

॥ श्रीः ॥

सिद्धान्तकौमुदी-बालमनोरमा

[द्वितीयो भागः]

अव्ययीभावसमासप्रकरणम् ॥ १७ ॥

(६४७) समर्थः पदविधिः २।१।१॥ पदसम्बन्धी यो विधिः स समर्थः-

अथ समासाः । तदेवं विभक्त्यर्थं निरूप्य तदाश्रितसमासाश्चिरूपयिष्यन् तदुपोद्धा-
तत्वेनाह—समर्थः पदविधिः । विधीयते इति विधिः कार्यम् । पदस्य विधिः पदविधिरि-
ति शेषषष्ठ्या समासः । तदाह—पदसम्बन्धी यो विधिरिति । समर्थश्रित इति । सूत्रे समर्थ-
शब्दः समर्थश्रिते लाक्षणिक इति भावः । सामर्थ्यं द्विविधम्—व्यपेक्षालक्षणम् ,
एकार्थीभावलक्षणं च । तत्र स्वार्थपर्यवसायिनां पदानामाकाङ्क्षादिवशाद्यः
परस्परान्वयः तत् व्यपेक्षाभिधं सामर्थ्यम् , विशिष्टा अपेक्षा व्यपेक्षेति व्युत्पत्तेः,
सम्बद्धार्थः समर्थ इति व्युत्पत्तेश्च । इदं च राज्ञः पुरुष इत्यादिवाक्य एव भवति ।
तत्र च एकैकस्य शब्दस्य यो यः सन्निहितो योग्यश्च तेन तेनान्वयो भवति । यथा
राज्ञः पुरुषोऽश्वश्चेति, राज्ञो देवदत्तस्य च पुरुष इति, ऋद्धस्य राज्ञः पुरुष इति च ।
एकार्थीभावलक्षणसामर्थ्यं तु प्रक्रियादशायां प्रत्येकमर्थवत्त्वेन पृथक् गृहीतानां पदानां
समुदायशक्त्या विशिष्टैकार्थप्रतिपादकतारूपम् । सङ्गतार्थः समर्थः, संसृष्टार्थः समर्थ
इति व्युत्पत्तेः । सङ्गतिः संसर्गश्च एकीभाव एव । यथा—सङ्गतं घृतं तैलेनेति एकी-
भूतमिति गम्यते, यथा वा संसृष्टोऽग्निरिति । एकीभूत इति गम्यत इति भाष्याच्च ।
इदं च सामर्थ्यं राजपुरुष इत्यादिवृत्तावेव । अत एव ऋद्धस्य राजपुरुष इत्येवं राज्ञि
पुरुषविशेषणे ऋद्धत्वविशेषणं नान्वेति, विशिष्टस्य एकपदार्थतया राज्ञः पदार्थैक-
देशत्वात् । देवदत्तस्य गुरुकुलमित्यत्र तु उपसर्जनस्य नित्यसापेक्षत्वात् समासः ।
यद्वा गुरुवद्देवदत्तोऽपि विशेष्ये प्रधाने कुल एवान्वेति, तत्र गुरुणा कुलस्य उत्पाद्य-
त्वसम्बन्धेनान्वयः । देवदत्तेन तु कुलस्य तद्दीयगुरुत्पाद्यतयाऽन्वयो गुरुगर्भः । उक्तं
च हरिणा—‘सम्बन्धिशब्दसापेक्षो नित्यं सर्वः समस्यते । वाक्यवत्सा व्यपेक्षा हि
वृत्तावपि न हीयते ॥’ इति । ‘समुदायेन सम्बन्धो येषां गुरुकुलादिना । संस्पृश्या-
वयवास्ते तु युज्यन्ते तद्वता सह ॥’ इति च ।

एतेन ‘अयश्शूल’ इति सूत्रे भाष्ये ‘शिवस्य भगवतो भक्तः’ इत्यर्थे शिवभागेवत
इत्यादि व्याख्यातम् । एकार्थीभावश्चायमलौकिकविग्रहवाक्ये कल्प्यते । यथा लादे-
शभूतशतृशानचोः अप्रथमासामानाधिकरण्य कल्प्यते तद्वत् । अत एव ‘लस्य अप्र-
थमासामानाधिकरणेनार्थानायोगादादेशानुपपत्तिः, तस्य कापि प्रयोगाभावादित्या-
हिष्य आदेशे सामानाधिकरण्यं दृष्ट्वा अनुमानात् गन्तव्यं प्रकृतेरपि तद्वति’ इति

श्रितो बोध्यः । (६४८) प्राक्कारात्समासः २।१।३। 'कवार' कर्मधारये' (सू ७५१) इत्यत प्राक् समास इत्यधिक्रियते । (६४९) सह सुपा २।१।४। 'सह' इति योगो विभज्यते । सुबन्त समर्थेन सह समस्यते । योगविभास्येष्ट-

'लटश्शतृशाचौ' इति सूत्रभाष्ये समाहितम् । 'सिद्धानां शब्दानामन्वाख्यानात् पचन्तं देवदत्तं पश्येस्यादिप्रयोगदर्शनात् स्थानिनोऽपि लस्य प्रक्रियार्थं कल्पितस्य 'अप्रथमासामानाधिकरण्यमनुमीयते' इति कैयटः । अत्र प्रक्रियार्थं कल्पितस्येत्युक्त्या अन्यस्यापि प्रक्रियार्थं कल्पितस्य बोधकत्वकल्पना सूचिता । अलौकिकविग्रहवाक्ये श्रूयमाणानां च शब्दानां बलुप्तशक्तित्यागे मानाभावात् प्रत्येकशक्तिसहकृतया समुदायशक्त्या विशिष्टोपस्थितिः । ततश्च अयमेकार्थीभावः अजहत्स्वार्था वृत्तिरिष्यते । वृत्तिविषये पदानां प्रत्येकमनर्थकत्वमाश्रित्य जहत्स्वार्था वृत्तिस्तु नाश्रयितुं युक्ता, महाबाहुः, सुपन्थाः इत्यादौ आस्वाद्यनापत्ते वृत्तौ महदादिशब्दानामनर्थकत्वात् अर्थवद्ग्रहणसम्भवे अनर्थकस्य 'आन्महतः' इत्यादौ ग्रहणायोगात् । तदुक्तम्— 'जहत्स्वार्था तु तत्रैव यत्र रुदिविरोधिनी ।' इति अवयवार्थविरुद्धौ यत्र समुदायार्थस्तत्रैव सेति तदर्थः । यथा अश्वकर्णमण्डपादौ । विस्तरस्तु शब्देन्दुशेखरे मञ्जूषायां चानुसन्धेयः । समर्थः किम् । पश्य कृष्ण श्रितो राममित्रम् । अत्र कृष्णश्रितयोः परस्परान्वयाभावाद्द्विशिष्टैकार्थोपस्थित्यजनकत्वाच्च सामर्थ्यम् ।

प्राक्कारात् । 'आककारात्' इत्येव प्रागिति सिद्धे प्राग्ग्रहणमेकसञ्ज्ञाधिकारेऽपि अन्ययीभावादिसञ्ज्ञासमुच्चयार्थमिति भाष्ये स्पष्टम् । सगपूर्वकस्य अस्यतेरेकीकरणामकः संश्लेषोऽर्थः । समस्यते अनेकं पदमिति समासः । 'अकर्तरि च कारके सञ्ज्ञायाम्' इति कर्मणि घञ् । अत एव मूले समस्यते इति वक्ष्यते । तथा च अन्वर्थेयं सञ्ज्ञा । सह सुपा । 'सुबामन्त्रिते' इत्यतः सुबित्यनुवर्तते । सुबन्तं सुबन्तेन सहोच्चारितं समामञ्जं भवतीति फलति । एवं सति पर्यभूषयदित्यादौ सुबन्तस्य तिङन्तेन समासो न स्यात् । तदाह—सहात योगो विभज्यत इति । समाससञ्ज्ञायाः अन्वर्थत्वादेकस्याप्रसङ्गात् सुपेत्येतावतैव सहेति सिद्धे तद्ग्रहणं योगविभागार्थमिति भावः । सहेत्यत्र 'सुबामन्त्रिते' इत्यतः सुबित्यनुवर्तते । प्रत्ययग्रहणपरिभाषया तदन्तग्रहणम् । 'समर्थः पदविधिः' इत्यतः समर्थग्रहणमनुवृत्तं वृत्तीयया विपरिणस्यते । तदाह—सुबन्तमित्यादिना । समस्यत इति । एकीक्रियते प्रयोक्तृभिरित्यर्थः । समाससञ्ज्ञां लभत इति यावत् । केचित्तु सुबन्तं कर्तुं समर्थेन समस्यते एकीभवतीत्यर्थः । कर्तरि लट् । 'उपसर्गादस्यत्यृद्धोः' इत्यात्मनेपदम् । समासशब्दोऽपि कर्तरि बाहुलकादघञन्त एव, कर्मणि घञन्तो वा । तथा सति समस्यत इति कर्तरि तिङन्तं फलितार्थकथनपरमित्याहुः । ननु घटो भवतीत्यत्र समासे घटभवतीत्यपि लोके प्रयोगः

सिद्धयर्थत्वात्कतिपयतिङन्तोत्तरपदोऽयं समासः । स च छन्दस्येव । पर्यभूषयत् । अनुव्यचलत् । 'सुपा' । सुप्सुपा सह समस्यते । समासत्वात्प्रातिपदिकत्वम् । (६५०) सुपो धातुप्रातिपदिकयोः २ । ४ । ७१ ॥ एतयोरवयवस्य सुपो लुक् स्यात् । भूतपूर्वे चरट् (सू १९९९) इति निर्देशाद् भूतशब्दस्य पूर्वनिपातः । पूर्वं भूतो भूतपूर्वः । 'इवेन समासो विभक्त्यलोपश्च' (बा १२३६, १३४१) ।

स्यादित्यत आह—योगविभागस्येति । कतिपयेति । कतिपयानि तिङन्तानि उत्तरपदानि यस्येति विग्रहः । पर्यभूषयदिति । समासान्तोदात्तत्वे शेषनिघात इति 'कुगति' इति सूत्रे कैयटः । देवो देवान् क्रतुना पर्यभूषयदित्यत्र तु स्वरव्यत्ययो बोध्यः । अनुव्यचलदिति । अचलदित्यनेन वेः पूर्वं समासे सति तेन अनोः समासः । न त्वनुव्योऽर्थुगपत्समासः, सुबित्येकत्वस्य विवक्षितत्वात् । अत एव महिष्या अजायाश्च क्षीरमित्यत्र क्षीरशब्देन सुबन्तयोर्न समास इति कैयटः ।

सुपा । 'सुबामन्त्रिते' इत्यतः सुबित्यनुवर्तते । समास इत्यधिकृतम् । तदाह—सुप्सुपेति । सुबन्तं सुबन्तेनेत्यर्थः । ततश्च पूर्वं भूत इति विग्रहे समाससम्बन्धा स्थिता । समासत्वात् प्रातिपदिकसम्बन्धेति । 'कृत्तद्धितसमासाश्च' इत्यनेनेति शेषः । सुपो धातु । धातुप्रातिपदिकयोरित्यवयवषष्ठीत्याह—एतयोरवयवस्येति । लुक् स्यादिति । 'प्यञ्चित्रि-यार्षजितो यूनि लुक्' इत्यतस्तदनुवृत्तेरिति भावः । न च सुप इत्यनेन सप्तमीबहुवचनस्यैव ग्रहणं किं न स्यादिति वाच्यम्, 'पञ्चम्याः स्तोकादिभ्यः' इत्यलुग्विधानात् सुप्प्रत्याहारस्यैवात्र ग्रहणमिति ज्ञापनात् । न चैवमपि पूर्वं भूत इति लौकिकविग्रहवाक्ये परिनिष्ठितसन्धिकार्ययोः सुबन्तयोः समासे सति पूर्वमित्यत्र अमि पूर्वरूपस्य एकादेशस्य परादित्वमाश्रित्य अमो लुकि समासदशायां वकारादकारो न श्रूयेत । पूर्वान्तत्वे तु परिशिष्टस्य मकारस्य सुप्त्वाभावात् कथं लुगिति वाच्यम्, 'सुपो धातु' इति लुग्विषये 'अन्तरङ्गानपि विधीन् बहिरङ्गो लुक् बाधते' इत्याश्रित्य सन्धिकार्यप्रवृत्तेः प्रागोवालौकिकविग्रहवाक्ये समासप्रवृत्तिरिति 'प्रत्ययोत्तरपदयोश्च' इति सूत्रभाष्ये स्थितम् । 'कृत्तद्धितसमासाश्च' इत्यत्र प्रौढमनोरमायामपि परिष्कृतमिदम् । 'भस्त्रैवा' इति सूत्रव्याख्यावसरे प्रपञ्चितं चास्माभिः । एवञ्च पूर्वं अस् भूत स् इत्यलौकिकविग्रहदशायामेव अमो लुक्प्रवृत्तेर्नोक्तदोषः । तथा च सुपो लुकि भूतपूर्वेति स्थितम् । ननु 'सुबन्तं सुबन्तेन समस्यते' इति समासशाखे सुबन्तं प्रथमानिर्दिष्टम् । सुबन्तत्वं च द्वयोरप्यविशिष्टम् । ततश्च 'प्रथमानिर्दिष्टं समास उपसर्जनम्' इति वक्ष्यमाणोपसर्जनत्वस्य द्वयोरप्यविशिष्टत्वात् 'उपसर्जनं पूर्वम्' इत्यन्यतरस्य पूर्वनिपाते विनिगमनाविरह इत्यत आह—भूतपूर्वे चरडिति । पूर्वं भूत इति । लौकिक-

जीमूतस्यैव । (६५१) अव्ययीभावः २ । १ । ५ ॥ अधिकारोऽयम् । (६५२) अव्ययं विभक्तिसमीपसमृद्धिव्यङ्ग्यार्थाभावात्प्राप्तिसम्प्रतिशब्दप्रादुर्भावपश्चाद्यथानुपूर्व्ययोगपद्यसादृश्यसम्पत्तिसाकल्यान्तवचनेषु २।१।६। 'अव्ययम्' इति योगो विभज्यते । अव्यय समर्थेन सह समस्यते । सोऽव्ययीभावः । (६५३) प्रथमानिर्दिष्टं समास उपसर्जनम् १।२।४३। समासशास्त्रे

विग्रहोऽयम् । पूर्वमिति क्रियाविशेषणम् । भूतपूर्वं इति । समासत्वेन प्रातिपदिकत्वात् समुदायात् पुनर्यथायथ सुबुत्पत्तिरिति भावः ।

इवेनेति इवेत्यव्ययेन सुबन्तस्य समासः । 'सुपो धातु' इति लुगभावः । पूर्वपदस्य प्रकृतिसिद्धस्वरश्च भवति, न तु समासस्वर इति वक्तव्यमित्यर्थः । 'सह सुपो' इति सिद्धे समासविधानमिवशब्दस्य पूर्वनिपातनिवृत्त्यर्थम् । अन्यथा अत्र इवशब्दस्यापि सुबन्तत्वाविशेषात् समासशास्त्रे प्रथमानिर्दिष्टत्वेनोपसर्जनत्वात् पूर्वनिपातः स्यात् । जीमूतस्येवेति । अत्र जीमूतशब्दस्य पूर्वपदस्य फिट्स्वरेणान्तोदात्तत्वमेव, न तु समासस्येत्यन्तोदात्तत्वम् । अत्र यथार्थत्वप्रयुक्तोऽव्ययीभावस्तु न, 'तत्र तस्येव' इति निर्देशात् । क्वाचित्कश्चायं समासः । अत एव बहु वृषा एव पदपाठे अवगृह्यन्ति । याजुषास्तु भिन्ने एव पदे पठन्ति । 'उद्बाहुनिव वामनः' इत्यादिव्यस्तप्रयोगाश्च सङ्गच्छन्ते । 'हरीतकीं भुङ्क्त्व राजन् मातेव हितकारिणीम्' । इत्यत्र तु मातरमिवेति भवितव्यम् । 'तिङ्समानाधिकरणे प्रथमा' 'अभिहिते प्रथमा' इति वार्तिकस्वारस्येन प्रथमायाः कारकविभक्तित्वोक्तिपरभाष्येण च क्रियायोग एव प्रथमायाः प्रवृत्त्या मातेति प्रथमायाः मातृसदृशीमित्यर्थे असाधुत्वादित्यास्तां तावत् । अव्ययीभावः । अधिकारोऽयमिति । एकसंज्ञाधिकारेऽपि अनया संज्ञया समाससंज्ञा न बाध्यते इति 'प्राक्कडारात्' इत्यत्रोक्तम् ।

अव्यय विभक्ति । विभक्त्यर्थार्थभावेऽप्यपदिशमित्यादि साधयितुमाह—अव्ययमिति योगो विभज्यत इति । अत्र 'समर्थः पदविधिः' इत्यतः समर्थग्रहणमनुवृत्तं तृतीयान्ततया विपरिणम्यते । समास इति अव्ययीभाव इति चाधिकृतम् । तदाह—अव्यय समर्थेनेति । सोऽव्ययीभाव इति । स समासः अव्ययीभावसंज्ञः स्यादित्यर्थः । तथा च दिशयोर्मध्यमित्यस्वपदविग्रहे मध्यार्थकस्य अपेत्यव्ययस्य दिशयोरित्यनेन समाससंज्ञा । तस्य समासस्याव्ययीभावसंज्ञा च सिद्धा । तथा च समासत्वात् प्रातिपदिकत्वे 'सुपो धातु' इति सुब्लुकि सति दिशा अप इति स्थितम् ।

अत्र उपसर्जनकार्यं वक्ष्यन्नुपसर्जनसंज्ञामाह—प्रथमानिर्दिष्टम् । ननु समासे प्रथमानिर्दिष्टमुपसर्जनम् इति व्याख्याने असम्भवः, समासे सति 'सुपो धातु' इति प्रथ-

प्रथमानिदिष्टमुपसर्जनसंज्ञं स्यात् । (६५४) उपसर्जनं पूर्वम् २।२।३०॥ समासे
उपसर्जनं प्राक्प्रयोज्यम् । (६५५) एकविभक्ति चापूर्वनिपाते १।२।४४॥
विग्रहे यन्नियतविभक्तिकं तदुपसर्जनसंज्ञं स्यात्, न तु तस्य पूर्वनिपातः । (६५६)
गोस्त्रियोरुपसर्जनस्य १।२।४८॥ उपसर्जनं यो गोशब्दः स्त्रीप्रत्ययान्तं

माया लुप्तत्वात् । समासे चिकीर्षते प्रथमानिदिष्टम् इति व्याख्याने तु कृष्णं
श्रितः कृष्णश्रितः इत्यत्र विग्रहे कृष्णशब्दस्य द्वितीयानिदिष्टत्वादुपसर्जनत्वं न स्यात् ।
श्रितशब्दस्य प्रथमानिदिष्टत्वादुपसर्जनत्वं स्यात् । अतो व्याचष्टे—समासशास्त्रे
इति । समासपदं समासविधायकशास्त्रपरमिति भावः । एवञ्च 'द्वितीया श्रितः'
इति समासविधायकशास्त्रे द्वितीयान्तस्यैव कृष्णशब्दस्य द्वितीयेति प्रथमानिदिष्ट-
त्वादुपसर्जनत्वम् । एवञ्च 'अव्ययम्' इति समासविधायकस्य प्रथमानिदिष्टत्वा-
दुपसर्जनत्वं स्थितम् । उपसर्जनं पूर्वम् । 'प्राक्कारात् समासः' इत्यधिकृतम् । समास
इति प्रथमान्तं योग्यतया सप्तम्यन्तं विपरिणम्यते । तदाह—समासे उपसर्जनं प्राक्
प्रयोज्यमिति । पूर्वमित्यस्य पूर्वं प्रयोऽयमित्यर्थः इति भावः । एवञ्च प्रकृते अपत्यस्य
पूर्वं प्रयोगनियमः सिद्धः । अपदिशा इति स्थितम् ।

अत्र दिशाशब्दस्यापि उपसर्जनत्वमाह—एकविभक्ति । 'प्रथमानिदिष्टं समास
उपसर्जनम्' इत्यतः समास इति उपसर्जनमिति चानुवर्तते । समास इत्यनेन विग्रह-
वाक्यं लक्ष्यते । एकैव विभक्तिर्यस्य तदेकविभक्ति नियतविभक्तिकमिति यावत् ।
एवञ्च विग्रहे यन्नियतविभक्तिकं तत्पूर्वनिपातभिन्नकार्यं कर्तव्ये उपसर्जनं स्यादि-
त्यर्थः । फलितमाह—विग्रहे यन्नियतेति । निष्कौशाग्निशब्द उदाहरणम् । तत्र कौ-
शाग्न्याः निष्क्रान्तः निष्क्रान्तं निष्क्रान्तेन निष्क्रान्ताय निष्क्रान्तात् निष्क्रान्तस्य
निष्क्रान्ते इति विग्रहेषु 'निरादयः क्रान्ताद्यर्थे पञ्चम्या' इति समासे निष्कौशाग्निः
निष्कौशाग्निः निष्कौशाग्निना इत्यादि, इति स्थितिः । अत्र कौशाग्नीशब्द एव
विग्रहे नियतविभक्तिक इति तस्योपसर्जनत्वमनेन भवति । समासशास्त्रे कौशाग्नी-
शब्दस्य पञ्चमीनिदिष्टत्वमेव, न तु प्रथमानिदिष्टत्वमिति 'प्रथमानिदिष्टम्' इत्यने-
नोपसर्जनत्वाऽप्राप्तौ वचनम् । तत्र कौशाग्नीशब्दस्य अनेन उपसर्जनत्वेऽपि न पूर्व-
निपातः तत्तद्विभक्त्यन्तैरेव समास इत्यत्र इदमेव सूत्रं प्रमाणम् । 'तुल्याथैः' इति
सूत्रे भाष्ये स्पष्टमिदम् । प्रथमान्तपदेनैव समास इति 'अनेकम्' इति सूत्रे भाष्ये
स्थितम् । प्रकृते च दिशयोर्मध्यः मध्यं मध्येनेत्यादिविग्रहवाक्येषु दिशाशब्दस्य
नियतविभक्तिकत्वात् समासविधौ प्रथमानिदिष्टत्वाभावेऽपि अनेनोपसर्जनत्वं भवति ।
पूर्वनिपातस्तु न भवतीति स्थितम् ।

गोस्त्रियोः । 'ह्रस्वो न संके प्रतिपदिकस्य' इत्यतः ह्रस्व इति भ्रातिपदिकस्येति

च तदन्तस्य प्रातिपदिकस्य ह्रस्वः स्यात् । 'अव्ययीभावश्च' (सू ४५१) इत्यव्य-
यत्वम् । (६१७) नाव्ययीभावादतोऽम्त्वपञ्चम्याः २ । ४ । ८३ ॥
अदन्तादव्ययीभावात्सुपो न लुक् । तस्य तु पञ्चमीं विना अमादेशश्च स्यात् ।
दिशयोर्मध्येऽपदिशम् । 'क्लीबाव्ययं त्वपदिशं दिशोर्मध्ये विदिक् िह्वयाम् ।'
इत्यमरः । (६१८) तृतीयासप्तम्योर्बहुलम् २ । ४ । ८४ । अदन्तादव्ययीभा-
वात्तृतीयासप्तम्योर्बहुलमम्भावः स्यात् । अपदिशम्-अपदिशेन अपदिशम्-अप-

चानुवर्तते । उपसर्जनस्येति गोस्त्रियोर्विशेषणम् । प्रत्येकामिप्रायमेकवचनम् । स्त्रीश-
ब्देन स्त्रीप्रत्ययो गृह्यते । प्रत्ययग्रहणपरिभाषया तदन्तविधिः । उपसर्जनभूतस्य गोश-
ब्दस्य स्त्रीप्रत्ययान्तस्य चेति लभ्यते । तदुभयं प्रातिपदिकस्य विशेषणम् । तदन्त-
विधिः । तदाह—उपसर्जनमित्यादिना । अत्र च शास्त्रीयमेवोपसर्जनं गृह्यते, न त्वग्र-
धानमात्रम्, कुमारीभिच्छून् कुमारी वाचरन्वा ब्राह्मणः कुमारीत्यत्रातिप्रसङ्गात् ।
अव्ययीभावश्चेत्यव्ययत्वमिति । तथा च अव्ययीभावसमासादुत्पन्नानां सुपाम् 'अव्य-
यादाप्सुपः' इति लुक् स्यादिति शङ्कायामाह—नाव्ययीभावात् । अम् तु अपञ्चम्या
इति छेदः । नाव्ययीभावादतः' इत्येकं वाक्यम् । 'पञ्चत्रियार्ष' इत्यतो लुगित्यनु-
वर्तते । अव्ययादाप्सुपः' इत्यतः सुप इति च । अतो अव्ययीभावो विशेष्यते ।
तदन्तविधिः । तदाह—अदन्तादव्ययीभावात् लुपो न लुगिति । अम् तु अपञ्चम्या इति
वाक्यान्तरम् । पञ्चमीभिन्नस्य तु सुपः अमादेशः स्यात् । पञ्चम्यास्तु अम् न भव-
तीति लभ्यते । तदाह—तस्य पञ्चमीं विना अमादेश इति । अत्रापञ्चम्या इति प्रतिषे-
धोऽयम् अनन्तरत्वादम् एव भवति, न तु लुङ्निषेधस्यापि । एवञ्चादन्तादव्ययी-
भावात् परस्य सुपो न लुक्, किन्त्वमादेशः । पञ्चम्यास्तु लुक् अमादेशश्च न भवतीति
स्थितिः । सूत्रे एतत्सूचनार्थमेव तु शब्दः । 'अव्ययीभावादतोऽम्त्वपञ्चम्याः' इत्ये-
वोक्तौ तु अदन्तादव्ययीभावात् परस्य पञ्चमीभिन्नस्य सुपः लुकोऽपवादः अमादेशः
स्यादित्येव लभ्यते । एव सति पञ्चम्या अमोऽभावे 'अव्ययादाप्सुपः' इति लुक्
स्यात् । अतो लुङ् निषिध्यत इत्यास्तां तावत् । अपदिशमिति । पञ्चमीभिन्नविभक्ती-
नामुदाहरणम् । पञ्चम्यास्तु अपदिशादित्युदाहार्यम् । यद्यपि नपुंसकह्रस्वत्वेनाप्येतत्
सिध्यति, 'अव्ययीभावश्च' इति नपुंसकत्वस्य वक्ष्यमाणत्वात् । तथापि 'गोस्त्रियोः'
इति सूत्रचित्रगुः अतिखट्वः इत्याद्यर्थमावश्यकमिति इहापि न्याय्यत्वादुपन्यस्तम् ।
तदेवमव्ययमिति भाष्याहष्टेनापि योगविभागेन अपदिशमिति रूपसाधनं वृद्धसं-
तमित्याह—क्लीबाव्ययमिति तृतीया । 'नाव्ययीभावात्' इत्यस्मात् अत इत्यनुवर्तते
तदाह—अदन्तादिति । अमादेशाभावे तु 'नाव्ययीभावात्' इत्यलुक् । ननु वेति सिद्धे

दिरो बहुलग्रहणात् सुमद्रम् उन्मत्तगङ्गम् इत्यादौ सप्तम्या नित्यमम्भावः । 'विभक्ति'-
इत्यादेरयमर्थः । विभक्त्यर्थादिषु वर्तमानमव्ययं सुबन्तेन सह समस्यते, सोऽव्य-
यीभावः । विभक्तौ तावत् । हरौ इत्यधिहरि । सप्तम्यर्थस्यैवात्र द्योतकोऽधिः ।
हरि ङि अधि इत्यलौकिकं विग्रहवाक्यम् । अत्र निपातेनाभिहितेऽप्यधिकरणौ वच-

किं बहुलग्रहणेनेत्यत आह—बहुलग्रहणादिति ।

तदेवमव्ययमिति योगं विभज्य व्याख्याय तदुत्तरखण्डं व्याख्यातुमुपक्रमते—
विभक्तीत्यादेरयमर्थः इति । विभक्तीत्यनेन विभक्त्यर्थो विवक्षितः । उच्यन्त इति वच-
नाः । कर्मणि ल्युट् । विभक्ति, समीप, सभृद्धि, व्यृद्धि, अर्थाभाव, अत्यय, अस-
म्प्रति, शब्दप्रादुर्भाव, पश्चात्, यथा, आनुपूर्व्य, योगपथ, सादृश्य, सम्पत्ति, साक-
न्त्य, अन्त एतेषां षोडशानां द्वन्द्वः । ते च ते वचनाश्च इति विग्रहः । विभक्त्यर्था-
दिषु वाच्येष्वित्यर्थः । अव्ययमित्यनुवर्तते । अव्ययीभावः, समास इति चाधिकृतम् ।
तदाह—विभक्त्यर्थादिष्विति । विभक्तौ तावदिति । विभक्त्यर्थे प्रथममुदाह्रियत इत्यर्थः ।
हरौ इत्यधिहरीति । हरौ इति लौकिकविग्रहः । तेन यावदवगम्यते तावदेवाधिहरीति
समासेनाप्युच्यत इत्यर्थः । अधिशब्दस्य हरावित्यनेन अव्ययीभावसमासे सुब्लुकि
समासविधावव्ययमिति प्रथमानिर्दिष्टत्वात् अधेः पूर्वनिपाते समासादुत्पन्नस्य सुपः
'अव्ययादाप्सुपः' इति लुगिति भावः । ननु लौकिकविग्रहे समस्यमानः अधिशब्दः
कुतो नोपात्त इत्यत आह—सप्तम्यर्थस्यैवात्र द्योतकोऽधिरिति । तथा चाधिद्योत्यार्थस्य
अधिकरणत्वस्य सप्तम्यैव उक्तत्वात् अधिशब्दो न पृथगुपात्तः, नित्यसमासतया
वक्ष्यमाणत्वेन स्वपदविग्रहानौचित्यादिति भावः । ननु हरौ इति परिनिष्ठितसन्धि-
कार्यस्य समासे सति औ इत्यस्य सुपो लुकि समासे रेफादिकारः कुतः श्रूयतेत्यत
आह—हरि ङि इति । सन्धिकार्यात् प्रागलौकिकविग्रहवाक्य एव समासप्रवृत्तेः 'प्रत्य-
योत्तरपदयोश्च' इति भाष्यसंमतत्वादिति भावः । यथा चैतत् तथा भूतपूर्वः इत्यत्रा-
नुपदमेवोक्तम् ।

नन्वधिना निपातेनाधिकरणत्वस्योक्तत्वात् कथं हराविति सप्तमीत्यत आह—
अत्र निपातेनेति । वचनेति । सुपेत्यनुवर्त्य सुबन्तेनात्र समासविधिसामर्थ्यात्
सप्तमी स्यादेवेति भावः । वस्तुतस्तु अनभिहितसूत्रभाष्ये तिङ्कृतद्धितसमासैरित्येव
परिगणनं दृष्टम् । अतो निपातेनाधिना अभिहितेऽप्यधिकरणत्वे सप्तमी निर्वाधा ।
'विषवृद्धोऽपि संवर्ध्ं स्वय छेत्तुमसाग्रतम्' इत्यत्र तु पृष्टव्य इत्यध्याहार्यम् ।
कृताऽभिधानात् विषवृद्धात् द्वितीया न भवति । न च कृतद्धितसमासैरिति परिगणनं
भाष्ये प्रत्याख्यातमिति वाच्यम्, कटं करोति भीष्ममुदारं दर्शनीयम् इत्यत्र परि-

नसामर्थ्यात्सप्तमी । (६५६) अव्ययीभावश्च २ । ४ । १८ ॥ अयं नपुंसकं स्यात् । 'ह्रस्वो नपुंसके प्रातिपदिकस्य' (सू ३१८) गोपायतीति गाः पातीति वा गोपा, तस्मिन्नात्यधिगोपम् । समीपे कृष्णस्य समीपपुपट्टणम् । समया ग्रामम्, निकषा लङ्काम्, आराद्वनादित्यत्र तु नाव्ययीभाव 'अभित परित्—' (वा १४४२) 'अन्यारात्—' (सू ५९५) इति द्वितीयापञ्चम्योर्विधानसामर्थ्यात् ।

गणनफलस्यान्यथासिद्धेरेव तत्रोक्तत्वादित्यास्तां तावत् । अव्ययीभावश्च । अयं नपुंसक स्यादिति । 'स नपुंसकम्' इत्यतः तदनुवृत्तेरिति भावः । नपुंसकत्वस्य फलमाह— ह्रस्वो नपुंसक इति । गोपायतीति । रक्षतीत्यर्थः । 'गुपू रक्षणे' विच् । 'आयादय आर्थं धातुके वा' इत्यायग्रत्ययः । 'लोपो व्यो.' इति यलोपश्च । 'वेरपृक्तस्य' इति वकार-लोपः । गोपाशब्दः आकारान्तः । गाः पातीति । पातेर्विच् उपपदसमासे गोपाशब्द इति भावः । अधिगोपमिति । विभक्त्यर्थेऽव्ययीभावसमासे सुब्लुकि नपुंसकत्वे ह्रस्वत्वे सति 'नाव्ययीभावात्' इत्यमि पूर्वरूपमिति भावः । 'गोस्त्रियोः' इति तु नात्र प्रस-ज्यते स्त्रीप्रत्ययान्तत्वाभावात् ।

समीपे इति । समीपार्थकाव्ययस्य समासे उदाहरणं वक्ष्यत इत्यर्थः । कृष्णस्य समीपमिति । लौकिकविग्रहवाक्यमेतत् । अत्र समस्यमानस्य उपशब्दस्य स्थाने समीपमिति प्रयुक्तम् कृष्णस्य उप इति तु न विग्रहः, नित्यसमासत्वेनास्वपदविग्रहौचित्यात् । ननु समया ग्राम, निकषा लङ्काम्, आराद्वनात् इत्यत्रापि समयाद्यन्यानां समीपार्थकत्वात् अव्ययीभावः स्यात्, ततश्च 'ग्राम समया, ग्राम निकषा, वनादा-रात्' इति प्रयोगो न स्यात् । अव्ययीभावसमासे अव्ययस्य पूर्वनिपातनियमादित्यत आह—समयेति—विधानसमर्थ्यादिति । समया ग्रामं, निकषा लङ्काम्, आराद्वनात् इत्यत्र शेषषष्ठ्यां सत्यामपि अव्ययीभावसमासे सति प्रातिपदिकावयवत्वात् उपपद-विभक्त्योः द्वितीयापञ्चम्योः षष्ठ्या वा लुकि समासात् प्रातिपदिकार्थादिविवक्षायां सर्वासु विभक्तिषु जातासु यथायथम् अम्भावे तद्विकल्पे च 'समयाग्राम, निकषालङ्काम् आराद्वन, समयाग्रामेग, निकषालङ्केन, आराद्वनेन' इति स्यादेव, ततश्च द्वितीयापञ्चम्योर्विधिः व्यर्थः स्यात् । षष्ठ्यैव गतार्थत्वात् । न च समासात् पुनरुपपदविभक्ती द्वितीयापञ्चम्यौ शङ्क्ये, सकृत्प्रवृत्तयोः पुनः प्रवृत्त्ययोगात् । वस्तुनस्तु मध्यार्थकसम-याशब्दयोगे द्वितीयाविधानस्य दूरार्थकाराच्छब्दयोगे पञ्चमीविधानस्य चरितार्थ-त्वात् इदमयुक्तम् । न चैवं सति 'समया ग्रामम्' इत्यादौ अव्ययीभावः शङ्क्यः, अ-स्य इत्यादाविव विभक्त्यर्थसमीपादिमात्रवृत्त्यव्ययस्यैव ग्रहणात् समयानिकषा-ऽऽराच्छब्दानां चाधिकरणशक्तिप्रधानतया समीपमात्रवृत्तित्वाभावात् । ग्रामस्य

मद्राणां समृद्धिः संमद्रम् । यवनानां व्यृद्धिर्दुर्यवनम् । विगता ऋद्धिर्दृष्टिः । मक्षिकाणामभावो निर्मक्षिकम् । हिमस्यात्ययोऽतिहिमम् । अत्ययो ध्वंस । निद्राऽसंप्रति न युज्यते इत्यतिनिद्रम् । हरिशब्दस्य प्रकाशः इतिहरि । विष्णो पश्चादनुविष्णु । पश्चाच्छब्दस्य तु नायं समास । 'ततः पश्चात्प्रसृत्यते ध्वस्यते' इति भाष्य-

समीपे इति हि तेषामर्थः । उपशब्दस्तु तन्मात्रवाची । उपकृष्ण भक्ता इत्यत्र कृष्ण-सामीप्यवन्त इति बोधात् ।

मद्राणां समृद्धिरिति । समित्यव्ययपर्यायः समृद्धिशब्दो विग्रहवाक्ये ज्ञेयः । एतत्सूत्रविहितसमासस्य नित्यतया अस्वपदविग्रहः एवमग्रेऽपि ज्ञेयम् । सम्मद्रमिति । सर्वत्र सुब्लुगादि पूर्ववत् ज्ञेयम् । समृद्धा मद्राः सम्मद्रा इत्यादौ तु नाव्ययीभावः, वचनग्रहणसामर्थ्येनाव्ययार्थप्राधान्य एव तत्प्रवृत्तेरिति भाष्ये स्पष्टम् । यवनानां व्यृद्धिः दुर्यवनमिति । दुर्गन्धार्थको व्यृद्धिशब्दो विग्रहे ज्ञेयः । विगतेति । अभावप्रतियोगिनोत्यर्थः । ऋद्धेरभावो व्यृद्धिरिति यावत् । न चार्थाभावेऽयमिति भ्रमितव्यम्, समस्यमानपदार्थाभावस्यैव तत्र विवक्षितत्वात् इह च यवनाभावस्याप्रतीतेः । यवनीयवृद्धयभावस्यैव प्रतीतेः । तत् ध्वनयन् अर्थाभावे उदाहरति—मक्षिकाणामभावो निर्मक्षिकमिति । विग्रहे निर्गन्धसमानार्थकमभावपदमिति भावः । घटः पटो नेत्यत्र तु नाव्ययीभावः, अर्थग्रहणसामर्थ्येनाव्ययान्ताभावस्यैव विवक्षितत्वात् । हिमस्यात्ययोऽतिहिममिति । अतीत्यव्ययपर्यायः अत्ययशब्दो विग्रहे ज्ञेयः । अर्थाभावेत्यनेन पौनरुक्त्यं निरस्यति—अत्ययो ध्वंस इति । अर्थाभावशब्देनाव्ययान्ताभाव एव विवक्षितः । तेन पटस्य प्रागभावः निष्पटमिति न भवतीति भावः । सूत्रे असम्प्रतीत्यस्य सम्प्रति न युज्यते इत्यर्थः । 'एतर्हि सम्प्रतीदानीम्' इत्यमरः । युजिक्रियान्तर्भावेण एकार्थाभावाच्चन्वसमासः । तदाह—निद्रा सम्प्रति न युज्यते इत्यतिनिद्रमिति । अतीत्यव्ययस्यासम्प्रत्यर्थकस्य स्थाने सम्प्रति न युज्यते इति विग्रहवाक्यं ज्ञेयम् । सूत्रे शब्दप्रादुर्भाव इत्यनेन शब्दस्य प्रकाशनं विवक्षितम् । तदाह—निद्रा सम्प्रति न युज्यते इत्यतिनिद्रमिति । अतीत्यव्ययस्यासम्प्रत्यर्थकस्य स्थाने सम्प्रति न युज्यते इति विग्रहवाक्यं ज्ञेयम् । सूत्रे शब्दप्रादुर्भाव इत्यनेन शब्दस्य प्रकाशनं विवक्षितम् । तदाह—हरिशब्दस्य प्रकाशः इतिहरि इति । इतीत्यव्ययं शब्दप्रकाशो वर्तते । तस्य हरिशब्देन स्वरूपपरेण षष्ठ्यन्तेन समास इति भावः । विष्णो पश्चादनुविष्णु इति । अनु इत्यव्ययं पश्चादर्थं वर्तते इत्यर्थः ।

भाष्येति । 'अचः परस्मिन्' इति सूत्रभाष्ये इत्यर्थः । 'ततः पश्चात्' इत्यत्राव्ययीभावे तु पश्चाच्छब्दस्य पूर्वनिपातः स्यादिति भावः । एतन्नाभ्यप्रयोगादेव एतत् सूत्रे तत्तदर्थबोधकपदघटकतया गृहीताव्ययेन तत्तदर्थकेनार्थं समासो नेति विज्ञायते ।

अयोगात् । योग्यतावीप्सापदार्थानतिवृत्तिसादृश्यानि यथार्थाः । अनुरूपम्, रूपस्य योग्यमित्यर्थः । अर्थमर्थं प्रति प्रत्यर्थम् । प्रतिशब्दस्य वीप्साया कर्मप्रवचनीयसंज्ञाविधानसामर्थ्यात्तद्योगे द्वितीयागर्भं वाक्यमपि । शक्तिमनतिक्रम्य यथाशक्ति । हरेः सादृश्यं सहस्रि । वक्ष्यमाणेन सहस्य सः । ज्येष्ठस्यानुपूर्व्येणेत्यनुज्येष्ठम् । चक्रेण युगपदिति विग्रहे । (६६०) अव्ययीभावे चाकाले दाशिनः॥ सहस्य सः स्यादव्ययीभावे, न तु काले । सचक्रम् । काले तु सहपूर्वाङ्गम् । सहस्रं सख्या ससखि ।

अत एव 'यथाऽसादृश्ये' इति सूत्रे सादृश्यसम्पत्तीति प्राप्नोतीत्येवोक्तं भाष्ये । यथाशब्देन तु भवत्येव, समासः, उत्तरसूत्रारम्भात् । सूत्रे यथाशब्देन तदर्थो लक्ष्यते । यथार्थं विद्यमानमव्ययं समस्यते इति लभ्यत इत्यभिप्रेत्याह—योग्यतेति । अनुरूपमिति । अत्रानु इत्यव्यय योग्यतायाम्, अतो यथार्थं वर्तत इति भावः । अर्थमर्थं प्रतीति । लौकिकविग्रहवाक्यम् । अत्र वीप्सायां द्विवचनम् । 'लक्षणेत्थम्भूताख्यात' इति वीप्सायां श्रोत्यायां प्रतेः कर्मप्रवचनीयत्वात् तद्योगे द्वितीया । समासे तु द्विवचनं, समासेन वीप्सायाः श्रोतितत्वात् इति 'हयवरट्' इति सूत्रे कैयटः । प्रतिना तस्योक्तत्वादिति तु सत्त्वम् । नन्वर्थमर्थं प्रतीति लौकिकविग्रहप्रदर्शनं न सम्भवति । नित्यसमासत्वादित्यत आह—प्रतिशब्दस्येति । सामर्थ्यादिति । अव्ययीभावसमासस्य नित्यत्वे तु शेषषष्ठ्यामपि अव्ययीभावे सुब्लुकि ससासात् सर्वविभक्तीनामभावे तद्विकल्पे च प्रत्यर्थं प्रत्यर्थनेत्यादिसिद्धे द्वितीयाफलकं प्रतेः कर्मप्रवचनीयत्वविधानमनर्थकं स्यादिति भावः । वस्तुतस्तु प्रतिस्थानमित्यादौ 'उपसर्गासुनोति' इति षत्वाभावसम्पादनेन कर्मप्रवचनीयत्वं चरितार्थमेव । 'अर्थमर्थं प्रति प्रत्यर्थम्' इति तत्त्वम् । शक्तिमनतिक्रम्य यथाशक्तीति । 'परावरयोगे च' इति क्त्वाप्रत्ययः । परत्वरत्वं च बौद्धम् । अत्र यथेत्यव्ययं पदार्थानतिक्रमे वर्तत इत्यर्थः । हरेः सादृश्यं सहस्रीति । अत्र सहेत्यव्ययं सादृश्ये वर्तत इति भावः । वक्ष्यमाणेनेति । 'अव्ययीभावे चाकाले' इत्यनेनेत्यर्थः । ज्येष्ठस्यानुपूर्व्येणेत्यनुज्येष्ठमिति । कार्यकृतमिति शेषः । तत्तद्विभक्त्या विग्रह इति पक्षाभिप्रायेणेदम् । पूर्वस्य क्रमेण इत्यनुपूर्वम् ततः स्वार्थं व्यञ्ज् । एतत्सूत्रं गृहीताव्ययेन समासो नेत्यनुपदमेवोक्तम् । तथापि सूत्रगृहीतानुनाप्यनुज्येष्ठमिति समासः, अनुपर्वेति निर्देशात् । सूत्रे युगपच्छब्दात् स्वार्थं व्यञ्ज् यौगपद्यशब्दः । तत् ध्वनयन्नाह—चक्रेण युगपदिति । युगपत्पर्यायस्य सहशब्दस्य चक्रेण इत्यनेन समासे कृते सतीत्यर्थः । युगपच्छब्देन तु न समासः । सूत्रे गृहीतत्वादिति भावः ।

अव्ययीभावे । सहस्य सः स्यादिति । 'सहस्य सः सञ्ज्ञायाम्' इत्यतः तदनुवृत्तेरिति भावः । न तु काले इति । कालवाचके परे सहस्य सो नेत्यर्थः । सचक्रमिति । चक्रेण

यथार्थत्वेनैव सिद्धे पुनः सादृश्यग्रहणं गुणभूतेऽपि सादृश्ये यथा स्यादित्येवमर्थम् । क्षत्राणां संपत्तिः सक्षत्रम् । ऋद्धेराधिक्यं समृद्धिः, अनुरूप आत्मभावः संपत्तिरिति भेदः । तृणमप्यपरित्यज्य सतृणमस्ति । साकल्येनेत्यर्थः । न त्वत्र तृणभक्षणे तात्पर्यम् । अन्ते, अग्निग्रन्थपर्यन्तमधीते सान्नि । (६६१) यथाऽसादृश्ये २।१।७॥ असादृश्य एव यथाशब्दः समस्यते । तेनेह न । यथा हरिस्तथा हरः । हरेरुपमानत्वं यथाशब्दो द्योतयति । तेन 'सादृश्य' इति वा 'यथार्थ' इति वा प्राप्त

युगपत्प्रयुक्तमित्यर्थः । सहपूर्वाहमिति । समीपादौ अव्ययीभावः । सूत्रे सादृश्येति स्वार्थे ष्यञ् । तद्बध्नन्वाह—सदृशः सख्या ससखीति । सहेत्यव्ययं सादृशार्थकमिति भावः । गुणभूतेऽपीति । वचनग्रहणसामर्थ्येनाव्ययार्थप्राधान्य एव समासप्रवृत्तेः गुणीभूतसादृश्ये अप्राप्त्या तद्ग्रहणमिति भावः । क्षत्राणां सम्पत्तिः सक्षत्रमिति । क्षत्रियाणामनुरूपं कर्मेत्यर्थः । सहेत्यव्ययमत्र सम्पत्तौ वर्तत इति भावः । सम्पत्तिसमृद्धिः शब्दयोः पौनरुक्त्यपरिहरति—ऋद्धेरिति । धनधान्यादेरित्यर्थः । अनुरूप इति । अनुरूपः योग्यः आत्मभावः स्वभावः स्वोचितं कर्मेति यावत् । तृणमप्यपरित्यज्य सतृणमस्तीति । 'परावरयोगे च' इति क्त्वा । परावरत्वं बौद्धमेव । सहशब्दोऽत्रापरिवर्जने वर्तते । न तु तृणसहभावेऽपीति भावः । नन्वेवं सति साकल्ये कथमिदमुदाहरणस्यादित्यत आह—साकल्येनेत्यर्थः इति । पात्रे परिविष्ट सकलं भक्षयतीति यावत् । न त्वत्रेति । तृणभक्षणस्याप्रसङ्गेरिति भावः । अन्ते इति । उदाहरणं वक्ष्यत इति शेषः । सूत्रे अन्तशब्देन अन्तावयवसाहित्यं विवक्षितमित्यभिप्रेत्योदाहरति—अग्निग्रन्थपर्यन्तमधीते सान्नि । अग्निशब्देन अग्निचयनप्रतिपादको ग्रन्थो विवक्षितः । तेनान्तावयवेन सहितं ग्रन्थमिति विग्रहः । अग्निग्रन्थपर्यन्तमिति बहुव्रीहिः । ग्रन्थमिति अन्यपदार्थाध्याहारः । अधीत इति तु न समासप्रविष्टम् । अन्तावयवेन अग्निग्रन्थेन सहितं वेदकल्पसूत्रादिभागमधीते इत्यर्थः । अत्र कृत्स्नस्यानध्येतव्यत्वात् अग्निग्रन्थपर्यन्ताध्ययने तत्कात्स्न्यानिवगमात् साकल्यात्पृथगुक्तिः ।

यथाऽसादृश्ये । असादृश्ये इति छेदः । व्याख्यानात् । असादृश्ये योग्यतावीप्सापदार्थानतिवृत्तिरूपे वर्तमानं यथेत्यव्ययं समस्यते इत्यर्थस्य यथार्थत्वादेव सिद्धेः नियमार्थमिदमित्याह—असादृश्ये एवेति । ननु 'प्रकारवचने थाल्' इति विहितथात्प्रत्ययान्तस्य कथं सादृश्ये वृत्तिरित्यत आह—हरेरिति । सामान्यस्य भेदको यो विशेषः स प्रकारः, तस्मिन् प्रकारे थालिति 'प्रकारवचने थाल्' इत्यस्यार्थः । ततश्च यद्विशेषधर्मवान् हरिः तद्विशेषधर्मवान् हर इति बोधे सति यत्तच्छब्दाभ्यां तयोः प्रकारयोः अभेदावगमात् उपमानत्वप्रतीतिरिति भावः । तेनेति । प्राप्तमित्यत्रान्वयः । सादृश्या-

निषिध्यते । (६६२) यावद्वधारणे २।१।८॥ यावन्तः श्लोकास्तावन्तोऽच्युतप्रणामाः यावच्छ्लोकम् । (६६३) सुप्रतिना मात्रार्थे २।१।९॥ शाकस्य लेशः शाकप्रति । मात्रार्थे किम् । वृक्षं प्रति विद्योतते विद्युत् । (६६४) अक्षशलाकासंख्याः परिणा २।१।१०॥ द्यूतव्यवहारे पराजय एवायं समासः । अक्षेण विपरीतं वृत्तमक्षपरि । शलाकापरि । एकपरि । (६६५) विभाषा २।१।११॥

र्थकत्वेनेत्यर्थः । सादृश्य इति वेति । 'अव्ययं विभक्ति' इति सूत्रगतेन सादृश्ये वर्तमानमव्ययं समस्यत इत्यंशेन वा यथार्थं विद्यमानमव्ययं समस्यत इत्यंशेन वा प्राप्तमव्ययीभावसमासकार्यं निषिध्यत इति भावः । भाष्ये तु प्रकारवचने यथाशब्दयोगे सादृश्येत्यनेनैव प्राप्तिरुक्ता, न तु यथार्थत्वेन प्राप्तिरुक्ता । यथाशब्दस्य सूत्रगृहीत्वेन तद्योगे यथार्थेत्यप्रवृत्तेरिति तदाशय इति शब्देन्दुशेखरे विस्तरः । यावद्वधारणे । इयत्तापरिच्छेदे गम्ये यावदित्यव्ययं समस्यते । सोऽव्ययीभाव इत्यर्थः । यावन्त इति । यत् परिमाणं येषामिति विग्रहे 'यत्तदेतेभ्यः परिमाणे बतुप्' इति वतुप्प्रत्ययः । यावदित्यव्ययमेव समस्यते, विग्रहस्तु तद्धितान्तेनैव, नित्यसमासत्वेन अस्वपदविग्रहौचित्यात् । अवधारणे किम् । यावदत्तं तावद्भुक्तम् । इयत् भुक्तमिति नावधारयतीत्यर्थः ।

सुप्रतिना मात्रार्थे । सुबिति छेदः । मात्रा लेशः । तस्मिन्नर्थे विद्यमानेन प्रति ना सुबन्तं समस्यत इत्यर्थः । सुबित्यनुवर्तमाने पुनः सुब्रह्मणं सन्निहितस्याव्ययमित्यस्याननुवृत्त्यर्थम् । तत् ध्वनयन्नुदाहरति—शाकस्य लेशः शाकप्रतीति । अत्र प्रतीत्यव्ययं मात्रार्थकम् । अतस्तेन शाकस्येति सुबन्तस्य समासः । समासविधौ सुबन्तस्य प्रथमानिर्दिष्टत्वेन उपसर्जनत्वात्पूर्वनिपातः, न तु प्रतेः, तस्य समासविधौ तृतीयानिर्दिष्टत्वात् । वृक्ष प्रतीति । अत्र प्रतेः मात्रार्थकत्वाभावात् । न तेन समासः । न च 'लक्षणेत्थम्', इति कर्मप्रवचनीयत्वविधानसामर्थ्यादेवात्र समासो न भविष्यति सति समासे द्वितीयायाः षष्ठ्या वा लुकि अवशिष्टात्, सकृत्प्रवृत्ततया समासात्तद्विभक्त्यनुत्पत्तेरिति वाच्यम्, वृक्षं प्रति सिञ्चति इत्यादौ 'उपसर्गात् सुनोति' इति षत्वनिवृत्त्या कर्मप्रवचनीयत्वस्य चरितार्थत्वादित्यन्यत्र विस्तरः । अक्षशलाका । समस्यन्ते सोऽव्ययीभाव इति शेषः । द्यूतव्यवहारे इति । वार्तिकमिदम् । इदं द्यूतं तावत् पञ्चभिः अक्षैः शलाकाभिर्वा भवति । यदि अक्षाः शलाका वा कृत्स्नाः । उत्ताना अवाञ्छो वा पतन्ति, तदा पातयिता जयन्ति । अन्यथा पराजयत इति स्थितिः । अक्षेणेति । कर्तरि तृतीया । विपरीत वृत्तमित्यत्र वृत्तेर्भावे कः । विपरीतमिति क्रियाविशेषणम् । जये यथा परिवर्तितव्यं न तथा परिवृत्तमित्यर्थः । शलाकापरीति । शलाकया

अधिकारोऽयम् । एतस्मात्प्रार्थ्यादेव प्राचीनानां नित्यसमासत्वम् । 'सुप्सुपा' इति तु न नित्यसमासः । 'अव्ययम्' इत्यादिसमासविधानज्ज्ञापकात् । (६६६) अपपरि-

विपरीतं वृत्तमिति भावः । एकपरीति । एकेन विपरीत वृत्तमित्यर्थः । एवं द्विपरि त्रिपरि इत्यादि ।

विभाषा । अधिकारोऽयमिति । ततश्च उत्तरत्र समासविधिषु एतदनुवर्तते इति लभ्यते । ननु 'प्राक्कारात् समासः' इत्यत ऊर्ध्वं 'सहसुपा' इत्यतः प्रागेव कुनो विभाषाधिकारो न कृत इत्यत आह—एतस्मात्प्रार्थ्यादिनि । मध्ये विभाषाधिकारपाठसामर्थ्यादेवेतः प्राचीनानां नित्यसमासत्वं गम्यत इत्यर्थः । यद्यपीतः प्राचीनानां विकल्पे प्रमाणाभावादेव नित्यत्वं सिद्धम् । तथापि तस्यैव लिङ्गेन दृढीकरणमिति बोध्यम् । नन्वेवं सति 'सुप्सुपा' इत्यपि नित्यसमासः स्यात् । ततश्च पूर्वं भूतः इति लौकिकविग्रहवाक्यमनुपपन्नं स्यात् । 'सुप्सुपा' इति विषये विस्पष्टं पटुः विस्पष्टपटुरिति विग्रहप्रदर्शनपरम् 'आकडारात्' इति सूत्रस्थभाष्यमपि विरुध्येतेत्यत आह—सुप्सुपेति तु न नित्यसमास इति । कुत इत्यत आह—अव्ययमित्यादीति । 'आकडारात्' इत्येव सिद्धे 'प्राक्कारात्' इति प्राग्ग्रहणं समाससंज्ञायाः अव्ययीभावादिसंज्ञासमावेशार्थम् । अन्यथा एकसंज्ञाधिकारात् पर्यायः स्यादिति 'आकडारात्' इति सूत्रे भाष्ये स्थितम् । तत्र 'अव्ययं विभक्ति' इत्याद्यव्ययीभावादिविधिषु 'सुप्सुपा' इति समासमनूद्य नाव्ययीभावादिसंज्ञा विधेयाः । 'उपपदमतिङ्' 'कर्तृकरणे कृता बहुलम्' 'आख्यातमाख्यातेन क्रियासातत्य' इत्यादौ सुबन्तस्य सुबन्तेन समासस्य उद्देश्यस्याप्रसिद्धेः अतस्तेषु समासविधानस्यावश्यकत्वात् अर्थाधिकारानुरोधात् सर्वत्र समास इत्यनुवृत्त विधेयसमर्पकमित्यास्थेयम् । तत्र 'सुप्सुपा' इत्येव सिद्धे 'अव्ययं विभक्ति' इत्याद्यव्ययीभावादिविधिषु समाससंज्ञाविधानं व्यर्थं सत् ततः प्राचीनविधेः । वैकल्पिकत्वं ज्ञापयति । न चाव्ययीभावादिविधिषु समासविध्यभावे अव्ययादीनां समासशास्त्रे प्रथमानिर्दिष्टत्वाभावेन उपसर्जनत्वाभावात् पूर्वनिपातनियमो न स्यात् । तदर्थमव्ययीभावादिविधिषु समासविधानं चरितार्थमिति वाच्यम्, 'प्रथमानिर्दिष्टम्' इति सूत्रे समास इत्यस्य समासत्वव्याप्याव्ययीभावादिविधायके शास्त्रे इत्यर्थाभ्युपगमेन अव्ययादीनाम् उपसर्जनत्वसिद्धेर्वक्तुं शक्यत्वात् । तस्मादव्ययीभावादिविधिषु समासविधानं 'सुप्सुपा' इति समासस्य वैकल्पिकत्वं ज्ञापयतीति स्थितम् । 'आकडारात्' इति सूत्रे 'सुप्सुपा' इति समासविषये विस्पष्टं पटुः विस्पष्टपटुः इति विग्रहप्रदर्शनपराभाष्यं चेह लिङ्गमित्यल बहुना । एवं च 'इवेन समासः' इत्यादि वैकल्पिकमिति सिद्धम् । यद्यपि नित्यसमासाधिकारे 'कुगति' इत्यत्रापि इवेनेति वार्तिकं पठितम् तथापि 'सुप्सुपा' इत्यत्र पठिनमेव तत्रापि स्मार्त्यत इति कथ्यते ।

बहिरञ्चवः पञ्चम्या २।१।१२। अपविष्णु संसारः-अप विष्णोः । परिविष्णु-
परि विष्णो । बहिर्वनम्-बहिर्वनात् । प्राग्वनम्-प्राग्वनात् । (६६७) आङ्म-
र्यादाऽभिविध्योः २।१।१३। एतयोराङ् पञ्चम्यन्तेन वा समस्यते सोऽव्ययी-
भावः । आमुक्ति संसार-आ मुक्तेः । आबाल हरिभक्ति-आ बालेभ्यः । (६६८)
लक्षणेनाभिप्रती आभिमुख्ये २।१।१४। आभिमुख्यद्योतकावभिप्रति चिह्वा-
चिना सह प्राग्वत् । अभ्यग्नि शलभाः पतन्ति, अग्निमभि । प्रत्यग्नि, अग्नि-
प्रति (६६९) अनुर्यत्समया २।१।१५। यं पदार्थं समया द्योत्यते तेन लक्षण-
भूतेनानु समस्यते सोऽव्ययीभावः । अनुवनमशनिर्गतः । वनस्य समीपं गत

अपपरिवहिः । समस्यन्ते सोऽव्ययीभाव इति शेषः अपविष्णवति । अत्र अप
इत्यव्ययं वर्जने । विष्णुं वर्जयित्वा संसरणमित्यर्थः । अपविष्णोरिति । लौकिकविप्र-
हवाक्यम्, समासस्य वक्त्रिपकत्वेनास्वपदविग्रहनियमाभावात् । 'अपपरी वर्जने'
इति अपेत्यव्ययस्य कर्मप्रवचनीयत्वात् तद्योगे 'पञ्चम्यपाङ्परिभिः' इति पञ्चमी ।
तदन्तेन अपेत्यस्याव्ययीभावसमासः, सुब्लुक् अपेत्यव्ययस्य प्रथमानिर्दिष्टत्वात्
पूर्वनिपातः । समासात् सुब्रुपत्तिः । 'अव्ययादाप्सुपः' इति लुक् । एवं यथायथ-
मग्रेऽपि ज्ञेयम् । परिवर्षिष्वति । अत्रापि परिवर्जने । पञ्चम्यादि पूर्ववत् । बहिर्वनम्
बहिर्वनादिति । अस्मादेव ज्ञापकात् बहिर्योगे पञ्चमी । इतरत् पूर्ववत् । अदन्तत्वाद्-
म्भावः । प्राग्वनम् प्राग्वनादिति । अञ्चूत्तरपदयोगे पञ्चमी । आङ्मर्यादाभिविध्योः ।
एतयोरिति । मर्यादाभिविध्योः विद्यमानादित्यर्थः । मर्यादायामुदाहरति—आमुक्तीति ।
मुक्तेः प्रागित्यर्थः । अभिविधानुदाहरति—आबालमिति । बालानारभ्य इत्यर्थः ।
'आङ्मर्यादावचने' इत्युभयत्रापि कर्मप्रवचनीयत्वात् 'पञ्चम्यपाङ्परिभिः' इति पञ्च-
मी । लक्षणेनाभि । लक्षणेनेत्येतद्व्याचष्टे—चिह्वाचिनेति । प्राग्वदिति । समस्यते
सोऽव्ययीभाव इत्यर्थः । अभ्यग्नि शलभाः पतन्तीति । शलभाः कुद्रजन्तुविशेषाः स्थूल-
मक्षिकाः । अग्निमभि । विग्रहोऽयम् । 'अभिरभागे' इति 'लक्षणेभ्यः' इति चाभि-
प्रत्योः कर्मप्रवचनीयत्वम्, अग्निज्ञाप्यं तदभिमुखं च शलभपतनमित्यर्थः ।

अनुर्यत्समया—लक्षणेनेत्यनुवर्तते । यदिति समयायोगे 'अभितः परितः' इति
द्वितीयान्तम् । सामान्ये नपुंसकम् । तदाह—य पदार्थमिति अनुवनमिति । वनशब्दःअत्र
वनसमीपदेशे लाक्षणिकः वनसमीपस्य लक्षणत्वं वस्तुसदेव निमित्तम् । तदाह—वनस्य
समीप गत इत्यर्थ इति । वस्तुतो लक्षणीभूतस्य वनस्य समीपं गत इति यावत् । 'अव्य-
यं विभक्ति' इत्यादिना सिद्धे विभाषार्थमिदं सूत्रम् । ततश्च वनस्यानु इति लौकि-
कविग्रहवाक्यमुदाहार्यम् नात्र कर्मप्रवनीयसंज्ञा शङ्क्या, वस्तुसत एवात्र लक्षण

इत्यर्थः । (६७०) यस्य चायामः २।१।१६॥ यस्य दैर्घ्यमनुना द्योत्यते तेन लक्षणभूतेनानुः समस्यते । अनुगङ्गं वाराणसी गङ्गाया अनु । गङ्गादैर्घ्यसदृशदैर्घ्यो पलक्षितेत्यर्थः । (६७१) तिष्ठद्गुप्रभृतीनि च २।१।१७॥ एतानि निपात्यन्ते । तिष्ठन्ति गावो यस्मिन् काले स तिष्ठद्गु दोहनकाल । आयतीगवम् । इह शत्रादेशः पुंवङ्गावविरहः समासान्तश्च निपात्यते । (खलेयवम्) इत्यादि । (६७२) पारे मध्ये षष्ठ्या वा २।१।१८॥ पारमध्यशब्दौ षष्ठ्यन्तेन सह वा सम-

त्वस्य निमित्तत्वाश्रयणात् । लक्षणत्वस्य ज्ञातस्य निमित्तत्वे तु वनमनु इत्येव वाच्य-मुदाहार्यम् । यस्य चायामः । लक्षणेनेत्यनुवर्तते । अनुस्तिथ्यनुवर्त्य आवर्त्य तीयया विपरिणम्यते । तत्र एक लक्षणेनेत्यत्र सम्बध्यते । द्वितीय तु अनुनेत्येतद् ‘यस्य चायामः’ इत्यनन्तरं सम्बध्यते । द्योत्यत इति शेषः । आयामो दैर्घ्यम् तदाह—यस्य दैर्घ्यमिति । यदैर्घ्यसदृशं दैर्घ्यमित्यर्थः । समस्यते इति । सोऽव्ययीभाव इत्यपि बोध्यम् । अनुगङ्गमिति समासः । लौकिकविग्रह दर्शयति—गङ्गाया अन्विति । इहापि लक्षणत्वं वस्तुसदेव निमित्तम् , न त्वनुद्योत्यम् । अतो न कर्मप्रवचनीयत्वम् । द्योत्यत्वेनान्वये तु गङ्गामन्विति युक्तम् । अनुगङ्गमित्यत्र गङ्गाशब्देन गङ्गादैर्घ्यसदृशं दैर्घ्यं लक्ष्यते । तदेवानुद्योत्यम् । तदाह—गङ्गादैर्घ्येति ।

तिष्ठद्गुप्रभृतीनि च । एतानीति । शब्दरूपाणीत्यर्थः । तिष्ठन्ति गाव इति । फलितार्थं कथनम् । तिष्ठन्त्यो गावो यस्मिन् काले स तिष्ठद्गु इत्येव वक्तव्यम् , ‘सुसुपा’ इत्यनुवृत्तेः । दोहनकाल इति । तदा गावां क्षयनोपवेशनयोरभावादिति भावः । आयतीगवमिति । आयत्यो गावो यस्मिन् काले इति विग्रहः । इहेति । उदाहरणद्वये इत्यर्थः । शत्रादेश इति । तिष्ठन्त्यो गाव इति आयत्यो गाव इति च प्रथमासमानाधिकरणत्वात् ‘लटश्चातृज्ञानचौ’ इत्यप्राप्तौ तन्निपातनमिति भावः । पुंवङ्गवेति । तिष्ठन्तीशब्दस्येव आयतीशब्दस्यापि ‘स्त्रियाः पुंवत्’ इति पुंवत्वस्य प्राप्तौ तदभावो निपात्यते इति भावः । समासान्तश्चेति । आयतीगोशब्दस्य टच् समासान्तो निपात्यते, तत्पुरुष एव गोशब्दस्य टज्विधेरिति भावः । समासान्तश्चेति चकारात् अव्ययीभावश्च निपात्यते इति ज्ञेयम् । तथा च तिष्ठद्गोशब्दस्य नपुंसकह्रस्वत्वम् । अव्ययत्वात् सुपो लुक् । आयतीगवशब्दाच्च ‘नान्वयीभावात्’ इत्यम्भाव इत्यादि फलति इत्यादीति । खलेयवं खलेबुसम् इति सप्तम्या अलुक् इत्यादि प्राज्ञम् ।

पारे मध्ये षष्ठ्या वा । पारे मध्ये इति न सप्तम्यन्तयोर्ग्रहणम् । किं तु पारमध्यशब्दयोरेवेत्याह—पारमध्यशब्दाविति । समस्येते इति । अव्ययीभावसंज्ञौ चेत्यपि बोध्यम् ।

स्येते । एदन्तत्वं चानयोर्निपात्यत । पक्षे षष्ठीतत्पुरुषः । पारेगङ्गादानय गङ्गापारात् । मध्येगङ्गात्-गङ्गामध्यात् । महाविभाषया वाक्यमपि । गङ्गायाः पारात् । गङ्गाया मध्यात् (६७३) सङ्ख्या वंशेन २। १। १६ ॥ वंशो द्विधा, विद्यया जन्म

ननु पारमध्यशब्दयोरकारान्तयोः ग्रहणे कथमेकारनिर्देश इत्यत आह—एदन्तत्वं चेति । ननु 'विभाषा' इत्यधिकारादेव सिद्धे वाग्रहणं किमर्थमित्यत आह—पक्षे षष्ठी-तत्पुरुष इति । वाग्रहणाभावेऽयमव्ययीभावसमासः विशेषविहितत्वात् षष्ठीसमासं बाधेत । तदबाधार्थं वाग्रहणमिति भावः । पारेगङ्गादानयेति । गङ्गायाः पारात् इति विग्रहे अव्ययीभावसमासे सति सुब्लुकि पारशब्दस्य पूर्वनिपाते निपातनादेवे नपुंसकह्रस्वत्वे पारेगङ्गशब्दात् समासात् पुनः पञ्चभ्युत्पत्तिः । 'अव्ययादाप्' इति न लुक्, अदन्ततया 'नाव्ययीभावात्' इति निषेधात् । अपञ्चम्या इति पर्युदासादम्भावश्च नेति भावः । गङ्गापारासिति । षष्ठीसमासपक्षे ज्ञेयम् । मध्ये गङ्गादिति । पारेगङ्गा-दितिवद्रूपम् । गङ्गामध्यादिति । षष्ठीसमासे ज्ञेयम् । पारे मध्ये इति सप्तम्यन्ते षष्ठ्या समस्येते इति व्याख्याने तु गङ्गायाः पारे मध्ये इति विग्रहे समासे सति 'तत्पुरुषे कृति बहुलम्' इति बहुलग्रहणात् सप्तम्योरलुकि नपुंसकह्रस्वत्वे समासात् पुनरुत्प-न्नायाः सप्तम्याः अम्भावे पारेमध्य पारेगङ्गम् इति सिद्धः एकारनिर्देशो व्यर्थः स्यात् । अतो यत्र सप्तम्यर्थो न सम्भवति तदर्थमेकारनिपातनमिति भाष्ये स्पष्टम् । एतस्सू-चनायैव पञ्चम्यन्तोदाहरणमिति बोध्यम् । ननु यदि वाग्रहणमिह पक्षे षष्ठीसमास-प्राप्त्यर्थमेव स्यात्, तर्हि गङ्गायाः पारात् गङ्गाया मध्यादिति वाक्यं न स्यादित्यत आह—महाविभाषयेति । विभाषेत्यधिकृता महाविभाषा । सर्वेषु समासविधिषु प्रायेण तस्यानुवृत्तेः महत्त्वं बोध्यम् । ननु अव्ययीभावसमासस्य षष्ठीसमासापवादत्वेऽपि तस्य महाविभाषया वैकल्पिकत्वात् तदभावपक्षे उत्सर्गतः षष्ठीतत्पुरुषः प्रवर्तत एव । तस्यापि षष्ठीसमासस्य विभाषाधिकारस्थत्वेन वैकल्पिकत्वात् तदभावपक्षे वाक्य-मपि सिध्यत्येव । तस्मादिह सूत्रे वाग्रहणं व्यर्थमेवेति चेत्, उच्यते, 'यत्र उत्सर्गा-पवादौ महाविभाषया विकल्पितौ तत्रापवादेन मुक्ते पुनरुत्सर्गो न प्रवर्तते' इति ज्ञा-पनार्थमिह वाग्रहणम् । तेन पूर्वं कायस्येत्यत्र एकदेशिसमासेन मुक्ते षष्ठीसमासो न भवति । दक्षस्यापत्यं दाक्षिरित्यत्र अत इजा मुक्ते 'तस्यापत्यम्' इत्यण् न भवति । किं तु वाक्यमेवेति भाष्ये स्पष्टम् ।

सङ्ख्या वंशेन । वंशो द्विधेति । वंशः सन्ततिः । 'सन्ततिर्गोत्रजननकुलान्यभि-जनान्वयौ । वंशोऽन्वयायः सन्तानः' इत्यमरः । विद्यया जन्मनेति । तत्र जन्मना वंशः पुत्रादिपरम्परेति प्रसिद्धमेव विद्यया तु वंशः गुरुपरम्परा, 'यस्माद्भर्माना-चिनोति स आचार्यः । तस्मै न द्रुष्टेत् कदाचन । स हि विद्यातस्तं जनयति ।

ना च । तत्र भवो वश्यः । तद्वाचिना सह सङ्ख्या वा समस्यते । द्वौ मुनी वश्यौ द्विमुनि । व्याकरणस्य त्रिमुनि । विद्यातद्वतामभेदविवक्षाया त्रिमुनि व्याकरणम् । एकविंशतिभारद्वाजम् । (६७४) नदीभिश्च २।१।२०॥ नदीभिः सह सङ्ख्या प्राग्वत् । 'समाहारे चायमिष्यते' (वा १२४६) । सप्तगङ्गम् । द्वियमुनम् । (६७५) अन्यपदार्थे च संज्ञायाम् २।१।२१॥ अन्यपदार्थे विद्यमानं सुबन्तं नदीभिः सह नित्यं समस्यते संज्ञायाम् । विभाषाधिकारेऽपि वाक्येन सञ्ज्ञानवगमा-

तच्छ्रेष्ठ जन्म । शरीरमेव मातापितरौ जनयतः' इत्याद्यापस्तम्बस्मरणात् । तत्र भवो वश्य इति । दिगादिस्वात् यत् । वा समस्यते इति । सोऽव्ययीभाव इत्यपि बोध्यम् । द्वौ मुनी वश्याविति । विग्रहोऽयम् । मुनिशब्दो विद्यावंश्यावाचीति सूचनाय वंश्यावित्युक्तम् । द्विमुनि व्याकरणस्येति । द्वौ च तौ मुनी चेति विग्रहे 'विशेषण विशेष्येण बहुलम्' इति कर्मधारयं बाधित्वा अव्ययीभावः । अव्ययत्वात् सुब्लुक् । व्याकरणविद्यायाः प्रवर्तकौ द्वौ मुनी पाणिनिकात्यायनावित्यर्थः । त्रिमुनीनि । त्रयो मुनयः पाणिनिकात्यायनपतञ्जलय इति विग्रहः । नन्वेवं त्रिमुनिव्याकरणमिति सामानाधिकरण्यानुपपत्तिरित्यत आह—विद्यातद्वतामिति । यद्यपि बहु व्रीहिणान्येतत् सिद्धम्, तथापि विभक्त्यन्तरेषु रूपभेद इत्याहुः । अथ जन्मना वंश्यमुदाहरति—एकविंशतिभारद्वाजमिति । एकविंशतिः भारद्वाजा इति कर्मधारयं बाधित्वा अव्ययीभावः । तत्र विग्रहवाक्ये भारद्वाजशब्दात् विदादिस्वादञ् । 'यञ्जोश्च' इति लुक् । समासे तु 'उपकादिभ्योऽन्यतरस्यामङ्गङ्' इति लुगभावः । तृतीयासप्तम्योर्बहुलम्' इति सूत्रे 'एकविंशतिभारद्वाजम्' इति प्रयोगदर्शनेन उपकादिषु भारद्वाजशब्दस्य पाठानुमानात् ।

नदीभिश्च । प्राग्वदिति । नदीभिः सङ्ख्या समस्यते सोऽव्ययीभाव इत्यर्थः । समाहारे चेति । वार्तिकम् । चकार पदार्थे, भाष्ये चकारविहीनस्यैव पाठात् । सप्तगङ्गमिति । सप्तानां गङ्गानां समाहार इति विग्रहे 'तद्विद्यार्थोत्तरपदसमाहारे च' इति द्विगुसमासं बाधित्वा अव्ययीभावसमासः । द्वियमुनमिति । द्वयोर्यमुनयोः समाहार इति विग्रहः । अत्र नदीशब्देन नदीशब्दविशेषस्य नदीवाचकानां च ग्रहणम् इति सङ्ख्यासंज्ञासूत्रे भाष्ये स्पष्टम् । तेन पञ्चनदं सप्तगोदावरमित्यादि सिध्यति । अन्यपदार्थे च । सङ्ख्याति निवृत्तम् । नदीभिरित्यनुवर्तते । तदाह—सुबन्त नदीभिरिति । समस्यत इति । सोऽव्ययीभाव इत्यपि बोध्यम् । संज्ञानवगमादिनि । सम्यक् ज्ञायते इति संज्ञा । 'आतश्चोपसर्गे' इति कर्मण्यङ् । उन्मत्ता गङ्गा यस्मिन्निति वाक्येन देशविशेषस्यानवगमादिह नित्यसमास इत्यर्थः । ततश्च नास्ति लौकिकविग्रहः, अस्वपदविग्रहो वेति फलति । वस्तुतस्तु विभाषाधिकाराद्यमपि समासो वैकल्पिक एव । अत एव 'द्वितीयतृतीय'

दिह नित्यसमासः । उन्मत्तगङ्गं नाम देशः । लोहितगङ्गम् । (६७६) समासान्ताः ५।४।६८॥ इत्यधिकृत्य । (६७७) अव्ययीभावे शरदप्रभृतिभ्यः । ५।४।१०७॥ शरदादिभ्यष्टच्स्यात्समासान्तोऽव्ययीभावे । शरदः समीपमुपशरदम् । प्रतिविपाशम् । शरद् । पिपाश् । अनस् । मनस् । उपानह् । दिव् । हिमवत् । अनड्डह् । दिश् । दृश् । विश् । चेतस् । चतुर् । त्यद् । तद् । बद् । कियत् ।

इति सूत्रे अन्यतरस्याङ्ग्रहणेन उत्सर्गापवादयोर्महाविभाषाविषयत्वात् अपवादाभावे उत्सर्गस्याप्रवृत्तिरिति ज्ञापितेऽर्थे उन्मत्तगङ्गमित्युदाहृतम् । 'अव्ययीभावेन सुक्ते बहुव्रीहिर्न' इति चोक्तं भाष्ये । अस्य समासस्य नित्यत्वे तु तदसङ्गतिः स्पष्टैव कदाप्यव्ययीभावमुक्त्यसम्भवात् ।

समासान्नः । इत्यधिकृत्येति । आपादपरिसमाप्तेरिति भावः । अत्र समासपदम् अलौकिकविग्रहवाक्यपरमेव । अत एव बहुकुमारीक इत्यत्र ह्रस्वो न । 'गोस्त्रियोः' इति सूत्रे 'अन्तः' इति सूत्रे च भाष्ये स्पष्टमेतत् । एव चालौकिकविग्रहवाक्ये समाससज्ञासमकालमेव समासान्ता इति सिद्धान्तः । अन्तशब्दश्चरमावयववाची । अत एव उपशरदमित्यादौ 'नाव्ययीभावात्' इत्यम् । तत्र टचस्तदनवयवत्वे टजन्तस्याव्ययीभावसमासत्वाभावादम् न स्यात् । तथा च टचस्तदनवयवत्वे 'अव्ययानां भमात्रे टिलोपः' इति प्रसज्येत । टचस्तदवयवत्वे तु तदन्तस्यैवाव्ययीभावसमासतया अव्ययत्वादुपशरद् इत्यस्याव्ययत्वाभावान्न टिलोपः । समासान्तप्रत्ययाश्चालौकिकविग्रहवाक्ये सुपः परस्तादेव भवन्ति । अत एव 'प्रत्ययस्थात्' इति सूत्रभाष्ये 'बहुचर्मिका' इत्युदाहृतं सङ्गच्छते । विस्तरस्तु शब्देन्दुशेखरे ज्ञेयः ।

अव्ययीभावे । 'राजाहस्सस्त्रिभ्यष्टच्' इत्यतः टजित्यनुवर्तते । तदाह—शरदादिभ्य इति । अव्ययीभावे उत्तरपद यत् शरदादिप्रकृतिकं सुबन्तं तदन्तात् टच् स्यात् । स च अलौकिकविग्रहवाक्यान्तावयव इत्यर्थः । उपशरदमिति । 'अव्ययं विभक्ति' इत्यादिना समीपार्थकस्य उपेत्यव्ययस्य शरद इति षष्ठ्यन्तेनाव्ययीभावः । टच् । टचः समासावयवत्वेन तदन्तस्याव्ययीभावसमासत्वात् 'नाव्ययीभावात्' इत्यम् । उपशरद् इत्यस्य अव्ययीभावसमासत्वाभावात् अनव्ययत्वात् 'अव्ययानां भमात्रे टिलोपः' इति न भवति । विपाट्शब्दो नदीविशेषे वर्तते । 'विपाशा तु विपाट् स्त्रियाम्' इत्यमरः । 'लङ्घणेनाभिप्रती' इति अव्ययीभावसमासः । शरदादिगणं पठति—शरदित्यादिना । अत्र क्षयन्तानां 'क्षयः' इति विकरूपे प्राप्ते नित्यार्थः । पाठः । 'जराया जरश्च' इति शरदादिगणसूत्रम् । जराशब्दस्य जरसादेशश्चास्मिन् गणे

जराया जरस् च' (ग १४७) । उपजरसम् । 'प्रतिपरसमनुभ्योऽच्ण' । (ग १४८)
'यस्येति च' (सू ३११) प्रत्यक्षम् । अच्ण' परम् इति विग्रहे समान्तविधा-
नसामर्थ्यादव्ययीभावः । 'परोक्षे लिट्' (सू २१७१) इति निपातनात्परस्यौकारा-
देशः । परोक्षम् । परोक्षा क्रिया' इत्यादि तु अर्शआद्यचि । समक्षम् । अन्वक्षम् ।
(६७८) अन्वक्ष ५।४। १०८॥ अन्नन्तादव्ययीभावाच्चस्यात् । (६७६) नस्त

वाच्य इत्यर्थः । उपजरसमिति । जरायाः समीपमित्यर्थः । सामीप्ये उपेत्यव्ययस्य
जराया इति षष्ठ्यन्तेनाव्ययीभावसमासे कृते टच्, सुब्लुक्, उपेत्यस्य पूर्वनिपातः ।
टचो विभक्तिवाभावात् तस्मिन् परेऽप्राप्ते जरसि अनेन जरस् । टच्नन्ताद्यथायथं
सुपः अम्भाव इति भावः । 'प्रतिपरसम्' इत्यपि गणसूत्रम् । एतेभ्यः परस्याचि-
शब्दस्य इह गणे पाठः इत्यर्थः । यस्येति चेति । टच्स्तद्धितत्वात्तस्मिन् परे इकारस्य
लोप इति भावः ।

प्रत्यक्षमिति । अक्षिणी प्रतीति विग्रहः अच्णोरभिमुखमित्यर्थः । 'लच्णेत्यम्'
इति कर्मप्रवचनीयत्वात् द्वितीया । 'लच्णेत्याभिप्रती' इत्यव्ययीभावः । टच् सुब्लुक्
'यस्येति च' इति इकारलोपः । प्रत्यक्षशब्दात् यथायथं सुबुत्पत्तिः, अम्भाव इति
भावः । परमिति । व्यवहितमित्यर्थः । अविषय इति यावत् । अच्णः परमिति विग्रहे
अव्ययीभाव इत्यन्वयः । ननु परशब्दस्यानव्ययत्वात् कथमिहाव्ययीभाव इत्यत
आह—ममासान्तविधानसामर्थ्यादिति । प्रतिपरसमिति परशब्दात् परस्याक्षिशब्दस्य
टजर्थं शरदादिगणे पाठोऽवगतः । 'अव्ययीभावे शरत्प्रभृतिभ्यः' इत्यव्ययीभावे
टज्विहितः । तत्सामर्थ्यादनव्ययस्यापि परशब्दस्याव्ययीभाव इत्यर्थः । परोक्षमिति ।
अच्णः परमिति विग्रहे परमित्यस्य अक्षि इत्यनेनाव्ययीभावसमासः । टच्, सुब्लुक् ।
परशब्दस्य ओकारोऽन्तादेशः पररूपम् । परोक्षाद्यथायथं सुप् अम्भाव इति भावः ।
अर्श आद्यचीति । परोक्षमस्यास्तीत्यर्थे परोक्षशब्दात् धर्मप्रधानात् 'अर्श आदिभ्योऽच्'
इति मत्वर्थीये अच्प्रत्यये कृते 'यस्येति च' इत्यकारलोपे टापि च कृते, परोक्षा क्रिया
इत्यादि ज्ञेयमित्यर्थः । अत्र गणसूत्रे परग्रहणं प्रक्षिप्तमिति युक्तम्, 'परोक्षे लिट्'
इति सूत्रस्थभाष्यकैयटयोस्त्र समासान्तस्यापि निपातनेनैव साधितत्वात् । समक्ष-
मिति । अच्णोर्योग्यमित्यर्थः यथायथेऽव्ययीभावः । टच्, इकारलोप इति भावः ।
अन्वक्षमिति । अच्णोः पश्चादित्यर्थः पश्चाद्य अव्ययीभावः शेषं समक्षवत् ।

अनश्च । 'अव्ययीभावे' इत्यनुवृत्तं पञ्चम्या विपरिणम्यते । अन इति तद्विशेषणम् ।
तदन्तविधिः तदाह—अन्नन्तादिति । नस्तद्धिते । न इति षष्ठ्यन्तम् । तेन भवत्ये-
षिकृतं विशेष्यते, तदन्तविधिः । टेरिति सूत्रमनुवर्तते । 'अल्लोपोऽनः' इत्यस्मा-

द्धिते ६।४।१४४॥ नान्तस्य भस्य टेलोपः स्यात्तद्धिते । उपराजम् । अध्यात्मम् ।
 (६८०) नपुंसकादन्यतरस्याम् ५।४।१०६॥ अन्नन्तं यत्कस्लीब तदन्ताद-
 व्ययीभावाज्वा स्यात् । उपचर्मम्—उपचर्म । (६८१) नदीपौर्णमास्याग्रहा-
 यणीभ्यः ५।४।११०॥ वा टच्स्यात् । उपनदम्—उपनदि । उपपौर्णमासम्—उप-
 पौर्णमासि । उपाग्रहायणम्—उपाग्रहायणि । (६८२) भ्यः ५।४।१११॥ भ्य-
 न्तादव्ययीभावाज्वा स्यात् । उपसमिधम्—उपसमिध् । (६८३) गिरेश्च सेनक-
 स्य ५।४।११२॥ गिर्यन्तादव्ययीभावाज्वा स्यात् । सेनकग्रहण पूजार्थम् ।

ल्लोप इति च । तदाह—नान्तस्येति । उपराजमिति । राज्ञः समीपमित्यर्थः । सामीप्ये
 उपेत्यस्याव्ययीभावः 'अनश्च' इति टच्, सुब्लुक्, टिलोपः उपराजशब्दाद्यथायथं
 सुप्, अग्भावः । टजन्तस्यैवाव्ययीभावसमासत्वाद्वाचि परे अव्ययानां भमात्रे टिलो-
 पाप्रवृत्तेः 'नस्तद्धिते' इत्यारम्भः । अध्यात्ममिति । आत्मनीत्यर्थः । विभक्त्यर्थे अव्य-
 यीभावः । शेष पूर्ववत् । नपुंसकादन्यतरस्याम् । अन इत्यनुवृत्तं नपुंसकस्य विशेषणम् ।
 तदन्तविधिः अन्नतात् क्लीबादिति लब्धम् । तेनाव्ययीभावे इत्यनुवृत्तं पञ्चम्या
 विपरिणतं विशेष्यते, तदन्तविधिः । तदाह—अन्नन्तादिति । उपचर्मम् उपचर्मति ।
 चर्मणः । सामीपमित्यर्थः । सामीप्ये उपेत्यव्ययस्याव्ययीभावः । टचि टिलोपः अग्भावः ।
 टजभावे उपचर्ममिति रूपम् ।

नदीपौर्णमासी । शेषपूरणेन सूत्रं व्याचष्टे—वा टजिति । अन्यतरस्यामिति टजिति
 चानुवर्तत इति भावः । नदीपौर्णमासी आग्रहायणी एतदन्तादव्ययीभावसमासा-
 द्वा स्यादिति यावत् । अत्र नदीसञ्ज्ञकस्य न ग्रहणम्, पौर्णमास्याग्रहायणीग्रहणा-
 श्लिङ्गात् । उपनदमिति । नद्याः समीपमित्यर्थः । सामीप्ये उपेत्यस्याव्ययीभावसमासः ।
 टच् 'यस्येति च' इतीकारलोपः उपनदशब्दात् सुप् । अग्भाव इति भावः । उपनदीति ।
 टजभावे रूपम् । नपुंसकह्रस्वः । 'अव्ययादाप्सुपः' इति लुक् । उपपौर्णमासमिति । पौ-
 र्णमास्याः समीपमित्यर्थः । टचि उपनदमितिवद्भूपम् । उपपौर्णमासीति । टजभावे रू-
 पम् । एवम् उपाग्रहायणम् उपाग्रहायणीति ज्ञेयम् । अग्रे हायनमस्याः आग्रहायणी
 मार्गशीर्षपौर्णमासी, अत ऊर्ध्वं मकरायनप्रवृत्त्या उदगयनप्रवृत्तेः । उदगयनादिरेव
 हि संवत्सरस्यादिः, अयने द्वे गतिरुदग्दक्षिणार्कस्यवत्सरः ।' इति प्रसिद्धेः । ज्ञयः ।
 ज्ञया अव्ययीभावे इत्यनुवृत्तं पञ्चम्या विपरिणतं विशेष्यते । तदन्तविधिः । अन्य-
 तरस्यामिति टजिति चानुवर्तते । तदाह—ज्ञयन्तादिति । गिरेश्च सेनकस्य । सेनको
 नामाचार्यः । पूजार्थमिति । अन्यतरस्याग्रहणानुवृत्त्यैव विकल्पसिद्धेरिति भावः ।

उपगिरम्-उपगिरि ॥

इत्यव्ययीभावसमासप्रकरणम् ॥

अथ तत्पुरुषसमासप्रकरणम् ॥ १८ ॥

(६८४) तत्पुरुषः २।१।२२। अधिवारोऽयम् । प्राग्वहुव्रीहे (६८५) द्विगुश्च २।१।२३। द्विगुरपि तत्पुरुषसंज्ञा स्यात् । इदं सूत्रं त्यक्तुं शक्यम् । 'सङ्ख्यापूर्वो द्विगुश्च' इति पठित्वा चकारबलेन संज्ञाद्वयसमावेशस्य सुवचत्वात् । समासान्तः प्रयोजनम् । पञ्चराजम् । (६८६) द्वितीया श्रितातीपतितग-

उपगिरमिति । गिरेः समीपमित्यर्थः । टचि 'यस्येति च' इति इकारलोपः अम्भावः । इह सेनकग्रहणात् 'नदीपौर्णमासी' इत्यत्र 'झयः' इत्यत्र चान्यतरस्याग्रहणं नानुवर्तत इति केचित् ।

इति श्रीमद्भासुदेवदीक्षितविदुषा विरचितायां सिद्धान्तकौमुदीव्याख्यायाम्
बालमनोरमाख्यायाम् अव्ययीभावसमासप्रकरणम् ॥

अथ तत्पुरुषसमासनिरूपणम् । तत्पुरुषः । प्रागिति ॥ 'शेषो बहुव्रीहिः' इत्यतः प्रागित्यर्थः । द्विगुश्च । 'द्विगुरपीति । 'तद्धितार्थोत्तरपदसमाहारे च' इति वक्ष्यमाणसमासस्य 'सङ्ख्यापूर्वो द्विगुः' इति द्विगुसंज्ञा विधास्यते । स द्विगुसमासोऽपि तत्पुरुषसंज्ञक इति यावत् । एतत्सूत्राभावे एकसंज्ञाधिकारात् द्विगुसंज्ञया तत्पुरुषसंज्ञा बाध्यतेति भावः । इदमिति । 'द्विगुश्च' इत्येतदित्यर्थः । तहि द्विगुसंज्ञया तत्पुरुषसंज्ञा बाध्येतेत्यत आह—सङ्ख्येति । 'सङ्ख्यापूर्वो द्विगुः' इति द्विगुसंज्ञाविधायकं सूत्रम् । तत्र चकारः पठनीयः । ततश्च सङ्ख्यापूर्वसमासः द्विगुसंज्ञकस्तत्पुरुषसंज्ञकश्च स्यादिति लभ्यते । एवं च चकारेण लघुना तत्पुरुषसंज्ञासमुच्चयलाभात् 'द्विगुश्च' इति गुरुभूतं सूत्रं कर्तव्यमित्यर्थः । ननु मास्तु द्विगोस्तत्पुरुषत्वमित्यत आह—समासान्तः प्रयोजनमिति । तदुदाहृत्य दर्शयति—पञ्चराजमिति । पञ्चानां राज्ञां समाहार इति विग्रहे 'तद्धितार्थ' इति द्विगुः । तस्य तत्पुरुषत्वात् 'राजाहस्सखिभ्यष्टच्' इति टच् । 'स नपुंसकम्' इति नपुंसकत्वम् । 'अकारान्तोत्तरपदो द्विगुः स्त्रियाम्' इति तु न भवति, समासान्तस्य टचः समुदायावयवत्वेन उत्तरपदावयवत्वाभावात् । न च 'सङ्ख्यापूर्वो द्विगुश्च' इति पाठे द्विगुतत्पुरुषसंज्ञयोः पर्यायेण प्रवृत्तिः स्यात् । अतः समुच्चयार्थं 'द्विगुश्च' पृथक्सूत्रमस्तिवति वाच्यम्, सङ्ख्यापूर्वं इति द्विगुरिति च योगौ विभज्य पूर्वणं सङ्ख्यापूर्वस्य

तात्पर्यस्तप्राप्तापन्नैः २।१।२४॥ द्वितीयान्तं श्रितादिप्रकृतिकैः सुबन्तैः सह वा समस्यते स तत्पुरुषः । कृष्ण श्रितः कृष्णश्रितः । दुःखमतीतो दुःखातीतः इत्यादि । 'गम्यादीनामुपसङ्ख्यानम्' (वा १२०७) ग्रामं गमी ग्रामगमी अन्नं बुभुक्षुः अन्न-बुभुक्षुः । (६८७) स्वयं केन । २।१।२५॥ द्वितीया—(सू० ६८६) इति न

तत्पुरुषसंज्ञाविधिः द्विगुरित्यनेन द्विगुसंज्ञाविधिरित्याश्रये सति, चकारमन्तरेणापि पर्यायेण प्रवृत्तिसिद्ध्या चकारस्य समुच्चयार्थत्वोपपत्तेः ।

द्वितीया श्रितः । द्वितीयान्तमिति । प्रत्ययग्रहणपरिभाषालभ्यस्तदन्तविधिः । ननु सुपेयनुवृत्तं बहुवचनान्ततया विपरिणतं प्रत्ययग्रहणपरिभाषया सुबन्तपरम् । प्रत्य-यग्रहणपरिभाषया च प्रत्ययग्रहणे प्रकृतिप्रत्ययसमुदायग्रहणं लभ्यते । तथाच सुबन्तै-रित्यस्य, सुसम्प्रकृतिसमुदायैरित्यर्थः पर्यवस्यति । श्रितादिशब्दास्तु कप्रत्ययान्ता एव न तु सुबन्ताः, तेषां सुबन्तिसमुदायात्मकत्वाभावादित्यत आह—श्रितादिप्रकृतिकः सुबन्तैरिति । श्रितादिशब्दाः श्रितादिप्रकृतिकेषु लाङ्गणिका इति भावः । 'गति-कारकोपपदानां कृद्धिः सह समासवचन प्राक्सुबुत्पत्तेः' इत्यस्य तु नाय विषयः, 'कर्तृ-करणे कृता' 'साधन कृता' इतिवत् कारकविशेषानुपादानादिति प्रौढमनोरमायां स्थितम् । नच श्रितादीनां समर्थविशेषणत्वात्तदन्तविधौ श्रितान्तादिशब्दप्रकृति कै-रित्यर्थलाभात् कृष्ण परमश्रित इत्यत्रापि समासः स्यादिति वाच्यम्, समासप्रत्य-यविधौ तदन्तविधिप्रतिषेधात् । कृष्ण श्रित इति । श्रयतेर्गतिविशेषार्थकत्वात् 'गत्य-र्थार्कर्मक' इति कर्तरि क्तः । 'न लोक' इति कृद्योगवष्टोनिषेधात् कर्मणि द्वितीया । समासविधौ द्वितीयेति प्रथमानिर्दिष्टत्वात् कृष्णशब्दस्य पूर्वनिपातः । दुःखातीत इति । दुःखमतीतो इति विग्रहः । 'इण् गतौ' । अतिपूर्वात् कर्तरि क्तः । इत्यादौति । गर्तं पतितो गर्तपतितः । 'पत्लु गतौ' कर्तरि क्तः तनिपतिदरिद्रातिभ्यः सनो वेदक-त्वेन 'यस्य विभाषा' इति इग्निषेधप्राप्तावपि अत एव निपातनादिद् । ग्रामं गतः ग्रामगतः ग्राममत्यस्तः अतिक्रान्तः ग्रामात्यस्तः । ग्रामं प्राप्तः ग्रामप्राप्तः । संशयमा-पन्नः संशयापन्नः ।

गम्यादीनामिति । गम्यादिप्रकृतिकैः सुबन्तैरपि द्वितीयान्तं समस्यते स तत्पुरुष इति यावत् । ग्राम गमीति । 'गमेरिनिः, इति औणादिक इतिप्रत्ययः, स च 'भवि-ष्यति गम्यादयः' इति वचनात् भविष्यति काले भवति । 'अकेनाः' इति कृद्योगव-ष्टोनिषेधात् कर्मणि द्वितीया । ग्रामं गमिष्यन्नित्यर्थः । अन्नं बुभुक्षुरेति । भुजेः सन् । 'सनासशंसभिन् उः 'न लोक' इति कृद्योगवष्टोनिषेधात् कर्मणि द्वितीया । बुभुक्ष-शब्दो गम्यादौ पठिन इति भावः । स्वयं केन । कप्रत्ययान्तप्रकृतिकसुबन्तेन स्वय-

सम्बध्यते, अयोग्यत्वात् । स्वयङ्कृतस्यापत्यं स्वायङ्कृति । (६८८) खट्वा क्षेपे २।१।२६॥ खट्वाप्रकृतिकं द्वितीयान्त क्तान्तप्रकृतिकेन सुबन्तेन समस्यते निन्दा-
याम् । खट्वारूढो जाल्मः । नित्यसमासोऽयम् । नहि वाक्येन निन्दाऽवगम्यते ।
(६८९) सामि २।१।२७॥ सामिकृतम् । (६९०) कालाः २।१।२८॥ 'क्तेन'
इत्येव । अनत्यन्तसंयोगार्थं वचनम् । मासप्रमित- प्रतिपचन्द्रः । मासं परिच्छेत्तुमा-

मित्यव्ययं समस्यते स तत्पुरुष इत्यर्थः ।

अयोग्यत्वादिति । स्वयमित्यव्ययस्य आत्मनेत्यर्थकस्य कर्तृशक्तिप्रधानतया तृती-
याया एवोचितत्वादिति भावः । स्वयमित्यव्ययस्य समासे असमासेऽपि को भेदः ।
असमासेऽपि 'अव्ययादाप्सुपः' इति लुक्ः प्रवृत्तेरित्यत आह—स्वयङ्कृतस्यापत्यं स्वाय-
ङ्कृतिरिति । स्वयङ्कृतस्यापत्यमित्यर्थे 'अत इज्' इति स्वयङ्कृतशब्दात् षष्ठ्यन्तादिभि
तद्धितान्तप्रातिपदिकावयवत्वात् सुब्लुकि 'यस्येति च' इत्यकारलोपे आदिबृद्धौ स्वा-
यङ्कृतिशब्दः । समासाभावे तु कृतशब्दस्यैव षष्ठ्यन्तत्वात्तत इजि ऋकारस्यादि-
बृद्धौ रपरत्वे स्वयङ्कार्तिः इत्येव स्यादिति भावः । वस्तुतस्तु असामर्थ्यादिह न
तद्धितः । स्वयङ्कृतशब्दस्य समासस्वरः प्रयोजनम् ।

खट्वा क्षेपे । क्तेनेत्यनुवर्तते । प्रत्ययग्रहणात्तदन्तविधिः । क्षेपो निन्दा । द्विती
येति सुपेति चानुवर्तते । तदुभयमपि प्रत्ययग्रहणपरिभाषया तदन्तपरं सत् प्रकृतिप्र-
त्ययसमुदायपरम् । खट्वाशब्दस्य च सुबद्धितसमुदायात्मकत्वासम्भवात् अत्र खट्वा
शब्दः क्तप्रत्ययान्तशब्दश्च तत्प्रकृतिके लाङ्घनिक इत्याह—खट्वाप्रकृतिकमिति । खट्वा
रूढो जाल्म इति । 'जाल्मोऽसमीक्ष्यकारी' इत्यमरः । खट्वा अम् आरूढ स् इत्यलौ
किकविग्रहः । लौकिकविग्रहस्तु नास्तीत्याह—नित्यसमासोऽयमिति । तत् कुत इत्यत
आह—न हि वाक्येन निन्दाऽवगम्यत इति । वृत्त्यर्थबोधकं वाक्यं लौकिकविग्रहः । तत्र
खट्वामारूढ इति वाक्यं हि गृहस्थाश्रमिणि निन्दां न गमयति । खट्वारूढ इति
समासस्तु रूढ्या निन्दां गमयति । तथा च भाष्यम् 'अधीत्य स्नात्वा गुर्वनुज्ञातेन
खट्वा आरोढव्या । यस्तावदन्यथा करोति, स खट्वारूढोऽयं जाल्म इत्युच्यते'
इति । अत्र जाल्म इत्यनेन उद्बृत्ते अयं शब्दो रूढः, अवयवार्थं तु नाभिनिवेष्टव्यम्
इति सूचितम् । सामि । सामित्यव्ययमर्थे वर्तते । तत् क्तान्तप्रकृतिकसुबन्तेन सम-
स्यत इत्यर्थः । सामिकृतमिति । समासाभावे तु तद्धितवृत्तौ सामिकार्तिरिति स्यादित
भावः । कालाः । क्तेनेत्येवेति । क्तेनेत्यनुवर्तते एवेत्यर्थः । कालवाचिप्रकृतिकद्विती-
यान्ताः क्तप्रत्ययान्तप्रकृतिकसुबन्तेन वा समस्यन्त इत्यर्थः । ननु 'अत्यन्तसंयोगे
च' इत्युत्तरसूत्रेणैव सिद्धे किमर्थमिदमित्यत आह—अनत्यन्तेति । मासप्रमित इति ।

रन्ध्रवानित्यर्थः । (६६१) अत्यन्तसंयोगे च २।१।२६॥ 'काला' इत्येव ।
अक्षान्तार्थं वचनम् । मूर्हूर्तं सुखम् मुहूर्तसुखम् । (६६२) तृतीया तत्कृतार्थेन
गुणवचने २।१।३०॥ 'तत्कृत' इति लुप्ततृतीयाकम् । तृतीयान्त तृतीयान्तार्थ-
कृतगुणवचनेनार्थशब्देन च सह प्राग्वत् । शङ्कुलया खण्डः शङ्कुलाखण्डः । धान्ये-

मासं प्रमित इति विग्रहः । प्रपूर्वकात् माघातोः 'आदिकर्मणि क्तः कर्तरि च' इति
कर्तरि क्तः । तदाह—मास परिच्छेत्तुमिति । इत् प्रतिपच्चन्द्रेण मासस्य नात्यन्तसंयोग
इति भावः । अत्यन्तसंयोगे च । काला इत्येवेति । तेन अत्यन्तसंयोगे कालवाचिनो
द्वितीयान्ताः सुबन्तेन सह वा समस्यन्त इति लभ्यत इत्यर्थः । ननु 'कालाः' इति
पूर्वसूत्रेणैव सिद्धे किमर्थमिदमित्यत आह—अक्षान्तार्थमिति । अत्र कतेनेति निवृत्त-
मिति भावः । मुहूर्तं सुखमिति । अत्यन्तसंयोगे द्वितीया । मुहूर्तस्यापि सुखमित्यर्थः ।

तृतीया तत्कृत । तत्कृतेत्यस्याव्यवहितमप्यर्थेनेति परित्यज्य गुणवचनेनेत्यत्रान्वयं
वक्तुमाह—तत्कृतेति लुप्ततृतीयाकमिति । तत्र तृतीयेत्यनेन तृतीयान्तं विवक्षितम् ।
तत्कृतेति लुप्ततृतीयाकं भिन्न पदम् । तच्छब्देन तृतीयान्तपरामर्शना तदर्थो
लभ्यते । तत्कृतेत्येतच्च गुणद्वारा गुणवचनेऽन्वेति । ततश्च तृतीयान्त तृतीयान्तार्थ-
कृतो यो गुणः तद्वाचिना समस्यते, अर्थशब्देन च तृतीयान्त समस्यत इति वाक्यद्वय
सम्पद्यत इति भाष्ये स्थितम् । तदाह—तृतीयान्तमित्यादिना । गुणेत्यस्य तत्कृतत्व-
सापेक्षत्वेऽपि सौत्रः समासः । इदं सूत्रं कृतशब्दार्थद्वारक एव सामर्थ्ये प्रवर्तते । न तु
साक्षात्परस्परान्वये इति भाष्ये स्पष्टम् । न च घृतेन पाटवमित्यत्रातिप्रसङ्गः शङ्क्यः,
गुणेनेति सिद्धे वचनप्रहणात् गुणोपसर्जनद्रव्यवाचिशब्दो गृह्यत इति व्याख्यानान् ।
शङ्कुलया खण्डः शङ्कुलाखण्ड इति । देवदत्त इति शेषः । शङ्कुलाखण्डो देवदत्तः इत्येव
भाष्ये उदाहृतम् । 'खडि भेदने' भावे घञ् । खण्डनं खण्डः । मत्वर्थीयः अर्श आद्यच् ।
शङ्कुलयेति करणे तृतीया । शङ्कुलाकृतखण्डनक्रियावानित्यर्थः । यत्तु 'आकडारात्'
इति सूत्रभाष्ये 'समासकृदन्ततद्धितान्ताव्यय सर्वनामजातिसङ्ख्यासंज्ञाशब्दभिन्न-
मर्थवच्छब्दस्वरूपं गुणवचनसंज्ञं भवति' इत्युक्तम् । तदेतत् प्रकृते न प्रवर्तते । गुण-
मुक्त्वता गुणवचनेनेति भाष्येण यौगिकत्वावगमात् । अतोऽत्र गुणशब्देन धर्ममात्रं
विवक्षितम् । एवञ्च खण्डशब्दस्य क्रियावचनत्वेऽपि न क्षतिः । तत्त्वबोधिण्यां तु
'बोतो गुणवचनात्' इत्यत्र 'सत्त्वे निविशतेऽपैति' इत्यादिलक्षणलक्षितो गुणोऽत्र
गृह्यत इत्युक्तम् । तद्व्याख्यावसरे क्रियाया गुणत्वं नास्तीत्यप्युक्तम् । इह तु खण्ड-
शब्दस्य क्रियावाचिनोऽपि गुणवचनत्वमास्थितम् । तत्तु प्रकृतसूत्रस्थभाष्यविरुद्ध-
त्वात् पूर्वोत्तरविरुद्धत्वाच्चोपेक्ष्यम् । अर्थशब्देन समासमुदाहरति—वान्येनेति । अर्थ-

नार्थो धान्यार्थः । 'तत्कृत' इति किम् । अक्षणा काणः । (६१३) पूर्वसद-
शसमोनार्थकलहनिपुणमिश्रश्लक्ष्णैः २।१।३१॥ तृतीयान्तमेतैः प्राग्वत् ।
मासपूर्वः मातृसदृशः । पितृसमः । ऊनार्थे, माषोनं कार्षापणम् । माषविकलम् ।
वाक्कलहः । अचारनिपुणः । गुडमिश्रः । आचारश्लक्ष्णः । मिश्रग्रहणे सोपसर्गस्यापि
ग्रहणम् । 'मिश्रं चानुपसर्गमसन्धौ' (सू ३८८८) । इत्यत्रानुपसर्गग्रहणात् ।

शब्दो धनपरः । हेतौ तृतीया । धान्यहेतुकं धनमित्यर्थः । अत्र धनस्य धान्यहेतुकत्वे-
ऽपि तत्कारणकत्वाभावादप्राप्तौ पृथगुक्तिः । धान्येनेति प्रकृत्यादित्वात्तृतीया । धान्या-
मिश्रं धनमित्यर्थ इति केचित् । ननु शङ्खलया खण्ड इत्यत्र 'कर्तृकरणे कृता बहु-
लम्' इत्येव सिद्धे तत्कृतेति व्यर्थमिति पृच्छति—तत्कृति इति किमिति । गुणवचनेन
चेत् तत्कृतेनैवेति नियमार्थं तत्कृतग्रहणमित्यभिप्रेत्य प्रत्युदाहरति— अक्षणा काण
इति । न ह्यक्षणा काणत्वं, कृतं किन्तु रोगादिनेति भावः । गुणवचनेनेति किम् । गोमि-
र्वपावान् । गोसम्बन्धिर्वादिभोजनेन देवदत्तस्य वपावरवमित्यस्ति तत्कृतत्वम्
किन्तु न गुणवचनोऽसौ ।

पूर्वसदृशः । पतैरिति । पूर्व, सदृश, सम, ऊनार्थ, कलह, निपुण, मिश्र, श्लक्ष्णपु-
रित्यर्थः । मासपूर्व इति । मासेन पूर्व इति विग्रहः । मासात् प्रागुपपन्न इत्यर्थः । यद्य-
प्यवधित्वसम्बन्धे 'अन्यारादितरते' इति दिक्शब्दयोगे पञ्चमी प्राप्ता, दिशि दृष्टः
शब्दो दिक्शब्द इत्यभ्युपगमात् । तथाप्यत एव ज्ञापकात् तृतीया । हेतौ तृतीयेत्य-
न्ये । मातृसदृश इति । मात्रा सदृश इति विग्रहः । पितृसम इति । पित्रा सम इति
विग्रहः । 'तुल्यार्थेऽस्तुलोपमाभ्याम्' इति । तृतीया । 'तुल्यार्थे' इति षष्ठ्यां षष्ठीस-
मासेनैव सिद्धमित्याहुः । ऊनार्थेति । उदाहरणसूचनमिदम् । माषोनमिति । माषाख्य-
परिमाणविशेषेण ऊनं परिमाणमित्यर्थः । अत एव ज्ञापकादवधित्वे तृतीया, हेतौ वा ।
अर्थग्रहणं च ऊनेनैव सम्बध्यते, न तु पूर्वादिभिरपि, समसदृशयोः पृथगुपादानात् ।
अर्थग्रहणस्य प्रयोजनमाह—माषविकलमिति । माषेण विकलमिति विग्रहः । हीनमि-
त्यर्थः । पूर्ववत् तृतीया । वाक्कलह इति । वाचा कलह इति विग्रहः । आचारनिपुण
इति । आचारेण निपुण इति विग्रहः । आचारहेतुकनैपुण्यवानित्यर्थः । गुडमिश्र इति ।
गुडेन मिश्र इति विग्रहः । आचारश्लक्ष्ण इति । आचारेण श्लक्ष्ण इति विग्रहः । आचा-
रहेतुककुशलत्ववानित्यर्थः । ननु गुडसंमिश्रा इत्यत्र कथं समासः ? सुबन्तविशेषण-
त्वेऽपि समासप्रत्ययविधौ तदन्तविधिप्रतिषेधात् । तत्राह—मिश्रग्रहणे सोपसर्गस्यापि
ग्रहणमिति । कुत इत्यत आह—मिश्र चेति । असन्धौ मिश्रेत्युत्तरपदमुपसर्गहीनं तृती-
यान्तात् परमन्तोदात्तमिति तदर्थः । अत्रानुपसर्गग्रहणादितरत्र मिश्रग्रहणे सोपसर्ग-

गुडसम्मिश्रा घाना 'अवरस्योपसङ्ख्यानम्' (वा १२५६) मासेनावरो मासावर* । (६६४) कर्तृकरणे कृता बहुलम् २।१।३२॥ कर्तरि करणे च तृतीया कृदन्तेन बहुलं प्राग्वत् । हरिणा प्रातो हरिप्रात* । नखैर्भिन्नो नखभिन्न* । कृद्ग्रहणे गतिकारकपूर्वस्यापि ग्रहणम्* (प २६) नखनिर्भिन्न । कर्तृकरणे इति किम् । भिक्षाभिरुषत । हेतावेष्ठा तृतीया । बहुलग्रहणं सर्वोपाधिव्यभिचारार्थम् । तेन 'दात्रेण लूनवान्' इत्यादौ न । कृता किम् । काष्ठैः पचतितराम् । (६६५) कृत्यैरधिकार्थवचने २ । १ । ३३ ॥ स्तुतिनिन्दाफलकमर्थवादवचनमधिकार्थवचनम् । तत्र कर्तरि करणे च तृतीया कृत्यैः सह प्राग्वत् । वातच्छेद्य तृणम् । काकपेया नदी । (६६६) अन्नेन व्यञ्जनम् । २।१।३४॥ संस्कारकद्रव्यवाचकं तृतीया-न्तमन्नेन प्राग्वत् । दध्ना ओदनो दध्योदन* । इहान्तर्भूतोपसेकक्रियाद्वारा सामर्थ्यम् ।

ग्रहणं विज्ञायत इत्यर्थः । मासेनावर इति । मासेन पूर्व इत्यर्थः । न्यून इत्यथ उनार्थः कत्वादेव सिद्धम् ।

कर्तृकरणे । कर्ता च करणं चेति समाहारद्वन्द्वात् सप्तमी । तृतीयेत्यनुवर्तते । प्रत्य-यग्रहणपरिभाषया तदन्तग्रहणम् । कृतेत्यपि तथैव । तदाह—कर्तरि करणे चेति । प्राग्व-दिति । समस्यते स तत्पुरुष इत्यर्थः । इह कृद्ग्रहणे कप्रत्यय एव गृह्यते, बहुलग्रह-णादिति भाष्यम् । अतः कान्तमेवोदाहरति हरिणा प्रात इति । पालित इत्यर्थः । ननु कृदन्तस्य समर्थविशेषणत्वेऽपि समासप्रत्ययविधौ तदन्तविधिप्रतिषेधाच्च न-भिन्न इत्यत्र न स्यादित्यत आह कृद्ग्रहणे इति । परिभाषेयम् 'गतिरनन्तरः' इति सूत्रे भाष्ये स्थिता । पचतितरामिति । अतिशयेन पचतीत्यर्थः 'अतिशायने' 'तिङ्श्च' इत्यनुवृत्तौ 'द्विवचनविभज्य' इति तरप् । 'किमेत्तिङ्भ्ययघादाद्बद्रव्यप्रकर्षे' इत्याम् । अत्र तद्धितान्तेन समासनिवृत्त्यर्थं कृद्ग्रहणमिति भावः । कृत्यैरधिकार्थवचने । अर्थवा-दवचनमिति । अविधायकोक्तिरित्यर्थः । वातच्छेद्यं तृणमिति । वातेन छेद्यमिति विग्रहः । छेत्तुं योग्यमित्यर्थः । 'ऋहलोर्ण्यत्' इति कृत्यप्रत्ययः । कोमलत्वेन स्तुतिः, दुर्बल-त्वेन निन्दा वा । काकपेयेति । 'अचो यत्' इति यत् 'ईषति, इति ईष्व गुणः । अत्र पूर्णाग्भस्त्वेन स्तुतिः, अल्पाग्भस्त्वेन निन्दा वा । अन्नेन व्यञ्जनम् । व्यञ्जनशब्दं व्याचष्टे—संस्कारेति । संस्क्रियते गुणविशेषवत्तया क्रियते अनेनेति संस्कारः, उपसे-कादिसाधनं दध्यादि, तद्वाचकमित्यर्थः । अन्नेति । अन्नम् ओदनः । तद्वाचकशब्दे-नेत्यर्थः । 'भिस्सा स्त्री भक्तमन्धोऽन्नम्' इति कोशः । दध्ना ओदनो दध्योदन इति । नन्विह दध्नेति करणत्वस्य उपसिक्तपदापेक्षत्वात् असामर्थ्यात् कथमिह समास-इत्यत आह—अन्तर्भूतेति । उपसेकक्रियां विना दध्नः अन्नसंस्कारकत्वानुपपरया दध्ना

(६६७) भक्ष्येण मिश्रीकरणम् २।१।३५॥ गुडेन धाना गुडधानाः । मिश्रण-
क्रियाद्वारा सामर्थ्यम् । (६६८) चतुर्थीतदर्थार्थबलिहितसुखरक्षितैः २।१।
३६॥ चतुर्थ्यन्तार्थाय यत्तद्वाचिना अर्थोदिमिश्र चतुर्थ्यन्त वा प्राप्नवत् । तदर्थेन प्रकृ-
तिविकृतिभाव एव गृह्यते । बलिरक्षितग्रहणाज्ज्ञापकात् । यूपाय दारु यूपदारु । नेह !
रन्धनाय स्थाली । अश्वघासादयस्तु षष्ठी समासा । ‘अर्थेन नित्यसमासो विशेष्य-

इत्यस्य दधिकरणकोपसेके वृत्तेर्नासामर्थ्यमिति भावः । तदुक्त भाष्ये—‘युक्तार्थस-
म्प्रत्ययाच्च सामर्थ्यम्’ इति । भक्ष्येण मिश्रीकरणम् । मिश्रीक्रियेत खाद्यं द्रव्यमनेनेति
मिश्रीकरणं गुडादि । तद्वाचकं वृत्तीयान्तं भक्ष्यवाचकेन समस्यत इत्यर्थः । कठिन-
द्रव्यं खाद्यम् । पृथुकादि भक्ष्यं विवक्षितम् । गुडेन धाना गुडधाना इति । ‘धाना भृष्ट-
यवे स्त्रियः’ इत्यमरः, गुडेन मिश्रा धाना इत्यर्थः । ननु गुडकरणत्वस्य मिश्रपदा-
पेक्षत्वाच्च सामर्थ्यमित्यत आह—मिश्रणेति । गुडेनेत्यस्य गुडकरणकमिश्रणे वृत्तेर्नासा-
मर्थ्यमिति भावः ।

चतुर्थी । प्रत्ययग्रहणपरिभाषया चतुर्थीत्यनेन चतुर्थ्यन्तं गृह्यते । तदर्थं, अर्थं,
बलि, हित, सुख, रक्षित एषां द्वन्द्वः । चतुर्थ्यन्तम् एतैः षड्भिः समस्यते, स तत्पुरुष
इति फलितम् । तदर्थेत्यत्र तच्छब्देन चतुर्थ्यन्तार्थो विवक्षितः । तस्मै चतुर्थ्यन्तार्थाय
इदं तदर्थम् । ‘अर्थेन नित्यसमासः’ इति वक्ष्यमाणः समासः । चतुर्थ्यन्तवाच्यप्रयो-
जनक यत् तत् तदर्थमिति पर्यवस्यति । तदाह—चतुर्थ्यन्तार्थायेत्यादिना । तदर्थेनेति ।
तदर्थेन समास इति यदुक्तं तत्प्रकृतिविकृतिभाव एव भवति, न त्वन्यत्रेत्यर्थः । कुत
इत्यात आह—बलिरक्षितेति । यदि तादर्थ्यमात्रे अयं समासः स्यात्, प्रकृतिविकृति-
भाव एवेति नोच्येत, तर्हि बलिरक्षितग्रहणं व्यर्थं स्यात् । भूतेभ्यो बलिः, गोभ्यो
रक्षितं तृणमित्यत्रापि बलेर्भूतार्थतया, रक्षिततृणस्य गवार्थतया च तदर्थेत्येव समास-
सिद्धेरिति भावः । यूपयेति । अत्र चतुर्थ्यन्तवाच्ययूपार्थं दारु । अतो दारुशब्देन
यूपयेत्यस्य समासः, यूपस्य दारुविकृतित्वाच्च, तच्चादिना अष्टाश्रीकृतबृहस्पत्येव
यूपशब्दार्थत्वात् । अथ प्रकृतिविकृतिभावग्रहणस्य प्रयोजनमाह—नेहेति । रन्धनायेति ।
पाकायेत्यर्थः । ‘रन्ध हिंसायाम्’ । इह पाको विवक्षितः । भावे ल्युट्, अनादेशः ।
‘रश्मिजभोरचि’ इति नुम् । स्थास्याश्रुतुर्थ्यन्तवाच्यपाकार्थत्वेऽपि प्रकृतिविकृतिभाव-
विरहाच्च समासः । ननु अश्वेभ्यो घासः अश्वघासः, धर्माय नियमः धर्मनियमः
इत्यादौ कथं तदर्थेन समासः, प्रकृतिविकृतिभावविरहादित्यत आह—अश्वघामाद-
यस्तु षष्ठीसमासा इति । न चैव रन्धनाय स्थालीत्यत्रापि षष्ठीसमासः स्यादेवेति प्रकृ-
तिविकृतिभावनियमो व्यर्थ इति वाच्यम्, शब्दबोधे सम्बन्धत्वतादर्थ्यत्वकृतवैल-
क्षण्येन उक्तनियमसाफल्यत्वात् । एवञ्च रन्धनाय स्थालीति सम्बन्धत्वेन भाने षष्ठी-

लिङ्गता चेति वक्तव्यम्' (वा१२७३-१२७४)। द्विजायाय द्विजार्थः सूपः। द्विजार्था यवागू। द्विजार्थं पयः। भूतबलिः। गोहितम्। गोमुखम्। गोरक्षितम्। (६६६) पञ्चमी भयेन २।१३७। चोराद्वय चोरभयम्। भयभीतभीतिभीमिरिति वाच्यम्' (वा १२७५) वृकभीतः (७००) अपेतापोढमुक्तपतितापत्रस्तै-

समास इष्ट एव। तादर्थ्यत्वेन भावे चतुर्थीसमासवारणाय तु प्रकृतिविकृतिभावनिय-
माश्रयणमित्यास्तां तावत्। तदेवं तदर्थेत्यंशः प्रपञ्चितः।

अयेदानीमर्थशब्देन चतुर्थ्यन्तस्य समासे विशेषमाह—अयेनेति। अर्थशब्देन चतुर्थ्यन्तस्य नित्यसमास इति वक्तव्यम्। अन्यथा विभाषाधिकाराद्विकल्पः स्यात्। विशेष्यस्य प्रधानस्य यस्मिन् तस्मिन्मित्यपि वक्तव्यम्। अन्यथा अर्थशब्दस्य नित्यं पुंलिङ्गत्वात् 'परवस्मिन्' इति सर्वत्र पुंलिङ्गत्वेव स्यादित्यर्थः। अर्थशब्दोऽत्र वस्तुपरः। 'अर्थोऽभिधेयैरेवस्तुप्रयोजननिवृत्तिषु' इत्यमरः। इह उपकारकं वस्तु विवक्षितमित्यभिप्रेत्योदाहरति—द्विजायाय द्विजार्थं सूप इति। तत्र द्विजायायमित्यस्वपद-
विग्रहः। तत्र अर्थशब्दस्थाने अयमिति शब्दः, नित्यसमासत्वेनास्वपदविग्रहोचि-
त्स्यात्। द्विजायेति तादर्थ्यं चतुर्थी। तदन्तस्य अर्थशब्देन समासः विशेष्यसूपशब्दस्य पुंलिङ्गत्वात् समासस्य पुंलिङ्गता च। द्विजस्य उपकारकः सूप इत्यर्थः। द्विजार्था-
यवागूरिति। द्विजायेयमिति विग्रहः। अर्थशब्दस्य नित्यपुंलिङ्गत्वेऽपि 'परवस्मिन्' इति पुंलिङ्गं बाधित्वा अनेन विशेष्यलिङ्गानुसारेण स्त्रीलिङ्गता। द्विजार्थं पय इति। द्विजायेदमिति विग्रहः। अत्र विशेष्यलिङ्गानुसाराच्चपुंसकत्वम्। भाष्ये तु चतुर्थ्यं तादर्थ्यस्थोक्तत्वात् 'उक्तार्थानामप्रयोगः' इति न्यायेन अर्थशब्देन विग्रहाप्रसक्ते-
नित्यसमासत्वं न्यायसिद्धमेव। गुरोरिदं गुर्वर्थमित्यादाविव लिङ्गमपि लोकेत एव सिद्धमिति वार्तिकमिदं प्रत्याख्यातम्। भूतबलिरिति। भूतेभ्यो बलिरिति विग्रहः। तादर्थ्यचतुर्थ्यन्तस्य बलिशब्देन समासः। गोहितमिति। गोभ्यो हितमिति विग्रहः। गवामनुकूलमित्यर्थः। 'हितयोगे च' इति शेषषष्ठ्यपवादचतुर्थी। तदन्तस्य हित-
शब्देन समासः। गोरक्षितमिति। तृगादिकमिति शेषः। गोभ्यो रक्षितमिति विग्रहः। तादर्थ्यचतुर्थ्यन्तस्य रक्षितशब्देन समासः।

पञ्चमी भयेन। पञ्चम्यन्तं भयशब्देन सुबन्तेन समस्यत इत्यर्थः। चोराद्वय चोर-
भयमिति। 'भीत्रार्थानां भयहेतुः' इत्यपादानत्वात् पञ्चमी। भयभीतभीतिभीमिरिति। सूत्रे भयशब्दस्यैव ग्रहणात् भीतादेरप्राप्ते समासे वचनम् वृकभीत इति। वृकभीतिः
वृकभीरित्यप्युदाहार्यम्। अत्र भाष्ये अपर आहृत्युक्त्वा 'भयनिर्गतजुगुप्सुभिरिति वक्तव्यम्' इत्युक्त्वा वृकभयं, ग्रामनिर्गतः अधर्मजुगुप्सुः इत्युदाहृतम्। चोरवस्तः, भोगोपरत इत्यादौ 'सुप्सुपा' इति वा मयूरव्यंसकादित्वाद्वा समासः। अपेतापोढ।

रत्नपशः २।१।३८ । एतैः सहारूपं पञ्चम्यन्त समस्यते स तत्पुरुषः । सुखापेतः । कल्पनापोढः । चक्रमुक्तः । स्वर्गपतितः । तरङ्गापन्नस्तः । अल्पशः किम् । प्रासादात्पतितः । (७०१) स्तोकास्तिकदूरार्थकृच्छ्राणि केन २।१।३९॥ स्तोकान्मुक्तः । अल्पान्मुक्तः । अन्तिकादागतः । अभ्याशादागतः । दूरादागतः । विप्रकृष्टादागतः । कृच्छ्रादागतः । 'पञ्चम्याः स्तोकादिभ्यः' (सू ९५९) इत्यलुक् । (७०२) षष्ठी २।२।८८ । राज्ञः पुरुषो राजपुरुषः (७०३) याजकादिभिश्च २।२।९॥ एभिः षष्ठ्यन्तं समस्यते । 'तृजकाभ्या कर्तरि' (सू ७०९) इत्यस्य प्रतिप्रसवोऽयम् । ब्राह्मणयाजकः । देवपूजकः । 'गुणात्तरेण तरलोपश्चेति वक्तव्यम्' (वा ३८४१) तरबन्तं यद्गुणवाचि तेन सह समासस्तरलोपश्च । 'न निर्धारणे' (सू ७०४) इति 'पूर-

अल्पशः इति स्वार्थं शस्, अत एव निपातनात् । तदाह—अल्प पञ्चम्यन्तमिति । 'बह्वल्पार्थात्' इति शस् तु न भवति, 'बह्वल्पार्थान्मङ्गलवचनम्' इति वक्ष्यमाणत्वात् । स्तोकास्तिकः । स्तोकः, अस्तिकः, दूर एतदर्थकानि, कृच्छ्रः, एतानि पञ्चम्यन्तानि कप्रत्ययान्तेन समस्यन्त इत्यर्थः । अर्थग्रहणं स्तोकास्तिकदूरेषु सम्बध्यते । अल्पान्मुक्त इति । स्तोकपर्यायस्योदाहरणम् । अभ्याशादागत इति । अस्तिकपर्यायस्योदाहरणम् । विप्रकृष्टादागतः इति । दूरशब्दपर्याय उदाहार्यः । 'करणे च स्तोक' इति पञ्चमी । दूरादागत इत्यत्र तु 'दूरान्तिकार्थभ्यः' इति पञ्चमी । 'अत्र सुपो धातु' इति लुक्माशङ्क्याह—पञ्चम्याः स्तोकादिभ्य इत्यलुगिति ।

षष्ठी । षष्ठ्यन्तं सुबन्तेन समस्यते स तत्पुरुष इत्यर्थः । राजपुरुष इति । राजन् अस पुरुष स् इत्यलौकिकविग्रहवाक्ये समासे सति सुब्लुकि अन्तर्वर्तिनीं विभक्तिं प्रत्ययलक्षणैर्नाश्रित्य नलोपः । न च लुका लुप्तत्वाच्च प्रत्ययलक्षणमिति वाच्यम्, पदत्वस्य सुबद्धितसमुदायधर्मत्वेन तस्य अङ्गकार्यत्वाभावादिति भावः । यजकादिभिश्च । ननु 'षष्ठी' इति पूर्वसूत्रेणैव सिद्धे किमर्थमिदमित्यत आह—तृजकाभ्यामिति । ब्राह्मणयाजक इति । ब्राह्मणस्य याजक इति विग्रहः । यजतेर्ण्यन्तात् कर्तरि ण्वुल् अकादेशः । 'कर्तृकर्मणोः कृति' इति कर्मणि षष्ठी । देवपूजक इति । देवानां पूजक इति विग्रहः । पूजकशब्दो याजकादिरिति भावः । भूमर्तेति तृजन्तस्योदाहार्यम्, भर्तृशब्दस्य याजकादिवात् । गुणात्तरेणेति । वातिकमिदं 'सर्वं गुण' इति सूत्रे भाष्ये स्थितम् । गुणवाचकात् विहितो यस्तरप् तदन्तेन षष्ठी वा समस्यते, तरपो लोपश्चेत्यर्थः । फलितमाह—तरबन्तं यदिति । ननु 'षष्ठी' इति सूत्रेणैव सिद्धे किमर्थमिदमित्यत आह—न निर्धारणे इति । 'सर्वं गुण' इति सूत्रे भाष्ये तु 'पूरणगुण' इत्यस्यापवाद्

णगुण'—(सू ७०५) इति च निषेधस्य प्रतिप्रसवोऽयम् । सर्वेषां श्वेततरः सर्व-
श्वेतः । सर्वेषां महत्तरः सर्वमहान् । 'कृद्योगा च षष्ठी समस्यत इति वाच्यम्'
(वा १३१७) इध्मस्य प्रव्रश्चनः इध्मप्रव्रश्चनः । (७०४) न निर्धारणे २।२।१०॥
निर्धारणे या षष्ठी सा न समस्यते । नृणां द्विजः श्रेष्ठः 'प्रतिपदविधाना षष्ठी न
समस्यत इति वाच्यम्' (वा १३२०) । सर्पिषो ज्ञानम् । (७०५) पूरणगु-
णसुहितार्थसद्व्ययतव्यसमानाधिकरणेन २।२।११॥ पूरणार्थैः सदा
दिमिश्च षष्ठी न समस्यते । पूरणे, सता पष्ठः । गुणे, काकस्य काष्ण्यम् । ब्राह्म-

इत्येवोक्तम् । सर्वशब्दानुवृत्तेः सर्वशब्द एवेदं वार्तिकमित्यभिप्रेत्योदाहरति—सर्वेषां
श्वेततरः सर्वश्वेत इति । बकानां गुण इति शेषः । द्रव्यान्तरवृत्तिश्वेतरूपापेक्षया सर्वेषां
बकानां श्वेतगुणोऽयमधिक इत्यर्थः । 'द्विवचनविभज्य' इति विभक्त्योपपदे तत्पु ।
अत्र सर्वेषामिति षष्ठ्यन्तस्य श्वेततरशब्देन समासे तत्पु लोपे सर्वश्वेत इति रूपम् ।
सर्वमहानिति । ईश्वर इति शेषः । पूर्ववत्तरपु । सर्वेषां महत्तरः इति विग्रहः । इतरस-
म्बन्धिमहत्त्वापेक्षया ईश्वरस्य महत्त्वमधिकमित्यर्थः । कृद्योगेति । कृता योगो यस्या
इति विग्रहः । कर्तृकर्मणोः कृति' इति विहितेति भाष्यम् । इ-मप्रव्रश्चन इति । कुठार
इति शेषः प्रवृत्त्येतदनेनेति प्रव्रश्चनः । करणे क्युट् । इध्मानां प्रव्रश्चन इति विग्र-
हः । कर्मणि षष्ठी । 'प्रतिपदविधाना' इति वक्ष्यमाणनिषेधस्यापवादोऽयम् ।

न निर्धारणे । नृणां द्विजः श्रेष्ठ इति । अत्र नृणामिति षष्ठ्यन्तस्य द्विजशब्देन समासो
न भवति । पुरुषाणामुत्तमः पुरुषोत्तम इत्यत्र तु शेषषष्ठ्येव, न तु निर्धारणषष्ठी । यतो
निर्धारणम् 'यच्च निर्धार्यते, यश्च निर्धारणहेतुः, एतस्मिन्तयसन्निधान एव तस्याः प्रवृत्ते-
रिति कैयटः । गुणेन निषेधस्त्वनित्य इति तरप्सूत्रे कैयटः । केचित्तु 'उत्तमः पुरुष-
स्वन्यः परमात्मेत्युदाहृतः ।' इति गीतावाक्यात् कर्मधारय एव । उत्तमशब्दस्य
विशेषणत्वेऽपि राजदन्तादित्वात् परिनिपात इत्याहुः । प्रतिपदविधानेति । पद पदं
प्रतीति वीप्सायामव्ययीभावः । प्रतिपदं विधानं यस्याः सा प्रतिपदविधाना । 'षष्ठी
शेषे' इति शेषलक्षणां षष्ठीं वर्जयित्वा सर्वा षष्ठी प्रतिपदविधानेति भाष्यम् । सर्पिषो
ज्ञानमिति । अत्र 'ज्ञोऽविदर्थस्य करणे' इति विहितषष्ठ्याः समासो न भवति । 'न
निर्धारणे' इति प्रत्याख्येयमेवेति भाष्ये स्पष्टमित्यलम् ।

पूरणगुण । पूरणगुणसुहितानि अर्था येषां ते पूरणगुणसुहितार्थाः, ते च सच्च अन्यथं
च तस्यश्च समानाधिकरणं वेति समाहारद्वन्द्वात् नृतीया । तदाह—पूरणार्थैरिति ।
पूरणे इति । उदाहरणं वक्ष्यत इति शेषः । सता षष्ठ इति । षण्णां पूरण इत्यथ 'तस्य
पूरणे ङट्' 'षट्कृतिकतिपयचतुरां शुक्' । न च कुम्भपूरणमित्यत्रापि सनिषेधः स्या-

णस्य शुक्ला । यदा प्रकरणादिना दन्ता इति विशेष्यं ज्ञातं तदेदमुदाहरणम् । अनित्योऽयं गुणैर्न निषेधः । 'तद्विशिष्य सङ्गाप्रमाणत्वात्' (सू १२९५) इत्यादिनिर्देशात् । तेन अर्थगौरवम् । बुद्धिमान्धम् इत्यादि सिद्धम् । सुहितार्थास्तुप्यर्थाः । फलानां सुहिता । तृतीयासमासस्तु स्यादेव । स्वरे विशेषः ।

दिति वाच्यम् , सोऽचि लोपे चेत् पादपूरणम्' इति निर्देशेन पूरणार्थकप्रत्ययस्यैव ग्रहणात् 'उच्छ्वषष्ठाङ्कितसैकतानि' इत्यत्र तु उच्छ्वात्मकः षष्ठ इति व्याख्येयम् । गुणे इति । उदाहरणं वच्यत इत्यर्थः । प्रधानत्वेन वा उपसर्जनत्वेन वा गुणवाची गुणशब्दः, व्याख्यानात् । तदाह—काकस्य काण्यम् , ब्राह्मणस्य शुक्ला इति । कृष्णशब्दात् 'गुणवचनब्राह्मणादिभ्यः' इति भावे ध्यञ् । शुक्लशब्दात् 'गुणवचनेभ्यो मतुपो लुक्' इति लुक् । ननु दन्ता इति शेषपूरणेन ब्राह्मणस्य दन्ताः शुक्ला इत्यर्थे ब्राह्मणशब्दस्य दन्तशब्देनेवान्वयात् शुक्लशब्देनान्वयाभावादसामर्थ्यात् कथमिह समासप्रवृत्तिरित्यत आह—यदा प्रकरणादिनेति । प्रकरणादर्थोद्वेगः । दन्ताः सयुक्ताः शुभावहाः, न तु, विरला इत्यादिदन्तवर्णने प्रकृते यदा ब्राह्मणस्य शुक्ला इत्युच्यते, तदा प्रकरणात् दन्ता इति विशेष्योपस्थितिः । यदि वा सर्ववर्णेषु दन्तवस्त्रभूषणेषु प्रकृतेषु ब्राह्मणस्य शुक्ला इत्युच्यते, तदा अर्थात् दन्ता इति विशेष्योपस्थितिः, तत्र सामर्थ्यसत्त्वात् समासे प्राप्ते निषेध इत्यर्थः । अत्र 'आकाढारात्' इति सूत्रोक्तगुणवचनसङ्ज्ञकानां 'तृतीया तत्कृत' इति सूत्रे प्रपञ्चितानां गुणानां न ग्रहणम् , अत्र गुणवचनशब्दाभावात् । किन्तु 'वोतो गुणवचनात्' इति सूत्रभाष्ये प्रपञ्चितानां 'सत्त्वे निविशतेऽपैति' इत्यादिलक्षणलक्षितगुणानामेव ग्रहणमिति बोध्यम् । एतेन 'आकढारात्' इति सूत्रभाष्ये तद्विद्वान्तस्य गुणवचनत्वपर्युदासात् कथं काण्यार्थादिशब्दानां गुणवाचित्वमिति निरस्तम् । अथ अर्थगौरवमित्यादौ षष्ठीसमासं साधयितुमाह—अनित्योऽयमिति । सङ्गाप्रमाणत्वादिति । सङ्गायाः प्रमाणत्वं सङ्गाप्रमाणत्वं तस्मादिति विग्रहः । अत्र प्रमाणत्वस्य गुणत्वात् तेन षष्ठीसमासनिषेधात्समासनिर्देशोऽनुपपन्नः स्यात् । अतो गुणेन समासनिषेधः अनित्य इति विज्ञायत इत्यर्थः । इत्यादिति । आदिना गुणकात्स्न्यमित्यादिसङ्ग्रहः ।

वस्तुतस्तु अनित्योऽयं गुणेन निषेध इत्ययमर्थो भाष्ये न दृश्यते । न च कृष्णैकत्वमित्यादौ समासानुपपत्तिरिति वाच्यम् , 'पङ्क्तिविशति' इति सूत्रे विशल्यादिशब्दाभाववचना भवन्तीत्युक्त्वा गवां विशतिर्गवां सहस्रमित्यर्थे गोविशतिर्गोसहस्रमित्यादिप्रयोगात् । अर्थगौरवमित्यादौ तु अर्थगतं गौरवमिति मध्यमपदलोपिसमासो बोध्य इति शब्देन्दुशेखरे प्रपञ्चितम् । सहितपदं व्याचष्टे—सुहितार्थाः । तृप्यर्था इति । नपुंसके भावः कः इति भावः । फलानां सुहित इति ।

सत् , द्विजस्य कुर्वन्-कुर्वाणो वा । किकर इत्यर्थः । अव्ययम् , ब्राह्मणस्य कृत्वा । पूर्वोत्तरसाहचर्यात्कृदव्ययमेव गृह्यते । तेन तदुपरि इत्यादि सिद्धमिति रक्षितः । तव्य , ब्राह्मणस्य कर्तव्यम् । तव्यता तु भवत्येव, स्वकर्तव्यम् । स्वरे भेदः । सामानाधिकरणेन, तक्षकस्य सर्पस्य । विशेषणसमासस्त्विह बहुलग्रहणान्न । 'गोधेनो.'

करणत्वस्याविवक्षायां सम्बन्धविवक्षायां षष्ठी । अर्थग्रहणात् फलानां तृसिरित्यादावपि न समासः । फलसुहितमिति कथं समास इत्यत आह—तृतीयासमासस्तु स्यादेवेति । करणत्वविवक्षायां तृतीया । 'कर्तृकरणे कृता बहुलम्' इति समास इति भावः । तर्हि सुहितयोगे षष्ठीसमासनिषेधो व्यर्थ इत्यत आह—स्वरे विशेष इति । तृतीयासमासे 'तृतीया कर्मणि' इति पूर्वपदप्रकृतिस्वरः । षष्ठीसमासे तु समासस्त्येत्यन्तोदात्तत्वमिति फलभेद इति भावः । सदिति । सद्योगे षष्ठीसमासनिषेध उदाह्रियत इत्यर्थः । 'तौ सत्' इति शतृशानचोः सदिति सञ्ज्ञा वक्ष्यते । ननु द्विजस्य कुर्वन्निति न कर्मणि षष्ठी, 'न लोक' इति निषेधात् । नापि द्विजस्य घटं कुर्वन्निति घटाद्यपेक्षया शेषषष्ठी, तर्हि सापेक्षत्वेनासामर्थ्यात् कुर्वन्नित्यनेन समासाप्रवृत्तेरित्यत आह—किङ्कर इत्यर्थः इति । द्विजं परिचरन्नित्यर्थः इति यावत् । कृन्धातुरिति परिचरणे वर्तत इति फलितम् । अव्ययमिति । उदाहरणं वक्ष्यत इति शेषः । पूर्वोत्तरेति । सत्तव्याभ्यां कृदभ्यामित्यर्थः । 'अनेकमन्यपदार्थे' इति सूत्रभाष्ये सर्वपश्चादिति प्रयोगश्चेह लिङ्गम् । तव्य इति । उदाहरणं वक्ष्यत इत्यर्थः । ब्राह्मणस्य कर्तव्यमिति । 'अर्हे कृत्यतृचश्च' 'तव्यत्तव्यानीयरः' इति कृत्यस्तव्यः । 'कृत्यानां कर्तरि वा' इति षष्ठी । तव्यता तु भवत्येवेति । षष्ठीसमास इति शेषः । तकारानुबन्धरहितस्यैव तव्यस्य सूत्रे ग्रहणात्तव्यतो न ग्रहणमिति भावः । स्वकर्तव्यमिति । स्वस्य कर्तव्यमिति विग्रहः । 'कृत्यानां कर्तरि वा' इति षष्ठी । अत्र तव्यता योगात् समासनिषेधो नेति भावः । ननु तव्यत्प्रत्ययमाश्रित्य ब्राह्मणकर्तव्यमिति समाससम्भवात् किं तव्ययोगे तन्निषेधेनेत्यत आह—स्वरे भेद इति । तव्यति कृते कृदुत्तरपदप्रकृतिस्वरेण प्रकृतिस्वरः, तव्ये तु नेति फलभेद इति भावः ।

सामानाधिकरण इति । सामानाधिकरणेन षष्ठ्यन्तं न समस्यते इत्यत्रोदाहरणं वक्ष्यत इत्यर्थः । तक्षकस्य सर्पस्येति । अत्र समासे सति पुनः समासात् षष्ठ्युत्पत्तौ तच्चकसर्पस्येति न भवतीत्यर्थः । ननु षष्ठीसमासस्य निषेधेऽपि 'विशेषणं विशेष्येण बहुलम्', इति कर्मधारयसमासो दुर्वारः । अतः किं षष्ठीसमासनिषेधेनेत्यत आह—विशेषणसमासस्त्विति । ननु षष्ठीसमासनिषेधसामर्थ्यादेवात्र कर्मधारयो न भविष्यति । तत् किमगतिकगत्या बहुलग्रहणाश्रयणेन । न च कर्मधारयस्वर एव यथा स्यात्, न तु षष्ठीसमासस्वर इत्येतदर्थः षष्ठीसमासनिषेध इति वाच्यम्, उभयथापि 'समा-

इत्यादिषु 'पोटायुवति—' (सू ७४८) इत्यादीना विभक्त्यन्तरे चरितार्थानां परत्वाद्वाधकं षष्ठीसमासः प्राप्तः सोऽप्यनेन वार्यते । (७०६) क्तेन च पूजा-
याम् २।२।१२॥ 'मतिबुद्धि—' (सू ३०८९) इति सूत्रेण विहितो यः
कस्तदन्तेन षष्ठी न समस्यते । राज्ञा मनो बुद्धः पूजितो वा । राजपूजितः इत्यादौ
तु भूते कान्तेन सह तृतीयान्तस्य समासः । (७०७) अधिकरणवाचिना च

सस्य' इत्यन्तोदात्तत्वस्याविशिष्टत्वादिति चेत्, मैवम्—कर्मधारये हि सति गम-
नस्य श्रेयस इत्यादौ 'श्रज्यावमकम्पापवस्तु भावे' इति पूर्वपदप्रकृतिस्वरः । षष्ठी-
समासे त्वन्तोदात्तत्वं स्यात् तन्माभूदित्येतदर्थं षष्ठीसमासनिषेध आवश्यक इति
समासनिषेधस्य चरितार्थत्वाच्च तस्य विशेषणसमासनिवृत्तिसामर्थ्यमिति बहुलग्रह-
णमाश्रितम् । न चैवमपि तच्चकसर्प इति प्रथमान्तविग्रहे कर्मधारये सति तच्चकसर्प-
स्येति दुर्निवारमिति वाच्यम्, निषेधसामर्थ्यादेव प्रथमान्तकर्मधारयमाश्रित्य तच्च-
कसर्पस्येत्येवं जातीयकप्रयोगाभावोन्नयनात् । अथ समानाधिकरणेन निषेधे उदा-
हरणान्तरमाह—गोर्धेनोरिति । गोर्धेनोरित्यादिषु षष्ठीसमासः प्राप्तः, सोऽप्यनेन
वार्यत इत्यन्वयः । आदिना यूनः खलतेरित्यादिसङ्ग्रहः । ननु षष्ठीसमास एवात्र न
प्रसज्यते 'पोटायुवति', 'युवा खलति' इत्यादिविशेषविहितकर्मधारयेणात्र परस्यापि
षष्ठीसमासस्य बाधितत्वादित्यत आह—पोटायुवतीत्यादीना विभक्त्यन्तरे चरितार्थानां
परत्वाद्वाधक इति । पोटायुवति, युवा खलति इत्यादिविधयः गोर्धेनुः, युवा खलति-
रित्यादिषु प्रथमाविभक्त्यन्तेषु सावकाशाः । षष्ठीसमासस्तु राज्ञः पुरुषः इत्यादाव-
समानाधिकरणे सावकाशः । गोर्धेनोः, यूनः खलतेरित्यादिषु उभयं प्राप्तम् । तत्र
पोटायुवति, युवा खलति, इत्यादिविधौ बाधित्वा षष्ठीसमासः प्राप्तः । सोऽप्यनेन
समानाधिकरणेनेति निषेधेन वार्यत इत्यर्थः । नच निषेधसामर्थ्यादेव पोटायुवती-
त्यादिसमासोऽपि बाध्यतामिति वाच्यम्, षष्ठीसमासे गोर्धेनोरित्यादौ अन्यतरस्य
पूर्वनिपातः । 'पोटायुवति' इत्यादिसमासे तु गोयुवादिशब्दस्यैवेति फलभेदस्य स्प-
ष्टत्वात् । समानाधिकरणेन निषेधश्चायं क्वाचित्क एव, अन्यस्य पदस्यार्थ इत्य-
न्यपदार्थ इति निर्देशात् । तेन नीलोत्पलस्य गन्ध इत्यादिः सिद्धः ।

क्तेन च पूजायाम् । अत्र पूजाग्रहणं 'मतिबुद्धिपूजार्थेभ्यश्च' इति सूत्रोपलक्षणम् ।
तदाह—मतिबुद्धेति सूत्रेणेति । राज्ञा मनो बुद्धः पूजितो वेति । राज्ञा इण्यमाणः ज्ञायमानः
पूज्यमान इति क्रमेणार्थः । 'मतिबुद्धिपूजार्थेभ्यश्च' इति वर्तमाने क्तः । 'क्तस्य च
वर्तमाने' इति षष्ठी । नन्वेवं सति राजपूजितः राजमतः राजबुद्ध इति कथं समास
इत्यत आह—राजपूजिन इत्यादाविति । अधिकरणवाचिना च । शेषपूरणेन सूत्र व्याचष्टे—

२।२।१३। क्तेन षष्ठी न समस्यते । इदमेषामासितं गतं भुक्तं वा । (७०८)
 कर्मणि च २।२।१४। 'उभयप्राप्तौ कर्मणि' (सू ६२४) इति या षष्ठी
 सा न समस्यते । आश्चर्यो गवा दोहोऽगोपेन । (७०९) तृजकाभ्यां कर्तरि
 २।२।१५। कर्त्रर्थतृजकाभ्या षष्ठ्या न समासः । अपां स्रष्टा । वज्रस्य भर्ता ।
 ओदनस्य पाचकः । कर्तरि किम् । इक्षूणा भक्षणमिक्षुभक्षिका । पत्यर्थभर्तृशब्दस्य
 तु याजकादित्वात्समासः । भूभर्ता । कथं तर्हि घटाना निर्मातुस्त्रिभुवनविधातुश्च

क्तेनेति । इदमेषामासितं शयितं गतं भुक्तं वेति । 'क्तोऽधिकरणे च प्रौढ्यगतिप्रत्यवसानार्थेभ्यः' इत्यधिकरणे क्तः । 'अधिकरणवाचिनश्च' इति षष्ठी । कर्मणि च । क्तेनेति निवृत्तम् । कर्मणि या षष्ठी सा न समस्यते इत्यर्थे अपां स्रष्टेत्यादावपि निषेधसिद्धेः 'तृजकाभ्यां कर्तरि' इति व्यर्थं स्यात् । किं तु चकार इति पर्यायः । कर्मणीति सप्तम्येकवचनमुच्चार्य या षष्ठी विहिता सा न समस्यत इत्यर्थः । फलितमाह—उभयेत्यादिना आश्चर्यं इति । यद्यप्यत्र 'कर्तृकर्मणोः कृति' इत्येव कर्मणि षष्ठी, न तु 'उभयप्राप्तौ कर्मणि' इति सूत्रेण, तस्य सूत्रस्य कर्मण्येव षष्ठी, न तु कर्तरीति नियमपरत्वात् । तथापि नियमसूत्राणां विधिरूपेण निषेधरूपेण च द्वेधा प्रवृत्तेः स्वीकाराच्च दोषः । शब्दानुशासनमित्यत्र तु वस्तुतः आचार्यस्य कर्तृत्वेऽपि तस्यानुपादानादुभयप्राप्तौ वित्यस्याप्रवृत्तेर्नायं निषेधः, 'कृत्वोऽर्थप्रयोगे' इत्यतः प्रयोगे इत्यनुवृत्त्या कर्तृकर्मणोरुभयोः प्रयोग एव तस्य प्रवृत्तेः । यद्वा शेषे विभाषा अविशेषेण विभाषेत्याश्रित्य उभयप्राप्तौ वित्यभावपक्षे 'कर्तृकर्मणोः कृति' इत्येव षष्ठ्याः प्राप्तेर्नायं निषेध इत्यलम् ।

तृजकाभ्यां कर्तरि । कर्तरीति तृजकयोरेव विशेषणम्, श्रुतत्वात् । ननु षष्ठ्याः । तदाह—कर्त्रर्थतृजकाभ्यामिति । अपां स्रष्टा, वज्रस्य भर्तेति । 'ण्वुल्लुचौ' इति कर्तरि तृच् । 'कर्तृकर्मणोः' इति कर्मणि षष्ठी । एवमोदनस्य पाचक इति पक्षेः कर्तरि ण्वुल् । अकादेश इति विशेषः । इक्षुभक्षिकेति । 'स्त्रियां क्तिन्' इत्यधिकारे धात्वर्थनिर्देशे ण्वुल् । कर्मणि षष्ठ्याः समासः । 'कर्मणि च' इति निषेधस्तु न, कर्तुः प्रयोग एव तत्प्रवृत्तेः । ननु भुवो भर्ता भूभर्तृत्यत्रापि निषेधः स्यात् । नच भर्तृशब्दस्य याजकादौ पाठात् भवत्येव षष्ठीसमासः । 'याजकादिभिश्व' इत्यस्य प्रतिप्रसवार्थत्वादिति वाच्यम्, एव तर्हि वज्रस्य भर्तृत्यत्रापि समासप्रसङ्गादित्यत आह—पत्यर्थेति । याजकादौ पत्यर्थकस्यैव भर्तृशब्दस्य ग्रहणं, व्याख्यानात् । ततश्च वज्रस्य भर्तृत्यत्र 'याजकादिभिश्व' इति समासो नेति भावः । कथं तर्हीति । त्रयाणां भुवनानां समाहारस्त्रिभुवनं, 'तद्धितार्थ' इति द्विगुः । 'अकारान्तोत्तरपदो द्विगुः स्त्रियाम्' इति तु न भवति, पात्राद्यन्तस्य नेत्युक्तेः । त्रिभुवनस्य विधातेति तृचा योगे कथं कर्मणि षष्ठ्याः समास इत्याक्षेपः । परिहरति—

कलहः' इति । शेषषष्ठ्या समास इति कैयटः । (७१०) कर्तरि च २।२।१६॥
कर्तरि षष्ठ्या अकेन न समास । भवतः शायिका । नेह तृजनुवर्तते । तद्योगे
कर्तुरभिहितत्वेन कर्तृषष्ठ्या अभावात् । (७११) नित्यं क्रीडाजीविकयोः
२।२।१७॥ एतयोरर्थयोरकेन नित्यं षष्ठी समस्यते । उद्दालकपुष्पभञ्जिका । क्रीडा-
विशेषस्य संज्ञा । 'संज्ञायाम्' (सू ३२८६) इति भावे ण्वुल् । जीविकाया
दन्तलेखकः । तत्र क्रीडायां विकल्पे जीविकाया 'तृजकाभ्यां कर्तरि' (सू ७०९)
इति निषेधे प्राप्ते वचनम् । (७१२) पूर्वापराधरोत्तरमेकदेशिनैकाधिकरणे

शेषषष्ठ्येति । प्रत्यासत्त्या कारकषष्ठ्या एवायं निषेध इति बहुष्विति सूत्रे कैयट आह-
त्यर्थः । कर्तरि च । कर्तरीत्येतत् षष्ठीत्यनुवृत्ते अन्वेति । तदाह—कर्तरि षष्ठ्या इति ।
अकेनेति । 'तृजकाभ्यां कर्तरि' इत्यतस्तदनुवृत्तेरिति भावः । भवतः शायिकेति । 'स्त्रियां
क्तिन्' इत्यधिकारे धात्वर्थनिर्देशे ण्वुल्, अकादेशः, टाप् । 'कर्तृकर्मणोः' इति कर्तरि
षष्ठी । अत्र अकस्य कर्त्रर्थकत्वाभावात् 'तृजकाभ्याम्' इत्यस्य न 'प्राप्तिः । ननु
पूर्वसूत्रे 'तृजकाभ्याम्' इति समस्तपदोपादानात् कथमिहाकस्यैवानुवृत्तिः, न तु तृच
इत्यत आह—नेहेति । तद्योगे इति । तृचः कर्तरि विहितत्वेन 'स्रष्टा कृष्ण' इत्यादौ
कर्तुः कृताभिहिततया तत्र कर्तरि षष्ठ्या एवाप्रसक्तया तत्समासनिषेधस्य शशशृङ्गेण
कण्डूयन न कर्तव्यमिति वदसम्भवपराहत्वादित्यर्थः ।

नित्यं क्रीडाजीविकयोः । उद्दालकपुष्पभञ्जिकेति । उद्दालकः श्लेष्मातकः तस्य पुष्पा-
णि तेषां भञ्जनमित्यस्वपदविग्रहः । संज्ञायामिति । 'स्त्रियां क्तिन्' इत्यधिकारे 'संज्ञा-
याम्' इति भावे ण्वुलित्यर्थः । अत्र कर्मणि षष्ठ्याः समासः । वस्तुतस्तु 'स्त्रियां
क्तिन्' इत्यधिकारे 'धात्वर्थनिर्देशे ण्वुल्' इति भावे ण्वुलित्येव युक्तम् । 'संज्ञायाम्'
इति तु अधिकरणार्थमिति कृदन्ते वच्यते । तथा सति उद्दालकपुष्पाणि भज्यन्ते
यस्यां क्रीडायामिति विग्रहः । जीविकायामिति । उदाहरणं वक्ष्यत इत्यर्थः । दन्तलेखक
इति । दन्तानां लेखनेन जीवतीत्यस्वपदविग्रहः । लिखेः कर्तरि ण्वुल् । अकादेशः ।
जीविका समासगम्या । ननु 'षष्ठी' इति सूत्रेणैवात्र षष्ठीसमाससिद्धेः किमर्थमिद-
मित्यत आह—तत्रेति । तत्र तस्मिन् उदाहरणद्वये क्रीडाबोधके उद्दालकपुष्पभञ्जि-
केत्यत्र विभाषाधिकारात् षष्ठीसमासविकल्पे प्राप्ते, जीविकाबोधके तु दन्तलेखक
इत्यत्र 'तृजकाभ्याम्' इति षष्ठीसमासनिषेधे प्राप्ते इदं सूत्रमारब्धमित्यर्थः ।

पूर्वापर । 'पूर्वापराधरोत्तरम्' इति समाहारद्वन्द्वात् प्रथमैकवचनम् । एकदेश-
शब्दः अवयवे रूढः । एकदेशः अस्यास्तीत्येकदेशी अवयवी, तेनेति लभ्यते । अधि-
करण द्वयम् । एकमधिकरणम् एकाधिकरणम् । एकत्वविशिष्टद्रव्ये वर्तमानेन अव०

२।२।१॥ अवयविना सह पूर्वादयः समस्यन्ते, एकत्वसङ्ख्याविशिष्टश्चेदवयवी । षष्ठीसमासापवादः । पूर्वं कायस्य पूर्वकायः । अपरकायः । एकदेशिना किम् । पूर्वं नाम्ने कायस्य । एकाधिकारणे किम् । पूर्वश्छात्राणाम् । सर्वोऽप्येकदेशोऽह्ना समस्यते । 'सख्याविसाय'—(सू २३८) इति ज्ञापकात् । मध्याह्नः । सायाह्नः ।

यविवाचकसुबन्तेन पूर्वापराधशेत्तरशब्दाः सुबन्ताः समस्यन्ते, स तत्पुरुष इत्यर्थः । फलितमाह—अवयविना सहेत्यादिना । ननु पूर्वश्चासौ कायश्चेति कर्मधारयेणेव पूर्वकाय इत्यादि सिद्धम् । भक्त्या कायशब्दस्य कायावयववाचित्र्येण सामानाधिकरण्यापपत्तेरित्यत आह—षष्ठीसमासापवाद इति । पूर्वं कायस्येति विग्रहे 'षष्ठी' इति सूत्रेण समासे सति षष्ठ्यन्तस्य समासविधौ प्रथमानिदिष्टत्वात् पूर्वनिपातः स्यात् । तन्निवृत्त्यर्थमिदं वचनमित्यर्थः । पूर्वं कायस्येति । अत्र पूर्वं कायस्येति विग्रहवाक्यम् । अर्धमिति गम्यम् । विशेष्यामिप्रायं नपुंसकत्वम् । 'तस्य परमाङ्गेदितम्' इति निर्देशादवयववृत्तिद्विशब्दयोगे पञ्चम्यभावात् षष्ठी । पूर्वकाय इति । पूर्वशब्दस्य समासविधौ प्रथमानिदिष्टत्वात् पूर्वनिपातः । 'परवल्लिङ्गम्' इति पुस्त्वमिति भावः । 'यत्र उत्सर्गापवादौ महाविभाषया विकल्प्येते तत्रापवादेन सुक्ते पुनरुत्सर्गो न प्रवर्तते' इति 'पारे मध्ये षष्ठ्या वा' इत्यत्रोक्तम् । ततश्च एकदेशिसमासाभावे षष्ठीसमासो न भवति । अपरकाय इति । अपरं कायस्येति विग्रहः । अधरकायः । उत्तरकायः । एकदेशिना किमिति । एकद्वयवाचिना पूर्वादयः समस्यन्त इत्येवास्त्वित्यर्थः । पूर्वं नाम्ने कायस्येति । अत्र नाम्नेरिति पूर्वशब्देऽन्वेति दिग्योगे पञ्चमी । नाभ्यपेक्षया यत् पूर्वमर्थं तत् कायावयवभूतमित्यर्थः । अत्र नाभिशब्दस्य नाभ्यपेक्षया पूर्वाशेऽन्वयः । अत्र पूर्वस्यांशस्य नाभिरवधिरेव, न त्ववयवी । अतो नाभिशब्देन पूर्वशब्दस्य समासो न भवतीत्यर्थः । पूर्वश्छात्राणामिति । अत्र छात्रशब्दः छात्रसमुदायपरः । उद्भूतावयवसमुदायापेक्ष बहुवचनम् । अवयवावयवविभावसम्बन्धे षष्ठी । छात्रसमुदायस्य पूर्वमर्थमित्यर्थः । अत्र छात्रसमुदायस्य एकत्वेऽपि उद्भूतावयवकतया बहुत्वादेकत्वसङ्ख्यावैशिष्ट्याभावाच्च समास इति भावः ।

ननु अह्नो मध्यं मध्याह्नमित्यत्र कथमेकदेशिसमासः । मध्यशब्दस्य पूर्वादिष्वन्तर्भावादित्यत आह—सर्वोऽप्येकदेश इति । पूर्वादिभिन्नोऽपीत्यर्थः । ज्ञापकादिति । तत्पुरुषस्य' इति 'अहस्सर्वैकदेशसङ्ख्यातपुण्याच्च' इति च प्रकृते, 'अह्नोऽह्ने एतेभ्यः' इत्येकदेशवाचकात् परस्य अहनृशब्दस्य अह्नादेशो विधीयते । ततश्चाह्नः साय इति विग्रहे अवयविवृत्तिना, अहनृशब्देन षष्ठ्यन्तेन अवयववृत्तिसायशब्दस्य तत्पुरुषसमासे सति प्रथमानिदिष्टत्वात् सायशब्दस्य पूर्वनिपाते सति एकदेशवृत्तिसायशब्दात् परस्य अहनृशब्दस्य अह्नादेशो 'रात्राह्नाहाः पुंसि' इति पुस्त्वे सायाह्न इति

केचित्तु—सर्व एकदेशः कालेन समस्यते न त्वहैव । ज्ञापकस्य सामान्यापेक्षत्वात् ।
तेन मध्यरात्रः, उपारताः पश्चिमरात्रगोचरात् इत्यादि सिद्धमित्याहुः । (७१३)
अर्धं नपुंसकम् २।२।२॥ समाशवाच्यधर्शब्दो नित्यं क्लीबे, स प्राग्वत् ।

भवति । तस्मात् सप्तम्येकवचने परे ‘सङ्ख्याविषयाय’ इति सायशब्दपूर्वकस्य अह्णशब्दस्य अह्णादेशविकल्प उक्तः । सायाह्नि सायाहनि सायाह्ने इत्युदाहरणम् । तत्र अह्णः साय इति विग्रहे यदि सायशब्दस्य पूर्वाद्यप्रविष्टत्वादह्णशब्देन समासो न स्यात्, तदा ‘षष्ठी’ इति सूत्रेण अह्णशब्दस्य षष्ठ्यन्तस्य सायशब्देन समासे सति षष्ठ्यन्तस्यैव समासशास्त्रे प्रथमानिदिष्टत्वात् पूर्वनिपाते सति सायशब्दात् परस्याह्णशब्दस्य अह्णादेशविधानं निर्विषय स्यात् । अतः ‘सर्वोऽप्येकदेशोऽह्णा समस्यते’ इति विज्ञायते इत्यर्थः । मध्याह्न इति । अह्नो मध्यमिति विग्रहे अयं समासः । ‘राजा-हस्सखिभ्यष्टच्’ इति टच् । ‘अह्नोऽह्ण पृतेभ्यः’ इत्याह्णादेशः । सायाह्न इति । अह्णः साय इति विग्रहः मध्याह्नवत् । ननु ‘सर्वोऽप्येकदेशः कालेन समस्यते’ इत्युक्तम्, ‘स-ङ्ख्याविषयाय’ इति सूत्रे अह्णशब्दस्यैवोपात्ततया तदितरकालवाचिना सर्वस्यैकदेशस्य समासज्ञापनानुपपत्तेरित्यत आह—ज्ञापकस्येपि । अह्णशब्देन सह सायशब्दस्य एकदेशिसमास सिद्धवत्कृत्य सायशब्दादह्णशब्दोपादानात् सर्वेणापि अवयववृत्तिकालवाचिना सर्वस्यैकदेशस्य समासो ज्ञाप्यते, ज्ञापकस्य सामान्यापेक्षत्वात् नत्वह्णशब्देन सायशब्दस्यैव पूर्वाद्यप्रविष्टत्वेऽपि समासो ज्ञाप्यत इति भावः । मध्यरात्र इति । रात्रेर्मध्यमित्यर्थः । पश्चिमरात्रेति । रात्रेः पश्चिममिति विग्रहः । ‘अहस्सवैकदेश’ इत्यप्समासान्तः ।

अर्धं नपुंसकम् । अर्धमिति नपुंसकलिङ्गनिर्देशादेव नपुंसकत्वे लब्धे पुनर्नपुंसकग्रहणं नित्यनपुंसकलिङ्गस्य ग्रहणार्थमित्यभिप्रेत्याह—समाशवाच्यधर्शब्दो नित्यं क्लीब इति । वर्तते इति शेषः । ‘वा पुंस्यधोऽर्धं समेऽशके’ इति कोशादिति भावः । अश-सामान्यवाची अर्धशब्दः पुंसि वा नपुंसके वा भवति । समे त्वंशे अर्धशब्दो नपुंसकलिङ्ग एवेत्यर्थः । भाष्ये तु समप्रविभागे नपुंसकलिङ्गोऽर्धशब्दः । अशसामान्यवाची तु पुंलिङ्ग इत्युक्तम् । स प्राग्वदिति । सः नित्यनपुंसकलिङ्गः अर्धशब्दः अवयवविवाचिना समस्यत इत्यर्थः । अर्धशब्दस्य पूर्वाद्यनन्तर्भावात् पूर्वेण न प्राप्तिः । ननु अर्धं पिप्पल्याः अर्धपिप्पलीत्युदाहरणं वच्यति । तत्र अर्धं पिप्पल्याः अर्धपिप्पली, अर्धेन पिप्पल्याः, अर्धपिप्पल्या, अर्धाय पिप्पल्या, अर्धं पिप्पल्ये, अर्धात्पिप्पल्याः अर्धपिप्पल्याः, अर्धस्य पिप्पल्याः अर्धपिप्पल्याः, अर्धं पिप्पल्याः, अर्धपिप्पल्याम् इति विग्रहेषु पिप्पलीशब्दस्य नियतविभक्तिकतया ‘एक-विभक्ति चापूर्वनिपाते’ इत्युपसर्जनत्वात् ‘गोस्त्रियोः’ इति ह्रस्वः स्यादित्यत आह—

‘एकविभक्तावषष्ठयन्तवचनम्’ (वा ६७३) । एकदेशिसमासविषयकोऽयमुपसर्जन-
सज्ञानिषेधः । तेन ‘पञ्चखट्वी’ इत्यादि सिध्यति । अर्धं पिप्पल्या अर्धपिप्पली ।
‘क्लीवे’ किम् ग्रामार्धम् । द्वयैक्य एव । अर्धं पिप्पलीनाम् । (७१४) द्विती-
यतृतीयचतुर्थतुर्याण्यन्यतरस्याम् २।२।३॥ एतान्येकदेशिना सह प्रा-
ग्बद्धा । द्वितीयं भिक्षाया द्वितीयभिक्षा । ‘एकदेशिना’ किम् । द्वितीयं भिक्षाया
भिञ्जुकस्य । अन्यतरस्याङ्ग्रहणसामर्थ्यात् ‘पूरणगुण—’ (सू ७०५) इति

एकविभक्ताविति । ‘एकविभक्ति चापूर्वनिपाते’ इति सूत्रे ‘अषष्ठयन्तम्’ इति वक्तव्य-
मित्यर्थः । ततश्च पिप्पलीशब्दस्य षष्ठयन्तत्वाच्चोपसर्जनत्वमिति न ह्रस्व इत्यर्थः ।
नन्वेवं सति पञ्चानां खट्वानां समाहारः समाहारं समाहारेणेत्यादिविग्रहेषु खट्वा-
शब्दस्य नियतविभक्तिकत्वेऽपि षष्ठयन्तत्वादनुपसर्जनत्वात् ‘गोस्त्रियोः’ इति ह्रस्वा-
भावे अदन्तत्वाभावेन ‘द्विगोः’ इति ङीवभावे पञ्चखट्वेति स्यात्, पञ्चखट्वीति न
स्यादित्यत आह—एकदेशिसमासविषयकोऽयमिति । ‘अपथ नपुंसकम्’ इति सूत्रभाष्ये
पञ्चखट्वीत्युदाहरणमत्र लिङ्गमिति भावः । अर्धपिप्पलीति । प्रथमानिर्दिष्टमित्यर्धश-
ब्दस्योपसर्जनत्वात् पूर्वनिपातः । पिप्पलीशब्दस्य तु विग्रहे नियतविभक्तिकत्वेऽपि
‘एकविभक्तौ’ इति निषेधादुपसर्जनत्वाभावाच्च ह्रस्व इति भावः । ग्रामार्धं इति । ग्राम-
स्यार्धं इति विग्रहः । ग्रामस्यांश इत्यर्थः । अर्धशब्दस्य समांशवाचित्वाभावेन नि-
त्यनपुंसकत्वाभावाच्चायं समासः किन्तु ‘षष्ठी’ इत्येव समास इति षष्ठयन्तस्य
पूर्वनिपातः । द्वयैक्य एवेति । एकाधिकरण इत्यनुवर्तत एवेत्यर्थः । अर्धं पिप्पलीना-
मिति । अत्र द्वयैक्यभावाच्च समासः । सति समासे अर्धपिप्पलीत्येव स्यात्, विशेषे-
ष्यैक्यात् । इदं सूत्रं ‘परवलिङ्गम्’ इति सूत्रभाष्ये प्रत्याख्यातम् । द्वितीयतृतीय ।
द्वितीय भिक्षाया इति । विग्रहोऽयम् । भिक्षाया द्वितीयमर्धमित्यर्थः । द्वितीयभिक्षेति ।
द्वितीयशब्दस्य प्रथमानिर्दिष्टत्वात् पूर्वनिपातः । ‘परवलिङ्गम्’ इति स्त्रीत्वम् ।
द्वितीय भिक्षाया भिञ्जुकस्येति । भिक्षायाः द्वितीय भागं भिञ्जुकस्येत्यन्वयः । भिक्षाया
इत्यवयवषष्ठी द्वितीयमित्यत्रान्वेति । द्वितीयमित्येतत्तु भिञ्जुकस्येत्यत्र कर्मत्वेना-
न्वेति । ‘न लोक’ इति निषेधाच्च षष्ठी । अत्र द्वितीयमित्यस्य भिञ्जुकस्येत्यनेन
समासो न भवति । द्वितीयं प्रति भिञ्जुकस्य एकदेशित्वाभावादित्यर्थः । ननु विभा-
षाधिकारेण विकल्पे सिद्धे अन्यतरस्याङ्ग्रहणं व्यर्थमित्यत आह—अन्यतरस्यामिति ।
अन्यतरस्याङ्ग्रहणसामर्थ्यात् पक्षे षष्ठीसमास इत्यन्वयः । अन्यथा षष्ठ्यपवादभूते-
नानेन समासेन मुक्ते उत्सर्गो न प्रवर्तते । महाविभाषाधिकारे ‘अपवादेन मुक्ते
उत्सर्गो न प्रवर्तते’ इति ‘पारे मध्ये षष्ठ्या वा’ इति वाग्रहणेन ज्ञापितत्वादिति

निषेधं बाधित्वा पक्षे षष्ठीसमासः । भिक्षाद्वितीयम् । (७१५) प्राप्तापन्ने च द्वि-
तीयया २।२।४। पक्षे 'द्वितीया श्रित—' (सू ६८६) इति समासः । प्राप्तो
जीविकां प्राप्तजीविकः—जीविकाप्राप्तः । आपन्नजीविक—जीविकापन्नः । इह सूत्रे,
'द्वितीयया अत्र' इति छित्त्वा अकारोऽपि विधीयते । तेन जीविका प्राप्ता स्त्री प्राप्त-
जीविका । आपन्नजीविका । (७१६) कालाः परिमाणिना २।२।५। परि-
च्छेद्यवाचिना सुबन्तेन सह कालाः समस्यन्ते । मासो जातस्य मासजातः । द्वयह-

भावः । ननु 'पूरणगुण' इति निषेधात् कथमिह षष्ठीसमास इत्यत आह—पूरणगु-
णेति निषेध बाधित्वेति । अन्यथा अन्यतरस्याङ्ग्रहणवैयर्थ्यादिति भावः । इत्येकदेश-
समासनिरूपणम् ।

प्राप्तापन्ने च द्वितीयया । प्राप्त, आपन्न एतौ शब्दौ द्वितीयान्तेन समस्येते इत्यर्थः ।
चकारो द्वितीयासमाससमुच्चयार्थः । तदाह—पक्ष इति । वस्तुतस्तु 'द्वितीया श्रित'
इति सूत्रे 'प्राप्तापन्नशब्दाभ्यां द्वितीयायाः समासविधानमपि निरवकाशमेव इति
तत्समुच्चयस्य सिद्धत्वात् चकारो न तत्समुच्चयार्थः' इति भाष्ये स्थितम् । तत्र
प्रकृतसूत्रेण समासे प्राप्तापन्नयोः पूर्वनिपातः । 'द्वितीया श्रित' इति समासे तु
द्वितीयान्तस्य पूर्वनिपातः । तदाह—प्राप्तजीविक इत्यादि । अथ जीविकां प्राप्ता स्त्री
जीविकामापन्ना स्त्रीति विग्रहे प्रकृतसूत्रेण समासे सति पूर्वपरयोरकारमन्तादेशं
साधयितुमाह—इह सूत्र इति । अकारोऽपीति । प्राप्तपन्ने द्वितीयया समस्येते । तयोर-
कारोऽन्तादेशश्चेत्यर्थलाभादिति भावः । तनेति । प्राप्तापन्नयोरकारस्यान्तस्य स्थाने
अकारविधानेनेत्यर्थः ।

कालाः परिमाणिना । परिमाणपदं व्याचष्टे—परिच्छेद्यवाचिनेति । काला इति बहु-
वचनात् कालविशेषवाचका इत्यर्थः । मासो जातस्य मासजात इति । अत्र विग्रहे मासः
प्रधानम् । समासे तु जातः प्रधानम् । मासजातो दृश्यतामित्र्यादौ जातस्यैव दर्शन-
कर्मत्वादिप्रतीतेः । विशेषणविशेष्यभावस्तु एकार्थीभावसम्बन्धसाध्यः । एतदेवामि-
श्रेय मूले क्वचित् पुस्तके मासो जातस्य यस्य स इति पठितम् । तत्र विग्रहे जातस्ये-
ति परिच्छेद्यपरिच्छेदकभावे षष्ठी । जातपरिच्छेदको मास इति विग्रहवाक्ये बोधः ।
मासपरिच्छेदो जात इति समासाद्बोधः । तत्र मासस्तावत् जनन साक्षात् परिच्छि-
नन्ति । जननाश्रयं तु देवदत्त जननद्वारा परिच्छिन्नन्ति । तथा च मासपरिच्छेद्यजनना-
श्रयो देवदत्त इति समासाद्बोधः फलति । षष्ठीसमासापवादोऽयम् । षष्ठीसमासे
तु जातमास इति स्यात् । न च मासो जातस्य यस्य सः मासजात इति बहुव्रीहिणै-
वैतत्सिद्धमिति वाच्यम् । समानाधिकरणानामेव बहुव्रीहिविधानात् । 'निष्ठा' इति

जातः । द्वयोरहो' समाहारो द्वयह । द्वयहो जातस्य यस्य स इति विग्रहः ॥ 'उत्तरप-
देन परिमाणिना द्विगो. सिद्धये बहुना तत्पुरुषस्योपसङ्ख्यानम्' (वा १२८८) । द्वे
अहनी जातस्य यस्य स द्वयहजातः । 'अहोऽह —' (सू ७९०) इति वक्तव्यमा-
णोऽह्लादेशः । पूर्वत्र तु 'न सङ्ख्यादे' समाहारे' (सू ७९३) इति निषेधः । (७१७)
सप्तमी शौण्डैः २।१।४०॥ सप्तम्यन्तं शौण्डादिभिः प्राग्वद्वा । अत्रेषु शौ-
ण्डोऽक्षशौण्डः । अधिशब्दोऽत्र पठ्यते । '—अधुत्तरपदात्—' (सू २०७९)
इति ख । ईश्वराधीनः । (७१८) सिद्धशुष्कपक्षवन्धैश्च २।१।४॥ एतै-

जातशब्दस्य पूर्वनिपातापत्तेश्च । 'जातिकालसुखादिभ्यः परा निष्ठा वाच्या' इति
जातशब्दस्य परनिपातस्तु न । सुखादावस्य पाठकल्पनायां प्रमाणाभावादित्यलम् ।
द्वयहो जातस्येति । 'तद्वितार्थ' इति समाहारे द्विगुः । राजाहस्सखिभ्य.' इति टच् ।
'रात्राह्लाहाः पुंसि' इति पुंस्त्वम् ।

उत्तरपदेनेति । 'तद्वितार्थ' इति सूत्रभाष्ये इदं वार्तिकं पठितम् । तेन हि सूत्रेण
उत्तरपदे परे दिक्सङ्ख्ययोस्सुबन्तेन द्विगुसमासो विहितः । उत्तरशब्दश्च समासस्य
चरमावयवे रुढः । ततश्च द्वे अहनी जातस्य यस्येति विग्रहे त्रयाणां समासे सति जा-
तशब्दे उत्तरपदे सम्पन्ने पूर्वयोस्सुबन्तयोर्द्विगुसमासप्रवृत्तिर्वक्तव्या । स च समास-
स्त्रयाणां 'कालाः परिमाणिना' इति पूर्वसूत्रेण न सम्भवति । 'सुप्सुपा' इत्येकत्वस्य
विवक्षितत्वात् । अतः उत्तरपदेन परिमाणिना परिच्छेद्यवाचिना परनिमित्तभूतेन हेतु
ना द्विगोस्सिद्धये बहुनां तत्पुरुषस्योपसङ्ख्यानं वक्तव्यमित्यर्थः । उत्तरपदभूतपरनि-
मित्तकद्विगुसिद्धये त्रिपदतत्पुरुषो वाच्य इति यावत् । 'सुप्सुपा' इत्येकत्वं विवक्षित-
मित्यत्र इदमेव लिङ्गम् । द्वे अहनी इति । द्वे अहनी जातस्येति विग्रहे त्रयाणां समासे
सुबलुकि द्वयहन् जात इति जातशब्दे उत्तरपदे परे द्वि अहन् इत्यनयोः 'तद्वितार्थ'
इति द्विगुसमासे 'राजाहस्सखिभ्य.' इति टचि 'अहोऽह एतेभ्यः' इत्याह्लादेशे द्वयह-
जात इति रूपमित्यर्थः । अत्र पूर्वयोर्द्विगुतत्पुरुषत्वाभावे टच् अह्लादेशश्च न स्यातामिति
भावः । ननु द्वयोरहोस्समाहारो द्वयह इति कथं पूर्वमुक्तम् । तत्राप्यह्लादेशप्रसङ्गा-
दित्यत आह—पूर्वत्र त्विति । निषेध इति । अह्नादेशनिषेध इत्यर्थः । इति षष्ठीसमास-
निरूपणम् ।

सप्तमी शौण्डैः । शौण्डादिभिरिति । बहुवचननिर्देशात् गणपाठाच्च शौण्डशब्दस्त-
दादिपरः । अक्षेपु शौण्ड इति । शौण्डः क्रियाकुशलः । वैषयिकाधिकरणत्वे सप्तमी ।
अचविषयकक्रीडाकुशल इत्यर्थः । अत्रेति । शौण्डादावित्यर्थः । ईश्वराधीन इति । प्रपञ्च
इति शेषः ईश्वरे अधि इति विग्रहः । 'अधिरीश्वरे' इत्यधेः कर्मप्रवचनीयत्वम् ।

सप्तम्यन्तं प्राग्वत् । साङ्काश्यसिद्धः । आतपशुष्कः । स्थालीपक्कः । चक्रबन्धः ।
 (७१६) ध्वाङ्क्षेण क्षेपे २।१।४२॥ ध्वाङ्क्षवाचिना सह सप्तम्यन्तं समस्यते नि-
 न्दायाम् । तीर्थं ध्वाङ्क्ष इव तीर्थध्वाङ्क्षः । तीर्थवाक इत्यर्थः । (७२०) कृत्यैर्ऋणे
 २।१।४३॥ सप्तम्यन्तं कृत्यप्रत्ययान्तैः सह प्राग्वदावश्यकैः । मासेदेयम् ऋणम् ।
 ऋणग्रहणं नियोगोपलक्षणार्थम् । पूर्वाङ्क्षेय साम । (७२१) संज्ञायाम्
 २।१।४४॥ सप्तम्यन्तं सुपा प्राग्वत्संज्ञायाम् । वाक्येन सज्ञानवगमाश्रित्यसमासो-
 ऽयम् । अरण्येतिलका । वनेकसेरुकाः । 'हलदन्तात्सप्तम्या'— (सू ९६६)
 इत्यलुक् । (७२२) क्तेनाहोरात्रावयवाः २।१।४५॥ अहो रात्रेश्चावयवाः
 सप्तम्यन्ता क्तान्तेन सह प्राग्वत् । पूर्वाङ्क्षकृतम् अपररात्रकृतम् । अवयवग्रहणं
 किम् । अह्नि दृष्टम् । (७२३) तत्र २।१।४६॥ 'तत्र' इत्येतत्सप्तम्यन्तं

“यस्मादधिकम्” इति सप्तमी । तदन्तस्य अधिना समासः । सुब्लुक् ‘अषडच्’ इति
 अद्युत्तरपदत्वात् खः । ईनादेशः । ईश्वराधीन इति रूपम् । सिद्धशुष्कः । सप्तमीत्य-
 नुवर्तते । तदाह—एतैस्सप्तम्यन्तं प्राग्वदिति । साङ्काश्यसिद्ध इति । सङ्काशेन निर्वृत्तं नगर
 साङ्काश्यम् । तत्र सिद्धः उत्पन्ना ज्ञातो वेत्यर्थः । आतपशुष्क इति । आतपे शुष्क इति
 विग्रहः । स्थालीपक्क इति । स्थाल्यां पक्क इति विग्रहः । चक्रबन्ध इति । चक्रे बन्ध इति
 विग्रहः । शौण्डादिगणे एतेषां पाठाभावात् पृथगुक्तिः । ध्वाङ्क्षेण क्षेपे । ध्वाङ्क्षेवेत्यर्थ-
 ग्रहणम्, व्याख्यानात् । तदाह—ध्वाङ्क्षवाचिना सह सप्तम्यन्तं समस्यते इति । क्षेपपद-
 व्याचष्टे—निन्दायामिति । तीर्थं ध्वाङ्क्ष इव तीर्थध्वाङ्क्ष इति । ध्वाङ्क्षः काकः स इव
 यो गुरुकुले चिरं न तिष्ठति स इत्यर्थः । एवं हि निन्दा भवति । अर्थग्रहणस्य प्रयो-
 जनमाह—तीर्थकाक इति । कृत्यैर्ऋणे । सप्तमीत्यनुवर्तते । कृत्यग्रहणेन प्रत्ययग्रहणपरि-
 भाषया कृत्यसंज्ञकप्रत्ययान्तग्रहणम् । ‘ऋणपदमावश्यकोपलक्षणम्’ इति भाष्यम् ।
 तदाह—सप्तम्यन्तं कृत्यप्रत्ययान्तैः सह प्राग्वदावश्यकैः इति । मासे इति । सामीप्याधिकर-
 णत्वे सप्तमी । मासाव्यवहितोत्तरकाले प्रत्यर्पणीयमृणमित्यर्थः । ऋणपदस्यावश्यको-
 पलक्षणतायाः प्रयोजनमाह—पूर्वाङ्क्षेय सामेति । ‘तत्पुरुषे कृति’ इत्यलुक् । यत्प्रत्यय
 एव कृत्योऽत्र विवक्षित इति भाष्यम् । तेनेह न । पूर्वाङ्क्षे दातव्या भिच्छेति । संज्ञा-
 याम् । सप्तमीत्यनुवर्तते । तदाह—सप्तम्यन्तं सुपा प्राग्वत् संज्ञायामिति । अरण्येतिलका
 इति वनेकसेरुका इति च संज्ञाशब्दौ । ‘हलदन्तात् सप्तम्या’ इत्यलुक् ।

क्तेनाहोरात्रावयवाः । अहोरात्रयोः अवयवा इति विग्रहः । सप्तमीत्यनुवर्तते ।
 क्तेनेति तदन्तग्रहणम् । तदाह—अहो रात्रेश्चावयवा इति । अहवयववस्योदाहरति—
 पूर्वाङ्क्षकृतमिति । रात्र्यवयववस्योदाहरति—अपररात्रकृतमिति । तत्र । तत्रेति शब्दस्वरूप-

क्लान्तेन सह प्राग्वत् । तत्रभुक्तम् । (७२४) क्षेपे २।१।४७॥ सप्तम्यन्त क्लान्तेन प्राग्वच्चिन्दायाम् । 'अवतप्तेनकुलस्थित त एतत्' (७२५) पात्रेसमितादयश्च २।१।४८॥ एते निपात्यन्ते क्षेपे । पात्रेसमिताः । भोजनसमय एव सङ्गता, न तु कार्ये । गेहेश्वरः । गेहेनर्दी । आकृतिगणोऽयम् । चकारोऽवधारणार्थः । तेनैषा समासान्तरे घटकृतया प्रवेशो न । परमाः पात्रेसमिताः । (७२६) पूर्वकालैक-सर्वजरत्पुराणनकेवलाः समानाधिकरणेन २।१।४९॥ 'विशेषणं विशेष्येण—' (सू ७३६) इति सिद्धे पूर्वनिपातनियमार्थं सूत्रम् । एकशब्दस्य

ग्रहणम् । सप्तमीति क्तेनेति चानुवर्तते । तदाह—तत्रेत्येतत् सप्तम्यन्त क्तेन सह प्राग्व-दिति । तत्रभुक्तमिति । समासस्वरः प्रयोजनम् । तत्रभुक्तस्येदं तत्रभुक्तम् इति च । क्षेपे । सप्तमीति क्तेनेति चानुवर्तते । तदाह—सप्तम्यन्त क्लान्तेन प्राग्वच्चिन्दायामिति । अवतप्तेनकुलस्थितं न एतदिति । स्थितमिति भावे कः । नकुलेन स्थितम् । 'कर्तृकरणे कृता बहुलम्' इति समासः । 'कृद्ग्रहणे गतिकारकपूर्वस्यापि ग्रहणम्' इति परिभाषया नकुलस्थितशब्दोऽपि क्लान्तः । तेन सहावतप्ते इति सप्तम्यन्तस्य अनेन समासे कृते 'तत्पुरुषे कृति' इत्यलुक् । हे देवदत्त, ते तव, एतत् अवस्थानम्, अवतप्ते नकुल-स्थितमित्यन्वयः । यथा अवतप्तप्रदेशे नकुलाः न चिरं तिष्ठन्ति तथा कार्याण्युपक्रम्य-तान्यनिवर्त्य इतस्ततो धावनमित्यर्थः । अव्यवस्थितोऽसीति निन्दा ज्ञेया । पात्रे स-मितादयश्च । निपात्यन्त इति । कृतसमासादिकार्या एते शब्दा निर्दिश्यन्त इत्यर्थः । पात्रेसमिति इति । इण् गतौ सम्पूर्वात् 'गत्यर्थकर्मक' इति कर्तरि कः । निपातनात् सप्तम्या अलुक् । भोजनपात्रे निहिते सति सङ्गता इत्यर्थः । फलितमाह—भोजनेनेति । गेहेश्वर इति । गेह एव प्रकटितशौर्यः, न तु युक्त इत्यर्थः । गेहेनर्दीति । नर्द शब्दे, 'सुप्य-जातौ' इति णिनिः । समासे सति निपातनादलुक् । गेह एव गर्जति, युद्धादौ तु न प्रवर्तत इत्यर्थः । चकारोऽवधारणार्थ इति । ततश्च एते यथा गणे पठितास्तथैव भवन्ती-त्यर्थः । ततः किमित्यत आह—नेनेति । ततश्च परमाश्च ते पात्रेसमिताश्चेत्यादौ समा-सो न भवति ।

पूर्वकालैक । सुबित्यनुवृत्त बहुवचनेन विपरिणम्यते । सुपेति चानुवर्तते । पूर्वः कालो यस्य स पूर्वकालः । पूर्वकालवृत्तिरित्यर्थः । ततश्च पूर्वकालेत्यनेन पूर्वकालवृत्त्यर्थक-शब्दस्य ग्रहणम् । एकादिशब्दास्तु षट् स्वरूपपरा एव । तथाच पूर्वकालादयस्सप्त-सुबन्ताः समानाधिकरणेन सुबन्तेन समस्यन्ते, स तत्पुरुष इत्यर्थः । समानम् एकम् अधिकरणं वाच्यम् यस्येति विग्रहः । एकार्थवृत्तित्वं सामानाधिकरण्यमिति फलितम् । पूर्वनिपातेति । पश्चादनुलिप्तः पूर्वं स्नातत्वेन, पूर्वं स्नातो वा पश्चादनुलिप्तत्वेन

‘दिवसङ्ख्ये संज्ञायाम्’ (सू ७२७) इति नियमबाधनार्थं च । पूर्वं स्नात’ पश्चा-
दनुलिप्तः स्नातानुलिप्तः । एकनाथ सर्वयाज्ञिका । जरन्नेयायिका । पुराणमी-
मांसका । नवपाठका । केवलवैयाकरणा । (७२७) दिवसङ्ख्ये संज्ञायाम्
२।१।५०॥ ‘समानाधिकरणेन’ इत्यापादपरिसमाप्तेरधिकार । संज्ञायामेवेति

विशेषं शक्यते । अतो ‘विशेषणं विशेष्येण’ इति समासे सति अन्यतरस्य पूर्वनि-
पाते प्राप्ते पूर्वकालवृत्तिशब्दस्यैव पूर्वनिपातार्थमिदं वचनम् । एवमेकादीनामपी-
त्यर्थः । एकशब्दविषये प्रयोजनान्तरमप्याह—एकशब्दस्येति । ‘दिवसङ्ख्ये संज्ञायाम्
समस्येते’ इति नियमस्य वक्ष्यमाणतया एकनाथ इत्यत्र विशेषणसमासस्य बाधे प्राप्ते
तत्प्रतिप्रसवार्थमप्येकग्रहणमित्यर्थः । स्नातानुलिप्त इति । विग्रहवाक्यवदिह पूर्वपश्चा-
च्छब्दाभावेऽपि स्नातानुलेपनयोः पौर्वापर्यं समासगम्यमेव । पूर्वकालः समस्यते
इत्युक्ते परकालेनेत्यर्थात्प्रतीतेः । एकनाथ इति । एकश्चासौ नाथश्चेति विग्रहः ।
सर्वयाज्ञिका इति । यज्ञमधीयते विदन्ति वा याज्ञिकाः । क्रतूवथादिसूत्रान्ताट्ठक् सर्वे
च ते याज्ञिकाश्चेति विग्रहः । जरन्नेयायिका इति । जरन्तश्च ते नैयायिकाश्चेति विग्र-
हः । न्यायमधीयते विदन्ति वा नैयायिकाः । पूर्ववत् ठक् । ‘न खाभ्याम्’ इत्यैजा-
गमो वृद्धिनिषेधश्च । ‘जीर्यतेरतृन्’ इति भूते अतृन् । जीर्णनैयायिका इत्यर्थः ।
पुराणमीमांसका इति । मीमांसामधीयते । मीमांसकाः । ‘क्रमादिभ्यो वृन्’ । पुराणाश्च
ते मीमांसकाश्चेति विग्रहः । नवपाठका इति । नवाश्च ते पाठकाश्चेति विग्रहः ।
अत्र पुराणसाहचर्यान्नावशब्दो नूतनवाच्येव गृह्यते । न तु सङ्ख्याविशेषवाची ।
केवलवैयाकरणा इति । व्याकरणमधीयते विदन्ति वा वैयाकरणाः । ‘तद्धीते तद्धेद’
इत्यण् । ‘न खाभ्याम्’ इति वृद्धिनिषेध ऐजागमश्च । केवलाश्च ते वैयाकरणा-
श्चेति विग्रहः ।

दिवसङ्ख्ये संज्ञायाम् । अधिकार इति । ‘पूर्वकालैक’ इति सूत्रस्थं समानाधिकर-
णेनेत्येतत् आपादसमाप्तेरनुवर्तत इत्यर्थः । ततश्च दिवसङ्ख्ये समानाधिकरणेन
सुबन्तेन समस्येते, स तत्पुरुष इत्यर्थः । ननु ‘विशेषणं विशेष्येण’ इत्येव सिद्धे किम-
र्थमिदं वचनमित्यत आह—संज्ञायामेवेति । नचैवं सति पञ्च गावो यस्य सः पञ्चगु-
रिति बहुव्रीहिर्न स्यात्, पञ्चानां गवां समाहारः पञ्चगवमित्यत्र ‘तद्धितार्थ’ इति
समासश्च न स्यादिति वाच्यम् । ‘विशेषणं विशेष्येण’ इति यदि दिवसङ्ख्ययोस्स-
मासः स्यात् तर्हि संज्ञायामेवेति नियमशरीराभ्युपगमात् । पूर्वसूत्रं, पूर्वमासः,
पूर्वसमुद्रः इत्यादौ तु संज्ञात्वाभावेऽपि कालदेशवाचकत्वात् समासो भवत्येव ।
ननु ‘त्रिलोकनाथः पितृसन्नगोचरः’ इति कथं कालिदासप्रयोगः । त्रिलोकशब्दस्य

नियमार्थं सूत्रम् । पूर्वेषुकामशमी । सप्तर्षयः । नेह, उत्तरा- वृक्षा- । पञ्च ब्राह्मणाः ।
(७२८) तद्धितार्थोत्तरपदसमाहारे च २।१।५१। तद्धितार्थे विषये उत्तर-
पदे च परत समाहारे च वाच्ये दिक्सङ्ख्ये प्राग्वद्वा । पूर्वस्यां शालायां भव- पौर्व-
शाल । समासे कृते 'दिक्पूर्वपदादसंज्ञाया ज' (सू १३२८) इति ज- । 'सर्वानाम्ना
वृत्तिमात्रे पुनर्ज्ञाव' (वा १३७६) । आपरशालः । पूर्वा शाला प्रिया यस्येति त्रिपदे
बहुव्रीहौ कृते प्रियाशब्दे उत्तरपदे पूर्वयोस्तत्पुरुष । तेन शालाशब्दे आकार उदात्त ।

असंज्ञात्वात् । त्रयाणां लोकानां, समाहार इति विग्रहे 'तद्धितार्थः' इति द्विगुसमासे
तु 'द्विगोः' इति ङीप्प्रसङ्गः । 'अकारान्तोत्तरपदो द्विगुः स्त्रियामिष्टः' इति स्त्रीलि-
ङ्गत्वात् । पात्रादित्वात् न स्त्रीत्वमित्यभ्युपगमे 'यदि त्रिलोकोगणनापरा स्यात्'
इत्यादिप्रयोगाः न युज्येरन्निति चेत्, सत्यम् । लोकशब्दोऽत्र लोकसमुदायपरः ।
अवयवो लोकस्त्रिलोक इति मध्यमपदलोपी समासः । एतच्च 'द्विगोर्लुगनपस्ये'
इति सूत्रे भाष्ये स्पष्टम् । षोडशपदार्थानामित्यत्र तु षोडशसङ्ख्याकाः पदार्था इति
मध्यमपदलोपी समास इत्यलम् । पूर्वेषुकामशमीति । पूर्वशब्दस्य इषुकामशमीशब्देन
समासः । देशविशेषस्य सन्ज्ञेयम् । सप्तर्षय इति । मरीच्यत्रिप्रभृतीनां सप्तानामृषीणां
सन्ज्ञेयम् । नेहेति । एकापि सप्तमी विषयभेदात् भिद्यते । तत्र तद्धितार्थेत्यंशे वैषयिका
धारत्वे वर्तते । उत्तरपदेत्यंशे सामीपिकमाधारत्वमादाय परसप्तमी पर्यवस्यति । समा-
हारांशे तु वाच्यतया आधारत्वे सप्तमी । पूर्वपूत्रात् दिक्सङ्ख्ये इत्यनुवर्तते । तदा
ह—तद्धितार्थे विषये इति । तद्धितार्थे भविष्यत्तद्धितजन्यज्ञानविषये सतीत्यर्थः । तद्धिते
भविष्यतीति यावत् । प्राग्वदिति । समानाधिकरणेन समस्यते स तत्पुरुष इत्यर्थः ।
तद्धितार्थे दिक्समासमुदाहरति—पूर्वस्यामिति । समासे कृते इति । पूर्वस्यां शालायां
भव इति विग्रहे 'तद्धितार्थः' इति समासे कृते 'दिक्पूर्वपदात्' इति अप्रत्यय कृते 'य
स्येति च' इत्याकारलोपे आदिवृद्धिरिति भावः । सर्वानाम्न इति । मात्रशब्दः कार्त्स्न्ये ।
समासतद्धितादिवृत्तिगतसर्वानाम्नां पुंस्त्वमिति तदर्थः । यदि तु तद्धिते परे दिक्स-
ङ्ख्ये समस्येते इत्युच्यते, तर्हि उत्पन्ने तद्धिते समासः, समासे कृते विक्पूर्वपदत्वा-
त्तद्धित इत्यन्योन्याश्रयप्रसङ्गः । तद्धितार्थे वाच्ये दिक्सङ्ख्ये समस्येते इति तु न
व्याख्यातम् । तद्धितार्थस्य तद्धितवाच्यतया समासार्थत्वाभावात् । अतस्तद्धिते
भविष्यतीत्येव व्याख्यातुमुचितम् । आपरशाल इति । अपरस्यां शालायां भव इति
विग्रहः । समासादि पौर्वशालवत् । उत्तरपदे परतो दिक्समासमुदाहरति—पूर्वा शाला
प्रिया यस्येत्यादिना । ननु बहुव्रीहिसमासे कृते सुपां लुप्तत्वात् उत्तरपदे परतः पूर्वयोः
किमनेन समासेनेत्यत आह—तेन शालाशब्दे आकार उदात्त इति । अवान्तरतत्पुरुषे

पूर्वशालाप्रियम् । दिक्षु समाहारो नास्त्यनभिधानात् । सङ्ख्यायाम्नास्तद्धितार्थे, षण्णा मातृणामपत्य षाण्मातुर । पञ्च गावो धन यस्येति त्रिपदे बहुव्रीहवचनान्तरतत्पुरुषस्य विकल्पे प्राप्ते 'द्वन्द्वतत्पुरुषयोरुत्तरपदे नित्यसमासवचनम्' (१२८७) (७२६) गोरतद्धितलुकि ५ । ४ । ६२ ॥ गोऽन्तात्तत्पुरुषाद्व्यस्यसमासान्तो न तद्धितलुकि । पञ्चगवधनम् । पञ्चानां गवा समाहारः । (७३०) सङ्ख्यापूर्वो

सति समासान्तोदात्तत्वेन लकारादाकार उदात्त इत्यर्थः । असति त्ववान्तरतत्पुरुषे पूर्वपदप्रकृतिस्वरेणाद्युदात्तत्वं स्यादिति भावः । ननु पूर्वेषां पुरुषाणां समाहार इत्यत्रापि समासः स्यादित्यत आह—विधिवति । दिक्षु समाहारो द्विगुविषयो न भवतीत्यर्थः । समाहारे दिक्पूर्वपदसमासो नास्तीति यावत् ।

सङ्ख्यायाम्नास्तद्धितार्थे इति । समास उदाह्रियत इत्यर्थः । तत्र तद्धितार्थे उदाहरति—षाण्मातुर इति । 'मातृस्तद्धित्यासम्भद्रपूर्वायाः' इत्यण्, प्रकृतेरुकारश्चादेशः, आदिबुद्धिश्च । अथ उत्तरपदे परत उदाहरति—पञ्च गाव इति । अवान्तरतत्पुरुषस्येति । उत्तरपदे परतो विहितस्येत्यर्थः । विकल्पे प्राप्ते इति । महाविभाषाधिकारादिति शेषः । ततश्च पञ्चगोशब्दयोस्तत्पुरुषाभावपक्षे 'गोरतद्धितलुकि' इति तत्पुरुषप्रयुक्तजभावे पञ्चगोधन इत्यपि स्यादिति भावः । द्वन्द्वतत्पुरुषयोरिति । उत्तरपदे परतः यौ द्वन्द्वतत्पुरुषौ तयोर्नित्यत्व वक्तव्यमित्यर्थः । समासग्रहणं तु संपातायातम्, अनन्वयात् उत्तरपदे परतः समासञ्ज्ञाया अन्यभिचाराच्च, उत्तरपदशब्दस्य समासोत्तरखण्डे रूढत्वात् । गोरतद्धितलुकि । 'तत्पुरुषस्याङ्गुलेः' इत्यतस्तत्पुरुषस्येत्यनुवृत्तं पञ्चम्या विपरिणतं गोस्थित्येन विशेष्यते । तदन्तविधिः । 'राजाहस्सखिभ्यः' इत्यतष्टजित्यनुवर्तते । समासान्त इत्यधिकृतम् । तदाह—गोऽन्तादित्यादिना । अतद्धितलुकीति किम् । पञ्चभिर्गोभिः क्रीतः पञ्चगुः । अत्र तद्धितस्य 'अध्यर्ध' इति लुक् । पञ्चगवधन इति । त्रिपदबहुव्रीहौ कृते सति धनशब्दे उत्तरपदे परे पूर्वयोस्तत्पुरुषे टचि अवादेश इति भावः । अत्र 'द्वन्द्वतत्पुरुषयोः' इति वार्तिके द्वन्द्वस्योदाहरणं तु वाक् च त्वक् च प्रिया यस्यसः वाक्त्वचप्रिय इति बोध्यम् । इह त्रिपदबहुव्रीहौ कृते पूर्वयोर्नित्यद्वन्द्वः । तेन 'द्वन्द्वान्चुदषहान्तात् समाहारे' इति टजपि नित्य एव । न च वाक्त्वक्छब्दयोः परस्परसामानाधिकरण्याभावात् कथमिह त्रिपदबहुव्रीहिरिति वाच्यम् । द्वयोः प्रियाशब्दसामानाधिकरण्याभावात् तदुपपत्तेः । 'सप्तमीविशेषणे बहुव्रीहौ' इति ज्ञापकेन कण्ठेकाल इत्यादाविव व्यधिकरणबहुव्रीहिसम्भवाच्च । 'वाक्त्वचप्रियः' इति भाष्ये उदाहरणमेवात्र लिङ्गमित्यलम् ।

अथ समाहारे उदाहर्तुं विग्रहं दर्शयति—पञ्चानां गवा समाहार इति । अत्र समासे

द्विगुः २।१।५२॥ 'तद्वितार्थ—' (सू ७२८) इत्यत्रोक्तस्त्रिविधः सङ्ख्यापूर्वो द्विगुः स्यात् । (७३१) द्विगुरेकवचनम् २ । ४ । १ ॥ द्विग्वर्थः समाहार एकवत्स्यात् । 'स नपुंसकम्' (सू ८२१) इति नपुंसकत्वम् । पञ्चगवम् । (७३२) कुत्सितानि कुत्सनैः २।१।५३॥ कुत्स्यमानानि कुत्सनैः सह प्राग्वत् । वैयाकरणखसूचिः । मीमांसकदर्दुरूपः । (७३३) पापाणके कुत्सितैः २।१।५४॥

सति 'गोरतद्वितलुकि' इति टचि अवादेशे पञ्चगवशब्दस्य द्विगुकार्यं विधास्यन् द्विगु-सज्ञामाह—सङ्ख्यापूर्वो द्विगुः । सङ्ख्या पूर्वोऽवयवो यस्येति बहुव्रीहिः । 'तद्वितार्थ' इति पूर्वसूत्रविहितसमासः अन्यपदार्थः, प्रत्यासत्तेः । तदाह—तद्वितार्थेत्यत्रोक्तस्त्रिविध इति । तद्वितार्थे विषये उत्तरपदे च परतः समाहारे च वाच्ये इत्येवं त्रिप्रकारो यः सङ्ख्यापूर्वः समास उक्तः स द्विगुरिति यावत् । तथा च पञ्चगवशब्दस्य समाहारे वाच्ये विहितसमासत्वात् द्विगुसञ्ज्ञा स्थिता । तद्वितार्थे तु पञ्चसु कपालेषु संस्कृतः पुरोडाशः पञ्चकपालः । 'संस्कृत भक्षाः' इत्यण् । 'द्विगोर्लुगानपत्ये' इति लुक् । उत्तरपदे यथा, पञ्चनावप्रियः । 'नावो द्विगोः' इति समासान्तष्टच् । द्विगुरेकवचनम् । अत्र 'समाहारग्रहणं कर्तव्यम्' इति वातिकात् समाहार इति लभ्यते । वक्षीति वचनम् । बाहुलकः कर्तरि ल्युट् । सामान्ये नपुंसकम् । समाहारे द्विगुः एकार्थप्रतिपादकः स्यादिति लभ्यते । तत्र यदि समाहित इति कर्मणि घञि समाहारशब्दः समाहृत-प्रधानः, तदा समाहृतगतद्वित्वबहुत्वयोः एकत्वानुपपत्तेरितिदेशस्सम्पद्यते । तदाह—द्विग्वर्थः समाहार एकवदिति । यदा समाहरणं समाहारः समूहः, तदा तस्यैकत्वादेव सिद्धमिति नेदं सूत्रमारम्भणीयमिति भाष्ये स्पष्टम् । केचित्तु समूहस्य वस्तुत एकत्वेऽपि उद्भूतावयवभेदविवक्षया द्विबहुवचनव्यावृत्त्यर्थमिदम् । एव चात्र उद्भूतावयवभेदविवक्षा न कर्तव्येति फलतीत्याहुः । स नपुंसकमिति । समाहारे द्विगुर्द्वन्द्वश्च नपुंसकं स्यादिति तदर्थो मूले वक्ष्यते । इति द्विगुसमासः ।

कुत्सितानि कुत्सनैः । वर्तमाने क्तः, व्याख्यानात् । तदाह—कुत्स्यमानानीति । कुत्सनैरिति करणे ल्युट् । प्राग्वदिति । समानाधिकरणेन समस्यते स तत्पुरुष इत्यर्थः । वैयाकरणखसूचिरिति । वैयाकरणश्चासौ खसूचिरचेति विग्रहः । यः प्रक्रियां पृष्टस्सन् प्रश्ने विस्मरयितुमाकाशं दर्शयति पश्यति वा स एवमुच्यते । अत्र वैयाकरणः प्रक्रिया विस्मरणाश्लिन्धः । खसूचनं निन्दाहेतुः । मीमांसकदर्दुरूप इति । 'दुल उत्सेपे' चुरादिः । दुर्पूर्वादौणादिकः कूटप्रत्ययः । 'बहुलमन्यत्रापि' इति णेर्लुक् । रलयोरभेदात् रः । यो मीमांसामधीत्यान्यथा जानानो दुराचेप करोति स एवमुच्यते । विशेष्यस्य पूर्वनिपातार्थं सूत्रम् । विशेषणसमासे तु विशेषणस्य पूर्वनिपातः स्यात् । पापाणके कुत्सितैः ।

पूर्वसूत्रापवादः । पापनापितः । अणककुलालः । (७३४) उपमानानि सामान्यवचनैः २ । १ । ५५ ॥ घन इव श्यामो घनश्याम । इह पूर्वपद तत्सदृशो लाक्षणिकमिति सूचयितुं लौकिकविग्रहे इवशब्दः प्रयुज्यते । पूर्वनिपातनियमार्थं सूत्रम् । (७३५) उपमितं व्याघ्रादिभिः सामान्याप्रयोगे २ । १ । ५६ ॥ उपमेयं व्याघ्रादिभिः सह प्राग्वत्साधारणधर्मस्याप्रयोगे सति । विशेष्यस्य पूर्वनि-

पापशब्दः अणकशब्दश्च कुसितवाचकैः समस्यते स तत्पुरुष इत्यर्थः । ननु विशेषणसमासेनैव सिद्धे किमर्थमिदमित्यत आह—पूर्वसूत्रेण । पापमरयारतीति मत्वर्थः अर्शआद्यच् । पापशब्दः पापवति वर्तते । अणकशब्दः कुरुपिणि वर्तते । ‘कुरुपिणि-सितावद्यष्टेयगङ्गाणकारसमाः’ । इत्यमरः । ततश्च पापाणकशब्दौ निन्दाहेतुभूतपापकुरुपात्मकप्रवृत्तिनिमित्तौ कुत्सनाभिधायिनौ । ततश्चानयोः पूर्वसूत्रेण समासे परनिपातः स्यात् । अतः पूर्वनिपातनियमार्थमिदं सूत्रमित्यर्थः । पापनापित इति । पापश्चासौ नापितश्चेति विग्रहः । अणककुलाल इति । अणकश्चासौ कुलालश्चेति विग्रहः ।

उपमानानि सामान्यवचनैः । उपमीयन्ते रुदृशतया परिच्छिद्यन्ते यस्तान्युपमानानि सादृश्यनिरूपकाणीत्यर्थः । सामान्यः उपमानोपमेयसाधारणधर्मः तमुक्तवन्तः शब्दाः सामान्यवचनाः । बाहुल्यः कर्तरि ल्युट् । पुंवे सामान्यमुक्त्वा तद्वति द्रव्ये ये पर्यवश्यन्ति ते सामान्यवचना इति यावत् । तथा च सादृश्यनिरूपकशब्दापरपर्याया उपमानशब्दाः उपमानोपमेयसाधारणधर्मविशिष्टवाचिभिः समानाधिकरणैः समस्यन्ते स तत्पुरुषः इत्यर्थः । घन इव श्यामो घनश्याम इति । नन्विह घन इव श्याम इति विग्रहे घनशब्दस्य श्यामशब्दस्य चैकार्थवृत्तित्वलक्षणसामानाधिकरण्याभावात् कथमिह समासः, इवशब्दापेक्षत्वेनासामर्थ्याच्चेत्यत आह—इह पूर्वपदमिति । एवञ्च घनशब्दो लक्षणया घनशब्दो रामे वर्तते, श्यामशब्दोऽपि रामे वर्तते इति सामानाधिकरण्यम् । अत एव मृगीव चपला मृगचपला इत्यत्र ‘पुंवत्कर्मधारय’ इति पुंवत्त्वं सिध्यति । घनशब्दस्य भूतपूर्वगत्योपमानपरत्वं निर्वाह्यम् । तथाच ‘घनसदृशश्यामः’ इति बोधः । सादृश्यं तद्विज्ञत्वे सति तद्वतधर्मवत्त्वम् । एवञ्च सादृश्यप्रतियोग्यनुयोगिनोऽसाधारणधर्मवत्त्वं लब्धम् । स चेह साधारणधर्मः उत्तरपदोपस्थाप्य एव गृह्यते । सञ्ज्ञिहितत्वात् । तथाच घनगतश्यामत्वसदृशश्यामत्ववान् इति बोधकपर्यवसानम् । ननु विशेषणसमासेन सिद्धे किमर्थमिदं सूत्रमित्यत आह—पूर्वनिपातेति । अन्यथा उभयोरपि गुणवचनतया विशेषणविशेष्यभावे कामचारात् । खञ्जकुब्जः कुब्जखञ्ज इतिवदनियमः स्यादिति भावः ।

उपमितम् । प्राग्वदिति । समानाधिकरणैस्समस्यते स तत्पुरुष इत्यर्थः । अत्रोपमि-

पातार्थं सूत्रम् । पुरुषव्याघ्रः । नृसोम* । व्याघ्रादिराकृतिगणः । सामान्याप्रयोगे किम् । पुरुषो व्याघ्र इव शूरः । (७३६) विशेषणं विशेष्येण बहुलम् २।१। ५७ । भेदक समानाधिकरणेन भेदेन बहुलं प्राग्वत् । नीलमुत्पल नीलोत्पलम् ।

तस्य नित्यमुपमानाकाङ्क्षत्वादुपमानभूतव्याघ्रादिभिरित्यर्थसिद्धम् । ननु विशेषण-समासेनैव सिद्धे किमर्थमिदं सूत्रमित्यत आह—विशेष्यस्येति । उपमानोपमेयसमभिव्याहारे उपमानस्यैव विशेषणत्वात्पूर्वनिपाते प्राप्ते विशेष्यस्य पूर्वनिपातनार्थमिदमित्यर्थः । पुरुषव्याघ्र इति । पुरुषो व्याघ्र इवेति विग्रहः । अत्र सादृश्योपपादकः शौर्यात्मकः साधारणधर्मः, स इह नोपात्त इति भवति समासः । पुरुषो व्याघ्र इव शूर इति । शौर्येण व्याघ्रसदृश इति यावत् । अत्र शौर्यस्योपमानोपमेयसाधारणधर्मस्य प्रयोगान्न समास इति भावः । 'भाष्याब्धिः क्कातिगम्भीरः' इति कैयटप्रयोगस्तु मयूरव्यसकादित्वात्समाधेयः । भाष्यमेवाब्धिरिति रूपकं वा । न च पुरुषशब्दस्य शूरशब्दसापेक्षत्वादसामर्थ्यादेवात्र समासस्य न प्रवृत्तिः । अतः 'सामान्यप्रयोगे' इति व्यर्थमिति वाच्यम्, समस्यमानेष्वप्रधानस्यैव हि सापेक्षत्वं सामर्थ्यविघातकं, न तु प्रधानस्य । तथाचात्र पुरुषस्य प्रधानतया तस्य शूरापेक्षत्वेऽपि अस्यैव सामर्थ्यमिति समासप्रवृत्तेः, तन्निवृत्त्यर्थं सामान्यप्रयोग इति वचनम् । इदमेव प्रधानस्य सापेक्षत्वेऽपि न सामर्थ्यविघातकत्वमिति ज्ञापयति । तेन राजपुरुषः सुन्दर इत्यादौ समासः सिद्धो भवतीति भाष्ये स्पष्टम् ।

विशेषण विशेष्येण बहुलम् । विशिष्यते अनेनेति विशेषणम्, इतरस्माद्भ्यावर्तकम् । व्यावर्त्य तु विशेष्यं भिन्नत्वेन ज्ञायमानम् । समानाधिकरणेनेत्यधिकृतम् । तदाह—भेदकमिति । प्राग्वदिति । समस्यते स तत्पुरुष इत्यर्थः । नीलमुत्पल नीलोत्पलमिति । नीलपदं तावदुत्पलमनीलादुत्पलाद्भ्यावर्तयतीति विशेषणसमर्पकम् । तस्य उत्पलपदेन विशेष्यसमर्पकेण समासः । प्रथमानिर्दिष्टत्वाद्विशेषणस्य पूर्वनिपात इति भावः । न च उत्पलपदम् अनुत्पलान्नीलं व्यावर्तयतीत्युत्पलपदस्यापि विशेषणत्वं स्यादिति वाच्यम्, जातशिब्दो गुणक्रियाशब्दसमभिव्याहारे विशेष्यसमर्पक एव, न तु विशेषणसमर्पकः, स्वभावात् । यथा—नीलोत्पल, पाचकब्राह्मण इति । गुणशब्दयोः समभिव्याहारे विशेषणविशेष्यभावस्य न नियमः । यथा—खञ्जकुञ्जः कुञ्जखञ्ज इति । क्रियाशब्दयोरप्यनियमः । यथा—पाचकपाठकः पाठकपाचक इति । तथा गुणक्रियाशब्दयोरप्यनियमः । यथा—खञ्जपाचकः पाचकखञ्ज इति भाष्ये स्पष्टम् । तथा कैलासाद्रिः, मन्दराद्रिः, अयोध्यानगरी इत्यादौ सञ्ज्ञाशब्द अपि विशेषणसमर्पका एक स्वभावात् । सामान्यजातिविशेषजातिशब्दयोः समभिव्याहारे तु विशेषजातिरेव विशेषणम् । शिशपावृक्ष इत्यादि ज्ञेयम् । ननु वाग्रहणेन सिद्धे बहुलग्रहणं किम्-

बहुलप्रहणात् कचिन्नित्यम्, कृष्णसर्पः । कचिन्न, रामो जामदग्न्यः । (७३७)
 पूर्वापरप्रथमचरमजघन्यसमानमध्यमध्यवीराश्च २।१।५८ ॥ पूर्वनिपा-
 तनियमार्थमिदम् । पूर्ववैयाकरणः । अपराध्यापक । 'अपरस्यार्थे पञ्चभावो वक्तव्यः'
 (वा ३२५३) अपरश्चासावर्धश्च पश्चार्थः । कथम् 'एकवीरः' इति । 'पूर्वकालैक-'
 (सू ७२६) इति बाधित्वा परत्वादनेन समासे 'वीरैकः' इति हि स्यात् । बहुल-
 प्रहणाद्बुद्धिच्यति । (७३८) श्रेण्यादयः कृतादिभिः २।१।५९॥ श्रेण्यादिषु
 च्यर्थवचनं कर्तव्यम्' (वा १२९६) । अश्रेण्यः श्रेणयः कृताः श्रेणीकृताः
 (७३९) क्तेन नञ्विशिष्टेनानञ् २।१।६०॥ नञ्विशिष्टेन क्त्वान्तेनानञ् क्त्वा-
 न्तं समस्यते । कृतं च तदकृतं च कृताकृतम् । शाकपाथिवादीनां सिद्धये उत्तरपदलो-

र्थमित्यत आह—बहुलप्रहणादिति ।

पूर्वापर । पूर्वादयः समानाधिकरणेन समस्यन्ते इत्यर्थः । विशेषणसमासेनैव सिद्धे
 किमर्थमिदमित्यत आह—पूर्वनिपातेति । अपराध्यापक इति । बहुलप्रहणानुवृत्त्या पाच-
 कादिक्रियाशब्दैः पूर्वादीनामेषां न समास इति समर्थसूत्रे भाष्ये स्थितम् । ततश्च
 'अपराध्यापकः' इत्युदाहरणमुपेक्ष्यम् । अपरमीमांसक इत्युदाहरणमुचितम् । अपर-
 स्यार्थे इति । 'पश्चात्' इति सूत्रभाष्ये इदं वार्तिकं स्थितम् । प्रथमवैयाकरणः, चरमवै-
 याकरणः, 'मध्यान्मः' मध्यमवैयाकरणः, वीरवैयाकरणः । आक्षिपति—कथमेकवीर
 इति । हि यतः, अनेन प्रकृतसूत्रेण, वीरशब्दस्यैकशब्देन समासे सति वीरशब्दस्य
 पूर्वनिपाते सति वीरैक इति स्यात् । अतः 'एकवीरः' इति कथमित्यन्वयः । ननु 'पूर्व-
 कालैक' इति सूत्रेणैकशब्दस्य वीरशब्देन समासे सति 'एकवीरः' इति निर्बाधमित्यत
 आह—पूर्वकालैकेन बाधित्वा परत्वादिति । परिहरति—बाहुलकादिति । बहुलप्रहणानुवृत्ते-
 रस्य सूत्रस्याप्रवृत्तौ पूर्वकालेत्येव समासो भवतीत्यर्थः । श्रेण्यादयः । श्रेण्यादयः कृता-
 दिभिः समानाधिकरणैः समस्यन्ते स तत्पुरुष इत्यर्थः । श्रेण्यादिष्विति । श्रेण्यादिषु
 समासविधौ च्यर्थवचनं च्विप्रत्ययार्थेऽभूततद्भाव गम्ये श्रेण्यादीनां समासो वक्तव्य
 इत्यर्थः । अश्रेणय इति । शिल्पेन पण्येन वा जीविनां समूहाः श्रेणयः । पूर्वं शिल्पेन
 पण्येन वा जीवितुमसमर्थाः इदानीं तेन जीवितुं समर्थाः कृता इत्यर्थे समासे सति
 श्रेणिकृताः' इति भवतीत्यर्थः । श्रेणिशब्दो ह्रस्वान्तः भाष्ये तथैवोदाहरणात् ।
 यदा तु सिद्धा एव श्रेणयः परिष्कृतास्तदा तु न समासः, च्यार्थाभावात् । च्विप्रत्यया-
 न्तस्य तु परत्वात् 'कुगति' इति नित्यसमासः । ततः 'च्वौ च' इति श्रेणिशब्दस्य दीर्घः ।
 क्तेन नञ्विशिष्टेनानञ् । नञ्विशिष्टेन क्त्वान्तेन समानाधिकरणेन सह नञ्परहितं क्त्वा-
 न्तं समस्यते, स तत्पुरुष इत्यर्थः । कृतं च तदिति । एकदेशस्य करणाकृतम् एकदेशा-

पस्योपसङ्ख्यानम्' (वा १२१०) । शाकप्रियः पार्थिवः शाकपार्थिवः । देवब्राह्मणः । (७४०) सन्महत्परमोत्तमोत्कृष्टाः पूज्यमानैः २।१।६१॥ सदैवः । वक्ष्यमाणेन महतः आकारः । महावैयाकरणः । पूज्यमानैः किम् । उत्कृष्टो गौ । पङ्कादुद्धृत इत्यर्थः । (७४१) वृन्दारकनागकुञ्जरैः पूज्यमानम् २।१।६२॥ गोवृन्दारकः । व्याघ्रादेः आकृतिगणत्वादेव सिद्धे सामान्यप्रयोगार्थं वचनम् । (७४२)

न्तरस्याकरणात्तदेवाकृतम् । पूर्वनिपातनियमार्थम् । सिद्धं च तदमुक्तं चेत्तत्र तु नायं समासः, विशिष्टशब्दो ह्यत्राधिकवाची । यथा देवदत्ताद्यशब्दतः स्वाध्यायेन विशिष्ट इत्युक्ते अधिक इति गम्यते । न जैव विशिष्टं नन्मात्राधिक्येन क्तान्तेनेति लभ्यते । एवञ्च समानप्रकृतिकत्वं क्तान्तयोः पर्यवसन्नमिति बोध्यम् । शाकपार्थिवादीनामिति । 'वर्णो वर्णेन' इति सूत्रभाष्ये इदं वार्तिकं पठितम् । शाकप्रियः पार्थिवः शाकपार्थिवः इति । शाकः प्रियः यस्य स शाकप्रियः । 'वा प्रियस्य' इति प्रियशब्दस्य परनिपातः । शाकः प्रियश्चासौ पार्थिवश्च इति विग्रहे बहुव्रीहिगर्भो विशेषणसमासः । तत्र पूर्वखण्डे बहुव्रीहौ उत्तरपदस्य प्रियशब्दस्य लोपः । देवब्राह्मण इति । देवाः प्रियाः यस्य स देवः प्रियः, स चासौ ब्राह्मणश्चेति विग्रहः पूर्वदुत्तरपदलोपः । देवपूजको ब्राह्मण इति वा विग्रहः ।

सन्महत्परम् । समानाधिकरणैः समस्यन्ते स तत्पुरुषः इति शेषः । सदैव इति । सन् वैद्य इति विग्रहः । चिद्वित्साक्षात् कूलङ्कषज्ञानत्व सत्त्वम् । तेन वैद्यस्य पूजा गम्यते । पूर्वनिपातनियमार्थं सूत्रम् । वक्ष्यमाणेनेति । महान् आकारो वैयाकरणश्चेति विग्रहे अनेन समासे सति महच्छब्दस्य 'आन्महत्' इति वक्ष्यमाणेन आकारे अन्तादेशो सवर्णदीर्घे महावैयाकरण इति भवतीत्यर्थः । ननु उत्कृष्टो गौरित्यत्रोत्कृष्टशब्दस्य अतिशयित्वाचितया तेन गोः पूजावगमात् कथमिह सामासो न भवतीत्यत आह—पङ्कादुद्धृत इत्यर्थः इति । उत्पूर्वकः कृषधातुर्गोद्वरणार्थक इति भावः । परमवैद्यः, उत्तमवैद्यः, उत्कृष्टवैद्यः । गुणक्रियाशब्दैः समासे सदादीनां पूर्वनिपातनियमार्थमिदं सूत्रम् । वृन्दारकनागकुञ्जरैः । समानाधिकरणैः समस्यत इति शेषः । विशेषणसमासेनैव सिद्धे विशेष्यस्य पूर्वनिपातनियमार्थं सूत्रम् । गोवृन्दारक इति । वृन्दारकशब्दो देवतावाची । 'अमरा निर्जरा देवाः' इत्युपक्रम्य, 'वृन्दारका देवतानि' इत्यमरः । गौः वृन्दारक इवेति विग्रहः । गौः नाग इव गोनागः । गौः कुञ्जर इव गोकुञ्जरः । नागशब्दः कुञ्जरशब्दश्च गजवाची । अत्र गोवृन्दारकादितुल्यत्वात् श्रैष्ठ्यं गम्यत इति पूज्यमानता । ननु व्याघ्रादेराकृतिगणत्वात् 'उपमित व्याघ्रादिभिः' इत्येव सिद्धे किमर्थमिदमित्यत आह—व्याघ्रादेरिति । सामान्येति । गोकुञ्जरः श्रेष्ठ इत्यादाविति भावः ।

कतरकतमौ जातिपरिग्रहे २।१।६३॥ कतरकठ । कतमकलापः । 'गोत्रं च चरणैः सह' इति जातित्वम् । (७४३) किं क्षेपे २।१।६४॥ कुत्सितो राजा किराजा, यो न रक्षति । (७४४) पोटायुवतिस्तोककतिपयगृष्टिधेनुवशा-
वेहद्वक्ष्यणीप्रवक्तृश्रोत्रियाध्यापकधूर्तैर्जातिः २।१।६५॥ (७४५) तत्पु-
रुषः समानाधिकरणः कर्मधारयः ५।२।४२ ॥ (७४६) पुंवत्कर्मधारय-

कतरकतमौ । जातिपरिग्रहे गम्ये कतरकतमौ समानाधिकरणेन समस्यते इत्यर्थः । कतरकठ इति । अनयोः कः कठ इत्यर्थः । 'कियत्तदो निर्धारणे द्वयारेकस्य डतरच्' कठेन प्रोक्तमधीते कठः । वैशम्पायनान्तेवासित्वात् प्रोक्ते णिनिः 'कठचरकात्लुक्' इति तस्य लुक् । 'तदधीते' इत्यणः 'प्रोक्तात्लुक्' इति लुक् । कतमकलाप इति । एषां कः कलाप इति विग्रहः । कलापिना प्रोक्तमधीते कलापः । 'कलापिनोऽण्' 'सब्रह्म-
चारि' इति टिलोपः 'वा बहूनां जातिपरिग्रहे डतमच्' । ननु षट्वादिवाक् कठशा-
खाध्येतृत्वादिकं न जातिः । 'आकृतिग्रहणा जातिः' इति लङ्गणस्य लिङ्गानां च न सर्वभाक् 'सकृदाख्यातनिर्ग्राह्या' इति लङ्गणस्य च तत्राप्रवृत्तिरित्यत आह—गोत्र चेति । अत्र कतमशब्दस्य जातिपरिग्रह एव व्युत्पादनात् कतरार्थमेव जातिपरिग्रह-
ग्रहणम् । एवञ्च अनयोः कतरो देवदत्त इत्यत्र न भवति समासः । एषां कतमो देव-
दत्तः इति तु नास्त्येव । जातिपरिग्रह एव डतमचो विधानत् । वस्तुतस्तु डतरडत-
मविधौ द्वयोरिति बहूनामिति जातिपरिग्रहे इति प्रत्याख्यातं भाष्ये । एवञ्च कतम
एषां देवदत्त इत्यप्यस्ति । तत्र समासाभावाय जातिपरिग्रहग्रहणम् इति शब्देन्दु-
शेखरे स्थितम् । किं क्षेपे । क्षेपो निन्दा । तत्र गम्ये किमित्यव्ययं समानाधिकरणेन
समस्यते स तत्पुरुष इत्यर्थः । कुत्सितो राजेति । अस्वपदविग्रहोऽयम् । किम्पदस्थाने
कुत्सितपदमिति ज्ञेयम्, वाक्येन निन्दानवगमेन स्वपदलौकिकविग्रहासम्भवात् ।
किराजेति । 'राजाहसखिभ्यः' इति टच् तु न, 'किमः क्षेपे' इति निषेधात् । ननु राज्ञो
बहुसम्पत्तिशालिनः कथं कुत्सितत्वमित्यत आह—यो न रक्षतीति । स किराजेत्यन्वयः ।

पोटायुवति । पोटादिभिः समानाधिकरणैर्जातिवाचकं समस्यते स तत्पुरुष इत्यर्थः ।
अथ कर्मधारयकार्यं वक्ष्यन् कर्मधारयसंज्ञामाह—तत्पुरुषः समान । समानम् एकम-
धिकरणं वाच्यं ययोः पदयोः, ते समानाधिकरणे पदे, ते अस्य स्त इति समानाधि-
करणः, मतवर्थायः अर्शआद्यच् । समानाधिकरणानेकपदावयवकस्तत्पुरुषः कर्मधारय-
संज्ञको भवतीत्यर्थः । तत्पुरुषाधिकारे इयं संज्ञा न कृता, तथा सत्येकसंज्ञाधि-
कारात् कर्मधारयसंज्ञा तत्पुरुषसंज्ञा बाध्येतेत्याहुः । पुंवत्कर्मधारय । स्त्रियाःपुंवज्ञा-
षितपुंस्कादनुङिति वर्तते । एकापि सप्तमी विषयभेदाद्विद्यते । कर्मधारयांशे अधि-

जातीयदेशीयेषु ६।३।४२॥ कर्मधारये जातीयदेशीययोश्च परतो भाषितपुंस्कात्पर ऊढभावो यस्मिस्तथाभूतं पूर्वं पुंवत् । पूरणीप्रियादिष्वप्राप्तः पुंवद्भावोऽनेन विधीयते । महानवमी । कृष्णचतुर्दशी । महाप्रिया । तथा । कोपघादेः प्रतिषिद्धं पुंवद्भावः कर्मधारयादौ प्रतिप्रसूयते । पाचकस्त्री, दत्तभार्या, पञ्चमभार्या, सौधनभार्या, सुकेशभार्या, ब्राह्मणभार्या । एव पाचकजातीया पाचकदेशीया इत्यादि । इभपोटा । 'पोटा

करणसप्तमी । जातीयदेशीयविषये परसप्तमी । तदाह—कर्मधारये इति । तथाभूतमित्यनन्तरं स्त्रीवाचकमिति शेषः । भाषितपुंस्कादनुद्धित्येतत् 'स्त्रियाः पुंवत्' इति सूत्रे स्फुटीकरिष्यते । ननु कर्मधारये 'स्त्रियाः पुंवत्' इत्यनेन सिद्धं पुंवत्त्वम्, जातीयदेशीययोस्तु 'तसिलादिष्वानुद्धित्येतत्' इत्यनेन सिद्धमित्यत आह—पूरणीप्रियादिष्वप्राप्त इति । अपूरणीप्रियादिष्विति पर्युदासादिति भावः । महानवमीति । महती चासौ नवमी चेति विग्रहः । 'सन्महत्' इत्यादिना समासः । नवानां पूरणी नवमी 'तस्य पूरणे ङट्' 'नान्तादसङ्ख्यादेर्मट्' । टित्वात् ङीप् । अत्र नवमीशब्दस्य पूरणप्रत्ययान्तत्वात्तस्मिन् परे 'स्त्रियाः पुंवत्' इति पुंवत्त्वमप्राप्तमनेन विधीयते । कृते पुंवत्त्वे 'आन्महत्' इत्यात्वमिति भावः । कृष्णचतुर्दशीति । चतुर्दशानां पूरणी चतुर्दशी । ङट् 'नस्तद्धिते' इति टिलोपः । टित्वान्ङीप् । कृष्णा चासौ चतुर्दशी चेति विग्रहः । महाप्रियेति । महती चासौ प्रिया चेति कर्मधारयः । अत्रापि प्रियादिपर्युदासादप्राप्तमनेन विधीयत इति भावः ।

पुवत्कर्मधारय' इत्यस्य प्रयोजनान्तरमाह—तथा कोपघादेरिति । 'न कोपघायाः' 'सञ्ज्ञापूरण्योश्च' 'वृद्धिनिमित्तस्य च तद्धितस्यारक्तविकारे' 'स्वाङ्गाच्चेतः' 'जातेश्च' इति पञ्चसूत्र्या प्रतिषिद्ध इत्यर्थः । कर्मधारयादाविति । कर्मधारये जातीयदेशीययोश्च परयोः स्थित्यर्थः पाचकस्त्रीति । पाचिका चासौ स्त्री चेति कर्मधारयः । अत्र 'न कोपघायाः' इति पुंवत्त्वस्य प्रतिषेधः प्राप्तः । दत्तभार्या, पञ्चमभार्येति । दत्ता चासौ भार्या चेति, पञ्चमी चासौ भार्या चेति च कर्मधारयः । अत्र 'सञ्ज्ञापूरण्योश्च' इति प्रतिषेधः प्राप्तः । सौधनभार्येति । सौधनी चासौ भार्या चेति कर्मधारयः । अत्र 'वृद्धिनिमित्तस्य च' इति प्रतिषेधः प्राप्तः । सुकेशभार्येति । सुकेशी चासौ भार्या चेति कर्मधारयः । अत्र 'स्वाङ्गाच्च' इति निषेधः प्राप्तः । ब्राह्मणी चासौ भार्या चेति कर्मधारयः । अत्र 'जातेश्च' इति निषेधः प्राप्तः । अथ जातीयदेशीययोः प्रतिप्रसवमुदाहरति—एव पाचकजातीया पाचकदेशीयेति । 'प्रकारवचने' इति जातीयर्, 'ईषदसमासौ' इति देशीयर । उभयत्रापि 'तसिलादिषु' इति पुंवत्त्वस्य 'न कोपघायाः' इति निषेधः प्राप्तः । इत्यादीति । दत्तजातीया, दत्तदेशीया, पञ्चमजातीया, पञ्च-

स्त्रीपुंसलक्षणा' । इभयुवतिः । अग्निस्तोकः । उदश्वित्कतिपयम् । गृष्टिः 'सकृत्प्रसूता' गोगृष्टिः । 'धेनुर्नवप्रसूता', गोधेनुः । 'वशा वन्ध्या', गोवशा । वेहद्वर्भधातिनी', गोवेहत् । 'वष्कयण्यतरुणवत्सा, गोवष्कयणी । कठप्रवक्ता । कठश्रोत्रियः । कठाध्यापकः, कठधूर्तः । (७४७) प्रशंसावचनैश्च २।१।६६॥ एतैः सह जातिः प्राग्वत् । गोमतल्लिका । गोमचचिका । गोप्रकाण्डम् । गवोद्धः । गोतल्लज ।

मदेशीया, स्त्रीजजातीया, स्त्रीधनदेशीया, सुकेशजातीया, सुकेशदेशीया, ब्राह्मणजातीया, ब्राह्मणदेशीया ।

तदेवं 'पुंवरकर्मधारय' इति सूत्रं निरूप्य 'पोटायुवति' इति सूत्रस्य 'क्रमेणोदाहरणान्याह—इभपोयेति । पोटा चासौ इभी चेति कर्मधारयः । इभीशब्दस्य पुवस्त्वम् । जातेः पूर्वनिपातनार्थमिदं सूत्रम् । पोटा स्त्रीपुंसलक्षणा इति । कोशवाक्यमिदम् । स्त्रीपुंसयोर्लक्षणानि चिह्नानि यस्या इति बहुव्रीहिः । इभयुवतिरिति । युवतिश्चासौ इभी चेति विग्रहः । कर्मधारये पुवस्त्वम् । अग्निस्तोक इति । स्तोकः अक्षपः, स चासौ अग्निश्चेति विग्रहः । उदश्वित्कतिपयमिति । 'तक्रं ह्युदश्वित्' इत्यमरः । कतिपयं च तदुदश्वित्चेति कर्मधारयः । गृष्टि' सकृत्प्रसूतेति । कोशवाक्यमिदम् । गोगृष्टिरिति । गृष्टिश्चासौ गौश्चेति कर्मधारयः । धेनुर्नवप्रसूतेति । कोशवाक्यमिदम् । गोधेनुरिति । धेनुश्चासौ गौश्चेति विग्रहः । वशा वन्धेति । कोशवाक्यमिदम् । गोवशेति । वशा चासौ गौश्चेति विग्रहः । वेहद्वर्भधातिनीति । कोशवाक्यमिदम् । गोवेहदिति । वेहच्चासौ गौश्चेति विग्रहः । वष्कयण्यतरुणवत्सेति । 'चिरप्रसूता वष्कयणी' इत्यमरः । तरुणवत्सेत्यपपाठः । गोवष्कयणीति । वष्कयणी चासौ गौश्चेति विग्रहः । कठप्रवक्तेति । प्रवक्ता अध्यापकः, स चासौ कठश्चेति विग्रहः । कठाध्यापक इति । अध्यापकश्चासौ कठश्चेति विग्रहः । कठधूर्त इति । धूर्तश्चासौ कठश्चेति विग्रहः । 'धूर्तोऽह्मदेवी' इत्यमरः । विट इत्यन्ये । न च 'कुत्सितानि कुत्सनैः' इत्यनेन सिद्धिः शङ्क्या, प्रवृत्तिनिमित्तकुत्सायामेव तत्प्रवृत्तेः । न हि कठत्वं कुत्सितम् ।

प्रशंसावचनैश्च । एतैरिति । रूढया प्रशंसावाचकैरित्यर्थः । जातिरिति । 'पोटायुवति' इत्यतस्तदनुवृत्तेरिति भावः । प्राग्वदिति । समानाधिकरणैः समस्यते स तत्पुरुष इत्यर्थः । जातेः पूर्वनिपातनियमार्थं सूत्रम् । गोमतल्लिकेति । मतल्लिका चासौ गौश्चेति विग्रहः । गोमचचिकेति । मचचिका चासौ गौश्चेति विग्रहः । गोप्रकाण्डमिति । प्रकाण्डं चासौ गौश्चेति विग्रहः । गवोद्ध इति । उद्धश्चासौ गौश्चेति विग्रहः । अवह् स्फोटायनस्य 'आद्गुणः' । गोतल्लज इति । तल्लजश्चासौ गौश्चेति विग्रहः ।

प्रशस्ता गौरित्यर्थः । मतल्लिकादया नियतलिङ्गाः, न तु विशेष्यनिघ्ना । जातिः किम् ? कुमारी मतल्लिका । (७४८) युवा खलतिपलितवलिनजरतीभिः २।१।६७। पूर्वनिपातनियमार्थं सूत्रम् । लिङ्गविशिष्टपरिभाषया युवतिशब्दोऽपि समस्यते । युवा खलतिर्युवखलति । युवतिः खलती युवखलती । युवजरती । युवत्यामेव जरतीधर्मोपलम्भेन तद्रूपारोपात्सामानाधिकरण्यम् । (७४९) कृत्यतुल्याख्या अजात्या २।१।६८॥ भोज्योष्णम् । तुल्यश्चेतः । सदृशश्चेतः ।

सर्वत्र परवल्लिङ्गता । मतल्लिकादिशब्दानामप्रसिद्धत्वाद्वाच्ये—प्रशस्ता गौरित्यर्थ इति । गोशब्दस्य स्त्रीलिङ्गत्वाभिप्रायात्प्रशस्तेति स्त्रीलिङ्गनिर्देशः । गोशब्दस्य पुल्लिङ्गत्वे तु प्रशस्त इति पाठ्यम् । ननु गोशब्दस्य पुल्लिङ्गत्वे मतल्लिकामचर्चिकाप्रकाण्डशब्दानामपि विशेष्यनिधनत्वात् पुल्लिङ्गतापत्तिः । गोशब्दस्य स्त्रीलिङ्गत्वे तु प्रकाण्डोद्भूतलज्जानामपि स्त्रीलिङ्गतापत्तिश्चेत्यत आह—मतल्लिकादय इति । ‘मतल्लिकामचर्चिका प्रकाण्डमुद्भूतलज्जौ । प्रशस्तवाचकान्यमूनि’ इत्यमरः । कुमारी मतल्लिकेति । अवस्थाविशेषात्मकवयोर्विशेषवाचित्वाच्च जातिवाची कुमारीशब्द इति न समासः । समासे तु ‘पुवत्कर्मधारय’ इति पुंवत्वं स्यादिति भावः ।

युवा खलति । युवन्शब्दः खलत्यादिभिः समानाधिकरणैः समस्यते, स तत्पुरुष-इत्यर्थः । विशेषणसमासेन सिद्धे किमर्थमिदमित्यत आह—पूर्वेति । युवन्शब्दस्य खलत्यादिशब्दानां च गुणवाचित्वाद्विशेषणत्वे कामचारात्पूर्वनिपातस्यानियमे प्राप्ते तन्नियमार्थमिदं सूत्रमित्यर्थः । खलतिः केशहीनशिराः ‘पलित जरसा शौक्ल्यम्’ वलिनोवलिभःसमौ’ इत्यमरः । युवा खलति युवखलतिरिति । अन्तर्वर्तिनी विभक्तिमाश्रित्य पदत्वान्नलोपः । ननु युवेति पुल्लिङ्गनिर्देशात् कथं युवतिशब्दस्य समास इत्यत आह—लिङ्गविशिष्टेति । युवतिः खलति युवखलतिरिति । ‘पुवत्कर्मधारय’ इति पुंवत्वम् । युवजरतीति । जरती वृद्धा । युवतिश्चासौ जरती चेति विग्रहः । ‘पुवत्कर्मधारय’ इति पुंवत्वम् । ननु युवतिः कथं जरती स्यादित्यत आह—युवत्यामेवेति । कृत्यतुल्याख्या । कृत्यप्रत्ययान्ताः तुल्यवाचकाश्च जातिभिन्नवाचकेन समानाधिकरणेन समस्यन्ते स तत्पुरुष इत्यर्थः । भोज्योष्णमिति । भोज्यं च तदुष्ण चेति विग्रहः । ‘ऋहलोऽप्यत्’ इति ण्यत् । अर्हे कृत्यप्रत्ययः । भोज्योष्णशब्दयोः क्रियागुणशब्दत्वात् विशेषणत्वे कामचारादनियतपूर्वनिपाते प्राप्ते नियमार्थमिदम् । तुल्यश्चेन इति । तुल्यश्चासौ श्वेतश्चेति विग्रहः । उभयोर्गुणवचनतया विशेषणत्वानियमोऽपि तुल्यशब्दस्यैव पूर्वनिपातः । आख्याग्रहणस्य प्रयोजनमाह—नदृशश्चेत इति । सदृशशब्दस्य तुल्यपर्याय-

अजात्या किम् । भोज्य ओदनः । प्रतिषेधसामर्थ्याद्विशेषणसमासोऽपि न ।
 (७५०) वर्णो वर्णेन २।२।६१॥ समानाधिकरणेन सह प्राग्वत् । कृष्णसारङ्गः ।
 (७५१) कडाराः कर्मधारये २।२।३८॥ कडारादयः शब्दाः कर्मधारये वा
 पूर्वं प्रयोज्याः । कडारजैमिनिः । जैमिनिकडारः । (७५२) कुमारः श्रमणा-
 दिभिः २।१।७०॥ कुमारी श्रमणा कुमारश्रमणा । इह गणो श्रमणा प्रव्रजिता
 गर्भिणीत्यादयः स्त्रीलिङ्गाः पठ्यन्ते । लिङ्गविशिष्टपरिभाषाया एतदेव ज्ञापकं
 बोध्यम् । (७५३) चतुष्पादौ गर्भिण्या २ । १ । ७१॥ चतुष्पाज्जातिवाचिनो
 गर्भिणीशब्देन सह प्राग्वत् । गोगर्भिणी । 'चतुष्पाज्जातिरिति वक्तव्यम्'

त्वादिति भावः । भोज्य ओदन इति । अत्र ओदनशब्दस्य जातिवाचित्वात्तेनायं समासो
 न भवतीत्यर्थः । नन्वेतत्समासाभावेऽपि विशेषणसमासो दुर्वार इत्यत्र आह—
 प्रतिषेधेति । भोज्यशब्दपूर्वनिपातस्योभयत्राप्यविशिष्टतया 'अजात्या' इति पर्थुदास-
 वयर्थ्यादिति भावः ।

वर्णो । शेषपूरणेन सूत्रं व्याचष्टे—समानाधिकरणेनेति । वर्णवाचिना समानाधिकर-
 णेन वर्णवाची समस्यते स तत्पुरुष इत्यर्थः । कृष्णसारङ्ग इति । सारङ्गश्चित्रवर्णवान् ।
 कृष्णशब्दः कृष्णावयवके लाक्षणिक इति सामानाधिकरण्यम् । कृष्णश्चासौ सारङ्ग-
 श्चेति विग्रहः । विशेषणसमासेन सिद्धे इदं प्रपञ्चार्थमेव । यत्तु 'वर्णो वर्णेष्वनेते'
 इति स्वरविधौ प्रतिपदोक्तत्वादस्यैव ग्रहणार्थमिदम् । तेन सारङ्गस्यावयवः कृष्णः
 सारङ्गकृष्ण इत्यत्र 'वर्णो वर्णेषु' इति स्वरो नेति, तच्चिन्त्यम्, कर्मधारयस्वरप्रकरणे
 'वर्णो वर्णेष्वनेते' इति सूत्रस्य पाठेनैव सिद्धेरिति दिक् । कडाराः कर्मधारये । उपस-
 र्जनं पूर्वम् इत्यतः पूर्वमित्यनुवर्तते । कडाराः इति बहुवचननिर्देशात्तदादिग्रहणम् ।
 तदाह—कडारादय इति । 'उपसर्जनं पूर्वम्' इति नित्ये प्राप्ते विकल्पोऽयम् । कडार-
 जैमिनिरिति । कडारश्चासौ जैमिनिश्चेति विग्रहः । कुमारः श्रमणादिभिः । कुमारशब्द-
 श्रमणादिभिः समानाधिकरणैः समस्यते स तत्पुरुष इत्यर्थः । कुमारी श्रमणा कुमारी-
 श्रमणेति । पुवत्कर्मधारय इति पुवस्वम् । श्रमणा परित्यक्तसर्वसङ्गा । ननु सूत्रे कुमार-
 शब्दस्य पुल्लिङ्गस्येव पाठात् कथमिह स्त्रीलिङ्गस्योदाहरणमित्यत आह—इहेति ।
 ननु गणे स्त्रीलिङ्गानामेव पाठे सूत्रस्य कथं तेषु प्रवृत्तिः । न च लिङ्गविशिष्टपरिभाष-
 येति वाच्यम्, तत्सङ्गावे प्रमाणाभावादित्यत आह—लिङ्गेति । एतदेवेति । एतदपी-
 त्यर्थः, 'युवा खलति' इति सूत्रे जरतीग्रहणस्यापि तज्ज्ञापकत्वात् । न हि युवन्श-
 ब्दस्य जरतीसमानाधिकरण्यमस्ति । चतुष्पादो गर्भिण्या । 'जातिग्रहणं कर्तव्यम्' इति
 वार्तिकमभिप्रेत्याह—चतुष्पाज्जातीति । गोगर्भिणीति । गर्भिणी चासौ गौश्चेति विग्रहः ।

(वा १३११) । नेह स्वस्तिमती गर्भिणी । (७५४) मयूरव्यंसकादयश्च २।१।७२॥ एते निपात्यन्ते । मयूरो व्यंसकः मयूरव्यंसकः । व्यंसको धूर्तः । उदक्चावाक्चोच्चावचम् । निश्चितं च प्रचितं च निश्चप्रचम् । नास्ति किञ्चन यस्य सोऽकिञ्चन । नास्ति कुतो भयं यस्य सोऽकुतोभयः । अन्यो राजा राजान्तरम् । चिदेव चिन्मात्रम् । 'आख्यातमाख्यातेन क्रियासातत्ये' (ग २०) । अशनीत पिब-
तेत्येवं सतत यत्राभिधीयते सा अशनीतपिबता । पचतभृज्जता । खादतमोदता । 'एहीढादयोऽन्यपदार्थे' (ग १८) एहीढ इति यस्मिन्कर्मणि तदेहीढम् । एहिय-
वम् । उद्धर कोष्ठादुत्सृज देहीति यस्या क्रियाया सोद्धरोत्सृजा । उद्धमविधमा ।
असातत्यार्थमिह पाठः । 'जहिकर्मणा बहुलमाभीक्ष्ण्ये कर्तारं चाभिदधाति' ।

विशेष्यस्य पूर्वनिपातार्थमिदं सूत्रम् । जातिरिति किम् । कालाक्षी गर्भिणी ।

मयूरव्यसकादयश्च । एते निपात्यन्त इति । कृतसमासकार्या निर्दिश्यन्त इत्यर्थः । मयूरव्यसक इति । व्यंसकश्चासौ मयूरश्चेति विग्रहः । व्यंसको धूर्त इति । अत्र कोशो मृग्यः । गुणवचनत्वात् व्यंसकशब्दस्य पूर्वनिपाते प्राप्ते इदं वचनम् । उच्चावचमिति । उदक्शब्दस्य उच्चेत्यादेशः । अवाक्शब्दस्य अवचादेशश्च । 'उच्चावचं नैकभेदम्' इत्यमरः । निश्चप्रचमिति । निश्चितशब्दस्य निश्चादेशः । प्रचितशब्दस्य प्रचादेशः । नास्ति किञ्चनेति । चनेत्यव्ययमप्यर्थे । नास्ति किमपि यस्येत्यर्थे बहुव्रीह्यपवादद्विपद-
स्तत्पुरुषः । नञो नकारस्य लोपश्च निपात्यते । 'न लोपो नञः' इति तु नात्र प्रवर्तते । किशब्दस्य उत्तरपदत्वाभावात् समासचरमखण्ड एव उत्तरपदशब्दस्य रूढत्वात् । नास्ति कुत इति । कुतोऽपि भयमस्य नास्तीति विग्रहस्यार्थः । अकुतोभय इति । बहु-
व्रीह्यपवादस्तत्पुरुषः । अन्यो राजा राजान्तरमिति । अत्र अन्तरशब्दः अन्यपर्यायः । तस्य स्थाने अन्यशब्दो विग्रहवाक्ये ज्ञेयः, नित्यसमासत्वेन अस्वपदविग्रहौचित्यात् । नित्यसमासत्वं च राजान्तरमित्यस्य व्याख्यानादेव ज्ञेयम् । अत्र अन्तरशब्दस्य पर-
निपातः । चिदेव चिन्मात्रमिति । 'मात्रं कात्स्न्येऽवधारणे' इत्यमरः । नित्यसमासत्व-
सूचनाय अस्वपदविग्रहः । निपातनादनुनासिकनित्यतेत्याहुः । आख्यातमिति । गण-
सूत्रम् । क्रियासातत्ये गम्ये तिङन्तं तिङन्तेन समस्यते, स तत्पुरुष इत्यर्थः । अशनीत
पिबतेति । इहासुबन्तत्वेऽपि समासः । क्रियारूपस्यान्यपदार्थस्य प्राधान्यात् स्त्रीत्वा-
द्वाप् । एवं पचतभृज्जतेत्यादावपि । एहीढादय इति । इदमपि गणसूत्रम् । अन्यप-
दार्थे एहीढादयो निपात्यन्त इत्यर्थः । एहि ईडे इति विग्रहः । ईडे इति लङुत्तमपुरु-
षैकवचनम् । डकारादेकारस्य अकारादेशः । एहियवमिति । यौमीत्यस्य यवादेशः ।
उत्सृजेत्यस्य विवरणम्—देहीति । इह पाठ इति । एहीढादिष्वित्यर्थः । 'जहि कर्मणा

(म २९) । जहीत्येतकर्मणा बहुलं समस्यते आभीक्ष्ण्ये गम्ये समासेन चेत्कर्ताभिधीयत इत्यर्थः । जहिजोडः । जहिस्तम्बः । (७५५) ईषदकृता २।२।७। ईषत्पिङ्गलः । 'ईषद्गुणवचनेनेति वाच्यम्' (वा १३१६) । ईषद्रक्तम् । (७५६) नञ् २।२।६। नञ्सुपा सह समस्यते । (७५७) नलोपो नञः ६।३।७३। नञो नस्य लोपः स्यादुत्तरपदे । न ब्राह्मणोऽब्राह्मणः । (७५८) तस्मान्नुडच्चि

बहुलम्' इत्यपि गणसूत्रम् । कर्ता अभिधीयते इति । उक्तेः कर्तेत्यर्थः । जहिजोड इति । जोड इति कस्यचित् सम्ज्ञा । जहि जोडं जहि जोडमित्याभीक्ष्ण्येन य आह स जहिजोडः । जहिस्तम्ब इति । जहिस्तम्बम्, जहिस्तम्बमिति य आहेति विग्रहः । इति समानाधिकरणाधिकारः ।

ईषदकृता । ईषच्छब्दः अकृदन्तप्रकृतिकसुबन्तेन समस्यते स तत्पुरुष इत्यर्थः । ईषत्पिङ्गल इति । पिङ्गलशब्दः अव्युत्पन्नप्रातिपदिकमिति भावः । ईषद्गुणवचनेनेति । अकृतेत्यपहायेति शेषः ।

नञ् । इदं समानाधिकरणाधिकारस्थ नेत्यभिप्रेत्याह—सुपा समस्यत इति । न लोपो नञः । नेति लुप्तषष्ठीकं पदम् । तदाह—नञो नस्येति । उत्तरपदे इति । 'अलुगुत्तरपदे' इत्यतस्तदनुवृत्तेरिति भावः । नञोऽङ्गिति सिद्धे लोपवचनम् अकब्राह्मण इति साक-
च्कार्यमित्याहुः । अब्राह्मण इति । अनारोपितत्वं नञर्थः । आरोपितत्वं च ब्राह्मणत्वद्वारा ब्राह्मणे अन्वेति । आरोपितब्राह्मणत्ववानिति बोधः । अर्थात् ब्राह्मणभिन्न इति पर्यव-
स्यति । केचित्तु नञ्भिन्नवाची, ब्राह्मणाद्भिन्न इत्यर्थः इत्याहुः । तदयुक्तम्, ब्राह्म-
णाद्भिन्न इत्यर्थे पूर्वपदार्थप्राधान्यापत्तेः । तथाच 'उत्तरपदार्थप्रधानस्तत्पुरुषः' इति भाष्योद्धोषो विरुध्येत । किञ्च, अते, अतस्मै, अतस्मादित्यादौ सर्वनामकार्यं शीमा-
वस्मायादिकं न स्यात्, तच्छब्दार्थस्य नञर्थं प्रति विशेषणत्वे अप्रधानत्वात् 'सम्ज्ञो-
पसर्जनीभूतास्तु न सर्वादयः' इत्युक्तेः । तथा अस इत्यादौ 'तदोः सः सावनन्त्ययोः'
इति सर्वाद्यन्तर्गत्यदादिकार्यं सत्त्वं च न स्यात् । अनेकमित्यत्र एकवचनानुपपत्तिश्च ।
एकभिन्नस्य एकत्वासम्भवेन द्वित्वबहुत्वनियमेन च द्विबहुवचनापत्तेः । तथा सति
'अनेकमन्यपदार्थः' इति नोपपद्येत 'एतत्तदोः सुलोपः' इत्यत्र अनन्तसमासग्रहणं चात्र
लिङ्गम् । तद्वि असः शिवः, अनेषः शिवः इत्यादौ सुलोपाभावार्थम् । तद्विन्नः एत-
द्विन्नः इत्यर्थे तु तच्छब्दार्थस्य उपसर्जनतया त्यदाद्यत्वानापत्तौ हल्ङ्यादिलोपस्य
दुर्वारत्वात्तद्वैयर्थ्यं स्पष्टमेव । तस्मादुत्तरपदार्थप्राधान्यं भाष्योक्तमनुसृत्य आरोपित-
त्वमेव नञर्थ इति युक्तम् । विस्तरस्तु प्रौढमनोरमायां शब्दरत्ने मञ्जूषायां च ज्ञेयः ।
प्राचीनास्तु—

दि३।७४। लुप्तनकारावज उत्तरपदस्याजादेर्नुमागम' स्यात् । अनश्वः । अर्थाभावेऽव्ययीभावेन सहायं विकल्प्यते । 'रक्षाहागमलध्वसन्देहा' प्रयोजनम्' इति 'अद्रुतायामसंहितम्' (वा ११६७) इति च भाष्यवार्तिकप्रयोगात् । तेन अनुपपलब्धि, अविवादः' अविध्नम् इत्यादि सिद्धम् । 'नञो नलोपस्तिङि क्षेपे' (वा ३९८४) । अपचसि त्व जालम् । नैकवा इत्यादौ तु नशब्देन सह 'पुषा' (सू ६४९)

'तत्सादृश्यमभावश्च तदन्यत्वं तदल्पता ।

अप्राशस्त्यं विरोधश्च नञर्थः षट् प्रकीर्तिताः ॥'

इति पठित्वा अब्राह्मणः, अपापम्, अनश्वः, अनुदरा कन्या, अपशवो वा अन्ये गोअश्वेभ्यः, अधर्म इत्युदाजहः । तत्र सादृश्यादिकं प्रकरणादिगम्यमित्याहुः ।

तस्मान्नुडचि । तच्छब्देन पूर्वसूत्रावगतो लुप्तनकारो नञ् परामृश्यते । उत्तरपद इत्यनुवृत्तमचीत्यनेन विशेष्यते । तदादिविधिः । 'उभयनिर्देशे पञ्चमीनिर्देशो बलीयान् परत्वात्' इति परिभाषया सप्तमी षष्ठीं प्रकल्पयति । तदाह—उत्तनकारादिति । अनश्व इति । समासे सति नञो नकारस्य लोपे तत्परिशिष्टाकारस्य नुट् । टकार इत् । उकार उच्चारणार्थः । टित्वाद्यावयव इति भावः । नुक् तु न कृतः । डमुट्प्रसङ्गात् । ननु 'उत्तरे कर्मण्यविघ्नमस्तु' इत्यादौ विघ्नानामभाव इत्यर्थे नन्तत्पुरुषे सति परवस्त्रिङ्गत्वे अविघ्न इति स्यात् । न च अर्थाभावे अव्ययीभावेन तत्सिद्धिरिति वाच्यम्, अव्ययीभावस्य निर्मलिकमित्यादौ सावकाशतया परत्वात्तत्पुरुषस्यैव प्रसङ्गादित्यत आह—यर्थाभावे इति । रक्षेति । परप्राशस्तिकभाष्ये इदं वाक्यम् । रक्षा च ऊहश्च आगमश्च लघु च असन्देहश्च इति द्वन्द्वः । 'परवस्त्रिङ्गम्' इति पुंस्त्वम् । अत्र सन्देहाभाव इत्यर्थे असन्देहशब्दस्य असन्देहा इति प्रयोगात् तत्पुरुषो विज्ञायते । अव्ययीभावे रक्षाहागमलध्वसन्देहमिति स्यात् । अद्रुतायामसंहितमिति । 'परः सन्निकर्षः संहिता' इति सूत्रे पठितमिदं वार्तिकम् । अद्रुतायां वृत्तौ संहिताभाव इत्यर्थः । अत्र अव्ययीभावे सति असंहितमिति प्रयोगात् अव्ययीभावेऽपि अर्थाभावो नञा गम्यो भवतीति विज्ञायते । अन्यथा तत्पुरुषे सति परवस्त्रिङ्गत्वादसंहितेति स्यात् । ततश्च नञा गम्ये अभावे तत्पुरुषाव्ययीभावयोर्विकल्प इति स्थितम् । तेनेति । अनुपपलब्धिरित्यत्र अविवाद इत्यत्र तत्पुरुषः, अविध्नमित्यत्र अव्ययीभावश्च सिध्यतीत्यर्थः । शब्देन्दुशेखरे तु अन्यथा प्रपञ्चितम् । नञो नलोपस्तिङि क्षेपे इति । 'न लोपो नञः' इति सूत्रस्थवार्तिकमिदम् । नञो नकारस्य लोपः स्यात् तिङि परे निन्दायामिति वक्तव्यमित्यर्थः । अपचसि त्व जालमेति । कुत्सित पचसीत्यर्थः । अत्र अ इति भिन्नं पदं तिङन्तेन समासाभावात् । वार्तिकमिदं प्रसङ्गादुपपन्न्यस्तम् । नञसमानार्थकेन अ इत्यव्ययेनापि सिद्धमिदमिति वार्तिकं विफलमेव । केचित्तु अस्मादेव वार्ति-

इति समासः । (७५६) नञ्प्रान्नपात्रवेदानासत्यानमुचिनकुलनखनपुंसक-
नक्षत्रनक्रनाकेषु प्रवृत्त्या ६।३।७५॥ पाद् इति शत्रन्तः । वेदाः इत्यसुब्रन्तः । न
सत्या असत्याः । न असत्या नासत्याः । न मुञ्चतीति नमुचि । न कुलमस्य नकुलम् ।
न खमस्य नखम् । न स्त्री पुमान् नपुंसकम् । स्त्रीपुंसयोः पुंसकभावो निपातनात् ।
न क्षरतीति नक्षत्रम् । क्षीयते क्षरतेर्वा क्षत्रमिति निपात्यते । न क्रामतीति नक्रः ।
'क्रमेड' । न अक्रमस्मिन्निति नाकः । (७६०) नगोऽप्राणिष्वन्यतरस्याम् ।
६।३।७७॥ नग इत्यत्र नञ्प्रकृत्या वा । नगा.—अगाः पर्वताः । अप्राणिष्विति
किम् अगोवृषत शीतेन । 'नित्यं क्रीडा'—(सू ७११) इत्यतः नित्यम् इत्यनुवर्तमाने—
(७६१) कुगतिप्रादयः २।२।१२॥ एते समर्थेन नित्यं समस्यन्ते । कुत्सित-
पुरुषः कुपुरुष । 'गतिश्च' (सू २३) इत्यनुवर्तमाने । (७६२) ऊर्यादिच्वि-
डाचश्च १।४।६१॥ एते क्रियायोगे गतिसज्ञा स्यु । ऊरीकृत्य । शुक्लीकृत्य ।
पटपटाकृत्य । 'कारिकाशब्दस्योपसङ्ख्यानम्' (वा ११३२) । कारिका क्रिया ।
कारिकाकृत्य । (७६३) अनुकरणं चानितिपरम् १।४।६२॥ खाट्कृत्य ।

काद्व्ययेषु अ इत्यस्य पाठः अप्रामाणिक इत्याहुः । ननु नैकधेत्यत्रापि नञ्समासे
'नलोपो नञः' इति नकारस्य लोपे 'तस्मान्नुडचि' इति नुडि अनेकधेत्येव स्यादि-
त्यत आह—नैकधेत्यादौ त्विति । एतदर्थमेव 'नञ्' इति सूत्रे 'न लोपो नञः' इति सूत्रे
च अकारानुबन्धग्रहणमिति भावः । नञ्प्रान्नपात् । सुगमम् ।

अनुवर्तमान इति । समासविधयो वच्यन्त इति शेषः । कुगतिप्रादयः । समस्यन्त
इति । स तत्पुरुष इत्यपि ज्ञेयम् । कुत्सितः पुरुष इति । नित्यसमासत्वादस्वपदविग्रहः ।
कुत्सितार्थकस्य कु इत्यव्ययस्येवात्र ग्रहणम् , न तु पृथ्वीपर्यायस्य, गत्यादिसाहच-
र्यात् । गतिश्चेत्यनुवर्तमान इति । क्रियायोग इति चेति बोध्यम् । ऊर्यादिच्विडाचश्च ।
च्विडाचौ प्रत्ययौ । ऊरीकृत्येति । ऊरीत्यव्ययमङ्गीकारे, तस्य कृत्वेत्यनेन गतिसमा-
सः । समासेऽनङ्पूर्वे क्त्वो ल्यप् । शुक्लीकृत्येति । अशुक्लं शुक्लं कृत्वेत्यर्थः । 'कृ-
त्तियोगे' इत्यभूततज्जावे च्विः । गतिसमासे सति क्त्वो ल्यप् , वेरपृक्तस्येति वलो-
पः । 'अस्य च्वौ' इति ईत्स्वम् । पटपटाकृत्येति । पटपटा इति शब्द कृत्वेत्यर्थः । 'अ-
व्यक्तानुकरणात् द्व्यजवरार्धादिति डाच्' इति पटच्छब्दादडाचि द्वित्वम् , ढिलोपः ।
'नित्यमाग्रेडिते डाचि' इति । तकारपकारयोः पकार एकादेशः । गतिसमासे क्त्वो
ल्यप् । कारिकाशब्दस्योपसङ्ख्यानमिति । गतिसंज्ञाया इति शेषः । कारिकाशब्दं व्या-
चष्टे—कारिका क्रियेति । 'स्त्रियां क्तिन्' इत्यधिकारे धात्वर्थनिर्देशे ण्वुल् । कारिकाकृ-

अनितिपरम् किम् । खाडिति कृत्वा निरुद्धीवत् । (७६४) आदरानादरयोः
सदसती १।४।६३॥ सत्कृत्य । असत्कृत्य । (७६५) भूषणेऽलम् १।४।६४॥
अलकृत्य । भूषणे किम् । अलं कृत्वौदनं गतः । पर्याप्तमित्यर्थः । अनुकरणम्—
(सू ७६३) इत्यादित्रिसूत्री स्वभावात्कृत्विवषया । (७६६) अन्तरपरिग्रहे ।
१।४।६५॥ अन्तर्हृत्य । मध्ये हृत्वेत्यर्थः । अपरिग्रहे किम् । अन्तर्हृत्वा गतः ।
हत परिगृह्य गत इत्यर्थः । (७६७) कणेमनसी अद्वाप्रतीघाते १।४।६६॥
कणेहृत्य पयः पिबति । मनोहृत्य । कणेशब्दः सप्तमीप्रतिरूपको निपातः अभि-

त्येति । क्रियां कृत्वेत्यर्थः । द्वितीयान्तस्य गतिसमासे क्त्वो ल्यप्, सुब्बुक्, कारि-
काशब्दोऽत्र न कर्त्रीवाची, न श्लोकवाची च, व्याख्यानात् । अनुकरणं चानितिपरम् ।
अनुकरणं गतिसंज्ञं स्यात् इतिपरं वर्जयित्वेत्यर्थः । खाडकृत्येति । खाडिति शब्दं कृत्वे-
त्यर्थः । गतिसमासे क्त्वो ल्यप् । खाडिति कृत्वेति । न चात्र इतिशब्देन व्यवहितत्वे
क्रियायोगाभावादेव गतिसंज्ञा न भविष्यति, तत्किमनितिपरग्रहणेनेति वाच्यम्, य-
थाकथञ्चिक्रियायोगसत्त्वात् । 'ते प्राग्धातोः' इति सूत्रे तु ते गत्युपसर्गाः धातोः
प्रागेव प्रयोज्याः, न तु परत इति प्रयोगनियमपरमेवेति भावः ।

आदरानादरयोः सदमती । सदिति असदिति च अव्यये आदरानादरयोः क्रमेण
विद्यमाने गतिसंज्ञके स्त इत्यर्थः । सत्कृत्येति । आदरं कृत्वेत्यर्थः । अमत्कृत्येति । अना-
दरं कृत्वेत्यर्थः । गतिसमासे क्त्वो ल्यप् । भूषणेऽलम् । भूषणे विद्यमानमलमित्य-
व्ययं गतिसंज्ञकं स्यादित्यर्थः । अलङ्कृत्येति । कटकादिधारणेन परिष्कारं कृत्वेत्यर्थः ।
कृञ्विषयेति । कृञ्योग एव भवतीत्यर्थः । वस्तुतस्तु सङ्कोचे प्रमाणाभावात् धावन्त-
र्योगेऽपि त्रिसूत्रीप्रवृत्तिर्युक्ता । अत एव अलं भुक्त्वा ओदनं गत इति वृत्तिकृता
प्रत्युदाहृतम् । अन्तरपरिग्रहे । अपरिग्रहे वर्तमानं अन्तरित्यव्ययं गतिसंज्ञकं स्यादि-
त्यर्थः । हतं गृह्येति । हत्वा गमनं हतम् अपरिगृह्य परिगृह्य वा भवति । तत्र आ-
द्यमुदाहरणं, द्वितीयं प्रत्युदाहरणमित्यर्थः । अपरिग्रह इति प्रयोगोपाधिरेव, न तु
चाच्यकोटिप्रविष्टम् । कणेमनसी अद्वाप्रतीघाते । कणेशब्दो मनश्शब्दश्च अद्वाप्रतीघाते
गतिसंज्ञकौ स्तः । अत्यन्ताभिलाषः अद्वा, तस्याः निवृत्तिः प्रतीघातः । कणेहृत्येति ।
गतिसमासे क्त्वो ल्यप् । मनोहृत्येति । पयः पिबतीत्यनुषज्यते । ननु समासे कृते इति
सप्तम्याः कथं न लुगित्यत आह—कणेशब्द इति । ननु अद्वाप्रतीघातस्य कथमिहा-
वगतिः, अद्वावाचकशब्दाभावात् । मनसो घाते सति कथं वा पयः पानमित्यत आह—
अभिलाषातिशये इति । कणेशब्द इत्यनुषज्यते । 'परावरयोगे च' इति सूत्रेण क्त्वा ।
अभिलाषनिवृत्तिपर्यन्तं पयः पिबतीत्यर्थः । अद्वाप्रतीघाते किम्—कणे हत्वा गतः ।

लाषातिशये वर्तते । मनश्शब्दोऽप्यत्रैव । (७६८) पुरोऽव्ययम् १।४।६७ ।
 पुरस्कृत्य । (७६९) अस्तं च १ । ४ । ६८ ॥ अस्तमिति मान्तमव्ययं गतिसंज्ञं
 स्यात् । अस्तङ्गत्य । (७७०) अचलगत्यर्थवदेषु १।४।६९ ॥ अव्ययम् इत्येव ।
 अचलगत्य । अचलोद्य । अभिमुख गत्वा उक्त्वा चेत्यर्थः । अव्ययम् किम् । जल-
 मच्छं गच्छति । (७७१) अदोऽनुपदेशे १।४।७० ॥ अद-कृत्य, अद-कृतम् ।
 परं प्रत्युपदेशे प्रत्युदाहरणम् । अद कृत्वा, अदः कृ । (७७२) तिरोऽन्तर्धौ ।
 १।४।७१ ॥ तिरोभूय । (७७३) विभाषा कृञि १।४।७२ ॥ तिरस्कृत्य, तिर-
 कृत्य, तिर- कृत्वा । (७७४) उपाजेऽन्वाजे १ । ४ । ७३ ॥ एतौ कृञि वा
 गतिसंज्ञौ स्त उपाजेकृत्य, उपाजे कृत्वा । अन्वाजेकृत्य, अन्वाजे कृत्वा । दुर्बलस्य

सूचमस्तण्डुलावयवः कणः, तद्विषये हत्वा गत इत्यर्थः । मनो हत्वा गतः, विषयानादौ
 मनःप्रवृत्तिं प्रतिबध्य गत इत्यर्थः ।

पुरोऽव्ययम् । पुर इत्यव्ययं गतिसंज्ञकं स्यात् । पुरस्कृत्येति । गतिसमासे क्त्वो
 ल्यप् । अव्ययं किम् । पुरम्, पुरौ, पुरः कृत्वा गतः । अस्तं च । पूर्वसूत्रादव्यय-
 मित्यनुवर्तत इत्याह—मान्तमव्ययमिति । अस्तङ्गत्येति । तिरोधानं प्राप्येत्यर्थः । अ-
 व्यय किं, काण्डम् अस्त कृत्वा । प्रक्षिप्तं कृत्वेत्यर्थः । अचलगत्यर्थवदेषु । गत्यर्थधातुषु
 वदधातौ च प्रयुज्यमानेषु । अचलगत्यव्ययं गतिसंज्ञं स्यात् । अचलगत्येति । गति-
 समासे क्त्वो ल्यप् । अचलोद्येति । वदधातोः क्त्वा । गतिसमासे क्त्वो ल्यप् । अचल-
 गत्यव्ययमाभिमुख्ये । तद्यथा—बर्हिश्चैतीति । तदाह—अभिमुखमिति जलमच्छ गच्छतीति ।
 अत्राचलब्दस्य नाव्ययत्वम्, न गतिसंज्ञा, नापि 'प्राप्तिश्रवराशिपाताः' इत्यधि-
 कृतनिपातसंज्ञा । निपातत्वे सति हि अव्ययत्वात् विभक्तिलुक् स्यादिति भावः ।
 अदोऽनुपदेशे । अदश्शब्दः । अनुपदेशे गतिसंज्ञः स्यात् । अद-कृत्येति । गतिसमासे
 क्त्वो ल्युट् । अमुं यज्ञं कृत्वेत्यर्थं तु सुब्लक् च । अद-कृतमिति । 'गतिरनन्तरः' इति
 स्वरः फलम् । यदा स्वयमेव पर्यालोचयति तदेदमुदाहरणम् । परं प्रतीति । अदः
 कुर्वित्यादावित्यर्थः । तिरोऽन्तर्धौ । अन्तर्धिः व्यवधानम्, तत्र तिरस् इत्यव्ययं गति
 संज्ञकं स्यादित्यर्थः । तिरोभूयति । गतिसमासे क्त्वो ल्यप् । व्यवहितो भूयेत्यर्थः
 विभाषा कृञि । कृञि प्रयुज्यमाने तिरस् इत्यव्ययं गतिसंज्ञं वा स्यादित्यर्थः ।
 तिरस्कृत्य तिर-कृत्येति । गतिसंज्ञापक्षे गतिसमासे क्त्वो ल्यप् । 'तिरसोऽन्यतर-
 स्याम्' इति सत्वविकल्पः । तिरः कृत्वेति । गतिस्त्वाभावपक्षे सत्वमपि न भवति, तद्वि-
 धौ गतिग्रहणानुवृत्तेरित्याहुः । केचित्तु तिरस्कार इति परिभवे प्रयोगदर्शनात् सत्व-
 विधौ गतिग्रहणं नानुवर्तयन्ति । उपाजेऽन्वाजे । उपाजेकृत्य । गतिसंज्ञा पक्षे गतिसमासे

बलमाधायेत्यर्थः । (७७५)- साक्षात्प्रभृतीनि च १।४।७४ ॥ कृञि वा गति-
संज्ञानि स्युः । 'च्यर्थ' इति वाच्यम्' (वा ११४२) । साक्षात्कृत्य, साक्षात् कृत्वा
लवणकृत्य, लवणं कृत्वा । मान्तत्वं निपातनात् । (७७६) अनत्याधान उर-
सिमनसी १।४।७५ ॥ उरसिकृत्य, उरसि कृत्वा । अभ्युपगम्येत्यर्थः । मन,
सिकृत्य, मनसि कृत्वा । निश्चित्येत्यर्थः । अत्याधानमुपश्लेषणं, तत्र न । उरसि
कृत्वा वाणि शेते । (७७७) मध्ये पदे निवचने च १।४।७६ ॥ एते कृञि
वा गतिसंज्ञा स्युरनत्याधाने । मध्येकृत्य मध्ये कृत्वा । पदेकृत्य, पदे कृत्वा । नि-
वचनेकृत्य, निवचने कृत्वा । वाचं नियम्येत्यर्थः । (७७८) नित्यं हस्ते पाणाबु-
पयमने १।४।७७ ॥ कृञि । उपयमन विवाहः । स्वीकारमात्रमित्यन्ये । हस्तेकृत्य-
पाणौकृत्य । (७७९) प्राध्वं बन्धने १।४।७८ ॥ प्राध्वम् इत्यव्ययम् ।

क्वो ल्यप् । अन्वाजेकृत्येत्यपि तथैव । उपाजे अन्वाजे इत्यव्यये दुर्बलस्य बला-
धाने वर्तते । तदाह—दुर्बलम्येति ।

साक्षात्प्रभृतीनि च । शेषपूरणेन सूत्रं व्याचष्टे—कृञि वेति । साक्षादित्यव्ययम् । च्यर्थ-
इति । अभूततद्भावे गम्ये सतीति वक्तव्यमित्यर्थः । साक्षात्कृत्येति । अप्रत्यक्षं
प्रत्यक्षं कृत्वेत्यर्थः । गतित्वपक्षे क्वो ल्यप् । तत्र सुब्लुकमाशङ्क्याह—मान्तत्वमिति ।
लवणम्, उष्णम्, शीतम्, उदकम्, आद्यम् इति पञ्चानां साक्षात्प्रभृतिगणे मा-
न्तत्वं निपात्यत इत्यर्थः । अनत्याधाने । उरसि मनसि इति विभक्तिप्रतिरूपके अव्यये
गतिसंज्ञे वा स्तः अनत्याधाने । उरसिकृत्येति । गतित्वपक्षे क्वो ल्यप् । इह अत्या-
धानं न गम्यत इत्याह—अभ्युपगम्येत्यर्थ इति । मनसिकृत्येति । गतित्वपक्षे क्वो ल्य-
प् । इहापि नात्याधानं गम्यत इत्याह—निश्चित्येत्यर्थ इति । अत्याधानशब्द विवृण्व-
न् तस्य प्रयोजनमाह—अत्याधानमुपश्लेषणमिति । संयोग इत्यर्थः । उरसि कृत्वेति । उर-
सि पाणि निधाय शेते इत्यर्थः । अत्र पाणिसंश्लेषणावगमाच्च गतिसंज्ञेति भावः । म-
ध्येपदे । गतिस्त्वे तदभावे च त्रयाणामेदन्तत्वं निपात्यते । मध्ये कृत्येति । गतिसमासे
क्वो ल्यप् । मध्य कृत्वेत्यर्थः । पदेकृत्येति । गतिसमासे क्वो ल्यप् । पदं कृत्वेत्यर्थः ।
निवचनेकृत्येति । वचनाभावं कृत्वेत्यर्थः । तदाह—वाच नियम्येत्यर्थ इति । वचनस्य अभा-
वः निवचनम् । अर्थाभावे अव्ययीभाव इति भावः । नित्यं हरते । शेषपूरणेन सूत्रं व्या-
चष्टे—कृञीति । हस्ते इति पाणाविति च शब्दौ कृञि नित्यं गतिसंज्ञौ भवतः उपयमन
इति यावत् । हस्तेकृत्य, पाणौकृत्येति । कन्यां स्वीकर्तुं पाणि गृहीत्वेत्यर्थः । एदन्तत्वमौ-
दन्तत्वं चानयोर्निपात्यते । उपयमने किं हस्ते कृत्वा सुवर्णं गतः । अन्यदीयमिति
बुद्ध्या दातुं परावृत्त इत्यर्थः । प्राध्वं बन्धने । प्राध्वमिति न द्वितीयान्तमित्याह—

प्राध्वंकृत्य । बन्धनेनानुकूल्यं कृत्वेत्यर्थः । प्रार्थनादिना त्वानुकूल्यकरणे,
प्राध्वं कृत्वा । (५८०) जीविकोपनिषदाद्यौपम्ये १।४।७६॥ जीविकामिव
कृत्वा जीविकाकृत्य । उपनिषदमिव कृत्वा उपनिषत्कृत्य । औपम्ये किम् ।
जीविकां कृत्वा । प्रादिग्रहणमगत्यर्थम् । सुपुरुषः । अत्र वार्तिकानि । 'प्रादयो
गताद्यर्थे प्रथमया' (वा १३३५) प्रगत आचार्यः प्राचार्यः । 'अत्यादयः क्रान्ता-
द्यर्थे द्वितीयया' (वा २३३६) । अति क्रान्तो मालामतिमालः । 'अवादयः

प्राध्वमित्यवयवमिति । बन्धने गम्ये प्राध्वमित्यवयव्यं गतिसञ्ज्ञकं स्यादित्यर्थः । प्राध्व-
कृत्वेति । गतिसमासे क्त्वो ल्यप् । अत्र प्राध्वमिति मान्तमवयव्यं बन्धनेन आनुकूल्ये
वर्तते । तदाह—बन्धनेनेति । बन्धनग्रहणस्य प्रयोजनमाह—प्रार्थनादिनेति । जीविकोप-
निष । उपमैव औपम्यं, तस्मिन्विषये जीविकाशब्दः उपनिषच्छब्दश्च कृत्वा योगे
गतिसञ्ज्ञौ स्तः । जीविकामिवेति । अक्षानपानादिजीवनोपायो जीविका । तामिव अव-
श्यं कृत्वेत्यर्थः । जीविकाकृत्वेति । गतिसमासे क्त्वो ल्यप् । उपनिषदमिव कृत्वेति ।
उपनिषत् वेदान्त भागः, तामिव रहसि ग्राह्यत्वेन कृत्वेत्यर्थः । उपनिषत्कृत्वेति । गति-
समासे क्त्वो ल्यप् । उभयत्रापि सुब्लक् । तदेवं 'कुगतिप्रादयः' इत्यत्रत्यगतिस-
मासाः प्रपञ्चिताः ।

ननु गतिग्रहणेनैव सिद्धे प्रादिग्रहणं व्यर्थमित्यत आह—प्रादिग्रहणमगत्यर्थमिति ।
सुपुरुष इति । अत्र क्रियायोगाभावादगतित्वेऽपि समासः । सोः पूजार्थकत्वेऽपि धातु-
वाच्यक्रियायोगाभावाच्च गतित्वम् । भाष्ये तु 'कुगतिप्रादयः' इति सूत्रमपनीय
तत्स्थाने 'क्वाङ्स्वतिदुर्गतयः समस्यन्त इति वक्तव्यम्' इत्युक्त्वा 'कुब्राह्मणः,
आकढारः सुब्राह्मणः, अतिब्राह्मणः, दुर्ब्राह्मणः, दूरीकृत्य' इत्युदाहृतम् । स्वती पूजा-
याम्, दुर्निन्दायाम्, आक्षीषदर्थे, कुः पापार्थे इति सौनागव्याकरणवचनम् इति
भाष्ये स्पष्टम् । अत्र वार्तिकानीति । 'प्रादयो मताद्यर्थे समस्यन्ते इति वक्तव्यम्' इति
वार्तिकं पठित्वा तत्र व्यवस्थापकानि पञ्च वार्तिकानि सौनागव्याकरणसिद्धानि भाष्ये
यानि पठितानि तानि प्रदर्शयन्त इत्यर्थः । प्रादय इति । गताद्यर्थे विद्यमानाः प्रादयः
समस्यन्त इत्यर्थः । प्रगत आचार्य इति । प्रेत्यस्य विवरणं गत इति, गत आचार्य
इत्येव अस्वपदविग्रहः, नित्यसमासत्वात् । अभिगतो मुखं अभिमुखः, प्रतिगतोऽर्धं
प्रत्यङ् इत्यादि । अत्यादय इति । क्रान्ताद्यर्थे अत्यादयः समस्यन्त इत्यर्थः । अति-
क्रान्तो मालामिति । अतिशब्दः क्रान्ते वर्तते । क्रान्तो मालामित्यस्वपदविग्रहः । तत्र
क्रमुष्वातो रतिक्रमणमर्थः । अतिमाल इति । 'एकविमक्तिश्च' इति मालाशब्दस्य उप-
सर्जनत्वात् 'गोस्त्रियोः' इति ह्रस्वः । अवादय इति । क्रुष्टाद्यर्थे । अवादयः समस्यन्त

कुष्टाद्यर्थे तृतीयया' (वा १३३७) अव कृष्टः कोकिलया अवकोकिल' । 'पर्यादयो ग्लानाद्यर्थे चतुर्थ्या' (वा १३३८) । परिग्लानोऽध्ययनाय पर्यध्ययनः । 'निरादयः क्रान्ताद्यर्थे पञ्चम्या' (वा १३३९) निष्क्रान्तः कौशाम्ब्या' निष्कौशाम्बिः । 'कर्मप्रवचनीयानां प्रतिषेधः' (वा १३३९) वृक्षं प्रति । (७८१) तत्रोपपदं सप्तमीस्थम् ३।१।६२ । सप्तम्यन्ते पदे 'कर्मणि' (सू २९१३) इत्यादौ वाच्यत्वेन स्थितं कुम्भादि तद्वाचकं पदमुपपदसंज्ञं स्यात् । तस्मिंश्च सत्येव वक्ष्यमाणः प्रत्ययः स्यात् । (७८२) उपपदमतिङ् २।२।१६। उपपदं सुबन्तं

इत्यर्थः । अवकोकिल इति । कोकिलया आहूत इत्यर्थः । पर्यादय इति । ग्लानाद्यर्थे पर्यादयः समस्यन्त इत्यर्थः । अध्ययनाय अध्ययनार्थं, तेन श्रान्त इत्यर्थः । परिरत्र ग्लाने वर्तते । निरादय इति । क्रान्ताद्यर्थे निरादयः समस्यन्त इत्यर्थः । निष्कौशाम्बिरिति । अतिमालवत् ह्रस्वः । निरित्यव्यय निर्गमने वर्तते । कर्मप्रवचनीयानां प्रतिषेध इति । वार्तिकमेतत् । वृक्ष प्रनोति । 'लङ्गेऽथम्' इति कर्मप्रवचनीयत्वाच्च प्रादिसमासः । इदं तु वार्तिकं भाष्ये प्रत्याख्यातम् ।

अथोपपदसमासं वक्ष्यन्नुपपदसंज्ञामाह-तत्रोपपद सप्तमीस्थम् । अधिकारोऽयम् । सप्तमीति तदन्तग्रहणम् । सप्तम्यन्ते पदे वाच्यवाचकभावसम्बन्धेन तिष्ठतीति सप्तमीस्थम् । सप्तम्यन्तवाच्यमिनि यावत् । धातोरित्यधिकारसूत्रादुत्तरसूत्रमिदम् । ततश्च तदधिकारान्तर्गतेषु । 'कर्मण्यण्' इत्यादिसूत्रेषु यत्सप्तम्यन्तमुच्चारितं तदेव इह विवक्षितम् । एवञ्च तदुदाहरणे कुम्भं करोति कुम्भकार इत्यत्र सप्तम्यन्तवाच्यं कुम्भादीति पर्यवसन्नम् । कुम्भादेश्च उपपदसंज्ञायां प्रयोजनाभावात्तद्वाचकपदेषु विश्राम्यति । तथा च धातोरित्यधिकारान्तर्गते कर्मणीत्यादिसूत्रे यत्सप्तम्यन्तं कर्मणीत्यादि तद्वाच्यं यत् कुम्भादि तद्वाचकं पदम् उपपदसंज्ञं स्यादित्यधिकृतं वेदितव्यमित्यर्थः फलति । तदाह-नसप्तम्यन्ते पद इत्यादिना । तत्र 'धातोः कर्मणः समानकर्तृकात्' इति, 'धातोरेकाचो हलादेः' इति 'धातोः' इति च क्रमेण त्रयो धात्वधिकाराः । तत्र प्रत्यासत्त्या तृतीयधात्वधिकारस्थसप्तम्यन्तस्यैव ग्रहणात् 'धातोरेकाचः' इत्यधिकारे 'च्छि लुङि' इत्यत्र सप्तम्यन्तं न गृह्यते । अन्यथा कर्मणीत्यादाविव लुङन्ते अभूदित्यादावुपपदे धातोः च्छिरित्यर्थः स्यात् । ननु तत्रेति व्यर्थम्, तृतीयधात्वधिकारस्य प्रकृतत्वादेव ग्रहणसम्भवादित्याशङ्क्याह-तस्मिंश्च सत्येव वक्ष्यमाणः प्रत्ययः स्यादिति । अयमाशयः-तत्रेति भिन्नं वाक्यं क्रमव्यत्यासेन योज्यम् । सप्तमीस्थमुपपदसंज्ञं स्यात् । तत्र, तस्मिन्सति इति चाधिकृतं वेदितव्यमिति । तथाचोपपदे सति वक्ष्यमाणः प्रत्ययः स्यादिति तत्रेत्यस्यार्थः फलति । तथाच 'कर्मण्यण्'

समर्थेन नित्यं समस्यते । अतिङन्तश्चाय समासः । कुम्भ करोतीति कुम्भकारः ।
इह कुम्भ अस् कार इत्यलौकिकं प्रक्रियावाक्यम् । अतिङ् किम् । मा भवान्भूत् ।
'माङि लुङ्' (१२१९) इति सप्तमीनिर्देशान्माङुपपदम् । अतिङ्प्रहणं ज्ञाप-

इत्यत्र इदं सूत्रमुपस्थितम् । कर्मणीति सप्तम्यन्तं प्रथमान्तत्वेन विपरिणम्यते ।
सप्तमीनिर्देशस्तु उपपदसम्भवाप्रवृत्त्यर्थः । धातोरण् स्यात् कर्तर्यर्थे, कर्मवाचकं तु
कुम्भादिपदम् उपपदसम्भवं प्रत्येत्ययम्, तस्मिन्नुपपदे सत्येव अण् स्यादिति फलति ।
तस्मिन् सत्येवाण् स्यादित्यभावे तु कार इत्येवं केवलादपि धातोः कर्तर्यर्थे अण्प्र-
त्ययः स्यात् । कर्मणीति सप्तम्यन्तनिर्देशस्तु कुम्भकार इत्यादौ उपपदसम्भवां प्राप्-
त्य 'उपपदमतिङ्' इति नित्यसमाससम्पादनेन कुम्भ इत्यस्य कार इत्यस्य च साधु-
त्वप्रापणार्थतया चरितार्थः । तस्मिन्नुपपदे सत्येवाण् स्यादित्युक्ते तु कुम्भाद्युपपदस्य
अण्प्रत्ययोत्पत्तौ निमित्तत्वावगमान्न केवलादण्प्रत्ययः, उपपदसम्भवायाः प्रत्ययविधि-
सन्निधेयगोशित्वलाभात् । 'धः कर्मणि घृन्' 'भुवो भावे' इत्यादौ सप्तम्यन्तमर्थनिर्दे-
शापरमेव, व्याख्यानादिति भाष्यकैयटादिषु स्पष्टम् ।

उपपदमतिङ् । सुबन्मिति । 'सुबामन्त्रिते' इत्यतश्चदनुवृत्तेरिति भावः । समर्थेनेति ।
प्रथमान्तं समर्थप्रहणं तृतीयान्ततया विपरिणम्यत इति भावः । अतिङन्तश्चाय समास
इति । सूत्रे तिङ्गिति तदन्तप्रहणमिति भावः । समासः तिङन्तवटितो न भवतीत्यर्थः ।
अतिङ्किम् ? कारको व्रजति । 'तुमुण्वुलौ क्रियायां क्रियाथार्थायाम्' इति व्रजता-
नुपपदे कृजो ण्वुल्, अकादेशः । उपपदं समर्थनेत्येतावत्युक्ते इहाप्युपपदसमासः
स्यात् । अतः अतिङ्प्रहणम् । नचैव सुबित्यनुवृत्तेः प्रयोजनाभाव इति वाच्यम्, चर्मकार
इत्यत्र नलोपार्थकत्वात् । उपपदमतिङन्त समर्थन समस्यत इति व्याख्याने तु
सुबिति नानुवर्तत । ततश्च चर्मकार इत्यत्र नलोपो न स्यादिति भावः । कुम्भमिति ।
कुम्भं करोतीत्यर्थं 'कर्मगण' इति कर्मभूतकुम्भवाचकपदे उपपदे कृजधातोः कर्तरि
अण्प्रत्यये 'अचो ङिति' इति वृद्धौ स्पर्शत्वे कारशब्दः । तेन कुम्भशब्दस्य समासे
कुम्भकारशब्द इत्यर्थः । ननु कुम्भ करोतीति कथं विग्रहप्रदर्शनम्, अतिङन्तः समास
इत्युक्तवादिष्यत आह—कुम्भ अस् कार इत्यलौकिक प्रक्रियावाक्यमिति । लोके प्रयोगा-
नर्हत्वमलौकिकत्वम् । 'प्रययोत्तरपदयोश्च' इति सूत्रभाष्यरीत्या अलौकिकविग्रह-
वाक्य एव समासप्रवृत्तिः । कुम्भं करोतीति तदर्थप्रदर्शनमात्रमिति भावः । कुम्भ
अस् कार इत्यपघाटः, कृयोगे षष्ठ्या विधानात् । मा भवान् भूदिति । अत्र भूदिति
तिङन्तेन माङः समासनिवृत्त्यर्थमतिङ्प्रहणमिति भावः । भवानिति पदं तु समासा-
भावसूचनाय मध्ये प्रयुक्तम् । ननु माङः तृतीयधात्वधिकारे सप्तमीनिर्दिष्टत्वं तु
अदृष्टं, येन तस्य उपपदत्वात् समासः प्रसज्यत इत्यत आह—माङिति । ननु अति-

यति सुपा इत्येतन्नेहानुवर्तत इति । पूर्वसूत्रेऽपि गतिग्रहणं पृथक्कृत्यातिङ्ग्रहणं तत्रापकृष्यते । सुपा इति च निवृत्तम् । तथा च 'गतिकारकोपपदानां कृद्धिः सह समासवचनं प्राक्सुबुत्पत्तेः' (प ७६) इति सिद्धम् । व्याघ्री । अश्वक्रीती । कच्छपी ।

ङ्ग्रहणं व्यर्थं, मा भवान् भूदित्यत्र सुपेत्यनुवृत्त्यैव समासनिवृत्तिसम्भवादित्यत आह—अतिङ्ग्रहणमिति । एवञ्च उपपदम् असुबन्तेन समस्यत इति फलितम् । गति-समासोऽप्यसुबन्तेनेत्याह—पूर्वसूत्र इति । उत्तरसूत्रात्पूर्वसूत्रे अनुवृत्तिरपकर्षः । 'कुप्रा-दयः' इति 'गति' इति च योगो विभज्यते । कुप्रादयः सुबन्तेन समस्यन्ते । गतिस्तु समर्थेन समस्यते । अतिङन्तश्च समास इति व्याख्येयमिति यावत् । ततः किमित्यत आह—नथा चेति । गतिकारकोपपदानां कृदन्तैः सह सुबुत्पत्तेः प्राक् समासो वक्ष्य इति प्राचीनव्याकरणोक्तं सिद्धं भवतीत्यर्थः । यद्यप्युक्तरीत्या गत्युपपदयोरेव लाभः, तथाप्येकदेशानुमतिद्वारा प्राचीनपरिभाषेयं सिध्यति ।

अथ परिभाषायाः फलं दर्शयितुं गतिसमासमुदाहरति—व्याघ्रीति । व्याजिघ्र-तीति व्याघ्रः । व्याङ्पूर्वात् घ्राधातोः 'आतश्चोपसर्गे' इति कः, 'आतो लोप इटि च' इत्याल्लोपः । 'प्राधाध्माधेट्द्रशशः' इति तु न भवति, 'जिघ्रतेः संज्ञायां नेति वाच्यम्' इति निषेधात् । आढो द्रशब्देन गतिसमासः । आद्रशब्देन वेः गतिसमासः । तत्र यदि द्रशब्दस्य सुबन्तत्वमपेक्षेत तर्हि स्त्रीप्रत्यये उत्पन्ने सुबुत्पत्तः स्यात्, स्वार्थद्वयलिङ्गसङ्ख्याकारकप्रयुक्तकार्याणां क्रमिकत्वस्य 'कुस्तिते' इति सूत्रस्थभाष्यदशितस्य 'इथाप्रातिपदिकात्' इत्यत्रास्माभिः प्रपञ्चितत्वात् । 'ततश्च सुबुत्पत्तये लिङ्गसङ्ख्याकारकं क्रमेण अपेक्ष्यमिति प्रथमं लिङ्गसंयोगे सति अदन्तत्वात् टाप् स्यात् । न तु जातिलङ्घणङीष्, द्रशब्दमात्रस्य जातिवाचित्वाभावात् । ततश्च प्राशब्देन सुबन्तेन समासे सति व्याप्राशब्दस्य अदन्तत्वाभावात् जातिलङ्घणो ङीष् न स्यादिति भावः । यद्यप्युपपदत्वेनाप्येतत्सिद्धम्, तथापि गतिवसम्भवमात्रेणेदमित्याहुः । वस्तुतस्तु आढो प्राशब्देन उपपदसमासः, 'आतश्चोपसर्गे' इति सप्तमीनिर्देशात् । वेस्तु आद्रशब्देन गतिसमास इति तदशे गतिसमासोदाहरणमित्याहुः ।

अथ कारकसमासमुदाहरति—अश्वक्रीतीति । अश्वेन क्रीतेति विग्रहे 'कर्तृकरणे कृता' इति समासः 'क्रीतात्करणपूर्वात्' इति ङीष् । सुबन्तेन समासे तु उक्तराया पूर्वं टापि अदन्तत्वाभावात् ङीष् न स्यादिति भावः । उपपदसमासमुदाहरति—कच्छपीति । कच्छः तीरं, तेन तस्मिन् वा पिवतीति कच्छपी । 'सुपि स्थः' इत्यत्र 'सुपि' इति योगविभागात्कः, उपपदमासः । तस्य सुबन्तापेक्षायाम् उक्तरायाः टावेव स्यात्, न तु जातिलङ्घणङीषिति भावः ।

(७८३) अमैवाव्ययेन २।२।२०॥ अमैव तुल्यविधानं यदुपपदं तदेवाव्ययेन सह समस्यते । स्वादुङ्कारम् । नेह । 'कालममयेत'सु तुमुन्' (सू ३१७६) । काल समयो वेला वा भोक्तुम् । अमैवेति किप् । अग्रे भोज-अग्रे भुक्त्वा । 'विभाषाऽग्रे प्रथमपूर्वेषु' (सू ३३४५) इति क्त्वाणमुलौ । अमा चान्येन च तुल्यविधानमेतत् । (७८३) तृतीयाप्रभृतोन्यन्यतरस्याम् २।२।२१ ॥ 'उप-दशस्तृतीयायाम्' (सू ३३६८) इत्यादीन्युपपदान्यमन्तेनाव्ययेन सह वा समस्य-न्ते । मूलकेनोपदेशं भुङ्क्ते-मूलकोपदशम् । उच्चैःकारम् । (७८५) क्त्वा

अमैवाव्ययेन । अमैवेत्यनन्तरं तुल्यविधानमित्यध्याहार्यम् । 'तुल्यार्थेऽन्तुलोपमा-भ्याम्' इति तृतीया । अमैव तुल्येति । अग्रप्रत्ययमात्रविधायकशास्त्रेण अमैव सह यस्य उपपदसञ्ज्ञा विधीयते तदुपपदमव्ययेन समस्यत इति यावत् । पूर्वसूत्रेणैव सिद्धे नियमार्थमिदमित्याह—तदेवेति । विवरणवाक्ये द्वितीय एवकारो नियमलभ्यः, न तु सूत्रस्थः, तस्य अप्राप्ते अमा तुल्यविधानत्वे अवधारणार्थत्वात् । स्वादुङ्कारमिति । स्वादुं कृत्वेत्यर्थः । ओदनं भुङ्क्त इति शेषः । 'स्वादुमि णमुल्, इति णमुल्, स्वादु-शब्दस्य मान्तत्वं निपातनात् । 'कृन्मेजन्तः' इत्यव्ययत्वम् । तदेवेति नियमस्य प्रयोजनमाह—नेहेति । उपपदसमास इति शेषः । भोक्तुमिति । यद्यपि 'कालसमयवे-लासु' इति सप्तमीनिर्देशात् कालसमयवेलानामुपपदत्वम्, तथापि कालादीना-मुपपदसञ्ज्ञा तुमुना तुल्यविधानैव, न स्वमा । अतः कालादीनामुपपदत्वेऽपि न समास इत्यर्थः । अमैवात किमिति । अमैवेत्येवकारः किमर्थं इति प्रश्नः । अमा चान्येन चेति । अग्रप्रत्ययेन क्त्वाप्रत्ययेन च सह उपपदसञ्ज्ञा अग्रे प्रथमपूर्वशब्दानां विहिता, ततश्च उपपदत्वस्य अमैव तुल्यविधानत्वाभावात् न उपपदसमास इति भावः ।

तृतीयाप्रभृतोन्यन्यतरस्याम् । तृतीयाशब्देन 'उपदशस्तृतीयायाम्' इत्यारभ्य 'अ-न्वञ्चानुलोभ्ये' इत्यन्तसूत्रोपात्तान्युपपदानि विवक्षितानि । अमेति, अव्ययेनेति चानुवर्तते, एवकारस्तु नानुवर्तते, अस्वरितत्वात् । अमेत्येतदव्ययविशेषणम् । तदा ह—उपदशस्तृतीयायामस्यादिना । मूलकेन उपदश भुङ्क्ते मूलकोपदशमिति । 'उपदशस्तृ-तीयायाम्' इति णमुल् । अमैव तुल्यविधानत्वात् पूर्वसूत्रेण नित्ये प्राप्ते विकल्पो-ऽयम् । ननु मूलकेनेत्यस्य भुङ्क्त इत्यत्रैवान्वयात् उपदश इत्यत्रान्वयादसामर्थ्यात् कथमाह समास इति चेत्, मैवम्—उपदशनक्रियां प्रति हि मूलकस्य आर्थिकं कर्म-त्वमादाय सामर्थ्यमुपपाद्यम् । तृतीया तु प्रधानक्रियानुरोधात् परत्वाच्चोपपाद्येत्य-न्यत्र विस्तरः । उच्चैःकारमिति । उच्चैः कृत्वेत्यत्र तु 'अव्ययेऽयथाभिप्रेताख्याने कृञः क्त्वाणमुलौ' । तत्र उच्चैःकारमित्यत्र उपपदत्वस्य अमैव तुल्यविधानत्वा-

च २।२।२२॥ तृतीयाप्रभृतीन्युपपदानि क्त्वान्तेन सह वा समस्यन्ते । उच्चैः कृत्य-उच्चैः कृत्वा । 'अव्ययेऽयथाभिप्रेत' (सू ३३८१) इति क्त्वा । तृतीयाप्रभृतीनीति किम् । अलं कृत्वा, खलु कृत्वा । (७८६) तत्पुरुषस्याङ्गुलेः सङ्ख्याव्ययादेः ५।४।८६ ॥ सङ्ख्याव्ययादेरङ्गुल्यन्तस्य तत्पुरुषस्य समासान्तोऽव स्यात् । द्वे अङ्गुली प्रमाणमस्य द्व्यङ्गुल दाह । निर्गतमङ्गुलिभ्यो निरङ्गुलम् । (७८७) अहस्सर्वैकदेशसङ्ख्यातपुण्याच्च रात्रेः ५।४।८७ ॥ एभ्यो रात्रेर-
त्स्यात्, चात्साङ्ख्याव्ययादेः । 'अहर्ग्रहण द्वन्द्वार्थम्' (वा ३३५३) अहश्च रात्रि-

भावात् 'अमैवाव्ययेन' इत्यप्राप्ते अनेन विकल्पः । समासपक्ष आदिर्गुप्त्यनन्यतरस्याम्' इति कृदुत्तरपदप्रकृतिस्वरः आद्युदात्तत्वम् । असमासपक्षे तु उच्चैरिति फिट्-सूत्रेण अन्तोदात्तत्वमिति फले भेदः । अमन्तेनेति किम्, पर्याप्तो भोक्तुम् । 'पर्याप्तवचनेषु' इति तुमुन् । क्त्वा च । तृतीयाप्रभृतीनीति पूर्वसूत्रमनुवर्तते । क्वेति तृतीयार्थे प्रथमा । टाया 'सुपां सुलुक् पूर्वसवर्ण' इति पूर्वसवर्णदीर्घ इत्यपरे । तदाह-तृतीयेति । ननु 'उपदंशस्तृतीयायाम्' इत्यतः प्रागेव समासकृतकयोरिति क्त्वाविधेः पाठात् कथमुच्चैः कृत्वेत्युदाहरणमित्यत आह—अव्ययेऽयथेति । 'अव्ययेऽयथाभिप्रेताख्याने कृजः क्त्वाणमुलौ' इति सूत्रेणेत्यर्थः । अलकृत्वेति । 'अलंसत्त्वोः प्रतिषेधयोः प्राचां क्त्वा' इत्येतत् 'उपदंशस्तृतीयायाम्' इत्यतः पूर्वमेव पठितम् । अतः तद्विहितत्त्वो मान्तेन सह समासाभावात् न त्यविति भावः । इत्युपपदसमासाः ।

अथ तत्पुरुषेषु असाधारणसमासान्तान् वक्तुमुपक्रमते—तत्पुरुषस्याङ्गुलेः सङ्ख्याव्ययादेः । 'अचप्रत्यन्ववपूर्वात्' इत्यतः अजित्यनुवर्तते, समासान्त इत्यधिकृतम् । तेन समासस्य अन्तावयव इति लभ्यते । प्रत्ययः परश्च इत्यधिकारात् अचप्रत्ययस्य तत्पुरुषात् परत्वेऽपि तस्य तदवयवत्वात् अङ्गुलेरिति अवयवषष्ठी । अङ्गुलेरिति तत्पुरुषविशेषणं तदन्तविधिः । तदाह—सङ्ख्याव्ययादेरिति । सङ्ख्या च अव्ययं च सङ्ख्याव्यये ते आदी यस्येति विग्रहः । द्व्यङ्गुलमिति । 'तद्वितार्थ' इति द्विगुः । 'प्रमाणे द्व्यसज्जधनव्मात्रचः' 'प्रमाणे लः' 'द्विगो नित्यम्' इति लुक् । द्व्यङ्गुलिशब्दादचि तस्य तद्वितत्वात्तस्मिन् परे 'यस्येति च' इति इकारलोपः । निरङ्गुलमिति । 'निरादयः क्त्वान्तार्थे' इति समासः, अच्, इलोपः । अहस्सर्वैकदेशसङ्ख्यातपुण्याच्च । एभ्यो रात्रेरिति । अहन्, सर्वं, एकदेश, सङ्ख्यात, पुण्य एभ्यः परस्य रात्रिशब्दस्येत्यर्थः । अहश्चाङ्गुलपूर्वपदस्य राज्यन्तस्य तत्पुरुषस्येति यावत् । ननु अहरादिः राज्यन्तस्तत्पुरुषो नास्त्येव । अहो रात्रिरिति वा अहश्चासौ रात्रिश्चेति वा असम्भवादित्यत आह—अहर्ग्रहण द्वन्द्वार्थमिति । न च ब्रह्मणो यदहः तस्यावयवभूता या मानुषी रात्रि-

आहोरात्रः । सर्वा रात्रिः सर्वरात्रः । पूर्वं रात्रेः पूर्वरात्रः । सङ्ख्यातरात्रः । पुण्य-
रात्र । द्वयो रात्र्योः समाहारो द्विरात्रम् । अतिक्रान्तो रात्रिमतिरात्रः । (७८८)
राजाहस्सखिभ्यष्टच् ५ । ४ । ६१ । एतदन्तात्तत्पुरुषाष्टच्स्यात् । परमराजः ।
अतिराजो । कृष्णसख । (७८९) अहृष्टखोरेव ६।४।१४। एतयोरेव परतो-
ऽहृष्टलोपः स्यात्, नान्यत्र । उत्तमाह । द्वे अहनी भृतो द्वयहीन क्रतुः ।

रिति षष्ठीतत्पुरुषः सम्भवतीति वाच्यम्, अहर्ग्रहण इन्द्रार्थमिति भाष्यप्रामाण्येन
एवञ्जातीयकतत्पुरुषस्य प्रयोगाभावोन्नयनात् । अहोरात्र इति । इन्द्राद्च्, इलोपः
'जातिरप्राणिनाम्' इत्येकवचस्वम् । 'स नपुंसकम्' इति बाधित्वा रात्राह्वाहाः पुसि'
इति पुस्त्वम् । सर्वा रात्रिः सर्वरात्र इति । सर्वा रात्रिरिति विग्रहे 'पूर्वकालैक' इति
कर्मधारयः अच् इकारलोपः ।

'रात्राह्' इति पुंस्त्वम् । सर्वनाम्नो वृत्तिमात्रे' इति पुंवत्वम् । एकदेशेत्यर्थग्र-
हणमित्यभिप्रेत्योदाहरति—पूर्वमिति । पूर्व रात्रेरिति विग्रहे 'पूर्वापराधरोत्तरम्' इत्येक-
देशिसमासः । अच्, इलोपः, 'रात्राह्' इति पुंस्त्वम् । सङ्ख्यातरात्र इति । सङ्ख्या-
ता रात्रिरिति विग्रहे कर्मधारयः 'पुंवकर्मधारय' इति पुंवत्वम् । पुण्यरात्र इति ।
पुण्या रात्रिरिति विग्रहे कर्मधारयः । पुंवकर्मधारय' इति पुंवत्वम् । अच्, इलोपः ।
'रात्राह्' इति पुंस्त्वम् । द्विरात्रमिति । 'तद्धितार्थ' इति द्विगुः । सङ्ख्यादित्वाद्च्,
इलोपः । 'सङ्ख्यापूर्वं रात्रं क्लीबम्' इति नपुंसकत्वम् । अतिरात्र इति । 'अत्यादयः
क्रान्ताद्यर्थे' इति समासः । अव्ययादित्वाद्च्, इलोपः । 'रात्राह्' इति पुस्त्वम् ।

राजाहस्सखिभ्यष्टच् । 'तत्पुरुषस्याङ्गुलेः' इत्यतः तत्पुरुषस्येत्यनुवृत्तं पञ्चमीबहुवच-
नत्वेन विपरिणतं राजाहस्सखिभ्यः इत्यनेन विशेष्यते । तदन्तविधिः, तदाह—एत-
दन्तादिति । परमराज इति । परमश्चासौ राजा चेति विग्रहः । समासान्तष्टच् । 'नस्त-
द्धिते' इति टिलोपः । अतिराज इति । अतिक्रान्तो राजानमिति विग्रहः । 'अत्यादयः'
इति समासः । टचि टिलोपः॥ कृष्णसख इति । कृष्णस्य सखेति विग्रहः । समासान्त-
ष्टच् । 'यस्येति च' इति इकारलोपः । अहृष्टखोः । शेषप्रणने सूत्रं व्याचष्टे—टिलोपः
स्यादिति । टेरित्यनुवर्तते, 'अहृष्टलोपोऽनः' इत्यस्मात् लोप इति चेति भावः । 'नस्त-
द्धिते' इत्येव सिद्धे नियमार्थमिदमित्याह—नान्यत्रेति । एवकारस्तु अह् एव टखोरिति
विपरीतनियमव्यावृत्त्यर्थः । टखोरेवेति किम् । अह्वा निर्वृत्तम् आह्निकम् 'कालाट्ठञ्'
इत्यधिकारे 'तेन निर्वृत्तम्' इति ठञ् । टिलोपाभावादहृष्टलोपः । टप्रत्यये उदाहरति—
उत्तमाह इति । उत्तमं च तदहश्चेति विशेषणसमासः । 'राजाहस्सखिभ्यष्टच्' इति
टच् । 'अहृष्टखोरेव' इति प्रकृतसूत्रेण टिलोपः 'रात्राह्वाहाः पुसि' इति पुंस्त्वम् । खे
उदाहरति—द्वे अहनी भृत इति । अत्यन्तमंयोगे द्वितीया । भतः पङ्क्तिन इत्यर्थः ।

तद्धितार्थे द्विगु' । 'तमधीष्ट —' (सू १७४४) इत्यधिकारे 'द्विगोर्वा' इत्यनुवृत्तौ 'रात्र्यहस्संवत्सराच्च' (सू १७५१) इति खः । लिङ्गविशिष्टपरिभाषया अनित्यत्वान्नेह । मद्राणां राज्ञी मद्रराज्ञी । (७६०) अहोऽह एतेभ्यः ५।४।८८॥ सर्वादिभ्यः परस्याहन्शब्दस्याह्लादेशः स्यात् समासान्ते परे । (७६१) अहोऽन्दन्तात् ८।४।७। अदन्तपूर्वपदस्याद्रेफात्परस्याऽह्लादेशस्य नस्य णः स्यात् । सर्वाङ् । पूर्वाङ् । सङ्ख्याताहः । द्वयोरहोर्भवः । 'कालाट्ठञ्' (सू १३८१)

द्व्यह्नीन इत्यत्र प्रक्रियां दर्शयति—तद्धितार्थे द्विगुरिति । कोऽत्र तद्धित इत्यत आह—तमधीष्ट इत्यादि । तथाच द्व्यहन्शब्दात् स्वस्य ईनादेशे 'अह्णखोरेव' इति टिलोपे द्व्यह्नीन इति रूपमित्यर्थः । नन्वत्र 'अहोऽह एतेभ्यः' इत्यह्लादेशः कुतो न स्यात् । न च खे टिलोपविधिसामर्थ्याह्लादेश इति वाच्यम् । अहीन इत्यत्र खे टिलोपविधेः चरितार्थत्वात् इति चेत्, न—समासान्ते पर एवाह्लादेशविधानात् प्रकृते तु समासान्तविधेरनित्यत्वात् 'राजाहस्सखिभ्यः' इति न टच् । यद्यपि उक्तमाहः इत्यत्र द्व्यह्नीन इत्यत्र च 'नस्तद्धिते' इत्येव टिलोपः सिद्धः । तथापि आह्निकमित्यादावावश्यकस्य नियमविधेर्विधिसुखेनापि प्रवृत्त्यभ्युपगमादिह तदुपन्यासः । ननु मद्राणां राज्ञी मद्रराज्ञीत्यत्रापि लिङ्गविशिष्टपरिभाषया 'राजाहस्सखिभ्यः' इति टच् स्यादित्याशङ्क्याह—लिङ्गेति । अनित्यत्वादिति । समासान्तप्रकरणे लिङ्गविशिष्टपरिभाषा नेति 'ङथाप्प्रातिपदिकात्' इत्यत्र भाष्ये उक्तत्वादिति भावः । मद्रराज्ञीति । नच टचि सत्यपि 'यस्येति च' इतोकारलोपे मद्रराज्ञशब्दात् टित्वात् ङीपि मद्रराज्ञीति निर्बाधमिति वाच्यम्, टचि हि सति 'भस्यादे तद्धिते' इति पुंवत्त्वे टिलोपे मद्रराज्ञी इति स्यादिति भावः ।

अहोऽह एतेभ्यः । पूर्वसूत्रे अहस्सर्वैकदेशसङ्ख्यातपुण्यशब्दा निर्दिष्टाः । तत्र चकारेण सङ्ख्याव्यये अनुकृष्टे । अहश्शब्दवर्जं ते सर्वे एतच्छब्देन परामृश्यन्ते, नत्वहश्शब्दः, अहश्शब्दात् परस्य अहन्शब्दस्य तत्पुरुषे असम्भवादित्यभिप्रेत्यव्याचष्टे—सर्वादिभ्य इति । समासान्ते पर इति । एतत्तु प्रकरणात्लब्धम् । अहोऽन्तात् । पूर्वपदात्संज्ञायाम्' इत्यतः पूर्वपदादित्यनुवृत्तम् । अदन्तादित्यत्रान्वेति । 'रषाभ्यां नो णः' इति सूत्रं षकारवर्जमनुवर्तते । पूर्वपदादित्यनेन पूर्वपदस्थादिति विवक्षितम् । तदाह—अदन्तपूर्वेति । तदन्तविधिर्नैव सिद्धे अन्तग्रहणं स्पष्टार्थम् । लक्ष्येषु अहस्सु भवो लक्षाह् इत्यत्र णत्वार्थं चादित्यपि बोध्यम् । समासान्ते पर इति किम् । द्वे अहनी श्रुतो द्व्यह्नीनः । अत्र समासान्तविधेरनित्यत्वात् टजभावे अह्लादेशो न । सर्वाङ् इति । सर्वमहरिति विग्रहे 'पूर्वकाल' इति समासे 'राजाहस्सखिभ्यः'

‘द्विगोर्लुगनपत्ये’ (सू १०८०) इति ठञो लुक् । द्वयह । स्त्रियामदन्तत्वाद्वाप् ।
 द्वयह । द्वयहप्रियः । अत्यहः । (७६२) क्षुभ्नादिषु च दा४।३६॥ एषु णत्वं न
 स्यात् । दीर्घाहो प्रावृट् । एवं चैतदर्थमह इत्यदन्तानुकरणक्लेशो न कर्तव्यः ।
 ‘प्रातिपदिकान्त-’ (सू १०५५) इति णत्ववारणाय क्षुभ्नानिषु पाठस्यावश्यकत्वात् ।
 अदन्तादिति तपरकरणान्नेह । परागतमहः पराह । (७६३) न सङ्ख्यादेः समाहाये

इति टच्, अह्लादेशः, णत्वं ‘रात्राह्लाहाः’ इति पुंस्त्वम् । पूर्वाह्न इति । समासादि
 सर्वाह्नवत् । सख्याताह्न इति । संख्यातमहरिति विग्रहः । विशेषणसमासः, टच् अह्ला-
 देशः । निमित्ताभावाच्च णत्वम् । पुण्यपूर्वस्य त्वग्रे वच्यते । सख्यापूर्वस्य उदाहरति-
 द्वयोरहोरित्यादि । द्वयह इति । तद्धितार्थे द्विगुः । टच् । ततो भवार्थे ठञ्, तस्य लुक्,
 अह्लादेशः । प्रसाङ्गादाह—स्त्रियामिति । द्वयहेति । द्वयोरहोर्भवेत्यर्थः । ठञ् लुक् च पूर्व-
 वत् ‘अपरिमाणविस्त’ इति न ङीप् । ठञ्निमित्तस्तु ङीप् नेत्यपरिमाणविस्तैत्य-
 त्रोक्तम् । टचष्टित्वेऽप्युपसर्जनत्वात् ‘ठिङ्’ इति न ङीप् । वस्तुतस्तु स्त्रीत्वमेवात्र
 नास्ति । ‘रात्राह्लाहाः पुसि’ इत्युक्तेरिति शब्देन्दुशेखरे प्रपञ्चितम् । सङ्ख्यापूर्व-
 स्योदाहरणान्तरमाह—द्वयहप्रिय इति । द्वे अहनी प्रिये यस्येति विग्रहः । तद्धितार्थ-
 स्युत्तरपदे द्विगुः । टच् अह्लादेश इति भावः । अव्ययपूर्वस्योदाहरति—अत्यह इति ।
 अहरतिक्रान्त इति विग्रहः । अत्यादय इति समासः । टच् अह्लादेश इति भावः ।

क्षुभ्नादिषु च । रषाभ्यामित्यतो ण इति ‘न भाभूपूकमि’ इत्यतो नेति चानुव-
 र्त्ते । तदाह—एष्विति । दीर्घाहो प्रावृडिति । वर्षर्तौ प्रावृट्शब्दः स्त्रीलिङ्गः । ‘स्त्रियां
 प्रावृट् स्त्रियां भूभिर्न वर्षाः’ इत्यमरः । दीर्घाण्यहानि यस्मिन्निति बहुव्रीहिः । ‘अन
 उपधालोपिनोऽन्यतरस्याम्’ इति ङीप् ‘अस्लोपोऽनः’ इत्युपधालोपः । ‘अह्लोऽह-
 न्तात्’ इति णत्वं तु क्षुभ्नादित्वान्नेति भावः । ननु क्षुभ्नादिषु दीर्घाह्नित्यस्य पाठो
 व्यर्थः ‘अह्लोऽदन्तात्’ इत्यत्र हि अह्न इत्यदन्तात् षष्ठ्यर्थे प्रथमा । अदन्तपूर्वपदस्था-
 न्निमित्तात् परस्य अह्नशब्दस्य नस्य णत्वं स्यादिति तदर्थः । दीर्घाह्नित्यत्र च अह्ला-
 देशस्याप्रसक्त्या अदन्तत्वाभावादेव णत्वस्याप्राप्तौ किं तन्निवृत्त्यर्थेन क्षुभ्नादिपाठे-
 नेत्यत आह—एष्वेति । एवं सति दीर्घाह्निशब्दस्य क्षुभ्नादिपाठे सति, एतदर्थम्
 ‘अह्लोऽदन्तात्’ इति णत्वनिवृत्त्यर्थम्, अह्न इत्यस्य अदन्तत्वानुसरणं षष्ठ्यर्थे व्यत्य-
 येन प्रथमानुसरणं क्लेशावहं न कर्तव्यमित्यर्थः । क्षुभ्नादिपाठादेव णत्वनिवृत्तिसिद्धे-
 रिति भावः । ननु दीर्घाह्नित्यस्य णत्वाभावाय किं क्षुभ्नादिपाठोऽभ्युपगम्यताम् उत
 अह्न इत्यस्य अदन्तत्वमित्यत्र विनिगमनाविरह इत्यत आह—प्रातिपदिकान्तेति ।
 अथ ‘अह्लोऽदन्तात्’ इत्यत्र पूर्वपदविशेषणे अदन्तादिति तपरत्वस्य प्रयोजनमाह—
 अदन्तादिति । पराह इति । ‘प्रादयो गताद्यर्थे’ इति समासः, टच्, अव्ययात्परत्वाद्

५।४।८६॥ समाहारे वर्तमानस्य सङ्ख्यादेरह्लादेशो न स्यात् । सङ्ख्यादेः इति स्पष्टार्थम् । द्वयोरहो. समाहारो द्वयहः । व्यह । (७६४) उत्तमैकाभ्यां च ५ । ४ । ६० ॥ आभ्यामह्लादेशो न । उत्तमशब्दोऽन्त्यार्थः । पुण्यशब्दमाह । 'पुण्यैकाभ्याम्' इत्येव सूत्रयितुमुचितम् । पुण्याहम् । सुदिनाहम् । सुदिनशब्दः प्रशस्तवाची । एकाहः । 'उत्तमग्रहणमुपान्त्यस्यापि सङ्ग्रहार्थम्' इत्येके । सङ्ख्याताहः । (७६५) अग्राख्यायामुरसः ५।४।६३॥ टच्स्यात् । अश्वानामुर इव अश्वोरसम् । मुखोऽश्व इत्यर्थः । (७६६) अत्रोऽश्मायस्स-

ह्लादेशः । परेति पूर्वपदस्यादन्तत्वाभावात् न णत्वमिति भावः । न सङ्ख्यादेः समाहारे । अह्लादेश इति । 'अह्लोऽह्लः' इत्यतस्तदनुवृत्तेरिति भावः । ननु संख्यादिभिन्नस्य तत्पुरुषस्य समाहारे अभावादेव सिद्धे संख्यादेरिति व्यर्थमित्यत आह—स्पष्टार्थमिति । द्वयह इति । समाहारे द्विगुः । टच्, 'रात्राह्ल' इति पुस्त्वम् । सङ्ख्यादित्वात्प्राप्तस्य अह्लादेशस्य निषेधः । व्यह इति । त्रयाणामह्लां समाहार इति विग्रहः । समासादि द्वयहवत् ।

उत्तमैकाभ्या च । ननु उत्तमशब्दात् परस्याहन्शब्दस्य अह्लादेशाप्रसक्तेरुत्तमग्रहणव्यर्थमित्यत आह—उत्तमशब्द इति । उत्तमशब्दः अन्त्ये वर्तते । यथा द्वादशाहे 'उदयनीयातिरात्र उत्तममहः' इति अन्त्यमिति गम्यते । 'अहस्सर्वैकदेशसङ्ख्यातपुण्या' दित्युपात्तेषु अन्त्यः पुण्यशब्दो विवक्षित इत्यर्थः । तर्हि पुण्यैकाभ्याम् इत्येव कुतो न सूचितमित्याशङ्क्य स्वतन्त्रेच्छत्वान्महर्षेरित्याह—पुण्यैकाभ्यामित्येवेति । पुण्याहमिति । पुण्यमहरिति विग्रहे विशेषणसमासः, टच्, टिलोपः, 'पुण्यसुदिनाभ्यां च' इति नपुंसकत्वम् ।

एकाह इति । एकमहरिति विग्रहे 'पूर्वकाल' इति समासः । टच्, टिलोपः । उपान्त्यस्यापीति । लक्षणेति शेषः । पुण्येत्यनुक्त्वा उत्तमग्रहणमेव लक्षणाबीजम्, उत्तमे च एकं चेति द्वन्द्वः, सौत्रं द्विवचनमिति भावः । सङ्ख्याताह इति । सङ्ख्यातमहरिति विग्रहे विशेषणसमासः, टच्, टिलोपः । 'रात्राह्लाहा' इति पुंस्त्वम् । उपान्त्यसङ्ख्यातशब्दपूर्वकत्वात् न ह्लादेशः ।

अग्राख्यायामुरसः । शेषपूरणेन सूत्रं व्याचष्टे—टच् स्यादिति । पञ्चम्यर्थे सप्तमी अग्रं प्रधानं तद्वाची य उरशब्दः तदन्तात्तत्पुरुषाट्च् स्यादित्यर्थः । 'अग्रयाख्यायाम्' इति पाठान्तरम् । अग्रे भवमग्रं, मुख्यमिति यावत् । अश्वानामुर इवेति । उरो यथा प्रधानं तथेत्यर्थः । उरशब्दस्य मुख्ये वृत्तौ लक्षणाबीजमिदम् । अश्वोरसमिति । उरशब्देन मुख्यवाचिना षष्ठीसमासः, टच्, 'परवह्निङ्गम्' इति नपुंसकत्वम् । अग्राख्या-

सकथम् । (८०१) नावो द्विगोः ५।४।६६। नौशब्दान्ताद्द्विगोष्टकस्यात्, न तु तद्धितलुकि । द्वाभ्यां नौभ्यामागतो द्विनावरूप्य । 'द्विगोलुगनपत्ये' (सू १०८०) इत्यत्र अचि इत्यस्यापकर्षणादज्ञादेर्न लुक् । पञ्चनावप्रियः । द्विनावम् । त्रिनावम् । अतद्धितलुकीति किम् । पञ्चभिर्नौभिः क्रीतः पञ्चनौ । (८०२) अर्धाच्च ५।४। १००। अर्धाज्ञावष्टकस्यात् । नावोऽर्धम्-अर्धनावम् । क्लीबत्वं लोकात् । (८०३) खार्याः प्राचाम् ५।४।१०१॥ द्विगोरर्धाच्च खार्याष्टक्या स्यात् । द्विखारम्—द्विखारि । अर्धखारम्, अर्धखारी । (८०४) द्वित्रिभ्यामञ्जलेः ५।४।१०२॥ टज्वा स्याद्द्विगौ । द्वयञ्जलम्-द्वयञ्जलि । अतद्धितलुकीत्येव । द्वाभ्यामञ्जलिभ्यां

नावो द्विगोः । न तु तद्धितलुकीति । 'गोरतद्धितलुकि' इत्यतो मण्डूकप्लुत्या तदनुवृत्तेरिति भावः । द्विनावरूप्य इति । तद्धितार्थे समासः, टच्, आवादेशः । हेतुमनुष्येभ्योऽन्यतरस्यां रूप्यः, तस्य 'द्विगोलुगनपत्ये' इति लुकमाशङ्क्याह—द्विगोलुगनपत्ये इत्यत्रेति । अपकर्षणादिति । 'गोत्रेऽलुगचि' इत्युत्तरसूत्रादित्यर्थः । पञ्चनावप्रिय इति । पञ्च नावः प्रियाः यस्येति विग्रहे उत्तरपदे द्विगुः, टच्, आवादेशः । द्विनावमिति । द्वयोः नावोः समाहार इति विग्रहे द्विगुः, टच्, आवादेशः, 'स नपुंसकम्' इति नपुंसकत्वम् । त्रिनावमिति । तिसृणां नावां समाहार इति विग्रहः । द्विनाववत् । पञ्चनौरिति । तद्धितार्थे समासः ? आर्हीयष्टक्, 'अर्धार्ध' इति लुक् । अर्धाच्च । अर्धशब्दात् परो यो नौशब्दः तदन्तात् तत्पुरुषाट्जित्यर्थः । अर्धनावमिति । 'अर्धं नपुंसकम्' इति समासः, टच्, आवादेशः । अत्र 'परवलिङ्गम्' इति स्त्रीत्वमाशङ्क्याह—क्लीबत्वं लोकादिति । खार्याः प्राचाम् । खारीशब्दान्तात् द्विगोः, अर्धपूर्वकात् खारीशब्दान्तात्तत्पुरुषाच्चेत्यर्थः ।

द्विखारमिति । द्वयोः खार्योः समाहार इति विग्रहे द्विगुः । टच्, 'यस्येति च' । 'स नपुंसकम्' इति नपुंसकत्वम् । टज्भावपत्वे 'स नपुंसकम्' इति नपुंसकत्वाच्चनपुंसकह्रस्वः । अर्धखारमिति । खार्या अर्धमिति विग्रहः । 'अर्धं नपुंसकम्' इति समासः, टच्, यस्येति च । क्लीबत्वं लोकात् । अर्धखारीति । पूर्ववत् समासः । टज्भावपत्वे 'परवलिङ्गम्' इति स्त्रीत्वम् । एकविभक्तावष्टयन्तवचनादुपसर्जनत्वाभावाद् ह्रस्वः । अर्धखारि इति कचिद्भ्रस्वान्तपाठः । तदाक्लीबत्वं लोकात्, ततो नपुंसकह्रस्वः । द्वित्रिभ्यामञ्जलेः । शेषपूरणेन सूत्रं व्याचष्टे-टज्वा स्यादिति । द्विगाविति । द्वयञ्जलमिति । द्वयोरञ्जल्योः समाहार इति विग्रहे द्विगुः, टच्, 'यस्येति च', 'स नपुंसकम्' । द्वयञ्जलीति । समाहारे द्विगुः । टज्भावे सति नपुंसकह्रस्वत्वम् । अतद्धितलुकीत्येवेति । अनुवर्तत एवेत्यर्थः । अञ्जलिभ्या क्रीत इति । अञ्जलिशब्दः अञ्जलिपरिमि-

क्रीतो द्वयञ्जलिः । (८०५) ब्रह्मणो जानपदाख्यायाम् ५।४।१०५। ब्रह्मा-
न्तात्तत्पुरुषाद्व्यस्यात्समासेन जानपदत्वमाख्यायते चेत् । सुराष्ट्रे ब्रह्मा सुराष्ट्रब्रह्मः ।
(८०६) कुमहद्ब्रह्मामन्यतरस्याम् ५।४।१०५। आन्या ब्रह्मणो वा ट्वस्या-
त्तत्पुरुषे । कुत्सितो ब्रह्मा कुब्रह्म-कुब्रह्मा । (८०७) आन्महतः समानाधिक-
रणजातीययोः ६।३।४६॥ महत आकारोऽन्तादेश स्यात्समानाधिकरणे उत्त-
रपदे जातीये च परे । महाब्रह्मः-महाब्रह्मा । महादेवः महाजातीयः । समाना-
धिकरणे किम् । महतः सेवा महत्सेवा । लाक्षणिकं विहाय प्रतिपदोक्तः 'सन्महत'

तधान्यादौ वर्तते, केवलस्याञ्जलेः मूल्यत्वासम्भवात् । परिमाणत्वात् टञ् । 'अध्यर्थ'
इति तस्य लुक् ।

ब्रह्मणो जानपदाख्यायाम् । जनपदे भवो जानपदः भावप्रधानो निर्देशः । तस्य केना-
ख्येत्याकाङ्क्षायाम् प्रकृतत्वात् समासेनेति लभ्यते । तदाह—समासेन जानपदत्वमा-
ख्यायते चेदिति । जानपदत्वमित्यनन्तरं ब्रह्मण इति शेषः । सुराष्ट्रे ब्रह्मेति । ब्रह्मश-
ब्दोऽत्र पुल्लिङ्गः । ब्रह्मा विप्रः । 'वेदस्तत्त्वं तपो ब्रह्मा ब्रह्मा विप्रः प्रजापतिः' इत्य-
मरः । सप्तमीति योगविभागात् समासः । टच्, टिलोपः, 'परवखिलङ्गम्' इति पुंस्त्व-
म् । जानपदेति किम् । देवब्रह्मा नारदः । कुमहद्ब्रह्मामन्यतरस्याम् । कुब्रह्मेति । टजभावे
रूपम् । 'कुगतिप्रादयः' इति समासः । कुब्रह्म इति । टचि रूप, टिलोपः । अथ मह-
त्पूर्वस्य टज्वित्पमुदाहरिष्यन् विशेषमाह—आन्महतः । 'अलुगुत्तरपदे' इत्युत्तरपदा-
धिकारस्थमिदं सूत्रम् । उत्तरपदे इत्यनुवृत्तं समानाधिकरणपदे अन्वेति, न तु जातीय
इति तस्य प्रत्ययत्वात् । तदाह—महत आत्वमित्यादिना । महाब्रह्म इति । महाश्चासौ
ब्रह्मा चेति विग्रहः । 'सन्महत' इत्यादिना समासः । आत्वम् । सवर्णदीर्घः । 'कुमह-
द्ब्रह्माम्' इति टच् । टिलोपः, 'परवखिलङ्गम्' इति पुंस्त्वम् । महाब्रह्मेति । टजभावे
आत्वे रूपम् । अथ प्रसङ्गादुक्तमात्वविधि प्रपञ्चयिष्यन् समानाधिकरणे पुनरुदाहर-
ति—महादेव इति ।

जातीये उदाहरति—महाजातीय इति । महत्सदृश इत्यर्थः । प्रकारवचने जाती-
यर् आत्वम्, सवर्णदीर्घः । समानाधिकरणे किमिति । 'आन्महतो जातीये चे'त्ये-
वास्तु । चकारादुत्तरपदसमुच्चये सति महत आत्वम् स्यात् । उत्तरपदे जातीये
च परत इत्यर्थलाभादेव महादेव इत्यादिसिद्धेः किं समानाधिकरणेनेति प्रश्नः ।
महतः सेवा महत्सेवा । अत्र षष्ठीसमासे आत्वनिवृत्त्यर्थं समानाधिकरणग्रहण-
मिति भावः ।

ननु षष्ठीसमासो लाङ्गणिकः, समस्यमानपद विशिष्य अनुच्चार्य सामान्यशा-

(सू ७४०) इति समासो ग्रहीष्यत इति चेत्, महाबाहुः न स्यात् । तस्मात्
 'लक्षणप्रतिपदोक्तयोः प्रतिपदोक्तस्य' (प ११४) इति परिभाषा नेह प्रवर्तते ।
 समानाधिकरणग्रहणसामर्थ्यात् । 'आत्' इति योगविभागादात्वं, 'प्रागेकादशभ्यः'-
 (सू ११९५) इति निर्देशाद्वा । एकादश । महतीशब्दस्य 'पुंवत्कर्मधारयः'-
 (सू ७४६) इति पुंवद्भावे कृते आत्वम् । महाजातीया । 'महतः आत्वे घास-

श्चत एव निर्वर्तितत्वात् । 'सन्महत्' इत्ययं समासस्तु सन्महदादिशब्दं समस्यमानं
 विशिष्योच्चार्य विहितत्वात् प्रतिपदोक्तः । ततश्च लङ्गणप्रतिपदोक्तपरिभाषया 'आ-
 न्महतो जातीये चे'त्यत्र 'सन्महत्' इति प्रतिपदोक्तसमासोत्तरपदग्रहणे सति तत्
 एव षष्ठीसमासोत्तरपदनिरासम्भवाद्व्यर्थमेव समानाधिकरणग्रहणमिति शङ्कते-
 लाक्षणिकमित्यादिना । परिहरति—महाबाहुर्न स्यादिति । महान्तौ बाहू यस्येति विग्रहः ।
 अस्य समासस्य 'अनेकमन्यपदार्थ' इति सामान्यविहितत्वात् प्रतिपदोक्तत्वाभावा-
 त्तदुत्तरपदे परे आत्वं न स्यात्, अतः समानाधिकरणग्रहणमित्यर्थः । ननु कृतेऽपि
 समानाधिकरणग्रहणे लङ्गणप्रतिपदोक्तपरिभाषाप्रवृत्तेर्दुवारत्वात् महाबाहुरित्यत्रात्वं
 न स्यादेवेत्यत आह—तस्मादिति । तच्छब्दार्थमाह—समानाधिकरणग्रहणसामर्थ्यादि-
 ति । एवं च लङ्गणप्रतिपदोक्तपरिभाषा बाधित्वा लाङ्गणिकस्यापि ग्रहणार्थं समाना-
 धिकरणग्रहणमिति भावः । न च सुमहान्तौ बाहू यस्य स सुमहाबाहुरित्यत्र कथमा-
 स्वम् । आत्वविधेः पदङ्गाधिकारस्थत्वाभावेन तदन्तविध्यत्वावादिति वाच्यम्,
 उत्तरपदादिसर्वपदस्य महता विशेषणे इति तदन्तविधिलाभात् । परममहत्परि-
 माणवानित्यत्र तु महतः परिमाणं महत्परिमाणं परमं महत्परिमाणमिति षष्ठीसमा-
 सगर्भः कर्मधारय इति दिक् । ननु 'आन्महतः' इत्यत्र महत् एव ग्रहणात् 'द्व्यष्टनः'
 इत्युत्तरसूत्रे द्व्यष्टनोरेव ग्रहणात् एकादशेत्यत्र कथमास्त्वमित्यत आह—आदिति
 योगविभागादात्वमिति । योगविभागस्य भाष्यादृष्टत्वादाह—प्रागेकादशभ्य इति निर्दे-
 शादिति ।

एकादेशेति । एकश्च दश चेति द्वन्द्वः । एकाधिका दशेति वा । 'आन्महतः' इत्यत्र
 लिङ्गविशिष्टपरिभाषया महतीशब्दस्यापि जातीयर् प्रत्यये परे महताजातीयेति स्या-
 दित्यत आह—महतीशब्दस्येति । न च परत्वात्पुंवत्वं बाधित्वा आत्वं स्यादिति
 वाच्यम्, 'आन्महतः' इत्यत्र लिङ्गविशिष्टपरिभाषा न प्रवर्तत इति छयाणसूत्रे भा-
 ष्ये उक्तत्वादिति भावः ।

महत आत्वे इति । घास, कर, विशिष्ट एषु परतः महत् आत्वं पुंवत्वं च वक्तव्यमि-
 त्यर्थः । ननु 'आन्महतः' इत्यात्वे 'पुंवत्कर्मधारय' इति पुंवत्वे च सिद्धे किमर्थमिदमि-

करविशिष्टेषूपसङ्ख्यानां पुनर्द्वावक्ष' (वा ३९५०) असामानाधिकरण्यार्थमिदम् । महतो महत्या वा घासो महाघास' । महाकरः । महाविशिष्ट । 'अष्टनः कपाले हविषि' (वा ३९५१) अष्टाकपानः । 'गवि च युक्ते' (वा ३९५२) । गोशब्दे परे युक्त इत्यर्थे गम्ये अष्टन आत्वं स्यादिति वक्तव्यमित्यर्थः । अष्टागवं शकटम् । 'अष्टप्रत्यन्वय—' (सू ९४३) इत्यत्र अन् इति योगविभागाद्बहुव्रीहवप्यच् । अष्टानां गवां समाहारोऽष्टागवम् तद्युक्तत्वाच्छकटमष्टागवमिति वा । (८०८) द्व्यष्टनः सङ्ख्यायामबहुव्रीह्योः दीशः४६॥ आत्स्यात् । द्वौ च दश च द्वादश । द्व्यधिका दशेति वा । द्वाविंशति' । अष्टादश । अष्टाविं-

त्यत आह—असामानाधिकरण्यार्थमिदमिति । महाकर इति । महतो महत्या वा कर इत्यर्थः । महाविशिष्ट इति । महतो महत्या वा विशिष्टः, अधिक इत्यर्थः, अष्टन इति । कपाले उत्तरपदे हविषि वाच्ये अष्टन आत्वं वक्तव्यमिति यर्थः । अष्टकपाल इति । अष्टसु कपालेषु संस्कृतः पुरोडाश इत्यर्थे तद्वितार्थे द्विगुः । 'संस्कृतं भवाः' इत्यण् । 'द्विगोर्लुगनपत्ये' इति लुक् । आत्वं सवर्णदीर्घः । गवि च युक्ते इति । वार्तिकमिदम् । तत्सूचयितुमाह—वक्तव्यमित्यर्थ इति अष्टागव शकटमिति । अष्टौ गावौ यस्येति बहुव्रीहिः । आत्वं, सवर्णदीर्घः । अष्टभिर्गोभिर्युक्तमित्यर्थः । ननु 'गोरतद्विनलुकि, इति टचिविधेस्तत्पुरुषमात्रविषयत्वात् अष्टागवमिति कथमित्यत आह—अष्टप्रत्यन्वयेत्यत्रेति । तत्पुरुषत्वे अष्टागवशब्दजन्त एवेत्याह—अष्टानामिति । तथा च समाहारद्विगोस्तत्पुरुषत्वात् 'गोरतद्विनलुकि' इति टच् सुलभ इत्यर्थः । नन्वष्टानां गवां समाहार इत्यर्थे शकटे कथमन्वयः, युक्तार्थवृत्तित्वानावात्, कथं वा आत्वमित्यत आह—तद्युक्तत्वादिति । समाहारद्विगुरूपतत्पुरुषाद्विचि उत्पन्नस्य अष्टागवशब्दस्य लङ्गया अष्टभिर्गोभिर्युक्ते वर्तमानस्य आत्वमित्यर्थः ।

द्व्यष्टनः । शेषपूरणेन सूत्रं व्याचष्टे—आत्स्यादिति । द्विशब्दस्य अष्टशब्दस्य च सङ्ख्यावाचके उत्तरपदे परे आत्स्यात्, न तु बहुव्रीह्योऽस्तीत्यर्थः । द्विशब्दस्योदाहरति—शब्दोऽस्तीति । द्वौ च एकश्च द्व्येकाः, द्व्यधिकाः एकः द्व्येका इत्यादौ तु नास्ति 'एकादिनवान्तानां परस्पर द्वन्द्वतत्पुरुषौ न स्तः' इति 'वार्थ' इति सूत्रे भाष्ये ध्वनितत्वादिति शब्देन्दुशेखरे स्थितम् । द्वाविंशतिरिति । द्वौ च विंशतिश्चेति समाहारद्वन्द्वः । 'स नपुंसकम्' इति क्लीबत्वं तु न । किन्तु लोकात् स्त्रीत्वम् । इतरेत्ययोगस्तु न, अनभिधानात् । द्व्यधिका विंशतिरिति तत्पुरुषो वा । अथाष्टशब्दस्योदाहरति—अष्टादशेति । अष्टौ च दश चेति द्वन्द्वः । अष्टाधिका दशेति वा । अष्टाविंशतिरिति । अष्टौ च विंशतिश्चेति समाहारद्वन्द्वः । स्त्रीत्व लोकार् । अष्टाधिका

शतिः । अबहुव्रीह्यशीत्योः किम् । द्वित्राः । द्व्यशीतिः । 'प्राक्शतादिति वक्तव्यम्' (वा ३९५३) । नेह । द्विशतम् । द्विसहस्रम् । (८०६) त्रेख्यः ६३।४८॥ त्रिशब्दस्य त्रयस् स्यात्पूर्वविषये । त्रयोदश । त्रयोविंशतिः । बहुव्रीहौ तु, त्रिदश त्रिदशा । सुजर्थे बहुव्रीहिः अशीतौ तु 'यशीति' । प्राक्छुतादित्येव । त्रिशतम् । त्रिसहस्रम् । (८१०) विभाषा चत्वारिंशत्प्रभृतौ सर्वेषाम् । ६३।४९॥ द्व्यष्टनोस्त्रेश्च प्रागुक्तं वा स्याच्चत्वारिंशदादौ परे । द्विचत्वारिंशत् । द्वाचत्वारिंशत् । अष्टचत्वारिंशत्-अष्टाचत्वारिंशत् । त्रिचत्वारिंशत्-त्रयश्चत्वारिंशत् । एवं पञ्चाशत्-पञ्चविंशत्-पञ्चसप्ततिनवतिषु । (८११) एकादिश्चैकस्य चादुक् ६३।५६॥ एकादिर्न-

विशतिरिति वा । द्वित्रा इति । द्वौ वा त्रयो वेति विग्रहः । 'सङ्ख्याव्यय' इति बहुव्रीहिः । बहुव्रीहौ सङ्ख्येये ङच्' इति ङच् । बहुव्रीहित्वाद् द्विशब्दस्य आसत्त्वं न । द्व्यशीतिरिति । द्वौ चाशीतिश्चेति समाहारद्वन्द्वः । स्त्रीत्वं लोकात् । द्व्यधिका आशीतिरिति वा । अत्राशीतिपरकत्वात् द्विशब्दस्यासत्त्वं न । प्राक्शतादिति । 'द्व्यष्टनः सङ्ख्यायाश्च' इत्येतत् शतप्रभृतिसङ्ख्याशब्दे परे न भवतीति वक्तव्यमित्यर्थः । द्विशतमिति । द्वौ च शतं चेति समाहारद्वन्द्वः । द्व्यधिकं शतमिति वा । एवं द्विसहस्रमित्यत्रापि ।

त्रेख्यः । सन्धिवेलादिषु त्रयोदशेति पाठात् सकारान्तोऽयमादेश इत्याह—त्रयस्यादिति । पूर्वविषये इति । प्राक्शतात् सङ्ख्याशब्दे उत्तरपदे परतः, न तु बहुव्रीह्यशीत्योरित्यर्थः ।

त्रयोदशेति । त्रयश्च दश चेति, त्र्यधिका दशेति वा विग्रहः । सुब्लुकि त्रिशब्दस्य त्रयस्, स्त्वम्, उत्त्वम्, आदुगुणः । एवं त्रयोविशतिरित्यपि । त्रिदशा इति । त्रिरावृत्ता दशेत्यर्थः । 'बहुव्रीहौ सङ्ख्येये ङच्' इति ङच् । नन्वत्र त्रिरित्यस्य 'सङ्ख्यायाः क्रियाभ्यावृत्तिगणने कृत्वसुच्' द्वित्रिचतुर्भ्यः सुच्' इति सुजन्तत्वात् समासेऽपि सुचः श्रवणापत्तिरित्यत आह—सुजर्थे बहुव्रीहिरिति । सुजर्थे क्रियाभ्यावृत्तौ लङ्गणया विद्यमानस्य त्रिशब्दस्यैवात्र 'सङ्ख्याव्यय' इति बहुव्रीहिः न तु सुजन्तस्येत्यर्थः त्र्यशीतिरिति । त्रयश्चाशीतिश्चेति समाहारद्वन्द्वः । स्त्रीत्वं लोकात् । त्र्यधिकाशीतिरिति वा । त्रिशतमिति । त्रयश्च शतं चेति समाहारद्वन्द्वः त्र्यधिकं शतमिति वा । एवं त्रिसहस्रमित्यपि । विभाषा चत्वारिंशत् । व्यवहितस्यापि द्व्यष्टनोरित्यस्य सम्बन्धाय—सर्वेषामिति । द्व्यष्टनोस्त्रेश्चेत्यर्थः । तदाह—द्व्यष्टनोस्त्रेश्चेति ।

एकादिश्च । 'न लोपो नञः' इति नञः इति षष्ठ्यन्तमनुवर्तते, तच्च प्रथमया विपरिणम्यते । 'नञाणनपात्' इत्यतः प्रकृत्येत्यनुवर्तते । तदाह—एकादिनञ् प्रकृत्येति ।

प्रकृत्या स्यादेकस्य चादुगागमश्च । नञो विशत्या सह समासे कृते एकशब्दे सह 'तृतीया' इति योगविभागात्समासः । अनुनासिकविकल्पः । एकेन न विशतिः एकात्रविशतिः—एकादनविशतिः । एकोनविशतिरित्यर्थः । 'षष उत्त्वं दत्तुदशधासू-त्तरपदादेष्टुत्वं च धासु वेति वाच्यम्' (या ४००१-४००२) । षोडन्-षोडश-षड्धा-षोढा । (८१२) परवस्त्रिङ्गं द्बद्धतत्पुरुषयोः २।४।२६॥ एतयोः पर-

एकः आदिर्नश्येति विग्रहः । पदस्य चादुगागमश्चेति । आदुगिति अदुगिति वा छेदः । नञो विशत्येति । न विशतिरिति विग्रहे नञसमासे सति नविशतिशब्दस्य एकशब्देन तृतीयान्ते सह एकेन नविशतिरिति विग्रहे समास इत्यन्वयः । ननु तत्कृतत्वाद्यभावात् कथमिह तृतीयासमास इत्यत आह—तृतीयानि योगविभागादिति अनुनासिकविकल्प इति । तृतीयासमासे कृते सुब्लुकि एक नविशति इति स्थिते 'नलोपो नञः' इति प्राप्तस्य नकारलोपस्य प्रकृतिभावाच्चिबृत्तौ एकशब्दस्यादुगागमः, तत्र ककार इत्, उकार उच्चारणार्थः । किंत्वादन्तावयवः, स्वर्णदीर्घः, एकाद् नविशतिरिति स्थिते 'यरोऽनुनासिके' इति दकारस्य पक्षे अनुनासिकनकार इत्यर्थः । अदुगागमपक्षेऽपि पररूप तु अकारोच्चारणसामर्थ्याच्च भवति । एकेन न विशतिरिति विग्रहवाच्यम् । एकेन हेतुना विशतिर्न भवतीत्यर्थः । एकात्रविशतिः, एकादनविशतिरिति । अनुनासिकत्वे तदभावे च रूपम् । एकोनविशतिरित्यर्थ इति । पर्यवस्यतीति शेषः । एकेन ऊनेति विग्रहः । 'पूर्वसदृश' इति समासः । सा चासौविशतिश्च ।

षष उत्त्वमिति । दत्तुशब्दे दशन्शब्दे च उत्तरपदे परे धाप्रत्यये च परे षड्शब्दस्य उत्त्वं उत्तरस्वपदस्य दत्तुशब्दस्य दशन्शब्दस्य धाप्रत्ययस्य च आदेर्दकारस्य धकारस्य च टुत्वं च वक्तव्यमित्यर्थः । टुत्वमित्येव छेदः, न तु षट्त्वमिति प्रयोजनाभावात् । 'धासु वा' इति बहुवचनाद्विधार्थधाप्रत्ययस्येव ग्रहणमिति भाष्यम् । धाप्रत्यये परे षष उत्त्वं वा स्यात् । टुत्वं तु उत्त्वपक्षे तदभावपक्षे च पूर्ववाक्यान्नित्यमेवेति कैयटः । उत्त्वपक्ष एव नित्यं टुत्वमिति हरदत्तः । षोडन्ति । षट् दन्ता यस्येति बहुव्रीहौ 'वयसि दन्तस्यदत्तु' इति दन्नादेशः ऋकारस्य इत्त्वम् । अन्यषकारस्य उत्त्वम् । आद्गुणः, दकारस्य टुत्वेन ढकारः, सुप्रत्यये उगित्त्वान्नुम्, सुलोपः, संयोगान्तलोपः । तस्यासिद्धत्वाच्च दीर्घः । षोडन् इति रूपम् । षोडशेति । षट् च दश चेति, षडधिका दशेति वा विग्रहः । अन्यस्य षकारस्य उत्त्वम्, आद्गुणः, दकारस्य टुत्वेन ढकारः । 'हरदत्तमतमनुसृत्य उत्त्वाभावपक्षे धासु वेत्यस्योदाहरति—षड्धेति । 'संख्याया विधार्थे धा' अन्यस्य षकारस्य उत्त्वाभावपक्षे तु टुत्वमपि न भवति । 'मृलां जशोऽन्ते' इति जशत्वेन षकारस्य ढ इति भावः । उत्त्वपक्षे उदाहरति—षोडेति । धाप्रत्ययः, अन्यस्य षकारस्य उत्त्वम्, आद्गुणः, टुत्वेन धस्य ढ इति भावः । कै-

पदस्येव लिङ्गं स्यात् । कुक्कुटमयूयाविमे । मयूरीकुक्कुटाविमौ । अर्धपिप्पली । 'द्विगुप्राप्तापञ्चालम्पूर्वगतिसमासेषु प्रतिषेधो वाच्यः' (वा १५४५) । पञ्चसु कपालेषु संस्कृतं पञ्चकपालः पुरोडाश । प्राप्तो जीविका प्राप्तजीविकः । आपन्नजीविकः । अलं कुमार्यै अलंकुमारिः । अत एव ज्ञापकात्समासः । निष्कौशाम्बिः । (८१३) पूर्ववदश्ववडवौ २।४।२७। द्विवचनमतन्त्रम् । अश्ववडवौ । अश्ववडवान् । अश्ववडवै । (८१४) रात्राहाहाः पुंसि २।४।२६। एतदन्तौ द्वन्द्व-

कैयटमते तु उत्वाभावपक्षेऽपि टुत्वं नित्यमेव । षड्ढा । कैयटमतमेव युक्तम्, षोढा, षड्ढा इत्येव भाष्ये उदाहृतत्वादिति शब्देन्दुशेखरे स्थितम् ।

परवलिङ्गम् । परवदिति षष्ठ्यन्ताद् द्वितिः । तदाह—एतयोः परपदस्येवेति । द्वन्द्वपदमत्र इतरेतरयोगद्वन्द्वपरम्, समाहारद्वन्द्वे 'स नपुंसकम्' इत्यस्य तदपवादत्वात् । कुक्कुटमयूयाविमे इति । अत्र द्वन्द्वे अवयवलिङ्गेनानियमे प्राप्ते नियमार्थमिदम् । अर्धपिप्पलीति । 'अर्धं नपुंसकम्' इति तत्पुरुषः । अस्य एकदेशिसमासस्य पूर्वपदार्थप्रधानतया पूर्वपदलिङ्गे प्राप्ते उत्तरपदलिङ्गार्थं विधिः । अत्र 'द्वन्द्वतत्पुरुषयोः' इति षष्ठ्यन्तमर्थपरम् । द्वन्द्वतत्पुरुषार्थयोरित्यर्थः । एवञ्च कुक्कुटमयूयाविमे इत्यनुप्रयोगेऽपि तदेव लिङ्गम् । द्विगुप्राप्तेति । द्विगु, प्राप्त, आपन्न, अलम्पूर्व, गतिसमास एतेषु परवलिङ्गस्य प्रतिषेधो वक्तव्य इत्यर्थः । पञ्चस्विति । उत्तरपदस्य नपुंसकत्वात् समासस्य नपुंसकत्वं प्राप्तं न भवति, किन्तु विशेष्यलिङ्गमेव । प्राप्तजीविक इति । अत्र उत्तरपदस्य जीविकाशब्दस्य यल्लिङ्गं तत्समासस्य न भवति । अलम्पूर्वस्योदाहरति—अल कुमार्यै, अलङ्कुमारिरिति । अत्र उत्तरपदकुमारीलिङ्गं समासस्य न भवति । नन्वत्र तदर्थादियो-गाभावाच्च चतुर्थीसमासः । 'पर्यादयो रलानाद्यर्थे' इत्यपि न भवति, तस्य समासस्य नित्यत्वेन अलं कुमार्यै इति भाष्ये विग्रहप्रदर्शनानुपपत्तेरित्यत आह—अत एवेति । 'एकविभक्ति च' इति कुमारीशब्दस्योपसर्जनत्वाद्भ्रस्वः । गतिसमासमुदाहरति—निष्कौशाम्बिरिति । अत्र कौशाम्बीशब्दलिङ्गं समासस्य न भवति । यद्यपि निरादिसमास एवायम्, न तु गतिसमासः, प्रादिग्रहणमगत्यर्थमित्युक्तेः । तथापि गतिसमासग्रहणं प्रादिसमासोपलक्षणमित्याशयः ।

पूर्ववदश्ववडवौ । अश्वश्च वडवा च इति द्वन्द्वे परवलिङ्गं बाधित्वा पूर्ववलिङ्गार्थमिदम् । अश्ववडवाविति द्वन्द्वः पूर्वपदस्य लिङ्गं लभते इत्यर्थे बहुवचने विभक्त्यन्तरे च न स्यादित्यत आह—द्विवचनमतन्त्रमिति । उपलक्षणमिदम् । द्विवचनं विभक्तिश्चेति द्वयमपि अविवक्षितमित्यर्थः । पूर्ववद्ग्रहणमत्र लिङ्गम् । अन्यथा निपातनादेव सिद्धे किं तेवेति भावः । रात्राहाहाः । द्वन्द्वतत्पुरुषयोरित्यनुवृत्तं प्रथमावबहुवचनेन

तत्पुरुषौ पुंस्येव । अनन्तरत्वात्परवस्त्रिङ्गतापवादोऽप्यपरत्वात्समाहारनपुंसकतां बाधते । अहोरात्र । रात्रेः पूर्वभागः पूर्वरात्र । पूर्वाह्नः । द्वयह्नः । 'सङ्ख्यापूर्वरात्रं क्लीबम्' (लि १३१) द्विरात्रम् , त्रिरात्रम् , गणरात्रम् । (८१५) अपथं नपुंसकम् २।४।३०॥ तत्पुरुष इत्येव । अन्यत्र तु अपथो देश । कृतसमासान्तनिर्देशान्नेह । अपन्था । (८१६) अर्धर्चाः पुंसि च २।४।३१॥ अर्धर्चादयः शब्दाः पुंसि क्लीबे च स्युः । अर्धर्च - अर्धर्चम् । ध्वज - ध्वजम् । एवं तीर्थशरी-

विपरिणतं रात्रादिभिर्विशेष्यते, तदन्तविधिः । रात्राह्वाहान्तद्वन्द्वतत्पुरुषाः । पुंसीत्यर्थः । फलितमाह—एतदन्ताविति । परवस्त्रिङ्गतापवादः । ननु अहोरात्र इति समाहारद्वन्द्वे 'स नपुंसकम्' इति नपुंसकत्वप्रसङ्गः । न च नपुंसकत्वस्याप्ययं पुंस्त्वविधिरपवाद इति वाच्यम् , 'पुरस्तादपवादा अनन्तरान्विधान् बाधन्ते नोत्तरान्' इति न्यायेन अस्य पुंस्त्वविधेः परवस्त्रिङ्गतामात्रापवादत्वात् । तस्मादहोरात्राविति इतरैतरद्वन्द्व एवेहोदाहर्तुमुचित इत्यत आह—अनन्तरत्वादिति । अयमिति । पुंस्त्वविधिरिति शेषः । अहोरात्र इति । अहश्च रात्रिश्च तयोस्समाहार इति द्वन्द्वे परत्वाच्चपुंसकत्वम् , अपवादत्वात् परवस्त्रिङ्गमपि बाधित्वा अनेन पुंस्त्वम् । 'अहस्सर्वकदेश' इत्यच् । पूर्वाह्न इति । अह्नःपूर्वमित्येकदेशिसमासः । 'राज्ञाहस्सखिभ्यः' इति टच् । अह्नोऽह्नः' इत्यह्नादेशः । परवस्त्रिङ्गं नपुंसकं च बाधित्वा पुंस्त्वम् । द्वयह्न इति । द्वयोरह्नोस्समाहार इति विग्रहे द्विगुः, टच् , न सङ्ख्यादेस्समाहारे' इत्यह्नादेशनिषेधः । परवस्त्रिङ्गं बाधित्वा पुंस्त्वम् । उत्तरपदस्याहन्शब्दस्य अकारान्तत्वाभावाच्च स्त्रीत्वम् , समासान्तस्य समासभक्तत्वात् । सङ्ख्यापूर्वम् । लिङ्गानुशासनसूत्रमिदम् । न त्वष्टाध्यायीस्थं सूत्रम् , नापि वार्तिकम् , भाष्ये अदर्शनात् । 'रात्राह्वाहः पुंसि' इत्यस्यायमपवादः । द्विरात्रमिति । समाहारद्विगुः । 'अहस्सर्वकदेश' इत्यच् । गणरात्रमिति । गणशब्दो बहुपर्यायः , 'बहुगुणवतु' इति सङ्ख्यात्वम् । गणानां रात्रीणां समाहार इति द्विगुः, अच् ।

अपथं नपुंसकम् । न पन्थाः इति विग्रहे नञ्समासो नञो नस्य लोपे 'ऋक्पूः' इत्यप्रत्यये टिलोपे अपथशब्दः , स नपुंसकमित्यर्थः । परवस्त्रिङ्गतापवादः । तत्पुरुष इत्येवेति । 'परवस्त्रिङ्गम्' इत्यतस्तदनुवृत्तेरिति भावः । द्वन्द्वग्रहणं तु नानुवर्तते, अयोग्यत्वात् । अन्यत्र त्विति । बहुव्रीहावित्यर्थः । अपन्था इति । 'पथो विभाषा' इति समासान्तविकल्पः ॥ 'पथः सङ्ख्याव्ययादेः इति वक्ष्यमाणवार्तिकेन गतार्थमेवेदं सूत्रम् । अर्धर्चाः । बहुवचनात्तदादीनां ग्रहणमित्याह—अर्धर्चादय इति । अर्धर्चमिति । ऋचोऽर्धमिति विग्रहे 'अर्धं नपुंसकम्' इति समासः । 'ऋक्पूः' इति अच् । परव-

रमण्डपीपूषदेह।ङ्कुशकलशेत्यादि । (८१७) जात्याख्यायामेकस्मिन्बहुवचन-
मन्यतरस्याम् १।२।५८॥ एकोऽप्यर्थो वा बहुवद्भवति । ब्राह्मणाः पूज्या-
ब्राह्मणं पूज्यं । (८१८) अस्मदो द्वयोश्च १।२।५९॥ एकत्वे च विव-
क्षितेऽस्मदो बहुवचनं वा स्यात् । वयं ब्रूमः । पक्षे, अहं ब्रवीमि, आवां ब्रूव इति
वा । 'सविशेषणस्य प्रतिषेधः' (वा ७२१) पटुरहं ब्रवीमि । (८१९) फल्गुनी-
प्रोष्ठपदानां च नक्षत्रे १।२।६०॥ द्वित्वे बहुत्वप्रयुक्तं कार्यं वा स्यात् ।
पूर्वे फल्गुन्यौ-पूर्वाः फल्गुन्यः । पूर्वे प्रोष्ठपदे-पूर्वाः प्रोष्ठपदाः । नक्षत्रे किम् ।
फल्गुन्यौ माणविके (८२०) तिष्यपुनर्वस्वोर्नक्षत्रद्वन्द्वे बहुवचनस्य द्विव-
चनं नित्यम् १।२।६३॥ बहुत्वं द्वित्ववद्भवति । तिष्यश्च पुनर्वसू च तिष्यपुन-
र्वसू । तिष्येति किम् । विशाखानुराधाः । नक्षत्रेति किम् । तिष्यपुनर्वसवो माण-
वकाः । (८२१) स नपुंसकम् २।४।१७॥ समाहारे द्विगुर्द्वन्द्वश्च नपुंसकं स्यात् ।

क्लिङ्गं स्त्रीत्वं बाधित्वा पुंनपुंसकत्वविकल्पः । जात्याख्यायाम् । आकृत्यधिकरणन्या-
येन घटादिशब्दानां जातिवाचकत्वाज्जातेश्चैकत्वादेकवचनमेव स्यादित्यारम्भः ।
जातिशब्दे एकत्वे बहुवचनं वा स्यादित्युक्त्यर्थः । तथा सति ब्राह्मणाः भोज्याः
इत्यादौ विशेषणान्न स्यादित्याशङ्क्य एकस्मिन्नर्थे विद्यमानः शब्दः बहूनर्थान् वक्ति,
एकार्थो बहुवद्भवतीति लभ्यते इत्यभिप्रेत्याह—एकोऽप्यर्थ इति । बहुत्वप्रयुक्तं कार्यं
लभत इत्यर्थः । अस्मदो द्वयोश्च । सविशेषणस्येति । 'त्वं राजा वयमप्युपासितगुरुप्रज्ञा-
भिमानोन्नताः' इत्यत्र तु अवयवगतबहुत्वाभिप्रायं बहुवचनम् । फल्गुनी । नक्षत्रे इति
प्रथमाद्विवचनम् । नक्षत्रे यद्यभिधीयेते इत्यर्थः । चेन द्वयोरित्यनुकर्षः । तदाह—
द्वित्वे इति । पूर्वे गोष्ठपदे इति । स्त्रीत्वादौडशशीभावः । 'प्रोष्ठप्रदा भाद्रपदा स्त्रियाम्'
इत्यमरः । फल्गुन्यौ माणविके इति । फल्गुनीनक्षत्रयुक्तकाले जाते इत्यर्थः । 'नक्षत्रेण
युक्तः' इत्यण् । 'लुबविशेषे' इति लुप् । ततो जातार्थे 'फल्गुन्यषाढाभ्यां टानौ' इति
टः । टित्वात् ङीप् ।

तिष्यपुनर्वस्वोः । विशाखानुराधा इति । विशाखे च अनुराधा चेति विग्रहः । तिष्यपुन-
र्वसव इति । तिष्यश्च पुनर्वसू चेति विग्रहः । तिष्यशब्दात् पुनर्वसुशब्दाच्च, नक्षत्रेण
युक्तः' इत्यण् । 'लुबविशेषे' इति लुप् । ततो जातार्थे सन्धिबेलाचण् । 'श्रविष्ठा फ-
ल्गुनी' इत्यादिना लुक् । जात्याख्यायामित्यादिचतुस्सूत्र्या अत्र सङ्गतिश्चिन्त्या ।
स नपुंसकम् । 'द्विगुरेकवचनम्' इति द्विगुः 'द्वन्द्वश्च प्राणि' इति द्वन्द्वश्च तच्छब्देन
परामृश्यते । तौ च समाहारार्थवेव विवक्षितौ, व्याख्यानात् । तदाह—समाहारे इति ।

परवर्तितापवादः । पञ्चगवम् । दन्तोष्ठम् । 'अकारान्तोत्तरपदो द्विगुः स्त्रिया-
मिष्ट' (वा १५५६) । पञ्चमूली । 'आवन्तो वा' (वा १५५७) पञ्चखट्वम्—
पञ्चखट्वी । 'अनो नलोपश्च, वा द्विगु स्त्रियाम्' (वा १५५८) पञ्चतक्षी—
पञ्चतक्षम् । 'पात्राद्यन्तस्य न' (वा १५५९) । पञ्चपात्रम् । त्रिभुवनम् । चतु-
र्युगम् । 'पुण्यसुदिनाभ्यामहः क्लीबतेष्टा' (वा १५६३) पुण्याहम् । सुदिना-
हम् । 'पञ्चः सङ्ख्याव्ययादे' (वा १५७४) सङ्ख्याव्ययादेः परः कृतसमासा-
न्तः पथशब्दः क्लीबमित्यर्थः । त्रयाणां पन्थात्रिपथम् । विरूप पन्थाः विप-

पञ्चगवमिति । पञ्चानां गवां समाहार इति द्विगुः । दन्तोष्ठमिति । दन्ताश्च ओष्ठौ चेति
विग्रहः । 'द्वन्द्वश्च प्राणि' इति समाहारद्वन्द्वः । अकारान्तेति । अकारान्तम् उत्तरपदं
यस्येति विग्रहः 'स नपुंसकम्' इत्यस्यापवादः । पञ्चमूलीति । समाहारद्विगुः, स्त्रीत्वं,
'द्विगोः' इति ङीप् । आवन्तो वेति । स्त्रियां वेति वक्तव्यमित्यर्थः । पञ्चखट्वमिति ।
समाहारद्विगुः । नपुंसकत्वे ह्रस्वः । पञ्चखट्वीति । 'उपसर्जनह्रस्वत्वे अदन्तत्वात्'
'द्विगोः' इति ङीप् । अनो नलोपश्चेति । अन इत्यावर्तते । एकं प्रथमया विपरिणतं द्विगु-
रित्यत्रान्वेति । तदन्तविधिः । अन्नन्तो द्विगुः स्त्रियां वा स्यात्, अनो नस्य लोपः
स्यादित्यर्थः । वाग्रहणं स्त्रियामित्यत्रैव सम्बध्यते, न तु नलोपेऽपि । तेन स्त्रीत्वा-
भावेऽपि नलोपः । पञ्चतक्षीति । पञ्चानां तक्षणां समाहार इति द्विगुः, स्त्रीत्वं, नलोपः,
'द्विगोः' इति ङीबिति भावः । पञ्चतक्षमिति । समाहारद्विगुः । स्त्रीत्वाभावपक्षे 'स
नपुंसकम्' इति नपुंसकत्वं, नलोप इति भावः । न चान्तवर्तिनीं विभक्तिमाश्रित्य
तत्तन्शब्दस्य सुबन्तत्वेन पदत्वात् 'नलोपः प्रातिपदिक' इत्यनेन नलोपो भविष्य-
तीति वाच्यम्, 'उत्तरपदत्वे च' इति प्रत्ययलक्षणनिषेधात् ।

पात्राद्यन्तस्य नेति । पात्रादिर्गणः । तदन्तस्य समाहारद्विगोः न स्त्रीत्वमिति
वक्तव्यमित्यर्थः । पञ्चपात्रम्, त्रिभुवनम्, चतुर्युगमिति । स्त्रीत्वभावे 'स नपुंसकम्'
इति नपुंसकत्वमिति भावः । पुण्येति । पुण्यसुदिनाभ्यां परः यः अहन्शब्दः तदन्तस्य
तत्पुरुषस्य नपुंसकत्वं वक्तव्यमित्यर्थः । 'रात्राह' इत्यस्यापवादः । पुण्याहमिति ।
पुण्यम् अहरिति कर्मधारयः, 'रात्राहः' इति टच्, टिलोपः । 'उत्तमैकाभ्यां च' इति
अङ्गादेशनिषेधः । सुदिनाहमिति । सुदिनम् अहरिति कर्मधारयः, टच्, टिलोपः, प्रश-
स्तपर्यायः सुदिनशब्द इति न पौनरुक्त्यम् । पथः सङ्ख्याव्ययादेरिति । नपुंसकत्वं वक्त-
व्यमिति शेषः । सङ्ख्याव्ययेति समाहारद्वन्द्वः । सङ्ख्याव्ययमादिरिति कर्मधा-
रयः, द्विभोगे पञ्चमी, पर इति शेषः, पथ इति कृतसमासान्तादकारान्तात् प्रथमा ।
तदाह—सङ्ख्याव्ययादेरिति । परवर्तिलङ्गतापवादः । त्रिपथमिति । 'ऋक्पूः' इति अग्र-

यम् । कृतसमासान्तनिर्देशान्नेह । सुपन्था, अतिपन्था । 'सामान्ये नपुंसकम्' (वा ५०४३) । मृदु पचति । प्रातः कमनीयम् । (८२२) तत्पुरुषोऽनङ्कर्मधारयः २।४।१६॥ अधिकारोऽयम् । (८२३) संज्ञायां कन्थोऽशीनरेषु २।४।२०॥ कन्थान्तस्तत्पुरुषः क्लीबं स्यात्, सा चेदुशीनरदेशोत्पन्नायाः कन्थायाः संज्ञा । सुशमस्यापत्यानि सौशमय । तेषां कन्था सौशमिकन्थम् । संज्ञायाम् किम् ? वीरणकन्था । उशीनरेषु किम् । दाक्षिकन्था । (८२४) उपज्ञोपक्रमं तदाद्याचिख्यायासायाम् २।४।११॥ उपज्ञान्तः उपक्रमान्तश्च तत्पुरुषो नपुंसकं स्यात्,

त्ययः, टिलोपः । एवं विपथमित्यपि । 'प्रादयो गताद्यर्थे' इति समासः । सुपन्था, अतिपन्थाः इति । 'स्वती पूजायाम्' इति समासः । 'न पूजनात्' इति समासान्तनिषेधः । आवश्यकत्वाद्नेन सिद्धे 'अपथं नपुंसकम्' इति न कार्यम् ।

सामान्ये नपुंसकमिति । न्यायसिद्धमेतत्, विशेष्यविशेषणसन्निधाने सति, स्त्रीत्वपुंस्त्वयोरनभिव्यक्तौ 'उभयोरन्तर यच्च तदभावे नपुंसकम् ।' इति लक्षणलक्षितनपुंसकत्वस्यैव न्याय्यत्वात् । अत एव 'दाण्डिनायन' इति सूत्रभाष्ये एकश्रुतिः स्वरसर्वनाम, नपुंसकं लिङ्गसर्वनामेत्युक्तम् । मृदु पचतीति । क्रियाविशेषणमिदं द्वितीयान्तम् । पचेहि विविलित्यनुकूलव्यापारोऽर्थः । तत्र विविलित्यशे मृदुत्वमन्वेति । विविलित्तिश्च व्यापारे साध्यत्वेनान्वेति । तथा च मृदु पाकं करोतीत्यर्थः । तथा च धातुपात्तव्यापारं प्रति कर्मीभूतेन विविलित्यशेन सामानाधिकरण्यात् मृद्धिति द्वितीया । यत्र तु धात्वर्थः करणत्वेनान्वेति 'यजेत स्वर्गकामः' इत्यादौ, तत्र हि यागेन स्वर्गं कुर्यादित्यर्थः । तत्र क्रियाविशेषणस्य वृत्तीयान्तत्वमेव 'ज्योतिष्टोमेन यजेत स्वर्गकामः' इत्यादावित्यन्यत्र विस्तरः । प्रातः कमनीयमिति । रमणीयमित्यर्थः । अत्रापि प्रातरित्यव्ययस्य विशेष्यस्यालिङ्गत्वात् तद्विशेषणस्य कमनीयशब्दस्यानव्ययस्य लिङ्गविशेषावगमकत्वाभावात् नपुंसकत्वमेवेति भावः, इदं चानियतलिङ्गविषयम् । तेन आदि पचति प्रातरादिरित्यत्र न भवति, आदिशब्दस्य नियतलिङ्गत्वात् ।

तत्पुरुषोऽनञ् । नृसमासकर्मधारयाभ्यां भिन्नस्तत्पुरुषो वच्यमाणकार्यभागित्यर्थः । तदाह—अधिकारोऽयमिति । 'परवर्तिलङ्गम्' इत्यतः प्रागिति शेषः । संज्ञायां कन्थो । सुगममेव । उपज्ञा । उपज्ञायते प्रथमं ज्ञायत इत्युपज्ञा । 'स्त्रियां क्तिन्' इत्यधिकारे 'आतश्चोपसर्गे' इति कर्मण्यङ् । उपक्रम्यते आरभ्यते इत्युपक्रमः । कर्मणि घञ् । 'नोदात्तोपदेशस्य' इति वृद्धिनिषेधः । उपज्ञा चोपक्रमश्चेति समाहारद्वन्द्वः । तत्पुरुषः इत्यस्य विशेषणमिदम्, तदन्तविधिः, 'स नपुंसकम्' इत्यतो नपुंसकमित्यनुवर्तते । तदाह—उपज्ञान्तः उपक्रमान्तश्चेति । तच्छब्देन उपज्ञोपक्रमौ विवक्षितौ । आदि-

तयोरुपज्ञायमानोपक्रम्यमानयोरादिः प्राथम्यं चेदाख्यातुमिष्यते । पाणिनेरुपज्ञा पाणिन्युपज्ञं ग्रन्थः । नन्दोपक्रमं द्रोणः । (८२५) छाया बाहुल्ये २।४।२२॥ छायान्तस्तत्पुरुषो ननुसकं स्यात्पूर्वपदार्थबाहुल्ये । इच्छूणां छाया इच्छुच्छायम् । 'विभाषा सेना'—(सू ८२८) इति विकल्पस्यायमपवादः । 'इच्छुच्छायानिषादि-
न्यः' इति तु 'आ समन्तान्निषादिन्यः' इत्याङ्श्लेषो बोध्यः । (८२६) सभा-
राजाऽमनुष्यपूर्वा २।४।२३ ॥ राजपर्यायपूर्वोऽमनुष्यपूर्वश्च सभान्तस्तत्पुरुषो
ननुसकं स्यात् । इनसभम् । ईश्वरसभम् । 'पर्यायस्यैवेष्यते' (वा ५१९) नेह,
राजसभा, चन्द्रगुप्तसभा । अमनुष्यशब्दो रूढया रक्ष'पिशाचादीनाह । रक्षस्स-
भम्, पिशाचसभम् । (८२७) अशाला च २।४।२४॥ सङ्घातार्था या सभा

शब्दो भावप्रधानः प्राथम्ये वर्तते । तयोरादिः प्राथम्यं तदादिः । तस्य आचिख्या-
सा आख्यातुमिच्छा, विवक्षायामिति यावत् । तदाह—तयोरादिरित्यादि । पाणिनेर-
पज्ञेति । कर्तरि षष्ठी । पाणिन्युपज्ञं ग्रन्थ इति । पाणिनिना प्रथमं ज्ञायमान इत्यर्थः ।
इदं प्रकरणं परवर्तिलङ्गत्वस्य विशेष्यनिर्गतत्वस्य । आपवादः । नन्दोपक्रमं द्रोण इति ।
नन्देनारभ्यमाण इत्यर्थः । कर्तरि षष्ठ्याः समासः । छाया बाहुल्ये । छायाया तत्पु-
रुषस्य विशेषणात् तदन्तविधिमभिप्रेत्याह—छायान्त इति । पूर्वपदार्थेति । कस्य बाहु-
ल्ये इत्याकाङ्छायाम् आपादकद्रव्यनिमित्तवत्वात् छायायाः तद्बाहुल्ये इति गम्य-
ते । तच्चापादकद्रव्यमर्थात् पूर्वपदार्थभूतमिति भावः । बाहुल्ये किम् । कुड्यस्य
छाया कुड्यच्छाया ।

सभा । राजा च अमनुष्यश्च राजामनुष्यौ, तौ पूर्वौ यस्याः सा राजामनुष्यपूर्वा
इति विग्रहः । सभया तत्पुरुषविशेषणात्तदन्तविधिः राजशब्देन राजपर्याय एव विव-
क्षितः, न तु राजशब्दः । तदाह—राजपर्यायपूर्व इति । इनसभम्, ईश्वरसभमिति । इनस्य
ईश्वरस्य वा सभेति विग्रहः । इनेश्वरशब्दौ राजपर्यायाविति भावः । पर्यायमात्रग्रहणे
प्रमाणं दर्शयति—पर्यायस्यैवेष्यत इति । भाष्यकृतेति शेषः । 'स्वं रूपम्' इति सूत्रे
'जित्पर्यायवचनस्यैव राजार्थम्' इति वार्तिकं भाष्ये पठितमिति भावः । राजसभेति ।
राजशब्दपूर्वकत्वेऽप्यत्र राजपर्यायपूर्वकत्वं नास्तीति भावः । चन्द्रगुप्तसभेति । चन्द्र-
गुप्त इति राजविशेषस्य नाम, न तु तत्पर्याय इति भावः । नन्वमनुष्यपूर्वत्वात् देव-
सभेत्यादावपि स्यादित्यत आह—अमनुष्यशब्दो रूढ्येति । असुरशब्दो दैत्यानिवेति
भावः । अशाला च । अशालार्थकेत्यर्थः सभाशब्दः शालायां सङ्घातार्थे च वर्तते ।
तत्र राजामनुष्यपूर्वकस्य शालावाचिनः सभाशब्दस्य पूर्वसूत्रे क्लीबत्वमुक्तम् ।
सम्प्रति सङ्घातवाचिनः सभाशब्दस्य क्लीबत्वमुच्यत इत्याह—सङ्घातार्था या

तदन्तस्तत्पुरुष क्लीबं स्यात् । स्त्रीसभम् । स्त्रीसङ्घात इत्यर्थः । अशाला किम् ? धर्मसभा धर्मशालेत्यर्थः । (८२८) विभाषा सेनासुराच्छायाशालानिशनानाम् २।४।२५॥ एतदन्तस्तत्पुरुषः क्लीबं वा स्यात् । ब्राह्मणसेनम्-ब्राह्मणसेना । यवसुरम्-यवसुरा । कुड्यच्छायम्-कुड्यच्छाया । गोशालम्-गोशाला । श्वनिशम्-श्वनिशा । 'तत्पुरुषोऽनङ्गर्मधारयः' (सू ८२२) इत्यनुवृत्तेर्नेह । दृढ-सेना राजा । असेना । परमसेना ।

॥ इति तत्पुरुषसमासप्रकरणम् ॥

अथ बहुव्रीहिसमासप्रकरणम् ॥ १९ ॥

(८२६) शेषो बहुव्रीहिः २।२।२३॥ अधिकारोऽयम् । 'द्वितीया श्रित'—(सू ६८२) इत्यादिना यस्य त्रिकस्य विशिष्य समासो नोक्त स शेषः प्रथमान्त-

ममेति । सभाशब्द इत्यर्थः । विभाषा सेना । प्रथमार्थे षष्ठी । तत्पुरुष इत्यनुवृत्तं सेना-दिभिर्विशेष्यते । तदन्तविधिः तदाह—एतदन्त इति । प्रत्येकाभिप्रायमेकवचनम् । श्वनिशमिति । शुनो निशेति विग्रहः । कृष्णचतुर्दशीत्याहुः । 'शुनश्चतुर्दश्यामुपवसतः पश्यामः' इति तिर्यगधिकरणे शाबरभाष्ये स्थितम् । दृढसेन इति । दृढा सेना यस्येति बहुव्रीहिः । तत्पुरुषत्वाभावात् न क्लीबत्वविकल्पः । असेनेति । तत्पुरुषत्वेऽपि नन्वसमासत्वाच्च क्लीबत्वविकल्पः । परममेनेति । कर्मधारयत्वात् न क्लीबत्वम् । 'तत्पुरुषोऽनङ्गर्मधारयः' इत्यधिकारस्य अत्रैव प्रयोजनमिति कैयटे प्रपञ्चितम् ।

इति श्रीमद्भासुदेवदीक्षितविदुषा विरचितायां सिद्धान्तकौमुदीव्याख्यायां बालमनोरमाख्यायां तत्पुरुषसमासप्रकरणम् ॥

शेषो बहुव्रीहिः । त्रिकस्येति । विभक्तेरित्यर्थः । ननु 'द्वितीया श्रित' इति 'तृतीया तत्कृत' इति 'चतुर्थी तदर्थ' इति 'पञ्चमो भयेन' इति 'षष्ठी' इति 'सप्तमी शौण्डैः' इति च द्वितीयादिविभक्तोनां षण्णां समासो विहितः । विशेषणं विशेष्येनेत्यादिना तु प्रथमाया अपि समासो विहितः, अतः शेषविभक्तिर्दुर्लभेऽथत आह—विशिष्येति । विशेषणसमासस्य वस्तुतः प्रथमाविभक्तौ प्रवृत्तावपि प्रथमाविभक्तिं विशिष्य उच्चार्य विधानाभावात् समासविधिषु विशिष्यनिर्दिष्टद्वितीयादिविभक्ति षट्कापेक्षया शेषः प्रथमाविभक्तिरिति भावः । तदाह—प्रथमान्तमित्यर्थ इति । एतच्च भाष्ये स्पष्टम् ।

मित्यर्थः । (८३०) अनेकमन्यपदार्थ २।२।२४। अनेकं प्रथमान्तमन्यपदार्थं वर्तमानं वा समस्यते स बहुव्रीहिः । अग्रथमाविभक्त्यर्थे बहुव्रीहिरिति समानाधिकरणानामिति च फलितम् । प्राप्तमुदक यं स' प्राप्तोदको ग्रामः । ऊढरथोऽनड्वान् । उपहृतपशू रुद्रः । उद्धृतौदना स्थाली । पीताम्बरो हरिः । वीरपुरुषको ग्रामः । प्रथमार्थे तु न । वृष्टे देवे गतः । व्यधिकरणानामपि न । पञ्चभिर्भुक्तमस्य ।

अनेकमन्यपदार्थः । प्रथमान्तमिति । शेषग्रहणानुवृत्तिलभ्यमिदम् । एवं च सुप्सुपेति नानुवर्तते, प्रयोजनाभावात् । अनेक सुबन्तमिति पाठेऽपि प्रथमान्तमित्यर्थः । अन्येति । उपस्थितप्रथमान्तातिरिक्त्यर्थः । एवञ्च पञ्चभिर्भुक्तमन्नं यस्य सः पञ्चभुक्तः इति बहुव्रीहिनिवृत्त्यर्थं 'बहुव्रीहिः समानाधिकरणानामिति वक्तव्यम्' इति वार्तिकं यद्भाष्ये स्थितं, यच्च वृष्टे देवे यो गतः सः वृष्टदेव इति बहुव्रीहिनिवृत्त्यर्थं 'अग्रथमाविभक्त्यर्थे बहुव्रीहिर्वक्तव्यः' इति वार्तिकं, तदुभयमपि न कर्तव्यमित्याह—अग्रथमाविभक्त्यर्थे बहुव्रीहिरिति समानाधिकरणानामिति च फलितमिति । शेषग्रहणादिति शेषः । शेषग्रहणात् प्रथमान्त इति लभ्यत इति हि भाष्यम् । पञ्चभिर्भुक्तमस्य इत्यत्र च समस्यमानपदयोरेकस्याप्रथमान्तत्वाच्च बहुव्रीहिरिति फलितम् । प्रथमान्तातिरिक्तस्य पदस्यार्थे वर्तमानं समस्यते इत्यर्थाश्रयणाद्वृष्टे देवे गतः इत्यत्रापि न बहुव्रीहिरिति फलितमिति भावः । तत्र द्वितीयार्थंबहुव्रीहिसुदाहरति—प्राप्तमिति । 'गत्यर्थाकर्मक' इति कर्तरि क्तः । अत्र विग्रहवाक्ये ग्रामकर्मकप्राप्तिकर्तु उदकमित्येवं ग्रामस्य विशेषणतया, विशेष्यत्वेन तु प्राप्तस्य उदकस्य बोधः । समासे तु एकार्थिभावमहिम्ना उदककर्तृकाप्राप्तिकर्माभूतः ग्राम इत्येवं ग्रामस्यनिशेष्यतया, तद्विशेषणतया तु प्राप्तस्य उदकस्य बोधः । एवमुत्तरत्रापि विशेषणविशेष्यभावव्यत्यासो ज्ञेयः । अथ तृतीयार्थंबहुव्रीहिसुदाहरति—ऊढरथोऽनड्वानिति । ऊढो रथो येनेति विग्रहः । अथ चतुर्थार्थंबहुव्रीहिसुदाहरति—उपहृतपशू रुद्र इति । उपहृतः पशुः यस्यै इति विग्रहः ।

अथ पञ्चम्यर्थंबहुव्रीहिसुदाहरति—उद्धृतौदना स्थालीति । उद्धृतः ओदना यस्या इति बहुव्रीहिः । अथ षष्ठ्यर्थंबहुव्रीहिसुदाहरति—पीताम्बरो हरिरिति । पीतम्बोरं यस्येति विग्रहः । अथ सप्तम्यर्थंबहुव्रीहिसुदाहरति—वीरपुरुषको ग्राम इति । वीराः पुरुषा यस्मिन्निति विग्रहः । 'शेषाद्विभाषा' इति कप् । अत्र कर्मादीनां समासेनाभिहितत्वात् प्रथमैव । प्रथमार्थे तु नेति । अन्यपदार्थशब्देन प्रथमान्तातिरिक्तद्वितीयाद्यन्तार्थस्यैव विवक्षितत्वादिति भावः । व्यधिकरणानामपि नेति । अनेकं प्रथमान्तमित्युक्तेरिति भावः ।

‘प्रादिभ्यो धातुजस्य वाच्यो वा चोत्तरपदलोपः (१३६०) प्रपतितपर्णः प्रपर्णः ।
‘नञोऽस्त्यर्थानां वाच्यो वा चोत्तरपदलोपः’ (वा १३६१) अविद्यमानपुत्रः अपुत्रः ।

[‘अव्ययानां च’ उच्चैर्मुखः । ‘सप्तम्युपमानपूर्वपदस्योत्तरपदलोपश्च । सप्त-
म्यन्तम् उपमानं च पूर्वपदं यस्य तस्य पदान्तरेण समासः उत्तरपदलोपश्च
भवतीत्यर्थः । कण्ठस्थ काल यस्य स कण्ठकाल । उष्ट्रमुखमिव मुख यस्य
सः उष्ट्रमुखः । सङ्घातविकारषष्ठयाश्चोत्तरपदलोपश्च’ । केशानां सङ्घातश्छा

प्रादिभ्यः । प्रादिभ्यः परं यद्धातुजप्रकृतिकप्रथमान्तं तस्य अन्येन प्रथमान्तेन
बहुव्रीहिर्वाच्यः । तत्र बहुव्रीहौ प्रादिभ्यः परस्य उत्तरपदस्य धातुजस्य लोपश्च विक-
ल्पेन वाच्य इत्यर्थः । अत्र बहुव्रीहिरित्यनुवादः, लोपस्यैव विधिः । प्रपतितपर्ण इति ।
प्रकृष्टं पतितं प्रपतितम् । प्रादयो गताद्यर्थे इति समासः । प्रपतितं पर्णं यस्मादिति
विग्रहः । प्रपर्ण इति । प्रपतितेति पूर्वपदे धातुजस्य उत्तरपदस्य लोपे रूपम् । नञोऽस्त्य-
र्थानां । नञः परेषामस्त्यर्थवाचिनां सुबन्तानां बहुव्रीहिर्वाच्यः । तत्रास्त्यर्थवाचिना-
मुत्तरपदभूतानां लोपश्च वा वक्तव्य इत्यर्थः । अविद्यमानपुत्र इति । न विद्यमान इति
नञ्समासः । नञो नलोपः । अविद्यमानः पुत्रो यस्येति विग्रहः । अपुत्र इति । अस्त्य-
र्थकविद्यमानशब्दस्य लोपे रूपम् । अत्रापि बहुव्रीहिरित्यनुवादः । अव्ययानां चेति ।
बहुव्रीहिर्वाच्य इति शेषः । उच्चैर्मुख इति । उच्चैरित्यस्याधिकरणशक्तिप्रधानतया
सप्तम्यन्तत्वेन प्रथमान्तत्वाभावादप्राप्ते बहुव्रीहौ वचनम् ।

सप्तम्युपमानपूर्वपदस्योत्तरपदलोपश्चेति । सप्तम्यन्तोपमानसहिते पूर्वपदे यस्य तत्
सप्तम्युपमानपूर्वपदम्, तस्य समस्तपदस्य पदान्तरेण बहुव्रीहिर्वाच्यः । समस्तपदा-
त्मके पूर्वपदे यदुत्तरपदे तस्य लोपश्च वक्तव्य इत्यर्थः । तत्र सप्तम्यन्तसहितसमस्त-
पूर्वपदक बहुव्रीहिसुदाहरति—कण्ठस्थः कालो यस्य सः कण्ठकाल इति । ‘सुपि स्थः’ इति
कः । कण्ठे तिष्ठतीति कण्ठस्थः । उपपदसमासः । ‘अमूर्धमस्तकात्’ इति सप्तम्या
अलुक् । कण्ठस्थ इति समस्तपदम् । तस्य कालशब्देन बहुव्रीहिरित्यनुवादः ।
सुपो लुक् । तत्र कण्ठेस्थेत्येतद्बहुव्रीहेः पूर्वपदं सप्तम्यन्तपदसहितं तस्मिन् यदुत्तर-
पदं स्थेत्येतत् तस्य लोपो वाचनिकः । कण्ठकाल इति सप्तम्यन्तपदघटितसमासगर्भो
बहुव्रीहिः । तदवयवभूतसप्तम्याः ‘अमूर्धमस्तकात्’ इत्यलुक् । अथ उपमानसहित-
समस्तपूर्वपदकं बहुव्रीहिसुदाहरति—उष्ट्रमुखमिव मुख यस्य सः उष्ट्रमुख इति । उष्ट्रस्य
मुखमिवेति विग्रहे षष्ठीतत्पुरुषः । मुखशब्दो मुखसदृशो लाक्षणिक इति सूचयितु-
मिवशब्दः । उष्ट्रमुखमिव मुखं यस्येति विग्रहे बहुव्रीहिरित्यनुवादः । तत्र उष्ट्रमुखे-
त्येतद्बहुव्रीहेः पूर्वपदं तस्मिन् उत्तरपदस्य मुखशब्दस्य लोपो वाचनिकः । सङ्घातवि-

यस्य स' केशचूडः । सुवर्णस्य विकारः अलङ्कारो यस्य सः सुवर्णालङ्कारः । 'अस्ति-
क्षीरादयश्च'] । अस्तीति विभक्तिप्रतिरूपकमव्ययम् । अस्तिक्षीरा गौ (८३१)
स्त्रिया' पुंवद्भाषितपुंस्कादनूङ् समानाधिकरणे स्त्रियामपूरणीप्रिया-
दिषु ६।३।३४। भाषितपुंस्कादनूङ् ऊढोऽभावोऽस्यामिति बहुव्रीहिः । निपातना-
त्पञ्चम्या अलुक् षष्ठयाश्च लुक् । तुल्ये प्रवृत्तिनिमित्ते यदुक्तपुस्क तस्मात्पर ऊढोऽ-
भावो यत्र तथाभूतस्य स्त्रीवाचकस्य शब्दस्य पुवाचकस्यैव रूपं स्यात्समानाधिक-

कारषष्ठयाश्चोत्तरपदलोपश्चेति । षष्ठ्यन्तात्परस्य उत्तरपदस्य पदान्तरेण बहुव्रीहिर्याच्यः ।
षष्ठ्यन्तादुत्तरपदस्य लोपश्च । केशानां सङ्घातश्चूडा यस्य सः केशचूड इति । सङ्घात-
शब्दस्य लोपे रूपम् । सुवर्णस्य विकारोऽलङ्कारः यस्य सः सुवर्णालङ्कार इति । अत्र विकार-
शब्दस्य उत्तरपदस्य लोपे रूपम् । अस्तिक्षीरादयश्चेति । अस्तिक्षीरादयो बहुव्रीहा-
नुपसदृश्येया इत्यर्थः । अस्तिक्षीरा गौरित्यत्र अस्तीत्यस्य तिङन्ततया प्रथमावि-
भक्त्यन्तत्वाभावादप्राप्ते बहुव्रीहाविद् वचनम् । वस्तुतस्तु वचनमिदं नारद्वध्य-
मित्याह—अस्तीति विभक्तिप्रतिरूपकमव्ययमिति । विभक्तिप्रतिरूपकत्वेन निपातितत्वा-
दस्तीति 'स्वरादिनिपातमव्यय'मित्यव्ययं विद्यमानार्थकम् । ततः सोः 'अव्ययादा-
प्सुपः' इति लुकि प्रत्ययलक्षणेन प्रथमान्तत्वादेव सिद्धेरिदं वचनं न कर्तव्यमिति
भावः । तदुक्तं भाष्ये—'अस्तिक्षीरादिवचनं न वाच्यत्वात्' इति ।

स्त्रिया पुंवत् । भाषितपुंस्कादनूङिति समस्तमेकपदं स्त्रिया इति षष्ठ्यन्तस्य विशेष-
णमित्यभिप्रेत्य व्याचष्टे—भाषितपुंस्कादिति । अनुङित्यस्य व्याख्यानम्—ऊढोऽ-
भाव इति । अर्थाभावेऽव्ययीभावः, नन्तत्पुस्वो वा । भाषितपुंस्कादिति दिव्योणे
पञ्चमी । पर इति प्रथमान्तमध्याहार्यम् । तथाच भाषितपुंस्कात् परः अनूङ् यस्येति
विग्रहे बहुव्रीहिरिति फलति । ननु समासे सति पञ्चम्या लुक्प्रसङ्ग इत्यत आह—
निपातनात् पञ्चम्या अलुगिति । इदमुपलक्षणम् निपातनात् अप्रथमान्तस्यापि बहु-
व्रीहिः परशब्दलोपश्चेत्यपि बोध्यम् यद्वा अत एव निपातनादप्रयुज्यमानेऽपि पर-
शब्दे तदर्थे गम्ये पञ्चमी । नन्वेवमपि स्त्रिया इति षष्ठ्यन्तस्य 'भाषितपुंस्कादनूङ्'
इति यदि विशेषणं स्यात्, तर्हि भाषितपुंस्कादनूङ् इति षष्ठी श्रूयतेत्यत आह—
षष्ठयाश्च लुगिति । निपातनादित्यनुषज्यते । भाषितः पुमान् येन तन्नाषितपुंस्कम् तद-
स्यास्तीति अर्थाभावाच्च । पुंस्त्वे स्त्रीत्वे च एकप्रवृत्तिनिमित्तकमिति यावत् । तृती-
यादिषु भाषितपुंस्कम्' इत्यत्र व्याख्यातमेतत् । तदाह—तुल्ये प्रवृत्तिनिमित्ते इति ।
स्त्रीवाचकस्य शब्दस्येति । स्त्रीलिङ्गस्येत्यर्थः । स्त्रिया इति षष्ठ्यन्तं न स्त्रीप्रत्ययपरमिति
भावः । पुंविदिति रूपातिदेशः पुंस इव पुंविदिति षष्ठ्यन्तादिति । तदाह—पुवाचकस्यैव

रणो स्त्रीलिङ्गे उत्तरपदे, न तु पूरण्या प्रियादौ च परतः । 'गोस्त्रियोः-(सू ६५६) इति ह्रस्वः । चित्रा गावो यस्येति लौकिकविग्रहे 'चित्रा अस् गो अस्' इत्यलौकिक-विग्रहे चित्रगु । रूपवद्भार्य । चित्रा जरती गौर्यस्येति विग्रहे अनेकोक्तेर्वहू ना-मपि बहुव्रीहिः । अत्र केचित्-चित्राजरतीगु-जरतीचित्रागुर्वा । एवं दीर्घातन्वी-

रूपमिति । स्त्रियामिति सप्तम्यन्तमपि न स्त्रीप्रत्ययपर किन्तु स्त्रीलिङ्गपरम् । तच्च 'अलुगुत्तरपदे' इत्यधिकृते उत्तरपदेऽन्वेति । तदाह—स्त्रिलिङ्गे उत्तरपदे इति । अपूर्णी-प्रियादिष्वित्येतद्व्याचष्टे—न तु पूरण्यां प्रियादौ तु परत इति । पूरणीति स्त्रीलिङ्गनिर्दे-शात् स्त्रीलिङ्गः पूरणप्रत्ययान्तो विवक्षित इति ज्ञेयम् । तुस्ये प्रवृत्तिनिमित्ते इति किम्, कुटीभार्यः । अत्र पुवत्त्वं न भवति, कुटीशब्दो घटे पुंलिङ्गः, गेहे तु स्त्रीलिङ्ग-इति प्रवृत्तिनिमित्तमेवात् । स्त्रीप्रत्ययः पुवत्स्यादित्युक्ते तु स्त्रीप्रत्ययस्य लोपः पर्यवस्येत । ततश्च पट्वी भार्या यस्य सः पटुभार्यः इत्यत्र उत्तरपदं परनिमित्तमाश्रित्य ङीषो लोपे तस्य 'अचः परस्मिन्' इति स्थानिवत्त्वादुकारस्य यण् स्यात् ।

ह्रस्व इति । चित्रा गावो यस्येति विग्रहे बहुव्रीहिसमासे सुब्लुकि सति अनेकमिति प्रथमान्तनिर्दिष्टतया, विग्रहे नियतविभक्तिकतया वा उपसर्जनत्वे सति चित्रगोशब्दे ओकारस्य 'गोस्त्रियोः' इत्युकारो ह्रस्व इत्यर्थः । ननु चित्रा गाव इति लौकिकसमा-साभ्युपगमे सुपो लुक् प्राक् चित्रा अस् इत्यत्र पूर्वसवर्णदीर्घे गो अस् इत्यत्र पूर्वरूपे च एकादेशे कृते तस्य परादिवत्त्वेन असो लुकि चित्रशब्दे अकारो न श्रूयेत चित्रगु-रित्यत्र उकारश्च न श्रूयेत, पूर्वान्तवत्त्वे तु परिशिष्टस्य सकारमात्रस्य सुप्त्वाभावा-दलुक् न स्यादित्यत आह—चित्रा अस् इति । गोशब्दस्य स्त्रीलिङ्गत्वात् तद्विशेषण-स्वाच्चित्रेति स्त्रीलिङ्गनिर्देशः । 'प्रत्ययोत्तरपदयोश्च' इति सूत्रभाष्यरीत्या 'अन्तरङ्गा-नपि विधीन् बहिरङ्गो लुग्बाधते' इति न्यायात् प्रागेव पूर्वसवर्णदीर्घात् सुब्लुगिति भावः । चित्रगुरिति । बहुव्रीहौ ह्रस्वत्वे चित्राशब्दस्य पुवत्त्वमिति भावः । रूपवद्भार्य इति । रूपवती भार्या यस्येति विग्रहः । अत्र उपसर्जनह्रस्वः । रूपवतीशब्दस्य पुंव-त्वम् । ननु चित्रा जरती गौर्यस्येति विग्रहे कथं त्रिपदबहुव्रीहिः, 'सुप् सुपा' इत्येक-त्वस्य विवक्षितत्वादित्यत आह—अनेकोक्तेतीति । शेषग्रहणात् प्रथमान्तमिति लब्धम् । एकस्य प्रथमान्तस्य समासो नोपपद्यते, समास इत्यन्वर्थसंज्ञाविज्ञानात् । ततश्चा-र्थादनेकं प्रथमान्तमिति सिद्धे पुनरनेकग्रहणात् द्विबहूनां प्रथमान्तानां बहुव्रीहिरिति भाष्ये स्पष्टमिति भावः । अत्रेति । त्रिपदबहुव्रीहावित्यर्थः । चित्राजरतीगु, जरतीचित्रा-गुर्वेति । गां प्रति चित्रात्वस्य जरतीत्वस्य च विशेषणत्वाविशेषात् अन्यतरस्य 'सप्त-मीविशेषगे बहुव्रीहौ' इति पूर्वनिपात इति भावः । एवं दीर्घेति । दीर्घे तन्व्यौ जङ्घे

जङ्घ-तन्वीदीर्घजङ्घः । त्रिपदे बहुव्रीहौ प्रथमं न पुंवत् । उत्तरपदस्य मध्यमेन व्यवधानात् । द्वितीयमपि न पुंवत् पूर्वपदत्वाभावात् । उत्तरपदशब्दो हि समासस्य चरमावयवे रूढः । पूर्वपदशब्दस्तु प्रथमावयवे रूढ इति वदन्ति । वस्तुतस्तु नेह पूर्वपदमाक्षिप्यते । 'आनङ् ऋत'- (सू १२१) इत्यत्र यथा । तेनोपान्त्यस्य पुंवदेव । चित्राजरद्गुः । इत्यादि । अत एव 'चित्राजरत्यौ गावौ यस्येति

यस्येति विग्रहः । उभयत्रापि पूर्वमध्यपदयोः पुंवत्वमाशङ्क्याह—त्रिपदे इति । उत्तरपदस्येति । समासचरमावयवपदस्य उत्तरपदत्वात् तृतीयमेव पदमत्रोत्तरपदं वाच्यम् । तत्परकत्वं च मध्यमपदस्यैव, न तु प्रथमपदस्यापि, तस्य मध्यमेन पदेन व्यवधानादित्यर्थः । ननु तर्हि मध्यमपदस्य पुंवत्त्वं दुर्वारम्, उत्तरपदपरकत्वसत्त्वादित्यत आह—द्वितीयमपि न पुंवदिति । पूर्वपदत्वाभावादिति । उत्तरपदेन पूर्वपदमाक्षेपाशङ्क्यते । समासप्रथमावयवपदमेव पूर्वपदम् । ननु मध्यमावयवपदमपीति भावः । ननु मध्यमपदापेक्षया प्रथमपदस्य पूर्वपदत्वमस्ति मध्यमपदस्य च प्रथमपदापेक्षया उत्तरपदत्वमस्तीत्यत आह—उत्तरपदशब्दो हीति । रूढ इति । वैयाकरणसमयसिद्ध इत्यर्थः । इति वदन्तीति । एवं प्रकारेण केचिद्भदन्तीत्यन्वयः ।

तत्र प्रथमपदस्य त्रिपदबहुव्रीहौ नास्ति पुंवत्वमिति युज्यते, उत्तरपदपरकत्वाभावात् । मध्यमपदस्य तु पूर्वपदत्वाभावेऽप्यस्यैव पुंवत्वम्, 'स्त्रियाः पुंवत्' इत्यत्र तु पूर्वपदस्याश्रवणात् अनुवृत्त्यभावाच्च, किन्तु उत्तरपदे इत्यनेन पूर्वपदस्य पुंवत्वमित्यर्थात् गम्यत इति वक्तव्यम् । तदपि न सम्भवतीत्यत आह—नेह पूर्वपदमाक्षिप्यत इति । इह 'स्त्रियाः पुंवत्' इत्यत्र उत्तरपदे इत्यनुवृत्तेन पूर्वपदं नाक्षिप्यते, नार्थाद्गम्यत इत्यर्थः । कुत इत्यत आह—आनङ्कृत इत्यत्र यथेति । ऋदन्तानां द्वन्द्वे आनङ्कृत्यात् उत्तरपदे इति तदर्थः । तत्र चतुर्णां द्वन्द्वे 'होतृपोतृनेष्टोद्गातारः' इत्युपान्त्यस्य नेष्टुरानङ्कृदाहृतः 'समर्थः पदविधिः' इत्यत्र भाष्ये । तत्रोत्तरपदेन पूर्वपदाक्षेपनियमेनेष्टुरुपान्त्यस्य पूर्वपदत्वाभावात् आनङ्कृ नोपपद्येत । तस्मान्नावश्यमुत्तरपदे विहितं कार्यं पूर्वपदस्यैवेति नियम इत्यर्थः । तेनेति । पूर्वपदानाक्षेपेणेत्यर्थः । उपान्त्यस्येति । अन्यस्य समीपमुपान्त्यम् । चरमवयवसमीपवर्तिनः मध्यमस्येत्यर्थः । पुंवदेवेति । रूपमिति शेषः । तदेव दर्शयति—चित्राजरद्गुरिति । अत्र चित्राशब्दस्य न पुंवत्वम् । मध्यमेन व्यवधानात् उत्तरपदपरकत्वाभावाच्चेति भावः । इत्यादीति । जरतीचित्रगुः, तन्वीदीर्घजङ्घः, दीर्घातन्वीजङ्घः ।

ननु 'आनङ्कृतः' इत्यत्र 'होतृपोतृनेष्टोद्गातारः' इति भाष्योदाहरणान्मास्तु पूर्वपदाक्षेपः । 'स्त्रियाः पुंवत्' इति सूत्रे तदनाक्षेपे किं प्रमाणमित्यत आह—अतः

द्वन्द्वगर्भेऽपि चित्राजरद्वगुः इति भाष्यम् । कर्मधारयपूर्वपदे तु द्वयोरपि पुंवत् । जरच्चित्रगुः । कर्मधारयोत्तरपदे तु चित्रजरद्वगुः । स्त्रियाः किम् । ग्रामणि कुलं इष्टिरस्य ग्रामणिदृष्टिः । भाषितपुस्कात् किम् । गङ्गाभार्यः । अनूहः किम् । वामोरुभार्यः । समानाधिकरणे किम् । कल्याण्याः माता कल्याणीमाता । स्त्रियाम्

प्वेति । 'स्त्रियाः पुंवत्' इत्यत्रापि पूर्वपदानाच्चेपादित्यर्थः । द्वन्द्वगर्भेऽपीत्यनन्तरं बहुव्रीहाविति शेषः । भाष्यमिति । यद्यपि कृत्स्नभाष्यपरिशोधनाया चित्राजरद्वगुरित्युदाहरण भाष्ये कापि न दृश्यते, अथापि चित्राजरद्वगुरिति स्यनन्तरं प्रयोगमिति शेषः । भाष्यमित्यस्य पट्वीमृदुभार्यः इति प्रकृतसूत्रस्थभाष्यमित्यर्थः । सूचयतीति शेषः । 'स्त्रियाः पुंवत्' इति प्रकृतसूत्रभाष्ये हि पट्व्यौ मृद्व्यौ हि भार्ये यस्येति द्वन्द्वगर्भबहुव्रीहौ पट्वीमृदुभार्यः इत्युदाहृतम् । तत्र पट्वीमृदुशब्दात्मको द्वन्द्वः पूर्वपद, न तस्य भाषितपुंस्कत्वमस्तीति न पुंवत्वम्, द्वन्द्वस्य परवत्त्विक्रान्तानिष्पत्त्यात् । तत्र द्वन्द्वे पूर्वपदस्य पट्वीशब्दस्य तु न पुंवत्वम् । मध्यमपदेन व्यवधानादुत्तरपदपरकत्वाभावात् । मध्यमपदस्यानुत्तरपदत्वादासामानाधिकरणत्वाच्च न तस्मिन्परे पुंवत्वसम्भवः । मृद्वीशब्दस्य तु केवलस्य भाषितपुंस्कत्वात् उत्तरपदपरकत्वाच्च पुंवत्वमिति तदाशयः । 'स्त्रियाः पुंवत्' इत्यत्र पूर्वपदाच्चेपे तु मृदुशब्दस्य पूर्वपदत्वाभावेन पुंवत्वाप्रवृत्तेः तदसङ्गतिः स्पष्टैव । ततश्च पट्वीमृदुभार्य इति भाष्यं चित्राजरद्वगुरिति प्रयोग गमयतीत्यर्थः । कर्मधारयेति । जरती चासौ चित्रा चेति कर्मधारयः । 'पुंवत्कर्मधारय' इति जरतीशब्दस्य पुंवत्त्वात् ङीपो निवृत्तिः । ततश्च जरचित्रा गौर्यस्येति कर्मधारयपूर्वपदत्वे बहुव्रीहौ पूर्वपदस्य जरच्चित्राशब्दस्य स्त्रियाः पुंवत् इति पुंवत्त्वात् टापो निवृत्तिरिति भावः । कर्मधारयोत्तरेति । जरती चासौ गौश्चेति कर्मधारये 'गोरतद्धितलुकि' इति टचि अवादेशे 'पुंवत्कर्मधारय' इति जरतीशब्दस्य पुंवत्त्वे ङीपो निवृत्तौ टित्वात् ङीपि जरद्वीशब्दः । ततश्चित्रा जरद्वीयस्येति कर्मधारयोत्तरपदके बहुव्रीहौ 'नष्टृतश्च' इति कपि चित्राशब्दस्य 'स्त्रियाः पुंवत्' इति पुंवत्त्वे चित्रजरद्वगुः इति रूपमित्यर्थः ।

स्त्रियाः किमिति । षष्ठ्यन्तस्य प्रश्नः । ग्रामणि कुल इष्टिरस्य ग्रामणिदृष्टिरिति । ग्रामीणीशब्दस्य नपुंसकत्वे 'ह्रस्वो नपुंसके' इति ह्रस्वे ग्रामणिशब्द इदन्तः । कुलशब्दो नपुंसकत्वस्फोरणार्थः । इष्टिशब्देन नेत्रस्थानापन्नं विवक्षितम् । ग्रामणि इष्टिरस्येति विग्रहः । 'स्त्रियाः' इत्यभावे ग्रामणीशब्दस्य पुंवत्त्वे नपुंसकह्रस्वनिवृत्तौ ग्रामणीकुलमिति स्यादिति भावः । गङ्गाभार्य इति । अत्र गङ्गाशब्दस्य नित्यस्त्रीलिङ्गतया भाषितपुंस्कत्वाभावात् न पुंवत्वमिति भावः । वामोरुभार्य इति । वामौ सुन्दरौ

किम् । कल्याणी प्रधान यस्य स कल्याणीप्रधानः । पूरण्यां तु । (८३२) अप्पू-
रणीप्रमाण्योः ५।४।११६॥ पूरणार्थप्रत्ययान्तं यत्स्त्रीलिङ्गं तदन्तात्प्रमाण्यन्ताच्च
बहुव्रीहेरप् स्यात् । कल्याणी पञ्चमी यासां रात्रीणां ता कल्याणी पञ्चमा रात्रयः ।
स्त्री प्रमाणी यस्य सः स्त्रीप्रमाणः । 'पुंवद्भावप्रतिषेधोऽप्रत्ययश्च प्रधानपूरण्यमेव'

ऊरु यस्या इति बहुव्रीहिः । 'संहितशफलक्षणवामादेश्च' । तदन्तस्य पुंवत्वे
ऊङो निवृत्तौ वामोरुभार्य इति पूर्वपदमुदन्तमेव स्यादिति भावः । स्त्रियां किमिति ।
सप्तम्यन्तस्य प्रश्नः । कल्याणी प्रधान यस्य सः कल्याणीप्रधान इति । अत्र प्रधानशब्दस्य
नित्यनपुंसकत्वात् कल्याणीशब्देन सामानाधिकरण्येऽपि स्त्रीलिङ्गत्वाभावात्तस्मिन्परे
पुंवत्त्वं नेति ।

पूरण्या त्विति । पुंवत्त्वनिषेधोदाहरणे विशेषो वच्यत इति शेषः । अप्पूरणी । अत्रि-
तिच्छेदः । 'बहुव्रीहौ सक्थ्यक्ष्णोः' इत्यतो बहुव्रीह्यावित्यनुवृत्तं पूरणीप्रमाणीभ्यां
विशेष्यते, तदन्तविधिः, स्त्रीलिङ्गनिर्देशात् पूरणप्रत्ययान्तस्त्रीलिङ्गमिह गृह्यते ।
तदाह—पूरणार्थेत्यादिना । अप् स्यादिति । समासान्तस्तद्धित इत्यपि बोध्यम् । पञ्च
मीति । पञ्चानां पूरणीत्यर्थः । 'तस्य पूरणे ढट्' 'नान्तादसङ्ख्यादेः' इति तस्य मडा-
गमः । टित्वात् ङीप् । कल्याणीपञ्चमा रात्रय इति । इति बहुव्रीहौ कृते पञ्चमीशब्दे
पूरणार्थप्रत्ययान्ते परे कल्याणीशब्दस्य पुंवत्त्वनिषेधः, अप्, समासान्तस्तद्धितः,
टाप्, 'यस्येति च' इतीकारलोपः । ननु पञ्चमी रात्रिरन्यपदार्थप्रविष्टा वा न वा ?
नाद्यः, तस्याः समस्यमानपदार्थत्वेन तदन्यत्वानुपपत्तेः । नान्यः, पञ्चम्या रात्रेरन्य-
पदार्थप्रवेशाभावे कल्याणी पञ्चमा इति समासात्पञ्चमीं रात्रिं विना चतुर्णामेव बोध-
नापत्तौ पञ्चमपदस्यासङ्गत्यापादनादिति चेत्, सत्यम्—पञ्चानां रात्रीणाम् उद्भूता-
वयवभेदः समुदाय एवान्यपदार्थः । तत्र पञ्चम्या रात्रेः प्रवेशेऽपि तद्धितसमुदायस्या-
न्यपदार्थत्वं न विरुध्यते, समुदायस्यावयवापेक्षया अन्यत्वात् रात्रय इति बहुवचनं
तु अवयवबहुत्वापेक्षम् यथा चैतत्तथा सर्वनामसञ्ज्ञासूत्रे प्रपञ्चितम् ।

अथ प्रमाण्यन्ताद्विवधेरुदाहरणमाह—स्त्री प्रमाणी यस्य सः स्त्रीप्रमाण इति । प्रमा-
णशब्दोऽत्र करणस्युद्धन्तः, विशेष्यनिम्नः, टित्वात् ङीप् । बहुव्रीहौ सति अप्रत्यये
'यस्येति च' इति ईकारलोपे स्त्रीप्रमाण इति रूपम् । पूर्वपदस्य तु नित्यस्त्रीलिङ्ग-
त्वाद्भाषितपुस्कत्वाच्च पुंवत्त्वप्रसक्तिः । प्रधानपूरण्यामेवेति । 'स्त्रियाः पुवत्' इति
सूत्रे 'अप्पूरणी' इति सूत्रे च प्रधानपूरणीग्रहणं कर्तव्यमिति भावः । ननु कल्याणीप-
ञ्चमाः रात्रय इत्यत्र पञ्चम्या रात्रेः समस्यमानपदार्थत्वात् कथं प्राधान्यं, बहुव्रीहे-

(वा ३३५९-३९१०) रत्रिः पूरणी वाच्या चेत्युक्तोदाहरणे मुख्या । अन्यत्र तु—(८३३) नद्यृतश्च ५ । ४ । १५३ ॥ नद्युत्तरपदाहदन्तोत्तरपदाच्च बहुव्रीहेः कप्स्यात् । पुंवद्भावः । (८३४) केऽणः ७।४।१३॥ के परेऽणो ह्रस्वः स्यात् । इति प्राप्ते (८३५) न कपि ७।४।१४॥ कपि परे अणो ह्रस्वो न स्यात् । कल्याणपञ्चमीक पक्षः । अत्र तिरोहितावयवभेदस्य पक्षस्यान्यपदार्थतया रात्रिप्रधानम् । बहुकर्तृकः । अप्रियादिषु किम् । कल्याणीप्रियः । प्रिया मनोज्ञा कल्याणी

रन्यपदार्थप्रधानत्वादित्यत आह—रात्रिः पूरणी वाच्या चेत्युक्तोदाहरणे मुख्येति । कल्याणीपञ्चमाः रात्रय इत्युक्तोदाहरणे पञ्चानां पूरणी रात्रिः समस्यमानपञ्चमीपदार्थत्वेऽपि अन्यपदार्थसमुदायघटकतया बहुव्रीहिसमासवाच्यापि भवतीति कृत्वा मुख्या भवतीत्यर्थः । उद्भूतावयवस्य रात्रिसमुदायस्य प्रधानत्वेऽपि तद्वदकतया यथा प्रथमाद्याश्चतस्रो रात्रयः समासाभिधेयाः, एवं पञ्चम्यपि रात्रिः समासाभिधेया भवतीति समस्यमानपञ्चमीपदार्थस्य अन्यपदार्थानुप्रवेशात् प्राधान्यमिति भावः । अन्यत्र त्विति । कल्याणपञ्चमीकः पक्ष इत्यत्र पूरण्या रात्रेरन्यपदार्थप्रवेशभावात् अप्राधान्यादप्यत्ययाभावे सति विशेषो वच्यत इत्यर्थः ।

नद्यृतश्च । नदी च ऋच्चेति समाहारद्वन्द्वपञ्चमी । 'बहुव्रीहौ सक्थ्यणोः' इत्यतो बहुव्रीहवित्यनुवृत्तं पञ्चम्या विपरिणम्यते । तदाक्षिसमुत्तरपदं नद्यृज्धां विशेष्यते । तदन्तविधिः । 'उत्तरप्रभृतिभ्यः' इत्यतः कबित्यनुवर्तते । तदाह—नद्युत्तरपदादिति । नद्यन्तोत्तरपदादित्यर्थः । कप् स्यादिति । तद्धितः समासान्तश्चेत्यपि बोध्यम् । तथाच कल्याणी पञ्चमी यस्य पक्षस्येति विग्रहे बहुव्रीहौ सति व्यपदेशिवत्त्वेन पञ्चम्युत्तरपदस्य नद्यन्तत्वात्तदुत्तरपदकबहुव्रीहेः कविति भावः । नद्यन्तात् बहुव्रीहिरिति न व्याख्यातम् । बहुधीवरीति बहुव्रीहेः नद्यन्तत्वात् कबापत्तेः । नद्यन्तोत्तरपदादिति व्याख्याने तु न दोषः । धीवन्शब्दस्योत्तरपदस्य नकारान्तत्वेन नदीत्वाभावादिति शब्देन्दुशेखरे विस्तरः । पुंवद्भाव इति । पूरण्याः रात्रेः समासवाच्यत्वाभावेन निषेधाभावादिति भावः । केऽणः ह्रस्वः स्यादिति । 'शृङ्गप्राम्' इत्यतस्तदनुवृत्तेरिति भावः । न कपि । अणो ह्रस्व इति । 'केऽणः' इत्यतः 'शृङ्गप्राम्' इत्यतश्च तदनुवृत्तेरिति भावः । ननु कल्याणपञ्चमीकः पक्ष इत्यत्र पञ्चदशाहोरात्रात्मके पक्षे अन्यपदार्थे पञ्चम्या रात्रेः प्रवेशात् प्राधान्यं दुर्वारमित्यत आह—अत्र तिरोहितेति । रात्रेः तत्प्रवेशाभावात् अप्राधान्यमिति भावः । भाष्ये एवमुदाहरणमेवात्र लिङ्गम् । ऋदन्तोत्तरपदात्कपमुदाहरति—बहुकर्तृक इति । बहवः कर्तारो यस्येति विग्रहः ।

तदेवमपूरणीप्रियादिवित्यत्र पूरणीविषयं प्रपञ्च्य प्रियादिषु परेषु पुंवद्भावनि-

सुमगा दुर्मगा भक्तिः सचिवा स्वसा कान्ता क्षान्ता समा चपला दुहिता वामा
 अबला तनया । 'सामान्ये नपुंसकम्' दृढं भक्तिर्यस्य स' दृढभक्तिः स्त्रीत्वविव-
 क्षायां तु दृढभक्तिः । (८३६) तसिलादिष्वाकृत्यसुचः ६।३।३१॥ तसिला-
 दिषु कृत्वसुजन्तेषु परेषु स्त्रियाः पुंवत्स्यात् । परिगणनं कर्तव्यम् । अव्याप्त्यति-
 व्याप्तिपरिहाराय । 'त्रतसौ' (वा ३९१८) । 'तरप्ततमपौ' (वा ३९१९) ।
 'चरट्जातीयरौ' (वा ३९२०) । 'कल्पब्देशीयरौ' (वा ३९२१) । 'रूप-
 प्याशपौ' (वा ३९२२) । 'थाल्' (वा ३९२३) । 'तिल्थ्यनौ' (वा
 ३९२५) । बह्वीषु बहुत्र । बहुत । दर्शनीयतरा दर्शनीयतमा । 'घरूप'— (सू

षेधस्य प्रयोजनं पृच्छति—अप्रियादिषु किमिति । कल्याणीप्रिय इति । कल्याणी प्रिया
 अस्थेति विग्रहः । प्रियादिगण पठति—प्रिया मनोज्ञेत्यादि । ननु भक्तिशब्दस्य प्रिया-
 दिषु पाठे दृढा भक्तिर्यस्य सः दृढभक्तिरित्यत्र कथं पुंवत्स्वमित्यत आह—सामान्ये
 नपुंसकमिति । आश्रित्येति शेषः । दृढमिति । पदसंस्कारपक्षे सामान्यपरस्वमाश्रित्य
 दृढशब्दो नपुंसकलिङ्गो व्युत्पाद्य ततस्तस्य भक्तिशब्देनान्वये पूर्वप्रवृत्त नपुंस-
 कत्वं नापैति, लिङ्गविशेषस्याविवक्षितत्वात्, वेदाः प्रमाणमिति वत् । अत्र चार्थं
 परस्पर्शाद्विकभाष्ये 'शवयं च अनेनाश्वमांसादिभिरपि क्षुत् प्रतिहन्तुम्' इति प्रयोगो
 लिङ्गम् । नन्वेव सति प्रियादिषु भक्तिशब्दपाठो व्यर्थ इत्यत आह—स्त्रीत्वविवक्षाया
 त्विति । वाक्यसंस्कारपक्षे विशेष्यानुसारेण स्त्रीत्वप्रतीतेरितिमादिति भावः । तसिला-
 दिष्वाकृत्यसुचः । 'स्त्रियाः पुंवत्' इत्यनुवर्तते । आ कृत्वसुच इत्याङ् अभिविध्यर्थकः,
 तमभिव्याप्येत्यर्थः । तदाह—तसिल दिषु कृत्वसुजन्तेष्विति । 'पञ्चम्यास्तसिल्' इत्या-
 रम्य 'सङ्ख्यायाः क्रियाभ्यावृत्तिगणने कृत्वसुच्' इत्येतत्पर्यन्तसूत्रविहितेष्वित्यर्थः ।
 उत्तरपदपरकत्वाभावात् स्त्रियाः पुंवदित्यप्राप्तौ वचनमिदम् ।

ननु तिङ्स्थान्त्रासां कृत्वसुचः परत्रैव पाठात् तसिलादिष्वनन्तर्भावात्तेषु परेषु
 वृक्तिः अजय्या बहुशः इत्यत्र पुवत्त्वं न स्यादित्यव्यासिः । 'ईषदसमासौ कल्प-
 ब्देश्यदेशीयरः' इति देश्यस्य 'षष्ठ्या रूप्य च' इति रूप्यस्य च तसिलादिष्वनन्तर्भा-
 वात् तयोः परतः पट्वीदेश्येत्यत्र च शुआरूप्येत्यत्र च पुवत्त्वं स्यादित्यतिव्याप्ति-
 रित्यत आह—परिगणनमिति । अव्याप्त्यतिव्याप्तीति । इष्टस्थले अप्रवृत्तिरव्याप्तिः ।
 अनिष्टस्थले प्रवृत्तिः अतिव्याप्तिः । परिगणनप्रकारमाह—त्रतसविद्यादिना । बह्वीषु
 बहुत्रेति । बह्वीष्वित्यर्थे बह्वीशब्दात् 'सप्तम्यास्त्रल्' इति त्रलि पुंवत्त्वे ङीषो नि-
 वृत्ता बहुत्रेति रूपमित्यर्थः । बहुत इति । 'पञ्चम्यास्तसिल्' इति बह्वीशब्दात् तसिल्
 पुंवत्त्वात् ङीषो निवृत्तिरिति भावः । दर्शनीयतरेति । अनयोरियमतिशयेन दर्शनीये

(९८५) इति वक्ष्यमाणो ह्रस्वः परत्वात्पुंवद्भाव बाधते । पट्वितरा । पट्वितमा । पटुचरी । पटुजातीया । दर्शनीयकल्पा । दर्शनीयदेशीया । दर्शनीयरूपा । दर्शनीयपाशा । बहुथा । प्रशस्ता वृकी वृकति । अजाभ्यो हिता अजथ्या । 'शसि बह्वृत्पार्थस्य पुंवद्भावो वक्तव्यः' (वा ३९२६) बह्वीभ्यो देहि बहुशः । अल्पाभ्यो देहि अल्पशः । 'त्वतलोगुणवचनस्य' (वा ३९२७) शुक्लाया भावः शुक्लत्वम्,

त्यर्थे दर्शनीयाशब्दात् 'द्विवचनविभज्योपपदे तरप्' इति तरप् । पुंवत्त्वे टापो निवृत्तिरिति भावः । दर्शनीयतमेति । आसामियमतशयेन दर्शनीयेत्यर्थे दर्शनीयाशब्दात् 'अतिशायने तमबिष्ठनौ' इति तमप् । पुंवत्त्वे टापो निवृत्तिरिति भावः । ननु पट्वीशब्दात्तरपि तमपि च पट्वीतरा पट्वीतमा इत्यत्रापि पुंवत्त्वे ङीषो निवृत्तौ पटुतरा पटुतमेति स्यादित्यत आह—वरूपेति । तथा च ह्रस्वेन पुवत्त्वे बाधिते सति ङीषो निवृत्त्यभावे तस्य ह्रस्वे सति पट्वितरा पट्वितमेति रूपमित्यर्थः ।

पटुचरीति । पट्वीशब्दात् 'भूत पूर्वे चरट्' इति पुवत्त्वे ङीषो निवृत्तिरिति भावः । पूर्वं पट्वीत्यर्थः । पटुजातीयेति । पट्वीशब्दात् 'प्रकारवचने जातीयर्' इति पुंवत्त्वे ङीषो निवृत्तिरिति भावः । पटुसदृशीत्यर्थः । दर्शनीयकल्पेति । 'ईषदसमासौ' इति दर्शनीयाशब्दात् कल्पप् । पुवत्त्वे टापो निवृत्तिरिति भावः । प्रायेण दर्शनीयेत्यर्थः । दर्शनीयदेशीयेति । 'ईषदसमासौ' इति दर्शनीयाशब्दात् देशीयर् पुवत्त्वे टापो निवृत्तिरिति भावः । प्रायेण दर्शनीयेत्यर्थः । दर्शनीयरूपेति । दर्शनीयाशब्दात् 'प्रशंसायां रूपप्', इति रूपपि पुवत्त्वे टापो निवृत्तिरिति भावः । प्रशस्तत्वेन द्रष्टुं योग्येत्यर्थः । दर्शनीयपाशेति । दर्शनीयाशब्दात् 'याम्ये पाशप' पुवत्त्वे टापो निवृत्तिरिति भावः । कुत्सितत्वेन द्रष्टुं योग्येत्यर्थः । बहुथेति । बह्वीशब्दात् प्रकारवचने थाल् । पुवत्त्वे ङीषो निवृत्तिरिति भावः । बहुप्रकारेत्यर्थः । वृकतिरिति । प्रशंसायामित्यनुवृत्तौ 'वृकज्येष्ठाभ्यां तिष्ठतातिलौ च छन्दसि' इति वृकीशब्दात् जातिलक्षणङीष्णत्वात् तिल् । पुंवत्त्वे ङीषो निवृत्तिरिति भावः । अजथ्येति । 'तस्मै हितम्' इत्यधिकारे 'अजाविभ्यां थ्यन्' इत्यजाशब्दात् थ्यन् । पुंवत्त्वे टापो निवृत्तिरिति भावः । वृकतिरजथ्या' इत्यत्र 'जातेश्च' इति पुंवत्त्वनिषेधो न, परिगणनसामर्थ्यात् । शसौति । शसि परे बह्वर्थकस्य अल्पार्थकस्य पुंवत्त्वं वक्तव्यमित्यर्थः । त्रतसावित्यादिपरिगणितेष्वनन्तर्भावाद्वचनमिदम् । बह्वीभ्य इति । बह्वीभ्यो देहीत्यर्थे 'बह्वृत्पार्थच्छस् कारकादन्यतरस्याम्' इति बह्वीशब्दात् शस् । पुवत्त्वे ङीषो निवृत्तिरिति भावः । सम्प्रदानकारकत्वस्फोरणाय देहीति शब्दः । अल्पश इति । अल्पाभ्यो देहीत्यर्थः । पुंवत्त्वे टापो निवृत्तिरिति भावः ।

शुक्लता । गुणवचनस्य किम् । कर्त्र्या भावः कर्त्रात्वम् । 'शरदः कृतार्थता इत्या-
दौ तु सामान्ये नपुसकम् । 'भस्याढे तद्धिते' (वा ३९२८) । हस्तिनीना समूहो
हास्तिकम् । अढे किम् । रौहिण्योः । 'बोभ्यो ढक्' (सू ११२३) इति ङोऽत्र
गृह्यते । अग्नेर्ढक्' (सू १२३६) इति ढकि तु पुंवदेव । अग्नयायी देवता अस्य

त्वतलोरिति । त्वप्रत्यये तहप्रत्यये च परे गुणोपसर्जनद्रव्यवाचिनः पुंवस्त्वं वक्तव्य-
मित्यर्थः । कर्त्रात्वमिति । कर्त्राशब्दस्य क्रियानिमित्तत्वाच्च गुणवचनत्वमिति भावः ।
'आकडारात्' इति सूत्रभाष्ये समासकृदन्ततद्धितान्ताव्ययसर्वनामजातिसङ्ख्या-
संज्ञाशब्दभिन्नमर्थवच्छब्दरूप गुणवचनसंज्ञकं भवतीति स्थितम् । प्रकृते च गुणवचन-
शब्देन एतदेव विवक्षितम् । 'वोतो गुणवचनात्' इति सूत्रभाष्यस्थं 'सत्त्वे निविशते-
ऽपैति' इत्यादिगुणलक्षणं तु नात्र प्रवर्तते । अत एव 'एकनद्धिते च' इति सूत्रभाष्ये
एकस्याः भावः एकत्वमित्यत्र एकशब्दस्य गुणवचनत्वाभावात् 'त्वतलोर्गुणवचनस्य'
इत्युप्राप्तं पुवस्त्वमत्र विधीयत इत्युक्तं सङ्गच्छते । सखीत्वमित्यादि तु असाध्वेवेति
शब्देन्दुशेखरे विस्तरः । ननु कृतः अर्थः कृत्यं यया सा कृतार्था, तस्या भावः कृतार्थ-
तेत्यत्र कथं पुवस्त्वम् । कृतार्थशब्दस्य समासत्वेन उक्तगुणवचनत्वाभावादित्यत
आह—शरद इति । ढढभक्तिरित्यत्रानुपदोक्तरीत्या कृतः अर्थः येन तत् कृतार्थमिति
सामान्याभिप्रायं कृतार्थशब्द प्रथमतो व्युत्पाद्य तस्माद्विवक्षितलिङ्गात् तत्प्रत्ययो
व्युत्पाद्य इति भावः । भस्याऽढे इति । ढभिन्ने तद्धिते परे स्त्रियाः पुंवस्त्वं वक्तव्यमि-
त्यर्थः, परिगणितेष्वनन्तर्भावाच्चनम् । हास्तिकमिति । 'तस्य समूहः' इत्यधिकारे
'अचित्तहस्तिघेनोः' इति ठक् । ठस्येकः । पुंवस्वे सति नान्तलक्षणङीपो निवृत्तिः ।
'नस्तद्धिते' इति टिलोप इति भावः । न च पुंवत्वाभावेऽपि 'यस्येति च' इति ईकार-
लोपे टिलोपे च हास्तिकमिति सिद्धमिति वाच्यम् । 'यस्य' इति लोपस्याभीयत्वेना-
सिद्धतया स्थानिवत्त्वेन च तद्धितपरकत्वाभावेन टिलोपानापत्तेः । 'ठक्छसोश्च' इति
पुवस्त्वादेव सिद्धिस्त्वनशङ्क्या । छसः साहचर्येण 'भवतछस्रस्रौ' इति ठक् एव तत्र
ग्रहणात् । रोहिण्ये इति । 'वर्णादनुदात्तात्' इति रोहितशब्दात् ङोप् तकारस्य नका-
रश्च । रोहिण्याः अपत्यमित्यर्थे 'स्त्रीभ्यो ढक्', पद्यादेशः 'भस्य' इति पुवस्वे ङीब-
नकारयोः निवृत्तिः स्यादिति भावः । गृह्यत इति । व्याख्यानादिति भावः । अग्नयायीति ।
अग्नेः स्त्री अग्नयायी । 'बुधकप्यग्नि' इति ङोप् । अग्नेरिकारस्य ऐकारादेशः ।
अग्नयायी देवता अस्येत्यर्थे 'अग्नेर्ढक्' इति ढक् । प्रातिपदिकग्रहणे लिङ्गविशिष्टस्यापि
ग्रहणात् । ततो ढस्य पद्यादेशः पुंवस्वे सति ङीबैवनिवृत्तौ अग्नि एव इति स्थिते
'यस्येति च' इति इकारलोपे आदिबुद्धौ आग्नेय इति रूपम् । पुंवस्वनिषेधे तु
आग्नायेय इति स्यादिति भावः । वस्तुतस्तु अग्नित्वं पुंसि प्रवृत्तिनिमित्तं, स्त्रिया तु

स्थालीपाकस्य आग्नेय । सपत्नीशब्दत्रिधा । शत्रुपर्यायात्सपत्नशब्दाच्छाङ्करवा-
दित्वान्ङीन्येक । समानः पतिर्यस्या इति विग्रहे विवाहनिबन्धनं पतिशब्दमाश्रित्य
नित्यस्त्रीलिङ्गो द्वितीयः । स्वामिपर्यायपतिशब्देन भाषितपुंस्कस्तृतीयः । आद्ययोः
शिवाद्यण् । सपत्न्या अपत्यं सापत्न । तृतीयात्तु लिङ्गविशिष्टपरिभाषया पत्युत्तर-
पदलक्षणो ण्य एव, न त्वण् । शिवादौ रूढयोरेव ग्रहणात् । सापत्यः ।

अग्निसम्बन्ध इति प्रवृत्तिनिमित्तभेदादेवात्र न पुंवत्वमिति बोध्यम् ।

सपत्नी शब्दत्रिधा । व्युत्पादनभेदादिति शेषः । शत्रुपर्यायादिति । 'रिपौ वैरिसप-
त्नारि द्विषद् द्वेषणदुर्हदः', इति कोशादिति भावः । अयं भाषितपुंस्कः । विवाहनिबन्धन-
मिति । विवाहजनितसंस्कारविशेषनिमित्तकमित्यर्थः । 'पतित्वं सप्तमे पदे' इत्यादि-
स्मरणादिति भावः । आश्रित्येत्यनन्तरं प्रवृत्त इति शेषः । समानः पतिः यस्या इति
बहुव्रीहिः । 'नित्यं सपत्न्यादिषु' इति निपातनात् सभावः, ङीप्, नत्वं च । नित्यस्त्री-
लिङ्ग इति । अन्यपदार्थस्य स्त्रीत्वे सत्येव विवाहनिबन्धनपतिशब्दस्य सभावादिकि-
ञ्चानादिति भावः । 'पतिर्नाम धवः' इति कोशादिति भावः । आद्ययोरिति । शत्रुपर्यायं
सपत्नशब्दं विवाहनिबन्धनं पतिशब्दं चाश्रित्य प्रवृत्तयोः सपत्नीशब्दयोरित्यर्थः ।
सापत्न इति । सपत्न्याः अपत्यमित्यर्थे 'तस्यापत्यम्' इत्यणं बाधित्वा 'स्त्रीभ्यो ङक्'
इति ङकि प्राप्ते 'शिवादिभ्योऽण्' इत्यणि आद्यस्य सपत्नीशब्दस्य भाषितपुंस्कतया
पुंवत्वे ङीनो निवृत्तौ 'सापत्न' इति रूपम्, ननु नकारस्यापि निवृत्तिः शत्रुपर्यायसपत्न-
शब्दस्य अव्युत्पन्नप्रातिपदिकतया तत्र नकारस्य स्त्रीत्वनिमित्तकत्वाभावात्, द्वितीय-
स्य तु सपत्नीशब्दस्य ङीबन्त्वाभ्याम् उत्पन्नस्य शिवाद्यणिङ्कृते भाषितपुंस्कत्वाभावात्
न पुंवत्वम् किन्तु ङीपो 'यस्येति च' इति लोपे सापत्न इति रूपम् । सति तु पुंवत्वे ङीबन्
कारयोः निवृत्तौ 'सापत्' इति स्यात् । तृतीयात्त्विति । स्वामिपर्यायं पतिशब्दमाश्रित्य
प्रवृत्तात् सपत्नीशब्दात् प्रत्युत्तरपदलक्षणे ण्य एवेत्यन्वयः । सपत्न्याः अपत्यमित्यर्थे
'तस्यापत्यम्' इत्यणं बाधित्वा 'दित्यदित्यादित्यपत्युत्तरपदाण्यः' इति ण्य एवेत्य-
न्वयः । ननु सपत्नीशब्दे न पत्युत्तरपद इत्यत आह—लिङ्गविशिष्टपरिभाषयेति । एवश-
ब्दस्य व्यावर्त्यमाह—न त्वणिति । ननु ण्यप्रत्ययस्यापि शिवाद्यण् अपवाद इत्यत
आह—शिवादौ रूढयोरेवेति । सपत्नशब्दः शत्रौ केवलरूढः । विवाहनिबन्धनं पतिश-
ब्दमाश्रित्य प्रवृत्तस्तु योगरूढः, विवाहकर्तरि पाति रचतीति योगस्यापि सत्वात् ।
स्वामिपर्यायं तु पतिशब्दमाश्रित्य प्रवृत्तः केवल्यौगिकः शिवादौ रूढयोरेव ग्रहणम्,
ननु केवल्यौगिकस्य, योगाद्गूढेर्बलत्वादिति भावः । ततः किमित्यत आह—सापत्य
इति । स्वामिपर्यायपतिशब्दघटितसपत्नीशब्दस्य भाषितपुंस्कत्वात् पुंवत्वे सति

‘ठक्छसोश्च’ (वा ३९२९) । भवत्याश्छात्रा भावत्काः, भवदीयाः । एतद्वार्तिकम्
‘एकतद्धिते च’ (सू १०००) इति सूत्रं च न कर्तव्यम् । ‘सर्वनाम्नो वृत्तिमात्रे पुंव-
द्भावः’ इति भाष्यकारेष्टया गतार्थत्वात् । सर्वमय । सर्वकाम्यति । सर्विका भार्या
यस्य सर्वकर्भार्य । सर्वप्रियः इत्यादि । पूर्वस्वेदम् । ‘भल्लैषाजाज्ञाहा’—

हीनत्वयोर्निवृत्तौ ‘यस्येति च’ इतीकारलोपः । ‘सापत्य’ इति रूपमित्यर्थः ।

ठक्छसोश्चेति । वार्तिकमेतत् । एतयोः परतः पुंवस्वं वक्तव्यमिति शेषः । अभत्वा-
दप्राप्तौ वचनम् । भावत्काः भवदीया इति । ‘तस्येदम्’ इत्यधिकारे ‘भवतष्टक्छसौ’ इति
भवतीशब्दात् ठक्छसौ, लिङ्गविशिष्टस्यापि ग्रहणात् । तत्र ठकि इकादेशात्प्राक् ठाव-
स्थायामेव पुवत्वे इकादेशं बाधित्वा ‘इसुसुक्तान्तात् कः’ इति कादेशः । नच इकादेशे
सति भत्वात् ‘भस्याडे तद्धिते’ इति पुंवस्वे कृते इकस्य स्थानिवस्वेन ठक्त्वात्
‘इसुसुक्तान्तात्’ इति कादेशे भावत्क इति रूपसिद्धौ किं ठक्ग्रहणेनेति वाच्यम्,
इकादेशे कृते हि मथितं पण्यमस्य माथिनिकः इत्यत्रेव अस्तिवधितया स्थानिवस्वा-
भावेन सन्निपातपरिभाषया कादेशानापत्तेः । अतष्टक्ग्रहणम् । भवतीशब्दाच्छसि तु
‘सिति च’ इति पदत्वेन भत्वस्य बाधात् ‘भस्याडे’ इत्यप्राप्ते पुंवस्वे अनेन पुव-
स्वम् । एतदिति । ‘ठक्छसोश्च’ इति वार्तिकमित्यर्थः । एकतद्धिते चेति । एकशब्दस्य
तद्धिते उत्तरपदे च परे ह्रस्वः स्यादिति तदर्थः । एकस्याः भावः एकत्व, एकता,
एकस्या. शटी एकशःटी । वृत्तिमात्र इति । कृतद्वितादयो वृत्तयः । मात्रशब्दः का-
स्त्यर्थः । ‘स्त्रियाः पुंवत्’ इत्यादिसूत्रगतनिमित्ताभावेऽपि भवति । भाष्यकारेष्टयेति ।
भाष्यकारवचनेनेति यावत् । इदञ्च ‘दक्षिणोत्तराभ्याम्’ इति सूत्रे भाष्ये स्पष्टम् ।
गतार्थत्वादिति । निवृत्तप्रयोजनकत्वात् इति भावः । एतत्प्रयोजनस्य ‘सर्वनाम्नः’ इति
वचनेनैव सिद्धत्वादिति यावत् ।

‘सर्वनाम्नो वृत्तिमात्रे’ इत्यस्य तद्धितवृत्तौ उदाहरति—सर्वमय इति । सर्वस्या
आगत इत्यर्थः । ‘तत आगतः’ इत्यधिकारे ‘मयट् च’ इति मयट् ‘सर्वनाम्नः’
इति पुंवत्वम्, चिन्मयमित्यादिवदत्यन्तस्वार्थिको वा मयट् । अथ सनाद्यन्तधातु-
वृत्ताबुदाहरति—सर्वकाम्यतीति । सर्वनाम्नः इच्छतीत्यर्थे ‘काम्यच्च’ इति सर्वा-
शब्दात् काम्यच् । ‘सर्वनाम्नः’ इति पुंवत्वम् । ‘सनाद्यन्ताः’ इति धातुत्वाल्ल-
डादि । मयट्काम्यचोस्त्रतसाधित्यादिपरिगणितेष्वनन्तर्भावात्तत्सिद्धादिष्विति पुवस्व-
मत्र न स्यादिति भावः । तद्धितवृत्तौ उदाहरणान्तरमाह—सर्वकर्भार्य इति । समास-
वृत्तिरेवैषा । सर्वप्रिय इति । सर्वा प्रिया यस्येति विग्रहः । समासवृत्तिरियम् । प्रिया-
देपर्युदासो रूपवतोप्रिय इत्यादौ उपयुज्यत इति भावः । वस्तुतस्तु एकशब्दे अक-
प्रत्यये ‘प्रत्ययस्थात्’ इति ह्रस्वे एकिका, तस्या भावः एकिकत्वम् । अत्र पुंवस्वे

(४६६) इति लिङ्गात् । तेनाकच्येशेषवृत्तौ च न । सर्विका । सर्वाः । 'कुक्कुटया-
दीनामण्डादिषु' (वा ३९३४) कुक्कुटया अण्डं कुक्कुटाण्डम् । मृग्याः पदं मृग-
पदम् । मृगक्षीरम् काकशावः । (८३७) क्यङ्मानिनोश्च ६।१।३६। एत-
योः परत पुंवत् । एनीवाचरति एतायते । श्येनीवाचरति श्येतायते । स्वभिन्नां
काश्चिदर्शनीयां मन्यते दर्शनीयमानिनी । दर्शनीयां स्त्रियं मन्यते दर्शनीयमानी

टाप इत्वस्य च निवृत्तौ एककत्वमिति स्यात् । इकारो न श्रूयते । इत्वनिमित्तस्य
टापो निवृत्तत्वात् पाचिकाशब्दात् जातीयरि पाचकजातीयेतिवत् । इस्वे सति स्था-
निवत्वेन टापः सत्वात् ग्रासजीविकवदित्यश्रवणमिति फलभेदसत्त्वात् 'एकतद्धिते
च' इति न गतार्थमित्याहुः । ननु तदितरा तदन्येत्यादाबुत्तरपदस्य सर्वनामत्वात्
पुंवत्त्वं स्यादित्यत आह—पूर्वस्यैवेदमिति । वृत्तिप्रविष्टानेकभागानां मध्ये किञ्चिद्
पेक्षया पूर्वस्यैवेदं सर्वनाम्नः पुंवत्वविधानमित्यर्थः । भल्लैषाजाशाद्वेति लिङ्गादिति
'भस्त्रैषा' इति सूत्रेण एषा द्वा इत्येतयोः साकच्छयोरपि कात्पूर्वस्य इत्वविधानम् ।
अन्यथा निर्विषयं स्यात् । तद्धितवृत्तौ तयोः सर्वनामतया पुंवत्वनियमादिति
भावः । अकचि तद्धितवृत्ताबुदाहरति—सर्विकेति । सर्वाशब्दात् साकच्छाद्वापि 'प्रत्य
यस्थात्' इति इत्त्वे पुंवत्वे टाबित्वयोः निवृत्तिः स्यादिति भावः । एकशेषवृत्ता
बुदाहरति—सर्वा इति । टाबन्तस्य प्रथमाबहुवचनमिदम् । पुंवत्त्वे टापो निवृत्ति
स्यादिति भावः ।

कुक्कुटयादीनामण्डादिष्विति । पुंवत्त्वं वक्तव्यमिति शेषः । असमानाधिकरणार्थं
मिदमिति सूचयन् षष्ठीसमासमुदाहरति—कुक्कुटया अण्डं कुक्कुटाण्डमिति । पुंवत्त्वेन
जातिलक्षणङीषो निवृत्तिरिति भावः । एवमग्रेऽपि । मृगक्षीरमिति । मृग्याः क्षीरमिति
विग्रहः । काकशाव इति । काक्याः शाव इति विग्रहः । 'पोतः पाकोऽर्भको डिम्भ
पृथुकः शावकः शिशुः' इत्यमरः । क्यङ्मानिनोश्च । एतयोरिति । क्यङि मानिनि च
उत्तरपदे परत इत्यर्थः । एनीवेति । एता चित्रवर्णा । 'चित्तं किर्मीरकलमाषशबलैताश्च
कर्तुरे' इत्यमरः । एतशब्दः श्वेतपर्याय इति याज्ञिकाः । 'वर्णादनुदात्तात्' इति ङी।
नकारश्च । 'उपमानादाचारे' इत्यनुवर्तमाने 'कर्तुः क्यङ् सलोपश्च' इति एनीशब्दात्
क्यङि पुंवत्त्वे ङीबन्तयोर्निवृत्तौ, 'अङ्गुत्सार्वधातुकयोः' इति दीर्घे एतायते इति
रूपमिति भावः । श्येनीवेति । श्येतशब्दः श्वेतपर्यायः । 'शुक्लशुभ्रशुचिरश्वेतविश्व
श्येतपाण्डुराः ।' इति अमरः । क्यङादि पूर्ववत् । ननु 'स्त्रियाः पुंवत्' इत्येव मानि
नीत्युत्तरपदे परतः पुंवत्वसिद्धेः मानिन्ग्रहणं किमर्थमित्याशङ्क्य मानिन्ग्रहणसमाना
धिकरणार्थम् अस्त्रीलिङ्गार्थं चेत्यभिप्रेत्य असमानाधिकरणे परे तावदुदाहरति—
स्वभिन्नामिति । दर्शनीयमानिनीति । दर्शनीयमिति द्वितीयान्ते उपपदे सुप्यजात

चैत्र । (८३८) न कोपधायाः ६।३।३७। कोपधायाः स्त्रियाः न पुंवत् ।
पाचिकाभार्यः । रसिकाभार्यः । मद्रीकायते । मद्रीकामानिनी । 'कोपघप्रतिषेधे
तद्धितवुप्रहणम्' (वा ३।९।३१) । नेह । पाका भार्या यस्य सः पाकभार्यः ।
(८३९) सञ्ज्ञापूर्णयोश्च ६।३।३८। अनयोर्न पुंवत् । दत्ताभार्यः । दत्तामा-
निनी । दानक्रियानिमित्तं स्त्रिया पुंसि च सञ्ज्ञाभूतोऽयमिति भाषितपुंस्कत्वमस्ति ।

गिनिरित्यनुवृत्तौ 'मन' इति गिनिप्रत्ययः, उपपदसमासः, सुब्लुक्, असमानाधिकर-
णेऽपि मानिन्शब्दे उत्तरपदे परे अनेन पुवत्त्वे टापो निवृत्तौ 'अन्नेभ्य' इति ङीपि
दर्शनीयमानिनीति रूपम् । या त्वात्मानमेव दर्शनीयां मन्यते तस्या दर्शनीयायाः
'स्त्रिया, पुवत्' इत्येव पुवत्त्व सिद्धमिति ध्वनयितुं स्वभिन्नामित्युक्तम् । एकस्या एव
दर्शनीयायाः मनधात्वर्थं प्रति कर्मत्वकर्तृत्वसम्भवेऽपि वास्तवाभेदेन मानिनीशब्द-
सामानाधिकरण्यसत्त्वादिति भावः । अथास्त्रीलिङ्गे उत्तरपदे उदाहरति—दर्शनीयामि-
ति । स्त्रियमित्यनन्तरमात्मानमिति शेषः । आत्मानं यः दर्शनीयां स्त्रियं मन्यते सः
दर्शनीयमानी चैत्र इत्यन्वयः । अत्र उत्तरपदवाच्यस्य मानिः न वस्तुतो दर्शनीयस्त्री-
भेदेऽपि आरोपिततदभेदमादाय सामानाधिकरण्यं यद्यप्यस्ति, तथापि मानिन्शब्दस्य
उत्तरपदस्य पुल्लिङ्गात् तास्मिन् परे पुवत्त्व न प्राप्तमित्यनेन तद्विधिरिति भावः ।

न कोपधायाः । पाचिकाभार्य इति । पाचका भार्या यस्येति विग्रहः । पचो ण्वुल् ।
अकादेशटाबित्वानि, पुवत्त्वनिषेधश्च । पुवत्त्वे टाबित्वयोर्निवृत्तिः स्यात् । रसिकेति ।
रसोऽस्या अस्तीति रसिका, 'अत इनिठनौ' इति ठन् । ठस्येकः, टाप्, पुवत्त्वनिषेधः ।
पुवत्त्वे तु टापो निवृत्तिः स्यात् । मद्रीकायते इति । मद्रीक्ये देशविशेषे भवा मद्रीका
'मद्वृज्योऽकन्' टाप्, इत्त्वम् । मद्रीकेवाचरतीत्यर्थः । 'क्यङ्मानिनोश्च' इति पुवत्त्वं
प्राप्तमिह निषिध्यते । मद्रीकामानिनीति । मद्रीका मन्यत इत्यर्थे 'मनश्च' इति गिनिः
उपपदसमासः । इहापि 'क्यङ्मानिनोश्च' इति पुवत्त्वं प्राप्तं निषिध्यते । उभयत्रापि
पुवत्त्वे टाबित्वयोर्निवृत्तिः स्यात् । तद्धितवुप्रहणमिति । 'न तद्धितवुकोपधायाः' इति सूत्रं
पठनीयमिति यावत् । तद्धितसम्बन्धी वुसम्बन्धी च यः ककारः तदुपधायाः स्त्रिया न
पुवत्त्वमिति फलति । मद्रीकायते इति । तद्धितकोपधोदाहरणम् । पचिकाभार्य इति
तु वुसम्बन्धिकोपधोदाहरणम् । तद्धितवुप्रहणस्य प्रयोजनमाह—नेहेति । पाकेति ।
'अर्भकपृथुकपाका वयसि' इत्युणादिषु कप्रत्ययान्तो निपातितः । अयं तद्धितस्य
बुप्रत्ययस्य वा न ककार इति नात्र पुवत्त्वनिषेध इति भावः । ननु दत्ताशब्दस्य
सञ्ज्ञात्वेन एकद्वयनिवेशितया भाषितपुंस्कत्वाभावात् 'स्त्रियाः पुवत्' इत्यस्य प्रस-
क्तेरेवाभावात् किं तन्निषेधेनेत्यत आह—दानक्रियानिमित्तं इति । दत्ताशब्दोऽयं द्विस्था-
दिशब्दवच्च, किन्तु दानक्रियां पुरस्कृत्येव स्त्रियां पुंसि च सञ्ज्ञाभूतः प्रवृत्तः, अतस्त-

पञ्चमीभार्यः । पञ्चमीपाशा । (८४०) वृद्धिनिमित्तस्य च तद्धितस्यारक्त-
विकारे ६।३।३६। वृद्धिशब्देन विहिता या वृद्धिस्तद्धेतुर्यस्तद्धितोऽरक्तविकारा-
र्थस्तदन्ता स्त्री न पुंवत् । स्त्रौघनीभार्यः । माधुरीयते । माधुरीमानिनी । वृद्धिनि-
मित्तस्य किम् । मध्यमभार्यः । तद्धितस्य किम् । काण्डलावभार्यः । वृद्धिशब्देन
किम् । तावद्भार्यः । रक्ते तु, काषायी कन्था यस्य स काषायकन्थः । विकारे तु,

स्य भाषितपुंस्कत्वात् पुंवत्त्वे प्राप्ते निषेधोऽयमित्यर्थः । पूरण्याः पुंवत्स्वनिषेधमुदा-
हरति—पञ्चमीभार्य इति । पञ्चमी भार्या यस्येति विग्रहः । अत्र 'स्त्रियाः पुंवत्' इति
निषिध्यते । पञ्चमीपाशेति । निन्दिता पञ्चमीत्यर्थः । 'याप्ये पाशप्' । अत्र 'तसिला-
दिषु' इति प्राप्तं पुंवत्त्वं निषिध्यते ।

वृद्धिनिमित्तस्य च । वृद्धिनिमित्तं हेतुरिति विग्रहः । रक्त च विकारश्चेति समाहा-
रद्वन्द्वः । ततो नन्तत्पुरुषः रक्तविकारभिन्नेऽर्थे विद्यमानस्येत्यर्थः । वृद्धिशब्देन वि-
हितैव वृद्धिरिह विवक्षिता, व्याख्यानात् । तदाह—वृद्धिशब्देनेत्यादिना । तदन्तेति ।
प्रत्ययग्रहणपरिभाषालभ्यम् । स्त्रौघनीति । स्त्रुघ्नो देशः । तत्र भव इत्यण् । 'यस्येति
च' इत्याकारलोपः । णित्वादादिवृद्धिः, 'टिड्ढाणञ्' इति ङोप् । स्त्रौघनी भार्या यस्ये-
ति विग्रहः । 'स्त्रियाः पुंवत्' इति प्राप्तमिह निषिध्यते । माधुरीयते माधुरीमानिनीति ।
माधुरायां भवा माधुरी, 'तत्र भवः' इत्यण् 'यस्येति च' इत्याकारलोपः, आदिवृद्धिः,
'टिड्ढ' इति ङोप् । माधुरीवाचरतीत्यर्थे 'कतुं क्यङ्' इति क्यङ् । 'सनाद्यन्ताः' इति
धातुत्वाल्लडादि, माधुरीयते । माधुरीं मन्यते माधुरीमानिनी, 'मनः' इति णिनिः,
उपधावृद्धिः । उपपदसमासः, सुब्लुक्, नान्तत्वान्डीप् । इहोभयत्रापि 'क्यङ्मानिनो
श्च' इति प्राप्तं पुंवत्त्वं निषिध्यते । मध्यमभार्य इति । मध्ये भवा मध्यमा, 'मध्यान्मः'
इति मः । मध्यमा भार्या यस्येति विग्रहः । 'स्त्रियाः पुंवत्' इति पुंवत्स्वम् । अत्र
मप्रत्ययस्य तद्धितस्य वृद्धिनिमित्तत्वाभावाच्च पुंवत्स्वनिषेधः । काण्डलावभार्य इति ।
काण्ड लुनातीति काण्डलावी, 'कर्मण्यण्' इत्यण्प्रत्ययः कृतः, 'अचो ण्णिति' इति
वृद्धिः, आवादेशः, उपपदसमासः 'टिड्ढाणञ्' इति ङोप् । काण्डलावी भार्या यस्ये-
ति विग्रहः, पुंवत्त्वात् ङोपो निवृत्तिः । अत्राणः कृत्वात्तद्धितत्वाभावात् न पुंवत्स्वनिषे-
धः । तावद्भार्य इति । तत् परिमाणमस्यास्तावती, 'यत्तदेतेभ्यः परिमाणे वतुप्' इति
तच्छब्दाद्भुत्प तद्धितः, 'आ सर्वनाम्नः' इत्याकारः, उगित्वात् ङोप् । तावती भार्या
यस्येति विग्रहः । पुंवत्त्वात् ङोपो निवृत्तिः, 'आ सर्वनाम्नः' इत्याकारात्मिकां वृद्धिं
प्रति वतुपो निमित्तत्वेऽपि आकारस्य वृद्धिशब्देन विधानाभावात्तद्धिनिमित्तवतुबन्तस्य
न पुंवत्स्वनिषेधः ।

रक्ते र्विति । रक्तेऽर्थं विद्यमानस्य तद्धितस्य न पुंवत्स्वनिषेध इत्यर्थः । काषायीति ।

हैमी मुद्रिका यस्येति हैममुद्रिकः । वृद्धिशब्देन वृद्धिं प्रति फलोपधानाभावादिह पुनर्वैयाकरणभार्यः । सौवश्वभार्यः । (८४१) स्वाङ्गाच्चेतः ६३१४०॥ स्वाङ्गाद्यः ईकारस्तदन्ता स्त्री न पुनर्वत् । सुकेशीभार्यः । स्वाङ्गात् किम् । पटुभार्यः ।

कषायो गैरिको धातुविशेषः, तेन रक्ता काषायी 'तेन रक्त रागात्' इत्यणि 'यस्येति च' इति लोपः, आदिबृद्धिः 'टिड्ढाणञ्' इति ङीप् । काषायाकस्थ इति । पुनर्वत्वे ङीपो निवृत्तिः । अत्राणः तद्धितस्य रक्तार्थकत्वात् न पुनर्वचनिषेधः । विकारे त्विति । विकारायै विद्यमानस्य तद्धितस्य न पुनर्वचनिषेध इत्यर्थः । हैमीति । हेम्नो विकारभूतेत्यर्थः । 'अनुदात्तादेश्च' इत्यञ्, टिलोपः, आदिबृद्धिः, 'टिड्ढ' इति ङीप्, हैमीति रूपम् । हैमी मुद्रिका यस्येति विग्रहः । पुनर्वत्वे ङीपो निवृत्तिः । अत्राजस्तद्धितस्य विकारार्थकत्वाच्च पुनर्वचनिषेधः । स्यादेतत् । व्याकरणमध्याते वेत्ति वा सौ वैयाकरणी, 'तदधीते तद्वेद' इत्यण् तद्धितः । 'यस्येति च' इत्यकारलोपः । अणो णिस्त्वात् तन्निमित्तिकायाः यकाराकारस्य पर्जन्यवस्त्वल्क्षणप्रवृत्त्या प्राप्तायाः वृद्धेः 'न यवाभ्याम्' इति निषेधः । यकारात् प्रागेकारागमश्च, टिड्ढाणञ्' इति ङीप् । वैयाकरणी भार्या यस्येति बहुव्रीहौ पुनर्वत्वे ङीपो निवृत्तौ वैयाकरणभार्य इति रूपम् । तथा स्वश्वस्यापत्य स्त्री 'अत इञ्' इति इजोऽपवादः शिवाद्यण्, 'यस्येति च' । इति लोपः । प्रथमवकारात् परस्य अकारस्यादिवृद्धेः 'न यवाभ्याम्' इति निषेधः । प्रथमवकारात् प्रागौकारागमश्च, 'टिड्ढ' इति ङीप् । सौवश्वी भार्या यस्येति बहुव्रीहौ पुनर्वत्वे ङीपो निवृत्तौ सौवश्वभार्य इति रूपमिति स्थितिः । अत्रोभयत्रापि आदिवृद्धेः 'न यवाभ्याम्' इति निषेधेऽपि अणः तद्धितस्य णिस्त्वेन स्वरूपयोग्यवृद्धिनिमित्तत्वानपायात् पुनर्वचनिषेधो दुर्वार इत्यत आह—वृद्धिं प्रति फलोपधानाभावादिह पुनर्वदिति । प्रतीत्यनन्तरं निमित्तस्य तद्धितस्येति शेषः । अणः वृद्धिनिमित्तस्य यत् फलं वृद्धिस्तेन उपधानं तात्कालिकसाहित्यं तदभावादिस्त्यर्थः । 'वृद्धेस्तद्धितस्य' इत्येतावत्युक्तेऽपि निमित्तत्वसम्बन्धे वृद्धेरिति षष्ठीमाश्रित्य 'वृद्धिनिमित्ततद्धितस्य' इत्यर्थलभाभे सति निमित्तग्रहणात् फलोपहितनिमित्तत्वं विवक्षितमिति विज्ञायत इति भावः । यद्यप्यैजागमसिद्धिवृद्धिं प्रति अप्रत्ययः फलोपहितमेव निमित्तम्, तथापि वृद्धिशब्देन विहिततां वृद्धिं प्रति फलोपहित निमित्तं न भवत्येवेति न दोषः । वृद्धशब्देन विहितैव वृद्धिरिह गृह्यत इत्यत्रापि इदमेव निमित्तग्रहणं लिङ्गम् । अन्यथा ऐजागमादत्र फलोपहितनिमित्तत्वस्यापि सत्त्वात् तन्निमित्तग्रहणं निष्फलं स्यात् । विस्तरस्तु शब्देन्दुशेखरे द्रष्टव्यः ।

स्वाङ्गाच्चेतः । ईत इति छेदः । तदाह—स्वाङ्गाद्य ईकार इति । सुकेशीभार्य इति । सु शोभनाः केशाः यस्याः सा सुकेशी 'स्वाङ्गाच्चोपसर्जनात्' इति ङीप् । 'स्त्रियाः

ईतः किम् । अकेशभार्य । 'अमानिनीति वक्तव्यम्' (वा ३९३२) सुकेशमा-
निनी । (८४२) जातेश्च ६।३।४१॥ जातेः परो यः स्त्रीप्रत्ययस्तदन्तं न पुंवत् ।
शूद्राभार्य । ब्राह्मणीभार्य सौत्रस्यैवाय निषेधः । तेन हस्तिनीना समूहो हास्तिक-
मित्यत्र 'भस्याडे' (वा ३९२८) इति तु भवत्येव । (८४३) सङ्ख्ययाव्य-
यासन्नादूराधिकसङ्ख्याः सङ्ख्येये २।२।२५॥ सङ्ख्येयार्थया सङ्ख्यया
अव्ययादय समस्यन्ते स बहुव्रीहिः । दशाना समीपे ये सन्ति ते उपदशा ।

पुंवत्' इति प्राप्तस्य निषेधः । पट्टभार्य इति । पट्टी भार्या यस्येति विग्रहः । पट्टस्य
अस्वाङ्गत्वाच्च पुंवत्त्वनिषेधः । किन्तु पुंवत्त्वे 'वोतो गुणवचनात्' इति ङीषो निवृत्ति-
रिति भावः । अकेशभाय इति । अविद्यमानाः केशाः यस्याः सा अकेशा 'नजोऽस्य-
र्थानाम्' इति बहुव्रीहिः विद्यमानशब्दस्य लोपश्च । स्वाङ्गत्वेऽपि न ङीष्, 'सहन-
न्विद्यमान' इति निषेधात् अतष्टावेव । अकेशा भार्या यस्येति विग्रहः । स्वाङ्गत्वे-
ऽपि ईकाराभावाच्चपुंवत्त्वनिषेधः, किन्तु पुंवत्त्वे टापो निवृत्तिरिति भावः । अमानि-
नीति । स्वाङ्गाच्चेति निषेधः मानिन्शब्दे परतः न भवतीति वक्तव्यमित्यर्थः । सुकेश-
मानिनीति । सुकेशी मन्यत इत्यर्थे 'मनश्च' इति णनिः, उपधावृद्धिः उपपदसमासः,
सुब्लुक्, पुंवत्त्वे ङीषो निवृत्तिरिति भावः । जातेश्च । ईत इति अस्वरितत्वान्नानुव-
र्तत इत्यभिप्रेत्याह—जातेः परो य स्त्रीप्रत्यय इति । शूद्राभार्य इति । 'शूद्रा चामहत्पूर्वा'
इति जातिलक्षणङीषोऽपवादष्टाप् । पुंवत्त्वनिषेधान्न टापो निवृत्तिः । ब्राह्मणीभार्य इति ।
पुंवत्त्वनिषेधात् न शार्ङ्गरवादिङीनो निवृत्तिः । ननु हस्तिनीनां समूहो हास्तिकमित्यत्र
'अचित्तहस्ति' इति ठकि हस्तिनीशब्दस्य 'भस्याडे' इति कथं पुंवत्त्वं 'जातेश्च' इति
निषेधादित्यत आह—सौत्रस्यैवाय निषेध इति । सूत्रविहितस्येत्यर्थः । 'भस्याडे' इति
तु वार्तिकमिति भावः । एतच्च 'न कोपधायाः' इति सूत्रे भाष्ये स्पष्टम् ।

सङ्ख्या । शेषग्रहणम् 'अनेकमन्यपदार्थे' इति च निवृत्ते । बहुव्रीहिरित्यनुवर्तते ।
'सुप्सुपा' इति च । सङ्ख्येये इत्येतत्सङ्ख्येयेत्यत्रान्वेति । सङ्ख्या परिच्छेद्यं सङ्ख्येय-
म्, तत्रार्थे विद्यमानया सङ्ख्येयेति लभ्यते । सङ्ख्याशब्दश्चाय न स्वरूपपरः, किन्तु
एकादिशतान्तशब्दपरः । तदाह—सङ्ख्येयार्थया सङ्ख्येयेति । एकादिशब्देन सुबन्तेने-
त्यर्थः । अव्ययादय इति । अव्यय आसन्न अदूर अधिके सङ्ख्या एते सुबन्ता इत्यर्थः ।
अत्रापि सङ्ख्याशब्दो न स्वरूपपरः, किन्तु एकादिशब्दपर एव । अत्रेदमवधेयम्—
विंशतेः प्रागेकादिशब्दाः सङ्ख्येयेषु वर्तन्ते विशेष्यलिङ्गाश्च । दशादयो नित्यबहुवच-
नान्ताः । विशत्यादिशब्दास्तु नित्यमेकवचनान्ताः सङ्ख्यायां सङ्ख्येये च वर्तन्ते नव-
तिपर्यन्ताः नित्यस्त्रीलिङ्गाश्च । यथा विशतिर्ब्राह्मणः, ब्राह्मणानां विशतिरिति । यदा
विंशत्यादिः सङ्ख्या, ततो द्वित्वबहुवचने स्तः । यथा गवां द्वे विंशती इति, चत्वारिं-

तव एकादश वेत्यर्थः । बहुव्रीहौ सङ्ख्येये—(सू ८५१) इति वक्ष्यमाणो ऋत् ।
(८४४) ति विंशतेडिति ६।४।१४२॥ विंशतेर्भस्य त्रिशब्दस्य लोपः स्याद्ङि-
ति । आसन्नविंशा । विंशतेरासन्ना इत्यर्थः । अदूरत्रिंशाः । अधिकचत्वारिंशाः । द्वौ

शदिति गम्यते । गवां तिस्रो विंशतय इति, षष्टिरिति गम्यते ।

‘विंशत्याद्याः सदैकत्वे सङ्ख्याः सङ्ख्येयसङ्ख्ययोः ।

सङ्ख्यार्थे द्विवहुत्वे स्तस्तासु चानवतेः स्त्रियः ।’

इत्यमरः । अत्रान्ययन्योदाहरति—दशाना समीपे ये सन्ति ते उपदशा इति । उपश-
ब्दस्य समीपार्थकस्याव्ययीभाव उक्तः । इह तु समीपवर्तिनि उपशब्दो वर्तते । दश-
समीप वर्तिन इत्यर्थः । ततश्च अन्यपदार्थवृत्तित्वाभावादप्रथमान्तत्वाच्च ‘अनेकमन्य-
पदार्थे’ इत्यप्राप्ते वचनमिदम् । तस्य दशानां वृत्तादीनां समीपवर्तिनो गवादय
इत्यर्थभ्रमं वारयति—नवैकादश वेत्यर्थ इति । सामीप्यमिह दशशब्दार्थगतदशत्वा-
पेक्षम्, एकार्थीभावबलात् । तथाच दशत्वसमीपवर्तिसङ्ख्यावात्सु उपशब्द इति ।
फलति । ततश्च दशत्वसमीपवर्तिसङ्ख्यावन्त इति बोधपर्यवसानं भवति । दर्जित ।
उपदशशब्दात् ङचि ‘नस्तद्धिते’ इति टिलोप इति भावः ।

आसन्नशब्दस्य विंशतिशब्देन षष्ठ्यन्तेन समासे ङचि कृते ‘टिः’ इति इकारमा-
त्रस्य लोपे प्राप्ते आह—ति विंशतेडिति । तीति लुप्तषष्ठीकम् । ‘धस्य’ इत्यधिकृतम् ।
‘अल्लोपोऽनः’ इत्यस्माल्लोप इत्यनुवर्तते । तदाह—विंशतेर्भस्येति । ‘अलोऽन्त्यस्य’
इति न भवति, ‘नानर्थकेऽलोऽन्त्यविधिः’ इत्युक्तेः । आसन्नविंशा इति । विंशतिस-
ङ्ख्यासन्नसङ्ख्यावन्त इत्यर्थः । ङचि कृते आसन्नविंशति-अ-इति स्थिते, टिलोपे
सर्वणदीर्घं बाधित्वा ‘अतो गुणे’ इति पररूपे, आसन्नविंशशब्दः अदन्तः । ‘उत्तरपदत्वे
चापदादिविधौ प्रतिषेधः’ इति प्रत्ययलक्षणाभावेनापदत्वात् । अथादूरशब्दस्योदाह-
रति—अदूरत्रिंशा इति । त्रिशतः अदूरा इति विग्रहः । त्रिंशत्सङ्ख्यायाः अदूरस-
ङ्ख्यावन्त इत्यर्थः । ङचि टिलोपः । अधिकस्योदाहरति—अधिकचत्वारिंशा इति । चत्वा-
रिंशतोऽधिका इति विग्रहः । चत्वारिंशत्सङ्ख्यायाः अधिकसङ्ख्यावन्त इत्यर्थः ।
ङचि टिलोपः । सङ्ख्यावाचकशब्दस्य संख्यावाचकशब्देन समासमुदाहरति—द्वौ
वा त्रयो या द्वित्रा इति । वार्थे बहुव्रीहिः द्विष्यन्यतरा इत्यर्थः । ङचि टिलोपः । ननु
द्वित्रा आनीयन्तामित्युक्ते कदाचित् द्वान्वयति, तदा कथं बहुवचनमिति चेत्, अत्र
भाष्ये, ‘अनिश्रये बहुवचन प्रयोक्तव्यम्’ इति वचनात् समाहितम् । तथा ‘कार्यान्वये
विकल्पः शब्दात्तु नियमेन कोटिद्वयोपस्थितिः । तदुपस्थित्यनन्तरमन्यतरान्वयनमि-
च्छया अतः शब्दाच्चियमेन पञ्चानमुपस्थितिः’ इत्यपि समाहितम् । नच वार्थप्रा-
धान्यात् ‘अनेकमन्यपदार्थे’ इत्येवान्न सिद्धमिति वाच्यम्, ‘शेषाद्विभाषा’ इति कब-

वा त्रयो वा द्वित्रा । द्विरावृत्ता दश द्विदशाः । विशतिरित्यर्थः । (८४५)
 दिङ्नामान्यन्तराले २।२।२६॥ दिशो नामान्यन्तराले वाच्ये प्राग्वत् । दक्षि-
 णस्याश्च पूर्वस्याश्च दिशोऽन्तरालं दक्षिणपूर्वा । नामग्रहणाद्यौगिकानां न । ऐन्द्रयाश्च
 कौबेर्याश्चान्तरालं दिक् । (८४६) तत्र तेनेदमिति सरूपे २।२।२७ । सप्तम्यन्ते
 ग्रहणविषये सरूपे पदे तृतीयान्ते च प्रहरणविषये इदं युद्धं प्रवृत्तमित्यर्थे समस्येते

भावार्थकत्वात् । स हि कप् 'अनेकमन्यपदार्थे' इति विहितबहुव्रीहावेव प्रवर्तत इति
 भाष्ये स्पष्टम् । अथ सख्यायाः संख्यया समासे उदाहरणान्तरमाह—द्विरावृत्ता
 दश द्विदशा इति । शब्दशक्तिस्वाभाव्यास्तुजथान्तर्भावेण पूर्वपदस्य वृत्त्याश्रयणात्
 समासे सुचो न श्रवणमिति भाष्ये स्पष्टम् । द्वित्वसङ्ख्याकदशत्ववन्त इत्यर्थः । फ-
 लितमाह—विशतिरित्यर्थः इति ।

दिङ्नामानि । नामानीत्यनन्तरं सुबन्तानि परस्परमिति शेषः । प्राग्वदिति । सम-
 स्यन्ते स च बहुव्रीहिरित्यर्थः । नामानीति बहुत्वमविवक्षितमित्यभिप्रेत्योदाहरति—
 दक्षिणस्याश्चेति । दक्षिणपूर्वेति । स्त्रीत्वं लोकात् । यद्वा अन्तरालमिह दिगेव गृह्यते ।
 'सर्वनाम्नो वृत्तिमात्रे पुंवत्वम्' इति भाष्यम् । यद्यप्युपसर्जनत्वाच्च सर्वनामत्वम् ।
 तथापि भूतपूर्वगत्या सर्वनामत्वमादाय पुंवत्वं भवति, अत एव भाष्यात् । ननु दि-
 शोरन्तराले इत्येव सिद्धे नामग्रहणं किमर्थमित्यत आह—नामग्रहणादिति । 'दिक्षु रूढाः
 शब्दाः दिङ्नामानानीत्यनेन विवक्षिताः । ऐन्द्रीशब्दः कौबेरीशब्दश्चेन्द्रसम्बन्धात् कुवे-
 रसम्बन्धाच्च प्रवृत्तो यौगिक एव न रूढ इति भावः । तत्र तेन समास इति, बहुव्री-
 हिरिति चाधिकृतम् । तत्र इत्यनेन सप्तम्यन्ते पदे विवक्षिते । ग्रहणविषये इति प्रथ-
 माद्विवचनान्तं तद्विशेषणमध्याहार्यम् । तेन इत्यनेन तु तृतीयान्ते पदे विवक्षिते ।
 प्रहरणविषये इति प्रथमाद्विवचनान्तं तद्विशेषणमध्याहार्यम् । सरूपे इति प्रथमाद्वि-
 वचनान्तं पदविशेषणम् । ग्रहणविषये इति प्रहरणविषये इति तु सप्तम्यन्तयोस्तृती-
 यान्तयोश्च यथासङ्गमन्वेति । इदम् इत्यर्थनिर्देशः । युद्धं प्रवृत्तमिति तद्विशेष्य-
 मध्याहार्यम् । कर्मव्यतिहारे द्योत्ये इत्यप्यध्याहार्यम् । तदाह—सप्तम्यन्ते इति । प्रथ-
 माद्विवचनमिदम् । ग्रहणविषये इति । गृह्यते अस्मिन्निति ग्रहणम्, केशादि, अधिक-
 रणे क्युट्, तत् विषयः वाच्यं ययोस्ते, ग्रहणविषये, ग्रहणवाचके इति यावत् । प्रहर-
 णविषये इति । प्रहियते अनेनेति प्रहरणं दण्डादि तत् विषयः वाच्यं ययोस्ते प्रहरणवि-
 षये प्रहरणवाचके इति यावत् । अत्रापि सरूपे पदे इत्यन्वेति । इदं युद्धं प्रवृत्तमित्यर्थे
 इति । इदमिति सामान्यार्थनिर्देशः । युद्धमिति विशेषनिर्देशः । केशकेशि युद्ध-
 मिति न पुनरुक्तिः । परस्परग्रहणं परस्परप्रहरणं च कर्मव्यतिहारः । ननु ग्रहणविषय

कर्मव्यतिहारे द्योत्ये स बहुव्रीहिः । इतिशब्दादयं विषयविशेषो लभ्यते । ‘अन्ये-
षामपि दृश्यते’ (सू ३५३९) दीर्घ इत्यनुवर्तते । इचि कर्मव्यतिहारे बहुव्रीहौ
पूर्वपदान्तस्य दीर्घः । इच्छमासान्तो वक्ष्यते । तिष्ठद्गुप्रभृतिष्विच्छप्रत्ययस्य पाठा-
दव्ययीभावत्वमव्ययत्वं च । केशेषु केशेषु गृहीत्वेद युद्धं प्रवृत्तं केशाकेशि । दण्डैश्च
दण्डैश्च प्रहृत्येद युद्धं प्रवृत्तं दण्डादण्डि । मुष्टीमुष्टि । (८५७) ओगुणः ६।४।

प्रहरणविषये इत्यध्याहारे किं प्रमाणमित्य आह—इति शब्दादिनि । इतिशब्दौ लौकिक-
कप्रसिद्धप्रकारवचनः । केशाकेशीत्यादिलौकिकप्रयोगे यावानर्थः प्रसिद्धस्तावत्यर्थेऽयं
बहुव्रीहिर्भवतीत्यर्थः ।

अन्येषामपि दृश्यते । अनुवर्तते इति । ‘दलोपे’ इत्यत इति शेषः । ‘नहिवृत्तिवृषि-
इत्यादिपूर्वसूत्रोक्तादन्येषामपि दीर्घो दृश्यत इत्यर्थः’ । अतिप्रसङ्गमाशङ्क्याह—कर्म-
व्यतिहारे बहुव्रीहौ पूर्वपदान्तस्य दीर्घ इति । बहुव्रीहौ चेत् कर्मव्यतिहारे इव पूर्वपदान्त-
स्यैव दीर्घ इत्यर्थः तेन तुराषाडित्यादौ दीर्घो निर्बाधः । इतिशब्दादयमर्थो लभ्य-
ते । वक्ष्यत इति । ‘इच्छकर्मव्यतिहारे’ इति सूत्रेणेति शेषः । तिष्ठद्गुप्रभृतिष्विति । वृत्ति-
ग्रन्थ एवात्र प्रमाणम् । अव्ययीभावत्वमिति । तत्र अव्ययीभावः इत्यनुवृत्तेरिति भावः ।
अव्ययत्वमिति । ‘अव्ययीभावश्च’ इत्यनेनेति शेषः । ‘अव्ययादाप्सुपः’ इति सुब्लुक्
तत्फलमिति भावः । गृहीत्वेति । परस्परमिति शेषः । न च केशप्रहरणस्य पुरुषकर्तृक-
त्वात् प्रहृत्तेश्च युद्धकर्तृकत्वात् समानकर्तृकत्वाभावात् कथमिह क्त्वाप्रत्यय इति वा-
च्यम् , गृहीत्वेत्यनन्तरं स्थितयोरित्यध्याहारात् । ततश्च अस्य केशेषु सः, तस्य
केशेष्वयमित्येव परस्परं गृहीत्वा स्थितयोरिदं युद्धं प्रवृत्तमिति विग्रहवाक्यं फलि-
तम् । केशाकेशीति । केशेषु केशेष्वित्यनयोर्ग्रहणाद्यन्तर्भावेन वृत्तिघटकयोः समासे सति
सुब्लुक् पूर्वपदस्य दीर्घः, इच्छमासान्तः । ‘यस्येति च’ इत्यकारलोपः । अव्ययत्वा-
त्सुब्लुगिति भावः । अन्यपदार्थवृत्तित्वेऽपि एकशेषापवादोऽयं बहुव्रीहिसमासः अप्र-
थमान्तार्थश्च ।

दण्डैश्चेति । अस्य दण्डैः सः, तस्य दण्डैरयमित्येवं परस्परं प्रहृत्य स्थितयोरिदं
युद्धं प्रवृत्तमिति विग्रहार्थः । दण्डादण्डोति । दण्डैर्दण्डैरित्यनयोः प्रहरणाद्यन्तर्भावेन स-
मासघटकयोः समासे सति सुब्लुक्, पूर्वपदस्य दीर्घः, इच्, ‘यस्येति च’ इति अकार-
लोपः । अव्ययत्वात् सुब्लुक् । मुष्टीमुष्टि । अस्य मुष्टिभिः सः, तस्य मुष्टिभिश्चायमि-
त्येवं परस्परं प्रहृत्य स्थितयोरिदं युद्धं प्रवृत्तमिति विग्रहः । मुष्ट्या मुष्ट्या इत्यनयोः
समासे सति सुब्लुगादि पूर्ववत् । मुष्ट्यामुष्टीति पूर्वपदान्तस्य आत्मपपाणिनीयमेव ।
ओगुणः । ओः इत्युकारात् षष्ठ्येकवचनम् । तेन भस्येत्यधिकृतं विशेष्यते । तदन्तवि-

१४६॥ उवर्णान्तस्य भस्य गुणः स्यात्तद्धिते । आवादेशः । बाहूबाहवि । ओरोत्' इति वक्तव्ये गुणोक्तिः 'सञ्ज्ञापूर्वको विधिरनित्य' (प १४) इति ज्ञापयितुम् । तेन स्वायम्भुवम् इत्यादि सिद्धम् । सरूपे इति किम् । हलेन मुसलेन । (८४८) तेन सहेति तुल्ययोगे २।२।२८॥ तुल्ययोगे वर्तमानं सह इत्येतत्तृतीयान्तेन आगवत् । (८४९) वोपसर्जनस्य ६ । ३ । ८२ ॥ बहुव्रीहेरवयवस्य सहस्य सः स्याद्वा । पुत्रेण सह सपुत्र', सहपुत्रो वा आगतः । तुल्ययोगवचनं प्रायिकम् । सकर्मकः । सलोमक' । (८५०) प्रकृत्याशिषि ६।३।८३॥ सहशब्दः प्रकृत्या

धिः । 'नस्तद्धिते' इत्यतस्तद्धिते इत्यनुवर्तते । तदाह—उवर्णान्तस्येति । बाहूबाह्वीति । बाहौ बाहौ च परस्परं गृहीत्वा स्थितयोरिदं युद्धं प्रवृत्तिमिति विग्रहः । समासः, सु-
ब्लुक्, पूर्वपदस्य दीर्घः, इच् । 'यस्येति च' इति बाधित्वा ओर्गुणः, अवादेशः । अव्ययत्वात् सुपो लुक् । ननु गुणः उकारस्थाने भवन् स्थानसाम्यादोकार एव भवति । ततश्च लाघवात् 'ओरोत्' इत्येव सिद्धे गुण इति गुरुनिर्देशो व्यर्थ इत्यत आह—ओरोत् इति । नचैवमपीह तद्धितसंज्ञापूर्वकत्वं दुर्वारमिति वाच्यम्, विधेयसमर्पकं पदं यत्र संज्ञारूपं स एव संज्ञापूर्वकविधिरित्यभ्युपगमात् । नच 'ओत्' इति 'तपरः तत्कालस्य' सञ्ज्ञेति वाच्यम्, विधीयमानत्वादव तत्कालवसिद्धया तत्कारस्य उच्चारणार्थत्वात् । स्वायम्भुवमिति । स्वयम्भुवोऽपत्यमित्यर्थे अण्, स्वायम्भुवः, संज्ञापूर्वकत्वेनानित्यत्वादोर्गुणाभावे उवङ्, आदिबुद्धिरिति भावः । स्वायम्भुवमिति पाठे तस्येदमित्यण् । हलेन मुसलेनेति । अत्र असरूपत्वात् हलामुसलीति न भवतीति भावः ।

तेन सहेति तुल्ययोगे । तुल्ययोगे इति । युगपत्कालिकक्रियायोगे इत्यर्थः । तृतीयान्ते नेति । तेनेत्यनेन तल्लाभादिति भावः । प्राग्वदिति । समस्यते स बहुव्रीहेरित्यर्थः । अस्मान्नाधिकरणार्थं कवभावार्यं चेदम् । वोपसर्जनस्य । उत्तरपदे इत्यधिकृतम् । 'सहस्य सः संज्ञायाम् इत्यतः सहस्य स इत्यनुवर्तते । उपसर्जनम् अस्यास्तीत्युपसर्जनः' । मत्वर्थं अर्शआद्यच्च । उत्तरपदान्निसमासो विशेष्यम् । उपसर्जनवतः समासस्येत्यर्थः । यद्यपि सर्वेषामपि समासानां कश्चिदवयवः उपसर्जनमेव । तथापि सामर्थ्यादुपसर्जनसर्वावयवकस्येति लभ्यते । तथा च उपसर्जनस्येत्यनेन बहुव्रीहेरिति लब्धम् । अवयवषष्ठ्येषा तदाह—बहुव्रीहेरवयवस्येत्यादिना । बहुव्रीहेरिति किम् । सह-
युद्धत्वा । 'राजनि युधि कृजः', 'सहे च' इति कनिप् । उपपदसमासः । अवहुव्रीह्यावयवस्य सहस्य सत्वं न । सपुत्र इति । सभावे रूपम् । पुत्रेण युगपदागत इत्यर्थः । प्रायिकमिति । इतिशब्दादिदं लभ्यते । 'विभाषा सपूर्वस्य' इत्यादिनिर्देशाच्चेति भावः । सकर्मक इति । विद्यमानकर्मक इत्यर्थः । अत्र तुल्ययोगाभावेऽपि सहस्य सः । प्रकृत्या-

स्यादाशिषि । स्वस्ति राज्ञे सहपुत्राय, सहामात्याय । 'अगोवत्सहलेष्विति वाच्यम्' (वा ३९९०) सगवे । सवत्साय । सहलाय । (८५१) बहुव्रीहौ सङ्ख्येये ङजबहुगणात् ५।४।७३। सङ्ख्येये यो बहुव्रीहिस्तस्माङ्ङक्ष्यात् । उपदशा । अबहुगणात् किम् । उपबहवः । उपगणा । अत्र स्वरे विशेषः । 'सङ्ख्यायास्तत्पुरुषस्य वाच्यः' । (वा ३३४८) निर्गतानि त्रिशतो निखिशानि वर्षाणि चैत्रस्य । निर्गतत्रिशतेऽङ्गुलिभ्यो निखिशः खड्गः । (८५२) बहुव्रीहौ सक्थ्यक्षणोः स्वाङ्गात्षच् ५।४।१३३। व्यत्ययेन षष्ठी । स्वाङ्गवाचिसक्थ्यक्ष्य-

शिषि । 'सहस्य सः संज्ञायाम्' इत्यतः सहस्येत्यनुवृत्त प्रथमया विपरिणम्यते । तदाह—सहशब्द इति । प्रकृत्येति । स्वभावेन स्थितः स्यादित्यर्थः । सभावो नेति यावत् । स्वस्तीति । भूयादिति शेषः । सह पुत्रायेति । तेन सहेति समासे कृते, आशीर्योगाच्च भावः । सहामात्यायेति । अगोवत्सेति । गोवत्सहलेषु परतः सहस्य प्रकृतिभावो नेत्यर्थः । सगवे इति । राज्ञे स्वस्तीति शेषः ।

अथ बहुव्रीहावसाधारणसमासान्तानाह—बहुव्रीहौ । सङ्ख्येये यो बहुव्रीहिरिति । 'सङ्ख्यायाव्यय' इति विहित इति शेषः । तस्मादिति । बहुव्रीहाविति पञ्चम्यर्थे सप्तमीति भावः । ङक्ष्यात् इति । समासान्तस्तद्धितश्चेति ज्ञेयम् । उपदशा इति । दशानां समीपे ये सन्तीति विग्रहः । 'सङ्ख्यायाव्यय' इति बहुव्रीहिः । सुब्लक् । उपदशन्शब्दाङ्ङचि 'नस्तद्धिते' इति टिलोपः । उपबहवः । उपगणा इति । बहूनां समीपे ये सन्तीति, गणस्य समीपे ये सन्तीति च विग्रहः । 'बहुगणवतुडति सङ्ख्या' इति सङ्ख्यात्वात् 'सङ्ख्यायाव्यय' इति समासः । अबहुगणात् इति निषेधान्न ङच् । ननु उपगणाः इत्यत्र ङचि सति असति च रूपसाम्यात् किं तन्निषेधेनेत्यत आह—अत्र स्वरे विशेष इति । ङचि सति 'चित्' इति अन्तोदात्तत्वं स्यादित्यर्थः । सङ्ख्याया इति । सङ्ख्यायान्ततत्पुरुषस्य समासान्तो ङच् वक्तव्य इत्यर्थः । निखिशानीति । 'निरादयः क्रान्त' इति तत्पुरुषः, ङच्, 'टेः' इति टिलोपः । त्रिशतोऽधिकानीति यावत् । निखिश इति । समासादि पूर्ववत् । त्रिशदधिकाङ्गुलिरित्यर्थः । न च गवां विशति-गोर्विशतिरित्यत्रातिप्रसङ्गः शङ्क्यः, अव्ययादेः इति विशेषणादिति भाष्ये स्पष्टम् । नचैकाधिका विशतिरेकविशतिरित्यत्र 'सङ्ख्यायाव्यय' इति समासे सति बहुव्रीहौ सङ्ख्येये' इति ङच् शङ्क्यः, अन्यत्राधिकलोपादिति वार्तिकादित्यास्तां तावत् ।

बहुव्रीहौ । व्यत्ययेनेति । सक्थ्यक्षणोरिति षष्ठी पञ्चम्यर्थे, 'व्यत्ययो बहुलम्' इति छन्दसि वचनादित्यर्थः । 'छन्दोवत्सूत्राणि भवन्ति' इति भाष्यम् । 'बहुव्रीहा'विति सप्तमी व्यत्ययेन पञ्चम्यर्थे तदाह—स्वाङ्गवाचीति । सक्थ्यक्ष्यन्तीति । बह्वीहिविसे-

न्ताद्बहुव्रीहेः षत्स्यात् । दीर्घे सक्थिनी यस्य स. दीर्घसक्थः । जलजाक्षी ।
 'स्वाङ्गात्' किम् । दीर्घसक्थि शकटम् । स्थूलाक्षा वेगुयष्टिः । 'अच्छोऽदर्शनात्'
 (सू ९४४) इत्यच् । (८५३) अङ्गुलेर्दारुणि ५।४।११५। अङ्गुल्यन्ताद्बहुव्रीहेः
 षत्स्याद्दारुण्यर्थे पञ्च अङ्गुलयो यस्य तत्पञ्चाङ्गुलं दारु । अङ्गुलिसदृशावयवं
 घान्यादिविक्षेपणकाष्ठमुच्यते । 'बहुव्रीहे किम् । द्वे अङ्गुली प्रमाणमस्या' द्व्यङ्गुला
 यष्टि । तद्वितार्थे तत्पुरुषे 'तत्पुरुषस्याङ्गुले.' (सू ७८६) इत्यच् । दारुणि किम् ।
 पञ्चाङ्गुलिर्हस्तः । (८५४) द्वित्रिभ्यां षोमूर्ध्नः ५।४।११५। आभ्यां मूर्ध्नः षः
 स्याद्बहुव्रीहौ । द्विमूर्धं । त्रिमूर्धं । 'नेतुर्नक्षत्रे अवक्तव्य' (वा ३३६०) मृगी नेता
 यासा ता. मृगनेत्रा रात्रयः । पुष्यनेत्राः । (८५५) अन्तर्बहिर्म्यां च लोभनः

षणस्वात् तदन्तविधिरिति भावः । षच् स्यादिति । समासान्तस्तद्धितश्चेति ज्ञेयम् ।
 दीर्घसक्थ इति । षच् 'यस्येति च' इति लोपः । जलजाक्षीति । जलजे इव अक्षिणी यस्य
 इति विग्रहः । समासे षचि 'नस्तद्धिते' इति टिलोपः । षित्रात् ङीष् । षित्रवं ङीष-
 र्थमिति भावः । दीर्घसक्थि शकटमिति । दीर्घे सक्थिनी सक्थिसदृशावीषादण्डौ यस्येति
 विग्रहः । अत्र सक्थिशब्दार्थयोरीषादण्डयोः 'अद्रवं मूर्तिमस्वाङ्गम्' इत्यादिस्वाङ्ग-
 लक्षणाभावाच्च षजिति भावः । अत्र 'स्वङ्गात्' इत्यस्य प्रत्युदाहरणान्तरमाह—'थूला-
 क्षेति । स्थूलानि अक्षीणि पर्वग्रन्थयो यस्य इति बहुव्रीहिः । अस्वाङ्गत्वादिह न
 षजिति भावः । ननु षजभावेऽपि नान्तलक्षणङीपि स्थूलाक्षिणीति स्यादित्यत आह—
 अङ्गोऽदर्शनादित्यजिति । षचि तु षित्रलक्षणङीष् स्यादिति भावः । अङ्गुलेर्दारुणि ।
 बहुव्रीहावित्यनुवृत्तस्य पञ्चम्यर्थे सप्तम्यन्तस्य अङ्गुल्या विशेषणात् तदन्तविधिरित्य
 भिप्रेत्याह—अङ्गुल्यन्तादिति । पञ्चाङ्गुल दारुति । षचि 'यस्येति च' इति इकारलोपः ।
 ननु दारुणः कथं अङ्गुल्य इत्यत आह—अङ्गुलिसदृशावयवमिति । अङ्गुलिसदृशाः अव-
 यवाः यस्येति विग्रहः । धान्येति । कुसूलादिस्थितधान्याद्यकर्षमिति यावत् । उच्यत-
 इति । लक्षणयेति शेषः । द्व्यङ्गुलेति । 'प्रमाणे द्वयसच्' इति विहितस्य मात्रचः द्विगो-
 नित्यम्' इति लुक् । अबहुव्रीहत्वादत्र न षजिति भावः । तर्हि द्व्यङ्गुलिरिति स्या-
 दित्यत आह—तद्वितार्थ इति । षचि तु ङीष् स्यादिति भावः ।

द्वित्रिभ्याम् । षेति लुप्तप्रथमाकं पदम् । द्विमूर्धं इति । द्वौ मूर्धानौ यस्येति विग्र-
 हः । त्रिमूर्धं इति । त्रयो मूर्धानो यस्येति विग्रहः । समासान्तः । 'नस्तद्धिते' इति
 टिलोपः । षचि अनुवर्तमाने षग्रहणं चित्स्वरनिवृत्त्यर्थम् । नेतुरिति । नक्षत्रे विद्यमाने
 यो नेतृशब्दः तदन्ताद्बहुव्रीहेरप्यवक्तव्य इत्यर्थः । नेता नायकः । मृगो नेतेति । मृगाः—
 मृगशीर्षम् । रात्रिनेता चन्द्रः । तद्योगाच्चक्षत्रस्यापि बोध्यम् । मृगनेत्रा इति । मृगने-

५।४।११८॥ आभ्यां लोम्नोऽप्यादबहुव्रीहौ । अन्तर्लोमः । बहिलोमः (८५६)
 ऋन्नासिकायाः संज्ञायां नसं चार्थूलात् ५।५।८११॥ नासिकान्तादबहुव्री-
 हेरच्स्याच्चासिकाशब्दश्च नसं प्राप्नोति न तु स्थूलपूर्वात् (८५७) पूर्वपदात्स-
 ञ्ज्ञायामगः ८।४।३॥ पूर्वपदस्थान्नित्तात्परस्य नस्य णः स्यात्संज्ञाया न तु
 गकारव्यवधाने । दुरिव नासिका यस्य द्रुणसः । खरणसः । अगः किम् । ऋचाम-
 यनम् ऋगयनम् । 'अण्गयनादिभ्यः' (सू १४५२) इति निपातनाण्णत्वाभाव-
 माश्रित्य अगः इति प्रत्याख्यातं भाष्ये । अस्थूलात् किम् । स्थूलनासिकः । 'खुरख-
 राभ्यां वा नस्' (वा ३३६३) । खुरणाः खरणाः । 'पक्षेऽजपीष्यते' । खुरणसः ।

तृक्षब्दादप्, ऋकारस्य यण्, रेफः, टाप् । पुष्यनेत्रा इति । पुष्यो नेता यासामिति
 विग्रहः । अन्तर्बहिर्भ्यां च लोम्नः । अन्तर्लोम इति । अन्तः लोमानि यस्येति विग्रहः,
 अप्, टिलोपः । एवं बहिलोमः । ऋन्नासिकायाः । अच् इतिच्छेदः । नासिकाया
 इत्यस्य बहुव्रीहेर्विशेषणत्वात् तदन्तर्विधिमभिप्रेत्याह—नासिकान्तादिति । नसमित्यन-
 न्तरं प्राप्नोतीत्यध्याहार्यम् । उपस्थितत्वाच्चासिकाशब्द इति लभ्यते । तदाह—
 नासिकाशब्दश्च नसं प्राप्नोतीति ।

पूर्वपदात् । 'रषाभ्यम्' इत्यनुवृत्तम् । पूर्वपदशब्देन पूर्वपदस्थं लक्ष्यते । 'रषाभ्या-
 म्' इत्यनेन लब्धो रेफः पश्च प्रत्येकमन्वेति तदाह—पूर्वपदस्थान्नित्तादिति । रेफश्च
 कारात्मकादित्यर्थः । अग इति पञ्चम्यन्तम् । गकारभिच्चात्परस्येत्यर्थः । गकारात्प-
 रस्य नेति यावत् । तदाह—नतु गकारव्यवधान इति । अनेन 'अट्कुप्वाङ्लुभ्यवायेऽपि'
 इत्यनुवृत्तिः सूचिता । अन्यथा अग इत्यस्य वैयर्थ्यं स्यात् । खण्डपदत्वादप्राप्तौ
 वचनमिदम् । दुरिवेति वृत्त एवेत्यर्थः । द्रुणस इति । बहुव्रीहेरच् । नासिकाशब्दस्य
 नसादेशः । णत्वम् ऋगयनमिति । 'ऋवर्णात्' इति वार्तिकस्याप्यत्रानुवृत्त्या णत्वं
 प्राप्तं गकारेण व्यवधानाच्च भवतीति भावः । अत्र ऋचामयनमिति विग्रहप्रदर्शनं
 चिन्त्यम्, वाक्येन सम्ज्ञानवगमात् । नच रघुनाथ इत्यादौ सम्ज्ञायां णत्वं शङ्क्यम्,
 णत्वेन चेत्सम्ज्ञा गम्यत इत्यर्थात् इह तु कृते णत्वे सम्ज्ञात्वभङ्गापत्तेर्न णत्वम् ।
 अत एव 'भृजोऽसम्ज्ञायां' तु सूत्रभाष्ये 'य एते सम्ज्ञायामिति विधीयन्ते, तेषु नैवं
 विज्ञायते सम्ज्ञायामभिधेयायामिति । किं तर्हि प्रत्ययान्तेन चेत्सम्ज्ञा गम्यते' इत्यु-
 क्तम् । खुरेति । खुरखराभ्यां परस्य नासिकाशब्दस्य बहुव्रीहौ सम्ज्ञायां नसादेशो
 वेति वक्तव्यमित्यर्थः । प्रकृतत्वादेव सिद्धे नसादेशवचनम् अप्रत्ययानुवृत्तिनिवृ-
 त्त्यर्थम् । खुरणा इति । खुराविव नासिके यस्येति विग्रहः । नसादेशः । 'पूर्व-
 पदात्संज्ञायाम्' इति णत्वम् । 'अत्वसन्तस्य' इति दीर्घः । खरणा इति । खर-

खरणस' । (८५८) उपसर्गाच्च ५।४।११६॥ प्रादेशो नासिकाशब्दस्तदन्ताद्बहुव्री-
हेरच् नासिकाया नसादेशश्च । असञ्ज्ञार्थमिदं वचनम् । उन्नता नासिका यस्य सः
उन्नस' । उपसर्गादनोत्परः इति सूत्रम् । तद्भङ्क्त्वा भाष्यकार आह—
(८५९) उपसर्गाद्बहुलम् ८।४।२८॥ उपसर्गस्थाभिमित्तात्परस्य नसो नस्य णः
स्याद्बहुलम् । प्रणसः । 'वेगो वक्तव्य' (वा ३३६५) । विगता नासिका यस्य
विप्रः । 'ह्यक्ष' (वा ३३६६) । विख्य' । कथं तर्हि 'विनसा हतवान्ववा'
इति भट्टिः । विगतया नासिकयोपलक्षितेति व्याख्येयम् । (८६०) सुप्रातशुश्व-
सुदिवशारिकुक्षवनुरश्चैणोपदजपदप्रोष्ठपदाः ५।४।१२०' एते बहुव्री-

रूपा नासिका यस्येति विग्रहः । पक्षे खुरनासिका इति खरनासिक इति च न
भवतीत्याह—पक्षे अजयीष्यते इति । अचप्रत्ययसहितः नसादेश इत्यर्थः । भाष्य
त्विदं न दृश्यते ।

उपसर्गाच्च । नन्वन्नासिकाया इत्येव सिद्धे किमर्थमिदमित्यत आह—असञ्ज्ञार्थ-
मिति । उपसर्गादनोत्पर इति सूत्रमिति । तत्र हि नश्च भानुस्थो' इति सूत्रान्नसिति लुप्त-
षष्ठीकमनुवर्तते । 'रषाभ्यां नो णः' इत्यनुवर्तते । उपसर्गस्थाद्रेफषकारात्परस्य नसो
नस्य णः स्यात्, ओत्परस्तु नकारो णत्वं न प्राप्नोतीत्यर्थः । खण्डपदस्यत्वादप्राप्त-
विद सूत्रम् । 'प्रण आयूषि तारिषत्' इत्याद्युदाहरणम्, अनोत्परः किम् ? 'प्र नो
मुञ्चतम्' अत्र ओत्परकत्वञ्च णत्वमिति स्थितिः तद्भङ्क्त्वेति । 'अनोत्परः' इत्यप-
नीय तत्स्थाने बहुलमिति च कृत्वा भाष्यकार आहृत्यर्थः । तथा च फलितं सूत्रमा-
ह—उपसर्गाद्बहुलम् । निमित्तादिनि । रेफषकारात्मकादित्यर्थः । 'उपसर्गादनोत्परः'
इति यथाश्रुते तु 'प्रणो नय' इत्यादावव्याप्तिः, 'प्र नः'पूषा' इत्यादावतिव्याप्ति-
श्चेति भावः । प्रणम इति । प्रगता नासिका यस्येति विग्रहः । 'उपसर्गाच्च' इत्यच्
नासिकाया नस् । 'उपसर्गाद्बहुलम्, इति णत्वमिति भावः ।

वेरिति । वेः परो यो नासिकाशब्दः सः प्रादेशं प्राप्नोतीति भावः । विग्र इति ।
विगता नासिका यस्येति विग्रहः । प्रकृतवार्तिकेन नासिकाशब्दस्य प्रादेश इति
भावः । विगता नासिका यस्येति विग्रहे अचि नसादेशे टापि च विनसेति भट्टिप्र-
योगो न युज्यते । प्रादेशस्यास्य नसादेशं प्रत्यपवादत्वादित्याक्षिपति—अथ तर्हीति ।
समाधत्ते—विगतयेति । विगता नासिका विनासिका प्रादिसमासः । अबहुव्रीहि-
त्वात् न प्रादेशः । किन्तु टायां 'पद्म' इति नसादेशे विनसेति तुनीयान्ते रूपम् ।
उपलक्षितेत्यभ्याहार्यमिति भावः ।

ह्योऽच्छप्रत्ययान्ता निपात्यन्ते । शोभनं प्रातरस्य सुप्रातः । शोभनं श्वोऽस्य सुश्वः । शोभनं दिवा अस्य सुदिवः । शारेरिव कुक्षिरस्य शारिकुक्षः । चतस्रोऽश्रयोऽस्य चतुरश्रः । एण्या इव पादावस्यैणीपदः । अजपदः । प्रोष्ठो गौः, तस्यैव पादावस्य प्रोष्ठपदः । (८६१) नञ्दुःसुभ्यो हलिसक्थ्योरन्यतरस्याम् ॥ ४१२१॥ अक्ष्यात् । अहलः-अहलिः । असक्थः-असक्थि । एवं दुःसुभ्याम् । शक्त्योः इति पाठान्तरम् । अशक्तः-अशक्तिः । (६८२) नित्यमसिच्प्रजामेघयोः ॥ ४११२२॥ नञ्दुःसुभ्यः इत्येव । अप्रजा । दुष्प्रजा । सुप्रजाः ।

सुपाति । सुप्रात इति । अछप्रत्ययः । 'अव्ययानां भमात्रे टिलोपः' । सुश्व इति । अच्, पूर्ववद्विलोपः । सुदिव इति । शोभनं दिवा यस्येति विग्रहः । दिवेत्याकारान्तमव्ययम् । 'अव्ययानां भमात्रे टिलोपः' इति टिलोपः । शारिकुक्ष इति । शारिः पक्षिविशेषः । अचि, 'यस्येति च' इति इकारलोपः । चतस्रोऽश्रय इति । कोणा इत्यर्थः । अचि, 'यस्येति च' इति इकारलोपः । एण्या इवेति । एणी मृगी । अजपद इति । अजः छागः, तस्यैव पादावस्येति विग्रहः । एणीपदादिषु अच् । निपातनात् पादः पत् । नञ्दुस्सुभ्यः । शेषपूरणेन सूत्रं व्याकष्टे-अच् स्यादिनि । अहलः अहलिरिति । अविद्यमानः हलिः यस्येति विग्रहः । हलिशब्दइदन्तौ हलपर्यायः । तदन्तादचि 'यस्येति च' इति इकारलोपे तदभावे च रूपम् । यद्यपि हलशब्देन हलिशब्देन च रूपद्वयं सिद्धम्, तथापि अनुक्तसमासान्ततया शेषिकस्य कपः प्राप्नोतन्नित्यर्थमिदं वचनम् । अस्य वैकल्पिकत्वेऽपि अनुक्तसमासान्तराभावाद् न कप् । असक्थः, असक्थिरिति । अविद्यमानं सक्थि यस्येति विग्रहः । एवं दुस्सुभ्यामिति । दुर्हलः, दुर्हलिः । दुस्सक्थः, दुस्सक्थिः । शक्त्योरिति । 'हलिशक्त्योः' इति केचित् पाणिनीयाः पठन्तीत्यर्थः । केचिच्छ्रियाः पाणिनिना तथा पाठिता इति वदन्तीति भावः ।

नित्यमसिच् । नञ्दुस्सुभ्य इत्येवेति । पूर्वसूत्रादनुवर्तत इति भावः । एतेभ्यः पराभ्यां प्रजामेघाशब्दाभ्यां नित्यमसिच् समासान्तः स्यात्, स तद्धित इत्यर्थः । असिचः चकार इत्, इकार उच्चारणार्थः । अन्यतरस्यामित्यनुवृत्तिनिवृत्त्यर्थं नित्यग्रहणम् । अस्वरितत्वादेव तदनुवृत्त्यभावे सिद्धे स्पष्टार्थमिति तत्त्वम् । अप्रजा इति । अविद्यमाना प्रजा यस्येति विग्रहः । 'नजोऽस्त्यर्थानाम्' इति समासः । आसचि 'यस्येति च' इत्याकारलोपादप्रजशब्दात् सुबुत्पत्तिः । सौ तु 'अत्वसन्तस्य' इति दीर्घः । 'हृहृधाप्' इति सुलोपः । यद्यप्यकार विना सिचि विहितेऽपि सिद्धमिदम्, तथापि सिच्यभत्वेन आकारलोपाभावादप्रजाशब्दात् सुबुत्पत्तौ, प्रथमैकवचने अप्रजाः इति रूपसिद्धावपि अप्रजसाविति न स्यात् । किन्तु अप्रजासावित्यादि स्यात् । तस्मा-

अमेधा. । दुर्मेधाः । सुमेधाः (८६३) धर्मादिनिच्केवलत्वात् ५।४।१२५॥ केव-
लात्पूर्वपदात्परो यो धर्मशब्दस्तदन्ताद्बहुव्रीहेरनिच्स्यात् । कल्याणधर्मा । केव-
लात् किम् । परमः स्वो धर्मो यस्येति त्रिपदे बहुव्रीहौ मा भूत । स्वशब्दो हीह
न केवलं पूर्वपदम्, किं तु मध्यमत्वादापेक्षिकम् । 'सन्दिग्धसाध्यधर्मा' इत्यादौ तु
कर्मधारयपूर्वपदो बहुव्रीहिः । एवं च परमस्वधर्मा इत्यपि साध्येव । निवृत्तिधर्मा,

दकारोच्चारणं भत्वसम्पादनार्थमावश्यकम् । दुष्प्रज्ञा इति । दुर्गता प्रज्ञा यस्येति विग्रहः ।
'प्रादिभ्यो धातुजस्य' इति समासः । असिजादि पूर्ववत् । 'इदुदुपधस्य' इति षत्वम् ।
सुप्रज्ञा इति । शोभना प्रज्ञा यस्येति विग्रहः । असिजादि पूर्ववत् । अमेधा इत्यादि ।
अविद्यमाना मेधा यस्येति विग्रहः । असिजादि पूर्ववत् । केचित्तु नित्यग्रहणमन्यतो
विधानार्थम्, तेनारूपमेधसः इत्यादि । सध्यतीत्यप्याहुः ।

धर्मादिनिच्केवलत्वात् । पूर्वपदादित्यध्याहृत्य केवलदित्यस्य तद्विशेषणत्वमाह—
केवलात्पूर्वपदादिति । अनिचि चकार इत् । इकार उच्चारणार्थः । मध्यमपदत्वानाक्रा-
न्तत्वं केवलपूर्वत्वम् । कल्याणधर्मेति । कल्याणो धर्मो यस्येति विग्रहः । अनिचि
'यस्येति च' इत्यकारलोपः । परम इति । परमः स्वः धर्मो यस्येति बहुव्रीहौ परमस्व-
धर्मशब्दे स्वशब्दस्य धर्मशब्दापेक्षया पूर्वपदत्वात् ततः परमस्वधर्मशब्दादप्यचः
प्राप्तौ तन्निवृत्त्यर्थं केवलग्रहणमिति भावः । केवलग्रहणे कृते तु न दोष इत्याह—
स्वशब्दो हीह न केवल पूर्वपदमिति । किं त्विति । किं तु स्वशब्दः धर्मपदापेक्षया पूर्वत्वा-
त्पूर्वपदं, न तु केवल, मध्यमत्वात् । केवलशब्देन च पदान्तरराहित्यवाचिना मध्य-
मपदत्वानाक्रान्तत्वलाभादित्यर्थः । इदं च 'इजादेः' इति सूत्रभाष्ये स्पष्टम् । एवं च
त्रिपदबहुव्रीहौ परमस्वधर्म इत्येव भवति । नत्वनिच् । 'सर्वनामसङ्ख्ययोपरुपसङ्ख्या-
नम्' इति स्वशब्दस्य पूर्वनिपातस्तु 'वाहिताग्न्यादिषु' इति पाक्षिकत्वान्न भवति ।
नन्वेव सति सन्दिग्धः साध्यः धर्मो यस्य स सन्दिग्धसाध्यधर्मा इत्यत्र कथमनिच् ।
अत्र हि सन्दिग्धेति केवलं पूर्वपदं, धर्मशब्दस्तस्मात् परो न भवति । यस्मात् सा-
ध्यशब्दात् परो धर्मशब्दः, तस्य तु न पूर्वपदत्वम्, मध्यमपदत्वादित्यत आह—
सन्दिग्धेति । सन्दिग्धश्चासौ साध्यश्चेति कर्मधारयः । सन्दिग्धसाध्यः धर्मो यस्येति
कर्मधारयधर्मो बहुव्रीहिः । एवं च । सन्दिग्धसाध्यशब्दस्य केवलपूर्वपदत्वात् तत्रा-
निच् निर्वाध इति भावः । एव चेति । उक्तरीत्या परमश्चासौ स्वश्च परमस्वः धर्मो
यस्येति कर्मधारयाश्रयणे तु केवलपूर्वपदत्वादनिच् । परमस्वधर्मेत्यपि साध्वेवेत्यर्थः ।
निवृत्तीति । निवृत्तिः धर्मो यस्येति, अनुच्छित्तिः धर्मो यस्येति च विग्रहः । अत्र समासो
निवृत्तिशब्दस्य अनुच्छित्तिशब्दस्य च केवलपूर्वपदत्वात् यथायोग्यमनिजिति

अनुच्छित्तिधर्मा इत्यादिवत् । पूर्वपदं तु बहुव्रीहिणा आक्षिप्यते । (८६४) जम्भा-
सुहरिततृणसोमेभ्यः ५।४।१२५। जम्भा इति कृतसमासान्तं निपात्यते ।
जम्भो भक्ष्ये दन्ते च । शोभनो जम्भोऽस्य सुजम्भा । हरितजम्भा । तृणं भक्ष्यं
यस्य, तृणमिव दन्ता यस्येति वा तृणजम्भा । सोमजम्भा । स्वादिभ्यः किम् ।
पतितजम्भः । (८६५) दक्षिणोर्मा लुब्धयोगे ५।४।१२६। दक्षिणे ईर्मं व्रण यस्य
दक्षिणोर्मा मृगः । व्याधेन कृतव्रण इत्यर्थः । (८६६) इच्छकर्मव्यतिहार ५।४।
१२७। कर्मव्यतिहारे यो बहुव्रीहिस्तस्मादिच्छ्यात्समासान्तः । केशाकेशि । सुस-
लामुसलि । (८६७) द्विदण्ड्यादिभ्यश्च ५।४।१२८। तादर्थ्यं चतुर्थ्येषा ।
एषा सिद्धार्थमिच्छप्रत्ययः स्यात् । द्वौ दण्डौ यस्मिन्प्रहरणे सद्द्विदण्डि प्रहरणम् ।
द्विमुसलि । उभाहस्ति । उभयाहस्ति । (८६८) प्रसंभ्यां जानुनोर्धुः ६।४।

भावः । नन्विह सूत्रे पूर्वपदशब्दस्याश्रवणादनुवृत्त्यभावाच्च कथं पूर्वपदादिति
लभ्यत इत्यत आह—पूर्वपदं त्विति ।

जम्भा सुहरित । जम्भेति नकारान्तं पदम् । तदाह—जम्भेति कृतसमासान्तमिति ।
अनिजन्तमित्यर्थः । सु, हरित, तृण, सोम इत्येतेभ्यः परो यो जम्भशब्दः तदन्तात्
बहुव्रीहेः अनिच्प्रत्ययो निपातित इति भावः । जम्भो भक्ष्ये दन्ते चेति । अत्र कोशो
मृग्यः । सुजम्भेति । सुजम्भशब्दादनिचि 'यस्येति च' इत्यकारलोपः । हरितजम्भेति ।
हरितो जम्भो यस्येति विग्रहः । तृणमिवेति । तृणशब्दस्य दन्तवाचिना जम्भशब्देन
सामानाधिकरण्यलाभाय तृणशब्दस्य तत्सदृशे लक्षणेति भावः । सोमजम्भेति । सोमः
चन्द्रः स इव शुभ्राः जम्भाः दन्ताः यस्येति विग्रहः । सोमः सोमलता वा, सैव जम्भः
भक्ष्यं यस्येति विग्रहः । पतितजम्भ इति । पतिताः जम्भाः दन्ताः यस्येति विग्रहः ।
दक्षिणोर्मा । लुब्धो व्याधः, तद्योगे 'दक्षिणोर्मा' इत्यनिच्प्रत्ययः, बहुव्रीहिश्च निपात्यते ।
दक्षिणे ईर्मं यस्येति विग्रहः । ईर्ममित्यस्य व्याख्यानं व्रणमिति । व्यधिकरणत्वेऽपि
बहुव्रीहिर्निपातनात् । अनिचि 'यस्येति च' इत्यकारलोपे दक्षिणोर्मेति रूपम् । लुब्ध-
शब्दं विवृण्वन्नाह—व्याधेनेति । रोगादिना व्रणे तु दक्षिणोर्मः इत्येवेति भावः । इच्छक-
र्मव्यतिहारे । समासान्त इति । तद्वित इत्यपि ज्ञेयम् । केशाकेशीति । अत्र प्रक्रिया प्रागेव
प्रदर्शिता । द्विदण्ड्यादिभ्यश्च । द्विदण्ड्यादिषु इदन्तानामेव निपातनात् तेभ्यः परत्वेन
इच्छप्रत्ययविधिरनर्थक इत्याक्षङ्क्य नेय पञ्चमीत्याह—नादर्थ्यं चतुर्थ्येषेति । द्वौ दण्डा-
विति । कर्मव्यतिहाराभावेऽपि वैरूप्येऽपि बहुव्रीहिः इच्छप्रत्ययश्च निपात्यते । द्वि-
दण्डीति । दण्डादण्डीतिवत् प्रक्रिया । कर्मव्यतिहाराभावात् पूर्वपदस्य न दीर्घ इति
विशेषः । द्विमुसलीति । द्वे मुसले यस्मिन् प्रहरणे इति विग्रहः । उभाहस्ति । उभयाहस्ती-

१२६॥ आभ्या परयोर्जानुशब्दयोर्ज्ञुरादेशः स्याद्बहुव्रीहौ । प्रगते जानुनी यस्य प्रभु । सञ्जु । (८६६) ऊर्ध्वादिभाषा ५४।१३०॥ ऊर्ध्वज्ञुः । ऊर्ध्वजानुः (८७०) धनुषश्च ५४।१३२॥ धनुरन्तस्य बहुव्रीहेरनङादेशः स्यात् । द्विधन्वा । शार्ङ्गधन्वा । (८७१) वा सञ्ज्ञायाम् ५४।१३३॥ शतधन्वा—शतधनुः । (८७२) जायाया निङ् ५४।१३४॥ जायान्तस्य बहुव्रीहेर्निङादेशः स्यात् । (८७३) लोपो व्योर्वलि ६।१।६६। वकारयकारयोर्लोपः स्याद्वलि । पुंवद्भावः । युवतिर्जाया अस्य युवजानि । (८७४) गन्धस्येदुत्पूतिसुसुरभिभ्यः ५४।

ति । उभौ हस्तौ यस्मिन् प्रहरण इति विग्रहः । उभयोऽन्यत्रेति नित्यमयचि प्राप्ते निपातनेन विकल्प्यते । कर्मव्यतिहाराभावेऽपि दीर्घश्च ।

प्रसभ्या । जानुशब्दयोरिति । प्र सम् इति पूर्वपदद्वित्वात् उत्तरपदभूतजानुशब्दस्यापि द्वित्व बोध्यम् । जानुन इत्युक्ते तु 'प्रत्ययः, परश्च' इत्यधिकारात् पञ्चम्यन्तस्वसम्भवात् ज्ञोः प्रत्ययत्व च सम्भाव्येत । तस्यादेशत्वसिद्धये षष्ठीद्विवचननिर्देशः । तदाह—ज्ञुरादेश इति । प्रभुरिति । 'प्रादिभ्यो धातुजस्य' इति समासः । सञ्जुरिति । सङ्गते जानुनी यस्येति विग्रहः । ऊर्ध्वादिभाषा । ऊर्ध्वशब्दात् परो यो जानुशब्दः तस्य ज्ञुरादेशो वा स्यात् । बहुव्रीह्यावित्यर्थः । ऊर्ध्वञ्जुरिति । ऊर्ध्वे जानुनी यस्येति विग्रहः । धनुषश्च । 'ऊधसोऽनङ्' इति पूर्वसूत्र स्त्रीप्रत्ययाधिकारे व्याख्यातम् । तस्मादनङित्यनुवर्तते । तदाह—अनङादेश इति । ङित्वादन्तादेशः । 'प्रत्ययः, परश्च' इत्यधिकारस्थत्वेऽपि ङित्वादन्तादेश इति भावः । द्विधन्वेति । द्वे धनुषा यस्येति विग्रहः । समासे द्विधनुशब्दे सकारस्य अनङादेशः । ङकार इत् । अकार ङच्चारणार्थः । उकारस्य यगिति भावः । शार्ङ्गधन्वेति । शृङ्गस्येद शार्ङ्ग 'तस्येदम्' इत्यण, तत् धनुर्यस्येति विग्रहः । समासे शार्ङ्गधनुशब्दे सकारस्यानङ्, ङकार इत्, अकार उच्चारणार्थः, उकारस्य यगिति भावः । महिम्नस्तवे 'स्वलावण्याशं साधृतधनुषम्' इति प्रयोगस्तत्त्वार्थः । वा सञ्ज्ञायाम् । 'धनुषश्च' इत्युक्तः अनङ् सञ्ज्ञायां वा स्यादित्यर्थः । शतधन्वेति । शतधन्वा नाम राजविशेषः स्यमन्तकोपाख्याने प्रसिद्धः ।

जायाया निङ् । आदेश इति । 'प्रत्ययः, परश्च' इत्यधिकारस्थत्वेऽपि ङित्वादन्तादेशोऽयमिति भावः । लोपो व्योर्वलि । व् य् अनयोर्द्वन्द्वात् षष्ठीद्विवचनम् । तदाह—वकारयकारयोरिति । पुंवद्भाव इति । 'स्त्रियां पुंवत्' इत्यनेनेति शेषः । युवजानिरिति । जायाशब्दे यकारादाकारस्य निङ् । ङकार इत्, 'लोपो व्योः' इति यकारलोपः । युवतिशब्दस्य पुंवत्त्वात् त्तिप्रत्ययस्य निवृत्तिः नलोप इति भावः । गन्धस्येदुत् ।

१३५॥ एभ्यो गन्धस्येकारोऽन्तादेशः स्यात् । उद्गन्धिः । पूतिगन्धिः । सुगन्धिः । सुरभिगन्धिः । 'गन्धस्येत्वे तदेकान्तग्रहणम्' (वा ३३६८) । एकान्तः एकदेश इवाविभागेन लक्ष्यमाण इत्यर्थः । सुगन्धि पुष्पं सलिलं च । सुगन्धिर्वायुः । नेह सु शोभनाः गन्धाः द्रव्याण्यस्य सुगन्ध आपणः । (८७५) अल्पाख्यायाम् ५।४।१३६॥ सूपस्य गन्धो लेशो यस्मिस्तत्सूपगन्धि भोजनम् । घृतगन्धि 'गन्धो गन्धक आमोदे लेशो सम्बन्धगर्भव्योः ।' इति विश्वः । (८७६) उपमानाच्च ५।

गन्धस्य इत् इति ष्छेदः । एभ्य इति । उत्, पूति, सु, सुरभि एतेभ्य इत्यर्थः । इकारोऽन्तादेश इति । पूर्वोत्तरसाहचर्यादिकार आदेश एवेति भावः । समासान्ताधिका-
रात् 'आदेः परस्य' इति न भवति । उद्गन्धिरिति । उद्गतो गन्धो यस्येति विग्रहः ।
पूतिगन्धिरिति । पूतिशब्दः असुरभौ । पूतिः गन्धो यस्येति विग्रहः । सुगन्धिरिति ।
शोभनो गन्धो यस्येति विग्रहः । सुरभिगन्धिरिति । सुरभिः गन्धो यस्येति विग्रहः ।
सर्वत्र 'वायुः' इति विशेष्यम् ।

तदेकान्तेति । तस्य विशेष्यभूतद्रव्यस्य एकान्तः एकदेश इव प्रतीयमान इत्यर्थः ।
अत्र गन्धस्य गुणस्य द्रव्यैकदेशत्व न युज्यत इत्याशङ्क्य एकान्तशब्दः एकदेशवद्-
विभक्तं लाक्षणिक इत्याह—एकान्तः एकदेश इवेति । सुगन्धि पुष्पं सलिलं चेति । अत्र
गन्धस्य पुष्पात् सलिलाच्च द्रव्यात् पृथगलक्ष्यमाणत्वादिति भावः । सु शोभना इति ।
सु इत्यस्य व्याख्यानं शोभना इति । गन्धा इति । गन्धवन्त इत्यर्थः । 'गुणवचनेभ्यो
मनुषो लुगिष्ठः' इति लुक् । द्रव्याणीति । चन्दनादीनीत्यर्थः । गन्धा इत्यस्य विशेष-
्यमेतत् । गन्धशब्दस्य नपुसकद्रव्यविशेषणत्वेऽपि नियतलिङ्गत्वात् पुंस्त्वं युज्यते ।

'गन्धस्तु सौरभे नृत्ये गन्धके गर्वलेशयोः ।

स एव द्रव्यवचनो बहुत्वे पुंसि च स्मृतः ॥'

इति कोशात् । सुगन्ध आपण इति । अत्र गन्धशब्दवाच्यानां चन्दनादिद्रव्याणां
विशेष्यभूतापणापेक्षया पृथक् लक्ष्यमाणत्वादित्वं नेति भावः । अल्पाख्यायाम् । अल्प-
वचने सति गन्धशब्दस्य इकारोऽन्तादेशः स्यात् बहुव्रीह्यादित्यर्थः । लेश इति गन्ध-
शब्दस्य विवरणम् । सूपस्य गन्धः यस्मिन्नित्येव विग्रहः । सूपगन्धि भोजनमिति ।
उत्पूतिसुसुरभिपूर्वकत्वाभावादेकान्तत्वाभावाच्चाप्राप्ते वचनमिदम् । व्यधिकरणप-
दानामपि कचिदस्ति बहुव्रीहिरिति मूल एवानुपदं वच्यते । घृतगन्धीति । घृतस्य
गन्धः लेशः यस्मिन्निति विग्रहः । गन्धशब्दस्याल्पवाचित्वे प्रमाणमाह—गन्धो
गन्धक इति । उपमानाच्च । उपमानवाचिपूर्वपदात् परस्यापि गन्धशब्दस्य इकारोऽ-

४।१३७। पद्मस्येव गन्धोऽस्य पद्मगन्धिः । (८७७) पादस्य लोपोऽहस्या-
दिभ्यः ५।४।१३८। हस्यादिवर्जितादुपमानात्परस्य पादशब्दस्य लोपः स्यात्
समासान्तो बहुव्रीहौ । स्थानिद्वारेणायं समासान्तः । व्याघ्रस्येव पादावस्य व्याघ्र-
पात् । अहस्यादिभ्यः किम् । हस्तिपादः । कुसूलपादः । (८७८) कुम्भपदेषु
च ५।४।१३९। कुम्भपद्यादिषु पादस्य लोपो ङीप् च निपात्यते स्त्रियाम् । 'पादः
पत्' (सू ४१४) कुम्भपदी । स्त्रियाम् किम् । कुम्भपादः । (८७९) सङ्ख्या-
सुपूर्वस्य ५।४।१४० ॥ पादस्य लोपः स्यात्समासान्तो बहुव्रीहौ । द्विपात् ।
सुपात् । (८८०) वयसि दन्तस्य दत् ५।४।१४१। सङ्ख्यासुपूर्वस्य दन्तस्य
दत् इत्यादेशः स्याद्वयसि । द्विदन् । चतुर्दन् । षट् दन्ता अस्य षाडन् । सुदन्

न्तदेशः स्यात् बहुव्रीहावित्यर्थः । पद्मस्येवेति । फलितार्थकथनमिदम् । पद्मगन्ध इव
गन्धो यस्येति विग्रहः । पद्मपदं पद्मसम्बन्धिगन्धवत्तदेषो लाङ्गणिकम् । 'सप्तस्युपमा-
नपूर्वपदस्य' इति समासः ।

पादस्य लोपः । अहस्यादिभ्य इति च्छेदः । उपमानादित्यनुवर्तते । तदाह—
हस्यादिवर्जितादिति । 'आदेः परस्य' इत्यप्रवृत्तये आह—पमासान्तो बहुव्रीहविति ।
शैबिकस्य कपो निवृत्त्यर्थमपि लोपस्य समासान्तत्वम् । अन्यथा अनुक्तपमासान्त-
त्वात् कप् प्रसज्येत । नन्वभावात्मकस्य लोपस्य कथं समासान्तावयवत्वमित्यत
आह—स्थानोति । व्याघ्रस्येवेति । फलितार्थकथनमिदम् । व्याघ्रपादाविव पादावस्येति
विग्रहः । 'सप्तस्युपमानपूर्वपदस्य' इति समासः । कुम्भपदेषु च । कुम्भपदीष्विति
बहुवचननिर्देशात् गणपाठाच्च कुम्भपद्यादिग्रहणमिति भावः । ङीप् चेति । 'पादोऽन्य-
तरस्याम्' इति विकल्पपापवाद इति भावः । स्त्रियामिति । कुम्भपद्यादीनां स्त्रीलिङ्गा-
नामेव गणे पाठादिति भावः । कुम्भपदीति । कुम्भस्येव पादावस्येति विग्रहः ।
'पादस्य लोपोऽहस्यादिभ्यः' इति लोपे सिद्धे तदनुवादेन नित्यं ङीवर्थं वचनम् ।
सङ्ख्यासुपूर्वस्य । शेषपूरणेन सूत्रं व्याचष्टे—पादस्येति । उपमानात् परत्वाभावाद्-
प्राप्तौ वचनम् । द्विपादिति । द्वौ पादावस्येति विग्रहः । सुपादिति । शोभनौ पादाव-
स्येति विग्रहः ।

वयसि दन्तस्य दत् । द्विदन्ति । द्वौ दन्तौ यस्येति विग्रहः । शिशु-वं गम्यते ।
दन्तस्य दन्तादेशः । ऋकार इत् । उगित्वानुम् । सुलोपः । संयोगान्तलोपः ।
तस्यासिद्धत्वादुपधादीर्घो न । चतुर्दन्ति । चत्वारो दन्ता यस्येति विग्रहः । दन्नादि
पूर्ववत् । षोडन्ति । षट् दन्ता यस्येति विग्रहः । दन्नादि पूर्ववत् । 'षड् उत्तमिति
ष्टुत्वात्वे । सुदन्ति । सु शोभना दन्ताः समस्ता जाता यस्येति विग्रहः । वयो-

सुदती । वयसि किम् । द्विदन्तः करी । सुदन्तो नटः । (८८१) स्त्रियां सञ्ज्ञायाम् १।४।१४३॥ दन्तस्य दत् स्यात्समासान्तो बहुव्रीहौ । अयोदती । फालदती । सञ्ज्ञायाम् किम् । समदन्ती (८८२) विभाषा श्यावारोकाभ्याम् १।४।१४४॥ दन्तस्य दत् स्याद्बहुव्रीहौ । श्यावदन्—श्यावदन्त, अरोकदन् अरोकदन्तः । (८८३) अग्रान्तशुद्धशुभ्रवृषचराहेभ्यश्च १।४।१४५॥ एभ्यो दन्तस्य दत् वा । कुड्मलाग्रदन्—कुड्मलाग्रदन्तः । (८८४) ककुदस्यावस्थायां लोपः १।४।१४६॥ अजातककुत् । पूर्णककुत् । (८८५) त्रिककुत्पर्वते १।४।१४७॥ त्रीणि ककुदान्यस्य त्रिककुत् । सञ्ज्ञैषा पर्यतविशेषस्य । त्रिककुदोऽन्य । (८८६) उद्धिभ्यां काकुदस्य १।४।१४८॥ लोपः स्यात् । उत्काकुत् । विकाकुत् । काकुदं तालु । (८८७) पूर्णाद्धिभाषा १।४।१४९॥ पूर्णका-

विशेषावगतये समस्तस्य निवेशः । सुदतीति । शोभना दन्ताः समस्ता यस्या इति विग्रहः । दन्त्रादेशः । 'उगितश्च' इति ङीप् । द्विदन्तः करीति । हस्तिनः सर्वदा द्विदन्तत्वेन वयोविशेषानवगतिरिति भावः । स्त्रिया सञ्ज्ञायाम् । शेषपूरणेन सूत्रं व्याचष्टे—दन्तस्येति । वयोविशेषानवगमेऽपि प्राप्त्यर्थमिदम् । अयोदतीति । फालदतीति । सञ्ज्ञाविशेषाविमौ । समदन्तीति । समा दन्ता यस्या इति विग्रहः । 'नासिकोदर' इति ङीष् । विभाषा श्यावारोकाभ्याम् । शेषपूरणेन सूत्रं व्याचष्टे—दन्तस्येति । श्यावदन्ति । श्यावा धूत्रा दन्ताः यस्येति विग्रहः । 'श्यावः स्यात् कपिशो धून्नः' इत्यमरः । अरोकदन्ति । अरोका अदीप्ताः अच्छिद्रा वा दन्ता यस्येति विग्रहः । अग्रान्तः । अग्रः अग्रशब्दोऽन्तेऽवसाने यस्य सः अग्रान्तः इत्यभिप्रेत्योदाहरति—कुड्मलाग्रदन्ति । कुड्मलानां मुकुलानां अग्राणि तानीव दन्ता यस्येति विग्रहः । शुद्धदन् शुद्धदन्तः । शुभ्रदन् शुभ्रदन्तः । वृषदन्—वृषदन्तः । बराहदन्—बराहदन्तः ।

ककुदस्य । अवस्थायां गम्यमानायां ककुदस्य लोपः स्यात् बहुव्रीहावित्यर्थः । आहारकालादिकृतोऽवयवानामुपचयोऽपचयश्चावस्थेत्युच्यते । बलीवर्द्धदोर्मृलगतो बाल्ये उद्भूतोऽवयवः ककुदम् । अजातककुदिति । अजात ककुदमस्येति विग्रहः । बाल इत्यर्थः । पूर्णककुदिति । पूर्णं ककुदमस्येति विग्रहः । युवेत्यर्थः । त्रिककुत् पर्वते । पर्वतविशेषे गम्ये इत्यर्थः त्रिककुदिति कृताकारलोपो निपात्यते । त्रीणि ककुदानि शृङ्गाणि यस्येत्यर्थः । उद्धिभ्यां काकुदस्य । लोप इति । उद्धिभ्यां परस्य काकुदस्य लोपः स्यात् बहुव्रीहावित्यर्थः । उत्काकुदिति । उन्नतं काकुदं यस्येति विग्रहः । काकुदशब्दं व्याचष्टे—काकुद तात्विति । पूर्णाद्धिभाषा । पूर्णात् परस्य काकुदस्य लोपो वा स्यादि-

कुत्-पूर्णकाकुद' । (८८८) सुहृद्दुर्हृदौ मित्रामित्रयोः ५।४।१५०॥ सुदुर्भ्या-
हृदयस्य हृद्भावा निपात्यते । सुहृन्मित्रम् । दुर्हृदमित्र' । अन्यत्र सुहृदयः । दुर्हृ-
दयः । (८८९) उरःप्रभृतिभ्यः कप् ५।४।१५१॥ व्यूढोरस्क' प्रियसर्पिष्क' । इह
पुमान् , अनड्वात् , पय', नौ', लक्ष्मी' इत्येकवचनान्तानि पठ्यन्ते- । द्विवचनबहु-
वचनान्तेभ्यस्तु 'शेषाद्विभाषा' (सू ८६१) इति विकल्पेन कप् । द्विपुमान् द्विपुं-
स्कः । 'अर्थाञ्ज' (ग १४९) । अनर्थकम् । नञः किम् । अपार्थम् अपार्थकम् ।
(८९०) इन स्त्रियाम् ५।४।१५२॥ बहुदण्डिका नगरी । 'अनिनिस्मन्ग्रहणान्य-
र्थवता चानर्थकेन च तदन्तविधि प्रयोजयन्ति' (प १७) बहुवाग्विमका । स्त्रियाम्
किम् । बहुदण्डी बहुदण्डिको ग्राम' । (८९१) शेषाद्विभाषा ५।४।१५४॥ अनुक्त-

त्यर्थः । पूर्णं काकुदं यस्येति विग्रहः । सुहृद्दुर्हृदौ । यथासङ्ख्यमभिप्रेत्योदाहरति—
सुहृन्मित्रमिति । सु शोभन हृदयं यस्येति विग्रहः ।

उरःप्रभृतिभ्य कप् । बहुव्रीहौ समासान्तः तद्धित इति विशेषः । तद्धितत्वात्
ककारस्य नेस्सञ्ज्ञा । व्यूढोरस्क इति । व्यूढं विशालम्' उरः वक्षः यस्येति विग्रहः ।
कप् । 'सोऽपदादौ' इति सत्वम् । प्रियसर्पिष्क इति । प्रिय सर्पिः यस्येति विग्रहः ।
कप् । 'इणः षः' इति षत्वम् । ननु द्वौ पुमांसौ यस्य सः द्विपुमानित्यनुपपन्नम् ।
उरःप्रभृतिषु पुमानिति पुस्शब्दस्य पाठादित्यत आह—इहेति । गणे अविभक्ति-
कानामेव पाठः । इह तु केषाञ्चिदेकवचनान्तानामेव पाठस्तद्विवक्षार्थ इति भावः ।
द्विपुस्क इति । 'सम्पुङ्गानाम्' इति सः । अर्थाञ्ज इति । गणसूत्रम् । नञःपरो योऽर्थ-
शब्दस्तदन्तात् बहुव्रीहेः कप् स्यादिति तदर्थः । अनर्थकमिति । अविद्यमानोऽर्थो
यस्येति विग्रहः । अपार्थम्—अपार्थकमिति । अपगतोऽर्थो यस्मादिति विग्रहः । अत्र
नञ्पूर्वकत्वाभावात् न नित्यः कबिति भावः । इन स्त्रियाम् । इन्नन्तात् कप् स्यात्
बहुव्रीहावित्यर्थः । बहुदण्डिका नगरीति । दण्डः अस्यास्तीति दण्डी, 'अत इनिठनौ'
इति इनि । बहवः दण्डिनः यस्याम् इति विग्रहः । बहुवाग्विमकेति । वागस्यास्तीति
वाग्मी । 'वाचो गिमनि.' इति गिमनिप्रत्ययः । नकारादिकार उच्चारणार्थः । तद्धि-
तत्वात् गकारस्य नेस्सञ्ज्ञा, चकारस्य कुत्वम् , जश्त्वम् , वाग्मीति रूपम् । बहवो
वाग्विमनो यस्यामिति विग्रहः । अत्रेन अनर्थकत्वेऽपि 'अनिनिस्मन्' इति वचनात्तद-
न्तस्याप्यत्र ग्रहणमिति भावः । बहुदण्डी बहुदण्डिको ग्राम इति । बहवः दण्डिनः यस्मि
न्निति विग्रहः । अत्र समासस्यास्त्रीलिङ्गत्वाच्च नित्यः कबिति भावः ।

शेषाद्विभाषा । इतः पूर्वं येभ्यः समासान्ता विहिताः तेभ्योऽन्यः शेषः । तदाह—

समासान्तच्छेषाधिकारस्थाद्वहुव्रीहिः कच्चा स्यात् । महायशस्क—महायशाः । अनु-
क्त इत्यादि किम् । व्याघ्रपात् सुगन्धिः । प्रियपथ । शेषाधिकारस्थात् किम् । उप-
बहवः । उत्तरपूर्वा । सपुत्रः तन्त्रादिना शेषशब्दोऽर्थद्वयपरः । (८६२) आ-
पोऽन्यतरस्याम् ७।४।१५। कप्याबन्तस्य ह्रस्वो वा स्यात् । बहुमालाक, बहु-
मालक । कवभावे बहुमाल । (८६३) न सञ्ज्ञायाम् ५।४।१५५। 'शेषात्'
(सू ८९१) इति प्राप्तः कबन् स्यात्सञ्ज्ञायाम् । विश्वे देवा अस्य विश्वदेव ।
(८६४) ईयसश्च ५।४।१५६। ईयसन्तोत्तरपदान्न कप् । बहवः श्रेयासोऽस्य

अनुरक्तममामान्नादिति । शेषाधिकारस्यादिति । शेषादित्यनेन शेषाधिकारस्थादित्यपि
विवक्षितमिति भावः । महायशस्क इति । महत् यशः यस्येति च विग्रहः । 'आन्महतः'
इत्यात्वे, कपि, 'सोऽपदादौ' इति सत्वम् । महायशा इति । कवभावे 'अवसन्तस्य
इति दीर्घः । व्याघ्रपादिति । 'पादस्य लोपोऽहस्यादिभ्यः' इत्युक्तसमासान्तोऽयम्
स्थानिद्वारा लोपस्यापि समासान्तत्वात् । सुगन्धिरिति । 'गन्धस्येदुःपृति' इति कृत-
समासान्तोऽयम् । प्रियपथ इति । 'श्रक्पूः' इति कृतसमासान्तोऽयम् । उपबहव इति ।
'सङ्ख्ययाव्यय' इति बहुव्रीहिरयं, शेषाधिकारस्थः । उत्तरपूर्वेति । अयमपि
'दिङ्नामान्यन्तराले' इति बहुव्रीहिः, न शेषाधिकारस्थः । सपुत्र इति । 'तेन सह'
इत्ययमपि बहुव्रीहिः, शेषाधिकारस्थः । ननु सकृदुच्चारिताच्छेषशब्दात् कथमर्थ-
द्वयलाभ इत्यत आह—तन्त्रादिनेति । आदिना आवृत्तिसङ्ग्रहः । एकमनेकोपयोगि
तन्त्रम् । उच्चारयित्रा तन्त्रेणोच्चारितात् शब्दात् आवृत्या बोध इति बोध्यम् ।
'श्वेतो धावति' इत्यादौ सकृदुच्चारणेऽपि 'श्वा इतो धावति, श्वेतगुणको
धावति इत्येवमनेकार्थबोधदर्शनादिति भावः । आपोऽन्यतरस्याम् । कपीति । 'न कपि'
इत्यतस्तदनुवृत्तेरिति भावः । आबन्तस्येति । प्रत्ययग्रहणपरिभाषया लब्धमिदम् ।
ह्रस्वो वेति । 'शृदृप्रां ह्रस्वो वा' इत्यतः तदनुवृत्तेरिति भावः । 'न कपि' इति नित्यं
निषेधे प्राप्ते विकल्पार्थमिदं वचनम् । बहुमालाक इति । बह्व्यो माला सस्येति विग्रहः ।
ह्रस्वपक्षे बहुमालक इति भवति । कपो वैकल्पिकत्वात् पक्षे बहुमालः । सर्वत्र 'स्त्रियाः
पुंवत्' इति पुंवत्वम् ।

न सञ्ज्ञायाम् । शेषादिति प्राप्त इति । 'अनन्तरस्य' इति न्यायात् 'शेषाद्विभाषा'
इति विहितस्य कप एवायं निषेधः, नतु व्यवहिस्य 'नद्यतश्च' इत्यादिकप इति
भावः । विश्वे देवा अस्येति । अत्र सञ्ज्ञायां समासस्य नित्यत्वात् लौकिकविग्रहप्रदर्शनं
चिन्त्यमेव । ईयसश्च । बहुश्रेयसीशब्दे श्रेयसीशब्दस्यैव प्रत्ययग्रहणपरिभाषा इय-
सन्तत्वादाह—ईयसन्तोत्तरपदादिति । बहुव्रीहिणा उत्तरपदादित्याक्षिप्यत इति भावः ।
न कबिति । 'न सञ्ज्ञेयसो' इति वक्तव्ये पृथग्योगकरणात् नित्यस्य वैकल्पिकस्य च

बहुश्रेयान् । 'गोस्त्रियोः—' (सू ६५६) इति ह्रस्वत्वे प्राप्ते । 'ईयसो बहुव्रीहे-
नेति वाच्यम् (वा ६९६) । बहुयः श्रेयस्योऽस्य बहुश्रेयसी । बहुव्रीहेः किम् ।
अतिश्रेयसिः । (८६४) वन्दिते भ्रातुः १।४।१५७॥ पूजितेऽर्थे यो भ्रातृशब्द-
स्तदन्तान्न कप्स्यात् । प्रशस्ता भ्राता यस्य प्रशस्तभ्राता, सुभ्राता 'न पूजनात्'
(सू ९५४) इति निषेधस्तु 'बहुव्रीहौ सक्थ्यदणोः—' (सू ८५२) इत्यतः प्रागेवेति
वक्ष्यते । वन्दिते किम् । मूर्खभ्रातृकः । (८६३) नाडीतन्त्र्योः स्वाङ्गे १।४।
१५६॥ स्वाङ्गे यौ नाडीतन्त्रोशब्दौ तदन्तात्कञ्च स्यात् । बहुनाडिः कायः । बहु-
तन्त्रीर्ग्रीवा । बहुतन्त्रीर्धमनी । स्त्रीप्रत्ययान्तत्वाभावाद्भ्रस्वो न । स्वाङ्गे किम् ।
बहुनाडीकः स्तम्भः बहुतन्त्रीका वीणा । (८६७) निष्प्रवाणिश्च १।४।१६०॥
कबभावोऽत्र निपात्यते । प्रपूर्वाद्वयतेर्लुट् । प्रवाणी तन्तुवायशलाका । निर्गता प्रवा-

कपोऽयं निषेध इति भावः । श्रेयास इति । अतिशयेन प्रशस्ता इत्यर्थः । 'द्विवचन-
विभज्य' इति ईयसुन् । 'प्रशस्यस्य श्रः' इति श्रः, 'आद्गुणः' इति गुणः । बहुश्रेया-
निति । शैषिकः कठिनविध्यते । ह्रस्वत्वे प्राप्ते इति । बहुयः श्रेयस्यो यस्येति बहुव्री-
हिः । तत्र श्रेयसीशब्दस्योपसर्जनस्त्रीप्रत्ययान्तत्वात् 'गोस्त्रियोः' इति ह्रस्वत्वे प्राप्ते
इत्यर्थः । ईयसो बहुव्रीहेरिति । ईयसन्तात् बहुव्रीहेः परस्य स्त्रीप्रत्ययस्य ह्रस्वो नेति
वाच्यमित्यर्थः । बहुश्रेयसीति । 'नघृतश्च' इति नित्यः कबिह निषिध्यते, लिङ्गविशिष्ट-
परिभाषया ईयस्ग्रहणेन स्त्रीप्रत्ययान्तश्रेयसीशब्दस्यापि ग्रहणादिति भावः । बहु-
व्रीहेः किमिति । 'ईयसो बहुव्रीहेः' इत्यत्रेति शेषः । अतिश्रेयसिरिति । श्रेयसीमतिक्रान्त
इति तत्पुरुषोऽयमिति भावः ।

वन्दिते भ्रातुः । पूजितेऽर्थे इति । 'वदि अभिवादनस्तुत्योः' इत्युभयार्थकवदिधातो-
रिह उभयसाधारणपूजार्थकत्वमाश्रीयत इति भावः । प्रशस्तभ्रातेति । 'नघृतश्च' इति
प्राप्तः कबिह निषिध्यते । सुभ्रातेति । सु शोभनो भ्राता यस्य स इति विग्रहः ।
अत्रापि 'नघृतश्च' इति प्राप्तस्य कपो निषेधः । ननु 'न पूजनात्' इत्येव निषेधे
सिद्धे किमर्थमित्यत आह—न पूजनादिति । प्रागेवेति । एवं च 'नघृतश्च' इत्यादिकपः
तेन निषेधाप्राप्तौ इदं वचनमिति भावः । नाडीतन्त्र्यो स्वाङ्गे । बहुनाडिः काय इति ।
प्राणिस्थत्वात् स्वाङ्गत्वसूचनाय काय इति विशेष्यम् । उपसर्जनह्रस्वः । 'नघृतश्च'
इति प्राप्तः कप् न भवति । बहुतन्त्रीर्ग्रीवेति । बहुस्तन्त्र्यो यस्या इति विग्रहः । वीणा-
तन्तुषुतन्त्रीशब्दस्य प्रसिद्धत्वादाह—बहुतन्त्रीर्धमनीति । बहुतन्त्रीशब्दे 'गोस्त्रियोः' इति
ह्रस्वमाशङ्क्याह—स्त्रीप्रत्ययान्तत्वाभावादिति । 'अवितृस्तृतन्त्रीभ्य ईः' इत्यौणादिकस्य
'स्त्रियाम्' इत्यधिकारेऽविहितत्वादिति भावः । निष्प्रवाणिश्च । प्रपूर्वादिति 'वेज

व्यस्य निष्प्रवाणिः पटः । समाप्तवान् । नव इत्यर्थः । (८६८) सप्तमीविशेषणे बहुव्रीहौ २ । २ । ३५ ॥ सप्तम्यन्तं विशेषणं च बहुव्रीहौ पूर्वं प्रयोज्यम् । कण्ठे-कालः । अत एव ज्ञापकादधिकरणपदो बहुव्रीहिः । चित्रगुः । 'सर्वनाम-सङ्ख्या-योरुपसङ्ख्यानम्' (वा १४१९) सर्वश्वेतः । त्रिशुक्लः । 'मिथोऽनयोः समासे सङ्ख्या पूर्वम् शब्दपरविग्रतिषेचात्' (वा ५०४४) । द्वयन्यः । 'सङ्ख्याया अल्पी-

तन्तुसन्ताने' इत्यस्मात् प्रपूर्वात् 'करणाधिकरणयोश्च' इत्यधिकरणे ल्युट् । प्रीयते अस्यामिति प्रवाणी । 'पूर्वपदात् सङ्ख्यायाम्' इति णत्वम् । समाप्तवान् इति । समाप्तवानं वानक्रिया यस्येति विग्रहः । अत्र शेषिककवभावो निपात्यते ।

सप्तमीविशेषणे । 'उपसर्जनं पूर्वम्' इत्यतः पूर्वमित्यनुवर्तते । 'प्रत्ययग्रहणपरिभाषया सप्तमीति तदन्तग्रहणम् । तदाह—सप्तम्यन्तमिति । कण्ठेकाल इति । कण्ठेतिष्ठतीति कण्ठेस्थः स कालो यस्येति विग्रहः । सुपीति योगविभागात् कः । 'सप्तम्युपमानपूर्वपदस्य' इति बहुव्रीहिसमाहः, स्थशब्दलोपश्च, इति 'अनेकमन्यपदार्थे' इति सूत्रभाष्ये स्पष्टम् । 'अमूर्धमस्तकात्' इति सप्तम्या अलुक् । अत एवेति । यद्यपि कण्ठेस्थशब्दः प्रथमान्त एवात्र बहुव्रीहौ पूर्वपदम्, तस्य कालशब्देन सामानाधिकरण्यमस्येवेति कथं सप्तमीग्रहण व्यधिकरणपदबहुव्रीहिज्ञापकम् । किञ्च विशेषणत्वादेव सिद्धे किं वा सप्तमीग्रहणेन । तथापि यदा स्थपदमनादृत्य कण्ठे इत्यस्याधिकरणत्व तस्य च कालरूपे उत्तरपदार्थ उपसङ्क्रमः, तदा कण्ठे इत्यस्याप्रथमान्तत्वात् बहुव्रीहेरप्रसक्तेः तत्र सप्तम्यन्तस्य पूर्वनिपातविधिरभित्तिचित्रायितः स्यात् । ततश्च सप्तमीग्रहणात् अप्रथमान्तोऽपि बहुव्रीहिः कचिदस्तीति विज्ञायते इति योज्यम् । तेन 'सच्छास्त्रजन्माहि विवेकलाभः' इत्यादि सिद्धम् । चित्रगुरिति । उभयोरपि प्रथमानिर्दिष्टत्वेन विग्रहे नियतविभक्तिकत्वेन चान्यतरस्य पूर्वनिपाते प्राप्ते उत्तरपदविशेषणस्यैव पूर्वनिपातार्थं विशेषग्रहणमिति भावः ।

सर्वनामसङ्ख्ययोरिति । बहुव्रीहौ पूर्वनिपातस्येति शेषः । सर्वश्वेत इति । सर्वः श्वेतः यस्येति विग्रहः । उभयोरपि गुणवचनत्वेन विशेषणविशेष्यभावे कामचारात् अन्यतरस्य पूर्वनिपाते प्राप्ते सर्वनामत्वात् सर्वशब्दस्यैव पूर्वनिपातः, उपसर्जनत्वेऽपि भूतपूर्वाख्या सर्वनामत्वम् । त्रिशुक्ल इति । त्रयः शुक्ला यस्येति विग्रहः । उभयोरपि कामचारेण पूर्वनिपाते प्राप्ते सङ्ख्यात्वात् त्रिशब्दस्यैव पूर्वनिपातः । द्विशुक्लः इत्यत्र तु सर्वनामत्वादेव सिद्धम् । ननु द्वौ अन्यौ यस्य द्वयन्य इति बहुव्रीहौ सर्वनामसङ्ख्ययोरन्यतरस्य पाक्षिकः पूर्वनिपातः स्यादित्यत आह—मिथोऽनयोरिति । सर्वनामसङ्ख्ययोरित्यर्थः । सङ्ख्या पूर्वमिति । प्रयोज्येति शेषः । शब्दपर इति । एकस्मिन्नेव सूत्रे सर्वनामसङ्ख्ययोः समासोपात्तत्वेऽपि सर्वनामसङ्ख्याश-

यस्याः' (वा १४१७) द्वित्रा । द्वन्द्वेऽपि । द्वादश । 'वा प्रियस्य' (वा १४२०) । गुडप्रियः, प्रियगुडः । 'गड्वादेः परा सप्तमी, (वा १४२१) । गडुकण्ठ । क्वचिन्न । वहेगड् । (८६६) निष्ठा २ । २ । ३६ ॥ निष्ठान्तं बहुव्रीहौ पूर्वं स्यात् । कृत-
कृत्यं 'जातिकालसुखादिभ्य परा निष्ठा वाच्या' (वा १४२२) । सारङ्गजग्धी । मासजाता । सुखजाता । प्रायिकं चेदम् । कृतकटः । पीतोदक' । (१००) वाऽऽहि-
ताग्न्यादिषु २।२।३७॥ आहिताग्निः । अग्न्याहितः । आकृतिगणोऽयम् । 'प्रह-

वदयोः सङ्ख्याशब्दस्य पाठतः परत्वमादाय विप्रतिषेधसूत्रप्रवृत्तेरित्यर्थः । सङ्ख्याया
अल्पीयस्या इति । न्यूनाधिकसङ्ख्यावाचकशब्दानां समासे न्यूनसङ्ख्यायाः पूर्वं
प्रयोग इति वक्तव्यमित्यर्थः । द्वित्रा इति । द्वौ वा त्रयो वेति विग्रहे 'सङ्ख्यायाभ्यय'
इति बहुव्रीहिः । ननु द्वन्द्वे वि' इत्यतः द्वन्द्वे इत्यनुवृत्तौ 'अस्पाचतरम्' इति सूत्र-
भाष्येऽस्य वार्तिकस्य पाठात् बहुव्रीहौ कथमस्य प्रवृत्तिरित्यत आह—द्वन्द्वेऽपीति ।
इदञ्च वार्तिकं द्वन्द्वेऽद्वन्द्वेऽपि प्रवर्तत इत्यर्थः । द्वादशेति । द्वौ च दश च इति द्वन्द्वः ।
तत्पुरुषे तु शतानां विंशतिः विंशतिशतमित्युदाहार्यम् । 'तदस्मिन्नधिकमिति दशा-
न्ताड्डः' इति सूत्रभाष्ये सहस्राणां शतम् इत्यर्थे शतसहस्रमिति भाष्यकैयटयोः
प्रयोगोऽत्र मानमिति शब्देन्दुशेखरे स्थितम् । वा प्रियस्येति । बहुव्रीहौ पूर्वं प्रयोगो
वक्तव्य इत्यर्थः । गड्वादे परा सप्तमिति । बहुव्रीहौ योज्येति वक्तव्यमिति शेषः । गडु-
कण्ठ इति । गडुः कण्ठे यस्येति विग्रहः । गडुर्नाम ग्रीवादिगतो दुर्मासगोलः । (अस-
ङ्गत्वात् 'हलदन्तात्' इत्यलुक् न) । क्वचिन्नेति । व्याख्यानमेवात्र शरणम् । वहेडु-
रिति । वहः रुद्रः तस्मिन् गडुः—दुर्मासग्रन्थिर्यस्येति विग्रहः ।

निष्ठा । निष्ठान्तमिति । 'कृतवत् निष्ठा' इति वक्ष्यति । तदन्तमित्यर्थः । कृतकृत्य
इति । कृतं कृत्यं येनेति विग्रहः । उभयोरपि क्रियाशब्दत्वात् विशेषणत्वे कामचारात्
अन्यतरस्य पूर्वनिपाते प्राप्ते निष्ठान्तस्य पूर्वनिपातः । जातिकालेति । 'जातिकालसुखा-
दिभ्योऽनाच्छादनात् कः' इति स्वरविधिना ज्ञापितमिदमिति भाष्ये स्पष्टम् । जाति-
पूर्वस्योदाहरणमाह—सारङ्गजग्माणि । सारङ्गः—हरिणः, जग्धः—भक्षितः यया इति विग्रहः ।
'अस्वाङ्गपूर्वपदाद्वा' इति ङोष् । कालपूर्वस्योदाहरति—मासजातेति । मासः जातः
यस्या इति विग्रहः । टाप् । सुखपूर्वस्योदाहरति—सुखजातेति । सुखं जातं यस्या इति
विग्रहः । प्रायिकमिति । व्याख्यानमेवात्र शरणम् । कृतकट इति । कृतः कटः येनेति
विग्रहः । अत्र कटत्वस्य जातित्वेऽपि न कृतशब्दस्य परनिपातः । पीतोदक इति । पीतम्
उदकं येनेति विग्रहः । उदकत्वस्य जातित्वेऽपि न पीतशब्दस्य परनिपातः । वाऽऽहि-
ताग्न्यादिषु । निष्ठायाः पूर्वं प्रयोग इति शेषः । आहिताग्निरिति । आहिताः आधानेन

रणार्थेभ्यः परे निष्ठासप्तम्यौ' (वा १४२५) । अस्युद्यतः । दण्डपाणिः । क्वचिच्च । विवृतासिः ।

॥ इति बहुव्रीहिसमासप्रकरणम् ॥



अथ द्वन्द्वसमासप्रकरणम् ॥ २० ॥

(६०१) चार्थे द्वन्द्वः २।२।२६॥ अनेकं सुवन्तं चार्थे वर्तमानं वा समस्यते, स द्वन्द्वः । समुच्चयान्वाचयेत्तेतरयोगसमाहाराश्चार्थाः । परस्परनिरपेक्षस्थानेकस्मै-कस्मिन्नन्वयः समुच्चयः । अन्यतरस्यानुषङ्गिकत्वेऽन्वाचयः । मिलितानामन्वये इत-

संस्कृताः अग्नयः येनेति विग्रहः । प्रहरणार्थेभ्य इत्यर्थः । निष्ठायाः मुदाहरति—अस्युद्यत इति । असिः उद्यतो येनेति विग्रहः । सप्तम्या उदाहरति—दण्ड-पाणिरिति । दण्डः पाणौ यस्येति विग्रहः । 'निष्ठा' इत्यस्य 'सप्तमीविशेषणे' इत्यस्य चायमपवादः । कचिन्नेति । व्याख्यानमेवात्र शरणम् । विवृतामिरिति । विवृतः कोशाश्लिष्कासितः असिर्यनेति विग्रहः । एवञ्जातीयान्याहिताग्न्यादिवक्कपनया समाधेयानीत्याहुः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमायां बहुव्रीहिसमासनिरूपणम् ।



अथ द्वन्द्वसमासनिरूपणम्—चार्थे द्वन्द्वः । 'सुवामन्त्रिते' इत्यतः सुविति, 'अने-कमन्यपदार्थे' इत्यतः अनेकमिति चानुवर्तते । समास इति विभाषा इति चाधिकृ-तम् । तदाह—अनेकमित्यादिना । कश्चार्थ इत्यत आह—ममुच्चयेति । 'चान्वाचयस' माहारेतेरेतरसमुच्चये' इत्यमरः । तत्र समुच्चयं निर्वक्ति—रस्परिति । एकस्मिन्निति । एकस्मिन् क्रियापदे आवृत्ते एकस्य असमस्यमानपदस्य प्रथममन्वयः, तदनन्तरम-न्यस्यान्वयो यत्र, तत्र समुच्चयः चार्थः इत्यर्थः । यथा—ईश्वरं गुरुं च भजस्व इति । तत्र हि चशब्दयोगात् गुरोः ईश्वरसापेक्षत्वम्, न त्वीश्वरस्य गुरुसापेक्षत्वम्, तस्य चकारयोगाभावात् । अत एवात्र एक एव चशब्दः प्रयुज्यते । एवञ्च ईश्वरं च भज-स्व गुरुं च भजस्व इति वाक्यद्वयं पर्यवस्यति । अथान्वाचयं लक्षयति—अन्यतरस्येति । यत्रान्यतरस्य पदस्यैकस्मिन् क्रियापदे आनुषङ्गिकत्वेन प्रथमप्रवृत्तिविषयत्वेनान्वयः, इतरस्य तु पदस्यान्यस्मिन् क्रियापदे उद्देश्यत्वेनान्वयश्च तत्रान्वाचयश्चार्थ इत्यर्थः ।

रेतरयोगः । समूहः समाहारः । तत्रेश्वरं गुरुं च भजस्व इति समुच्चये, भिक्षामट
गा चानय इत्यन्वाचये च न समासोऽसामर्थ्यात् । धवखदिरौ । सञ्ज्ञापरिभाषम् ।
अनेकोक्तेर्होतृपोतृनेष्टोद्गातारः । द्वयोर्द्वयोर्द्वन्द्वं कृत्वा पुनर्द्वन्द्वे तु होतापोतानेष्टोद्गा-

यथा-भिक्षामट गां चानय इति । 'अट गतौ' । भिक्षामटनेन प्राप्नुहीत्यर्थः । भिक्षा-
मट, तदा गौः सङ्गता चेत् तामप्यानय, न तु गवानयने ऐदम्पर्येण प्रयतितव्यमिति
तात्पर्यार्थः । इतरेतरयोगं लक्षयति—मिलितानामिति । परस्परपेक्षितानां समुदिता-
नामेकस्मिन् क्रियापदेऽन्वयो यत्र, तत्रेतरेतरयोगः परस्परसाहचार्यं चार्थः प्रत्येतव्य
इत्यर्थः । यथा धवश्च खदिरश्च धवखदिराविति । अत्र परस्परसाहित्यसूचनाय
चकारद्वयप्रयोगः । अथ समाहारं लक्षयति—समूहः समाहार इति । परस्परसाहित्य-
मित्यर्थः । यथा सञ्ज्ञापरिभाषयोः समूहः सञ्ज्ञापरिभाषमिति । तत्रेतरेतरयोग-
द्वन्द्वे साहित्यं द्वयविशेषणम् । तथा धवखदिरौ द्विन्द्वीति । समुदितादिति गम्यते ।
समाहारद्वन्द्वे तु समूहो विशेष्यम् । तथा सञ्ज्ञापरिभाषमिति । तयोः समूह
इति गम्यते । सञ्ज्ञापरिभाषमधीते इत्यादौ । समूहस्य क्रियान्वयस्तु समूहिद्वारा
बोध्य इत्यलम् ।

तत्रेति । तेषु चार्थेषु समुच्चयेऽन्वाचये च न द्वन्द्वसमास इत्यन्वयः । ईश्वरं गुरुं
च भजस्वेति । समुच्चयोदाहरणमिदम् । भिक्षामट गां चानयेत्युदाहरणं चानुपदमेव
व्याख्यातम् । असामर्थ्यादिति । ईश्वरं गुरुं च इत्यत्रोक्तरीत्या ईश्वरगुरुशब्दयोः पर-
स्परनिरपेक्षयोरावृत्ते भजस्वेति पदे क्रमेणान्वयात् परस्परमन्वयाभावादसामर्थ्यम् ।
भिक्षामट गां चानय इत्यत्र तु भिक्षागवोरटने आनयने च क्रमेण परस्परवातीनभि-
ज्ञयोरेवान्वयात् परस्परान्वयाभावसामर्थ्यं स्पष्टमेव । ततश्च इतरेतरयोगसमा-
हारयोरेव चार्थयोः परस्परसाहित्यसत्त्वात् समर्थत्वेन द्वन्द्वसमासः । विस्तरस्तु
मञ्जूषार्यां द्रष्टव्यः । इतरेतरयोगमुदाहरति—धवखदिराविति । धवश्च खदिरश्चेति
द्वन्द्वः । धवो वृक्षविशेष, खदिरः प्रसिद्धः, तौ समुदिताविति बोधः । समाहारे तूदा-
हरति—सञ्ज्ञेति । सञ्ज्ञा च परिभाषा च तयोः समाहार इति विग्रहः । समाहारस्यै-
कत्वादेकवचनम् । 'स नपुंसकम्' इति नपुंसकत्वम् । ननु 'चार्थे द्वन्द्वः' इत्यत्र 'सुप्सु-
पा' इत्यनुबृत्त्यैव धवखदिरावित्यादिसिद्धेनेकग्रहणानुबृत्तिर्व्यर्थेत्यत आह—अनेको-
क्तेरिति । होतृपोत्रिति । 'होता च पोता च नेष्टा च उद्गाता च इति विग्रहे बहुनामपि
द्वन्द्वार्थमनेकग्रहणमिति भावः । 'आनद्धृतो द्वन्द्वे' इति नेष्टशब्दस्यैव उत्तरपदपरक-
त्वात् आनद्ध्, ननु होतृपोतृशब्दयोरपि, उत्तरपदस्य मध्यमपदव्यवहितत्वेन होतृपो-
तृशब्दयोरुत्तरपदपरकत्वाभावात् । ननु तर्हि होतापोतानेष्टोद्गातारः इति कथमित्यत

तारः । (१०२) राजदन्तादिषु परम् २।२।३१। एषु पूर्वप्रयोगार्हं परं स्यात् ।
दन्तानां राजा राजदन्तः । 'धर्मादिष्वनियमः' (वा १४१८) अर्थधर्मौ-धर्माथौ
दम्पती-जम्पती-जायापती । जायाशब्दस्य जम्भावौ दम्भावश्च वा निपात्यते ।
आकृतिगणोऽयम् । (१०३) द्वन्द्वे घि २।२।३२। द्वन्द्वे घिसञ्ज्ञ पूर्व स्यात् ।
हरिश्च हरश्च हरिहरौ । 'अनेकप्राप्तावेकत्र नियमोऽनियमः शेषे' (वा १४१०)
हरिगुरुहराः-हरिहरगुरवः । (१०४) अजाद्यतञ्जक '२ः२।३३' इदं द्वन्द्वे पूर्व

आह—द्वयोरिति । होता च पोता चेति द्वयोर्द्वन्द्वः । होतृशब्दस्य आनङ्, ततश्च
नेष्टा च उद्गाता चेति द्वयोर्द्वन्द्वः । नेष्टृशब्दस्यानङ् । ततः होतापोतारौ च नेष्टोद्गा-
तारौ चेति द्वन्द्वद्वयगर्भो द्वन्द्वः । तत्र नेष्टोद्गातृशब्दे उत्तरपक्षे होतापोतृशब्दस्य आन-
ङित्यर्थः । आनङ्क डकार इत् । डित्वादन्तादेशः । अकार उच्चारणार्थः । अन्तर्व-
तिर्नीं विभक्तिमाश्रित्य पदत्वाच्चस्य लोपः । नेष्टोद्गातृशब्दे आद्गुणश्च ।

राजदन्तादिषु परम् । 'उपसर्जनं पूर्वम्' इत्यनुवर्तते । तदाह—रघ्विति । राजदन्ता-
दिष्वित्यर्थः । पूर्वप्रयोगार्हमित्यतः प्राक् उपसर्जनमिति शेषः । राजदन्त इति । दन्त
शब्दस्य यष्टित्पुश्चोऽग्रधानतयोपसर्जनत्वेऽपि परनिपातः । इह गणे राजदन्ताग्नेव-
णादिशब्दास्तत्पुरुषाः, विष्ववसेनार्जुनादयः द्वन्द्वाश्च पठिताः अतो द्वन्द्वप्रकरणे तदु-
पन्यासः । विष्ववसेनार्जुनावित्यत्र 'अजाद्यदन्तम्' इत्यर्जुनशब्दस्य पूर्वनिपाते
प्राप्ते, परनिपातः । धर्मादिष्वनियम इति । गणसूत्रमिदम् । अन्यतरस्य पूर्वनिपात
इत्यर्थः । अर्थधर्माविति । अजाद्यदन्तशब्दस्य पूर्वनिपातनियमे प्राप्ते तदनियमः
वक्तव्य इत्यर्थः । निपात्यत इति । पाक्षिको राजदन्तादिगण इत्यर्थः । पत्युरभ्यर्हित-
त्वेऽपि परनिपातश्च । आकृतिगणोऽयमिति । वृत्तौ तु कृत्स्नोऽयं गणः पठितः । द्वन्द्वे
घि । पूर्वमित्यनुवर्तते । तदाह—पूर्वं स्यादिति । हरिहराविति । हरिशब्दस्य घित्वात्
पूर्वनिपातः । ननु हरिहरगुरवः इत्यत्र गुरुशब्दस्यापि घित्वात् पूर्वनिपातः स्यादि-
त्यत आह—अनेकेति । अनेकस्य घिसञ्ज्ञकपदस्य द्वन्द्वप्राप्तौ सत्यामेकस्य घिसञ्ज्ञ-
कस्य पूर्वनिपातनियमः । शेषेऽन्यस्मिन् घिसञ्ज्ञकपदविषये पूर्वनिपातस्य विकल्प
इत्यर्थः । इदम् 'अरुपात्तरम्' इति सूत्रे भाष्ये स्पष्टम् । जातिपक्षे तावत् आकृति पुर-
स्कृत्य सर्वासु व्यक्तिसु तत्तच्छास्त्राणि सङ्कदेव प्रवर्तन्ते, सङ्कद्वैतनात् । न तु प्रति-
व्यक्ति, तथा सति प्रतिव्यक्त्यावृत्तिप्रसङ्गात् । ततश्च अनेकघिसञ्ज्ञकसमवाये एकस्य
घिसञ्ज्ञकस्य पूर्वनिपाते सति पुनः शास्त्र न प्रवर्तते, सङ्कद्वैतवृत्त्येव शास्त्रस्य शान्ता-
काङ्क्षत्वात् । व्यक्तियुक्तस्तु नेहाश्रीयते, । लक्ष्यानुरोधादित्याहुः । हरिहरगुरव इति ।
हरगुरुशब्दयोर्न नियम इति भावः ।

स्यात् । ईशकृष्णौ । बहुष्वनियमः । अश्वरथेन्द्रा, इन्द्राश्वरथा । 'ध्यन्तादजाद्य-
दन्तं विप्रतिषेधेन' (वा १४२६) इन्द्राग्नी (६०५) अल्पात्तरम् २।२।३४।
शिवकेशवौ । 'ऋतुनक्षत्राणां समाक्षराणामनुपूर्व्येण' (वा १४२१) हेमन्तशिशि-
रवसन्ता । कृत्तिकारोहिण्यौ । समाक्षराणाम् किम् । ग्रीष्मवसन्तौ । 'लघ्वक्षरं
पूर्वम्' (वा १४१३) कुशकाशम् । 'अभ्यर्हितं च' (वा १४१२) । तापसपर्वतौ
'वर्णानामानुपूर्व्येण' (वा १४१५) ब्राह्मणक्षत्रियविट्छूद्राः । 'भ्रातुर्ज्यायसः' (वा

अजाद्यदन्तम् । इदमिति । अजादित्वे सत्यदन्तमित्यर्थः । ईशकृष्णाविति । अश्व
कृष्णस्यादन्तत्वेऽप्यजादित्वाभावाच्च पूर्वनिपातः । बहुष्वनियम इति । वक्तव्य इति
शेषः । ननु इन्द्राग्नी इत्यत्र घित्वाद्गिनशब्दस्य पूर्वनिपातः किं न स्यादित्यत
आह-ध्यन्तादिति । ध्यन्तशब्देन 'द्वन्द्वे चि' इति सूत्रं विवक्षितम् । स्यञ्छोपे पञ्चमी ।
विप्रतिषेधसूत्रेण 'द्वन्द्वे चि' इत्येतत् बाधित्वा 'अजाद्यदन्तम्' इति प्रवर्तते इत्यर्थः ।
अल्पात्तरम् । अल्पः अल्पसङ्ख्यः अच् यस्य तदल्पाच्, तदेवाल्पात्तरम् । अत एव
निपातनात् स्वार्थे तरप्, कुत्वाभावश्च । अल्पसङ्ख्यात्कपद द्वन्द्वे पूर्वं प्रयोज्यमि-
त्यर्थः । शिवकेशवाविति । हरिहरयोरन्यतरोत्कर्षवादस्य पाषण्डवादत्वादिति भावः ।
यदि तु 'द्विवचनविभज्य' इत्यतिशयार्थे तरप्स्यात्, तदा धवखदिरपलाशाः इत्यत्र
बहुषु न स्यादिति प्राज्ञः । शब्देन्दुशेखरे तु प्रकर्षार्थक एवाय तरप् इति स्थितम् ।

ऋतुनक्षत्राणामिति । समानसङ्ख्यात्कानां, ऋतूनां नक्षत्राणां च द्वन्द्व आनुपूर्व्येण
लोकप्रसिद्धम् । एवं कृत्तिकादिनक्षत्राणामपि । ग्रीष्मवसन्ताविति । विषमाक्षरत्वाच्च
वसन्तस्य पूर्वनिपातः । किन्तु, अल्पात्त्वात् ग्रीष्मस्य पूर्वनिपातः । लघ्वक्षरं पूर्वम् ।
लघु अक्षरमच् यस्य तत् द्वन्द्वे पूर्वं प्रयोज्यमिति वक्तव्यमित्यर्थः । कुशकाशमिति ।
समाहारद्वन्द्वोऽयम् । अभ्यर्हितं चेति । श्रेष्ठः पूर्वः प्रयोज्य इति वक्तव्यमित्यर्थः ।
तापसपर्वताविति । पर्वतस्य स्थावरजन्मतया तापसस्य तदपेक्षया अभ्यर्हितत्वं
बोध्यम् । भाष्ये तु मातापितरावित्युदाहृतम् । 'गर्भधारणपोषणाभ्यां पितुर्माता गरी-
यसी' इत्यादिस्मृतेरिति तदाशयः । वर्णानामानुपूर्व्येणेति । एषां क्रमेण पूर्वनिपातः ।
'ब्रह्मक्षत्रियविट्छूद्रा वर्णाः' इत्यमरः । तेषामानुपूर्व्यं तु 'प्रजापतिस्काश्यत प्रजाये-
येति, स मुखतस्त्रिवृतं निरमिमीत' इत्यादितैत्तिरीयब्राह्मणादिसिद्धम् । भ्रातुर्ज्यायसः
इति । ज्येष्ठभ्रातुः पूर्वनिपात इत्यर्थः । अत्र 'द्वन्द्वे चि' 'अजाद्यदन्तम्' इति विधिद्वयम्
'अल्पात्तरम्' 'लघ्वक्षरं पूर्वम्' 'ऋतुनक्षत्राणाम्', 'अभ्यर्हितं च' 'भ्रातुर्ज्यायसः'
इति विधिभिः परत्वात् बाध्यते । भाष्ये तु सर्वत एवाभ्यर्हितं पूर्वनिपातमिति

१४१६) युधिष्ठिरार्जुनौ । (६०६) द्वन्द्वश्च प्राणितूर्यसेनाज्ञानाम् २।३।२॥
एषा द्वन्द्व एकवत्स्यात् । पाणिपादम् । मार्दङ्गिकपाणविकम् । रथिकाश्वारोहम् ।
समाहारस्यैकत्वादेकत्वे सिद्धे नियमार्थं प्रकरणम् । प्राण्यङ्गादीनां समाहार एव
यथा स्यात् । (६०७) अनुवादे चरणानाम् २।३।३॥ चरणानां द्वन्द्व- एकव-
त्स्यात्सिद्धस्वोपन्यासे 'स्येणोर्लुङीति वक्तव्यम्' (१५-३५-३६) । उद्गात्कठ

मतान्तरं स्थितम् ।

द्वन्द्वश्च प्राणि । प्राणितूर्यसेनाज्ञानीति द्वन्द्वगर्भबध्नीसमासः द्वन्द्वान्ते श्रूयमाणः
अङ्गशब्दः प्रत्येकं सम्बध्यते इत्यभिप्रेत्य आह—एषामिति । प्राण्यङ्गानां तूर्या-
ज्ञानां सेनाज्ञानां चेत्यर्थः । द्वन्द्व इति । समाहारद्वन्द्वः इत्यर्थः । 'द्विगुरेकवचनम्' इति
पूर्वसूत्रे 'समाहारग्रहणं कर्तव्यम्' इति वार्तिकस्यात्राप्यनुवृत्तेः । एकवदिति । एकवच-
नमित्यनुवर्तते । एकं वक्तव्येकवचनम् । कर्तरि ल्युट् सामान्याभिप्रायं नपुंसकम् ।
पाणिपादमिति । पाण्योः पादयोश्च समाहार इति विग्रहः । अत्र समाहारे एकव-
त्त्वं 'स नपुंसकम्' इति नपुंसकत्वं च । पाण्योः पादयोश्च प्राण्यवयवत्वात् प्राण-
ज्ज्ञोदाहरणमिदम् । अथ तूर्याङ्गद्वन्द्वे उदाहरति—मार्दङ्गिकपाणविकमिति । मृदङ्गपणव-
शब्दौ वाद्यविशेषपरौ द्वौ तु तद्वादानेऽपि वर्तते । मृदङ्गवादनं शिल्पमस्येत्यर्थं
'शिल्पम्' इति ठक् । मार्दङ्गिकपाणविकयोः समाहार इति विग्रहः । तूर्याङ्गवादे-
कवचनम्, तूर्याङ्गत्वं च तद्वादकतया बोध्यम्, 'स नपुंसकम्' इति नपुंसकत्वम् ।
सेनाङ्गद्वन्द्वे उदाहरति—रथिकाश्वारोहमिति । रथेन चरन्तीति रथिकाः । पर्षादिभ्यः छन्
रथिकानामश्वारोहाणां च समाहार इति विग्रहः । सेनावयवत्वादेकवत्त्वम् ।
पूर्ववन्नपुंसकत्वम् । ननु समाहारद्वन्द्वे समाहारस्य विशेष्यत्वात् तस्य चैक-
त्वादिदं सूत्रं व्यर्थमित्यत आह—समाहारस्यैकत्वादिति । समाहार एवेति । न
विवेकतयोः । एषां द्वन्द्वनियमार्थं सूत्रमित्यर्थः । एवमुत्तरसूत्रायपि समाहार
एवेति नियमार्थानि । नचेतरेतरयोगद्वन्द्वे एषामेकत्वविधानादिति सूत्रमस्तु
तथाच पाणिपादः इति पुङ्ग्वमेकवाचनान्तं रूपं फलमिति वाच्यम्, 'समाहारग्रहणं
कर्तव्यम्' इति पूर्वसूत्रस्य वार्तिकस्यात्रानुवृत्तेः, एकवद्भावप्रकरणेऽस्मिन् सर्वत्र समा-
हारद्वन्द्वानामेव भाष्ये उदाहृतत्वाच्च । नच रथिकामार्दङ्गिकावित्यादावतिप्रसङ्गः
शङ्क्यः, प्राण्यङ्गानां परस्परद्वन्द्व एकवत्, तूर्याङ्गानां परस्परद्वन्द्व एकवत् सेनाज्ञानां
परस्परद्वन्द्व एकवदित्यभ्युपगमादिति भाष्ये स्पष्टम् ।

अनुवादे चरणानाम् । चरणानां द्वन्द्व एकवदिति । शाखाध्येतृविशेषाश्चरणाः तद्वा
चिनां परस्परद्वन्द्वः एकवदित्यर्थः । अनुवाद इत्यतद्वाच्ये—सिद्धस्वोपन्यासे इति ।
अवगतार्थस्य प्रतिपादने इत्यर्थः । स्येणोर्लुङीति प्रत्येकमन्वयाभिप्रायमेक

कालापम्, प्रत्यष्ठात्कठकौथुमम् । (६०८) अध्वर्युक्रतुरनपुंसकम् २।४।४।
यजुर्वेदे विहितो यः क्रतुस्तद्वाचिनामनपुंसकलिङ्गाना द्वन्द्व एकवत्स्यात् । अर्काश्व-
मेधम् । अध्वर्युक्रतुः किम् । इषुवज्रौ, सामवेदे विहितौ । अनपुंसक किम् ।
राजसूयवाजपेये । अर्धर्चादी । (६०९) अध्ययनतोऽविप्रकृष्टाख्यानाम् २।
४।५॥ अध्ययनेन प्रत्यासन्ना आख्या येषा तेषां द्वन्द्व एकवत् । पदकक्रम-

वचनम् । लुङन्ते स्थाधातौ लुङन्ते इणधातौ च प्रयुज्यमान एव अनुवादे चरणानां
द्वन्द्व एकवदिति वक्तव्यमित्यर्थः । उदगादिति । प्रादुरभूदित्यर्थः । इणधातोर्लुङि
रूपम् । कठकालापमिति । कठेन प्रोक्तमधीयते इति कठाः । वैशस्पययान्तेवासि-
त्वाणिनिः । तस्य 'कठचरकात्' इति लुक् । ततोऽध्येतृप्रत्ययस्य 'प्रोक्ताल्लुक्'
इति लुक् । कलापिना प्रोक्तमधीयते इति कलापाः । प्रोक्तार्थे 'कलापिनोऽण्'
'सब्रह्मचारिपीठसपि' इत्यादिना टिलोपः । ततोऽध्येत्रणः 'प्रोक्ताल्लुक्' इति लुक् ।
कठानां कालापानां च समाहार इति विग्रहः । प्रत्यष्ठादिति । प्रतिपूर्वात् स्थाधातो-
र्लुङि रूपम् । कठकौथुममिति । कठेन प्रोक्तमधीयत इति कठाः । कौथुमिना प्रोक्तम-
धीयते इति कौथुमाः । प्रोक्तेऽर्थे 'तेन' प्रोक्तम्' इत्यण् । 'सब्रह्मचारि' इत्यनेन
टिलोपः । ततोऽध्येत्रणो लुक् । कठानां कौथुमानां च समाहार इति विग्रहः । यदा
कठा कालापश्च उदिताः, यदा कठाः कौथुमाश्च प्रतिष्ठिताः, तदा किञ्चिदिदं वक्त-
व्यमिति कृतसङ्केतयोरिदं वाक्यद्वयम् । अत्रोदयप्रतिष्ठयोः पूर्वसिद्धयोरनुवादादे-
कत्वम् । स्थेणोः किम् । अभूवन् कठकालापाः । लुङि किम्, अतिष्ठन् कठकालापाः ॥

अध्वर्युक्रतुः । अध्वर्युशब्दोऽत्राध्वर्युकर्मविधायकयजुर्वेदपरः । तदाह-यजुर्वेदे इति ।
अर्काश्वमेधमिति । अर्का महाक्रतुः । अश्वमेधो नाम प्रसिद्धः उभौ यजुर्वेदविहित-
क्रतु । अर्कस्य चाश्वमेधस्य च समाहार इति विग्रहः । इषुवज्राविति । क्रतुविशेषावेतौ
न यजुर्वेदविहिताविति भावः । तर्हि कस्मिन् वेदे विहितवित्यत आह—सामेति ।
राजसूयवाजपेये इति । एतयोर्यजुर्वेदविहितत्वेऽपि नपुंसकत्वान्नैकवत्त्वमिति भावः ॥
राजसूयवाजपेययोः पुंलिङ्गतया प्रसिद्धेराह—अर्धर्चादी इति । अध्ययनतः । अविप्रकृ-
ष्टाख्यानामिति च्छेदः । अध्ययनत इति तृतीयार्थे तसिः । तदाह—अध्ययनेन प्रत्या-
सन्नेति । सन्निकृष्टेत्यर्थः । पदकक्रमकमिति । पदान्यधीयते पदकाः । क्रमान् अधीयते
क्रमकाः । 'क्रमादिभ्यो वुन्' । पदकानां क्रमकाणां च समाहार इति विग्रहः ।
पदाध्ययनानन्तरं क्रमाध्ययनमित्यध्ययनगता प्रत्यासत्तिरप्येतयोरप्यत इति भावः ।
पदक्रममिति नोदाहृतम्, 'जातिरप्राणिनाम्' इत्येव सिद्धेः । तदध्येतृत्वे तु न

कम् । (६१०) जातिरप्राणिनाम् २।४।६ । प्राणिवर्जजातिवाचिना द्वन्द्वः एकवत् । धानाशङ्कुलि । प्राणिना तु, विट्छूद्रा । द्रव्यजातीयानामेव । नेह—रूपरसौ । गमनाकुञ्चने । जातिप्राधान्य एवायमेकवद्भावः । द्रव्यविशेषविवक्षायां तु, बदरा-मलकानि । (६११) विशिष्टलिङ्गो नदीदेशोऽग्रामाः २।४।७ । ग्रामवर्जनदी-

जातिरिति भावः । जातिरप्राणिनाम् । जातिरिति नदी—द्वन्द्वचन्त्येन प्रथमा, जातिवाचिनामित्यर्थः । धानाशङ्कुलीति । धानाश्च शङ्कुत्यश्च तासां समाहार इति विग्रहः । जातिवाचित्वादेकवत्त्वम्, नपुंसकत्वाद्भ्रस्व इति भावः । विट्छूद्रा इति । विशश्च शूद्राश्चेति विग्रहः । द्रव्यजानीयानामेव । अप्राणिनामिति पर्युदात्ते सति नञिव्युक्तन्यायादिद लभ्यत इति भावः । रूपरसाविति । गुणगतजातिवचनावेनौ । गमनाकुञ्चने इति । क्रियागतजातिविशेषवाचिनावेतौ ।

ननु बदर्याः फलानि बदराणि, आमलक्याः फलान्यामलकानि 'फले लुक्' इति विकारप्रत्ययस्य लुकि 'लुक्कद्वितलुकि' इति स्त्रीप्रत्ययस्य लुक् । फलत्वव्याप्यजातिविशेषवाचिनावेतौ । ततश्च बदराणि चामलकानि च बदरामलकं बदरामलकानीति कथं रूपद्वयम् 'जातिरप्राणिनाम्' इत्येकवत्त्वस्य नित्यत्वादित्यत आह—जातिप्राधान्ये इति । व्यक्तिविशेषानादरेण सकलतत्तद्रव्यकृत्यनुसृतजातिविवक्षाया-मित्यर्थः । घटमानयेत्यादौ हि घटादिशब्दानामाकृत्यधिकरणन्यायेन घटत्वादिजातिरर्थः । जातेश्च निराश्रयाया उपस्थित्यसम्भवात् आश्रयभूतव्यक्त्याकाङ्क्षायामविशेषात् कृत्स्नाभ्युपस्थिता । तत्र घटमानयेत्यादिप्रयोगेषु जातेरतीतानागतवर्तमानकृत्स्नव्यक्तीनां च क्रियान्वयासम्भवात् व्यक्तिविशेषमेव कञ्चिदुदाय क्रिया विश्राम्यति । इदमेव च जातेः प्राधान्यं तत्तज्जात्याश्रयसकलतत्तद्रव्यकबोधकत्वात्मकम् । घटाः शुक्लाः इत्यादिप्रयोगेषु पदान्तरसमभिव्याहारादिवशाद्व्यक्तिविशेषानेव जातिरुपस्थापयतीति जातेरप्राधान्यम्, जात्याश्रयसकलव्यक्त्यनुपस्थापकत्वादिति 'तस्यादित्' इति सूत्रे कैयटे स्पष्टम् । ततश्च फलत्वव्याप्यया बदरत्वजात्या आमलकत्वजात्या चाविशेषात्तदाश्रयसकलव्यक्त्युपस्थितौ बदरामलकमित्येकवद्भावः । द्रव्यविशेषेति । आरण्यानि बदरामलकानीत्यादौ फलत्वव्याप्यबदरत्वामलकत्वादिजातिभ्याम् आरण्यत्वादिविशेषितकतिपयव्यक्तीनामेदोपस्थितिः । ग्राम्याणां व्यक्तीनामनुपस्थितेः । तयोर्जात्योरप्राधान्यात् नायमेकवद्भाव इत्यर्थः । नदीदेशे समपृक्ते इत्यन्तादिवत्सूत्रभाष्यप्रयोगोऽत्र लिङ्गमित्याहुः ।

विशिष्टलिङ्गो नदीदेशोऽग्रामाः । अप्रामा इति छेदः । व्यत्ययेन बहुत्वे एकवचनम् । विपूर्वकशिषधातुः भेदे वर्तते—विशेषण विशेष्येणेत्यादौ यथा । विशिष्ट लिङ्गं येषामिति विग्रहः । तथा च ग्रामवाचकभिन्नाः भिन्नलिङ्गकाः ये नदीवाचिनः ये देशवाचि-

देशवाचिना भिन्नलिङ्गानां समाहारे द्वन्द्वः एकवत्स्यात् । उद्धयश्च इरावती च उद्ध्येरावति । गङ्गा च शोणश्च गङ्गाशोणम् । कुरवश्च कुरुक्षेत्रं च कुरुकुरुक्षेत्रम् । भिन्नलिङ्गानां किम् । गङ्गायमुने । मद्रकेकया । अग्रामाः किम् । जाम्बवं नगरम् । शालूकिनी ग्राम । जाम्बवशालूकिन्यौ । (६१२) क्षुद्रजन्तवः २।४।८॥ एषा समाहारे एव द्वन्द्व एकवत्स्यात् । यूकालिक्षम् । आनकुलात्क्षुद्रजन्तवः । (६१३) येषां च विरोधः शाश्वतिकः २।४।९॥ एषा प्राग्वत् । अहिनकुलम् । गोव्याघ्रम् , काकोलूकम् इत्यादौ परत्वात् 'विभाषा वृक्षमृग'—(सू ९१६) इति प्राप्तं चकारेण बाध्यते । (६१४) शूद्राणामनिरवसितानाम् २।४।१०॥

नश्च तेषां द्वन्द्व एकवत् स्यादिति लभ्यते । तदाह—ग्रामवर्जति । समाहारे द्वन्द्व इति । एकवत्विधेः फलाभिप्रायमेतत् , अर्थेकवद्भावप्रकरणस्य समाहार एव द्वन्द्व इति नियमार्थताया अनुपदमेवोक्तत्वात् । उद्धयश्चेति । उद्धयो नाम नदविशेषः, इरावती नाम काचिन्नदी । तयोर्नदीविशेषवाचकत्वादेकत्वम् । नदीशब्देन नदस्यापि ग्रहणात् अन्यथा भिन्नलिङ्गत्वासम्भवादिति भावः । जाम्बवशालूकिन्याविति । 'अग्रामाः' इत्यनेन ग्रामावयवक्षुद्रजन्तुपर्युदासो विवक्षितः । अयं च द्वन्द्वे नगरग्रामोभयावयवकोऽपि ग्रामावयवक इति तस्य पथुदास इति भावः । क्षुद्रजन्तवः । एतेषां द्वन्द्वः एकवदित्यर्थः । फलितमाह—एषा समाहारे एव द्वन्द्व इति । यूकालिक्षमिति । यूकाश्च लिङ्गाश्चेति विग्रहः । केशवहुले शिरःप्रदेशे स्वेदजाः जन्तुविशेषाः यूकाः, लिङ्गाश्च प्रसिद्धाः । एकवत्त्वं नपुंसकह्रस्वत्वं च । आ नकुलादिति । 'नकुलपर्यन्ताः क्षुद्रजन्तवः' इति भाष्यादिति भावः ।

येषां च । शेषपूरणेन सूत्रं व्याचष्टे—एषा प्राग्वदिति । समाहारद्वन्द्वः एकवदित्यर्थः । शश्वदित्यव्ययं सदेत्यर्थे वर्तते । ततो भवार्थे ठञ् । निपातनात् अव्ययानां भमात्रे टिलोपः, 'इसुसुक्तान्तात्क' इति कादेशश्च न भवति । स्वाभाविक इत्यर्थः । अहिनकुलमिति । अहयो नकुलाश्चेति विग्रहः । अनयोः स्वाभाविको विरोधः प्रसिद्धः । विरोधो वैरम् , ननु सहानवस्थितिः । तेन ह्यायातपावित्यत्र न भवति । देवासुराः इत्यत्र तु नायमेकवद्भावः, तद्विरोधस्य कादाचित्कत्वात् । अमृतादिप्रयुक्ताः कादाचित्क एव हि तेषां विरोधः, अमृतमथनादिकाले तेषां विरोधाभावात् । ननु 'विभाषा वृक्षमृग' इति सूत्रे पशुशकुनिद्वन्द्वयोरेकवद्भावविकल्पो वक्ष्यते । तस्य तावत् गोमहिषं गोमहिषाः, हंसचक्रवाकं हंसचक्रवाकाः, इत्यत्रावकाशः । येषां चेत्यस्य अहिनकुलमित्यवकाशः । गोव्याघ्र काकोलूकमित्यादौ तदुभयं प्रसक्तम् । तत्र परत्वाद्बध्यमाणविभाषा प्राप्नोतीत्याशङ्क्याह—गोव्याघ्रमिति । चकारेणेति । येषां चेति चका-

अबहिष्कृतानां शूद्राणां प्राग्वत् । तक्षायस्कारम् । पात्राद्वहिष्कृतानां तु चण्डाल-
मृतपाः । (६१५) गवाश्वप्रभृतीनि च २।४।११॥ यथोच्चारितानि साधूनि-
त्युः । गवाश्वम् । दासीदासमित्यादि । (६१६) विभाषा वृक्षमृगतृणधान्य-
व्यञ्जनपशुशकुन्यश्ववडवपूर्वापराधरोत्तराणाम् २ । ४ । १२ ॥ वृक्षादीनां
सप्तानां द्वन्द्वः, अश्ववडवेत्यादि द्वन्द्वत्रयं च प्राग्वद्वा । वृक्षादौ विशेषाणामेव प्रह-
णम् (वा ५१८) प्लक्षन्यप्रोधम्—प्लक्षन्यप्रौघाः । रुद्रवृषतम्—रुद्रवृषता ।

रेणेत्यर्थः । एतच्च भाष्ये स्पष्टम् ।

शूद्राणाम् । अनिरवसितशब्दं व्याचष्टे—अबहिष्कृतानामिति । 'यैर्भुक्तं पात्रं चारो-
दकप्रक्षालनेन संस्कारेणापि न शुध्यति ते निरवसिताः चाण्डालादयः । यैस्तु भुक्तं
पात्रं संस्कारेण शुध्यति तेऽनिरवसिताः' इति भाष्ये स्पष्टम् । शूद्राणामिति । त्रैविजि-
केतरः शूद्रशब्देन विवाचितः, अनिरवसितानामिति लिङ्गात् । प्राग्वदिति । समाहार-
द्वन्द्व एकवदित्यर्थः । तक्षायस्कारमिति । तच्छाणश्च अयस्काराश्चेति विग्रहः । अनिर-
वसितानामित्यस्य प्रयोजनमाह—पात्रादिति । चण्डालमृतपा इति । एतद्भुक्तपात्रस्य
संस्कारेणापि नारितं शुद्धिरिति अत एव भाष्याद्विज्ञेयम् । धर्मशास्त्रेषु च प्रसिद्धमे-
तत् । गवाश्वप्रभृतीनि च । यथा गणे पठितानि तथैव साधूनीत्यर्थः । गवाश्वमिति ।
गवाश्चाश्वश्चेति विग्रहः । अत्र 'विभाषा वृक्ष' इति पशुद्वन्द्वत्वात् विकल्पे प्राप्ते
नित्योऽयं विधिः । अत्र 'सर्वत्र विभाषा' इति प्रकृतिभावे पूर्वरूपे च गो अश्वं गोऽ-
श्वमिति नैकवत्त्वनियमः, यथोच्चारितानीत्युक्तेः गणे च गवाश्वमित्येव निर्द्वंशात् ।
गवाश्चादिषु 'यथोच्चारितं द्वन्द्ववृत्तम्' इति वातिकमत्र मानम् । दासीदासमिति ।
अत्रैकवत्त्वनियमः । 'पुमान् स्त्रिया' इत्येकशेषस्तु निपातनान्न । इत्यादीति । गवाविकं
गवैडकमित्यादि वृत्तौ स्पष्टम् ।

विभाषा वृक्ष । द्वन्द्व इत्यनुवृत्तम् । एकापि षष्ठी विषयभेदात् भिद्यते । वृक्षादि-
सप्तानामवयवत्वेनान्वयः—वृक्षादीनां द्वन्द्व इति । वृक्षाद्यवयवको द्वन्द्व इति लभ्यते ।
अश्ववडवादिशुगलत्रयस्य त्वभेदेनान्वये—अश्ववडवः पूर्वापरः, अधरोत्तर इत्यात्मको
द्वन्द्व इति । तदाह—वृक्षादीनामिति । प्राग्वदिति । विकल्पेन एकवदित्यर्थः । वृक्षादा-
विति । वृक्षविशेषवाचिनां, तृणविशेषवाचिनां, धान्यविशेषवाचिनां, पशुविशेषवाचिनां
चेत्यर्थः । 'स्वं रूपम्' इति सूत्रे भाष्यवातिकयोस्तथोक्तत्वादिति भावः । तथा च
वृक्षाश्च धवाश्चेत्यादौ नायं विधिरिति फलितम् । किं तु 'जातिरप्राणिनाम्' इति-
नित्यमेवैकत्वम् । तत्र वृक्षाद्यवयवकद्वन्द्वेषु सप्तसु वृक्षद्वन्द्वमुदाहरति—प्लक्षेति ।
प्लक्षाश्च न्यप्रोधश्चेति विग्रहः । मृगद्वन्द्वमुदाहरति—रुद्रवृषतमिति । रुद्रवृष-
पृष-

कुशकाशम्-कुशकाशा । ब्रीहियवम्-ब्रीहियवाः । दधिघृतम्-दधिघृते । गोम-
हिषम्-गोमहिषा । शुक्रवकम्-शुक्रवका । अश्ववडवम्-अश्ववडवौ । पूर्वापरम्-
पूर्वापरे । अधरोत्तरम्-अधरोत्तरे । फलसेनावनस्पतिमृगशकुनिभृद्वज्रजन्तुवान्ध-
तृणानां बहुप्रकृतिरेव द्वन्द्वः एकवदिति वाच्यम् (वा १५४०) बदराणि
चामलकानि च बदरामलकम् । 'जातिरप्राणिनाम्' (सू ९१०) इत्येकवद्भावः ।
नेह, बदरामलके, रथिकाश्वारोहौ, प्लक्षन्यग्रोधावित्यादि । 'विभाषा वृत्त—'
(सू ९१६) इति सूत्रे येऽप्राणिनस्तेषां ग्रहण 'जातिरप्राणिनाम्' (सू ९१०)
इति नित्ये प्राप्ते विकल्पार्थम् । पशुग्रहण हस्त्यश्वादिषु सेनाङ्गत्वान्नित्ये प्राप्ते-

तारचेति विग्रहः । तृणद्वन्द्वमुदाहरति—कुशेति । कुशाश्च काशाश्चेति विग्रहः ।
धान्यद्वन्द्वमुदाहरति—ब्रीहीति । ब्रीहयश्च यवाश्चेति विग्रहः । व्यञ्जनद्वन्द्वमुदाहरति-
वधीति । दधि च घृतं चेति विग्रहः । पशुद्वन्द्वमुदाहरति—गोमहिषमिति । गावश्च
महिषाश्चेति विग्रहः । शकुनिद्वन्द्वमुदाहरति—गुकेति । शुकाश्च वकाश्चेति विग्रहः ।
अश्ववडवादिद्वन्द्वमुदाहरति—अश्ववडवमिति । अश्वाश्च वडवाश्चेति विग्रहः । 'पूर्व-
वदश्ववडवौ' इति अश्ववडवादित्यत्र पूर्वपदवत् पुल्लिङ्गात् ।

फलसेनेति । एकवज्रावप्रकरणशेषभूतमिदं वार्तिकम् । 'द्वन्द्वश्च प्राणि' इत्यादि-
सूत्रैः फलसेनादीनां द्वन्द्व एकवज्रवत् बहुवचनान्तावयवक एव एकवत् भवति नत्वेक-
द्विवचनान्तावयवक इत्यर्थः । तत्र फलद्वन्द्वमुदाहरति—वदराणि चेति । बदरीफलानि
आमलकीफलानि चेत्यर्थः । विकारतद्धितस्य फले लुक् । 'लुक्तद्धितलुकि' इति
स्त्रीप्रत्ययस्य लुक् । जातिरिति । बहुवचनान्तावयवकद्वन्द्वत्वात् 'जातिरप्राणिनाम्'
इत्येकवचनमित्यर्थः । बहुकृतिरेवेत्यस्य प्रयोजनमाह—नेहेति । बदरामलके इति । बदरं
चामलकं चेति विग्रहः । बहुवचनान्तावयवकद्वन्द्वत्वाभावाच्च 'जातिरप्राणिनाम्' इत्ये-
कवचनम् । रथिकाश्वारोहाविति । अत्र सेनाङ्गत्वेऽपि नैकवचनम् । प्लक्षन्यग्रोधाविति ।
इह वृत्तद्वन्द्वत्वेऽपि 'विभाषा वृत्त' इत्येकवचनं न । इत्यादीति । रुरुषुषतौ, अत्र
मृगद्वन्द्वत्वेऽपि नैकवचनम् । हसचक्रवाकौ, अत्र शकुनिद्वन्द्वत्वेऽपि नैकवचनम् । यूका-
लिङ्गे, अत्र वृद्धजन्तुद्वन्द्वत्वेऽपि नैकवचनम् । ब्रीहियवौ, अत्र धान्यद्वन्द्वत्वेऽपि नैकव-
चनम् । कुशकाशौ, अत्र तृणद्वन्द्वत्वेऽपि नैकवचनम् ।

ननु 'चार्थे द्वन्द्वः' इत्यनेनेतरतयोसमाहारद्वन्द्वाभ्यामेव एकवचनविकल्पस्य
सिद्धत्वात् 'विभाषा वृत्त' इति सूत्रं व्यर्थमित्याशङ्क्याह—विभाषायादिविकल्पार्थमि-
त्यन्तम् । वृत्तमृगतृणधान्यव्यञ्जनद्वन्द्वेषु प्लक्षन्यग्रोधं, रुरुषुषतं, कुशकाशं, ब्रीहियं च
दधिघृतम् इत्येतेषु 'जातिरप्राणिनाम्' इति नित्यविहितैकवचनान्नित्यस्वार्थमप्राणिभू-

‘मृगाणां मृगैरेव शकुनीनां तैरेवोभयत्र द्वन्द्वः, अन्यैस्तु सहतरेतरयोग एव’ इति नियमार्थं मृगशकुनिग्रहणम् । एव पूर्वापरम्, अधरोत्तरम् इत्यपि । अश्ववडवग्रहणं तु पक्षे नपुंसकत्वार्थम् । अन्यथा परत्वात् ‘पूर्ववदश्ववडवौ’ (सू

चादिग्रहणमित्यर्थः । नन्वेवमपि पशुग्रहणं व्यर्थम्, तदुदाहरणे गोमहिषमित्यत्र-
‘जातिरप्राणिनाम्’ इति नित्यैकवचननियमस्याप्राप्त्या तन्निवृत्त्यर्थत्वायोगादित्यत आह—पशुग्रहणं हस्त्यश्वादिषु सेनाङ्गत्वात् नित्ये प्राप्ते इति । विकल्पार्थमित्यनुषज्यते । नन्वेवमपि मृगशकुनिग्रहणं व्यर्थम्, तदुदाहरणे रुरुपक्षं शुकवकमित्यादौ ‘जातिरप्राणिनाम्’ इति एकवचस्य सेनाङ्गनियन्धनैकवचस्य च अप्राप्त्या तन्निवृत्त्यर्थत्वाभावेन ‘चार्यं द्वन्द्वः’ इत्येतेतरयोगो समाहारद्वन्द्वश्चात्र न विद्यते इति सिद्धिरित्यत आह—मृगाणां मृगैरेवेत्यादि मृगशकुनिग्रहणमित्यन्तम् । मृगाणां मृगैरेव सह उभयत्र हतरेतरयोगे समाहारे च ‘चार्यं’ इति द्वन्द्वः । यथा—रुरुपक्षत, रुरुपक्षतावित्यादि । तथा शकुनीनां शकुनिभिरेव उभयत्र हतरेतरयोगे समाहारे च ‘चार्यं’ इति द्वन्द्वः यथा—शुकवकम्, शुकवकाविति । मृगाणां तदितरैः शकुनीनां तदन्यैश्च सह हतरेतरयोगद्वन्द्व एव भवति, न समाहारद्वन्द्वः । यथा—रुरुशुका इति । एतादृशनियमार्थं मृगशकुनिग्रहणमित्यर्थः । ननु पूर्वापरग्रहणम् अधरोत्तरग्रहणं च व्यर्थम्, ‘चार्यं’ इत्येव सिद्धेः । ‘जातिरप्राणिनाम्’ इत्यादिनित्यैकवचस्य तत्र अपवृत्त्या तन्निवृत्त्यर्थत्वासिद्धेः । ‘जातिरप्राणिनाम्’ इत्यादिनित्यैकवचस्य तत्र अपवृत्त्या तन्निवृत्त्यर्थत्वासम्भवादित्यत आह—एव पूर्वापरम् अधरोत्तरम् इत्यपीति । यथा मृगशकुनिग्रहणं मृगैरेव मृगाणां शकुनीनां तैरेव उभयत्र द्वन्द्वः, एवं पूर्वशब्दस्य अपरशब्देनैव, अधरशब्दस्य उत्तरशब्देनैव उभयत्र हतरेतरयोगे समाहारे च द्वन्द्वः । अन्येन तु सह पूर्वोत्तरावित्यादौ हतरेतरयोग एवेति नियमार्थं पूर्वापरग्रहणम् अधरोत्तरग्रहणं चेत्यर्थः ।

ननु अश्ववडवग्रहणं व्यर्थम्, सेनाङ्गत्वेऽपि पशुद्वन्द्वत्वादेव एकवद्भावविकल्पसिद्धेरित्यत आह—अश्ववडवेति । नपुंसकत्वविकल्पार्थमित्यर्थः । ननु समाहारस्य एकत्वादेव एकवचसिद्धेः इदम् एकवचप्रकरणं समाहार एव द्वन्द्व इति नियमार्थमित्युक्तम् । तथाच पशुद्वन्द्वत्वात् एकवचविकल्पे सति समाहारे वा हतरेतरयोगे वा द्वन्द्व इत्यनियमः पर्यवस्यति । एवञ्च समाहारद्वन्द्वपक्षे ‘नपुंसकम्’ इति नपुंसकत्वम्, हतरेतरयोगे तु नेति नपुंसकत्वविकल्पस्य सिद्धत्वात् अश्ववडवग्रहणं व्यर्थमेवेत्यत आह—अन्येति । इह नपुंसकत्वविध्यभावे समाहारद्वन्द्वपक्षेऽपि ‘नपुंसकम्’ इति नपुंसकत्वं बाधित्वा परत्वात् ‘पूर्ववदश्ववडवौ’ इति पुंस्त्वं स्यात् । नपुंसकत्वधौ तु तत्सामर्थ्यात् समाहारद्वन्द्वपक्षे ‘पूर्ववदश्ववडवौ’ इत्येतत् बाधित्वा नपुंसकत्वं भवत्येव । ‘अधिकारप्राप्तपूर्ववदश्वेत्येतत् हतरेतरयोगद्वन्द्वे सावकाशमिति भावः ।

८१३) इति स्यात् । (६१७) विप्रतिषिद्धं चानधिकरणवाचि २।४।१३॥
 विरुद्धार्थानामद्रव्यवाचिनां द्वन्द्व एकवद्वा स्यात् । शीतोष्णम्-शीतोष्णे । वैक-
 लिपिकं समाहारद्वन्द्वः 'चार्ये' (सू ९०१) इति सूत्रेण प्राप्तः, स विरुद्धार्थानां
 यदि भवति तर्ह्यद्रव्यवाचिनामेवेति । नियमार्थमिदम् । तेन द्रव्यवाचिनामितरेतर-
 योग एव । शीतोष्णे उदके स्तः । विप्रतिषिद्धम् किम् । नन्दकपाञ्चजन्यौ । इह
 पाक्षिक समाहारद्वन्द्वो भवत्येव । (६१८) न दधिपय आदीनि २।४।१४॥
 एतानि नैकवत्स्यु । दधिपयसी । इध्मबर्हिषी । निपातनादीर्घः । ऋक्सामे । वाङ्मनसे

विप्रतिषिद्ध च । विभाषा इत्यनुवर्तते । विप्रतिषेधो विरोधः सहानवस्थानलक्षणः ।
 अधिकरणं द्रव्यम् । अद्रव्यवाचि विरुद्धार्थकं च यदनेकं सुबन्तं तदवयवको द्वन्द्वो
 विभाषैकवद्भावक इत्यर्थः । फलितमाह—विरुद्धार्थाजामिति । गोत्वाश्वत्वं, गोत्वा-
 श्वत्वे सुखदुःख सुखदुःखे इत्याद्युदाहरणम् । ननु 'चार्ये' इति इतरेतरयोगसमाहा-
 राभ्यामेवात्र एकवद्विकल्पसिद्धेः इदं व्यर्थम् । न च 'जातिरप्राणिनाम्' इति
 नित्ये प्राप्ते विकल्पार्थमिति वाच्यम्, जातिप्रवृत्तिनिमित्तकद्रव्यवाचिनां द्वन्द्व
 एव तत्प्रवृत्तेरित्यत आह—वैकलिपिक इत्यादि नियमार्थमिदमित्यन्तम् । तेनेति । उक्तनि-
 यमेनेत्यर्थः—शीतोष्णे उदके स्तः इति । अत्र विरुद्धार्थकत्वेऽपि द्रव्यवाचित्वात् न समा-
 हारद्वन्द्व इति भावः । नन्दकपाञ्चजन्याविति । विष्णोः खड्गः नन्दकः, शङ्खस्तु पाञ्च-
 जन्यः, तयोरेकत्र विष्णौ सहावस्थानात् न विरुद्धत्वमिति स्थितिः । इह विप्रतिषि-
 द्धग्रहणाभावे 'चार्ये' इति समाहारद्वन्द्वः अद्रव्यवाचिनामेवेति नियमो लभ्येत ।
 एवं सति नन्दकपाञ्चजन्यमिति पाक्षिकसमाहारद्वन्द्वो न स्यात्, समाहारद्वन्द्वस्य
 सर्वस्यापि अद्रव्यवाचिष्वेव नियमितत्वात् । विप्रतिषिद्धमित्युक्तौ तु विरुद्धार्थानां
 समाहारद्वन्द्वश्चेत् तर्हि अद्रव्यवाचिनामेवेति नियमो लभ्यते । नन्दकपाञ्चजन्यो-
 श्चाविरुद्धत्वादय नियमो न प्रवर्तते । ततश्च द्रव्यवाचित्वेऽपि 'चार्ये' इति कदाचित्
 समाहारद्वन्द्वः, कदाचित् इतरेतरयोगद्वन्द्वश्च भवत्येव तदाह—इह पाक्षिक समाहार-
 द्वन्द्वो भवत्येवेति ।

न दधिपय आदीनि । एतानि नैकवत् स्युरिति । एषां समाहारद्वन्द्वो नास्तीत्यर्थः । दधि-
 पयसी इति । दधि च पयश्चेति विग्रहः । 'जातिरप्राणिनाम्' इति नित्यमेकवत्त्वं प्राप्तं
 वाधित्वा व्यञ्जनद्वन्द्वत्वाविकल्पः प्राप्तः, सोऽपि न भवति । इध्मबर्हिषी इति । इध्मं च
 बर्हिश्चेति विग्रहः । दीर्घ इति । इध्मशब्दस्येति शेषः । ऋक्सामे इति । ऋक् च सामचेति
 विग्रहः । 'अचतुर' इत्यादिनाऽचसमासान्तः । वाङ्मनसे इति । वाक् च मनश्चेति विग्रहः
 पूर्ववत्समासान्तः । अत्र गणे ब्रह्मप्रजापती इत्यादि पठितम् । समाहारद्वन्द्व एवेति

(६१६) अधिकरणैतावत्त्वे च २।४।१५। द्रव्यसङ्ख्यावगमे एकवदेवेति नियमो न स्यात् । दश दन्तोष्ठाः । (६२०) विभाषा समीपे २।४।१६। अधिकरणैतावत्त्वस्य सामीप्येन परिच्छेदे समाहार एव इत्येव रूपो नियमो वा स्यात् । उपदशम्, दन्तोष्ठम् । उपदशाः, दन्तोष्ठाः । (६२१) आनङ्गतो द्वन्द्वे ६।३।२५।

नियमप्रक्रमेऽपि नानेन नियमस्यैव निषेधः, ब्रह्मप्रजापती इत्यादौ नियमस्याप्राप्तेः । किन्त्वेकवत्त्वस्यैव । तथाच 'चार्थे' इति समाहारद्वन्द्वस्य निषेधः फलति । अधिकरणैतावत्त्वे च । अधिकरणं द्रव्यं, तस्य एतावत्त्वमित्यन्ताविशेषः । तदाह—द्रव्यसङ्ख्यावगमे इति । समस्यमानपदार्थस्येयन्ताविशेषे पदान्तरसमभिव्याहारगम्ये इत्यर्थः । नियमो नेति । ब्रह्मप्रजापती इत्यादौ समाहार एव द्वन्द्व इति नियमस्य प्रकृतस्या प्रवृत्तेरेकवत्त्वनिषेधः पूर्वसूत्रे आश्रितः । इह तु बाधकाभावात् प्रकृतस्य नियमस्यैव निषेध आश्रित इति भावः । दश दन्तोष्ठा इति । दन्ताश्च ओष्ठाश्चेति विग्रहः । इतरेतरयोगद्वन्द्वोऽयम्, न तु समाहारद्वन्द्वः । समासार्थसमाहारविशेषणीभूतसमस्यमानपदार्थानां पदान्तरलभ्यदशत्वसापेक्षत्वेनासामर्थ्यात् । इतरेतरयोगद्वन्द्वस्तु भवत्येव, तत्र समस्यमानपदार्थानामेव प्रधानत्वात् 'उपमित व्याघ्रादिभिः' इति सूत्रभाष्ये प्रधानस्य सापेक्षत्वेऽपि समासाभ्युपगमात् । ततश्चात्रैकवदेवेति नियमाभावे सति असामर्थ्यात्समाहारत्वे निवृत्ते परिशेषादितरेतरयोगत्वमेवावतिष्ठते । यदि त्वेकवन्न स्यादित्येव व्याख्यायेत, तर्हि समाहारद्वन्द्वो नेत्यर्थः पर्यवस्येत् । तथा सति दश दन्तोष्ठाः इतीतरेतरयोगद्वन्द्वो न स्यात्, 'द्वन्द्वश्च प्राणितूर्य' इति तन्निषेधात् । तथाच वाक्यमेव स्यात् । किञ्च समाहारद्वन्द्वनिषेधोऽयं व्यर्थ एव, उक्तरीत्या सापेक्षत्वेनासामर्थ्यादेवाप्राप्तेः । अतः एकवदिति नियमो न स्यादित्येव व्याख्येयम् । एव च प्राण्यङ्गनिबन्धनस्य एकवदेव स्यादिति नियमस्य इतरेतरयोगद्वन्द्वनिवृत्तिफलकस्यानेन निषेधे सति इतरेतरयोगद्वन्द्वस्यावस्थितिः फलीतीति पदमञ्जार्या स्पष्टम् ।

विभाषा समीपे । अधिकरणैतावत्त्वे इत्यनुवर्तते । समीपे इत्यस्य सामीप्येन परिच्छिन्ने सतीत्यर्थः । फलितमाह—अधिकरणेति । उपदश दन्तोष्ठमिति । दशानां समीपे इत्थेऽव्ययीभावः उक्तरीत्याऽसामर्थ्येऽपि वचनसामर्थ्यात्समाहारद्वन्द्वः । समानलिङ्गवचनत्वादव्ययीभावस्येवानुप्रयोगः इति भाष्यम् । अत एवोपदशं दन्तोष्ठेनेत्यादि सिद्धम् । समीपसमीपिनोरभेदविवक्षाया सामानाधिकरण्यम् । नवत्वसङ्ख्यदन्तोष्ठसमूहः । एकादशत्वसङ्ख्यदन्तोष्ठसमूहः इति वा बोधः । उपदशा दन्तोष्ठा इति । इतरेतरयोगद्वन्द्वोऽयम् । दशानां समीपे ये सन्ति ते उपदशा इति बहुव्रीहिः ।

विद्यायोनिसम्बन्धवाचिनामुदन्ताना द्वन्द्वे आनङ् स्यादुत्तरपदे परे । होतापो-
तारौ । होतृपोतृनेष्टोद्गातार । मातापितरौ । 'पुत्रेऽन्यतरस्याम्' (सू ९८०) इत्यतो
मण्डकप्लुत्या 'पुत्रे' इत्यनुवृत्तेः । पितापुत्रौ । (६२२) देवताद्वन्द्वे च ६।३।२६।
इहोत्तरपदे परे आनङ् । मित्रावरुणौ । 'वायुशब्दप्रयोगे प्रतिषेधः' (वा ३९०७) ।
अग्निवा^१—वायवनी । पुनर्द्वन्द्वग्रहणं प्रसिद्धसाहचर्यस्य परिग्रहार्थम् । तेन
ब्रह्मप्रजापती इत्यादौ नानङ् । एतद्धि नैकहविर्भांगित्वेन श्रुतम्, नापि लोके

नव एकादश वेत्यर्थः बहुव्रीहेरेवात्रानुप्रयोगः समानलिङ्गवचनत्वात् इति भाष्यम् ।

आनङ्तो द्वन्द्वे । विद्यायोनिसम्बन्धवाचिनामिति । विद्यासम्बन्धवाचिनां योनिसम्ब-
न्धवाचिनां चेत्यर्थः । 'ऋतो विद्यायोनिसम्बन्धेभ्यः' इत्यतस्तदनुवृत्तेरिति भावः ।
ऋदन्तानामिति । बहुत्वे व्यत्ययेन 'ऋतः' इत्येकवचनम् । ऋदन्तसर्वावयवकानामि-
त्यर्थः । ऋत इत्यनुवर्तमाने पुनः ऋत इत्युक्तिः एतदर्थेति भावः । उत्तरपदे परे इति ।
'अल्लुगुत्तरपदे' इत्यधिकारादिति भावः होतापोताराविति । होता च पोता चेति वि-
ग्रहः । विद्याद्वारकैकयज्ञत्विकवकृतः सम्बन्धः । आनङ्ङि ङकार इत्, अकार उच्चार-
णार्थः, 'ङिञ्च' इत्यन्तादेशः, नलोपः, नकारस्तु रपत्वानिवृत्त्यर्थः इति भाष्ये स्पष्टम् ।
होतृपोत्रिति । अत्र होतृशब्दस्य पोतृशब्दस्य च नानङ्, नेष्टृशब्देन व्यवधानात् उत्त-
रपदपरकत्वाभावात् । तथाच नेष्टृशब्दस्यैवानङ् । उत्तरपदेन तु न पूर्वपदमाक्षिप्यते,
समर्थसूत्रे नेष्टृशब्दस्याऽऽनङ्दर्शनात् । अथ योनिसम्बन्धमुदाहरति—मातापितराविति ।
पितृपितामहा इत्यादौ तु नानङ् ऋदन्तसर्वावयवकत्वाभावादिति भावः । तर्हि
पितापुत्राविति कथमित्यत आह—पुत्रेऽन्यतरस्यामिति । 'ऋनो विद्यायोनिसम्बन्धेभ्यः'
इत्यत्र 'विभाषा स्वसृप्त्योः' इत्यत्र च मध्येऽसम्बन्धादाह—पण्डूकेति । अनुवृत्तेरिति ।
वाक्यभेदेन व्याख्यानात् ।

देवताद्वन्द्वे च । मित्रावरुणाविति । इह ऋदन्तत्वाभावात् पूर्वणाग्राप्ते विधिरयम् ।
वायुशब्देति । वायुशब्दस्य पूर्वपदत्वेनोत्तरपदत्वेन वा प्रयोगे सत्यानङ्ः प्रतिषेधो वक्त-
व्य इत्यर्थः । ननु पूर्वसूत्रात् द्वन्द्वग्रहणे अनुवर्तमाने पुनः द्वन्द्वग्रहणं व्यर्थमित्यत
आह—पुनरिति । निर्वापादौ प्रसिद्धसाहित्यकदेवतावाचकशब्दग्रहणार्थमित्यर्थः ।
तेनेति । प्रसिद्धसाहचर्यग्रहणेनेत्यर्थः । एतदिति । एतत् ब्रह्मप्रजापतियुगलं हविर्भांगि-
त्वेन न वेदे प्रसिद्धमित्यर्थः । नापि लोके इति । प्रौढिवाद्मात्रमेवेदम्, वेदे ये सहनि-
र्वापनिर्दिष्टाः इत्येव भाष्ये दर्शनात्, लोकप्रसिद्धसाहचर्यग्रहणे पार्वतीपरमेश्वरावित्या-

प्रसिद्धं साहचर्यम् । (६२३) ईदग्नेः सोमवरुणयोः ६।३।२७। देवता
द्वन्द्वे इत्येव । (६२४) अग्नेः रत्नस्तोप्रसोः ८।३।८२। अग्नेः परेषा-
मेषा सस्य ष स्यात्समासे । अग्निष्ठुत् । अग्निष्टोम । अग्नीषोमौ । अग्नीवरुणौ ।
(६२५) इद्वृद्धौ ६।३।२८। वृद्धिमत्युत्तरपदे अग्नेरिदादेशः स्याद्देवताद्वन्द्वे ।
अग्नमारुतौ देवते अस्य आग्निमारुतं कर्म । अग्नीवरुणौ देवते अस्य आग्निवारु-
णम् । 'देवताद्वन्द्वे च' (सू १२३६) इत्युभयपदवृद्धिः । अलौकिके विग्रहवान्ये प्रा-
नङ्मीत्वं च बाधित्वा इत् । वृद्धौ किम् । अग्नेन्द्रः । नेन्द्रस्य परस्य (सू १२४०)

दावतिप्रसङ्गाच्च । ईदग्नेः । इत्येवेति । देवताद्वन्द्वे इत्यनुवर्तनं पवेत्यर्थः । सोमशब्दे
वरुणशब्दे च उत्तरपदे परे अग्नेरीदादेशः स्यात् देवताद्वन्द्वे इत्यर्थः । आनङ् उपवादः
अग्नेः स्तुत् । स्तुत्, स्तोम, सोम इति द्वन्द्वात् षष्ठ्यर्थे प्रथमा । 'सहेः साढः सः'
इत्यतः स इति षष्ठ्येकवचनान्तमनुवर्तते । अग्नेरिति पञ्चमी । 'समासेऽङ्गुलेः' इत्यतः
समासे इत्यनुवर्तते । तदाह—अग्नेः परेषामिति । षः स्यादिति । 'अपदान्तस्य मूर्धन्य'
इत्यनुवृत्तेरिति भावः । 'सात्पदाद्योः' इति षत्वनिषेधापवादोऽयम् । अङ्गिष्ठुदिति ।
क्रतुविशेषोऽयम् । अग्निष्टोम इति । स्तोत्रविशेषस्य संस्थाविशेषस्य च नाम । अग्नीषो-
माविति । अग्निश्च सोमश्चेति विग्रहः । ईत्त्वषत्वे । अग्नीवरुणाविति । अग्निश्च वरुण-
श्चेति विग्रहः । ईत्त्वम् । देवताद्वन्द्वे किम् ? अग्निर्नाम कश्चित्, सोमो नाम कश्चित् ।
अग्निःसोमौ । अदेवताद्वन्द्वत्वादीत्वं न । अत एव च न षत्वम्, अग्नेर्दीर्घात् सोमस्य
इष्यते' इति वार्तिकात् ।

इद्वृद्धौ । अग्नेरिति देवताद्वन्द्व इति चानुवर्तते । वृद्धिशब्देन वृद्धिमल्लक्ष्यते, देव-
ताद्वन्द्वे केवलवृद्धिरूपोत्तरपदासम्भवात् । तदाह—वृद्धिमतीति । इदिति तकार उच्चा-
रणार्थः । प्रयोजनाभावान्नेत्संज्ञा । नापि तपरकरणम्, विधीयमानत्वादेव सवर्णा-
ग्राहकत्वम् । अग्नमारुताविति । अग्निश्च मरुत्तेति निग्रहः । 'देवताद्वन्द्वे च' इत्या-
नङ् । आग्निमारुतं कर्मेति । 'साऽस्य देवता' इत्यण् । तद्वितान्तप्रादिपदिकावयवत्वात्
सुपो लुक् । अग्नीवरुणाविति 'ईदग्ने' इतीत्त्वम् । आग्निवारुणमिति । 'साऽस्य देवता'
इत्यण् । ननु 'तद्वितेज्वचामादेः' इत्यादेरचो वृद्धिविधानात् कथमुत्तरपदस्य वृद्धि-
रित्यत आह—देवताद्वन्द्वे चेत्पुनरुभयपदवृद्धिरिति । नन्वाग्नेरिकारस्य इकारविधिव्यर्थ इत्यत
आह—आनङ्मीत्वं च बाधित्वेति । आग्निमारुतमित्यत्रानङ्ः आग्निवारुणमित्यत्र
ईत्त्वस्य च बाधनार्थमाग्नेरिकारस्य पुनरिकारविधानमित्यर्थः ।

ननु 'समर्थानां प्रथमाद्वा' इत्यत्र परिनिष्ठितात् 'तद्वितोत्पत्तिरिति वक्ष्यते । तथा
च अग्नमारुतौ देवते अस्येति, अग्नीवरुणौ देवते अस्येति च विग्रहः अग्नमारुच्छ-

इत्युत्तरपदवृद्धिप्रतिषेधः । 'विष्णौ न' (वा ३९०९) । अगनावैष्णवम् । (६२६)
 दिवो द्यावा ६।३।२६॥ देवताद्वन्द्वे उत्तरपदे । द्यावाभूमी । द्यावाक्षामे ।
 (६२७) दिवसश्च पृथिव्याम् ६।३।३०॥ दिवः इत्येव, चाद्द्यावा । आदे-
 शोऽकारोच्चारणं सकारस्य कृत्वं माभूदित्येतदर्थम् । द्यौश्च पृथिवी च दिवस्पृथि-

व्दात् अग्नीवरुणशब्दाच्च आनङ्गीत्वाभ्यां परिनिष्ठितात् देवताद्वन्द्वात् 'साऽस्य देव-
 ता' इत्यण् तद्धितः उत्पद्यते । ततस्तन्निमित्तकोभयपदवृद्धिः । ततः 'इद्वृद्धौ' इत्यस्य
 प्रवृत्तिरिति क्रमः । ततश्च तद्धितोत्पत्तेः प्रागेव प्रवृत्त्योशानङ्गीत्वयोः कथम् 'इद्वृ-
 द्वा' इत्यनेन बाधः ? युगपत्प्रवृत्तावेव बाध्यबाधकभावाभ्युपगमात् । उक्तं च
 भाष्ये—'भुक्तवन्तं प्रति मा भुङ्क्था इत्युक्ते, किं तेन कृतं स्यात्' इति । अत आह—
 अलौकिके विग्रहवाक्ये इति । अग्निं मरुत् औ देवते अस्येति, अग्निं वरुण औ देवते अ-
 स्येति च तद्धितालौकिकविग्रहवाक्ये आनङ्गीत्वे प्रवर्तमाने बाधित्वा इद्विधिः प्रवर्तत
 इत्यर्थः । यद्यपि तदानीम् उत्तरपदस्य वृद्धिमत्त्वं नास्ति, तद्धिताभावात् । तथाप्यु-
 त्तरपदस्य भाष्येव वृद्धिमत्त्वमिह विवक्षितमिति भावः । अग्नेन्द्र इति । अग्निश्च इन्द्रश्च
 अग्नेन्द्रौ । 'देवताद्वन्द्वे च' इत्यानङ् आदगुणः । अग्नेन्द्रौ देवते अस्यत्याग्नेन्द्रः ।
 'साऽस्य देवता' इत्यण् । आदिवृद्धिः । अत्रेन्द्रशब्दस्योत्तरपदस्य वृद्धिमत्त्वाभावात्
 'इद्वृद्धौ' इति नेति भावः । 'देवताद्वन्द्वे च' इत्युभयपदवृद्धिमाशङ्क्याह—नेन्द्रस्येति ।
 विष्णो नेति विष्णुशब्दे परे अग्नेरिक्तो नेति वक्तव्यमित्यर्थः । अगनावैष्णवमिति ।
 अग्निश्च विष्णुश्च अगनाविष्णू । 'देवताद्वन्द्वे च' इत्यानङ् । अगनाविष्णू देवते अस्ये-
 त्यर्थे 'साऽस्य देवता' इत्यण् । अगनावैष्णव हविः । 'देवताद्वन्द्वे च' इत्युभयपदवृद्धिः ।
 इत्वाभावादानङ्गेव ।

दिवो द्यावा । शेषपूरणेन सूत्रं व्याचष्टे—देवताद्वन्द्वे इति । द्यावाभूमी इति । द्यौश्च
 भूमिश्चेति विग्रहः । द्यावाक्षामे इति । 'द्यावाक्षामा रुक्मो अन्तर्विभाति' इति ऋचि
 पठितमिदम् । द्यावापृथिव्योरित्यर्थः । द्यौश्च क्षामा चेति विग्रहः । क्षामाशब्दो भूमि-
 पर्यायः वेदे । तत्र इन्द्रो दिवो द्यावादेशः । षष्ठ्यास्तु 'सुपां सुलुक्' इति ङादेशः, देव-
 ताद्वन्द्वे च' इति पूर्वोत्तरपदयोः प्रकृतिस्चरे इति वेदभाष्ये स्पष्टम् । दिवसश्च पृथि-
 व्याम् । दिव इत्येवेति । दिव इत्यनुवर्तत एवेत्यर्थः । स्वरितत्वादिति भावः । तर्हि-
 चकारो व्यर्थ इत्यत आह—चादित । तथाच दिव्शब्दस्य दिवसादेशः द्यावादेशश्च
 स्यात् पृथिवीशब्दे उत्तरपदे परे देवताद्वन्द्वे इत्यर्थः । दिवस्पृथिव्याः इत्यत्र सकारा-
 दकारस्याश्रवणाद्विषयादेशस्य सकारान्तत्वावश्यकभावात् आदेशो सकारादकारोच्चा-
 रणस्य किं प्रयोजनमित्यत आह—आदेशोऽकारोच्चारणमिति । सामर्थ्यात् 'ससञ्जो-

व्यौ द्यावापृथिव्यौ । 'छन्दसि दृष्टानुविधि' । 'द्यावा चिदस्मै पृथिवी । 'दिवस्पृथिव्योररति' इत्यत्र पदकारा' विसर्गं पठन्ति । (६२८) उषासोपसः ६।३।३१॥ उषशब्दस्योषासादेशो देवताद्वन्द्वे । उषासासूर्यम् । (६२९) मातरपितराबुदीचाम् ६।३।३२॥ मातरपितरौ । उदीचाम् किम् । मातापितरौ । (६३०) द्रन्दाच्चुदषहान्तात्समाहारे ५।४।१०६॥ चवर्गान्तादृषहान्ताच्च द्रन्दाच्च स्यात्समाहारे । वाक्च त्वक्च वाक्त्वचम् । त्वक्त्वजम् । शमीदृषदम् । वाक्त्वपम् । छत्रोपानहम् । समाहारे किम् ? प्रावृट्छरदौ ॥

इति द्वन्द्वसमासप्रकरणम् ।



रुः' इति रुत्वं नेति भावः । ननु 'द्यावा चिदस्मै पृथिवी सन्तमेते' इत्यत्र दिवशब्द-पृथिवीशब्दयोः कथं द्वन्द्वः ? कथं वा दिवो द्यावादेशः ? उत्तरपदस्य चिदस्मै इत्यनेन व्यवहितत्वादित्यत आह—छन्दसि दृष्टानुविधिरिति । भाष्यवाक्यमेतत् । वेदे दृष्टानुसरणमित्यर्थः । यथा दृष्टं तथा प्रक्रिया कल्पनीयेति भावः । पदकारा इति । 'दिवस्पृथिव्योः' इत्यवग्रहे विसर्गं पठन्तीत्यर्थः । पदकारा इत्यनेन पदपाठस्याधुनिकत्वं सूचितम् । तथाच विसर्गपाठः प्रामादिक इति सूचितम्, अकारोच्चारणेन रुत्वं निवृत्तेरुक्तत्वात् ।

उषासोपसः । उषासासूर्यमिति । उषाश्च सूर्यश्चेति समाहारद्वन्द्वः । मातरपितराबुदीचाम् । उदीचां मते मातरपितराविति भवतीत्यर्थः । अत्र मातृशब्दस्यारङादेशो निपात्यते । मातापितराविति । अरुडभावे 'आनङ्' इत्यानङ् । द्रन्दाच्चुदष । समासान्ताधिकारस्थ तद्धिताधिकारस्थ चेद सूत्रम् । टच्स्यादिति । 'राजाहस्सखिभ्यः' इत्यतस्तदनुवृत्तेरिति भावः । वाक्च त्वक्च इति समाहारद्वन्द्वः । कुत्वस्यासिद्धत्वाच्चवर्गान्तत्वादृच् । एव त्वक्त्वजमित्यत्रापि । त्वक्च त्वक्चेति विग्रहः । शमीदृषदमात शमी च दृषच्चेति विग्रहः । दृकारान्तत्वादृच् । वाक्त्वपमिति । वाक्च त्विद् चेति विग्रहः । सान्तत्वादृच्, जश्वस्यासिद्धत्वादिति भावः । छत्रोपानहमान । छत्र च उपानहच्चेति विग्रहः । हान्तत्वादृच् । प्रावृट्छरदाविति । प्रावृट् च शरच्चेति विग्रहः । इतरेतरयोगद्वन्द्वश्च दृजिति भावः ।

इति श्रीवासुदेवदीक्षितविदुः विरचितायाः सदान्तश्रीमुदीव्याख्यायां

बालमनोरमायाः द्वन्द्वसमासप्रकरणं समाप्तम् ।



अथैकशेषप्रकरणम् ॥ २१ ॥

अथैकशेष । 'सरूपाणाम्—' (सू १८८) रामौ, रामाः । 'विरूपाणामपि समानार्थानाम्' (वा ७४७) वक्रदण्डश्च कुटिलदण्डश्च वक्रदण्डौ कुटिलदण्डौ । (६३१) वृद्धौ यूना तल्लक्षणश्चेदेव विशेषः १ । २ । ६५ ॥ यूना सहोक्तौ गोत्रं शिष्यते, गोत्रयुवप्रत्ययमात्रकृतं चेत्तयोः कृत्स्नं वैरूप्यं स्यात् । गार्ग्यश्च गार्ग्यायणश्च गार्ग्यौ । वृद्धं किम् ? गर्गगार्ग्यायणौ । यूना किम् ? गर्गाणा-

अथैकशेषो निरूप्यते—तदेवं द्वन्द्वे निरूपिते तदपवादमेकशेषप्रकरणमारभते—अथैकशेष इति । निरूप्यत इति शेषः । तत्रैकशेषसूत्राणि व्याचिख्यासुः पूर्वं व्याख्यातमपि सूत्रं सन्दर्भशुद्धये आह—सरूपाणामिति । तदुदाहरणमपि स्मारयति—रामौ रामाः इति । विरूपाणामिति । 'सरूपाणाम्' इत्यनेन सूत्रेणार्थभेदेऽपि शब्दैकरूप्ये एकशेषः उक्तः, एकार्थकत्वे विरूपाणामप्येकशेषो वक्तव्य इत्यर्थः । वक्रदण्डश्चेति । अत्र शब्दवैरूप्येऽप्यर्थैक्यात् अन्यतरः शिष्यत इति भावः । वृद्धो यूना । रूपतोऽर्थतश्च भेदेऽपि प्राप्त्यर्थमिदम् । यूनेति । 'जीवति तु वंश्ये युवा' इति वक्ष्यमाणयुवप्रत्ययान्तेनेत्यर्थः । सहोक्ताविति । अध्याहारलब्धमेतत् । गोत्रमिति । वृद्धशब्देन 'अपत्यं पौत्रप्रभृति गोत्रम्' इति सूत्रोक्तं गोत्रं विवक्षितम् । अपत्यमन्तरितं वृद्धमिति पूर्वोच्चार्यपरिभाषितत्वादिति भावः । गोत्रप्रत्ययान्तमिति यावत् । न च 'गोत्रं यूना' इत्येव कुतो न सूत्रितमिति वाच्यम्, अपत्याधिकारादन्यत्र गोत्रग्रहणेन लौकिकं गोत्रं विवक्षितमिति सिद्धान्तज्ञापनार्थत्वात् । शिष्यत इति । शेष इति कर्मणि घञन्तमनुवर्तत इति भावः । तल्लक्षण इति । सः गोत्रप्रत्ययः युवप्रत्ययश्च लक्षणं निमित्तं यस्येति विग्रहः । विशेषः वैलक्षण्यम् । तथाच गोत्रयुवप्रत्ययान्तयोर्विशेषः वैरूप्यम्, तल्लक्षणश्चेत् । गोत्रयुवप्रत्ययनिमित्तकश्चेदित्यर्थः । अन्यनिमित्तको न चेदित्यर्थः, सिद्धः । तदाह—गोत्रयुवेति कृत्स्नमिति । एवकारलभ्यमिदम् ।

गार्ग्यश्चेति । गर्गस्य गोत्रापत्यं गार्ग्यः । गर्गादिभ्यो यञ् । गार्ग्यायण इति । गर्गस्य गोत्रापत्यं गार्ग्यः । तस्यापत्यं युवा गार्ग्यायणः । 'यजिजोश्च' इति फक् । गार्ग्याविति । अत्र गार्ग्यशब्दस्य गार्ग्यायणशब्दस्य च गोत्रयुवप्रत्ययकृतमेव वैरूप्यमिति गोत्रप्रत्ययान्तो गार्ग्यशब्दः शिष्यत इति भावः । गर्गगार्ग्यायणाविति । गर्गश्च गार्ग्यायणश्चेति विग्रहः । अत्र गर्गशब्दस्य गार्ग्यायणशब्दस्य च युवप्रत्ययमात्रकृतवैरूप्येऽपि गोत्रप्रत्ययान्तत्वाभावादनैकशेष इति भावः । गर्गगार्ग्याविति । अत्र गर्गशब्दस्य गार्ग्यशब्दस्य च गोत्रप्रत्ययमात्रकृतवैरूप्येऽपि गोत्रप्रत्ययान्तो गार्ग्यशब्दः न शिष्यते,

गर्ग्यौ । तत्त्वक्षणः किम् ? भागवित्तिभागवित्तिकौ । कृत्स्नम् किम् ? गार्ग्यवात्स्या-
यनौ (६३२) स्त्री पुंवच्च १ । २ । ६६ ॥ यूना सहोक्तौ वृद्धा स्त्री शिष्यते
तदर्थश्च पुंवत् । गार्गी च गार्ग्यायणौ च गर्गा । 'अस्त्रियाम्' इत्यनुवर्तमाने
'यजश्च' (सू ११०८) इति लुक् । दाक्षी च दाक्षायणश्च दाक्षी । (६३३)

यूना सहोक्त्यभावादिति भावः । भागवित्तिभागवित्तिकाविति । भगवित्तस्य गोत्रापत्यं
भागवित्तिः । अत इज् । भागवित्तेः सौवीरस्यापत्यं युवा कुत्सिनो भागवित्तिकः ।
'वृद्धाट्ठक् सौवीरेषु' इति ठक् । अत्र भागवित्तिशब्दस्य भागवित्तिकशब्दस्य च न
गोत्रयुवप्रत्ययमात्रकृतं वैरूप्यम् , कुत्सासौवीरत्वकृतस्यापि वैरूप्यस्य सत्त्वात् ।
अतो गोत्रप्रत्ययान्तो भागवित्तिशब्दो न शिष्यत इति भावः । गार्ग्यवात्स्यायना-
विति । गर्गस्य गोत्रापत्यं गार्ग्यः, वत्सस्य गोत्रापत्यं वत्सः । गर्गादित्वाद्यञ् । वत्स-
स्यापत्यं युवा वात्स्यायनः । 'यजिजोश्च' इति फक् । गार्ग्यश्च वात्स्यायनश्चेति
विग्रहः । अत्र गार्ग्यशब्दस्य वात्स्यायनशब्दस्य च न गोत्रयुवप्रत्ययमात्रकृतं वैरू-
प्यम् , प्रकृतिवैरूप्यस्य गोत्रयुवप्रत्ययमात्रकृतत्वाभावात् । अतो गोत्रप्रत्ययान्तो
गार्ग्यशब्दः न शिष्यत इति भावः ।

स्त्री पुंवच्च । वृद्धो यूनेत्यनुवर्तते । वृद्धेति स्त्रीलिङ्गेन विपरिणम्यते । तदाह—
यूना सहोक्तौ वृद्धा स्त्री शिष्यत इति । गोत्रप्रत्ययान्तः स्त्रीवाचकः शब्दः शिष्यत इति
भावः । स्त्रीत्वस्य वैरूप्यकारणस्याधिकस्य सत्त्वात् पूर्वणाप्राप्ते वचनमिदम् । तदर्थं
इति । तस्य शिष्यमाणस्य स्त्रीवाचकगोत्रप्रत्ययान्तस्यार्थः पुमानिव स्यादित्यर्थः ।
गार्गी चेति । गर्गस्यापत्यं स्त्रीत्यर्थः । गर्गादियजन्तात् 'यजश्च' इति ङीप् । गार्ग्या-
यणौ चेति । गर्गाद्यजन्तात् यून्यपत्ये 'यजिजोश्च' इति फक् । गर्गा इति । अत्र स्त्रीत्व-
कृतवैरूप्याधिक्येऽपि गोत्रप्रत्ययान्तः स्त्रीवाचको गार्गीशब्दः शिष्यते । स पुंवत् ।
तहि यश्च कुतो न श्रूयत इत्यत आह—अस्त्रियामिति । उपलक्षणमिदम् । 'तद्वाजस्य
बहुषु तेनैवास्त्रियाम्' इत्यतः अस्त्रियामिति, तेनैवेति, बहुष्विति चानुवर्तमाने सती-
त्यर्थः, एतेन पुंवदित्यस्य प्रयोजनमुक्तम् । गार्गी च गार्ग्यायणश्चेति विग्रहस्तु न
दक्षितः । तथा सति अबहुत्वात् यजो लुगभावे सति पुंस्त्वे स्त्रीत्वे च रूपं तुल्यम्—
गार्ग्याविति । तत्र पुंवत्त्वं निरर्थकं स्यात् । उदाहरणान्तरमाह—दाक्षी चेति । दक्षस्य
गोत्रापत्यं स्त्री दाक्षी । 'अत इज्' इतीजन्तात् 'इतो मनुष्यजातेः' इति ङीप् ।
दाक्षायणश्चेति । दक्षस्यापत्यं पुमान् दाक्षी, तस्यापत्यं युवा दाक्षायणः । 'यजिजो-
श्चेति फक् । दाक्षी च दाक्षायणश्चेति विग्रहे दाक्षीशब्दः शिष्यते । तस्य पुंवत्त्वे सति
स्त्रीषो निवृत्तौ दाक्षिशब्दात् प्रथमाद्विवचने दाक्षी इति भवति । अत्र तत्त्वक्षणश्चे-
देव विशेष इत्यप्यनुवर्तते । ततश्च भागवित्ति च भागवित्तिकश्च, गार्गी च वात्स्या-

पुमान् स्त्रिया १।२।६७॥ स्त्रिया सहोक्तौ पुमाञ्छिष्यते, तल्लक्षण एव विशेषश्चेत् । हंसी च हंसश्च हंसौ । (६३४) भ्रातृपुत्रौ स्वसृदुहितृभ्याम् १।२।६८॥ भ्राता च स्वसा च भ्रातरौ । पुत्रश्च दुहिता च पुत्रौ (६३५) नपुंसकमनपुंसकेनकवच्चास्यान्यतरस्याम् १।२।६९॥ अक्लीबेन सहोक्तौ क्लीब शिष्यते, तच्च वा एकवत्स्यात्तल्लक्षण एव विशेषश्चेत् ॥ शुक्लः पटः । शुक्ला शाटी । शुक्लं वस्त्रम् । तदिदं शुक्लम् । तानीमानि शुक्लानि । (६३६) पिता मात्रा १।२।७०॥ मात्रा सहोक्तौ पिता वा शिष्यते । माता च पिता

यनश्चेत्यत्र न भवति ।

पुमान्स्त्रिया । तल्लक्षण एवेति । 'वृद्धो यूना' इत्यस्तदनुवृत्तेरिति भावः । हंसी चेति । अत्र पुंस्वस्त्रीत्वमात्रकृतवैरूप्यात् पुलिङ्गे हंसशब्दः शिष्यते । स्त्रोत्वपुंस्वकृतवैरूप्यादेव 'सरूपाणाम्' इत्यस्याप्राप्तिः । मातृमातरावित्यत्र जननीवाचकपरिच्छेत्तवाचकमातृशब्दयोस्तु नायमेकशेषः । एकविभक्तौ सरूपाणामित्यनुवर्त्य एकविभक्तौ सरूपाणां स्त्रीत्वपुंस्वेतरकृतवैरूप्यरहितानामित्याश्रयणात् । इह च मातरावित्यत्र 'अप्तुन्' इति दीर्घतदभावाभ्यामपि वैरूप्यात् । अत एव हंसश्च वरटा चेत्यत्रापि नेत्यलम् । भ्रातृपुत्रौ । स्वसृदुहितृभ्यां सहोक्तौ क्रमात् भ्रातृपुत्रौ शिष्येते । [स्वरूपतोऽपि वैरूप्यादप्राप्तौ वचनम् । नपुंसकम् । अन्यतरस्याङ्ग्रहणम् एकवदित्यनेनैवान्वेति, आनन्तर्यात्, नत्वेकशेषेणेत्याह—तच्चेति । तल्लक्षण एवेति । नपुंसकत्वान्नपुंसकत्वमात्रकृतवैरूप्यं चेदित्यर्थः । शुक्लः पटः शुक्ला शाटी शुक्लं वस्त्रमिति । पटशब्दसमभिव्याहारात् शुक्लशब्दः पुलिङ्गः, शाटीशब्दसमभिव्याहारात् स्त्रीलिङ्गः, वस्त्रशब्दसमभिव्याहारे तु नपुंसकलिङ्गः, 'गुणे शुक्लादयः पुंसि गुणिलिङ्गास्तु तद्वति' इत्यमरोक्तेरिति भावः । तच्च सा च हृद च तत् । अयं च इयं च इदं च इदम् । शुक्लश्च शुक्ला च शुक्लं च शुक्लम् । अत्र नपुंसकान्येव शिष्यन्ते एकवच्च भवन्ति । तानीमानि शुक्लानीति । नपुंसकत्वे एकशेषे सति एकवत्त्वाभावे रूपाणि न चेतरेतरयोगविवक्षायां द्विवद्बुवचनान्तयोः, समाहारद्वन्द्वविवक्षायामेकवचनस्य च सिद्धत्वात् एकवदिति व्यर्थमिति वाच्यम्, अत एवैकशेषप्रकरणस्य समाहारेऽप्रवृत्तिज्ञापनात् । तेन ओदनश्च ओदनं च तयोः समाहारे ओदनमिति न भवति । ओदनशब्दो ह्यर्थचादिः । ओदनश्च ओदनं चेति इतरेतरयोगद्वन्द्वेऽपि ओदनमिति न अनभिधानात् । एवञ्च क्वचिदनभिधानस्यावश्याश्रयणीयतया मात्रस्यैकशेषविषयेऽनभिधानमाश्रित्य एकस्य शब्दस्यार्थत्वं चाश्रित्य एकशेषप्रकरणं भाष्ये प्रत्याख्यातम् ।

पिता मात्रा । 'पुमान् स्त्रिया' इत्यत्र सरूपाणामित्यनुवृत्तेरप्राप्ताविदं वचनं विक-

च पितरौ—मातापितरौ वा । (६३७) श्वशुरः श्वश्र्वा १।२।७१॥ श्वश्र्वा
संहाक्तौ श्वशुरो वा शिष्यते, तत्त्वज्ञान एव विशेषश्चेत् । श्वश्रूश्च श्वशुरश्च
श्वशुरौ—श्वश्रूश्चशुरौ वा । (६३८) त्यदादीनि सर्वैर्नित्यम् १।२।७२॥
सर्वैः सहोक्तौ त्यदादीनि नित्यं शिष्यन्ते । स च देवदत्तश्च तौ । 'त्यदादीनां मिथः
सहोक्तौ यत्परं तच्छिष्यते' (वा ८०१) । स च यश्च यौ, (सा च या च ये) ।
'पूर्वशेषोऽपि दृश्यते' इति भाष्यम् । स च यश्च तौ । 'त्यदादितः शेषे पुष्प-
पुंसकतो लिङ्गवचनानि' (वा ७९९) । सा च देवदत्तश्च तौ । तच्च देवदत्तश्च ते ।
'अद्वन्द्वतत्पुरुषविशेषण'नामिति वक्तव्यम्' (वा ८००) । कुक्कुटमयूयाविमे ।

स्वार्थे च । मातापितराविति । 'पितुर्दशगुणं माता गौरवेणातिरिच्यते' इति स्मृत्या-
मातुरभ्यर्हितत्वात्पूर्वनिपातः । 'आनङ्कतः' इत्यानङ् । श्वशुरः श्वश्र्वा । श्वश्रूश्चशुरा-
विति । श्वश्र्वा अपि मातृपुत्रयत्नोक्तेरभ्यर्हितत्वम् । 'श्वश्रूः पूर्वजपत्नी च मातृ-
पुत्रया प्रकीर्तिता' इति स्मृतेः । इह तत्त्वज्ञानग्रहणानुवृत्तिः स्पष्टार्था, 'श्वशुरः
श्वश्र्वा' इति शब्दग्रहणात् । त्यदादीनि । सर्वैरिति । त्यदादिभिरितरेश्चेत्यर्थः ।
नाविति । अत्र देवदत्तशब्दो निवर्तते । तच्छब्दस्तु शिष्यते । तद्देवदत्ताविति न भवति ।
सर्वैः किम् ? प्रत्यासत्त्या त्यदादिभिरेव सहोक्तावित्यर्थो मा भूदित्येतदर्थम् । त्यदा-
दीना मिथ इति । भाष्ये स्थितमेतत् । यत् परमिति । त्यदादिगणे यत् परं षठितं तच्छि-
ष्यत इत्यर्थः, शब्दपरविप्रतिषेधाश्रयणादिति भावः । स च यश्च यौ, सा च या च ये
इति । त्यदादिगणे यच्छब्दस्य तच्छब्दादूर्ध्वं पाठात् परत्वात् स एव शिष्यते इति
भावः । पूर्वशेषोऽपीति । परशब्दस्येष्टवाचित्वात् कश्चित्पूर्वमपि शिष्यत इति भावः ।
अत्र 'द्विपर्यन्तानाम्' इति न भवति । अहं च भवांश्चावामिति भाष्योक्तेः । त्यदादित
इति । आद्यादित्वात् षष्ठ्यर्थे तसिः । त्यदादीनां स्त्रीशेषेऽपि सहविवक्षितेषु यः पुमान्
यच्च नपुंसकं तद्वशेन लिङ्गप्रतिपादकानि भवन्तीत्यर्थः । कानीत्याकाङ्क्षायामर्थात्य-
दादीन्येव सम्बध्यन्ते । सा च देवदत्तश्च ताविति । अत्र तच्छब्दः शिष्यते समभिव्या-
हृतदेवदत्तशब्दलिङ्गश्च । देवदत्तशब्दस्तु निवर्तत एव । पुत्रपुंसकयोरिति । सहोक्ता-
विति शेषः । परत्वादिति । पुनपुसकतो लिङ्गवचनीत्यत्र पुमपेक्षया नपुंसकस्य पाठतः
परत्वावगमादित्यर्थः ।

अद्वन्द्वेति । द्वन्द्वतत्पुरुषविशेषणानां त्यदादीनां स्त्रीशेषे 'त्यदादितः शेषे पुनपुंस-
कतो लिङ्गवचनानि' इत्येतन्न भवतीत्यर्थः । द्वन्द्व उदाहरति—कुक्कुटमयूयाविमे इति ।
अयं च द्वयं च इमे इत्यत्र 'त्यदादितः शेषे' इति पुल्लिङ्गत्वं न भवति, किन्तु विशेष-

मयूरीकुक्कुटाविमौ । तच्च सा च अर्धपिप्पली तौ । (६३६) ग्राम्यपशुसङ्घे-
ष्वत्तरुणेषु स्त्री १ । २ । ७३ ॥ एषु सहविवक्षायां स्त्री शिष्यते । 'पुमान् स्त्रिया'
(सू ९३३) इत्यस्यापवादः । गावः इमाः । ग्राम्य इति किम् । हरव इमे ।

निष्पन्नतैव । यद्यपि द्वन्द्वे उभयपदार्थप्रधानत्वात् उभयमपि विशेष्यम् । तथापि 'परव-
ल्लिङ्गम्' इति परपदलिङ्गत्वात्तदधीनतैव विशेषणस्येति बोध्यम् । न च अयं च इयं
च इत्यत्र स्त्रीशेष एव न भवति, 'पुमान् स्त्रिया' इत्युक्तत्वात् । अतः पुंनपुंसकतः
लिङ्गविधेः प्रसक्तिः कथमिति वाच्यम्, 'परवल्लिङ्गम्' इति हि द्वन्द्वतत्पुरुषयोः परव-
ल्लिङ्गविधिः । अतः द्वन्द्वविशेषणस्य तत्पुरुषविशेषणस्य चानुप्रयोगे तदेव लिङ्गमिति
भाष्यकैयटयोः स्थितम् । ततश्च 'कुक्कुटमयूर्याविमे' इति उदाहरणे—अयं च इयं च
इति विग्रहे 'पुमान् स्त्रिया' इति पुंशेषेऽपि 'परवल्लिङ्गम्' इति विशेषणत्वात् स्त्रीलिङ्गत्वे
सन्नि तस्य 'त्यदादितः' इति पुवत्त्वं प्राप्तमनेन निषिध्यत इति नानुपपत्तिः । कचि-
न्मूलपुस्तकेषु तु मयूरीकुक्कुटाविमावित्यपि दृश्यते तत्तु प्रकृतानुपयुक्तम्, अत्र मयू-
रीकुक्कुटाविति द्वन्द्वार्थस्य पुलिङ्गतया इयं चायं च इमाविति तद्विशेषणस्यानुप्रयु-
ज्यमानस्यापि 'पुमान् स्त्रिया' इति परिशिष्टस्य पुलिङ्गस्य इदमशब्दस्य स्त्रीत्वा-
प्रसक्त्या तत्र 'त्यदादितः शेषे' इति पुंस्त्वविधेरप्रवृत्तत्वेन 'अद्वन्द्वतत्पुरुषविशेषणा-
नाम्' इति निषेधस्यानुपयोगात् ।

तत्पुरुषे उदाहरति—तच्चेति । पिप्पल्या अर्धम् अर्धपिप्पली । 'अर्धं नपुंसकम्'
इति तत्पुरुषः । अर्धपिप्पली च पिप्पल्यर्धं च अर्धपिप्पली । तच्च सा च ते । तत्र
पिप्पल्यर्धशब्दविशेष्याभिप्रायं तदिति नपुंसकत्वम् । सेति स्त्रीत्वं तु अर्धपिप्पलीति
विशेष्याभिप्रायम् । अत्र 'पुमान् स्त्रिया' इत्यस्य नैव प्रसक्तिः । किन्तु 'नपुंसक-
मनपुंसकेनैकवत्' इति नपुंसकं शिष्टम् । तत्र 'परवल्लिङ्गम्' इति स्त्रीत्वम् । तस्य
स्त्रीलिङ्गतया तद्विशेषणस्यापि 'परवल्लिङ्गम्' इति स्त्रीत्वम् । तस्य 'त्यदादितः
शेषे' इति नपुंसकत्वं प्राप्तं निषिध्यते । एवञ्च ते इति स्त्रीलिङ्गमेव सिध्यति । यद्यपि
स्त्रीत्वे नपुंसकत्वे वा ते इति द्विवचनस्य न कोऽपि विशेषः । तथाप्यर्धपिप्पल्यस्ताः
इत्युदाहारम् । तच्च तच्च सा चेति विग्रहः ।

ग्राम्यपशु । एविति । तरुणभिन्नेषु ग्राम्याणां पशूनां सङ्घेष्वित्यर्थः । इह अन-
पुंसकेनेत्यनुवर्तनादाह—पुमान् स्त्रियेत्यस्यापवाद इति । गौश्च गौश्च गौश्च इति पुलिङ्ग-
स्त्रीलिङ्गेषु गोशब्देषु सहविवक्षितेषु । 'पुमान् स्त्रिया' इत्येतद्बाधित्वा स्त्री शिष्यत
इति भावः । ननु स्त्रीशेषे पुंशेषे वा न कोऽपि रूपभेद इत्यत आह—इमा इति । अनु-
प्रयोगो रूपभेदः फलमिति भावः । 'त्यदादितः शेषे' इति न भवति, 'गाव इमाः'
इति भाष्यप्रयोगादित्याहुः । हरव इमे इति । कुरुः कृष्णाख्यो मृगः । अग्राम्यपशुः

पशुग्रहणं 'कम् । ब्राह्मणा इमे । सहस्रेषु किम् । एतौ गावौ । अतरुणेषु किम् । वत्सा इमे । 'अनेकशफेष्विति वाच्यम्' (वा ८०५) । अश्वा इमे । इह सर्व-
त्रैकशेषे कृतेऽनेकसुबन्ताभावाद्वद्बन्धो न । तेन शिरसी शिरासि इत्यादौ समासस्ये-
त्यन्तोदात्तः प्राण्यङ्गत्वादेकवद्भावश्च न । पन्थानौ पन्थानः, इत्यादौ समासान्तो न ।
इत्येकशेषप्रकरणम् ॥

त्वाञ्छी शिष्यते । किन्तु 'पुमान् स्त्रिया' इत्येकशेषः । ततश्चानुप्रयोगे इमं इति पुलिङ्गत्वमेव । ब्राह्मणा इमे इति । ब्राह्मणी च ब्राह्मणाश्चेति विग्रहः । अपशुत्वाञ्छी शिष्यते । किन्तु 'पुमान् स्त्रिया' इत्येकशेषः । अन्यथा ब्राह्मण्य-इमा इति स्यात् । एतौ गावानिति । स्त्रीलिङ्गपुलिङ्गयोः सहोक्तौ असङ्गत्वाञ्छ स्त्री शिष्यते । सङ्गशब्दो हि बहुना समुदाये वर्तते, अन्यथा एकशेषस्यानेकविषयत्वादेवानेकपरिग्रहे सिद्धे किं तेनेति भावः । स्त्रीशेषे तु एते इति अनुप्रयोगे रूपं स्यात् । वत्सा इमे इति । वत्साश्च वत्साश्च इति विग्रहः । तरुणत्वाञ्छ स्त्री शिष्यते । अन्यथा वत्सा इमा इत्यनुप्रयोगः स्यात् । अनेकशफेष्विति वाच्यमिति । वार्तिकमिदम् । एकशफा अश्वादयः, तेषां सहोक्तौ ग्राम्यपश्चिति न भवति । अश्वा इमे इति । एकशफत्वाञ्छ स्त्री शिष्यते । ततश्चानुप्रयोगे पुलिङ्गत्वमिति भावः ।

ननु 'सरूपाणाम्' इति सूत्रे 'तिष्यपुनर्वस्वोर्नञ्चत्रद्वन्द्वे' इत्यतः द्वन्द्वग्रहणानु-
वृत्त्या द्वन्द्वे एकशेष इति भाष्यात् कृते द्वन्द्वे एकशेषः स्यादित्यत आह—इति ।
इहोदाहृतेषु एकशेषविषयेषु सर्वत्र प्रसक्त द्वन्द्वमनवकाशत्वादेकशेषो बाधते । कृते
त्वेकशेषेऽनेकाभावात् द्वन्द्वो नेत्यर्थः । द्वन्द्वसमासे एकशेषः इति भाष्यं तु द्वन्द्व
प्रसक्ते सहविवक्षायामेकशेष इति व्याख्येयम् । ननु कृत एव द्वन्द्वे एकशेषो भवतु,
का हानिरित्यत आह—तेनेति । द्वन्द्वात् प्रागेवैकशेषाश्रयणेनेत्यर्थः । कृते द्वन्द्वे एक-
शेषाभ्युपगमे शिरसी इति द्विवचने शिरासीति बहुवचने च समासस्येत्यन्तोदात्तः
स्यात्, प्राण्यङ्गत्वात् 'द्वन्द्वश्च प्राणि' इत्यादिना एकवद्भावश्च स्यादित्यर्थः ।
आदिना शिरोभ्या शिरोमिरित्यादिसङ्ग्रहः । पन्थानाविति । द्वन्द्वे कृते एकशेषाभ्यु-
पगमे पन्थानौ पन्थानः, पथिभ्याम् पथिभिः इत्यादौ 'ऋक्प्' इत्यप्रत्ययः समासान्तः
स्यादिति भावः । नचात्र 'इतोऽस्सर्वनाम' इति सर्वनामस्थाने परेऽकारविधाना-
ङ्गिङ्गात् समासान्तः सुपरिहरः । 'इतोऽत्' इत्युक्तेऽपि सावित्यनुवर्त्यं पन्था इति
सिद्धेरिति वाच्यम्, 'पथो विभाषा' इति समासान्ताभावे अपन्थानावित्यादौ
'इतोऽत्' इति सूत्रस्य सावकाशत्वात् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायाम् एकशेषप्रकरणं समाप्तम् ।

अथ सर्वसमासशेषप्रकरणम् ॥ २२ ॥

कृतद्वितिसमासैकशेषसनाद्यन्तधातुरूपाः पञ्च वृत्तयः । परार्थाभिधानं वृत्तिः । वृत्त्यर्थावबोधकं वाक्यं विग्रहः स द्विविधः । लौकिकोऽलौकिकश्च । परिनिष्ठितत्वात्साधुलौकिकः । प्रयोगानर्होऽसाधुरलौकिकः । यथा राज्ञः पुरुषः, राजन् अस् पुरुष सु इति । अविग्रहो नित्यसमासः, अस्वपदविग्रहो वा । समासश्चतुर्विध इति तु प्रायोवादः । अव्ययीभावतत्पुरुषबहुव्रीहिद्वन्द्वाधिकारबहिर्भूतानामपि 'सह सुपा'

अथ प्रसङ्गात् सर्वसमासोपयुक्तं प्रकीर्णकं प्रकरणमारभते—कृतद्वितेति । कृदन्ताः तद्वितघटिताः समासा एकशेषाः सनादिप्रत्ययान्तधातवश्चेति वृत्तयः पञ्चविधा इत्यर्थः । वृत्तिसामान्यलक्षणमाह—परार्थाभिधानं वृत्तिरिति । 'समर्थः पदविधिः' इति सूत्रे भाष्ये स्थितमेतत् । अभिधानमिति करणे ल्युट् । सामान्ये नपुंसकम् । विग्रह-वाक्यावयवपदार्थेभ्यः परः अन्यः योऽयं विशिष्टैकार्थः तत्प्रतिपादिका वृत्तिरित्यर्थः । प्रक्रियादशायां प्रत्येकमर्थवत्त्वेन प्रथमविगृहीतानां पदानां समुदायशक्त्या विशिष्ट-कार्यप्रतिपादिका वृत्तिरिति यावत् । समुदायशक्तिश्च 'समर्थः पदविधिः' इति परि-भाषया लभ्या । तत्र समासतद्वितयोः पदविधित्वं स्पष्टमेव, 'सुसुपा' इत्यनुक्त्यं समासविधानात्, सुबन्तात्तद्वितोत्पत्तेः वक्ष्यमाणत्वात् । कृतामपि केषाञ्चित् 'कर्म-ण्यण्' इति उपपदनिमित्तकानां पदविधित्वमस्त्येव । 'सुप आत्मनः क्यच्' इत्यादी-नामपि पदविधित्वमस्त्येव । एकशेषविधावपि द्वन्द्वे इत्यनुवृत्तेः द्वन्द्वविषये तद्विधा-नात् एकार्थाभावोऽस्त्येव इति मञ्जूषादौ विस्तरः । वृत्त्यर्थावबोधकमिति । यद्यपि वृत्तावेव समुदायशक्त्या विशिष्टैकार्थप्रतिपादकता, नतु वाक्ये इति समर्थसूत्रे भाष्ये प्रपञ्चितम् । तथापि समासवृत्तियोग्यविभक्त्यन्तपदानां गुथक्प्रयुज्यमानानां समूहो विग्रहवाक्यमिति बोध्यम् ।

परिनिष्ठितत्वादिति । व्याकरणसंस्कृतत्वादित्यर्थः । प्रयोगानर्ह इति । व्याकरणसंस्कृ-तत्वाभावादित्यर्थः । यथेत्युदाहरणप्रदर्शने । राज्ञः पुरुष इति । लौकिकविग्रहवाक्य-मिति शेषः । राजन् + अस् पुरुष + सु इति । अलौकिकविग्रहवाक्यमिति शेषः । अविग्रहो नित्यसमास इति । लौकिकविग्रहवाक्यरहित इत्यर्थः, समासस्य नित्यत्वा-दिति भावः । अस्वपदेति । समस्यमानपदसमानार्थकपदान्तरकृतविग्रहो वा नित्य-समास इत्यर्थः । सञ्ज्ञाविषयसमासे तु वाक्येन सञ्ज्ञानवगमेऽपि वृत्तिघटकपद-ज्ञापनाय समस्यमानपदार्थबोधकवाक्यप्रयोगो भवत्येव । तत्र समासनित्यत्ववादस्तु वाक्यस्य वृत्तिसमानार्थकत्वाभावात् गौण इत्याहुः । चतुर्विध इति । अव्ययीभावः, तत्पुरुषः, बहुव्रीहिः, द्वन्द्वश्चेति चतुर्विध इत्यर्थः । प्रायोवाद इति । प्रायस् इत्यव्ययं बाहुल्ये । बाहुल्यमभिप्रायकश्च तस्य चातुर्विध्यप्रवाद इत्यर्थः । कुत इत्यत आह—

(सू ६४९) इति समासविधानात् । पूर्वपदार्थप्रधानोऽध्ययीभावः, उत्तरपदार्थप्रधानस्तत्पुरुषः, अन्यप्रदार्थप्रधानो बहुव्रीहिः, उभयपदार्थप्रधानो द्वन्द्वः, इत्यपि प्राचा-
वादः प्रायोऽभिप्रायः । सूत्रप्रति उन्मत्तगङ्गम् इत्याद्यव्ययीभावे, अतिमालादौ
तत्पुरुषे, द्वित्रा इत्यादिवहुव्रीहौ, दन्तोष्ठम् इत्यादिद्वन्द्वे चाभावात् । तत्पुरुषवि-
शेषः कर्मधारयः । तद्विशेषो द्विगु । अनेकपदत्वं द्वन्द्वबहुव्रीहोरेव । तत्पुरुषस्य
क्वचिदेवेत्युक्तम् । किं च—

सुपां सुपा तिङा नाम्ना घातुनाऽथ तिङां तिङा ।

सुबन्तेनेति विज्ञेयः समास षड्विधो सुवै ॥

सुपां सुपा, राजपुरुष । तिङा, पर्यभूषयत् । नाम्ना, कुम्भकारः । घातुना,

अव्ययीभावेति । बहिर्भूतानामपीति । समासानामिति शेषः । प्रायोऽभिप्राय इति । बाहुव्य-
तत्पर्यक इत्यर्थः । सूत्रप्रतीति । इह द्वन्द्वे चेत्यतन्तरं श्रुतमभावादितिपदम् अव्ययी-
भावे इत्यनन्तरं, तत्पुरुषे इत्यनन्तरं, बहुव्रीह्यादित्यनन्तरं चान्वेति । सूत्रप्रतीत्य-
व्ययीभावे उत्तरपदार्थप्रधानतया, उन्मत्तगङ्ग देशः, लोहितगङ्ग देशः इत्यव्ययीभावे-
ऽन्यपदार्थप्रधानतया पूर्वपदार्थप्राधान्याभावादित्यर्थः । अतिमालादौ तत्पुरुषे पूर्वप-
दार्थप्रधानतया उत्तरपदार्थप्राधान्याभावादित्यर्थः । द्वित्रा इति बहुव्रीहौ उभयपदार्थ-
प्रधानतयाऽन्यपदार्थप्राधान्याभावादित्यर्थः । दन्तोष्ठमित्यादिद्वन्द्वे समाहारस्यैव
प्रधानतया उभयपदार्थप्राधान्याभावादित्यर्थः । तत्पुरुषविशेषः कर्मधारय इति । 'तत्पु-
रुषः समानाधिकरणः कर्मधारयः' इत्युक्तेरिति भावः । तद्विशेषो द्विगुरिति । कर्मधारय-
विशेष इत्यर्थः । 'सङ्ख्यापूर्वो द्विगुः' इत्यादिरिति भावः । अनेकपदत्वमिति । द्वित्रिचतु-
रादिपदकत्वमित्यर्थः । अनेकमन्यपदार्थे इति बहुव्रीहिगततस्यानेकग्रहणस्य द्वन्द्ववि-
धावप्यनुवृत्तेरिति भावः । क्वचिदेवेति । इयहज्जात इत्यादावित्यर्थः । इत्युक्तमिति ।
माप्यादाविति शेषः ।

किञ्चेति । अव्ययमिदं विशेषान्तरप्रदर्शने । सुपां सुपेति । सुबन्तानां सुबन्तेन तिङ-
न्तेन प्रातिपदिकेन घातुना च समासः । अथेति पूर्ववाक्यव्यवच्छेदे । तिङामिति ।
तिङन्तानां तिङन्तेन सुबन्तेन च समास इत्येवं षड्विधः समासो ज्ञेय इत्यर्थः ।
सुपेति । सुपेत्यस्योदाहरणं वक्ष्यत इत्यर्थः । राजपुरुष इति । राज्ञ इत्यस्य षष्ठ्यन्तस्य
पुरुष इति सुबन्तेन समासः । तिङेति । सुपा तिङेत्यस्योदाहरणं वक्ष्यत इत्यर्थः । पर्य-
भूषयदिति । 'सह सुपा' इत्यत्र सहेति योगविभागात् परीति सुबन्तस्य तिङन्तेन
समासः । नान्वेति । सुपां प्रातिपदिकेन समासे उदाहरणं वक्ष्यत इत्यर्थः । कुम्भकार
इति । 'उपपदमतिङ्' इति कुम्भस्येति षष्ठ्यन्तस्य कारेति । प्रातिपदिकेन समासः,

कटप्रूः । अजसम् । तिङा तिङा पिबतखादता । खादतमोदता । तिङां सुप्
कृन्त विचक्षणेति यस्या क्रियाया सा कृन्तविचक्षणा । एहीडादयोऽन्यपदार्थे इति
मयूरव्यसकादौ पाठात्समासः ।

इति सर्वसमासशेषप्रकरणम् ।

अथ सर्वसमासान्तप्रकरणम् ॥ २३ ॥

(६४०) ऋक्पूरब्धूःपथामान्ते ५।४।७४। अ अनच्चे इति छेदः ।

ऋगाद्यन्तस्य समासस्य अप्रत्ययोऽन्तावयव स्यात्, अच्चे या धूस्तदन्तस्य तु न ।

‘गतिकारकोपपदानां कृद्भिः सह समासवचनं प्राक् सुबुत्पत्तेः’ इत्युक्तेरिति भावः ।
धातुनेति । सुपां धातुना समासे उदाहरण वच्यत इत्यर्थः । कटप्रूरिति । ‘किञ्चिप्र-
च्छयायतस्तुकटप्रुजुश्रीणां दीर्घोऽसम्प्रसारणं च’ इति वार्तिकेन ‘प्रु गतौ’ इति धातुना
समासो निपातितः, ननु तिङन्तेनोपपदसमास इति अमितव्यम्, किञ्चिधाविह सप्त-
मीनिर्देशाभावेन उपपदत्वाभावात्, अथ सुपां धातुनोदाहरणान्तरमाह—अजसमिति ।
‘नमिकम्पिस्म्यजसकमहिसदीपो रः’ इति सूत्रे रप्रत्ययविधौ जसधातुना सह नम्स-
मासो निपातितः । तिङा तिङेति । समासे उदाहरणं वच्यत इत्यर्थः । पिबतखादतेति ।
मयूरव्यसकादिस्वात् तिङन्तस्य तिङन्तेन समासः । तिङां सुपेति । समासे उदाहरणं
वच्यत इत्यर्थः । कृन्तविचक्षणेति । हे विचक्षण कृन्त छिन्दीत्यर्थः । इह तिङन्तस्य
सुबन्तेन समासः कथमित्यत आह—एहीडादय इति । अत्र सुपां तिङेत्यनेनैव तिङां
सुबन्तेनेत्यस्यापि ग्रहणात् समासस्य षड्विधत्वं चिन्त्यम् । पञ्चविधत्वमेव युक्तम्,
उभयत्रापि सुसिद्धटित्वाविशेषादित्याहुः । अन्ये तु सुपां तिङेत्यनेन सुबन्तपूर्वपद-
कतिङन्तोत्तरपदकसमासस्य ग्रहणम् । तिङां सुबन्तेनेत्यनेन तु तिङन्तपूर्वपदकसुब-
न्तोत्तरपदकसमासस्य ग्रहणमित्याहुः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमायां सर्वसमासशेषप्रकरणं समाप्तम् ।

—००००००—

अथ सर्वसमाससाधारणसमासान्ता निरूप्यन्ते—ऋक्पूरब्धूः । छेद इति । सूत्रे
अ इति लुप्तप्रथमान्तनिर्देश इति भावः । ‘समासान्ता’ इत्यधिकृतम् । ऋगादिभिः
समासो विशेष्यते । तदन्तविधिः । तदाह—ऋगाद्यन्तस्येति । ऋक्, पुर्, अप्, घुर,
पथिन् एतदन्तस्येत्यर्थः । अप्रत्यय इति । अकारात्मकप्रत्यय इत्यर्थः । अक्षे या धूरिति ।

अर्धचः । अनृचबह्वृचावध्येतयेव । नेह, अनृक्साम । बह्वृक्सूक्तम् । विष्णोः पूर्वेषामुपुरम् । क्लीबत्वं लोकात् । विमलापं सरः । (६४१) द्वयन्तरुपसर्गभ्यो-
ऽप ईत् ६।३।६७। अप इति कृतसमासान्तस्यानुकरणम् । षष्ठ्यर्थे प्रथमा ।
‘एभ्योऽपस्य ईत्स्यात् । द्वयोर्गता आपो यस्मिन्निति द्वीपम् । अन्तरीपम् ।
प्रतीपम् । समीपम् । ‘समापो देवयजन’ मिति तु समा आपो यस्मिन्निति बोध्यम् ।
कृतसमासान्तप्रहणान्नेह स्वप् स्वपी । ‘अवर्णान्ताद्वा’ (वा ५०४५) प्रेपम् परे-

अक्षसम्बन्धिनी या धूरित्यर्थः । सूत्रे सम्बन्धिनोऽधिकरणत्वविवक्षया अनचे इति
सप्तमी । अनचे इति च धुराब्देनैव सम्बध्यते, अन्यैरसम्भवादिति भावः । अर्धचं
इति । ऋचोऽर्धमिति विग्रहः । ‘अर्धं नपुमकम्’ इति समासः । अकारः समासान्तः ।
‘अर्धचाः पुंसि च’ इति पुंस्त्वम् । अनृचबह्वृचावध्येतयेवेति । अविद्यमानाः ऋचः
यस्येति विग्रहः । अनृचः केवलयजुरध्येता । बहवः ऋचः यस्येति बह्वृचः ऋक्छाखी
इत्युदाहरणम् । अध्येतयेवेति नियमस्य प्रयोजनमाह—नेहेति । अनृक्सामेति । अविद्य-
मानाः ऋचः यस्मिन्निति विग्रहः । ऋच्यनध्यूढं प्रजापतेर्हृदयं साम । बह्वृक्सूक्तमिति ।
बहवो ऋचः यस्मिन्निति विग्रहः । अथ पुरशब्दान्तस्योदाहरति—विष्णोरिति । ननु
पुरशब्दस्य स्त्रीत्वात् ‘परवस्त्रिङ्गम्’ इति विष्णुपुरशब्दस्य स्त्रीत्व युक्तमित्यत
आह—क्लीबत्वं लोकादिति । अथाप्शब्दान्तस्योदाहरति—विमलाप सर इति । विमला
आपः यस्मिन्निति विग्रहः ।

द्वयन्तरुप । कृतसमासान्तस्येति । अकारप्रत्ययान्तस्येत्यर्थः । एभ्य इति । द्वि अन्तर्-
उपसर्ग एतेभ्य इत्यर्थः । अपस्येति । अकारप्रत्ययान्तस्याप्शब्दस्येत्यर्थः । ईत्स्या-
दिति । ‘आदेः परस्य’ इति परिभाषया आदेरकारस्येत्यर्थः । द्वयोर्गता इति । द्वयोः
पार्श्वयोर्गताः आपो यस्मिन्निति विग्रहः । व्यधिकरणपदो बहुव्रीहिः । अकारप्र-
त्ययः, ईत्वं, सवर्णदीर्घश्च । अन्तरीपमिति । अन्तर्गता आपो यस्मिन्निति विग्रहः ।
प्रतीपमिति । प्रतिकूलाः आपो यस्मिन्निति विग्रहः । उपसर्गात् परत्वात् ईत्स्वम् ।
समीपमिति । सङ्गताः आपो यस्मिन्निति विग्रहः । उपसर्गात् परस्योदाहरणान्तरमि-
दम् । समापो देवयजनमिति । श्रुतिरेषा । अत्र उपसर्गात् परत्वाभावात् ईत्वं नेति
भावः । देवा इज्यन्ते अस्मिन्निति देवयजनं यज्ञभूमिः । समाप इति पुंस्त्वं छान्द-
सम् । भाष्ये तु समाप ईत्वं नेत्युक्त्वा समापं नाम देवयजनमित्युदाहृतम् । तत्र
समापशब्दो देवयजनविशेषवाच्येव विवक्षितः, ‘समीपसमृद्धि’ इति निर्देशात्, समी-
पमिति भाष्ये उदाहरणाच्च । स्वविति । शोभना आपो यस्येति विग्रहः । ‘न पूज-
नात्’ इति समासान्तनिषेधः । अकृतसमासान्तत्वादीत्वं न । स्वपी इति । प्रथमाद्वि-

पम् । प्रापम् । परापम् । (१४२) ऊदनोद्देशे ६।३।१८॥ अनोः परस्यापस्य
ऊत्स्याद्देशो । अनूपो देशः । राजधुरा । अच्चे तु-अक्षधूः । दृढधूरक्षः । सखिपथः,
रम्यपथो देशः । (१४३) अच्प्रत्यन्ववपूर्वात्सामलोमनः ५।४।७५॥ एतत्पूर्वा-
त्सामलोमान्तात्समासादचस्यात् । प्रतिसामम् । अनुसामम् । अवसामम् । प्रति-
लोमम् । अनुलोमम् । अवलोमम् । 'कृष्णोदक्पाण्डुसङ्ख्यापूर्वायाः भूमेरजिष्यते'
(वा ५०४६) कृष्णभूमः । उदग्भूमः । पाण्डुभूमः । द्विभूमः प्रासादः । 'सङ्ख्याया-

वचनमिदम् । अवर्णान्ताद्वेति । अवर्णान्तादुपसर्गात् परस्यापस्य ईस्वं वा वक्तव्यमि-
त्यर्थः । प्रेपम् प्रापमिति । प्रगता आपो यस्येति विग्रहः । परेपम् । परापमिति । परागतः
आपो यस्येति विग्रहः । ऊदनोद्देशे । ईस्वस्यापवादः । ऊत् स्यादिति । 'आदेः परस्य'
इति ज्ञेयम् । अनूपो देश इति । अनुकूलाः आपः यस्मिन्निति विग्रहः । अप्रत्ययः,
ऊह्वं सवर्णदीर्घश्च । अनूपः इत्यत्र ऊपोऽवग्रहणार्थं दीर्घोच्चारणमिति भाष्यम् ।
बहुवृचास्तु अनूपो गोमान् गोभिरित्यत्र नावगृह्णन्ति । तदेवं, 'ऋक्पूः' इति सूत्र-
गतः अप्वादः प्रपञ्चितः । अथ धूर्शब्दान्तस्योदाहरति—राजधुरेति । राज्ञो धूरिति
विग्रहः । धूर्शब्दोऽत्र राज्ये लाक्षणिकः । अकारप्रत्ययः । 'परवह्निङ्गम्' इति स्त्री-
त्वम् । टापू ।

अक्षे त्विति । अक्षसम्बन्धिनी या धूस्तदन्तात् अकारप्रत्ययो न । अक्ष
धूमि । अच्चो नाम रथावयवदण्डविशेषः' इति व्याख्यानेऽत्र निषेधो न स्यादिति
सूचितम् । दृढधूरक्ष इति । दृढा धूर्यस्येति विग्रहः । एतेनाच्चे पूर्वपदे धुरो नाकारप्रत्यय
इति व्याख्याने अत्र निषेधो न स्यादिति सूचितम् । तदेवं 'ऋक्पूः' इति सूत्रे
धूर्शब्दः प्रपञ्चितः । अथ पथिन्शब्दस्योदाहरति—सखिपथाविति । सखा च पन्थाश्चेति
द्वन्द्वः । अकारप्रत्ययः । 'नस्तद्धिते' इति टिलोपः । सखिपथ इति पाठे तु सख्युः पन्थाः
इति तत्पुरुषः । रम्यपथ इति । रम्यः पन्था यस्येति विग्रहः ।

अच्प्रत्यन्वव । एतत्पूर्वादिति । प्रति, अनु, अव एतत्पूर्वाकादित्यर्थः । प्रतिसाममिति ।
प्रतिगतं सामेति विग्रहः । अच्, 'नस्तद्धिते' इति टिलोपः । अनुसाममिति । अनुगतं
साममिति विग्रहः । अच्, टिलोपः । अवसाममिति । अवकृतं सामेति विग्रहः । अच्
टिलोपः । प्रतिलोममिति । प्रतिगतं लोमेति विग्रहः । अनुलोममिति । अनुगतं लोमेति
विग्रहः । अवलोममिति । अवगतं लोमेति विग्रहः । सर्वत्राच्, टिलोपः । कृष्णोदगिति ।
नेदं वार्तिकम् । किं त्वच्प्रत्येत्यत्र अजिति योगविभागमूलामियुक्तोक्तिरेषा । कृष्णेति ।
कृष्णा भूमिः यस्य, उदीची भूमिः यस्य, पाण्डुः भूमिः यस्य, द्वे भूमी यस्य, तिष्ठो
भूमयः यस्येति च विग्रहः । प्रासादः सर्वत्र विशेष्यः । सङ्ख्याया इति । इदमप्यजिति

नदीगोदावरीभ्या च' (वा ५०४७) । पञ्चनदम् । सप्तगोदावरम् । अच् इति योगविभागादन्यत्रापि । पञ्चनाभः । (१४४) अक्ष्णोऽदर्शनात् ५।४।७६। अचक्षुः पर्यायादक्ष्णोऽच्छयात्समासान्तः । गवामक्षीवगवाक्षः । (१४५) अच-
तुरविचतुरसुचतुरस्त्रीपुंसधेन्वनङ्हुक्स्मिच्चाङ्मनसाक्षिभुवदारगधोर्व-
ष्टीवपदष्टीवनक्तन्दिवरात्रिन्दिवाहर्दिवसरजसनिःश्रेयसपुरुषायुषद्वयायु-
षत्र्यायुषर्ग्यजुषजातोक्षमहोक्षवृद्धोक्षोपशुनगोष्ठश्वाः ५ । ४ । ७७ ॥ एते
पञ्चविंशतिरजन्ता निपात्यन्ते । आद्यान्त्रयो बहुव्रीहयः । अविद्यमानानि चत्वारि
यस्य अचतुर' । विचतुर' । सुचतुर' । न्युपाभ्या चतुरोऽजिष्यते' (वा ३३५१)
त्रिचतुराः । चतुर्णां समीपे उपचतुरा' । तत एकादश द्वन्द्वाः । स्त्रीपुंसौ । धेन्व-
नङ्हुहौ । ऋक्सामे । वाङ्मनसे । अक्षिणी च भुवौ च अक्षिभुवम् । दाराश्च गावश्च

योगविभागमूलकमेव । सङ्ख्यायाः परो यो नदीशब्दः गोदावरीशब्दश्च ताभ्यामजि-
ष्यत इत्यर्थः । पञ्चनदमिति । पञ्चानां नदीनां समाहार इति विग्रहः । सप्तगोदावरमिति ।
सप्तानां गोदावरीणां समाहार इति विग्रहः । 'नदीभिश्च' इत्यव्ययीभावः । अच्
'यस्येति च' इति लोपः । 'नाव्ययीभावात्' इत्यम् । अन्यत्रापीति । अजिति शेषः ।
पदमनाभ इति । वक्ष नामौ यस्येति विग्रहः । वस्तुतस्तु योगविभागस्य भाष्येऽदर्श-
नात् पृष्ठोदरादित्वमेवोचितम् । अक्ष्णोऽदर्शनात् । अदर्शनादिति च्छेदः । इत्यनेन-
नेति दर्शनं चक्षुः । करणे ल्युट् । अचक्षुर्वाचिन इति फलितम् । तदाह-अचक्षुःपर्याया-
दिति । गवामक्षीवेति । अक्षिशब्दस्तत्सदृशे लाक्षणिक इति सूचयितुमिवशब्दः प्रयुज्यते
मुख्यवृत्त्या च्छर्वाचकत्वाभावाद् । पुंस्त्व लोकात् । अचतुर । आद्यान्त्रयो बहुव्रीहय
इति । बहुव्रीहय एवेत्यर्थः । भाष्यवाक्यमिदम् ।

अचतुर इति । नजोऽस्त्यर्थानाम्' इति विद्यमानपदलोपः । विचतुर इति । विग-
तानि चत्वारि यस्येति विग्रहः । सुचतुर इति । सु शोभनानि चत्वारि यस्येति विग्र-
हः । 'न पूजनात्' इति निषेधो बाध्यते । न्युपाभ्यामिति । वार्तिकमिदम् । त्रि उप
आभ्यां परो यश्चतुर्शब्दस्तस्मादजिष्यते । त्रिचतुरा इति । त्रयो वा चत्वारो वेति
विग्रहः । 'सङ्ख्यायाव्ययासन्न' इति बहुव्रीहिः । 'बहुव्रीहौ सङ्ख्याये ङच्' इति ङच्
बाधित्वाङ् । ङचि तु टिलोपः स्यात् । उपचतुरा इति । त्रयः पञ्च वेत्यर्थः । 'सङ्ख्या-
याव्यय' इति बहुव्रीहिः । अच् । तत एकादश द्वन्द्वा इति । द्वन्द्वा एवेत्यर्थः । इदमपि
भाष्यवाक्यम् । स्त्रीपुसाविति । स्त्री च पुमांश्चेति विग्रहः । अच् । स्त्रीपुमांसाविति न
भवति । धेन्वनङ्हुहविति । धेनुश्च अनङ्वांश्चेति विग्रहः । अच् । धेन्वनङ्वाहाविति न
भवति । समाहारद्वन्द्वे तु 'द्वन्द्वान्चुदपहान्तात्' इत्येव सिद्धम् । ऋक्सामे इति । ऋक्च

दारगवम् । ऊरु च अष्टीवन्तौ च ऊर्वष्टीवम् । निपातनाट्टिलोपः । पदष्टीवम् । निपातनात्पादशब्दस्य पद्माव । नक्तं च दिवा च नक्तन्दिवम् । रात्रौ च दिवा च रात्रिन्दिवम् । रात्रेर्मान्तत्वं निपात्यते । अहनि च दिवा चाहर्दिवम् । वीप्सायां द्वन्द्वो निपात्यते । अहन्यहनीत्यर्थः । सरजसमिति साकल्येऽव्ययीभावः । बहुव्रीहौ तु सरजः पङ्कजम् । निश्चित श्रेयो निःश्रेयसम् । तत्पुरुष एव । नेह । निःश्रेया-

साम चेति विग्रहः । अच्, टिलोपः । ऋक्सामनी इति न भवति । वाङ्मनसे इति । वाक् च मनश्चेति विग्रहः । अच् । वाङ्मनसी इति न भवति । अक्षिभ्रुवमिति । अच् 'प्राण्यङ्गत्वादेकवत्त्वम् । अक्षिभ्रु इति न भवति । दारगवमिति । समाहारद्वन्द्वाद् । दारगु इति न भवति । इतरेतरयोगद्वन्द्वे तु दारगावः । ऊर्वष्टीवमिति । प्राण्यङ्गत्वादेकवत्त्वम् । ऊरु सक्थिनी । अष्टीवन्तौ जानुनी । 'सक्थि क्लीबे पुमानुरूः' इति 'जानूरुपर्वष्टीवदस्त्रियाम्' इति चामरः । नन्वडित्वादान्तत्वाच्च कथं टिलोप इत्यत आह—निपातनाट्टिलोप इति । पदष्टीवमिति । पादौ चाष्टीवन्तौ चेति द्वन्द्वाद् । प्राण्यङ्गत्वादेकवत्त्वम् । नन्वभत्वात् कथमिह पादशब्दस्य पद्माव इत्यत आह—निपातनादिति । नक्तमिति मान्तमव्ययम् । दिवेत्याकारान्तमव्ययम् । नक्तन्दिवेति द्वन्द्वाद् । 'यस्येति च' इत्याकारलोपः, 'अव्ययीभावश्च' इत्यव्ययत्वम्, नपुंसकत्वं च । 'नाव्ययीभावात्' इत्यर्थभावः । मान्तत्वमिति । रात्रौ च दिवा चेति द्वन्द्वे कृते सुब्लुकि कृते रात्रेर्मान्तत्वं निपात्यत इत्यर्थः । 'यस्येति च' इति आकारलोपः, अग्भावश्च ।

अहर्दिवमिति । द्वन्द्वे कृते सुब्लुकि, लुका लुसे प्रत्ययलक्षणं नेति प्रत्ययलक्षणाभावात् 'रोऽसुपि' इति रत्वम्, अच्, 'यस्येति च' इत्याकारलोपः, अग्भावश्च । नन्वहन्शब्दार्थस्य दिवाशब्दार्थस्य च एकत्वात् साहित्याभावात् कथमिह द्वन्द्वः । अहर्व्यक्तिभेदमादाय द्वन्द्वप्रसक्तावपि 'विरूपाणामपि समानार्थकानाम्' इत्येकशेषोद्वार इत्यत आह—वीप्साया द्वन्द्वो निपात्यत इति । 'नित्यवीप्सयोः' इति वीप्सायां द्विवचने कृते एकशेषं बाधित्वा द्वन्द्वो निपात्यत इत्यर्थः । सरजसमिति । रजोऽप्यपरित्यज्य इत्यस्वपदविग्रहः । रजः धूलिः । साकल्ये सहशब्दस्य रजश्शब्देनाव्ययीभावः । 'अव्ययीभावे चाकाले' इति सहशब्दस्य सभावः । अच् । अव्ययीभाव इति । भाष्ये तथावचनात् अव्ययीभावस्य ग्रहणमिति भावः । सरजः पङ्कजमिति । रजोभिः परागैः सहेति विग्रहः 'तेन सहेति तुल्ययोगे' इति बहुव्रीहिः । 'वोपसर्जनस्य' इति सहस्यसः । बहुव्रीहित्वात् नाच् । निःश्रेयमिति । कर्मधारयाद् । तत्पुरुष एवेति । तथा भाष्यादिति भावः । नि श्रेयानिति । निश्चितं श्रेयो यस्येति बहुव्रीहिस्त्वाच् इति भावः ।

न्युरुषः । पुरुषस्यायुः पुरुषायुषम् । ततो द्विगु. द्वयायुषम् । त्रयायुषम् । ततो
 द्वन्द्वः ऋग्यजुषम् । ततस्त्रयः कर्मधारया. जातोक्षः । महोक्षः । वृद्धोक्षः ।
 शुनः समीपमुपशुनम् । टिलोपाभावः सम्प्रसारणं च निपात्यते । गोष्ठे श्वा
 गोष्ठश्च । (१४६) ब्रह्महस्तिभ्यां वर्चसः ५।४।७८। अचस्यात् । ब्रह्मवर्च-
 सम् । हस्तिवर्चसम् । 'पत्न्यराजभ्या चेति वक्तव्यम्' (चा ३३५२) । पत्न्यवर्च-
 सम् । राजवर्चसम् । (१४७) अवसमन्धेभ्यस्तमसः ५।४।७९। अवतम-
 सम् । सन्तमसम् । अन्धयतीत्यन्धम् । पचाद्यच् । अन्धं तमोऽन्धतमसम् ।

ईयसश्च' इति निषेधान्न कप् । पुरुषायुषमिति । षष्ठीसमासात् अजिति भाष्यम् ।
 ततो द्विगुरिति । भाष्यवाक्यमिदम् । द्वयायुषम् त्रयायुषमिति । द्वयोरायुषोः समाहार
 इति, त्रयाणामायुषां समाहार इति च विग्रहः । 'तद्वितार्थे' इति द्विगोरच् । ततो
 द्वन्द्व इति । भाष्यवाक्यमिदम् । ऋग्यजुषमिति । ऋचश्च यजूषि च एषां समाहार इति
 समाहारद्वन्द्वः । ततस्त्रय कर्मधारया इति । तथा भाष्यादिति भावः । जातोक्ष इति ।
 जातश्चासाबुच्चा चेति विग्रहः । अचि सत्युच्चन् शब्दे टिलोपः । महोक्ष इति । महो-
 ष्चासाबुच्चा चेति विग्रहः । आन्महतः' इत्यात्वम् । अचि टिलोपः । वृद्धोक्ष इति ।
 वृद्धश्चासाबुच्चा चेति विग्रहः । अचि टिलोपः । उपशुनमिति । अव्ययीभावादच्, तथा
 भाष्यात् । नन्वत्र 'नस्तद्धिते' इति टिलोपः कुतो न स्यात् । 'अतद्धिते' इति पठ्यु-
 दासात् 'श्वयुवमघोनामतद्धिते' इति कथं वा सम्प्रसारणं स्यादित्यत आह—टिलोप-
 भावः सम्प्रसारणं च निपात्यत इति । योष्ठश्च इति । सप्तमीसमासादजिति भाष्यम् । अत
 एव भाष्यात् सप्तमीसमासः । टिलोपः । 'अतद्धिते' इति निषेधान्न सम्प्रसारणम्
 षष्ठीतत्पुरुषे तु गोष्ठश्च ।

ब्रह्म । शेषपूरणेन सूत्रं व्याचष्टे—अचस्यादिति । ब्रह्मवर्चसमिति । ब्रह्मणो वर्च इति
 विग्रहः । हस्तिवर्चसमिति । हस्तिनो वर्च इति विग्रहः । पत्न्यराजभ्यामिति । आभ्यां परो
 यो वर्चश्शब्दः तस्मादपि अजिति वक्तव्यमित्यर्थः । पत्न्यवर्चसमिति । पलं मासं तद्
 हन्ति पत्न्यः, मांसभोजीत्यर्थः । तस्य वर्च इति विग्रहः । राजवर्चसमिति । राज्ञां वर्च
 इति विग्रहः । अवसमन्धेभ्यस्तमसः । अव सम् अन्ध एभ्यः परो यस्तमश्शब्दस्तस्मा-
 दचस्यादित्यर्थः । अवतमसमिति । अवहीनं तम इति विग्रहः । प्रादिसमासः । सन्तम
 समिति । सन्ततं तमः इति विग्रहः । प्रादिसमासः । अन्धयतीत्यन्धमिति । 'अन्ध इष्टु
 पघाते' सुरादिः, इष्टि प्रतिबध्नातीत्यर्थः । पचाद्यजिति । 'नन्दिग्रहपचादिभ्यो ल्युणि
 न्यच्' इति पचादित्वप्रयुक्तोऽच्यत्यय इत्यर्थः । अचि णिलोपेऽन्धमिति रूपम् ।
 ग्राहमित्यर्थः फलति । गाढरयैव तमसः दर्शनप्रतिबन्धकत्वात् । अन्धतमसमिति । कर्म-

(६४८) श्वसो वसीयःश्रेयसः ५ । ४ । ८० ॥ वसुशब्दः प्रशस्तवाची । तत ईयसुनि वसीयः । श्वसुशब्दः उत्तरपदार्थप्रशंसामाशीर्विषयमाह । मयूरव्यंसकादि-
त्वात्समासः । श्वोवसीयम् श्वःश्रेयसं ते भूयात् । (६४९) अन्ववतसाद्रहसः
५।४।८१॥ अनुग्रहसम् । अवरहसम् । तत्तरहसम् । (६५०) प्रतेरुरसः सप्तमी-
स्थात् ५।४।८२॥ उरसि प्रति प्रत्युरसम् । विभक्त्यर्थेऽव्ययीभावः । (६५१)
अनुगवमायामे ५।४।८३॥ एतन्निपात्यते दीर्घत्वे । अनुगवं यानम् । 'यस्य

आरयादच् । श्वसः श्वस् । इत्यव्ययात् परो यो वसीयशब्दः श्रेयशब्दश्च तस्मादच्
स्यादित्यर्थः । वसुशब्दः प्रशस्तवाचीति । 'यं कामयेत् वसीयान् स्यात्' इत्यादौ तथा
दर्शनादिति भावः । तत इति । अतिशयेन वसुरिति विग्रहे 'द्विवचनविभक्त्योपपदे' इती-
यसुनि, 'तुरिष्ठेमेयस्सु' इत्यनुवृत्तौ ढेरिति टिलोपे वसीयशब्द इत्यर्थः । श्वसशब्द
इति । यद्यपि श्वशब्दः कालविशेषवाची । तथापि प्रकृते शब्दशक्तिस्वाभावादुत्तरप-
दार्थभूतां प्रशंसाम् आशीर्विषयं द्योतयतीत्यर्थः । आशिषो विषयः आशीर्विषयः
तमिति षष्ठोऽसमासः । प्रशंसाविशेषणम् । विषयशब्दस्य निष्पुलिङ्गत्वात् न स्त्रीलि-
ङ्गता । एवञ्च श्वसुशब्दः उत्तरपदार्थगतप्रशस्त्यस्य द्योतक इति फलितोऽर्थः । ननु
तर्हि श्वसुशब्दस्योत्तरपदार्थगतप्रशस्त्यद्योतकत्वेऽप्युत्तरपदसामानाधिकरण्यभावात्
कथं विशेषणसमास इत्यत आह—मयूरेति । तथाचाशीर्लिङ्गादिप्रयोग एव अस्य साधु-
त्वमित्यभिप्रेत्योदाहरति—श्वोवसीयमिति । अतिशयेन प्रशस्तमित्यर्थः । श्वःश्रेयस-
मिति । अतिशयेन प्रशस्तमिति विग्रहे प्रशस्तशब्दादीयसुन्, प्रशस्तस्य अः, 'प्रकृत्यै-
काच्' इति प्रकृतिभावाच्च टिलोपः । आद्गुणः । श्रेयस् इति रूपम् । श्वसुशब्दस्तु
उत्तरपदार्थगतप्रशंसाद्योतकः । 'श्वःश्रेयसं शिवं भद्रम्' इत्यमरः । ते भूयादिति तु
उभयत्रापि सम्बध्यते—श्वोवसीयस ते भूयात्, श्वःश्रेयसं ते भूयादिति ।

अन्ववतसाद्रहसः । अनु अव तस एतेषां समाहारद्वन्द्वः । पृथः परो यो रहशब्दः
तस्मादच्स्यादित्यर्थः । रहः अप्रकाशप्रदेशः । अनुग्रहसमिति । अनुगतं रह इति
विग्रहः । अवरहसमिति । अवहीनं रह इति विग्रहः । उभयत्र प्रादिसमासः । तत्तरहस-
मिति । तप्तं रह इति विग्रहः । प्रतेरुरसः । सप्तम्यर्थे द्योतकतया वर्तत इति सप्तमी-
स्थम् । सप्तम्यर्थे द्योतकात् प्रतेः परो यः उरशब्दः तस्मादच् स्यादित्यर्थः । उरसीति ।
अनेन यदुच्यते तदेव प्रत्युरसमित्यनेनोच्यत इत्यर्थः । सप्तम्यर्थे द्योतकः प्रतिः ।
तस्य विभक्त्यर्थे विद्यमानस्य 'अव्ययं विभक्ति' इत्यादिनाऽव्ययीभाव इति भावः ।
अनुगवमायामे । एतदिति । अनुगवमित्येतदित्यर्थः । अनुना दीर्घत्वे द्योत्येऽप्रत्यया-
न्तो निपात्यत इत्यर्थः । आयामशब्दो दीर्घपर इति भावः । अनुगव यानमिति । अनु-

चायामः' (सू ६७०) इति समासः (६५२) द्विस्तावा त्रिस्ता वा वेदिः ।
 ५।४।८५॥ अचप्रत्ययटिलोप समासश्च निपात्यते । यावती प्रकृतौ वेदिस्ततो
 द्विगुणा त्रिगुणा वा अश्वमेधादौ तत्रेदं निपातनम् । वेदिः इति किम् । द्विस्तावती
 त्रिस्तावती रज्जुः । (६५३) उपसर्गादध्वनः ५।४।८५॥ प्रगतोऽध्वानं प्राध्वो
 रथः । (६५४) न पूजनात् ५।४।६६॥ पूजनार्थात्परेभ्यः समासान्ता न स्युः ।
 सुराजा । अतिराजा । 'स्वतिभ्यामेव' (वा ३३४६) नेह । परमराजः ।

गोशब्दादचि अवादेश इति भावः । यस्य चेति । 'यस्य चायामः' इत्यव्ययीभावसमासः । तथा च गोदैर्ध्वसदृशदैर्घ्यकं यानमित्यर्थः फलतीति भावः ।

द्विस्तावा । यावती प्रकृनाविति । यतः अङ्गकलापस्यातिदेशः सा प्रकृतिः । अश्वमेधस्य प्रकृतिरग्निष्टोमः, तत्राग्नाताङ्गकलापानामश्वमेधेऽतिदेशात् । तदुक्तं कल्पसूत्रेषु 'सर्वसोमकृत्नामग्निष्टोमः प्रकृतिः' इति । तस्मिन् अग्निष्टोमे वेदिपरिमाणं श्रुतम् । तत्र च त्रिशपदानि प्रक्रमा वा पश्चात्तिरश्ची षट्त्रिंशत् प्राची चतुर्विंशतिः पुरस्तात्तिरश्ची' इति प्रकृतौ वेदिपरिमाणमुक्तम् । अस्यां तु वेद्यां ततो द्विगुणितं त्रिगुणितं च क्षेत्रपरिमाणमुक्तं कल्पसूत्रेषु 'अष्टाविंशत्यून पदसहस्रं महावेदिः' इति । पदग्रहणमत्र प्रक्रमस्याप्युपलक्षणम् । तथाच प्रकृतौ अग्निष्टोमे यावती वेदिः तदपेक्षया द्विगुणा त्रिगुणा वा अश्वमेधादौ वेदिरस्ति, तत्र आश्वमेधिकवेद्यामभिधेयायां द्विस्तावेति त्रिस्तावेति च भवतीत्यर्थः । 'सङ्ख्यायाः क्रियाभ्यावृत्तिगणने कृत्वसुच्' 'द्वित्रिचतुर्भ्यः सुच्' इति द्विशब्दात् क्रियाभ्यावृत्तौ सुचि कृते द्विरिति च रूपम् । तत् प्राकृतं परिमाणम् अस्या अस्तीति तावती । प्राकृतपरिमाणेति यावत् । द्विरिति तच्छब्दाथं प्रकृतिपरिमाणेऽन्वेति । द्विः तावतीति विग्रहः । द्विराष्टुप्तं प्राकृतं यत् परिमाणं तद्व्याश्वमेधिकी वेदिरित्यर्थः । अत एव निपातनात् समासः, अचप्रत्ययः, तावतीशब्दस्य 'मस्याडे' इति पुंवत्वे ङीपो निवृत्तौ प्रत्ययस्याङित्वेऽपि प्रकृतेर्नान्तत्वाभावेऽपि टिलोपः । द्विस्तावती त्रिस्तावती रज्जुरिति । अत्र वेद्यामप्रवृत्तेः अचप्रत्ययटिलोपसमासा न भवन्तीत्यर्थः । तथाच प्रत्युदाहरणे द्विरिति भिन्नं पदम् । उपसर्गादध्वनः । उपसर्गात् परो योऽध्वन्शब्दः तस्माद्च् स्यादित्यर्थः । प्राध्वो रथ इति । 'अत्यादयः' इति समासाद्च् । 'नस्तद्धिते' इति टिलोपः ।

न पूजनात् । परेभ्य इत्यध्याहार्यम् । समासान्ता इति पूर्वसूत्रमनवर्तते । तद्वाहपूजनार्थादिति । 'पूजायां स्वतिग्रहणं कर्तव्यम्' इति वार्तिकमभिप्रेत्योदाहरति—सुराजेति । सु शोभनो राजेति प्रादिसमासः । अतिराजेति । पूज्यो राजेत्यर्थः । उभयत्रापि 'राजाहस्सखिभ्यः' इति टच् न भवति । स्वतिभ्यामेवेति । स्वतिभ्यां परो यो

पूजनात् किम् । गामतिक्रान्तोऽतिगवः । 'बहुव्रीहौ सक्थ्यक्ष्णोः—' (सू ८५२) इत्यतः प्रागेवाय निषेधः । नेह । सुसक्थः । स्वक्षः । (६५५) किमः क्षेपे । ५।४।७०॥ क्षेपे यः किंशब्दस्ततः परं यत्तदन्तात्समासान्ता न स्युः । कुत्सितो राजा किराजा । किसखा । किंगौः । क्षेपे किम् । किराजः । किंसखः । किंगवः । (६५६) नञस्तत्पुरुषात् ५।४।७१॥ समासान्तो न । अराजा । असखा । तत्पुरुषात् किम् । अधुरं शकटम् । (६५७) पथो विभाषा ५ । ४ । ७२ ॥ नञपूर्वात्पथो वा समासान्तः + अपथम्—अपन्थाः । तत्पुरुषात् इत्येव । अपथो देशः । अपथं वर्तते ।

इति सर्वसमासान्तप्रकरणम् ।



राजन् शब्दः तस्मादेवेत्यर्थः । तथा वार्तिकादिति भावः । नेहेति । निषेध इति शेषः । परमराज इति । परमश्चासौ राजा चेति विग्रहः । अतिगव इति । 'अत्यादयः' इति समासः । अतेः पूजनार्थकत्वाभावात् न टचो निषेधः । एवं परमराज इत्यत्रापि इत्यतः प्रागिति । 'प्राग्बहुव्रीहिग्रहणं कर्तव्यम्' इति वार्तिकार्थसङ्ग्रहोऽयम् । सुसक्थः स्वक्ष इति । सु शोभने सक्थिनी यस्य, सु शोभने अक्षिणी यस्येति च विग्रहः । 'बहुव्रीहौ सक्थ्यक्ष्णोः' इति षच् । किमः क्षेपे । किराजा । किंसखेति । इह 'राजाहस्सखिभ्यः' इति टच् न भवति । 'किंक्षेपे' इति समासः । किराजः किसखः इति । किंशब्दोऽत्र प्रश्ने । कस्य राजा, को राजेति वा विग्रहः निन्दानवगमात् न टचो निषेधः ।

नञस्तत्पुरुषात् शेषपूरणेन सूत्रं व्याचष्टे—समासान्तो नेति । नञपूर्वपदात्तत्पुरुषात् समासान्तो नेति फलितम् । अधुरं शकटमिति । अविद्यमाना धूर्यस्येति विग्रहः । नञपूर्वपदत्वेऽप्येतत्पुरुषत्वात् 'ऋक्पूः' इति समासान्तस्य न निषेधः । पथो विभाषा । पथ इति । पथिन्शब्दादित्यर्थः । अपथमिति । न पन्था इति विग्रहे नञ्तत्पुरुषः । 'ऋक्पूः' इत्यप्रत्यये सति 'नस्तद्धिते' इति टिलोपः । 'पथः सङ्ख्याव्ययादेः' इति नपुंसकत्वम् । अपन्था इति । अप्रत्ययाभावे रूपम् । तत्पुरुषादित्येवेति । अनुवर्तते एवेत्यर्थः । अपथो देश इति । अविद्यमानः पन्था यस्येति विग्रहः । बहुव्रीहिवात् 'ऋक्पूः' इत्यप्रत्ययस्य पाक्षिकोऽपि न निषेधः । अपथं वर्तते इति । अर्थाभावेऽप्यर्थीभावः । अतत्पुरुषत्वात् 'ऋक्पूः' इत्यप्रत्ययस्य न पाक्षिकोऽपि निषेधः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमज्रोस्मार्थं सर्वसमासान्तप्रकरणं समाप्तम् ।



अथालुक्समासप्रकरणम् ॥ २४ ॥

(१५८) अलुगुत्तरपदे ६।३।१॥ अलुगधिकारः प्रागानङः, उत्तरपदाधिकारस्त्वापादसमाप्तेः । (१५९) पञ्चम्याः स्तोकादिभ्यः ६।३।२॥ एभ्यः पञ्चम्या अलुक्स्यादुत्तरपदे । स्तोकान्मुक्तः । एवमन्तिकार्थदूरार्थकृच्छ्रेभ्यः । उत्तरपदे किम् । निष्क्रान्तः स्तोकादिस्तोकः । 'ब्राह्मणाच्छंसिन उपसङ्ख्यानम्' (वा ३।८७८) । ब्राह्मणे विहितानि शस्त्राप्युपचाराद्ब्राह्मणानि तानि शंसतीति ब्राह्मणाच्छंसी ऋतिग्विशेषः । द्वितीयार्थे पञ्चमी उपसङ्ख्यानादेव । (१६०) ओजः-

अथालुक्समासो निरूप्यते—अलुगुत्तरपदे । नायं विधिः, राजपुरुष इत्यादावति-
प्रसङ्गात्, 'पञ्चम्याः स्तोकादिभ्यः' इत्याधारम्भाच्च । किन्तु पदद्वयमधिक्रियते ।
अस्य कियत्पर्यन्तमनुवृत्तिरित्यत आह—अलुगधिकारः प्रागानङ इति । 'आनङृतः'
इत्यतः प्रागित्यर्थः । उत्तरपदेति । षष्ठस्य तृतीये पादे आद्यमिदं सूत्रम् । इत उत्तरमे-
तत्त्वादपरिसमाप्तिपर्यन्तमुत्तरपदाधिकार इत्यर्थः अत्रोत्तरपदाधिकारनियमे भाष्य-
मेव प्रमाणम् । पञ्चम्याः स्तोकादिभ्यः' एभ्य इति । स्तोकादिभ्यः परा या पञ्चमी
तस्याः 'सुपो धातु' इति लुङ् न स्यादित्यर्थः । उत्तरपदे इति । उत्तरपदशब्दः समास-
चरमावश्येव रुढः, पदे इत्येव सिद्धे उत्तरग्रहणात् । स्तोकान्मुक्त इति । एवमनुपान्मुक्तः ।
'स्तोकान्तिकदूरार्थकृच्छ्राणि चेन' इति समासः । अत्र पञ्चम्या अलुक् । एवमिति ।
आदिपदेन समासविधौ गृहीतानामन्तिकादीनां ग्रहणादिति भावः । अन्तिकादागतः,
अम्भाक्षादागतः, दूरादागतः विप्रकृष्टादागतः कृच्छ्रादागतः । निस्तोक इति । 'निराद्यः
क्रान्ताद्यर्थे पञ्चम्या' इति समासः । अत्र स्तोकशब्दस्य उत्तरपदपरकत्वाभावात् पञ्च-
म्या अलुक् न । स्तोकान्मुक्तः इत्यादौ समासप्रयोजनं तु समासस्वरः, सर्वस्मात्
स्तोकान्मुक्त इति विशेषणयोगाभावश्च । किञ्च, स्तोकान्मुक्तस्यापत्यं स्तोकान्मु-
क्तिरित्यादौ समुदायात्तद्वितोत्पत्तिश्च । स्तोकान्मुक्तौ, स्तोकान्मुक्ताः इति द्विवहु-
वचनान्तैर्न समासः, अनभिधानादिति भाष्ये स्पष्टम् ।

ब्राह्मणाच्छंसिन उपसङ्ख्यानमिति । पञ्चम्या अलुक् इति शेषः । ननु ब्राह्मणानि
शंसतीत्यर्थे कथं पञ्चमी विधायकवाक्यानि हि ब्राह्मणशब्देनोच्यन्ते, कर्मचोदना-
ब्राह्मणानि' इति वक्ष्यसूत्रात्, शेषे ब्राह्मणशब्दः इति मन्त्रमिश्रवेदभागे ब्राह्मणश-
ब्दस्य जैमिनिना संकेतितत्वाच्च । एतादृशब्राह्मणभागस्य न कर्पां शंसन् विहितम्-
'ऋषः शंसति निविदः शंसति' इति श्रुतिष्वित्यत आह—ब्राह्मणे इति । शस्त्राणीति ।
ऋचां निविदां च सङ्घः शस्त्रम् । उपचारादिति । लङ्गणेत्यर्थः । द्वितीयार्थे इति । पञ्च-
म्या अलुगुपरङ्गुबानबलादेव द्वितीयार्थे पञ्चमीत्यर्थः । ओजस् । ओजस्, इस्,

सहोऽम्भस्तमसस्तृतीयायाः ६।३।३॥ ओजसाकृतमित्यादि । 'अञ्जस उपसङ्ख्यानम्' (वा ३८८०) । अञ्जसाकृतम् । आर्जवेन कृतमित्यर्थः । पुंसा-
नुजो जनुषान्ध इति च' (वा ३८८१) । यस्याप्रजः पुमान्स पुंसानुजः । जनु-
षान्वो जात्यन्धः । (६६१) मनसः संज्ञायाम् ६।३।४॥ मनसागुप्ता ।
(६६२) आज्ञायिनि च ६।३।५॥ मनस इत्येव । मनसा ज्ञातुं शीलमस्य
मनसाज्ञायी । (६६३) आत्मनश्च ६।३।६॥ आत्मनस्तृतीयाया अलुक्स्यात् ।
'पूरण इति वक्तव्यम्' (वा ३८८२) । पूरणप्रत्ययान्ते उत्तरपदे इत्यर्थः । आत्म-

अम्भस् तमस् एषां समाहारद्वन्द्वः । एभ्यः परस्यास्तृतीयाया अलुक् स्यादुत्तरपदे
इत्यर्थः । ओजसाकृतमिति । 'कर्तृकरणे कृता बहुलम्' इति समासः । 'ओजो दीप्तौ
बले' इत्यमरः । इत्यादीति । सहसाकृतम्, अम्भसाकृतम् । तमसावृत्तम् । तमोवृत्त-
मिति तु असाध्वेव । शेषषष्ठ्या वा समासः । अञ्जस उपसङ्ख्यानमिति । अञ्जशब्दात्
तृतीयाया अलुक् उवसङ्ख्यानमित्यर्थः । अञ्जसाकृतमिति । अञ्जशब्दः आर्जवे वर्तते,
यथा क्षेत्रज्ञोऽञ्जसा नयतीत्यादौ तथा दर्शनात् । तदाह—आजवेनेति । पुंसानुजः ।
तृतीयाया अलुकि साधुरिति शेषः । यस्येति । यस्य पुमान् पूर्वजः स पुंसा हेतुना
अनुजः कनीयान् इत्यर्थः । जनुषेति । 'जनुर्जननजन्मानि' इत्यमरः जनुषा जन्मना
हेतुना अन्ध इत्यर्थः । फलितमाह—जात्यन्ध इति । ब्राह्मण्यादिजातितुल्यान्धवानि-
त्यर्थः । उत्पत्तिप्रभृत्यन्ध इति यावत् ।

मनसः संज्ञायाम् । मनसस्तृतीयाया अलुक् स्यादुत्तरपदे इत्यर्थः । मनसागुप्तेति ।
कस्याश्चित् संज्ञेयम् । असंज्ञार्था तु मनोगुप्ता । आज्ञायिनि च । मनस इत्येवेति । अनु-
वर्तते एवेत्यर्थः । मनसस्तृतीयाया अलुक् स्यात् आज्ञायिनि परे इत्यर्थः । असंज्ञा-
र्थमिदम् । ज्ञातुमिति । प्रेरयितुमित्यर्थः । मनसाज्ञायीति । 'सुप्यज्ञातौ' इति ञिनिः ।
आतो बुक्चिण्कृतोः इति युक् । अत्र सूत्रभाष्ये 'आत्मनश्च पूरणे उपसङ्ख्यानम्'
इति वार्तिकं पठितम् । तत्रात्मनश्चेत्यंशं व्याख्यातुं पृथगुपादत्ते—आत्मनश्चेति ।
चकारात्तृतीयाया अलुगिति चानुकुष्यत इत्याह—आत्मनस्तृतीयाया अलुगिति ।
उत्तरपदे परे इति शेषः । पूरण इति वक्तव्यमिति । नात्र पूरणशब्दो गृह्यते किन्तु स्व-
रितत्वबलेन पूरणाधिकारविहितप्रत्ययग्रहणात् 'प्रत्ययग्रहणे' इति तदन्तविधिरित्य-
भिप्रेत्याह—पूरणप्रत्ययान्ते इति । आत्मना पञ्चम इति । आत्मा पञ्चम इत्यर्थः । प्रकृत्या
दिव्त्वात् प्रथमार्थं तृतीयम् । यद्वा आत्मकृतपञ्चमत्ववानित्यर्थः । करणे तृतीया ।
करोति क्रियान्तभावेण तस्याः 'तृतीया तत्कृता' इति समासः । पञ्चद्वयमपीदं भाष्ये
स्थितम् । ननु सङ्कर्षणप्रद्युम्नानिरुद्धाद्यो विष्णुव्यूहाः । जनार्दनस्तु एषां निबन्धो-

नापञ्चमः । 'जनार्दनस्वात्मचतुर्थ एव' इति बहुव्रीहिर्बोध्यः । पूरणे किम् ।
 आत्मकृतम् । (६६४) वैयाकरणाख्यायां चतुर्थ्याः ६ । ३ । ७ ॥ आत्मनः
 इत्येव । आत्मनेपदम् । आत्मनेभाषाः । तादर्थ्ये चतुर्थी । चतुर्थी इति योग-
 विभागात्समासः । (६६५) परस्य च ६ । ३ । ८ ॥ परस्मैपदम् । परस्मैभाषा ।
 (६६६) हलन्तात्सप्तम्याः संज्ञायाम् ६।३।८ ॥ हलन्ताददन्ताच्च सप्तम्या
 अलुक्संज्ञायाम् । त्वचिसारः । (६६७) गवियुधिभ्यो स्थिरः ८ । ३ । ६५ ॥
 आभ्या स्थिरस्य सस्य षः स्यात् । गविष्ठिरः । अत्र गवीति वचनादेवालुक् ।

ति विष्णुपुराणादौ स्थितम् । तत्रेदमाहुः पौराणिकाः—जनार्दनस्वात्मचतुर्थ एवेति ।
 तत्र तृतीयाया अलुकि आत्मनाचतुर्थ इति भवितव्यमित्यत आह—जनार्दन-
 स्त्विति । बहुव्रीहिरिति । आत्मा चतुर्थो यस्येति विग्रहे बहुव्रीहिरित्यर्थः । एकस्याप्यौ-
 पाधिकभेदं परिकल्प्य वृत्तिपदार्थत्वमन्यपदार्थत्वं च विवक्षणीयमिति भावः । तदिदं
 भाष्ये स्पष्टम् ।

वैयाकरणाख्यायाम् । आत्मन इत्येवेति । अनुवर्तत एवेत्यर्थः । न च 'आत्मनश्च'
 इत्यस्य वार्तिकत्वे कथमिह सूत्रे एतदनुवृत्तिरिति वाच्यम् । 'सोऽपदादौ' इति सूत्रे
 पठितस्य 'काव्ये रोरेवेति वाच्यम्' इति वार्तिकस्य 'इणः षः' इति सूत्रेऽनुवृत्तिवदुप-
 पत्तेः । व्याकरणे भवा वैयाकरणी, सा चासावाख्या च वैयाकरणाख्या तस्यां या चतुर्थी
 तस्या अलुगित्यर्थः । आत्मनेभाषेति । पूर्वाचार्यकृतमात्मनेपदस्य सम्ज्ञान्तरमिदं धातु-
 पाठे प्रसिद्धम् । तादर्थ्ये चतुर्थीति । तथा चात्मने इत्यस्यात्मार्थमित्यर्थः । आत्मगा-
 मिनि फले प्रायेण तद्विधानादिति भावः । ननु प्रकृतिविकाराभावात् कथमिह तादर्थ्यं
 चतुर्थ्याः समास इत्यत आह—चतुर्थीति योगविभागादिति । पस्पशाह्निकभाष्ये धर्माय
 नियमो धर्मनियम इति भाष्यमिह लिङ्गम् । परस्य च । वैयाकरणाख्यायां परशब्द-
 स्यापि चतुर्थ्या अलुगित्यर्थः । हलन्तात् । त्वचिसार इति । अत एव ज्ञापकाद्व्यधिक-
 रणपदो बहुव्रीहिः । 'वंशे त्वक्सारकर्मारत्वचिसारतृणध्वजाः' इत्यमरः । अथ हल-
 न्तस्योदाहरणान्तरं वक्ष्यति—युधिष्ठिर इति । अत्र 'अजिरशिशिरस्थिर' इत्युणा-
 दिसूत्रेण स्थाधातोः किरञ्चि स्थिरशब्दो व्युत्पादितः । तत्र 'आदेशप्रत्यययोः' इति
 षत्वस्य 'सापदाधोः' इति निषेधे प्राप्ते इदमारभ्यते—गवियुधिभ्या स्थिरः ।
 गवीति युधीति च सप्तम्या अनुकरणम् । स्थिर इति प्रथमा षष्ठ्यर्थे । 'सहेः
 साढः सः' इत्यस्मात् स इति षष्ठ्यन्तमनुवर्तते । 'अपदान्तस्य मूर्धन्यः' इत्यधि-
 कृतम् । तदाह—आभ्यामिति । ननु 'अन्तरङ्गानपि विधीन् बहिरङ्गो लुग्बाधते'
 इति परिभाषया अवादेशात् पूर्वमेव ङेलुकि प्रवृत्ते हलन्तस्वाभावात् कथमि-

युधिष्ठिरः । अरण्येतिलकाः । अत्र 'संज्ञायाम्' (सू ७२१) इति सप्तमीसमासः । 'हृद्युभ्यां च' (वा ३८८५) । हृदिस्पृक् दिविस्पृक् । (६६८) कारनाम्नि च प्राचां हलादौ ६ । ३ । १० ॥ प्राचां देशे यत्कारनाम तत्र हलादावुत्तरपदे हलदन्तात्सप्तम्या अलुक् । मुकुटेकार्षापणम् । हृषदिमाषकः । पूर्वेण सिद्धे नियमार्थम् , कारनाम्येव प्राचामेव हलादावेवेति । कारनाम्नि किम् । अभ्याहितपशुः । कारादन्यस्यैतद्देयस्य नाम । प्राचाम् । किम् । यूथपशुः । हलादौ किम् । अविकटोरणः । हलदन्तात् किम् । नद्यां दोहो नदीदोहः । (६६९) मध्यादगुरौ ६ । ३ । ११ ॥ मध्येगुरुः । 'अन्ताच्च' (वा ३८९४) अन्तेगुरुः । (६७०) अमूर्धमस्तकात्स्वाङ्गादकामे ६ । ३ । १२ ॥ कण्ठेकालः । उरसिलोमा । अमूर्धमस्तकात् किम् । मूर्धशिखः । मस्तकशिखः । अकामे किम् । मुखे कामोऽस्य मुखकामः । (६७१) बन्धे च विभाषा ६ । ३ । १३ ॥ हलदन्तात्सप्तम्या अलुक् ।

हालुगित्यत आह—अत्र गवीति । युधिष्ठिर इति । युध्धातोर्भावे क्पि युध्शब्दात् सप्तम्येकवचनम् । हलन्तात्वालुक्, यत्वं च । पाण्डवस्य धर्मपुत्रस्य नामेदम् । तदेवं हलन्तादलुक् प्रपञ्च्य अदन्तादलुकमुदाहरति—अरण्येतिलका इति । ननु तिलकशब्दस्य शौण्डादिगणेऽभावात् कथं तेन सप्तमीसमास इत्यत आह—अत्र संज्ञायामिति हृद्युभ्यां चेति । हृद्युभ्यां दिव्यशब्दाच्च सप्तम्या अलुक्वक्तव्य इत्यर्थः । असंज्ञार्थमिदम् । हृदिस्पृगिति । 'पद्' इति लौ हृदयस्य हृदादेशः, हृदयं स्पृशतीत्यर्थः । दिविस्पृगिति । दिवं स्पृशतीत्यर्थः । इहोभयत्रापि सप्तम्या अलुक्विधानबलादेव कर्मणि सप्तमीति भाष्यम् । 'अमूर्धमस्तकात्' इत्यनेन त्वलुक् न सिध्यति तत्र संज्ञायामित्यनुवृत्तेः ।

कारनाम्नि । यत् कारनामेति । राजप्राज्ञो भागः करः, स एव कारः, तद्विशेषवाचक इत्यर्थः । नियमार्थमिति । प्राचां देशे हलादौ यदि भवति कारनाम्येव, कारनाम्नि हलादौ चेत् प्राचामेव प्राचां कारनामि चेत् हलादावेवेति नियमत्रयार्थमित्यर्थः । अविकटोरण इति । अविशब्दात् सङ्घाते कटच्, उरणो मेषः । नयामिति । नयुत्तारणे तात्कालिको दोहः करः । मध्यादगुरौ । गुरुशब्दे परे मध्यशब्दात् सप्तम्या अलुक् स्यादित्यर्थः । असंज्ञार्थमिदम् । अन्ताच्चेति । सप्तम्या अलुक् स्यात् गुरौ परे इत्यर्थः । अमूर्धमस्तकात् । मूर्धमस्तकशब्दवाजतात् स्वाङ्गवाचकात् सप्तम्या अलुक् स्यात्, नतु कामशब्दे उत्तरपदे इत्यर्थः । अत्र संज्ञायामित्यनुवर्तते । अत एव 'हृद्युभ्यां च' इत्यत्र हृद्ग्रहणमर्थवत् । कण्ठे काल इति । शिवस्य नाम । उरसिलोमेति । कस्यचिज्ज्ञाम । अत एव ज्ञापकात् व्यधिकरणपदो बहुव्रीहिः । बन्धे च विभाषा । शेषपूरणेन सूत्रं व्याचष्टे—

हस्तेबन्धः—हस्तबन्धः । हलदन्त इति किम् । गुप्तिबन्धः । (६७२) तत्पुरुषे
कृति बहुलम् ६।३।१४ ॥ स्तम्बेरमः—(स्तम्बरम्) कर्णेजपः—(कर्णं जप) ।
क्वचिन्न । कुरुचरः । (६७३) प्रावृट्छुरत्कालादिवां जे ६।३।१५ ॥ प्रावृ-
षिजः । शरदिजः । कालेजः । दिविजः । पूर्वस्यायं प्रपञ्चः । (६७४) विभाषा
वर्षक्षरशरचरात् ६।३।१६ ॥ एभ्यः सप्तम्या अलुगजे । वर्षेजः—वर्षजः ।
क्षरेजः—क्षरजः । शरेजः—शरजः । वरेजः—वरजः । (६७५) घकालतनेषु काल-
नाम्नः ६।३।१७ ॥ सप्तम्या विभाषया लुप्स्यात् । घे—पूर्वाङ्गितरे—पूर्वाङ्गितरे ।
पूर्वाङ्गितमे पूर्वाङ्गितमे । काले—पूर्वाङ्गिकाले—पूर्वाङ्गिकाले । तने—पूर्वाङ्गितने—पूर्वाङ्गितने ।
(६७६) शयवासवासिष्वकालान् ६।३।१८ ॥ खेशय—खशयः । प्रामे-
वासः—प्रामवासः । प्रामेवासी—प्रामवासी । ‘हलदन्तात्’ इत्येव । भूमिशयः ।
‘अपो योनियन्मुषु’ (वा ३।८७६) अप्सु योनिरुत्पत्तिर्यस्य सोऽप्सुयोनिः ।

हलदन्तादिति । हस्तेबन्ध इति । सञ्ज्ञायामिति सप्तमीतत्पुरुषोऽयम् । इह तत्पुरुष इति
सम्बध्यते, बन्ध इति धञन्तम्, अन्यत्र तु ‘नेन्सिद्ध’ इति निषेध इति स्पष्टं भाष्ये ।
तत्पुरुषे कृति । तत्पुरुषे सप्तम्या बहुलमलुक् स्यात् कृदन्ते उत्तरपदे सञ्ज्ञायामित्यर्थः ।
स्तम्बेरम इति । लृणसमूहः स्तम्बः, तस्मिन् रमत इति स्तम्बेरमः हस्ती । कर्णेजप इति ।
कर्णे जपति परदोषमुपांश्चाविष्करोतीति कर्णेजपः निश्चुनः । ‘स्तम्बकर्णयोरमिजपोः’
इत्यच् उपपदसमासः । कचिन्नेति । बहुलग्रहणादिति । भावः । कुरुचर इति । ‘चरेष्टः’
इत्यधिकरणे उपपदे चरेष्टः । उपपदसमासः । यद्यपि हलदन्तादित्यनुवृत्त्यैव सिद्ध-
मिदम्, तथापि बहुलग्रहणादेव सिद्धे ‘हलदन्तात्’ इति नानुवर्तनीयमिति भावः ।

प्रावृट्छुरत् । प्रावृट्, शरत्, काल, दिव् एषां सप्तम्या अलुक् स्यात् जशब्दे परे
सञ्ज्ञायामित्यर्थः । ननु ‘हलदन्तात्’ इत्येव सिद्धे किमर्थमिदमित्यत आह—पूर्वस्यै-
वायं प्रपञ्च इति । विस्तर इत्यर्थः । विभाषा वर्ष । शेषपूरणेन सूत्रं व्याचष्टे—एभ्यस्स-
प्तम्या इति । घकालतनेषु । शेषपूरणेन सूत्रं व्याचष्टे—मत्पम्या इति । घेति । घे परे उदा-
हरणसूचनमिदम् । तरसमपौ घः । पूर्वाङ्गितरे इति । अतिशायने सप्तम्यन्तात् तरस-
मपौ । अत एव तत्तद्विभक्त्यन्तात् तरसमपाविति विज्ञायते । कालेति । उदाहरणसू-
चनमिदम् । पूर्वाङ्गिकाले इति । अत एव विशेषणादिसमासोऽपि तत्तद्विभक्त्यन्ताना-
मेव । तेनेति । उदाहरणसूचनमिदम् । पूर्वाङ्गितने इति । ‘विभाषा पूर्वाङ्गापराङ्गाभ्याम्’
इति ट्युट्युलौ तुट् च । शयवास । शय, वास, वासिन् पृथेषु परेषु कालभिन्नात् सप्त-
म्या अलुक् स्यादित्यर्थः । अपो योनि । योनिशब्दे यस्म्यथ्ये मनुपि च परेऽप्यशब्दात्

अप्सु भवः अप्सव्यः । अप्सुमन्तावाज्यभागौ । (६७७) नेन्सिद्धवध्नादिषु च ६।३।१६ ॥ इन्नन्तादिषु सप्तम्या अलुग्न । स्थण्डिलशायी । साङ्काश्यसिद्धः । चक्रवद्धः । (६७८) स्थे च भाषायाम् ६।३।२० ॥ सप्तम्या अलुग्न । सम-स्थः । भाषायाम् । किम् । कृष्णोऽस्या खरेष्टः । (६७९) षष्ठ्या आक्रोशे ६।३।२१ ॥ चौरस्यकुलम् । आक्रोशे किम् । ब्राह्मणकुलम् । 'वागिदक्पश्यद्भयो युक्तिदण्डहरेषु' (वा ३८९७) वाचोयुक्तिः । दिशोदण्डः । पश्यतोहरः । 'आमुष्यायणामुष्यपुत्रिकामुष्यकुलिकेति च' (वा ३८९८-३८९९) अमुष्यापत्यमा-मुष्यायणः । नडादित्वात्फक् । अमुष्यपुत्रस्य भावः आमुष्यपुत्रिका । मनोज्ञादि त्वाद्बुञ् । एवमामुष्यकुलिका । 'देवानाम्प्रिय इति च मूर्खे' (वा ३९००)

सप्तम्या अलुक् स्यादित्यर्थः । अप्सव्य इति । दिगादित्वाद्यत् । 'ओर्गुणः' 'वान्तो यि' इत्यवादेशः । अप्सुमन्ताविति । अप्सु इति पदं यदीयमन्त्रयोरस्ति तावत्सुमन्तौ, आज्यभागाविति कर्मविशेषौ । नेन्सिद्धवध्नादिषु च । चक्रवद्ध इति । साधनं कृता इति क्तान्तेन सप्तम्यन्तस्य समासः । स्थे च भाषायाम् । 'अनन्तरस्य' इति न्यायात् 'तत्पुरुषे कृति' इत्यस्यैवायं निषेधः । अत एव 'अनेकमन्यपदार्थे' इति सूत्रभाष्ये 'सप्तम्युपमानपूर्वपदस्य' इति वार्तिकस्याख्यावसरे कण्ठस्थः कालो यस्येति विग्रहे कण्ठस्थशब्दस्य समासत्वमभ्युपगम्य उत्तरपदलोप उपन्यस्तः सङ्गच्छते । यदा तु 'अमूर्धमस्तकात्' इत्यस्याप्ययं निषेधः स्यात्तहि तदसङ्गतिः स्यात्, लुक्प्रस-ङ्गात् । षष्ठ्या आक्रोशे । अलुगुत्तरपदे इति शेषः । आक्रोशो निन्दा । वागिदक् । वाक्, दिक्, पश्यत् एतेभ्यः परस्याः षष्ठ्या अलुक् स्यात् युक्ति, दण्ड, हर एतेषु क्रमादुत्तरपदेषु परेष्वित्यर्थः । वाचोयुक्तिरिति । शब्दप्रयोग इत्यर्थः । दिशोदण्ड इति । अधिकरणस्य शेषत्वविवक्षायां षष्ठी । पश्यतोहर इति । पश्यन्तमनाहत्य हरतीत्यर्थः । 'षष्ठी चानादरे' इति षष्ठी । आमुष्यायणेति । वार्तिकमिदम् । एते निपात्यन्ते ।

अमुष्येति । अमुष्यापत्यमित्यर्थे 'नडादिभ्यः फक्' इति फकि आयाज्ञादेशे आदि-वृद्धौ तद्धितान्तरत्वात् प्रातिपदिकतया तदवयवत्वात् प्राप्तस्य सुब्लुको निषेधे नस्य णत्वे आमुष्यायण इति रूपमित्यर्थः । अमुष्य पुत्रः इति विग्रहे षष्ठीसमासे षष्ठ्या अलुकि अमुष्यपुत्रशब्दः । अमुष्यपुत्रस्य भाव इत्यर्थे 'इन्द्रमनोज्ञादिभ्यश्च' इति बुजि अकादेशे पुत्रशब्दात् सुपो लुकि आदिवृद्धौ स्त्रीत्वाद्वापि 'प्रत्ययस्थात्' इतीप्त्वे आमुष्यपुत्रिकाशब्द इत्यर्थः । एवमिति । अमुष्य कुलमिति षष्ठीसमासे षष्ठ्या अलुकि अमुष्यकुलशब्दाद्बुजादिः पूर्ववदित्यर्थः । देवानामिति । वार्तिकमिदम् । मूर्खः अज्ञः । दिवु क्रीडायाम् । 'देवाः क्रीडासक्ताः मूर्खाः' तेषां प्रियोऽपि मूर्ख एव, मूर्खप्रियस्या-

अन्यत्र देवप्रियः । शेषपुच्छलाङ्गुलेषु शुनः (वा ३९०१) शुनःशेषः । शुनः पुच्छः । शुनोलाङ्गुलः । 'दिवसश्च दासे' (वा ३९०२) दिवोदासः । (६८०) पुत्रेऽन्यतरस्याम् ६ । ३ । २२ ॥ षष्ठ्या पुत्रे परेऽलुगवा निन्दायाम् । दास्याः पुत्रः दासीपुत्रः । निन्दायाम् किम् । ब्राह्मणीपुत्रः । (६८१) ऋतो विद्यायोनिसम्बन्धेभ्यः ६ । ३ । २३ ॥ विद्यासम्बन्धयोनिसम्बन्धवाचिनः ऋदन्तात्षष्ठ्या अलुक् । होतुरन्तेवासी होतुःपुत्रः । पितुरन्तेवासी पितुःपुत्रः । विद्यायोनिसम्बन्धेभ्यस्तत्पूर्वोत्तरपदग्रहणम् (वा ३९०३) । नेह, होतृघनम् (६८२) विभाषास्वसृपत्योः ६।३।२४॥ ऋदन्तात्षष्ठ्या अलुगवा स्वसृपत्योः परयोः । (६८३) मातुःपितृभ्यामन्यतरस्याम् ८ । ३ । ८५ ॥ आभ्या स्वसुः सस्य षो वा स्यात्स-

वश्यं मूर्खत्वादिति 'अजेर्वी' इत्यत्र कैयटः । शेषपुच्छेति । वार्तिकमिदम् । षष्ठ्या अलुगिति शेषः । सम्ज्ञायामिति भाष्यम् । शुनश्शेष इति । शुनःशेष इव शेषो यस्येति विग्रहः । (मेढ्रो मेहनशेषसी) शेषशब्दोऽप्यस्ति, 'शेषाय स्वाहा' इति दर्शनात् । शुनःपुच्छ इति । शुनः पुच्छमिव पुच्छ यस्येति विग्रहः । एवं शुनोलाङ्गुल इत्यपि । ऋषिविशेषाणां सम्ज्ञा एताः । दिवश्च दासे इति । वार्तिकम् । षष्ठ्या अलुगिति शेषः । दिवोदास इति । कश्चिद्राजपरिचयम् । पुत्रेऽन्यतरस्याम् । निन्दायामिति । आक्रोशे इत्यनुवृत्तिलभ्यमिदम् । स्पष्ट चेदम् 'आनङ्कृतः' इत्यत्र भाष्ये ।

ऋतो विद्या । एकत्वे बहुवचनम् । तदाह—विद्यासम्बन्धयोनिसम्बन्धवाचिनः ऋदन्तादिति । अलुक् स्यादिति । उत्तरपदे परत इति शेषः । विद्यासम्बन्धवाचिनमुदाहरति—होतुरन्तेवासीति । ऋग्वेदविहितकर्मविशेषकर्ता होता । अतो होतृशब्दः विद्यासम्बन्धवृत्तिनिमित्तक इति भावः । होतुःपुत्र इति । विद्यासम्बन्धवाचिनः उदाहरणान्तरमिदम् । अथ योनिसम्बन्धवाचिनमुदाहरति—पितुरन्तेवासीति, पितुःपुत्र इति च । ननु होतृघनं पितृघनमित्यत्राप्यलुक् स्यादित्यत आह—विद्यायोनिसम्बन्धेभ्यः तत्पूर्वोत्तरपदग्रहणमिति । विद्यायोनिसम्बन्धेभ्यः इत्यत्र विद्यासम्बन्धयोनिसम्बन्धवाचिनोः पूर्वोत्तरपदयोः ग्रहणमित्यर्थः । पूर्वोत्तरपदयोरुभयोरपि विद्यासम्बन्धयोनिसम्बन्धान्यतरवाचित्वं विवक्षितमिति भावः । होतृघनं पितृघनमित्यत्र उत्तरपदस्य विद्यासम्बन्धयोनिसम्बन्धान्यतरवाचित्वाभावात् न षष्ठ्या अलुगिति भावः । अन्यतरसम्बन्धवाचित्वस्य विवक्षितत्वादेव होतुःपुत्र इत्यादि सिद्धम् । विभाषा स्वसृपत्योः । ऋदन्तादिति । विद्यासम्बन्धयोनिसम्बन्धान्यतरवाचिन इति शेषः । ततश्च भोक्तृत्वस्येत्यत्र नातिव्याप्तिः । पूर्वणः । नित्ये प्राप्ते विकल्पोऽयम् ।

अलुक्पदे विशेषमाह—मातुःपितृभ्यामन्यतरस्याम् । 'मातृपितृभ्यां स्वसा' इति

मासे । मातुःष्वसा-मातुःस्वसा । पितुःष्वसा-पितुःस्वसा । लुक्पक्षे तु—(६८४)
मातृपितृभ्यां स्वसा ङ । ३ । ङ । ३ । आभ्या परस्य स्वसुः सस्य षः स्यात्समासे ।
मातृष्वसा । पितृष्वसा । असमासे तु । मातुःस्वसा । पितुःस्वसा ।

इत्यलुक्समासप्रकरणम् ।



अथ समासाश्रयविधिप्रकरणम् ॥ २५ ॥

(६८४) घरूपकल्पचेलङ्ब्रवगोत्रमतद्वेषु ङयोऽनेकाचो ह्रस्वः
६ । ३ । ४३ ॥ भाषितपुंसकाचो ङी तदन्तस्यानेकाचो ह्रस्वः स्याद्वरूपकल्पप्रत्ययेषु

पूर्वसूत्रात् स्वसेत्यनुवर्तते । षष्ठ्यर्थं प्रथमा । सहेः साडस्सः' इति सूत्रात् स इति
षष्ठ्यन्तं पदमनुवर्तते 'अपदान्तस्य मूर्धन्यः इत्यधिकृतम् । तदाह—आभ्यामिति ।
मातुः पितुरिति षष्ठ्यन्ताभ्यामित्यर्थः । समासे इति । 'समासेऽङ्गुलेः सङ्गः' इत्यत-
स्तदनुवृत्तेरिति भावः । मातुःष्वसा पितुःष्वसेति अलुकि षत्वे रूपम् । मातुः स्वसा
पितुः स्वसेत्यलुकि षत्वाभावे रूपम् । लुक्पक्षे त्विति । विशेषो वक्ष्यत इति शेषः ।
मातृपितृभ्यां स्वसा । स्वसुरिति । सूत्रे षष्ठ्यर्थं प्रथमेति भावः । मातृष्वसा पितृष्वसेति ।
लुक्पक्षे नित्यमेव षत्वम् । आदेशप्रत्ययसकारत्वाभावादप्राप्ते विधिरयम् । षत्वविधौ
समासग्रहणानुवृत्तेः फलं दर्शयति—असमासे त्विति । वाक्ये वैकल्पिकं षत्वमपि
नास्तीत्यर्थः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमायां अलुक्समासप्रकरणं समाप्तम् ।



अथ समासाश्रयविधिः निरूप्यते—परूप । उत्तरपदे इत्यधिकृतं चेलढादिष्वन्वेति,
नतु वरूपकल्पेषु, वशब्दवाच्यतरसमपौरुषकल्पपौश्व प्रत्ययत्वात् । नच तदन्तग्रहणे-
सति तेषूत्तरपदत्वं सम्भवतीति वाच्यम् 'हृदयस्य हृदलेख' इत्यत्र । उत्तरपदाधिकारे
प्रत्ययग्रहणे तदन्तग्रहणाभाव इति भाष्ये उक्तत्वात् । 'त्रियाः पुंनृ' इत्यतो भाषि-
तपुंस्कादित्यनुवृत्तम् । ङ्य इति तदन्तग्रहणं, केवलस्यानेकाचत्वाभावात् । तदाह—
भाषिनपुंस्काचो ङी इति । एतदर्थमेव 'त्रियाः पुंनृ' इत्यत्र भाषिनपुंस्कादिति पञ्चम्य-
न्तमुपात्तम् । तत्र भाषिनपुंस्काया इति षष्ठ्यन्तोपादाने तु इह तदनुवृत्तिर्न स्यात्,
असम्भवात् । नहि ङोऽप्रत्ययस्य तदन्तस्य भाषितपुंस्कत्वमस्ति । नच तत्रापि
नार्थवत्त्वात् अनूडिति पर्युदासात् स्रोप्रत्ययलाभेन तदन्तस्य भाषितपुंस्कत्वाभावा-

परेषु चेलडादिषु चोत्तरपदेषु । ब्राह्मणितरा । ब्राह्मणितमा । ब्राह्मणिरूपा । ब्राह्म-
णिकल्पा । ब्राह्मणिचेली । ब्राह्मणिब्रुवा । ब्राह्मणिगोत्रा इत्यादि । ब्रूवः पचाद्यच्चि
वच्यादेशगुणयोरभावोऽपि निपात्यते । चेलडादीनि वृत्तिविषये कुत्सनवाचीनि । तैः
'कुत्सितानि कुत्सनैः' (सू ७३२) इति समासः । ब्रयः किम् । दत्तातरा । भाषित-
पुंस्कात् किम् । आमलकीतरा । कुवलीतरा । (६८६) नद्याः शेषस्यान्यतर-
स्याम् ६ । ३ । ४४ ॥ अर्धन्तनद्यः ङन्तस्यैकाचश्च घादिषु ह्रस्वो वा स्यात् ।
ब्रह्मबन्धूतरा-ब्रह्मबन्धुतरा । क्षीतरा-क्षीतरा । 'कृन्तया न' (वा ३९३८) ।
लक्ष्मीतरा । (६८७) उगितश्च ६।३।४५॥ उगितः परा या नदी तदन्तस्य घादिषु
ह्रस्वो वा स्यात् । विदुषितरा । ह्रस्वाभावपक्षे तु 'तसिलादिषु—' (सू ८३६)

इदिति वाच्यम्, तत्र 'स्त्रिया' इत्यस्वरितिस्वात् स्त्रीप्रत्ययग्रहणं नेत्युक्तत्वात् । ब्राह्मणि-
तरा । ब्राह्मणितमेति । अतिज्ञायने तरसमपौ । नच 'तसिलादिषु' इति पुवत्त्वेन स्त्रीपो
निवृत्तिः शङ्क्या, 'जातेश्च' इति निषेधात् । ब्राह्मणिरूपेति । प्रशंसायां रूपम् । ब्राह्मणि
कल्पेति । 'ईषदसमासौ' इति कल्पप । ब्राह्मणिचेलीति । 'चिल वसने' तस्मादचि चेल-
डिति पचादौ पठितम् । टित्वात् स्त्रीप् । इत्यादीति । ब्राह्मणिमता । ब्राह्मणिहता ।
ब्रूव इति । ब्रूवधातोरचि कृते 'ब्रुवो वचिः' इति वच्यादेशस्य लघूपधगुणस्य च अभावो
निपात्यत इत्यर्थः । चेलडादीनीति । समासवृत्तिविषये चेलडब्रूवगोत्रमतहता इत्युत्तर-
पदानि कुत्सनवाचीनीति कृत्वा 'कुत्सितानि कुत्सनैः' इति कर्मधारय इत्यर्थः ।
आमलकीतरेति । आमलकीशब्दस्य वृद्धवाचित्वे नित्यस्त्रीलिङ्गत्वात् भाषितपुंस्कत्वा-
भावेन न ह्रस्व इति भावः । ननु 'न पदान्त' इति सूत्रे भाष्ये बिम्बबर्दयामलक-
शब्दानां भाषितपुंस्कत्वावगमात् कथमामलकीशब्दस्य चविशेषे नित्यस्त्रीलिङ्गत्व-
मित्यरुचेराह—कुवलीतरेति । वृद्धविशेषे नित्यस्त्रीलिङ्गोऽयमिति भावः । अमरस्तु
'कर्कन्धूबदरी कोली घोण्टा कुवलफेनिले' इति नपुंसकत्वमाह ।

नद्याः शेषस्यान्यतरस्याम् । उक्तादन्यः शेषः । ङन्तस्यानेकाच इति पूर्वसूत्रे
स्थितम्, तदन्यत्वं च अनेकाचो ङन्तत्वाभावे ङन्तस्यानेकाच्वाभावेऽपि सम्भ-
वति । तदाह—अर्धन्तनद्यः ङन्तस्यैकाचश्चेति । 'ऊहुतः' इति ब्रह्मबन्धुशब्दः
ऊङन्तः । भाषितपुंस्कस्येति तु नेहानुवर्तत इत्यभिप्रेत्योदाहरति—'स्त्रितरेति । कृत्रया
नेति । कृदन्ता या नदी तस्या ह्रस्वो नेति वाच्यमित्यर्थः । लक्ष्मीतरेति । 'लक्ष्मिंस्तु च
इति औणादिके ईप्रत्यये मुडागमे च लक्ष्मीशब्दः कृदन्त इति भावः । उगितश्च ।
विदुषितरेति । 'विदेः शतुर्वसुः इति वसुप्रत्ययः । उगिदन्तमिदम् । अनेकाच्वात्

इति पुंवत् । विद्वत्तरा । वृत्त्यादिषु विदुषीतरा इत्यप्युदाहृतम्, तन्निर्मूलम् ।
 (६८८) हृदयस्य हृल्लेख्यदण्णासेषु ६।३।५०॥ हृदयं लिखतीति हृल्लेखः ।
 हृदयस्य प्रियं हृदयम् । हृदयस्येदं हार्दम् । हृत्तासः । लेख—इत्यणन्तस्य ग्रहणम् ।
 यच्च तु हृदयलेखः । लेखग्रहणं ज्ञापकम् 'उत्तरपदाधिकारे तदन्तविधिर्नास्ति'
 (प २६) इति । (६८९) वा शोकव्यङ्ग्येः ६।३।५१॥ हृच्छोकः हृदयशोकः
 सौहार्दम्—सौहृदयम् । हृद्रोगः—हृदयरोगः । हृदयशब्दपर्यायो हृच्छब्दोऽप्यस्ति ।
 तेन सिद्धे प्रपञ्चार्थमिदम् । (६९०) पादस्य पदाज्यातिगोपहतेषु ६।३।५२॥
 एषूत्तरपदेषु पादस्य पद इत्यदन्त आदेशः स्यात् । पादाभ्यामजतीति पदाजिः ।
 पदातिः । 'अज्यतिभ्यां पादे च' (उ ५७०—५७१) इतीप्स्यत्ययः । अजेर्व्यभावो
 निपातनात् । पदगः पदोपहतः (६९१) पद्यत्यतदर्थे ६।३।५३ ॥ पादस्य

नद्याः शेषत्वस्याप्राप्तेरिदमिति भावः । विद्वत्तरेति । पुंवस्त्वे ङीपो निवृत्तौ विद्वत्तरेति
 रूपमित्यर्थः । तन्निर्मूलमिति । पुंवस्त्वस्य दुर्वारत्वादित्यर्थः । 'विद्वच्छ्रेयसोः पुवस्त्वं
 न वक्तव्यम्' इति वृत्तिः । परन्तु वचनमिदं भाष्यादृष्टत्वादुपेक्ष्यमिति भावः । अत्रो-
 गितः परा या नदीति मूलं वर्णयोरेव नदीसंज्ञे मताभिप्रायकम् ।

हृदयस्य । लेख, यत्, अण्, तास एषु परेषु हृदयस्य हृदादेश इत्यर्थः । हृदयं लिख-
 तीति हृल्लेखः । कर्मण्यण् । हृदयस्य प्रियं हृदयमिति । 'हृदयस्य प्रियः' इति यत्प्रत्य-
 यः । हादमिति । 'तस्येदम्' इत्यण्, हृदादेशः । हृल्लास इति । यजन्तोऽयमिति भावः ।
 लेखेत्यणन्तस्य ग्रहणमिति । अण्प्रत्ययसाहचर्यादिति प्राञ्चः । व्याख्यानादिति तत्त्वम् ।
 तर्हि लेखग्रहणमेव व्यर्थम्, अणैव सिद्धेरित्यत आह—ज्ञापकमिति । ज्ञाप्यांशमाह—
 उत्तरपदाधिकारे तदन्तविधिर्नास्तीति । तत्फलं तु घरूपकत्वरूपग्रहणे तदन्तविध्यभावः । वा
 शोकः । सौहार्दमिति । ब्राह्मणादित्वात् भावे ष्यञि 'हृज्जगसिन्ध्वन्ते' इत्युभयपदबुद्धिः ।
 सौहृदयमिति । भावे ष्यञि हृच्छब्दत्वाभावात् आदिषु द्वौ 'यस्येति' च इति लोपे
 रूपमिति भावः । पादस्य पद । पद इति लुप्तप्रथमाक पृथक्पदम् । एष्विति । आजि,
 आति, ग, उपहत इत्येतेष्वित्यर्थः । अदन्त इति । उत्तरसूत्रे पदिति हलन्तस्य ग्रहणा-
 दिति भावः । अजतीति । 'अज गतिक्षेपणयोः' पदातिरिति । पादाभ्यामततीति विग्रहः ।
 'अत गतौ' अज्यतिभ्यामिति । पादे उपपदे अजघातो रतधातोश्च इण् स्यादिति तदर्थः ।
 अजीत्यस्य 'अजेर्व्यघजपोः' इति वीभावमाशङ्क्याह—अजेर्व्यभावो निपातनादिति ।
 अजीति निर्देशादित्यर्थः । पदग इति । पादाभ्यां गच्छतीत्यर्थः । 'गमश्च, अन्तात्य-
 न्ताध्वदूरपारसर्वांशान्तेषु ङः' इति सूत्रस्थेन 'अन्येभ्योऽपि हरयते' इति वार्तिकेन

पत्स्यादतदर्थे इति परे । पादौ विध्यन्ति पद्याः शर्कराः । अतदर्थे किम् । पादार्थ-
मुदकं पाद्यम् । 'पादार्थाभ्यां च' (सू २०९३) इति यत् । 'इके चरतामुप-
सङ्ख्यानम्' (वा ३९५८) । पादाभ्यां करति पदिकम् । पर्पादित्वात् छन् ।
(६६२) हिमकाषिहतिषु च ६ । ३ । ५४ ॥ पद्धिमम् । पत्काषी । पद्धतिः ।
(६६३) ऋचः शे ६।३।५५॥ ऋचः पादस्य पत्स्याच्छे परे । गायत्रीं पच्छुः
शंसति । पादपादमित्यर्थः । ऋचः किम् । पादशः कार्षापणं ददाति । (६६४) घा
घोषमिश्रञ्चान्देषु ६।३।५६॥ पादस्य पत् । पद्धोषः—पादघोषः । पन्मिश्र—पाद-
मिश्रः । पच्छब्दः—पादशब्दः । 'निष्के चेति वाच्यम्' (वा ३९५९) । पञ्चिष्कः—
पादनिष्कः । (६६५) उदकस्योदः संज्ञायाम् ६ । ३ । ५७॥ उदमेघ । 'उत्तर-
पदस्य चेति वक्तव्यम्' (वा ३९६९) । क्षीरोदः । (६६६) पेधंवासवाहन

गमघातोर्दः । तदन्ते गशब्दे परे पादस्यादन्तः पदादेशः । दकारान्तादेशे तु पङ्कः । इति
स्यात् । पदोपहत इति । पादाभ्यामुपहत इति विग्रहः । अत्रापि दकारान्तादेशे पदु-
पहत इति स्यात् । पद्यत्यतदर्थे । पद्यति अतदर्थे इतिच्छेदः । पद्य इति । 'विध्यस्य-
धनुषा' इति यत्प्रत्ययः ।

पाद्यमिति । 'पादार्थाभ्यां च' इति तादर्थ्ये यत्प्रत्ययः । इके चरताविति । चरत्यर्थे
विहितस्य छनो य इकादेशः तस्मिन् परे पादस्य पत्स्यादित्युपसङ्ख्यानमित्यर्थः ।
हिमकाषि । एषु परेषु पादस्य पत्स्यादित्यर्थः । पद्धिममिति । पादस्य हिममिति विग्रहः ।
पत्काषीति । पादौ पादाभ्यां वा कषतीत्यर्थः । 'सुप्यजातौ' इति णिनिः । पद्धतिरिति ।
हन्यते इति हतिः । कर्मणि क्तिन् । पादाभ्यां हतिरिति विग्रहः । 'कर्तृकरणे कृता'
इति समासः । ऋचः शे । शस्य श्वाप्रत्ययैकदेशस्यानुकरणात् सप्तमीत्यभिप्रेत्योदाह-
रति—पच्छ इति । 'सङ्ख्यैकवचनाच्च वीप्सायाम्' इति पादशब्दात् शस् । तद्धितश्वा-
सर्वविभक्तिः' इत्यव्ययत्वम् , न त्विह लोमादिशस्य ग्रहणम् , लोमादौ पादशब्दस्य
पाठाभावात् । पादशः कार्षापणं ददातीति । कार्षापणाख्यपरिमाणविशेषं सुवर्णादिकं पादं
पादं ददातीत्यर्थः । वा घोष । शेषपूरणेन सूत्रं व्याचष्टे—पादस्य पदिति । निष्के चेति ।
पादस्य पदिति शेषः ।

उदकस्योदः । उदकशब्दस्य उद इत्यादेशः स्यात् उत्तरपदे सञ्ज्ञायामित्यर्थः । उद-
मेघ इति । उदकपूर्णमेघसादृश्यात् कस्यचिदिय सञ्ज्ञा । उत्तरपदस्य चेति । उत्तरपदस्य
उदकशब्दस्य उदः इत्यादेशः स्यात् सञ्ज्ञायामित्यर्थः । क्षीरोद इति । क्षीरम् उदकस्था
नीयं यस्थेति विग्रहः । क्षीरोदं सर इति त्वसाध्वेव, असञ्ज्ञात्वात् । पेधंवा । पेध-

धिषु च ६।३।५८॥ उदपेषं पिनष्टि । उदवासः । उदवाहन । उदविषट् । समुद्रे तु पूर्वेण सिद्धम् । (६६७) एकहलादौ पूरयितव्येऽन्यतरस्याम् ६।३।५९॥ उदकुम्भः—उदककुम्भः । एक—इति किम् । उदकस्थाली । पूरयितव्ये इति किम् । उदकपर्वतः । (६६८) मन्थौदनसक्तुबिन्दुचञ्चभारहार-वीवधगाहेषु च ६।३।६०॥ उदमन्थः—उदकमन्थः, उदौदनः—उदकौदनः इत्यादि । (६६९) इको ह्रस्वोऽङ्यो गालवस्य ६।३।६१॥ इगन्तस्याङ्यन्तस्य ह्रस्वो वा स्यादुत्तरपदे । ग्रामणिपुत्रः—ग्रामणीपुत्रः । इकः किम् । रमापतिः । अङ्यः इति किम् । गौरीपतिः । गालवप्रहणं पूजार्थम् । अन्यतरस्याम् इत्यनुवृत्ते । 'इयङ्वङ्भाविनामव्ययानां च नेति वाच्यम्' (वा ३९६३) श्रीमदः । भ्रूमङ्गः । शुक्लीभावः । 'अभ्रुकुंसादीनामिति वक्तव्यम्' (वा ३९६४) भ्रुकुसः—

मिति णमुलन्तमव्ययम् । तस्मिन् वासवाहनधिषु च परतः उदकशब्दस्य उदः स्यादित्यर्थः । असम्भार्य वचनम् । उदपेष पिनष्टीति । उदकेन पिनष्टीत्यर्थः । 'स्नेहने विषः इति णमुल्' । कषादिषु यथाविध्यनुप्रयोगः । उदवास इति । उदकस्य वास इति विग्रहः । उदवाहन इति । करणे ल्युट् । उदकस्य वाहक इत्यर्थः । उदविषट इति । उदकं धीयतेऽस्मिन्निति विग्रहः । 'कर्मण्यधिकरणे च' इति किप्रत्ययः । असम्भार्यस्फोरणाय षट् इति विशेष्यम् । समुद्रे स्थिति । तत्र उदविशब्दस्य सम्भार्यत्वेन 'उदकस्योदः' इति पूर्वसूत्रेण सिद्धमित्यर्थः । एकहलादौ । हलत्वस्य एकैकवर्णधर्मत्वादेव सिद्धे एकग्रहणादसंयुक्तत्व लभ्यते । पूरयितव्यं पूरणार्हं कुम्भादि । असंयुक्तहलादौ पूरयितव्यवाचके उत्तरपदे परे उदकस्य उद इत्यादेशः स्यादित्यर्थः । मन्थौदन । उदकस्य उदादेशो वेति शेषः । अपूरयितव्यार्थं वचनम् । उदमन्थ-उदकमन्थ इति । उदकमिश्रोमन्थ इति विग्रहः । द्रवद्रव्यसम्पृक्ताः सक्तवो मन्थः । भर्जितयवपिष्टानि सक्तवः । उदौदनः—उदकौदन इति । उदकमिश्र इत्यर्थः । इत्यादीति । उदसक्तवः उदकसक्तवः । उदबिन्दवः—उदकबिन्दवः । उदवज्रः—उदकवज्रः । उदभारः—उदकभारः । उदहारः—उदकहारः । उदवीवधः—उदकवीवधः । उदगाहः—उदकगाहः । वीवधस्तु जलाद्याहरणयोग्यः उभयतः शिष्यः स्कन्धवाद्याः काष्ठविशेषः ।

इको ह्रस्वः । अङ्य इति च्छेदः । ग्रामणीपुत्र इति । कर्मधारयः षष्ठीसमासो वा । नीधातोरीकारोऽयं, न तु ङीप्रत्यय इति भावः । ननु गालवप्रहणस्य विकल्पार्थकत्वं किं न स्यादित्यत आह—अन्यतरस्यामित्यनुवृत्तेरिति । इयङ्वङ्भाविनामिति । तदङ्गणमित्यर्थः । श्रीमदः । भ्रूमङ्ग इति । श्रीभ्रूसङ्घो अङ्गादिप्रत्यये परे इयङ्वङ्गहाविति भावः । शुक्लीभाव इति । अभ्रूततद्भावे च्विप्रत्यये 'अस्य च्वौ इति ईत्वम् । 'च्वौ'

भ्रूकुंस' भ्रुकुटिः—भ्रुकुटिः । 'अकारोऽनेन विधीयते' इति व्याख्यान्तरम् ।
 अकुंस' भ्रुकुटि' । भ्रुवा कुंसो भाषणं शोभा वा यस्य सः स्त्रीवेषधारी नर्तकः । भ्रुवः
 कुटिः कौटिल्यम् । (१०००) एक तद्धिते च ६।३।६२॥ एकशब्दस्य ह्रस्वः
 स्यात्तद्धिते उत्तरपदे च । एकस्य आगतमेकरूप्यम् । एकक्षीरम् । (१००१)
 ङथापोः सञ्ज्ञाछन्दसोर्बहुलम् ६।३।६३ ॥ रेवतिपुत्रः । अजक्षीरम् ।
 (१००२) त्वे च ६।३।६४॥ त्वप्रत्यये ङथापोर्वा ह्रस्वः । अजत्वम्—अजात्वम् ।
 रोहिणित्वम्—रोहिणीत्वम् । (१००३) व्यङ्गः सम्प्रसारणं पुत्रपत्योस्तत्पुरुषे
 ६।१।१३॥ व्यङ्गन्तस्य पूर्वपदस्य सम्प्रसारणं स्यात्पुत्रपत्योरुत्तरपदयोस्तत्पुरुषे ।
 (१००४) सम्प्रसारणस्य ६।३।१३६॥ सम्प्रसारणस्य दीर्घः स्यादुत्तरपदे । कौमु-

इति दीर्घः । 'ऊर्यादिच्चिह्वाचश्च' इति निपातत्वादव्ययत्वमिति भावः । अभ्रूकुंसादी-
 नांमिति । अक्षब्दस्य उच्चङ्भावितया ह्रस्वनिषेधो यः प्राप्तः स नेत्यर्थः । अकारोऽने-
 नेति । 'अभ्रूकुंसादीनाम्' इति वार्तिके अ इति लुप्तप्रथमाक पृथक्पदम् । तथा च
 अकुंसादीनामवयवो यो अक्षब्दः तस्य अकारः अन्तादेशः स्यादिति व्याख्यानान्त-
 रमित्यर्थः । भ्रुवा कुंसो भाषणमिति । तत्तदर्थज्ञापनमित्यर्थः । 'भ्रूकुंसश्च अकुंसश्च
 भ्रूकुंसश्चेति नर्तकः' इत्यमरः, 'अकुटिर्भ्रूकुटिर्भ्रूकुटिः स्त्रियाम्' इति च । एक तद्धिते च ।
 एकेति लुप्तषष्ठीकम् । तदाह—एकशब्दस्येति । स्त्रीप्रत्ययान्तस्येति शेषः, अन्यथा
 ह्रस्वविधिवैयर्थ्यात् । उत्तरपदे चेति । चकरात्तदनुकर्ष इति भावः । एकस्या आगतम्
 एकरूप्यमिति । 'हेतुमनुष्येभ्योऽन्यतरस्यां रूप्यः' । एकक्षीरमिति । एकस्याः क्षीर-
 मिति विग्रहः ।

ङथापोः । उत्तरपदे ह्रस्वः स्यादिति शेषः । रेवतिपुत्र इति । कस्यचित्सञ्ज्ञेयम् ।
 अथ छन्दस्युदाहरति—अजक्षीरमिति । अजायाः क्षीरमिति विग्रहः । 'परमं वा पुत्र-
 पत्यो यदजक्षीरम्' इति तैत्तिरीये । त्वे च । शेषपूरणेन सूत्रं व्याचष्टे—त्वप्रत्यये ङथा-
 पोर्वा ह्रस्व इति । अजत्वं रोहिणीत्वमिति । सञ्ज्ञात्वाभावात् छन्दस्येवायमिति वृत्तिः ।
 अनुत्तरपदार्थं वचनम् ।

व्यङ्गः सम्प्रसारणम् । प्रत्ययग्रहणपरिभाषया व्यङ्ग इति तदन्तग्रहणम् । तदाह—
 व्यङ्गन्तस्य पूर्वपदस्येति । तस्य सूत्रस्य उत्तरपदाधिकारस्थत्वेऽपि तत्पुरुषग्रहणेन पूर्वप-
 दलाभ इति भावः । उत्तरपदयोरिति । इदमपि तत्पुरुषपदलभ्यम् । यद्वा उत्तरपदाधि-
 कारेण पूर्वपदमाक्षिप्यते । सम्प्रसारणस्य दीर्घ इति । 'ढळोपे' इत्यतस्तदनुचक्षेरेति
 भावः । उत्तरपदे इति । 'अल्लुगुत्तरपदे' इति तदधिकारादिति भावः । कौमुदगन्ध्याया

दगन्ध्यायाः पुत्र' कौमुदगन्धीपुत्रः । कौमुदगन्धीपतिः । 'व्यवस्थितविभाषया ह्रस्वो न' । 'स्त्रीप्रत्यये चानुपसर्जने न' (प २७) इति तदादिनियमप्रतिषेधात् परमकारीषगन्धीपुत्र' । उपसर्जने तदादिनियमान्नेह—अतिकारीषगन्ध्यपुत्रः ।

पुत्र इति । विग्रहवाक्यमिदम् । कुमुदगन्ध इव गन्धो यस्य सः कुमुदगन्धिः । 'सम्प्रत्ययपमानपूर्वपदस्य बहुव्रीहिर्वाच्यो वा चोत्तरपदलोपः' इति बहुव्रीहिः, कुमुदगन्ध-शब्दे पूर्वखण्डे उत्तरस्य गन्धशब्दस्य लोपश्च । 'उपमानाच्च' इति इत्त्वम् । कुमुदगन्धेरपत्य स्त्री इत्यर्थे तस्यापत्यमित्यण । 'अणिजोरनार्थयोः' इति तस्य ष्यङादेशः । 'यस्येति च' इति इकारलोपः । आदिवृद्धिः । यङश्चाप् । कौमुदगन्ध्याशब्द इति भावः । कौमुदगन्ध्यायाः पुत्र इति षष्ठीसमासः । सुब्लुकि कौमुदगन्ध्याशब्दपुत्र इति । स्थिते ष्यङः सम्प्रसारणेन यकारस्य इकारः । तस्य तदुत्तराकारस्य च 'सम्प्रसारणाच्च' इति पूर्वरूपेण इकारे 'सम्प्रसारणस्य' इति दीर्घः कौमुदगन्धीपुत्र इति रूपमिति भावः । 'हलः' इति दीर्घस्य तु नात्र प्रसक्तिः, सम्प्रसारणात् पूर्वस्य हलः सम्प्रसारणनिमित्तनिरूपिताङ्गावयवत्वाभावात् । कौमुदगन्धीपतिरिति । कौमुदगन्ध्यायाः पतिरिति विग्रहः । पूर्ववत्प्रक्रिया । 'इको ह्रस्वोऽङ्यो गालवस्य' इति पाचिकं ह्रस्वमाशङ्क्याह—व्यवस्थितविभाषया ह्रस्वो नेति । अत्र तु व्याख्यानमेव क्षरणम् ।

स्यादेतत् । करीषं गोमहिषादिपुरीषम्, करीषगन्ध इव गन्धो यस्य सः करीषगन्धिः, तस्यापत्यं स्त्री करीषगन्ध्या, परमा चासौ करीषगन्ध्या, परमकारीषगन्ध्या, तस्याः पुत्रः, परमकारीषगन्धीपुत्रः इत्यत्रापि ष्यङः सम्प्रसारणं, तस्य दीर्घश्चेति स्थितिः । अत्र सम्प्रसारणं दुर्लभम् । ष्यङः करीषगन्धिःशब्दादेव विहितत्वेन परमकारीषगन्ध्याशब्दस्य पूर्वपदस्य ष्यङन्तत्वाभावात्प्रत्ययग्रहणे यस्मात्स विहितस्तदादेस्तदन्तस्य च ग्रहणादित्यत आह—त्राप्रत्यये चेने । ष्यङः स्त्रियां विहितत्वात् स स्त्रीप्रत्ययः । ततश्च 'स्त्रीप्रत्यये चानुपसर्जने न' इति परिभाषया तदादिनिष्माभावात्परमकारीषगन्ध्याशब्दोऽपि ष्यङन्त एवेति तत्र सम्प्रसारणे दीर्घं च परमकारीषगन्धीपुत्र इति रूपमिति भावः । इय परिभाषा 'ष्यङः सम्प्रसारणम्' इति प्रकृतसूत्रे भाष्ये पठिता । तत्रानुपसर्जनग्रहणस्य प्रयोजनमाह—उपसर्जने त्विति । करीषगन्ध्यामतिक्रान्तः अतिकारीषगन्ध्यः, 'अत्यादयः' इति समासे, उपसर्जन-ह्रस्वः । तस्य पुत्रः अतिकारीषगन्ध्यपुत्रः, अत्र 'स्त्रीप्रत्यये तदादिनियमो न' इति निषेधो न भवति, अनुपसर्जन एव स्त्रीप्रत्यये तस्य निषेधस्य प्रवृत्तेः । ष्यङ्स्त्वञ् स्त्रीप्रत्ययोऽत्र उपसर्जन एव । अतस्तत्र तदादिनियमसत्त्वात् अतिकारीषगन्ध्यशब्दो नैव ष्यङन्त इति न सम्प्रसारणमिति भावः ।

(१००५) बन्धुनि बहुव्रीहौ ६।१।१४॥ बन्धुशब्दे उत्तरपदे ध्यङः सम्प्रसारणं स्याद्बहुव्रीहौ । कारीषगन्ध्या बन्धुरस्येति कारीषगन्धीबन्धुः । बहुव्रीहौ इति किम् । कारीषगन्ध्यायाः बन्धुः कारीषगन्ध्याबन्धुः । क्लीबनिर्देशस्तु शब्दस्वरूपापेक्षया 'मातृमातृकमातृषु वा' (वा ३४४९) कारीषगन्धीमातः—कारीषगन्ध्यामातः । कारीषगन्धीमातृकः—कारीषगन्ध्यामातृकः । कारीषगन्धीमाता—कारीषगन्ध्यामाता । अत एव निपातनान्मातृशब्दस्य मातृजादेशः । 'नद्यृतश्च' (सू ८३३) इति कविकल्पस्थः । बहुव्रीहवेवेदम् । नेह । कारीषगन्ध्याया माता कारीषगन्ध्यामाता । चित्तसामर्थ्याच्चित्तवरो बहुव्रीहिस्वरं बाधते । (१०१६) इष्टकेषीकामालानां चित्ततुल्यभारिषु ६।३।६५ ॥ इष्टकादीनां तदन्तानां च पूर्वपदानां चित्तादिषु क्रमादुत्तरपदेषु ह्रस्वः स्यात् । इष्टकचितम् । पक्वेष्टकचितम् । इषीकतूलम् । मुञ्जेषीकतूलम् । मालमारी । उत्पलमालमारी । (१००७) कारे सत्यागदस्य ६।३।७०॥ मुम्यस्यात् । सत्यङ्कारः । अगदङ्कारः । 'अस्तोरचेति वक्तव्यम्' (वा

बन्धुनि बहुव्रीहौ । कारीषगन्धीबन्धुरिति । अत्र पत्युत्तरपदस्वाभावात् तत्पुरुषस्वाभावाच्च पूर्वैर्न प्राप्तिः । मातृमातृकमातृषु वेति । वार्तिकमिदम् । मातृक्, मातृक्, मातृक्षु परेषु ध्यङः सम्प्रसारणं वा वक्तव्यमित्यर्थः । मातृचि उदाहरति—कारीषगन्धीमातः कारीषगन्ध्यामात इति । मातृशब्दस्य मातृजादेशः । अदन्तमेतत् । मातृके उदाहरति—कारीषगन्धीमातृकः कारीषगन्ध्यामातृक इति । 'नद्यृतश्च' इति कप् । मातृशब्दे उदाहरति—कारीषगन्धीमाता कारीषगन्ध्यामातेति । शैषिककबभावे रूपम् । ननु मातृशब्दस्य मातृजादेशे किं प्रमाणम्, 'नद्यृतश्च' इति नित्यविधानात् पाक्षिककप् च दुर्लभ इत्यत आह—अत एवेति । बहुव्रीहवेवेदमिति । 'बन्धुनि बहुव्रीहौ' इति सूत्रे अस्य वार्तिकस्य पठितत्वादिति भावः । मातृजिति चित्करणं स्वरार्थमित्याह—चित्तसामर्थ्यादिति ।

इष्टकेषीका । उत्तरपदे इत्यधिकृतम् । तल्लब्धं पूर्वपदं इष्टकादिभिर्विशेष्यते । तदन्तविधिः । व्यपदेशिवद्भावात् तेषामपि ग्रहणम् । उत्तरपदाधिकारस्यापि पदाधिका-
शाम्युपगमात् 'पदाधिकाधिकारे तस्य तदन्तस्य च' इति वचनेन वा तेषां ग्रहणम् । 'इको ह्रस्वः' इत्यतः ह्रस्व इत्यनुवर्तते । तदाह—इष्टकादीनां तदन्तानां चेति । इष्टकचित् । मिति । इष्टकादिभिश्चितमिति विग्रहः । 'कर्तृकरणे कृता' इति समासः । तदन्तविधेः अयोजनमाह—पक्वेष्टकचितमिति । इषीकतूलमिति । इषीकायास्तूलमिति विग्रहः । तूल-
अग्रं, शब्दमित्यन्ये । मुञ्जेषीकतूलमिति । मुञ्जेषीकायास्तूलमिति विग्रहः । मालमारीति । 'सुप्यजातौ' इति णिनिः । (सूत्रे) हारिष्विति पाठान्तरम् ।

कारे सत्यागदस्य । शेषपुरणेन सूत्रं व्याचष्टे—मुम् स्यादित्यत । 'अरुर्द्धिषत्' इत्यतस्त-

३९७३) । अस्तुङ्कारः । 'धेनोर्भव्यायाम्' (वा ३९७५) । धेनुम्भव्या । लोकस्य
 पृथो' (वा ३९७६) । लोकम्पृणः । पृणः इति मूलविभुजादित्वात्कः । 'इत्येऽन-
 भ्याशस्य' (वा ३९७७) । अनभ्याशमित्यः । दूरतः परिहर्तव्य इत्यर्थः ।
 'आष्टाग्न्योरिन्धे' (वा ३९७८) आष्टमिन्धः । अग्निमिन्धः । 'मिलेऽगिलस्य'
 (वा ३९७९) । तिमिङ्गिलः । अगिलस्य किम् । गिलगिलः । 'गिलगिले च'
 (वा ३९८०) । तिमिङ्गिलगिलः । 'उष्णभद्रयोः करणे' (३९८१) । उष्ण-

दनुवृत्तेरिति भावः । सत्यस्य अगदस्य च कारे परे मुम् स्यादिति फलितम् । मुमि
 मकार इत् । उकार उच्चारणार्थः । मिस्त्वादन्त्यादयः परः । सत्यङ्कार इति । भावे घञ् ।
 सत्यस्य कार इति विग्रहः । णपथकरणमित्यर्थः । अगदङ्कार इति । गदो रोगः तस्याऽ-
 भावः अगदः । अर्थाभावे अव्ययीभावेन सह तत्पुरुषस्य विकल्पोक्तेः । अगदस्य कार
 इत्यर्थः । अस्तोश्चेति । कारे मुमिति शेषः । अस्तुङ्कार इति । अस्त्विति तिङन्तप्रति-
 रूपकमव्ययमभ्युपगमे वर्तते । धेनोरिति । मुम् वक्तव्य इति शेषः । धेनुम्भव्येति । नवप्र-
 सवात्प्रागियमुक्तिः । भविष्यन्ती धेनुरित्यर्थः । 'भव्यगेय' इति कर्तरि निपातनात्
 कृत्यप्रत्ययः । धेनुश्चासौ भव्या चेति विग्रहः । मयूरव्यंसकादित्वात् भव्याश्चन्द्रस्य
 परनिपातः । लोकस्य, पृणे इति । मुम्बक्तव्य इति शेषः । ननु लोकं पृणातीति विग्रहे
 कर्मण्यणि लघूपधगुणे रपरत्वे पर्णम् इति स्यादित्यत आह-पृण इति मूलविभुजादित्वात्
 क इति । इत्येऽनभ्याशस्येति । मुम् वक्तव्य इति शेषः । अनभ्याशमित्य इति । अभ्याशः
 समीपम्, अनभ्याशं दूरं, द्वितीयान्तमिदम् । इण्धातोः प्रापणार्थकात् 'एतिस्तुशास्'
 इत्यादिना क्यप्, 'गम्यादीनामुपसङ्ख्यानम्' इति द्वितीयासमासः । सुब्लुकि मुम् ।
 दूरं प्रापयितव्यः, न तु समीपमित्यर्थं मनसि निधाय आह-दूरतः परिहर्तव्य इति । आष्टा-
 ग्न्योरिन्धे इति । मुम् वक्तव्य इति शेषः । आष्टमिन्ध इति । आष्टं धानादिभर्जनार्हं
 पात्रम्, तत् द्वन्द्वे तापयतीति आष्टमिन्धः, कर्मण्यणि उपपदसमासः । सुब्लुकि,
 मुम् । अग्निमिन्ध इति । अग्निं प्रज्वलयतीत्यर्थः । गिलेऽगिलस्येति । अगिलस्येतिच्छेदः ।
 गिले परे गिलमिश्रस्य मुम् वाच्य इत्यर्थः । तिमिङ्गिल इति । 'गु निगणणे' । तिमिर्म-
 स्यविशेषः, तं गिलतीति मूलविभुजादित्वात् कः । 'श्रुत इद्धातोः' इति इत्वे रप-
 इत्वे 'अचि विभाषा' इति लघ्वम्, उपपदसमासः । सुब्लुकि मुम् । गिलगिल इति ।
 अयमपि मत्स्यविशेषः । गिलगिले चेति । अगिलस्य मुम् वाच्य इत्यर्थः । तिमिङ्गिलगिल
 इति । गिल गिलतीति गिलगिलः, तिमीनां गिलगिल इति विग्रहः । सम्बन्धसामान्ये
 षष्ठी । तिमिषु गिलगिल इति निर्धारणसप्तमी वा । 'सम्झायाम्' इति सप्तमीसमासः ।
 उष्णभद्रयोः करणे इति । मुम् वाच्य इत्यर्थः । उष्णङ्करणम्, भद्रङ्करणमिति षष्ठीसमासः ।

कुरणम् । भद्रकुरणम् । (१००८) रात्रेः कृति विभाषा ६ । ३ । ७२ ॥ कृदन्ते परे । रात्रिञ्चरः—रात्रिचरः । रात्रिमट—रात्र्यटः । अखिदर्थमिदं सूत्रम् । खिति तु ‘अरुद्विषत्’ (सू २९४२) इति नित्यमेव वक्ष्यते । रात्रिम्मन्यः । (१००६) सहस्य सः सञ्ज्ञायाम् ६।३।७८॥ उत्तरपदे । सपलाशम् । ‘सञ्ज्ञायाम्’ किम् । सहयुष्वा । (१०१०) ग्रन्थान्ताधिके च ६ । ४ । ७६ ॥ अनयोरर्थयो सहस्य सः स्यादुत्तरपदे । समुहूर्तं ज्योतिषमधीते । सद्रोणा खारी । (१०११) द्वितीये चानुपाख्ये ६ । ३ । ८० ॥ अनुमेये द्वितीये सहस्य सः स्यात् । सराक्ष-

रात्रेः कृति विभाषा । अस्य उत्तरपदाधिकारस्थत्वेन ‘प्रत्ययग्रहणे तदन्तग्रहणम्’ इति तु इह न भवति । कृतः धातुकृतिकत्वेन रात्रेः कृतः असम्भवात् तदन्तविधिरित्यभिप्रेत्य आह—कृदन्ते परे इति । रात्रेर्मुम् वा स्यादित्यर्थः । रात्रिञ्चरः रात्रिचर इति । सुप्युपपदे चरेष्टः, उपपदसमासः, सुब्लुकि पक्षे मुम् । रात्रिमटः—रात्र्यट इति । सुप्युपपदे मूलविभुजादित्वात् कः । उपपदसमासः । सुब्लुकपक्षे मुम् । ननु रात्रिम्मन्यः इत्यत्रापि मुग्विकल्पः स्यादित्यत आह—अखिदर्थमिदं सूत्रमिति । खिति त्विति । खिति तु इमं मुग्विकल्पं बाधित्वा पूर्वविप्रतिषेधेन ‘अरुद्विषदजन्तस्य’ इति नित्यमेव मुमो विधानं कृदधिकारे वक्ष्यत इत्यर्थः । रात्रिम्मन्य इति । ‘आत्ममाने खश्च’ इति खश् । खः शिस्त्वेन सार्वधातुकत्वात् तस्मिन् परे ‘दिवादिभ्यः श्यन्’ इति श्यनि स्त्रिच्वाङित्यं मुमिति भावः ।

सहस्य सः । उत्तरपदे इति । शेषपूरणेनोक्तमिदम् । सह इत्यस्य स इत्यादेशः स्यादुत्तरपदे इत्यर्थः । ‘वोपसर्जनस्य’ इत्यस्यापवादः । सपलाशमिति । ‘तेन सह’ इति बहुव्रीहिः । वनविशेषस्य सञ्ज्ञेयम् । सहयुवेति । ‘सहे च’ इति क्वनिप् । असञ्ज्ञात्वाच्च सभावः ।

ग्रन्थान्ताधिके च । ग्रन्थान्तश्च अधिकश्चेति समाहारद्वन्द्वः । अनयोरर्थयो रिति । विद्यमानस्येति शेषः । समुहूर्तमिति । मुहूर्तविधिपरग्रन्थपर्यन्तं ज्योतिः । ज्ञास्त्रमधीत इत्यर्थः । अन्तवचने अव्ययीभावः । ‘अव्ययीभावे चाकाले’ इत्यत्र कालपर्युदासादग्रान्ते सभावे ग्रन्थान्तग्रहणम् । सद्रोणा खारीति । द्रोणपरिमाणादधिकेत्यर्थः । मयूरग्यसकादित्वात् सहस्रब्दस्याधिकवाचिनः समासः सभावश्च । द्वितीये चानुपाख्ये । अग्रधानेऽसहाये द्वितीयशब्दो लाक्षणिकः । उपाख्यायते प्रतीयते उपकथ्यते इत्युपाख्यम्, प्रत्यक्षम्, तदन्यदनुपाख्यम्, अनुमेयमिति यावत् । तदाह—अनुमेय इति । सहायवाचिन्युत्तरपदे परत इत्यर्थः । सराक्षसीका निशेति । ‘तेन सह’

सीका निशा । राक्षसीं साक्षादनुपलभ्यमाना निशयानुमीयते । (१०१२) समा-
नस्य छन्दस्यमूर्धप्रभृत्युदकंषु ६ । ३ । ८४ ॥ समानस्य सः स्यादुत्तरपदे न
तु मूर्धादिषु । 'अनु भ्राता सगर्भ्यः । अनु सखा सयूथ्यः । यो नः सनुत्यः ।'
'तत्र भवः' इत्यर्थे 'सगर्भसयूथसनुताद्यत्' (सू ३४६०) अमूर्धादिषु किम् ।
समानमूर्धा । समानप्रभृतयः । समानोदकाः । समानस्य इति योगो विभज्यते ।
तेन सपक्षः साधर्म्यं सजातीयमित्यादि सिद्धमिति काशिका । अथवा सहशब्दः
सहशवचनोऽस्ति । सहशः सख्या ससखीति यथा । तेनायमस्वपदविग्रहो बहुव्रीहिः ।

इति बहुव्रीहिः । 'नद्युतश्च' इति कप् । अनुमेयराक्षसीसहिता निशेत्यर्थः । तदाह—
राक्षसी साक्षादिति ।

समानस्य । न तु मूर्धादिष्विति । मूर्धन्, प्रभृति, उदकं, एषु परेषु नेत्यर्थः । सगर्भ्य
इति । समाने गर्भे भव इत्यर्थः । सयूथ्य इति । समाने यूथे भव इत्यर्थः । सनुत्य इति ।
समाने नुते भव इत्यर्थः । सर्वत्र 'तद्धितार्थ' इति समासे समानस्य समावः । समान-
मूर्धेति । समानो मूर्धा यस्येति विग्रहः । समानप्रभृतय इति । समानः प्रभृतिराश्व-
यवो येषामिति विग्रहः । समानोदका इति । समानः उदकं येषामिति विग्रहः । तैत्ति-
रीये 'सजृह्यंतुभिः, सजूर्विधाभिः, सजूर्वसुभिः, सजूर्देवैः, सजूर्हृदैः, सजूर्वादित्यैः,
सजूर्विश्वेदेवैः, सजूर्देवैर्वयोनाथैरनये त्वा वैश्वानरायाश्विनाश्वर्युं सादयतामिह
त्वा' इति मन्त्राः संसृष्टाः पञ्च पठिताः । पञ्चस्वपि मन्त्रेषु सजूर्ह्यंतुभिः, सजूर्विधा-
भिरित्ययम् आद्यवयवः, सजूर्देवैर्वयोनाथैरित्यन्तावयवश्च समानः, सजूर्वसुभिः इत्य-
दिपञ्चानाम् एकैकस्य क्रमेण एकैकस्मिन् मन्त्रे मध्ये निवेश इति याज्ञिकमर्यादा । ननु
लोके सपञ्चादिशब्देषु कथं समानस्य सभाव इत्यत आह—समानस्येति योगो विभ-
ज्यत इति । तथा च समानस्य सः स्यादिति वाक्यान्तरं सम्पद्यते । तत्र छन्दसीत्य-
भावात्लोकेऽपि क्वचिद्वचतीति लभ्यत इति भावः । सपक्ष इति । समानः पक्षो
यस्येति विग्रहः ।

साधर्म्यमिति । समानो धर्मो यस्य सः सधर्मा, समानस्य सभावः । तस्य
भावः साधर्म्यम् । ब्राह्मणादित्वात् । प्यज् । सजातीयमिति । समाना जातिर्यस्य
इति विग्रहः । समानस्य सभावः । 'जात्यन्ताच्छ बन्धुनि' इति छः । श्यादीति ।
सग्राम इत्यादि सङ्ग्रहः । योगविभागस्य भाष्यादृष्टत्वात् युक्त्यन्तरमाह—अथ-
वेति । तेनेति । तेन सहस्रवचनेन सहस्रब्देन बहुव्रीहिरित्यन्वयः । तथा च 'कोपसर्जन-
स्य' इति सहस्य सभाव इति भावः । ननु तर्हि समानः पक्षः यस्य इति कथं विग्रहः
'सहस्रब्दस्यैव विग्रहे प्रवेशौचित्यादित्यत आह—अस्वपद इति । वृत्तादेव सहस्रब्दः
'सहस्रवचन इति भावः ।

समानः पक्षोऽस्येत्यादि । (१०१३) ज्योतिर्जनपदरात्रिनाभिनामगोत्ररूप-
स्थानवर्णवयवचनबन्धुषु ६ । ३ । ८५ ॥ एषु द्वादशसूत्ररपदेषु समानस्य सः
स्यात् । सज्योतिः । सजनपद इत्यादि । (१०१४) चरणे ब्रह्मचारिणि ६।३
८६ ॥ ब्रह्मचारिण्युत्तरपदे समानस्य सः स्याच्चरणे समानत्वेन गम्यमाने । चरणः
शाखा । ब्रह्म वेदः । तदध्ययनार्थं व्रतमपि ब्रह्म, तच्चरतीति ब्रह्मचारी । समानस्त्व
सः, सब्रह्मचारी । (१०१५) तीर्थे ये ६ । ३ । ८७ ॥ तीर्थे उत्तरपदे यादौ प्रत्यये
विवक्षिते समानस्य सः स्यात् । सतीर्थ्यः । एकगुरुकः । 'समानतीर्थे वासी' (सू

ज्योतिर्जनपद । अञ्छन्दोऽर्थं वचनमिदम् । सज्योतिरिति । समानं ज्योतिर्यस्येति
विग्रहः । एवं सजनपद इत्यादीति । सरात्रिः, सनाभिः, सनामा, सगोत्रः, सरूपः, स-
स्थानः, सवर्णः, सवयाः, सवचनः, सबन्धुः । चरणे ब्रह्मचारिणि । समानस्येति स इति
चानुवर्तते । उत्तरपदे इत्यधिकृतम् । तदाह—ब्रह्मचारिण्युत्तरपदे समानस्य सः स्यादिति ।
चरणे इति सप्तमी समानस्येत्यत्रान्वेति । चरणे विद्यमानस्येत्यर्थः । फलितमाह—
चरणे समानत्वेन गम्यमाने इति । तत्र चरणपदं व्याचष्टे—चरणः शाखेति । वैदिकप्रसि-
द्धिरेवात्र मूलम् । ब्रह्मचारिपदं निर्वक्तुमाह—ब्रह्म वेद इति । 'वेदस्तत्त्वं तपो ब्रह्म'
इत्यमरः । तच्चरणार्थमिति । तस्य वेदस्य चरणम् अध्ययनं तच्चरणं व्रतमपि ब्रह्मश-
ब्देन विवक्षितमित्यर्थः । गौण्या कृत्येति शेषः । तच्चरतीति । तत् व्रतं चरति अनुति-
ष्ठतीत्यर्थे ब्रह्मचारिशब्द इत्यर्थः । 'सुप्यजातौ' इति णिनिः । समानस्य स इति ।
समानो ब्रह्मचारीति कर्मधारये सति प्रकृतसूत्रेण समानस्य सभावे सति सब्रह्मचा-
रीति रूपमित्यर्थः । समानत्वं च वेदद्वारा बोध्यम् । तथा च समानवेदाध्ययनार्थं व्रत-
चारीति फलितोऽर्थः । भाष्ये तु समाने ब्रह्मणि व्रतं चरतीत्यर्थे चरेणिनिः व्रतशब्दस्य
लोपश्च अत्र निपात्यत इत्युक्तम् ।

तीर्थे ये । यशब्दात् अकारान्तात्सप्तम्येकवचनम्, अकारो न विवक्षितः, प्रत्यय
इति विशेष्यमप्याहार्यम् । 'यस्मिन् विधिः' इति तदादिविधिः । तदाह—यादौ प्रत्यये
इति । नात्र यप्रत्ययान्ते तीर्थशब्दे परे इति व्याख्यातुं शक्यते । 'समानतीर्थे वासी'
इति समानतीर्थशब्दात् कृतसमासादेव वासीति तद्वितार्थे यप्रत्ययविधानात् । स च
यप्रत्ययः अन्तरङ्गे सभावे कृते एव भवति । 'समर्थानां प्रथमाद्वा' इति सूत्रेण परिनि-
ष्ठितादेव तद्वितोपत्तेर्वच्यमाणत्वात् कृतेऽपि सभावे एकदेशविकृतन्यायेन भूतपूर्व-
गत्या वा समानतीर्थशब्दसत्त्वात् । अतः यप्रत्ययपरकत्वं समानशब्दस्य कथमित्यत
आह—विवक्षिते इति । सतीर्थ्य इति । समाने तीर्थे वासीत्यर्थः । अत्र सामीप्ये सप्तमी ।
समानशब्दस्त्वेकपर्यायः । तीर्थशब्दो गुरौ । तदाह—एकगुरुक इति । तद्वितार्थे समा-

१६५८) इति यत्प्रत्ययः । (१०१६) विभाषोदरे ६ । ३ । ८८ ॥ यादौ प्रत्यये विवक्षिते इत्येव । सोदर्यः—समानोदर्यः । (१०१७) दृग्दृशवतुषु ६ । ३ । ८९ ॥ सदृक् सदृशः । 'दृक्षे' चेति वक्तव्यम्' (वा ३९९२) सदृक्षः । वतुरुत्तरार्थः । (१०१८) इदङ्किमोरीशकी दा३।६०॥ दृग्दृशवतुषु इदम् ईश् किमः की स्यात् । ईदृक्—ईदृशः । कीदृक्—कीदृशः । वतूदाहरणं वक्ष्यते । 'दृक्षे' चेति वक्तव्यम् (वा ३९९२) ईदृक्षः । कीदृक्षः । 'आ सर्वनाम्नः' (सू ४३०) । दृक्षे च' (वा ३९९२) तादृक्—तादृशः । तावान्—तादृशः । दीर्घः मत्वोत्वे । अमूदृशः—अमूदृक्—अमूदृक्षः । (१०१९) समासेऽङ्गुलेः सङ्गः ८।३।८०॥ अङ्गुलिशब्दात्सङ्गस्य सस्य मूर्धन्य स्यात्समासे । अङ्गुलिषङ्गः । समासे किम् । अङ्गुलेः सङ्गः । (१०२०) भीरोः स्थानम् ८।३।८१॥ भीरुशब्दात्स्थानस्य सस्य मूर्धन्यः स्यात्समासे । भीरुस्थानम् । असमासे तु भीरोः स्थानम् । (१०२१) ज्योतिरायुषः स्तोमः ८ । ३ । ८२ ॥ आभ्यां स्तोमस्य सस्य मूर्धन्यः समासे । ज्योतिष्ठोमः ।

सप्रवृत्तये तद्धितं दर्शयति—समानेति । 'निपानागमयोस्तीर्थमृषिजुष्टजले गुरौ' इत्यमरः । विभाषोदरे । उदरशब्दे परे समानस्य सभावो वा स्यादित्यर्थः । इत्येवेति । अनुवर्तत एवेत्यर्थः ।

दृग्दृशवतुषु । समानस्य स इति शेषः । सदृक् सदृश इति । समानो दृश्यते इत्यत्र 'समानान्ययोश्च' इति दृशोः किन् कञ् च । दृक्षे चेति । समानस्य सत्वमिति शेषः । सदृक्ष इति । 'क्लोऽपि वाच्यः' इति दृशोः कसः । वतुरुत्तरार्थ इति । यत्तदेतेभ्यः परिमाणे वतुषु समानशब्दादसम्भवादिति भावः । इदं किमोरीशकी । ईशकी इति द्वे पदे । इदृक् ईदृश इति । इदमिव दृश्यते इत्यर्थे त्यदादिषु दृशोः किन्कञौ । ईशः शिष्व सर्वादेशत्वाय । वक्ष्यत इति । तद्धितप्रकरणे ह्यान् इत्युदाहरणं वक्ष्यत इत्यर्थः । दृक्षे चेति । इदं किमोः इशकी वक्तव्यौ इति शेषः । आ सर्वनाम्न इति । आ इति लुप्तप्रथमाकम् । तादृक् तादृश इति । तदिव दृश्यत इत्यर्थे 'त्यदादिषु दृशः' इति किन्कञौ । तदो दकारस्य आत्वे सवर्णदीर्घः । तावानिति । तत् परिमाणमस्येति विग्रहे 'यत्तदेतेभ्यः' इति वतुषु । तादृक्ष इति । तदिव दृश्यते इति विग्रहः । अमूदृगित्यत्र प्रक्रियां दर्शयति—दीर्घ इति । अदसः आत्वे कृते सवर्णदीर्घः । सतः ऊत्त्वमत्वे इत्यर्थः । अः सेरिति व्याख्यानेऽपि अक्रेण अकारस्यापि ग्रहणात् ऊत्त्वमत्वे ।

समासेऽङ्गुलेः सङ्गः । भीरोः स्थानम् । ज्योतिरायुषः स्तोमः । अत्र त्रिसूत्र्याम् अङ्गुलेः सङ्गः, भीरोः स्थानम्, ज्योतिषः स्तोमः, आयुषः स्तोमः इत्याद्यर्थे प्रत्यासत्त्या

आयुष्टोमः । समासे किम् । ज्योतिषः स्तोमः । (१०२२) सुषामादिषु च दा
३।६८॥ सस्य मूर्धन्यः । शोभनं साम यस्य सुषामा । सुषन्वि । (१०२३)
एति सञ्ज्ञायामगात् दा३।६९॥ (ग १८२) सस्य मूर्धन्यः । हरिषेणः ।
एति किम् । हरिसक्थम् । सञ्ज्ञायाम् किम् । पृथुसेनः । अगकारात् किम् । विध्व-
क्सेनः । इण्कोः इत्येव । सर्वसेनः । (१०२४) नक्षत्राद्वा दा३।१०० । (ग
१८३) । एति सस्य सञ्ज्ञायामगकारान्मूर्धन्यो वा । रोहिणीषेणः—रोहिणीसेन ।
अगकारात् किम् । शतभिषक्सेन । आकृतिगणोऽयम् । (१०२५) अषष्ठयत्-
तीयास्थस्यान्यस्य दुगाशीराशास्थास्थितोत्सुकातिकारकरागच्छेषु
दा३।६९॥ अन्यशब्दस्य दुगागमः स्यादाशीरादिषु परेषु । अन्यदाशी । अन्य-
दाशा । अन्यदास्था । अन्यदास्थितः । अन्यदुत्सुकः । अन्यदूति । अन्यद्रागः ।
अन्यदीयः । अषष्ठी—इत्यादि किम् । अन्यस्यान्येन वाशीरन्याशी । 'कारके छे
च नायं निषेधः' (वा ५०४८) । अन्यस्य कारकोऽन्यत्कारकः । अन्यस्यायमन्य-
दीयः । गहादेराकृतिगणत्वाच्छः । (१०२६) अर्थे विभाषा दा३।१००॥
अन्यद्वर्थः । अन्यार्थः । (१०२७) कोः कत्तत्पुरुषेऽचि दा३।१०१॥ अजा-
दावुत्तरपदे । कुत्तितोऽश्वः कदश्च । कदन्नम् । तत्पुरुषे किम् । कृष्टो राजा ।

तयोः पदयोः समासे सति उत्तरपदस्थस्य सस्य ष इत्यर्थः । तद्ध्वनयन् प्रत्युदाह-
रति—अङ्गुले । सङ्ग इत्यादि । नेह 'इण्कोः' इत्यनुवर्तते, व्याख्यानात् । सुषामा-
दिषु च । स्पष्टम् । एति सञ्ज्ञायामगात् । एकारे परे सस्य षः स्यादित्यर्थः । नक्ष-
त्राद्वा । स्पष्टम् ।

अषष्ठयत्तीयास्थस्य । अषष्ठयाम् अतृतीयायां च परतस्तिष्ठतीति अषष्ठयत्ती-
यास्थः तस्य अषष्ठीतृतीयान्तस्येत्यर्थः । अषष्ठीतृतीयास्थस्येत्येव सिद्धे नन्द्वयो-
पादानं स्पष्टार्थम् । आशीरादिष्विति । आशीः, आशाः आस्था, आस्थित, उत्सुक,
ऊति, कारक, राग, छ इत्येतेषु इत्यर्थः । दुकि ककार इत् । उकार उच्चारणार्थः ।
किन्त्वादन्तावयवः । अन्यदाशीरित्यादयः कर्मधारयः । नाय निषेध इति । 'अषष्ठय-
त्तीयास्थस्य' इति निषेधः कारकच्छयोर्नस्तोत्यर्थः । भाष्योक्तमिदम् । अर्थे विभा-
षा । अन्यस्य दुगिति शेषः ।

कोः कत्तत्पुरुषेऽचि । कत् इति च्छेदः । शेषपूरणेन सूत्रं व्याचष्टे—अजादावुत्तरपदे
इति । कदश्च । कदन्नमिति । 'कुगति' इति समासः । कृष्टो राजेति । कुत्तितः उष्ट्रो

‘त्रौ च’ (वा ३९९८) । कुत्सिताश्रयः कुत्रयः । (१०२८) रथवदयोश्च ६ । ३।१०२॥ कद्वथः । कद्वदः । (१०२९) तृणे च जातौ ६।३।१०३॥ कत्तृणम् । (१०३०) का पथ्यक्षयोः ६।३।१०४॥ कापथम् । काक्षः । अक्षशब्देन तत्पुरुषः, अक्षिशब्देन बहुव्रीहिर्वा । (१०३१) ईषदर्थे ६।३।१०५॥ ईषज्जलं काजलम् । अजादावपि परत्वात्कादेशः । काम्लः । (१०३२) विभाषा पुरुषे ६।३।१०६ ॥ कापुरुषः—कुपुरुषः । अप्राप्तविभाषेयम् । ईषदर्थे हि पूर्वविप्रतिषेधाक्षित्यमेव । ईषत्पुरुषः कापुरुषः । (१०३३) कवं चोष्णे ६।३।१०७॥ उष्णशब्दे उत्तरपदे कोः कवं का च वा स्यात् । कवोष्णम्—कोष्णम्—कटुष्णम् । (१०३४) पृषोदरादीनि यथोपदिष्टम् ६।३।१०८॥ पृषोदरप्रकाराणि शिष्टैर्यथोच्चरितानि

यस्येति बहुव्रीहित्वात् न कदादेशः । त्रौ चेति । त्रिशब्दे परे कदादेशो वक्तव्य इत्यर्थः । उत्तरपदस्याजादित्वाभावात् वचनम् । रथवदयोश्च । ‘कोः कत्तृपुरुषे’ इति शेषः । कद्वथः कद्वद इति । ‘कुगति’ इति समासः । वदतीति वदः । कुत्सितो वदः कद्वदः । तृणे च जातौ । तृणशब्दे कोः कत्स्यात् जातौ वाच्यायाम् । कत्तृणमिति । तृणजातिविशेषोऽयम् । ‘अक्षी कुश कुयो दुर्भः पवित्रमथ कत्तृणम्’ इत्यमरः ।

का पथ्यक्षयो । पथिन्, अक्ष अनयोः परतः कोः का इत्यादेशः स्यादित्यर्थः । कापथमिति । कुत्सितः पन्था इति विग्रहः । ‘कुगति’ इति समासः । ‘श्रक्पुः’ इत्यप्रत्ययः । ‘पथः सङ्ख्याभ्ययादेः’ इति नपुंसकत्वम् । कापथ इति पाठे तु बहुव्रीहिः । काक्षशब्दे समासं दर्शयति—अक्षशब्देन तत्पुरुष इति । कुत्सितमक्षमिन्द्रियमिति । विग्रहे ‘कुगति’ इति समास इत्यर्थः । अक्षिशब्देनेति । कुत्सिते अक्षिणी यस्येति विग्रहे ‘बहुव्रीहौ सक्थ्यक्ष्णोः’ इति षजित्यर्थः । ईषदर्थे । ईषदर्थे विद्यमानस्य कोः का इत्यादेशः स्यादित्यर्थः । ईषज्जलं काजलमिति । ईषत् जलमिति विग्रहे ‘कुगति’ इति समासः । नित्यसमासत्वात् अस्वपदविग्रहप्रदर्शनम् । कुत्सितः आम्लः काम्लः इत्यत्र ‘कोः कत्तृपुरुषेऽचि’ इति कदादेशमाहाङ्क्याह—अजादावपीति । विभाषा पुरुषे । कोः का इत्यादेश इति शेषः । अप्राप्तविभाषेति । ननु कोः ईषदर्थकत्वे सति ‘ईषदर्थे’ इति नित्ये कादेशे प्राप्ते विकल्पसम्भव इत्यत आह—ईषदर्थे हीति । वृत्त्यनुसारेण दमुक्त्वा, पूर्वविप्रतिषेधस्य भाष्यानुक्तत्वात् । कवं चोष्णे । कवं का च वेति । विभाषेत्यनुबुत्तेरिति भावः । उभयाभावे कदादेशः । तथा च रूपत्रयम् । तदाह—कोष्णम्—कवोष्णम्—कटुष्णमिति ।

पृषोदरादीनि यथोपदिष्टम् । आदिशब्दो न प्रभृतिवाची, गणपाठे पृषोदरादिपाठस्यादर्शनात् यथोपदिष्टपदस्य वैयर्थ्याच्च । किन्तु प्रकारवाची तदाह—पृषोदरप्रकाराणीति ।

तथैव साधूनि स्युः । पृषदुदरं पृषोदरम् । तलोपः । वारिवाहको-बलाहकः । पूर्व-
पदस्य वः । उत्तरपदादेश लत्वम् ।

‘भवेद्वर्णागमादंसः सिंहो वर्णविपर्ययात् ।

गूढोऽऽत्मा वर्णविकृतेर्वर्णनाशात्पृषोदरम् ।’

‘दिवच्छन्देभ्यस्तीरस्य तारभावो वा’ (वा ३९९९) दक्षिणतारम्-दक्षिण-
तीरम् । उत्तरतारम्-उत्तरतीरम् । ‘दुरो दाशनाशदमभ्येभूत्वमुत्तरपदादेः
ष्टुत्वं च’ (वा ४००१) दुरो-खेन दाश्यते दूडाशः । दुरो-खेन नाश्यते दूणाशः ।
दुरो-खेन दम्यते दूडभः । खल् त्रिभ्यः । दम्भेर्नलोपो निपात्यते । दुरो-खेन

प्रकारः सादृश्यं, तच्च शास्त्रोक्तलोपागमादेशादिरहितत्वेन बोध्यम् । व्याकरणशास्त्रा-
गृहीतानीति यावत् । उपपूर्वको दिशिरुच्चारणार्थः । भावे क्तः । उपदिष्टमुपदेशः उच्चा-
रणं, तदनतिक्रम्य यथोपदिष्टम् । पदार्थानतिवृत्तावबन्धीभावः । शिष्टैरित्यध्याहार्यम्,
तथाच फलितमाह—शिष्टैर्यथोच्चारितानि तथैव साधुनि । शिष्टास्तु शब्दतत्त्वसाक्षा-
त्कारवन्तः योगिन इति भाष्यकैयटयोः स्पष्टम् । तलोप इति । षष्ठीसमासे सुब्लुकि-
तलोपे ‘आद्गुणः’ इति भावः । पूर्वपदस्येति । वारिवाहकशब्दे वारिशब्दस्य पूर्वप-
दस्य वकारः सर्वादेशः । वाहशब्दः उत्तरपदं तदादेर्वकारस्य लकारादेश इत्यर्थः ।
भवेद्वर्णागमादंस इति । हसवातोः पचाद्यचि अनुस्वारागमे हंस इति रूपमित्यर्थः ।
हनवातोऽरचि सगागमे ‘नश्चापदान्तस्य इति अनुस्वार इत्यन्ये । सिंहो वर्णविपर्यया-
दिति । ‘हिसि हिंसायाम्’ इत्यतः पचाद्यचि इदित्वान्नुम् । ‘नश्च’ इत्यनुस्वारः ।
हकारस्य सकारः, सकारस्य हकारश्च । सिंह इति रूपमित्यर्थः । यद्यपि हंससिंहयो-
रुणादौ व्युत्पत्तिरुक्ता । तथाप्युणादिसुत्राणां शाकटायनप्रणीतत्वेन शास्त्रान्तरस्वा-
दिह व्युत्पादनं न दोष इत्याहुः । गूढोऽऽत्मा वर्णविकृतेरिति । गूढः आत्मा यस्येति बहु-
व्रीहौ उत्तरपदादेराकारस्य उकारे । आद्गुणे रूपमिति भावः । वर्णनाशात्पृषोदरमिति ।
पृषत् उदरमित्यत्र तकारलोपे सति आद्गुणे पृषोदरमिति भवतीत्यर्थः ।

दिवच्छन्देभ्यस्तीरस्येति । वार्तिकमिदम् । दुरो दाशेति । इदमपि वार्तिकम् । दुर
इत्यस्य दाश, नाश, दभ, ध्य इत्येतेषु परेषु उत्त्वम् उत्तरपदादेः ष्टुत्वं च वक्तव्यमि-
त्यर्थः । दूडाश इति । दूर् दाश इति स्थिते रेफस्य उत्वं सवर्णदीर्घः । दाशेः दकारस्य
ष्टुत्वेन ढकारः । दूणाश इति । दूर् नाश इति स्थिते रेफस्य उत्तरं सवर्णदीर्घं नाशेर्नका-
रस्य ष्टुत्वेन णत्वम् । दूडभ इति । दूर् दभ इति स्थिते रेफस्य उत्वं, सवर्णदीर्घः ।
दभेर्दकारस्य ष्टुत्वेन ढकारः । खल् त्रिभ्य इति । ‘दाश्ट दाने’ ‘णश अदर्शने’ ण्यन्तः,
‘दभ हिंसायाम्’ इति त्रिभ्यः घातुभ्यः ‘ईषदुदुस्तुषु’ इति खवप्रत्यय इत्यर्थः । ननु

ध्यायतीति दूढयः । 'आतश्च—' (सू २८९८) इति कः । ब्रुवन्तोऽस्यां
सीदन्तीति वृसी । ब्रुवच्छब्दस्य वृ आदेशः । सदेरधिकरणे ङट् । आकृतिग-
णोऽयम् । (१०३५) संहितायाम् ६ । ३ । ११४ ॥ अधिकारोऽयम् ।
(१०३६) कर्णे लक्षणस्याचिष्टाष्टपञ्चमणिभिन्नच्छिन्नच्छिद्रसुवस्वस्तिक-
स्य ६ । ३ । ११५ ॥ कर्णशब्दे परे लक्षणवाचकस्य दीर्घः । द्विगुणार्कणः । लक्षण-
स्य किम् । शोभनकर्णः । अविष्टादीनाम् किम् । विष्टकर्णः । अष्टकर्णः । पञ्चकर्णः ।
मणिकर्णः । भिन्नकर्णः । छिन्नकर्णः । छिद्रकर्णः । सुवकर्णः । स्वस्तिककर्णः ।
(१०३७) नद्विवृतिवृषिव्यधिरुचिसहितनिषु कौ ६।३।११६। किवन्तेषु
एषु परेषु पूर्वपदस्य दीर्घः । उपानत् । नीवृत् । प्रावृत् । मर्मावित् । नीरुक् ।

क्षिपरकत्वाभावात् कथमिह 'अनिदिताम्' इति नलोप इत्यत आह—रम्भेन लोपो
निपात्यत इति । दूढय इति । दूर् ध्यः इति स्थिते रेफस्य उत्वं सवर्णदीर्घः घस्य घृत्वेन
ढत्वम् । आतश्चेति । 'ध्वै चिन्तायाम् 'आतश्चोपसर्गे' इति कप्रत्यये 'आदेच उपदेशे'
इति आत्वे 'आतो लोप इति च' इत्याहोपे ध्यशब्द इत्यर्थः । सदेरिति । सद्भातो
रधिकरणेऽर्थे ङटि ङित्वसामर्थ्यादभस्यापि टेलोपे स इति रूपम् । ब्रवत् स इति
स्थिते उपपदसमासे सुब्लुकि ब्रवच्छब्दस्य वृ इत्यादेशे वृपशब्दात् 'टिङ्ङ' इति लोपि
वृसीति रूपमिति भावः । दिक्छब्देभ्य इत्यारभ्य एतदन्तः सन्दर्भः पृषोदरादीनी-
त्यस्यैव प्रपञ्चः । आकृतिगणोऽयमिति । पृषोदरादिरित्यर्थः । तेन कर्तुंकामः, कर्तुंमनाः
इत्यादिसङ्ग्रहः ।

संहितायाम् । सुगमम् । कर्णे लक्षणस्य । दीर्घविधिः, 'ढलोपे' इत्यतस्तदनुवृत्तेः ।
यत्पशूनां स्वामिविशेषसम्बन्धज्ञानार्थं दात्रशूचक्राद्याकारचिह्नं क्रियते तत्तल्लक्षण-
शब्देन विवक्षितम् । तेन लम्बकर्णः इत्यादौ नातिप्रसङ्गः । द्विगुणार्कण इति । द्विगुण-
रेखौ कर्णौ यस्येति विग्रहः । अष्टकर्ण इत्यादेरष्टसङ्ख्यालिपिचिह्नकर्ण इत्यादिरर्थः ।
अष्टसङ्ख्याकरैखाचिह्नकर्ण इति वा । नद्विवृति । उपानदिति । 'णह बन्धने' 'णो नः'
सम्पदादित्वात्कर्मणि क्तिप् । उपनङ्गते इत्युपानत् । पूर्वपदस्य दीर्घः । नहो धः ।
निवर्तते इति नीवृत् । 'वृत् वर्तने' कर्तरि क्तिप्, दीर्घः । प्रवर्षतीति प्रावृत् । 'वृषु
सेचने' क्तिप्, दीर्घः । मर्माणि विध्यतीति मर्मावित् । क्तिप्, 'ग्रहिण्या' इति सम्प्र-
सारणम् । उपपदसमासः, सुब्लुक्, नलोपः, दीर्घः । निरोचत इति नीरुक्, 'रुच
दीप्तौ' क्तिप्, दीर्घः । ऋति सहते इति ऋतीषट् । 'षह मर्षणे' क्तिप्, दीर्घः, 'हो ङः'
'सात्पदाद्योः' इति षत्वनिषेधे प्राप्ते 'पूर्वपदात्' इति षत्वमिति हरदत्तः । सुषामा-
दित्वादित्यपरे । परितनोतीति परीतत् । 'तनु विस्तारे' क्तिप्, 'गमः कौ' इत्यत्र

अभीरुक् । ऋतीषट् । परीतत् । कौ इति किम् । परिणहनम् । 'विभाषा पुरुषे'
(सू १०३२) इत्यतो मण्डकप्लुत्या विभाषा अनुवर्तते । सा च व्यवस्थिता ।
तेन गतिकारकयोरेव । नेह । पटुरुक् । तिग्मरुक् । (१०३८) वनगिर्योः
सञ्ज्ञायां कोटरकिंशुलुकादीनाम् ६।३।११७। कोटरादीनां वने परे, किंशु-
लुकादीनां गिरौ परे च दीर्घः स्यात्सञ्ज्ञायाम् । (१०३९) वनं पुरगामिश्रका-
सिध्रकासारिकाकोटराग्नेभ्यः ८ । ४ । ४ ॥ वनशब्दस्योत्तरपदस्य एभ्य एव
णत्वं नान्येभ्यः । इह कोटरान्ताः पञ्च दीर्घविधौ कोटरादयो बोध्याः । तेषां कृत-
दीर्घाणां णत्वविधौ निर्देशो नियमार्थः । अग्नेशब्दस्य तु विध्यर्थः । पुरगावणम् ।
मिश्रकावणम् । सिध्रकावणम् । शारिकावणम् । कोटरावणम् । एभ्य एव इति किम् ।

गमादीनामित्युपसङ्ख्यानान् अनुनासिकलोपः । तुक्, दीर्घः । अथ पटुरुक्, तिग्म-
रुगित्यादौ दीर्घमाशङ्क्याह—विभाषेति । पटुरगिति । पटु रोचत इति विग्रहः । उभ-
यत्र कर्तरि क्तिप् । पूर्वपदयोर्गतिकारकान्यतरत्वाभावाच्च दीर्घः । व्यवस्थितविभाषा-
श्रयणे व्याख्यानमेव शरणम् ।

वनगिर्योः । वनगिर्योरिति सप्तमी । कोटरश्च किंशुलुकश्च कोटरकिंशुलुकौ तावादी
येषामिति विग्रहः । कोटरादीनां किंशुलुकादीनां चेति लभ्यते । यथासङ्ख्यमन्वयः ।
तदाह—कोटरादीनामित्यादिना । पुरगावणमित्युदाहरणानि वक्ष्यन्ते । तत्र णत्वविधिं
दर्शयति—वन पुरगा । वनमिति षष्ठ्यर्थं प्रथमा इत्यभिप्रेत्याह—वनशब्दस्येति ५स्य
इति । पुरगा, मिश्रका, सिध्रका, शारिका, कोटर, अग्ने इत्येतेभ्य एव परस्य उत्तरप-
दस्य वनशब्दस्य यो नकारस्तस्य णत्वमित्यन्वयः, रषाभ्याम् इत्यतो णो नः इत्य-
नुवृत्तेः । सूत्रे अग्ने इति सप्तम्यन्तस्यानुकरणम् । नन्विह भिन्नपदत्वात् 'अटुकृत्वाङ्'
इति णत्वस्याप्राप्तेः अपूर्वविध्यर्थकत्वावश्यकत्वात् एभ्य एवेति कथं नियमलाभः
इत्यत आह—इह कोटरान्ता इति । इह णत्वविधौ उपात्ताः पुरगा मिश्रका सिध्रका
सारिका कोटर इत्येवं पञ्च शब्दाः, त एव वनगिर्योरिति दीर्घविधौ कोटरादिशब्देन
विवक्षिता इत्यर्थः । ततः किमित्यत आह—तेषामिति । णत्वविधौ तावत्पुरगादि-
शब्दाः पञ्च दीर्घान्ता एव निर्दिष्टाः । दीर्घस्तु तेषां सञ्ज्ञायामेव वनगिर्योरिति
विहितः । एवञ्च एतेषामसञ्ज्ञायां दीर्घाभावात् सञ्ज्ञायामेव 'वनं पुरगा' इति णत्व-
विधिरिति पर्यवस्यति । ततश्च तेषु वनशब्दनकारस्य 'पूर्वपदात्सञ्ज्ञायामगः' इत्येव
णत्वे सिद्धे पुनरपि कृतदीर्घस्य पुरगादिपञ्चकस्य णत्वविधौ निर्देशो नियमार्थः
सम्पद्यत इत्यर्थः ।

अग्नेशब्दस्य त्विति । णत्वविधौ अग्नेशब्दस्य निर्देशस्तु अग्नेवणशब्दे अपूर्वणत्व-

असिपत्रवनम् । वनस्याग्रे अग्रेवणम् । राजन्तादिषु निपातनात्सप्तम्या अलुक् । प्रातिपदिकार्थमात्रे प्रथमा । किंशुलुकागिरिः । (१५४०) वले दा३।१२८॥ वल-प्रत्यये परे दीर्घः स्यात्सञ्ज्ञायाम् । कृषीवलः । (१०४१) मतौ बह्वचोऽनजि-रादीनाम् ६ । ३ । ११६ ॥ अमरावती । अनजिरादीनाम् किम् । अजिरवती । बह्वचः किम् । ब्रीहिमती । सञ्ज्ञायाम् इत्येव । नेह । वलयवती । (१०४२) शरादीनां च ६ । ३ । १२० ॥ शरावती । (१०४३) इको वहेऽपीलोः ६ । ३ । १२१ ॥ इगन्तस्य दीर्घः स्याद्वहे । ऋषीवहम् । कवीवहम् । इकः किम् । पिण्ड-वहम् । अपीलोः किम् । पीलुवहम् । 'अपीलवादीनामिति वाच्यम्' (वा ४००५) दावहम् । (१०४४) उपसर्गस्य घञ्यमनुष्ये बहुलम् ६ । ३ । १२२ ॥ उपसर्गस्य बहुलं दीर्घः स्याद्धञन्ते परे, न तु मनुष्ये । परीपाकः—परिपाकः ।

विध्यर्थ एव, न तु नियमार्थः । अग्रेवणशब्दस्यासञ्ज्ञात्वादिति भावः । न च पुरगा-वणशब्दे गकारव्यवधानात् 'पूर्वपदात्सञ्ज्ञायाम्' इत्यस्य प्राप्तयसम्भवात् अत्र अप-वर्णत्वविध्यर्थमेव पुरगाग्रहणमिति वाच्यम् । अग इति हि पञ्चमी । गकारान्तात्पूर्-वपदात्परस्य गत्वं नेति लभ्यते । पुरगाशब्दस्त्वयम् आकारान्त एव, न तु गका-रान्त इति, तत्र अग इति निषेधाप्राप्त्या पूर्वपदात्सञ्ज्ञायाम्' इत्येव सिद्धे, पुरगा-ग्रहणमपि नियमार्थमेवेति भावः । पुरगावणमित्याद्यः नरकविशेषाणां सञ्ज्ञाः । असि-पत्रवनमिति । नरकविशेषोऽयम् । अत्र सञ्ज्ञात्वेऽपि 'पूर्वपदात्सञ्ज्ञायाम्' इति गत्वं न भवति । एभ्य एवेति नियमादिति भावः । अग्रेवणमिति । वनशब्दस्य षष्ठ्यन्तस्य अग्रेवणशब्देन सह षष्ठीसमास इति भावः । ननु तर्हि 'सुपो धातु' इति सप्तम्या अपि लुक् स्यादित्यत आह—गजदन्तादिष्विति । अनेन वनशब्दस्य परनिपातोऽपि सूचितः । ननु सप्तम्यर्थप्राधान्यात्सप्तमी स्यादित्यत आह—प्रातिपदिकेति । सप्तम्यर्थस्य प्राति-पदिकेऽन्तर्भावादिति भावः । किंशुलुकादीनामुदाहरणमाह—किंशुलुकागिरिरिति । अज-नागिरिरित्यप्युदाहार्यम् ।

वले । कृषीवल इति । कृषिरस्यास्तीति विग्रहे 'रजःकृष्यासुति, इत्यादिना वलच् । मतौ । मनुप्रत्यये परे बह्वचो दीर्घः स्यात्सञ्ज्ञायां, न त्वजिरादीनामित्यर्थः । अमरा-वतीति । इन्द्रनगर्याः सञ्ज्ञेयम् । अमराः अस्यां सन्तीति विग्रहः । 'मादुपधायाश्च' इति 'सञ्ज्ञायाम्' इति वा मस्य वः । अजिरवतीति । नदीविशेषस्य सञ्ज्ञेयम् । वलय-वतीति । अनजिरादित्वेऽप्यसञ्ज्ञात्वाच्च दीर्घ इति भावः । शरादीनां च । मतौ दीर्घः स-ञ्ज्ञायामिति शेषः । अबह्वक्तत्वात्पूर्वेण न प्राप्तिः । शरावतीति । शराः अस्यां सन्ती-ति विग्रहः । नदीविशेषस्य नाम । इको वहेऽपीलोः । अपीलोरिति ऋद्धेदः । इगन्तस्येति ।

अमनुष्ये किम् । निषादः । (१०४५) इकः काशे दा३।१२३ ॥ इगन्तस्योप-
सर्गस्य दीर्घः स्यात्काशे । नीकाशः । इकः किम् । प्रकाशः (१०४६) अष्टनः
सञ्ज्ञायाम् दा३।१२५ ॥ उत्तरपदे दीर्घः । अष्टापदम् । सञ्ज्ञायाम् किम् ।
अष्टपुत्रः । (१०४७) चित्तेः कपि दा३।१२७ ॥ एकचितीकः । द्विचितीकः ।
(१०४८) नरे सञ्ज्ञायाम् दा३।१२६ ॥ विश्वानरः । (१०४९) मित्रे चषौ
दा३।१३० ॥ विश्वामित्रः । ऋषौ किम् । विश्वमित्रो माणवाकः । 'शुनोदन्तदंष्ट्रा-
कर्णकुन्दवराहपुच्छेषु दीर्घो वाच्यः' (वा ५०४९) श्वादन्त इत्यादि ।
(१०५०) प्रनिरन्तःशारेक्षुक्षक्षाम्रकार्ष्यखदिरपीयूषाभ्योऽसञ्ज्ञाया-
मपि दा३।१३१ ॥ एभ्यो वनस्य गत्वं स्यात् । प्रवणम् । कार्यवणम् । इह षात्पर-

पूर्वपदस्येति शेषः । उपसर्गस्य । परीपाक इति । पचेर्भावे घञ्, उपधाबुद्धिः । 'चजोः
कु घिण्यतोः' इति कुत्वम् । निषाद इति । पुलिन्दो नाम मनुष्यजातिविशेषः ।
निषीदत्यस्मिन् पापमिति निषादः । 'हलश्च' इत्यधिकरणे घञ् । दौवारिके प्रती-
हारशब्दे दीर्घस्त्वप्रामाणिकः । यद्वा प्रतीहारः द्वारम्, तत्स्थत्वात् मनुष्ये गौणः ।
इकः काशे । नीकाश इति । पचाद्यजन्तत्वात् पूर्वेण न प्राप्तिः ।

अष्टनः सञ्ज्ञायाम् । शेषप्रणनेन सूत्रं व्याचष्टे—उत्तरपदे दीर्घ इति । अष्टापदमिति ।
सञ्ज्ञावमन्वेषणीयम् । चित्तेः कपि । दीर्घ इति शेषः । एकचितीक इति । अग्न्याख्य-
स्थाण्डिलविशेष इति शेषः । एका चितिर्यस्येति विग्रहः । शैषिकः कप् । द्विचितीक
इति । द्वे चित्ता यस्येति विग्रहः । नरे सञ्ज्ञायाम् । विश्वस्य दीर्घ इति शेषः । 'विश्व-
स्य वसुरादोः' इति पूर्वसूत्रात् विश्वस्येत्यनुवर्तते । मित्रे वषौ । मित्रशब्दे परे विश्व-
स्य दीर्घः स्यात् । ऋषौ वाच्ये इत्यर्थः । शुनो दन्तेति । श्वशब्दस्य दन्तादिषु परतः
दीर्घ इत्यर्थः । श्वादन्त इति । शुनो दन्त इति विग्रहः । श्वादंष्ट्रा, षष्ठीसमासः ।
दीर्घान्त एव दंष्ट्राशब्दो वातिके पठ्यत इति केचित् । ह्रस्वान्त इत्यन्ये । श्वादंष्ट्रः ।
बहुव्रीहिरियम् । श्वाकर्णः, श्वाकुन्दः, श्वावराहः, श्वापुच्छम्, श्वापदः । श्वपुच्छ-
भवनामितमित्यसाध्वेव । प्रनिरन्त । एभ्य इति । प्र, निर्, अन्तर्, शर, इड्,
प्लञ्, आम्र, कार्यं, खदिर, पीयूषा इत्येतेभ्य इत्यर्थः । वनस्येति । 'वनं पुरगा'
इत्यतः तदनुवृत्तेरिति भावः । प्रवणमिति । प्रकृष्ट वनमिति विग्रहः । प्रादिसमा-
सः । इहेति । कार्यवणमित्यत्र षकारात्परत्वेन गत्वम्, न तु रेफात् परत्वमादाय
अडादिभिन्नषकारेण व्यवधानादिति भावः । एतेन कार्येति तालव्यशकारम-
ध्यपाठ अप्रामाणिक इति सूचितम् । तथा सति निमित्ताभावात् गत्वासम्भ-
वात्, अट्कुप्वाङ्भिन्नेन ञकारेण व्यवहिततया रेफस्य तन्निमित्तत्वासम्भवात् ।

त्वाणत्वम् । (१०५१) विभाषौषधिवनस्पतिभ्यः ङ । ४ । ६ ॥ एभ्यो वनस्य
णत्वं वा स्यात् । दूर्वावणम्-दूर्वावनम् । शिरीषवणम्-शिरीषवनम् । 'द्व्यच्ञ्य-
ज्भ्यामेव' (वा ४९८४) नेह । देवदारुवनम् । 'इरिकादिभ्यः प्रतिषेधो वक्तव्यः'
(वा ४९८५) । इरिकावनम् । मिरिकावनम् । तिमिरावनम् । (१०५२) वाह-
नमाहितात् ङ । ४ । ङ ॥ आरोप्य यदुह्यते तद्वाचिस्थात्रिमित्तात्परस्य वाहननका-
रस्य णत्वं स्यात् । इक्षुवाहनम् । आहितात् किम् । इन्द्रवाहनम् । इन्द्रस्वामिकं
वाहनमित्यर्थः । वहतेर्ल्युटि वृद्धिरिहेव सूत्रे निपातनात् । (१०५३) पानं देशे
ङ । ४ । ६ ॥ पूर्वपदस्थान्निमित्तात्परस्य पानस्य नस्य णत्वं स्याद्देशे गम्ये । क्षीरं
पानं येषां ते क्षीरपाणा उशीनराः । सुरापाणाः प्राच्याः । पीयत इति पानम् ।

निर्वणम्, अन्तर्वणम्, शरवणम्, इक्षुवणम्, प्लक्षवणम्, आम्रवण, कार्ष्णवणं, खदिर-
वणं, पीयूषावणम् ।

विभाषौषधि । वनस्य णत्वमिति । ओषधिवनस्पतिभ्यः परस्य वनस्य यो नकार-
स्तस्य णत्वं वेत्यर्थः । ओषधिभ्यः उदाहरति—दूर्वावणमिति । 'ओषधयः फलपाका-
न्ताः' इत्यमरः । अथ वनस्पतिभ्यः उदाहरति—शिरीषवणमिति । यद्यपि यः पुष्पैर्विना
फलति स एव उदुम्बरादिर्वनस्पतिः 'वानस्पत्यः फलैः पुष्पात्तैरपुष्पाद्वनस्पतिः'
इत्युक्तेः । शिरीषवृक्षश्चायं पुष्पफलवानेव न वनस्पतिः । तथापि वनस्पतिशब्देनात्र
वृक्षसामान्यं विवक्षितम् । अत एव 'लुपि युक्तवद्व्यक्त्वचने' इति सूत्रे भाष्ये शिरी-
षवणमित्यत्र शिरीषे वनस्पतित्वं व्यवहृतमिति दिक् । द्व्यच्ञ्यज्भ्यामेवेति । परस्य
वनस्य णत्वं वाच्यमिति शेषः । देवदारुवनमिति । प्रत्युदाहरणम् । इरिकादिभ्य इति ।

एभ्यः परस्य वनस्य णत्वप्रतिषेध इत्यर्थः । वाहनमाहितात् । वाहने आधीयते वह-
नाय यत्, न तु स्वयमेवारोढुं शक्नोति तदाहितम् । तदाह—आरोप्येति । निमित्ता-
दिति । रेफषकारान्यतरस्मादित्यर्थः । वाहननकास्येति । वाहनस्य यो नकारस्तस्ये-
त्यर्थः । अनेन सूत्रे वाहनमिति षष्ठ्यर्थे प्रथमेति सूचितम् । इक्षुवाहनमिति । इक्षुवो
हि वहनाय परैरारोप्यन्ते, न तु स्वयमेवारोढुं शक्नुवन्ति इति तेषामाहितत्वं बोध्यम् ।
आरोपितेक्षुयुक्त शकटादि वाहनमिति यावत् । इन्द्रवाहनमिति । ऐरावतादाविन्द्रस्य
स्वयमेवारोहणान्नाहितत्वमिति भावः । यदि कदाचित् अन्येन वाहने आरोप्यते
तदा आहितत्वमिन्द्रस्याप्यस्येव । यदा इन्द्रः स्वयमेवारोहति वाहनं, तदा प्रत्यु-
दाहरणमिति मनसि निधायाह—इन्द्रस्वामिकमिति । ननु वहः करणे ल्युटि कथमुपधा-
दीर्घः, णिणप्रत्ययपरकत्वाभावादित्यत आह—वहेर्ल्युटिति ।

पान देशे । पानमिति षष्ठ्यर्थे प्रथमेत्यभिप्रेत्याह—पानस्येति । उशीनरा इति ।

कर्मणि ल्युट् । (१०५४) वा भावकरणयोः ८ । ४ । १० ॥ पानस्य इत्येव । क्षीरपानम्-क्षीरपाणम् । 'गिरिनद्यादीनां वा' (वा ४९८९) गिरिनदी-गिरिणदी । चक्रनितम्बा-चक्रणितम्बा । (१०५५) प्रातिपदिकान्तनुम्विभक्तियु च ८।११ ॥ पूर्वपदस्थान्निमित्तात्परस्य एषु स्थितस्य नस्य णो वा स्यात् । प्रातिपदिकान्ते-माषवापिणौ । नुमि-ब्रीहिवापाणि, विभक्तौ-माषवापेण । पक्षे-माषवापिना-वित्यादि । 'उत्तरपदं यत्प्रातिपदिकं तदन्तस्यैव णत्वम्' (वा ४९९०) नेह ।

देशविशेषे बहुवचनान्तोऽयम् । ननु पानशब्दस्य भावव्युद्भूतत्वे क्षीरम्पानमिति कथं सामानाधिकरण्यमित्यत आह—पीयते इति । वा भावकरणयोः । इत्येवेति । अनुवर्तत एवेत्यर्थः । भावे करणे च यः पानशब्दः तस्य उक्तविषये णो वा स्यादित्यर्थः । आदेशार्थं वचनम् । क्षीरपानम् क्षीरपाणमिति । क्षीरस्य पानमिति विग्रहः । भावे करणे वा ल्युट् । पानक्रिया पानपात्रं वेत्यर्थः । गिरिनद्यादीनामिति । पूर्वपदस्थान्निमित्तात्परस्य उत्तरपदस्थस्य नस्य णो वेत्युपसङ्ख्यानमित्यर्थः । गिरेर्नदीति विग्रहः । चक्रनितम्बेति । चक्रमिव नितम्बो यस्याः सा इति विग्रहः । प्रातिपदिकान्त । पूर्वपदस्थादिति । 'पूर्वपदासञ्ज्ञायाम्' इत्यतस्तदनुवृत्तेरिति भावः । एषु स्थितस्येति । प्रातिपदिकान्ते नुमि विभक्तौ च विद्यमानस्येत्यर्थः । वा स्यादिति । 'वा भावकरणयोः' इत्यतस्तदनुवृत्तेरिति भावः । प्रातिपदिकान्ते शत । उदाहरणं वक्ष्यत इति शेषः । माषवापिणाविति । माषान् चपते इति विग्रहः, 'बहुलमाभीक्ष्ये' इति जातावपि सुप्युपपदे णिनिः । उपपदसमासः । वापिन्शब्दस्य कृदन्तत्वेन प्रातिपदिकत्वात् तदन्तनस्य णत्वमिति भावः । नुमोति । उदाह्रियत इति शेषः । ब्रीहिवापाणीति । कृषीबलकुलानीति शेषः । ब्रीहिन्यवपन्ति इति विग्रहः । कर्मण्यण् । ब्रीहिवापशब्दाङ्गुप्तसकात् 'अशशोश्शिशः' 'नपुंसकस्य झलचः' इति नुमि 'सर्वनामस्थाने च' इति दीर्घः । नुमो नस्य णत्वमिति भावः । विभक्ताविति । उदाह्रियते इति शेषः । माषवापेणेति । तृतीयाविभक्तिस्थत्वाच्चस्य णत्वम् । इत्यादीति । णत्वाभावपक्षे माषवापिनौ, माषवापिन, माषवापेन इत्युदाहार्यमिति भावः ।

ननु गर्गाणां भगिनी गर्गभगिनीत्यत्र ङीप्प्रत्ययप्रकृतिभूतभगिन्शब्दात्मकप्रातिपदिकान्तत्वात् नकारस्य णत्वविकल्पः कुतो न स्यादित्यत आह—उत्तरपदं यत्प्रातिपदिकं तदन्तस्यैव णत्वमिति । पूर्वपदेन उत्तरपदमाक्षिप्तम् । तच्च प्रातिपदिकस्यैव, विशेषणम्, न तु तदन्तस्य, नापि नुम्विभक्तयोः, असम्भवादिति भावः । नेहेति । गर्गाणां भगिनी गर्गभगिनीति षष्ठीसमासे भगिनीशब्द उत्तरपदं, न तु तत्प्रातिपदिकं, प्रत्ययान्तत्वात् । लिङ्गविशिष्टपरिभाषया प्रातिपदिकग्रहणेन भगिनीशब्दस्य ग्रह-

यर्गाणां भगिनी गर्गभगिनी । अत एव नुम्ग्रहणं कृतम् । अङ्गस्य नुम्बिधानात्-
ङ्गो हि नुम् । न तत्तरपदस्य । किञ्च 'प्रहिण्वन्' इत्यादौ हिवेर्नुमो णत्वार्थमपि
नुम्ग्रहणम् । प्रेन्वनम् इत्यादौ तु क्षुभ्नादित्वाच्च । 'युवादेर्न' (वा ४९९९) ।
रम्ययूना । परिपक्वानि । 'एकानुत्तरपदे णः' (सू ३०७) । नित्यम् इत्युक्तम् ।

येऽपि तदन्तम् ईकार एव, न तु नकारः अतो न तस्येदं पाक्षिकं णत्वमिति भावः ।
प्रातिपदिकस्योत्तरपदत्वविशेषणं सूत्रकारस्य सम्मतमित्याह—अत एवेति । प्राति-
पदिकस्य उत्तरपदत्वविशेषणादेव सूत्रकारेण कृतं नुम्ग्रहणामर्थवत् , अन्यथा
तदनर्थकमित्यर्थः । कुत इत्यत आह—अङ्गस्येति । 'नपुंसकस्य झलचः' इति नुम्बिधौ
अङ्गस्येत्यनुवृत्तम् । तथा च झलन्तस्याजन्तस्य चाङ्गस्य क्लीबस्य नुम् स्यात् सर्वना-
मस्थाने इत्यर्थो लभ्यते । माषवापाणीत्यत्र तु सर्वनामस्थानं प्रति माषवापशब्दोऽ-
ङ्गम् । तस्य माषवापशब्दस्य विहितो नुमागमस्तदवयव एव भवति, न तु उत्तरपदभू-
त्वापशब्दस्यैवावयवः । तथा च उत्तरपदभूतप्रातिपदिकान्तत्वाभावात् 'प्रातिपदि-
कान्त' इत्यनेन णत्वविकल्पस्याप्राप्तौ नुम्ग्रहणम् । प्रातिपदिकस्य उत्तरपदत्वविशेष-
णाभावे तु माषवापशब्दान्तावयवस्य नुमः माषवापेति प्रातिपदिकान्तावयवत्वस्य
सत्त्वात् 'प्रातिपदिकान्त' इत्येव सिद्धे नुम्ग्रहणं व्यर्थं स्यादित्यर्थः । तदेवं प्रातिप-
दिकस्य उत्तरपदत्वविशेषणे नुम्ग्रहणं लिङ्गमिति स्थितम् ।

वस्तुतस्तु नेदं लिङ्गमित्याह—किञ्च प्रहिण्वन्नित्यादौ हिवेर्नुमो णत्वार्थमपि नुम्ग्रहण-
मिति । किञ्चेति विशेषप्रदर्शने । 'हवि प्रीणने' भ्वादिः, इदित्वात् नुम् , लटः शत्रा-
देशः । माषवापणीत्यत्र नुमो नस्य प्रातिपदिकान्तत्वेऽपि प्रहिण्वन्शब्दे नुमो नस्य
प्रातिपदिकान्तत्वाभावात् 'प्रातिपदिकान्त' इत्यनेन णत्वविकल्पस्याप्राप्तेस्तदर्थं नु-
म्ग्रहणमावश्यकम् । अतः उत्तरपदत्वस्य प्रातिपदिकविशेषणत्वे कथं नुम्ग्रहणं लिङ्गं
स्यात् । तस्मादुत्तरपदविशेषणे भाष्यमेव शरणमिति भावः । ननु माषवापिणावित्यत्र
वापिन् इति प्रातिपदिकस्य कथमुत्तरपदत्वम् 'गतिकारकोपपदानां कृद्धिः सह समा-
सवचनम्' इति सुबुत्तेः प्रागेव समासप्रवृत्तेरिति चेत् , न—उत्तरपदशब्दस्य समा-
सचरमावयवे रूढत्वादित्यलम् । ननु 'इवि व्याप्तौ' इदित्वानुम् । ह्युटि अना-
देशः । प्रकृष्टमिन्वनमिति प्रादिसमासे नुमो नकारस्य णत्वविकल्पः स्यादित्यत
आह—प्रेन्वनमिति ।

युवादेर्नेति । उक्तणत्वविकल्प इति शेषः । वार्तिकमिदम् । रम्ययूनेति । रम्ययूनासौ
युवा चेति विग्रहः । प्रातिपदिकान्तनकारत्वात्प्राप्तिः । परिपक्वानीति । इह नुमो नका-
रस्य 'प्रातिपदिकान्त' इति विकल्पं बाधित्वा 'कुमति च' इति नित्यं णत्वं प्राप्तम् ।
तदिह युवादित्वाच्चिधिष्यते । एकानुत्तरपदे णः । अजन्तस्त्रीलिङ्गे पुनर्भूशब्दनिरूपणे

वृत्रहणौ । हरि मानयतीति हरिमाणी । नुमि, क्षीरपाणि । विभक्तौ, क्षीरपेण । रम्यविणा । (१०५६) कुमति च ८ । ४ । १३ ॥ कवर्गवत्युत्तरपदे प्राग्वत् । हरि-
कामिणौ । हरिकामाणि । हरिकामेण । (१०५७) पदव्यवायेऽपि ८ । ४ । ३८ ॥
पदेन व्यवधानेऽपि णत्वं न स्यात् । माषकुम्भवापेन । चतुरङ्गयोगेन । 'अतद्वित

व्याख्यातमपि प्रकरणानुरोधात् स्मर्यते । नित्यमित्युक्तमिति । आरम्भसामर्थ्याच्चित्य-
मिदं णत्वमिति तत्रैवोक्तमित्यर्थः । हरिमाणीति । मनेर्ण्यन्तात् 'किप् च' इति क्विपि
'गतिकारकोपपदानाम्' इति सुब्रुत्पत्तेः प्राक् समासः । नान्तत्वात् लोप् । अत्र मान्
इति प्रातिपदिकमुत्तरपदं तदन्तत्वात् नकारस्य णत्वविकल्पे प्राप्ते नित्यं णत्वम् ।
नुमीति । उदाह्रियत इति शेषः । क्षीरपाणीति । कर्मण्युपपदे पाधातोः 'आतोऽनुपसर्गे
कः' इति कः, 'आतो लोप इटि च' इत्याल्लोपः । क्षीरपशब्दाज्जशसोरिशः । अज-
न्तलक्षणो नुम् दीर्घः । तस्य नित्यं णत्वम् । विभक्ताविति । उदाह्रियत इति शेषः ।
क्षीरपेणेति । विभक्तिस्थत्वाच्चस्य नित्यं णत्वम् । विभक्ताबुदाहरणान्तरमाह-रम्यविणेति ।
विः पक्षी, रम्यश्चासौ विश्व तेनेति विग्रहः । न चात्र 'पदव्यवायेऽपि' इति । निषेधः
शङ्क्यः । किमिह प्रत्ययलक्षणेन अन्तर्वर्तिनीं विभक्तिमाश्रित्य 'सुसिद्धन्तम्' इति
पदत्वमभिमतम्, उत तृतीयाविभक्तौ परतः 'स्वादिषु' इति पदत्वम् । नाद्यः । 'उत्त-
रपदत्वे चापदादिविधौ' इति प्रत्ययलक्षणप्रतिषेधात् । न द्वितीयः । 'स्वादिषु' इत्य-
नेन हि रम्यविशब्दस्यैव पदत्वं लभ्यते, न तु विशब्दस्य, तृतीयाविभक्तेः समुदाया-
देव विधानात् । अत एव पुनर्भूणामित्यत्र नामि भूशब्दमात्रस्य पदत्वाभावात् 'पद-
व्यवायेऽपि' इति निषेधाभावाण्णत्वमिति प्राञ्चः । अत्र यद्वक्तव्यं 'तत् पदव्यवायेऽपि'
इत्यत्रानुपदमेव वक्ष्यते ।

कुमति च । प्राग्वदिति । प्रातिपदिकान्तनुस्विभक्तिस्थस्य नस्य नित्यं णत्वं स्या-
दित्यर्थः । अनेकानुत्तरपदार्थमिदम् । हरिकामिणाविति । बहुलमाभीक्ष्ण्ये' इति णिनिः ।
प्रातिपदिकान्तत्वाण्णत्वम् । हरिकामाणीति । अजन्तलक्षणनुमी नित्यं णत्वम् । हरिका-
मेणेति । विभक्तिस्थस्योदाहरणम् । पदव्यवायेऽपि । पदेन व्यवधाने इति । पदेनेत्यनन्तरं
निमित्तकार्येणोरिति शेषः । न स्यादिति । 'न भाम्पूकमिगमि' इत्यतस्तदनुवृत्तेरिति
भावः । माषकुम्भवापेनेति । माषाणां कुम्भो माषकुम्भः, तस्य वाप इति षष्ठीसमासः ।
अत्र निमित्तकार्येणोः षकारनकारयोः कुम्भपदेन व्यवधानात् न णत्वम् । चतुरङ्गयो-
गेनेति । चत्वारि अङ्गानि रथगजचतुरगपदातिरूपाणि यस्य तत् चतुरङ्गं सैन्यम्
तेन योग इति विग्रहः । अत्र निमित्तकार्येणोरङ्गपदेन व्यवधानान्न णत्वम् । उभय-
त्रापि कुम्भशब्दस्य अङ्गशब्दस्य च प्रत्ययलक्षणेन अन्तर्वर्तिनीं विभक्तिमाश्रित्य
पदत्वं बोध्यम् ।

इति वाच्यम् (वा ५०१५) । आर्द्रगोमयेण । शुष्कगोमयेण । (१०५८)
कुस्तुम्बुरुणि जातिः ६।१।१४३॥ अत्र सुनिपात्यते । कुस्तुम्बुरुर्धान्याकम् ।
क्लीबत्वमतन्त्रम् । जातिः किम् । कुतुम्बुरुणि । कुत्सितानि तिन्दुकीफलानीत्यर्थः ।
(१०५९) अपरस्पराः क्रियासातत्ये ६।१।१४४॥ सुनिपात्यते । अपरस्पराः
सार्था गच्छन्ति । सततमविच्छेदेन गच्छन्तीत्यर्थः । क्रिया— इति किम् । अपर-

‘उत्तरपदे चापदादिविधौ प्रतिषेधः’ इति निषेधस्तु नात्र प्रवर्तत, उत्तर-
खण्डस्य कार्यभावत्वे सत्येव तत्प्रवृत्तेः । अत एव ‘न लुमताङ्गस्य’ इत्यत्र परमवा-
चेत्येव तस्याः परिभाषाया उदाहरणमुक्तं भाष्ये । अत्र हि बाक्छब्दस्य उत्तरपदस्य
कुत्वरूपकार्यभावत्वमस्तीति तस्य अन्तर्वर्तिनीं विभक्तिमाश्रित्य पदत्वाभावात्
कुत्वं न भवति । अत एव च ‘कुमति च’ इति सूत्रे भाष्ये माषाणां कुम्भः माषकुम्भः
माषकुम्भस्य वापो माषकुम्भवापः तेन माषकुम्भवापेनेत्यत्र ‘पदव्यवायेऽपि’ इति
निषेधप्रवृत्तये ‘प्रातिपतिकान्त’ इति गत्वप्रवृत्तिरुपन्यस्ता सङ्गच्छते । न चैवं सति
रम्यविणा इत्यत्र वि इत्युत्तरखण्डस्य कार्यभावत्वाभावात् ‘उत्तरपदत्वे चापदादि-
विधौ’ इति प्रत्ययलक्षणनिषेधस्याप्रवृत्तौ अन्तर्वर्तिविभक्त्याश्रयणेन ‘पदत्वात् पद-
व्यवायेऽपि’ इति गत्वनिषेधः स्यादिति वाच्यम्, पदे परे यत्पदं तेन व्यवाये गत्व
नेत्यर्थस्यैव भाष्यसम्मतत्वात् । तच्च अनुपदमेव स्पष्टीभविष्यति । रम्यविनेत्यत्र
च विशब्दस्यान्तर्वर्तिविभक्त्या पदत्वेऽपि तस्य पदपरकत्वाभावाच्च गत्वनिषेधः ।
एतेन पुनर्भूणामित्यत्रापि गत्वं निर्बाधम् ।

अतद्धिते इति । अतद्धिते परे यत्पदं तेन व्यवधाने अयं निषेधः, नतु तद्धितपरक-
पदेनेत्यर्थः । आर्द्रगोमयेणेति । गोः पुरीषं गोमयं ‘गोश्च पुरीषे’ इति गोशब्दात् षष्ठ्य-
न्तात् मयट् तद्धितः, तद्धितान्तप्रातिपदिकावयवत्वात् सुपो लुक् आर्द्रं गोमयमिति
कर्मधारयः । यद्यपि प्रत्ययलक्षणेन अन्तर्वर्तिनीं विभक्तिमाश्रित्य गोशब्दः मयटि
पदम् । तथापि तस्य तद्धितपरकतया तेन व्यवधानेऽपि रेफात्परस्य गत्वं भवत्येव,
अस्मिन् प्रकरणे अट्कुप्वाङ्नुम्व्यवायस्य अबाधकत्वात् । शुष्कगोमयेणेति । चापर-
स्थोदाहरणम् । भाष्ये तु ‘पदान्तस्य’ इति पूर्वसूत्रात्पदग्रहणानुवृत्तिमभिप्रेत्य पदे
परतः पदेन व्यवाये गत्वं नेत्याश्रित्य चार्तिकमिदं प्रत्याख्यातम् । अथ ‘सुट् कापूर्वः’
इत्यतः सुडित्यनुवृत्तौ कतिचित्सूत्राणि व्याख्यातुमुपक्रमते । कुस्तुम्बुरुणि । अत्रेति ।
जातिविशेषे वाच्ये कुस्तुम्बुरुशब्दः ससुट्को निपात्यत इत्यर्थः । कुस्तुम्बुरुर्धान्याक-
मिति । गुल्मविशेषे प्रसिद्धः । क्लीबत्वमतन्त्रमिति । अविवक्षितमित्यर्थः । वचनमप्यत-
न्त्रमिति बोध्यम् । कुतुम्बुरुणीति । धान्याकजातिवाचकत्वाभावात् न सुडिति भावः ।
तदाह—कुत्सितानि तिन्दुकीफलानीत्यर्थः इति । तुम्बुरुशब्दस्य तिन्दुकावचकत्वे कोशो मृग्यः ।

परा गच्छन्ति । अपरे च परे च सकृदेव गच्छन्तीत्यर्थः । (१०६०) गोष्पदं
सेवितासेवितप्रमाणेषु ६। १। १४५॥ सुट् सस्य षत्वं च निपात्यते । गावः
षड्गन्तेऽस्मिन्देशे स गोभिः सेवितो गोष्पदः । असेविते, अगोष्पदान्यरण्यानि ।
प्रमाणे, गोष्पदमात्रं क्षेत्रम् । सेवित-इत्यादि किम् । गोः पदं गोपदम् । (१०६१)
आस्पदं प्रतिष्ठायाम् ६। १। १४६॥ आत्मयापनाय स्थाने सुट् निपात्यते ।
आस्पदम् । प्रतिष्ठायाम् इति किम् । आ पदात् आपदम् । (आपदापदम्) ।
(१०६२) आश्चर्यमनित्ये ६। १। १४७॥ अद्भुते सुट् । आश्चर्यं यदि स
भुञ्जीत । अनित्ये किम् । आचर्यं कर्म शोभनम् । (१०६२) वर्चस्केऽवस्करः
६। १। १४८॥ कुत्सितं वर्चो वर्चस्कमक्षमलम् । तस्मिन् सुट् । अवकीर्यत इत्यव-
स्करः । वर्चस्के किम् । अवस्करः । (१०६४) अपस्करो रथाङ्गम् ६। १। १४९॥
अपकरोऽन्यः । (१०६५) विकिरः शकुनौ वा ६। १। १५०॥ पक्षे विकिरः ।
'वावचनेनैव सुड्विकल्पे सिद्धे विकिरग्रहण तस्यापि शकुनेरन्यत्र प्रयोगो मा भूत्'

अपरस्पराः क्रियासातत्ये । स्पष्टम् । गोष्पदम् । असेविते गोष्पदशब्दस्य वृत्त्यसम्भ-
वात् सम्पूर्वकमुदाहरति—अगोष्पदानीति । गवां सञ्चरो यत्र नैव सम्भवति तत्रापि
सुडिति भावः । गोष्पदमात्रं क्षेत्रमिति । क्षेत्रस्यास्पप्रमाणत्वमनेन ज्ञाप्यते । अतः
गोष्पदात् क्षेत्रस्याचिक्वेऽपि न क्षतिः । आस्पदं प्रतिष्ठायाम् । आत्मेति । आत्मयापन
शरीरसंरक्षणं, तदर्थं यत् स्थानं तस्मिन् गम्ये सुडित्यर्थः । आपदादापदमिति । आ
पदादिति विग्रहे अव्ययीभावे आपदमिति भवतीत्यर्थः । आपदापदमिति पाठे तु
आपदमित्यस्य आपदित्यर्थः । आश्चर्यमनित्ये । अद्भुते गम्ये आहपूर्वकस्य चरेः सुट्
'चरेराङ्गि चागुरौ' इति यत् । अनित्यग्रहणमपनीय अद्भुते इति वक्तव्यमिति वार्तिक-
मभिप्रेत्याह—अद्भुते सुडिति । तेन आश्चर्यं नीला द्यौः, आश्चर्यमन्तरिक्षे यदबन्धनानि
नक्षत्राणि न पतन्तीत्यादिसङ्ग्रहः । अनित्ये इत्यनेन कादाचित्कतया अद्भुतं लक्ष्यत
इत्युक्ते तु एतन्न सिध्येत् । वर्चस्केऽवस्करः ।

‘मूत्रं प्रज्ञाव उच्चारावस्करो शमलं शकुत् ।

गृथं पुरीष वर्चस्कमस्त्री विष्ठाविशौ स्त्रियाम् ॥’ इत्यमरः ।

अपस्करो । ‘स्थाद्रथाङ्गमपस्करो’ इत्यमरः । ‘चक्रं रथाङ्गम्’ इति च । विकिरः ।
विकिरतीति विकिरः । ‘कृ विक्षेपे’ ‘इगुपधज्ञा’ इति कः । शकुनौ गम्ये सुड्वा, ‘परि-
निविश्यः’ इति षत्वम् । ‘नगौकोवाजिविकिरविविकिरपतत्त्रयः’ इत्यमरः ।

वा वचनेनैवेति । वृत्तिग्रन्थे ‘विकिरः शकुनौ विकिरो वा’ इति सूत्रपाठः । तत्र

इति वृत्तिः । तच्च । भाष्यविरोधात् । (१०६६) प्रतिष्कशश्च कशोः ६ । १ । १५२॥ 'कश गतिशासनयोः' इत्यस्य प्रतिपूर्वस्य पचायचि सुट् निपात्यते षत्वं च । सहायः पुरोयायी वा प्रतिष्कश इत्युच्यते । कशोः किम् । प्रतिगतः कशाः प्रतिकशोऽश्चः । यद्यपि कशेरेव कशा, तथापि कशेरिति घातोर्ग्रहणमुपसर्गस्य प्रतेर्ग्रहणार्थम् । तेन घात्वन्तरोपसर्गाच्च । (१०६७) प्रस्कण्वहरिश्चन्द्रा-
वृषी ६ । १ । १५३॥ हरिश्चन्द्रग्रहणममन्त्रार्थम् । ऋषी इति किम् । प्रकण्वो देशः । हरिचन्द्रो माणवकः । (१०६८) मस्करमस्करिणौ वेणुपरिवाजकयोः । ६ । १ । १५४॥ मकरशब्दोऽव्युत्पन्नः, तस्य सुडिनिश्च निपात्यते । वेणु—इति किम् । मकरो प्राहः । मकरी समुद्रः । (१०६९) कास्तोराजस्तुन्दे नगरे ६ । १ । १५५॥ ईषत्तीरमस्यास्तीति कास्तीरं नाम नगरम् । अजत्येव तुन्दमस्येति अजस्तुदं नाम नगरम् । नगरे किम् । कातीरम् । अजस्तुन्दम् । (१०७०) कारस्करो वृक्षः ६ । १ । १५६॥ (ग १५३) कारं करोतीति कारस्करो वृक्षः । अन्यत्र कारकरः । केचित्तु कस्कादिष्विदं पठन्ति, च सूत्रेषु । (१०७१) पारस्करप्रभृतीनि च सञ्ज्ञायाम् ६ । १ । १५७॥ एतानि ससुट्कानि निपात्यन्ते नाम्नि । पारस्करः । किष्किन्धा । 'तद्बृहदतोः कारपत्योश्चोरदेवतयोः सुट् तलो-

वाग्रहणादेव सुड्विकल्पे सिद्धे विकिरग्रहणं विष्किरः विकिर इति शकुनावेवेति निय-
मार्थम् । अतः शकुनेरन्यत्र उभयोरपि शब्दयोः प्रयोगो नास्तीति लभ्यत इत्यर्थः ।
भाष्ये हि 'विष्किरः शकुनौ वा' इति सूत्रं पठित्वा वाग्रहणेन सुड्विकल्पः, न तु शकु-
नेरन्यत्र विकिरशब्दस्य प्रयोगो नेति स्थितम् । अन्यत्रापि 'विकिरं वैश्वदेविकम्'
इत्यत्र दर्शनादिति भावः । प्रतिष्कशश्च कशोः । कशेरिति कश इत्यत्रान्वेति । तथा च
कशाधातोः निष्पन्नस्य कशशब्दस्य प्रतेः परस्य सुट् स्यादित्यर्थः । कशेरिति । कश-
धातोरेव कशाशब्दो निष्पन्न इत्यर्थः । घात्वन्तरेति । प्रतिगतः कशाः प्रतिकश इत्यत्र
गमिं प्रत्येव प्रतिरूपसर्गाः, न तु कश्चिं प्रति, 'यत्क्रियायुक्तः प्रादयः' इति नियमादि-
त्यर्थः । प्रस्कण्वहरिश्चन्द्रावृषी । अमन्त्रार्थमिति । मन्त्रे तु 'ह्रस्वाच्चन्द्रोत्तरपदे मन्त्रे' इति
पूर्वसूत्रेणैव सिद्धमिति भावः । तत्सूत्रं वैदिकप्रक्रियायां व्याख्यास्यते । मस्करमस्क-
रिणौ । यथासङ्ख्यमन्त्रयः । मस्करिग्रहणात्परिवाजक एव मस्करिशब्दः । अन्यत्र तु
मकरीत्येवेत्याहुः । कास्तोराजस्तुन्दे । कास्तीरशब्दः अजस्तुन्दशब्दश्च नगरे निपात्येते
इत्यर्थः । कारस्करो । वृक्षः कारं करोतीति विग्रहः । 'कुञ्जो हेतुताच्छीलस्ये' इति टः ।

पारस्करप्रभृतीनि च । पारस्कर इति । पारं करोतीति विग्रहः । पूर्ववद्वः । किञ्चिन्वेति ।

पक्ष' (वा ३७१३) । तात्पूर्व चत्वेन दकारो बोध्य । तद्बृहतोर्दकारतकारौ लुप्येते । करपत्योस्तु सुट् । चोरदेवतयो' इति समुदायोपाधि' । तत्स्करः । बृहस्पति' । 'प्रायस्य चित्तिचित्तयो' (वा ३७१८) प्रायश्चित्तिः । प्रायश्चित्तम् । वनस्पतिरित्यादि । आकृतिमणोऽयम् ।

इति समासाश्रयविधिप्रकरणम् ।



अथ तद्धिताधिकारप्रकरणम् ॥ २६ ॥

अथापत्यादिविकारान्तार्थसाधारणप्रत्ययाः ।

(१०७२) समर्थानां प्रथमाद्वा ४ । १ । ८२ ॥ इदं पदत्रयमधिक्रियते । 'प्राग्दिश'—(सू १९४७) इति यावत् । सामर्थ्यं परिनिष्ठितत्वम् । कृतसन्धि-

किं किमपि वानरसैन्यं धत्ते इति किङ्किन्वा । 'आतोऽनुपसर्गे कः' । टाप्, निपातनात् किमो द्वित्वम् । मलोपः, सुट्, षत्वं च । रुडशब्दा एते कथञ्चिद्बहुत्वाद्यन्ते । एषामवयवार्थो न विचारणीयः । तद्बृहत्तोरिति । पारस्करादिगणसूत्रमेतत् । तद्बृहत् तकारस्यान्याभावादाह—नात्पूर्वमिति । तलोपश्चेत्यत्र तकारात्पूर्वमित्यर्थः । तत् सौर्य करोतीति विग्रहः । 'कृजो हेतुताच्छील्ये' इति टः । बृहस्पतिरिति । बृहती वाक् तस्यापतिः इति विग्रहः । 'कुक्कुट्यादीनामण्डादिष्विति पुंवस्वम्, तलोपः, सुट् । 'वाग्विबृहती तस्या एष पतिः' इति च्छन्दोगब्राह्मणम् । प्रायस्य चित्तिचित्तयोरिति । गणसूत्रमिदम् । प्रायस्य चित्तिः चित्तं वेति विग्रहः । 'प्रायः पापं विजानीयाच्चित्तं यस्य विशोधनम्' इति स्मृतिः । वनस्पतिरिति । वनस्य पतिरिति विग्रहः । आकृतिगणोऽयमिति । तेन शतात्पराणि परशततानीत्यादि सिद्धम् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां समासाश्रयविधिप्रकरणं समाप्तम् ।



तदेवं समासप्रपञ्चं निरूप्य तद्धितप्रकरणमारभते—पमर्थानां प्रथमाद्वा । विशेषस्यादर्शनाच्चायं स्वतन्त्रविधिरिति मत्वाह—इदं पदत्रयमधिक्रियत इति । स्वरितत्वप्रतिज्ञाबलादिति भावः । अधिकारस्योत्तरावधिमाह—प्राग्दिश इति यावदिति । 'प्राग्दिशो विभक्तिः' इति सूत्रम् उत्तरावधिरित्यर्थः । 'समर्थानाम्' इति निर्धारणञ्छी । प्रायश्च्यं च 'तस्यापत्यम्' इत्यादितत्सूत्रेषु प्रथमोच्चारितत्वम् । समर्थानां मध्ये

कार्यत्वमिति यावत् । (१०७३) प्राग्दीव्यतोऽण् ४ । १ । ८३ ॥ 'तेन दीव्यति-'
(सू १५५०) इत्यतः प्रागणधिक्रियते । (१०७४) अश्वपत्यादिभ्यश्च ४ । १ ।
८४ ॥ एभ्योऽणस्यात्प्राग्दीव्यतीयेष्वर्थेषु । वक्ष्यमाणस्य ण्यस्यापवादः (१०७५)
तद्धितेष्वचामादेः ८ । २ । ११७ ॥ ञिति णिति च तद्धिते परेऽचामादेरचो वृद्धिः
स्यात् । (१०७६) किति च ७।२।११८ ॥ किति तद्धिते च तथा । अश्वपतेरपत्या-

प्रथमोच्चारितादित्यर्थः । 'समर्थात्प्रथमाद्वा' इति सुवचम् । केचित्तु बहुवचनबलाद्-
नेकसमर्थसमवाय एवास्य प्रवृत्तिः । एवञ्च 'प्राग्दिशः' इत्यादिषु स्वार्थिकप्रत्ययवि-
धिषु नास्य प्रवृत्तिरिति लभ्यते इत्याहुः । ननु सुबन्तात्तद्धितोत्पत्तेर्वक्ष्यमाणत्वेन
तद्धितविधीना पदविधितया 'समर्थः पदविधिः' इति परिभाषयैव एकार्थाभावरूप-
सामर्थ्यलाभादिह समर्थग्रहणं व्यर्थमित्यत आह—मामर्थ्यं परिनिष्ठत्वमिति । समर्थः
पटुः शक्त इति पर्यायाः । शक्तत्वं च कार्योत्पादनयोग्यत्वम् । शब्दस्य च कार्यमर्थ-
प्रतिपादनमेव । तच्छक्तत्वं च कृतेष्वेव सन्धिकार्येषु सम्भवति । तथा च कृतसन्धि-
कार्यत्वमेव सामर्थ्यमिह पर्यवस्यति । तदाह—कृतसन्धिकार्यत्वमिति यावदिति ।

प्राग्दीव्यतोऽण् । 'तेन दीव्यति खनसि जयति जितम्' इति सूत्रस्थदीव्यतिशब्द-
स्यैकदेशस्यानुसरणमिह दीव्यच्छब्दः । तेन च तद्धितं तत्सूत्रं लक्ष्यते । तदाह—तेन
दीव्यतीत्यतः प्रागणाधिक्रियते इति । तथा च तस्यापत्यमित्याद्युत्तरसूत्रेषु केवलमर्थनिर्दे-
शपरेषु विधेयप्रत्ययविशेषासंयुक्तेषु किं भवतीत्याकाङ्क्षायामणित्युपतिष्ठत इति
लभ्यते । कस्मान्नवतीत्याकाङ्क्षायां 'समर्थात्प्रथमात्' इति प्रकृतिविशेषो लभ्यते ।
यत्र तु विधेयः प्रत्ययविशेषः श्रूयते तत्राणिति नोपतिष्ठते, अणित्यस्यौत्सर्गिकतया
वैशेषिकेण इत्यादिना बाधात् । अश्वपत्यादिभ्यश्च । चकारात् 'प्राग्दीव्यतोऽण्' इत्य-
नुकृष्यते । तदाह—एभ्योऽण् स्यात् प्राग्दीव्यतीयेष्वर्थेष्विति । दीव्यतः प्राक् प्राग्दीव्यत्
'अपपरिबहिरक्षवः पञ्चम्या' इत्यव्ययीभावः । 'झयः' इति टच्तु न, तस्य पाश्चि-
कत्वात् । प्राग्दीव्यति भवाः प्राग्दीव्यतीयाः । वृद्धाच्छः । 'अव्ययास्यप्' इति
तु न, अव्ययीभावस्याव्ययत्वे 'लुङ्मुखस्वरोपचाराः प्रयोजनम्' इति परिगण-
नात् । अत एव 'अव्ययानां भमात्रे टिलोपः' इत्यपि न भवति । ननु 'प्राग्दीव्यतोऽण्'
इत्येव सिद्ध किमर्थमिदं सूत्रमित्यत आह—वक्ष्यमाणस्येति । 'दित्यदित्यादित्यपत्यु-
त्तरपदाण्यः' इति वक्ष्यमाणस्य पत्युत्तरपदत्वप्रयुक्त्यप्रत्ययस्य बाधनार्थमित्यर्थः ।
'तद्धितेष्वचामादेः' । 'अचो ञ्णिति' इत्यनुवर्तते । 'मृजेवृद्धिः' इत्यतो वृद्धिरिति च ।
अचामिति निर्धारणपट्टी । तदाह—ञिति । किति च । तथेति । अचामादेरचो वृद्धि-
रित्यर्थः । इदं सूत्रं प्रकृतानुपयुक्तमपि व्याख्यासौकर्याय इहोपन्यस्तम् । अपत्या-

अश्वपतम् । गाणपतम् । 'गाणपत्यो मन्त्र' इति तु प्रामादिकमेव । (१०७७)
 दित्यदित्यादित्यपत्युत्तरपदाण्यः ४ । १ । ८५ ॥ दित्यादिभ्यः पत्युत्तरपदाश्च
 प्राग्दीव्यतीयेष्वर्थेषु ण्यः स्यादणोऽपवादः । दैत्यः । अदितेरादित्यस्य वा आदित्यः ।
 'प्राजापत्यः । 'यमाच्च' इति काशिकायाम् । याम्यः । 'पृथिव्या जावौ' (वा २५५४) ।
 पार्थिवा पार्थिवी । 'देवाद्यजौ' (वा २५५५) । दैव्यम्-दैवम् । 'बहिषष्टिलोपो

दीति । आदिना समूहाद्यर्थसङ्ग्रहः । आश्वपतमिति । अश्वपतेरणि आदिवृद्धौ 'यस्येति
 च' इति इकारलोपः । गाणपतमिति । अश्वपत्यादिषु गणपतिशब्दः पठित इति भावः ।
 गाणपत्य इति । गणपतिर्देवता अस्य मन्त्रस्येति विग्रहः । प्रामादिकमेवेति । प्रमा-
 दादायातमित्यर्थः गणपतिज्ञेयपत्यादीनामश्वपत्यादिगणे पाठस्य वृत्तो दर्शना-
 दिति भावः ।

दित्यदित्यादित्य । दित्यादिभ्य इति । दिति, अदिति, आदित्य एतेभ्य इत्यर्थः ।
 पत्युत्तरपदादिति । पतिः उत्तरपदं यस्य तस्मादिति विग्रहः । प्राग्दीव्यतीयेष्वर्थेषु भवति ।
 प्राग्दीव्यत इत्यनुवृत्तेरिति भावः । अणोऽपवाद इति । विशेषविहितत्वादिति भावः ।
 दैत्य इति । दितेरेपत्यमिति विग्रहः । दितेर्ण्यप्रत्ययः । 'चुट्' इति णकार इत्, आदि-
 वृद्धिः, 'यस्येति च' इति इकारलोपः । आदिने. आदित्यस्य वेति । अपत्यादीति शेषः ।
 आदित्य इति । जाताद्यर्थे ण्ये आदिवृद्धौ 'यस्येति च' इति लोपे आदित्य इति रूपम् ।
 आदित्यशब्दात् ण्ये आदिवृद्धौ 'यस्येति च' इति लोपे 'यणो मयः' इति पूर्वयका-
 रस्य द्वित्वे सति 'हलो यमाम्' इत्याद्यकारस्य लोपे द्वियकार रूपम् । द्वित्वाभावे
 लोपे चासति द्वियकारमेव । असति द्वित्वे यकारलोपे च सत्येक्यकार रूपम् । अन-
 पत्यत्वात् 'आपत्यस्य च' इति यलोपो न । आदितेरेपत्ये ण्ये आदित्यशब्दात्पुनर-
 पत्ये ण्ये 'आपत्यस्य च' इति यलोपः । प्राजापत्य इति । पत्युत्तरपदात् प्रजापतिश-
 ब्दात् ण्ये आदिवृद्धौ 'यस्येति च' इति लोपः । दैतेया इति स्वसाध्वेव । सासुखश्च-
 द्वाजाड्ये तु ष्टोपद्रादिवात् समाधेयम् । काशिकायामिति । भाष्ये त्विदं न दृश्यत
 इति भावः । याम्य इति । यमस्यापत्यादीति विग्रहः ।

पृथिव्या जाजाविति । जश्च अञ् च वक्तव्यावित्यर्थः । पार्थिवेति । पृथिव्या अपत्या
 दीति विग्रहः । अप्रत्यये 'चुट्' इति णकार इत्, आदिवृद्धिः, 'यस्येति च' इति
 लोपः । स्त्रियामदन्तत्वाद्वाप् । पार्थिवीति । अञि 'टिट्ठाणञ्' इति ङीप् । अप्रत्यय-
 स्यैव विधौ ङीप् न स्यात् । अत एव विधौ टाप् न स्यात् । तस्मादुभयविधिः ।
 एतत्सूचनाय स्त्रीलिङ्गोदाहरणमिति बोध्यम् । देवादिति । देवशब्दात् यञ् अञ् च
 प्रत्ययौ प्राग्दीव्यतीयेष्वर्थेषु वक्तव्यावित्यर्थः । दैव्यम्-दैवमिति । देवस्यापत्यादीति
 विग्रहः । यञि अञि य आदिवृद्धौ 'यस्येति च' इति लोपः । बहिष इति । बहिस

यञ् च' (वा २५५६) बाह्यः । 'इकञ्च' (वा २५५७) बाहीकः । 'स्थाम्नोऽकारः' (वा २५५९) । अश्वत्थामः । पृषोदरादित्वात्सस्य तः । 'भवार्थे तु लुगवाच्यः' (वा २८८२) । अश्वत्थामा । 'लोम्नोऽपत्येषु बहुष्वकारः' (वा २५६०) । बाह्यादीञोऽपवादः । उड्डलोमा । उड्डलामान् । बहुषु किम् । औड्डलोमि । 'सर्वत्र गोरजादिप्रसङ्गे यत्, (वा २५६१) गव्यम् । अजादिप्रसङ्गे किम् । गोभ्यो हेतुभ्य आगतं गोरूप्यम्, गोमयम् । (१०७८) उत्सादिभ्योऽञ् ३।८६॥

इति सकारान्तमव्ययम् । तस्मात् प्राग्दीव्यतीयेष्वर्थेषु यञ्, प्रकृतेऽल्लोपश्चेति वक्तव्यमित्यर्थः । बाह्य इति । बहिर्भवः इत्यादिविग्रहः । यञि टिलोपे आदिवृद्धिः । 'अव्ययानां भमात्रे टिलोप' इत्यस्यानित्यत्वज्ञापनार्थमिह टिलोपविधानम् । तेन आराद्धवः आरातीयः इत्यादि सिध्यति । ईक चेति । बहिष ईकञ् च स्यात् प्रकृतेऽल्लोपश्चेति वक्तव्यमित्यर्थः । बाहीक इति । बहिष ईककि टिलोपे 'किति च' इत्यादिवृद्धिः ।

स्थाम्न इति । स्थामन्शब्दात् अकारप्रत्ययः प्राग्दीव्यतीयेष्वर्थेषु वाच्य इत्यर्थः । अणोऽपवादः । अश्वत्थाम इति । अश्वस्येव स्थामा स्थितिर्यस्येति विग्रहः । अश्वत्थाम्नोऽपत्यं तत्र जातः इत्यादिविग्रहः । प्रत्ययविधित्वेऽपि भाष्ये उदाहरणात् तदन्तविधिः । अश्वस्थामन्शब्दादकारप्रत्यये 'नस्तद्धित' इति टिलोपः । अणि तु आदिवृद्धिः स्यात् । ननु उदः परत्वाभावात्कथमिह सकारस्य थकार इत्यत आह—पृषोदरादित्वादिति । भवार्थे तु लुगवाच्य इति । अकारप्रत्ययस्येति शेषः । लोम्न इति । लोम्नशब्दाद्भुषु अपत्येषु वाक्येषु अकारप्रत्ययो वक्तव्य इत्यर्थः । बाह्यादीञ इति । बाह्यादित्वप्रत्ययस्य इञोऽपवाद इत्यर्थः । उड्डलोमा इति । उड्डनि नञ्त्राणीव लोमानि यस्य सः उड्डलोमा, तस्यापत्यमिति विग्रहः । केवलस्य लोम्नः अपत्ययो गासम्भवात्प्रत्ययविधित्वेऽपि तदन्तविधिः । अकारप्रत्यये सति 'नस्तद्धिते' इति टिलोपः । औड्डलोमिरिति । उड्डलोम्नोऽपत्यमिति विग्रहः । अत्रापत्यबहुत्वाभावादकारप्रत्ययो न । किन्तु बाह्यादित्वादिञि टिलोप इति भावः ।

सर्वत्र गोरिति । लोम्नोऽपत्येष्वाति पूर्ववार्तिकादपत्यग्रहणानुवृत्तिनिवृत्त्यर्थं सर्वत्रग्रहणम् । अपत्ये तद्व्येषु च प्राग्दीव्यतीयेष्वर्थेषु गोशब्दादजादिप्रत्ययप्रसङ्गे सति यत्प्रत्ययो वाच्य इत्यर्थः । गव्यमिति । गवि भवं गोरारागतमित्यादिविग्रहः । अणपवादो यत् । गोरूप्यम्—गोमयमिति । 'हेतुमनुष्येभ्योऽन्यतरस्याम्' इति रूप्य इत्यर्थः । 'मयङ्वैतयो' इति रूप्यमयटौ । हलादित्वान्नैतयोर्यत्प्रत्ययो बाधक इति भावः । उत्सादिभ्योऽञ् । प्राग्दीव्यतीयेष्वर्थेष्विति शेषः । अणिआद्यपवादः । 'इष्टं साम'

आत्सः । 'अग्निनकलिभ्यां ढग्वक्तव्य' (वा २६८९) । अग्नेरपत्यादि आग्ने-
यम् । कालेयम् ।

इत्यपत्यादिविकारान्तार्थसाधारणा प्रत्ययाः ।



अथापत्याधिकारप्रकरणम् ॥ २७ ॥

(१०५६) स्त्रीपुंसाभ्यां नञ्स्नञौ भवनात् ४ । १ । ८७ ॥ 'धान्याना
भवने-' (सू १८०२) इत्यतः प्रागर्थेषु स्त्रीपुंसाभ्यां क्रमाच्चस्नञौ स्तः । स्त्रैणः ।
पौस्नः । वत्यर्थे न । 'स्त्री पुंवच्च' (सू ९३२) इति ज्ञापकात् । स्त्रीवत् पुवत् ।

इति सूत्रभाष्ये 'सर्वत्राग्निनकलिभ्यां ढग्वक्तव्यः' इति वातिकं पठितम् । इष्टं सामे-
त्यर्थे ततोऽन्येष्वप्यर्थेषु ढग्वक्तव्य इत्यर्थः । तत्र सर्वत्रेति त्यक्त्वा लाघवात्प्राग्दीव्य-
तीयेष्वेवेदं वातिकं पठति—अग्निनकलिभ्यामिति । अपत्यादीति । अग्निर्देवता अस्य
इत्यादिसङ्ग्रहः । आग्नेयम् कालेयमिति । ढकि प्यादेशे कित्वादादिबुद्धौ 'यस्येति
च' इति लोपः ।

इत्यपत्यादिविकारान्तार्थसाधारणाः प्रत्ययाः ।



अथापत्याधिकारो निरूप्यते । स्त्रीपुंसाभ्याम् । भवनशब्देन 'धान्यानां भवने स्त्रे
स्त्रञ्' इति सूत्रं विवक्षितम् । प्राग्दीव्यत इत्यतः प्रागित्यनुवृत्तम् । तदाह—धान्या-
नामिति । स्त्रीपुंसाभ्यामिति । 'अचतुर' इत्यच् । स्त्रीशब्दात् पुंशब्दाच्चेत्यर्थः । स्त्रैण
इति । स्त्रिया अपत्यम् स्त्रीषु भवः, स्त्रीणां समूहः इत्यादिविग्रहः । नञ्, वृद्धिः, णत्व-
म् । पौस्न इति । पुंसोऽपत्यम्, पुंसि भवः, पुंसां समूहः इत्यादिविग्रहः । पुंशब्दात्
स्नञि 'स्वादिषु' इति पदत्वात्संयोगान्तलोपः, आदिबुद्धिः । प्रत्ययसकारस्तु श्रूयते,
उभाभ्यामपि नञ्प्रत्ययस्यैव विधौ तु पुंसः सकारस्य संयोगान्तलोपे पुञः इति
स्यादिति भावः । वत्यर्थे नेति । 'तेन तुल्यं क्रिया चेद्वृत्तिः' इति वतिप्रत्ययो वक्ष्यते ।
तस्यार्थे स्त्रीपुंसाभ्यां नञ्स्नञौ न भवत इत्यर्थः । कुत इत्यत आह—'स्त्रीपुंवच्चे'ति
ज्ञापकादिति । अन्यथा पुवदिति निर्देशोऽनुपपन्नः स्यादिति भावः । न च पुंवदिति
निर्देशः पुंशब्दाद्वृत्त्यर्थे स्नञभाव ज्ञापयेत्, न तु स्त्रीशब्दाच्चञभावमपीति वाच्यम्,
नञ्स्नञोरैकसूत्रोपात्ततया वत्यर्थे स्नञभावे ज्ञापिते सति स्त्रीशब्दाच्चञभावस्यापि
लाभात् ज्ञापकस्य सामान्यापेक्षत्वात् । तदुक्त भाष्ये 'योगापेक्ष ज्ञापकम्' इति ।

(१०८०) द्विगोर्लुगनपत्ये ४ । १ । ८८ ॥ द्विगोर्निमित्तं यस्तद्वितोऽजादिरनप-
त्यार्थं प्राग्दीव्यतीयस्तस्य लुक्स्यात् । पञ्चसु कपालेषु संस्कृतः पुरोडाशः पञ्चक-
पालः । द्विगोर्निमित्तम् इति किम् । पञ्चकपालस्येदं खण्डं पाञ्चकपालम् । अजादिः
किम् । पञ्चगर्गरूप्यम् । अनपत्ये किम् । द्वयोर्मित्रयोरपत्यं द्वैमित्रि । (१०८१)
गोत्रेऽलुगचि ४ । १ । ८९ ॥ अजादौ प्राग्दीव्यतीये विवक्षिते गोत्रप्रत्ययस्यालु-
क् स्यात् । गर्गाणां छात्रा 'वृद्धाच्छ' (सू १३३७) (१०८२) आपत्यस्य

द्विगोर्लुगनपत्ये । द्विगोरिति हेतुत्वसम्बन्धे षष्ठी । लुक्श्रवणात् प्रत्ययस्येत्युपस्थि-
तम्, प्रत्ययादर्शनस्यैव लुक्त्वात् । तथा च द्विगुनिमित्तस्य प्रत्ययस्य लुगिति
लभ्यते । द्विगुनिमित्तश्च प्रत्ययः तद्वित एव भवति, तद्वितार्थे विषये तद्विधानात् ।
ततश्च द्विगुनिमित्तस्य तद्वितस्येति लभ्यते । प्राग्दीव्यत इत्यनुवृत्तेः प्राग्दीव्यती-
यत्वं तद्वितविशेषणम् । 'गोत्रेऽलुगचि' इत्युत्तरसूत्रे अचीति सप्तम्यन्तस्य गोत्रविशे-
षणतया तदादिविधिः । अजादावित्यर्थकमचीति पदमिहापकूयते । तच्च षष्ठ्या
विपरिणतं तद्वितविशेषणम् । तदाह—द्विगोर्निमित्तमित्यादिना । पञ्चकपाल इति ।
'संस्कृतं भञ्जाः' इत्यण्, तद्वितार्थे द्विगुः, अणो लुक् । प्रत्ययलक्षणाभावाच्चादिवृद्धिः ।
पञ्चकपालस्येदमिति । पञ्चसु कपालेषु संस्कृतः पुरोडाश इत्यर्थे अणि विवक्षिते द्विगु-
समासे अणो लुकि निष्पन्नात् पञ्चकपालशब्दात् । 'तस्येदम्' इत्यणि आदिवृद्धौ
पाञ्चकपालमित्यत्राणो लुङ् न भवति, अणो द्विगुनिमित्तत्वाभावादिति भावः । पञ्च-
गर्गरूप्यमिति । पञ्चभ्यो गर्गभ्यः आगतमित्यर्थे 'हेतुमनुष्येभ्यः' इति रूप्यप्रत्ययः ।
'तद्वितार्थ' इति द्विगुसमासनिमित्तत्वेऽपि अजादित्वाभावात् न लुगिति भावः । द्वैमि-
त्रिरिति । अत्र 'अत इज्' इति इजोऽपत्यार्थकत्वाच्च लुगिति भावः । न च तिस्रो विद्या
अधीयानश्चैविद्यः इत्यत्राप्यणो लुक् स्यादिति वाच्यम्, श्यवयवा विद्या त्रिविद्या
शाकपार्थिवादिः । त्रिविद्यामधीते त्रैविद्य इति विग्रहे त्रिविद्याशब्दादणो द्विगुनि-
मित्तत्वाभावात् । प्राग्दीव्यतीयस्येति किम् । पञ्चभ्यः कपालेभ्यो हितं पञ्चक-
पालीयम् ।

गोत्रेऽलुगचि । अलुगिति च्छेदः । प्राग्दीव्यत इत्यनुवृत्तेः प्रत्ययाधिकाराच्च प्रा-
ग्दीव्यतीये प्रत्यये इति लब्धम् । अचीति तद्विशेषणं तदादिविधिः । विषयसप्तम्येषा,
न तु परसप्तमी । तदाह—अजादावित्यादिना । गोत्रप्रत्ययस्येति । गोत्रार्थकप्रत्ययस्ये-
त्यर्थः, लुक्ः प्रत्ययादर्शनत्वात् प्रत्ययस्येति लब्धम् । गर्गाणां छात्रा इति । वष्यमा-
णोदाहरणविग्रहप्रदर्शनमिदम् । गर्गस्य गोत्रापत्यं गार्ग्यः । 'गर्गादिभ्यो यज्' ।
गर्गस्य गोत्रापत्यानीति बहुत्वविवक्षायां यजि कृते, तस्य 'यजजोश्च' इति लुकि गर्गं
इति भवति । वृद्धाच्छ इति । गार्ग्यशब्दादुक्तेऽर्थे छप्रत्यय इत्यर्थः । छस्य ईयादेशः,

च तद्धितेऽनाति ६।४। १५१॥ हलः परस्यापत्ययकारस्य लोपः स्यात्तद्धिते परे, न त्वाकारे । गार्गीयाः । प्राग्दीव्यतीये किम् । गर्गेभ्यो हितं गार्गीयम् । अत्रि किम् । गर्गेभ्यः आगतं गर्गरूप्यम् । (१०८३) यूनि लुक् ४।१। ६० ॥ अजादौ प्राग्दीव्यतीये प्रत्यये विवक्षिते युवप्रत्ययस्य लुक्स्यात् । ग्लुचुकस्य गोत्रापत्यं ग्लुचुकायनिः । वक्ष्यमाणः फिन् । ततो यून्यण् । ग्लौचुकायनः । तस्य च्छात्रोऽपि

तस्मिन्मविष्यति अजादौ परे 'यजजोश्च' इति प्राप्ते जुङ् न भवति । तथा च गार्ग्य ईय इति स्थिते 'यस्येति च' इति यजोऽकारस्य लोपे गार्ग्य ईय इति स्थिते परिशिष्टस्य यजो यकारस्य लोपमाह—आपत्यस्य च । अनातीति च्छेदः । 'हे लोपोऽकट्वाः' इत्यतो लोप इत्यनुवर्तते । 'सूर्यतिष्य' इत्यतो य इति पष्ठयन्तमनुवर्तते । 'हलस्तद्धितस्य' इत्यतो हल इति पञ्चम्यन्तमनुवर्तते । तदाह—इलः परस्यापत्ययकारस्येति । अपत्यार्थकयकारस्येत्यर्थः । यजो लुकि तु आदिबृद्धिर्न स्यादिति भावः । अल्लोपस्याभीयत्वेऽपि नासिद्धत्वम्, आरम्भसामर्थ्यात् । 'हलस्तद्धितस्य' इति यलोपस्यात्र प्रसक्तावपि न्याय्यत्वादिदमेव भवति । गार्गीयमिति । 'तस्मै हितम्' इति गार्ग्यशब्दाच्छुः । तस्य प्राग्दीव्यतीयत्वाभावात् तस्मिन्परे 'यजजोश्च' इति यजो लुगभवत्येवेति नादिबृद्धिरिति भावः । गर्गरूप्यमिति । 'हेतुमनुष्येभ्यः' इति रूप्यप्रत्ययः । तस्य प्राग्दीव्यतीयत्वेऽप्यजादित्वाभावात्तस्मिन्परे यजः अलुङ् न । यदि तु अजादौ प्राग्दीव्यतीये परे इति व्याख्यायेत, तर्हि गार्ग्यशब्दाच्छे तस्य ईयादेशे कृते अलुग्विधिः प्रवर्तते, नतु ततः प्राक् । एवञ्छप्रवृत्तेः प्राक् 'यजजोश्च' इति यजो लुकि कृते आदिबृद्धेर्निवृत्तौ गर्गशब्दस्य वृद्धत्वाभावात् ततः छो न स्यात् । अणि सति गार्गाः छात्राः इत्येव स्यात् । अजादौ प्रत्यये विवक्षिते इति व्याख्याने तु छप्रत्यये विवक्षिते तत्प्रवृत्तेः प्रागेव यजि अलुग्विधेः प्रवृत्तौ यजन्तस्य वृद्धत्वात् छो निर्वाधः । यलोपविधौ आपत्यस्येति किम्, सङ्काशेन निर्वृत्तं नगरं साङ्काश्यं 'सङ्काशादिभ्यो ण्यः' ततो भवार्थे 'धन्वयोपधात्' इति वुञ् । साङ्काश्यकः । तद्धिते किम्, गार्ग्ये गार्ग्ययोः । अनातीति किम्, गार्ग्यायणः ।

यूनि लुक् । प्रादीव्यत इत्यनुवृत्तेः प्रत्ययाधिकाराच्च प्राग्दीव्यतीये प्रत्यये इति लभ्यते । अचीति प्रत्ययविशेषण तदादिविधिः विषयसप्तमेषा, नतु परसप्तमी । तदाह—अजादौ प्राग्दीव्यतीये विवक्षिते इति । युवप्रत्ययस्येति । युवार्थकप्रत्ययस्येत्यर्थः लुक् प्रत्ययादर्शनत्वात् प्रत्ययस्येति लभ्यत इति भावः । ननु ग्लुचुकस्य गोत्रापत्यं ग्लुचुकायनिरिति कथम् ? 'अत इज्' इति इज् प्राप्तेरित्यत आह—वक्ष्यमाण इति । 'प्राचामवृद्धात् फिन् बहुलम्' इत्यनेनेति शेषः । आयञ्जादेशे ग्लुचुकायनिरिति रूपमिति भावः । तत इति । ग्लुचुकायनेरपत्यार्थे 'तस्यापत्यम्' इत्यणि आदिबृद्धौ 'यस्ये-

ग्लौचुकायन. । अणो लुकि वृद्धत्वाभावाच्छो न । (१०८४) पैलादिभ्यश्च २ । ४ । ५६ ॥ एभ्यो युवप्रत्ययस्य लुक् । 'पीलाया वा' (सू ११२१) इत्यण् । तस्मात् 'अणो ब्यच्' (सू ११८०) इति फिञ् । तस्य लुक् । पैल. पिता पुत्रश्च । 'तद्राजा चाण' (ग २१) 'द्वयम्मगध' इत्यण्णन्तादाङ्गशब्दात् 'अणो ब्यच्' (सू ११८०) इति फिञो लुक् । आङ्ग. पिता पुत्रश्च (१०८५) इजः प्राचाम् २ । ४ । ६० ॥ गोत्रे य इञ् तदन्तायवप्रत्ययस्य लुक्स्यात् तच्चेद्गोत्र प्राचां भवति । पञ्चागारस्य

ति च' इति लोपे ग्लौचुकायन इति रूपमित्यर्थः । तस्येति । ग्लौचुकायनस्य छात्र इत्यर्थे तस्येदमित्यणि युवापत्याणो लुकि ग्लौचुकायन इत्येव रूपमित्यर्थः । ननु युवापत्याणः 'यस्येति च' इति लोपेनैव छात्रार्थे ग्लौचुकायन इति रूपसिद्धेस्तस्य लुग्विधिरनर्थक इत्यत आह—अणो लुकीति । छात्रार्थकछप्रवृत्तेः प्रागेव युवप्रत्ययस्याणो लुकि आदिषुद्धेर्निवृत्तौ ग्लुचुकायनिशब्दस्य वृद्धत्वाभावात् छो न भवति । युवप्रत्ययस्य लुगभावे तु वृद्धत्वात् छः स्यात् एतदर्थमेव युवप्रत्ययस्य लुग्विधानमित्यर्थः । स्थितश्चातुर्थिको युवप्रत्ययलुक् । तत्प्रसङ्गाद्द्वैतीयीको युवप्रत्ययलुगनुकम्यते ।

पैलादिभ्यश्च । 'ण्यच्चत्रियार्थ' इत्यतो यूनि लुक् इत्यनुवर्तते । तदाह—एभ्यो युवप्रत्ययस्य लुगिति । अजादिप्रत्यये अविवक्षितेऽपि प्राप्त्यर्थमिदम् । पीलाया इति । पीलाया गोत्रापत्यमित्यर्थे 'स्त्रीभ्यो ढक्' इति ढकं बाधित्वा 'पीलाया वा' इत्यणित्यर्थः । तस्मादिति । पैलस्यापत्यं युवेत्यर्थे 'पैलादिभ्यश्च' इति लुक् 'अणो ब्यच्' इति फिञ् इत्यर्थः । पीलाया गोत्रापत्यस्यापत्यं पीलाया युवापत्यमिति पर्यवस्यति ।

तस्येति । तस्य युवार्थकफिन्प्रत्ययस्य अनेन लुगित्यर्थः । पीलाया गोत्रापत्ये युवापत्ये च पैलशब्द इत्याह—पैलः पिता पुत्रश्चेति । यूनः पिता युवा चेत्यर्थः । 'तद्राजाचाण.' इति पैलादिगणसूत्रम् । तद्राजप्रत्ययात्परस्य युवप्रत्ययस्याणो लुगित्यर्थः । द्वयम्मगधेति । अङ्गशब्दो देशविशेषे तस्य राजा आङ्गः । तस्य गोत्रापत्यमप्याङ्गः । 'द्वयम्मगध' इत्यण् । तस्यापत्यं युवाप्याङ्ग एव । 'अणो ब्यच्' इति फिञ् । तस्यानेन लुक् । इजः प्राचाम् । इजः इति पञ्चमी । प्रत्ययत्वात्तदन्तग्रहणम् । 'ण्यच्चत्रिय' इत्यतो यूनि लुगित्यनुवर्तते । इजन्तात्परस्य युवप्रत्ययस्य लुगित्यर्थः । अर्थादिजो गोत्रार्थकत्वे लभ्यते । तदाह—गोत्रे य इञ् तदन्तायवप्रत्ययस्य लुगिति । प्राचाम् इति गोत्रविशेषणम् , न तु विकल्पार्थम् व्याख्यानात् । तदाह—तच्चेद्गोत्रं प्राचां भवतीति । प्राग्देशीयमित्यर्थः । पञ्चागारस्येति । प्राग्देशे पञ्चागारो

अपत्यम् । 'अत इज्' (सू १०९५) 'यजिजोश्च' (सू० ११०३) इति फक् ।
 पान्नागारि' । पिता पुत्रश्च । प्राचाम् किम् । दाक्षि पिता । दाक्षायणः पुत्रः ।
 (१०८६) न तौत्वलिभ्यः २। ४। ६१॥ तौत्वल्यादिभ्यः परस्य युवप्रत्ययस्य लुक्
 न स्यात्, पूर्वेण प्राप्तम् । तुल्वल- । तत इजि फक् । तौत्वलिः पिता । तौत्वलायन-
 पुत्रः । (१०८७) फक्फिजोरन्यतरस्याम् ४।१।६१॥ 'यूनि लुक्' (सू १०८३)
 इति नित्ये लुकि प्राप्ते वकल्पार्थं सूत्रम् । कात्यायनस्य छात्रा' कातीया' कात्याय-

नाम कश्चित्, तस्य गोत्रापत्यमित्यर्थे 'अत इज्' इति इजि पान्नागारिः । पान्ना
 गाररपत्यं युवेत्यर्थे पान्नागारिशब्दात् 'यजिजोश्च' इति फक् । तस्यानेन लुक् ।
 एवञ्च पान्नागारस्य गोत्रापत्यं युवापत्ये च पान्नागारिरित्येव रूपमित्यर्थः । प्राचा किं-
 मिति । गोत्रविशेषण किमर्थमित्यर्थः । दाक्षिः पिता । दाक्षायणः पुत्र इति । दक्षस्य
 गोत्रापत्यं दाक्षिः, अत इज् । तस्यापत्यं युवा दाक्षायणः । 'यजिजोश्च इति फक् ।
 तस्य लुक् न भवति, दाक्षिशब्दस्य प्राग्देशीयगोत्रप्रत्ययान्तत्वाभावेन न युवप्रत्य-
 यस्य फक्ः प्राग्देशीयगोत्रार्थकादिजः परत्वम् ।

न तौत्वलिभ्यः । बहुवचनात्तौत्वल्यादीनां ग्रहणमित्याह—तौत्वल्यादिभ्यः पर-
 स्येति । पूर्वेणेति । 'इज्ः प्राचाम्' इत्यनेन प्राप्तौ लुगनेन प्रतिषिध्यत इत्यर्थः । तुल्वल
 इति । तुल्वलो नाम प्राच्यः कश्चित् । तस्य गोत्रापत्यं तौत्वलिः । अत इज् । तस्या-
 पत्यं युवा तौत्वलायनः । 'यजिजोश्च' इति फक् । 'इज्ः प्राचाम्' इति लुक् नेत्यर्थः ।

अथ प्रकृतं चातुथिकं लुगिधिमनुसरति । फक्फिजोरन्यतरस्याम् । यूनीत्येवेति ।
 'यूनि लुक्' इति पूर्वसूत्रमनुवर्तते इत्यर्थः । 'यूनि लुक्' इत्युक्तो लुक् फक्फिजोर्वा
 स्यादित्यर्थः । तदाह—पूर्वेणेति । कात्यायनस्येति । कतस्य गोत्रापत्यं कात्यः । गगादि-
 त्वाद्यज् । तस्यापत्यं युवा कात्यायनः । 'यजिजोश्च' इति फक् । कात्यायनस्य छात्राः
 इत्यर्थे 'तस्येदम्' इत्यनुवृत्तौ 'वृद्धाच्छः' इति छः । तस्य ईयादेशः । अत्र छात्रार्थ-
 कच्छप्रत्यये विवक्षिते युवार्थकफको लुकि सति, कात्य ईय इति स्थिते 'यस्येति च'
 इत्यकारलोपे 'आपत्यस्य च' इति यलोपे कातीया इति रूपम् । फको लुगभावे तु
 कात्यायनीया इति रूपमित्यर्थः । यस्कस्येति । यस्कस्य गोत्रापत्यमित्यर्थे 'अत इज्'
 इति इजपवादः शिवाद्यणित्यर्थः । तस्येति । यास्कस्यापत्यं युवेत्यर्थे 'अणो द्वयचः'
 इति फिजि आयच्चादेशे यास्कायनिरिति रूपमित्यर्थः । तस्य छात्रा इति । यास्कायनः
 छात्राः इत्यर्थे 'तस्येदम्' इत्यनुवृत्तौ 'वृद्धाच्छः' इति छः । तस्य ईयादेशः । यास्का-
 यनीया इति रूपम् । अत्र छात्रार्थकच्छप्रत्यये विवक्षिते युवार्थकफिजो लुकि 'यस्येति
 च' इति अकारलोपे यास्कीया इति रूपमित्यर्थः ।

नीया । यस्कस्यापत्यं यास्क शिवाद्यण् । तस्यापत्यं युवा यास्कायनिः । 'अणो द्वयच-'
(सू ११८०) इति फिन् । तस्य छात्राः यास्कीयाः—यास्कायनीयाः । (१०८८)
तस्यापत्यम् ४।१।६२॥ षष्ठ्यन्तात्कृतसन्धेः समर्थादपत्येऽर्थे उक्ता वक्ष्यमाणाश्च
प्रत्यया वा स्युः । उपगोरपत्यमौपगवः । आदिवृद्धिरन्त्योपधावृद्धी बाधते ।

तस्यापत्यम् । तद्धिता इति, प्रत्ययः, परश्च इति चाधिकृतम् । तच्छब्दः सर्वनाम-
तया बुद्धिस्थपरामर्शित्वादुपगवादिसर्वविशेषबोधकः । तस्य उपगवादेरपत्यमित्यर्थे
तद्धिताः प्रत्ययाः परे भवन्तीति लभ्यते । कस्मात्परे प्रत्यया भवन्तीत्याकाङ्क्षायां
'समर्थानां प्रथमाद्वा' इत्यधिकारात् । प्रथमोच्चारितासमर्थात्तच्छब्दबलबोधोपगवादिरिति
लभ्यते । प्रातिपदिकादित्यधिकृतम् । 'षकालतनेषु कालनाम्नः' इति तरसमसनेषु
तद्धितेषु परतः सप्तम्या अलुग्विधानात्सुपस्तद्धितोत्पत्तेर्ज्ञापितत्वात् सुप्तिरस्काप्रा-
तिपदिकादिति लभ्यते । सुप् चेह तस्येति प्रथमोच्चारिते पदे उपस्थितत्वात् षष्ठ्येव
गुह्यते । ततश्च षष्ठ्यन्तादिति फलति । समर्थं कृतसन्धिकार्यत्वमित्युक्तमेव ।
तदाह—षष्ठ्यन्तात्कृतसन्धेरिति । 'समर्थः पदविधिः' इति परिभाषया लब्धमाह—
समर्थादिति । विशिष्टैकार्थप्रतिपादकादित्यर्थः । सुबन्तात्तद्धितोत्पत्त्या तद्धितविधीनां
पदविधित्वादिति भावः । उक्ता इति । 'प्राग्दीव्यतोऽण्' इत्याद्या औत्सर्गिका
इत्यर्थः । वक्ष्यमाणाश्चेति । 'अत इज्' इत्याद्या वैशेषिका इत्यर्थः । वा स्युरिति । 'सम-
र्थानां प्रथमाद्वा' इत्यधिकृतत्वादिति भावः । 'अपत्यं पौत्रप्रभृति गोत्रम्' इति उत्तर-
सूत्रव्याख्यावसरे अपत्यशब्दो व्याख्यास्यते ।

औपगव इति । उपगोरणि आदिवृद्धिः । ओर्गुणः अवादेशः । अत्र प्रकृत्यैव
उपगोर्लोभात् अपत्यमेव प्रत्ययार्थं इति स्थितिः । ननु उपगु अ इति स्थिते ओर्गुणा-
त्परत्वात् 'अचो ङ्गिति' इति वृद्धिः स्यात्, ओर्गुणस्य पशव्य इत्यादौ चरितार्थ-
त्वात् । कृते च गुणे अवादेशे सति 'अत उपधायाः इति वृद्धिर्दुर्निवारः । त्वष्टुरपत्यं
त्वाद्वा, मघवतोऽपत्यं माघवतः इत्यादौ गुणप्रसक्त्या अन्योपधावृद्धयोर्निर्बाध-
त्वाच्च । न च परत्वादिवृद्धौ अन्योपधावृद्धी बाध्येते इति वाच्यम्, विप्रतिषेधे
हि परस्य पूर्वबाधकता न चेह विप्रतिषेधोऽस्ति, देशभेदेनोभयसम्भवात् । नाप्य-
न्योपधावृद्धयोरपवादः आदिवृद्धिरिति वक्तुं शक्यम्, सुश्रुतोपत्यं सौश्रुतः इत्यादौ
अन्योपधावृद्धयोरप्रासयोरप्यादिवृद्धेः प्रवृत्तेः, तस्मादादिवृद्धिस्थले अन्योपधावृद्धी-
स्यातामित्यत आह—आदिवृद्धिरिति । 'अचो ङ्गिति' इत्यन्यवृद्धिम् । 'अत उप-
धायाः' इत्युपधावृद्धिं च आदिवृद्धिर्बाधते इत्यर्थः । पुष्करसदोऽपत्यमित्यर्थे बाह्यादि-
त्वादज्, 'अनुशतिकादीनां च' इत्युभयोः पदयोरदिवृद्धिः । पुष्करसशब्दस्य
अनुशतिकादौ पाठात् । तत्र यद्यादिवृद्धिरन्योपधावृद्धी न बाधेत, तदा आदि-

‘तस्येदमित्यपत्येऽपि बाधनार्थं कृतं भवेत् ।

उत्सर्गः शेष एवासौ वृद्धान्यस्य प्रयोजनम् ॥’ (वा २५८१-२५८४)

वृद्ध्या उपधावृद्ध्या च पौष्करसादेः सिद्धत्वात् अनुशतिकादौ पुष्करसच्छब्दपाठोऽनर्थकः स्यात् । अतस्तत्कौण्डिन्यन्यायात् सत्यपि सम्भवे बाधनं भवति इति विज्ञायत इति भाष्ये स्पष्टम् ।

तस्येदमित्यपत्येऽपीत्यादि । श्लोकवार्तिकमिदम् । तत्र प्रथमचरणस्यायमर्थः—तस्येदमिति विहितः अण् अपत्येऽर्थेऽपि भवति, इदमर्थं तस्याप्यन्तर्भावात् । अतस्तस्यापत्यमित्यण्विधानं व्यर्थमित्याक्षेपः । न च ‘अत इज्’ इत्याद्युत्तरसूत्रार्थं ‘तस्यापत्यम्’ इत्यावश्यकमिति वाच्यम् । एव हि सति ‘तस्यापत्यमत इज्’ इत्येकमेव सूत्रमस्तु । तथा च ‘तस्यापत्यम्’ इति पृथक्सूत्रकरणं व्यर्थमित्याक्षेपः पर्यवस्यति । अत्र समाधत्ते—बाधनार्थं कृतं भवेदिति । ‘तस्येदम्’ इत्यण् बाधित्वा ‘वृद्धाच्छः’ इति छः अपत्ये प्राप्तः, तद्बाधनार्थं ‘तस्यापत्यम्’ इति पृथक्सूत्रं कृतमित्यर्थः । ननु ‘वृद्धाच्छः’ इति सूत्रं शेषाधिकारस्थम्, अपत्यादिचतुर्थ्यन्तेभ्योऽन्यः शेषः । तथा च अपत्यार्थस्य शेषाधिकारस्थत्वाभावात् तस्मात्तत्र छप्रत्ययस्याप्रसक्तैस्तद्बाधनार्थत्वं ‘तस्यापत्यम्’ इत्यस्य कथमित्यत आह—उत्सर्गः शेष एवासौ । उत्सृज्यते अदन्त-बाह्यादिप्रकृतिभ्यो वियुज्यते इत्युत्सर्गः । कर्मणि घञ् । अदन्त-बाह्यादिप्रकृतिसम्बद्धः अपत्यार्थोऽसौ शेषो भवत्येवेत्यर्थः । आक्षेप्तुर्हि ‘तस्यापत्यमत इज्’ इत्येकसूत्रमभिमतम् । विनियुक्तादन्यः शेषः । अदन्त-बाह्यादिप्रकृतिसयुक्तापत्यार्थ एव विनियुक्तः । न तु तद्विभक्तिसयुक्तापत्यार्थोऽपि । ततश्च तस्य शेषत्वात्तस्मिन्नपत्ये छस्य प्रसक्तत्वात् तद्बाधनार्थं ‘तस्यापत्यम्’ इति पृथक्सूत्रम् । सति चास्मिन् पृथक्सूत्रे प्रकृतिसामान्यसयुक्तापत्यार्थस्योपयुक्तत्वादशेषत्वाच्छस्य न प्राप्तिरित्यप्राप्तिरुपादनद्वारा छबाधकत्वं ‘तस्यापत्यम्’ इति पृथक्सूत्रस्य सिद्धम् । अयमप्राप्तबाध इत्युच्यते । नन्वेवमपि उपगोरपत्यमित्यत्र उपगोरवृद्धत्वात् छस्य नैव प्रसक्तिरिति किं पृथक्सूत्रेणेत्यत आह—वृद्धान्यस्य प्रयोजनमिति । भानोरपत्यं भानव इत्यादौ यानि भान्वादिप्रातिपदिकानि वृद्धानि, यानि उपगवादिप्रातिपदिकानि नामधेयत्वाद् वृद्धानि, तेभ्यः छप्रत्ययबाधनार्थं ‘तस्यापत्यम्’ इति पृथक्सूत्रमित्यर्थः । ननु ‘तस्येदम्’ इत्यणि इदन्त्वेन बोधः । ‘तस्यापत्यम्’ इत्यणि तु अपत्यत्वेन बोध इति शाब्दबोधे वैलक्षण्यसत्त्वात्, ‘तस्येदमित्यपत्येऽपि’ इत्याक्षेप एवायमनुपपन्न इति चेत् न—एतद्वार्तिकभाष्यप्रामाण्येन ‘तस्येदम्’ इति इदंशब्देन अपत्यस्य इदन्त्वेन ग्रहणाभावविज्ञानात् । ‘प्रदीयतां दाशरथाय मैथिली’ इति त्वार्थत्वाच्च दुष्यतीत्यास्तां तावत् ।

योगविभागस्तु । भानोरपत्यं भानवः । कृतसन्धेः किम् । सौत्थितिः । अकृत-
व्यूहपरिभाषया साबुत्थितिर्मा भूत् । समर्थपरिभाषया नेह-वन्नसुपगोरपत्यं चैत्रस्य ।
प्रथमात् किम् । अपत्यवाचकात्षष्ठ्यर्थे मा भूत् । वाग्रहणाद्वाक्यमपि । 'दैवयज्ञि-

कृतसन्धेः किमिति । 'समर्थानां प्रथमाद्वा' इत्यधिकारसूत्रस्थसमर्थग्रहणलब्धं कृत-
सन्धेरित्येतत् किमर्थमिति प्रश्नः । सौत्थितिरिति । सु शोभनः उत्थित सुत्थितः ।
प्रादिसमासे सवर्णदीर्घः सुत्थितस्यापत्यं सौत्थितिः 'अत इज्' सुब्लुक्, आदिवृद्धिः,
'यस्येति च' इत्यकारलोपः । कृतसन्धेरित्यभावे तु सु उत्थित इत्यस्यामेव दशायां
सवर्णदीर्घात्परत्वादादिवृद्धौ कृतायामावादेशे साबुत्थितिरिति स्यादिति भावः ।
नन्वन्तरङ्गत्वात्सवर्णदीर्घे कृते तदुत्तरमेव इज्प्रत्यय उचितः, परादन्तरङ्गस्य बलव-
त्त्वात् । ततश्च सन्धेः प्राक् तद्धितोत्पत्तेरप्रसक्तेः कृतसन्धेरिति व्यर्थमेवेत्यत आह—
अकृतेति । अन्तरङ्गपरिभाषाया अप्यपवादभूतया अकृतव्यूहपरिभाषया सन्धेः प्रागेव
प्रत्ययः स्यात् । ततश्च आदिवृद्धयपेक्षया अन्तरङ्गेऽपि सवर्णदीर्घः अकृतव्यूहपरिभाष-
या आदिवृद्धेः प्राक् न प्रवर्तते । एवञ्च सवर्णदीर्घात्प्रागेवादिवृद्धौ आवादेशे साबुत्थि-
तिरिति स्यादित्यर्थः । न च इजि सति कृते सवर्णदीर्घे ऊकारस्य जायमानया वृद्ध्या
सवर्णदीर्घनिमित्तस्य कस्यचिद्विनाशाभावादकृतव्यूहपरिभाषायाः कथमिह प्रवृत्तिरिति
वाच्यम्, यदि सवर्णदीर्घो न स्यात्तदा सु उत्थित इत्यवस्थायां सकारादुकारस्य
वृद्ध्या औकारे सति सवर्णदीर्घनिमित्तस्य अको विनाशः स्यादिति सम्भावनया अकृ-
तव्यूहपरिभाषायाः प्रवृत्तेरिति कथञ्चिद्विज्ञेयम् । वस्तुतस्तु अकृतव्यूहपरिभाषा
नास्त्येव, भाष्ये काप्यव्यवहृतत्वात्, प्रयुत भाष्यविरुद्धत्वाच्च । 'विप्रतिषेधे परं
कार्यम्' इति सूत्रभाष्ये हि परादन्तरङ्गं बलीयः इत्युक्त्वा सौत्थितिरित्यत्र परामप्या-
दिवृद्धिं बाधित्वा अन्तरङ्ग एकादेश इत्युक्तम् । पदस्य विभज्यान्वाख्याने सु उत्थित
इति स्थिते परत्वाद् वृद्धिः प्राप्ता अन्तरङ्गत्वादेकादेश इति कैयटः । अकृतव्यूहपरि-
भाषासत्त्वे तदसङ्गतिः स्पष्टैव । सेदुष इत्यादौ अकृतव्यूहपरिभाषाफलस्यान्यथासि-
द्धिस्तु तत्र तत्र प्रपञ्चितैवेत्यास्तां तावत् । विस्तरस्तु शब्देन्दुशेखरे ज्ञेयः ।

वन्नसुपगोरपत्यं चैत्रस्येति । अत्र उपगुशब्दादपत्ये अण् न भवति, उपगोर्वस्त्रेणैवा-
न्वयात् । यद्यपि तत्सम्बन्धपत्ये प्रत्ययविधानात् इह च अपत्यस्य तच्छब्दवाच्यो-
पगुसम्बन्धाभावादेव अत्र प्रत्ययस्य न प्रसक्तिः । तथापि ऋद्धस्य औपगवमित्या-
दिवारणाय सामर्थ्यमेकार्थाभावलक्षणमाश्रयणीयमिति भावः । अपत्यवाचकादिति ।
उपगुरपत्यमस्य देवदत्तस्येत्यर्थ औपगवो देवदत्त इति माभूदित्यर्थः । प्रथमादित्युक्तौ
तु 'तस्यापत्यम्' इति सूत्रे षष्ठ्यन्तस्यैव प्रथमोच्चारितत्वादुपगुरिति प्रथमान्तात् न
भवतीत्यर्थः । वाग्रहणाद्वाक्यमपीति । वाग्रहणाभावे हि तद्धितस्य नित्यत्वादुपगोरप-

(सू० १२०१) इति सूत्रादन्यतरस्यां' ग्रहणानुवृत्तेः समासोऽपि । उपग्वपत्यम् । जातित्वान्बोष् । औपगवी । आश्वपत' । दैत्यः । औत्स । छैण' । पौस्त' । (१०८६) अपत्यं पौत्रप्रभृति गोत्रम् ४।१।१६२॥ अपत्यत्वेन विवक्षितं पौत्रादि गोत्रसञ्ज्ञं स्यात् । (१०६०) जीवति तु वंश्ये युवा ४।१।१६३॥ वंश्ये पित्रादौ जीवति पौत्रादेर्यदपत्यं चतुर्थादि तद्युवसञ्ज्ञमेव, न तु गोत्रसञ्ज्ञम् । (१०६१) आतरि

त्यमिति वाच्यं न स्यादिति भावः । ननु उपग्वपत्यमिति कथं षष्ठीसमासः, तद्धितानां समासापवादत्वात् । न च तद्धितानां पाक्षिकत्वात्तदभावपक्षे षष्ठीसमासो निर्बाध इति वाच्यम्, 'अपवादेन मुक्ते उत्सर्गो न प्रवर्तते' इति 'पारे मध्ये षष्ठ्या वा' इति वामग्रहणेन ज्ञापितत्वादित्यत आह—दैवयज्ञीति । सूत्रादिति । जानित्वादिति । अपत्यार्थकान्तस्य औपगवशब्दस्य 'गोत्रं च चरणैः सह' इति जातित्वात् ङीष्-त्यर्थः । आश्वपत इति । आश्वपतेरपत्यमिति विग्रहः । पत्युत्तरपदलक्षणं ण्यं बाधित्वा 'अश्वपत्यादिभ्यश्च' इत्यणिति भावः । दैत्य इति । दितेरपत्यमिति विग्रहः । 'दित्य-दिति' इति ण्यः अणपवादः । औत्स इति । उत्सः कश्चित्, तस्यापत्यमिति विग्रहः । 'उत्सादिभ्योऽङ्' इत्यञ्ङ्ङाद्यपवादः । स्वरे विशेषः । सूत्रेणः । पौस्त इति । छिया अपत्यं, पुसोऽपत्यमिति विग्रहः । 'छीपुंसाभ्याम्' इति नञ्स्त्वौ अणोऽपवादः ।

अपत्यम् । अपत्याधिकारात् सिद्धे पुनरपत्यग्रहणं व्यर्थमित्यत आह—अपत्यत्वेन विवक्षितमिति । एवञ्च पौत्रत्वादिना विवक्षितानां पौत्रादीनां न गोत्रसञ्ज्ञेति भावः । 'सन्ततिर्गोत्रजननकुलान्यभिजनान्वयौ' इति कोशतः गोत्रशब्दस्य सन्ततिवाचकत्वात् पुत्रस्यापि गोत्रत्वे प्राप्त पौत्रादिग्रहणादिह शास्त्रे पुत्रस्य न गोत्रत्वम् । ननु 'आत्मजस्तनयः सूनुः सुतः पुत्रः स्त्रिया त्वमी ।

आहुर्दुहितरं सर्वेऽपत्यं लोकं तयोः समे ॥'

इत्यादिकोशात् अपत्यशब्दस्य पुत्र एव रूढत्वात् कथम् 'अपत्यं पौत्रप्रभृति' इति समानाधिकरण्यमिति चेत्, मैवम्—अपत्यशब्दो हि नात्मजपर्यायः, किन्तु पुत्रपौत्रादिसन्ततिपर्यायः, न पतन्ति नरके पितरो येन तदपत्यमिति 'पङ्क्तिर्विशति' इति सूत्रे भाष्ये व्युत्पादितत्वात् । तथा च पौत्रादयोऽपि पितामहादीनां नरकाहु-द्धतर इति तेषामपत्यत्वमस्त्येवेति 'एको गोत्रे' इति सूत्रभाष्ये स्पष्टम् । एतच्च महाभारतादौ जरत्कावाद्युपाख्यानेषु प्रसिद्धमेव । कोशस्तु सूत्रभाष्यादिविरुद्धत्वात् उपेक्ष्य एव । न चैवमपि गर्गस्य पुत्रोऽपि अङ्गिरसः पौत्रत्वाद्गोत्रं स्यादिति वाच्यम्, यस्य यः पौत्रादिः तस्य तद्गोत्रमिति व्याख्यानादित्यलम् ।

जीवति । वंशः उत्पादकपित्रादिपरम्परा तत्र भवो वंश्यः । दिगादित्वाच्च । अदाह—वंश्ये पित्रादौ जीवति । जीवतीति सप्तम्यन्तम् । पौत्रादेरिति । पूर्वसूत्रात्पौ-

च ज्यायसि ४।१।१६४ ॥ ज्येष्ठे भ्रातरि जीवति कनीयाश्चतुर्थादियुवसञ्ज्ञश्च स्यात् । (१०६२) वान्यस्मिन्सपिण्डे स्थविरतरे जीवति ४।१।१६५ ॥ भ्रातुरन्यस्मिन्सपिण्डे स्थविरतरे जीवति पौत्रप्रभृतेरपत्यं जीवदेव युवसञ्ज्ञं वा स्यात् । एकं जीवतिप्रवृणमपत्यस्य विशेषणम् । द्वितीयं सपिण्डस्य । तद्वन्निर्देश उभयोरुत्कर्षार्थः । स्थानेन वयसा चोत्कृष्टे पितृव्ये मातामहे भ्रातरि वा जीवति । गार्ग्यस्यापत्यं गार्ग्यायणः—गार्ग्यो वा । स्थविर—इति किम् । स्थानवयोन्यून-

प्रभृति इत्यनुवृत्तं षष्ठ्या विपरिणम्यत इति भावः । यदपत्यमिति । 'तस्यापत्यम्' इत्यतस्तदनुवृत्तेरिति भावः । तुरवधारणे युवेत्यनन्तरं दृष्टव्यः । तदाह—युवसञ्ज्ञमेवेति । तेन एकसञ्ज्ञाधिकारबहिर्भावेऽपि गोत्रसञ्ज्ञाया अपि अस्मिन् न समावेश इति भावः । युवसञ्ज्ञया सह गोत्रसञ्ज्ञायाः समावेशे तु शालङ्का इति पैलीया इति च न स्यात् । शालङ्कुः कश्चित्, तस्य गोत्रापत्यं शालङ्कः । इन् । पैलादिगणे शालङ्कीति पाठात् प्रकृतेः शालङ्कादेशश्च । शालङ्केरपत्यं युवापि शालङ्किरेव । 'यन्निजोश्च' इति फक् । पैलादिभ्यश्च' इति तस्य लुक् । शालङ्केर्यूनः छात्रा इत्यर्थे 'इजश्च' इत्यणि शालङ्का इति रूपम् । तथा पीलाया गोत्रापत्यं पैलः । 'पीलाया वा' इत्यण् । पैलस्यापत्यं युवापि पैल एव । 'अणो द्वयचः' इति फिज् । 'पैलादिभ्यश्च' इति तस्य लुक् । पैलस्य यूनः छात्रा इत्यर्थे वृद्धाच्छः । पैलीया इति रूपम् । युवगोत्रसञ्ज्ञयोः समावेशे तु 'गोत्रेऽलुगचि' इति फक्फिजोः अलुक् प्रसज्येतेत्यलम् ।

भ्रातरि च ज्यायसि । जीवतीत्यनुवर्तते । तदाह—ज्येष्ठे भ्रातरि जीवति कनीयानिति । अनुज इत्यर्थः । पौत्रप्रभृतीत्यनुवृत्तं षष्ठ्या विपरिणम्यते । अपत्यमित्यधिकृतम् । पौत्रादेरपत्यमित्यर्थः । फलितमाह—चतुर्थादिरिति । मृतेष्वपि पित्रादिषु ज्येष्ठे भ्रातरि जीवति युवसञ्ज्ञार्थमिदम् । वाऽन्यस्मिन् । शेषपूरणेन सूत्रं व्याचष्टे—पौत्रप्रभृतेरपत्यं जीवदेव युवसञ्ज्ञं वा स्यादिति । सपिण्डास्तु—स्वयम्, पिता, पितामहः, प्रापितामहः तस्य पितृपितामहप्रपितामहाश्चेति सप्त पुरुषाः । एवं मातृवंशेऽपीत्यादि धर्मशास्त्रेषु प्रसिद्धम् । स्थविरतरः अतिवृद्धः । जीवतीति सप्तम्यन्तमनुवृत्तं सपिण्डे इति सप्तम्यन्तेऽन्वेति । अत्रत्यं तु जीवतिपदं तिङन्तम् अपत्येऽन्वेति—यदपत्यं जीवति तद्युवसञ्ज्ञकमिति । ततश्च भ्रातुरन्यस्मिन्बृद्धतमे सपिण्डे जीवति सति पौत्रप्रभृतेरपत्यं जीवदेव युवसञ्ज्ञं वा स्यादिति फलितम् । एकमिति । अत्रत्यमित्यर्थः । द्वितीयमिति । अनुवर्तमानमित्यर्थः । उभयोरिति । हेतुत्वसम्बन्धे षष्ठी । उभयहेतुकोत्कर्षवाचकस्तरित्यर्थः । तदेव विवृणोति—स्थानेन वयसा चेति । स्थानतः उत्कृष्टः पितृव्यः, तस्य पितृस्थानीयत्वात् । वयसा उत्कृष्टो मातामहः । भ्रातरीति सन्निहितत्वान्मा-

गार्ग्य एव । जीवति इति किम् । मृते मृतो वा गार्ग्य एव । 'वृद्धस्य च पूजाया-
मिति वाच्यम्' (वा २६५४) गोत्रस्यैव वृद्धसञ्ज्ञा प्राचाम् । गोत्रस्य युवसञ्ज्ञा
पूजायां गम्यमानायाम् । तत्र भवान् गार्ग्यायणः । पूजा-इति किम् । गार्ग्यः ।
'यूनश्च कुत्सायां गोत्रसञ्ज्ञेति वाच्यम्' (वा २६५१) गार्ग्यो जाल्मः । कुत्सा-
इति किम् । गार्ग्यायणः । (१०६३) एको गोत्रे ४ । १ । ६३ ॥ गोत्रे एक एवा-
पत्यप्रत्ययः स्यात् । उपगोर्गोत्रापत्यभौपगवः । गार्ग्यः । नाडायनः ।

तामहभ्रातरितीयर्थ इति केचित् । पितृव्यपुत्र इत्यन्ये । जीवतीति किमिति । जीवतिद्व-
यस्य किं प्रयोजनमिति प्रश्नः । मृते मृतो वा गार्ग्य एवेति । मृते सपिण्डे चतुर्थो गार्ग्य
एव । मृतश्च चतुर्थो गार्ग्य एवेत्यर्थः । वृद्धस्य चेति । वार्तिकमिदम् । तत्र वृद्धपदं विद्व-
णोति—गोत्रस्यैव वृद्धसञ्ज्ञा प्राचामिति । गोत्रमेव वृद्धमिति प्राचीनाचार्या व्यवहरन्ती-
त्यर्थः । तथा च वार्तिकस्य फलितमर्थमाह—गोत्रस्य युवसञ्ज्ञा पूजाया गम्यमानाया-
मिति । उदाहरति—तत्रभवान् गार्ग्यायण इति । तत्रभवानिति पूज्यवाची युवसञ्ज्ञाका-
नामरूपवयरकत्वेन वृद्धाधीनत्वेन सुखितया च पूजा । तां गोत्रप्रभृतिस्तृतीयोऽपि
मन्यते । अत्र युवसञ्ज्ञाविधिसामर्थ्यास्त्वार्थे युवप्रत्ययो बोध्यः । गार्ग्यो जाल्म इति ।
यो वृद्धाननादस्य स्वातन्त्र्यं भजते तद्विषयमिदम् ।

एको गोत्रे । सङ्ख्याविशेषोपादाने तदितरसङ्ख्याव्यवच्छेदस्य स्वभावसिद्ध-
त्वात् एक एवेति गम्यते । अपत्याधिकारात्प्रत्ययाधिकाराच्च अपत्यप्रत्यय इति
तद्विशेष्यलाभः । तदाह—गोत्रे एक एवापत्यप्रत्ययः स्यादिति । औपगव इति । उपगोर्गो-
त्रापत्ये 'तस्यापत्यम्' इत्यण् । गार्ग्य इति । गार्ग्यस्य गोत्रापत्ये 'गार्गादिभ्यः' इति यञ् ।
नाडायन इति । नडस्य गोत्रापत्ये 'नडादिभ्यः' इति फक् । गोत्र एक एव प्रत्ययः
स्वादित्येवोक्तौ तु अनन्तरापत्यप्रत्ययान्तादौपगवशब्दादिप्रत्ययो न निवार्येत ।
नियमस्य सजातीयविषयतया गोत्रप्रत्ययान्तादेव गोत्रप्रत्ययो वार्येत, अतोऽपत्य-
ग्रहणमित्याहुः । नन्वेकस्मिन्गोत्रे युगपदनेकप्रत्ययाप्रसक्तैर्व्यर्थमिदं सूत्रमिति चेत्,
मैत्रम्—अपत्यशब्दो हि पुत्र एव रूढः इत्येकः पक्षः । पुत्रादिसाधारण इत्यन्यः पक्ष
इति प्रकृतसूत्रभाष्ये स्थितम् । तदेतत् 'अपत्यं पौत्रप्रभृति' इति सूत्रव्याख्यावसरे
प्रपञ्चितञ्चास्माभिः । तत्र प्रथमपक्षे उपगोः पौत्रे अपत्यप्रत्ययेन बुबोधयिषिते सति
तस्य उपगुपुत्रापत्यस्य उपगुम्प्रत्यपत्यत्वाभावात् 'तस्यापत्यम्' इत्यण् न सम्भवति
ततश्च उपगुपुत्रे वाच्ये 'तस्यापत्यम्' इत्यणा औपगवशब्दे व्युत्पादिते सति औपग-
वास्यापत्ये वस्तुतः उपगोः तृतीये गोत्रे विवक्षिते औपगवशब्दात् 'अत इज्' इति इजि
औपगवविरत्यनेनैव उपगोस्तृतीयो बोधनीयः स्यात् । एवञ्च उपगोस्तृतीये विव-

‘गोत्रे स्वैकोनसङ्ख्यानां प्रत्ययानां परम्परा ।

क्षिते उपगोरण् औपगवादिजिति प्रकृतिद्वयात्प्रत्ययद्वयमनिष्टं स्यात् । तत्र यद्यपि उपगोरणिष्टः, तथापि उपगोस्तृतीये विवक्षिते अनिष्टमिष्टप्रत्ययमण्प्रत्ययो घटयतीति सोऽप्यनिष्ट एव । तथा च तत्रानिष्टप्रत्ययनिवृत्तये एको गोत्रे अपत्यप्रत्ययः स्यादित्यनपत्येऽपि उपगोस्तृतीये अपत्यप्रत्ययो विधीयते । स च वस्तुतः अण्वेव, न त्विञ्, अदन्तत्वाभावात्, विहिते च तस्मिन् औपगवादिजपि निवर्तने, गोत्रे बुबोधयिषिते एकस्यैवापत्यप्रत्ययस्य विधेः अतः प्रत्ययद्वयमाला निवर्तते । एवमुपगोश्चतुर्थं विवक्षिते तस्य उपगुं तत्पुत्रं च प्रत्ययत्वाभावात् पौत्र प्रत्येवापत्यत्वादौपगवि-शब्दात् ‘यजिजोश्च’ इति फकि प्रकृतित्रयादनिष्टा औपगवायन इति प्रत्ययत्रयमाला स्यात् । उपगोः पञ्चमे विवक्षिते तु औपगवायनशब्दादिजि औपगवायनिः इत्येवं प्रकृतिचतुष्टयात् प्रत्ययचतुष्टयमाला स्यात् । षष्ठे तु औपगवायनिशब्दात् फकि औपगवायनायन इत्येवं प्रकृतिपञ्चकात् पञ्च प्रत्ययाः स्युः, तदेवं फगिजोः परगप-रायां मूलप्रकृतेरुपगोः शततमे गोत्रे विवक्षिते एकोनशतात्प्रकृतिभ्यः एकोनशतम-निष्टप्रत्ययाः स्युः ।

अत्र तृतीयप्रभृति कस्मिंश्चिद्गोत्रे विवक्षिते उपगुं प्रत्यनपर्येऽपि तस्मिन् ‘एको गोत्रे’ इत्यण्वेव भवति, न तु इजादिः । यद्वा स्वपत्यशब्दः पुत्रपौत्रादिसाधारणः तदा यद्यपि उपगोरनन्तरापत्ये पुत्रे इव पौत्रादिष्वपि विवक्षितेषु ‘तस्यापत्यम्’ इत्यणि औपगव इतीष्टं सिद्ध्यति । तथापि उपगोरनन्तरापत्ये अणि सति औपगवस्यानन्तरापत्ये उपगोस्तृतीये विवक्षिते द्वितीयस्मादेकः प्रत्ययः अनिष्टः प्रसज्येत । एवमुप-गोश्चतुर्थं विवक्षिते सिद्धेऽपि उपगोरणि औपगविः, तस्मादिजि औपगविः, तस्मात्फकि औपगवायनः, इत्येवं प्रत्ययत्रयमपि कदाचित्प्रसज्येत, तत्रापि उपगोमूलप्रकृतेरनिष्ट एव । इष्फको तु प्रत्ययावनिष्टौ । तथा उपगोश्चतुर्थं विवक्षिते द्वितीयस्मादेकः अनिष्ट-प्रत्ययः, तृतीयस्मादन्य इत्येव प्रकृतिद्वयादनिष्टौ द्वौ प्रत्ययाविति पर्यवस्यति । एवं पञ्चमे प्रकृतित्रयाश्चयः प्रत्ययाः । षष्ठे प्रकृतिचतुष्टयात् चत्वारः प्रत्ययाः इत्येवं मूलाच्छततमे गोत्रे अष्टनवतेरष्टनवतिरनिष्टप्रत्ययाः स्युः । तत्र ‘एको गोत्रे’ इति नियम-विधिः । गोत्रे एक एव प्रत्ययः स्यादिति । तत्रापि प्रथमातिक्रमे कारणाभावान्मूलप्र-कृतेर्यः प्रत्ययः प्राप्तुं योग्यः स एवेति फलति । सूत्रे एकशब्दः प्रथमपर्यायः । ‘एके-मुख्यान्यकेवलाः’ इत्यमरः । मुखे भवो मुख्यः प्रथमः । ‘एकोऽन्यार्थे प्रधाने च प्रथमे केवले तथा ।’ इति कोशान्तरम् । तथा च मूलप्रकृतेरेव गोत्रे विवक्षिते स्वयोग्यप्रत्य-यलाभ इति व्याख्यान्तरम् । गोत्रे एकः प्रथमः एवशब्दः प्रत्ययोत्पादक इति ।

तदेतत्सर्वं श्लोकद्वयेन सङ्गृह्णाति—गोत्रे स्वैकोनेति । अत्र प्रथमश्लोकान्ते श्रुतं

यद्वा स्वद्वयूनसङ्ख्येभ्योऽनिष्टोत्पत्तिः प्रसज्यते ॥

अपत्यं पितुरेव स्यात्ततः प्राचामपीति च ।

मतभेदेन तद्वान्यै सूत्रमेतत्तथोत्तरम् ॥'

पितुरेवापत्यमिति पक्षे ह्युपगोस्तृतीये वाच्ये औपगवादिञ्स्यात् । चतुर्थे त्वजी-
वज्ज्येष्ठे मृतवंश्ये वा औपगवेः फक् । इत्थं फगिभ्योः परम्पराया मूलाच्छततमे
गोत्रे एकोनशत प्रत्ययाः स्युः । पितामहादीनामपीति मुख्यशब्दे तु तृतीये वाच्ये
उपगोरणा इष्टे सिद्धेऽप्यङ्गन्तादिष्वपि स्यात् । ततश्चतुर्थे फगिति फगिभ्योः पर-
म्परायां शततमे गोत्रेऽष्टनवतेरनिष्टप्रत्ययाः स्युः । अनो नियमार्थमिदं सूत्रम् ।

‘प्रसज्यते’ इत्येतत्पदं पूर्वोर्ध्वे परम्परेत्यनन्तरमपि सम्बध्यते । तत्र स्वं गोत्रं मूल-
पुरुषोपगवपेक्षया यत्सङ्ख्याकं तदपेक्षया एकोनसङ्ख्याकानां अनिष्टप्रत्ययानां पर-
म्परैवोक्तरीत्या प्रसज्येत । न तु कदाचिदपि गोत्रे औपगव इत्यणन्तमिष्टं सिध्यती-
त्यर्थः । यद्वेति । स्वं गोत्रं तत् मूलपुरुषोपगवपेक्षया यत्सङ्ख्याकं तदपेक्षया द्वयून-
सङ्ख्याकप्रकृतिभ्यस्तावतां प्रत्ययानामनिष्ठानामुत्पत्तिरुक्तरीत्या प्रसज्यत इत्यर्थः ।
ननु कथमिदं पक्षद्वयमित्यत आह—अपत्यमित्यादि मतभेदेनेत्यन्तम् । पुत्र एवापत्यमिति
पक्षे प्रथमः पक्ष उन्मिषति । पुत्रपौत्रादिसाधारणोऽपत्यशब्द इति पक्षे तु द्वितीयः
पक्षः उन्मिषतीति भावः । तद्वान्यै इति । तस्य उक्तप्रकाराभ्याम् अनिष्टोत्पादनस्य
हानिः निवृत्तिः, तदर्थमिदमित्यर्थः । नयोत्तरमिति । ‘गोत्राद्यून्यस्त्रियाम्’ इत्युत्तरसूत्र-
मपि तथा योज्यमित्यर्थः । तत्रापत्यशब्दः अ एव रुढ इति पक्षे अनिष्टं प्रपञ्चयति—
पितुरेवेत्यादिना । औपगवादिञ् स्यादिति । ‘अत इञ्’ इत्यनेनेति शेषः । औपगवादेव
इञ् स्यात्, न तु उपगोरणित्यर्थः, तृतीयस्य उपगुं प्रत्यपत्यत्वाभावादिति भावः ।
चतुर्थे त्विव्यतः पूर्वम् उपगोरिति शेषः । अजीवज्ज्येष्ठे इति । जीवन् ज्येष्ठो वस्येति
विग्रहः । जीवति तु ज्येष्ठे चतुर्थस्य ‘आतरि च ज्यायसि’ इति युवसम्बन्धया गोत्रत्वं
बाध्येतेति भावः । मृतवंश्ये इति । मृतः वंश्यो यस्येति विग्रहः । वश्ये जीवति तु
‘जीवति तु वश्ये युवा’ इति युवसम्बन्धया गोत्रत्वं बाध्येतेति भावः । औपगवे फगिति ।
‘यजिनोश्च’ इत्यनेनेति शेषः । एकोनेति । एकोनशतात्प्रकृतिभ्यः एकोनशतं प्रत्यया
अनिष्टाः स्युरित्यर्थः । अथापत्यशब्दः पुत्रपौत्रादिसाधारण इति पक्षे अनिष्टं प्रपञ्च-
यति—पितामहादीनामपीति । मुख्यपक्षत्वं त्वस्य भाष्ये पूर्वपक्षस्य निराकरणात्
‘अपत्यं पौत्रप्रभृति’ इति सूत्रस्वरसाच्च बोध्यम् । इष्ट सिद्धेऽपीति । तृतीयादीनाम-
प्यपत्यत्वेन तत्र ‘तस्यापत्यम्’ इत्यणो निर्बाधत्वादिति भावः । तत इति । इष्टन्ता-
दित्यर्थः । अष्टनवतेरिति । प्रकृतिभ्यः इति शेषः । अनिष्टप्रत्ययाः स्युरिति । अष्टनवति-

एवमुत्तरसूत्रेऽप्युक्तम् । (१०६४) गोत्राद्यन्यस्त्रियाम् ४ । १ । ६४ ॥ यून्यपत्ये
गोत्रप्रत्ययान्तादेवापत्यप्रत्ययः स्यात्, स्त्रियां तु न युवसञ्ज्ञा । गर्गस्य युवापत्यं

रिति शेषः । नियमार्थमिति । यद्यप्युपगोस्त्वृतीयादिषु अपत्यप्रत्ययविध्यर्थत्वमेव प्रथ-
मपक्षे तथापि गर्गात्तृतीयादिषु विवक्षितेषु गोत्रविहितगर्गादियजा गार्ग्यशब्दस्ये-
ष्टस्य सिद्धावपि गर्गादिजि ततः फिजित्येवं प्रत्ययपरम्पराप्यनिष्ठा प्राप्नोतीति निय-
मार्थत्वमपि प्रथमपक्षेऽप्यस्य सूत्रस्येति भावः । एवमुत्तरसूत्रेऽप्युक्तमिति । तत्प्रकारस्तु
उत्तरसूत्रे एव वक्ष्यते ।

गोत्राद्यन्यस्त्रियाम् । गर्गस्य गोत्रं गार्ग्यः, गर्गस्य तृतीयः । 'गर्गादिभ्यः' इति
गोत्रे यज् । गार्ग्यस्य तृतीयः स गर्गस्य पञ्चमो युवापत्यं, तस्मिन् बुबोधयिषिते
गार्ग्यशब्दात् गोत्रप्रत्ययान्तात् 'यजिजोश्च' इति फकि गार्ग्यायण इति रूपमिष्यते ।
तथा षष्ठादिष्वपि युवापत्येषु गार्ग्यायण इत्येवेष्यते । तदिदमपत्यशब्दः पुत्रपौत्रा-
दिसाधारण इति पक्षे यद्यपि सुलभमेव, गर्गात्तृतीयं गार्ग्यं प्रति पञ्चमादीनामप्य-
पत्यत्वात् । तथापि गर्गस्य पञ्चमाद्यपत्ये यूनि विवक्षिते गर्गान्मूलप्रकृतेरपि इज्
स्यात् । तथा गर्गस्य अनन्तरापत्ये इजि गागिः तदपत्यत्वेन विवक्षिते गर्गस्य
पञ्चमादौ यूनि गार्गे फकि गार्ग्यायण इत्यपि स्यात् । तथा गर्गस्य चतुर्थे यूनि
गोत्रत्वाभावात् यजभावे इजि गागिः । तदपत्यत्वेन विवक्षिते गर्गस्य पञ्चमादौ यूनि
गार्गेः फकि गार्ग्यायण इति स्यात् । गोत्रप्रत्ययान्तादेव गार्ग्यशब्दात् गर्गस्य पञ्च-
माद्यपत्ये यूनि फकि गार्ग्यायण इत्येवेष्यते । तदर्थं गोत्रप्रत्ययान्तादेव यूनि प्रत्यय-
इति नियमः क्रियते—गोत्राद्यनीति । तदाह—यून्यपत्ये गोत्रप्रत्ययान्तादेवेति । न तु
मूलप्रकृतेरतदनन्तरापत्यप्रत्ययान्तात् युवप्रत्ययान्ताश्चेति भावः । न चापत्यशब्दः
पुत्र एव रूढ इति पक्षे पञ्चमादौ यूनि चतुर्थाद्यपत्यप्रत्ययान्तादेव प्रत्ययः स्यात् ।
न तु तृतीयवाचिगोत्रप्रत्ययान्तादिति तत्र विध्यर्थमेवेदं स्यात्, न तु नियमार्थमिति
वाच्यम्, पुत्रपौत्रादिसाधारणोऽपत्यशब्द इत्येव भाष्ये सिद्धान्तितत्वादिति भावः ।

स्त्रियां तु न युवसञ्ज्ञेति । इह अस्त्रियामिति योगो विभज्यते । यूनित्यनुवर्तते ।
उभयमपि प्रथमया विपरिणम्यते । तथा च स्त्री उक्तयुवसञ्ज्ञका नेति फलितमिति
भावः । न च स्त्रीभिन्ने यूनि गोत्रादेवेत्यर्थः कुतो नाश्रीयते, एवं सत्येकवाक्यत्वला-
भादिति वाच्यम्, पञ्चमादिषु युवतिषु प्रत्ययमालाप्रसङ्गात् । न च 'एको गोत्रे' इति
निश्चयात्तद्विबुद्धिः सम्भवतीति वाच्यम्, युवसञ्ज्ञया गोत्रसञ्ज्ञाया बाधात् । नच
सत्यपि योगविभागे स्त्रियां न युवप्रत्यय इति व्याख्यायतामिति वाच्यम्, गोत्र-
प्रत्ययैव युवत्यभिधानानापत्तेरित्यलम् । गर्गस्येति । गर्गस्य पञ्चमादौ यूनि गार्ग्य-
शब्दात् गोत्रे यजनतात्फकि गार्ग्यायण इति रूपमित्यर्थः । स्त्रियां युवसञ्ज्ञानिवेधस्य

गार्ग्यायणः । क्षियां गोत्रत्वादेक एव प्रत्ययः । (१०६५) अत इन् ४ । १ । ६५ ॥
अदन्तं यत्प्रातिपदिकं तत्प्रकृतिकात्षष्ठ्यन्तादित्यस्यादपत्येऽर्थे । दाक्षि । (१०६६)
वाह्यादिभ्यश्च ४ । १ । ६६ ॥ बाह्विः । औडुलोमिः । आकृतिगणोऽयम् । (१०६७)
सुधातुरकङ् च ४ । १ । ६७ ॥ चादिच् । सुधातुरस्यं सौधानकि । 'व्यासवरुड-
निषादचण्डालबिम्बानां चेति वक्तव्यम्' (वा २६११) । (१०६८) न उवा-
भ्यां पदान्ताभ्यां पूर्वौ तु ताभ्यामैच् । ७ । ३ । ३ ॥ पदान्ताभ्यां यकारवका-

प्रयोजनं दर्शयति—क्षियामिति । पञ्चमादियुवतीनां युवसञ्ज्ञाविरहेण गोत्रत्वात् ।
'एको गोत्रे' इति नियमाद्गार्ग्यायणस्यैव भवति, न तु गार्ग्यायणीति रूपमित्यर्थः ।
स्त्रीभिन्ने यूनि गोत्रादेवेत्यर्थाश्रयणे तु युवसञ्ज्ञया गोत्रसञ्ज्ञाया बाधात् 'एको गोत्रे'
इत्यस्याप्रवृत्तेः प्रत्ययमाला स्यादिति भावः ।

अत इन् । प्रातिपदिकादित्यधिकृतम् अतो विशेष्यते, तदन्तविधिः । तदाह—
अदन्त यत्प्रातिपदिकमिति । 'तस्यापत्यम्' इत्यनुवृत्तं 'समर्थानां प्रथमाद्वा' इति च ।
ततश्च प्रथमोच्चारिततत्त्वबोधिताप्रातिपदिकादिति लब्धम् । सुबन्तात्तद्धितो-
त्पत्तिरिति सिद्धान्तात् सुबन्तादिति लभ्यते । सुप्तेहोपस्थितत्वात् षष्ठ्येव विव-
क्षिता । तथा च षष्ठ्यन्ताप्रातिपदिकादिति लभ्यते । यद्यपि प्रातिपदिकं न षष्ठ्य-
न्तम्, प्रत्ययग्रहणपरिभाषया प्रकृतिप्रत्ययसमुदायस्यैव लाभात् । तथापि प्रातिपदि-
कप्रकृतिकषष्ठ्यन्तादित्यर्थो विवक्षितः । तदाह—तत्प्रकृतिकात्षष्ठ्यन्तादिति । दाक्षिरिति ।
दक्षस्यापत्यमिति विग्रहः । इन्, आदिवृद्धिः 'यस्येति च' इत्याकारलोपः । 'प्रदी-
यतां दाक्षरथाय मैथिली' इति त्वार्थमिति 'तस्यापत्यम्' इत्यत्र निरूपितम् । प्राति-
पदिकग्रहणाननुवृत्तौ तु अदन्तात्षष्ठ्यन्तादिति लभ्येत । तथा च दक्षयोरपत्यं दाक्षि-
रिति न सिध्येदिति भावः । वाह्यादिभ्यश्च । अपत्ये इजिति शेषः । बाह्विरिति । बाहु-
नाम कश्चिद्विधिः, अथ 'क्षयः' इत्यधिकृत्य 'बाह्विर्गार्ग्यगौतमौ' इत्याश्रयायनसूत्रे
दर्शनात् । बाह्वोरपत्यमिति विग्रहः । 'इजि' ओर्गुणः । औडुलोमिरिति । उडुलोमोऽप-
त्यमिति विग्रहः । इजि 'नस्तद्धिते' इति टिलोपः । आदिवृद्धिः, अदन्तत्वाभावाद्-
प्राप्तिः । सुधातुरकङ् च । चादिजिति । सुधातुशब्दात्षष्ठ्यन्तादपत्येऽर्थे ह्रस्वप्रत्ययः,
प्रकृतेरकङादेशश्चेत्यर्थः । अकङो ङकार इत्, अकार उच्चारणार्थः । ङिच्चेत्यन्ता-
देशः । तदाह—सौगतकिरिति । व्यासेति । व्यास, वरुड, निषाद, चण्डाल, बिम्ब पञ्चश्र
इजि प्रकृतेरकङादेश इत्यर्थः ।

न य् खाभ्याम् । यश्च वश्च य्वाविति विग्रहः । वकारादकार उच्चारणार्थः ।

राभ्यां परस्य न वृद्धिः । किं तु ताभ्यां पूर्वौ क्रमादैचावागमौ स्तः । वैयासकिः ।
 वारुडकि इत्यादि । (१०६६) गोत्रे कुञ्जादिभ्यः चफञ् ४।१।६८॥ (११००)
 व्रातचफञोरस्त्रियाम् ५।३।११३ ॥ व्रातवाचिभ्यः चफजन्तेभ्यश्च स्वार्थे व्यः
 स्यात् न तु स्त्रियाम् । कौञ्जायन्यः । बहुत्वे तद्राजत्वाल्लुग्वक्ष्यते । ब्राध्नायन्यः ।
 स्त्रिया कौञ्जायनी । गोत्रत्वेन जातित्वान्धीष् । अनन्तरापत्ये कौञ्जिः । (११०१)

तदाह—यकारवकाराभ्यामिति । परस्येत्यध्याहारलभ्यम् । न वृद्धिरिति । मृजेवृद्धिरि-
 त्यतस्तदनुवृत्तेरिति भावः । तुशब्दौ विशेषप्रदर्शनार्थं इत्याह—किन्त्विति । ताभ्यामिति ।
 यकारवकाराभ्यामित्यर्थः । पूर्वाविति । पूर्वावयवावित्यर्थः । तेन आगमत्व लभ्यते ।
 तदाह—ऐचावागमाविति । ऐच् प्रत्याहारः । यथासङ्ख्यं यकारात्पूर्वं ऐकारः, वकारा-
 त्पूर्वं औकारः । वैयासकिरिति । वेदान् व्यस्यति विविधमस्यति शाखाभेदेन विभज-
 तीति वेदव्यासः, कर्मण्यण् । अत्र नामैकदेशग्रहणम् । व्यासस्यापत्यमिति विग्रहः ।
 इन्द्रप्रत्ययः । प्रकृतेरकडादेशः । अत्र यकारः पदान्तः । तस्मात्परस्य आकारस्य
 पर्जन्यवस्त्वृत्तप्रवृत्त्या आदिवृद्धिः प्राप्ता न भवति । किन्तु यकारात्पूर्वं ऐकारः
 आगमः वैयासकिरिति रूपम् । स्वश्वस्यापत्यं सौवश्विरित्यत्र वकारात्परस्य न वृद्धिः,
 किन्तु ततः पूर्वं औकारः । न च ऐचो वृद्धयपवादत्वादेव वृद्धयभावसिद्धेस्तन्निषेधो व्यर्थ
 इति वाच्यम्, यत्र उवाभ्यां परस्य प्रसक्ताया वृद्धेः निषेधः तत्रैव ऐजागमाविति
 विषयनिर्देशार्थत्वात् । तेन दाध्यश्विरित्यादौ न । वृद्धिनिषेधोऽयं येन नाप्राप्तिन्यायेन
 आदिवृद्धेरेव । तेन द्वे अशीती भृतो द्व्याशीतिक इत्यत्र 'सङ्ख्यायाः सवत्सर-
 सङ्ख्यस्य च' इत्युत्तरपदवृद्धिर्भवत्येव । वरुडादयो जातिविशेषाः । वारुडकिः, नैषा-
 दकिः, चाण्डालकिः, बैम्बकिः ।

गोत्रे कुञ्ज । स्पष्टम् । इजोऽपवादः । चफजि चजावितौ । व्रातचफञोः । व्रातश्च
 चफश्च इति द्वन्द्वार्थत्ययेन पञ्चम्यर्थे षष्ठी । तदाह—व्रातवाचिभ्य इति । स्वार्थे व्यः
 स्यादिति । 'पूगाभ्योऽग्रामणीपूर्वात्' इत्यतः व्यः इत्यनुवर्तते । स च स्वाधिकः,
 'व्याघ्रः प्राग्वुनः' इति स्वाधिकेषु परिगणनादिति भावः । कौञ्जायन्य इति । कुञ्जस्य
 गोत्रापत्यमिति विग्रहः । चफजि चजावितौ आयज्ञादेशः, आदिवृद्धिः, ततो व्यः,
 जकार इत्, 'यस्येति च' इत्यकारलोपः । तद्राजत्वादिति । 'व्यादयस्तद्राजाः' इति
 वचनादिति भावः । लुग्वक्ष्यते इति । 'तद्राजस्य बहुषु' इत्यनेनेति शेषः । ब्राध्नायन्य
 इति । ब्रध्नस्य गोत्रापत्यमिति विग्रहः । चफजादि पूर्ववत् । व्यविधावस्त्रियामित्यस्य
 प्रयोजनमाह—स्त्रियां कौञ्जायनीति । कुञ्जस्यापत्यं स्त्री इति विग्रहः । स्त्रीत्वादिह न
 व्यप्रत्यय इति भावः । अदन्तत्वादिह टापमाशङ्क्याह—गोत्रत्वेनेति । कृते तु व्यप्रत्यये

नडादिभ्यः फक् ४ । १ । ६६ ॥ गोत्र इत्येव । नाडाद्यनः । चारायणः । अनन्तरं
नाडिः । (११०२) हरितादिभ्योऽजः ४ । १ । १०० ॥ एभ्योऽनन्तेभ्यो यूनि
फक् । हरितायनः । इह गोत्राधिकारेऽपि सामर्थ्याद्यून्ययम् । न हि गोत्रादपरो
गोत्रप्रत्ययः । विद्यायन्तर्गणे हरितादि । (११०३) यजिजोश्च ४ । १ । १०१ ॥
गोत्रे यौ यजिनौ तदन्तात्फक्स्यात् । 'अनाति' इत्युक्तेः 'आपत्यस्य' (सू १०८२)
इति यलोपो न । गार्ग्यायणः । दाक्षायणः । (११०४) शरद्वच्छुनकदर्भा-
द्भृगुवत्साम्रायणेषु ४ । १ । १०२ ॥ गोत्रे फक् । अजिजोरपवाद । आद्यौ
विदादी । शारद्वतायनो भार्गवश्चेत् , शारद्वतोऽन्य । शौनकायनो वात्स्यश्चेत् ,
शौनकोऽन्यः । दार्भायणः । आप्रायणश्चेत् , दार्भिरन्यः । (११०५) द्रोणपर्वत-
जीवन्तादन्यतरस्याम् ४ । १ । १०३ ॥ एभ्यो गोत्रे फक्वा द्रौणायनः—द्रौणिः ।
पार्वतायनः—पार्वति । जैवन्तायनः—जैवन्ति । अनादिरिह द्रोणः । अश्वत्था-

बोपश्वत्वाज्जातिलक्षणडीषभावे टाप् स्यादिति भावः । ऋक्विधौ गोत्रग्रहणस्य प्रयो-
जनमाह—अन्तरापत्ये कौञ्जिरिति ।

नडादिभ्यः फक् । इजोऽपवादः । अनन्तरं नाडिरिति । अनन्तरापत्यस्य गोत्रत्वा-
भावात् फगभावे इजेवेत्यर्थः । 'हरितादिभ्योऽजः' इत्यादि स्पष्टम् , यजिजोश्च । गोत्रे
इत्यधिकृतं यजिजोर्विशेषणम् , न तु विधेयस्य फक्, व्याख्यानात् । तदाह—गोत्रे यौ
यजिन्वाविति । सामर्थ्याद्यून्ययम् । न हि गोत्रप्रत्ययात् गोत्रप्रत्ययोऽस्ति, एको गोत्रे'
इति नियमात् । अनातीति । गर्गस्य गोत्रं गार्ग्यः । गर्गादित्वाद्यञ् । गार्ग्यस्यापत्यं
युवेत्यर्थं यजन्तात् फकि आद्यञ्चादेशे अनातीति पर्युदासात् 'अपत्यस्य च' इति यलो-
पाभावे णवे गार्ग्यायण इति रूपमित्यर्थः । दाक्षायण इति । दक्षस्य गोत्रापत्यं दाक्षिः,
अत इज् , दाक्षेरपत्यं युवा दाक्षायणः, इजन्तात्फक् । गोत्रे किम् । सुतङ्गमस्यादूर-
भवः इत्यर्थे 'सुतङ्गमादिभ्य इज्' इति इजि सौतङ्गमेरपत्ये न फक् । शरद्वच्छुनक ।
क्षेपपूरणेन सूत्रं व्याचष्टे—गौत्रे फगिति । आद्यौ विदादी इति । शरद्वच्छुनकशब्दौ
विदादौ । अतः तदुभयविषये अजपवाद इत्यर्थः । दर्भविषये त्विजोऽपवाद इति स्पष्ट-
मेव । दर्भः कश्चिद्वृषः । ऋष्यणं बाधित्वा बाह्वादिस्वादिञ् । आप्रायणश्चेदिति । अग्रो
नाम कश्चिद्वृषः । नडादिफगन्तोऽयम् । द्रोणपर्वत । अनादिरिति । अश्वत्थाम्नः पिता यो
महाभारते कलेशरादौ प्रसिद्धः, तद्वपेक्षया अन्य एवायं अनादिद्रोण इत्यर्थः । अश्वत्था-
मनोति । द्रोणाचार्यस्थानन्तरापत्ये अश्वत्थाग्नि द्रौणायन इति प्रयोग इत्यर्थः । तदिदं
'वाह्वादिभ्यश्च' इति सूत्रे भाष्ये स्पष्टम् ।

अन्यनन्तरे तूपचारात् । (११०६) अनृष्यानन्तर्ये विदादिभ्योऽञ् ४।१। १०४। एभ्योऽञ् गोत्रे, ये त्वत्रानृषयः (पुत्रादयः) तेभ्य अनन्तरे । सूत्रे स्वार्थे ष्यञ् । विदस्य गोत्रापत्यं वैदः । अनन्तरो वैदिः । बाह्वादेराकृतिगणत्वादिव । पुत्रस्यापत्यं पौत्रः । दौहित्रः । (११०७) गर्गादिभ्यो यञ् ४।१। १०५ ॥ गोत्रे इत्येव । गार्ग्यः । वात्स्यः । (११०८) यज्जोश्च २।४।६४ । गोत्रे यज-जन्तमजन्तं च तद्वयवयोरेतयोर्लुक्स्यात्तत्कृते बहुत्वे, न तु त्रियाम् । गर्गाः । वत्साः । विदाः । सर्वाः । तत्कृते इति किम् । प्रियगार्ग्याः । त्रियां तु गार्ग्य-

अनृष्यानन्तर्ये । अनृषीति लुप्तपञ्चमीकम् । विदादिभ्योऽञ् इति द्विरावर्तते तथा च 'अनृष्यानन्तर्यं विदादिभ्योऽञ्' इति कृत्स्नमेकं वाक्यम् । विदादिभ्योऽञ् इति वाक्यान्तरम् । तत्र द्वितीयं वाक्यं व्याचष्टे । एभ्योऽञ् गोत्रे इति । गोत्रे विवक्षिते विदादिभ्यः अञ् स्यादित्यर्थः । अत्र प्रथमं वाक्यं कृत्स्नसूत्रं व्याचष्टे—ये त्विति । अनृषिभ्यो विदादिभ्यः अनन्तरापत्ये अञ् स्यादित्यन्तरार्थः । विदादौ द्विऋषयः अनृषयश्च पठिताः । तत्र ये अनृषयः तेभ्योऽनन्तरापत्ये अजिति फलितमिति भावः । ननु आनन्तर्ये इति श्रवणादनन्तर इति कथमित्यत आह—पुत्रे स्वार्थे ष्यजिति । अनन्तरशब्दादिति शेषः । चतुर्वर्णादित्वादिति भावः । विदस्य गोत्रापत्यं वैद इति । विदस्य ऋषित्वात्तो गोत्र एवाजिति भावः । ऋष्यणोऽपवादः । स्वरे विशेषः । ननु अनन्तरापत्ये अजभावे इजपवादः ऋष्यणेवोचित इति कथमनन्तरो वैदिस्त्वित्यत आह—बाह्वादेरिति । विदादिगणस्थादनृषेरनन्तरापत्ये अजमुदाहरति—गोत्रः दौहित्र इति । पुत्रस्यातन्तरापत्यमिति दुहितुरनन्तरापत्यमिति च विग्रहः । यथायथमणिजो रपवादः अञ् ।

गर्गादिभ्यो यञ् । गार्ग्यः । वात्स्य इति । गर्गस्य गोत्रापत्यमिति वत्सस्य गोत्रापत्यमिति च विग्रहः । रामो जामदग्न्यः, पाराशर्यो व्यासः इत्यादौ तु अनन्तरापत्ये गोत्रस्वारोपाद्यजित्याहुः । यज्जोश्च । द्वितीयचतुर्थपादे इदं सूत्रम् । न त्विदं चातुर्थिकमपत्याधिकारस्थम् । तत्र प्रत्ययग्रहणपरिभाषया तदन्तग्रहणम् । 'तद्राजस्य बहुषु तेनवास्त्रियाम्' इति सूत्रं तद्राजस्येतिवर्जमनुवर्तते । 'ण्यच्चरित्रय' इत्यतो लुगिति 'यस्कादिभ्यो गोत्रे' इत्यतो गोत्रे इति च । तदाह—गोत्रे यदिति प्रत्ययोरिति । यज्जोश्चित्यर्थः । प्रत्ययादर्शनस्यैव लुक्त्वादिति भावः । तत्कृते इति । यज्जोश्च-त्ययार्थगतबहुत्वे इति यावत् । गर्गा इति । गर्गस्यापत्यानीत्यादिविग्रहः प्रियगार्ग्या इति । प्रियो गार्ग्यो येषामिति विग्रहः । अत्र यज्यगतबहुत्वाभावाच्च लुगिति भावः ।

त्रियः । गोत्रे किम् । द्वैप्याः । औत्साः । प्रवराध्यायप्रसिद्धमिह गोत्रम् । तेनेह न । पौत्राः । दौहित्राः । (११०६) मधुबभ्रूवोर्ब्राह्मणकौशिकयोः ४ । १ । १०६ ॥ गोत्रे यञ् । माघव्यो ब्राह्मणः । माघवोऽन्यः । बाभ्रव्यः कौशिक ऋषिः । बाभ्रवोऽन्यः । बभ्रुशब्दस्य गर्गादिपाठात्सिद्धेऽपि नियमार्थमिदम् । गर्गादिपाठफलं तु लोहितादिकार्यम् । बाभ्रव्यायणी । (१११०) कपिवोधादाङ्गिरसे ४ । १ । १०७ ॥ गोत्रे यञ्स्यात् । काप्यः । बौध्यः । अनाङ्गिरसे किम् । कापेयः । बौधिः । (११११) वतण्डाच्च ४ । १ । १०८ ॥ आङ्गिरसे इत्येव । वातण्ड्यः । अनाङ्गिरसे तु गर्गादौ शिवादौ च पाठाद्ययणौ । वातण्ड्यः—वातण्डः । (१११२) लुक्स्त्रियाम् ४ । १ । १०६ ॥ 'वतण्डाच्च' (सू ११११) इति विहितस्य लुक्स्यान्त्रियाम् । शार्ङ्ग-

द्वैप्या इति । द्वीपे भवा इत्यर्थः । 'द्वीपादनुसमुद्रम्' इति यञ् । औत्सा इति । उत्से भवा इत्यर्थः । 'उत्सादिभ्योऽञ्' इहोभयत्रापि, यजत्रोगोत्रवाचित्वाभावाच्च लुगिति भावः । ननु पौत्राः दौहित्राः इत्यत्राप्यनृषिविदादिलक्षणाजो लुक् स्यात् । न च तस्यानन्तरापत्यवाचित्वाद्गोत्रवाचित्वाभावाच्च लुगिति वाच्यम् 'यूनि लुक्' इति सूत्र-भाष्ये अपत्याधिकारादन्यत्र लौकिकमेव गोत्रं गृह्यते इति सिद्धान्तित्वादित्यत आह—प्रवरंति । 'कश्यपोऽत्रिभरंद्वाजो विश्वामित्रोऽथ गौतमः । जमदग्निर्वसिष्ठश्च सप्तैते ऋषयः स्मृताः ॥' 'तेषां यदपत्यं तद्गोत्रमित्याचक्षते' इति । बोधायनीयादिप्रवराध्यायप्रसिद्धाः भार्गवाद्य एवेह गोत्रत्वेन विवक्षिता इत्यर्थः । कंयटेन लौकिकस्य गोत्रस्य ग्रहणमिति भाष्यमुपादाय तथैव व्याख्यातत्वादिति भावः । एवञ्च पौत्रा दौहित्राः इत्यादौ पौत्रदौहित्रयोः तथाविधगोत्रवाचित्वाभावान्न लुगिति स्थितम् । विस्तरस्तु शब्देन्दुशेखरे ज्ञेयः ।

मधुबभ्रूवोः ब्राह्मणकौशिकयोः । शेषपूरणेन सूत्रं व्याचष्टे—गोत्रे यङिति । मधुशब्दाद्बभ्रुशब्दाच्च गोत्रापत्ये यञ् स्यात् ब्राह्मणे कौशिके च यथासङ्ख्यं वाच्ये इत्यर्थः । लोहितादिकार्यमिति । ष्फ इत्यर्थः । लोहितादिर्गार्ग्यन्तरागण इति भावः । बाभ्रव्यायणीति । बभ्रूगोत्रापत्यं स्त्रीति विग्रहः । गर्गादियञि बाभ्रव्यशब्दात् 'सर्वत्र लोहितादिकतन्तेभ्यः' इति ष्फः । आयक्षादेशः, चित्वात् ङीष्ति भावः । कपिवोधादाङ्गिरसे । गोत्रे यङ् स्यादिति । शेषपूरणमिदम् । कपिशब्दाद्बोधशब्दाच्च आङ्गिरसस्य गोत्रे गम्ये यञ् स्यादित्यर्थः । कापेय इति । अत्र गोत्रस्य अनाङ्गिरसत्वात् यजभावे 'इतश्चानिजः' इति ढक् । बौधिरिति । अत्राप्यनाङ्गिरसत्वात् यजभावे ऋष्यणं बाधित्वा बाह्वादित्वादिजिति भावः । कपेर्गर्गादौ पाठेऽपि आङ्गिरस एवेति नियमार्थं ग्रहणम् । तस्य गर्गादौ पाठस्तु लोहितादिकार्यार्थः । काप्यायणी । बोधशब्दाच्च अप्राप्ते विधिः । वतण्डाच्च । वतण्डस्य गर्गादौ शिवादौ च पाठात् यजणोः प्राप्तयोरङ्गिरसे यजेवेति ।

रवादित्वाब्धीन् । वतण्डी । अनाङ्गिरसे तु वातण्ड्यायनी । लोहितादित्वात्फः ।
अणि तु वातण्डी । ऋषित्वाद्वच्यमाणः ष्यङ् न । (१११३) अश्वदिभ्यः फञ्
४।१।११० ॥ गोत्रे । आश्वायनः । 'पुंसि जाते' (ग सू ६९) पुंसीति तु प्रकृति-
विशेषणम् । जातस्य गोत्रापत्यं जातायनः । पुंसि इति किम् । जाताया अपत्यं
जातेयः । (१११४) भर्गात्त्रैगर्ते ४।१।१११ ॥ गोत्रे फञ् । भार्गयणत्रैगर्तः ।
भार्गिरन्यः । (१११५) शिवादिभ्योऽण् ४।१।११२ ॥ गोत्रे इति निवृत्तम् ।
शिवस्यापत्यं शैवः । गाङ्गः । पक्षे तिकादित्वात्फिञ् । गाङ्गायनिः । शुभ्रादित्वा-
ड्ढक् । गाङ्गेयः । (१११६) अवृद्धाभ्यो नदीमानुषोभ्यस्तच्चाभिकाभ्यः
४।१।११३ ॥ अवृद्धेभ्यो नदीमानुषीनामभ्योऽणस्यात् । ढकोऽपवादः । यामुनः ।
नार्मदः । चिन्तिताया अपत्यं चैन्तितः । अवृद्धाभ्यः किम् । वासवदत्तेयः । नदी-

नियमार्थमिदम् । लुक् स्त्रियाम् । वतण्डाच्चेति विहितस्येति । यज इति शेषः । वतण्डीति ।
वतण्डस्य गोत्रापत्यं स्त्री आङ्गिरसीति विग्रहः । यजो लुकि आदिवृद्धिनिवृत्तौ ङीनिति'
भावः । वातण्ड्यायनीति । यजि आदिवृद्धौ लोहितादिलक्षणः 'फः', षित्वात् ङीषिति
भावः । 'वतण्डाच्च' इति विहितस्येत्यस्य प्रयोजनमाह—अणि तु वातण्डीति । शिवादि-
त्वाद्गणि गोत्रत्वेन जातिस्वाजातिलक्षणे ङीषि तस्याणो वतण्डाद्विहितत्वेऽपि 'वत-
ण्डाच्च' इति विहितत्वाभावाच्च लुगिति भावः । ननु वतण्डादणि तस्य 'अणिञोरना-
र्धयोः' इति वच्यमाणः ष्यङ् स्यादित्यत आह—ऋषित्वादिति ।

अश्वदिभ्यः । गोत्रे इति । शेषपूरणमिदम् । आङ्गिरसे इति निवृत्तम् । आश्वायन
इति । अश्वस्य गोत्रापत्यमिति विग्रहः । इजपवादः फञ् । पुंसि जाते इति । गणसूत्रम् ।
प्रकृतिविशेषणमिति । पुंसि विद्यमानो यो जातशब्दः तस्माद्गोत्रे फजित्यर्थः । जातेय
इति । 'स्त्रीभ्यो ढक्' । भर्गात्त्रैगर्ते । इदमपि गणसूत्रम् । त्रिगर्तो नाम भर्गस्य पुत्रः ।
तस्यापत्यं त्रैगर्तः । ऋष्यण् । तस्मिन्गोत्रे भर्गात् फञ् । शिवादिभ्योऽण् । निवृत्त-
मिति । वृत्तिकैयटयोः तथोक्तत्वादिति भावः । 'यूनि लुक्' इति सूत्रस्य भाष्यकैयट-
योस्तु गोत्रसंज्ञासूत्रपर्यन्तं गोत्राधिकार इति लभ्यते । तच्च मतान्तरमित्येके ।
तदेव युक्तमिति शब्देन्दुशेखरे प्रपञ्चितम् । अवृद्धाभ्यो नदी । नदीमानुषीशब्दापेक्षम्-
वृद्धाभ्य इति स्त्रीत्वम् । वस्तुतस्तु अवृद्धेभ्यो नदीमानुषीनामभ्यः इत्येव सूत्रयितु-
मुचितमिति व्याचष्टे—अवृद्धेभ्य इत्यादि । ननु 'तस्यापत्यम्' इत्येव सिद्धे किमर्थमि-
दमित्यत आह—ढकोऽपवाद इति । चिन्तिता नाम काचिन्मानुषी । वासवदत्तेय इति ।
वासवदत्ता नाम काचिन्मनुष्यस्त्री । तस्या अपत्यमिति विग्रहः । वृद्धसंज्ञकत्वाद-

इत्वादि किम् । वैनतेयः । तन्नामिकाभ्यः । किम् । शोभनाया अपत्यं शौभनेयः ।
 (१११७) ऋष्यन्धकवृष्णिशकुलभ्यश्च ४ । १ । ११४ ॥ ऋषयो मन्त्रद्रष्टारः ।
 वासिष्ठः । वैश्वामित्रः । अन्धकेभ्यः, श्वाफल्कः । वृष्णिभ्यः, वासुदेवः । आनि-
 रुद्धः । शौरिः इति तु बाह्यादित्वात् । कुरुभ्यः, नाकुलः, साहदेवः । इज एवायम-
 पवादः, मध्येऽपवादन्यायात् । अत्रिशब्दात् परत्वाद्भक् आत्रेयः । (१११८)
 मातुरुत्सङ्ख्यासम्भद्रपूर्वायाः ४ । १ । ११५ ॥ सङ्ख्यादिपूर्वस्य मातृशब्द-
 स्योदादेशः स्यादप्रत्ययश्च । द्वैमातुरः । षाम्मातुरः । साम्मातुरः । भाद्रमातुरः ।

गभावे ढगिति भावः । वैनतेय इति । विनताया अपत्यमिति विग्रहः । विनता नाम
 गण्डमाता, सा न मानुषी, नापि नदीति भावः । शौभनेय इति । शोभनाशब्दोऽयं न
 नदीमानुषीनामेति भावः ।

ऋष्यन्धक । प्रलीनाः वेदाः तपोबलवशात् यान् अर्षन्ति प्राप्नुवन्ति ते ऋषयः ।
 तथा च तैत्तिरीये श्रुतम्—‘अजान्ह वै पृथनीस्तपस्यगानान्ब्रह्म स्वयम्भवभ्यानर्षत्,
 त ऋषयोऽभवन्, तद्वषीणामृषित्वम्’ इति । अजाः नित्याः, पृथनयः शुक्लाः शुद्धाः
 इति यावत् । तान् तपस्यमानान् तपश्चरतः स्वयम्भु अनादि ब्रह्म वेदः अभ्यानर्षत् ।
 ‘ऋष गतौ’ अभिसुरयेन प्राप्नोत् । ते वेदस्य अर्षणात् ऋषिशब्दवाच्याः अभवन्नि-
 ति वेदभाष्यम् ।

‘सर्मादिसमये वेदान्सेतिहासाम्महर्षयः । लेभिरे तपसा पूर्वमनुज्ञाताः स्वयम्भुवा ।’

इति पुराणेषु प्रसिद्धम् । कात्यायनऽणीतसर्वानुष्मणिकारयग्रन्थे स्पष्टमेतत् ।
 तदाह—ऋषयो मन्त्रद्रष्टार इति । अन्धकशब्देन वृष्णिशब्देन कुरुशब्देन च अन्धकादि-
 वंश्या विवक्षिताः । ऋषिविशेषवाचिभ्यः अन्धकादिवंश्यावाचिभ्यश्चापत्ये अण्
 स्यादित्यर्थः । इजोऽपवादः । ऋषिभ्य उदाहरति—वासिष्ठः वैश्वामित्र इति । अन्धकेभ्य
 इति । अन्धकवंश्यवाचिभ्यः उदाह्रियते इत्यर्थः । श्वाफल्क इति । श्वाफल्कस्यापत्यमिति
 विग्रहः । वृष्णिभ्य इति । वृष्णिवंश्यवाचिभ्य उदाह्रियते इत्यर्थः । वासुदेव इति । वसु-
 देवस्यापत्यमिति विग्रहः । आनिरुद्ध इति । अनिरुद्धस्यापत्यमिति विग्रहः । ननु शूरो
 नाम कश्चित् वृष्णिवंश्यः । तस्यापत्यं शौरिः कथम्, अणप्रसङ्गादित्यत आह—
 शौरिरिति त्विति । बाह्यादिस्वादित्यनन्तरम् इजा समाधेयमिति शेषः । कुरुभ्य इति ।
 कुरुवंश्यवाचिभ्यः उदाह्रियते इत्यर्थः । नाकुलसहदेवौ प्रसिद्धौ । ननु अत्रैरपत्यमि-
 त्यर्थे ‘इतश्चानिज’ इति ढकि आत्रेय इति कथम्, ऋष्यणा इज इव ढकोऽणि-
 बाधौचित्यादित्यत आह—इज इवेति । न तु ढकः इत्यर्थः ।

मातुरुत्सङ्ख्यासम्भद्रपूर्वायाः । द्वैमातुर इति । द्वयोर्मात्रोरपत्यमिति विग्रहः । ‘तद्वि-

आदेशार्थं वचनम् । प्रत्ययस्तूत्सर्गेण सिद्धं । स्त्रीलिङ्गनिर्देशोऽर्थापेक्षः । तेन धान्य-
मातुर्न । सङ्ख्या इति किम् । सौमात्रः । शुभ्रादित्वात् द्वैमात्रेयः । (१११६)
कन्यायाः कनीन च ४ । १ । ११६ ॥ ढकोऽपवादोऽण् , तत्सन्नियोगेन कनीना-
देशश्च । कनीनो व्यासः कर्णश्च । अनूढाया एवापत्यमित्यर्थः । (११२०) चिक-
र्णशुङ्गच्छगलाद्वत्सभरद्वाजात्रिषु ४ । १ । ११७ ॥ अपत्येऽण् । वैकर्णो वात्स्यः ।
वैकर्णिरन्यः । शौङ्गो भारद्वाजः । शौङ्गिरन्यः । छागल आत्रेयः । छागलिरन्यः ।
केचित्तु 'शुङ्गा' इत्याबन्त पठन्ति, तेषा ढक्प्रत्युदाहरणम् । शौङ्गेयः । (११२१)
पीलाया वा ४ । १ । ११८ ॥ तन्नामिकाणं बाधित्वा 'द्वय च' (सू ११२४) इति

तार्थं इति समासः । अण्, ऋकारस्योकारः, रपरत्वम् । एवं षाण्मातुरः सम्मातुर इति ।
समीचीना माता संमाता, समातुरपत्यं सांमातुरः । अण्, उत्, रपरत्वम् । भाद्र-
मातुर इति । भद्रा चासौ माता चेति विग्रहः । अगादि पूर्ववत् । ननु 'तस्यापत्यम्'
इत्येव सिद्धे अणविधिव्यर्थं एवेत्यत आह—आदेशार्थं वचनमिति । उदादेशस्य अणस-
न्नियोगेन विध्यर्थमित्यर्थः । ननु धान्य यो मिमोते तस्यापि मातुर्ग्रहणं कुतो न
स्यात् । तथा च तत्रापि द्वैमातुरादिकं प्राप्नोतीत्यत आह—ब्रालिङ्गनिर्देशोऽर्थापेक्ष
इति । मातृगतं स्त्रीत्वं शब्दे आरोप्य सङ्ख्यासम्भद्रपूर्वाया इति निर्दिश्यते । अतः
स्त्रीलिङ्गस्य मातृशब्दस्य जननीवाचकस्य ग्रहणमित्यर्थः । तेन धान्यमातुर्नेति । अत्र
मातृशब्दस्य परिच्छेत्तुवाचिनः पुञ्जिङ्गत्वादिति भावः । सोमात्र इति । सुमातुरपत्यमि-
त्यर्थं 'तस्यापत्यम्' इत्यण् । सङ्ख्यासम्भद्रपूर्वत्वाभावात् नायमण्, उत्त्वमपि
तत्सन्नियोगशिष्टत्वान्नेति भावः । ननु द्वैमात्रेयः इति कथम्, सङ्ख्यापूर्वकतया
अणः उत्त्वस्य च दुर्वारत्वादित्यत आह—शुभ्रादित्वादिति । 'शुभ्रादिभ्यश्च' इति ढकि
रूपमित्यर्थः । कन्यायाः कनीन च । कनीनेति लुप्तप्रथमाकम् । ढक् इति । 'स्त्रीभ्यो
ढक्' इति विहितस्येत्यर्थः । कनीनादेशश्चेति । प्रकृतेरिति शेषः । भारते व्यासः कर्णश्च
कन्यायाः पुत्रौ इति प्रसिद्धम् । ननु कन्याया अप्रादुर्भूतयौवनत्वात् पुसंयोगाभा-
वात् । कथमपत्यसम्बन्ध इत्यत आह—अनूढाया इति । अलब्धविवाहाया इत्यर्थः ।
एतच्च भाष्ये स्पष्टम् ।

विकर्णः । वत्सादिशब्दैस्तद्वंश्या विवक्षिताः । विकर्णः, शुङ्ग, छगल एभ्योऽण्
स्यात्, वत्सवंश्ये भरद्वाजवंश्ये अत्रिवंश्ये चापत्ये इत्यर्थः । एतेन वत्सादीनां मूल-
पुरुषत्वात् विकर्णादीन्प्रत्यपत्यत्वासम्भव इति निरस्तम् । विकर्णादिभ्यो वात्स्या-
दिष्वेव ऋष्यण् इति नियमार्थं सूत्रम् । पीलाया वा । अपत्येऽणिति शेषः । पीला
नाम काचिन्मानुषी । तन्नामिकाणमिति । वामग्रहणाभावे तु अनेनाणा नित्यमेव ढक्

ढक् प्रान्ते पक्षेऽपिधीयते । पीलाया अपत्यं पैलः—पैलेयः । (११२२) ढक्च
मण्डूकात् ४ । १ । ११६ ॥ चादण् । पक्षे इच् । माण्डूकेयः—माण्डूकः ।
(११२३) स्त्रीभ्यो ढक् ४ । १ । १२० ॥ स्त्रीप्रत्ययान्तेभ्यो ढक्स्यात् । वैनतेयः ।
बाह्वादिवात्सौमित्रिः । शिवादिवात्सापत्नः । (११२४) द्व्यचः ४ । १ । १२१ ॥
द्व्यचः स्त्रीप्रत्ययान्तादपत्ये ढक् । तन्नामिकाणोऽपवादः । दात्तेयः । पार्थ इत्यत्र
तु 'तस्यैस्म' (सू १५००) इत्यण् । (११२५) इतश्चानिजः ४ । १ । १२२ ॥
इकारान्तात् द्व्यचोऽपत्ये ढक्स्यात्, न त्विजन्तात् । दौलेयः । नैधेयः । आत्रेयः ।
(११२६) शुभ्रादिभ्यश्च ४ । १ । १२३ ॥ ढक्स्यात् । शुभ्रस्यापत्यं शौभ्रेयः ।
(११२७) विकर्णकुषीतकाकाश्रये ४ । १ । १२४ ॥ अपत्ये ढक् । वैकर्णेयः ।
कौषीतकेयः । अन्यो वैकर्णिः । कौषीतकिः । (११२८) भ्रुवो वुक्च ४ । १ । १२५ ॥
चाड्ढक् । औवेयः । (११२९) प्रवाहणस्य ढे ७ । ३ । २८ ॥ प्रवाहणशब्दस्योत्तर-

बाधः स्यात् । न च महाविभाषया अणः पाक्षिकत्वात्तदभावे ढक् भवत्येवेति वाच्यम्,
महाविभाषया अपवादे निषिद्धे उत्सर्गो न प्रवर्तत इति ज्ञापनात् । अन्यथा शैवः
शैविरित्यादिः स्यात् । ढक् च मण्डूकात् । मण्डूको नाम ऋषिः । पक्षे इजिति । पूर्व-
सुभ्राद्वाग्रहणानुवृत्तेरिति भावः । स्त्रीभ्यो ढक् । स्त्रीशब्देन टावाद्यः स्त्रीयस्यवाश्चा-
नुयिका गुह्यन्ते, न त्वन्येऽपि स्त्रीवाचकाः, व्याख्यानादित्याह—स्त्रीप्रत्ययान्तेभ्य इति ।
विनता नाम गरुडमाता, तस्याः अपत्यमिति विग्रहः । प्रत्ययग्रहणं किम् । दरत्
कश्चित्स्त्रियः, तस्यापत्यं स्त्री दरत् । 'द्व्यन्मगध' इत्यण् । 'अतश्च' इति तस्य
लुक् । तस्या अपत्यं दारदः । अत्र दरत्त्वस्य स्त्रीलिङ्गत्वेऽपि स्त्रीप्रत्ययान्तत्वा-
भावाच्च ढक् । ननु सुमित्राया अपत्यं सौमित्रिः, सपत्न्या अपत्यं सापत्न इति कथं-
ढक्प्रसङ्गादित्यत आह—न ह्वादिवादिवादि । सापत्नशब्दे पुंवत्त्वं नेति प्रागेवोक्तम् ।
द्व्यचः । ननु 'स्त्रीभ्यो ढक्' इत्येव सिद्धे किमर्थमिदमित्यत आह—तन्नामिकेति ।
दात्तेय इति । दत्ता नाम काचिन्मानुषी, तस्या अपत्यमिति विग्रहः । ननु पृथाया
अपत्यं पार्थ इति कथम्, तन्नामिकाणं बाधित्वा 'द्व्यचः' इति ढक्प्रसङ्गादित्यत
आह—पार्थ इत्यत्रेति । शिवादिवात्सापत्य एवाणित्यन्ये ।

इतश्चानिज । अस्त्रीप्रत्ययान्तार्थमिदम् । दुलिः निषिद्ध कश्चित् । आत्रेय इति ।
अग्निः प्रसिद्धः । परवाद्यमृष्यणमपि बाधत इति भावः । शुभ्रादिभ्यश्च । ढक् स्या-
दिति । शेषपूरणम् । इजाद्यपवादः । शुभ्रस्यापत्यमिति । अस्त्रीत्वादप्राप्तौ ढगिति
भावः । विकर्णकुषीतकाकाश्रये । अपत्ये ढगिति । शेषपूरणम् । काश्रये एवेति नियमार्थं
शुभ्रादिभ्यः पृथक् पाठः । भ्रुवो वुक् च । चाड्ढगिति । अस्त्रीत्वादपत्ये ढक् स्यात् प्रक-

पदस्याचामादेरचो वृद्धिः, पूर्वपदस्य तु वा ढे परे । प्रवाहणस्यापत्यं प्रावाहणेयः
 प्रवाहणेयः । (११३०) तत्प्रत्ययस्य च ७ । ३ । २६ ॥ ढ प्रत्ययान्तस्य प्रवाहण-
 स्थोत्तरपदस्यादेरचो वृद्धिः पूर्वपदस्य तु वा । प्रवाहणेयस्यापत्यम् प्रावाहणेयिः—
 प्रवाहणेयिः । बाह्यतद्धितनिमित्ता वृद्धिर्दाश्रयेण विकल्पेन बाधितुं न शक्यते इति
 सूत्रारम्भः । (११३१) कल्याण्यादीनामिन्ङ् ४ । १ । १२६ ॥ एषामिन्ङा-
 देशः स्यात्, ढक्च । काल्याणिनेयः, बान्धकिनेयः । (११३२) कुलटाया वा
 ४ । १ । १२७ ॥ इन्ङमात्रं विकल्प्यते । ढकृतु नित्यः पूर्वेणैव । कौलटिनेयः—कौल-
 टेयः । सती मिश्रक्यत्र कुलटा । या तु व्यभिचारार्थे कुलान्यटति तस्याः 'क्षुद्राभ्यो

तेर्वृगागमश्च । वुकि वकार इत् । उकार उच्चारणार्थः । कित्वादान्तावयवः । औवेयं
 इति । भूर्नाम काचित्, तस्या अपत्यमिति विग्रहः । ढकि एयादेशे प्रकृतेर्वुकि आदि-
 वृद्धिः । युगभावे तु ऊकारस्य वृद्धौ आवादेशे आवेय इति स्यात् ।

प्रवाहणस्य ढे । उत्तरपदस्येत्यधिकृतम् । 'तद्धितेष्वचामादेः' इत्यतः अचामादेरि-
 त्यनुवर्तते । 'मृजेवृद्धिः' इत्यतो वृद्धिरिति 'अर्धात्परिमाणस्य पूर्वस्य तु वा' इत्यतः
 पूर्वस्य वेति च । तदाह—प्रवाहणशब्दस्येति । प्रावाहणेयः—प्रवाहणेय इति । शुभ्रादि-
 स्वात् ढकि पूर्वपदस्य पाक्षिकी आदिवृद्धिः । उत्तरपदस्य नित्यम् । उत्तरपदे आका-
 रस्य वृद्धेः फलं तु प्रवाहणेयीभार्य इत्यत्र 'वृद्धिनिमित्तस्य च' इति पुनर्वचप्रतिषेध-
 एव । तत्प्रत्ययस्य च । पूर्वसूत्रे यदनुवृत्तं तत्सर्वमिहाप्यनुवर्तते । तच्छब्देन ढप्रत्ययः
 परामृश्यते । तदाह—ढप्रत्ययान्तस्येति । प्रावाहणेयिः प्रवाहणेयिरिति । शुभ्रादिङ्गान्ता-
 दिज । ननु पूर्वसूत्रेणैव सिद्धत्वाद्विदं व्यर्थमित्यत आह—ग्राह्येति । ढक्प्रत्ययान्तात्
 बहिर्भूतो य इज तन्निमित्ता 'तद्धितेष्वचामादेः' इति नित्या आदिवृद्धिः । दाश्रये-
 नेति । ढप्रत्यये परे विहितेनेति यावत् । तथाविधेन वृद्धिविकल्पेन पूर्वसूत्रविहितेन
 बाधितुं न शक्यते, मिन्ननिमित्तकत्वादित्यर्थः । पूर्वसूत्रं हि केवलढप्रत्ययान्ते ढप्र-
 त्यय परनिमित्तत्वेनाश्रित्य प्रवृत्तं, ढङ्निमित्तामादिवृद्धिं बाधत इति युक्तं, न त्वि-
 न्प्रत्ययनिमित्तमपि नित्यामादिवृद्धिम् । अतस्तस्या अपि बाधनार्थमिदं सूत्रमित्य-
 र्थः । इदं वृद्धिविधिद्वयमपि 'शुभ्रादिभ्यश्च' इत्यत्रैव वक्तुं युक्तम् ।

कल्याण्यादीनामिन्ङ् । इन्ङि ङकार इत् । काल्याणिनेय इति । कल्याण्या अपत्य-
 मिति विग्रहः । बान्धकिनेय इति । बन्धक्या अपत्यमिति विग्रहः । अत्र गणे स्त्रीप्रत्य-
 यान्ता एव पठ्यन्ते । तेभ्यो ढक् सिद्ध एव । इन्ङेव तु विधीयते । कुलटाया वा ।
 इन्ङमात्रमिति । ब्याख्यानादिति भावः । पूर्वेणैवेति । 'स्त्रीभ्यो ढक्' इत्यनेनेत्यर्थः ।
 कुलानि गृहाणि अटतीति कुलटा । शकन्वादिवात्पररूपम् । अत्रेति । 'कुलटाया

वा' (सू १९३७) इति पक्षे ढक् कौलटेरः । (११३३) हृद्गगसिन्धवन्ते पूर्वपदस्य च ७।३।१६॥ हृदाद्यन्ते पूर्वोत्तरपदयोरचामादेरचो वृद्धिमिति णिति किति च । सुहृदोऽपत्यं सौहार्दः । सुभगाया अपत्यं सौभागिनेयः । सक्तुप्रधानाः सिन्धवः सक्तुसिन्धवः । तेषु भवः साक्तुसैन्धवः । (११३४) चटकाया ऐरक् ४ । १ । १२८ ॥ 'चटकादिति वाच्यम्' (वा २६२४) । लिङ्गविशिष्टपरिभाषया स्त्रिया अपि । चटकस्य चटकाया वा अपत्यं चाटकैरः । 'स्त्रियामपत्ये लुग्वक्तव्यः' (वा २६२५) तयोरेव स्य्यपत्यं चटका । अजादित्वाट्टाप । (११३५) गोधाया ढक् ४।१।१२६॥ गौधेरः । शुभ्रादित्वात्पक्षे ढक् । गौधेयः । (११३६) आरगुदीचाम् ४।१।१३०॥ गौधारः । रका सिद्धे आकारोच्चारणमन्यतो विधानार्थम् । जडस्यापत्यं जाडारः । पण्डस्यापत्यं पाण्डारः । (११३७) जुद्राभ्यो वा ४ । १ । १३१ ॥ अङ्गहीनाः शीलहीनाश्च क्षुद्राः ताभ्यो वा ढक् । पक्षे ढक् ।

वा' इति सूत्रे इत्यर्थः । पक्षे ढ्गिति । ढ्गपि कदाचिद्भवतीत्यर्थः, कौलटेर इति । कुलटाया ढक् ढकारस्य एवादेशे 'लोपो व्योः' इति यकारलोप इति भावः । हृद्गग । हृदाद्यन्ते इति । हृत्, भग, सिन्धु एतदन्तेषु समासेष्वित्यर्थः । चकारादुत्तरपदस्येत्यनुकृत्यते । तदाह—पूर्वोत्तरपदयोरिति । सौहार्द इति । अणि उभयपदादिवृद्धिः । षकारस्य तु अकारो रपरः । सौभागिनेय इति । कस्याण्यादित्वात् ढकि इनङि उभयपदादिवृद्धिरिति भावः । एतत्प्रसङ्गादेव इदं सूत्रमत्रोपन्यस्तम् । 'महते सौभगाय इत्यत्र तु उद्गात्रादित्वाच्चावे अञ्' । उत्तरपदादिवृद्धयभावश्छान्दसः । सिन्धव इति । अश्वा इत्यर्थः ।

चटकाया ऐरक् । चटकाशब्दादपत्ये ऐरक्प्रत्ययः स्यादित्यर्थः । ननु स्त्रीलिङ्गनिर्देशात् पुल्लिङ्गाच्च स्यादित्यत आह—चटकादिति । सूत्रे चटकाया इत्यपनीय चटकादिति वाच्यमित्यर्थः । तर्हि स्त्रीलिङ्गाच्च स्यादत आह—ल्लिङ्गेति । स्त्रिया अपीति । स्त्रीलिङ्गादप्यैरगित्यर्थः । तयोरिति । चटकस्य चटकायाश्चेत्यर्थः । ननु चटकेति कथं जातित्वात् ङीष्प्रसङ्गादित्यत आह—अजादित्वादिति । गोधाया ढक् । गौधेर इति । गोधाया अपत्यमिति विग्रहः । ढक् ढकारस्य एवादेशे 'लोपो व्योः' इति यलोपः कित्वादादिवृद्धिरिति भावः । आरगुदीचाम् । गोधाया आरग्व्वा स्यादित्यर्थः । अन्यत इति । आकारान्तादन्यत् अदन्तं, तस्मादपि क्वचिद्विधानार्थमित्यर्थः । जाडार इति । रग्विधौ आकारो न श्रूयतेति भावः । पण्डो नपुंसकः, तस्यापत्यं चैत्रजातत्वादिना । क्षुद्राभ्यो वा । अङ्गहीना इति । चक्षुरादिकतिपयावयविकला इत्यर्थः । शीलहीना इति ।

यकारादेरियादेशः स्यात् जिति णिति किति च तद्धिते परे । इति इयादेशे प्राप्ते ।
(११४५) दाण्डित्वायनहास्तिनायनाथर्वणिकजैह्वाशिनेयवाशिनायनि-
भ्रौणहत्यधैवत्यसारवैद्वाकमैत्रेयहिरण्मयानि ६।४।१७४॥ एतानि निपा-
त्यन्ते । इति युलोपः । मैत्रेयः मैत्रेयौ (११४६) यस्कादिभ्यो गोत्रे २।४।
६३॥ एभ्योऽपत्यप्रत्ययस्य लुक्स्यात्तत्कृते बहुत्वे, न तु त्रियाम् । मित्रयव ।

मित्रयोर्भावं इत्यर्थे 'गोत्रचरणात्' इति जुञ् । प्रलयादागत प्रालेयम् । अण । अत्र
सर्वत्र यादेरियादेशः इत्युदाहरणानि । प्राप्ते इति । मित्रयोरपत्ये ङञि एयादेशे मित्रयु
एय इति स्थिते ओर्गुणं बाधित्वा यु इत्यस्य इयादेशे सति आद्गुणे मैत्रेयेय इति
प्राप्ते सतीत्यर्थः ।

दाण्डित्वायन । एतानि निपात्यन्ते इति । दण्डिनो हस्तिनश्चापत्यं दाण्डित्वायनः,
हास्तिनायनः । नडादित्वात्फक् । निपातनाटिलोपो न अथर्वणा प्रोक्तो ग्रन्थः उप-
चारादथर्वा । तमधीते आथर्वणिकः । वसन्तादित्वात् ठक् । निपातनाञ्च टिलोपः ।
जिह्वाशिनेऽपत्यं जैह्वाशिनेयः । शुभ्रादित्वाद्ढक् । निपातनाञ्च टिलोपः । वाशिना-
ऽपत्यं वाशिनायनिः । 'उदीचां वृद्धात्' इति फिज् । निपातनाञ्चटिलोपः । भ्रूणहन्,
धीवन् एतयोर्भावे ष्यज् । नकारस्य तकारश्च निपात्यते । न च 'हनस्तोऽचिष्णलोः'
इत्यनेनैव तकारः सिद्ध इति शङ्क्यम् 'धातोः कार्यमुच्यमानं तत्प्रत्यये भवति' इति
परिभाषया 'हनस्तः' इति तत्त्वस्य धातुविहितप्रत्यये पर एव प्रवृत्तेः । इदमेव तका-
रनिपातनमस्यां परिभाषायां ज्ञापकमिति 'मृजेर्बृद्धिः' इत्यत्र भाष्ये स्पष्टम् । तेन
वार्त्रध्नमित्यत्र तत्त्वं न । सरय्वां भव सारवम् उदकम् । अणि यू इत्यस्य व इत्यया-
देशो निपात्यते । इच्वाकोरपत्यमैद्वाकः । जनपदशब्दात्त्रियादज् । उकारलोपो
निपात्यते । बहुत्वे तु तद्वाजत्वात्लुक् इच्वाकवः । इच्वाकुषु जनपदेषु भवोऽप्यै-
च्वाकः । कोपधादण् । उकारलोपश्च । सूत्रे ऐच्वाकेत्यत्र अजन्तयोर्ग्रहणम् । बहुत्वे
तद्वाजत्वादजो लुक् । अणस्तु नेति विशेषः । हिरण्यस्य विकारो हिरण्मयः । मयटि
णकाराद्यकाराकारयोर्लोपः । इति युलोप इति । मित्रयु एय इति स्थिते यु इत्यस्य
लोपो निपातनादिति भावः । मैत्रेयीति 'टिड्ढाणज्' इति ङीप् ।

यस्कादिभ्यो गोत्रे । नेदं सूत्रमपत्याधिकारस्थम् , किन्तु द्वैतीयिकम् । अतो गोत्र-
शब्देन प्रवराध्यायप्रसिद्धमेव गोत्रमिह विवक्षितम् , अपत्याधिकारादन्यत्र लौ-
किकमेव गोत्रं गृह्यते' इति 'यूनि लुक्' 'स्त्रीपुंसाभ्याम्' इत्यादिसूत्रभाष्ये सिद्धा-
न्तितत्वात् । 'ण्यच्चन्नियार्थ' इत्यतो लुगित्यनुवर्तते । 'तद्वाजस्य बहुषु तेनैवास्त्रि-
याम्' इति सूत्रं तद्वाजवर्जमनुवर्तते । तदाह—एभ्योऽपत्यप्रत्ययस्येति । मित्रयव इति ।

(११४७) अत्रिभृगुकुत्सवसिष्ठगोतमाङ्गिरोभ्यश्च २ । ४ । ६६ ॥ एभ्यो गोत्रप्रत्ययस्य लुक्स्यात्तत्कृते बहुत्वे, न तु त्रियाम् । अत्रयः । भृगवः । कुत्सा । वसिष्ठाः । गोतमाः । अङ्गिरसः । (११४८) बह्वच इजः प्राच्य-भरतेपु २ । ४ । ६६ ॥ बह्वचः परो य इज् प्राच्यगोत्रे भरतगोत्रे च वर्तमानस्तस्य लुक्स्यात् । पञ्चागाराः । युधिष्ठिराः । (११४९) न गोपवनादिभ्य २ । ४ । ६७ ॥ एभ्यो गोत्रप्रत्ययस्य लुक् न म्यात् । विदाद्यन्तर्गणोऽयम् । गोपवनाः । शौप्रवा । (११५०) तिककितवादिभ्यो द्वन्द्वे २ । ४ । ६८ ॥ एभ्यो गोत्रप्रत्ययस्य बहुत्वे लुक्स्यात् द्वन्द्वे । तैकायनयश्च कैतवायनयश्च । 'तिकादिभ्यः फिज्' (सू ११७८) तस्य लुक् । तिककितवाः । (११५१) उपकादिभ्योऽन्यतरस्यामद्वन्द्वे २ । ४ । ६९ ॥ एभ्यो गोत्रप्रत्ययस्य बहुत्वे लुगवा स्यात् द्वन्द्वेचाद्वन्द्वे च । [औपकायनाश्च लामकायनाश्च । 'नडादिभ्यः फक्' (सू ११०१) तस्य लुक् उपकलमकाः—औपकायनलामकायनाः] । 'त्राष्ट्रकृष्णिष्ठला—आष्ट्रकृष्णिष्ठल' । [उपका—औपकायनाः] । लमका—लामकायनाः । (११५२) आगस्त्यकौ-

मित्रयोरपत्यानि पुमांस इत्यर्थः । गृष्ट्यादिढको लुकि आदिवृद्धिनिवृत्तिः । अत्रिभृगु । 'पूर्वसूत्राद्गोत्रे' इति, तत्र यदनुवृत्तं तच्च सर्वमिहानुवर्तते । तदाह—एभ्यो गोत्रेति । अत्रेः भृगोः, कुत्सस्य, वसिष्ठस्य, गोतमस्य, अङ्गिरसश्च अपत्यानि पुमांस इति विग्रहाः । तत्र अत्रेः 'इतरचानिजः' इति ढकोऽनेन लुक् । इतरेभ्यस्तु ऋष्यण् इति बोध्यम् । लुकि आदिवृद्धिनिवृत्तिः । बह्वच इजः । प्राप्ये उदाहरति—पञ्चागारा इति । पञ्चागारस्यापत्यानीति विग्रहः । अत इजो लुक् । भरतगोत्रे उदाहरति—युधिष्ठिरा इति । युधिष्ठिरस्यापत्यानीति विग्रहः । कुरुलक्षणं प्य बाधित्वा बाह्यादित्वात् इज् । तस्य लुक् । अबहुत्वे तु यौधिष्ठिरः ।

न गोपवनादिभ्यः । विदाद्यन्तर्गणोऽयमिति । ततश्च अजः 'यजोश्च इति प्राप्तस्य लुक् नेति भावः । तिककितव । तैकायवश्च कैतवायनयश्चेति । 'द्वन्द्वविग्रहप्रदर्शनम् । तिककितवा इति । द्वन्द्वे इति सप्तमीनिर्देशात् पदद्वयादपि फिजो लुक् । उपकादिभ्यो । चकारमध्याहत्याह—द्वन्द्वे चेति । एवं च अस्वरितत्वादेव पूर्वसूत्राद् द्वन्द्वविग्रहाननुवृत्त्यैव सिद्धे अद्वन्द्वविग्रहणं स्पष्टार्थमेव । न च द्वन्द्वे नेति निषेध एव किं न स्यादिति वाच्यम्, द्वन्द्वानामपि गणे पाठात् । तदेतस्मैचयन् द्वन्द्वमुदाहरति—आष्ट्रकृष्णिष्ठला इति । इजो वा लुक् । अद्वन्द्वे उदाहरति—लमकाः लामकायना इति । अश्वादिफिजो । लुग्विकल्पः । उपकाः औपकायनाः इत्याद्यप्युदाहार्यम् । आगस्त्य ।

ण्डिन्ययोरगस्तिकुण्डिनच् २ । ४ । ७० ॥ एतयोरवयवस्य गोत्रप्रत्ययस्याणो यवश्च बहुषु लुक्स्यात् । अशिशृष्टस्य प्रकृतिभागस्य यथासङ्गथम् अगस्ति कुण्डिनच् एतावादेशो स्तः । अगस्तयः । कुण्डिना (११५३) राजश्वशुराद्यत् ४।४।१३७ । 'राज्ञो जातावेवेति वाच्यम्' (वा २६२७) (११५४) ये चाभावकर्मणोः ६ । ४ । १६६ ॥ यादौ तद्धिते परेऽन्प्रकृत्या स्यान्न तु भावकर्मणोः । राजन्यः । श्वशुर्यः । जपिप्रहणाच्छत्रादादुत्पन्ने राजनः । (११५५) अन् ६ । ४ । १६७ ॥ अणि अन् प्रकृत्या स्यात् । इति टिलोपो न । अभावकर्मणोः किम् । राज्ञः कर्म भावो वा राज्यम् । (११५६) न्ययोगादिश्च ६ । ४ । १६६ ॥ इन् प्रकृत्या स्यादणि परे । चक्रिणोऽपत्य चाक्रिणः । (११५७) न मपूर्वोऽपत्येऽवर्मणः ६ । ४ । १७० ॥ मपूर्वोऽन् प्रकृत्या न स्यादपत्येऽणि । भाद्रसामः । मपूर्वं किम् । सौत्वनः अपत्ये किम् । चर्मणा परिवृतश्चार्मणो रथः । अवर्मणः किम् । चक्रवर्मणोऽपत्य चाक्रवर्मणः । 'वा हितनाम्न इति

अगस्तयः कुण्डिना इति । अगस्त्यशब्दादप्यणो लुक् । प्रकृतेरगस्त्यादेशः । कौण्डिन्यशब्दो गार्गादियजन्तः । बहुत्वे यजो लुक् । प्रकृतेःकुण्डिनादेशश्च । 'यस्कादिभ्यो गोत्रे' इत्यारभ्य 'आगस्त्यकौण्डिन्ययोः' इत्यन्तं द्वैतीयकम् । अथ प्रकृत चातुर्थिकम् ।

राजश्वशुराद्यत् । राजन्शब्दात् श्वशुरशब्दाच्चापत्ये यत्प्रत्ययः स्यादित्यर्थः । क्रमेण अणिजोरपवादः । राज्ञो जातावेवेति । जातिः समुदायवाच्या चेदित्यर्थः । ये चाभावकर्मणोः । अनिति पूर्वसूत्रमनुवर्तते 'प्रकृत्यैकाच्' इत्यतः प्रकृत्येति । अङ्गाधिकारलब्धप्रत्ययो यकारेण विशिष्यते तदादिविधिः तदाह—थादाविनि । राजन्य इति । चत्रियात् चत्रियायां स्वभायायामुत्पन्नो राजन्य इति धर्मदत्तारत्रेषु प्रसिद्धम् । यत्प्रत्यये प्रकृतिभावान्न टिलोपः । शूद्रादाविनि । चत्रियात् शूद्रायां वा तदन्यस्यां वा अनुदायाम् उत्पन्न इत्यर्थः । राजनः इति । अणि रूपम् । तत्र 'नस्तद्धिते' इति टिलोपे प्राप्ते—अन् । 'इनप्यनपत्ये' इत्यतः अणीत्यनुवर्तते । 'प्रकृत्यैकाच्' इत्यतः प्रकृत्येति च तदाह—अणीति । राज्यमिति । 'गुणवचनब्राह्मणादिभ्यः' इति प्यञ् । टिलोपः ।

संयोगादिश्च । इन् प्रकृत्येति । 'इनप्यनपत्ये' इत्यतः 'प्रकृत्यैकाच्' इत्यतश्च तदनुवृत्तेरिति भावः । चक्रिणोऽपत्य चाक्रिण इति । 'इनप्यनपत्ये' इत्यत्रानपत्ये इति पर्युदासादप्राप्तिः । न मपूर्वोऽपत्येऽवर्मणः । भाद्रसाम इति । भाद्रसाम्नोऽपत्यमिति विग्रहः । अणि टिलोपः । अनो मपूर्वत्वाच्च प्रकृतिभावः । सौत्वन इति । सुत्वनोऽपत्यमिति विग्रहः । मपूर्वत्वाभावात्प्रकृतिभावः । चार्मण इति । 'परिवृतो रथः' इत्यणि

वाच्यम्' (वा ४२१५) । हितनाम्नोऽपत्य हैतनामः—हैतनामन' । (११५८)
 ब्राह्मो जातो ६ । ४ । १७१ ॥ योगविभागोऽत्र कर्तव्यः । ब्राह्मः इति निपात्यतेऽन-
 पत्येऽणि । ब्राह्मं हवि' । ततो जातौ । अपत्ये जातावणि ब्रह्मण्टिलोपो न स्यात् ।
 ब्रह्मणोऽपत्यं ब्राह्मणः । अपत्ये किम् । ब्राह्मी ओषधि' । (११५६) औक्षमन
 पत्ये ६ । ४ । १७३ ॥ अणि टिलोपो निपात्यते । औक्षम् पदम् । अनपत्ये किम् ।
 उद्धणोऽपत्यमौद्धणः । (११६०) पपूर्वहन्धूतराज्ञामणि ६ । ४ । १३५ ॥ षपूर्वो
 योऽन तस्य हनादेश्च भस्यातो लोपोऽणि । औद्धण' । ताद्धणः । औणघ्न' । धृत-
 राज्ञऽपत्यं धार्तराज्ञ' । षपूर्व—इति किम् । साम्नोऽपत्यं सामनः । अणि किम् ।
 नाक्षण्य' । (११६१) क्षत्राद्धः ४ । ४ । १३८ ॥ छत्रियः । जातौ इत्येव । क्षात्रि-

टिलोपः । अणः आपत्यत्वाभावात्प्रकृतिभावः । वा हितनाम्न इति । 'न मपूर्वः' इति
 प्रतिषेध इति शेषः ।

ब्रह्मो जानौ । ब्रह्मन्शब्दादपत्ये अणि 'न मपूर्वोऽपत्ये' इति प्रकृतिभावनियेधो
 जातावेवेत्यर्थः फलति । तथा सति ब्रह्मणोऽपत्यं ब्राह्मण इति जातिविशेषे न सिध्येत्,
 'न मपूर्व' इति प्रकृतिभावनियेधे सति 'नस्तद्धिते' इति टिलोपस्य दुर्वात्वात् ।
 किञ्च ब्रह्मा देवता अस्य ब्राह्म हविरिति न सिध्येत्, 'न मपूर्व' इति प्रकृतिभाव-
 नियेधस्य जातावेवेति नियमितत्वेन अनिति प्रकृतिभावाट्टिलोपासम्भवात् । अत
 आह—योगविभाग इति । ब्राह्मः इत्येकं सूत्रम् । तत्र 'हृन्पयनपत्ये' इत्यतः अनपत्येऽ
 णीत्यनुवर्तने तदाह—ब्राह्म इति निपात्यतः अनपत्येऽणीति । तथा च ब्रह्मन्शब्दादनप-
 त्येऽणि अनिति प्रकृतिभावनिवृत्तेऽट्टिलोपः फलति इति तत्त्वोदाहरति—ब्राह्म हविरिति ।
 ब्रह्मा देवता अस्येति विग्रहः । 'सस्य देवता इत्यण् । ततो जाताविति । ततः ब्राह्म
 इति सूत्रात्पृथगेव जाताविति सूत्रं कर्तव्यमित्यर्थः । इह 'न मपूर्वोऽपत्येऽवर्षणः'
 इति सूत्रादपत्ये इति 'प्रकृत्यकाच्' इत्यतः प्रवृत्त्येति चानुवर्तते । तदाह—अपत्ये
 जानाविति । ब्राह्मण इति । ब्रह्मणः सकाशात्सजातीययां भार्यायामुत्पन्न इत्यर्थः ।
 योगविभागस्वर्यं भाष्ये स्पष्टः । औक्षम् । शेषपूरणेन सूत्रं व्याचष्टे—अणि टिलोपो
 निपात्यते इति । 'अन्' इति प्रकृतिभावापवाद इति भावः । औक्षमिति । टिलोपे
 रूपम् । औक्षण इति । अपत्येऽणि टिलोपाभावे अखलोप इति भावः । ननु प्रकृतिभा-
 वादखलोपो न स्यादत आह—षपूर्वदन् । 'अखलोपोऽनः' इत्यनुवर्तते । भस्येत्यधिकृ-
 तम् तदाह—षपूर्व इति । ताक्षण इति । 'तच्छणोऽण् उपसङ्ख्यानम्' इति कारिलक्षणपय-
 स्पापवादोऽण् । ताक्षण्य इति । 'सेनान्तलक्षणतारिभ्यश्च' इति ण्यः ।

क्षत्राद्ध । अपत्ये इति शेषः । क्षात्रिय इति । वस्य इत्यादेशे 'यस्येति च इत्या-

रन्यः । (११६२) कुलात्सः ४ । ४ । १३६ ॥ कुलीनः । तदन्तादपि । उत्तरसूत्रे
अपूर्वपदात् इति लिङ्गात् । आढयकुलीनः । (११६३) अपूर्वपदादन्यतरस्यां
यङ्ढकजौ ४ । ४ । १४० ॥ कुलात् इत्येव । पक्षे खः । कुल्य—कौलेयक—
कुलीन । पदग्रहणं किम् । बहुकुल्य—बाहुकुलेयक—बहुकुलीन । (११६४)
महाकुलादङ्खजौ ४ । ४ । १४१ ॥ अन्यतरस्याम् इत्यनुवर्तते । पक्षे खः । माहा-
कुलः—माहाकुलीनः—महाकुलीनः । (११६५) दुष्कुलाड्ढक ४ । १ । १४२ ॥
पूर्ववत्पक्षे खः । 'दौष्कुलेय'—दुष्कुलीनः । (११६६) स्वसुश्रुः ४ । १ । १४३ ॥
स्वस्वीयः । (११६७) भ्रातृव्यञ्च ४ । १ । १४४ ॥ चाच्छ । अगोऽपवादः । आतृ-
व्य—भ्रातृव्यः । (११६८) व्यन्सपत्ने ४ । १ । १४५ ॥ भ्रातृव्यं स्यादपत्ये,
प्रकृतिप्रत्ययसमुदायेन शत्रौ वाच्ये । भ्रातृव्यः । शत्रुः । 'पाप्मना भ्रातृव्येण' इति
तूपचारात् । (११६९) रेवत्यादिभ्यष्टक् ४ । १ । १४६ ॥ (११७०) ठस्येकः

कारलोपः । क्षात्रिरन्य इति । क्षत्राच्छ्रद्धानुत्पन्न इत्यर्थः । कुलात्सः । अपत्ये इति
शेषः । कुलीन इति । खस्य ईनादेशः । ननु 'समासप्रत्ययविधौ' इति तदन्तविधि-
निषेधात् आढयकुलीन इति कथमित्यत आह—तदन्तादपीति । आढयकुलीन इति ।
आढयकुलशब्दात्कर्मधारयात्सः । कुले आढयत्वप्रतीतिरत्र फलम् । कुलीनशब्देन
कर्मधारये तु तदप्रतीतिरिति भेदः । अपूर्वपदादन्यतरस्याम् । कुलादित्येवेति पूर्वपदग्रहि-
तात् कुलादपत्ये यङ्ढकजौ वा स्त इत्यर्थः । पक्षे ख इति । यङ्ढकजोरभावपक्षे
इत्यर्थः । बहुकुल्य इति । 'विभाषाः सुपः' इति बहुवचनयो न पदम् । अतः पूर्वपद-
हितत्वात् यङ्ढकञ्खा भवन्त्येवेत्यर्थः । नदाकुल ऋजौ । अनुवर्तते इति । अन्यथा
महाविभाषाधिकारे अपवादेन मुक्ते उत्सर्गस्याप्रवृत्तेः 'पीलाया वा' इत्यत्रोक्तत्वा-
त्पूर्वसूत्रोक्तः खो न स्यादिति भावः । तदाह—पक्षे ख इति । तथा सति आदिबृद्धि-
नेति भावः । दुष्कुलाड्ढक् । पूर्ववदिति । अन्यतरस्यादग्रहणानुवृत्तेरिति भावः । स्वह-
रक्षः । अपत्ये इति शेषः । स्वस्वीय इति । छस्य ईयादेशः, ऋकारस्य यण् । भ्रातृव्यञ्च ।
तकारः 'तिस्वरितम्' इति स्वरार्थ इति बोध्यम् । व्यन्सपत्ने । अपत्ये इति । प्रत्यये-
नापत्यमुच्यते । भ्रातृशब्दार्थस्तु न विवक्षितः । तथा च भ्रातृशब्दोत्तरत्वे व्यन्सप्रत्ययार्थः
शत्रुः इति भाष्ये स्पष्टम् । ननु 'पाप्मना भ्रातृव्येण' इति कथम्, पाप्मनोऽपत्यत्वा-
भावादित्यत आह—पाप्मना भ्रातृव्येण इति तूपचारादिति । हिंसकत्वगुणयोगाङ्गा-
न्वणिक इत्यर्थः ।

रेवत्यादिभ्यष्टक् । अपत्ये इति शेषः । ढगाग्रपवादः । ठस्येकः । अङ्गस्येत्यधिकृतं

७।३।६०॥ अङ्गात्परस्य ठस्येकादेशः स्यात् । रैवतिकः । (११७१) गोत्रस्त्रियाः कुत्सने ण च ४ । १ । १४७ ॥ गोत्र या स्त्री तद्वाचकाच्छब्दाण्णठकौ स्तः कुत्सा-याम् । सामर्थ्याद्युनि । गार्ग्या अपत्य गार्ग—गार्गिको वा जाल्म । 'भस्याऽडे तद्धिते' इति पुंनृत्वात् सामर्थ्यादङ्गणठकौ । 'यस्य-' (सू ३११) इति लोपः । 'आपत्यस्य-' (सू १०८२) इति यलोपः । (११७२) वृद्धाट्ठक् सौवीरेषु बहुलम् ४ । १ । १४८ ॥ सुवीरदेशोद्भवाः सौवीराः । वृद्धात्सौवीरगोत्राद्युनि बहुलं

पञ्चम्या विपरिणम्यते । तदाह—अङ्गात्परस्य ठस्येति । ठकारस्येत्यर्थः । रैवतिक इति । रेवत्याः अपत्यमिति विग्रहः । ठकि ककार इत्, अकार उच्चारणार्थः । ठकारस्य इक्ः अदन्त आदेशः । अङ्गात्किम्, कर्मठः इत्यत्र ठकारस्य न भवति । अत्र भाष्ये अङ्ग-सम्बन्धिऽस्येति व्याख्याने कर्मठः इत्यत्र सुप् प्रति कर्मठशब्दस्याङ्गत्वात्तदीयऽस्य इकादेशमाशङ्क्य अङ्गसम्बन्धानिमित्तं यष्टकारस्तस्येकं भवति, तादृशश्च ठकारः प्रत्यय एव भवति, नचेह ठकारः प्रत्यय इति समाहितम् । ततश्च ठकि अकार उच्चारणार्थः, ठकार एव प्रत्ययः इति विज्ञायते । 'ऽस्येति सङ्घातग्रहणम्' इत्यपि भाष्ये स्थितम् । अस्मिन्पक्षे ठकि अकार उच्चारणार्थो न भवति, सङ्घात एव प्रत्ययः, इकादेशे अकार उच्चारणार्थ एवेत्यलम् ।

गोत्रस्त्रियाः । ण इति लुप्तप्रथमाकम् । चात् ठगनुकृष्यते । तदाह—गोत्र या स्त्री इत्यादिना । सामर्थ्यादिति । 'एको गोत्रे' इति नियमादिति भावः । गार्ग्या अपत्यमिति । गार्गस्य गोत्रापत्य स्त्री गार्गी । 'गर्गादिभ्यः' इति यञ् । 'यञश्च' इति ङीप् । 'यस्येति च' इत्यकारलोपः । 'हलस्तद्धितस्य' इति यकारलोपः । गार्ग्याः अपत्यं युवेति विग्रहः । पितुरविज्ञाने मात्रा व्यपदेशः कुत्सनम् यद्यपि णप्रत्यये ठक् इकादेशे च 'यस्येति च' लोपे गार्गि गार्गिक इति मिथ्यति । तथापि वस्तुस्थितिमाह—पुंवद्भावादिति 'भस्याऽडे' इति पुंवत्त्वे सति ङीपो निवृत्तौ भूतपूर्वगत्या स्त्रीवाचकत्वमादाय गार्ग्यशब्दाण्णठकावित्यर्थः । न च 'वृद्धिनिमित्तस्य च' इति पुंवत्त्वनिषेधः शङ्क्यः, सौत्रस्यैवायं निषेधः न तु 'भस्याऽडे' इति वार्तिकस्येत्युक्तत्वात् । 'भस्याऽडे' इत्यस्य तद्धिते विचक्षिते प्रवृत्तिमभ्युपगम्य गार्ग्यशब्दादित्युक्तम् । तच्च समूहाधिकारे 'भिच्चादिभ्योऽण्' इत्यत्र स्फुटीभविष्यति । स्त्रियाः किम्, औपगवस्यापत्यं युवा औपगविः । प्रकरणादिगम्या कुत्सा । गोत्रेति किम्, कारिकेयः । णस्य णित्वं तु म्गुल्लुकायन्या अपत्यं युवा-म्गौल्लुकायन इत्यत्र वृद्धयर्थम् ।

वृद्धात्सौवीरेषु । पूर्वपूत्राद्गोत्रेत्येकदेशोऽनुवर्तते । सौवीरेष्विति प्रकृतिविशेषणम् । तदाह—वृद्धादिति । 'वृद्धिर्यस्याच्चाभादि' इति वृद्धिसम्प्रकादित्यर्थः । ठग्रहणं

ठक्स्यात्कुत्सायाम् । भागवित्तेः, भागवित्तकः । पक्षे फक् । भागवित्तायनः । (११७३)
 फेश्छु च ४ । १ । १४६ ॥ फिजन्तात्सौवीरगोत्रादपत्ये छ ठक्च कुत्सने गम्ये ।
 यमुन्दस्यापत्यं यामुन्दायनिः । तिकादित्वात्किन् । तस्यापत्यं यामुन्दायनीयः—
 यामुन्दायनिकः । कुत्सने किम् । यामुन्दायनिः । औत्सर्गिकस्याणो 'ण्यक्षत्रियः—'
 (सू १२७६) इति लुक् । सौवीर इति किम् । तैकायनिः । (११७४) फाण्टो-
 हृतिमिमताभ्यां णफिजौ ४ । १ । १५० ॥ सौवीरेषु । नेह यथासङ्गम् । अ-
 त्वात्तरस्य परनिपाताद्विज्ञात् इति वृत्तिकारः । भाष्ये तु यथासङ्ख्यमेव इति
 स्थितम् । फाण्टाहृत् । फाण्टाहृतायनि । मैमत'-मैमतायनिः । (११७५) कुर्वा-
 दिभ्यो ण्यः ४।१।१५१॥ अपत्ये । कौरव्या ब्राह्मणा । वावदूक्या । 'सम्राजः
 क्षत्रिये' (ग सू ७५) । साम्राज्य । साम्राजोऽन्यः । (११७६) सेनान्तलक्ष-
 णकारिभ्यश्च ४ । १ । १५२॥ एभ्यो ण्य । 'एति सञ्ज्ञायाम्-' (सू १०२३)
 इति सस्य ष । हारिषेण्यः । लाक्षण्यः । कारिः शिल्पी, तस्मात् तानुवाच्य ।

णस्य अनुवृत्तिनिवृत्त्यर्थम् । भागवित्तेरिति । भागवित्तस्य सौवीरं गोत्रापत्यं भागवित्तिः,
 तस्यापत्यं युवेत्यर्थं ठकि इकादेशे भागवित्तिक इति रूपमित्यर्थः । पक्षे फांगति ।
 'यजिजोश्च' इत्यनेनेति शेषः । फेश्छु च । छेति लुप्तप्रथमाकम् । यमुन्दस्येति यमुन्दो
 नाम सुवीरदेशे कश्चित् । यामुन्दायनिरिति । यामुन्दायनेरपत्यं युवेत्यर्थं कुत्सनाभावात्
 छठगभावे 'तस्यापत्यम्' इत्यण् । 'ण्यक्षत्रियाश्च' इति तस्य लुगित्यर्थः । तैकायनिरिति ।
 तैकायनेरपत्यं युवेत्यर्थं असौवीरत्वात् छठगभावे 'तस्यापत्यम्' इत्यण् । 'ण्यक्षत्रिय'
 इति तस्य लुगिति भावः । फाण्टाहृति । सौवीरेष्विति । शेषपूरणमिदम् । सौवीरगोत्रा-
 दित्यर्थः । फाण्टाहृतस्य गोत्रापत्यं फाण्टाहृतिः, अत इञ् । तस्यापत्यं युवेति विग्रहः ।
 मैमत इति । मिमतस्यापत्यमिति विग्रहः । मिमतशब्दे सौवीरगोत्रादिति न सम्बध्यते,
 व्याख्यानाद्गोत्रत्वाभावाच्चेति भावः ।

कुर्वादिभ्यो ण्यः । अपत्ये इति । शेषपूरणमिदम् । सौवीरेष्विति निवृत्तम् । कौरव्याः
 ब्राह्मणा इति । कुरुनाम कश्चिद्ब्राह्मणः । तस्यापत्यानीति विग्रहः । ण्यप्रत्यये ओगुणे
 अवादेशः, आदिबुद्धिः, यस्तु 'कुरुनादिभ्यो ण्यः' इति ण्यो वच्यते, तस्य तद्गज-
 त्वात् बहुषु लुकि कुरवः क्षत्रियाः इति भवति । एतस्मूचनार्थमेव बहुवचनं ब्राह्मणा
 इति विशेष्यं चोदाहृतम् । वावदूक्या इति । वावदूकस्यापत्यानीति विग्रहः । सम्राजः
 क्षत्रिये इति । कुर्वादिगणसूत्रम् । अपत्ये इति शेषः । क्षत्रिय एवेति नियमार्थमिदम् ।
 साम्राजोऽन्य इति । सम्राजः शूद्रादौ उत्पन्न इत्यर्थः । सेनान्त । एभ्य इति । सेनान्तल-
 क्षणकारिभ्य इत्यर्थः । अकुर्वादित्वाच्चनम् । हारिषेण्य इति । हारिषेणो नाम कश्चित्

कौम्भकार्य । नापित्यः । (११७७) उदीचामिञ् ४ । १ । १५३ ॥ हारिषेणि ।
 ताक्षणिः । तान्तुवायि । कौम्भकारि । नापितात्तु वरत्वात्किञेव । नापितायनि ।
 तद्धोऽण् उपसङ्ख्यानम् । (वा २५४०) 'षपूर्व-' (सू ११६०) इत्यनोऽकार-
 रलोपः । ताक्ष्णः । पक्षे ताक्षण्यः । (११७८) तिकादिभ्यः फिञ् ४ । १५४ ॥
 तैकायनिः । (११७९) कौसल्यकार्मार्याभ्यां च ४ । ११५५ ॥ अपत्ये फिञ् ।
 इजोऽपवाद । परमप्रकृतेरेवायमिष्यते । प्रत्ययसन्नियोगेन प्रकृतिरूपं निपा-
 ष्यते । कोसलस्यापत्यं कौसल्यायनिः । कर्मारस्यापत्यं कार्मार्यायणिः । 'छागवृषयो-
 रपि' (वा २६४३) । छाग्यायनिः । वार्ष्यायणिः । (११८०) अणो द्व्यचः
 ४ । १ । १५६ ॥ अपत्ये फिञ् । इजोऽपवाद । कार्रायणिः । अणः इति किम् ।
 दाक्षायणः । द्व्यचः किम् । औपगविः । ['त्यदादीनां फिञ्वा वाच्य' (वा ५०५०)

'पुति सम्ज्ञायाम्' इति षत्वम् । तस्यासिद्धत्वात्सेनान्तस्वाण्यः । ताक्षण्य इति ।
 लङ्गणमस्यास्तीति लङ्गणः, अर्शआद्यच्, तस्यापत्यमिति विग्रहः । कारिपदं व्याचष्टे-
 कारिः श्लिषीति । तस्मादिति कारिविशेषवाचिनो ण्ये सतीत्यर्थः । तान्तुवाय्य इति ।
 तन्तुवायस्यापत्यमिति विग्रहः । कौम्भकार्य इति । कुम्भकारस्यापत्यमिति विग्रहः ।
 नापित्य इति । नापितस्यापत्यमिति विग्रहः ।

उदीचामिञ् । सेनान्तलङ्गणकारिभ्य इञ् स्यादुदीचां मते इत्यर्थः । नापितात्तु
 परत्वात् फिजेवेति । उदीचां वृद्धादित्यनेनेति शेषः । तद्धोऽण् उपसङ्ख्यानमिति । उदीचां
 मते इति शेषः । ताक्ष्ण इति । अणि प्रकृतिभावाच्च टिलोपः । 'अहलोपस्तु 'षपूर्वहन्'
 इति वचनाद्भवति । पक्षे ताक्षण्य इति । प्राचां मते कारित्वलङ्गणे ण्य इत्यर्थः । 'ये
 चाभावकर्मणोः' इति प्रकृतिभावान्न टिलोपः । तिकादिभ्यः फिञ् । इजोऽपवादः ।
 तैकायनिरिति । फिजि आयज्ञादेशः । कौमल्यः । परमप्रकृतेरेवेति । कोसलकर्मार्याभ्यां
 फिञ्, तस्य युट् चेत्त्वर्थः । भाष्ये स्पष्टमेतत् । छागवृषयोरपीति । फिञ्, तस्य युट्
 चेति वक्तव्यमित्यर्थः । अणो द्व्यचः । अपत्ये फिजिति । शेषपूरणमिदम् । द्व्यचः अण-
 त्थयान्तादपत्ये फिजित्यर्थः । कर्त्रापणिरिति । कर्तुः छात्रः कार्त्रः, 'तस्येदम्' इत्यण् ।
 कार्त्रस्यापत्यं कार्रायणिः । फिजि आयज्ञादेशे णत्वम् । दाक्षायण इति । दक्षस्यापत्यं
 दाक्षिः । अत इञ् । दाक्षेरपत्यं दाक्षायणः । 'यजिजोश्च' इति फक् । अणान्तस्वाभा-
 वाच्च फिजिति भावः । औपगविरिति । उपगोगोत्रापत्यमौपगवः । तस्यापत्यमौपगविः
 युवा । इषव्यभावाच्च फिजिति भावः । कर्तुरपत्ये तु कुर्वादिगणे पाठात् ण्य एवेति
 बोध्यम् । 'त्यदादीनां फिञ्वा वाच्यः । त्यादायनिः त्यादः ।' इति क्वचित्पुस्तके

त्यादायनिः—त्यादः) । (११८१) उदीचां वृद्धादगोत्रान् ४ । १ । १५७ ॥
 आम्नागुप्तायनिः । प्राचा तु आम्नगुप्तिः । वृद्धात् किम् । दाक्षिः । अगोत्रात् किम् ।
 औपगविः । (११८२) वाकिनादीनां कुक्च ४ । १ । १५८ ॥ अपत्ये फिञ्वा ।
 वाकिनस्यापत्यं वाकिनकायनिः—वाकिनिः । (११८३) पुत्रान्तादन्यतरस्याम्
 ४ । १ । १५९ ॥ अस्माद्वा फिञ्सिद्धः, तस्मिन्परे पुत्रान्तस्य वा कुम्बिधीयते । गार्गी-
 पुत्रिकायनिः—गार्गीपुत्रायनिः—गार्गीपुत्रिः । (११८४) प्राचामवृद्धात्किम्ब-
 हुलम् ४ । १ । १६० ॥ ग्लुचुकायनिः । (११८५) मनोजातावध्यतौ पुक्च
 ४ । १ । १६१ ॥ समुदायार्थो जातिः । मानुषः—मनुष्यः । (११८६) जनपद-
 शब्दस्य लिट् ४ । १ । १६६ ॥ जनपदक्षत्रिययोर्वाचकाद् स्यादपत्ये ।
 'दाण्डिनायन' (सू ११४५) इति सूत्रे निपातनाट्टिलोपः । ऐक्ष्वाकः । ऐक्ष्वाकौ ।

इत्येते । तत्तु प्रामादिकम्, 'त्यदादीनि च' इति त्यदादीनां वृद्धत्वात् 'उदीचां
 वृद्धात्' इत्येव सिद्धेः, भाष्ये अस्य वार्तिकस्य अदर्शनाच्च ।

उदीचा वृद्धादगोत्रात् । वृद्धसंज्ञकात् अगोत्रप्रत्ययान्तात्किञ् स्यात् उदीचां मते
 इत्यर्थः । आम्नगुप्तायनिरिति । आम्नगुप्तस्यापत्यमिति विग्रहः । प्राचा त्वात् । मते इति
 शेषः । आम्नगुप्तिः । अत इञ् । औपगविरिति । उपगोर्गोत्रापत्यम् औपगवः, तस्या-
 पत्यं युवा औपगविः । औपगवस्य गोत्रत्वात्ततो यूनि फिञभावे इजेवेति भावः ।
 वाकिनादीनाम् । शेषपूरणेन सूत्रं व्याचष्टे—अपत्ये फिञ्वेति । चकारादुदीचामिति
 फिजिति चानुवर्तते इति भावः । तथा च वाकिनादिभ्यः फिञ् वा स्यात्, प्रकृतीनां
 कुगागमश्चेति फलितम् । पुत्रान्तादन्यतरस्याम् । स्पष्टम् । प्राचामवृद्धात् । अवृद्धसंज्ञ-
 कात् अपत्ये बहुलं फिन् स्यादित्यर्थः । प्राचाग्रहणं पूजार्थम् । ग्लुचुकायनिरिति ।
 ग्लुचुकस्यापत्यमिति विग्रहः । अवृद्धात्किम् । राजदन्तिः । बहुलग्रहणान्नेह दाक्षिः ।
 मनोजातौ । मनुशब्दात् अञ् यत् एतौ प्रत्ययौस्तः, तयोः परयोः मनुशब्दस्य युगाग-
 मश्च प्रकृतिप्रत्ययसमुदायेन जातौ गम्यायामित्यर्थः । तदाह—समुदायार्थो जातिरिति ।
 नात्रापत्यग्रहणं सम्बध्यत इति भावः । अन्यथा मानुषा इत्यत्र 'यजजोश्च' इति लुक्
 स्यादिति बोध्यम् ।

जनपदशब्दात् । जनपदो देशः, तद्वाचकशब्दो जनपदशब्दः, तथाभूतो यः क्ष-
 त्रियवाचकशब्दः, तस्मादित्यर्थः । फलितमाह—जनपदक्षत्रिययोरिति । ऐक्ष्वाक इति ।
 इक्ष्वाकुर्नाम देशः, राजा च । तस्य राज्ञोऽपत्यमिति विग्रहे अञ्, अणोऽपवादः । स्वरे
 विशेषः । ओगुणं बाधित्वा 'दाण्डिनायन' इति सूत्रे निपातनाट्टकारस्य टेलोपः । ऐक्ष्वा

‘राज्यं राजा जनपदस्य राजन्यपत्यवत्’ (वा २६६९) । तद्राजमाच-
क्षणस्तद्राज इत्यन्यर्थसंज्ञासामर्थ्यात् । पञ्चालानां राजा पाञ्चालः । ‘पुरोरण्व-
क्तव्यः’ (वा २६७०) पौरवः । ‘पाण्डोर्घण्’ (वा २६७१) पाण्ड्यः ।
(११८७) सात्वयेयगान्धारिभ्यां च ४ । १ । १६७ ॥ आभ्यामपत्येऽङ् ।
‘वृद्धेत्-’ (सू ११८९) इति व्यञ्जोऽपवादः । सात्वयेयः । गान्धारः । तस्य राज-
न्यप्येवम् । (११८८) द्व्यङ्मगधकलिङ्गसूरमसादण् ४ । १ । १६८ ॥ अञोऽप-
वादः । द्रथच् । आङ्गः । वाङ्गः । सौह्यः । मागवः । कालिङ्गः । सौरमसः । तस्य
राजन्यप्येवम् । (११८९) वृद्धेत्कोसलाजादाङ्ग्यङ् ४ । १ । १६९ ॥ वृद्धात् ।

कारिति । बहुवचने तु लुग्वचयत इति भावः । क्षत्रियसमानेति । क्षत्रियवाचकशब्देन
समानशब्दो जनपदवाचकः, तस्मात् षष्ठ्यन्तात् राजन्यर्थे अपत्यवत्प्रत्यया भवन्ती-
त्यर्थः । वार्तिकमेतत्सूत्रमिद्वयार्थकथनपरमित्याह—नद्राजमिति । ‘जनपदशब्दादित्यादि-
विहितानामजादीनां तद्राजसंज्ञा विहिता ‘ते तद्राजाः’ इति । प्रत्ययानां तद्राजत्वं
तद्वाचकत्वादौणम्यम् । एवं च तद्राजवाचकास्तद्राजा इत्यन्यर्थसंज्ञेया, न तु दिगुभादि-
वदवयवार्थरहिता । तथा च अ यदिप्रत्ययानां तद्राजसंज्ञकानां राजवाचकत्वमपि विशा-
यत इति राजन्यपि वाच्ये ते भवन्तीति विशयात् इत्यर्थः । पञ्चालानामिति । बहुवचना-
न्तमिदं देशविशेषनाम, भाष्ये तथैव प्रयोगदर्शनात् । ‘द्व्यङ्मगध’ इत्यत्र भाष्ये नेषो
नाम जनपदः’ इति दर्शनाद् देशवाचिनोऽप्येकवचनमिति ज्ञेयम् । जनपदशब्दादिति
किम् । द्रक्षोरपत्यं द्रौह्यवः । अणेव, तद्राजत्वाभावाद्द्रुह्ये न लुक् । द्रौह्यवाः । क्षत्रि-
यादिति किम् । पञ्चालो नाम करिचद् ब्राह्मणः । तस्यापत्यं पाञ्चालिः । वैदेहिः ।

पुरोरणिनि । पुरुशब्दस्य जनपदवाचित्वाभावात्प्राग्दीव्यतीये अपि सिद्धे तद्राज-
संज्ञार्थं वचनम् । देशवाचित्वे तु ‘द्व्यङ्मगध’ इत्येव सिद्धम् । पाण्डोर्घर्णिनि । वाच्य
इति शेषः । इह श्वेतगुणवाचिनो युधिष्ठिरपितृवाचिनश्च पाण्डोर्न ग्रहणम्, जनपदा-
दित्युक्तेः तस्य च पाण्डुदेशाधिपतिराजत्वाभावात् । पाण्ड्य इति । पाण्डोरपत्यं पाण्डु-
देशस्य राजा वेत्यर्थः । सात्वयेयः । ननु सात्वयेयगान्धारिशब्दौ अन्युत्पन्नौ देशक्षत्रियो-
भयवाचिनौ ताभ्याम् जनपदशब्दादिभिः सिद्धे किमर्थमिदमित्यत आह—वृद्धेदिति
व्यञ्जोऽपवाद इति । द्व्यङ्मगध । अञोऽपवाद इति । जनपदशब्दादिति विहितस्याञोऽपवाद
इत्यर्थः । द्रथजिति । उदाह्रियते इति शेषः । अङ्ग, वङ्ग, सुह्य इत्येते द्व्यचः देशक्षत्रि-
यवाचिनः । अङ्गादित्येत्यमिति विग्रहः । तस्य राजन्यप्येवमिति । अङ्गादिदेशस्य राजेति
ग्रहः । वृद्धेत्कोसलाजादाङ्ग्यङ् । जनपदक्षत्रियोभयवाचकाद् वृद्धसंज्ञकात् इदन्तात्

आम्बष्ठयः । सौवीर्यः । इत् । आवन्त्यः । कौन्त्यः । कौसस्यः । अजादस्या-
पत्यमाजाव । (११६०) कुरुनादिभ्यो ण्यः ४ । १ । १७० ॥ कौरव्यः ।
नैषध्यः । 'स नैषधस्यार्थपते' इत्यादौ तु शेषिकोऽण् । (११६१) साह्वाच-
यचप्रत्यग्रथकलकृटाश्मकादिभ्य् ४ । १ । १७१ ॥ साह्वो जनपदस्तदवयवा उदु-
म्बरादयस्तेभ्य प्रत्यग्रथादिभ्यस्त्रिभ्यश्च क्व् । अणोऽपवादः । औदुम्बरिः ।
प्रात्यग्रथिः । कालकृटिः । आशमकि । राजन्यप्येवम् । (११६२) ते तद्राजाः
४ । १ । १७२ ॥ अजादय एतत्सञ्ज्ञाः स्युः । (११६३) तद्राजस्य बहुषु तेनै-
वास्त्रियाम् २ । ४ । ६२ ॥ बहुष्वर्थेपु तद्राजस्य लुक्स्यात्तदर्थकृतबहुत्वे, न तु
न्त्रियाम् । इच्चाकव, पञ्चाला इत्यादि । कथं तर्हि 'कौरव्या' पशवः 'तस्यामेव

कोसलात् अजादाच्चापत्ये न्यङित्यर्थः । वृद्धादिति । उदाह्रियते इत्यर्थः । आम्बष्ठय
सौवीर्य इति । आम्बष्ठसौवीरशब्दौ जनपदचस्त्रियोभयवाचकौ । इदिति । इदन्तोदाहर-
णसूचनमिदम् । आवन्त्य इति । अवन्तिशब्दौ देशे राजनि च । कोमस्य इति । कोसल-
शब्दो देशे राजनि च । अजादस्यापत्यमिति । राजवाचकत्वे विग्रहोऽयम् । देशवाचकत्वे
तु अजादानां राजेति विग्रहः ।

कुरुनादिभ्यो ण्यः । कुरुशब्दात् नकारादिभ्यश्च जनपदचस्त्रियवाचकेभ्योऽपत्ये
राजनि च ण्यः स्यादित्यर्थः । कौरव्य इति । कुरोरपत्यं कुरूणां राजेति वा विग्रहः ।
नैषध्य इति । निषधशब्दो देशे राजनि च । शेषिक इति । तस्येदमित्यनेनेति शेषः ।
साह्वावयव । उदुम्बरादय इति ।

‘उदुम्बरास्तिलखला मद्रकारायुगन्धराः ।

भूलिङ्गाः शरदण्डाश्च साह्वावयवसंज्ञिताः ।

इति प्रसिद्धिः । 'द्वयन्मगध' इति भाष्ये तु बुध आजमीड अजकन्दा अपि
गृहीताः ।

ते तद्राजाः । ते इत्यनेन जनपदशब्दादित्याचारभ्य विहिता अत्रादयः परामृश्यन्ते ।
तदाह—अजादय इति । तद्राजस्य । 'ण्यश्चस्त्रियार्थ' इत्यतो लुगित्यनुवर्तते । तेनेत्यन-
न्तरं कृते बहुत्वे इत्यध्याहार्यः । तदाह—बहुष्विनि । तदर्थकृतबहुत्वे इति । अजादिप्रत्य-
यान्तमात्रार्थगतबहुत्वे सतीत्यर्थः । तेनेति किम् । प्रियो वाङ्मो येषां ते प्रियवाङ्माः
इत्यत्र बहुत्वस्यान्यपदार्थगतत्वात् वाङ्मशब्दात्परस्य न लुक् । यद्यपि वर्तिपदार्थवि-
शिष्टान्यपदार्थगतं बहुत्वं वर्तिपदार्थगतमपि भवति, तथापि अन्त्ययान्तार्थवाङ्म-
मात्रगतं न भवतीति न लुक् । एतदर्थमेवकारग्रहणम् । इच्चाकवः पञ्चाला इति । 'जन-
पदशब्दात्' इति विहितस्य अणो लुकि आदिवद्भिनवितिः । इत्यादीति । अङ्गाः वङ्गाः

रघोः पाण्ड्याः' इति च । कौरव्ये पाण्ड्यं च साधव इति समाधेयम् । 'रघूणा-
मन्वय वक्ष्ये' 'निरुध्यमाना यदुभि कथञ्चित्' इति तु रघुयदुशब्दयोस्तदपत्ये
लक्षणया । (११६४) कम्बोजाल्लुक् ४ । १ । १७३ ॥ अस्मात्तद्राजस्य लुक् ।
कम्बोजः । कम्बोजौ । 'कम्बोजादिभ्य इति वक्तव्यम्' (वा २६७४) । चोलः ।
शकः । द्वयजलक्षस्याणो लुक् । केरलः । यवनः । अजो लुक् । 'कम्बोजाः समरे'
इति पाठः सुगमः । दीर्घपाठे तु कम्बोजोऽभिजनो येषामित्यर्थः । सिन्धुतक्षशिला-
दिभ्योऽणजौ' (सू १८७३) इत्यण् । (११६५) स्त्रियामवन्तिकुन्तिकुरु-
भ्यश्च ४।१।१७४॥ तद्राजस्य लुक्स्यात् । अवन्ती । कुन्ती । कुरुः । (११६६)
अतश्च ४।१।१७५॥ तद्राजस्याकारस्य स्त्रिया लुक्स्यात् । शूरसेनी । मद्रौ ।

इत्यादि बोध्यम् । कथं तर्हीति । कौरव्या इत्यत्र ण्यप्रत्ययस्य पाण्ड्य इत्यत्र ङ्यप्रत्य-
यस्य च तद्राजतया बहुषु लुक्प्रसङ्गादित्यर्थः । साधव इतीति । कौरव्यशब्दात् पाण्ड्य-
शब्दाच्च 'तत्र साधुः' इति यत्प्रत्यये 'यस्येति च' इत्यकारलोपे यत्प्रत्ययस्य तद्राज-
त्वाभावाच्च लुगित्यर्थः । ननु रघुयदुशब्दयोर्जनपदवाचित्वाभावात् प्राग्दीव्यतीयेऽणि
तस्य तद्राजत्वाभावात् कथं बहुषु तस्य लुगित्याशङ्क्य परिहरति—रघूणामिति । लक्ष-
णयेति । प्रयोग इति शेषः । ततश्च नेदमपत्यप्रत्ययान्तमिति भावः । लक्षणाबीजं
तु रघुयदुसमानवृत्तिकत्वं बोध्यम् ।

कम्बोजाल्लुक् । तद्राजा इत्यनुवृत्तं षष्ठ्या विपरिणम्यते । कम्बोजात्परस्य तद्राजस्य
लुक् स्यादित्यर्थः । अबहुत्वार्थं सूत्रम् । तदाह—कम्बोज । कम्बोजाविति । जनपदशब्दा-
दिति विहितस्य अजो लुक् । चोलः शक इति । चोलशकौ देशविशेषौ राजविशेषौ च ।
द्वयजलक्षणस्येति । 'द्वयन्मगध' इति विहितस्येत्यर्थः । केरल इति । केरलयवनशब्दौ
देशराजोभयवाचिनौ । अजो लुगिति । जनपदशब्दादिति विहितस्येति शेषः । ननु
काम्बोज इति कथं, लुक्प्रसङ्गादित्यत आह—कम्बोजाः समरे शनौ । दीर्घपाठे त्विति ।
अचां मध्ये आदेरचो दीर्घभूतस्य पाठे त्वित्यर्थः । अभिजन इति । यत्र पूर्वैरुचितं सोऽ
भिजनः इत्यग्रे वक्ष्यति । सिन्धुतक्षति । सिन्ध्वादौ कम्बोजशब्दस्य पाठादिति भावः ।
स्त्रियामवन्ति । अवन्ती कुन्तीति । अवन्तेः कुन्तेश्चापत्य स्त्री राज्ञी वेति विग्रहः । 'बुद्धे-
त्कोसल' इति न्यङोऽनेन लुकि 'इतो मनुष्यजातेः' इति ङीष् । कुरुरिति । 'कुरुना-
दिभ्यः' इति ण्यस्य लुक् । अतश्च । तद्राजस्याकारस्येति । अत इति तद्राजविशेषणम् ।
तद्राजात्मकस्य अकारस्येत्यर्थः । शूरसेनीति । अजो लुकि प्रत्ययलक्षणमाश्रित्य
अपत्यप्रत्ययान्तत्वेन जातित्वात् ङीष् । 'न लुमता' इति निषेधस्तु न, ङीष्विधेरङ्ग-
कार्यत्वाभावात् । एवं मद्रौ ।

कथं 'माद्रीसुतौ' इति 'ह्रस्व एव पाठः' इति हरदत्तः । भर्गादित्वं वा कल्यम् । (११६७) न प्राच्यभर्गादियौधेयादिभ्यः ४ । १ । १७६ ॥ एभ्यस्तद्राजस्य न लुक् । पाञ्चाली । वैदर्भी । आङ्गी । वाङ्गी । मागधी । एते प्राच्याः । भार्गी । कारुशी । कैकेयी । केकयीत्यत्र तु जन्यजनकभावलक्षणे पुंयोगे ङीष् । युवा शुका आभ्या 'द्वयचः' (सू ११२४) इति ढक् । तत स्वार्थे 'पश्वादिद्यौधेयादिभ्योऽणजौ' (सू २०७०) इत्यञ् । 'शाङ्गैरवाद्यञ् -' (सू ५२७) इति ङीन् । 'अतश्च' (सू ११९३) इति लुकि तु ढगन्तत्वाङ्गीप्युदात्तनिवृत्तिस्वरः स्यात् । यौधेयी । शौक्रेयी । (११६८) अणिञोरनार्षयोर्गुरुपोत्तमयोः ष्यङ् गोत्रे ४।१।१७८॥ अणोदीनामन्यसुत्तमम्, तस्य समीपमुपोत्तमम् । गोत्रे यावणिजौ विहितावनार्षौ तदन्तर्योर्गुरुपोत्तमयोः प्रातिपदिकयोः त्रिया प्यङादेशः स्यात् ।

न प्राच्य । एभ्य इति । प्राच्येभ्यः भर्गादिभ्य यौधेयादिभ्यश्चेत्यर्थः । एते प्राच्या इति । चत्त्रिया इति शेषः, यथायथमजः अणश्च लुक् । भर्गादीनुदाहरति—भार्गी, कारुशी, कैकेयीति जन्यजनकभावेति । अत्र यङ्क्तस्य तत् 'पुयोगादास्यायाम्' इत्यत्रोक्तम् । अथ यौधेयादिभ्यो लुक्प्रतिषेध दर्शयितुमाह—युवा, शुका इत्यादिना । ढगिति । युवाया अपत्य, शुकाया अपत्यमिति विग्रहे तन्नामिकाणं बाधित्वा 'द्वयचः' इति ढकि एयादेशे 'यस्येति च' इत्यकारलोपे आदिवृद्धिः । यौधेयशब्दात् शौक्रेयशब्दाच्च 'पश्वादिद्यौधेयादिभ्योऽणजौ' इति स्वार्थे तद्राजसंज्ञके पाञ्चमिके अणि 'यस्येति च' इत्यकारलोपे 'शाङ्गैरवाद्यञः' इति ङीनि यौधेयी शौक्रेयीति रूपमिति भावः । नन्वत्र 'अतश्च' इति अञो लुकि सत्यपि 'टिड्ढ' इति ङोपि, यौधेयी शौक्रेयीति सिद्धेरिह यौधेयादिग्रहणमनर्थकमिरयत आह—अतश्चेति लुकि त्विति । उदात्तनिवृत्तौनि । 'अनुदात्तस्य च यत्रोदात्तलोपः' इत्यनेन ङीबुदात्तः स्यात् । सिद्धान्ते स्वजन्तत्वात् ङीनि आद्युदात्तत्वमिति भावः ।

अणिजो । व्यादीनामन्यसुत्तममिति । तथा भाष्यादिति भावः । तस्य समीपमुपोत्तममिति । सामीप्येऽन्ययीभाव इति भावः । गुरु उपोत्तमम् उत्तमसमीपवर्ति ययोरिति विग्रहः । प्रातिपदिकादित्यधिकृतं षष्ठीद्विवचनेन विपरिणम्यते । उपोत्तमगुरुवर्णकयोः प्रातिपदिकयोरिति लभ्यते 'अणिजोः' इत्यनेन प्रत्ययग्रहणपरिभाषया अणिजन्तयोर्ग्रहणम् । गोत्रे इत्येतत् अणिजोरन्वेति । ऋषेरविहितौ अनापौ । इदमपि अणिजोर्विशेषणम् । त्रियामित्यधिकृतम् । तदाह—गोत्रे यावणिज्यावित्यादिना । आदेशः स्यादिति । स्थानषष्ठीनिर्देशाद्वादेशस्त्वलाभः । ननु अणिजन्तयोः ष्यङादेशोऽयमनेका-

‘निर्दिश्यमानस्यादेशा भवन्ति’ (प १३) इत्यणिजोरेव । षडावितौ । ‘यडश्चाप्’ (सू ५२८) । कुमुदगन्धेरपत्यं स्त्री कौमुदगन्ध्या । वाराह्या । अनर्षयोः किम् । वासिष्ठा । वैश्वामित्रा । गुरुपोत्तमयोः किम् । औपगवी । जातिलक्षणो ऋषि । गोत्रे किम् । अहिच्छत्रे जाता अहिच्छत्रा । (११६६) गोत्रावयवात् ४।१। ७६। गोत्रावयवागोत्राभिमतता कुलाख्यास्ततो गोत्रे विहितयोरणिजोः स्त्रिया ष्यडा-

त्वात् सर्वादेशः स्यादित्यत आह—निर्दिश्यमानस्येति । तथा च अणिजोरेवायमादेश इति भावः । ‘डिच्च’ इत्यन्तादेश इति तु न युक्तम्, डिच्चस्य ‘ष्यङः सप्रसारणम्’ इत्यादौ चरितार्थत्वात् ।

कुमुदगन्धेरिति । कुमुदगन्ध इव गन्धो यस्येति विग्रहः । ‘सप्तम्युपमानपूर्वपदस्य बहुव्रीहिर्वाच्यः उत्तरपदलोपश्च’ इति बहुव्रीहिः, पूर्वखण्डे उत्तरपदस्य गन्धशब्दस्य लोपश्च । ‘उपमानाच्च’ इति इत्वम् । कुमुदगन्धेरपत्यं स्त्रीति विग्रहे अण् । ‘यस्येति च’ इति इकारलोपः, आदिबृद्धिः, कौमुदगन्धशब्दः, तत्र धकारादणोऽकार उत्तमः । तत्समीपवर्ती गुरुः गकारादकारः, ‘सयोगे गुरु’ इत्युक्तेः । नचानुस्वारधकारव्यवहितत्वात्कथमुत्तमसमीपवर्तित्वं गकारादकारस्येति वाच्यम्, ‘येन नाव्यवधानं तेन व्यवहितेऽपि’ इति न्यायेन हला व्यवधानस्यादोषत्वात् । नञ्णि परे अव्यवहितो गुरुः कचिदस्ति । एवञ्च गुरुपोत्तमं प्रातिपादिक कौमुदगन्धेत्यणन्तं, तदवयवस्य अणः ष्यङादेशे, यडश्चाप्’ इति चापि कौमुदगन्ध्याशब्दः इत्यर्थः । इजन्तस्योदाहरति— वाराह्येति । वाराहस्यापत्यं स्त्रीति विग्रहः, अत इज्, अकारलोपः, वाराहिशब्दः । तत्र इकार उत्तमः । रेफादाकार उत्तमसमीपवर्ती गुरुः । इजः इकारस्य ष्यङादेशः, चाविति भावः । वासिष्ठी वैश्वामित्राणि । ऋष्यणन्तावेतौ । औपगवीति अणन्तत्वेऽपि गुरुपोत्तमत्वाभावाच्च ष्यङ् । जातिलक्षण इति । ‘गोत्रं च चरणैः सह’ इति जातित्वम् । अहिच्छत्राणि । जातार्थे अणयं, न तु गोत्र इति न ष्यङ् । न च ष्यङ्प्रत्यय एव कुतो न विधीयते इति वाच्यम्, तथा सति उदमेयस्यापत्यं स्त्री इति विग्रहे अत इजि ष्यङि चापि औदमेय्या, तस्या अपत्यं औदमेयेय इति न सिध्येत्, अस्यापत्यप्रत्ययत्वाभावेन यलोपप्राप्तेरिति स्पष्टं भाष्ये ।

गोत्रावयवात् । गोत्रावयवशब्दं व्याचष्टे—गोत्रावयवा गोत्राभिनिता इति । गोत्रं कुलम् अभिमतं प्रख्यातं याभिरिति विग्रहः । कुलप्रख्यातिकृत इत्यर्थः । कुलव्यपदेशकृत इति यावत् । तदाह—कुलाख्या इति । कुलम् आख्यायते व्यपदिश्यते आभिरिति कुलाख्याः । कुलनामानित्यर्थः । पुणिकादिशब्दे हि कुलं व्यपदिश्यते—पुणिका वयं पुणिकाः वयमित्यादि । अवपूर्वकात् ‘यु मिश्रणे’ इति भातोरुपसर्गवशेन प्रख्या-

देशः स्यात् अगुरुपोत्तमार्थ आरम्भः । पौणिक्या भौणिक्या । (१२००)
 क्रौड्यादिभ्यश्च ४ । १ । ८० ॥ त्रिया व्यङ्प्रत्ययः स्यात् । अगुरुपोत्तमार्थोऽनणि-
 जन्तार्थआरम्भ । क्रौड्या । व्याज्या । गौकच्या । 'सूत युवत्याम्' (ग सू० ५५)
 सूत्या । 'भोज क्षत्रिये' (ग सू ५६) । भोज्या । (१२०१) दैवयाज्ञशौचि-
 वृत्तिसात्यमुग्रिकाण्डेविद्धिभ्योऽन्यतरस्याम् ४ । १ । ८१ ॥ एभ्यश्चतुर्भ्य-
 ष्यङ् वा । अगोत्रार्थमिदम्, गोत्रेऽपि । परत्वात्प्रवर्तते । पक्षे 'इतो मनुष्य—'
 (सू ५२०) इति ङीष् । दैवयज्ञा दैवयज्ञी । इत्यादि ।

इत्यपत्याधिकारप्रकरणम् ॥

त्यर्थकात् पञ्चाष्टचि अवयवशब्दः । कुलस्यावयव प्रत्ययपक्षश्च, कुलावयव इति
 लभ्यत इति भावः । ननु पूर्वणैव सिद्धे किमर्थमिदमित्यत आह—अगुरुपोत्तमार्थ इति ।
 गोत्रादवयुतं मिश्रितम् अनन्तरापत्यं तदर्थमित्यपि भाष्ये स्पष्टम् । एवञ्च पूर्वसूत्रे
 अपत्याधिकारबहिर्भूतेऽपि पारिभाषिकमेव गोत्रं गृह्यत इति भाष्यस्वरसः । पौणिक्येति ।
 पुणिकस्यापत्यं स्त्रीति विग्रहे अत इजन्तात् व्यङ् चिच् । एवं भौणिक्या । मनुष्य-
 नामत्वे तन्नामिकाणः व्यङ् ।

क्रौड्यादिभ्यश्च । 'प्रत्ययविधिः' इति भाष्योक्त पञ्चान्तरमाश्रित्याह—व्यङ्प्रत्यय
 इति । पूर्वण सिद्धे किमर्थमिदमित्यत आह—अगुरुपोत्तमार्थोऽनणिजन्तार्थश्चेति । क्रौड्यं
 ति । क्रौडस्यापत्य स्त्रीति विग्रहे अत इजन्तात् व्यङ्, चाप् । इह 'स्यादीनामन्त्य-
 मुत्तमम्' इत्युक्तेर्न गुरुपोत्तमत्वम् । मनुष्यनामत्वे त्वण् । गौकच्याशब्दो गार्गादिय-
 जन्तः । तस्य अनणिजन्तत्वेऽपि व्यङ् । सूत युवत्यामिति । गणसूत्रमिदम् । सूतशब्दो
 युवत्यां व्यङ् लभत इत्यर्थः । सत्येति । प्राप्तयौवनेत्यर्थः । जातौ तु सूतीत्येव । भोज
 क्षत्रिये । इदमपि गणसूत्रम् । दैवयज्ञि । अगोत्रार्थमिति । अनन्तरापत्यार्थमित्यर्थः । प्रवर्तते
 इति । विकल्प इति शेषः । पक्षे इति । व्यङ्भावपक्षे इत्यर्थः । दैवयज्ञमिति । दैवयज्ञस्या-
 पत्यं स्त्रीति विग्रहे अत इजन्तात् व्यङ् विकल्पः । इत्यादीति । शुचिवृत्तस्यापत्यं स्त्रीशौ-
 चिवृत्त्या-शौचिवृत्ती । सत्यमुग्रः निपातनान्मुम् । सत्यमुग्रस्यापत्य स्त्री सात्यनुग्रवा-
 सात्यमुग्री । काण्डेन विद्धः काण्डेविद्धः । निपातनादेस्त्वम् । काण्डेविद्धस्यापत्य स्त्री
 काण्डेविद्ध्या—काण्डेविद्धी । कण्ठेविद्धीति पाठान्तरम् । कण्ठे विद्धं वेधो यस्य
 तस्यापत्यम्, कण्ठेविद्धिः ।

इत्यपत्याधिकारप्रकरणम् ।

अथ तद्धितेरक्ताद्यर्थक प्रकरणम् ॥ २८ ॥

(१२०२) तेन रक्तं रागात् ४।२।१॥ रज्यतेऽनेनेति राग , कषायेण रक्तं वल्लं काषायम् । माज्जिष्ठम् । रागात् किम् । देवदत्तेन रक्तं वल्लम् । (१२०३) लाक्षारोचनाट्टक् ४।२।२॥ लाक्षिकः रौचनिकः । 'शकलकर्दमाभ्यामुपसङ्ख्य'-
नम् ।' (वा २६७९) शाकलिकः । कर्दमिक । 'आभ्यामणपि' इति वृत्तिः ।
शाकल' । कर्दम' । 'नील्या अन्' (वा २६८०) नील्या रक्तं नीलम् । 'पीता-
त्कन्' (वा २६८१) । पीतकम् । 'हरिद्रामहारजनाभ्यामन्' (वा २६८२) ।
हारिद्रम् । महारजनम् । (१२०४) नक्षत्रेण युक्तः कालः ४।२।३॥ पुष्येण
युक्त पौषमहः । पौषी रात्रि' । (१२०५) लुवचिशेषे ४।२।४॥ पूर्व्वेण विहि-
तस्य लुप्स्यात् षष्टिदण्डात्मककालस्यावान्तरविशेषश्चेज्ज गम्यते । अद्य पुष्यः ।

अथ तद्धितेरक्ताद्यर्थकप्रकरण निरूप्यते । तेन रक्त रागात् । रज्यन् इति । रज्यते वर्णा-
न्तरं प्राप्यते अनेनेत्यर्थं रज्जेः करणे वजि कृते 'वजि च भावकरणयोः' इति नलोपे
'चजोः कुविण्यतोः' इति कुवे उपधावृद्धौ रागशब्द इत्यर्थः । तथा च रागशब्देन
रञ्जनसाधन द्रव्यमुक्तं भवति । नेनेति सामान्यनिर्देशः । तथा च तेन रक्तं वर्णान्तरं
प्राप्तमित्यर्थं रागात् रञ्जनद्रव्यवाचकात् तृतीयान्तादण् स्यादित्यर्थः, 'प्राग्दीव्यतो-
ऽण्' इत्यधिकारात् । कषायेणेति । कषायो धातुविशेषः रञ्जनद्रव्यं, तेन रक्तं वर्णान्तरं
प्राप्तं काषायमित्यर्थः । माज्जिष्ठमिति । मज्जिष्ठा नाम रञ्जनद्रव्यविशेषः । लाक्षारोचना-
ट्टक् । अणोऽपवादः । लाक्षिक इति । पट इति शेषः । लाक्ष्या रक्त इति विग्रहः ।
रौचनिक इति । (गो) रौचनया रक्त इति विग्रहः । शाकलिक इति । शकलं रागद्रव्य-
विशेषः । वृत्तिरिति । भाष्ये तु नैतद्दृष्टम् । नील्या अनिति । वक्तव्य इति शेषः । अणो-
ऽपवादः । नीली ओषधिविशेषः । 'पीतात्कन्' अणोऽपवादः । पीतं हरितालाकादि
द्रव्यम् । हरिद्रामहेति । अणोऽपवादः । स्वरे विशेषः । हरिद्राप्रसिद्धा महारजनं नाम
रागद्रव्यविशेषः । इति रक्ताधिकारः ।

नक्षत्रेण । अस्मिन्नर्थे प्रथमोच्चारितात् नक्षत्रवाचकाच्छब्दात् प्राग्दीव्यतीयाः
प्रत्यया यथायथ स्युरित्यर्थः । नक्षत्रयुक्तचन्द्रमाः नक्षत्रशब्देन विवक्षितः । पुष्येण
युक्तामिति । पुष्ययुक्तचन्द्रमसा युक्तमित्यर्थः । पौषम् अहरिति । पुष्यशब्दादणि 'तिष्य-
पुष्ययोर्नक्षत्राणि यलोपः' इति यलोपः । पौषी रात्रिरिति । पुष्ययुक्तचन्द्रमसा युक्ते-
त्यर्थः । अणि यलोपे 'टिड्' इति ङीप् । नक्षत्रेणेति किम् । चन्द्रेण युक्ता रात्रिः ।
कालः किम् । पुष्येण युक्तचन्द्रमाः । लुवचिशेषे । षष्टिदण्डेति । षष्टिदण्डिकापरिच्छिन्ने

कथं तर्हि 'पुष्ययुक्ता पौर्णमासी पौषी' इति 'विभाषा फाल्गुनीश्रवणाकार्तिकीचैत्री-
भ्यः' (सू १२२५) इति निर्देशेन पौर्णमास्यामयं लुब्धेति ज्ञापितत्वात् । श्रवण-
शब्दात् अत एव लुप् युक्तवद्भावाभावश्च । अबाधकान्यपि निपातनानि । श्रवणी ।
(१२०६) सञ्ज्ञायां श्रवणाश्रवत्याभ्याम् ४।२।५॥ विशेषार्थोऽयमारम्भः ।
श्रवणा रात्रिः । अश्वत्थो मुहूर्तः । सञ्ज्ञायाम् किम् । श्रवणी । अश्वत्थी ।
(१२०७) द्वन्द्वान्छः ४।२।६॥ नक्षत्रद्वन्द्वयुक्ते काले छः स्याद्विशेषे सत्यसति
च । तिष्यपुनर्वसवीयमह । राधानुराधीया रात्रि । (१२०८) दृष्टं साम

काले एकैकस्मिन् एकैकेन नक्षत्रेण चन्द्रमा युज्यत इति स्थितिः । तस्य पट्टिदण्डस्य
कालस्य अवान्तरविशेषः अहर्वा रात्रिर्वेति न गम्यते चेदित्यर्थः । अयं पुण्य इति । अद्ये-
त्यव्ययम् अहोरात्रवाचि अधिकरणशक्तिप्रधानम्, इह तु अधिकरणशक्तिविनिर्मुक्तः
अहोरात्रकालो विवक्षितः तथा च अयमहोरात्रः पुष्पयुक्तचन्द्रमसा युक्त इत्यर्थः ।
अहर्वा रात्रिर्वेति विशेषानवगमादणो लुप् । कथं तर्हि । पौर्णमास्याः षष्टिदण्डारि-
काया अवान्तरविशेषानवगमादिह लुप् स्यादित्याक्षेपः । समाधत्ते—विभाषेति । फा-
ल्गुनीकार्तिकीचैत्रीशब्दानां नक्षत्राण्विशिष्टानां पौर्णमास्यां प्रयोगदृक्ष्यनेन पौर्णमास्यां
नक्षत्रयुक्तानां 'लुबविशेषे' इत्ययं लुप् नेति ज्ञापितत्वात् पौषी पौर्णमासीत्यत्र न
लुबित्यर्थः । ननु तर्हि श्रवणयुक्तपौर्णमास्यां लुबभावात् कथं श्रवणेति निर्देश इत्यत
आह—श्रवणशब्दान्तर एव लुबिति । श्रवणेति निपातनादेव पौर्णमास्यां लुबित्यर्थः ।
ननु 'कृत्तिका श्रवणः पुष्यः चित्रास्वात्योर्यदन्तरम् ।' इत्यादौ श्रवणशब्दस्य पुंलि-
ङ्गवद्दर्शनेन तस्मादणो लुपि कृते 'लुपि युक्तवद्वयक्तिवचने' इति पुंलिङ्गत्वावश्यंभा-
वाच्छ्रवणेति कथं कीलिङ्गतेत्यत आह युक्तवद्भावाभावाच्चेति । निपातनादिति शेषः ।
ननु तर्हि श्रवणीति नैव स्यादित्यत आह—अबाधकान्यपि निपातनानीति । इयं परि-
भाषा वृत्तौ स्थिता । सर्वादिसूत्रभाष्ये तु बाधकान्येव निपातनानि इत्युक्तम् ।

सञ्ज्ञायाम् । श्रवणाश्रवत्याभ्यां परस्य नक्षत्रप्रत्ययस्य लुप् स्यात्सञ्ज्ञायामित्यर्थः ।
ननु 'लुबविशेषे' इत्येव सिद्धे किमर्थमिदमित्यत आह—विशेषार्थोऽयमारम्भ इति ।
श्रवणा रात्रिरिति । श्रवणयुक्तचन्द्रमसा युक्ता रात्रिरित्यर्थः । विभाषा फाल्गुनीश्र-
वणा' इति सूत्रे श्रवणेति निर्देशस्य सामान्यापेक्षत्वात् अपौर्णमास्यामपि युक्तव-
द्भावो नेति विज्ञायते । अतः श्रवणा रात्रिरिति सिद्धमिति प्रकृतसूत्रे भाष्ये स्प-
ष्टम् । अश्वत्थो मुहूर्त इति । अश्वत्थो नाम अश्विनीनक्षत्रम् । तेन युक्तः अश्वत्थः
मुहूर्तविशेषो ज्यौतिषे प्रसिद्धः । द्वन्द्वान्छः । तिष्यपुनर्वसवीयमहरिति । तिष्यश्च पुन-
र्वसू च तिष्यपुनर्वसू, ताभ्यां युक्तमहरिति विग्रहः । छस्य ईयादेशे ओर्गुणः । राधा

४।२।७। तेनेत्येव । वसिष्ठेन दृष्टं वासिष्ठं साम । 'अस्मिन्नर्थेऽण् द्विधा वक्तव्यः'
(वा २६९०) उशनसा दृष्टमौशनम्-श्रीशनसम् । (१२०६) कलेढक्
४।२।८ ॥ । कलिना दृष्टं कालेयं साम । (१२१०) वामदेवा-
ड्डयड्डयौ ४।२।९ ॥ वामदेवेन दृष्टं साम वामदेव्यम् ।

‘सिद्धे यस्येति लोपेन किमर्थं ययतौ ङितौ ।

ग्रहण माऽतदर्थे भूद्वामदेव्यस्य नञ्स्वरे ॥’

इति भाष्यम् । (१२११) परिवृतो रथः ४।२।१० ॥ वस्त्रः परिवृतो
वास्त्रो रथः । रथः किम् । वस्त्रेण परिवृतः कायः । समन्ताद्वेष्टितः परिवृत
उच्यते । तेनेह न-छात्रैः परिवृतो रथः । (१२१२) पाण्डुकम्बला-
दिनिः ४।२।११ ॥ पाण्डुकम्बलेन परिवृतः पाण्डुकम्बली । पाण्डुकम्बल-

नुराशीया रात्रिरिति । राधेति विश्वाखानच्चक्रमुच्यते । राधा च अनुराधाश्च राधानु-
राधाः तद्युक्ता रात्रिरित्यर्थः । दृष्टं साम । तेनेत्येवेति । अनुवर्तत एवेत्यर्थः । तेन दृष्टं
सामेत्यर्थे तृतीयान्तादण् द्वयः स्युरित्यर्थः । अस्मिन्नर्थे इति । ‘दृष्टं साम’ इत्यर्थे यः अण्
सः द्विद्वेत्यर्थः । औशनसि- । अग्निं टिलोपपक्षे रूपम् । कलेढक् । वामदेवाड्डयड्डयौ ।
वामदेव्यामिति । ङित्वाट्टिलोपः । तित्त्वं स्वरार्थम् । ननु ‘यस्येति च’ इति लोपेन
सिद्धे किमर्थमिह ङित्करणमिति चेत् ? सत्यम्—ययतोरेव विधौ ‘ययतोश्चातदर्थं’
इति नञः परस्य ययदन्तस्यान्तोदात्तस्वरविधौ अनयोर्ग्रहणं स्यात्, तदभावार्थं
ङित्करणम् । ङित्करणे सति तु स्वरविधावनयोर्न ग्रहणम्, ‘निरनुबन्धकग्रहणे सति
न सानुबन्धकस्य ग्रहणम्’ इति परिभाषया ‘तदनुबन्धकग्रहणे सति नातदनुबन्ध-
कस्य’ इति परिभाषया च तन्निवृत्तिर्भवति । एते तु परिभाषे इहैव ज्ञाप्येते ।
तथा च अवामदेव्यमित्यत्रार्थं स्वरो न भवति । एतत्सहग्राहकं भाष्यस्थं श्लोकं
पठति—मिद्धे यस्येत्यादि । अत्र पूर्वार्धमाक्षेपपरम् । ‘यस्य’ इति लोपेन सिद्धे ययतौ
किमर्थं ङितौ कृतमित्यर्थः । ग्रहणमिति । वामदेव्यशब्दस्य नञ्स्वरे नञाश्रयस्वर-
विधौ अतदर्थं ‘ययतोश्चातदर्थं’ इति सूत्रे अनयोर्द्वययोर्ग्रहणं मा भूदित्येतदर्थं
ङित्करणमित्यर्थः ।

परिवृतो रथः । तेनेत्यनुवर्तते । तेन परिवृतो रथः इत्यर्थे तृतीयान्तादणाद्वयः
स्युरित्यर्थः । ननु छात्रैः परिवृतो रथः इत्यत्रापि स्यादित्यत आह—समन्ताद्वेष्टितः ।
परिवृत इत्युच्यत इति । रथस्य समन्तादङ्कादन्तार्थं यद्वस्त्रादिक रथावयवभूतं तद्वच्च-
कादेवेत्याशयः, एकान्तग्रहणमिति वार्तिकात् । पाण्डुकम्बलादिनिः । तेनेति परिवृतो
रथ इति चानुवर्तते । इतिप्रत्ययं नकारादिकार उच्चारणार्थः । ननु ‘अत इनिठचौ’

शब्दो राजास्तरणार्णकम्बलस्य वाचकः । मत्वर्थीयेनैव सिद्धे वचनमणो निवृ-
त्त्यर्थम् । (१२१३) द्वैपवैयाघ्रादञ् ४ । २ । १२ ॥ द्वीपिनो विकारो द्वैपम् ।
तेन परिवृतो द्वैपो रथः । एवं वैयाघ्र । (१२१४) कौमारापूर्ववचने
४ । २ । १३ ॥ कौमार इत्यविभक्तिको निर्देश अपूर्वत्वे निपातनमिदम् । अपूर्व-
पतिं कुमारीं पतिरुपपन्नः कौमारः । यद्वा । अपूर्वपतिः कुमारी पतिसुपपन्ना
कौमारी भार्या । (१२१५) तत्रोद्धृतममत्रेभ्यः ४ । २ । १४ ॥ शरावे बद्धत्,
शाराव ओदन । उद्धरतिरिहोद्धरणपूर्वके निधाने वर्तते । तेन सप्तमी । उद्धृत्य
निहित इत्यर्थः । (१२१६) स्थण्डिलान्द्रव्यिनरि व्रते ४ । २ । १५ ॥ तत्र इत्येव ।
समुदायेन चेद्व्रतं गम्यते । स्थण्डिले शोने म्याण्डिलो भिक्षुः । (१२१७) संस्कृतं
भक्षाः ४ । २ । १६ ॥ यत्संस्कृतं भक्ष्यं, यत्संस्कृतं भक्ष्यान्वते स्तुः । आष्टौ

इति मत्वर्थीयेन इनेव सिद्धे किमर्थमिदमित्यत आह—अणा निवृत्त्यर्थमिति । द्वैपवैया-
घ्रादञ् । तेनेति परिवृतो रथ इति चानुवर्तते । तृतीयान्ताद् द्वैपशब्दाद्वैयाघ्रशब्दाच्च
परिवृतो रथ इत्यर्थे अञ् स्यादित्यर्थः । अणोऽपवादः । स्वरे विशेषः । द्वीपिन इति ।
द्विपो व्याघ्रः, तस्य विकारः चर्मस्यर्थे 'प्राणिरजतादिभ्यः' इत्यञि द्वैपशब्द इत्यर्थः ।
पव वैयाघ्र इति । व्याघ्रस्य चर्म, वैयाघ्रम् । अञि 'न यवाभ्याम्' इत्यैच् । तेन परि-
वृतो वैयाघ्र इति भावः । कौमारापूर्ववचने । तेनेति परिवृतो रथ इति च निवृत्तम् ।
अविभक्तिक इति । लुप्तप्रथमाक इति भावः । अपूर्वशब्दो भावप्रधान इत्याह—अपूर्व-
त्वे निपातनमिदमिति । न पूर्वः पतिर्यस्याः सा अपूर्वपतिः, तां कुमारीमुपयतवान्
पतिरित्यर्थे द्वितीयान्ताद् कुमारीशब्दादञ् स्यादित्येकोऽर्थः । कुमारी अपूर्व पति-
सुपपन्नेत्यर्थे प्रथमान्तात्कुमारीशब्दादञ् स्यादित्यन्योऽर्थः । आद्ये उदाहरति—
अपूर्वपतिमिति । द्वितीये उदाहरति—यद्वेत्यादि । आद्ये उपयन्तरि प्रत्ययः । द्वितीये
उपयतायां स्वार्थे प्रत्यय इति विवेकः ।

तत्रोद्धृतम् । तत्रोद्धृतमित्यर्थे अमत्रवाचकशब्दात् सप्तम्यन्तात् प्रत्ययः स्या-
दित्यर्थः । अमत्रं भाजनं शरावादि । ननु उद्धरणे पृथक्करणे शरावस्यापादानत्वात्
कथं सप्तमीत्यत आह—उद्धरतिरिति । 'सास्मिन्पोर्णमासी' इत्यतः प्राक् तत्रैत्यनु-
वर्तते । स्थण्डिलान्द्रव्यिनरि । स्थण्डिलशब्दः समग्र्यन्तात् व्रतनिमित्तं कश्यपकर्त्तरि
वाच्ये प्रत्ययः स्यादित्यर्थः । तत्सकृन् भक्षाः । भक्षयन्त इति भक्षाः, कर्मणि घञ् । तत्रे-
त्यनुवर्तते । तदाह—नसप्तम्यन्तादिति । एकवचनं बहुवचनं च सामान्याभिप्रायम्,
'जात्यावश्यामेकस्मिन्बहुवचनम्' इत्युक्तेश्चिन्मिप्रेत्याह—यत्संस्कृतं भक्ष्यान्वते स्तु-

संस्कृताः, आग्रा यवाः । अष्टसु कपालेषु संस्कृतोऽष्टाकपालः पुरोडाशः । (१२१८)
 शूलोखाद्यत् ४।२।१७॥ अणोऽपवादः । शूले संस्कृतं शूल्यं मासम् । उखा पात्र-
 विशेषः । तस्या संस्कृतमुच्यते । (१२१९) दध्नष्टक् ४ । २ । १८॥ दधि संस्कृतं
 दाधिकम् । (१२२०) उदश्वितोऽन्यतरस्याम् ४ । २ । १९॥ ठक्स्यात् । पक्षे-
 ऽण् । (१२२१) इसुसुक्तान्तात्कः ७।३।५१॥ इस् उस् उक् त एतदन्तात्परस्य
 ठस्य कः स्यात् । उदकेन श्वयति वर्धते इत्युदश्वितः । तत्र संस्कृत औदश्वितक-
 औदश्वितः । इसुसोः प्रपिपदोक्तयोर्ग्रहणानेह । आशिषा चरत्याशिषिकः । उषा
 चरति औषिकः । 'दोष उपसङ्ख्यानम्' (वा ५०५१) दोभ्यां चरति दौष्कः ।
 (१२२२) क्षीरादृढञ् ४ । २ । २०॥ अत्र संस्कृतम् इत्येव सम्बध्यते, न तु भक्षा
 इति । तेन यवाग्वामपि भवति । क्षैरेयी । (१२२३) सास्मिन्पौर्णमासीति

रिति । संस्कारो नाम पाकादिना गुणविशेषाधानम् । अष्टाकपाल इति । 'तद्धितार्थः'
 इति समासः । भक्षा इति किम् । पुष्पपुटे संस्कृत वक्षम् । शूलोखाद्यत् । समाहार-
 द्वन्द्वापञ्चमी । तत्रेति संस्कृत भक्षा इति चानुवर्तते । सम्यन्ताङ्गुलशब्दादुखा-
 शब्दाच्च 'संस्कृत भक्षा' इत्यर्थे यत् स्यादित्यर्थः । उखा पात्रविशेष इति । 'पिठरं
 स्थावयुखा कुण्डम्' इत्यमरः । दध्नष्टक् । सप्तम्यन्ताद्धिशब्दात् संस्कृतं भक्षा
 इत्यर्थे ठक् स्यादित्यर्थः । अणोऽपवादः । दाधिकमिति । ठकि इकादेशे 'यस्येति च'
 इति इकारलोपः । 'इह दधि अधिकरणे संस्कारो लवणादिना भवति । प्राग्वहतेरि-
 त्यत्र तु 'संस्कृतम्' इति तृतीयान्तात् ठवच्यते ।

उदश्वितोऽन्यतरस्याम् । ठक स्यादिति । चेषपूरणमिदम् । उक्तविषये उदश्वितच्छ-
 ब्दादृढवा स्यादित्यर्थः । इष्टुसुक्तान्तात् कः । इसुसुक्ताः अन्ता यस्येति विग्रहः ।
 तकारादकार उच्चारणार्थः । ठस्य कः स्यादिति । ठकि ककार इत्, अकार उच्चार-
 णार्थः, ठकारस्य शिष्टस्य ककारः आदेशे इति 'ठयेकः' इत्यत्रोक्तम् । श्वयतीत्यस्य
 विवरणम्—वर्धते इति । 'द्व ओ श्वि गतिद्वयोः' इति धातुरिह वृद्धयर्थक इति
 भावः । उदश्वितम् । क्षिपि तुक् । 'उदकस्योदः सञ्ज्ञायाम्' इत्युदादेशः । 'तक्रं
 ह्युदश्विन्मथित पादान्बन्ध्याम्बु निर्जलम्' इत्यमरः । प्रतिपदोक्तयोरिति । इस्प्रत्ययस्य
 उस्प्रत्ययस्य च उणादौ प्रतिपदोक्तयोरिह ग्रहणमित्यर्थः । यथा सापिण्डः, धानुष्क
 इति । आशिषिक इति । चरतीति ठक् । शासुधातोः क्षिपि 'आशासः क्षौ' इत्युपधाया
 इत्वम् । उषा चरति औषिक इति । वसधातोः क्षिपि सम्प्रसारणे उपेति तृतीयान्तम् ।
 'शासिर्वसिघसीनां च' इत्युभयत्र षत्वम् । दोष इति । दोषशब्दात् ठस्य कः स्यादि-
 त्यर्थः । दौष्क इति । तरतीति ठक् । क्षीरादृढञ् । क्षैरेयीति । क्षीरे संस्कृता यवागूरि-

४ । २ । २१ ॥ इतिशब्दात् 'सञ्ज्ञायाम्' इति लभ्यते । पौषो पौर्णमास्यस्मिन्पौषो मासः । (१२२४) आप्रहायण्यश्वत्थाट्ठक् ४ । २ । २२ ॥ अग्रे हायनमस्या इत्याग्रहायणी । प्रज्ञादेराट्ठमिणन्व.ङ्ण् । 'पूर्वपदात्सञ्ज्ञायाम्—' (सू. ५७) इति णत्वम् । आप्रहायणी पौर्णमास्यस्मिन्नाग्रहायणिको मासः । अश्वत्थेन युक्ता पौर्णमास्यश्वत्थः । निपातनात्पौर्णमास्यामपि लुप् । आश्वत्थिक । (१२२५) विभाषा फाल्गुनीश्रवणाकार्तिकीचैत्रीभ्यः ४ । २ । २३ ॥ एभ्यश्चवा, पञ्चेऽण् । फाल्गुनिक—फाल्गुनो वा मासः । श्रावणिक—श्रावण । कार्तिकिकः—कार्तिक । चैत्रिक—चैत्र । (१२२६) साऽस्य देवता ४ । २ । २४ ॥ इन्द्रो देवता अस्याति ऐन्द्रं हवि । पाशुपतम् । बार्हस्पत्यम् । व्यज्रमान्द्रव्ये उद्देर्यदिगेने देवता,

त्यर्थः । भद्रग्रहणानुवृत्तौ त्विह न स्यात्, यवाग्वाः पेयत्वेन खाद्यत्वाभावात् ।

सास्मिन्पौर्णमासीति । तत्र इति, संस्कृतं भक्षाः इति च निवृत्तम् । सा पौर्णमासी अस्मिन्नित्यर्थे प्रथमान्तात्प्रत्ययः स्यादित्यर्थः । इति शब्दादिति । एतच्च भाष्ये स्थितम् । पौषेति । पुष्येण युक्ता पौर्णमासी, सा यस्मिन्मासे स पौषो मासः । पौषीशब्दादणि 'यस्येति च' इति ईकारलोपः । एवं मघाभिर्युक्तो पौर्णमासी माघो, सा यस्मिन्मासे माघो मासः । तथा फाल्गुन इत्यादि । सम्ज्ञायां किम् । पौषो पौर्णमासी अस्मिन्पञ्चदशरात्रे । आप्रहायण्यश्वत्थाट्ठक् । पूर्वसूत्रविषये आप्रहायणीशब्दादश्वत्थशब्दाच्च ठक् स्यादित्यर्थः । अणोऽपवादः । हायनमिति । संवत्सर इत्यर्थः । 'संवत्सरो वत्सरोऽशब्दो हायनोऽस्त्री' इत्यमरः । यस्या ऊर्ध्वं संवत्सरस्यारम्भः सा पौर्णमासी आप्रहायणीत्यर्थः । तर्हि आप्रहायणेति स्यादित्यत आह—प्रज्ञादेरिति । 'प्रज्ञादिभ्यश्च' इति स्वार्थे अणि 'टिड्ढ' इति ङीबित्यर्थः । अश्वत्थेनेति । अश्विनी-नक्षत्रेणेत्यर्थः । अश्वत्थ इति । नक्षत्राणः 'लुबविशेषे' इति लुबिति भावः । ननु 'विभाषा फाल्गुनीश्रवणाकार्तिकीचैत्रीभ्यः' इति निर्देशेन पौर्णमास्यां 'लुबविशेषे' इत्यस्याप्रवृत्तेरुक्तत्वात् कथमिह लुबित्यत आह—निपातनात्पौर्णमास्यामपि लुबिति । तथा च पौर्णमास्यां लुप् नेति ज्ञापनमेतद्व्यतिरिक्तविषयमिति भावः । विभाषा फाल्गुनी । एभ्यश्चवेति । 'सास्मिन्' इत्युक्तविषये इति शेषः । फाल्गुनिक — फाल्गुनो वा मास इति । फाल्गुनी पौर्णमास्यस्मिन्निति विग्रहः । 'एवं श्रावणिक इत्यादि । इति युक्ताद्यर्थकाः ।

साऽस्य देवता । अस्मिन्नर्थे प्रथमान्तादुणादयः स्युरित्यर्थः । ऐन्द्रं हविरिति । इन्द्रात्मकदेवतासम्बन्धीत्यर्थः । पाशुपतमिति । पशुपतिर्देवता अस्याति विग्रहः । ननु देवताशब्दस्य लोकप्रसिद्धजातिविशेषवाचकत्वे पितरो देवता अस्य पित्र्यमित्याद्यनु-

मन्त्रस्तुत्या च । ऐन्द्रो मन्त्रः । 'आग्नेयो वै ब्राह्मणो देवतया' इति तु शैषिकेऽर्थे 'सर्वत्रामि—' (वा २६८९) इति ढक् । (१२२७) कस्येत् ४ । २ । २५ ॥ कशब्दस्येदादेशः स्यात्प्रत्ययसन्नियोगेन । 'यस्य—' (सू ३११) इति लोपात्परत्वादादिवृद्धिः । को ब्रह्मा देवता अस्य कायं हविः । श्रीदेवता अस्य श्रायम् । (१२२८) शुक्राढन् ४ । २ । २६ ॥ शुक्रियम् । (१२२९) अपोनन्त्रपांनन्तुभ्यां

पपन्नमित्यत आह—त्यज्यमानद्रव्ये उद्देयविशेषो देवतेति । हविश्शेषमृत्विग्भ्यो ददाति, विप्राय गां ददाति इत्यादौ ऋत्विग्विप्रदेर्देवतात्वव्यावृत्तये विशेषग्रहणम् । त्यज्यमानहविस्साध्यः अस्मदाद्यप्रत्ययः यस्तृप्त्याद्युपकारः तदाश्रयो देवतेति यावत् । मन्त्रस्तुत्या चेति । 'अग्निमीडे पुरोहितम्' इत्यादिमन्त्रेषु यज्ञपुरोहितत्वादिगुणविशिष्टत्वेन या प्रतिपाद्यते सापि देवतेत्यर्थः । ऐन्द्रो मन्त्र इति । इन्द्रस्तुत्यको मन्त्र इत्यर्थः । ननु 'आग्नेयो वै ब्राह्मणो देवतया' इत्यत्र कथं देवतातद्धितः । अत्र अग्नेर्हविर्गृह्यत्वस्य मन्त्रस्तुत्यत्वस्य चाभादित्यत आह—आग्नेयो वै इति । शैषिकेऽर्थे शत । शेषे इति सूत्रलब्धे तदभिमानिकत्वे गम्ये इत्यर्थः । अग्निनाम यो देवताजानिविशेषो लोकवेदसिद्धः तदभिमानिको ब्राह्मण इति बोधः । कस्येत् । प्रत्ययसन्नियोगेन । 'साऽस्य देवता' इति विहिते कशब्दादण्यस्य परे तत्सन्नियोगेन प्रकृतेरिकारोऽन्तादेश इत्यर्थः । तथा च कशब्दादणि प्रकृतेरिकारे अन्तादेशो वृद्धौआयादेशो कायमिति सिद्धम् । तत्र किं अ इति स्थिते 'यस्येति च' इति इकारलोपमाशङ्क्याह—यस्येति लोपात्परत्वादादिवृद्धिरिति । कशब्दस्य विवरणम् ब्रह्मेति । यद्यप्यत्र इत्त्वविधिवल्लादेव लोपो न भवतीति भाष्यम् । तथापि वस्तुस्थितिकथनमिदम् । यस्य प्रयोजनमाह—श्रीदेवता अस्य श्राय इतिरिति ।

अत्रेदमवधेयम् । 'कस्येत्' इत्यत्र कशब्दस्य अकारान्तस्य षष्ठ्येकवचनमित्येकः पक्षः । सर्वादिगणपठितस्य किशब्दस्य षष्ठ्येकवचनमिति पक्षान्तरम् । तत्राद्यपक्षे हविः प्रचारे 'कायानुब्रूहि' इति प्रेषः इति निर्विवादम्, सर्वादिगणबहिर्भूतत्वेन स्मैभावः सगभवात् । द्वितीयपक्षे तु किशब्दस्य प्रजापतिनामत्वेन असर्वनामत्वान्न स्मैभावः, अन्वर्थसम्ज्ञावलेन एकार्थवृत्तेः सम्ज्ञाशब्दस्य सर्वनामत्वाभावात् । तथाच कायानुब्रूहीत्येव प्रेषः । यद्वा प्रजापतेः सर्वात्मकत्वेन तन्नामनः किशब्दस्य सर्वनामत्वात् 'कस्मा अनुब्रूहि' इत्येव सगप्रैष इति भाष्ये प्रपञ्चितम् । एवञ्च विष्णुसहस्रनामसु 'विश्वं विष्णुः' इति, 'एको नैकः सर्वैः कः किं यत्तत्पदमनुत्तमम् ।' इति च पठितविश्वादिशब्देष्वप्ययं न्यायस्तुल्यः । तथा च विश्वस्मै नमः, विश्वाय नमः इत्यादि प्रयोज्यमित्यास्तां प्रासङ्गिकम् । शुक्राढन् 'साऽस्य देवता' इत्यर्थे इति

घः ४।२।२७॥ अपोनप्त्रियम्-अपानप्त्रियम् । अपोनपात् अपानपाच्च देवता । प्रत्ययसन्धियोगेन तूक्त रूपं निपात्यते । अत एव अपोनपाते-अपानपातेऽनुब्रूहीति श्रैषः । (१२३०) छ च ४।२।२८॥ योगविभागो यथासङ्गयनिवृत्त्यर्थः । अपो-नप्त्रीयम्-अपानप्त्रीयम्, (छप्रकरणौ पैङ्गाक्षीपुत्रादिभ्य उपसङ्गयानम्' (वा २७०१) पैङ्गाक्षीपुत्रीयम् । तार्णाबिन्दवीयम्) । 'शतरुद्राद्वश्' (वा २७०२) । चाच्छः । शत रुद्रा' देवता अस्य शतरुद्रियम्-शतरुद्रीयम् । घच्छयोर्विधानमाम-र्यात् 'द्विगोर्लुगनपत्ये' (सू १०८०) इति न लुक् । (१२३१) महेन्द्राद्वाणौ च ४।२।२९॥ चाच्छः । महेन्द्रियम् हविः, माहेन्द्रम् । महेन्द्रीयम् । (१२३२) सोमोऽप्यण ४।२।३०॥ सौम्यम् । टित्वान्छीप् । सौमी ऋक् । (१२३३) वा-य्वृतुपित्रपसो यत् ४।२।३१॥ वायव्यम् । एवम् ऋतव्यम् । (१२३४) रीङ्त्तः ७।४।२७॥ अकृत्यकारेऽसार्वधातुके यकारे च्चौ च परे ऋदन्ताद्भव्य रीग-

शेषः । शुक्रियमिति । शुक्रो देवता अस्येति विग्रहः । अपोनप्त्रपात्रपुत्रभ्या घः । प्रत्ययम-त्रियोगेनेति । घप्रत्ययसन्धियोगेन अपोनपाच्छब्दस्य अपोनप्त्वभावः, अपानपाच्छ-ब्दस्य अपानप्त्वभावश्च निपात्यत इत्यर्थः । अन एवेति । घप्रत्ययसन्धिनियोगेनैव उक्ता-देशविधेरित्यर्थः । अत्र घप्रत्ययाभावान्नोक्तादेशाविति भावः । छ च । उक्तविषये छोऽपीत्यर्थः । ननु अपोनप्त्रपात्रपुत्रभ्या घच्छौ इत्येवास्तु । तत्राह—योगविभाग इति । पैङ्गाक्षीपुत्रोयमिति । पैङ्गाक्षीपुत्रो देवता अस्येति विग्रहः । तार्णाबिन्दवीयमिति । तार्ण-बिन्दुः देवता अस्येति विग्रहः । शतरुद्राद्वश्चेति । वार्तिकमिदम् । शतरुद्रियमिति । घस्य इत्यादेशः । शतरुद्रीयमिति । छस्य ईयादेशः । उभयत्र 'तद्धितार्थ' इति द्विगुस-मासः । द्विगोर्लुगनपत्ये इति लुक्माशङ्कयाह—वच्छयोरिति ।

महेन्द्राद्वाणौ च । महेन्द्रियमिति । महेन्द्रो देवता अस्येति विग्रहः । घस्य इया-देशः । महेन्द्रियमिति । अणि रूपम् । महेन्द्रीयमिति । छस्य इयादेशः । सोमादृयण सौम्य-मिति । सोमो देवता अस्येति विग्रहः । टित्वस्य प्रयोजनमाह—टित्वान्छीविनि । सौमीति । सोमो देवता अस्या ऋचः इति विग्रहः । छीपि 'हलस्तद्धितस्य' इति बलोपः । वाय्वृतुपित्रपसो यत् । वायु, ऋतु, पितृ, उषस् एभ्यः यदित्यर्थः । वायव्य-मिति । वायुर्देवता अस्येति विग्रहः । यति ओर्गुणः । 'वान्तो यि' इत्येवादेशः । एवम् ऋतव्यमिति । ऋतुः देवता अस्येति विग्रहः । रीङ्त्तः । अङ्गस्येत्यधिक्रुम् ऋता विशेष्यते । तदन्तविधिः । 'अनङ् यि विङिति' इत्यनः यि इत्यनुवर्तते । 'अकृत्सार्व-धातुकयोः' इत्यतः अकृत्सार्वधातुकयोरिति । 'च्चौ च' इति सूत्रं च तदाह—अह-

देशः स्यात् । 'यस्येति च' (सू ३११) पित्र्यम् । उषस्यम् । (१२३५) यावापृथिवीशुनासीरमरुत्वदग्नीषोमवास्तोष्पतिगृहमेधाच्छ्रु च ४ । २ । ३२ ॥ चाद्यत् । यावापृथिवीयम्—यावापृथिव्यम् । शुनासीरीयम्—शुनासीर्यम् । (१२३६) अग्नेर्दक् ४ । २ । ३३ ॥ अग्नेयम् । (१२३७) कालेभ्यो भववत् ४ । २ । ३४ ॥ मासिकम् । प्रावृषेण्यम् । (१२३८) महाराजप्रोष्ठपदाट्ठञ् ४ । २ । ३५ ॥ माहाराजिकम् । प्रोष्ठपदिकम् । (१२३६) देवताद्वन्द्वे च

दित्यादिना । पित्र्यमिति । पितरः देवता अस्येति विग्रहः । यदि पितृशब्दस्य रीङ् । 'हिङ्' इत्यन्तादेशः । यस्येति च' इति ईकारलोपः । क्वचि पित्रीयतीत्यादौ 'अङ्गकार्ये कृते पुनर्नाङ्गकार्यम्' इति वचनात् 'अकृत्सार्वधातुकयोः' इति दीर्घप्राप्ते ईकारोच्चारणम् । उपस्यमिति । उषः देवता अस्येति विग्रहः । भावेन पदत्वाभावात् सकारस्य न रुत्वादि ।

यावापृथिवी । यावापृथिवी, शुनासीर, मरुत्वत्, अग्नीषोम, वास्तोष्पति, गृहमेध एतेभ्यः छो यच्च स्यादित्यर्थः । अणः पयुत्तरपदण्यस्य चापवादः यावापृथिवीयम् यावापृथिव्यमिति । यावापृथिवी देवता अस्येति विग्रहः । छस्य ईयादेशः । उभयत्र 'यस्येति च' इति लोपः । शुनासीरीयमिति । शुनो वायुः, सीरः, आदित्यः, शुनश्च सीरश्च शुनासीरौ । 'देवताद्वन्द्वे च' इत्यानङ् । शुनासीरावस्य स्त इति शुनासीरः । 'वाय्वादित्यवानिन्द्रो विवक्षितः' इति वेदभाष्ये भट्टभास्करः । शुनासीरो देवता अस्येति विग्रहः । मरुत्वान् देवता अस्य मरुत्वतीयम् मरुत्वत्यम् । अग्नीषोमौ देवता अस्य अग्नीषोमीयम् । अग्नीषोम्यम् । वास्तुनः पतिः वास्तोष्पतिः रुद्रः । निपातनादलुक् षत्वं च । 'रुद्रः खलु वैवास्तोष्पतिः' इति ब्राह्मणम् । अमरस्तु द्वन्द्वपर्यायेषु 'वास्तोष्पतिः सुरपतिः' इत्याह । वास्तोष्पतिर्देवता अस्य वास्तोष्पतीयं, वास्तोष्पत्यम् । गृहमेधो देवता अस्य गृहमेधीयम् । गृहमेध्यम्, अग्नेर्दक् । अग्नेयमिति । प्राग्दीग्यतीयेष्वर्थेष्वयम् । 'सर्वत्राग्निकलिभ्याम्' इति वचनात् । कालेभ्यो भववत् । कालवाचिभ्यो भवेऽर्थे येन विशेषणेन ये प्रत्यया वच्यन्ते, ते 'साऽस्य देवता' इत्यर्थे कालवाचिभ्यस्तेनैव विशेषणेन भवन्तीत्यर्थः । मासिकमिति । मासो देवता अस्येति विग्रहः । कालाट्ठञ् । प्रावृषेण्यमिति । प्रावृट् देवता अस्येति विग्रहः । प्रावृष ण्यः । महाराजप्रोष्ठपदाट्ठञ् । माहाराजिकमिति । महाराजो वैश्रवणः, सः देवता अस्येति विग्रहः । प्रोष्ठपदिकमिति । प्रोष्ठपदो देवता अस्येति विग्रहः । वृत्तः 'साऽस्य देवता' इत्यधिकारः ।

अथ प्रासङ्गिकम् । देवताद्वन्द्वे च । 'सृजेर्द्विः' इत्यतो वृद्धित्यनुवर्तते । 'अञ्जे ङिति' इत्यतः ङितीति, 'किति च' इति सूत्रं चानुवर्तते । 'तद्धितेष्वचामादेशः'

७।३।२१॥ अत्र पूर्वोत्तरपदयोराद्यचो वृद्धिः स्यात् जिति णिाति किति च परे ।
 आग्निमासुतम् । (१२४०) नेन्द्रस्य परस्य ७ । ३ । २२॥ परस्येन्द्रस्य वृद्धिर्न
 स्यात् । सोमेन्द्र । परस्य किम् । ऐन्द्राग्नः । (१२४१) दीर्घाच्च वरुणस्य
 ७ । ३ । २३॥ दीर्घात्परस्य वरुणस्य न वृद्धिः ऐन्द्रावरुणम् । दीर्घात् किम् ।
 आग्निवारुणम् । आग्निवारुणीमनइवाहीमालभेत । 'तदस्मिन्वर्तते इति नवयज्ञादिभ्य
 उपसङ्ख्यानम्' (वा २७०६) नावयज्ञिकः कालः । पाकयज्ञिकः । 'पूर्णमासादण्व-
 क्तव्यः' (वा २७०७) पूर्णो मासोऽस्यां वर्तते इति पौर्णमासी तिथिः । (१२४२)
 पितृव्यमासस्तन्मासमहपितृमासः ४। २। ३३॥ एते निपात्यन्ते । 'पितुर्भा-

इत्यतः अचामादेरिति 'हृद्गमिन्ध्वन्ते पूर्वपदस्य च' इत्यतः पूर्वपदस्येति, 'उत्तर-
 पदस्य च' इति सूत्रं चानुवर्तते । तदाह—श्रुत्यादिना । आग्निमासुतमिति । अग्निश्च
 मरुच्च अग्नामरुतौ 'देवताह्न्द्वा च' इत्यानङ् । अग्नामरुतौ देवता अस्य अग्निमासुतम् ।
 अग्नि अनेन उभयपदादिवृद्धिः । अलौकिके विग्रहवाक्ये एव आनङ् बाधित्वा 'इद्वृद्धौ'
 इति इत्वम् । नेन्द्रस्य परस्य । 'देवताह्न्द्वा च' इत्युक्ता उभयपदवृद्धिः उत्तरपदस्य
 इन्द्रशब्दस्य नेत्यर्थः । सोमेन्द्र इति । चरुरिति शेषः । चैत्तिरीये 'सोमेन्द्रं श्यामाकं
 चरुम्' इति छान्दसम् । दीर्घाच्च वरुणस्य । ऐन्द्रावरुणमिति । इन्द्रावरुणौ देवता अस्येति
 विग्रहे इन्द्रः । आनङ् । इन्द्रावरुणशब्दादुपि दीर्घाकारात्परत्वात् वरुणस्य नादि-
 वृद्धिः । आग्निवारुणमिति । 'इद्वृद्धौ' इत्यग्नेरानङ् बाधित्वा इत्वे कृते दीर्घात्परत्वा-
 भावात्त्रिषेधाभावे सति 'देवताह्न्द्वा च' इत्युभयपदवृद्धिरिति भावः । इति प्रासङ्गि-
 कम् । अथ प्रकृतम्—

तदस्मिन्निति । 'महाराजप्रोष्ठपदाट्टञ्' इति सूत्रे वार्तिकमिदम् । तदस्मिन्वर्तते'
 इत्यर्थे नवयज्ञादिभ्यः प्रथमान्तेभ्यः टञः उपसङ्ख्यानमित्यर्थः । नावयज्ञिकः काल
 इति । नवयज्ञः नूतनधान्यद्रव्यको यज्ञः आग्रयणाख्यः सः यस्मिन्काले वर्तते सः
 नावयज्ञिकः । आग्रयणकालः इति यावत् । पाकयज्ञिक इति । पाकयज्ञः औपासनाग्नि-
 साध्यः पार्वणस्थालीपाकादिः सः यस्मिन्काले वर्तते सः पाकयज्ञिकः । पूर्णमासादिति ।
 तदस्मिन्वर्तते इत्यर्थे पूर्णमासशब्दात्प्रथमान्तादण्वक्तव्य इत्यर्थः । पूर्णो मासोऽस्या
 मिति । मासश्चन्द्रमासः पूर्णश्चासौ मासश्च पूर्णमासः पूर्णचन्द्रः, स यस्यां तिथौ वर्तते
 सा पौर्णमासी तिथिरित्यर्थः । अणि 'टिड्ढाणञ्' इति ङीप् । यद्यपि पूर्णो मासः चन्द्रः
 पूर्णमासः । तस्येयमित्यर्थे 'तस्येदम्' इत्यणि पौर्णमासीति सिद्धम् । तथापि ईदृश
 एवार्थे अयं साधुरिति भावः ।

पितृव्यमासुल । कस्मिन् अर्थे किं निपात्यते इत्यत आह—पितुर्भातरि व्यदित्या-

तरि व्यत् (वा २७०८) । पितुर्भ्राता पितृव्यः । 'मातुर्दलच्' (वा १७०८) मातुर्भ्राता मातुलः । 'मातृपितृभ्यां पितरि ङामहच्' (वा २७०९) । मातु पिता मातामहः । पितुः पिता पितामहः । 'मातरि षिच्च' (वा २७१०) । मातामही । पितामही । 'अवेर्दुग्घे सोढदूसमरीसचो वक्तव्याः' (वा २७१२) । सकारपाठसामर्थ्याज्ज प. । अविशोढम् । अविदूसम् । अविमरीसम् । 'तिलान्नि-
ष्फलात्पिञ्जपेजौ, (वा २७१३) तिलपिञ्ज । तिलपेज । वन्ध्यस्तिल इत्यर्थः । 'पिञ्जरल्लन्दसि ङिच्च' (वा २७१४) तिलपिञ्ज । (१२४३) तस्य समूहः
४।२।३७। काकाना समूहः काकम् । वाकम् । (१२४४) भिक्षादिभ्योऽण्
४।२।३८। भिक्षाणा समूहो भैक्षम् । गर्भिणीना समूहो गर्भिणम् । इह 'भस्याडे-

दिना । मातुल इति । मातृशब्दात्तुलचि 'टि' इति टिलोपः । मातामह इति । मातृशब्दात्
ङामहचि टिलोपः । एवं पितामहः । मातरि षिच्चेति । मातृपितृभ्यां मातरि ङामहच्,
स च सिद्धवन्तीत्यर्थः । चित्त्वस्य फल ङीषित्याह—मातामही पितामहीति । अवेरिति ।
अवेर्दुग्घमित्यर्थे अविशब्दात् सोढः, दूस, मरीसच् एते प्रत्यया वक्तव्या इत्यर्थः ।
सोढसकारस्य प्रत्यगावयवत्वात् चक्ष्माशङ्क्याह—नकारपाठसामर्थ्याज्ज ष इति । अन्यथा
बोद्ध इत्येतेष्वङिनेति भावः । नित्याङिति । तिलशब्दः ओषधिविशेषे मुख्यः । तत्फले
तु गौणः । तत्र यदा तिलशब्दः निष्फले ओषधिविशेषे वर्तते, तदा तस्मात्स्वार्थे पेज
पिञ्ज इति प्रत्ययौ स्त इत्यर्थः । इति देवतार्थकाः ।

तस्य समूहः । 'इनित्रकटयचश्च' इति यावदिदमनुवर्तते । अस्मिन्नर्थे प्रथमोच्चारि-
तात् षष्ठ्यन्तात्प्राग्दीव्यतीयाः अणादयो यथासम्भवं स्युरित्यर्थः । 'अचित्तहस्तिघेनो-
ष्ठक्' इत्याद्यपवादविषय परिहृत्योदाहरति—काकम् । वाकमिति । समूहप्रत्ययान्तानां
नपुंसकत्वं लोकात् । भिक्षादिभ्योऽण् । तस्य समूह इत्येव । भैक्षमिति । अत्र 'अचित्त-
हस्ति' इति वच्यमाणेऽपवादोऽण् । गर्भिणमिति । गर्भशब्दान्मत्वर्थीये इन्द्रप्रत्यये
कृते प्रत्ययः परश्च, आद्युदात्तश्च इति इकारस्य उदात्तत्वे 'अनुदात्तं पदमेकवर्जम्' इति
शिष्टस्यानुदात्तत्वे गर्भिन्शब्दः अनुदात्तादिः । ततो नान्तलक्षणङीषि तस्य 'अनु-
दात्तौ सुपपितौ' इत्यनुदात्तत्वे गर्भिणीशब्दोऽप्यनुदात्तादिरेव । ततः समूहेऽर्थे 'अनु-
दात्तारैरञ्' इति वच्यमाणे अञि प्राप्ते भिक्षादिस्वाङ्गिति भावः । अणि प्रत्ययस्व-
रेणान्तोदात्तत्वम् । अञि तु 'भिनत्यादिर्नित्यम्' इत्याद्युदात्तमिति स्वरे विशेषः ।
अणि टिलोपाभावोऽपि प्रयोजनमिति दर्शयति—इह भस्येति । गर्भिणीशब्दादणि सति
'भस्याडे' इति पुंवत्वेन ङीपो निवृत्तौ गर्भिन् अ इति स्थिते 'नस्तद्धिते' इति टिलोपे
प्राप्ते सतीत्यर्थः ।

इति पुंवद्भावे कृते । (१२४५) इनप्यनपत्ये ६ । ४ । १६४ ॥ अनपत्यार्थेऽणि परे इन्प्रकृत्या स्यात् । तेन 'नस्तद्धिते' (सू ६७९) इति टिलोपो न । युवतीनां समूहो यौवनम् । शत्रन्तादनुदत्तादेरणि यौवतम् । (१२४६) गोत्रोत्रोत्रो- भ्रराजराजन्यराजपुत्रवत् नमनुप्याजाद्वुञ् ४ । २ । ३१ ॥ एभ्यः समूहे बुञ् स्यात् । लौकिकमिह गोत्र, = वाचस्पत्यम् । (१२४७) युवोरनाकौ ७ । १ । १ ॥ यु बु एतयोरनुनासिकयो क्रमात् अन अक एतावादेशौ स्तः । ग्लुचुकायनीना समूहो ग्लौचुकायनकम् । औक्षकमित्यादि । 'आपत्यस्य च—' (सू १०८२)

इनप्यनपत्ये । इन् अणीति छेदः । प्रकृत्येति । 'प्रकृत्यैकाच्' इत्यतस्तदनुवृत्तेरिति भावः । टिलोपो नेति । अजि तु प्रकृतिभावाप्रवृत्तेः टिलोपः स्यादिति भावः । यौवनमिति । 'कनिन्युद्धपिनजि' इत्यौणादिककनिन्यपत्ययान्तो निस्स्वरेणाद्युदात्तः । ततः स्त्रियां 'यूनस्तिः' इति तिप्रत्ययस्य प्रत्ययस्वरेणोदात्तत्वे सति शिष्टस्वरेण युवति- शब्दस्यानुदात्तादिवादाजि प्राप्ते भिन्नादिवादाणि कृते सति 'भस्यादे' इति पुवत्वे तिप्रत्ययस्य निवृत्तौ 'अन्' इति प्रकृतिभावाट्टिलोपाभावे यौवनमिति रूपम् । अजि तु प्रकृतिभावस्यः प्रवृत्तेष्टिलोपः स्यादिति भावः । वस्तुतस्तु 'भस्यादे' तद्धिते' इत्यस्य अदे तद्धिते विवक्षिते सति ततः प्रागेव पुवदित्यर्थः । ततश्च तद्धितोरपत्तेः प्रागेव युवतिशब्दस्य पुंवत्वे तिप्रत्ययस्य निवृत्तौ युवन्शब्दस्य कनिन्यपत्ययान्तस्य निस्स्वरेणाद्युदात्तत्वादनुदात्तादिवादाभावादजभावे, 'तस्य समूहः' इत्यणि प्रकृतिभावाट्टिलोपाभावे यौवनमिति सिद्धमेवेति युवतिशब्दो भिन्नादिगणे प्रत्याख्यातो भाष्यकैयटयोरित्यलम् । शत्रन्तादिनि । प्रत्ययस्वरेण मध्योदात्तत्वादनुदात्तादिरयं युवच्छब्दः । ततः उगि- श्चण्णडीपः पुंवत्त्वेन निवृत्तौ युवच्छब्दादनुदात्तादेरजियौवतमिति रूपमिति भावः ।

गोत्रोत्रोत्रो । एभ्य इति । गोत्र, उञ्, उष्ट्रः, उरभ्र, राजन्, राजन्य, राजपुत्र, वत्स, मनुष्य, अज एतेभ्य इत्यर्थः । लौकिकमिह गोत्रमिति । न तु पारिभाषिकमित्यर्थः । अत्र लौकिकं गोत्रं किमित्यत आह—तच्चापत्यमात्रमिति । प्रवराध्याये परिगणितं पुत्रपौत्रादिकृत्स्नापत्यमित्यर्थः । 'अपत्याधिकारादन्यत्र लौकिकमेव गोत्रं गृह्यते, न तु पारिभाषिक गोत्रमिष्यते' इति 'स्त्रीपुंसाभ्याम्' इत्यादिसूत्रभाष्ये सिद्धान्तित्वादिति भावः । युवोरनाकौ । युश्च वुश्च युवुः । समाहारद्वन्द्वे सौत्रं पुस्त्वम् । तदाह—यु बु एतयोरिति । 'अनुनासिकयोरिष्यते' इति वातिकलब्धमेतत् । अनुनासिकयोः किम्, उर्णायुः । ग्लुचुकायनीनामिति । 'प्राचामवृद्धात्' इति ग्लुचुकशब्दापत्ये फिन्, इतो मनुष्यजातेः' इति ङीष्, समूहे वुञ् । 'अकादेशः, आदिवृद्धिः, 'यत्वेति च' इतीकारलोपः । औक्षकमिति । उच्छां समूहः इति विग्रहः । 'वुञ्, अकादेशः,

इति यलोपे प्राप्ते 'प्रकृत्याऽके राजन्यमनुष्ययुवान्' । (वा ४२१४) राजन्यकम् । मानुष्यकम् । 'वृद्धाच्चेति वक्तव्यम्' । (वा २७१६) वार्दकम् । (१२४८) केदाराद्यञ्च ४ । २ । ४० ॥ चाद्वुञ् । कैदार्यम्-कैदारकम् । 'गणिकाया यजिति वक्तव्यम्' (वा २७१९) गाणिक्यम् । (१२४६) उञ्कवचिनञ्च ४ । २ । ४१ ॥ चात्केदारादपि । कवचिना समूहः कावचिकम् । कैदारिकम् । (१२५०) ब्राह्मणमाणववाङ्मनाद्यन् ४ । २ । ४२ ॥ ब्राह्मण्यम् । माणव्यम् । वाङ्मय्यम् । 'पृष्ठादुप-सङ्ख्यानम्' (वा २७२०) पृष्ठथ (षडहः) । (१२५१) ग्रामजनबन्धुभ्य-स्तल् ४ । २ । ४३ ॥ ग्रामता । जनता । बन्धुता । 'गजसहायाभ्या चेति वक्तव्यम्' (वा २७२१) गजता । सहायता । 'अह् खः क्रतौ' (वा २७२२-२७२३) ।

टिलोपः, आदिवृद्धिः । उष्णाणां समूहः इति विग्रहः, औष्कम् । उरभ्राः मेघाः तेषां समूहः, औरभ्रकम् । राजकम्-राजन्यकम् । वात्सकम् । मनुष्यकम् । आजकम् । यलोपे प्राप्ते इति । राजन्यशब्दाद्वुञ्जि अकादेशे 'आपत्यस्य च' इति यकारस्य लोपे प्राप्ते सतीत्यर्थः । प्रकृत्याऽके राजन्यमनुष्ययुवान् इति । अके परे राजन्य, मनुष्य, युवन् एते प्रकृत्या स्युरिति वक्तव्यमित्यर्थः । यूनो भावो यौवनकम् । मनोज्ञादित्वा-द्वुञ् । प्रकृतिभावान्न टिलोपः । 'वृद्धाच्छ' इति वृद्धशब्दस्वरूपमेव गृह्यते, न तु 'वृद्धिर्यस्याचामादि' इति वृद्धिसंज्ञकम्, भाष्ये वृद्धशब्दस्यैवोदाहरणात् । तदाह—वाङ्कमिति । वृद्धानां समूहः इति विग्रहः ।

केदाराद्यञ् च । कैदार्यम्-कैदारकमिति । केदाराणां समूह इति विग्रहः । गणिकाया यञ् । यज्ग्रहणात् बुञो निवृत्तिः । गाणिक्यमिति । गणिकानां समूह इति विग्रहः । ठञ् कवचिनञ्च । केदारादपीति । कवचिन्शब्दात् केदारशब्दाच्च समूहे ठञ् स्यादित्यर्थः । कावचिकमिति । ठञ्, इकादेशे टिलोपः । ब्राह्मणमाणववाङ्मनाद्यन् । ब्राह्मण्यमित्यादि । ब्राह्मणानां माणवानां वाङ्मनानां च समूह इति । विग्रहः । मनोरपत्य माणवः । अणि-नस्य णत्वम् । 'अपत्ये कुत्सिते मूढे मनोरीत्सर्गिकः स्मृतः । नकारस्य च मूर्च्छन्यः तेन सिध्यति माणवः ।' इति 'मनोज्ञातावज्यतौ पुक्च' इति सूत्रे भाष्यम् । पृष्ठा-दिति । यत् इति शेषः । पृष्ठथः षडह इति । षण्णां अह्नां समाहारः, षडहः, समाहारे द्विगुः । 'राजाहस्सखिभ्यः' इति टचि टिलोपः । रथन्तरवृहद्वैरूपवैराजशाकरैर्वता-ख्यानि षट् पृष्ठाख्यस्तोत्राणि । तद्युक्तान्यहानि लक्षणया पृष्ठानि, तेषां समूहः इति विग्रहः । ग्रामजन । समूह इत्येव । ग्रामतेत्यादि । ग्रामाणां जनानां बन्धूनां च समूह इति विग्रहः । तलन्तानां स्त्रीत्वं लोकात् 'तलन्तं स्त्रियाम्' इति लिङ्गानुशासनसू-त्राच्च । गजसहायाभ्या चेति । अभ्यामपि समूहे तलिति वक्तव्यमित्यर्थः । अहः खः

अहीनः । अहर्गणसाध्यमृत्युः कः कर्तुरित्यर्थः । कर्तौ किम् । आहः । इह खण्डिकादित्वाद्भू । 'अहृष्टखोरेव' (सू ७८९) इति नियमादिलोपो न । 'पश्वां णस् वक्तव्यः' (वा २७२४) । (१२५२) सिति च १ । ४ । १६॥ सिति परे पूर्व पदसञ्ज्ञं स्यात् । अभत्वादेर्गुणो न । पशूनां समूहः पार्श्वम् । (१२५३) अनु-दात्तादेरञ् धारा४४॥ कापोतम् । मायूरम् । (१२५४) खण्डिकादिभ्यश्च धारा४४॥ अञ्जन्यात् । खण्डिकानां समूहः खण्डिकम् । (१२५५) चरणोभ्यो धर्मवत् धारा४६॥ काठकम् । छान्दोग्यम् । (१२५६) अचित्तहस्तिधेनो-

कर्तौ इति । वातिकमिदम् । कर्तौ वर्तमानात् अहन्शब्दात् समूहेऽर्थे स्वण्ययो वाच्य इत्यर्थः । अहीन इति । अहृष्टशब्देन सौत्थान्यानि विवक्षितानि । तेषां समूहः इति विग्रहः । अहृष्टशब्दात् खः, ईनादेशः । 'अहृष्टखोरेव' इति टिलोप इति भावः । फलित माह—अहर्गणेत । आह इति । अह्नां समूह इति विग्रहः । इह क्रत्वप्रतीतेर्न ख इति भावः । 'अचित्तहस्तिधेनोः' इति ठकमाशङ्क्याह—इति । 'खण्डिकादिभ्यश्च' इत्य-जित्यर्थः । नन्वेवं सति 'अन्' इति प्रकृतिभावस्याणि विहितस्यात्रासम्भवादिलोपः स्यादित्यत आह—अहृष्टखोरेवेतीति । टिलोपाभावे सति 'अह्नोपोऽनः' इत्यकारलोपे आहः इति रूपमिति भावः । पश्वां णसिति । अणोऽपवादः । पशुशब्दः उकारान्तस्त्री लिङ्गः पार्श्वगतास्थिवाची । तस्मात् णसि ओर्गुणे प्राप्ते—सिति च । 'सुसिङ्गन्तं पदम्' इत्यतः पदमित्यनुवर्तते । तदाह—सिति परे पूर्व पदसञ्ज्ञमिति । सकारः इत् यस्य सः सित् । 'स्वादिष्वसर्वनामस्थाने' इत्येव सिद्धे भसञ्ज्ञापवादोऽयम् । अभ-त्वादिति । पदत्वेनानेन भत्वस्य बाधादिति भावः । पशूनां समूहः पार्श्वमिति । पशु अ इति स्थिते 'ह्रकोऽसवर्णे' इति शाकत्यहस्वप्रकृतिभावयोः 'सिति च' इति तत्रत्यव-चनान्तरेण तन्निषेधे यणादेशे पार्श्वमिति भावः ।

अनुदात्तादेरञ् । समूह इत्येव । कापोतम् । मायूरमिति । 'लघावन्ते द्वयोश्च बहुषो गुरुः' इति कपोतमयूरशब्दौ मध्योदात्ताविति भावः । खण्डिकादिभ्यश्च । शेषपूरणेन सूत्रं व्याचष्टे—अञ् स्यादिति । समूहे इति शेषः । आधुदात्तार्थमिदम् । चरणोभ्यो धर्मवत् । चरणाः शाखाध्येतारः । धर्मेऽर्थे याभ्यः प्रकृतिभ्यो ये प्रत्यया वक्ष्यन्ते ते ताभ्यः प्रकृतिभ्यः समूहे स्युरित्यर्थः । काठकमिति । कठानां समूह इति विग्रहः । 'गोत्रचरणाद्गुञ् इति धर्मे वक्ष्यमाणो वुञ् समूहेऽपि भवति । छान्दोग्यमिति । छन्दोगाः सामशाखिनः, तेषां समूह इति विग्रहः । 'छन्दोगौक्थिकयाज्ञिकवह्वृचनटात् व्यः' इति धर्मे वक्ष्यमाणो व्यः समूहेऽपि भवति । अचित्तहस्ति । अचित्ताः अप्राणिनः

पृक् ४।२।४६। साक्तुकम् । हास्तिकम् । धेनुकम् । (१२५७) केशाश्व-
भ्यां यञ्ज्वाचन्यतरस्याम् ४ । २ । ४८ ॥ पक्षे ठगणौ । कैश्यम्-कैशिकम् ।
अश्नीचद्-आरज्ज् । (१२५८) पाशादिभ्यो यः ४ । २ । ४९ ॥ पाश्या ।
तृण्या । धूम्या । वन्या । वात्या । (१२५९) खलगोरथात् ४ । २ । ५० ॥
खल्या । गव्या । रथ्या । (१२६०) इनित्रकटथचश्च ४।२।५१ ॥ खलादिभ्यः
क्रमात्स्यु । खलिनी । गोत्रा । रथकटथा । 'खलादिभ्य इनिर्वक्तव्य' (वा २७३५) ।
उकिनी । कुटुम्बिनी । आकृतिगणोऽयम् । (१२६१) विषयो देशे ४।२।५२ ॥
जठघन्तादणादयः स्युरत्यन्तपरिशोषितेऽर्थे स चेद्देशः । शिवीना विषयो देशः

तद्वाचिभ्यः, हस्तिशब्दात् धेनुशब्दाच्च समूहे ठक् स्यादित्यर्थः । साक्तुकमिति ।
सक्तूनां समूह इति विग्रहः । 'इसुसुक्तान्तात्कः' इत्युक्तः परत्वात् ठस्य कः । आदि-
बुद्धिः । हास्तिकमिति । हस्तिनां समूह इति विग्रहः । ठक्, इकः, टिलोपः, आदिबुद्धिः ।
धेनुकमिति । धेनूनां समूह इति विग्रहः । उक्तः परत्वात् ठस्य कः । आदिबुद्धिः ।
केशाश्वभ्याम् । समूह इत्येव । केशाद्यञ् वा, अश्वाच्छो वेत्यर्थः । पक्षे इति । केशा-
श्वभावे 'अचित्त' इति ठक् । अश्वात् छाभावे अणित्यर्थः । कैश्यम् कैशिकमिति ।
केशानां समूह इति विग्रहः । क्रमेण यञ्ज्वा । अश्वीयम् आश्वमिति । क्रमेण छाणौ ।
पाशादिभ्यो यः । समूह इत्येव । पाशयेत्यादि । पाशानां तृणानां धूमनानां वनानां वातानां
च समूह इति विग्रहः । स्त्रीत्वं लोकात् । खलगोरथात् । समूह इत्येव । खल, गो, रथ
पृभ्यो यः स्यादित्यर्थः । खल्या गव्या रथ्येति । खलानां गवां रथानां च समूह इति
विग्रहः । यद्यपि पाशादिष्वेव एषां पाठो युक्तः । तथापि उत्तरसूत्रे एषामेवानुवृत्त्यर्थं
पृथक् पाठः । इनित्रकटथचश्च । स्युरिति । इनि त्र कट्यच् एते स्युरित्यर्थः । खलिनीति ।
खलानां समूह इति विग्रहः । इनिप्रत्यये नकारादिकार उच्चारणार्थः । स्त्रीत्वं लोकात् ।
नान्तत्वाङ्गीप् । गोत्रेति । गवां समूह इति विग्रहः । गोशब्दात् त्रः । स्त्रीत्वं लोकात्,
टाप् । रथकटथेति । रथानां समूह इति विग्रहः । कटथचि ककारस्य नेत्वम्, अतद्धित
इत्युक्तेः । स्त्रीत्वाद्वाप् । खलादिभ्य इनिर्वक्तव्य । इनि । 'इनित्रकटथचश्च' इति सूत्रे
इनिग्रहणमकृत्वा 'गोरथात्त्रकटथचौ' इत्येवं सूत्रं कृत्वा 'खलादिभ्य इनिः' इति पृथ-
कतव्यमित्यर्थः ।

विषयो देशे । समूह इति निवृत्तम् । तस्येत्यनुवर्तते । तस्य विषय इत्यर्थे प्रथमो-
च्चारितात् षष्ठ्यन्तात्प्रथया । स्युरिति लभ्यते । तदाह—षष्ठ्यन्तादिति । विषयशब्दं
व्याचष्टे—अत्यन्तपरिशोषितेऽर्थे इति । देवदत्तविषयोऽनु वाक इत्यत्र तथा दर्शनादिति
भावः । तर्हि तन्नातिव्याप्तिः स्यादित्यत आह—स चेदिति । सः अत्यन्तपरिशोषितो-

शैवः । देशे किम् । देवदत्तस्य विषयोऽनुवाक (१२६२) राजन्यादिभ्यो
बुञ् ४ । २ । ५३ ॥ राजन्यक । (१२६३) भौरिक्याद्यैटुकार्यादिभ्यो वि-
बलभक्तलौ ४।२।५४। भौरिकीणा विषयो देशः भौरिकिविधम् । भौलिकिविधम् ।
ऐषुकारिभक्तम् । सारसायनभक्तम् । (१२६४) सोऽस्यादिरिति छन्दसः
प्रगाथेषु ४।२।५५। अण् । पङ्क्तिरादिरस्येति पाङ्क्तः प्रगाथः । 'स्वार्थं जननद्व्या-
नम्' (वा २७४४) । त्रिष्टुबेव त्रैष्टुभम् । (१२६५) सङ्ग्रामे प्रयोजन-

ऽर्थो देशश्चेदित्यर्थः । एवं च अत्यन्तपरिशीलिते देशे गम्ये प्रत्ययाः स्युरिति फलि-
तम् । विषयशब्दो ह्ययं क्वचित् ग्रामसमूहात्मकं जनपदे वर्तते । तद्यथा—सामन्तस्य
राज्ञो विषयोऽनेन लब्ध इति क्वचिदिन्द्रियग्राह्यं वर्तते । तद्यथा चक्षुर्विषयो रूप-
मिति । क्वचिदन्यत्रावृत्तौ वर्तते । यथा मत्स्यानां विषयो जलमिति । अन्यत्र
नास्तीति गम्यते । प्रकृते तु देवदत्तविषयोऽनुवाक इतिवदत्यन्तपरिशीलिते वर्तते ।
तत्र विषयशब्देन अत्यन्तपरिशीलितेऽर्थे अवगते सति अनुवाकादिव्यावृत्त्यर्थं देश-
ग्रहणम् ।

शिवोना विषयो देश इति । अत्यन्तपरिचितो देश इत्यर्थः । देवदत्तस्य विषय
इति । अत्यन्तपरिचितोऽनुवाक इत्यर्थः । अत्र देशस्यानवगमात् न प्रत्यय इति भावः ।
विषय इति किम् । देवदत्तस्य कदाचिदत्यन्तव्यो मार्गः । न च देवदत्तस्य गृहमित्यत्र
अत्यन्तपरिचितदेशत्वात् प्रत्ययः स्यादिति वाच्यम्, जनपदसमूहात्मकात्यन्तपरि-
शीलितदेशस्यैवात्र विवक्षितत्वात् । राजन्यादिभ्यो बुञ् । तस्य विषयो देश इत्यर्थे
राजन्यादिभ्यः षष्ठ्यन्तेभ्यो बुञ् स्यादित्यर्थः । अणोऽपवादः । राजन्यक इत्यत्र राज-
न्यानां विषयो देश इत्यर्थः । भौरिक्याद्यैटु । भौरिक्यादिभ्यः ऐषुकार्यादिभ्यश्च षष्ठ्य-
न्तेभ्यः यथान्नमं विधल्, भक्तल्, एतौ प्रत्ययौ स्तो विषयो देश इत्यर्थे । भौरिकि-
विधमिति भौरिकीणां विषयो देश इत्यर्थः । भौलिकिविधमिति । भौलिकीनां विषयो
देश इत्यर्थः । ऐषुकारिभक्तमिति । ऐषुकारीणां विषयो देश इत्यर्थः । सारसायनभक्तमिति ।
सारसायनानां विषयो देश इत्यर्थः । इह नपुंसकत्वं लोकात् ।

सोऽस्यादिः । ऋग्वेदग्रन्थानां पादावृत्त्या ऋक्त्रय संपद्यते । स च सप्तप्रगाथ इति
छन्दोगामूत्रे बहुवृत्तसूत्रे च प्रसिद्धम् । षष्ठ्येकवचनस्थाने सप्तमीबहुवचनमार्थम् ।
सोऽस्य प्रगाथस्य आदिरित्यर्थं प्रथमान्तात् छन्दोविशेषवाचकात् अणादिप्रत्ययाः
स्युरित्यर्थः । अक्षरेयत्ताविशेषो गायत्र्यादिश्छन्दः । पङ्क्तिरादिति । पङ्क्तिच्छन्दस्का
ऋक् आदिर्यस्य प्रगाथस्य सः पाङ्क्तः प्रगाथः इत्युच्यते इत्यर्थः । स्वार्थं इति ।
छन्दोवाचिभ्यः स्वार्थं अणादिप्रत्ययस्योपसदृख्यानमित्यर्थः । त्रैष्टुभमिति । बलीबलत्वं

योद्धभ्यः ४।६।१६॥ 'सोऽस्य' इत्यनुवर्तते । सुभद्रा प्रयोजनमस्य सङ्ग्रामस्येति सौभद्र । भरता योद्धास्य सङ्ग्रामस्य भारतः । (१२६६) तदस्यां प्रहरणमिति क्रीडायां णः ४ । २ । ५७ ॥ दण्डः प्रहरणमस्यां क्रीडायां दाण्डा । मौष्टा । (१२६७) घञः सास्यां क्रियेति ज्ञः ४ । २ । ५८ ॥ घञन्तात्क्रियावाचिनः प्रथमान्तादस्यामिति सप्तम्यर्थे स्त्रीलिङ्गे अप्रत्यये स्यात् । घञ इति कृद्ग्रहणादति कारकपूर्वस्यापि ग्रहणम् । (१२६८) श्येनतिलस्य पाते ज्ञे ६।३।७१॥ श्येन तिल एतयोर्मुमागमः स्यात् अप्रत्यये परे पातशब्दे उत्तरपदे । श्येनपातोऽस्या वर्तते श्यैनम्पाता मृगया । तिलपातोऽस्यां वर्तते तैलम्पाता स्वधा । श्येनतिलस्य किम् । दण्डपातोऽस्यां तिथौ वर्तते दाण्डपाता तिथिः । (१२६९) तदधीते तद्वेद ४ । २ । ५९ ॥ व्याकरणमधीते वेद वा वैयाकरणः । (१२७०)

लोकान् । सङ्ग्रामे । अनुवर्तते इति । तथाच सङ्ग्राम इति सप्तम्यन्तं षष्ठ्या विपरिणतम् अस्येत्यनेनान्वेति । तदस्य सङ्ग्रामस्य प्रयोजनं, तेऽस्य सङ्ग्रामस्य योद्धार इत्यर्थे प्रयोजनयोद्धृवाचिभ्यः प्रथमान्तेभ्यः अणादयः स्युरित्यर्थः । तदस्याम् । तद् अस्यां क्रीडायां प्रहरणमित्यर्थे प्रथमान्तात् प्रहरणवाचकात् णप्रत्ययः स्यादित्यर्थः । ग्रहियते अनेनेति प्रहरणम् आयुधम् । दाण्डेति । अणि तु ङीप् स्यादिति भावः । माष्टेति । मुष्टिः प्रहरणमस्यां क्रीडायामिति विग्रहः । घञः सास्याम् । अस्यामित्यनन्तरं मृगयायामित्यादि स्त्रीलिङ्गविशेष्यमध्याहार्यम् । सा क्रिया अस्यां मृगयादिक्रियायामित्यर्थे घञन्तप्रकृतिकप्रथमान्तात्क्रियावाचिनः ज्ञः स्यादित्यर्थः फलितमाह— घञन्तादित्यादिना । कृद्ग्रहणादिनि । तत्प्रयोजनमनुपदमेव वक्ष्यते । श्येनतिलस्य पाते ज्ञे । मुमागमः इति । 'अरुद्धिषत्' इत्यतः तदनुवृत्तेरिति भावः । जप्रत्यये इति । अप्रत्यये परे यः पातशब्दः तस्मिन्नित्यर्थः । उत्तरपदे इति । 'अल्लुगुत्तरपदे' इति तदधिकारादिति भावः । श्येनपात इति । पतनं पातः । भावे घञ् । श्यैनम्पातेति । श्येनपातशब्दात् घञन्तात् ज्ञः । यद्यपि पातशब्द एव घञन्तः तथापि कृद्ग्रहणपरिभाषया श्येनपातशब्दस्यापि ग्रहणं बोध्यम् । श्येनस्य पात इति कृद्योगषष्ठ्या समासः । तथाच श्येनपातशब्दस्यादिवृद्धिः । तैलम्पाता स्वधेति । स्वधाशब्दः स्त्रीलिङ्गः पिब्यक्रियायां वर्तते । 'नमः स्वधायै' इत्यादिदर्शनात् । स्वधेत्यनेन क्रीडायामिति जानुवर्तते इति सूचितम् । तदस्यामिति प्रकृते पुनरस्यामिति ग्रहणात् ।

तदधीते । तदधीते इत्यर्थे तद्वेत्तीत्यर्थे च द्वितीयान्तादणादयः स्युरित्यर्थः । गुह्यमुखादचरानुपूर्वीग्रहणमध्ययनम् । शब्दार्थज्ञानं वेदनम् । एतेन अध्ययनविधिरर्थज्ञानपर्यन्त इति कतिपयमीमांसकोक्तिः परास्ता, पृथग्रहणवैयर्थ्यात् । यथाचेतत्तथा

ऋतुक्थादिसूत्रान्ताट्ठक् ४ । २ । ६० ॥ ऋतुविशेषनाचिनामेवेह ग्रहणम् । तेभ्यो मुख्यार्थेभ्यो वेदितरि, तत्प्रतिपादकग्रन्थपरिभ्यस्त्वध्येतरि । अग्निष्टोमिकः । बाज-
पेयिकः । उक्थं सामविशेष, तल्लक्षणपरो ग्रन्थविशेषो लक्षणयोक्तव्यम् । तदधीते
वेद वा औक्थिकः । 'मुख्यार्थान्त्वयशब्दाद्गणौ नेष्येते' । न्यायम्-नैयायिकः ।
वृत्तिम्-वार्त्तिकम् । लोकायतम्-लौकायतिकः इत्यादि । 'सूत्रान्तात्त्वकल्पादेरेवेष्ट्यते'
(वा २७४४) । साहस्रम्त्रिक । अकल्पादेः किम् । काल्यसूत्रः । 'विद्यालक्ष-
णकल्पान्ताल्लेखेति वक्तव्यम्' (वा २७४९) वायसविकः । गौलक्षणिकः । आश्वल-
क्षणिकः । पाराशरकल्पिकः । अङ्गक्षत्रधर्मत्रिपूर्वाद्धिद्यान्तान्नेति वक्तव्यम्' (वा
२७४५) । आङ्गविद्यः । क्षात्रविद्यः । धर्मविद्यः । त्रिविधा विद्या त्रिविद्या । ताम-

अश्वरमीमांसाकुतूहलवृत्तौ प्रपञ्चितमस्माभिः । वैयाकरण इति । अणि 'न उवाभ्याम्'
इत्येजागमः । ऋतुक्थादि । 'तदधीते तद्वेद' इत्यर्थयोः ऋतुः, उक्थादि, सूत्रान्त एभ्यः
ठक् स्यादित्यर्थः । ऋतुविशेषवाचिनामेवेति । न तु ऋतुशब्दस्यैवेत्यर्थः । अन्यथा उक्था-
दिगण एव ऋतुशब्दमपि पठेदिति भावः । ननु ऋतुविशेषाणां कथमभ्ययनम् । अक्षर-
ग्रहणारम्भकत्वाभावादित्यत आह—नेभ्य इति । अग्निष्टोमादिशब्दाः ऋतुविशेषेषु
मुख्याः । तत्प्रतिपादकग्रन्थेषु तु गौणाः । तत्र ऋतुविशेषात्मकमुख्यार्थकेभ्यः अग्नि-
ष्टोमादिशब्देभ्यः वेदितरि प्रत्ययाः । अग्निष्टोमादिऋतुप्रतिपादकग्रन्थेषु लक्षणया
विद्यमानेभ्यस्तु तेभ्यः अध्येतरित्यर्थः । अग्निष्टोमिक इति । अग्निष्टोमं ऋतुं वेत्ति
तत्प्रतिपादकग्रन्थमधीते इति वार्थः । उक्थशब्दः सामसु मुख्यः । सामलक्षणग्रन्थे
प्रातिज्ञाख्ये तु गौणः । तत्र गौणार्थकादेव उक्थशब्दात् ठगित्याह—उक्थं सामविशेष
इति । 'अग्निष्टोमस्तोत्रात्परं यत्साम गीयते' इति वृत्तिकृदुक्तेरिति भावः । भाष्ये तु
सामशब्दपर्याय उक्थशब्द इति लक्ष्यते । मुख्याधीदिति । सामवाचिनः उक्थशब्दात्तु
न ठक्, तस्मिन्निषिद्धे तदधीते इत्यण् च न भवतीत्यर्थः । भाष्ये तु मुख्यार्थकादुक्थ-
शब्दात् ठक् नेत्येव लक्ष्यते । उक्थादिगणपठितात् न्यायादिशब्दात् ठकमुदाहरति—
न्यायमिति । अधीते वेत्ति वेत्ति शेषः । नैयायिक इति । ठकि एजागमः । वृत्तिमिति ।
अधीते वेद वेत्ति शेषः । वार्त्तिक इति । ठकि आदिवृद्धौ रपरत्वम् । साहस्रहस्रत्रिक इति ।
सहस्राहाख्यं सूत्रमधीते वेत्ति वेत्यर्थः । विद्यालक्षणेति । विद्या, लक्षण, कल्प एतद-
न्तादपि उक्तेर्ध्वं ठगित्यर्थः । अङ्गेति । अङ्ग, चत्र, धर्म, त्रि एतत्पूर्वकाद्धिद्यान्तात्
समासात् ठक् नेत्यर्थः । ततश्च अणेव । त्रिविधा विद्या त्रिविद्या इति । शाकपार्थिवादि-
त्वाद्विद्याशब्दस्य लोप इति भावः । तिस्रो विद्यास्त्रिविद्या इति न विग्रहः, 'दिवसङ्कथे
संज्ञायाम्' इति नियमात् । नापि तिस्रो विद्या अधीते वेद तद्वितार्थे द्विगुः, तथा सति

धीते वेद वा त्रैविध्यः । 'आख्यानाख्यायिकेतिहासपुराणोभ्यश्च' (वा २७४६) 'यव-
क्रीतमधिकृत्य कृतमाख्यानमुपचारायवक्रीतम्' तदधीते वेत्ति वा यावक्रीतिकः ।
वासवदत्तामधिकृत्य कृता आख्यायिका वासवदत्ता । 'अधिकृत्य कृते ग्रन्थे' (सू
१४६७) इत्यर्थे 'वृद्धाच्छ' (सू १३३७) । तस्य 'लुबाख्यायिकाभ्यो बहुलम्'
इति लुप् । ततोऽनेन ठक् । वासवदत्तिक । ऐतिहासिक । पौराणिकः । 'सर्वादिः
सादेध लुग्वक्तव्यः' (वा २७४८) । सर्ववेदानधीते सर्ववेदः । सर्वतन्त्रः । सवा-
तिकः । 'द्विगोर्लुक्'—(सू १०८०) इति लुक् । द्वितन्त्रः । इकन्पदोत्तरपदा-
च्छतपष्टेः षिकन्पथः' (वा २७४९-२७५०) पूर्वपदिक । उत्तरपदिकः । शत-
पथिक—शतपथिकी । षष्टिपथिकः—षष्टिपथिकी । (१२७१) क्रमादिभ्यो

तद्वितस्य द्विगुनिमित्ततया 'द्विगोर्लुगनपत्ये' इति लुगापत्तेः । तिसृणां विधानां
समाहार इति द्विगुरप्यत्र निर्वाध एव ।

आख्यानेति । आख्यान, आख्यायिका, इतिहास, पुराण पुर्यश्च उक्तैर्धेयैः ठावक्तव्य
इत्यर्थः । तत्र आख्यानशब्देन आख्यायिकाशब्देन च आख्यानविशेषवाचिनः आख्या-
यिकाविशेषवाचिनश्च ग्रहणम् । इतिहासपुराणशब्दयोस्तु स्वरूपयोरेव ग्रहणम् ।
आख्यानं नाम कथाप्रबन्धः । 'आख्यायिकोपलब्धार्था पुराणं पञ्चलक्षणम्' इत्यमरः ।
'इतिहासः पुरावृत्तम्' इति च ।

'सर्गश्च प्रतिसर्गश्च वंशोमन्वन्तराणि च ।

वंशानुचरितं चेति पुराणं पञ्चलक्षणम् ॥'

तत्र आख्यानादुदाहरति—यवक्रीतमिति । आख्यायिकाया उदाहरति—वासवद-
त्तामिति । लुग्वक्तव्य इति । उक्तप्रत्ययस्येति शेषः । सर्ववेद इति । अणो लुकि आदि-
बृद्धयभावः । सर्वतन्त्र इति । सर्वतन्त्राण्यधीते वेद वेत्यर्थः । सवार्तिक इति । वार्तिकेन
सह सवार्तिकम् । तेन सह इति बहुव्रीहिः । 'वोपसर्जनस्य' इति समावः । सवार्तिकं
सूत्रमधीते इत्यर्थः । द्विगोरिति । द्वे तन्त्रे अधीते वेत्ति वेत्यर्थे तद्वितार्थे द्विगुनिमित्तत्वाद्गणो
लुकि आदिबृद्धयभावे द्वितन्त्र इति रूपमित्यर्थः । इकन् पदोत्तरपदादिति । पदशब्दः
उत्तरपदं यस्य सः पदोत्तरपदः तस्मादुक्तैर्धेयैः इकन्प्रत्ययो वक्तव्यः । शतपष्टेः षिकन्पथ
इति । शतशब्दात् षष्टिशब्दाच्च परो यः पथिन्शब्दः तस्मात् उक्तैर्धेयैः षिकन्प्रत्ययो
वक्तव्य इत्यर्थः । पूर्वपदिक इति । पूर्वपदमधीते वेत्ति वेत्यर्थः । एवमुत्तरपदिकः ।
शतपथिक इति । शतपथं नाम वाजसनेयिब्राह्मणम् । तदधीते वेत्ति वेत्यर्थः । शत-
पथिकीति । चित्वाद् ङीषिति भावः । एवं षष्टिपथिकः । षष्टिपथिकीति ।

बुन् ४।२।३१॥ क्रमकः । क्रम पद शिक्षा मीमांसा । क्रमादिः (१२७२) अनु-
ब्राह्मणादिनिः ४।२।६२॥ 'तदधीते तद्वेद' (सू १२६९) इत्यर्थः । ब्राह्मण-
सदृशो ग्रन्थोऽनुब्राह्मणं, तदधीतेऽनुब्राह्मणी । मत्वर्थीयेनैव सिद्धेऽन्वाधनार्थमिदम् ।
(१२७३) वसन्तादिभ्यष्टक् ४।२।६३॥ वासन्तिक' । अथर्वानमधीते आथ-
र्वणिकः । 'दाण्डिनायन—' (सू ११४५) इति सूत्रे निपातनादितलोपो न (१२७४)
प्रोक्तल्लुक् ४।१।४६ । प्रोक्तार्थकप्रत्ययात्परस्याध्येनुवेदितुं प्रत्ययस्य लुक्स्यात् ।
पणनं पण' । 'घञर्थे कविधानम्' इति क' । सोऽस्यास्तीति पणी । तस्य गोत्रा-
पत्य पाणिनः । (१२७५) गाथिचिदर्थिकेशिगणपणिनश्च ६ । ४ । १६५॥
एतेऽणि प्रकृत्या स्युः । इति टिलोपो न । ततो यून्यपत्ये इञ् । पाणिनि ।

क्रमादिभ्यो बुन् । तदधीते तद्वेद इत्यर्थः इति शेषः । क्रमक इति । क्रममधीते वेति
वेत्यर्थः । क्रमादिगणं पठति—क्रमेत्यादि । क्रमादिरिति । अर्थः क्रमादिगण इत्यर्थः ।
पदकः, शिबकः, मीमांसकः इत्युदाहरणानि । अनुब्राह्मणादिनिः । शेषपूरणेन सूत्रं व्या-
चष्टे—तदधीते तद्वेदेत्यर्थः इति । इतिप्रत्यये नकारादिकार उच्चारणार्थः । तथा च
नकारस्योपदेशेऽन्त्यस्वाभावान्तेऽस्मिन्ना । ननु 'अत इतिठनौ' इति मत्वर्थे इतिनैव
सिद्धत्वादिदं व्यर्थमित्यत आह—अन्वाधनार्थमिति । भाष्ये तु प्रत्याख्यातमेवेदम् ।
वसन्तादिभ्यष्टक् । 'तदधीते तद्वेद' इत्येव । वासन्तिक इति । वसन्तवर्णनपरग्रन्थो वस-
न्तः । तमधीते वेति वेत्यर्थः । अथर्वानमिति । अथर्वणा प्रोक्तो वेदः लक्षणाया अथर्वा,
तमित्यर्थः । वस्तुनस्तु प्रोक्तप्रत्ययस्य 'ऋषिभ्यो लुग्वक्तव्यः' इति वचनाल्लुक् ।
आथर्वणिक इत्यत्र 'नस्तद्विते' इति टिलोपमाशङ्क्याह—दाण्डिनायनेति । वान्तस्यो-
पापूर्वकत्वात्तु नास्त्रलोपः ।

अथ पाणिनिशब्दं व्युत्पादयितुमुपक्रमते—प्रोक्तल्लुक् । प्रोक्तशब्देन प्रोक्तार्थ-
प्रत्ययो विवक्षितः । अभ्येद्वेदितुं प्रत्ययस्येति प्रकृतत्वाद्ब्रूम्यते । तदाह—प्रोक्तार्थ-
केति । पणनं पण इति । स्तुतिरित्यर्थः । ननु 'हलश्च, इति घञि उपधाबुद्धिः स्यादि-
त्यत आह—वञर्थे इति । पणीति । 'अत इतिठनौ' इति मत्वर्थे इतिनः । तस्येति ।
पणिनो गोत्रापत्ये तस्यापत्यमित्यणि पाणिन इति रूपमित्यर्थः । अत्र अणः अपत्य-
स्वात्तस्मिन् परे 'इनप्यनपत्ये' इति प्रकृतिभावाभावाट्टिलोपे प्राप्ते । गाथिविदथि ।
'इनप्यनपत्ये' इत्यतः अणीत्यनुवर्तते । 'प्रकृत्यैकाच्' इत्यतः प्रकृत्येति च तदाह—
एतेऽणि, प्रकृत्या स्युरिति । गाथिन्, विदथिन्, केशिन्, गणिन् पणिन् एते इत्यर्थः ।
अपत्येऽप्यणि प्रकृतिभावार्थमिदम् । ततो यून्यपत्ये इति । मूलप्रकृतिः पणी । तदपेक्षया
चतुर्थेऽपत्ये यूनि विवक्षिते पाणिनशब्दात् गोत्राणन्तात् अत इञि पाणिनिरिति रूप-

(१२७६) ऋक्षत्रियार्थितो यूनि लुगणिजोः २ । ४ । ५८ ॥ प्यप्रत्ययान्ता-
ह्रस्वोऽन्तरात्पत्यप्रत्ययान्तादिभ्यो गोत्रप्रत्ययान्तात् जितश्च परयोर्बुवामिवायि-
नोरणिबोर्लुक्स्यात् । कौरव्यः पिता । कौरव्यः पुत्रः । रवाफल्कः पिता । रवा-
फल्कः पुत्रः । वासिष्ठः पिता । वासिष्ठः पुत्रः । तैकायनिः पिता । तैकायनिः
पुत्रः । एभ्यः किम् । शिवाद्यण् । कौहडः पिता । तत इञ् । कौहडिः पुत्रः ।
यूनि किम् । वामरथ्यस्य च्छात्राः वामरथाः । इत्यणो लुक् न भवति । आर्षप्र-

मित्यर्थः । पाणिनशब्दस्य अनन्तरापत्यप्रत्ययान्तत्वे तु ततोऽनन्तरापत्ये मूलप्रकृ-
तिपण्यपेक्षया तृतीये गोत्रापत्ये इञ् न सम्भवति, 'एको गोत्रे' इति नियमात् । नापि
मूलप्रकृत्यपेक्षया चतुर्थापत्ये यूनि पाणिनशब्दादनन्तरापत्यप्रत्ययान्तादिञ् सम्भवति,
'गोत्राद्यन्यस्त्रियाम्' इति यून्यपत्ये गोत्रप्रत्ययान्तादेवापत्यप्रत्ययनियमात् । अतः
गोत्राण्यप्रत्ययान्तात् पाणिनशब्दाद्युनि इन्प्रत्यय इत्युक्तमिति बोध्यम् ।

अत्र इजो लुक्माशङ्कितुमाह—प्यक्षत्रियार्थं । प्यादयः सर्वे गोत्रप्रत्यया एक
गृह्यन्ते 'गोत्राद्युनि' इत्युक्तेः । तदाह—गोत्रप्रत्ययान्तादित्यादि । प्यप्रत्ययस्योदाह-
रति—कौरव्य इति । कुरोः गोत्रापत्यं कौरव्यः । कुर्वादिभ्यो ण्यः । कौरव्यस्यापत्यं
युवेत्यर्थे अत इञ् । तस्यानेन लुक् । क्षत्रियप्रत्ययस्योदाहरति—श्वाफल्क इति ।
श्वफल्कस्य गोत्रापत्यं श्वाफल्कः । 'ऋष्यन्धक' इत्यण् । रवाफल्कस्यापत्यं युवे-
त्यर्थे अत इञ् । तस्यानेन लुक् । आर्षप्रत्ययस्योदाहरति—वासिष्ठ इति । वसिष्ठस्य
गोत्रापत्यं वासिष्ठः । ऋष्यण् । वासिष्ठस्यापत्यं युवेत्यर्थे इञ् । तस्यानेन लुक् ।
जित उदाहरति—तैकायनिरिति । तिकस्य गोत्रापत्यं तैकायनिः । तिकादिभ्यः फिञ् ।
तैकायनेरपत्यं युवेत्यर्थे तस्यापत्यमित्यण् । तस्यानेन लुक् । वामरथ्यस्येत । वाम-
रथस्य गोत्रापत्यं वामरथ्यः । कुर्वादिभ्यो ण्यः । वामरथ्यस्य छात्रा इत्यर्थे
'कण्वादिभ्यो गोत्रे' इति छापवादः अण्, तस्यानेन लुङ् न भवति, तस्य युवार्थक-
त्वाभावादिति भावः ।

इत्यणो लुक् न भवतीति । 'प्यक्षत्रिय' इति सूत्रेण पाणिनिरित्यत्र (अणः परस्य)
इजो लुङ् न भवतीत्यर्थः । कुत इत्यत आह—आर्षग्रहणेनेति । पाणिनिशब्दे पाणिनशब्दा-
द्व्यप्रत्ययस्य औत्सगिकस्य वस्तुगत्या ऋषिवाचित्वेऽपि ऋषौ प्रतिपदोक्तत्वाभा-
वाच्च तस्य परस्य इजो लुगिति भावः । न च पाणिनशब्दाद्वोत्रापत्ये 'ऋष्यन्धक' इत्यणोव
'कुतो न स्यादिति वाच्यम्, यत्र औत्सगिकस्य अणः इत्यादिना बाधः प्रसक्तः, तत्रैव
तदाधनार्थम् ऋष्यणः प्रवृत्तेः । वस्तुतस्तु 'वान्यस्मिन्सपिण्डे' इति सूत्रभाष्ये अत्रिश-
ब्दात् । 'इतश्चानिजः' इति ढकि आत्रेयशब्दादिजो 'प्यक्षत्रियार्थ' इति लुगित्युक्तत्वा-

ह्येन प्रतिपदोक्तस्य ऋष्यण एव ग्रहणात् । पाणिनिना प्रोक्तं पाणिनीयम् ।
'बृद्धाच्छुः' (सू १३३७) । 'इजश्च' (सू १३३३) इत्यण् तु न । गोत्रे य इज्
तदन्तादिति वक्ष्यमाणत्वात् । ततोऽध्येतृवेदित्रणो लुक् । स्वरे स्त्रिया च विशेषः ।
पाणिनीयः । पाणिनीया । (१२७७) सूत्राच्च कोपधात् ४ । २ । ६५ ॥ सूत्रवा-
चिनः ककारोपपादनेन प्रत्ययस्य लुक् स्यात् । अप्रोक्तार्थ आरम्भः । अष्टा-
वध्याया परिमाणमस्य अष्टकं पाणिनेः सूत्रम् । तदधीयते विदन्ति वा अष्टकाः ।
'सङ्ख्याप्रकृतिकादिति वाच्यम्' । नेह । माहावार्तिकः । कालापकः । (१२७८)

दिदशुपेक्ष्यम् । 'ण्यक्षत्रिय' इत्यत्र तु ऋषिवाचकस्य रूढस्यैव ग्रहणम् । पणिन्शब्दः,
तदपत्ये पाणिनशब्दश्च न ऋषिवाचकौ । अतः औत्सर्गिकाणन्त एव पाणिनशब्द
इति शब्देन्दुशेखरे प्रपञ्चितम् । पाणिनिनेति । पाणिनिना प्रोक्तमित्यर्थे 'तेन प्रोक्तम्'
इत्यण् बाधित्वा 'बृद्धाच्छुः' इति छप्रत्यये ईयादेशे पाणिनीयशब्द इत्यर्थः । ननु
पाणिनिशब्दात्तद्धिते विवक्षिते 'यूनि लुक्' इति इजो लुकि सत्यपि प्रत्ययलक्षण्येन
इजन्तस्वमाश्रित्य छापवादः अण् स्यादित्यत आह—इजश्चेत्यण् तु नेति । पाणिनि-
शब्दे इज् युवापत्यार्थक एव, न तु गोत्रार्थकः, युवसंज्ञया गोत्रसंज्ञया बाधादिति
भावः । यद्यपि अपत्याधिकारादन्यत्र न पारिभाषिकं गोत्रमित्युक्तम् । तथाप्यत्र
पारिभाषिकमेव गोत्रं गृह्यते इति उपरिष्ठात् 'इजश्च' इति सूत्रे वक्ष्यते । नत इति ।
पाणिनीयशब्दादित्यर्थः । पाणिनीयमधीते वेत्ति वेत्यर्थे पाणिनीयशब्दादणि 'प्रोक्ता-
ल्लुक्' इति तस्य लुगिति भावः । ननु असत्यपि अध्येतृवेदितृप्रत्ययस्याणो लुकि
पाणिनीयशब्दः सिध्यत्येवेत्यत आह—स्वरे स्त्रियां च विशेष इति । अध्येतृवेदितृप्रत्य-
यस्याणो लुगभावे प्रत्ययस्वरेणान्तोदात्तत्वं स्त्रियां च ङीप् स्यात् । लुकि तु सति
छादेशस्य ईयादेशस्य ईकारः प्रत्ययस्वरेणोदात्तः टाप् च सिध्यति । तदाह—पाणि-
नीयः पाणिनीयेति ।

सूत्राच्च कोपधात् । ककारोपधादित्यनन्तरं परस्येति शेषः । ननु 'प्रोक्ताल्लुक्'
इत्येव सिद्धे किमर्थमिदमित्यत आह—अप्रोक्तार्थ आरम्भ इति । अप्रोक्तार्थादपि प्रत्य-
यात्परस्य लुगर्थमित्यर्थः । अष्टकमिति । तदस्य परिमाणमित्यधिकारे 'सङ्ख्यायाः
संज्ञासङ्ख्यसूत्राध्ययनेषु' इति 'सङ्ख्याया अतिशदन्तायाः कन्' इति च सूत्ररू-
पेऽर्थे कन् । अष्टका इति । अष्टकशब्दादध्येतृवेदितृप्रत्ययस्य अनेन लुक्, कोपधास्तू-
त्रवाचिनः परत्वादिति भावः । सङ्ख्याप्रकृतिकादिति । 'सूत्राच्च कोपधात्' इति लुक्
सङ्ख्याप्रकृतिकप्रत्ययान्तादेव परस्य अवतीत्यर्थः । माहावार्तिक इति । माहावार्तिकं
नाम सूत्रम् । तदधीते वेत्ति वा माहावार्तिकः । अत्र अणो न लुक् ।

छन्द्दोब्राह्मणानि च तद्विषयाणि ४।२।६६॥ छन्दांसि ब्राह्मणानि च प्रोक्त-
प्रत्ययान्तानि तद्विषयाणि स्युः । अध्येतृवेदितृप्रत्ययं विना न प्रयोजयानीत्यर्थः ।
कठेन प्रोक्तमधीयते कटा । वैशम्पायनान्तेवासिस्त्वाणिनिः । तस्य 'कठचरकात्-'
(सू १४८७) इति लुक् । ततोऽण् । तस्य 'प्रोक्ताल्लुक्' (सू १२७४) ।

अथ चातुरर्थिकाः ।

(१२७६) तदस्मिन्नस्तीति देशे तस्माग्नि ४।२।६७॥ उदुम्बराः
सन्त्यस्मिन्देशे औदुम्बरः । (१२८०) तेन निर्वृत्तम् ४।२।६८॥ कुशा-
म्बेन निर्वृत्ता कौशाम्बी नगरी । (१२८१) तस्य निवासः ४।२।६९॥

छन्द्दोब्राह्मणानि । छन्दांसि मन्त्राः, ब्राह्मणानि विधिवाक्यानि । तेषां छन्दः ।
वेद इति यावत्, मन्त्रब्राह्मणयोर्वेदनामधेयमिति । स्मरणात् । 'प्रोक्ताल्लुक्' इत्यतः
प्रोक्तादित्यनुवर्तते । प्रथमावहुवचनेन विपरिणम्यते । प्रोक्तप्रत्ययान्तानीति लभ्यते ।
तदाह—छन्दासीत्यादिना । तद्विषयाणीत्यत्र तच्छब्देन अध्येतृवेदितृप्रत्यया विष-
यिताः । तैर्विषयः अविनाभावः येषां तानि तद्विषयाणि । 'षिञ् बन्धने' विशिष्य
सयो बन्धः विषयः, अविनाभाव इति यावत् । अध्येतृवेदितृप्रत्ययसंयुक्तान्येव स्यु-
रित्यर्थः । फलितमाह—अध्येतृवेदितृप्रत्यय विना न प्रयोजयानीत्यर्थ इति । पाणिनिना
प्रोक्त पाणिनीयं व्याकरणम् । पाणिनीयास्तदध्येतारो वेदितारो वेतिवत् अध्येतृप्र-
त्यय विनापि प्रयोगे प्राप्ते नियमार्थमिदम् । कठेनेति । कठेन प्रोक्तमधीयते इत्यर्थे
कठा इत्युदाहरणमिति भावः । तदुपपादयति—वैशम्पायनेति । कठेन प्रोक्तमित्यर्थे तेन
प्रोक्तमित्यणपवादः वैशम्पायनान्तेवासिभ्यश्च इति णिनित्यर्थः । तस्येति । णिनेः
'कठचरकाल्लुक्' इत्यनेन लुगित्यर्थः । एवञ्च कठेन प्रोक्तो वेदभागः कठ इति स्थि-
तम् । ततोऽणिति । तस्मात् लुप्तप्रोक्तप्रत्ययकात् कठशब्दात् तदधीते इति अणित्यर्थः
तस्य प्रोक्ताल्लुगिति । तस्याध्येत्रणः 'प्रोक्ताल्लुक्' इति लुगित्यर्थः । तथा च कठेन
प्रोक्तमधीयते कठा इत्येवं कठशब्दस्य लुप्तप्रोक्तप्रत्ययान्तस्य अध्येत्रणा सहैव प्रयो-
गार्हता, न तु तेन विना केवलप्रोक्तप्रत्ययान्तस्येति भावः ।

अथ चातुरर्थिकान् प्रत्ययान् वक्तुमुपक्रमते । तदस्मिन्नस्तीति । तदस्मिन्नस्तीत्यर्थे
प्रथमोच्चारिताप्रथमान्तादणादयः स्युः । प्रत्ययान्तेन प्रकृतिनामकेदेशे गभ्ये इत्यर्थः ।
प्रसिद्धदेशग्रहणार्थं इतिशब्दः । मतुपोऽपवादः । तेन निर्वृत्तम् । देशे तस्माग्नीत्यनुव-
र्तते । तेन निर्वृत्तमित्यर्थे तृतीयान्तादणादयः स्युः तन्नाग्नि देशे इत्यर्थः । तस्य
निवासः । तस्माग्नि देशे इत्येव । तस्य निवासः इत्यर्थे षष्ठ्यन्तादणादयः स्युः तस्मा-

शिबीनां निवासो देशः शैवः । (१२८२) अदूरभवश्च ४ । २ । ७० ॥ विदि-
शया अदूरभवं नगरं वैदिशम् । चकारेण प्रागुक्ताख्योऽर्था सन्निधाप्यन्ते, तेन
वक्ष्यमाणप्रत्ययानां चातुरर्थिकत्वं सिध्यति । (१२८३) ओरञ् ४ । २ । ७१ ॥
अणोऽपवादः । कक्षतु—काक्षतवम् । नद्यास्तु परत्वान्मतुप् । इक्षुमती । (१२८४)
मतोश्च बह्वज्जात् ४ । २ । ७२ ॥ बह्वच् अङ्ग यस्य मतुपस्तदन्तादच् । नाण् ।
सन्प्रकावतम् । बह्वच् इति किम् । आहिमतम् । अङ्गग्रहण बह्वच् इति तद्विशेषणं
यथा स्यात् मत्वन्तविशेषणं मा भूत् । (१२८५) बह्वचः कृपेषु ४ । २ । ७३ ॥
अणोऽपवादः । दीर्घवरत्रेण निर्वृत्तो दीर्घवरत्रः कृपः । (१२८६) उदक्च विपा-
शः ४ । २ । ७४ ॥ विपाश उत्तरे कूले ये कृपास्तेष्वन् । अवहृज्य आरम्भः ।
दन्तेन निर्वृत्तो दान्त कृपः । उदक् किम् । दक्षिणत कृपेष्वेव । (१२८७)
सङ्कल्लादिभ्यश्च ४ । २ । ७५ ॥ कृपेषु इति निर्वृत्तम् । सङ्कलेन निर्वृत्तं
साङ्कलम् । पौष्कलम् । (१२८८) स्त्रीषु सौवीरसात्वप्राप्नु ४ । २ । ७६ ॥
स्त्रीलिङ्गेष्वेषु देशेषु वाच्येष्वञ् । सौवीरे, दत्तामित्रेण निर्वृत्ता दत्तामित्रि नगरी ।

ग्नि देशे इत्यर्थः । स्वत्ववान् विषयः । निवासस्तु वसतिमात्रं स्वत्वास्वत्वसाधारण-
मित्याहुः । अदूरभवश्च । तस्येति तन्नाग्नि देशे इति चातुर्वर्तते । तस्य अदूरभव
इत्यर्थे षष्ठ्यन्तादणादयः स्युः तन्नाग्नि देशे इत्यर्थः । नन्वत्र चकारः किमर्थं इत्यत
आह—चकारेणेति । अदूरभवः इति विध्यनन्तरं प्रागुक्ताख्योऽर्थाः पुनरुपस्थाप्यन्ते
इत्यर्थः । किमर्थमित्यत आह—नेनेति । अन्यथा सनिहितत्वात् अदूरभव इत्येव उक्त-
रविधिष्वनुवर्ततेति भावः । चातुरर्थिकत्वमिति । चतुरर्थ्या भव इत्यर्थे द्विगोरध्यात्मा-
दित्वाट्ठक् । तद्वितार्थद्विगौ तु, 'द्विगोर्लुगनपत्ये' इति लुक् स्यात् । केचित्तु चतुर्णां
सूत्राणामर्थश्चातुरर्थ्याः, तत्र भवाश्चातुरर्थिका इत्याहुः । ओरञ् । 'तदस्मिन्नस्ति'
इत्यादिषु चतुर्वर्थेषु प्रथमोच्चारितात्तत्तद्विभक्त्यन्ताञ् स्यात्, अणोऽपवादः ।
अत्रधिकारः 'सुवास्त्वाद्विभ्योऽण्' इति यावत् । काक्षतवमिति । कक्षतुरस्मिन्नस्ती-
त्यादि विग्रहः । मतोश्च । सैप्रकावतमिति । सिप्रकावानस्मिन्नस्तीत्यादयश्चत्वारोऽर्थाः
यथायोग्य बोध्याः । आहिमतमिति । अहिमानस्मिन्नस्तीत्यादयोऽर्थाः । अहिशब्दस्य
इष्यस्त्वादञ् नेति भावः ।

बह्वचः कृपेषु । बह्वचः प्रातिपदिकात् अञ् चतुर्वर्थेषु अणोऽपवादः । दीर्घवरत्रेण
निर्वृत्तः कृपः दीर्घवरत्रः । उदक्च विपाशः । उत्तरे कूले इति । विपाशशब्दः शका-
रान्तो नदीविशेषवाची । सङ्कल्लादिभ्यश्च । निर्वृत्तमिति । व्याख्यानादिति भावः ।
अणोऽपवादः । पौष्कलमिति । पुष्कलेन निर्वृत्तमिति विग्रहः । स्त्रीषु सौवीर । सौवीरे इति ।

मात्वे, वैधूमाग्नी । प्राचि, माकन्दी । (१२८६) सुवास्त्वाद्रिम्योऽण् ।
 ४ । २ । ७७ ॥ अजोऽपवादः । सुवास्ते रदूरभव सौवास्तवम् । वर्णु-वार्णवम् ।
 अण्प्रहणं नद्यां मतुपो बाधनार्थम् । सौवास्तवी । (१२६०) रोणी ४ । २ । ७८ ॥
 रोणीशब्दात्तदन्ताच्चाण् । कृपाजोऽपवादः । रौणः । आजकरोणः । (१२६१) को-
 पधाच्च ४ । २ । ७९ ॥ अण् । अजोऽपवादः । कार्णच्छिद्रकः कूपः । कार्क-
 वाकवम् । त्रैशङ्कवम् । (१२६२) वुञ्छ्रएकठजित्तसेनिरढव्ययफक्विफजि-
 ङ्यकवठकोऽरीहणकृशाश्चश्यकुमुदकाशतृणप्रेक्षाश्मसस्त्रिसङ्काशवल-
 पक्षकर्णसुतङ्गमप्रगदिन्वराहकुमुदादिभ्यः ४ । २ । ८० ॥ सप्तदशभ्यः
 गयोभ्यः सप्तदश क्रमात्स्युश्चतुरर्थ्याम् । अरीहणादिभ्यो वुञ् । अरीहणेन निर्वृत्त-

उदाहरणं वक्ष्यत इति शेषः । दात्तामित्री नगरीति । 'टिड्ढ' इति ङीप् । सात्वे इति ।
 उदाह्रियत इति शेषः । वैधूमाग्नीति । विधूमाग्निना निर्वृत्तेत्यर्थः । अग्नि ङीप् ।
 प्राचीति । प्राचि देशे उदाह्रियत इत्यर्थः । माकन्दीति । माकन्देन निर्वृत्तेत्यर्थः ।

सुवास्त्वादिभ्योऽण् । अज इति । ओरजित्तस्यापवाद इत्यर्थः । सौवास्तवमिति ।
 अणि ओर्गुणः । वार्णवमिति । वर्णोरदूरभवमित्यर्थः । ननु 'ओरञ्' इत्येव सिद्धे पुनर्वि-
 क्षिसामर्थ्यादेव तदननुवृत्तौ अणि सिद्धे पुनरण्प्रहणं व्यर्थमित्यत आह-अण्प्रहणमिति ।
 रोणी । लुसपञ्चमीकमिदम् । तदन्तादिति । 'येन विधिः' इति सूत्रस्थभाष्यादिह प्रत्य-
 यविधावपि तदन्तविधिरिति भावः । रौण इति । रोण्या निर्वृत्तः कूप इत्यर्थः । आजक-
 रौण इति । अजकरोण्या निर्वृत्त इत्यर्थः । अणि 'यस्य' इति इकारलोपः । कोपधाच्च ।
 कार्णच्छिद्रक इति । कर्णच्छिद्रकेण निर्वृत्तः कूप इत्यर्थः । कार्कवाकवमिति । कृकवाकुना
 निर्वृत्तः कूप इत्यर्थः । ओर्गुणः आदिबुद्धौ रपरत्वम् । त्रैशङ्कवमिति । त्रिशङ्कुना
 निर्वृत्तः कूपः इत्यर्थः ।

वुञ्छ्रण् । वुञ् छण्, क, ठच्, ङल्, स, इनि, र, ङ्, ण्य, य, फक्, फिञ्, इज्,
 व्य, कक्, ठक् एतेषां सप्तदशानां इन्द्राप्रथमाबहुवचनम् । अरीहण, कृशाश्च, ऋश्य,
 कुमुद, काश, तृण, प्रेक्ष, अश्मन्, सस्त्रि, सङ्काश, बल, पक्ष, कर्ण, सुतङ्गम, प्रगदिन्,
 वराह, कुमुद एतेषां सप्तदशानां इन्द्रः । एते आदयः येषामिति बहुव्रीहेः पञ्चमीबहुव-
 चनम् । यथासङ्ख्यावगमायकुमुदशब्दयोरेकशेषो न कृतः । प्रगदिन्शब्दे नलोपाभा-
 वस्तु इकारान्तत्वभ्रमनिरासाय । इन्द्रान्ते श्रूयमाणस्य आदिशब्दस्य अरीहणा-
 दिषु प्रत्येकमन्वयः । तथा च अरीहणादिभ्यो वुञ्, कृशाश्चदिभ्यः छण् इत्येवं
 सप्तदश वाक्यानि सम्पन्नानि । तदाह-सप्तदशभ्य इति । अरीहणादिसप्तदश-
 गणेभ्यः वुञादयः प्रत्ययाः क्रमात्स्युरित्यर्थः । चतुरर्थ्यामिति । 'तदस्मिन्नस्तीति

भारीहणकम् । कृशाश्वदिभ्यश्छण् । काशाश्वीयम् । ऋश्यादिभ्यः कः । ऋश्य-
कम् । कुमुदादिभ्यश्छक् । कुमुदिकम् । काशादिभ्य इलः । काशिलः । तृणादि-
भ्यः सः । तृणसम् । प्रेक्षादिभ्य इनि । प्रेक्षी । अश्मादिभ्यो रः । अश्मरः ।
सख्यादिभ्यो ढव् । साख्यम् । सङ्काशादिभ्यो ण्यः । साङ्काश्यम् । वलादिभ्यो
यः । बल्यम् । पक्षादिभ्यः फक् । पाक्षायणः । 'पथः पन्थ च' (ग सू ७९)
पान्थायनः । कर्णादिभ्यः फिन् । कर्णायनिः । सुतङ्गमादिभ्य इन् । सौतङ्गमिः ।
प्रगद्यादिभ्यो ज्यः । प्रागद्यः । वराहादिभ्यः कक् । वराहक । कुमुदादिभ्यश्छक् ।
कौमुदिकः । (१२६३) जनपदे लुप् ४ । २ । ८१ ॥ जनपदे वाच्ये चातुर-
र्थिकस्य लुप्स्यात् । (१२६४) लुपि युक्तवद्व्यक्तिवचने १ । २ । ५१ ॥
लुपि सति प्रकृतिवलिङ्गवचने स्तः । पञ्चालानां निवासो जनपदः पञ्चालाः ।
कुरवः । अङ्गाः । वङ्गाः । कलिङ्गाः । (१२६५) तदशिष्यं संज्ञाप्रमाणत्वात्
१ । २ । ५३ ॥ युक्तवद्वचनं न कर्तव्यम् । संज्ञानां प्रमाणत्वात् । (१२६६)
लुप्योगाप्रख्यानात् १ । २ । ५४ ॥ लुपि न कर्तव्योऽवयवार्थस्येहाप्रतीतेः ।

देशे तन्नाम्नि 'तेन निर्वृत्तम्' 'तस्य निवासः' 'अदूरभवश्च' इति चतुर्वर्थेषु प्रथमो
व्यञ्जितोऽन्तर्हितव्यञ्जितो यथायोगं प्रत्ययाः इति फलितम् । एतेषु गणेषु चेतनवा-
चका अचेतनवाचकाश्च सन्ति । तत्र यथायोगं चतुर्वर्थाः अन्वयः । प्रेक्षीणि । प्रेक्षते
इति प्रेक्षः, तेन निर्वृत्तमित्यर्थः । प्रेक्षया निर्वृत्तमिति वा । पथः पन्थ च इति । पञ्चादि-
गणसूत्रमिदम् । पान्थायन इति । पथो अदूरभव इत्यर्थः ।

जनपदे लुप् । चातुरर्थिकस्येति । प्रभरणलभ्यमिदम् । लुपि युक्तवत् । प्रकृतिभूतः
शब्दः युक्तः, व्यक्तिः लिङ्गं, वचनं सङ्ख्येति पूर्वाचार्यसङ्केतः । तदाह—लुपि सति ।
प्रकृतिवलिङ्गवचने स्त इति । लुपिति प्रत्ययादर्शनमुच्यते । लुपः प्रबुक्तेः प्राक् प्रत्ययप्र-
कृतेर्यङ्किङ्गं वचनं ते एव लुपि सति भवतः, न तु प्रत्ययार्थविशेष्यमनुसृत्येत्यर्थः ।
पञ्चालानामिति । पञ्चालसन्ज्ञकानां राज्ञामित्यर्थः । पञ्चाला इति । 'तस्य निवासः' इति
विहितस्याणः 'जनपदे लुप्' इति लुपि प्रकृतिवत् बहुवचनमिति भावः । कुरव इत्यादि ।
कुरुणाम् अङ्गानां वङ्गानां कलिङ्गानां च निवासो जनपद इति विग्रहः । लिङ्गातिदेशे
तु कटुबदर्या अदूरभवो जनपदः कटुबदरीत्युदाहार्यम् । तदेतत्पूर्वाचार्यसूत्रं पाणिनिः
प्रत्याचष्टे । तदशिष्यम् । यथा दाराः इत्यादौ शास्त्रीयपुंस्त्वविशिष्टस्यैव स्त्रीरूपा-
र्थस्य भानम्, तथा लुपि सति शास्त्रीयप्रकृत्यर्थगतलिङ्गसङ्ख्याविशिष्टस्यैव स्वा-
र्थस्य लोकव्यवहारादेव भानं सम्भवति, न तु तदशे शास्त्राध्यापारापेक्षेति भावः ।

(१२६७) योगप्रमाणे च तदभावेऽदर्शनं स्यात् १ । २ । ५५ ॥ यदि हि योगस्यावयवार्थस्येदं बोधकं स्यात्तदा तदभावे न दृश्येत । (१२६८) प्रधानप्रत्ययार्थवचनमर्थस्यान्यप्रमाणत्वात् १ । २ । ५६ ॥ 'प्रत्ययार्थः प्रधानम्' इत्येवंरूप वचनमप्यशिष्यम् । कुतः । अर्थस्य लोकत एव सिद्धे । (१२६९) काहोपसर्जने च तुल्यम् १ । २ । ५७ ॥ अतीतायाः रात्रेः पश्चार्धेनागमिन्याः पूर्वार्धेन च सहितो दिवसोऽद्यतनः, विशेषणमुपसर्जनम्, इत्यादि पूर्वार्चार्थैः परिभाषितम् । तत्राप्यशिष्यत्वं समानम् । लोकप्रसिद्धे । (१२७०) विशेषणानां चाजातेः । १ । २ । ५२ ॥ लुबर्थस्य विशेषणानामपि तद्विहितवचने स्तो जातिं वर्जयित्वा । पञ्चाला रमणीया । गोदौ रमणीयौ । अजातेः

सम्मानार्थित । लोकव्यवहाराणामित्यर्थः । एवं च लुबपि न विधेय इत्याह—लुब्योगाप्रख्यानात् । अशिष्यमित्यनुवृत्तं पुंलिङ्गेन विपरिणत लुबित्यनन्तरं सम्बध्यते । तदाह—लुबपि न कर्तव्य इति । योगः अवयवार्थः तस्य अप्रख्यानात् अप्रतीतेरित्यर्थः । तदाह—अवयवेति । नहि पञ्चालाङ्गवङ्गादिसम्बन्धित्वेन पञ्चालाः अङ्गाः वङ्गाः इत्यादितो बोधः, अतः प्रत्यय एव तत्र नास्तीति भावः । प्रत्ययस्वीकारे बाधकमाह—योगप्रमाणे च । पञ्चालाङ्गवङ्गादिशब्देषु योगस्य अवयवार्थस्य प्रमाणकत्वे सति तदभावे पञ्चालाङ्गादिष्वत्रियसम्बन्धभावे सम्प्रति शूद्रादिराजके जनपदे पञ्चालादिशब्दो न प्रयुज्येत, प्रयुज्यते च यतः, अतः पञ्चालादिशब्दाः जनपदविशेषेषु केवलरूढा इति युक्तमित्यर्थः । तदाह—यदि हि योगस्येति ।

अथ प्रसङ्गादन्यदपि पूर्वार्चार्थपरिभाषितं निराचष्टे—प्रधानप्रत्ययार्थः । प्रत्ययार्थ इति । प्रकृत्यर्थं प्रति प्रत्ययार्थः प्रधानं विशेष्यम्, प्रकृत्यर्थस्तु तद्विशेषणमित्येवं यत्पूर्वार्चार्थवचनं तदपीत्यर्थः । कालोपसर्जने च । कालश्च उपसर्जनं चेति समाहारङ्गत्वात् विषयसप्तमी अशिष्यमित्यनुवृत्तं भावप्रधानमाश्रीयते । कालविषये उपसर्जनविषये च यत्पूर्वार्चार्थाणां विशेषवचनं तत्राप्यशिष्यत्वं समानमित्यर्थः । तद्विशेषवचनं विशदयन् व्याचष्टे—अतीताया इत्यादिना । विशेषणानां चाजाते । कस्य विशेषणानामित्याकार्त्वायां लुबित्यनुवृत्तं षष्ठ्या विपरिणतं सम्बध्यते, लुप्तप्रत्ययार्थस्येति लभ्यते । तदाह—लुबर्थस्येति । तदिति । प्रकृतिवदित्यर्थः । 'लुपि युक्तवद्व्यक्तिवचने' इत्यस्मादुत्तरं पठितमिदं सूत्रं तत्रैव व्याख्यातुमुचितम् । पञ्चाला रमणीया इति । पञ्चालानां निवासो जनपद इत्यर्थः । अत्र प्रत्ययार्थजनपदं प्रति विशेषणस्यापि रमणीयशब्दस्य प्रकृतिवद्बहुवचनम् । गोदौ रमणीयाविति । गोदयोरिति वासो जनपद इत्यर्थः । अत्र प्रत्ययार्थजनपदस्य तद्विशेषणस्यापि प्रकृतिवत् द्विव-

किम् । पञ्चाला जनपदः । गोदौ ग्रामः । 'हरीतक्यादिषु व्यक्ति' (वा ७१५)
हरीतक्याः फलानि हरीतक्य । 'खलतिकादिषु वचनम्' (वा ७१६) । खल-
तिकस्य पर्वतस्यादूरभवानि खलतिकं वनानि । 'मनुष्यलुपि प्रतिषेधः' (वा ७१७)
मनुष्यलक्षणे लुवर्थे विशेषणानां न । लुबन्तस्य तु भवतीत्यर्थः । चञ्चा अभिरूपः ।
(१३०१) वरणादिभ्यश्च ४ । २ । ८२ ॥ अजनपदार्थ आरम्भः । वरणाना-
मदूरभवं नगरं वरणाः । (१३०२) शर्कराया वा ४ । २ । ८३ ॥ अस्माच्चातुरथिकस्य
वा लुप्स्यात् । (१३०३) ठक्छौ च ४ । २ । ८४ ॥ शर्कराया एतौ स्तः । कुमुदादौ
वराहादौ च पाठसामर्थ्यात्पक्षे ठक्कौ । वाग्रहणसामर्थ्यात्पक्षे औत्सर्गिकोऽणः ।

चनम् । पञ्चाला जनपद इति । जनपदशब्दस्य जातिवाचित्वान्न प्रकृतिवद्बहुवच-
नम् । गोदौ ग्राम इति । अत्र ग्रामशब्दस्य जातिवाचित्वान्न प्रकृतिवत् द्विवचनम् ।
हरीतक्यादिषु व्यक्तिरिति । वातिकमिदम् । लुपि लिङ्ग प्रकृतिवद्भवति । न तु वचनमिति
शेषः । हरीतक्याः फलानि हरीतक्य इति । 'हरीतक्यादिभ्यश्च' इति विकारप्रत्ययस्य
लुप् । अत्र प्रत्ययार्थेषु फलेषु प्रकृतिवत्स्त्रीलिङ्गमेव भवति, न स्वेकवचनमिति भावः ।
खलतिकादिषु वचनम् । वातिकमिदम् । एषु लुपि प्रकृतिवद्बहुवचनमेव भवति, न तु
लिङ्गमित्यर्थः । खलतिक वनानीति । 'वरणादिभ्यश्च' इति लुप् । अत्र खलतिकशब्दस्य
लुप्तप्रत्ययान्तस्य प्रकृतिवत्पुङ्गित्वं न भवति, किन्तु एकवचनमेवेति भावः ।
मनुष्यलुपि प्रतिषेध इति । वातिकमिदम् । मनुष्यलक्षणे इति । मनुष्यात्मके लुप्तप्रत्ययार्थे
यानि विशेषणानि तेषां प्रकृतिवत्स्त्रीलिङ्गवचनप्रतिषेध इत्यर्थः । चञ्चा अभिरूप इति ।
चञ्चा, तृणमयी प्रतिमा, तत्सदृशो मनुष्यः चञ्चा । 'इवे प्रतिकृतौ' इत्यधिकारे
'सञ्ज्ञायाम्' इति कनः 'लुभ्मनुष्ये' इति लुप् । अत्र लुप्तप्रत्ययान्तस्य चञ्चाशब्दस्य
मनुष्ये वाच्ये प्रकृतिलिङ्गत्वम्, न तु तद्विशेषणस्य अभिरूपशब्दस्येति भावः । इति
शुक्लवक्त्रप्रकरणम् ।

अथ प्रकृतसारभते । वरणादिभ्यश्च । 'जनपदे लुप्' इत्युत्तरमिदं सूत्रम् । वरणा-
दिभ्यः परस्य चातुरथिकप्रत्ययस्य लुप् स्यादित्यर्थः । पूर्वैरेव सिद्धे किमर्थमिद-
मित्यत आह—अजनपदार्थ आरम्भ इति । वरणानामिति । वरणा नाम नदी कारयः
उत्तरतः प्रसिद्धा । अवयवाभिप्रायं पूजार्थं वा बहुवचनम् । वरणानामदूरभव नगरं
वरणाः । अत्र लुप्तप्रत्ययान्तस्य वरणाशब्दस्य नगरे वाच्ये प्रकृतिवत्स्त्रीलिङ्गं बहु-
वचनं च । शर्कराया वा । लुबित्यनुवर्तते । प्रत्यासत्त्या चातुरथिकस्येति लभ्यते ।
तदाह—अस्मादिति । ठक्छौ च । शर्कराया इत्यनुवर्तते । तदाह—शर्कराया एतौ स्त
इति । ठक्काविति । कुमुदादित्वात् ठक्, वराहादित्वात् कक् इति विवेकः । वाग्रह-

कस्य लुब्धिकल्पः । षट् रूपाणि । शर्करा-शार्करम् शार्करिकम्-शर्करीयम्-शर्करिकम्-शार्करकम् । (१३०४) नद्यां मतुप् ४ । २ । ८५ ॥ चातुरर्थिकः । इक्षु मती । (१३०३) मध्वादिभ्यश्च ४ । २ । ८६ ॥ मतुप्स्याच्चातुरर्थिकः । मधुमान् । अनद्यर्थ आरम्भ । (१३०६) कुमुदनडवेतसेभ्यो ड्मतुप् ४ । २ । ८७ ॥ कुमुद्गान् । नड्वान् । वेतस्वान् । आद्ययोः 'क्षयः' (सू १८९८) इति, अन्त्ये 'मादुपधायाः—' (सू १८९७) इति वक्ष्यमाणेन वः । 'महिषाच्चेति वक्तव्यम्' (वा २७६१) महिष्माज्जाम देशः । (१३०७) नडशादाडड्घलच् ४ । २ ।

णेति । अन्यथा तत्र पाठसामर्थ्यादेव ठचः ककश्च लोपविकल्पसिद्धेस्तद्वैयर्थ्यादिति भावः । शकरोति । अणो लुपि युक्तवद्भावे रूपम् । शार्करमिति । अणि रूपम् । शार्करिकमिति । ठकि रूपम् । शर्करीयमिति । छे रूपम् । शर्करिकमिति । ठचि रूपम् । शार्करकमिति । ककि रूपम् । शर्कराः सन्त्यस्मिन् इत्यर्थः, निवृत्तमिति वा ।

नद्या मतुप् । चातुरर्थिक इति । शेषपूरणम् । इक्षुमतीति । मतुपि उपावितौ । इक्षवः सन्त्यस्मिन् इत्यर्थः । मध्वादिभ्यश्च । शेषपूरणेन सूत्रं व्याचष्टे—मतुप् स्याच्चातुरर्थिक इति । मधुमानिति । मधूनां निवास इत्यर्थः । पूर्वेण सिद्धे किमर्थमिदमित्यत आह—अनद्यर्थ इति । कुमुदनड । कुमुद नड वेतस एतेभ्यः ड्मतुप् स्यादित्यर्थः । डकारः उपौ च इतः । अय मत्वर्थ एवेति 'न पदान्त' इति सूत्रभाष्यकैयटयोः स्थितम् । कुमुद्गानिति । कुमुदाः अस्मिन् सन्तीति विग्रहः । ड्मतुपि डित्वात् टिलोपः । नड्वानिति । नडाः अस्मिन् सन्तीति विग्रहः । 'कुमुद्गान्कुमुदप्राये' इत्यमरः । वेतस्वानिति । वेतसाः अस्मिन् सन्तीति विग्रहः । आद्ययोरिति । कुमुद्वच्छब्दे नड्वच्छब्दे च 'क्षयः' इति मतुपो यस्य वकारः । वेतस्वच्छब्दे तु 'मादुपधाया' इति मस्य वकार इत्यर्थः । वस्तुतस्तु नड्वच्छब्देऽपि 'क्षयः' इत्यस्यासिद्धत्वात् 'मादुपधायाः' इत्येव न्याय्यम्, प्रकरणे प्रकरणमसिद्धम्, न तु एकस्मिन्नेव प्रकरणे पूर्वयोगं प्रति परस्यासिद्धत्वम् इत्यस्य 'उपसर्गादसमासे' इति सूत्रभाष्ये दूषितत्वात् । वेतस्वानित्यत्र क्त्वं तु न, अल्लोपस्य स्थानिवत्त्वात् । 'न पदान्त' इति निषेधस्तु न, पदे अन्त इति विगृह्य पदे परतश्चरमावयवे कर्तव्ये परस्पदस्थाजादेशस्यैव तद्विषेधप्रवृत्तेर्भाष्याभ्युपगतत्वात् 'पूर्वत्रासिद्धे न स्थानिवत्' इति निषेधोऽपि न, पदे अन्त इति निगृह्य तत्र स्थानिवत्तन्निषेधव्यावृत्तिसाधनपरभाष्यप्राप्ताभावेन पदचरमावयवकार्यविधायकातिरिक्तस्यैव त्रेपादिकस्य ग्रहणादिति शब्देन्दुशेखरे विस्तरः । महिषाच्चेत्यनन्तरं तु ड्मतुषिति शेषः । महिष्मानिति । महिषाः अस्मिन् सन्तीति विग्रहः । डित्वाट्टिलोपः । अल्लोपस्य स्थानिवत्त्वान्न जरत्वम् । प्रत्यये भाषायां

८८ ॥ नड्वलः । 'शादो जम्बालघासयो' इत्यमरः । शाद्वलः । (१३०८) शि-
खाया बलच् ४ । २ । ८६ ॥ शिखावलम् । (१३०९) उत्करादिभ्यश्छः
४ । २ । ६० ॥ उत्करीयः । (१३१०) नडादीनां कुक्च ४ । २ । ६१ ॥
नडकीयम् । 'क्रुञ्चा हस्वत्वं च' (ग सू ८०) क्रुञ्चकीयः । 'तक्षत्रलोपश्च'
(ग सू ८१) तक्षकीयः । (१३११) विल्वकादिभ्यश्छस्य लुक् ६।४।१५३।
नडाद्यन्तर्गता विल्वकादयः, तेभ्यश्छस्य लुक्कदिते परे । विल्वा यस्या सन्ति सा
विल्वकीया । तस्या भवा वैल्वकाः । वेत्रकीया — वैत्रका । छस्य किम् । छमा-
त्रस्य लुग्यथा स्यात्कुको निवृत्तिर्मा भूत् । अन्यथा 'सन्नियोगशिष्टानाम्' (प ८७)
इति कुमापि निवर्तेत । लुगग्रहणं सर्वलोपार्थम् । लोपो हि यमात्रस्य स्यात् ।

इति तद्धिते चानुरर्थिकप्रकरणम् ।



नित्यम् इति तु न । तस्य सवर्णे परतो विधेः । न हि षकारसवर्णोऽनुनासिकोऽस्ति ।
नडशादाड्वलच् । नड्वल इति । शिखाट्टिलोपः । शाद्वल इति । शादाः अस्मिन्
सन्तीति विग्रहः । शादो दन्त्योपधः । डोपध इत्यन्ये । 'नडप्राये नड्वाञ्चड्वल इत्य-
पि' इत्यमरः । 'शाद्वलः शादहरिते' इति च । शिखाया बलच् । निवृत्ताद्यर्थे सूत्रं देशे
तन्नाम्नि अणो बाधनार्थं च । 'दन्तशिखात्संज्ञायाम्' इति पञ्चमे वच्यमाणं तु अदे-
शेऽपि शिखावलः इति रूपार्थम् । उत्करादिभ्यश्छः । चातुरधिक इति शेषः । उत्करीय
इति । देशविशेषोऽयम् । उत्क्रेण निवृत्तमिति वा, तस्य निवासः, तस्य अदूरभव इति
वा । नडादीनां कुक्च । नडादिभ्यः छः स्यात् चातुरधिकः प्रकृतेः कुक् च । क्रुञ्चाहस्वत्वं
चेति । नडादिगणसूत्रम् । क्रुञ्चाशब्दाच्छः, प्रकृतेः कुक्, आकारस्य इस्वश्च । क्रुञ्चकीय
इति । क्रुञ्चा अस्मिन् सन्तीत्यादिविग्रहः । तक्षत्रलोपश्च । इदमपि गणसूत्रम् । तच्चनश-
ब्दात् छः कुक्, नकारस्य लोपश्च ।

विल्वकादिभ्यश्छस्य लुक् । षाष्टमिवं सूत्रम् । विल्वकादीति नडाद्यन्तर्गतविल्व-
दीनां कृतकुमागमानां निर्देशः । ककारादकार उच्चारणार्थः । तद्धिते इति । 'आपत्यस्य
च तद्धिते' इत्यतस्तदनुवृत्तेरिति भावः । विल्वकीयेति । 'नडादीनां कुक् च' इति छः ।
प्रकृतेः कुक् च । तस्यां भवाः, वैल्वका इति । विल्वकीयाशब्दाद्भवार्थे अण् । तस्मिन्पक्षे
छस्य लुगिति भावः । वेत्रकीया इति । वेत्राणि अस्यां सन्तीत्यर्थे नडादित्वाच्छः,
प्रकृतेः कुक् च इति भावः । वैत्रका इति । वेत्रकीयायां भवा इत्यर्थः । वेत्रकीयाशब्दात्
अणि छस्य लुगिति भावः । छस्य किमिति । एभ्यः परस्य छस्यैव सम्भव इति प्रसङ्गः ।
सन्नियोगात् । सन्नियोगशिष्टानां सह वा प्रवृत्तिः 'सह वा निवृत्तिः' इति न्यायेनेत्यर्थः ।
'हे लोपोऽकृद्वाः' इत्यतो लोप इत्यनुवृत्त्यैव सिद्धे लुगग्रहणं किमर्थमित्यत आह—

अथ तद्धिते शैषिकप्रकरणम् ॥ २६ ॥

(१३१२) शेषे ४ । २ । ६२ ॥ अपत्यादिचतुरर्थ्यन्तादन्योऽर्थः शेषः, तत्राणादयः स्युः । चक्षुषा गृह्यते चाक्षुषं रूपम् । आवणः शब्दः । औपनिषदः पुरुषः । दृषदि पिष्टा दार्षदा सक्तव । उलूखले क्षुण्णः औलूखलो यावकः । अश्वैरुह्यते आश्वो रथः । चतुर्भिरुह्यते चातुरं शकटम् । चतुर्दश्या दृश्यते चातुर्दशं रक्षः । 'शेषे' इति लक्षणं चाधिकारश्च । 'तस्य विकारः' इत्यतः प्राक्छेषाधिकारः । (१३१३) राष्ट्रावारपाराद्विखौ ४ । २ । ६३ ॥ आभ्यां क्रमाद्विखौ स्तः शेषे । राष्ट्रियः । अवारपारीणः । 'अवारपाराद्विगृहीतादपि विपरीताच्चेति वक्तव्यम्'

लुप्तग्रहणं सर्वलोपार्थमिति । प्रथयादर्शनस्यैव लुक्शब्दार्थत्वात् कृत्स्नस्य ईयस्य लोपो लभ्यते इति भावः । लोपविधौ तु नैवं लभ्यते इत्याह—लोपो हीनि । लोपविधौ, 'सूर्यतिथ्यः' इत्यतः य उपधायाः इत्यनुवृत्तौ बिल्वादिभ्यः परस्य छान्देशभूतस्य ईयस्य उपधाभूतो यो यकारः तस्य लोप इत्यर्थलाभाद्यकारमात्रस्य लोपः स्यात् । य उपधायाः इत्यनुवृत्तौ तु 'आदेः परस्य' इति ईकारस्यैव लोपः स्यादिति भावः ।

इति तद्धिते चातुरधिकप्रकरणम् ।

अथ शैषिकप्रकरणं निरूप्यते । शेषे । अणादय इति । 'प्राग्दीव्यतोऽण्' इत्यादिसाधनः प्रथया इत्यर्थः । चतुर्मिरिति । अन्धादिभिरिति शेषः । चतुर्दश्यामिति । कृष्णचतुर्दश्यां रात्रौ रक्षांसि दृश्यन्ते इत्यागमः । लक्षणमिति । प्रदर्शितेषु ग्रहणाद्यर्थेषु उत्तरसूत्रैरनुपात्तेषु अणादिविधायकमित्यर्थः । अधिकारत्वे तु उत्तरसूत्रेष्वेवानुवृत्तिलाभादिदं न सिध्येदिति भावः । अधिकारश्चेति । उत्तरसूत्रे पवनुवृत्त्यर्थश्चेत्यर्थः, स्वरितत्वादिति भावः । तदधिकारस्योत्तरावधिमाह—तस्य विकार इत्यतः प्रागिति । न च उत्तरसूत्रेषु निर्दिष्टानामर्थविशेषाणाम् अपत्यादिचतुरर्थ्यन्तादन्यत्वं सिद्धत्वात् शेषाधिकारो व्यर्थ इति वाच्यम्, 'तस्येदम्' इत्यादावपत्यादिचतुरर्थ्यन्तार्थानां ग्रहणाभावात् तदावश्यकत्वात् । न च प्रदर्शितेषु ग्रहणाद्यर्थेषु 'तस्येदम्' इत्येव अणादिसिद्धेः शेष इत्यस्य विधित्वं नाश्रयणीयमिति वाच्यम्, शैषिकान्मतबुद्ध्यात्' इत्यादौ प्रदर्शितग्रहणाद्यर्थकानामपि ग्रहणलाभाय तदावश्यकत्वात् । इदंत्वेन भासमानमपत्याद्यपि न शेषः, 'इद्विशेषा ह्येते अपत्यं समूहो विकासे निवासः' इति भाष्यात् । प्रपञ्चितं चेत्तत् 'तस्यापत्यम्' इत्यत्र 'तस्येदमित्यपत्येऽपि' इत्यादिश्लोकवार्तिक्याख्यावसरे । राष्ट्रावारपाराद्विखौ । आभ्यामिति । राष्ट्रशब्दाद्वारपाराशब्दाच्चेत्यर्थः । राष्ट्रिय इति । राष्ट्रे जातः भवः इत्यादिरर्थो यथायथं बोध्यः । अस्य इयः । अवारपारीण इति । अस्य

(वा २७७१-२७७२) । अवारिणः । पारीणः । पारावारीणः । इह प्रकृति-
विशेषाद्वाद्यष्णुपुलन्ता प्रत्यया उच्यन्ते । तेषां । ज्ञातदयोऽर्थविशेषः समर्थ-
विभक्त्यक्ष वक्तव्यन्ते । (१३१४) ग्रामाद्यस्त्रजौ ४ । २ । ६४ ॥ ग्राम्यः—
ग्रामीणः । (१३१५) कल्यादिभ्यो ढकञ् ४ । २ । ६५ ॥ कुत्सिताब्जयः
कत्रयः । तत्र जातादिः कात्रेयक । नागरेयक । ग्रामात् इत्यनुवृत्तेर्ग्रामेयकः ।
(१३१६) कुलकुत्सिग्रीवाभ्यः श्वास्यस्तङ्कारेषु ४ । २ । ६६ ॥ कौलेयकः
श्वा । कौलोऽन्य । कौलेयकोऽसि । कौशोऽन्य । ग्रैवेयकोऽलङ्कारः । ग्रैवोऽन्यः ।
(१३१७) नद्यादिभ्यो ढक् ४ । २ । ६७ ॥ नादेयम् । माहेयम् । वाराण-
सेयम् । (१३१८) दक्षिणापश्चान्पुरसस्त्यक् ४ । २ । ६८ ॥ दक्षिणा

ईनादेशः, णत्वम् । अवारपाराद्विगुटीनादपीति । अवारः पाराः इत्यन्तः कः पृथग्भूतादपि
सो वक्तव्य इत्यर्थः । विपरोताच्चेति । पारावारशब्दादपीत्यर्थः । ननु राष्ट्रावारपारेत्या-
रभ्य 'विभाषा पूर्वाद्धापराङ्गाम्याम्' इत्यन्तेः सूत्रैः राष्ट्रादिशब्देभ्यः प्रकृतिभ्यः शेषे-
ऽर्थे प्रत्यया विहिताः । तस्यापत्यमित्यादिवदर्थविशेषास्तु न निर्दिश्यन्ते । यत्किञ्चि-
द्विभक्त्यन्तेभ्यः राष्ट्रादिप्रकृतिविशेषेभ्यः घादयः ट्युटबुलन्ताः प्रत्ययाः स्युः, 'सम-
र्थानां प्रथमाद्वा' इत्यस्यानुपस्थित्या प्रथमोच्चारितविभक्तिविशेषानुपस्थितेः । किञ्च
'तत्र जातः' इत्यादिसूत्रेषूत्तरेषु अर्थविशेषा एव निर्दिष्टाः । तत्र प्रथमोच्चारितसप्तम्य-
न्तादितत्तद्विभक्त्यन्तेभ्यः सर्वेभ्यः साधारणा अणादय एव स्युः । तत्राह—इह प्रकृती
त्यादिना । राष्ट्रावारेत्यादिसूत्राणां प्रकृतिविशेषेभ्यः केवलप्रत्ययविधीनाम् अर्थविशेष
विभक्तिविशेषाकाङ्क्षायां, 'तत्र जातः' इत्यादिसूत्राणां च केवलमर्थविशेषनिर्देशपराणां
'समर्थानाम्' इतिसूत्रलब्धतत्तद्विभक्तिकप्रकृतिविशेषाणां विधेयप्रत्ययविशेषाकाङ्क्षायां
परस्परमेकवाक्यत्वे सति तत्र जातः इत्याद्यर्थेषु प्रथमोच्चारिततत्तद्विभक्त्यन्तेभ्यः
राष्ट्रादिशब्देभ्यो घादयः ट्युटबुलन्ताः प्रत्ययाः स्युरिति लभ्यत इति भावः । राष्ट्रा-
द्याभ्याभ्यस्तु प्रकृतिभ्यो जाताद्यर्थेषु अणादयः साधारणा भवन्त्येव । ग्रामाद्यस्त्रजौ ।
ग्राम्य इति । यप्रत्यये 'यस्येति च' इति लोपः । ग्रामीण इति । खञ् इनादेशः, णत्वम् ।

कल्यादिभ्यो ढकञ् । कत्रय इति । 'कुगतिप्रादयः' इति कुशब्दस्य समासः । 'त्रौ
च' इति कोः कदादेशः । कात्रेयक इति । ढकञ्, ढकारस्य पयादेशः 'लोपोः व्योः'
इति यलोपः । अनुवृत्तेरिति । स्वरितत्वादिति भावः । तथा च ग्रामशब्दात् ढकञपि
लभ्यते इत्यर्थः । कुलकुक्षि । कुलाच्छुनि, कुक्षेः असौ, ग्रीवायाः अलङ्कारे ढकञित्यर्थः ।
कौलेयकः श्वेति । कुले जातादिरिति । कौक्षेयकोऽसिरिति । कुक्षौ कोशे भवः सङ्ग
इत्यर्थः । ग्रैवेयक इति । ग्रीवासु भव इति विग्रहः । नद्यादिभ्यो ढक् । माहेयमिति । मही

इत्याजन्तमव्ययम् । दाक्षिणात्यः । पाश्चात्यः । पौरस्त्यः । (१३१६) कापि-
श्याष्फक् ४ । २ । ६६ ॥ कापिश्या जातादि कापिशायनं मधु । कापिशायनी
द्राक्षा । (१३२०) रङ्गोरमनुष्येऽण्च ४ । २ । १०० ॥ चात्फक् । राङ्गवो
गौ । राङ्गवायणः । अमनुष्ये इति किम् । राङ्गवको मनुष्यः । (१३२१)
द्युप्रागपागुदक्प्रतीचो यत् ४ । २ । १०१ ॥ दिव्यम् । प्राच्यम् । अपा-
च्यम् । उदीच्यम् । प्रतीच्यम् । (१३२२) कन्थायाष्ठक् ४ । २ । १०२ ॥
कान्थिकः । (१३२३) वण्वुक् ४ । २ । १०३ ॥ वर्णसमीपदेशो वर्णुः ।
तद्विषयार्थवाचिककन्थाशब्दाद्वुक्स्यात् । 'यथा हि जातं हिमवतसु कान्थिकम्' ।
(१३२४) अव्ययात्त्यप् ४ । २ । १०४ ॥ 'अमेहकतसित्रेभ्य एव' (वा
२७७९) । 'अमान्तिकसहार्थयोः' । अमात्यः । इहत्यः । कत्यः । ततस्त्यः ।
तत्रत्यः । परिगणनम् किम् । उपरिष्ठाद्भवः औपरिष्ठः । 'अव्ययाना भमात्रे टि-

भूमिः, तस्यां जातादीत्यर्थः । वाराणसेयमिति । वाराणस्यां जातादीत्यर्थः । दक्षिणाप-
श्चात् । आजन्तमव्ययमिति । अव्ययसाहचर्यादाजन्त गृह्यत इति भावः । दक्षिणा,
पश्चात्, पुरस् एभ्योऽव्ययेभ्यो जाताद्यर्थेषु त्यक्प्रत्ययः स्यादित्यर्थः । कापिश्याष्फक् ।
कापिश्याः षफक् इति छेदः । कापिश्याशब्दात् षफक् स्यादित्यर्थः । कापिशी नाम
देशविशेषः । कापिशायनी द्राक्षेति । शिवात् डीष् । रङ्गोरमनुष्येऽण् च । रङ्गोरण स्यात्
चात् षफक् । राङ्गवो गौरिति । रङ्गुर्नाम देशविशेषः । तत्र जातादिरित्यर्थः । राङ्गवको मनु-
ष्य इति । अत्र मनुष्यत्वाच्च षफगणौ । किन्तु 'मनुष्यतत्स्थयोः' इति वचयमाणो वुञ्,
अकादेशः । राङ्गवो मनुष्यः इति त्वपपाठः ।

द्युप्रागप्राक् । दिव्, प्राञ्च्, अपाञ्च्, उदञ्च्, प्रत्यञ्च् एभ्यो यत्स्यादित्य-
र्थः । सूत्रे 'दिव उत्' इत्युत्वेन निर्देशः । ऋषिमिति । दिवि जातादीत्यर्थः । प्राच्य-
मिति । प्राचि प्रदेशे जातादीत्यर्थः । तद्वितोत्पत्तौ सुब्लुकि प्राञ्च्य इति स्थिते
'अनिदिताम्' इति नलोपे 'अचः' इत्यकारलोपे 'चौ' इति दीर्घे प्राच्यमिति रूपम् ।
अपाच्यमिति । इदमपि पूर्ववत् । उदीच्यमिति । अत्र 'उद् ईत्' इति ईत्वं विशेषः ।
प्रतीच्यमिति । प्राच्यवद्रूपम् । कन्थायाष्ठक् । तिर्यक्स्यूतबहुवचखण्डसमूहः कन्था ।
देशविशेष इत्यन्ये । वर्णौ वुक् । वर्णसमीपेति । वर्णुर्नाम सिन्धुनदः, तस्यादूरभव इत्यर्थे
सुवास्त्वादित्वादणो 'जनपदे लुप्' इति लुप् । तथा च वर्णसमीपदेशो वर्णुः,
तस्मिन् या कन्था तद्वाचकात् वुक्प्रत्यय इति यावत् । अव्ययात्त्यप् । अमेहेति । अमा,
इह, क तसि, त्र एभ्य एव अव्ययेभ्यः त्यप्प्रत्यय इति परिगणनवाचार्तिकमिदम् ।
अमात्य इति । समीपे सह वा जात इत्यर्थः । औपरिष्ठ इति । उपरिष्ठादित्यव्ययस्य

लोपः' (वा ४१८७) । अनित्योऽयं बहिषष्टिलोपविधानात् । तेनेह न आरा-
तीयः । शास्वतीयः । 'त्यन्नेर्ध्रुव इति वक्तव्यम्' (वा २७८०) । नित्यः । 'निसो-
न्ते' (वा २७८१) (१३२५) ह्रस्वात्तादौ तद्धिते ८ । ३ । १०१ ॥ ह्रस्वा-
दिष्णः परस्य सस्य षः स्यात्तादौ तद्धिते । निर्गतो वर्णाश्रमेभ्यो निष्ठयश्चण्डालादिः ।
'अरण्याण्यः' (वा २७८२) । आरण्याः सुमनसः । 'दूरादेत्यः' (वा २७८३)
दूरेत्यः । उत्तरादाहन्' (वा २७७४) । औत्तराहः । (१३२६) ऐषमोह्यः श्व-
सोऽन्यतरस्याम् ४ । २ । १०५ ॥ एभ्यस्त्यच्वा । पक्षे वक्ष्यमाणौ टधुटधुलौ ।
ऐषमस्त्यम्-ऐषमस्तनम् । ह्यस्त्यम्-ह्यस्तनम् । श्वस्त्यम्-श्वस्तनम् । पक्षे शौष-

परिगणितेष्वनन्तर्भावात् न त्यप्, अणि औपरिष्ट इति रूपमित्यर्थः । कथमिह टिलोप
इत्यत आह—अव्ययानामिति । वार्तिकमिदम् । भमात्रे इति । कास्त्वे मात्रशब्दः ।
कृत्स्नस्य मस्याव्ययस्य टेलोपः । 'नस्तद्धिते' इत्याद्युपाधिर्नापेक्षित इत्यर्थः । नन्वेवं
सति आरादित्यव्ययात् छस्य ईयादेशे टिलोपे आरीय इति स्यादित्यत आह—अनि-
त्योऽवमिति । त्यन्नेरिति । नि इत्यव्ययात् त्यप् स्यादध्रुवे गम्ये इत्यर्थः । 'नियतं भवं
नित्यम्' इति भाष्यम् । निसो गते इति । निस् इत्यव्ययात् त्यप् वक्ष्यो गते गम्ये
इत्यर्थः । निस्त्व इति स्थिते सकारस्य पदान्तत्वादादेशप्रत्ययावयवत्वाभावाच्च
षच्चे अप्राप्ते । ह्रस्वात्तादौ । इण्कोरित्यतः इण्प्रहणमनुवर्तते । 'सहेः साहः स' इत्यतः
सः इति षष्ठ्यन्तमनुवर्तते । 'अपदान्तस्य मूर्धन्यः' इति च तदाह—ह्रस्वादिण इति ।
निष्ठय इति । त्यपि सस्य षत्वे तकारस्य षट्त्वेन टः ।

अरण्याण्य इति । वक्तव्य इति शेषः । आरण्याः सुमनस इति । 'क्षियः सुमनसः
पुण्यं' इत्यमरः । अरण्ये भवा इत्यर्थे णप्रत्यये टापि आरण्या इति रूपम् । अणि तु
कीप् स्यादिति भावः । दूरादेत्य इति । वक्तव्य इति शेषः । दूरेत्य इति । दूरादागतः,
दूरे भव इति वार्थः । दूरादित्यव्ययात् पुण्यप्रत्यये अव्ययानां भमात्रे इति टिलोपः ।
उत्तरादाहर्नाति । वाच्य इति शेषः । औत्तराह इति । उत्तरस्मादागतः उत्तरस्मिन् भव
इति वार्थः । औत्तर इति त्वसाधु । ऐषमोह्यः । एभ्य इति । ऐषमस्, ह्यस्, श्वस्
श्वेतभ्य इत्यर्थः । वक्ष्यमाणविति । 'सायश्चिरम्राह्मेप्रगेव्ययेभ्यश्चुटधुलौ तुट्च' इत्य-
नेनेति शेषः । ऐषमस्त्यमिति । ऐषमस् इत्यव्ययं वर्तमाने संवत्सरे वर्तते । तत्र भवमि-
त्यर्थः । 'परस्परार्थेऽप्योऽन्ते पूर्वे पूर्वतरे यति' इत्यमरः । ऐषमस्तनमिति । टधुटधुलौ
वा । टावितौ, स्वरनादेशः तस्य तुट्, ट इत्, उकार उच्चारणार्थः, टित्वादाद्यव-
यवः । ह्यस्त्य—ह्यस्तनमिति । ह्यस् इत्यव्ययं गतेऽङ्घ्रि । तत्र भवमित्यर्थः । श्वस्त्यम्—
श्वस्तनमिति । श्वस् इत्यव्ययमनागतेऽङ्घ्रि । तत्र भवमित्यर्थः । 'ह्यो गतेऽनागतेऽङ्घ्रि

स्तिकं वक्ष्यते । (१३२७) तीररूप्योत्तरपदादञ्ज्यौ ४ । २ । १०६ ॥
 काकतीरम् । पाल्वलतीरम् । शैवरूप्यम् । तीररूपान्तात् इति
 नोक्तम् । बहुचूर्वाभूत् । बाहुरूप्यम् । (१३२८) दिक्पूर्वपदादसंज्ञायां
 झः ४ । २ । १०७ ॥ अणोऽपवादः । पौर्वशालः । असंज्ञायाम् किम् । संज्ञा-
 भूतायाः प्रकृतेर्मा भूत् । पूर्वेषु कामशब्दाभ्यां भवः पूर्वेषुकामशब्दः । 'प्राचां ग्रामनव-
 राणाम्' (सू १४००) इत्युत्तरपदवृद्धिः । (१३२९) मद्भ्योऽञ् ४ । २ । १०८ ॥
 दिक्पूर्वपदात् इत्येव । 'दिशोऽमद्वाणाम्' (सू १३९९) इति मद्पर्युदासादधि-
 वृद्धिः । पौर्वमद्ः । आपरमद्ः । (१३३०) उदीच्यग्रामाच्च बहुचोऽन्तो-
 दात्तात् ४ । २ । १०९ ॥ अञ् स्यात् । शैवपुरम् । (१३३१) प्रस्थोत्तर-
 पदपल्लद्यादिकोपधादण् ४ । २ । ११० ॥ माहिकिप्रस्थः । पालदः । नैली-
 नकः । (१३३२) कण्वादिभ्यो गोत्रे ४ । २ । १११ ॥ एभ्यो गोत्रप्रत्यया-

श्वः' इत्यमरः । पक्षे इति । 'श्वसस्तुट् च, इति ठञि तस्य इकादेशे तुडागमे 'द्वारा-
 दीनां च' इत्येजागमे शौवस्तिकमित्यपि वक्ष्यमाणं रूपमित्यर्थः ।

तीररूप्य । तीरोत्तरशब्दात् रूपोत्तरपदाच्च क्रमादञ्ज्यश्चेत्यर्थः । काकतीरमिति ।
 ककतीरे भवमित्यर्थः । पाल्वलतीरमिति । पल्वलतीरे भवमित्यर्थः । शैवरूप्यमिति । शिव-
 रूपे भवमित्यर्थः । रूपोत्तरपदेति क्विप्पाठः । तथा सति न्वप्रत्यये 'वत्येति च'
 इत्यकारलोपे द्वियकारं रूपम् । बाहुरूपमिति । 'विभाषा सुपो बहुच् पुरस्ताच्च' इति
 बहुपूर्वस्य रूपान्तत्वेऽपि तदुत्तरपदकत्वाभावाच्च न्य इति भावः । दिक्पूर्वपदात् । पञ्च-
 म्यर्थे सप्तमी । असंज्ञाभूतात् दिक्पूर्वपदकात् झः स्यादित्यर्थः । पौर्वशाल इति ।
 पूर्वस्यां शालायां भव इत्यर्थः 'तद्वितार्थ' इति समासान् जः । मद्भ्योऽञ् । इत्येवेति ।
 दिक्पूर्वात् मद्शब्दादधित्यर्थः । पर्युदासादिनि । उत्तरपदवृद्धेः पर्युदासे सति आधि-
 वृद्धित्यर्थः । बहुवचनाऽजनपदवाचिन एव ग्रहणम् । पौर्वमद् इति । पूर्वेषु मद्भ्यो भव
 इत्यर्थः । उदीच्यग्रामाच्च । शैवपुरमिति । उत्तरदेशे शिवपुरं नाम ग्रामविशेषः । तत्र भव
 इत्यर्थः । समासस्येत्यन्तोदात्तः शिवपुरशब्दः । बहुचः किम् । ध्वञ्जी (ङीष्न्तो)
 नाम उत्तरदेशे ग्रामविशेषः । तत्र भवः ध्वञ्जः । अन्तोदात्तात्किम् । शार्करीषा नम् ।
 दृदुत्तरपदप्रकृतिस्वरेण लिट्स्वरस्यैवावस्थानात् । मध्योदात्तोऽयम् ।

प्रस्थोत्तरपद । प्रस्थोत्तरपदात् पल्लद्यादिभ्यः कोपधाच्चः अणित्यर्थः । पल्लिः अ-
 दिर्येषामिति विग्रहः । उदीच्यग्रामलक्षणस्य अजाऽपवादः । माहिकिप्रस्थ इति । माहि-
 किप्रस्थनाम्नि ग्रामे भव इत्यर्थः । पालद इति । पल्लिवाग्नि ग्रामे भव इत्यर्थः ।

न्तेभ्योऽप्यस्यात् । कण्वो गर्गादि । काण्वस्य छात्राः काण्वाः । (१३३३) इज्जञ्च
 ४ । २ । ११२ ॥ गोत्रे य इन् तदन्तादप्यस्यात् । दाक्षा । गोत्रे किम् । सौतङ्ग-
 मेरिदं सौतङ्गमीयन् । गोत्रमिह शास्त्रीयं, न तु लौकिकम् । तेनेह न । पाणिनी-
 यम् । (१३३४) न इत्यक्षः प्राच्यभरतेषु ४ । २ । ११३ ॥ 'इज्ज' (सू १३३३)
 इत्यणोऽपवादः । प्रौढीयाः । काशीयाः । भरतानां प्राच्यत्वेऽपि पृथगुपदानम्
 अन्यत्र प्राच्यग्रहणे भरतानामग्रहणस्य लिङ्गम् । (१३३४) वृद्धिर्यस्याचामादि-
 स्तद्वृद्धम् १ । १ । ७३ ॥ यस्य समुदायस्याचां मध्ये आदिर्वृद्धिस्तद्वृद्ध-
 संज्ञं स्यात् । (१३३६) स्यदादीनि च १ । १ । ७४ ॥ वृद्धसंज्ञानि स्युः ।
 (१३३७) वृद्धाच्छुः ४ । २ । ११४ ॥ शालीयः । मालीयः । तदीयः ।
 (१३३८) एङ् प्राचां देशे १ । १ । ७५ ॥ एङ् यस्याचामादिस्तद्वृद्धसंज्ञं वा

नैलीनक इति । निलीनकनाम्नि ग्रामे भव इत्यर्थः । कण्वादिभ्यो गोत्रे । काण्वस्येति ।
 कण्वस्य गोत्रापत्यं काण्वयः । गर्गादियञ् । काण्वस्य छात्रा इत्यर्थे अनेन छात्रपवा-
 दोऽण् । 'यस्येति च' इत्यकारलोपः । 'आपत्यस्य च' इति यकारलोपः काण्वा इति
 रूपम् । इज्जञ्च । दाक्षा इति । दक्षस्य गोत्रापत्यं दाक्षिः । अत इज्ज् । दाक्षेः छात्रा इति
 विग्रहः । सौतङ्गमेरिदमिति । सुतङ्गमस्य निवासः सौतङ्गमिः । 'सुतङ्गमादिभ्य इज्ज्'
 सौतङ्गमेरिदमित्यर्थे वृद्धात् छः, न खण्, इजो गोत्रार्थकत्वाभावात् । गोत्रमिह शास्त्री-
 यमिति । अपत्याधिकारादन्यत्र यद्यपि लौकिकमेव गोत्रमिति सिद्धान्तः । तथापि इह
 सूत्रद्वयेऽपि शास्त्रीयमेव गोत्रं गृह्यते, 'यूनि लुक्' इति सूत्रभाष्ये तथोक्तत्वादिति ।
 भावः । पाणिनीयमिति । पाणिनो गोत्रापत्यं पाणिनः । तस्यापत्यं युवा पाणिनिः ।
 तस्येवं पाणिनीयम् । वृद्धात् छः । अण् तु न, पाणिनिशब्दस्य युवप्रत्ययान्तत्वा-
 दिति भावः । न इत्यक्षः । प्राच्येषु (परेषु) भरतेषु च गोत्रेषु विद्यमानादिजन्तात्
 इत्यचोऽण् न भवतीत्यर्थः । इज्जत्वेत्यणोपवादः । प्रतिषेध इत्यर्थः । प्रौढीया इति ।
 प्रौढस्य गोत्रापत्यं प्रौढिः, तस्य छात्रा इत्यर्थः । काशीया इति । काशस्य गोत्रापत्यं
 काशिः, तस्य छात्रा इत्यर्थः । अणो निषेधे वृद्धात् छः । लिङ्गमिति । तेन औद्दालकिः
 पिता, औद्दालकायनः पुत्रः इत्यत्र 'इज्जः प्राचाम्' इति भरतेभ्यो लुङ् न भवति ।

वृद्धिर्यस्य । अचामिति बहुत्वमनेकत्वोपलक्षणम् । तेन शालाशब्दस्यापि वृद्धत्वं
 सिद्ध्यति । व्यषदेशिवत्त्वेन ज्ञाशब्दस्यापि वृद्धत्वम् । त्यदादीनि च । शेषपूर्वगेन सूत्रे
 व्याचष्टे—वृद्धसंज्ञानि स्युरिति । आदेरचो वृद्धिसंज्ञकत्वाभावाद्वारम्भः । वृद्धाच्छुः ।
 वृद्धसंज्ञकात् छः स्यात् जातादिप्रत्ययेषु । अणोऽपवादः । शालीयः इति । शालायाम्
 जात इत्यादिप्रत्ययः । एवं तदीयः । एङ् प्राचा देशे । देशविशेषनाम्नश्चेदङादिरेव वृद्धः

स्यादेशाभिधाने । एणीपचनीयः । गोनर्दीयः । भोजकटीयः । पक्षेऽणि एणी-
पचन, गौनर्दः, भोजकटः । एङ् किम् । आहिच्छत्रः । कान्यकुब्जः । 'वा नाम-
धेयस्य वृद्धसंज्ञा वक्तव्या' (वा ५७६) । दैवदत्तः—दैवदत्तीयः । (१३३६) भव-
तष्टकञ्सौ ४ । २ । ११५ ॥ वृद्धाद्भवत एतौ स्तः । भावत्कः । जश्त्वम् ।
भवर्दीयः । वृद्धात् इत्यनुवृत्तेः शत्रन्तादण्येव । भावतः । (१३४०) काश्यादि-
भ्यष्टकिञ्जठौ ४ । २ । ११६ ॥ इकार उच्चारणार्थः । काशिकी—काशिका ।
वैदिकी—वैदिका । 'आपदादिपूर्वपदात् कालान्तात्' (ग सू ७४) । आपदादिरा-
कृतिगणः । 'आपत्कालिकी—आपत्कालिका । (१३४१) वाहीकग्रामेभ्यश्च
४ । २ । ११७ ॥ वाहीकग्रामवाचिभ्यो वृद्धेभ्यष्टकिञ्जठौ स्तः । छस्यापवादः ।
कास्तोरं नाम वाहीकग्रामः । कास्तोरिकी—कास्तोरिका । (१३४२) विभाषोशी-
नरेषु ४ । २ । ११८ ॥ एषु ये ग्रामास्तद्वाचिभ्यो वृद्धेभ्यष्टकिञ्जठौ वा स्तः ।
सौदर्शनीकी—सौदर्शनीका—सौदर्शनीया । (१३४३) ओर्देशे ठञ् ४ । २ । ११९ ॥

सञ्ज्ञक इति नियमार्थमिदम् । वा नामधेयस्येति । रूढशब्दत्वमिह नामत्वम् । न त्वा-
धुनिकसङ्केतितत्वमेव । तेन घटीयमित्यादि सिद्धम् । भवतष्टकञ्सौ । भावत्क इति ।
'इसुसुकान्ताकः' ननु भवच्छब्दाच्छस्य ईयादेशो सति भवेन पदत्वस्य बाधाल्प्यं
जश्त्वमित्यत आह—जश्त्वमिति । 'सति च' इति पदत्वेन भवस्य बाधादिति भावः ।
ननु भावत इति कथमणप्रत्ययः, 'स्यदादीनि च' इति भवच्छब्दस्य वृद्धतया छस्यैव
युक्तत्वादित्यत आह—वृद्धादित्यनुवृत्तेः शत्रन्तादण्येवेति । स्यदादिषु 'मातेर्भवतुः' इति
ढवत्वन्तस्यैव पाठादिति भावः ।

काश्यादिभ्यष्टकिञ्जठौ । ठञ् मिठ इति प्रत्ययौ स्तः । मिठप्रत्यये मि इति समुदा-
यस्य 'आदिभिर्दुडवः' इति इत्सञ्ज्ञायां प्रयोजनाभावात् अकार एव इत्, तस्य जि-
त्स्वरः प्रयोजनम् । ठञ एव विधौ तु ङीप् स्यात्, टाप् न स्यात् । नन्वेव सति इठ-
प्रत्यये ठस्य इकादेशो न स्यात् । अङ्गात्परत्वाभावादित्यत आह—इकार उच्चारणार्थ
इति । काशिकीति । काश्यां जातादिरित्यर्थः । ठञन्तात् ङीप् । काशिकेति । मिठप्रत्यये
इकादेशो टाप् । वैदिकी वैदिकेति । वेदिर्देशविशेषः । आपदादिपूर्वपदात्कालान्तादिति । गण-
सूत्रम् । ठञ्मिठावित्येव । आपदादिरिति । आपत् आदिष्वेत्येति विग्रहः । आपत्का-
लिकी आपत्कालिकेति । ठञ ङीप्, मिठे टाप् । वाहीकग्रामेभ्यश्च । वाहीकाख्याः के-
चिद्ग्रामाः तद्विशेषवाचिभ्य इत्यर्थः । तदाह—वाहीकग्रामवाचिभ्य इति । विभाषोशीन-
रेषु । पूर्वसूत्रे समस्तनिर्देशेऽपि ग्रामेभ्य इत्यनुवर्तते, एकदेशे स्वरितस्वप्रतिज्ञानात् ।
तदाह—एषु ये ग्रामा इति । उशीनरेषु ये ग्रामास्तद्विशेषवाचिभ्यः इत्यर्थः । सौदर्शने

उद्वर्णान्तादेशवाचिनष्ठब् । निषादकर्षूः । नैषादकर्षुकः । 'केऽण' (सू ८३४)
 इति ह्रस्वः । देशे किम् । पटोरछात्राः पाटवाः । जिठं व्यावर्तयितुं ठञ्ग्रहणम् ।
 वृद्धाच्छं परत्वाद्यं बाधते । दाक्षिकर्षुकः । (१३४४) वृद्धात्प्राचाम् ४ । २ ।
 १२० ॥ प्राग्देशवाचिनो वृद्धादेवेति नियमार्थं मृत्रम् । आढकजम्बुकः । शाक-
 जम्बुकः । नेह । मल्लवास्तु माल्लवास्तव । (१३४५) धन्वयोपधाद्वुञ्
 ४ । २ । १२१ ॥ धन्वविशेषवाचिनो यकारोपधाच्च देशवाचिनो वृद्धाद्वुञ्
 स्यात् । ऐरावतं धन्व, ऐरावतकः । साङ्काश्यकाम्पित्यशब्दौ बुञ्छणादि (सू
 १२९२) सूत्रेण ण्यान्तौ । साङ्काश्यकः । काम्पित्यकः । (१३४६) प्रस्थपुरव-
 हान्ताच्च ४ । २ । १२२ ॥ एनदन्ताद्देशवाचिनो बुञ्स्यात् । छस्यापवादः ।
 मालाप्रस्थकः । नान्दीपुरकः । पैलुवहकः । पुरान्तग्रहणमप्रागर्थम् । प्राग्देशे तून्-
 रेण सिद्धम् । (१३४७) रोपधेतोः प्राचाम् ४ । २ । १२३ ॥ रोपधादीकारान्ताच्च
 प्राग्देशवाचिनो वृद्धाद्वुञ्स्यात् । पाटलिपुत्रकः । ईतः, काकन्दकः । (१३४८)
 जनपदतद्वच्चोश्च ४ । २ । १२४ ॥ जनपदवाचिनस्तद्वधवाचिनश्च वृद्धाद्वु-
 ञ्स्यात् । आदर्शकः । त्रैगर्तकः । (१३४९) अवृद्धादपि बहुवचनविषयात्

नाम उशीनरदेशे कश्चिद्ग्रामः । मोदर्शनीया । ठञ्ग्रिठयोरभावे वृद्धाच्छः । ओर्देशे
 ठञ् । निषादकर्षूरिति । कश्चिद्ग्राम इति शेषः । नैषादकर्षुक इति । उगन्तात्परत्वाद्
 कादेशः । वृद्धात्प्राचाम् । 'ओर्देशे ठञ्' इत्यनुवर्तते । प्राचामिति देशविशेषणम्, न तु
 विकल्पार्थं, व्याख्यानात् । पूर्वेण सिद्धे नियमार्थमिदम् । तदाह—प्राग्देशेत्यादिना ।
 आढकजम्बुक इति । आढकजम्बूर्नाम कश्चिद्ग्रामः । तत्र भव इत्यर्थः । उगन्तात्परत्वात्
 ठस्य कः । 'केऽणः' इति ह्रस्वः । एवं शाकजम्बुकः । मल्लवास्त्विति । कश्चित् प्राच्यो
 ग्राम इति शेषः ।

धन्वयोपधाद्वुञ् । ऐरावत धन्वेति । ऐरावताख्यं धन्वेत्यर्थः । धन्व मरुप्रदेशः ।
 'समानौ मरुधन्वानौ' इत्यमरः । आष्टकं नाम धन्व इति भाष्यान्तपुंसकत्वमपि ।
 ऐरावतक इति । ऐरावताख्ये मरुप्रदेशे भव इत्यर्थः । वुञ्, अकादेशः । साङ्काश्यकः
 काम्पित्यक इति । साङ्काश्ये काम्पित्ये च भव इत्यर्थः । प्रस्थपुरवहान्ताच्च । एनदन्ता-
 दिति । प्रस्थ, पुर, वह एतदन्तादित्यर्थः । ननु पुरान्तग्रहणं व्यर्थम्, नान्दीपुरक
 इत्यत्र 'रोपधेतोः प्राचाम्' इत्युत्तरसूत्रेण सिद्धत्वादित्यत आह—पुरान्तेति । रोपधेतोः
 प्राचाम् । रोपधञ्, ईञ्च तयोरिति इन्हः । षष्ठी पञ्चम्यर्थं । प्राचामिति देशविशेष-
 णम् । तदाह—रोपधादित्यादिना । ईत इति । उदाह्रियत इति शेषः । काकन्दक इति ।

४।२।१२५ ॥ अवृद्धाद्वृद्धाच्च जनपदनदवधिविचिनो बहुवचनविषयात्प्रातिपदिका-
 दुज्स्यात् । अवृद्धादणो वृद्धाच्छत्यापवादः । अवृद्धाज्जनपदात्, आज्ञकः । अष्ट-
 दःज्जनपदावधेः, आजमीढकः । वृद्धाज्जनपदात्, दार्ढकः । वृद्धाज्जनपदावधेः,
 कालञ्जरकः । विषयग्रहणं किम् । एकशेषेण बहुव्ये मा भूत् । वर्तनी च वर्तनी अ
 वर्तनी च वर्तन्यः । तासु भवो वार्तनः । (१३५०) कच्छाग्निवक्त्रवर्तोत्तर-
 पदात् ४।२।१२६ ॥ देशवाचिनो वृद्धादवृद्धाच्च वुज्स्यात् । दारुकच्छकः । का-
 ण्डाग्नकः । सैन्धुवक्त्रकः । बाहुवर्तकः । (१३५१) धूमादिभ्यश्च ४।२।१२७ ॥
 देशवाचिभ्यो वुज् । घौमकः । तैर्थकः । (१३५२) नगरात्कुत्सनप्रावीण्ययोः
 ४।२।१२८ ॥ नगरशब्दात् वुज्स्यात्कुत्सने प्रावीण्ये च गम्ये । नागरकश्चौरः शिल्पी
 वा । कुत्सन-इति किम् । नागराः ब्राह्मणाः । (१३५३) अरण्यान्मनुष्ये ४।२।
 १२९ ॥ वुज् 'अरण्याणः' (वा २७८२) इत्यस्यापवादः । 'पथ्यध्यायन्यायवि-
 हारमनुष्यहस्तिष्विति वाच्यम्' (वा २८१९) । आरण्यकः पन्थाः अध्यायो
 न्ययो विहारो मनुष्यो हस्ती वा । 'वा गोमयेषु' (वा २८२०) अरण्यका-
 आरण्याः वा गोमया । (१३५४) विभाषा कुरुयुगन्धराभ्याम् ४।२।१३० ॥

काकन्दी नाम देशः, तत्र भव इत्यर्थः । जनपदतदवधयोश्च । आदर्शक इति । आदर्शो
 नाम जनपदः । तत्र भव इत्यर्थः । त्रिगतो नाम जनपदविशेषस्यावधिः । जनपदत्वेन
 सिद्धावपि त्रिगर्तशब्दे परमपि गर्तोत्तरपदाच्छं बाधितुमिह तदवधिग्रहणम् । तदाह-
 नैगतक इति । अवृद्धादपि बहुवचनविषयात् । अवृद्धाज्जनपदादिनि । उदाह्रियत इति शेषः ।
 अजमीढक इति । अजमीढेषु भव इत्यर्थः । अजमीढाख्यः जनपदः कस्यचिज्जनपद-
 स्यावधिः । वृद्धाज्जनपदादिनि । उदाह्रियत इति शेषः । दार्ढक इति । दार्ढा इति बहु-
 वचनान्तो जनपदविशेषे वर्तते । तत्र भव इत्यर्थः । कालञ्जरक इति । कालञ्जरेषु भव
 इत्यर्थः । कच्छाग्निः । कच्छः, अग्निः, वक्त्रः, वर्तः एतदुत्तरपदादित्यर्थः । शेषपूरणेन सूत्रं
 व्याचष्टे-देशवाचिन इति । छाणोरपवादः । दारुकच्छक इति । दारुकच्छे भव इत्यर्थः ।
 काण्डाग्निक इति । काण्डाग्नौ भव इत्यर्थः । अकादेशे 'यस्येति च' इति इकारलोपः ।
 सैन्धुवक्त्रक इति । सिन्धुवक्त्रे भव इत्यर्थः । बाहुवर्तक इति । बहुवर्ते भव इत्यर्थः ।
 धूमादिभ्यश्च । देशवाचिभ्यो वुजिति शेषपूरणम् । नगरात्कुत्सनः । नागराः ब्राह्मणा इति ।
 कल्यादिषु महिष्मतीसाहचर्येण सञ्ज्ञाभूतस्यैव नगरशब्दस्य ग्रहणम् । अतो न
 ढकञ् । 'प्राचो ग्रामनगराणाम्' इति सूत्रभाष्ये, नागरा इत्युदाहरणात् । अरण्यान्म-
 नुष्ये । आरण्यक इति । पन्थाः अध्यायः न्यायः विहारः मनुष्यः हस्ती वा । वा गोम-

बुध् । कौरवकः कौरवः । यौगन्धरकः-यौगन्धरः । (१३५५) मद्रवृज्योः कन्
 ४ । २ । १३१ ॥ जनपदबुज्योऽपवादः । मद्रेषु जातो मद्रक' । वृजिकः (१३५६)
 कोपघादण् ४।१।१३२॥ माहिषिकः । (१३५७) कच्छादिभ्यश्च ४।२।१३३॥
 देशवाचिभ्योऽण् । वृजादेरपवादः । काच्छ । सैन्धवः । (१३५८) मनुष्यत-
 स्थयोर्बुञ् ४।२।१३४ ॥ कच्छाद्यणोऽपवादः । कच्छे जाताः काच्छको मनु-
 ष्यः । काच्छकं हसितम् । मनुष्य-इति किम् । काच्छो गौ । (१३५९) अपदातौ
 साल्वात् ४। २। १३५ ॥ साल्वशब्दस्य कच्छादित्वाबुञ् सिद्धे नियमार्थमिदम् ।
 अपदातयेति । साल्वको ब्राह्मणः । अपदातौ किम् । साल्वः पदातिर्ब्रजति ।
 (१३६०) गोयवाचोश्च ४।२।१३६॥ साल्वाद्बुञ् । कच्छाद्यणोऽपवादः । सा-
 ल्वको गौः । साल्विका यवागू । साल्वमन्यन् । (१३६१) गर्तोत्तरपदाच्छुः
 ४।२।१३७॥ देशे । अणोऽपवादः । वृकगतीयम् । उत्तरपदग्रहणं बहुचर्चनिरा-
 सार्थम् । (१३६२) गह्वादिभ्यश्च ४।२।१३८॥ छुः स्यात् । गहीयः । 'मुखपा-
 र्वतसोलोपक्ष' (ग सू ७८) मुखतीयम् । पार्श्वतीयम् । अव्ययानां भमात्रे
 ष्टिलोपस्यानित्यता ज्ञापयितुमिदम् । 'कुञ्जनस्य परस्य च' (ग सू ८९) । जन-
 कीयम् । परकीयम् । 'देवस्य च' (ग सू ९०) देवकीयम् । 'स्वस्य च' स्वकीयम् ।

येष्विति । वातिकमिदम् । विभाषा कुरु । कुरुयुगन्धरौ जनपदौ । अवृद्धाभ्यामपि
 ताभ्याम् 'अवृद्धादपि' इति नित्यं प्राप्ते विकल्पः ।

मद्रवृज्योः कन् । मद्रो वृजिश्च जनपदविशेषः । जनपदबुज्योऽपवादः । कोपघादण् ।
 माहिषिक इति । माहिषिको नाम जनपदः, तत्र भव इत्यर्थः । 'प्रस्थोत्तरपद' इत्यादिना
 सिद्धे जनपदबुज्योऽपवादार्थमिदम् । कच्छादिभ्यश्च । काच्छ इति । अत्र बुज्योऽपवादोऽण् ।
 सैन्धव इति । ओर्देशे ठज्योऽपवादः । मनुष्यतत्स्थयोर्बुञ् । कच्छादिभ्यश्च इत्यनुवर्तते ।
 तदाह—कच्छादीति । अपदातौ साल्वात् । नियमार्थमिति । साल्वाच्चेऽपदातावेवेति निय-
 मार्थमित्यर्थः । गोयवाचोश्च । जातस्वादिना विवक्षितयोरित्यर्थः ।

गर्तोत्तरपदाच्छुः । देशे इति । शेषपूरणम् । देशवाचिन इति यावत् । वृकगतीयमिति ।
 वृकगतीं नाम देशः । तत्र भव इत्यर्थः । ननु गर्ताच्छु इत्येतावतैव केवलगर्तशब्दस्य
 देशवाचित्वाभावात् गर्तोत्तरपदात् इति सिद्धे उत्तरपदग्रहणं व्यर्थमित्यत आह—
 उत्तरपदग्रहणमिति । गह्वादिभ्यश्च । गहीय इति । गहो देशविशेषः । मुखपार्वतेति । गह्वादि-
 गणसूत्रम् । मुखपार्वतेति लुप्तषष्ठीकं पदम् । तसन्तथोरेतयोरन्यस्य लोपश्च । चाच्छुः ।
 असम्भवाद्जनपदस्येति न सम्बध्यते । कुञ्जनस्येति । गणसूत्रमिदम् । जनशब्दस्य

‘देव’ इत्येवञ्छ्रुत्वाच्च’ (ग सू ९१) । वैष्णवीयम् । वैत्रकीयम् । औत्तरपदकी-
यम् । (१३६३) प्राचां कटादेः ४।२।१३६॥ प्रादेशवाचिनं कटादेशः स्यात् ।
अणोऽपवादः । कटनगरीयम् । कटघोषीयम् । कटपत्नलीयम् । (१३६४) राज्ञः
क च ४।२।१४ ०॥ वृद्धत्वाच्छे सिद्धे तत्संज्ञियोगेन कादेशमात्रं विधीयते । राज-
कीयम् । (१३६५) वृद्धादकेकान्तस्त्रोपधात् ४।२।१४१॥ ‘अक’ ‘इक’
ऐतदन्तास्त्रोपधाच्च वृद्धादेशवाचिनं छः स्यात् । ब्राह्मणको नाम जनपदः यत्र
ब्राह्मणा आयुधजीविनः, तत्र जातो ब्राह्मणकीयः । शाल्मलिकीयः । आयोमुखीयः ।
(१३६६) कन्यापलदनगरग्रामहृदोत्तरपदात् ४।२।१४१॥ कन्यादिपञ्च-
कोत्तरपदादेशवाचिनो वृद्धाच्छः स्यात् । ठञ्जिठदेरपवादः । दाक्षिकन्यायम् ।
दाक्षिपलदीयम् । दाक्षिनगरीयम् । दाक्षिप्रामीयम् । दाक्षिहृदीयम् । (१३६७)
पर्वताच्च ४।२।१४३॥ पर्वतीचः । (१३६८) विभाषाऽमनुष्ये ४।२।१४४॥
मनुष्यमिन्नेऽर्थे पर्वताच्छो वा स्यात् । पक्षेऽण् । पर्वतीयानि-पार्वतानि वा फलानि ।
अमनुष्ये किम् । पर्वतीयो मनुष्यः । (१३६९) कृकणपर्णाद्भारद्वाजे ४।२।
१४५॥ भारद्वाजदेशवाचिभ्यामाभ्या छः । कृकणीयम् । पर्णीयम् । भारद्वाजे किम्
कार्कणम् । पार्णम् । (१३७०) युष्मदस्मदोरन्यतरस्यां खञ्च ४ । ३ । १ ॥
चाच्छः । पक्षेऽण् । युवयोः युष्मार्कं वा अयं युष्मदीयः । अस्मदीयः । (१३७१)

परशब्दस्य च कुगागमः स्यात् । चाच्छः । अत्रापि देश इति न सम्बध्यते । देवस्य च ।
इदमपि गणसूत्रम् । चात्कुक् छश्च । ‘देवाद्यजौ’ इत्यस्यापवादः । द्वैवानुग्रह इति
भाष्यप्रयोगाद्देवमित्यपि साधु । स्वकीयमिति । गहादिस्वाच्छः कुक्च । स्वशब्दोऽपि
गहादिः, आगमशास्त्रस्यानित्यत्वात् । स्वीयम् । प्राचां कटादेः । कटनगरीयमिति । कट-
नगरो नाम प्राच्यो देशः । राज्ञः क च । राजन्शब्दात् छः स्यात्, ककारश्चान्तादेशः ।
वृद्धादकेकान्तस्त्रोपधात् । ब्राह्मणकीय इति । कोपधाणोऽपवादः छः । शाल्मलिकीय इति ।
शाल्मलिको नाम देशः । तत्र भव इत्यर्थः । इकान्तोदाहरणमिदम् । कोपधाण-
वादः । आयोमुखीय इति । ‘बाहोक्प्रामेभ्यश्च’ इति ठञ्जिठशोरपवादः छः । कन्यापलदः ।
ठञ्जिठदेरपवाद इति । नगरान्ते ‘रोपधेतोः’ इति वुजोऽपवादः । इतरत्र ‘बाहोक्प्रामे-
भ्यश्च’ इति ठञ्जिठशोरपवाद इति विवेकः । पर्वताच्च । इत्यादि स्पष्टम् ।

युष्मदस्मदोरन्यतरस्या खञ्च । युष्मदस्मच्छब्दयोरिह शब्दस्वरूपपरत्वात् ‘त्यदा-
दीनि सर्वैर्नित्यम्’ इत्येकशेषो न भवति । पञ्चम्यर्थे षष्ठी । युष्मच्छब्दादस्मच्छब्दाच्च
जाताद्यर्थेषु खञ्च् स्यादित्यर्थः । चाच्छः । गर्तोत्तरपदादित्यधिकृतः छः चकारेण समु-

तस्मिन्नणि च युष्माकास्माकौ ४।३।२॥ युष्मदस्मदोरेतावादेशौ स्तः, ख-
व्यणि च । यौष्माकीणः । आस्माकीनः । यौष्माकः । आस्माकः । (१३७२)
तवकममकावेकवचने ४।३।३॥ एकार्थवाचिनोर्युष्मदस्मदोस्तवकममकौ स्तः
खव्यणि च । तावकीनः—तावकः । मामकीनः—मामकः । छे तु । (१३७३)
प्रत्ययोत्तरपदयोश्च ७।२।२८॥ मपर्यन्तयोरेकार्थयोः खौ स्तः प्रत्यये
उत्तरपदे च । त्वदीयः । मदीयः । उत्तरपदे तु, त्वत्पुत्रः । मत्पुत्रः ।
(१३७४) अर्धाद्यन्त ४।३।४॥ अर्थः । (१३७५) परावराधमोत्तमपूर्वाच्च
४।३।५॥ परार्थम् । अवरार्थम् । अधमार्थम् । उत्तमार्थम् । (१३७६) दि-

क्षीयत इत्यर्थः । पञ्जगिति । अन्यतरस्यां ग्रहणादिति भावः । अत्र 'युष्मदस्मदोः'
इति योगो विभज्यते । आभ्यां छो भवतीत्यर्थः । 'खञ् च' इति योगान्तरम् ।
आभ्यां खञ् च भवतीत्यर्थः । अन्यतरस्यामिति योगान्तरम् । आभ्यां छखञौ वा
स्तः, पक्षेऽणित्यर्थः । अतो न यथासङ्गमिति भाष्ये स्पष्टम् । युष्मदीय इति । द्विवच-
नान्ताद्बहुवचनान्ताच्च छः ईयादेशः । सुब्लुकि युवादेशस्य निवृत्तिः, तस्य विभक्तौ
परे विधानात् । प्रकृत्यर्थकत्वे विभक्त्येव त्वेऽपि स्वादेशो वच्यते । अस्मदीय इति ।
आवयोरस्माक वा अयमित्यर्थः । अथ खजि अणि च विशेषमाह—नस्मिन्नणि च ।
पूर्वसूत्रे निर्दिष्टः खञ् तच्छब्देन परामृश्यते । तदाह—खजि अणि चेति । अत्र स्थानि-
नोरादेशयोश्च यथासङ्गमम्, न तु परनिमित्तयोः, तस्मिन्नणि इति व्यस्तनिर्देशात् ।
यौष्माकीण इति । युवयोर्युष्माकं वा अयमिति विग्रहः । खञ्, ईनादेशः, युष्माकादेशः,
आदिबुद्धिः, णत्वम् । आस्माकीन इति । आवयोरस्माक वा अयमिति विग्रहः । अणि
उदाहरति—यौष्माकः आस्माक इति । तवकममकौ । एकवचने इति युष्मदस्मदोः प्रक-
ृत्योर्विशेषणम् । एकस्य वचनम्—उक्तिः एकवचनम् । एकस्योक्तौ व्याप्रियमाणयो
रिति लभ्यते । तदाह—एकार्थवाचिनोरिति । छे त्विति । एकार्थवृत्तयोर्विशेषो वच्यत
इति शेषः । प्रत्ययोत्तरपदयोश्च । साप्तमिकमिदम् । त्वमावेकवचने इत्यनुवर्तते । 'युष्म-
दस्मदोरेतावादेशे' इत्यतो युष्मदस्मदोरित्यनुवर्तते । मपर्यन्तस्येत्यधिकृतम् । तदाह—
मपर्यन्तयोरित्यादि । त्वदीयः । मदीय इति । छे सुब्लुकि तवममयोनिवृत्तौ मपर्यन्तयोः
त्वदिति मदिति च आदेशौ । विभक्तिपरकत्वाभावान्न शेषे लोपः । उत्तरपदे तु परे
स्वत्पुत्रो मत्पुत्रः इत्युदाहरणम् ।

अर्धाद्यन्त । अर्थ इति । अर्थं जातादिरित्यर्थः । 'सपूर्वपदाटञ् वाच्यः' इति वार्तिकं
भाष्ये स्थितम् । बालेयाधिकः । परावर । अर्धाद्यदिति शेषः । अवरशब्दो दन्तोष्ठ-
जकारमभ्यः । दिक्पूर्वपदाटञ् च । अर्धादित्येव परावरपूर्वार्धशब्दात्पूर्वसूत्रेण यदेव,

कपूर्वपदाट्ठञ्च ४ । ३ । ६ ॥ चाद्यत् । पौर्वाधिकम्-पूर्वार्थम् । (१३७७) ग्रामजनपदैकदेशादञ्चौ ४ । ३ । ७ ॥ ग्रामैकदेशाविनो जनपदैकदेशाविनश्च दिक्पूर्वपदाद्वान्तादञ्चौ स्त । इमे अस्माकं ग्रामस्य जनपदस्य वा पौर्वाध्याः-पौर्वाधिका । ग्रामस्य पूर्वस्मिन्नर्थे भवाः इति तद्वितार्थे समासः । ठञ्ग्रहणं स्पष्टार्थम् । अञ्चेल्युक्ते यतोऽप्यनुकर्षः सम्भाव्येत । (१३७८) मध्यान्मः ४ । ३ । ८ ॥ मध्यमः । (१३७९) असाम्प्रतिके ४ । ३ । ९ ॥ मध्यशब्दादकारप्रत्ययः स्यात्साम्प्रतिकेऽर्थे । उत्कर्षापकर्षहीनो मध्यो वैयाकरणः । मध्य दारु । नातिहर्षं नातिदार्ढ्यमित्यर्थः । (१३८०) द्वीपादनुसमुद्रं यञ् ४।३।१०॥ समुद्रस्य समीपे यो द्वीपस्तद्विषयाद्वीपशब्दाद्यञ् स्यात् । द्वैप्यम्-द्वैप्या । (१३८१) कालाट्ठञ् ४।३।११॥ कालवाचिभ्यष्टञ् स्यात् । मासिकम् । सांवत्सरिकम् । सायम्प्रातिकः । पौनःपुनिकः । कथं तर्हि 'शार्वरस्य तमसो निपिद्धये' इति कालिदासः । 'अनुदितौषसरागा' इति भारविः । समानकालीनं, प्राक्कालीनमित्यादि च । 'अपप्रशा

विशिष्य विहितत्वात् । ग्रामजनपदः । ननु अञ् चेत्येतावतैव चकाराट्ठञोऽनुकर्षसिद्धेः ठञ्ग्रहणं व्यर्थमित्यत आह-ठञ्ग्रहणमिति । ननु अञ् चेत्युक्तेऽपि चकाराट्ठञोऽनुकर्षः स्पष्ट एवेत्यत आह-अञ् चेत्युक्त इत्यादि । मध्यान्मः । स्पष्टम् । असाम्प्रतिके । अ इति लुप्तप्रथमाकम् । मध्यादित्यनुवर्तते । तदाह-मध्यशब्दादित्यादि । सम्प्रतीत्यव्ययम् उत्कर्षापकर्षहीनत्वात्मकसाम्ये वर्तते, तैत्तिरीये 'अनासश्चतूरात्रोऽतिरिक्तः षडात्रोऽथवा एष सम्प्रति यज्ञो यत्पञ्चरात्रः' इत्यत्र तथा दर्शनात् । पञ्चरात्रः न न्यूनः नाप्यतिरिक्तः सम इत्यर्थः । सम्प्रतिशब्दात् स्वार्थे विनयादिस्वाट्ठकं साम्प्रतिकम् । प्रज्ञादित्वात् स्वार्थे अणि तु साम्प्रतमित्यपि भवति । 'एतहि सम्प्रति' इति कोशादिदानीमित्यर्थेऽपि । प्रकृते तु साम्यं विवक्षितम् । द्वीपादनु । अनुसमुद्रमिति सामीप्ये अव्ययीभावः । अनुसमुद्रमिति ससम्यन्तम्, विद्यमानादित्यध्याहार्यम् । तदाह-समुद्रस्य समीपे इति । द्वैप्येति । 'यञश्च' इति ङीप् तु न, अनपत्याधिकारस्थात् नेति तन्निषेधात् ।

कालाट्ठञ् । 'कालशब्दस्यैव न ग्रहणम् । किन्तु कालशब्दस्य कालविशेषवाचकानां च ग्रहणम्' इति 'तदस्य' परिमाणम् 'सङ्ख्यायाः' इति सूत्रभाष्ये स्पष्टम् । तदाह-कालवादिभ्य इति । सायंप्रातिकः पौनःपुनिक इति । 'अव्ययानां भमात्रे' इति टिलोपः । 'सायञ्चिरम्' इति टयटयुलौ तु न भवतः, 'नस्तद्धिते' इति सूत्रभाष्ये तथा प्रयोगदर्शनात् । शार्वरस्येति । शार्वरिकस्येति भाव्यमिति भावः । अनुदितौषसेति । औषसिकेति भाव्यमिति भावः । समानेति । समानकालिकं प्राक्कालिकमिति ।

एवैते' इति प्रामाणिका । 'तत्र जातः' (सू १३९३) इति यावत्कालाधिकारः ।
 (१३८२) आद्धे शरदः ४ । ३ । १२ ॥ ठञ् स्यात् । ऋत्वणोऽपवादः । शारदिकं
 आद्धम् । (१३८३) विभाषा रोगातपयोः ४ । ३ । १३ ॥ शारदिकः—शारदो वा
 रोग आतपो वा । एतयोः किम् । शारदं दधि । (१३८४) निशाप्रदोषाभ्यां
 च ४ । ३ । १४ ॥ वा ठञ् स्यात् । नैशिकम्—नैशम् । प्रादेशिकम्—प्रादेशम् ।
 (१३८५) श्वसस्तु च ४ । ३ । १५ ॥ श्वसशब्दादठञ् वा स्यात् । तस्य तुङाग-
 मश्च । (१३८६) द्वारादीनां च ७ । ३ । ४ ॥ द्वार, स्वर, (स्वाध्याय, स्वप्न),
 व्यल्कश, स्वस्ति, स्वर, स्फ्यकृत्, स्वाहु, मृदु, श्वस, धन, स्व एषां न वृद्धि-
 रैजागमश्च । शौवस्तिकम् । (१३८७) सन्धिबेलाद्युतुनक्षत्रेभ्योऽण् ४ । ३ । १६ ।
 सन्धिबेलादिभ्यः ऋतुभ्यो नक्षत्रेभ्यश्च कालवृत्तिभ्योऽण् स्यात् । सन्धिबेलाया भवं
 सान्विवेलम् । ग्रैष्मम् । तैषम् । सन्धिबेला, सन्ध्या, श्रमावस्या, त्रयोदशी, चतु-
 र्दशी, पौर्णमासी, प्रतिपत् । 'संवत्सरात्फलपर्वणोः' (ग सू ९२) । 'सावत्सरं

भाव्यमित्यर्थः । प्रामाणिका इति । केचित्तु अमुकः पुरतः परेषुरित्यादि एतेऽपि शब्दाः
 अव्युत्पन्नाः, पृषोदरादयो वा साधव इत्याहुः । इति यावदिति । व्याख्यानादिति भावः ।
 आद्धे शरदः । ठञ् स्यादिति । शेषपूरणमिदम् । ननु 'कालाट्ठञ्' इत्येव सिद्धे किमर्थ-
 म् इदमित्यत आह—ऋत्वण इति । 'सन्धिबेलाद्युतुनक्षत्रेभ्योऽण्' इति वक्ष्यमाणस्ये-
 त्यर्थः । शारदिकमिति । शरदि ऋतौ भवमित्यर्थः । शरच्छब्दस्य सवत्सरवाचित्वे तु
 पूर्वैर्णैव सिद्धम् । विभाषा रोगातपयोः । ठञिति शरद इति चानुवर्तते । शारदं दधीति
 ऋत्वणिति भावः । निशाप्रदोषाभ्यां च । वा ठञ् स्यादिति । शेषपूरणम् । 'कालाट्ठञ्'
 इति नित्य प्राप्ते विकल्पोऽयम् । श्वसस्तु च तस्येति । प्रत्ययस्येत्यर्थः । तुदि टकार
 इत् वकार उच्चारणार्थः । द्वारादीनां च । 'न खाभ्याम्' इति सूत्रे पदान्ताभ्यामिति-
 वर्जमनुवर्तते, 'मृजेवृद्धिः' इत्यतो वृद्धिरिति च । तदाह—एषां न वृद्धिरैजागमश्चेति ।
 द्वारादीनां नादिवृद्धिः, किन्तु यकारवकाराभ्यां पूर्वौ ऐजागमौ स्त इत्यर्थः । अत्र
 यकारवकारयोरपदान्तत्वात् 'न खाभ्यां पदान्ताभ्याम्' इत्यप्राप्ते वचनमिदम् ।
 शौवस्तिकमिति । श्वस् इत्यव्ययात् जाताद्यर्थे ठञि इकादेशे तुङागमे वकारापूर्वमैजाग-
 मेन औकारः । अकारस्य न वृद्धिः ।

सन्धिबेला । कालवृत्तिभ्य इति । 'कालाट्ठञ्' इत्यतस्तदनुवृत्तेरिति भावः । ठञो-
 ऽपवादः तैषमिति । तिष्ये भावादीत्यर्थः 'तिष्यपुष्ययोर्नक्षत्राणि' इति यलोपः ।
 तिष्ये जातः इत्यर्थे 'अविष्टाफस्युनी' इति लुग्वक्ष्यते । सन्धिबेलादिगणं पठति—

फलं, पर्वं वा । सांवत्सरिकमन्यत् । (१३८८) प्रावृष ण्यः ४ । ३ । १७ ।।
 आह्वेष्य । (१३८९) वर्षाभ्यष्टक् ४ । ३ । १८ ।। वर्षाषु साधु वार्षिकं वासः ।
 'कालात्साधुपुण्यत्पच्यमानेषु' (सू १४१८) इति साध्वर्थे । (१३९०) सर्व-
 त्राण्व तलोपश्च ४ । ३ । २२ ।। हेमन्तः द्यस्यात्तलोपश्च वेदलोकयो । चकारात्पक्षे
 ऋत्वण् । हैमनम्-हैमन्तम् । (१३९१) सायंचिरंप्राह्णे प्रगे ऽव्ययेभ्यः प्रयुट्थु
 खौ तुट् च ४ । ३ । २३ ।। सायमित्यादिभ्यश्चतुर्भ्योऽव्ययेभ्यश्च कालवाचिभ्यश्च-
 ट्थुलौ स्तः तयोस्तुट् च । तुटः प्रागनादेशः 'अनद्यतने'-(सू २१८५) इत्यादि-

सन्धिवेलेत्यादि । संवत्सरात्कल्पवर्णोरिति । गणसूत्रमिदम् । प्रावृष ण्यः । ऋत्वणोऽप-
 बादः । प्रावृषेण्य इति । प्रावृट् वर्षतुः । तत्र भवादिरित्यर्थः । जाते तु ठप् वक्ष्यते ।
 प्रक्रियालाघवार्थं णकारोच्चारणम् । वर्षाभ्यष्टक । तृतीयतौ वर्षाशब्दो नित्य बहुवच-
 नान्तः, अप्सुमनः समासिकतावर्षाणां बहुत्वम् इति लिङ्गानुशासनसूत्रात् । 'स्त्रियां
 प्रावृट् स्त्रियां भूमिर्न वर्षाः' इत्यमरः । वर्षाशब्दाऽज्ञाताद्यर्थे ठगित्यर्थः । वर्षाषु सा-
 ध्विति । हिनकारीत्यर्थः । ननु 'तत्र साधुः, इति साध्वधिकारस्य शेषाधिकारबहि-
 र्भूतत्वात्कथं साध्वर्थेऽयं प्रत्यय इत्यत आह—कालादिति । साध्वर्थे इति । साध्वर्थेऽपि
 ठगित्यर्थः । अस्य जाताद्यर्थेषु शैबिकेष्वन्तर्भावादिति भावः । सर्वत्राण्व । छन्दसीत्य-
 नुवृत्तिनिवृत्त्यर्थं सर्वत्र ग्रहणम् । लोके वेदे चेत्यर्थः । 'हेमन्ताच्च' इति पूर्वसूत्रात् हेम-
 न्तादित्यनुवर्तते । तदाह—हेमन्तादित्यादिना । ननु 'सर्वत्राण् तलोपश्च' इत्येव सिद्धे
 प्रथमचकारो व्यर्थ इत्यत आह—चकारादिति । हैमनमिति । हेमन्तेत्यत्र तकारात्प्राक्
 नकारस्यानुस्वारपरसवर्णौ स्थितौ । तत्र तकाराकारसमुदायस्य लोप इति पक्षे
 अनिति प्रकृतिभावाच्च टिलोपः । तकारस्यैव लोप इति पक्षे तु अकारस्य 'यस्येति च'
 इति लोपे तस्य आभीयत्वेनासिद्धत्वात् स्थानिवत्वाद्वा न टिलोपः । हैमन्तमिति ।
 ऋत्वणि रूपम् । अत्र न तलोपः, तस्य एतसूत्रप्रतिपदोक्ताणां सन्नियोगशिष्ट-
 त्वादिति भावः ।

सायञ्चिरम् । चतुर्भ्य इति । सायंचिरं प्राह्णे प्रगे इत्येभ्यः इत्यर्थः । कालवाचिभ्य इति ।
 'कालाट्ठञ्' इत्यतस्तदनुवृत्तेरिति भावः । नयोरिति । ट्थुट्थुञोरित्यर्थः । ननु साय-
 न्तनमित्यादौ कथं थोरनादेशः । 'थुवोरनाकौ' इति ह्रस्वाधिकारस्थम् । अङ्गात्परयोः
 थु वु इत्येतथोरनाकौ विधीयते । प्रकृते च अन्तरङ्गत्वात्तुट्थु इत्यस्य अङ्गात्परत्वा-
 द्भावादानादेशो न सम्भवति । न च 'तदागमास्तत्प्रहणेन गृह्यन्ते' इति न्यायेन ट्थु
 ह्रस्वस्यापि थुप्रहणेन ग्रहणात्स्याङ्गात् परत्वं निर्वाचमिति वाच्यम्, 'निर्दिश्यमान-
 स्यादेशा भवन्ति' इति परिभाषया थोरेवाऽनादेशप्राप्तेः तस्य च तुटा व्यवहित-

निर्देशात् । सायन्तनम् । चिरन्तनम् । प्राहप्रगयोरेदन्तत्वं निपात्यते । प्राह्वे-
नम् । प्रगेतनम् । दोषातनम् । दिवातनम् । 'चिरपरुपरारिभ्यस्तनो वक्तव्यः'
(वा २८४२) । चिरलम् । परलम् । परारिलम् । 'अप्रादिपाश्चाद्विडमच्' (वा
२८४४) । अग्रिमम् । आदिमम् । पश्चिमम् । 'अन्ताच्च' (वा २८४५) अन्ति-
मम् । (१३६२) विभाषा पूर्वाह्णापराह्णाभ्याम् ४।३।२४॥ आभ्या ट्युट्युलौ
वा स्तः, तयोस्तुट् च । पक्षे ठञ् । पूर्वाह्वितनम् । अपराह्वितनम् । 'घकालतने-
षु—' (सू ९७५) । इत्यलुक् । पूर्वाह्णः सोढोऽस्येति विग्रहे तु पूर्वाह्वितनम् ।
अपराह्वितनम् । पौर्वाह्निकम् । आपराह्निकम् । (१३६३) तत्र जातः ४।३।२५ ॥
सप्तमीसमर्थाजात इत्यर्थेऽणादयो वाक्यश्च स्युः । लुप्ते जातः सौप्तः । औत्सः ।

त्वादङ्गात्परत्वाभावादित्यत आह—तुटः प्रागनादेशे इति । कुत इत्यत आह—अनघ-
तने इत्यादिनिर्देशादिति । आदिना 'घकालतनेषु' इत्यत्र तनेति आह्वम् । सायन्तनमिति ।
'नो अन्तकर्मणि' इति धातोर्घञि सायश्चब्दो दिवसावसाने रूढः । तस्माट्ठ्युट्युलौ,
तद्योरेनादेशे तुट्, प्रकृतेरान्तत्वं निपात्यते । यत्तु सायमिति स्वरादिपठितमव्ययं,
तस्याव्ययत्वादेव ट्युट्युलौ सिद्धौ । चिरन्तनमिति । अत्रापि प्रकृतेरान्तत्वं निपात्यते ।
अस्मादेव लिङ्गाच्चिरमित्यस्याव्ययेषु पाठः अप्रामाणिक इति गम्यते । प्राह्वेनमिति ।
प्राह्वः सोढोऽस्येति विग्रहः, तदस्य सोढम्' इत्यर्थस्य निर्देष्टव्यमाणत्वात् । प्राह्वे-
जातः इत्याद्यर्थे तु 'घकालतनेषु' इति अलुकेव एदन्तत्वं सिद्धम् । प्रगेतनमिति । प्रग-
च्छतीति प्रगः, तस्मिन् जातादिरित्यर्थः । यत्तु प्रगे इत्यव्ययमेदन्तं प्रातरित्यर्थे तस्य
त्वव्ययत्वादेव सिद्धम् । अव्ययेभ्य उदाहरति—दोषातनमिति । दोषेत्याकारान्तमव्ययं
रात्रौ । दिवातनमिति । दिवेत्याकारान्तमव्ययमह्नि । चिरपरुदिति । चिर, परुत्, परारि
पुभ्यः लप्रत्यय इत्यर्थः । चिरन्तनमिति । ट्युट्युलौरेव प्राप्तयोर्वचनम् । लप्रत्ययपक्षे
मान्तत्वं न भवति, ट्युट्युलभ्यां तस्य सन्नियोगादिहेत्वात् । परुदिति परारीति
चाव्ययं पूर्वस्मिन् पूर्वतरे च वत्सरे क्रमाद्वर्तते । अप्रादीति । वार्तिकमिदम् । अग्र,
आदि, पश्चात् पुभ्यः ङिमच् स्यादित्यर्थः । पश्चिममिति । 'अव्ययानां भमात्रे' इति
टिलोपः । अन्ताच्च । इदमपि वार्तिकम् ।

विभाषा पूर्वाह्ण । पक्षे ठञिति । तथा सति न तुट्, तस्य ट्युट्युलभ्यां सन्नियोग-
शिष्टत्वादिति भावः । तदेव 'राष्ट्रावार' इत्यारभ्य एतदन्तैः सूत्रैः राष्ट्रादिप्रकृतिवि-
क्षेपेभ्यः वाक्यः प्रत्ययविशेषाः अनुक्रान्ताः ।

अथ तेषां प्रत्ययानामर्थविशेषान् प्रकृतीनां च विभक्तिविशेषान् दर्शयितुमुपक्रमते ।
तत्र जातः । सप्तमीसमर्थादिति । सप्तम्यन्ताकृतसन्धेरित्यर्थः । तत्रेत्यनेन सप्तम्यन्त-

राष्ट्रियः । अवारपारीणः इत्यादि । (१३६४) प्रावृषष्टप् ४ । ३ । २६ ॥ एण्व-
स्यापवादः । प्रावृषि जातः प्रावृषिकः । (१३६५) संज्ञायां शरदो वुञ् ४ ।
३ । २७ । ऋत्वणोऽपवादः । शारदकाः दर्भविशेषाः मुद्विशेषाः । (१३६६)
उत्तरपदस्य ७ । ३ । १० ॥ अधिकारोऽयम् । हनस्तः— (स २५७४) इत्य-
स्मात्प्राक् । (१३६७) अवयवाद्गतोः ७ । ३ । ११ ॥ अवयववाचिनः पूर्वपदादनु-
वाचिनोऽचामादेरचो वृद्धिः स्यात् । निति निति किति च तद्धिते परे । पूर्ववार्षिकः ।
अपरहैमनः । अवयवात् किम् । पूर्वासु वर्षासु भवः पौर्ववार्षिकः । 'ऋतोवृद्धिमद्वि-
धावयवानाम्' (वा ५६०) इति तदन्तविधिः पूर्वत्र । इह तु न, अवयवत्वाभावात् ।

स्यैव प्रथमानिर्दिष्टत्वादिति भावः । अणादय इति । अपत्यादिविकारान्तार्थसाधारणा
इत्यर्थः । वादय इति । 'राष्ट्रावारपार' इत्यादिभिः विशेषविहिता इत्यर्थः । प्रावृषष्टप् ।
ठपः पितृत्वम् । 'अनुदात्तौ सुप्पितौ' इति स्वरार्थम् । एण्यस्येति । 'प्रावृष एण्यः' इति
विहितस्येत्यर्थः । एवं च 'प्रावृष एण्यः' इति सूत्रं जातादन्यार्थमिति पर्यवस्यति ।
संज्ञायां शरदो वुञ् । संज्ञायामित्येतत् 'कृतलब्धक्रीत' इत्येतत्पर्यन्तमनुवर्तत इति
केचिदिति वृत्तिकृतः । उत्तरपदस्य । अधिकाराऽयमिति । सप्तमे आदिवृद्धिप्रकरणे पुन-
दादिसूत्राणि । अवयवाद्गतोः । पूर्वपदादिति । परस्येति शेषः । ऋतुवाचिन इति । उत्तर-
पदस्येति शेषः । पूर्ववार्षिक इति । ऋतुविशेषे वर्षाशब्दो निर्यस्त्रीलिङ्गो बहुवच-
नान्तः । वर्षाणां पूर्व पूर्ववर्षाः, तत्र जात इत्यर्थः । 'पूर्वापराधरोत्तरम्' इत्येकदेशिस-
मासः । अपरहैमन इति । हेमन्तस्यापरम् अपरहेमन्तः । तत्र जातादिरित्यर्थः । एक-
देशिसमासः । 'सर्वत्राण्व तलोपश्च' इत्यग्, तलोपश्च, उत्तरपदादिवृद्धिः । पूर्वासु वर्षा-
स्विति । 'तद्धितार्थे' इति समासः । आदिवृद्धिरेव च उत्तरपदादिवृद्धिः, पूर्वपदस्य
अवयववृत्तित्वाभावात् ।

ननु कथमिह 'वर्षाभ्यष्टक्' इति ठक्, प्रत्ययविधौ तदन्तविधिप्रतिषेधात्, त-
त्राह—ऋणेति । अवयववाचकानां शब्दानामुपरि स्थिताद् ऋतुवाचकात् वृद्धिनि-
मित्तकप्रत्ययविधाने कर्तव्ये तदन्तविधिर्वाच्य इत्यर्थकेन 'येन विधिः' इति सूत्रभाष्य-
स्थितवचनेन पूर्वत्रपूर्वमुदाहृते उदाहरणे तदन्तविधिरित्यर्थः । तथा च पूर्ववार्षिक
इत्यत्र पूर्वहैमन इत्यत्र चोदाहरणे 'वर्षाभ्यष्टक्' इति ठक्, 'सर्वत्राण्व तलोपश्च'
इत्यन्तलोपो च सिध्यन्ति । इह तु नेति । प्रत्युदाहरणे तु तदन्तविधिर्नास्ति । पूर्वासु
वर्षास्विति सामानाधिकरण्येन पूर्वशब्दस्य अवयववृत्तित्वाभावादित्यर्थः । ततश्च प्रत्यु-
दाहरणे पौर्ववार्षिक इत्यत्र 'कालाट्ठञ्' इति ठञेव, न तु ठक्, स्वरे विशेषः पौर्वहैम-
न्तिक इत्यत्रापि ठञेवेति भावः ।

(१३६८) सुसर्वाधर्वाजनपदस्य ७।३।१२॥ उत्तरपदस्य वृद्धिः । सुपाञ्चालकः । सर्वपाञ्चालकः । अर्धपाञ्चालकः । 'जनपदतद्वन्धोः' (सू १३४८) इति वुञ् । सुसर्वाधर्वाजनपदस्यो जनपदस्य' (वा ५५१) इति तदन्तविधिः । (१३६०) दिशोऽमद्राणाम् ७।३।११॥ दिग्वाचकाजनपदवाचिनो वृद्धिः । पूर्वपाञ्चालकः । दिशः किम् । पूर्वपाञ्चालानामयं पौर्वपाञ्चालः । अमद्राणाम् । पौर्वमद्र । योगविभाग उत्तरार्थः । (१४००) प्राचां ग्रामनगराणाम् ७।३।१४॥ दिशः परेषा ग्रामवाचिना नगरवाचिना चाज्ञानामवयस्य च वृद्धिः । पूर्वेषुकामशम्या भवः पूर्वेषुकामशम । नगरे—पूर्वपाटलिपुत्रकः । (१४०१) पूर्वाह्णापराह्णाद्रामूलप्रदोषावस्काराद्गु ४।३।२८॥ पूर्वाह्नकः । अपराह्नकः । आर्द्रकः । मूलकः । प्रदो-

सुसर्वाधर्वाजनपदस्य । सु सर्व, अर्ध इत्येतत्पूर्वस्य जनपदवाचिन इत्यर्थः । उत्तर पदस्य वृद्धिरिति । शेषपूरणम् । सुपाञ्चालक इति । सुपाञ्चालेषु जात इत्यर्थः । जनपदेति । 'जनपदतद्वन्धोः' इत्यनुवृत्तौ अवृद्धादपि बहुवचनविषयदिति वुजित्यर्थः । ननु 'अवृद्धादपि' इति प्रत्ययविधौ कथं तदन्तविधिरित्यत आह—सुसर्वेति । सु, सर्व अर्थः, दिक्शब्द पुंभ्यः परस्य जनपदवाचिनः उपरि प्रत्ययविधौ तदन्तविधिरित्यर्थेकेन 'येन विधिः' इति सूत्रभाष्यपठितवचनेन तदन्तविधिरित्यर्थः । दिशोऽमद्राणाम् । अमद्राणामिति वृद्धेः । दिग्वाचकादिनि । परस्येति शेषः । जनपदवाचिन इति । मद्रवाचिभिन्नस्येत्यपि बोध्यम् । वृद्धिरिति । आदेरिति शेषः । पौर्वपाञ्चाल इति । अत्र पूर्वशब्दः कालवाचीति भावः । पौर्वमद्र इति । 'मद्रेभ्योऽञ्' इत्यञ् । ननु 'सुसर्वाधर्वादिशो जनपदस्यामद्राणाम्' इत्येकसूत्रमेवास्तिवत्यत आह—यागविभाग उत्तरार्थ इति । 'प्राचां ग्रामनगराणाम्' इत्युत्तरसूत्रे दिश एव सम्बन्धो यथा स्यादित्येवमर्थमित्यर्थः । एकसूत्रत्वे तु सुसर्वाधर्वाभ्यः परस्यापि मद्रशब्दस्य पर्युदासः प्रसज्येतेति इहाथोऽपीत्येके । प्राचा ग्रामनगराणाम् । दिश इति । दिशः परे ये प्राच्यग्रामवाचिनः प्राच्यनगरवाचिनश्च तेषामवयवस्यादेवृद्धिः स्यादित्यर्थः । पूर्वेषुकामशम्यामिति । 'दिवसंस्थे सज्ञायाम्' इति समासः । अण् । संज्ञात्वात् 'दिवपूर्वपञ्चात्' इति जो न । समुदायस्य ग्रामनामत्वेऽपि उत्तरपदस्यापि तन्नामस्वमस्तीति उत्तरपदादिवृद्धिः । नगरेति । उदाहरणसूचनम् । पूर्वपाटलिपुत्रक इति । 'पूर्वापरप्रथम' इति समासः । 'अवृद्धादपि' इति वुञ् । यद्यपि पाटलीपुत्रशब्दे उत्तरपदे आदिवृद्धिरेव । तथापि पूर्वपदस्य वृद्धिनिवृत्तिः फलम् ।

पूर्वाह्णापराह्न । पूर्वाह्नकः अपराह्नकः इति । पूर्वाह्णे अपराह्णे च जात इत्यर्थः । 'विभाज्या पूर्वाह्णापराह्णाभ्याम्' इत्यस्यापवादः । टयटयुलोऽजश्च विकल्पस्तु जाताद-

षकः । अवस्करकः । (१४०२) पथः पन्थ च ४।३। २६॥ पथि जातः पन्थकः । (१४०३) अमावास्याया वा ४।३। ३०॥ अमावास्याक — अमावास्याः । (१४०४) अ च ४।३। ३१॥ अमावास्याः । (१४०५) सिन्धवपकराभ्यां कन् ४।३। ३२॥ सिन्धुकः । कच्छार्थणि मनुष्यवृत्ति च प्राप्ते । अपकारकः । औत्सर्गिकेऽपि प्राप्ते । (१४०६) अणञौ च ४।३। ३३॥ क्रमात्तः । सैन्धवः । आपकरः । (१४०७) अविष्टाफल्युन्यनुराधास्वातितिष्यपुनर्वसुहस्तविशाखाषाढाबहुलालुक् ४।३। ३४॥ एभ्यो नक्षत्रवाचिभ्यः परस्य जातार्थप्रत्ययस्य लुक् स्यात् । (१४०८) लुक् तद्धितलुकि १।२। ४६॥ तद्धितलुकि सत्युपसर्जनस्त्रीप्रत्ययस्य लुक् स्यात् । अविष्टासु जातः अविष्टः । फल्गुनः इत्यादिः । 'चित्रा-

न्यार्थ सावकाश दति भावः । आर्द्रक मूलक इति । आर्द्रायां मूले च जात इत्यर्थः । ऋत्स्वणोऽपवादः । प्रदोषक इति । 'निशाप्रदोषाभ्याम्' इत्यस्यापवादः । अवस्करक इति । औत्सर्गिकस्याणोऽपवादः । पथः पन्थ च । पथिन्शब्दात् वृन् स्यात् प्रकृतेः पन्थादेशश्च । अमावास्याया वा । वृत्ति शेषः । पथे सन्धिवेलादित्वाद्गण् । एकदेशविकृतन्यायादमावस्याशब्दादप्यय विधिः । अ च । अ इति लुप्तप्रथमाकम् । अमावास्याशब्दादकारः प्रत्ययोऽपीत्यर्थः । आदिबृद्धयभावः प्रयोजनम् । सिन्धवपकराभ्याम् कन् । सिन्धुक इति । सिन्धौ जात इत्यर्थः । कच्छादीति । 'कच्छादिभ्यश्छ', इत्यणि 'मनुष्यतास्ययोश्च' इति वृत्ति च प्राप्ते अयं कन्विधिरित्यर्थः । अपकारक इति । अपकारे जात इत्यर्थः । अणि प्राप्ते इति । कन्विधिरिति शेषः । अणञौ च । क्रमात् स्त इति । सिन्धवपकराभ्यामिति शेषः ।

अविष्टा । एभ्य इति । अविष्टा, फल्गुनी, अनुराधा, स्वाति, तिष्य, पुनर्वसु, हस्त, विशाखा, अषाढा, बहुला एतेभ्य इत्यर्थः । जातार्थः । प्रकरणलभ्यमिदम् । स्वातिशब्दः ह्रस्वान्त इति कैयटहरदत्तौ । दीर्घान्त इति 'अत सावत्यग्रमने' इति धातौ माधवः । कृत्तिकावाचिवहुलाशब्दप्राबन्तः । समाहारइन्द्रे ह्रस्वनिर्देशः । लुक् तद्धितलुकि । प्रथमस्य द्वितीये इदं सूत्रम् । उपसर्जनस्त्रीप्रत्ययस्येति । 'गोस्त्रियोरुपसर्जनस्य' इत्यतस्तदनुवृत्तेरिति भावः । अविष्ट इति । ऋत्स्वणो लुकि स्त्रीप्रत्यय निवृत्तिः । 'लुक् तद्धितलुकि' इत्यत्र अप्रधानमेवोपसर्जनम्, ननु शास्त्रोयम्, असम्भवादिति भावः । फल्गुन इति । फल्गुन्यो जात इत्यर्थः । अणो लुकि स्त्रीप्रत्ययनिवृत्तिः । इत्यादीनि । अनुराधासु जातः अनुराधः । नक्षत्राणो लुकि स्त्रीप्रत्ययनिवृत्तिः । एवमग्रेऽपि । 'अनुराधान् हविषा वर्धयन्त' इत्यादौ छान्दसं पुंस्त्वम् । स्वात्यां जातः स्वातिः । तिष्ये जातः तिष्यः । पुनर्वसोर्जातः पुनर्वसुः । हस्ते जातो हस्तः । विशा-

रेवतीरोहिणीभ्यः क्रियामुपसंख्यानम्' (वा २८५७) । चित्रायां जाता चित्रा । रेवती रोहिणी आभ्यां 'लुक्नद्धितलुकि' इति लुकि कृते पिप्पल्यादेराकृतिगणत्वात्पुनर्लोपः । 'फल्गुन्यषाढाभ्यां टानौ वक्तव्यौ' (वा २८५८) । क्रियामित्येव । फल्गुनी । अषाढा । 'अविष्टाषाढाभ्यां छण्वक्तव्य' (वा १८५९) अक्रियामपि । अविष्टीयः । अषाढीयः । (१४०६) जे प्रोष्ठपदानाम् ७३।१८॥ प्रोष्ठपदानामुत्तरपदस्वाचामादेरचो वृद्धिः । स्वाजातार्थे निति णिति किति च । प्रोष्ठपदासु जातः प्रोष्ठपदो माश्चक । जे इति किम् । प्रोष्ठपदासु भवः प्रोष्ठपद । बहुवचननिर्देशात्पर्याचोऽपि, गृह्यते । भाद्रपद । (१४१०) स्थानान्तगोशालखरशालाच्च ४ । ३ । ३५ ॥ एभ्यो जातार्थः न्ययस्य लुक् स्यात् । गोस्थाने जातो गोस्थानः । गोशालः । खरशालः । 'विभाषा मेना—' (मू ८२८) इति नपुंसकत्वे ह्रस्वत्वम् ।

खयोर्जातः विज्ञासः । अषाढासु जातः अषाढः । बहुलासु जातः बहुलः । चित्रेति । चित्रादिभ्यः परस्य स्त्रीरूपजातार्थकप्रत्ययस्य लुगित्यर्थः । रेवती रोहिणीनि । जातायां नचत्राणो लुकि सति प्रकृतेर्गौरादिस्त्रीप्रत्ययनिवृत्तौ जातार्थगतस्त्रीत्वे पुनर्लोपः । ननु रेवती नचत्रे रोहिणी नचत्रे इति गौरादौ पाठादिह जातार्थबुक्तिभ्यां कथं ङीवित्यत आह—आभ्यामिति । रेवतीरोहिणीशब्दाभ्यामित्यर्थः । परस्य स्त्रीस्वविशिष्टजातार्थप्रत्ययस्येति शेषः । आकृतिगणत्वादिति । स्त्रीस्वविशिष्टजातार्थबुक्त्योरनयोः । पिप्पल्यादौ निवेशे भाष्योदाहरणमेव प्रमाणम् । क्रियामित्येवेति । तथा भाष्यादिति भावः । फल्गुनी, अषाढा इत्याभ्यां क्रमात् टः अन् च स्त्रीस्वविशिष्टजातार्थे वक्तव्यावित्यर्थः । फल्गुनीति । फल्गुन्योर्जातित्यर्थः । नचत्राणोऽपवादः टप्रत्ययः । 'यस्येति च' इति ईकारलोपः । जातार्थस्त्रीत्वे टित्वात् ङीप् । अषाढेति । अषाढासु जातेत्यर्थः । नचत्राणोऽपवादः अन् 'यस्येति च' इत्याकारलोपः । जातार्थे स्त्रीत्वे टाप् । 'अविष्टाफल्गुनी' इत्यादिना टानोर्लुक् तु न, विधानसामर्थ्यात् । छण्वक्तव्य इति । नचत्राणोऽपवादः । विशिसामर्थ्यादस्यापि न लुक् । अक्रियामपीति । अत्र क्रियामिति न सम्बध्यते, भाष्ये तथोदाहरणादिति भावः । अविष्टीय इति । अविष्टासु जात इत्यर्थः । छण्, ईवः, 'यस्येति च' इत्याकारलोपः । गिरवादादिबुद्धिः । अषाढीय इति । अषाढासु जात इत्यर्थः ।

जे प्रोष्ठपदानाम् । आदिबुद्धिप्रकरणे उत्तरपदस्येत्यधिकारे इदं सूत्रम् । तदाह—जे प्रोष्ठपदानामिति । जज्ञाब्देन जातार्थप्रत्ययो विवक्षितः । तदाह—जातार्थे इति । प्रोष्ठपदानामिति बहुवचनस्य प्रयोजनमाह—बहुवचनेति । भाद्रपद इति । भाद्रपदासु जात इत्यर्थः । स्थानान्तगोशाल । एभ्य इति । स्थानान्त, गोशाल, खरशाल एतेभ्य इत्यर्थः ।

(१४११) वत्सशालाभिजिदश्वयुक्छतभिषजो वा ४।३।३६। एभ्यो जाता-
र्थस्य लुक्वा स्यात् । वत्सशाले जातो वत्सशाल-वात्सशालः इत्यादि । 'जातार्थे
प्रतिप्रसृतोऽप्या द्विक्रम्य' (वा २६९०) । शातभिषजः-शातभिषः-शतभिषक् ।
(१४१२) नक्षत्रेभ्यो बहुलम् ४।३।३७। जातार्थप्रत्ययस्य बहुलं लुक् स्यात् ।
रोहिणः-रौहिणः । (१४१३) कृतलङ्गक्रोतकुशलाः ४।३।३८। 'तत्र' इत्येव ।
सुध्ने कृतो लब्धः क्रीतः कुशलो वा सौमनः । (१४१४) प्रायभवः ४।३।३९ ।
'तत्र' इत्येव । सुध्ने प्रायेण बाहुल्येन भवति सौध्नः । (१४१५) उपजानूपक-
र्णपनीवेष्टक् ४।३।४० । औपजानुकः । औपकर्णिकः । औपनीविकः । (१४१६)

गोस्थान इति । गोस्थाने जात इत्यर्थः । गोशाल इति । गोशाले जात इत्यर्थः । एवं खर-
शालः । सर्वत्र अणो लुकि नादिवृद्धिः । ननु शालाशब्दस्य स्त्रीलिङ्गत्वात् ह्रस्वनि-
र्देशोऽनुपपन्न इत्यत आह-विभाषा सेनेति । लिङ्गविशिष्टपरिभाषया स्त्रीलिङ्गादपि
लुक् । वत्सशालाभिजित् । एभ्य इति । वत्सशाला, अभिजित्, अश्वयुज्, शतभिषज्
इत्येभ्य इत्यर्थः । परस्येति शेषः । इत्यादीति । अभिजिति जातः आभिजितः-अभि-
जित् । अश्वयुजोर्जातः आश्वयुजः-अश्वयुक् । शतभिषजि जातः शातभिषजः-शत-
भिषक् । जानार्थे इति । 'कालाट्ठञ्' इति ठञा निवर्तित ओसर्गिकोऽण् सन्धिवेला-
दिसूत्रेण पुनरुत्थितो द्विडा वक्तव्य इत्यर्थः । 'दष्टं साम' इति सूत्रभाष्ये इदं वार्तिकं
दृष्टम् । शतभिष इति । अणि द्वित्वपक्षे टिलोपः । नक्षत्रेभ्यो बहुलम् । रोहिण इति ।
रोहिण्यां जात इत्यर्थः । नक्षत्राणो लुकि आदिवृद्धिनिवृत्तौ 'लुक् नद्वितलुकि' इति
स्त्रीप्रत्ययनिवृत्तिः । न च तथा सति तकारस्य नकारोऽपि निवर्ततेति वाच्यम् । न हि
रोहितशब्दोऽयं वर्णविशेषवाचकः, येन 'वर्णादनुदात्तात्' इति ङोपो निवृत्तौ नकारो-
ऽपि निवर्तते । किन्तु रोहिणीशब्दोऽयमव्युपपन्नो नक्षत्रविशेषे रूढः । 'रोहिणी नक्षत्रे'
इति गौरादिपाठात् ङोष् । अत एव 'रोहिणी नक्षत्रं प्रजारतिर्देवता' इत्यादौ अन्तो-
दात्तत्वं श्रूयमाणं न विरुध्यते । अन्यथा 'वर्णानां तगनिनिनान्तानाम्' इति आद्युदा-
त्तत्वं रयादित्यलम् ।

कृतलब्ध । तत्रेत्येवेति । 'तत्र जातः' इत्यतस्तत्रेत्येवानुवर्तते । जात इति तु निवृत्त-
मित्यर्थः । तथा च कृतो लब्धः क्रीतः कुशलो वेत्यर्थः सतम्यन्तादणादयो घादयश्च
यथायथं स्युरित्यर्थः । सौध्न इति । औसर्गिकोऽण् । राष्ट्रे कृतो राष्ट्रिय इत्याद्यप्यु-
दाहार्यम् । प्रायभवः । तत्रेत्येवेति । प्रायभव इत्यर्थे सप्तम्यन्तादणादयो घादयश्च यथा-
यथं स्युरित्यर्थः । प्रायशब्दस्य व्याख्यानम्-बाहुल्येनेति । तत्र भव इत्येव सिद्धत्वात्
व्याख्यातमिदं भाष्ये । उपजानूपकर्ण । प्रायभव इत्यर्थे उपजानु उपकर्ण उपनीवि

सम्भूते ४।३।४१ ॥ सुत्रे सम्भवति सौत्रः । (१४१७) कोशाड्डञ् ४।३।४२।
 कौशेयं वक्षम् । (१४१८) कालात्साधुपुष्पत्यक्तमाने ४।३।४३ ॥ हेमन्ते
 साधुर्हेमनः प्रावारः । वसन्ते पुष्प्यन्ति वामन्त्यः कुन्दलता । शरदि पच्यन्ते
 शारदाः शालयः । (१४१९) उत्ते च ४।३।४४ ॥ हेमन्ते उप्यन्ते हैमन्ता यवाः ।
 (१४२०) आश्वयुज्या बुज् ४।३।४५ ॥ ठवाऽपवादः । आश्वयुज्या आ-
 श्वयुज्याः माषाः । (१४२१) ग्रीष्मवसन्ताश्च वसन्तस्य ४।३।४६ । पक्षे
 ऋत्वम् । ग्रीष्मकम्—ग्रीष्मम् । वासन्तकम्—वासन्तम् । (१४२२) देयमृगे ४।३।
 ४७ ॥ 'कालात्' इत्येव । मासे देयमृगं मासिकम् । (१४२३) कलाप्यश्वत्थ-
 यवबुस एभ्यः ४।३।४८ ॥ यस्मिन्काले मयूराः कलापिनो भवन्ति स उपचारात्क-
 लापा । तत्र देयमृगं कलापकम् । अश्वत्थस्य फलमश्वत्थ इति । तपुक्तः तत्र देयमृगस्य

इत्येभ्यः ठगित्यर्थः । उपजान्वादिषु सामोप्येऽव्ययीभावः । औजानुक्त इति । जानुनः
 समीपमुपजानु । तत्र प्रायभाव इत्यर्थः । उगन्तात्पश्चात् ठस्य कः । औजानुक्त इति ।
 कर्णस्य समीपमुपकर्णम्, तत्र प्रायभव इत्यर्थः । औजानुक्त इति । नीवेः सजीपमुपजीवि-
 तत्र प्रायभव इत्यर्थः । सम्भूते । तत्रेत्येव । सप्तम्यन्तासम्भूतेऽथ अणाद्यो घाद्यश्च
 यथायथ स्युरित्यर्थः । सम्भवः सम्भावना । कोशाड्डञ् । कोशेय वक्षमिति । कृमिविशेष
 काशस्य विकार इत्यर्थः, 'विकारे कोशाड्डञ्' इति वार्तिकात् । कालात्साधुपुष्प्यत् ।
 तत्रेत्येव । साधुः, पुष्प्यत्, पच्यमानम् इत्यर्थेषु सप्तम्यन्ताद्यथा विहितं प्रत्ययाः स्युरि-
 त्यर्थः । 'पुष्प विकसने' इति दैवादिकात् छटः शतरि पुष्प्यदिति भवति । हेमनः प्रा-
 वार इति । 'सर्वत्राण् च तलोपश्च' इत्यगि तडापः । वामन्त्य इति । 'टिड्' इति ङीप् ।
 शारदा इत्यत्र ऋत्वम् । 'तत्र भवः' इति यावत् कालादित्यनुवर्तते । उप्ये च । तत्रेत्येव
 कालवाचिनः सप्तम्यन्तादुत्सेर्षे यथाविहितं प्रत्ययाः स्युः । उप्यन्त इति । 'हुवप् दी-
 जसन्ताने' भूतकालस्त्वविवक्षित इति भावः । आश्वयुज्या बुज् । तत्रोत्त इत्येव । सप्त-
 म्यन्तादाश्वयुजोऽशब्दात् उत्सेर्ष्य बुज् स्यादित्यर्थः । ठनोऽपवाद इति । 'कालाट्ठञ्'
 इति विहितस्येत्यर्थः । आश्वयुज्या माषा इति । आश्वयुज्या युक्ता पौर्णमासी आश्वयुजी
 तत्रासा इत्यर्थः । ग्रीष्मवसन्तात् । ग्रीष्मात् वसन्ताच्च सप्तम्यन्तादुत्ते बुज् वेत्यर्थः ।

देयमृगे । कालादित्येवेति । तत्रेत्यप्यनुवर्तते । बुजिति निबृत्तम् । सप्तम्यन्तात्क-
 लवाचिनः देयमित्यर्थे यथाविहितं प्रत्ययाः स्युः । तस्मिन् देयद्रव्ये ऋगे सतीत्यर्थः ।
 मासिकमिति । 'कलाट्ठञ्' । कलाप्यश्वत्थ । कलापिन्, अश्वत्थ, यवबुस एभ्यः कालवा-
 चिभ्यः सप्तम्यन्तेभ्यो देयमृगमित्यर्थे बुज् स्यादित्यर्थः । कलापकमिति । बुज् अकादेशः
 'नस्तद्धिते' इति टिलोपः । अश्वत्थस्य फलमश्वत्थ इति । विकारप्रत्ययस्य फले लुगिति

यस्मिन्काले अश्वत्था* फलन्ति, तत्र देयमृणमश्वत्थकम् । यस्मिन्बहुसमुत्पद्यते
तत्र देयमृणं यवबुसकम् । (१४२४) ग्रीष्मावरसमाद्बुञ् ४ । ३ । ४६ ॥ ग्रीष्मे-
देयमृणं ग्रीष्मकम् । आवरसमकम् । (१४२५) संवत्सराग्रहायणीभ्यां ठञ्
४ । ३ । ५० ॥ चटुञ् । सावत्सरिकम्-सांवत्सरकम् । आग्रहायणिकम्-आग्रहायण-
कम् । (१४२६) व्याहरति मृगः ४ । ३ । ५१ ॥ कालवाचिनः सप्तम्यन्ताच्छब्दायते
इत्यर्थे अणादय* स्युः, यो व्याहरति स मृगश्चेत् । निशायां व्याहरति नैशो मृगः-
नैशिकः । (१४२७) तदस्य सोढम् ४ । ३ । ५२ ॥ 'कालात्' इत्येव । निशासहच-
रितमध्ययनं निशा, तत्सोढमस्य नैशिक-नैशः । (१४२८) तत्र भवः ४ । ३ । ५३ ॥
सुप्ते भवः सौप्तः । राष्ट्र्य* । (१४२९) दिगादिभ्यो यत् ४ । ३ । ५४ ॥ दिश्यम् ।
वर्ग्यम् । (१४३०) शरीरावयवाच्च ४ । ३ । ५५ ॥ दन्त्यम् । कण्ठ्यम् ।
(१४३१) प्राचां नगरान्ते ७ । ३ । २४ ॥ प्राचां देशे नगरान्तेऽङ्गे पूर्वपदस्योत्तरप-
दस्य वाचामादेरचो वृद्धिर्निति णिति किति च । सुहानगरे भवः । सौहानागरः ।

भावः । अश्वत्थाशब्दस्य प्लक्ष्मादित्वे तु ततः 'प्लक्ष्मादिभ्योऽण्' इति फले अणो विधा-
नसामर्थ्यात् लुगभावे अश्वत्थाशब्दः फले लाक्षणिक् इति भावः । ग्रीष्मावरसमाद्बुञ् ।
समाशब्दो वत्सरे नित्यस्त्रीलिङ्गबहुवचनः । ग्रीष्म अवरसमा अनयोः समाहारइन्द्रा-
त्पञ्चमी । तत्र देयमृणमित्यर्थे आभ्यां बुमित्यर्थः । आवरसमकमिति । अवरासु समासु
देयमृणमित्यर्थः । 'तद्धितायं' इति समासः । संवत्सराग्रहायणीभ्या ठञ् च । देयमृण-
मित्यर्थे सप्तम्यन्तादिति शेषः । सन्धिवेलादिगणे 'संवत्सरात् फलपर्वणोः' इति
पठितम् । तत्र फले देयणत्वेन विवक्षिते । प्राप्तः अण् अनेन ढञ् बाध्यते । व्याहरति
मृगः । तत्र कालादित्येव । देयमृणे इति निवृत्तम् । तदस्य सोढम् । अस्मिन्नर्थे प्रथमा-
न्ताद्यथाविहितं प्रत्ययाः स्युः । सौढमित्यस्य अभ्यस्तमित्यर्थः । नैशिक- नैशः इति ।
'निशाप्रदोषाभ्यां च' इत्यण्ठौ ।

तत्र भवः । कालादिति निवृत्तम् । अस्मिन्नर्थे सप्तम्यन्ताद्यथाविहितं प्रत्ययाः
स्युरित्यर्थः । भवनं सप्ता, जननमुत्पत्तिरिति भेदः । सौप्त इति । औत्सर्गिकोऽण् ।
राष्ट्र्य इति । 'राष्ट्रावार' इति घः । दिगादिभ्यो यत् । भवः इत्यर्थे सप्तम्यन्तेभ्य इति
शेषः । दिश्यमिति । दिशि भवमित्यर्थः । शरीरावयवाच्च । भव इत्यर्थे सप्तम्यन्तेभ्य
इति शेषः । दन्त्यमिति । दन्ते भवमित्यर्थः । 'यस्येति च' इत्यकारलोपः । एकं
कण्ठ्यम् । प्राचां नगरान्ते । अङ्गस्येत्यधिकृतं नगरान्ते इति सप्तम्यनुरोधेन सप्त-
म्या विपरिणम्यते । 'उत्तरपदस्य' इत्यधिकृतम् । 'हङ्गसिन्ध्वन्ते' इति सुत्रापूर्व-
पदस्येति नुवर्तते । तदयमर्थः । प्राचां यन्नगरं तदन्ते अङ्गे पूर्वपदस्योत्तरपदस्य च

पौण्ड्रनागरः । प्राचाम् किम् । मद्रनगरम् उदक्षु, तत्र भवो माद्रनगरः । (१४३२)
जङ्गलधेनुघञ्जान्तस्य विभाषितमुत्तरम् ७।३।२५ ॥ जङ्गलाद्यन्तस्याङ्गस्य
पूर्वपदस्याचामादेरचो वृद्धिर्नगरपदस्य तु वा जिति गिति किति च । कुरुजङ्गले भवं
कौरुजङ्गलम्-कौरुजङ्गलम् । वैश्वधेनवम्-वैश्वधेनवम् । सौवर्णवल्जम्-सौवर्णवा-
लजम् । (१४३३) इतिकुक्षिकलशिवस्त्वस्यहेर्दञ् ४।३।५६ ॥ दार्तेयम् ।
कौक्षेयम् । कलशिर्षटः तत्र भवं कालशेयम् । (१४३४) ग्रीवाभ्योऽण् च
४।३।५७ ॥ चाढब् । प्रवेयम्-प्रैवम् । (१४३५) गम्भीराऽङ्यः ४।३।५८ ॥
गम्भीरो भव गाम्भीर्यम् । 'पटञ्जलादुरगञ्चानम्' (वा २८६८) पाञ्चजन्यम् ।
(१४३६) अव्ययीभावाच्च ४।३।५९ ॥ परिमुखं भव परिमुख्यम् । 'परिमु-
खादिभ्य एवेष्प्यते' (वा २८६६) नेह औपकूलः । (१४३७) अन्तःपूर्वपदाद्-
ठञ् ४।३।६० ॥ 'अव्ययीभावात्' इत्येव । वेश्मन्यन्तर्वेश्मम् । तत्र भवमान्तर्वे-

अचामादेरचो वृद्धिः स्यात् जिति गिति किति च तद्धिते इति । सुह्रनगरमिति
पुण्ड्रनगरमिति च प्राग्देशस्य पूर्वान्तावधिः । मद्रनगर उदक्षिवति । उदग्देशे मद्रनगरं
नाम किञ्चिन्नगरमस्तीत्यर्थः । जङ्गलधेनु । जङ्गलाद्यन्तस्याङ्गस्येति । जङ्गल, धेनु, वल्ज
इत्यन्तस्येत्यर्थः । कुरुजङ्गले इति । भवमिति शेषः । कुरुजङ्गलादिशब्दाः देशविशेषेषु ।
इतिकुक्षि । भव इत्यर्थे इति, कुक्षि, कलशि, बस्ति, अस्ति, अहि इत्येभ्यः सप्तम्य-
न्तेभ्यः इति शेषः । दार्तेयमिति । इतौ भवमित्यर्थः । ढञ्, एयः, आदिबृद्धिः, रपर-
स्वम् । इतिश्चर्मभस्त्रिका । कौक्षेयमिति । धूमादित्वाद्वा प्रि प्राप्ते ठञ् । कलशिर्षटः ।
'कलशिमर्थनपात्रम्' इत्यमरव्याख्यातारः । 'बस्तिर्नाभेरधो द्वयोः' इत्यमरः । तत्र
भवो बास्तेयः । अस्तीति विभक्तिप्रतिरूपकमव्ययम् । सत्तायां धने चेति न्यासकारो
हरदत्तश्च । तत्र भवः आस्तेयः । अहिः सर्पः, तत्र भवः आह्वयः ।

ग्रीवाभ्योऽण् च । 'शरीरावयवाच्च' इति यतोऽपवादः । ग्रीवाशब्दोऽयं धमनी-
सङ्घे वर्तते । तत्र उद्धृतावयवभेदसङ्घविवक्षायां बहुवचनान्तात्प्रत्यय इति सूचयितुं
बहुवचनम् । तिरोहितावयवभेदविवक्षायां तु एकवचनान्तादप्यण्डञौ स्त एव ।
गम्भीराऽङ्यः । गाम्भीर्यमिति । यञ्विधौ तु स्त्रियां 'प्राचां ष्फः तद्धितः' इति ष्फः स्यात्
अव्ययीभावाच्च । ष्य इति शेषः । परिमुखादिभ्य इति । यद्यपीदं वार्तिकं भाष्ये न दृश्यं,
तथापि दिगादिगणपाठानन्तरं परिमुखादिगणपाठस्यामर्थ्यादिहाव्ययीभावपदं परिमु-
खादिपरमिति गम्यते । न दृष्टाध्यायायां परिमुखादिगणस्य कार्यान्तरमस्ति । औपकूल
इति । उपकूलं भव इत्यर्थः । अव्ययीभावत्वेऽपि परिमुखाद्यन्तर्भावात् । न ष्यः ।

श्मिकम् । आन्तर्गणिकम् । 'अध्यात्मादेष्टजिघ्र्यते' (वा २८६९) अध्यात्मं भवम्
 आध्यात्मिकम् । (१४३८) अनुशतिकादीनां च ७।३।२०॥ एषामुभयपदवृद्धि-
 स्यात् मिति णिति किति च । आधिदैविकम् । आधिभौतिकम् । ऐहलौकिकम् ।
 पारलौकिकम् । अध्यात्मादिराकृतिगणः । (१४३९) देविकाशिंशपादित्यवाह-
 दीर्घस्त्रेयस्त्रामान् ७ । ३ । १ ॥ एषां पञ्चाना वृद्धिप्राप्तावादेरचः आत् मिति
 णि ते किति च । दायिकम् । देविकाकूले भवाः दायिकाकूलाः शालयः । शिंशपाया
 विकारः शाशपश्चमसः । 'पलादिभ्यो वा' (सू १५२९) इत्यञ् । दित्यौहः
 इदं दात्यौहम् । दीर्घसत्त्वे भवं दार्घसत्त्रम् । श्रेयसि भवं श्रायसम् । (१४४०)
 ग्रामान्पर्यनुपूर्वात् ४ । ३ । ६१ ॥ ठञ् स्यात् । अन्ययीभावात् इत्येव । पारिप्रा-
 मिकः । आनुप्रामिकः । (१४४१) जिह्वामूलाङ्गुलेश्छ । ४।३।६२॥ जिह्वामूली-
 यम् । (१४४२) वर्गान्ताच्च ४ । ३ । ६३ ॥ कवर्गीयम् । (१४४३) अशब्दे

अन्तः । पूर्वपदाटठञ् । वेश्मनि अन्तर्दशमिति । विभक्त्यर्थे अव्ययीभावः । 'अनश्च' इति
 टच् । आन्तर्बेश्मिकमिति । ठञ्, डकः, सुव्लक्, ढिलोपः आदिवृद्धिः । आन्तर्गणिकमिति ।
 गणे इत्यन्तर्गणम् । तत्र भवमित्यर्थः । आध्यात्मिकमिति । आत्मनीत्यध्यात्मम् । तत्र
 भवमित्यर्थः । अनुशतिकादीनां च । आदिवृद्धिप्रकरणे उत्तरपदस्य, पूर्वपदस्य चेत्यधि-
 कारे इदं सूत्रम् । तदाह-एषामिति । आधिदैविकमिति । देवेष्वित्यधिदेवम्, तत्र भवमि-
 त्यर्थः । ठञि उभयपदवृद्धिः । आधिभौतिकमिति । भूतेष्वधिभूतम् । तत्र भवमित्यर्थः ।
 ऐहलौकिकमिति । इह लोके भवमित्यर्थः । पारलौकिकमिति । परलोके भवमित्यर्थः ।
 मन्त्रेण ठञि उभयपदवृद्धिः ।

दाविका । आदिवृद्धिप्रकरणे इदं सूत्रम् । एषामिति । देविका, शिंशपा, दित्यवाह-
 दीर्घस्त्र, श्रेयस् इत्येषामित्यर्थः । वृद्धिप्राप्ताविति । आदिवृद्धिप्राप्तौ तदपवादेन
 आदेरचः आकारः स्यादित्यर्थः । दायिकमिति । देविका नाम नदी, तस्यां भवमित्यर्थः ।
 दायिकाकूला इति । उत्तरपदवृद्धिभ्रमनिरासाय इदमुदाहरणम्, अस्य सूत्रस्य तदधि-
 कारवहिर्भूतत्वादिति भावः । शाशप इति । इकारस्य आकारः, अजि वृद्धिः, शिंशपा-
 शब्दस्य पलाशदौ पाठात् पाक्षिकोऽञ् । तदभावेऽणित्यर्थः । दात्यौहमिति । दित्यवा-
 हशब्दात् 'तस्येदम्' इत्यणि 'वाह उठ्' इति सम्प्रसारणं, पूर्वरूपम् । 'एत्येधत्तूदुस्'
 इति वृद्धिः । इकारस्य आदिवृद्धयपवादः, आकारः । दीर्घसत्त्रमिति । 'तस्येदम्' इत्यण्
 आदेरीकारस्य आकारः । श्रायसमिति । तत्र भवः इत्यणि एकारस्य आकारः । ग्रामा-
 न्पर्यनुपूर्वात् । ठञ् स्यादिति । 'अन्तः पूर्वपदात्' इत्यतः तदनुवृत्तेरिति भावः । जिह्वा-
 मूलाङ्गुलेश्छः । 'शरीरावयवाच्च' इति यतोऽपवादः । वर्गान्ताच्च । कवर्गीयमिति ।

यन्त्रान्यतरस्याम् ४।३। ६४॥ पक्षे पूर्वैण छः । मद्गर्ग्यः-मद्गर्गिण-मद्गर्गीयः ।
अशब्दे किम् । कर्णगीयो वर्णः । (१४४४) कर्णललाटान्कनललाटौ ४।३।
६५॥ कर्णिका । ललाटिका । (१४४५) तस्य व्याख्यान इति च व्या-
ख्यातव्यनाम्नः ४।३। ६६॥ सुपा व्याख्यान सौपो ग्रन्थः । तैः । कर्तः ।
सुप्सु भवं सौपम् । (१४४६) बहुचोऽन्तोदात्ताद् ४।३। ६७॥ पत्व-
णत्वयोर्विधायकं शास्त्रं षत्वणत्वम् । तस्य व्याख्यानस्तत्र भवो वा पात्वणत्विकः ।
(१४४७) क्रतुयज्ञेयश्च ४।३। ६८॥ सोमनाभेऽपि यागेध्वेतौ प्रसिद्धौ ।
तत्रान्यतरोपादानेन सिद्धेन उभयोरुपादानसामर्थ्यादसोमका अपर्णाह गृह्यन्ते ।
अग्निष्टोमस्य व्याख्यानस्तत्र भवो वा अग्निष्टोमिकः । वाजपेयिकः । राज-
सूयिकः । पाक्यज्ञिकः । नावयज्ञिकः । बहुवचनं स्वरूपविधिनिरामार्थम् ।
अनन्तोदात्तार्थ आरम्भः । (१४४८) अध्यायेध्वेवर्षेः ४।३। ६९॥ ऋषि-

कादिवर्गे भवमित्यर्थः । अशब्दे । वर्णान्तात् छः इति शेषः । मद्गर्ग्यः मद्गर्गीय इति ।
मपक्षे भव इत्यर्थः । कर्णललाटात् । 'शरीरावयवाच्च' इति यतोऽपवादः । कर्णिका
ललाटिका । कर्णे ललाटे भवोऽलङ्कारः इत्यर्थः । स्त्रीत्वं लोकात् । टापि 'प्रत्ययस्थात्'
इति इत्त्वम् ।

तस्य व्याख्यान इति च । व्याख्यायते अनेनेति व्याख्यानो ग्रन्थः, करणे स्युट् ।
तस्य व्याख्यान इति विग्रहे व्याख्यतव्यग्रन्थप्रतिपादकात् षष्ठ्यन्तात्, भव इत्यर्थः
च सप्तम्यन्ताद्यथाविहित प्रत्ययाः स्युरित्यर्थः । चकारः 'तत्र भवः' इत्यस्य समुच्च-
यार्थः । सौप इति । औत्सर्गिकोऽण् । तैः इति । तिङौ व्याख्यानो ग्रन्थ इत्यर्थः ।
कर्त इति । कृतां व्याख्यान इत्यर्थः । अणि आदिबुद्धौ रपरत्वम् । भवार्थे उदाहरति-
सुप्सु भवं सौपमिति । न च 'तस्येदम्' तत्र भवः इत्याभ्यामेव सिद्धत्वादिदं सूत्रं व्यर्थ-
मिति वाच्यम्, अर्थद्वयनिर्देशस्य अपवादभूतवक्ष्यमाणतज्जादिविधानायावश्यकत्वा-
दिति भाष्ये स्पष्टम् । बहुचोऽन्तोदात्ताद् ४।३। ६७॥ अन्तोदात्ताद्बहुवचः उक्तविषये ङ् स्यात् ।
अणोऽपवादः । क्रतुयज्ञेयश्च । सोमेति । सोमलताद्रव्यकयागेषु क्रतुशब्दो यज्ञशब्दश्च
प्रसिद्ध इत्यर्थः । तद्वान्यतरग्रहणं व्यर्थम्, बहुवचनेन स्वरूपग्रहणनिवृत्तेरित्यत आह-
तत्रेति । गृह्यन्त इति । ततश्च इह क्रतुशब्देन सोमयागाः, यज्ञशब्देन तदितरयागाः वि-
वक्षिता इति भावः । एवञ्च सोमयागविशेषवाचिभ्यः, तदितरयागविशेषनाचिभ्यश्च
उक्तविषये ङित्यर्थः । पाक्यज्ञिक इति । औपासनाग्निसाध्याः पावणस्थास्त्रीपाकादयः
पाक्यज्ञाः । तेषां व्याख्यानो ग्रन्थः, तेषु भव इति वार्थः । नावयज्ञिक इति । नूतनद्र-
व्यकः आग्नयणाख्यः यज्ञः नवयज्ञः । ननु पूर्वसूत्रेण सिद्धे किमर्थमिदमित्यत आह—

शब्देभ्यो लक्षणया व्याख्येयग्रन्थवृत्तिभ्यो भवे व्याख्याने चाध्याये ठञ् स्यात् । वसिष्ठेन दृष्टो मन्त्रो वसिष्ठः, तस्य व्याख्यानं तत्र भवो वा वसिष्ठिकोऽध्यायः । अध्यायेषु किम् । वसिष्ठी ऋक् । (१४४६) पौरोडाशपुरोडाशात्छन् ४ । ३ । ७० ॥ पुरोडाशसहचरितो मन्त्रः पुरोडाशः स एव पौरोडाशः । ततः छन् । पौरोडाशिकः । पुरोडाशिकः । (१४५०) छन्दसी यदणौ ४ । ३ । ७१ ॥ छन्दस्य—छान्दसः । (१४५०) द्वयजुद्ब्राह्मणर्कप्रथमाध्वरपुरश्चरणनामाख्या ताट्टक ४ । ३ । ७२ ॥ द्वयचः, ऐष्टिकः । (शैषिकः), पाशुकः । ऋतः, चातुर्होतृकः । ब्राह्मणिकः । आर्चिकः इत्यादि । (१४५२) अण्गयनादिभ्यः ४ । ३ । ७३ ॥ ठञादेरपवादः । आर्गयन । औपनिषदः । वैयाकरणः । (१४५३)

अनन्तोदात्तार्थ इति । वाजपेयशब्दो मध्योदात्तः तैत्तिरीयादौ प्रसिद्धः । यद्यपि अग्निष्टोमशब्दः अन्तोदात्त एव तैत्तिरीये दृष्टः । नवयज्ञशब्दोऽपि षष्ठीसमासः, समासस्वरेणान्तोदात्त एव । तथापि अन्यार्थमिदमन्तोदात्तैस्त्वपि परत्वात् प्रवर्तत इति न दोषः । अध्यायेष्वेव । वसिष्ठेन दृष्टो मन्त्रो वसिष्ठ इति । लक्षणयेति भावः । वसिष्ठिकोऽध्याय इति । कश्चित् ग्रन्थविशेषोऽयम् । वसिष्ठी ऋगिति । ऋचः अध्यायसमाख्याभावात् न ठञिति भावः ।

पौरोडाश । उक्तविषये इति शेषः । पुरोडाशेति । पुरोडाशशब्दसहितो मन्त्रः लक्षणया पुरोडाश इत्युच्यत इत्यर्थः । स एव पौरोडाश इति । प्रज्ञादित्वात्स्वार्थेऽङ्गिति भावः । पौरोडाशिक इति । पौरोडाशात् छनि रूपम् । पुरोडाशिक इति । पुरोडाशसंज्ञात् छनि रूपम् । पित्वात् ङीष् । पौरोडाशिकी—पुरोडाशिकी । छन्दसी यदणौ । तस्य व्याख्याने तत्र भवे चेति शेषः । छन्दस्यः छान्दस इति । 'छन्दसां व्याख्यानः' तत्र भवो वेत्यर्थः । द्वयजुलक्षणस्य वक्ष्यमाणस्य ठकोऽपवादः । द्वयजुद्ब्राह्मण । द्वयच्, ऋत्, ब्राह्मण, ऋक् प्रथम, अध्वर, पुरश्चरण, नामन्, आख्यात एभ्यः ठक् स्यात् तस्य व्याख्याने तत्र भवे च । शैषिक इति । शेषस्य व्याख्यानः तत्र भवो वेत्यर्थः । पाशुक इति । पशुयागप्रतिपादकग्रन्थः पशुः, तस्य व्याख्यानः तत्र भवो वेत्यर्थः । उकः परत्वात् ठस्य कः । ऋत इति । उदाह्रियत इत्यर्थः । चातुर्होतृक इति । 'चित्तिः स्रुक्' इत्यादयो मन्त्राश्चातुर्होतारस्तैत्तिरीये प्रसिद्धाः । तेषां व्याख्यानः तत्र भवो वेत्यर्थः । ब्राह्मणिकः, आर्चिक इति । ब्राह्मणानि मन्त्रव्यतिरिक्तवेदभागाः, तेषामृचां वा व्याख्यानः तत्र भवो वेत्यर्थः । इत्यादीति । प्राथमिकः, आध्वरिकः, पौरश्चरणिकः, नामिकः, आख्यातिकः । अण्गयनादिभ्यः । तस्य व्याख्याने तत्र भवे चेति शेषः । आर्गयन इति । ऋगयनम् ऋक्संहिता, तस्य व्याख्यानः तत्र भवो वेत्यर्थः । 'बह्वचोऽन्तोदात्तात्' इति ठञि

तत आगतः ४ । ३ । ७४ ॥ सुधनादागतः सौघ्नः । (१४५४) ठगायस्थाने-
भ्यः ४ । ३ । ७५ ॥ शुल्कशालायाः आगतः शौल्कशालिकः । (१४५५)
शुण्डिकादिभ्योऽण् । ४ । ३ । ७६ ॥ आयस्थानठकरुद्धाङ्गाः चापवादः । शुण्डि-
कादागतः शौण्डिकः । कार्कणः । तैर्यः । औदपानः । (१४५६) विद्यायोनि-
सम्बन्धेभ्यो वुञ् ४ । ३ । ७७ ॥ औपाध्यायक, पैतामहक । (१४५७) ऋत-
ष्ठञ् ४ । ३ । ७८ ॥ वुञोऽपवादः । हौतुकम् । आतुकम् । (१४५८) पितुर्यञ्च
४ । ३ । ७९ ॥ चाट्ठञ् । 'रीढतः' (सू १२३४) । 'यस्येति च' (सू ३११)
इति लोपः । पित्र्यम्-पैतृकम् । (१४५९) गोत्रादङ्कवत् ४ । ३ । ८० ॥ बिदे-
भ्यः आगत वैदम् । गार्गम् । दाक्षम् । औपगवकम् । (१४६०) नञः शुची-

प्राप्ते अण् । औपनिषद इति । उपनिषदो व्याख्यानस्तत्र भवो वेत्यर्थः । एवं वैया-
करणः । 'न यवाभ्याम्' इत्यैच् । अणग्रहण तु छुवाधनार्थम् । अन्यथा अणा मुक्ते छो
दुर्वारः स्यादित्याहुः ।

तत आगतः । अस्मिन्नर्थे पञ्चम्यन्ताद्यथाविहितं प्रत्ययाः स्युरित्यर्थः । सौघ्न इति ।
औत्सर्गिकोऽण् । ठगायस्थानेभ्यः । तत आगतः इत्यर्थे इति शेषः । हट्टादिषु स्वाभि-
प्राप्तो भागः आयः । स यस्मिन् गृह्यते तदायस्थानम्, तद्वाचिभ्य इत्यर्थः । शुण्डि-
कादिभ्योऽण् । तत आगत इत्येव । शुण्डिकमायस्थानविशेषः । पूर्वसूत्रविहितठगप-
वादः । कार्कण इति । कृकणादागत इति शेषः । 'कृकणपर्णाद्धारह्राजे' इति छस्याप-
वादः । तैर्य इति । धूमादिवुञोऽपवादः । औदपान इति । अत्र उरसादिस्वादञ् प्राप्तो
न भवति, पुनरणग्रहणात् । अन्यथा यथाप्राप्तविधाने आयस्थानठकं बाधित्वा अनेव
स्यात् । विद्यायोनि । तत आगत इत्येव । औपाध्यायकः, पैतामहक इति । उपाध्याया-
पितृतामहाच्च आगत इत्यर्थः । ऋतष्ठञ् । ऋदन्ताद्विद्यायोनिसम्बन्धवाचिन इत्यर्थः ।
तत आगत इत्येव । हौतुकम्, आतुकमिति । ठकः परत्वात् उर्य कः । पितुर्यञ्च ।
यति प्रक्रियां दर्शयति—रीढत इति । गोत्रादङ्कवत् । अङ्के ये प्रत्ययाः ते तत आगत
इत्यर्थेऽपि भवन्तीत्यर्थः । बिदेभ्य आगतमिति । विग्रहप्रदर्शनम् । अत्र 'यजोश्च' इति
बहुत्वे अजो लुकि बिदेभ्य इति निर्देशः । वैदमिति । 'सङ्घाङ्कलक्षणेष्वभ्यजिभ्योऽण्'
इत्युक्तेरजन्तादिहाप्यर्थे अणि विवक्षिते 'गोत्रेऽलुगचि' इत्यजो लुङ्निवृत्तौ वैद-
मन्तादण् 'इयजदब्राह्मण' इति इयजलक्षणस्य ठकोऽपवादः । गार्गमिति । यजन्तादण् ।
दाक्षमिति । इजन्तादण् । औपगवकमिति । उपगोरपस्यमौपगवः, तस्मादागतमित्यर्थः ।
'गोत्रचरणाङ्क' इति वज् । यद्यपि तस्येदमित्यर्थे अयं वुञ् विहितः, तथाप्यभ्य-
जिजन्तादङ्केऽपि स इष्ट इति तस्याप्यत्रार्थे अतिदेशो भवति । न हि 'सङ्घाङ्क' इति

सौघः । (१४७६) अचित्तादेशकालाट्ठक् ४ । ३ । ६६ ॥ अपूपा भक्ति-
रस्य आपूपिक' । पायसिक' । अचित्तात् किम् । दैवदत्त' । अदेशात् किम् ।
सौघः । अकालात् किम् । प्रैष्म. (१४७७) महाराजाट्ठञ् ४ । ३ । ६७ ॥
माहाराजिक' । (१४७८) वासुदेवार्जुनाभ्यां वुन् ४ । ३ । ६८ ॥ वासुदेवकः ।
अर्जुनकः । (१४७९) गोत्रक्षत्रियाख्येभ्यो बहुलं वुञ् ४ । ३ । ६९ ॥
अणोऽपवादः । परत्वाद् वृद्धाच्छं बाधते । ग्लुचुकायनिर्भक्तिरस्य ग्लौचुकायनकः ।
नाकुलकः । बहुलप्रहणाच्चेह । पाणिनः भक्तिरस्य पाणिनीय । (१४८०)
जनपदिनां जनपदवत्सर्वं जनपदेन समानशब्दानां बहुवचने ४ । ३ ।
१०० ॥ जनपदस्वामिवाचिना बहुवचने जनपदवाचिना समानश्रुतीना जनपद-
वत्सर्वं स्यात्प्रत्ययः प्रकृतिश्च । 'जनपदतदवध्योश्च' (सू १३४८) इति प्रक-
रणे ये प्रत्यया उक्तास्तेऽत्रातिदिश्यन्ते । अङ्गाः जनपदो भक्तिरस्य आङ्गकः ।

इत्यर्थः । भक्तिः अनुवर्तते इति । सोऽस्य भक्तिरित्यर्थे प्रथमान्तात्प्रत्ययाः स्युरित्यर्थः ।
अचित्तादेशः । देशकालव्यतिरिक्तादप्राणिवाचिनः ठक् स्यादुक्तविषये । अपूपाः भक्ति-
रिति । सामान्याभिप्रायं भक्तिरित्येकवचनं वेदाः प्रमाणमिति वत् । पायसिक इति ।
पयो भक्तिरस्येति विग्रहः । महाराजाट्ठञ् । सोऽस्य भक्तिरित्यर्थे इति शेषः । माहा-
राजिक इति । महाराजः भक्तिरस्येति विग्रहः । वासुदेव । सोऽस्य भक्तिरित्येव । वासुदे-
देवक इति । वासुदेवो भक्तिरस्येति विग्रहः । एवमर्जुनकः । ननु वसुदेवस्यापत्यमित्यर्थे
'ऋष्यन्धकवृष्णिगुरुभ्यश्च' इति वार्ण्यत्वाद्वाणि वासुदेवशब्दात् 'गोत्रक्षत्रियाख्येभ्यो
बहुलं वुञ्' इति वुञैव सिद्धत्वाद्वासुदेवप्रहणं व्यर्थमिति चेत्, सत्यम्—अणन्तो
वासुदेवशब्दोऽत्र न गृह्यते । किन्तु यस्मिन् समस्तं वसति यो वा समस्ते स वासु,
स चासौ देवश्चेति श्युत्पत्त्या वासुदेवशब्दोऽयं भगवति योगरूढ एवेति न दोषः ।
उक्तं च भाष्ये—'नैषा क्षत्रियाख्या सम्ज्ञैषा तत्र भवतः' इति । गोत्रक्षत्रिय । गोत्र-
प्रत्ययान्तेभ्यः क्षत्रियावाचिभ्यश्च उक्तविषये बहुलं वुञ् स्यादित्यर्थः । इह न पारिभा-
षिकं गोत्रम् । छ बाधते इति । औपगवक इत्यादाविति शेषः । ग्लुचुकायनिरिति । 'प्रा-
चामवृद्धात्' इति फिनि ग्लुचुकायनिशब्दः । नाकुलक इति । क्षत्रियाख्योदाहरणम् ।

जनपदिनाम् । बहुवचने परे ये जनपदेन समानशब्दाः जनपदवाचिशब्देन समानः
शब्दः श्रवणं येषां तथाविधाः तेषां जनपदिनां जनपदस्वामिवाचिनां जनपदवत् जनपदे
इव सर्वं स्यादित्यर्थः । 'जनपदतदवध्योश्च' इति प्रकरणे ये प्रत्यया विहिताः ते भव-
न्ति । प्रकृतयोऽपि तथैव भवन्तीति तु सर्वशब्दाद्भव्यते । तदाह—जनपदस्वामिवा-
चिनामित्यादिना । अङ्गाः जनपद इति । इष्टान्तार्थमिदम् । अङ्गनाम्नां राज्ञां निवासे

अज्ञाः क्षत्रिया' भक्तिरस्य आज्ञकः । जनपदिनाम् किम् । पञ्चालाः ब्राह्मणाः भक्तिरस्य पाञ्चाल' । जनपदेन इति किम् । पौरवो राजा भक्तिरस्य पौरवीयः । (१४८१) तेन प्रोक्तम् ४ । ३ । १०१ ॥ पाणिनिना प्रोक्तं पाणिनीयम् । (१४८२) तित्तिरिवरतन्तु खण्डिकोखान्दृण ४ । ३ । १०२ ॥ 'छन्दोब्राह्मणानि—' (सू १२७८) इति तद्विषयता । तित्तिरिणा प्रोक्तमधीयते तैत्तिरीयाः । (१४८३) काश्यपकौशिकाभ्यामृषिभ्यं णिनिः ४ । ३ । १०३ ॥ काश्यपेन प्रोक्तमधीयते काश्यपिनः । (१४८४) कलापिवैशम्पायनान्तेवाम्निभ्यश्च

जनपद अज्ञा, 'जनपदे लुप्' इति चातुरधिकस्य लुप् । म. जनपदः भक्तिरस्येत्यर्थं 'जनपदतद्वध्योश्च' इति वुष्प्रत्यये आज्ञकः इति यथा, तथा अज्ञदेशस्वामिनः क्षत्रियाः अज्ञाः भक्तिरस्येत्यर्थं क्षत्रियवाचकादज्ञशब्दाद् वुञि आज्ञका इति रूपमित्यर्थः । पञ्चाला ब्राह्मण इति । अभेदोपचारादिह ब्राह्मणेषु पञ्चालशब्दा । तत्रातिदेशाभावाद्गणव भवति । पौरव इति । पौरवशब्दो न जनपदवृत्तिरिति भावः । बहुवचने किम्, एकवचनद्विवचनयोः सत्यपि शब्दभेदे अतिदेशो भवति । यथा आज्ञो वा आज्ञौ वा भक्तिरस्य आज्ञक इति । प्रकृतिश्चेति किम् ? मद्राणां राजा माद्रः द्व्यञ्ज-गश्च' इत्यण् । माद्रो भक्तिरस्येत्यर्थं अतिदेशान्माद्रस्य मद्रत्वे सति 'मद्रवृज्योः' इति कनि माद्रक इति सिध्यति ।

तेन प्रोक्तम् । अस्मिन्नर्थे तृतीयान्तात् यथाविहितं प्रत्ययाः स्युरित्यर्थः । पाणिनीयमिति । व्याकरणमिति शेषः । घृद्धाच्छुः । प्रथमं प्रकाशितम् प्रोक्तम् । नेह देवदत्तेनाप्यापितम् । तित्तिरिवरतन्तु । तेन प्रोक्तमित्येव । तित्तिरि, वरतन्तु, खण्डिक, उखद्युभ्यः उक्तविषये छण् स्यादित्यर्थः । इत आरभ्य 'तेनैकदिक्' इतिपर्यन्तं प्रोक्तं वेदे भवन्ति 'शौनकादिभ्यः छन्दसि' इति छन्दोग्रहणस्य ततः पूर्वं ततः उत्तरं चापकर्षानुवृत्त्योरभ्युपगमात् । अत्र छणादिप्रत्ययान्तानामेषां केवलानां न प्रयोगः । किन्त्वध्येतुवेदितुप्रत्ययशिरस्काणामेवेत्याह—छन्दोब्राह्मणानि तद्विषयतेति । अध्येतुवेदितुप्रत्ययशिरस्कत्वनियम इत्यर्थः । तैत्तिरीया इति । प्रोक्ते वेदे छण् ईयः । तैत्तिरीयः, शास्त्राभेदः, तमधीयते विदन्ति वेत्यर्थे अण् । 'प्रोक्ताल्लुक्' इति तस्य लुगिति भावः । बारतन्तवीयाः । खण्डिकीयाः, औखीयाः । 'तित्तिरिणा प्रोक्तः श्लोकः इत्यत्र तु न, छन्दसीत्यनुवृत्तेः । छन्दः शब्देन च कल्पसूत्राणामपि ग्रहणम्, तेषां सर्वशास्त्रागतविधिवाक्यसङ्ग्रहामकत्वात् । काश्यप । तेन प्रोक्तमित्येव । छस्यापचादः । काश्यपिन इति । काश्यपशब्दात् णिनिः । णकार इत्, नकारादिकारः उच्चारणार्थः । काश्यपिन्शब्दात् 'प्रोक्ताल्लुक्' इत्यध्येतुप्रत्ययस्याणो लुगिति भावः । एवं कौशिकिनः । क्षत्रिभ्यो किम्, इदानीन्तनेन काश्यपेन प्रोक्तं काश्यपीयम् ।

४।३।१०४॥ कलायन्तेवासिभ्यः—हरिद्रुणं प्रोक्तमधीयते हरिद्रविणः । वैशम्पायनान्तेवासिभ्यः—आयन्निबनः । (१४८५) पुराणप्रोक्तेषु ब्राह्मणकल्पेषु ४ । ३ । १०५ ॥ तृतीयान्तात्प्रोक्तार्थे णिनिः स्यात् यत्प्रोक्तं पुराणप्रोक्ताश्चेद्ब्राह्मणकल्पास्ते भवन्ति । पुराणैर्न चिरन्तेन मुनिना प्रोक्ताः । भल्लु, भाल्लविनः । शाटयायन, शाटयायनिनः । कल्पे, पिङ्गे, पैङ्गी कल्पः । पुराण—इति किम् । याज्ञ-

क्यापि । तेन प्रोक्तमित्येव । कलापिशिष्यवाचिभ्यो वैशम्पायनशिष्यवाचिभ्यश्च णिनिः स्यादित्यर्थः । कलायन्तेवासिभ्य इति । उदाह्रियत इति शेषः । हरिद्रविण इति । हरिद्रुर्नाम कलापिनः शिष्यः । ततः प्रोक्ते णिनिः, ओर्गुणः, आदिवृद्धिः । हरिद्रविन्शब्दादध्येत्रणः 'प्रोक्ताल्लुक्' इति लुगिति भावः । हरिद्रुः, द्युगली, तुम्बुरुः, उलपः इति चत्वारः कलापिशिष्याः । तुम्बुरुणा प्रोक्तमधीयते तौम्बुरविणः । द्युगलिनस्तु द्विभुवक्ष्यते । औलपिनः । वैशम्पायनान्तेवासिभ्य इति । उदाह्रियत इति शेषः । आलम्बिन इति । आलम्बि, कलिङ्गः, कमलः, श्वाभः, आरुणिः, ताण्डयः, श्यामायनः, कठः, कलापी इति नव वैशम्पायनशिष्याः । तत्र आलम्बिशब्दात् अध्येत्रणः प्रोक्ते णिनिः । आलम्बिन्शब्दादध्येत्रणः 'प्रोक्ताल्लुक्' इति लुक् । आलम्बिनः कालिङ्गिनः, कामलिनः, आर्चाभिनः, आरुणिनः, ताण्डिनः । अत्र 'आपत्यस्य' इति यलोपः । श्यामायनिनः । कठात्तु लुवक्ष्यते । कलापिनस्त्वण् । वक्ष्यते वैशम्पायनशिष्यः कलापी । तथा च कलायन्तेवासिनां वैशम्पायनशिष्यत्वादेव सिद्धे पृथग्ग्रहणात् । तच्छिष्यशिष्याणां न ग्रहणमिति भाष्ये स्पष्टम् ।

पुराणप्रोक्तेषु । 'तेन प्रोक्तम्' इति 'णिनिः' इति चानुवर्तते । मन्त्रव्यतिरिक्तवेदभागाः । ब्राह्मणानि । बोधायनादिकल्पसूत्राणि कल्पाः । तथाभूतेषु पुरातनमुनिप्रोक्तेषु ग्रन्थेषु वाच्येषु तृतीयान्ताण्यनिः स्यादित्यर्थः । तदाह—तृतीयान्तादिति । यत्प्रोक्तमिति । सामान्याभिप्रायमेकवचनम् । प्रत्ययाभिधेयं यत्प्रोक्तं तत्पुरातनमुनिप्रोक्तब्राह्मणकल्पात्मकं चेदिति यावत् । पुराणप्रोक्तमित्येतद्व्याचष्टे—पुराणेनेति । ब्राह्मणे उदाहरति—भल्लु, भाल्लविनः इति । भल्लु इति प्रकृतिनिर्देशः । भल्लुना पुरातनमुनिना प्रोक्तान् ब्राह्मणभागानधीयते इत्यर्थे प्रोक्तार्थणिनिः भास्वविन्शब्दादध्येत्रणो लुकि भास्वविन इति रूपमिति भावः । ब्राह्मणे उदाहरणान्तरमाह—शाट्यायन, शाट्यायनिन इति । शाट्यायनेति प्रकृतिनिर्देशः । शाट्यायनेन पुरातनमुनिना प्रोक्तान् ब्राह्मणभागान् अधीयते इत्यर्थे प्रोक्तार्थणिनिप्रत्यये शाट्यायनिन्शब्दादध्येत्रणो लुकि शाट्यायनिन इति रूपमित्यर्थः । कल्पे इति । उदाह्रियत इति शेषः । पिङ्गे, पैङ्गी कल्प इति । पिङ्गेति प्रकृतिनिर्देशः । पिङ्गेन पुरातनमुनिना प्रोक्ता इत्यर्थे णिनी रूपम् । 'छन्दोब्राह्मणानि च तद्विषयाणि' इत्यध्येतृप्रत्ययान्तत्वनियमस्तु कल्पेषु न सर्वत्र

वल्कानि ब्राह्मणानि । आश्मरथः कल्पः । आणि 'आपत्यस्य' (सू १०८२)
इति यलोपः । (१४८६) शौनकादिभ्यश्छन्दसि ४।३।१०६ ॥ छन्दस्य-
भिधेये एभ्यो णिविः । शौनकेन प्रोक्तमधीयते शौनकिनः । (१४८७) कठ-
चरकाल्लुक् ४।३।१०७ ॥ आभ्या प्रोक्तप्रत्ययस्य लुप्स्यात् । कटेन प्रोक्त-
मधीयते कठा । चरकाः । (१४८८) कलापिनोऽण् ४।३।१०८ ॥ कला-
पिना प्रोक्तमधीयते कालापाः । 'नान्तस्य टिलोपे सप्तमनारिपीठसर्पिकलापिकौ-
शुमिदैति लिज्जितलङ्किलिशिलालिङ्गिडिन् नममनुपदणानुपनद्वयनम्' (वा
८१८३) इत्युपसङ्ख्यानटिलोपः । (१४८९) छगलिनो ढिनुक् ४।३।१०९ ॥
छगलिना प्रोक्तमधीयते छागलेयिनः । (१४९०) पाराशर्यशिलालिभ्यां
भिभृन्नटसूत्रयोः ४।३।११० ॥ णिनि स्यात् । पाराशर्येण प्रोक्त णिनुग्नम-

प्रवर्तत इति 'छन्दोब्राह्मणानि' इति सूत्रे भाष्ये स्पष्टम् । याज्ञवल्कानि ब्राह्मणानीति ।
याज्ञवल्क्येन प्रोक्तानीत्यर्थः । आश्मरथः कल्प इति । आश्मरथ्येन प्रोक्त इत्यर्थः ।
यलोपः इति । यज्ञवल्कारवरथशब्दौ कण्वादी । ताभ्यां यजन्ताभ्याम् अणि 'आप-
त्यस्य च' इति यलोप इत्यर्थः । याज्ञवल्क्याश्मरथ्यावाधुनिकावित्यभिमानः ।
भाष्ये तु शाट्वायनादितुल्यकालत्वात् याज्ञवल्क्यादिभ्यो णिनिप्रतिषेध इति तद्विष-
यता च नेति वचनद्वयमारब्धमित्यास्तां तावत् ।

कठचरकाल्लुक् । प्रोक्तप्रत्ययस्येति । प्रकरणलभ्यम् । कठा इति । वैशम्पायनान्तेवा-
सित्वलक्षणिणो लुक् । अध्येत्रणस्तु 'प्रोक्ताल्लुक्' इति लुक् । चरकाः इति । चरकेण
प्रोक्तमधीयते इत्यर्थः । प्रोक्ताणोऽनेन लुकि अध्येत्रणः प्रोक्ताल्लुक् । कलापिनोऽण् ।
'तेन प्रोक्तम्' इत्येव । वैशम्पायनशिष्यत्वात् ग्राहस्य णिनेरपवादः । गालपा इति ।
कलापिनुशब्दादणि टिलोपे कालापशब्दादध्येतृप्रत्ययस्य छस्य लुगिति भावः ।
'इनप्यनपत्ये' इति प्रकृतिभावमाशङ्क्याह—नान्तस्येति । छगलिनो ढिनुक् । छग-
लिन्शब्दादुक्तविषये ढिनुक्प्रत्ययः स्यादित्यर्थः । कलाप्यन्तेवासित्वात् ग्राहस्य
णिनेरपवादः । छागलेयिन इति । ककार इत्, उकार उच्चारणार्थः । ढिन् शिष्यते ।
ढस्य एय्, टिलोपः । ततोऽध्येतृप्रत्ययस्य लुगिति भावः । पाराशर्यः । णिनिः स्यादिति ।
उक्तविषये इति शेषः । मण्डूकप्लुत्या णिनिरेवानुवर्तते इति भावः । पाराशर्येण
प्रोक्तं भिभृन्नटसूत्रमित्यर्थः, शिलालिना प्रोक्तं नटसूत्रमित्यर्थं च तृतीयान्ताणिनिः
स्यादिति यावत् । भिभृवः संन्यासिनः, तदधिकारिकं सूत्रं भिभृसूत्रं व्यासप्रणीतं
प्रसिद्धम् । पाराशर्येणेति । पाराशरशब्दाद् गमादित्वात् गोत्रे यजि पाराशर्यः । व्यास
इह त्वनन्तरापत्ये गोत्रत्वरोपाद्यम् । तेन प्रोक्ते भिभृसूत्रे णिनिः, ततोऽध्येतृप्रत्य-

धीयते पाराशरिणो भिक्षवः । शैलालिनो नटा । (१४६१) कर्मन्दकृता-
श्वदिनिः ४ । ३ । १११ ॥ 'भिधुनटसूत्रयोः' इत्येव । कर्मन्देन प्रोक्तमधीयते
कर्मन्दिनो भिक्षवः । कुशाश्विनो नटा । (१४६२) तेनैकदिक् ४ । ३ । ११२ ॥
सुदाम्ना अद्रिणा एकदिक् सौदामनी । (१४६३) तसिश्च ४ । ३ । ११३ ॥
स्वरादिपाठादव्ययत्वम् । पीलुमूलेन एकदिक् पीलुमूलत । (१४६४) उरसो
यच्च २ । ३ । ११४ ॥ चात्तसिः । अणोऽपवादः । उरसा एकदिक् उरस्यः—
उरस्तः । (१४६५) उपज्ञाते ४ । ३ । ११५ ॥ तेन इत्येव । पाणिनिनोपज्ञातं
पाणिनीयम् । (१४६६) कृते ग्रन्थे ४ । ३ । ११६ ॥ वररुचिना कृतो वाररुचो
ग्रन्थः । (१४६७) संज्ञायाम् ४ । ३ । ११७ ॥ तेन इत्येव । अग्रन्थार्थमिदम् ।
मक्षिकाभिः कृतं माक्षिकं मधु । (१४६८) कुलालादिभ्यो घुञ् ४ । ३ । ११८ ॥
तेन कृते संज्ञायाम् । कुलालेन कृतं कौलालकम् । वारुडकम् । (१४६९)
क्षुद्राभ्रमरवटरपादपादञ् ४ । ३ । ११९ ॥ तेन कृते संज्ञायाम् । क्षुद्राभिः

यस्य लुक् । पाराशरिणि इति । जसि रूपम् । शैलालिन इति । शिलालिन्शब्दात् नटसूत्रे
प्रोक्ते णिनो टिलोपे शैलालिन्शब्दादध्येतुप्रत्ययस्याणो लुकि शैलालिन इति जसि
रूपमिति भावः । कर्मन्दः । कर्मन्देन प्रोक्तं भिधुसूत्रमित्यर्थे कुशाश्वेन प्रोक्तं नटसूत्र-
मित्यर्थे च तृतीयान्तादिनिः स्यादिति यावत् । प्रत्यये अन्त्य इकार उच्चारणार्थः ।
कर्मन्दशब्दादिनिः । ततोऽध्येत्रणो लुक् । एवं कुशाश्विनः ।

तेनैकदिक् । सहाय्ये तृतीया । एकादिक् अधिकरणात्मिका यस्य तदेकदिक् । तेन
सह एकस्यां दिशि विद्यमानमित्यर्थे तृतीयान्ताद्यथाविहितं प्रत्ययाः स्युरित्यर्थः ।
नौदामनीति । अणि 'अन्' इति प्रकृतिभावाच्च टिलोपः । तसिश्च । 'तेनैकदिक्' इत्यर्थे
तृतीयान्तात्तसिश्च स्यादित्यर्थः । इकार उच्चारणार्थः । स्वरादिपाठादिति । 'स्वरादि-
निपातमव्ययम्' इति प्रकरणे 'तद्धितश्चासर्वविभक्तिः' इत्यत्र 'तसिलादयः' इति परि-
गणने तसिः पाठादित्यर्थः । उरसा यच्च । उरसा एकदिगित्यर्थे तृतीयान्तादित्यर्थः ।
उपज्ञाते । तेनोपज्ञातमित्यर्थे तृतीयान्तात् यथाविहितं प्रत्ययाः स्युरित्यर्थः । उपज्ञातं
प्रथमज्ञातम् । कृते ग्रन्थे । तेन कृतो ग्रन्थः इत्यर्थे तृतीयान्ताद्यथाविहितं प्रत्ययाः
स्युरित्यर्थः । संज्ञायाम् । तेनेत्येति । तेन कृतमित्यर्थे संज्ञायां तृतीयान्ताद्यथाविहितं
प्रत्ययाः स्युरित्यर्थः । ग्रन्थे इति नानुवर्तते । तदाह—अग्रन्थार्थमिति । कुलालादिभ्यो
घुञ् । तेन कृते संज्ञायामिति शेषपूरणम् । वारुडकमिति । वरुडो जातिविशेषः । क्षुद्रा-
भ्रमर । तेन कृते संज्ञायामिति शेषपूरणम् । क्षुद्रा मधुमक्षिकाः ।

कृतं कौद्रम् । भ्रामरम् । वाटरम् । पादपम् । (१५००) तस्येदम् ४ । ३ ।
 १२० ॥ उपगोरिदमौपगवम् । 'वहेस्तुरणिट् च' (वा २९१०) । संबोधः
 स्वं सावहित्रम् । 'अग्नीधः शरणे रणं सं च' (वा २९११) । अग्निमिन्दे
 अग्नीत् तस्य स्थानमाग्नीध्रम् । तात्स्थ्यान्तोऽप्याग्नीत् । 'समिधामाधाने पेय्यण्
 (वा २९१२) । सामिधेन्यो मन्त्रः—सामिधेनी ऋक् । (१५०१) रथाद्यत्
 ४ । ३ । १२१ ॥ रथं चक्रम् । (१५०२) पत्रपूर्वाद्ञ् ४ । ३ । १२२ ॥ पत्रं
 बाहनम् । अश्वरथस्येदमाश्वरथम् । (१५०३) पत्राध्वर्युपरिषदश्च ४ । ३ ।

तस्येदम् । इदमित्यर्थे षष्ठ्यन्तादणादयः साधारणप्रत्ययाः राष्ट्रावारेत्यादिभि-
 र्विशिष्य विहिताः घादयश्च प्रत्यया यथाविहितं स्युरित्यर्थः । अत्र शेषे इत्यनुवृत्तम् ।
 ततश्च अपत्यादिचतुरर्थ्यन्तार्थेभ्योऽन्येषां शेषभूतसर्वविशेषाणां सामान्यविशेषरूपेण
 प्रत्ययार्थत्वं कथ्यते । अपत्यादीनां तु न केनापि रूपेण इदंशब्दार्थत्वमिति 'तस्या-
 पत्यम्' इत्यत्रोक्तम् । वहेस्तुरणिट् चेत् । वातिकमिदम् । तुरिति वृत्तुचोः सामान्येन
 ग्रहणम् । वहधातोर्विहितः यः तुप्रत्ययः तस्मादण् स्यात् । तुप्रत्ययस्य इडागमश्च ।
 तत्र अण् पूर्वणं सिद्धः इद्विध्यर्थमनुद्यते । संबोधः स्वमिति । विग्रहप्रदर्शनम् । वहेस्तुच्
 तुन् वा । वहेरनुदात्तत्वात् 'एकाच उपदेशे' इति नेट् । ढत्वधत्वष्ट्वहलोपाः । सहि-
 वहोरोदवर्णस्य' इत्योचम् । साँवाहत्रमिति । ढत्वादीनामसिद्धत्वादलौकिक एव
 विग्रहवाक्ये पूर्वमिड् । ततो निमित्ताभावाच्च ढत्वादि । अग्नीधः शरणे रणं चेत् ।
 वातिकमिदम् । अरणमित्यर्थे अग्नीच्छब्दात् षष्ठ्यन्तादण् , तस्मिन्परे भत्वं च वक्त-
 व्यमित्यर्थः । शरणं गृहम् । अग्निमिन्दे अग्नीदिति । अस्त्विविशेषोऽयम् । इन्धेः
 क्तिप् 'अनिदित्ताम्' इति नलोपः । आग्नीध्रमिति । सोमे महावेदेस्तरार्धं पञ्चारत्नितु-
 रभस्थानविशेषसंज्ञेयम् । भत्वाच्च जश्त्वम् । प्रत्ययस्वरेणान्तोदात्तोऽयं शब्दः । तत्ति-
 शीये एतद्वै यज्ञस्यापराजितं यदाग्नीध्रमित्यादावाद्युदात्तरत्वं तु 'आग्नीध्रसाधारणा-
 दञ् वक्तव्यः' इति स्वाधिके अञ्जि बोध्यम् । नन्वेवम् 'अग्नीध्रः प्रत्याश्रावयेत्,
 इत्यादौ कथमृत्विग्विशेषे आग्नीध्रशब्दः । तन्नाह—तात्स्थ्यादिति । अग्नीध्राख्यदे-
 वास्थत्वात् अस्त्विविशेषे आग्नीध्रशब्दो गौण इति भावः । समिधामिति । आधीयत
 अनेनेत्याधानो मन्त्रः । आधानो मन्त्रः इत्यथ षष्ठ्यन्तात् समिच्छब्दात् पेय्यण्प्रत्ययो
 वाक्य इत्यर्थः । यत्वं छीपर्थमित्याह—सामिधेनी ऋगिति । सामिधेन्यशब्दात् छीष्
 'हृक्स्तदित्यस्व' इति यलोपः ।

रथाद्यत् । 'तस्येदम्' इत्येव । रथं चक्रमिति । रथाद्यथाङ्गे इति वचनाच्चक्रमिति
 विशेष्यम् । पत्रपूर्वाद्ञ् । रथादित्येव । पत्रं बाहनमिति । 'पत्रं बाहनपञ्चयोः' इति

१२३ ॥ अच् । 'पत्राद्वावे' (वा २९०८) । अश्वस्येदं वहनीयमाश्वम् । आध्व-
 र्यवम् । पारिषदम् । (१५०४) हलसीराट्ठक् ४ । ३ । १२४ ॥ हालिकम् ।
 सैरिकम् । (१५०५) इन्द्राद्वुन्वैरमैथुनिकयोः ४ । ३ । १२५ ॥ काकोलू-
 किका । कुत्सकुशिकिका । 'वैरे देवासुरादिभ्यः प्रतिषेधः' (वा २९१४) । दैवा-
 सुरम् । (१५०६) गोत्रचरणाद्वुञ् ४ । ३ । १२६ ॥ औपगवकम् । 'चर-
 णाद्धर्माग्नाययोरिति वक्तव्यम्' (वा २९१३) । काठकम् । (१५०७) सङ्घ-
 ङ्गलक्षणेष्वाजिजामण् ४ । ३ । १२७ ॥ घोषग्रहणमपि कर्तव्यम्' (वा
 २९१५) । अच्, वैदः । सङ्घोऽङ्को घोषो वा । वैदं लक्षणम् । यच्, गार्ग्य-
 गार्गम् । इच्, दाक्षः—दाक्षम् । परम्परासम्बन्धोऽङ्कः । साक्षात् लक्षणम् ।

कोशः । पत्राध्वर्युपरिषदश्च । अभिति । शेषपूरणम् । पत्रादिति । पत्राद्वाह्य एवेति वक्त-
 व्यमित्यर्थः । आश्वमिति । पत्रेत्यर्थग्रहणमिति भावः । आश्वर्यव । पारिषदमिति । अध्व-
 योरिदं, परिषदाद्वदमिति विग्रहः । हलसीराट्ठक् । तस्येदमित्येव । हालि कम् । सैरिक-
 मिति । हलस्येदं, सीरस्येदमिति विग्रहः । इन्द्राद्वुन् । वैरे मैथुनिकायां च इदन्त्वेन
 विवक्षिते इन्द्रात् षष्ठ्यन्तात् वुन् स्यादित्यर्थः । काकोलूकिकेति । काकोलूकस्य वैरमि-
 त्यर्थः । वुनि स्त्रीत्वं लोकात् । कुत्सकुशिकिकेति । कुत्सकुशिकयोर्विवाह इत्यर्थः । वुनि
 स्त्रीत्वं लोकात् । मिथुनं दम्पती । तस्य कर्म मैथुनिका । मनोज्ञादिवाद्बुञ् । स्त्रीत्वं
 लोकात् । वैरे देवासुरेति । वार्तिकमिदम् । दैवासुरमिति । देवासुरयोर्वैरमित्यर्थः । वुन-
 भावे अण् । मैथुनिकायां तु देवासुरिकेत्येव । इन्द्रे देवासुर' इति स्वपपाठः, अत्र
 भाष्ये वैरे इत्येव वार्तिकपाठात् । 'शिष्टकन्द' इति सूत्रभाष्ये तु 'इन्द्रे देवासुरादि-
 भ्यः प्रतिषेधः' इति पठितम्, दैवासुरम्, राक्षोऽसुरमित्युदाहृतं च । देवासुराण्यधि-
 कृत्य कृतमाख्यानमित्यर्थः । गोत्रचरणाद्वुञ् । गोत्रप्रत्ययान्तात् शास्त्राण्येतुवाचिनश्च
 षष्ठ्यन्तादिदमित्यर्थे वुजित्यर्थः । प्रवराध्यायप्रसिद्धमिह गोत्रमित्यभिप्रेत्योदाह-
 रति—औपगवकमिति । औपगवस्येदमित्यर्थः । वस्तुतस्तु औपगवः प्रवरसूत्रेषु न दृष्टः ।
 ग्लौचुकायनकमिति वृत्त्यादौ उदाहृतम् । चरणादिति । चरणाद्यो वुञ् विहितः सः
 धर्म आग्नाये च वाच्ये भवति नान्यत्रेत्यर्थः । काठकमिति । कठेन प्रोक्तमधीयते कठः,
 तेषां धर्मः आग्नायो वेत्यर्थः आग्नायो वेदाभ्यासः ।

सङ्घाङ्कः । अजन्तात्, यजन्तात्, इजन्ताच्च सङ्घे अङ्के लक्षणे च इदन्त्वेन विव-
 क्षिते अणित्यर्थः । कुर्यापवादः । घोषेति । 'सङ्घाङ्कलक्षणघोषेषु' इति सूत्रं कर्तव्य-
 मित्यर्थः । तथा च तिस्रः प्रकृतयः प्रत्ययार्थाश्चत्वार इति न यत्रासङ्ग्यम् । गार्ग्य इति ।
 सङ्घः अङ्को घोषो वेति शेषः । गार्गमिति । लक्षणमिति शेषः । एवं दाक्षो, दाक्ष-

(१५०८) शाकलाद्वा ४।३।१३८ ॥ अण्वोक्तोऽर्थः । पक्षे चरणत्वाद्बुञ् । शकलेन प्रोक्तमधीयते शाकलाः, तेषां सङ्कोऽङ्को घोषो वा शाकलः-शाकलकः । लक्षणे क्लीबता । (१५०९) छन्दोगौक्थिकयाज्ञिकवहवृचनटाऽन्यः ४।३।१२९ ॥ छन्दोगानां धर्म आम्नायो वा छान्दोग्यम् । 'औक्थिक्यम् । याज्ञिक्यम् । बाह्वृच्यम् । नाट्यम् । 'चरणाद्धर्मानाययोः' (वा २९१३) इत्युक्तम् । तत्साहचर्याजटशब्दादपि तयोरेव । (१५१०) न दण्डमाणवा-न्तेवासिपु ४।३।१३० ॥ दण्डप्रधाना माणवा दण्डमाणवाः । तेषु शिष्येषु च वृञ् न स्यात् । दाक्षा दण्डमाणवाः शिष्या वा । (१५११) रैवतिकादिभ्य-श्छः ४।३।१३१ ॥ तस्येदमित्यर्थः । वृजोऽपवादः । रैवतकीयम् । वैजवा-पीयम् । (१५१२) कौपिञ्जलहास्तिपदादण् ४।३।१३२ ॥ (वा २९१८) । कूपिञ्जलस्यापत्यम् । इहं च निपातनादण् । तदन्तान्दुनरण् । कौपि-

मित्यत्रापि । नन्वङ्गलक्षणशब्दयोः पर्यायत्वात् पृथग्ग्रहणं व्यर्थमित्यत आह—परम्प-रेति । यथा गवादिनिष्ठस्तप्तमुद्राविशेषः अङ्कः । तस्य हि गोद्वारा स्वामिसम्बन्धः । साक्षादिति । विद्याविशेषस्तु देवदत्ते साक्षाद्विद्यमानत्वात्तस्य लक्षणमित्यर्थः । वैदी विद्या । 'घोष आभीरपक्षी स्यात्' इत्यमरः । शाकलाद्वा । शाकलेनेति । शकलशब्दा-त्प्रोक्तानन्ताद्धयेतुप्रत्ययस्य लुकि शाकलशब्दात् 'गोत्रचरणात्' इति धर्मान्नाययो-र्वृजोऽपवादः अण् । तदभावे वृञ् । छन्दोगौक्थिक । सङ्ख्यादयो निवृत्ताः छन्दोगादीनां चरणत्वात् । धर्मान्नाययोरिति सम्बध्यते । छन्दोग, औक्थिक, याज्ञिक, वहवृच, नट एभ्यो धर्म आम्नाये च इदमेव विवक्षिते न्यः स्यादित्यर्थः । ननु नटस्य अच-रणत्वात्तत्र धर्मान्नाययोः कथमन्वय इत्याशङ्कते—वरणाद्धर्मान्नाययोरित्युक्तमिति । यद्यपीति शेषः । परिहरति—तत्साहचर्यादिति । तथापि छन्दोगादिसाहचर्याजटशब्दा-दपि धर्मान्नाययोरेव प्रत्यय इत्यर्थः । न दण्ड । दण्डमाणवाश्च अन्तेवासिनश्चतेष्विति छन्दः । दाक्षा इति । दक्षस्यापत्यं दाक्षिः, तस्येमे दण्डमाणवाः शिष्या वेत्यर्थः गोत्र-त्वलक्षणे वृञ् न भवति, किन्त्वौत्सर्गिकोऽनेव ।

रैवतिकादिभ्यश्छः । तस्येदमित्यर्थः इति । शेषपूरणम् । वृञ् इति । गोत्रत्वलक्षणवृ-जोऽपवाद इत्यर्थः । रैवतकीयमिति । रेवत्या अपत्यं रैवतिकः । रेवत्यादिभ्यश्छक् । रैवतिकस्येदमिति विग्रहः । वैजवापेयमिति । बीजवापस्यापत्यं वैजवापिः, तस्येदमिति विग्रहः । कौपिञ्जलहास्तिपदादण् । कूपिञ्जलस्यापत्यमित्यनन्तरं इत्यर्थः इति शेषः । इहेति । अस्मिन् वार्तिके कौपिञ्जलेति निर्देशात् अत इहं बाधित्वा अणित्यर्थः ।

जल । गोत्रपुत्रोऽपवादः । हस्तिपादस्यापत्यं हास्तिपदः, तस्यायं हास्तिपदः ।
(१५१३) आथर्वणिकस्येकलोपश्च ४ । ३ । १३३ ॥ अण्स्यात् । आथर्वणिक-
स्यायमाथर्वणो धर्म आम्नायो वा । चरणाद्वुत्रोऽपवादः ।

इति तद्धिते शैषिकप्रकरणम् ।



अथ तद्धिते प्राग्दीव्यतीयप्रकरणम् ॥ ३० ॥

(१५१४) तस्य विकारः ४ । ३ । १३४ ॥ 'अश्मनो विकारे टिलोपो
वक्तव्यः' (वा ४१८५) । अश्मनो विकारः आश्मः । भास्मन् । मार्तिक ।

नदन्तादिति । अणन्तात् 'तस्येदम्' इत्यर्थे अनेन (सूत्रेण) पुनरणित्यर्थः । हस्तिपाद-
न्येति । हरितन इव पादौ अस्येति विग्रहः, पादस्य लोपः इति न भवति अहस्त्या-
विभ्य इति प्रतिषेधात् । हस्तिपादस्यापत्य हास्तिपदः । अत इजं बाधित्वा अत
एव निपातनादण् पञ्जावश्च हास्तिपदस्यायमित्यर्थे अनेन अणिति भावः । गोत्रव-
त्रोऽपवादः । आथर्वणिकस्येकलोपश्च । इदं सूत्रमिति कैयटः । वार्तिकमित्यन्ये । अण-
स्यादिति । आथर्वणिकशब्दात्तस्येदमित्यर्थे अण् स्यात् प्रकृतेरिक्तस्य लोपश्चेत्यर्थः ।
आथर्वणिकस्येति । अथर्वणा प्रोक्तो वेदः अथर्वेत्युपचर्यते, तमधीते आथर्वणिकः । वस-
न्तादित्वाटटक् । आथर्वणिकस्यायमित्यर्थे अनेन अणि, इको लोपे 'दाण्डिनायन'
इति टिलोपाभावे, आथर्वण इति रूपमित्यर्थः । धर्म आम्नायो वेति । 'चरणाद्वुत्रोऽपवा-
ययोः' इत्युक्तेरिति भावः । ननु तस्येदमित्येव सिद्धे अण्विधिव्यर्थ इत्यत आह—
चरणाद्वुत्रोऽपवाद इति । आथर्वणिकशब्दस्य अथर्वणवेदाध्येतृत्वाच्चित्वादिति भावः ।

इति तद्धिते शैषिकप्रकरणम् ।

अथ विकारार्थप्रत्यया निरूप्यन्ते । तस्य विकारः । विक्रियते इति विकारः, कर्मणि
घञ् । प्रकृतेरवस्थान्तरात्मिकां विक्रियां प्राप्त इत्यर्थः । विकार इत्यर्थे षष्ठ्यन्तादृणा-
दयः साधारणा वक्ष्यमाणाश्च वैशेषिका यथाविहितं स्युरित्यर्थः । अश्मनो विकार इति ।
विकारार्थकप्रत्यये परे अश्मन्शब्दस्य टिलोपो वक्तव्य इत्यर्थः । अनिति प्रकृतिभा-
वापवादः । आश्म इति । अणि टिलोपे रूपम् । एवं चर्मणो विकारः चार्म कोशः ।
'चर्मणः कोशः' इत्युपसङ्ख्यानाद्विलोपः । भास्मन् इति । भस्मनो विकार इत्यर्थः ।
अणि अनिति प्रकृतिभावाच्च टिलोपः । मार्तिक इति । मृत्तिकाया विकारः इत्यर्थः ।
अत्र 'प्राणिरजतादिभ्योऽञ्' । 'ओरञ्' 'अनुदात्तादेश्च' इत्यादिवक्ष्यमाणापवादविष-
यमिन्नमुदाहरणम् । तत्र अश्मन्, भस्मन्, चर्मन् इति त्रयं मनिन्प्रत्ययान्तं निस्त्व-
रेणाधुदाक्षम् । मृत्तिकाशब्दोऽपि 'मृदस्तिकन्' इति तिकन्नन्तः । निस्त्वेरेणाधु-

(१५१५) अवयवे च प्राण्योषधिवृत्तेभ्यः ४।३।१३५ ॥ चाद्विकारे ।
मयूरस्यावयवो विकारो वा मयूरः । मौर्वं काण्डं भस्म वा । पौपलम् । (१५१६)
वित्वादिभ्योऽण ४।३।१३६ ॥ वैत्वम् । (१५१७) कोपघाच्च ४।३।१३७ ।
अण् । अनाऽपवादः । तर्कुं, तार्कवम् । तैत्तिडोकम् । (१५१८) त्रपुजतुनोः
युक् ४।३।१३८ ॥ आभ्यामण् स्याद्विकारे, एतयोः घुगागमश्च । त्रापुषम् । जातु-
षम् । (१५१९) ओरञ् ४।३।१३९ ॥ दैवदारवम् । भाद्रदारवम् । (१५२०)
अनुदात्तादेश्च ४।३।१४० ॥ दाधित्थम् । कापित्थम् । (१५२१) पक्षाशा-

दात्तः । अवयवे च प्राण्योषधि । प्राणिवाचिनः ओषधिविचिनो बृहत्वाचिनश्च षष्ठ्य-
न्तेभ्यः अवयवे विकारे च अणादयः उक्ताः; वच्यमाणाश्च प्रत्ययाः यथाविहितं स्युः ।
अन्येभ्यस्तु विकारमात्र इत्यर्थः । प्राणिन उदाहरति—‘दूर’ इति । ‘लघावन्ते’ इति
मयूरशब्दो मध्योदात्तः । ततः ‘प्राणिरजतादिभ्यः’ इत्यञ् । ओषधेरुदाहरति—‘वै’
मिति । मूर्वा ओषधिविशेषः । तस्या अवयवो विकारो वेत्यर्थः । औत्सर्गिकोऽण् ।
‘अनुदात्तादेश्च’ इत्यञ् तु वच्यमाणो न भवति, ‘तृणधान्यानां च द्वयपाम्’ इत्यन्ताद्य-
दात्तत्वात् । बृहत्स्योदाहरति—पौपलमिति । पिप्पलः अश्वत्थः तस्यावयवो विकारो
वेत्यर्थः । ‘लघावन्ते’ इति मध्योदात्तः पिप्पलशब्दः । ‘अनुदात्तादेश्च’ इति वच्यमा-
णाजोऽभावे औत्सर्गिकोऽण् ।

बिस्वादिभ्योऽण् । एषु प्राण्योषधिवृत्तेभ्यः अवयवे विकारे च, इतरेभ्यस्तु विकारे
अण् स्यादित्यर्थः । वैत्वमिति । वित्त्वस्यावयवो विकारो वेत्यर्थः । वित्त्व, व्रीहि,
काण्ड, मुद्ग, मसूर, गोधूम, हृष्ट, वेणु, गवेषुक, कार्पासी, पाटली, कर्कण्डू, कुटीर
इति वित्त्वादयः । तत्र गवेषुकस्य ‘कोपघाच्च’ इत्यणि सिद्धे मयटो बाधनार्थमिह
पाठः । इतरेषां तु ‘अनुदात्तादेश्च’ इत्यञो बाधनार्थमिति कौस्तुभे विस्तारः । कोप-
घाच्च । अणिति शेषः । तत्र प्राण्योषधिवृत्तेभ्योऽवयवे विकारे च, इतरेभ्यस्तु विकारे
युक् । तर्कुं तार्कवमिति । तर्कुं इति प्रकृतिनिर्देशः । तर्कुर्नाम बृहद्विशेषः, तस्यावयवो
विकारो वेत्यर्थः । ‘ओरञ्’ इत्यस्यापवादः अण् । तित्तिडोकशब्दो ‘लघावन्ते’ इति
मध्योदात्तः । ‘अनुदात्तादेश्च’ इत्यञोऽपवादः अण् । त्रपुजतुनोः युक् । त्रापुषम् । जातु-
षमिति । त्रपुणो जतुनश्च विकार इत्यर्थः । ओरञ् । उवर्णादञ् स्यादित्यर्थः । प्राण्यो-
षधिवृत्तेभ्यः अवयवे विकारे च, इतरेभ्यस्तु विकारे । दैवदारवम् । भाद्रदारवमिति ।
दैवदारोर्भाद्रदारोश्चावयवो विकारो वेत्यर्थः । ‘पीतद्रवर्धानाम्’ इत्याद्युदात्तावेतौ । ततश्च
‘अनुदात्तादेश्च’ इत्यनेन गतार्थता न । अनुदात्तादेश्च । विकारे अभिति शेषः । ‘अव-
यवे च’ इति सूत्रमप्यत्र सम्बध्यते । दाधित्थमिति । दधित्थस्यावयवो विकारो वेत्यर्थः ।
एवं कापित्थम् । ‘कपित्थे तु दधित्थमाहिमन्मथाः’ इत्यमरः । अग्न्युत्पन्नप्रातिपदि-

न्मियो वा ४ । ३ । १४१॥ पलाशम् । खादिरम् । कारीरम् । (१४२२) शम्याः
 प्लज ४ । ३ । १४२॥ शमीलं भस्म । पित्त्वान्डीषु शमीली सुक् । (१४२३)
 मयङ्वैतयोर्भाषायामभक्ष्याच्छादनयोः ४ । ३ । १४३॥ प्रकृतिमात्रान्मयङ्वा
 न्याद्विकारावयवयो । अश्मस्यम्—आश्मनम् । 'अभक्ष्य-' इत्यादि किम् । मौढः
 सुप । कार्पासमाच्छादनम् । (१४२४) नित्य वृद्धशरादिभ्यः ४ । ३ । १४४॥
 आश्रमयम् । शरमयम् । 'एकाचो नित्यम्' (५०५२) त्वङ्मयम् । वाङ्मयम् ।
 कथं तर्हि 'आप्यम् अश्मयम्' इति, 'तस्येदम्' (सू १५००) इत्यण्णन्तात्स्वार्थे
 ष्यञ् । (१४२५) गोश्च पुरीषे ४ । ३ । १४५॥ गो' पुरीषं गोमयम् । (१४२६)
 पिप्पराश्च ४ । ३ । १४६॥ मयट् स्याद्विकारे । पिष्टमयम् भस्म । कथं पैठी सुरेति ।
 सामान्यविवक्षाया 'तस्येदम्' (सू १५००) इत्यण् । (१४२७) सञ्ज्ञायां कन्

कत्वात् फिट्स्वरेणान्तोदात्तावेतौ । पलाशादिभ्यो वा । अमिति शेषः । अवयवे
 चेत्थेव । पलाशश्चद्विरक्षिपास्यन्दनानामनुदात्तादित्वात् नित्यं प्राप्ते, इतरेषाम-
 प्राप्ते विकल्पोऽयम् ।

शम्याः प्लज् । शमीशब्दो गौरादिङ्गीषन्तः । तस्मात्षष्ठ्यन्तादवयवे विकारे प्लज्
 न्यादित्यर्थः । षकारलकारावितौ । 'अनुदात्तादेश्च' इत्यञोऽपवादः । शमील भस्मे-
 ति । शम्या विकार इत्यर्थः । शमीली सुगिति । शम्या विकार इत्यर्थः । वरुणप्रवा-
 सेषु शमीमय्यः सुचः प्रसिद्धाः । अवयवे तु शमीली शाखा । मयङ्वैतयोः । अधिका-
 रादेव विकारावयवयोरिति सिद्धेरेतयोरिति वचनम् उक्तवक्ष्यमाणापवादविषयेष्वपि
 पक्षे मयङ्वर्थम् इति भाष्ये स्पष्टम् । तेन विश्वमयं बैस्वमित्यादि सिध्यतीत्यभिप्रेत्य
 आह—प्रकृतिमात्रादिति । सर्वस्याः प्रकृतेरित्यर्थः । अश्ममयमिति । मयटि अन्तर्वर्तिनीं
 विभक्तिमाश्रित्य पदत्वम्, नलोपः । आश्मनमिति । कश्माणांमिर्नाम कश्चिद्वाजा
 तत्पत्न्यां वसिष्ठेनोत्पादितः अश्मकः इति । अश्मन्शब्दात् स्वार्थे कप्रत्ययः, तद्-
 भावे अश्मेत्यपि नाम तस्य विकारो अवयवो वेत्यर्थः । 'अन्' इति प्रकृतिभावाच्च
 टिलोपः । न च विकारार्थकत्वे 'अश्मनो विकारे' इति टिलोपः शङ्क्यः । तत्र पाषाण-
 वाचकत्वेन प्रसिद्धस्याश्मन्शब्दस्यैव ग्रहणादिति भावः । नित्यं वृद्धशर । मयङ्विति
 शेषः । उक्तविकल्पस्यापवादः । एकाचो नित्यमिति । नित्यमिति योगविभागलब्ध-
 मिदम् । अण्णन्तादिति । अपामिदमापम् 'तस्येदम्' इत्यण् । ततः स्वार्थे चतुर्वर्णादि-
 त्वात् ष्यञि आप्यमिति रूपमित्यर्थः । गोश्च पुरीषे । नित्यं मयङ्वित्यनुवर्तते । गोम-
 यमिति । यद्यपि पुरीषं न गोविकारो नाप्यवयवः । तथापि तस्येदमित्यर्थेऽयं
 प्रत्ययः । पिष्टाच्च । शेषपूरणेन सूत्र व्याचष्टे—मयट् स्याद्विकारे इति । सञ्ज्ञाया कन् ।

४।३।१४७। 'पिष्टात्' इत्येव । पिष्टस्य विकारविशेषः पिष्टकः । 'पूपोऽपूपः पिष्ट-
कः स्यात्' (१५२८) व्रीहेः पुरोडाशे ४।३।१४८ ॥ मयट् स्यात् । वित्वाश'
जोऽपवादः । व्रीहमयः पुरोडाशः । व्रीहमन्यत् । (१५२९) अस्मद्व्याजः' नित्त-
यवाभ्याम् ४।३।१४९। तिलमयम् । यवमयम् । सञ्ज्ञायां तु तैलम् । यावकः ।
(१५३०) तालाद्विभ्योऽण् ४।३।१५० ॥ अस्मद्व्योऽपवादः । 'तालाद्वनुषि'
(ग सू १९४) ताल धनुः । अन्यत्तालमयम् । ऐन्द्रायुधम् । (१५३१) जात-
रूपेभ्यः परिमाणे ४।३।१५३। अण् । बहुवचनात्पर्यादप्रमाणम् । हाटकः ताप-
नीयः सौवर्णो वा निष्कः । परिमाणे किम् । हाटकमयी यष्टिः । (१५३२) प्राणिर-
जतादिभ्योऽण् ४।३।१५४। शौकम् । वाकम् । राजतम् । (१५३३) जितश्च
तत्प्रत्ययात् ४।३।१५५ ॥ जितो विजितः । जितश्च तत्प्रत्ययः ।
योः । मयटोऽपवादः । शामीलस्य शामीलम् । दाधित्यस्य । दाधित्यम् । कापित्यम् ।

विकारविशेष इति । अपूप इत्यर्थः । तदाह—पूपोऽपूपः पिष्टकः स्यादिति । अमरकोशोऽयम् ।
पुरोडाशस्तु न पिष्टकः, तस्यानपूपत्वात् । 'अनुक्रमनपूपाकृतिमश्वशफमात्रं पुरोडाशं
करोति' इति श्रुतेः । व्रीहेः पुरोडाशे । पुरोडाशात्मके विकारे नित्यं मयट् स्यादित्यर्थः ।
तहि वित्वादिगणे पाठः किमर्थमित्यत आह—व्रीहमन्यदिति । असञ्ज्ञायां तिलयवा-
भ्याम् । नित्यं मयडिति शेषः । यावक इति । यवशब्दाद्विकारे अण ततः 'यावादिभ्यः'
इति स्वार्थे कन् ।

तालाद्विभ्योऽण् । तालाद्वनुषीति । गणसूत्रमिदम् । तालं धनुरिति । 'नित्यं वृद्ध'
इति मयटोऽपवादः । ऐन्द्रायुधमिति । 'अनुदात्तादेशः' इत्यजोऽपवादः, समासस्वरेणा-
न्तोदात्तत्वात् । जातरूपेभ्यः । अणिति । शेषपूरणम् । जातरूपं सुवर्णं, तद्वाचिभ्योऽण्
स्यात्परिमाणे विकारे गभ्ये इत्यर्थः । ननु जातरूपशब्दस्यैव कुतो न ग्रहणमित्यत
आह—बहुवचनादिति । हाटक इत्यादि । हाटकस्य तपनीयस्य सुवर्णस्य वा निष्कपरि-
माणको विकार इत्यर्थः । तापनीय इति । 'नित्यं वृद्धशरादिभ्यः' इति मयटोऽपवादः ।
इतरत्र तु 'अनुदात्तादेशः' इत्यजोऽपवादः । 'गुञ्जा पञ्चाद्यमाषकः । ते षोडशाक्षः'
इत्यमरः । 'सुवर्णविस्तौ हेम्नोऽण्' इति च । प्राणिरजतादिभ्योऽण् । शौकम् वाकमिति ।
शुकस्य बकस्य वा अवयवो विकारो वेत्यर्थः । 'प्राणिनां कुपूर्वम्' इत्याद्युदात्तत्वात्
'अनुदात्तादेशः' इत्यजो न प्राप्तिः । राजतमिति । अनुदात्तादित्वादिभिः सिद्धे मय-
ट्वाचनार्थमन्विष्टिः । जितश्च तत्प्रत्ययात् । तयोः विकारावयवयोः प्रत्ययः तत्प्रत्ययः ।
तदाह—अय इति । तयोरेवेति । विकारावयवयोरेवेत्यर्थः । शामील्येति । शम्याः
विकारः अवयवो वा शामीलम् । 'शम्याः प्लब्' । शामीलस्य विकारः अवयवो
वेत्यर्थे अत्र शामीलमिति भवतीत्यर्थः । 'नित्यं वृद्ध' इति मयटोऽपवादः । दाधित्य

जितः किम् । बैल्वमयम् । (१५३४) क्रीतवत्परिमाणात् ४।३।१५६॥ 'आग्-
हतेष्टक' (स १५४८) इत्यारभ्यक्रीतार्थे ये प्रत्यया येनोपाधिना परिमाणद्वि-
तास्ते तथैव विकारेऽतिदिश्यन्ते । अणादीनामपवादः । निष्केण क्रीतं नैष्किकम् ।
एवं निष्कस्य विकारोऽपि नैष्किकः । शतस्य विकारः शत्यः-शतिकः । (१५३५)
उष्ट्राद्वुञ् ४।३।१५७॥ प्राण्यञोऽपवाद । औष्ट्रकः । (१५३६) उमोर्णयोर्वा
४।३।१५८॥ औमकम्-औमम् । और्णकम्-और्णम् । बुजभावे यथाक्रममण्यौ ।
(१५३७) एण्या ढञ् ४।३।१५९॥ ऐण्यम् । एणस्य तु ऐणम् । (१५३८)
गोपयसोर्यत् ४।३।१६०॥ गव्यम् । पयस्यम् । (१५३९) द्रोश्च ४।३।१६१॥
दुर्वृक्षः, तस्य विकारोऽवयवो वा द्रव्यम् । (१५४०) माने वयः ४।३।१६२॥
द्रोः इत्येव । हुवयम् । 'यौतवं हुवयं पाय्यमिति मानार्थकं त्रयम्' इत्यमरः ।
(१५४१) फले लुक् ४।३।१६३॥ विकारावयवप्रत्ययस्य लुक्स्यात्फले । आभ-

मिति । दधित्थस्य विकारोऽवयवो वा दाधित्थम् । अनुदात्तादिवाङ् दाधित्थस्य वि-
कारो दाधित्थम्, मयङ्पवादोऽञ् । बैल्वमयमिति । 'बिल्वादिभ्योऽण्' इति बिल्व-
ब्दादिणि बैल्वः, तस्य विकार इत्यर्थे मयदेव, न त्वञ् । अणो जित्वाभावादिति
भावः । भाष्ये तु 'विकारावयवप्रत्ययान्तात् पुनस्तत्प्रत्यया अनभिधानात् न' इत्या-
श्रित्य सूत्रमिदं प्रत्याख्यातम् ।

क्रीतवत्परिमाणात् । उपाधिनेति । प्रकृत्यादिविशेषणेनेत्यर्थः । नैष्किक इति । 'अस-
मासे निष्कादिभ्यः' इति क्रीते ठक् । शत्यः शतिक इति । 'शताच्च ठन्यतौ' इति
क्रीते ठन्यतौ । उष्ट्राद्वुञ् । प्राण्यञ इति । 'प्राणिरजतादिभ्योऽञ्' इत्यस्यापवाद
इत्यर्थः । उमोर्णयोर्वा । बुजिति शेषः । औमकमिति । उमा सस्य विशेषः । 'अतसी
स्यादुमा चुमा' इत्यमरः । उमाया विकारोऽवयवो वेत्यर्थः । औममिति । 'तृणधा-
न्यानां च' इत्युमाशब्द आद्युदात्तः ततो बुजभावे 'अनुदात्तादेश्च' इत्यञ्भावाद्दौत्स-
र्गिकोऽण् । ऊर्णाशब्दस्तु फिट्स्वरेणान्तोदात्तः । ततो बुजभावे अनुदात्तादिवाङ्-
जित्यर्थः । 'ऊर्णामेषादिलोमि स्यात्' इत्यमरः । 'स्थूणोर्णे नपुंसके च' इति लिङ्गानु-
शासनसूत्रम् । एण्या ढञ् । एण्या अवयवो विकारो वा ऐण्यम् । तस्य एयादेशः ।
'मस्येति च' इति ईकारलोपः । स्त्रीलिङ्गनिर्देशस्य प्रयोजनमाह-एणस्य त्वात् ।
गोपयसोर्यत् । गव्यमिति । गोर्विकारोऽवयवो वेत्यर्थः । 'वान्तो यि' इत्यावादेशः ।
पयस्यमिति । पयसो विकार इत्यर्थः । 'सर्वत्र गोरजादिप्रसङ्गे यत्, इत्येव सिद्धे यद्वि-
धानं 'मयङ्वैतयोः' इति पाक्षिकमयतो बाधनार्थम् । द्रोश्च । वदिति शेषः । 'दृका चो
नित्यम्' इति मयटः 'ओरञ् इत्यस्य चापवादः । माने वयः । द्रोः इत्येवेति । माने

लक्याः फलमामलकम् । (१५४२) प्लक्षादिभ्योऽण् ४ । ३ । १६४ ॥ विधान-
सामर्थ्याच्च लुक् । प्लाक्षम् । (१५४३) न्यग्रोधस्य च केवलस्य ७ । ३ । ५ ॥
अस्य न वृद्धिरैजागमश्च । नैयग्रोधम् । (१५४४) जम्बा वा ४ । ३ । १६५ ॥
जम्बूशब्दात्फलेऽण्वा स्यात् । जाम्बवम् । पक्षे ओरब्, तस्य लुक्, जम्बु ।
(१५४५) लुप् च ४ । ३ । १६६ ॥ जम्बा' फलप्रत्ययस्य लुब्बा स्यात् । 'लुपि
युक्तवत्-' (सू १२९४) जम्बा' फलं जम्बू । 'फल्गुणमुपमदमानम्'
(वा २९४९) । व्रीहय' । मुद्रा । 'पुष्पमूलेषु बहुलम्' (वा २९५०) मल्लि-
काया पुष्पं मल्लिका । जात्याः पुष्पं जाती । विदार्या मूलं विदारी । बहुलप्रह-

विकारे गम्ये द्रुशब्दाद्वयप्रत्ययः स्यादित्यर्थः । फले लुक् । आमलकमिति । फलितस्य
वृक्षस्य फलमवयवो विकारश्च । तस्मिन्मयटो लुकि 'लुक्कदितलुकि' इति लीषो लुक् ।

प्लक्षादिभ्योऽण् । विकारे अवयवे चेति शेषः । तत्र शिष्टकर्मन्धूशब्दयोरेवगन्त-
त्वादिभिः प्राप्तौ प्लक्षन्यग्रोधादीनाम् अनुदात्तादित्वादिभिः प्राप्तौ भविषिः । नन्वस्य
फले अणो लुक् कुतो नेत्यत आह—विधानेति । न्यग्रोधस्य च केवलस्य । 'न खास्याम्'
इत्युत्तरसूत्रमिदम् । अयेति । केवलस्य न्यग्रोधस्येत्यर्थः । केवलत्वं पदान्तरविहीन-
त्वम् । न्यक् रोहतीति न्यग्रोध इति व्युत्पत्तिपक्षे यद्यपि 'न खास्याम्' इत्येव सि-
द्धम्, यकारस्य पदान्तत्वात् । तथापि केवलस्यैव इति नियमार्थं सूत्रम् । अव्युत्प-
त्तिपक्षे तु यकारस्य अपदान्तत्वात् विध्यर्थमेव । केवलस्य किम् । न्यग्रोधमूलाः
क्षालयः । जम्बा वा । जम्बवति । जम्बाः फलमित्यर्थः । अणो लुकि विशेष्यानुसारेण
नपुंसकत्वात् इत्स्व इति भावः । लुप् च । लुक्चैव सिद्धे लुब्बिधेः फलमाह—उपि युक्त-
वदिति । जम्बुरिति । जम्बाः फलमित्यर्थः । फलप्रत्ययस्य लुपि युक्तवत्त्वेन विशेष्य-
लिङ्गवचने बाधित्वा स्त्रीत्वमेकवचनं चेत्यर्थः । तथा च जम्बाः फलान्यपि जम्बूरेव ।
फलपाकेति । फलपाकेन शुष्यन्तीति फलपाकशुष्प, ओषधयः, तद्वाचिभ्यः परस्य फल-
प्रत्ययस्य लुप् उपसङ्ख्यानमित्यर्थः । 'फले लुक्' इत्यस्यापवादः । व्रीहय इति । व्रीह्या-
ख्यानामोषधीनां फलानीत्यर्थः । एवं मुद्राः । बिस्वाद्यणो लुप् । युक्तवद्भावात्सु-
स्वम्, नतु विशेष्यनिष्पत्तम् । पुष्पमूलेषु । बहुलमिति । वार्तिकमिदम् । विकारा-
वयवप्रत्ययस्य लुप् स्यादिति शेषः । पुष्पं मल्लिकेति । 'अथ द्वितीयं प्रमाणात्' इत्यनु-
बृत्तौ 'मादीनां च' इति फिट्सूत्रेण मध्योदात्तो मल्लिकाशब्दः । ततः 'अनुदात्तादेश'
इत्यणो लुप् । युक्तवत्वात्स्त्रीत्वम् । जातीति । 'लघावन्ते' इत्यन्तोदात्तो जातिसाब्दः ।
ततः अनुदात्तादेश' इत्यणोऽनेन लुप् । युक्तवत्वात्स्त्रीत्वम् । विदारोति । जातिस्त्री-
न्तमिदं प्रत्ययस्वरेणान्तोदात्तम् । अनुदात्तादित्वादिभिः तस्य लुप्, युक्तवत्वात्स्त्री-

णान्नेह । पाटलानि पुष्पाणि । सात्वानि मूलानि । बाहुलकात्कचिल्लुक् । अशोकम् । करवीरम् । (१५४६) हरीतक्यादिभ्यश्च ४।३।१६७। एभ्यः फल-
प्रत्ययस्य लुप्स्यात् । हरीतक्यदीना लिङ्गमेव प्रकृतिवत् । हरीतक्याफलानि-
हरीतक्य- । (१५४७) कंसीयपरशव्ययोर्यञञौ लुक्च ४ । ३ । १६८ ॥
कसीयपरशव्यशब्दाभ्या यञञौ तस्श्छयतोश्च लुक् । कसाय हितं कसीयम् । तस्य-
विकारः कास्यम् । परशवे हितं परशव्यम्, तस्य विकारः पारशवः ।

इति तद्धिते चतुर्थस्य तृतीयपादे प्राग्वहतीयप्रकरणम् ।

—०००००—

अथ तद्धिते प्राग्वहतीयप्रकरणम् ॥ ३० ॥

(१५४८) प्राग्वहतेष्टक् ४ । ४ । १ ॥ तद्वहतीत्यतः प्राक् ङगधिक्रियते ।
'तदाहेति माशब्दादिभ्य उपसङ्ख्यानम्' (वा २६५१) मा शब्दं कार्षी इति
त्वम् । पाटलानीति । बिस्त्वादित्वाद्गुणः । एवं सात्वानि । ननु अशोकस्य पुष्पम्,
अशोकं, करवीरस्य पुष्पं करवीरम्, इत्यत्रापि 'पुष्पमूलेषु बहुलम्' इति लुपि युक्त-
वत्त्वात् पुंस्त्वे अशोकः पुष्पं करवीरः पुष्पमिति स्यादित्यत आह—बहुलग्रहणात्
कचिल्लुगिति । तथा च युक्तवत्त्वस्याप्रवृत्तेः विशेष्यनिष्कत्वमेवेति भावः ।

हरीतक्यादिभ्यश्च । हरीतक्यादीनामिति । वार्तिकमिदम् । एषां प्रकृतिलिङ्गमेव लुप्त-
प्रत्ययार्थे अतिदिश्यते, ननु प्रकृतिवचनमपीत्यर्थः । हरीतक्य इति । जातिङीषन्तः
प्रत्ययस्वरणान्तोदात्तो हरीतकीशब्दः । ततोऽनुदात्तादित्वाद्गुणः तस्य 'फले लुक्'
इति लुकि प्राप्ते लुकि युक्तवत्त्वात्क्रीत्वे विशेष्यानुरोधाद्बहुवचनम् । कसीयपर-
शव्य । अत्र अजञोर्न लुक्, विधिवैयर्थ्यात् । नापि प्रकृत्योः, प्रत्ययादर्शनस्यैव
लुक्त्वात् । अतः परिशेषात् प्रकृत्येकदेशयोः छयतोरिति लभ्यते । तदाह—छयतोरिति ।
कसीयमिति । कंसानाम धातुर्लोहविशेषः तस्मै हितमिति छः । कास्यमिति । कंसीय-
शब्दात् यञि छस्य लुकि आदिवृद्धौ 'यस्येति च' इत्यकारलोपः । परशव्यमिति ।
'तस्मै हितम्' इत्यधिकारे 'उगवादिभ्यो यत्' इति ओगुणे 'वान्तो यि' इत्यवा-
देशः । पारशव इति । परशव्यशब्दाद्गुणः यतो लुकि ओगुणे पारशवः । 'हलस्तद्धि-
तस्य' इति तु न, ईतीत्यनुवृत्तेः । अनापत्यत्वात् 'आपत्यस्य च' इत्यपि लोपो न
प्रसज्यत इति भावः । इति तद्धिते चतुर्थस्य तृतीयपादे प्राग्वहतीयप्रकरणम् ।

अथ चतुर्थस्य चतुर्थः पादः प्रारभ्यते—प्राग्वहतेष्टक् । वहतीत्येकदेशेन 'तद्वहति रथयु-
गप्राप्तसङ्गम्' इति सूत्रं परासृज्यते इत्यभिप्रेत्याह—तद्वहतीत्यत इति । तदाहेति । इति
शब्दो व्युत्क्रमेण तच्छब्दानन्तरं द्रष्टव्यः । तदित्याहेत्यर्थे माशब्दस्वागत इत्यादि-
शब्देभ्यः ठक् उपसङ्ख्यानमित्यन्वयः तदित्यनेन वाक्यार्थो विवक्षितः । इतिश-

व आह स माशब्दिकः । (१५४६) स्वागतादीनां च ७ । ३ । ७ ॥ ऐज्ज
स्यात् । स्वागतमित्याह स्वागतिक । स्वाध्वरिकः । स्वङ्गस्यापत्यं स्वाङ्गिः ।
व्यङ्गस्यापत्यं व्याङ्गिः । व्यङ्गस्यापत्यं व्याङ्गिः । व्यवहारेण चरति व्यावहारिकः ।
स्वपतौ साधु स्वापतेयम् । 'आहौ प्रभूतादिभ्यः' (वा २९५२) प्रभूतमाह ।
प्राभूतिकः । पार्याप्तिकः । 'पृच्छतौ सुस्नातादिभ्यः' (वा २९५३) 'सुस्नात
पृच्छति सौस्नातिक । सौखशायनिकः । अनुशक्तिकादिः । 'गच्छतौ परदारादिभ्यः'
(वा २९५४) पारदारिकः । गौरुतल्पिकः । (१५५०) तेन दीव्यति खनति

वदन्तस्य वाक्यार्थस्य कर्मत्व गमयति । 'मा शब्दं कार्षीः' इत्याहेत्याद्यर्थे तद्वा
क्यावयवात् 'माशब्द' इत्यादिशब्दात् ठगिति यावत् । मा शब्द कार्षीः इति आह—
स माशब्दिक इति । शब्द मा कार्षीरित्यन्वयः । 'माङि लुङ्' इति लोट्थं लुङ् । 'न
माङ्योगे' इत्यङागमनिषेधः । शब्द न कुरु इत्यर्थः । अत्र आहति मूढात्वार्थव्य
क्तवचनक्रिया प्रति मा शब्दं कार्षीरिति वाक्यार्थः कर्म । तद्वाक्यैकदेशः माशब्देति
समुदायः । तस्मान्निर्विभक्तिकादय प्रत्ययः । न हि माशब्देति समुदायाद्विभक्ति-
रस्ति । एवञ्च माशब्देति समुदायादृष्टकि माशब्दिक इति रूपम् । 'मा शब्दः कारि'
इति पाठे तु कारीति कर्मणि लुङ् । शब्दो न कार्ये इत्यर्थः । न च तदाहेत्यर्थं माश-
ब्दादिभ्यः ठगिति यथाश्रुतम् अम्युपगम्य माशब्दमाहेत्याद्यर्थे माशब्देत्यादिश-
ब्देभ्यो द्वितीयान्तेभ्यः ठगित्येव कुतो न व्याख्यायत इति वाच्यम्, एवं सति
'आहौ प्रभूतादिभ्यः' इत्युत्तरवातिकारभ्य वैयर्थ्यापत्तेरिति भावः । स्वागतादिगणे
स्वागत, स्वध्वर इति पठितम्, तत्र विशेषमाह—स्वागतादीनां च । 'न व्याभ्यां पदा-
न्ताभ्यां पूर्वौ तु ताभ्यामैच्' इति प्रकरणे 'कर्मव्यतिहारे' इत्यस्मादुत्तरं सूत्रमिदम् ।
ऐज्ज स्यादिति । शेषपूरणमिदम् । 'न व्याभ्यां पदान्ताभ्यां पूर्वौ तु ताभ्यामैच्' इति
प्राप्तः ऐज्ज न स्यादित्यर्थः । स्वाध्वरिक इति । स्वध्वर इत्याहेत्यर्थः ।

अथ स्वागतादिगणशेषमुदाहरति—स्वङ्गस्येति । व्याङ्गिरिति । व्यङ्गस्यापत्यमिति
विग्रहः । व्यङ्गस्येति । न विद्यते हो यस्य सः अङः विगतः अङः व्यङ्गः । स्वापतेयमिति ।
पथ्यतिथिवसतिस्वपतेर्ङञ्' द्वारादिस्वादेच् प्राप्ते निषिध्यते । आहाविति । आहति
पदैकदेशादिकारस्य उच्चारणार्थो निर्देशः तदिति पूर्ववार्तिकादनुवर्तते । आहेत्यर्थं
द्वितीयान्तेभ्यः प्रभूतादिभ्यश्चवाच्य इत्यर्थः । पार्याप्तिक इति । पर्याप्तमाहेत्यर्थः ।
पृच्छताविति । तदित्यनुवर्तते । पृच्छतीत्यर्थं द्वितीयान्तेभ्यः सुस्नातादिभ्यः ठवाच्य
इत्यर्थः । सौखशायनिक इति । सुखशायन पृच्छतीत्यर्थः । अनुशक्तिकादिरिति । सुखशाय
नशब्द इति शेषः । ततश्च 'अनुशक्तिकादीनां च' इति पूर्वोत्तरपदयोरादिवृद्धिरिति
भावः । गच्छताविति । तदित्यनुवर्तते । गच्छतीत्यर्थं परदारादिभ्यो द्वितीयान्तेभ्यः

जयति जितम् ४।४।२॥ अक्षैर्दीव्यति आक्षिकः । अभ्रथा खनति आभ्रिकः ।
 अक्षैर्जयति आक्षिकः । अक्षैर्जितमाक्षिकम् । (१५५१) संस्कृतम् ४।४।३॥
 दध्ना संस्कृतं दाधिकम् । मारीचिकम् । (१५५२) कुलत्थकोपधादण्
 ४।४।४॥ ठकोऽपवादः । कुलत्थैः संस्कृतं कौलत्थम् । तैन्तिणीकम् । (१५५३)
 तरति ४।४।५॥ उडुपेन तरति औडुपिकः । (१५५४) गोपुच्छाट्ठञ्
 ४।४।६॥ गौपुच्छिकः । (१५५५) नोद्यचछन् ४।४।७॥ नाविकः । घटिकः ।
 बाहुभ्यां तरति बाहुका स्त्री । (१५५६) चरति ४।४।८॥ तृतीयान्ताद्गच्छ-
 तिभक्षयतीत्यर्थयोष्ठकस्यान् । हस्तिना चरति हास्तिकः । शाकटिकः । दध्ना
 भक्षयति दाधिक । (१५५७) आकर्षाट्ठल् ४।४।९॥ आकर्षो निकषोपलः ।
 आकर्षाट् इति पाठान्तरम् । तेन चरति आकर्षिकः । वित्त्वान्डीष् । आकर्षिकी ।
 (१५५८) पर्षादिभ्यः छन् ४।४।१०॥ पर्षेण चरति पर्षिकः । पर्षिको । येन
 पीठेन पञ्चवक्षरन्ति स पर्षः । अश्विकः । रथिकः । (१५५९) श्वगणाट्ठञ्

ठगित्यर्थः । पारदारिक इति । परदारान्गच्छतीत्यर्थः । गौरतरिपक इति । गुरुतरपं
 गच्छतीत्यर्थः । गुरुतरपो गुरुस्त्री । तेन दीव्यति खनति जयति जितम् । तेन दीव्यति,
 तेन खनति तेन जयति, तेन जितम् इति विग्रहेषु तृतीयान्ताट्ठगित्यर्थः । अभ्रिः
 कुहालः । देवदत्तेन जितमित्यत्र तु न ठक् । करणतृतीयान्तादेव तद्विशेषः । संस्कृतम् ।
 तेनेत्येव । संस्कृतमित्यर्थे तृतीयान्ताट्ठगित्यर्थः । संस्कृतं भक्षाः इत्यत्र तु सप्त-
 म्यन्तादणादिविधिः । मारीचिकमिति । मरीचिभिः संस्कृतमित्यर्थः । कुलत्थकोपधा-
 दण् । संस्कृतमित्यर्थे तृतीयान्तादिति शेषः । तैन्तिणीकमिति । तैन्तिणीकेन संस्कृत-
 मित्यर्थः । तरति । तरतीत्यर्थे तृतीयान्ताट्ठगित्यर्थः । गोपुच्छाट्ठञ् । तरतीत्यर्थे
 तृतीयान्तादिति शेषः । नोद्यचछन् । ठनिति च्छेदः । ण्डुत्वकृतः सस्य प्रकारः । तर-
 तीत्यर्थे नौशब्दात् द्व्यचश्च तृतीयान्तात् ठनित्यर्थः । नाविक इति । नावा तरती-
 त्यर्थः । घटिक इति । घटेन तरतीत्यर्थः । बाहुका स्त्रीति । उकः परत्वात् ठस्य कः ।
 अदन्तत्वाद्वाप् ।

चरति । गच्छति भक्षयतीति । 'चर गतिभक्षणयोः' इति चरधातोर्थद्वये वृत्तेरिति
 भावः । हास्तिक इति । ठनि इके 'नस्तद्धिते' इति टिलोपः । आकर्षाट्ठल् । तेन चरती-
 त्यर्थे तृतीयान्तादाकर्षशब्दात् छलित्यर्थः । पर्षादिभ्यः छन् । छन् इति च्छेदः । चरती-
 त्यर्थे तृतीयान्तेभ्य इति शेषः । वित्त्वं लोषयमित्याह—पर्षिकीति । अश्विक इति ।
 अश्वेन चरतीत्यर्थः । श्वगणाट्ठञ् च । उक्त्विषये इति शेषः । श्वगणशब्दात्तृतीया-
 न्ताच्चरतीत्यर्थे ठञ् छन् च स्यादित्यर्थः । श्वगणिक इत्युदाहरणं वक्ष्यति । तत्र

ख ४।४।११॥ चाट्टन् । (१५६०) श्वादेरिजि ७।३।८॥ ऐज् । श्वभप्र-
स्यापरत्वं श्वाभक्षिः । श्वादंष्ट्रिः । तदादिविधौ चेदमेव ज्ञापकम् । 'इकारादाविति
वाच्यम्' (वा ४५१२) । श्वगणेन चरति श्वागणिकः—श्वागणिकी श्वगणिकः—
श्वगणिकी । (१५६१) पदान्तस्यान्यतरस्याम् ७।३।६॥ श्वादेरङ्गस्य
पदशब्दान्तस्यैज् वा । श्वापदस्येदं श्वापदम्—शौवापदम् । (१५६२) वेत-
नादिभ्यो जीवति ४।४।१२॥ वेतनेन जीवति वेतानिकः । धानुष्कः ।
(१५६३) वस्नक्रयविक्रयाट्ठन् ४।४।१३॥ वस्नेन मूल्यान जीवति वास्निकः ।
क्रयविक्रयप्रण मनुतविशृतीतार्थम् । क्रयविक्रयिक—क्रयिक—विक्रयिकः ।
(१५६४) आगुयाच्छ च ४।४।१४॥ चाट्ठन् । आगुयेन जीवति आगु-

श्वन्शब्दस्य द्वारादिस्वादेजागमे प्राप्ते । श्वादेरिजि । 'न कर्मव्यतिहारे' इत्यतो नेत्य-
नुवर्तते । अङ्गस्येत्यधिकृतम् । श्वन्शब्दः आदिर्यस्येति विग्रहः । श्वन्शब्दपूर्वपद-
स्याङ्गस्य इजि परे नैजागम इत्यर्थः । श्वाभक्षिरिति । अत इज् । श्वादंष्ट्रिरिति । श्वदं-
ष्ट्रस्यापत्यमित्यर्थः । ननु श्वन्शब्द एव द्वारादौ पठ्यते, न तु श्वभक्षशब्दः । ततश्च
तस्य द्वारादिस्वाभावादेजागमप्रसक्तिरेव नेत्यत आह—तदादिविधाविति । द्वारादि-
गणे श्वन्शब्दस्य पाठेऽपि अस्मादेव प्रतिषेधात् श्वन्शब्दपूर्वकस्याङ्गस्य द्वारादिगणे
ग्रहणं विज्ञायत इत्यर्थः । तत्फलं तु श्ववहनस्येदं शौवहनं नाम नगरम् । ननु प्रकृते
श्वागणिके इज्भावात्कथमयं निषेध इत्यत आह—इकारादाविति वाच्यमिति । इजीति
परित्यज्य इकारादाविति वाच्यमित्यर्थः । इजि तु व्यपदेशिवत्त्वेन इकारादित्वम् ।
श्वागणिक इति । ठजि आदिवृद्धिः । श्वगणिक इति । छनि रूपम् । श्वगणिकीति । ठज-
न्त्वात् 'टिड्ढाणञ्ङ्यसज्जध्नाप्रत्ययपठवठक्ककरपः' इति छीप् । श्वगणिकीति ।
षित्त्वात् छीष् । प्रसङ्गादाह—पदान्तस्यान्यतरस्याम् । 'श्वादेरिजि' इत्यस्मादुत्तरं सूत्र-
मिदम् । पदं पदशब्दः अन्तो यस्येति विग्रहः । तदाह—पदशब्दान्तस्येति । ऐजेवेति ।
निषेधविकल्पे सति विधिविकल्पः फलित इति भावः । श्वापदस्येति । शुनः पदमिव-
षदं यस्येति विग्रहः । 'शुनो दन्तदंष्ट्रा' इत्यादिना दीर्घः । शौवापदमिति । 'तस्ये-
दम्' इत्यण् । 'बृद्धाच्छः' इति तु न, अनभिधानादित्याहुः । अग्रे तु श्वनुच्छवदी-
र्घाभावे अणमाहुः ।

वेतनादिभ्यो जीवति । जीवतीत्यर्थे तृतीयान्तेभ्यः ठजिति शेषः । वेतनिक इति ।
वेतनेन जीवतीत्यर्थः । धानुष्क इति । अनुषा जीवतीत्यर्थः । उस्नन्तापरत्वाट्ठस्य
कः । 'हणः षः' इति षत्वम् । वस्नक्रयविक्रयाट्ठन् । जीवतीत्यर्थे तृतीयान्तेभ्यो वस्ना-
दिभ्यः ठन् स्यादित्यर्थः । सङ्घातविशृतीतार्थमिति । व्याख्यानादिति भावः । आगु-

वीथ -आयुधीकः । (१५६५) हरत्युत्सङ्गादिभ्यः ४ । ४ । १५ ॥ उत्सङ्गेन
हरत्यौत्सङ्गिकः । (१५६६) भस्त्रादिभ्यः ष्टन् ४ । ४ । १६ ॥ भस्त्रया हरति
भस्त्रिकः । षित्त्वात्, भस्त्रिकी । (१५६७) विभाषा विवधात् ४ । ४ । १७ ॥
विवधेन हरति विवधिकः । पक्षे ठक् । वैवधिकः । एकदेशविकृतस्यानन्वत्वाद्दी-
वधादपि ष्टन् । वीवधिकः, वीवधिकी । विवधवीवधशब्दौ उभयनो बद्धशिक्ष्ये
स्कन्धवाह्ये काष्ठे वर्तेते । (१५६८) अण् कुटिलिकायाः ४ । ४ । १८ ॥ कुटि-
लिका व्याघानां गतिविशेषः, कर्मारोपकरणभूतं लोहं च । कुटिलिकया हरति
मृगानङ्गारान्वा कौटिलिको व्याघः कर्मारख । (१५६९) निर्वृत्तेऽञ्चयूता-
दिभ्यः ४ । ४ । १९ ॥ अश्वयूतेन निर्वृत्तमाश्वयूतिकं वैरम् । (१५७०) कत्रेर्मन्नि-
त्यम् ४ । ४ । २० ॥ वित्रप्रत्ययान्तप्रकृतिकात्तृतीयान्ताच्चिर्वृत्तेऽर्थे मप्स्यान्नित्यम् ।
कृत्या निर्वृत्तं कृत्रिमम् । पक्वित्रमम् । 'भावप्रत्ययान्तादिमब्वक्तव्य' (वा २९५९)
पाकेन निर्वृत्तं पाकिमम् । त्यागिमम् । (१५७१) अपमित्ययाचिताम्यां
कक्कनौ ४ । ४ । २१ ॥ अपमित्येति ल्यबन्तम् । अपमित्येन निर्वृत्तमापमित्यकम् ।

वाच्यं च । जीवतीत्यर्थे तृतीयान्तात् आयुधशब्दात् छः स्यात् ठन् चेत्यर्थः । हरत्युत्स-
ङ्गादिभ्यः । हरतीत्यर्थे तृतीयान्तेभ्यः उत्सङ्गादिभ्यः ठक् स्यादित्यर्थः । भस्त्रादिभ्यः
ष्टन् । ष्टनिति छेदः । हरतीत्यर्थे तृतीयान्तेभ्यो भस्त्रादिभ्यः ष्टन् स्यादित्यर्थः ।
षित्त्वादिति । लीष् इति शेषः । विभाषा विवधात् । हरतीत्यर्थे तृतीयान्तात् ष्टनिति
शेषः । अण् कुटिलिकायाः । हरतीत्यर्थे तृतीयान्तात् कुटिलिकाशब्दादण् स्यादित्यर्थः ।
कर्मारो लोहकारः तस्य यत् अङ्गारतसलोहादिग्रहणसाधनं लोहविकारभूतं सन्दंशा-
परनामधेयं, तदपि कुटिलिकेत्यर्थः । निर्वृत्तेऽश्वयूतादिभ्यः । निर्वृत्तमित्यर्थे तृतीयान्ते-
भ्योऽञ्चयूतादिभ्यः णित्यर्थः । कत्रेर्मन्नि-
त्यम् । तेन निर्वृत्तमित्यर्थे 'द्वितः वित्रः' इति
वित्रप्रत्ययान्ताच्चित्यं मप्प्रत्ययः स्यादित्यर्थः । 'समर्थानां प्रथमाद्वा' इति महाविक-
ल्पनिवृत्त्यर्थः नित्यग्रहणम् । ततश्च अस्मिन्नर्थे मप्प्रत्ययं विना वित्रप्रत्ययान्तस्य
प्रयोगो नेति भाष्ये स्पष्टम् । एवं चात्र अस्वपदविग्रहं दर्शयति—कृत्या निर्वृत्तमिति ।
अत्र विग्रहवाक्ये 'क्षिया किन्' इति किन्नन्तोऽयं कृतिशब्दः कृत्रिममिति । 'द्विकृ-
करणे' इति धातोः द्वितः वित्रः' इति वित्रप्रत्ययान्तान्मप । पक्वित्रमिति । पक्त्वा
निर्वृत्तमित्यस्वपदविग्रहः । 'द्वपचष् पाके' इत्यस्मात्त्रिप्रत्ययान्तान्मप । श्मव-
क्तव्य इति । निर्वृत्तमित्यर्थे तृतीयान्तादिति शेषः । अत्र नित्यमिति न सम्बध्यते इत्य-
भिप्रेत्य लौकिकस्वपदविग्रहं दर्शयति—पाकेन निर्वृत्तमिति ।

अपमित्ययाचिताम्याम् । ल्यबन्तमिति । 'मेक् प्रणिदाने' इत्यस्मात् विनिमयार्थकात्

याचितेन निर्वृत्तं याचितकम् । (१५७२) संसृष्टे ४ । ४ । २२ ॥ इध्ना संसृष्टं
 दाधिकम् । (१५७३) चूर्णादिनिः ४ । ४ । २३ ॥ चूर्णेः ससृष्टाश्चूर्णिनोऽपूपाः ।
 (१५७४) लवणाल्लुक् ४ । ४ । २४ ॥ लवणेन संसृष्टो लवणः सूपः । लवणं
 शाकम् । (१५७५) मुद्गादण् ४ । ४ । २५ ॥ मौद्र ओदनः । (१५७६)
 व्यञ्जनैरुपसिक्ते ४ । ४ । २६ ॥ ठक् । इध्ना उपसिक्तं दाधिकम् । (१५७७)
 ओजः सहोऽम्भसा वर्तते ४ । ४ । २७ ॥ ओजसा वर्तते औजसिकः, शूरः ।
 साहसिकश्चौरः । आम्भसिको मत्स्यः । (१५७८) तत्प्रत्यनुपूर्वमोपला-
 मकूलम् ४ । ४ । २८ ॥ द्वितीयान्तादस्माद्वर्तते इत्यस्मिन्नर्थे ठक्स्वात् । क्रियावि-
 शेषणत्वाद्वितीया । प्रतीपं वर्तते प्रातीपिकः । आन्वीपिकः । प्रातिलोमिकः ।

‘उदीर्घा माक्रो व्यतिहारे’ इति क्वाप्रत्यये गतिसमासे क्यपि ‘मयतेरिदन्यतरस्याम्-
 इति इत्वे ‘इस्वस्य पिति’ इति तुगागमे अपमित्येत्यव्ययम्, ‘क्वातोऽनुक्तसुनः’
 इत्युक्तेरित्यर्थः । निर्वृत्तमित्यर्थे अपमित्येत्यव्ययात्प्रथमान्ताद्याचितशब्दाच्च तृती-
 यान्तात् कक् कन् च यथासङ्गं स्यातामित्यर्थः । अपमित्येत्यंशे तृतीयान्तस्वात्म-
 बात् प्रथमान्तादिति लभ्यते । संसृष्टे । संसृष्टमित्यर्थे तृतीयान्तात् ठक् इत्यर्थः ।
 चूर्णादिनिः संसृष्टमित्यर्थे तृतीयान्तादिति शेषः । लवणाल्लुक् । पूर्वसूत्रविहितस्येति
 शेषः । मुद्गादण् । तेन संसृष्टमित्यर्थे तृतीयान्तादिति शेषः । मौद्र ओदन इति । मुद्गैः
 संसृष्ट इत्यर्थः । व्यञ्जनैरुपसिक्ते । उपसिक्तमित्यर्थे तृतीयान्तेभ्यो व्यञ्जनवाचिभ्यः
 ठगित्यर्थः । सेचनेन मृदूकरणमुपपेकः । संसृष्ट इत्येव सिद्धे नियमार्थं सूत्रम् व्यञ्ज-
 नवाचिभ्यः उपसिक्त एवेति । तेनेह न, सूपेन संसृष्टा स्थाळी ।

ओजः सहो । वर्तते व्याप्रियते इत्यर्थे ओजस्, सहस्, अम्भस् एभ्यः तृतीयान्ते
 भ्यः ठक् स्यादित्यर्थः । औजसिक इति । ओजसा बलेन वर्तते, युद्धे व्याप्रियत इत्यर्थः ।
 साहसिक इति । सहसा प्राणवियोगाभ्युपगमेन स्तेये व्याप्रियत इत्यर्थः । आम्भसिक
 इति । अम्भसा हेतुना सञ्चारे व्याप्रियत इत्यर्थः । तत्प्रत्यनुपूर्व । तदिति द्वितीयान्ता-
 नुकरणम् । प्रत्यनुपूर्वभ्यो द्वितीयान्तेभ्यः ईपलोमकूलशब्देभ्यः वर्तते इत्यर्थे ठक् स्या-
 दित्यर्थः । ननु प्रतीपं वर्तते इत्यादिवच्यमाणविग्रहेषु वर्ततेरकर्मकत्वात् कथं द्वितीये-
 स्यत आह—क्रियाविशेषणत्वादिति । इदञ्च कारकनिरूपणे निरूपितम् । ‘क्रियाविशेष-
 णानां प्रथमान्तत्वमेव’ इति तु शब्देन्दुशेखरे । प्रतीपमिति । प्रतिगताः आपो यस्मि-
 न्निति बहुव्रीहिः । ‘श्वप्’ इत्यकारः समासान्तः । ‘इधन्तरुपसर्गेभ्योऽप ईत्’ इति
 ईत्त्वम् । अनुगताः आपो यस्मिन् तदन्वीपम् । ‘ऊदनोर्वंशे इत्यृत्वं तु न, अदेक-
 स्वात् । प्रतीपान्वीपशब्दौ हि प्रतिकूलानुकूलशब्दपर्यायो रूढा । अवयवाथेषु तु

आनुलोमिक । प्रातिकूलिक । आनुकूलिक । (१५७६) परिमुखं च
 ४ । ४ । २६ ॥ परिमुखं वर्तते पारिमुखिकः । चात् पारिपार्श्विकः । (१५८०)
 प्रयच्छति गर्हाम् ४ । ४ । ३० ॥ द्विगुणार्थं द्रव्यं द्विगुणं, तत्प्रयच्छति द्वैगुणिकः ।
 त्रैगुणिकः वृद्धेर्बुधुषिभावो वक्तव्यः' (वा २९६५) । वार्धुषिकः । (१५८१)
 कुसीददशैकादशात्ठन्ठचौ ४ । ४ । ३१ ॥ गह्यार्थाभ्यामेतौ स्तः प्रय-
 च्छतीत्यर्थः । कुसीदं वृद्धिः, तदर्थं द्रव्यं कुसीदं, तत्प्रयच्छतीति कुसीदिक-कुसी-
 दिकी । एकादशार्थत्वादेकादश ते च ते वस्तुतो दश चेति विप्रहेऽकारः समा-
 सान्त इहैव सूत्रे निपात्यते । दशैकादशिकः-दशैकादशिकी । दशैकादशान्प्र-
 यच्छतीत्युत्तमर्ण एवेहापि तद्वितार्थः । (१५८२) उच्छति ४ । ४ । ३२ ॥

नामिनिवेष्टव्यम् । परिमुखं च । अस्माद् द्वितीयान्तात् वर्तते इत्यर्थे ठगित्यर्थः ।
 चदिति । चकारादनुष्ठसमुच्चयार्थात् परिपार्श्वमित्यस्मादपि ठकि पारिपार्श्विक इति
 भवतीत्यर्थः । पारिमुखिक इत्यस्य यतो यतः स्वामिनो मुखं तत्र वर्तत इत्यर्थः ।
 मुखं पारिपार्श्विकः ।

प्रयच्छति गर्हाम् । तदिति द्वितीयान्तमनुवर्तते । गर्हं प्रयच्छतीत्यर्थे द्वितीया-
 न्तात्ठगित्यर्थः । द्विगुणार्थं द्रव्यं द्विगुणमिति । द्वैगुणिक इति वक्तव्यमागोदाहरणे द्विगुण-
 शब्देन द्विगुणार्थं द्रव्यं विवक्षितमित्यर्थः । तत्प्रयच्छति द्वैगुणिक इति । द्विगुणीभवितुं
 स्वद्रव्यसृणं प्रयच्छतीत्यर्थः । 'अशीतिभागो वृद्धिः स्यान्मासि मासि सबन्धकः'
 इत्यादिधर्मशास्त्रविरुद्धत्वादिह गर्हमिति भावः । वृद्धेरिति । वृद्धिशब्दात् उक्तार्थे
 ठकि प्रकृतेर्बुधुषि इत्यादेशो वाच्य इत्यर्थः । इकारान्त आदेशः । वार्धुषिक इति ।
 वृद्धयर्थं द्रव्यं वृद्धिः, तत्प्रयच्छतीत्यर्थे वृद्धिशब्दात् ठकः इकादेशे प्रकृतेर्बुधुष्यादेश
 इति भावः । 'वृद्धयाजीवस्तु वार्धुषिः' इति तु प्रमाद एव । कुसीद । गह्यार्थाभ्यामिति ।
 कुसीद, दशैकादश आभ्यां द्वितीयान्ताभ्यां गह्यार्थाभ्यां प्रयच्छतीत्यर्थे क्रमात्
 छन्नृष्ठचौ स्त इत्यर्थः । चित्त्वम् ङीषर्थमित्याह—कुसीदिकीति । निरवचित्वयोस्तु
 स्वरे विशेषः । अथ छच्चप्रकृतिं दशैकादशशब्दं व्युत्पादयति—एकादशार्थत्वादित्यादिना ।
 यत्र एकादश निष्कान् अधिकान् प्रत्यप्येति सम्यं कृत्वा दश निष्काः श्रृणत्वेन
 दीयन्ते, तत्र श्रृणत्वेन गृहीता दश निष्काः एकादशार्थत्वात् एकादशशब्देन उपच-
 र्यन्ते । ततश्च एकादश च ते दश चेति कर्मधारये 'सङ्ख्याया अर्पणस्याः' इति दश-
 नृशब्दस्य पूर्वनिपातः । इहैव निपातनादकारः समासान्तः, टिलोपः, दशैकादशाः
 इति रूपमित्यर्थः । दशैकादशिक इति । एकादश निष्कानधिकान् ग्रहीतुं दश निष्कान्
 अधमर्णाय प्रयच्छतीति यावत् । अथ लौकिकविग्रहावयवं दर्शयति—दशैकादशान्

चदराभ्युच्छति बादरिक' । (१५८३) रक्षति ४ । ४ । ३३॥ समाजं रक्षति सामा-
जिकः । (१५८४) शब्ददुर्गं करोति ४ । ४ । ३४॥ शब्दं करोति शाब्दिक' ।
दादुरिक । (१५८५) पक्षिमत्स्यमृगान्हन्ति ४ । ४ । ३५ ॥ 'स्वरूपस्य पर्या-
याणां विशेषाणां च ग्रहणम्' (वा ५२३) । 'मत्स्यपर्यायेषु मीनस्यैव' । पक्षिणो
हन्ति पाक्षिकः । शाकुनिक । मायूरिक । मात्स्यिक । मैनिक । शाकुलिकः ।
मार्गिकः । हारणिक' । सारङ्गिक । (१५८६) परिपन्थं च तिष्ठति ४ । ४ । ३६॥
परिपन्थं तिष्ठति पारिपन्थिकश्चौर' । निपातनान् पन्थादेश' । परिपन्थं हन्ति पारिप-

प्रयच्छतीति । इहापीति । विग्रहवाक्ये यथा उत्तमर्णः प्रधानत्वेन निर्दिश्यते तथा समा-
सेऽपि उत्तमर्ण एव ऋणदातृत्वे तद्वितार्थः प्रधानभूत इत्यर्थः ।

उच्छति । तदिति द्वितीयान्तमनुवर्तते । उच्छतीत्यर्थे द्वितीयान्तादुच्छित्यर्थः ।
भूम्यां निपतितस्य ग्रीष्मादेः कणशः आदानमुच्छः । रक्षति । अस्मिन्नर्थे द्वितीयान्ता-
दुच्छित्यर्थः । शब्ददुर्गं करोति । शब्दं करोति दुर्गं करोतीति विग्रहे द्वितीयान्तादु-
च्छित्यर्थः । इह शब्दविषये प्रकृतिप्रत्ययविभागपूर्वकज्ञाने करोति वर्तते, व्याख्यानात् ।
तेनेह न—शब्दं करोति खरः । दादुरिक इति ।

'दादुरस्तोयदे भेके वाद्यभाण्डादिभेदयोः ।

दुर्दुरा चण्डिकाया स्यात्पामजाले तु दुर्दुरम् ।'

इति विश्वः । इह यथायोग्यमन्वयः । पक्षिमत्स्यमृगान्हन्ति । अस्मिन्नर्थे पक्ष्यादि-
शब्देभ्यो द्वितीयान्तेभ्यः ठगित्यर्थः । स्वरूपस्येति । पक्षिमत्स्यमृगशब्दैः तत्तत्स्वरूपाणां
तत्तत्पर्यायाणां तादृशेषुवाचिनां च ग्रहणमित्यर्थः, 'स्व रूपम्' इति सूत्रभाष्ये तथो-
क्तेरिति भावः । मीनस्येवेति । मत्स्यपर्यायेषु मीनस्यैव ग्रहणम्, न त्वनिमिषादिशब्दाना-
मितिर्थः । इदमपि 'स्व रूपम्' इत्यत्र भाष्ये स्थितम् । पाक्षिक इति । स्वरूपस्यो-
दाहरणम् । शाकुनिक इति तु पक्षिपर्यायस्य । मायूरिक इति । पक्षिविशेषस्य । तथा
मात्स्यिकः, मैनिकः, शाकुलिक इति क्रमेण स्वरूपपर्यायविशेषणामुदाहरणम् । तथा
मार्गिकः, हारणिकः, सारङ्गिकः इति क्रमेण स्वरूपपर्यायविशेषणामुदाहरणम् ।

परिपन्थं च तिष्ठति । अस्मादिति । परिपन्थशब्दादित्यर्थः । चकारात् हन्तीत्यनु-
कृत्यते । तदाह—तिष्ठति हन्ति चेति । पन्थानं वजयित्वा । एतेन 'अपपरी वर्जने' इति
परेः कर्मप्रवचनीयत्वे 'पञ्चम्यापाहपरिभिः' इति पञ्चम्याम 'अपपरिवहिरञ्चव' पञ्चम्या'
इति अन्वयीभावसमासः सूचितः । न्याप्य वेति । एतेन सर्वतः शब्दपर्यायस्य परेः परि-
कृतः पन्था इति प्रादिसमासे परिपन्थशब्दः इति सूचितम् । अन्वयीभावः प्रादि-

न्धिकः । (१५८७) माथोत्तरपदपदव्यनुपदं धावति ४ । ४ । ३७ ॥ दण्डाकारो
माथः पन्थाः दण्डमाथः । दण्डमाथं धावति दाण्डमाथिकः पादविकः । आनु-
पदिकः । (१५८८) आक्रन्दाट्ठञ् च ४ । ४ । ३८ ॥ अस्माट्ठञ् स्यात्, चा
ट्ठक् धावतीत्यर्थः । आक्रन्दं दुःखिनो रोदनस्थानं धावति आक्रन्दिकः (१५८९)
पदोत्तरपदं गृह्णाति ४ । ४ । ३९ ॥ पूर्वपदं गृह्णाति पौर्वपदिकः । औत्तरपदिकः ।
(१५९०) प्रतिकण्ठार्थललामं च ४ । ४ । ४० ॥ एभ्यो गृह्णात्यर्थं ठक्स्यात् ।
प्रतिकण्ठं गृह्णाति प्रातिकण्ठिकः । आर्थिकः । लालामिकः । (१५९१) धर्मं
चरति ४ । ४ । ४१ ॥ धार्मिकः । 'अधर्माच्चेति वक्तव्यम्' (वा २९६६) अध-
र्मिकः । (१६६२) प्रतिपथमेति ठञ्च ४ । ४ । ४२ ॥ प्रतिपथमेति प्रतिपथिकः ।
प्रातिपथिकः । (१५९३) समवायान्समवैति ४ । ४ । ४३ ॥ सामवायिकः ।
सामूहिकः । (१५९४) परिषदो ण्यः ४ । ४ । ४४ ॥ परिषदं समवैति परि-

समासो वेत्यपि बोध्यम् । उभयथापि क्रियाविशेषणत्वात् द्वितीयान्तत्वम् । निपात-
नात् पन्थादेश इति । नेद प्रत्ययसन्नियोगेन निपातनम् । किन्तु ततोऽन्यत्रापि परिष-
न्धशब्दोऽस्ति । इदमेव सूचयितुं प्रकृतेरपि द्वितीयोच्चारणमिति वृत्तिकृतः । इदमेवा-
भिप्रेत्य विग्रहं दर्शयति—परिपन्थ तिष्ठतीति ।

माथोत्तरः । माथोत्तरपद, पदवी, अनुपद एभ्यो द्वितीयान्तेभ्यो धावतीत्यर्थं ठगि
त्यर्थः । माथपदं व्याचष्टे—माथः पन्था इति । मथ्यते गन्तुर्मिराहन्यते इति व्युत्पत्ते-
रिति भावः । दण्डमाथ इति । शाकपार्थिवादिः । पन्थान धावतीति धावतेर्गत्यर्थ-
त्वात् सकर्मकत्वम् । पादविक इति । पदवीं धावतीति विग्रहः । आनुपदिक इति ।
अनुपदं धावतीति विग्रहः । आक्रन्दाट्ठञ् च । अस्मादिति । आक्रन्दशब्दाद्द्वितीया-
न्तादित्यर्थः । आक्रन्दन्ति अस्मिन्नित्याक्रन्दः । तदाह—आक्रन्दो दुःखिनां रोदनस्था-
नमिति । पदोत्तरपदम् । पदशब्दः उत्तरपदं यस्य तस्मात् द्वितीयान्तात् गृह्णातीत्यर्थं
ठक् स्यादित्यर्थः । प्रतिकण्ठाथः । एभ्य इति । प्रतिकण्ठ, अर्थ, ललाम इत्येभ्य इत्यर्थः ।
आर्थिक इति । अर्थं गृह्णातीत्यर्थः । लालामिक इति । ललामं चिह्नं तद्गृह्णातीत्यर्थः
'लिङ्गं ललामं च ललाम च' इत्यमरः । धर्मं चरति । चरतीत्यर्थं द्वितीयान्तात् धर्म-
शब्दाट्ठगित्यर्थः । अधर्माच्चेतीति । 'ग्रहणवता प्रातिपदिकेन तदन्तविधिर्नास्ति' इति
तदन्ताग्रहणाद्प्राप्ते आरम्भः । प्रतिपथमेति ठञ्च । प्रतिपथमित्यव्ययीभावात् एती-
त्यर्थं ठक् च स्यादित्यर्थः । प्रतिपथमिति 'लक्षणेनाभिप्रायी आभिमुख्ये' इत्य-
व्ययीभावः । 'ऋक्पूः' इति समासान्तः । समवायान् समवैति । द्वितीयान्तेभ्यः सम-
वायवाचिशब्देभ्यः समवैतीत्यर्थं ठगित्यर्थः । बहुवचनान्तदर्थवाचिशब्दग्रहणम् । सम-

पद्य । (१५६५) सेनाया वा ४।४।४५ ॥ ण्यः स्यात् । पक्षे ठक् । सैन्या-
सैनिका । (१५६६) सञ्ज्ञायां ललाटकुक्कुटयौ पश्यति ४।४।४६ ॥
ललाटं पश्यति लालाटिक सेवकः । कुक्कुटीशब्देन तत्पातार्हः स्वल्पदेशो लक्ष्यते ।
कौक्कुटिको मिथु । (१५६७) तस्य धर्म्यम् ४।४।४७ ॥ आपणस्य धर्म्यं
मापणिकम् । (१५६८) अण् महिष्यादिभ्यः ४।४।४८ ॥ महिष्या धर्म्यं
माहिषम् । याजमानम् । (१५६९) ऋतोऽञ् ४।४।४९ ॥ यातुर्धर्म्यं यात्रम् ।
'नराच्चेति वक्तव्यम्' (वा २९६७) । नरस्य धर्म्या नारा । 'विशसितुरिड्ढो-
पश्चाञ् वक्तव्य' (वा २९६८) विशातितुर्धर्म्यं वैशत्रम् । 'विभाजयितुर्णि-
लोपश्चाञ् वक्तव्य' (वा २९६९) । विभाजयितुर्धर्म्यं वैभाजित्रम् । (१६००)
अचक्रयः ४।४।५० । षष्ठ्यन्ताट्ठक्स्यादचक्रयेऽर्थे । आपणस्याचक्रयः आपणिकः ।
राजप्राहं इव्यमचक्रयः । (१६०१) तदस्य पण्यम् ४।४।५१ ॥ अपूपा पण्य
मस्य आपूपिकः । (१६०२) लवणाट्ठञ् ४।४।५२ ॥ लावणिकः । (१६०३)
किसरादिभ्यः छन् ४।४।५३ ॥ किसरं पण्यमस्य किसरिकः । पित्वान्नीष ।
किसरिकी । किसर, उशीर नलद इत्यादिकिसरादयः सर्वे सुगन्धिद्रव्यविशेषवा-

वैति मेलयतीत्यर्थः । परिषदो ण्यः । द्वितीयान्तात्परिपच्छब्दात्समवैतीत्यर्थे ठगपवादे
ण्य इत्यर्थः । सेनाया वा । ण्यः स्यादिति । शेषपूरणमिदम् । द्वितीयान्तात्सेनाशब्दाद्
समवैतीत्यर्थे ण्यो वा स्यादित्यर्थः । सैन्या सैनिका इति । सेनां मेलयन्तीत्यर्थः ।
सञ्ज्ञायाम् । ललाटकुक्कुटीशब्दाभ्यां द्वितीयान्ताभ्यां पश्यतीत्यर्थे ठक् स्यात्सञ्ज्ञाया-
मित्यर्थः । संज्ञा रुढिः, न स्वाधुनिकः सङ्केतः । ललाटिकः सेवक इति । दूरे स्थित्वा
प्रभोललाटं पश्यति, न तु कार्यं प्रवर्तत इत्यर्थः । 'ललाटिकः प्रभोर्भालदृशीं कार्याञ्च
मश्न यः' इत्यमरः । कौक्कुटिक इति । कुक्कुटीपतनार्हदेशं पश्यतीत्यर्थः ।

तस्य धर्म्यम् । धर्मादनपेतं धर्म्यम्, आचरितं योग्यमित्यर्थः । धर्म्यमित्यर्थे
'षष्ठ्यन्ताट्ठगित्यर्थः' । अण् महिष्यादिभ्यः । षष्ठ्यन्तेभ्यो धर्म्यमित्यर्थे इति शेषः ।
ऋतोऽञ् । ऋदन्तात्षष्ठ्यन्तात् धर्म्यमित्यर्थे अभित्यर्थः । नारीति । अञ्जन्तत्वात् ङी
विति भावः । इड्लोप इति । इटो लोप इत्यर्थः । वैशत्रमिति । विशसितुश्चब्दादङि
इटो लोपे ऋकारस्य यणि आदिवृद्धिः । वैभाजित्रमिति । विभाजयितुश्चब्दादङि णि-
लोपः । अवक्रयः । तस्येत्यनुवर्तते । तदाह—षष्ठ्यन्तादिति । तदस्य पण्यम् । अस्मिन्नाथं
प्रथमान्तात् ठगित्यर्थः । विक्रेतव्यं द्रव्यं पण्यम् । लवणाट्ठञ् । तदस्य पण्यमित्येव ।
लावणिक इति । लवणमस्य पण्यमित्यर्थः । किसरादिभ्यः छन् । तदस्य पण्यमित्येव ।

चिन । (१६०४) शलालुनोऽन्यतरस्याम् ४ । ४ । ५४ ॥ छन् स्यात्, पक्षे ठक् । शलालुक-—शलालुकी । शलालुक । शलालुकी । शलालुः सुगन्धिद्रव्यविशेष । (१६०५) शिल्पम् ४ । ४ । ५५ ॥ मृदङ्गवादनं शिल्पमस्य मार्दङ्गिक । (१६०६) मड्डुकभर्भरादनन्यतरस्याम् ४ । ४ । ५६ ॥ मड्डुकवादनं शिल्पमस्य माड्डुकि । मार्वरः- मार्वरिकः । (१६०७) प्रहरणम् ४ । ४ । ५७ ॥ तदस्य इत्येव । असि प्रहरणमस्य आसिकः । धानुष्क । (१६०८) परश्वघाट्टश्च ४ । ४ । ५८ ॥ पारश्वचिकः । (१६०९) शक्तियष्टयोरीकक् ४ । ४ । ५९ ॥ शाक्तीक । याष्टीकः । (१६१०) अस्ति नास्ति दिष्टं मतिः ४ । ४ । ६० ॥ तदस्य इत्येव । अस्ति परलोक इत्येवं मतिर्यस्य स आस्तिक । नास्तीति मतिर्यस्य स नास्तिक । दिष्टमिति मतिर्यस्य स दैष्टिकः । (१६११) शीलम् ४ । ४ । ६१ ॥ अपूपभक्षणं शीलमस्य आपूपिकः । (१६१२) छत्रादिभ्यो णः

छन्निति च्छेदः । तदाह—विच्चाङ्गीषिति । शलालुनोऽन्यतरस्याम् । छन्निति शेषः । तदस्य पण्यमित्येव । शलालुक इति । शलालु पण्यमस्येति विग्रहः । उक्तः परत्वाट्टस्य कः । विचस्य फलमाह—शलालुकीति । शिल्पम् । तदस्य शिल्पमित्यर्थे प्रथमान्तात् ठगित्यर्थः । क्रियासु कौशलं शिल्पम् । ननु मार्दङ्गिकः इत्युदाहरणं वक्ष्यति । तत्र मृदङ्गं शिल्पमिति कथं विग्रहः, मृदङ्गस्य शिल्पत्वासम्भवात् तत्राह—मृदङ्गवादनमिति । मृदङ्गवादनविषयकमित्यर्थः । मृदङ्गशब्दो लक्षणया मृदङ्गवादनविषयकः इति भावः । मड्डुकभर्भरात् । तदस्य शिल्पमित्येव । पक्षे ठक् । मड्डुकभर्भरौ वाद्यविशेषौ ।

प्रहरणम् । तदस्येत्येव । प्रहरणवाचिनः प्रथमान्तात्तदस्येत्यर्थे ठगित्यर्थः । ग्रहियते ऽनेनेति प्रहरणम्, आयुधम् । धानुष्क इति । धनुः प्रहरणमस्येति विग्रहः । उस्तन्तात्परत्वाट्टस्य कः । 'हृणः षः' इति षः । परश्वघाट्टश्च । तदस्य प्रहरणमित्येव । चात् ठक् । 'परशुश्च परश्वधः' इत्यमरः । शक्तियष्टयोरीकक् । शक्तियष्टिशब्दाभ्यां प्रथमान्ताभ्यां प्रहरणवाचिभ्यामस्येत्यर्थे ईकक् स्यादित्यर्थः । अस्ति नास्ति । तदस्येत्येवेति । अस्तीति मतिरस्यास्ति, नास्तीति मतिरस्यास्ति, दिष्टमिति मतिरस्यास्तीत्यर्थेषु क्रमेण अस्तीत्यस्मात् नास्तीत्यस्मात् दिष्टमित्यस्माच्च प्रथमान्ताट्टगित्यर्थः । अस्तिनास्तिशब्दौ निपातौ । यद्वा वचनादेव आख्यातात्प्रत्ययः । 'दैवं दिष्टम्' इत्यमरः । शीलम् । अस्येत्यर्थे शीलवाचिनः प्रथमान्ताट्टगित्यर्थः । शीलं स्वभावः । अपूपभक्षणमिति । अपूपशब्दस्तद्वक्षणे लाक्षणिक इति भावः । छत्रादिभ्यो णः । पुंभ्यः प्रथमान्तेभ्यः अस्य शीलमित्यर्थे णप्रत्ययः स्यादित्यर्थः । 'छत्रं शीलमस्य छात्रः' इत्युदाहरणं वक्ष्यति । तत्र छत्रस्य शीलत्वानुपपत्तेः छत्रपदं गुरुदोषा-

४।४।६२॥ गुरोर्दोषाणामावरणं छत्रम्, तच्छ्री-नमस्य छात्रः । (१६१३)
 कार्मस्ताच्छ्रीत्ये ६।४।१७२॥ कार्म इति ताच्छ्रीत्ये शे टिलोपो निपात्यते ।
 कर्मशीलः कार्मः । 'नस्तद्धिते' (सू ६७६) इत्येव सिद्धे 'अण्कार्य' ताच्छ्रीलित्के
 शेऽपि । तेन चौरौ तापसी इत्यादि सिद्धम् । ताच्छ्रीत्ये किम् । कार्मणः ।
 (१६१४) कर्माध्ययने वृत्तम् ४।४।६३॥ प्रथमान्तात्पष्ठयर्थे ठस्याध्ययने
 वृत्ता या क्रिया सा चेत्प्रथमान्तस्यार्थः । एकमन्यद्वृत्तमस्य ऐकान्यिकः । यस्या-
 ध्ययने प्रवृत्तस्यपरीक्षाकाले विपरीतोच्चारणरूपं स्वलितमेक जात, स । (१६१५)
 बह्वचपूर्वपदाट्ठञ् ४।४।६४॥ प्राग्विषये । द्वादशान्यानि कर्माध्ययने वृत्ता-

वरणे गौणमित्याह—गुरोर्गिति । शीलमित्यर्थः । छत्रादित्वात् णप्रत्यये कृते कार्मस्ता-
 च्छ्रीत्ये । तत् शीलं यस्य सः तच्छ्रीलः, तस्य भावः ताच्छ्रीत्यम् । तस्मिन्वाच्ये
 कार्म इति भवतीत्यर्थः । णप्रत्यये परे टिलोपः स्यादिति यावत् । तदाह—टलोपो
 निपात्यत इति । णेऽपीत्यनन्तरम् इति ज्ञापनार्थमिदमिति शेषः । अत्र टिलोपविधिर्हि
 'अन्' इति प्रकृतिभावानिवृत्त्यर्थः । ततश्च अणि विहितस्य प्रकृतिभावस्य णप्रत्यये
 परतः प्रतिषेधादण्कार्यकारित्वं णप्रत्ययस्य ज्ञाप्यत इति भावः । तेनेति । चुरा
 शीलमस्याः, तपः शीलमस्याः इति विग्रहे चुरातपः शब्दाभ्यां छत्रादित्वाण्णप्रत्यये
 सति तदन्ताभ्यामणन्तकार्यं छीपि चौरौ तापसीति सिद्धमित्यर्थः । कार्मण इति ।
 'तस्येदम्' इत्यणि 'कार्मस्ताच्छ्रीत्ये' इत्यस्याप्रवृत्त्या 'अन्' इति प्रकृतिभावान्न
 टिलोप इति भावः ।

कर्माध्ययने वृत्तम् । 'तदस्य पण्यम्' इत्यतः तदस्येत्यनुवर्तते 'तदस्य कर्माध्ययने
 वृत्तम्' इत्यर्थनिर्देशः । तत्र तदित्यनेन विशेषेण कर्म वृत्तमित्यन्वेति । कर्मशब्दः
 क्रियापरः । वृत्तमित्यस्य जातमित्यर्थः । वृत्तं कर्म इति विशेष्यसमर्पकं तदिति प्रथ-
 मोच्चारितम् । ततश्च अस्य अध्ययनविषये तत्कर्म वृत्तमित्यर्थे तच्छब्दगम्यविशेष्य-
 वाचकात् प्रथमान्ताट्ठक् स्यादित्यर्थः । तदाह—प्रथमान्तादिति । वृत्तं कर्म इति विशे-
 ष्यसमर्पकादिति शेषः । अध्ययने वृत्तेति । विषयसमुपगमे । या क्रियेति । अनेन कर्म-
 शब्दः क्रियापर इति सूचितम् । प्रथमान्तस्यार्थ इति । अनेन कर्म वृत्तमित्येतत् तदि-
 त्यस्य प्रथमान्तस्य विशेषणमिति सूचितम् । तदित्यननुवृत्तौ कर्मशब्दस्यैव सूत्रे
 प्रथमानिदिष्टत्वात् तत् एव प्रत्ययः स्यात्, ननु तद्विशेष्यवाचकात्, तस्य प्रथमा-
 निर्विष्टत्वाभावादित्यभिप्रेत्योदाहरति—एकमन्यद्वृत्तमस्य । ऐकान्यिक इति । 'तद्धितार्थः'
 इति समासे ऐकान्यशब्दाट्ठगिति भावः । द्वैयन्यिकः, त्रैयन्यिकः । ऐजागमो
 विशेषः । बह्वचपूर्वपदाट्ठञ् । 'तदस्य कर्माध्ययने वृत्तम्' इत्यनुवर्तते । तदाह—

न्यस्य द्वादशान्यिक । द्वादशापपाठाः अस्य जाता इत्यर्थः । (१६१६) हितं भक्षाः ४ । ४ । ६५ ॥ अपूपभक्षणं हितमस्मै आपूपिक । (१६१७) तदस्मै दीयते नियुक्तम् ४ । ४ । ६६ ॥ अप्रभोजनं नियुक्तं दीयते अस्मै आप्रभोजनिक (१६१८) आणामांसैर्दनादृष्टम् ४ । ४ । ६७ ॥ आणा नियुक्तं दीयते-ऽस्मै आणिक । आणिकी । मासौदनप्रहणं सङ्घातदिगृहीतार्थम् । मासौदनिक — मासिक-आदनिक । (१६१९) भक्तादण्यतरस्याम् ४ । ४ । ६८ ॥ पक्षे ठवः । भक्तमस्मै नियतं दीयते भाक्त-भाक्तिक । (१६२०) तत्र नियुक्तः ४ । ४ । ६९ ॥ आकरे नियुक्त आकरिकः । (१६२१) अगारान्तादृष्टम् ४ । ४ । ७० ॥ देवागारे नियुक्तो देवागारिक । (१६२२) अध्यायिन्यदेशकालात् ४ । ४ । ७१ ॥ निषिद्धदेशकालवाचकादृक्स्यादभ्येतरि । श्मशानेऽधीते श्माशानिक । चातुर्दश्यामधीते चातुर्दशिक । (१६२३) कठिनान्तप्रस्तार-संस्थानेषु व्यवहरति ४ । ७ । ७२ ॥ तत्र इत्येव । वशकठिने व्यवहरति वाश-

प्राग्वह्ये इति द्वादशान्यिक इति । 'तद्वितार्थ' इति समासः । एवं त्रायोदशान्यिकः । जिस्वादादिवृद्धिः । दिनं भक्षा । तदस्येत्यनुवृत्तम् । तत्र षष्ठी चतुर्थ्या विपरिणम्यते, हितयोगात् । तत् अस्मै हितमित्यर्थे प्रथमान्तादृक् स्यात् यत् हितं भक्षाश्चेत् ते न्युरित्यर्थः । संस्कृतं भक्षाः इति बहुधाख्येयम् । अपूपभक्षणमिति । अनेन अपूपशब्दः अपूपभक्षणे लाक्षणिक इति सूचितम् । अपूपो हितमित्यर्थे तु न ठक्, अभिधानस्वाभाव्यादिति भावः ।

तदस्मै दीयते नियुक्तम् । अस्मिन्नर्थे प्रथमान्तादृगित्यर्थः । नियुक्तमिति पाठान्तरम् नियतमित्यर्थः । आणामास । तदस्मै दीयते नियतमित्येव । आणा यवागूः । 'यवागूष्णिका आणा विलेपी तरला च सा' इत्यमरः । टित्वं ङीबर्थम् । तदाह—आणिकीति । सङ्घातविगृहीतार्थमिति । ठकैव सिद्धे ओदनिक इत्यत्र आनिवृद्ध्यामाचार्यप्रत्ययान्तरविधानमिति भावः । भक्तादण्यतरस्याम् । तदस्मै दीयते नियतमित्येव ।

तत्र नियुक्तः । अस्मिन्नर्थे सप्तम्यन्तादृक् स्यादित्यर्थः । नियुक्तः । अधिकृतः । संरक्षणादौ प्रेरित इति यावत् । आकरिक इति । आकरः ररणाद्युद्भवस्थानम् । अगारान्तादृष्टम् । तत्र नियुक्त इत्येव । निस्वान्तादिवृद्धिः । तदाह—देवागारिक इति । अध्यायिन्यदेशकालात् । निषिद्धेति । अदेशकालेत्यत्र नञ् निषिद्धे वर्तत इति भावः । श्माशानिकः । चातुर्दशिक इति । देशकालभिन्नादिति व्याख्याने तु इह न स्यादिति भावः । कठिनान्तप्रस्तार । अस्मिन्नर्थे कठिनान्त, प्रस्तार, संस्थान एभ्यः सप्तम्यन्तेभ्यः ठगि-

कठिनिकः । वंशाः वेषवः कठिना यस्मिन्देशे स वंशकठिनः । तस्मिन्देशे या क्रिया यथा अनुष्ठेया तां तथैवानुतिष्ठतीत्यर्थः । प्रास्तारिकः । सास्थानिकः । (१६२४) निकटे वसति ४ । ४ । ७३ ॥ नैकटिको भिक्षुः । (१६२५) आवसथान् छल् ४ । ४ । ७४ ॥ आवसथे वसति आवसथिकः । पितृवान्धीष् । आवसथिकी ।

‘आकर्षात्पपादेर्भस्त्रादिभ्यः’ कुमीदसूत्राच्च ।

आवसथात्किसरादेः पितः षडेते ठगधिकारे ॥’ (श्लो० वा०)

(वा २९५५) षडिति सूत्रषट्केन विहिता इत्यर्थः । प्रत्ययास्तु सप्त ॥

इति तद्धिते ठगधिकारप्रकरणम् ।



अथ तद्धिते प्राग्घिताद्यन् ॥ ३१ ॥

(१६२६) प्राग्घिताद्यन् ४ । ४ । ७५ ॥ ‘तस्मै हितम्’ (सू १६६५)

इत्यतः प्राग्यद्वित्रियते । (१६२७) तद्वहति रथयुगप्रासङ्गम् ४ । ४ । ७६ ॥

त्यर्थः । वंशकठिनशब्द विवृणोति—वंशा इति । व्यवहरणम् उचितक्रिया । तदाह—यस्मिन्देशे इति । प्रस्तारस्थानशब्दौ अवयवसन्निवेशपर्यायौ । निकटे वसति । अस्मिन्क्षेत्रे ससम्पन्ताश्चिकटदृढदाट्टगिर्यर्थः । नैकटिको भिक्षुरिति । ग्रामात्कोशे भिक्षुणा वस्तव्यमिति शास्त्रमुत्पद्यन्त्येव निकटे यो भिक्षुर्वसति तत्रैवायं ठगिति भावः । अत्र व्याख्यानमेव शरणम् । आवसथात्छल् । तत्र वसतीत्यर्थे आवसथात् ससम्पन्तात् छलित्यर्थः । आवसथ गृहम् । पितृवः ऋषयस्त्वम् तदाह—आवसथिकीति । आकर्षादित्यादि । श्लोकवार्तिकमिदम्—‘प्राग्वहतेष्टक्’ इत्यादौ ठगिति वा छगिति छेद इति संशयनिवृत्त्यर्थम् ‘आकर्षात्छल्’ इति सूत्रभाष्ये पठितम् । तत्र आकर्षादित्यनेन ‘आकर्षात्छल्’ इति सूत्रं विवक्षितम् । पर्पादिभ्यः इत्यनेन ‘पर्पादिभ्यः छन्’ इति सूत्रं विवक्षितम् । भस्त्रादिभ्यः इत्यनेन ‘भस्त्रादिभ्यः छन्’ इति सूत्रं विवक्षितम् । कुसीदसूत्रादित्यनेन ‘कुसीददशोकादशात् छन्छचौ’ इति सूत्रं विवक्षितम् । आवसथादित्यनेन ‘आवसथात् छल्’ इति सूत्रं विवक्षितम् । किसरादेरित्यनेन ‘किसरादिभ्यः छन्’ इति सूत्रं विवक्षितम् । ‘प्राग्वहतेष्टक्’ इत्यधिकारे एतैः सूत्रैर्वहिताः षट् प्रत्ययाः पित इत्यर्थः । ननु ‘कुसीद’ इति सूत्रे प्रत्ययद्वयविधानात् एतत्सूत्रषट्कविहिताः सप्त प्रत्ययाः लभ्यन्त इति षट् पितृ इति कथमित्यत आह—षडिति । षडित्यनेन सूत्राभिप्रायं षट्त्वं विवक्षितमिति भावः । इति तद्धिते प्राग्वहतीयप्रकरणम् ॥

अथ प्राग्वितीयप्रकरणं निरूप्यते—प्राग्घिताद्यन् । हितशब्दः तद्धितसूत्रपरः । तदाह—तस्मै हितमिति । तद्वहति रथ । रथादि वहतीत्यर्थे द्वितीयान्तात् रथ युग

रथ वहति रथ्यः । युग्मः । वत्सानां दमनकाले स्कन्धे यकाष्ठमासज्यते स प्रा-
सङ्गः । त वहति प्रासङ्ग्यः । (१६२८) धुरो यङ्ङकौ ४ । ४ । ७७ ॥
'हलि च' (सू ३५४) इति दीर्घे प्राप्ते । (१६२९) न भकुर्छुराम् ८ । २ ।
७६ ॥ भस्य कुर्छुरोऽधोपधाया दीर्घो न स्यात् । धुर्य-धौर्यः । (१६३०)
खः सर्वधुरात् ४ । ४ । ७८ ॥ सर्वधुरा वहतीति सर्वधुरीणः । (१६३१) एक-
धुराल्लुक्च ४ । ४ । ७९ ॥ एकधुरो वहति एकधुरीणः-एकधुरः । (१६३२)
शकटादण् ४ । ४ । ८० ॥ शकट वहति शकटा गौ । (१६३३) हलसो-
राट्ठक् ४ । ४ । ८१ ॥ हलं वहति हालिकः । सैरिकः । (१६३४) संज्ञायां
जन्या ४ । ४ । ८२ ॥ जनी वधूः । ता वहन्ति प्रापयन्ति जन्याः । (१६३५)

प्रासङ्ग इति त्रयात् यस्यादित्यर्थः । युग्म इति । रथादिवहनकाले अश्वादिस्कन्धेषु
तिर्यक् यत् काष्ठमीषत्पोतमासज्यते तद्युग्मः । तद्भवतोत्यर्थः । दमनकाले इति । रथा-
दिवहने सुशिक्षितावश्वौ नियुज्य तत्स्कन्धवाह्ययुगे ययुगान्तरमासज्य तस्मिन्क्षि-
प्तिता अश्वादयो वहनशिष्टार्थं नियुज्यन्ते स प्रासङ्ग इत्यर्थः । 'प्रासङ्गो ना युगा-
द्युगे' इत्यमरः । धुरो यङ्ङकौ । धुरशब्दाद्द्वितीयान्तात् वहतीत्यर्थे यत् ङक् च स्या-
दित्यर्थः । यङ्ङकजाविति पाठान्तरम् । इलि चेनानि । 'धुर्वी हिंसायाम्' 'आजमास'
इति क्प् । 'राज्ञोपः' इति लोपः । अश्वादिस्कन्धवाह्यप्रदेशो युगावयवो धूः ।
धुरशब्दात् यति 'हलि च' इति दीर्घे प्राप्ते सतीत्यर्थः । न भकुर्छुराम् । 'वोरुपधायाः'
इत्यतः उपधाया इति दीर्घ इति चानुवर्तते । तदाह-भस्येत्यादिना । 'धूर्वहे धुर्यधौरे
यधुरीणाः' इत्यमरः । खः सर्वधुरात् । सर्वा धूः सर्वधुरा 'पूर्वकाल' इति तत्पुरुषः ।
'अवपूः' इति समासान्तः । 'परवहिलङ्गम्' इति स्त्रीत्वाद्वाप् । इह तु शब्दस्वरूपापे-
क्षया नपुंसकनिर्देशः । द्वितीयान्तात्सर्वधुराशब्दात् वहतीत्यर्थे खः स्यादित्यर्थः ।
सर्वधुरीण इति । सर्वधुरां वहतीत्यर्थः । 'स तु सर्वधुरीणा यो भवेत् सर्वधुरावहः' इत्य-
मरः । एकधुराल्लुक् च । एकधुराशब्दात् द्वितीयान्ताद्भवतोत्यर्थे खः स्यात् । तस्य पक्षे
लुगित्यर्थः । एकधुरीणः-एकधुरः इति । एकधुरां वहतीत्यर्थः । शकटादण् । द्वितीयान्ता-
च्छकटशब्दात् वहतीत्यर्थे अण् स्यादित्यर्थः । यतोऽपवादः । हलसोराट्ठक् । आभ्यां
द्वितीयान्ताभ्यां वहतीत्यर्थे ठगित्यर्थः । संज्ञायां जन्याः । जनीशब्दात् द्वितीयान्तात्
वहतीत्यर्थे यस्यासंज्ञायामित्यर्थः । जनीवधूरिति । जायतेऽस्यां गर्भं इत्यर्थे जनिव-
सिभ्यामिति जनधातोः इति 'जनिवध्योश्च' इति वृद्धिप्रतिषेधे 'कृदिकारात्' इति
ह्रीषि जनीशब्दस्य निष्पत्तेरिति भावः । 'समाः स्नुपाजनीवध्वः' इत्यमरः । वह-
न्तीत्यस्य विवरणं प्रापयन्तीति । वरगृहमिति शेषः । जन्या इति । जामातुर्वयस्य ।

विध्यत्यधनुषा ४ । ४ । ८३ ॥ द्वितीयान्ताद्विध्यतीत्यर्थे यत्स्यात्, न चेत्तत्र धनुः करणम् । पादौ विध्यन्ति पद्याः शर्कराः । (१६३६) धनगणं लब्धा ४ । ४ । ८४ ॥ तृजन्तमेतत् । धन लब्धा धन्य । गणं लब्धा गण्य (१६३७) अन्नाणः ४ । ४ । ८४ ॥ अन्न लब्धा आन्न । (१६३८) वशं गतः ४ । ४ । ८६ ॥ वश्यः परेच्छानुसारी । (१६३९) पदमस्मिन्दृश्यम् ४ । ४ । ८७ ॥ पद्यः कर्मन् । नातिशुष्क इत्यर्थः । (१६४०) मूलमस्यावहि ४ । ४ । ८८ ॥ आदर्शनमावर्ह उत्पाटनं, तदस्यास्तीत्यावहि मूलमावर्हि येषां ते मूल्या मुद्राः । (१६४१) सज्ञायां धेनुष्या ४ । ४ । ८९ ॥ धेनुशब्दस्य पुगागमो यप्रत्ययश्च स्वाधेनिपात्यते, सज्ञायाम् । धेनुष्या धन्यके स्थिता । (१६४२) गृधपतिना

इति शेषः । 'जन्याः स्निग्धा वरस्यये' इत्यमरः ।

विध्यत्यधनुषा । तदिति द्वितीयान्तमनुवर्तते । अधनुषेति सप्तम्यर्थे तृतीया । धनुषः अभावः अधनुः तस्मिन्सतीत्यर्थः । अर्थाभावे नन्तत्पुरुषः । अर्थाभावे अव्ययीभावेन अयं विकल्प्यत इत्युक्तत्वात् । द्वितीयान्ताद्विध्यतीत्यर्थे यत्स्याद्धनुषः । करणस्याभावे सतीत्यर्थः । न चेत्तत्रान् । तत्र वेधने धनुः करणं न चेदित्यर्थः । पद्या इति । पादशब्दाद्यति 'पद्यत्यतदर्थे' इति पद्भावः । अधनुषेति किम् । धनुषा चोरं विध्यति देवदत्तः । अत्र चोराद्यत् न भवति । न चासामर्थ्यादेवात्र यन्नेति वाच्यम्, विध्यतीत्यस्य प्रत्ययार्थत्वेन प्रधानतया तस्य सापेक्षत्वेऽपि सामर्थ्याविधातात् । अन्यथा औपगवो देवदत्तः उपगुनप्लुत्वात् इत्यादौ अणादिक न स्यात् प्रत्ययार्थैकदेशस्य व्यधनस्य करणविशेषनित्यसापेक्षत्वाच्च इति शब्देन्दुशेखरे विस्तरः । धनगण लब्धा । धनशब्दात् गणशब्दाच्च द्वितीयान्ताल्लब्धेत्यर्थे यत्स्यादित्यर्थः । ननु लब्धशब्दस्य तृजन्तस्य कृदन्तत्वात्तद्योगे कर्मणि षष्ठी स्यादित्यत आह—तृजन्तमेतदिति । तथा च 'न लोक' इति निषेधान्न षष्ठीति भावः । अन्नाण । लब्धेत्यर्थे द्वितीयान्तादिति शेषः । वशं गतः । वशशब्दात् द्वितीयान्ताद्गत इत्यर्थे यदित्यर्थः । वश्यः इति । वशं गत इति विग्रहः । 'वशं कान्तौ' । कान्तिरिच्छा । वशनं वशः । 'वशिरयोरुपसङ्ख्यानम्' इत्यप् । वशं इच्छां गतः प्राप्तः, इच्छाधीन इत्यर्थः । वशधातुः छान्दस इति लुग्विकरणे वक्ष्यते, तत्प्रायिकमिति भावः । सर्वस्यापि स्वेच्छानुसारित्वादाह—परेच्छानुसारीति । पदमस्मिन्दृश्यम् । प्रथमान्तात्पदशब्दात् इत्यत इत्यर्थे यदित्यर्थः । अत्र तदिति द्वितीयान्तमनुवृत्तं प्रथमया विपरिणम्यते । मूलमस्यावहि । आवर्हणमिति । उत्पाटनमित्यर्थः । उपसर्गवशात् 'बृहू उद्यमने' इति धातोरुत्पाटने वृत्तिः । मूल्या मुद्रा इति । मूलतः उत्पाटनीया इत्यर्थः । सज्ञाया

संयुक्ते ङ्यः ४।४।१०॥ गृहपतिर्यजमानः, तेन संयुक्तो गार्हपत्योऽग्निः ।
 (१६४३) नोत्रयोधर्मविषमूलमूलसीतातुलाभ्यस्तार्यतुल्यप्राप्यवध्याना-
 भ्यसमसमितसम्मितेषु ४।४।११॥ नावा तार्य नाव्यम् । वयसा तल्यो वय-
 स्य । धर्मेण प्राप्य धर्म्यम् । विपेण वध्यो विध्यः । मूलेनानाम्य मूल्यम् । मूलेन
 समो मूल्यः । सीतया समित सीत्य क्षेत्रम् । तुलया सम्मितं तुल्यम् । (१६४४)
 धर्मपथ्यर्थन्यायादनपेते ४।४।१२॥ धर्मादनपेतं धर्म्यम् । पथ्यम् ।
 अर्थ्यम् । न्याय्यम् । (१६४५) छन्दसो निर्मिते ४।४।१३॥ छन्दसा
 निर्मितं छन्दस्यम् । इच्छया कृतमित्यर्थः । (१६४६) उरसोऽणं च ४।४।

धेनुभ्या । यप्रत्ययश्चेति । यति तु तिस्वरः स्यादिति भावः । धेनुष्येति । या धेनुर्दोह-
 नार्थमुत्तमर्णाय अधमर्णेन दीयते तस्या इय सज्ञा । तदाह—बन्धके स्थितेति अमर-
 वाक्यमिदम् । सज्ञायामित्यापादपरिममाप्तेरधिकारः । सज्ञा हि रुढिविवक्षिता ।
 गृहपतिना । अस्मिन्नर्थे गृहपतिशब्दात् तृतीयान्तात् व्यः स्यादित्यर्थः । गार्हपत्योऽ-
 ग्निरिति । अग्निविशेष इत्यर्थः । तत्र पत्नीसयाजेषु अग्निहोत्रे च गृहपतिदेवताक-
 होमस्य क्रियमाणत्वात् गृहपतियोगः । यद्यपि देवसहविःषु 'अग्नये गृहपतये पुरोडा'
 शमष्टाकपालं निर्वपति' इति हविर्होम आहवनीये क्रियते । तथापि सज्ञाधिकारादा-
 हवनीये नास्य प्रयोगः ।

नौवयोधर्मे । नौ, वयस्, धर्म, विष, मूल, मूल, सीता, तुला एभ्योऽष्टभ्यः क्रमात्
 तार्ये, तुल्ये, प्राप्ये वध्ये, आनाग्ये, समे, समिते सम्मिते चार्थे यत्स्यादित्यर्थः ।
 तृतीयान्तेभ्यः इत्यर्थात् गम्यते । तार्यादियोगे करणे कर्तरि हेतौ तुल्यादियोगे च
 तस्या एव सम्भवात् । अत्र मूलशब्दयोर्यथासङ्ख्यप्रवृत्तये नैकशेषः । अन्यथा सप्तानां
 प्रकृतीनाम् एकैकस्या अष्टस्वप्न्यर्थेषु प्रत्यय इति भ्रमः स्यात् । तार्यमिति । तरीतुं
 शक्यमित्यर्थः । 'ऋहलोर्ण्यत्' । वयसा तुल्य इति । मित्रे एवायं प्रत्ययो न तु शत्रौ,
 सज्ञाधिकारात् । मूलेनानाम्यामिति । पटादेरुपपत्त्यर्थं वणिग्भिविनियुक्तं द्रव्यं मूलम् ।
 तेन सह यदधिकं द्रव्यम् आनभ्यते विक्रेतुः सगमतीकरणेन लभ्यते तन्मूल्यमि-
 त्यर्थः । लोकास्तु विक्रेतुर्लब्धं सर्वं द्रव्यं मूल्यमिति व्यहरन्ति । तत्र लक्षणा
 बोध्या । सा च साम्प्रतिकी निरूढा वा । सीतयेति । सीता लाङ्गलपद्धतिः । तया
 समितं सङ्गतमित्यर्थः । कृष्टमिति यावत् । तुलयेति । तुला घटा, तया उन्मितमित्यर्थः ।
 धर्मपथ्यर्थः । 'धर्म, पथिन् अर्थ, न्याय एभ्यः अनपेतमित्यर्थे यदित्यर्थः । औचित्या-
 त्यङ्ग्यन्तेभ्यः इति लभ्यते । धर्मादनपेतमिति । अप्रच्युतमित्यर्थः । पथ्यमिति । पथः
 अनपेतमित्यर्थः । न्याय्यमिति । न्यायादनपेतमित्यर्थः । छन्दसो निर्मिते । छन्दशब्दा-
 तृतीयान्तात् निर्मितेऽर्थे यदित्यर्थः । इच्छयेति । छन्दःशब्दः इच्छावाचीति भावः ।

१६४॥ चाद्यत् । उरमा निर्मितः पुत्रः औरसः—उरस्यः । (१६४७) हृदयस्य प्रियः ४।४।१५॥ हृदो देशः । 'हृदयस्य हृल्लेख—' (सू १८८) इति हृदादेशः । (१६४८) बन्धने चर्षो ४।४।१६॥ हृदयशब्दान्पृष्ठयन्ताद्वन्धने यत्स्याद्वेदेऽभिधेये । हृदयस्य बन्धनं हृदो वशीकरणमन्त्रः । (१६४९) मतजनहस्तात्करणजल्पकर्षेण ४।४।१७॥ मतं ज्ञानं, तस्य करणं भावः साधनं वा मयम् । जनस्य जल्पो जन्यः । हस्तस्य कर्षो हस्त्यः । (१६५०) तत्र साधुः ४।४।१८॥ अग्रे साधुः अग्रयः । सामसु साधुः सामन्यः । 'ये चाभावकर्मणोः' सू ११५८ इति प्रकृतिभावः । कर्मण्यः । शरप्यः । (१६५१) प्रतिजनादिभ्यः खञ् ४।४।१९॥ प्रतिजन साधुः प्रातिजनीनः । साधुर्गानः । सार्वजनीनः । वैज्वजनीनः । (१६५२) भक्तापणः ४।४।१००॥ भक्ते साधवो भक्ताः शाल्यः । (१६५३) परिषदो ण्यः ४।४।१०१॥ पारिषद्यः । परिषद् इति योगविभागाणोऽपि । पारिषद् । [पार्षद् इति पाठान्तरम् । पार्षदः] (१६५४) कथादिभ्यष्टक् ४।४।१०२॥ कथाया साधुः काथिकः । (१६५५) गुडादिभ्यष्टक् ४।४।१०३॥ गुडे साधुर्गौडिक इक्षुः । साकुका यवाः । (१६५६) पथ्यतिथिषसतिस्वपतेर्दञ् ४।४।१०४॥

'छन्द पद्ये मिलये च' इत्यमरः । उरसीञ् च । तृतीयान्तान्निमित्त इत्यर्थः इति शेषः । उरस्यः इति । 'अङ्गादङ्गात्सम्भवसि हृदयादधिजायसे' इति श्रुतेरिति भावः । पुत्र इति संज्ञाधिकाराच्छब्दम् । हृदयस्य प्रियः । पृष्ठयन्तात् हृदयशब्दात् प्रिय इत्यर्थे यत्स्यादित्यर्थः । बन्धने चर्षो । मतजनहस्तात् । ययासङ्ख्यम् एभ्यः एष्वर्थेषु यदिति शेषः । मत ज्ञानमिति । मनधातोः भावे क्त इति भावः । करणभावः साधनमिति । कृज्धातोर्भावे करणे वा क्युटि करणशब्दः । तेन जननक्रिया वा जननसाधनं वा विवक्षितमित्यर्थः । मत्यमिति । ज्ञानस्य जननक्रिया जननसाधनं वेत्यर्थः ।

तत्र साधुः । सप्तम्यन्तात्साधुरित्यर्थे यत्स्यादित्यर्थः । अग्रय इति । अग्रे साधुरित्यर्थः । साधुरत्र प्रवीणो गृह्यते, नतु हितः, तत्र 'तस्मै हितम्' इति वच्यमाणत्वात् । प्रातिजनादिभ्यः खञ् । तत्र साधुरित्येव । सप्तम्यन्तेभ्यः एभ्यः साधुरित्यर्थे खञ् स्यादित्यर्थः । प्रातिजनीनः इति । प्रतिजनमिति वीप्सायामव्ययीभावः । तत्र साधुरित्यर्थः । एवं वैश्वजनीनः । भक्तापणः । सप्तम्यन्तादस्मात् साधुरित्यर्थे इति शेषः । परिषदो ण्यः । सप्तम्यन्तात्साधुरित्यर्थे इति शेषः । योगेति । परिषद् इति प्रथमो योगः । परिषद् णः स्यादित्यर्थः । ततः 'ण्यः' इति द्वितीयो योगः । परिषदो ण्यः स्यादित्यर्थः । कथादिभ्यष्टक् । इत्यादि स्पष्टम् । गुडादिभ्यष्टक् । साकुका यवा इति ।

पथि साधु पाथेयम् । आतिथेयम् । वसन वसतिः, तत्र साधुर्वासतेयी रात्रिः ।
स्वापतेयं घनम् । (१६५७) सभाया यः ४।४।१०५॥ सभ्य । (१६५८)
समानतीर्थे वासी ४।४।१०७॥ साधुः इति निवृत्तम् । वसतीति वासी ।
समाने तीर्थे गुरौ वसतीति सतीर्थः । (१६५९) समानोदरे शयित ओ
चोदात्तः ४।४।१०८॥ समाने उदरे शयितः स्थितः समानोदर्यो आता । (१६६०)
सोदराद्यः ४।४।१०९॥ सोदर्यः । अर्थः प्राग्वत् ।

इति तद्धिते चतुर्थस्य चतुर्थपादे प्राग्बितीयप्रकरणम् ।

अथ तद्धिते छयद्विधिप्रकरणम् ॥ ३२ ॥

(१६६१) प्राक् क्रीताच्छः ५।१।१॥ 'तेन क्रीतम्' (सू १७०२)
इत्यतः प्राक्छोऽधिक्कियते । (१६६२) उगवादिभ्यो यत् ५।१।२॥ प्राक्
क्रीतादित्येव । उवर्णान्ताद्गवादिभ्यश्च यत्स्याच्छस्यापवादः । 'नाभि नभं च'
सक्तुषु साधुरित्यर्थः । गुडादित्वाट्ठन् उगन्तस्वाट्ठस्य कः । पथ्यनिधि । इत्यादि
स्पष्टम् । समानतीर्थं वासी । समानतीर्थशब्दात्सम्यन्तात् वसतीत्यर्थे यत्स्यादि-
त्यर्थः । वसतीति वासीति । ग्रहादेराकृतिगणस्वाणिनिः । तीर्थशब्दस्य विवरणं गुरा-
विति । सतीर्थं इति । समानतीर्थशब्दादिति 'तीर्थे ये' इति समानस्य सभावः । समा-
नोदरे शयितः । समानोदरशब्दात् सप्तम्यन्तात् शयितः इत्यर्थे यत्स्यात् ओकारश्च
उदात्त इत्यर्थः । शयित इत्यस्य विवरणं स्थित इति । कुशेशयं जलेशयं इत्यादौ
तथा दर्शनादिति भावः । समानोदर्यं इति । समानमुदरमिति विग्रहे 'पूर्वापरप्रथम'
इत्यादिना समासाद्यति कृते तिस्वरापवादः ओकारस्योदात्तः । 'विभाषोदरे' इति
सभावे असति रूपम् । सोदराद्यः । सप्तम्यन्तात् शयित इत्यर्थे इति शेषः । तिस्वा-
भावात्प्रत्ययस्वरेणान्तोदात्तोऽयम् । 'विभाषोदरे' इति सभावः । 'अपन्थानं तु
गच्छन्तं सोदरोऽपि विमुञ्चति' इत्यत्र तु समानपर्यायसहशब्दस्य बहुव्रीहौ 'वोपस-
र्जनस्य' इति सभावो बोध्यः । एव 'यत्र आता सहोदरः' इत्याद्यपि सिद्धम् ।

इति तद्धिते चतुर्थस्य चतुर्थः पादः ।

अथ पञ्चमाध्यायः । प्राक्क्रीताच्छः । क्रीतशब्दस्तद्धितसूत्रपरः । तदाह—तेन
क्रीतमिति । 'तेन क्रीतम्' इत्यतः प्राक् येषु सूत्रेषु अर्था एव निर्देयन्ते नतु प्रत्ययाः,
तेषु छ इत्युपस्थितं भवतीति यावत् । उगवादिभ्यो यत् । उश्च गवाद्यश्च इति
ङ्ङ्हात् पञ्चमी । उवर्णान्तादिति । प्रातिपदिकविशेषणत्वात् तदन्तविधिः । 'उगिह्वर्ण-
ग्रहणवर्जम्' इत्युक्तेः प्रत्ययविधावपि तदन्तविधिरिति भावः । इदमपि सूत्रं प्राक्क्री-
ताद्व्ययमाणसूत्रेषु प्रत्ययविशेषानुपादाने उपतिष्ठते । नाभि नभं चेति । गवादिगणसू-

(ग सू ९५) । नभ्योऽक्ष' । नभ्यमञ्जनम् । रथनाभावेवेदम् । 'शुन' सम्प्रसारणं वा च दीर्घत्वम्' (ग सू ९६) शून्यम्-शून्यम् । 'ऊषमोऽनङ् च' (ग सू ९७) ऊधन्यः । (१६६३) कम्बलाच्च संज्ञायाम् ५ । १ । ३ ॥ यत्स्यात् । कम्ब-
स्यमूर्णपलशतम् । संज्ञायाम् किम् । कम्बलीया ऊर्णा । (१६६४) विभाषा
हविरपूपादिभ्यः ५ । १ । ४ ॥ आभिर्क्ष्यं दधि, आभिर्क्षीयम् । पुरोडाश्यास्त-
ण्डुला', पुरोडाशीयाः । अपूप्यम्-अपूर्पाद्यम् । (१६६५) तस्मै हितम् ।
५ । १ । ५ ॥ वत्सेभ्यो हितो वत्सीयो गोधुक् । शङ्कुवे हितं शङ्कुव्यं दारु । गव्यम् ।
हवित्यम् । (१६६६) शरीरावयवाद्यन् ५ । १ । ६ ॥ दन्त्यम् । कण्ठयम् ।

अम् । नाभिश्चः नभादेशं यत्प्रत्यय च प्राप्नोतीत्यर्थः । नभ्योऽक्ष इति । यत्र अक्ष
दण्डः प्रवेश्यते तच्चक्रमध्यगतच्छिद्रं नाभिरित्युच्यते । तस्मै हितः अक्षदण्डः, स
हि अनुगुणत्वात् नाभये हितः । नभ्यमञ्ज नमिति । अञ्जन तैलसेकः । नाभेरञ्जने कृते
तत्र श्रोतं चक्रं सुपरिवर्तनं भवतीति नाभेः परिवर्तनात्मककार्यं चमत्तादायकत्वादञ्जनं
नाभये हितम् । अत्र शरीरावयवविशेषवाचिनाभिश्चन्दो न गृह्यते । भाष्ये रथनाभे-
रेव ग्रहणादित्यभिप्रेत्य आह—रथनाभावेवेदमिति । शरीरावयवविशेषवाचिनाभिश्च-
न्दात् 'शरीरावयवाद्यन्' इति वक्ष्यमाणः केवलो यत्, न तु नभादेश इति भावः ।
शुनः सम्प्रसारणमिति । गवादिगणसूत्रम् । रवनशब्दाद्यस्यात् प्रकृतेः सम्प्रसारणस्य
तस्य सम्प्रसारणस्य पाक्षिक दीर्घत्वमित्यर्थः । शून्यम्-शून्यमिति । शुनो हितमित्यर्थः ।
ऊषमोऽनङ् चेति । इदमपि गणसूत्रम् । ऊषरशब्दात् यत्स्यात् प्रकृतेरनङादेशश्चे-
त्यर्थः । आदेशो ङकार इत्, नकारादकीर उच्चारणार्थः छिन्नादन्तादेशः । कम्ब-
लाच्च । कम्बलशब्दात् यत्स्यात् प्राक्क्रीतीयेष्वर्थेषु सम्ज्ञायामित्यर्थः । कम्बल्यम्
ऊर्णापलशतमिति । कम्बलाय हितमित्यर्थः । विभाषा हवि । हविविशेषवाचिभ्यः अपू-
पादिभ्यश्च प्राक्क्रीतीयेष्वर्थेषु यद्वा स्यादित्यर्थः । पक्षे छः आभिर्क्ष्य दधीति । आभिर्क्ष्यं
हितमित्यर्थः । तप्तेः पयसि दधिनि निक्षिप्ते यत् घनीभूतं निष्पद्यते सा आ-
भिर्क्ष्येत्युच्यते ।

तस्मै हितम् । अस्मिन्नर्थे चतुर्थ्यन्ताद्यथाविहितं प्रत्ययाः स्युः । वत्सीय इति ।
छे रूपम् । यो गोधुक् वत्सेभ्यः पयः शिष्ट्वा दोषि स एवमुच्यते । शङ्कुव्यमिति ।
शङ्कुवे हितमित्यर्थः । उवर्णान्ताद्यत् । गव्यमिति । गोभ्यो हितं तृणादिकमित्यर्थः ।
गवादिदक्षिणो यत् । हविव्यमिति । हविषे हितमित्यर्थः । हविःशब्दो गवादिः
'विभाषा हविः' इत्यत्र तु हविविशेषवाचिनामेव ग्रहणं, व्याख्यानात् । शरीरावयवा-
द्यन् । शरीरावयवविशेषवाचकात् चतुर्थ्यन्तात् हितमित्यर्थे यत्स्यादित्यर्थः । छस्या-

‘नस्नासिकाया’ (वा ३४९७) नस्यम् । नाभ्यम् । (१६६७) ये च तद्धिते ६ । १ । ६१ ॥ यादौ तद्धिते परे शिरशब्दस्य शीर्षनादेशः स्यात् । शीर्षण्यः तद्धिते किम् । शिर इच्छति शिरस्यति । ‘वा केशेषु’ (वा ३४९३) शीर्षण्याः शिरस्या वा केशाः । ‘अचि शीर्ष इति वाच्यम्’ (वा ३४९४) आजादौ तद्धिते शिरसः शीर्षादेशः । स्थूलशिरस इदं स्थूलशीर्षम् । (१६६८) खलपयवमाष-
तिलवृषव्रह्मणश्च ५ । १ । ७ ॥ खलाय हित खल्प्यम् । यव्यम् । माष्यम् । तिल्यम्
वृष्यम् । ब्रह्मण्यम् । चाद्रथ्या । (१६६९) अजाविभ्यां थ्यन् ५ । १ । ८ ॥
अजथ्या यूथिः । अविथ्या । (१६७०) आत्मन्विश्वजनभोगोत्तरप-
दात्स्वः ५ । १ । ९ ॥ (१६७१) आत्माश्चानौ खे ६ । ४ । १६६ ॥ एतो खे प्रकृ-
त्या स्तः । आत्मने हितमात्मनीनम् । विश्वजनीनम् । ‘कर्मधारयादेवेत्यते’ ।

पवादः । नस्यमिति । नासिकायै हितमित्यर्थः । ‘पद्म्’ इति नस्, प्रभृतिग्रहणस्य प्रकारार्थत्वात् भाष्ये तु ‘नासिकाया यत् तस् छुदेषु नस्’ इति पठिनम् । नाभ्य-
मिति । नाभये हितमित्यर्थः । नाभिरत्र शरीरावयवः । रथावयवत्वे तु नभादेश उक्तः ।
ये च तद्धिते । शीर्षन्नादेश इति । ‘शीर्षन् छन्दसि’ इत्यतः तदनुवृत्तेरिति भावः ।
शीर्षण्यः इति । शिरसे हित इत्यर्थः । शरीरावयवत्वाद्यति शीर्षन्नादेशे ‘ये चाभावक-
र्मणोः’ इति प्रकृतिभावाच्च टिलोपः । शिरस्येति । शिरः आत्मनः इच्छतीत्यर्थे ‘सुपः
आत्मनः’ इति क्यचि, ‘नः क्ये’ इति नियमात् पदत्वाभावान्न रुत्वम् । वा केशेषु ।
केशेषु वाच्येषु यो यकारादिस्तद्धितः तस्मिन्परे शिरसः शीर्षन्नादेशो वा स्यादि-
त्यर्थः । प्रसङ्गादाह—अचोति । खलपयव । खलादिभ्यश्चतुर्थ्यन्तेभ्यः हितमित्यर्थे
यस्यादित्यर्थः । वृषशब्दोऽत्र अकारान्त एव गृह्यते, न तु नकारान्तः । तेन वृष्णे
हितमिति वाक्यमेव । ब्रह्मशब्दो ब्राह्मणवाच्येव गृह्यते, न तु वेदादिवाचो । तेन
ब्रह्मणे वेदाय हितमिति वाक्यमेवेति भाष्ये स्पष्टम् । ब्रह्मण्यमित्यत्र ‘ये चाभावक-
र्मणोः’ इति प्रकृतिभावाच्च टिलोपः । चाद्रथ्येति । चकारस्यानुक्तसमुच्चयार्थत्वा-
दिति भावः । अजाविभ्या थ्यन् । अजश्च अविरचेति द्वन्द्वः । अविशब्दस्य भित्त्वेऽपि
‘अजाद्यदन्तम्’ इत्यजशब्दस्य पूर्वनिपातः । अजथ्या यूथिरिति । अजेभ्यः अजाभ्यो वा
हितेत्यर्थः । लिङ्गविशिष्टपरिभाषया अजाशब्दादपि थ्यन् । तसिलादिव्रति पुंव-
स्त्वम् । आविध्येति । अविभ्यो हितेत्यर्थः । स्त्रीत्वं लोकात् ।

आत्मन्विश्वजन । आत्मन्, विश्वजन भोगोत्तरपद एभ्यः हितमित्यर्थे खः स्या-
दित्यर्थः । आत्मनीनमित्युदाहरणं वक्ष्यति । तत्र टिलोपे प्राप्ते—आत्माश्चानौ खे ।
प्रकृत्या स्त इति । ‘प्रकृत्यैकाच्’ इत्यतस्तदनुवृत्तेरिति भावः । कर्मधारयादेवेति । विश्व-

पृथीतपुरुषाद्बहुव्रीहेष्व एव । विश्वजनीयम् । 'प-जनादु-म-ज्ज-यानम्' (वा २९९६) पञ्चजनीनम् । 'मर्नजनाट्ठञ् खश्च' (पा २९९७) । सार्वजनिकः सर्वजनीनः । 'महाजनाट्ठञ्' (वा २९९८) । महाजनिकः । मानृभोगीणः पितृभोगीणः । राजभोगीणः । 'आचार्यदणत्वं च' (ग मृ १८८) आचार्यभोगीणः । (१६७२) सर्वपुरुषाभ्यां णट्ठञौ ५ । १ । १० ॥ 'सर्वाणो वेति वक्तव्यम्' (वा २९९९) । 'सर्वस्मै हितं सर्वम्-सर्व्यम्' । 'पुरुषाद्वधविकारसमूहतेनकृतेषु' (वा ३०००) भाष्यकारप्रयोगात्तेनेत्यस्य द्वन्द्वमध्ये निवेशः । पुरुषस्य वधः पौरुषेयः, 'तस्येदम्' (सू १५००) इत्यणि प्राप्ते । पुरुषस्य विकारः पौरुषेयः, 'प्राणिरजतादिभ्योऽञ्' (सू १५३२) इत्यणि प्राप्ते । समूहेऽप्यणि प्राप्ते । 'एकाकिनोऽपि परितः पौरुषेयवृत्ता इव' इति माघः स २-८ । तेन कृते मन्त्रेऽपि प्राप्ते अग्रन्थे तु प्रासादादावप्राप्त एवेति विवेकः । (१६७३) माणवचरकाभ्यां खञ्

जनशब्दादिति शेषः । अत्र व्याख्यानमेव शरणम् । विश्वजनीयमिति । विश्वस्य जनो विश्वजनः साधारणो वैधादिः । विश्वो जनो यस्येति बहुव्रीहिर्वा । तस्मै हितमिति विग्रहः । पञ्चजनीनमिति । ब्राह्मणचत्रियवैश्यशूद्राश्वत्वारो वर्णाः रथकारजातिश्चेत्येते पञ्च जनाः । तेभ्यो हितमिति विग्रहः । सर्वजनाट्ठञ् खश्चेति । वक्तव्य इति शेषः । 'समानाधिकरणादिति वक्तव्यम्' इति वार्तिकं भाष्ये स्थितम् । महाजनाट्ठमिति । वक्तव्य इति शेषः । विश्वजनप्रसङ्गादिदं वार्तिकद्वयमुपन्यस्तम् । अथ भोगोत्तरपदस्योदाहरति—मातृभोगीण इति । मातृभोगाय हित इत्यर्थः । आचार्यादिति । आचार्यशब्दात्परस्य भोगीणशब्दस्य नस्य णत्वाभावाच्च इत्यर्थः । न च असमानपदस्थत्वादेवात्र णत्स्याप्रसक्ततेस्तन्निषेधो व्यर्थ इति वाच्यम्, मानृभोगीणादौ णत्त्वज्ञापनार्थत्वात् । सर्वपुरुषाभ्यां णट्ठञौ । सर्वं, पुरुषाभ्यां चतुर्थ्यन्ताभ्यां क्रमात् णट्ठञौ स्तः हितमित्यर्थे इत्यर्थः । सर्वाण इति । अत्र सर्वशब्दस्य स्वरूपपरत्वान्न सर्वनामकार्यम् । पुरुषाद्वेति । वार्तिकमिदम् । पुरुषशब्दाद्वाधादिष्वेवार्थेषु ढञ् स्यात्, न हितार्थे इत्यर्थः । ननु तेन कृतमिति समुदायस्य असुबन्तत्वात् अर्थ समासे निवेश इत्यत आह—भाष्येति । अणि प्राप्ते इति । अनेन ढजिति शेषः । प्राणीति । रजतादिस्त्वादपि प्राप्ते अनेन ढजित्यर्थः । समूहेऽप्यणि प्राप्ते इति । पुरुषाणां समूहः इत्यर्थे 'तस्य समूहः' इत्यणि प्राप्ते अनेन ढजित्यर्थः । पौरुषेयवृत्ता इवेति । पुरुषसमूहवृत्ता इवेत्यर्थः । परितः आदर्शप्रतिफलनादिति भावः । तेन कृते इति । पुरुषेण कृतो ग्रन्थ इत्यर्थे कृते ग्रन्थे इत्यणि प्राप्ते, पुरुषेण कृतः प्रासाद इत्यर्थे तु कस्मिन्नपि प्रत्यये अप्राप्ते अनेन ढजित्यर्थः ।

५।१।११॥ माणवाय हित माणवीनम् । चारकीणम् । (१६७३) तदर्थं विकृतेः प्रह्नौ ५।१।१२॥ विकृतिवाचकाच्चतुर्थ्यन्तात्तदार्थाया प्रकृतौ वाच्याया प्रत्ययः स्यात् । अङ्गारेभ्यः एतानि अङ्गारीयाणि काष्ठानि । प्राकारीया इष्टकाः । शङ्खव्यं दाह । (१६७५) छुदिरुपधिबलदेज् ५।१।१३॥ छादिषेयाणि तृणानि । बाले-
यास्तण्डुलाः । 'उपधिशब्दास्त्वार्थे इष्यते' (वा ३००३) । उपधीयते इत्युपधिः
रथाङ्गं, तदेव औपधेयम् । (१६७६) ऋषभोपानहोर्भ्यः ५।१।१४॥ छस्या-
पवादः । आर्षभ्यो वत्सः । औपानह्यो मुजः । चर्मण्यप्ययमेव पूर्वविप्रतिषेधेन

माणव । आभ्यां चतुर्थ्यन्ताभ्यां हितमित्यर्थे खञ् स्यादित्यर्थः । माणवीन-
मिति । मनोः कुत्सितमपत्यं माणवः, 'अपत्ये कुत्सिते मूढे मनोरौत्सर्गिकोण् स्मृतः ।
नकारस्य च मूर्धन्यस्तेन सिध्यति माणवः ।' इत्यपत्याधिकारवातिकात् । माणवाय
हितमिति विग्रहः । चारकीणमिति । चरतीति चरः पचाद्यच् । ततः स्वाधिकः, (चरकः)
चरकाय हितमिति विग्रहः । तदर्थं विकृतेः प्रकृतौ । तदर्थमिति सामान्ये नपुसकम् ।
तस्मै इदं तदर्थम् । तच्छब्देन विकृतिः परामृश्यते । सप्तम्यर्थे प्रथमा । विकृत्यर्थायां
प्रकृताविति लभ्यते । एव च तच्छब्देन चतुर्थ्यन्तेन विकृतिरेव प्रथमं निर्दिश्यते ।
तथा च चतुर्थ्यन्तात् विकृतिवाचकादिति लभ्यते । तदाह—'विकृतिवाचकादित्यादिना
प्रत्ययः स्यादिति । यथाहिवहितमिति शेषः । अङ्गारेभ्य एतानीति । अङ्गारार्थानीत्यर्थः ।
अर्थेन नित्यसमासविधानादस्वपदविग्रहः । अत्र काष्ठानि प्रकृतिद्रव्याणि । अङ्गाराः
विकृतयः । तद्वाचकादङ्गारशब्दाच्छप्रत्यये अङ्गारीयाणीति रूपम् । प्राकारीया इष्टका
इति । प्राकारेभ्य इमा इति विग्रहः । प्राकारार्था इत्यर्थः । शङ्खव्यमिति । शङ्खे इद-
मिति विग्रहः । शङ्खव्यमित्यर्थः । 'उगादिभ्यः' इति यत् । छुदिरुपधिबलदेज्
छुदिप्, उपधि, बलि एषा समाहारद्वन्द्वे सौत्रं पुंस्त्वम् । एभ्यः तादर्थ्यचतुर्थ्यन्तेभ्यः
प्रकृतौ वाच्यायां ङजित्यर्थः छादिषेयाणीति । छुदिः तृणपटलः । तस्मै इमानीति
विग्रहः । छुदितार्थानीत्यर्थः । ङजि एयादेशे षात्परात्वाण्णत्वम् । बालेयास्तण्डुला इति ।
बलये इमे इति विग्रहः । बल्यर्था इत्यर्थः । 'करोपहारयोः पुंमि बलिः' इत्यमरः ।
'भागधेयः करोः बलिः' इति च । उपधिशब्दादिति । वातिर्गमिदम् । उपधीयते इति ।
अक्षदण्डाग्रे उपधीयते प्रोतं क्रियते इत्युपधिः । 'उपस्, घोः किः' इति धाजः
किप्रत्ययः । 'आतो लोप इटि च' इत्याल्लोपः । उपधि, रथाङ्गमिति । तथा भाष्या-
दिति भावः ।

ऋषभोपानहोर्भ्यः । ऋषभ उपानह् अनयोः सम्, ॥हारद्वन्द्वत्पञ्चमी । ऋषभशब्दा-
दुपानहशब्दाच्च तादर्थ्यचतुर्थ्यन्तात् प्रकृतौ वाच्यायां न्यप्रत्ययः स्यादित्यर्थः ।
आर्षभ्य इति । ऋषभाय अयमिति विग्रहः । ऋषभार्थ इत्यर्थः । यो वत्सा ऋषभाव

औपनाह्य चर्म । (१६७७) चर्मणोऽञ् ५ । १ । १५ ॥ चर्मणो या विकृतिस्तद्वा-
चकाद्वस्यात् । वध्यं इदं वार्धं चर्म । वारत्र चर्म । (१६७८) तदस्य तद-
स्मिन्स्यादिति ५ । १ । १६ ॥ प्राकार आसामिष्टकानां स्यात्प्राकारीयाः इष्टकाः ।
प्रासादीय दाह । प्राकारोऽस्मिन्स्यात्प्राकारीयो देशः । इतिशब्दो लौकिकी विव-
क्षामनुसारयति । तेनेह न । प्रासादो देवदत्तस्य स्यादिति । (१६७९) परिखा-
या ढञ् ५ । १ । १७ ॥ पारिखेयी भूमिः । इति तद्धिते छयतोः पूर्णोऽवधिः ।



स्थाप्राप्त्यर्थं पोष्यते स एवमुच्यते । औपानह्यो मुख इति । उपानहे अयमिति विग्रहः ।
उपानदर्थो मुख इत्यर्थः । कच्चिद्देशे मुखतृणैरुपानत् क्रियते । चर्मण्यपीति । चर्मणि
प्रकृतिस्त्वेन वाच्येऽपि अयं न्य एव 'चर्मणोऽञ्' इत्यञ् परमपि पूर्वविप्रतिषेधेन
वाधित्वा भवतीत्यर्थः । एतच्च 'उगवादिभ्यः' इति सूत्रमाख्ये स्थितम् । औपानह्यमिति ।
उपानदर्थं चर्मैत्यर्थः । चर्मणोऽञ् । 'चर्मणः' इति षष्ठ्यन्तं विकृतावन्वेति । तदाह—
चर्मणो वा विकृतिः तद्वाचकादिति । तादर्थ्यचतुर्थ्यन्तादिति शेषः । अञ् स्यादिति । प्रकृतौ
वाच्यायामिति शेषः । वध्र्यै इदमिति । वृधेरौणादिके णि वध्र्यशब्दः । टिवात्
छीप् , वध्र्यै चर्मरऽञ् । 'नध्री वध्र्यै वरत्रा स्यात्' इत्यमरः । वाध्र्यै । इदमिति पाठा-
न्तरम् । 'बुधिवपिभ्यां रन्' इति वृधेः रनि लघूपधगुणे रपरत्वे वध्र्यशब्दश्चर्मवाचकः,
तस्माद्विकारे अणि छीपि वार्धो रञ्जुः ।

तदस्य तदस्मिन् स्यादिति । 'तदर्थं विकृतेः प्रकृतौ' इति निवृत्तम् इति कैयटः ।
तदस्य स्यादिति, तदस्मिन् स्यादिति चार्थेऽप्रथमान्तादथाविहितं प्रत्ययः स्यादित्यर्थः ।
स्यादित्यत्र 'सम्भावनेऽलमिति' इति सम्भावने लिङ् । प्राकार आसामिति । करण-
त्वस्य सम्बन्धसामान्यविवक्षायां षष्ठी । आभिरिष्टकाभिः प्राकारः कर्तुं शक्यत
इति विग्रहवाक्यस्य फलितोऽर्थः । प्राकारीया इति । प्राकारशब्दात्प्रथमान्तात् छः ।
इष्टकाः प्रत्ययायः । प्राकारपर्यासा इष्टका इति यावत् । प्रासादीय दाविति । प्रासादो-
ऽस्य स्यादिति विग्रहः । प्रासादपर्यासमिति यावत् । प्राकारीयो देश इति । प्रायेण
प्राकारोऽस्मिन्देशे सम्भाव्यत इत्यर्थः । देशस्य तद्योग्यपापाणेश्चकादिवहुलत्वादिति
भावः । अनेन 'तदर्थं विकृतेः' इत्यनुवृत्ताविह न स्यादिति सूचितम् । ननु प्रासादो
देवदत्तस्य स्यादित्यत्रातिप्रसङ्गः स्यादित्यत आह—इतिशब्दो लौकिकी विवक्षामिति ।
शिष्टव्यवहारमित्यर्थः । परिखाया ढञ् । पूर्वसूत्रविषये इति शेषः । पारिखेयी भूमिरिति ।
परिखा अस्या अस्ति, अस्यामस्तीति वा विग्रहः । परिखायोग्येत्यर्थः । छयतोः
पूर्णोऽवधारित । 'प्रावतेऽञ्' इत्यारभ्य 'द्वित्रिपूर्वादञ् च' इत्यन्तैः सूत्रैः प्रत्ययविशो-
धेष्वनुक्रान्तेषु 'तेन क्रीतम्' इति पठितम् । ततश्च 'प्रावक्रीतात्' इत्युक्तेस्तेष्वपि

अथ तद्धितार्हीयप्रकरणम् ॥ ३ ॥

(१६८०) प्राग्वनेष्टञ् ५।१।१८॥ 'तेन तुल्यम्—' (सू १७७८) इति वदति । तत् प्राक्ठञधिक्रियते । (१६८१) आर्हादगोपुच्छसङ्ख्यापरिमाणोऽठक् ५।१।१९॥ 'तदहति' (सू १७८८) इत्येतदभिव्याप्य ठञ्विकारमध्ये ठञोऽपवादष्टगधिक्रियते गोपुच्छादीन्वर्जयित्वा । (१६८२) असमासे निष्कादिभ्यः ५।१।२०॥ 'आर्हात्' इत्येतत् 'तेन क्रीतम्' (सू १७०२) इति यावत्सप्तदशसूत्र्यामनुवर्तते । निष्कादिभ्योऽसमासे ठक् स्यादार्हीयेष्वर्थेषु । नैष्किकम् । समासे तु ठञेव । (१६८३) परिमाणान्तस्यासंज्ञाशाणयोः ७।३।१७॥ उत्तरपदवृद्धिः स्यात् विदादौ । परमनैष्किक । असंज्ञा इति

सूत्रेषु छयतोरनुवृत्तिः कुतो नेति न शङ्क्यम्, प्रत्ययविशेषाणां श्रवणे तयोरनुवृत्त्यसम्भवादिति भावः । इति तद्धिते छयतोरवधिः ।

अथ आर्हीयाः प्राग्वते । वतिशब्दस्तद्धितसूत्रपरः । तदाह—नेन तुल्यमिति । 'तेन तुल्यम्' इत्यतः प्राक् येषु सूत्रेषु अर्था एव निर्दिश्यन्ते न तु प्रत्ययाः, तत्र ठञ् इत्युपतिष्ठत इति यावत् । आर्हादगोपुच्छसङ्ख्यापरिमाणोऽठक् । तदहतीति सूत्रगते अहतिशब्दे एकदेशानुकरणमहति, तच्च तद्धितसूत्रपरम्, आठभिव्याप्तौ, व्याख्यानात् । तदाह—नदहतीति । इत्येनदभिव्याप्येति । इदमपि सूत्रं प्रत्ययविशेषाश्रवणे उपतिष्ठते । अत्र सङ्ख्यापरिमाणयोः पृथग्ग्रहणात्सङ्ख्या न परिमाणम् । तथा च वार्तिकम्—

‘ऊर्ध्वमान किलोन्मान परिमाणं तु सर्वतः ।

आयामस्तु प्रमाण स्यात् संख्या बाह्या तु सर्वतः ।’ इति ।

तुलायामारोप्य द्रव्यगुरुत्वं येन परिच्छिद्यते तदुन्मान गुञ्जामाषनिष्कमुवर्णपलादि । येन काष्ठादिनिर्मितेन आयतविस्तृतोच्छिन्नेन पात्रविशेषेण पात्रगतायामविस्तारोच्छ्रयैः, ब्रीह्यादि परिच्छिद्यते तत्परिमाणं प्रस्थादि । आयामो द्रव्यं येन परिच्छिद्यते तत्प्रमाणम् अरत्निप्रादेशादि । सङ्ख्या तु उक्तत्रितयापेक्षया बाह्या भिन्ना एकत्वद्वित्वादीत्यर्थः । असमासे । इति यावदिति । 'तेन क्रीतम्' इत्येतत्पर्यन्तमित्यर्थः । ठगिति । पूर्वसूत्राच्चदनुवृत्तेरिति भावः । आर्हीयेष्विति । 'तदहति' इत्येतत्पर्यन्तमनुक्रान्तेषु 'तेन क्रीतम्' इत्याद्यर्थेष्वित्यर्थः । नैष्किकमिति । निष्केण क्रीतमित्यर्थः । यथायोगं क्रीताद्यर्थान्वयः । समासे तु ठञवेति । परमनिष्कादिशब्दादित्यर्थः ।

परिमाणान्तस्यासंज्ञाशाणयोः । आदिवृद्धिप्रकरणे उत्तरपदस्येवधिकारे इदं सूत्रम् । शेषभूतेन तद्व्याचष्टे—उत्तरपदवृद्धिः स्यादिति । उत्तरपदस्य आदेरचो वृद्धिः स्यादित्यर्थः । जिज्ञासाविति । जिति गिति किति चेत्यर्थः । परमनैष्किक इति । परमनिष्केण

किम् । पञ्च कनासा परिमाणमन्य व मन्तिकम् । 'तदस्य परिमाणम् ।'
[सू १७२३] इति ठञ् । असमासप्रहण ज्ञापक भवति 'इत प्राक्तदन्त-
विधि' इति । तेन सुगव्यम्—यवाप्यमित्यादि । इत ऊर्ध्वं तु 'सङ्ख्यापूर्व-
पदानां तदन्तप्रहण प्राग्वन्तेरित्यन्ते, तच्चालुकि—' (वा ३०१८) । पाराय-
णिक । द्वैपारायणिक । अलुकि इति किर् । द्वाभ्यां शूर्पाभ्यां क्रीत द्विशूर्पम् ।
द्विशूर्पेण क्रीते 'शूर्पादञ्—' (सू १७९१) मा भूत् । किं तु ठञ् । द्विशौ-
पिकम् । (१६८४) अर्धान्परिमाणस्य पूर्वस्य तु वा ७ । ३ । २६ । अर्धा-
न्तरस्याम् । अर्धान्तरस्यात् प्राग्वन्तेरुद्धि, पूर्वपदस्य तु वा जिति णिति किति
च । अर्धद्वेष्टेण क्रीतम् । (१६८५) नातः परस्य

क्रीत इत्यर्थः । समासत्वाट्टगभावे औष्मगिकठञ् । स्वरे विशेषः । ननु निष्का-
दिभ्य एव ठको विधानात्तदन्तात् नम नट्टठोऽनन्तेऽप्यन्तः प्रहण इत्यर्थम् । न च
प्रातिपदिकप्रहणस्यापञ्चमाध्यायसमाप्तेरधिकृतत्वात्प्रातिपदिकविशेषणतया तदन्त-
विधौ समासादपि ठकः प्रसक्तिरस्तीति वाच्यम्, 'प्रहणवता प्रातिपदिकेन तदन्त-
विधिर्नास्ति' इति निषेधात् । निष्कादीनां च विशेष्य गृहीतत्वेन प्रहणवत्त्वादित्यत
आह—असमासप्रहणमिति । सुगव्यमिति । सुशोभना गौः सुगौः, 'न पूजनात्' इति
निषेधात् 'गौरनद्वितलुकि' इति न टच् । 'उगवादिभ्यः' इति गोशब्दान्ताद्यत् ।
यवाप्यमिति । 'विभाषा हविरपूपादिभ्यः' इत्यरूपान्त्ववाद्यत् । नन्वसमासप्रहणात्
ज्ञापकात् इत ऊर्ध्वमपि तदन्तविधिः किं न स्यात् । ततश्च परमपारायण वर्तयतीत्य-
त्रापि 'पारायणतुरायणचान्द्रायणं वर्तयति' इति ठञ् स्यादित्यत आह—इत ऊर्ध्वं
तिवति । वार्तिकमिदम् । नन्वेवमपि द्विशूर्पेण क्रीतमित्यर्थं शूर्पशब्दान्तादपि 'शूर्पादञ-
न्यतरस्याम्' इति अञ् स्यादित्यत आह—एवञ्च लोति । इत ऊर्ध्वं सङ्ख्यापूर्वप-
दानां तदन्तप्रहणमिति यदुक्तम्, तत्तद्वितलुकि सति न भवनात्यर्थः । इदमपि वार्ति-
कमेव । द्विशूर्पमिति । 'तद्वितार्थ' इति द्विगुरयम् । तद्वितप्रकृतिभूतः शब्दो न लुग-
न्तः । अतः सङ्ख्यापूर्वपदात् शूर्पान्तादस्मात् 'शूर्पादञन्यतरस्याम्' इति प्राप्तस्य
अञ्छब्दा वा 'अध्रध' इति लुक् । द्विशूर्पशब्दो लुगन्तः । ततश्च तस्मात् क्रीतेऽर्थे
'शूर्पादञ्' इति न भवति । लुकि सति तदन्तप्रहणाभावादित्यर्थः । द्विशौपिकमिति ।
'तेन क्रीतम्' इति ठञि 'परिमाणान्तस्यामञ्ज्ञाशाणयोः' इत्युत्तरपदबुद्धिः । अस्य
ठञो लुक् तु न भवति, तस्य द्विगुनिमित्तत्वाभावात् ।

अर्धान्परिमाणस्य । 'परिमाणान्तस्य' इत्यस्मादुत्तरमिदं सूत्रम् । अर्धद्वौणिकम्—
अर्धद्वौणिकमिति । द्वौणशब्दस्य निष्कादित्वेऽपि असमासप्रहणाच्च ठक् । किन्तु ठञेव ।

७।३।२७॥ अर्धात्परस्य परिमाणाकारस्य वृद्धिर्न पूर्वपदस्य तु वा विदादौ ।
 अर्धप्रस्थिकम्-आर्धप्रस्थिकम् । अतः किम् । आर्धकौडविकम् । तपरः किम् ।
 अर्धखार्या भवा अर्धखारी । अर्धखारीभार्य इत्यत्र 'वृद्धिनिमित्तस्य—' (सू ८४०)
 इति पुंवद्भावनिषेधो न स्यात् । (१६८६) शताच्च ठन्यतावशते ५।१।२१॥
 शतेन क्रीतः शतिकम्-शत्यम् । अशते किम् । शतं परिमाणमस्य शतकं सत्त्वं ।
 इह प्रत्ययार्थो वस्तुतः प्रकृत्यर्थाच्च भिद्यते । तेन ठन्यतौ न । किं तु कनेव । अ-
 समासे इत्येव । द्विशतेन क्रीतः द्विशतकम् । (१६८७) सङ्ख्याया अतिशद-
 न्तायाः कन् ५।१।२२॥ सङ्ख्यायाः कन्स्यादाहर्हियेऽर्थे, न तु त्यन्तशदन्तायाः ।
 पञ्चभिः क्रीतः पञ्चकः । बहुकः । त्यन्तायास्तु साप्ततिकः । शदन्तायाः चात्वारि-

नातः परस्य । परिमाणाकारस्येति । परिमाणवाचकावयवस्य अकारस्येत्यर्थः । पूर्वपदस्य
 तु वेति । पूर्वपदस्यादेरचस्तु वृद्धिर्वेत्यर्थः । आर्धकौडविकमिति । अर्धकुडवेन क्रीतमि-
 त्यर्थः । तेन क्रीतम् इति ठञ् । अत्र कुडवशब्दस्य परिमाणविशेषवाचिनः आदे-
 रचः अकारत्वाभावाच्च वृद्धिनिषेधः । किन्तु 'अर्धात्परिमाणस्य' इत्युत्तरपदवृद्धिरिति
 भावः । तपरः किमिति । दीर्घस्याकारस्य वृद्धिनिषेधे फलाभावाद्भवस्येति सिद्धि-
 मिति प्रश्नः । अर्धखार्या भवा अर्धखारीति । निषेधो न स्यादिति । पूर्वपदस्य वृद्धयभाव-
 पक्षे वृद्धिः प्रति फलोपहितनिमित्तत्वाभावादिति भावः । पूर्वपदस्य वृद्धिपक्षे तु वृद्धिः
 प्रति फलोपहितनिमित्तत्वसत्त्वात् स्यादेव, उत्तरपदाकारस्य वृद्धिनिषेधेऽपि पुंवत्व-
 निषेधः । परिमाणान्तस्येत्यारभ्य एतदन्तः साप्तमिकम् । अथ प्रकृतं पाञ्चमिकम् ।
 शताच्च ठन्यतावशते । आर्हायेष्वर्थेषु शताट्ठन्यतौ स्तः, न तु शतेऽर्थे इत्यर्थः । उत्तर-
 सूत्रप्राप्तकनोऽपवादः । शतकः सङ्घ इति । उत्तरसूत्रेण कश्चित् भावः । नन्विह सङ्घ-
 स्यैव प्रत्ययार्थत्वात् कथम् 'अशते' इति निषेध इत्यत आह-इहोति । प्रत्ययार्थः सङ्घः
 प्रकृत्यर्थात् शतात्परिमाणात् न भिद्यते । गुणगुणिनोरभेद एव हि पारमाधिकः । भेद-
 स्तु कात्पनिक एवेति भावः । यत्र तु शत प्रत्ययार्थः प्रकृत्यर्थान्निद्यते तत्र नायं
 निषेधः । शतेन क्रीतं शत्यं शाटकशतम् । अत्र हि निष्कशत प्रकृत्यर्थः । शाटकशतं
 तु प्रत्ययार्थः । एतत्सर्वं भाष्ये स्पष्टम् । असमासे इत्येवेति । चकारस्य तदनुकर्षणार्थ-
 त्वादिति भावः । द्विशतेनेति । द्विगुणशतेनेत्यर्थः । द्विगुसमासे तु द्विशतशब्दस्य
 लुगन्ततया लुकि तदन्तविधিনিषेधात् प्राप्तिरेव नेति बोध्यम् ।

सङ्ख्याया । तिश्च शच्च तिशतौ, तौ अन्ते अस्याः सा तिशदन्ता, न तिशदन्ता
 अतिशदन्ता, द्वन्द्वगर्भबहुव्रीहिगर्भो मन्तत्पुरुषः । साप्ततिक इति । सप्तत्या क्रीत
 इत्यर्थः 'तेन क्रीतम्' इति ठञ् । चत्वारिंशक इति । चत्वारिंशता क्रीतमित्यर्थः ।

शक्तः । (१६८८) वतोरिड्वा ५ । १ । २३ ॥ वलन्तात्कन् इडा स्यात् ।
 तावतिकः—तावत्कः । (१६८९) विशतित्रिशङ्ग्यां ड्वुञ्जसंज्ञायाम् ५ । १ ।
 २४ ॥ योगविभागः कर्तव्यः । आभ्या कन्स्यात् । असंज्ञाया ड्वुञ्ज स्यात् ।
 कनोऽपवादः । विशकः । त्रिशकः । संज्ञाया तु विशतिकः । त्रिशक्तः । (१६९०)
 कंसाट्टिठन् ५ । १ । २५ ॥ टो ङीबर्थः । इकार उच्चारणार्थः । कंसिक —
 कंसिकी । 'अर्धाच्चेति वक्तव्यम्' (वा ३०२८) अधिकः—अधिकी । 'कार्पा-
 पणाट्टिठन्वक्तव्यः प्रतिरादेशश्च वा' (वा ३०१९) । कार्पापणिक—कार्पापणिकी ।
 प्रतिक—प्रतिकी । (१६९१) यत्तदेतेभ्यः कन् ५ । १ । २६ ॥ शौर्म-
 शौषिकम् । (१६९२) शतमानविशतिकसहस्रचमनाडण् ५ । १ । २७ ॥
 एभ्योऽण् स्यात् । टन्वक्तव्यम् ५ । १ । २८ ॥ शतमानेन क्रीतः शतमानः । वैशतिकम् ।
 साहस्रम् । वासनम् । (१६९३) अयर्थपूर्वटिगोर्नुगसंज्ञायाम् ५ । १ । २८ ॥

'तेन क्रीतम्' इति ठञष्ठस्य तकारापरत्वात्कः । वनोरिड्वा । वतोरित्यनेन प्रत्ययग्र-
 हणपरिभाषया तदन्तं गृह्यते । कश्चित् प्रथमान्तमनुवृत्तम् । 'वतोः' इति पञ्चमी
 'तस्मादित्युत्तरस्य' इति परिभाषया षष्ठ्यन्तः प्रकल्पयति । तदाह—'स्वन्नदिति ।
 नावतिक इति । तावता क्रीतः इत्यर्थः । 'यत्तदेतेभ्यः' इति वतुप् 'बहुगणवतु' इति
 सङ्ख्यासंज्ञायां 'सङ्ख्याया अतिशदन्तायाः' इति कन्, तस्य इट्, टित्वादाद्य-
 चयवः । विशतिविशङ्ग्या ड्वुञ्जसंज्ञायाम् । नन्वेकसूत्रत्वे विशतित्रिशङ्ग्या ड्वुञ्जेव स्यात्,
 कन् तु न स्यात् अतिशदन्ताया इति निषेधादित्यत आह—'गणि । 'विशतित्रि-
 शङ्ग्याम्' इत्येकः सूत्रम् । 'ड्वुञ्जसंज्ञायाम्' इत्यपरमित्यर्थः । आद्य व्याचष्टे—
 आभ्या कन् स्यादिति । 'सङ्ख्याया अतिशदन्तायाः' इत्यतः कन् इत्यनुवर्तत इति
 भावः । द्वितीयसूत्रे विशतित्रिशङ्ग्याम् इत्यनुवृत्तमभिप्रेत्याह—'असंज्ञायामिति ।
 आभ्यामिति शेषः । विशक इति । विशत्या क्रीतः इत्यर्थः । ड्वुञ् अकादेशः । 'तिवि-
 शतेडिति' इति त्रिशब्दस्य लोपः । विशकः इति । ड्वुञ् अकादेशः 'टिः' इति टिलोपः ।
 आद्यसूत्रं परिशेषात् सङ्ख्यायामित्यभिप्रेत्याह—'संज्ञायां त्विति । कसात् । इत्यादि
 स्पष्टम् । शर्पाड् । आर्हायेष्वर्थेष्विति शेषः । शूर्पशब्दस्य परिमाणवाचिस्त्वादृष्टि
 प्राप्ते तदपवादोऽण् पक्षे विधीयते । पक्षे ठञ् । शतमानः । शतमानमिति । अत्र ठञ्-
 प्राप्तः । वैशतिक इति । विशत्या क्रीतं विशतिकम् । सङ्ज्ञाशब्दाऽयम् । 'विशतित्रि-
 शङ्ग्याम्' इति योगविभागात् कन् । विशनिकेन क्रीतमिति विग्रहः । तत्र परिमाण-
 विशेषस्य सङ्ज्ञा चेदृठ् प्राप्तः, अन्यस्य सङ्ज्ञा चेदृठक् प्राप्तः । माहस्रमिति ।
 सहस्रेण क्रीतमिति विग्रहः । 'सङ्ख्याया अतिशदन्तायाः' इति कन् प्राप्तः । वासन-

अर्हीयस्य लुक्स्यात् । अध्यर्धकम् । द्विकंसम् । संज्ञायाम्
तु पाञ्चकनापिकम् । (१६६४) विभाषा कार्षापणसहस्राभ्याम् ५ । १ । २६ ॥
लुग्वा स्यात् । अध्यर्धकार्षापणम्-अध्यर्धकार्षापणिकम् । द्विकार्षापणम्-द्विकार्षा-
पणिकम् । औपसङ्ख्यानिकस्य टिटनो लुक् । पक्षे अध्यर्धप्रतिकम् । द्विप्रतिकम् ।
अध्यर्धमहस्रम्-अध्यर्धसाहस्रम् । द्विसहस्रम्-द्विसाहस्रम् । (१६६५) द्वित्रि-
पूर्वाश्लिष्कात् ५ । १ । ३० ॥ लुग्वा स्यात् । द्विनिष्कम्-द्विनैष्किकम् । त्रिनि-
ष्कम्-त्रिनैष्किकम् । 'बहुपूर्वाच्चेति वक्तव्यम्' (वा ३०२४) बहुनिष्कम्-बहुनै-
ष्किकम् । (१६६६) विस्तान्च ५ । १ । ३१ ॥ द्वित्रिवहुपूर्वाद्विस्तादार्हीयस्य लुग्वा
स्यात् । द्विविस्तम्-द्विर्वैस्तकम् इत्यादि । (१६६७) विशांतिकात्स्वः ५ । १ । ३२ ॥

मिति वसनेन क्रीतमिति विग्रहः । अत्र ठक् प्रासः ।

अध्यर्धपूर्वं । अध्यर्धशब्दः पूर्वो यस्य स अध्यर्धपूर्वः, स च द्विगुश्चेति समाहारद्व-
न्द्वात्पञ्चमी । सौत्रं पुरस्त्वम् । तदाह—अध्यर्धपूर्वान् द्विगोश्चेति । आर्हीयस्येति । प्रत्या-
सत्तिलभ्यम् । अध्यर्धकंसमिति । अध्यारूढमर्थं यस्मिन् तत् अध्यर्धम् 'प्रादिभ्यो
धातुजस्य' इति बहुव्रीहौ पूर्वखण्डे उत्तरपदलोपः । सार्धमित्यर्थः । अध्यर्धेन कसेन
क्रीतमिति विग्रहः । तद्विताथ द्विगुः । 'सङ्ख्याया अतिशदन्तायाः' इति कन् ।
तस्यानेन लुगिति भावः । द्विकसमिति । द्वाभ्यां कंसाभ्यां क्रीतमिति विग्रहः । ठको
लुक् । न च अध्यर्धकसमित्यत्रापि द्विगुत्वादेव सिद्धमिति वाच्यम्, किञ्चित्स-
ङ्ख्याकार्यं कृत्वसुजादिकमध्यर्धशब्दस्य नेति ज्ञापनार्थत्वात् । पाञ्चकलापिकमिति ।
पञ्च कलापाः परिमाणमस्येति विग्रहे 'तद्वितार्थ' इति द्विगुः । 'तदस्य' इति ठञ् ।
सङ्ख्यासङ्ज्ञासूत्रभाष्ये तु 'अध्यर्धपूर्वात्' इति पाठो दृश्यते । न च द्वाभ्यां शूर्पाभ्यां
क्रीतं द्विशूर्पं, तेन क्रीतं द्विशौपिकमिति पूर्वोक्तोदाहरणे ठञो लुक् स्यादिति वाच्यम्
द्विगुनिमित्तस्यार्हीयस्य लुगिति व्याख्यानादित्यलम् । विभाषा । लुग्वेति । आर्हीय-
स्येति शेषः । औपसङ्ख्यानिकस्येति । 'कार्षापणाद्विटन् वक्तव्यः' इत्युक्तस्येत्यर्थः ।
अध्यर्धप्रतिकमिति । प्रत्यादेशस्य टिटन्सन्नियोगाक्षिप्तत्वात् प्रत्यादेशपक्षे टिटनो न
लुगिति भावः । अध्यर्धसहस्रमिति । 'शतमान' इति विहितस्याणो लुक् । लुगभावे तु
'सङ्ख्यायाः संवत्सरसङ्ख्यस्य च' इत्युत्तरपदबुद्धिः । द्वित्रिपूर्वाश्लिष्कात् । लुग्वा स्या-
दिति । आर्हीयस्येति शेषः । द्विनिष्कमिति । ठञो लुक्, समासाट्ठकोऽसम्भवात् ।
विस्तान्च । आर्हीयस्य लुग्वेति शेषः । द्विविस्तं द्विर्वैस्तकमिति । द्वाभ्यां विस्ताभ्यां
क्रीतमिति विग्रहः । ठञः पाञ्चिको लुक् । श्यादीनि । बहुविस्तं बहुवैस्तिकमित्युदा-
हार्यम् । 'बहुपूर्वाच्चेति वार्तिकस्य अत्राप्यनुवृत्तेः भाष्ये उक्तत्वात् ।

अध्यर्धपूर्वाद्द्विगोरित्येव । अध्यर्धविशतिकीनम् । द्विविशतिकीनम् । (१६६८)
 खार्या ईकन् ५ । १ । ३३ ॥ अध्यर्धखारीकम् । द्विखारीकम् । 'केवलायाश्चेति
 वक्तव्यम्' (वा ३०२५) खारीकम् । (१६६६) पणपादमापशताद्यत् ५ । १ ।
 ३४ ॥ अध्यर्धपण्यम् । द्विपण्यम् । अध्यर्धपाद्यम् । द्विपाद्यम् । इह 'पाद पत्'
 (सू ४१४) इति न 'यस्य—' (सू ३११) इति लोपस्य स्थानिवद्भा-
 वात् । 'पद्यत्यतदर्थे' (सू ९९१) इत्यपि न, प्राण्यङ्गार्थस्यैव तत्र ग्रहणम् ।
 (१७००) शाणाद्वा ५ । १ । ३५ ॥ यत्यात् पत्ने टञ् । तस्य लुक् अध्यर्ध-
 शाण्यम्-अध्यर्धशाणम् । (१७०१) द्वित्रिपूर्वादण्व ५ । १ । ३६ ॥ शाणात्
 इत्येव । चाद्यत् । तेन त्रैहप्यम् । 'परिमाणान्तस्यासंज्ञाशाणयो' (सू १६८३)
 इति पर्युदासादादिवृद्धिरेव । ईकन् - ईकन् - ईकन् - ईकन् । इह टनादय-

विशतिकात्स्नः । अध्यर्धपूर्वाद्द्विगोरित्येवेति । पूर्वसूत्रयोर्मध्यर्धपूर्वाद्द्विगोरित्येवेति ।
 द्विगोरित्यस्य प्रयोजनाभावादननुवृत्तावपि इह तदनुवर्तत इति भावः । अ यधविश-
 तिकीनमिति । अध्यर्धविशत्या क्रीतमध्यर्धविशतिकम् । 'विशतित्रिशङ्ग्याम्' इति
 योगविभागात् कन् । अध्यर्धविशतिकेन क्रीतमिति विग्रहः । द्विविशतिकीनमिति ।
 द्वाभ्यां विशतिकाभ्यां क्रीतमिति विग्रहः । खार्या ईकन् । अध्यर्धपूर्वादिति द्विगोरिति
 चानुवर्तते इत्यभिप्रेत्योदाहरति—अध्यर्धखारीकम्-द्विखारीकमिति । 'तदस्य परिमाणम्'
 इति टञ्जितस्य च लुकि प्राप्ते ईकन् । केवलायाश्चेति । खार्या इति शेषः । पणपाद ।
 अध्यर्धपूर्वादिति द्विगोरिति चानुवर्तत इत्यभिप्रेत्योदाहरति—अध्यर्धपण्यम् । द्विपण्य-
 मिति । अध्यर्धपणेन क्रीतमित्यर्थः । द्विपाद्यमिति । द्वाभ्यां पादाभ्यां चतुर्थोशाभ्यां
 क्रीतमिति विग्रहः । यति 'यस्येति च' इत्यकारलोपः । स्थानिवद्भावादिति । 'अचः
 परस्मिन्' इत्यनेनेति भावः । प्राण्यङ्गार्थस्येति । व्याख्यानादिति भावः । इह सूत्रे
 पणमापसाहचर्यात् पादशब्दोऽपि परिमाणविशेषवाची गृह्यते । शाणाद्वा । पक्षे
 ठञ्जिति । आर्हादिति ठग्विधौ परिमाणपर्युदासादठञ्जिति भावः । तस्य लुगिति ।
 टञ् इति भावः । अत्र अध्यर्धपूर्वादिति द्विगोरिति चानुवर्तत इत्यभिप्रेत्य अध्य-
 र्धपूर्वादुदाहरति—अध्यर्धशाण्यम् अध्यर्धशाणमिति । यति ठञ्जो लुकि च रूपम् ।
 अथ शाणान्तद्विगोरुदाहरणं वक्ष्यन् विशेषमाह—द्वित्रिपूर्वादण्व च । वातिकमिदम् ।
 चाद्यदिति । पाच्चिको यत् चकारेण समुचीयत इत्यर्थः । ततश्च यतोऽभावे ठञ्जपि
 लभ्यते । तदाह—तेन त्रैहप्यमिति । अणा यता ठञ्जा चेत्यर्थः । अणि परिमा-
 णान्तस्येत्सुचरपदवृद्धिमाशङ्क्याह—परिमाणान्तस्येति । ठञ्जादयस्त्रयोदशेति । 'प्राग्वतेः'
 इति टञ्, आर्हात्, इति ठक्, 'शताच्च' इति ठन्यतौ 'संज्ञायाः' इति कन्, 'विश

त्रयोदश प्रत्ययाः प्रकृतास्तेषां समर्थविभक्तयोऽर्थाश्चाकाङ्क्षितास्त इदानीमुच्यते ।
 (१७०२) तेन क्रीतम् ५ । १ । ३७ ॥ ठञ् । गोपुच्छेन क्रीतं गौपुच्छिकम् ।
 साप्ततिकम् । प्रास्थिकम् । ठक् । नैष्किकम् । (१७०३) इद्रोण्याः १ । २ । ५० ॥
 गोण्या इत्स्यात्तद्धितलुकि । लुकोऽपवाद । पञ्चभिर्गोणीभिः क्रीतः षट् पञ्च-
 गोणि । (१७०४) तस्य निमित्तं सयोगोत्पातौ ५ । १ । ३८ ॥ संयोगः सम्बन्धः ।
 उत्पातः-शुभाशुभसूचकः । शतिक-शत्यो वा धनपतिसंयोगः । शत्यं-शतिकं
 वा दक्षिणाक्षिस्पन्दनं शतस्य निमित्तमित्यर्थः । 'वातपित्तश्लेष्मभ्यः शमनकोपन-
 योरुपसङ्ख्यानम्' (वा ३०३३) वातस्य शमनं कोपनं वा वार्तिकम् । पैत्त-
 कम् । श्लैष्मिकम् । 'सन्निपाताच्चेति वक्तव्यम्' (वा ३०३७) सन्निपातिकम् ।

तिन्निशदधाम्' इति ड्वुन्, 'कंसात्' इति टिठन्, 'शूर्पात्' इत्यञ्, 'शतमान'
 इत्यण्, 'विशतिकाल्वः' इति खः, 'खार्याः' इति ईकन्, 'पणपाद' इति यत्, 'द्वित्रि'
 इति वार्तिकोक्ताण्, इत्येव त्रयोदशेत्यर्थः । समर्थविभक्तय इति । 'समर्थानां प्रथमाद्वा'
 इति सूत्रलभ्यसमर्थविशेषणीभूतप्रथमोच्चारिततत्तद्विभक्तय इत्यर्थः ।

तेन क्रीतम् । अस्मिन्नर्थे तृतीयान्ताद्यथाविहितं ठञादयः स्युरित्यर्थः । ठञिति ।
 उदाह्रियत इति शेषः । गोपुच्छेन क्रीतं गोपुच्छिकमिति । 'अगोपुच्छ' इति पर्युदासा-
 ट्ठगभावे औत्सगिकघञिति भावः । साप्ततिकमिति । सप्तस्या क्रीतमित्यर्थः । अगोपु-
 च्छसङ्ख्या इति पर्युदासाट्ठगभावे ठञिति भावः । प्रास्थिकमिति । प्रस्थेन क्रीतमि-
 त्यर्थः । 'अगोपुच्छसङ्ख्यापरिमाणात्' इति पर्युदामाट्ठगभावे ठञिति भावः ।
 ठगिति । उदाह्रियत इति शेषः । नैष्किकमिति । निष्केण क्रीतमित्यर्थः । 'असमासे
 निष्कादिभ्यः' इति ठगिति भावः । इद्रोण्याः लुकोऽपवाद इति । 'लुकद्धितलुकि' इति
 प्राप्तस्येत्यर्थः । पञ्चगोणिरिति । आर्हीयस्य ठको लुकि स्त्रीप्रत्ययस्य इकारः । न च उप-
 सर्जनह्रस्वत्वेनैव इदं सिद्धमिति वाच्यम्, इत्त्वविध्यभावे 'लुकद्धितलुकि' इति ङोषो
 निवृत्तावदन्तत्वात् टापि पञ्चगोणेत्यापत्तेः । मूलद्रव्यवाचिन एव तृतीयान्तात्क्रो-
 तार्थं प्रत्यया भवन्ति, न तु देवदत्तेन क्रीतमित्यर्थः, अनभिधानादिति भाष्ये स्पष्टम् ।

तस्य निमित्तम् । तस्य निमित्तं संयोग उत्पातो वेत्यर्थः यथाविहितं षष्ठ्यन्तात्
 ठञादयः स्युरित्यर्थः । शत्यः शतिको वेति । शतस्य निमित्तमित्यर्थः । 'शताच्च' इति
 यट्ठनौ । धनपतिसंयोग इति । याजनशुश्रूषादिसम्पर्क इत्यर्थः । उत्पाते उदाहरति—
 शत्य शतिक वा दक्षिणाक्षिस्पन्दनमिति । शतस्य निमित्तमित्यर्थः । सूचकत्वमेवात्र निमि-
 त्तत्वमिति भावः । उपसङ्ख्यानमिति । आर्हीयस्य ठक इति शेषः । कोपनं वृद्धिः ।
 सन्निपाताच्चेति । 'तस्य निमित्तं सयोगोत्पातौ' इत्यर्थे ठगिति शेषः । सन्निपातिकमिति ।

(१७०५) गोद्वयचोऽसङ्ख्यापरिमाणाश्चादेर्यत् ५ । १ । ३६ ॥ गोनिमित्तं संयोग उत्पातो वा गव्यः । द्वयच-यशस्य घन्य स्वर्ग्य । गोद्वयच — किम् । विजयस्य वैजयिकः । अशङ्क्या—इत्यादि किम् । पञ्चाना पञ्चकम् । सप्तकम् । प्रास्थिकम् । खारीकम् । आश्वदि—आश्विकम् । आशिमकम् । ‘प्रदवर्चमादुपमङ्ग्या-नम्—’ (वा ३०३५) । ब्रह्मवर्चस्यम् । (१७०६) पुत्राच्छ च ५ । १ । ४० ॥ चाद्यत् । पुत्रीय-पुन्यः । (१७०७) सर्वभूमिपृथिव्याभ्यामणौ ५ । १ । ४१ ॥ सर्वभूमेर्निमित्तं संयोग उत्पातो वा सार्वभौमः । पार्थिव । सर्वभूमिशब्दोऽनुश-तिकादिषु पठ्यते । (१७०८) तस्येश्वरः ५ । १ । ४२ ॥ (१७०९) तत्र चि-दिति इति च ५ । १ । ४३ ॥ सर्वभूमेरीश्वर सर्वभूमो विदिता वा सार्वभौमः ।

सन्निपातः वातपित्तश्लेष्मणां दोषाणां सङ्कर इति बंधके प्रसिद्धः । तस्य निमित्तं सान्निपातिकम्, ज्वरप्रकोपादौ अपथ्यभक्षणदिर्मयोगः, सन्निपातसूचकं जिह्वाका-ष्ण्यादि च । गोद्वयचः । तस्य निमित्तं संयोग उत्पातो वेत्यर्थं गोशब्दात् द्वयचश्च षष्ठ्यन्तात् यत्प्रत्ययः स्यात्, न तु सङ्ख्यायाः परिमाणात् अश्वादेश्चेत्यर्थः । ठकोऽ-पवादः । द्वयच इति । उदाह्रियत इति शेषः । घन्य इत्यादि । घनस्य यशसः स्वर्गस्य च निमित्तमित्यर्थः । विजयस्थिति । निमित्तमिति शेषः । वैजयिक इति । आर्हीयष्टक् । पञ्चानामिति । निमित्तमिति शेषः । पञ्चकमिति । ‘सङ्ख्यायाः’ इति कन् । सप्तकमिति । सप्तानां निमित्तमित्यर्थः । प्रास्थिकमिति । प्रस्थस्य निमित्तमित्यर्थः । आर्हीदिति ठग्विधौ परिमाणपयुंदासात् प्राग्वर्तीयष्टक् । खार्या निमित्तमित्यर्थः । खार्या ईकन् । अश्वादीति । प्रत्युदाहरणसूचनमिदम् । आश्विकमिति । अश्वस्य निमि-त्तमित्यर्थः । आर्हीयष्टक् । आशिमकमिति । अश्मनो निमित्तमित्यर्थः । आर्हीयष्टक् । ‘नस्तद्धिते’ इति टिलोपः । ब्रह्मवर्चसादिति । ‘गोद्वयचः’ इति सूत्रे ‘ब्रह्मवर्चसान्ना’ इति वक्तव्यमित्यर्थः । ब्रह्मवर्चस्यमिति । ब्रह्मवर्चसस्य निमित्तमित्यर्थः । पुत्राच्छ च । तस्य निमित्तमित्येव । कथं तर्हि ‘आरेभिरे यतात्मानः पुत्रीयामिष्टिम्बिजः’ इति । न हीष्टिः संयोगः उत्पातो वा । उच्यते—सयुज्यतेऽनेनेति संयोगः, इष्ट्या हि पुत्रेण फलेन युज्यते यथा । सर्वभूमि । तस्य निमित्तमित्येव । सर्वभूमि, पृथिवी आभ्यां यथासङ्ख्यमणौ स्तः । सर्वभौम इति । ठकोऽपवादः अण् । पार्थिव इति । पृथिव्याः निमित्तं संयोगः उत्पातो वेत्यर्थः । स्त्रिया पार्थिवी । सार्वभौमशब्दे कथमुभयपदवृ-द्धिरित्यत आह—सर्वभूमिशब्दोऽनुशतिकादिषु पठ्यत इति । तथा च ‘अनुशतिकादीनां च’ इत्युभयपदवृद्धिरिति भावः ।

तस्येश्वरः । तत्र विदति इति च । सूत्रद्वयमिदम् । सर्वभूमिपृथिवीभ्यामित्यनुवर्तते ।

पाथिव । (१७१०) लोकसर्वलोकाट्ठञ् ५ । १ । ४४ ॥ 'तत्र विदित.' इत्यर्थे लौकिकः । तद्वृद्धिर्लौकिकः । (१७११) तस्य वापः ५ । १ । ४५ ॥ उप्यतेऽस्मिन्निति वापः क्षेत्रम् । प्रस्थस्य वापः प्रास्थिकम् । द्रौणिकम् । खारीकम् । (१७१२) पात्रात्पृन् ५ । १ । ४६ ॥ पात्रस्य वापः क्षेत्रं पात्रिकम्-पात्रिकी क्षेत्रभक्तिः । (१७१३) तदस्मिन्वृद्ध्यायलाभशुल्कोपदा दीयते ५ । १ । ४७ ॥ वृद्धिर्दीयते इत्यादि क्रमेण प्रत्येकं सम्बन्धादेकवचनम् । पञ्च अस्मिन् वृद्धिः आयः लाभः शुल्कम् उपदा वा दीयते पञ्चकः । शतिकः-शत्यः । साहस्रः । उत्तमर्णेन मूलातिरिक्तं ग्राह्यं वृद्धिः । ग्रामादिषु स्वामि-ग्राह्यो भागः आयः । विक्रेत्रा मूल्यादधिकग्राह्यं लाभः । रक्षानिर्वेशो राजभागः शुल्कः । उत्कोच उपदा । 'चतुर्थ्यै उपसङ्ख्यानम्' (वा ३०३६) । पञ्च अस्मै

तस्य निमित्तं संयोगोत्पाताविति तु निवृत्तम्, पुनस्तस्येत्युक्तेः । तस्येश्वर इत्यत्र षष्ठ्यन्तात्तत्र विदति इत्यर्थे तु सप्तम्यन्तात् अणञी स्त इत्यर्थः । योगविभागो यथासङ्ख्यनिवृत्त्यर्थः, उत्तरसूत्रे 'तत्र विदित.' इत्यस्यैवानुवृत्त्यर्थश्च । लोकसर्वः । 'तत्र विदित.' इत्यर्थः इति । योगविभागसामर्थ्यात् तस्येश्वर इति नानुवर्तत इति भावः । लौकिक इति । लोकेषु विदित इत्यर्थः । सर्वलोकशब्दे विशेषमाह-अनुशक्तिकादित्वादिति । तस्य वापः । अस्मिन्नर्थे षष्ठ्यन्ताद्यथाविहितं ठञादयः स्युस्त्वर्थः । प्रास्थिकमिति । प्रस्थपरिमितबीजवापयोग्यं क्षेत्रमित्यर्थः । 'आर्हात्' इति ठविधौ परिमाणपर्युदासात् प्राग्वतीयषष्ठ् । द्रौणिकमिति । निष्कादित्वाट्ठक् । खारीकमिति । खार्या ईकन् । द्रोणस्य खार्याश्च वाप इत्यर्थः । पात्रात् पृन् । तस्य वाप इत्येव । पात्रिकमिति । पात्रस्य वाप इत्यर्थः । पितृवं छीषर्थमित्याह-पात्रिकीति ।

तदस्मिन् । वृद्धिः, आयः, लाभः, शुल्कः, उपदा एषां द्वन्द्वाप्रथमावहुवचनम् । ननु तर्हि दीयत इति कथमेकवचनमित्यत आह-वृद्धिर्दीयत इत्यादि क्रमेणेति । एवञ्च तदस्मिन्वृद्धिर्दीयते, तदस्मिन् आयो दीयते, तदस्मिन् लाभो दीयते, तदस्मिन् शुल्को दीयते, तस्मिन्नुपदा दीयते इत्यर्थेषु, प्रथमान्ताद्यथाविहितं ठञादयः स्युस्त्वर्थः । पञ्चक इति । 'सङ्ख्यायाः' इति कन् । शतिकः-शत्य इति । शतमस्मिन्वृद्धिः, आयः, लाभः, शुल्कः, उपदा वा, दीयते इति त्रिग्रहः । 'ज्ञाताच्च' इति ठन्यतौ । साहस्र इति । सहस्रमस्मिन्दीयते इत्यादि विग्रहः । 'शतमानसहस्र' इत्यण् । रक्षानिर्वेश इति । 'रक्षा प्रजापरिपालनम्' तदर्थो निर्वेशः श्रुतिः रक्षानिर्वेशः । उत्कोच इति । मद्य किञ्चिद्दत्तं चेत् तव राजद्वारेऽनुकूलो भवामीत्यादि समयं कृत्वा यद्गृह्यते, तदुत्कोच इत्युच्यत इत्यर्थः । चातुर्थ्यर्थः इति । तदस्मै वृद्ध्यादि दीयते इत्युपसङ्ख्यातम्यमित्यर्थः ।

वृद्ध्यादिदीयते पञ्चको देवदत्तः । 'सममब्राह्मणे दानम्' इतिवदधिकरणत्व-
विवक्षा वा । (१७१४) पुरणार्धाट्टन् ५ । १ । ४८ ॥ यथाक्रमं ठक्विटनोरप-
वादः । द्वितीयो वृद्ध्यादिरस्मिन्दीयते द्वितीयिकः । तृतीयिकः । अधिकः ।
अर्धशब्दो रूपकस्यार्थे रूढः । (१७१५) भागाद्यच्च ५ । १ । ४९ ॥ चाट्टन्
भागशब्दोऽपि रूपकस्यार्थे रूढः । भागो वृद्ध्यादिरस्मिन्दीयते भाग्य-भागिक-
शतम् । भाग्य-भागिका विंशतिः । (१७१६) तद्धरति वहत्यावहति भारा-
दशादिभ्यः ५ । १ । ५० ॥ वंशादिभ्य परा यो भारशब्दस्तदन्त यन्प्रातिपदिकं
तत्प्रकृतिकात्प्रतिपद्यन्ति । वंशाभारं हरति वहत्यावहति वा वाशभारिकः ।
ऐशुभारिकः । 'भारादशादिभ्य' इत्यस्य व्याख्यानतरं 'भारभूतेभ्यो वंशादिभ्य'
इति । भारभूतान्वंशान्हरति वाशिकः । ऐशुकः । (१७१७) वस्तद्व्याभ्यां

सममब्राह्मणे इति । एवञ्च सम्प्रदानस्यैवाधिकरणत्वविवक्षया इष्टानिद्वैरूपसंज्ञयानमिदं
नादर्थव्यमिति भावः । पुरणार्धाट्टन् । तदस्मिन् वृद्ध्यादि दीयते इत्यर्थे पूरणप्रत्य-
यान्तादर्थशब्दाच्च प्रथमान्ताट्टन् स्यादित्यर्थः । द्वितीयिकः तृतीयिक इति । आ-
र्हादिति ठकोऽपवादश्च । अधिक इति । अर्धमस्मिन्वृद्ध्यादि दीयते इत्यर्थः । 'अर्धाच्चेति
वक्तव्यम्' इति टिटनोऽपवादश्च । टिटनि सति तु स्त्रियां ङीप् स्यात् । अधिकोऽन्त
तु टावेवेत्यते । रूपकस्येति । रूप्यस्य कार्षापणस्येत्यर्थः । रूढ इति । अन्यथा अर्ध-
शब्दस्य रूप्यकसापेक्षत्वादसामर्थ्य स्यादिति भावः । रूप्यकस्यार्थे रूढ इत्यत्र
प्रमाणं न्यूनम् । असामर्थ्यं तु नित्यसापेक्षत्वाद्धारयितुं शक्यमित्याहुः । भागाद्यच्च ।
तदस्मिन्वृद्ध्यादि दीयते इत्यर्थे भागशब्दात्प्रथमान्ताद्यप्रत्ययश्च स्यादित्यर्थः ।
चाट्टनि । पूर्वसूत्रादनुकृत्यत इति शेषः । भागशब्दोऽपि रूप्यकस्यार्थे इति । वर्तते
इति शेषः ।

तद्धरति वहति । वंशाद्भारादिभ्य इत्येकवचनबहुवचनान्तयोः सामानाधिकरण्या-
सम्भवात् वैयधिकरण्येनान्वयः । स च व्युत्क्रमः व्याख्यानात् । तदाह—वंशादिभ्यः
पर इति । द्वितीयान्तादित्यनन्तरं हरति वहति आवहतीत्यर्थे यथाविहित प्रत्ययः
स्यादिति शेषः । हरण कथञ्चिद्देशान्तरप्रापणं चौर्यं वा । शकटादिना प्रापणं वह-
नम् । स्वसमीप प्रापणमावहनम् उत्पादनं वा । वाशभारिक इति । 'आर्हात्' इति ठक् ।
अत्र पञ्चम्यन्तयोर्व्युत्क्रमेण वैयधिकरण्येन चान्वये प्रमाणभावादाह—भारादशादिभ्य
इत्यस्य व्याख्यानतरमिति । भारात्परेभ्यो वंशादिभ्य इत्यर्थेऽत्रमव्यावृत्तये व्याख्यानतर-
विशदयति—भारभूतेभ्यो वंशादिभ्य इतीति । वंशादिशब्दानां भारभूतत्वं तु भारभूतव-
ंशादिषुत्तेर्बोध्यम् । अस्मिन्व्याख्याते भारादित्येकवचनमार्थम् । यद्वा प्रत्येकान्वया-

ठन्कनो ५। १। ५१॥ यथासङ्घर्षं स्तः । वस्नं हरति वहत्यावहति वा वस्निकः ।
द्रव्यकः । (१७१८) सम्भवत्यवहरति पचति ५। १। ५२॥ प्रस्थं सम्भवति
प्रास्थिक कटाहः । प्रस्थं स्वस्मिन्समावेशयतीत्यर्थः । प्रास्थिको ब्राह्मणी ।
प्रस्थमवहरति (उपसहरति) पचति वेत्यर्थः । तत्पचतीति 'द्रोणादण्व' (वा
३०३८) । चाट्ठब् । द्रोण पचतीति द्रौणी—द्रौणिका । (१७१९) आढका-
चितपात्रात्खोऽन्यतरस्याम् ५। १। ५३॥ पक्षे ठब् । आढकं सम्भवति अव-
हरति पचति वा आढकीना-आढकिकी । आचितोना—आचितिकी । पात्री-
णा-पात्रिकी । (१७२०) द्विगोः ष्ठश्च ५। १। ५४॥ 'आढकाचितपात्रात्'
इत्येव । आढकाद्यन्ताद्द्विगो सम्भवत्यादिष्वर्थेषु छन्खौ वा स्तः । पक्षे ठब् । तस्य
'अध्यर्थः' (सू १६९३) इति लुक् । चित्त्वान्छीष् । द्रयाढकिकी—द्रयाढकीना ।

भिप्रायम् । वस्तुतो भारभूता ये वंशादयः तद्वाचिभ्य इति यावत् । वस्नद्रव्याभ्याम् ।
तद्धरति वहत्यावहतीत्यनुवर्तते इत्यभिप्रेत्याह—वस्न हरतीत्यादि ।

सम्भवत्यवहरति । तदिति द्वितीयान्तमनुवर्तते । द्वितीयान्तात्सम्भवतीत्याद्यर्थेषु
यथाविहितं प्रत्ययः स्यादित्यर्थः । प्रास्थिक इति । 'आर्हात्' इत्यत्र परिमाणपर्युदासा-
दृग्भावे प्राग्वतीयञ्च । ननु सम्भवतीत्यस्य उपपद्यत इत्यर्थकत्वादकर्मकत्वात्प्रस्थं
सम्भवतीति कथं द्वितीयेत्यत आह—नमावेशयनीत्यर्थः इति । उपसर्गवशादिति भावः ।
प्रास्थिकी ब्राह्मणीति । ठञन्तत्वात् ङीबिति भावः । अवहरतीत्येतद्वाच्ये—उपसह-
रतीति । किञ्चिदूनमपि यथा प्रस्थपरिमितं भवति तथा मिमीत इत्यर्थः । तत् पच-
तीति द्रोणादण्व चेति । वार्तिकमिदम् । द्वितीयान्ताद्द्रोणशब्दात् पचतीत्यर्थेऽण्व च
स्यादित्यर्थः । पचतिग्रहणं सम्भवत्यवहरतिनिवृत्त्यर्थम् । चाट्ठञिति । 'आर्हात्'
इति ठविष्यौ परिमाणपर्युदासात् दृग्भावे प्राग्वतेष्टञव चकारादनुकृष्यत इति भावः ।
द्रौणीति । अणन्तत्वात् ङीप् । द्रौणिकीति । ठञन्तत्वात् ङीप् । आढकाचित । आढक
आचित, पात्र एभ्यो द्वितीयान्तेभ्यः सम्भवत्यवहरतिपचतीत्यर्थेषु खो वा स्यादि-
त्यर्थः । पक्षे ठञिति । 'आर्हात्' इत्यत्र परिमाणपर्युदासाच्च ठगिति भावः । द्विगोः
ष्ठश्च । छन्खाविति । चकारेण खस्यानुकर्षादिति भावः । वा स्त इति । अन्यतरस्यामि
त्यनुवृत्तेरिति भावः । पक्षे ठञिति । 'आर्हात्' इत्यत्र परिमाणपर्युदासाच्च ठगिति
भावः । चित्त्वात् ङीष् । द्रयाढकिकीति । द्वे आढके सम्भवत्यवहरति पचति वेत्यर्थे
'तद्विधौ' इति द्विगुः, छन्, चित्त्वात् ङीबित्यर्थः । अत्र 'न द्याभ्यात्' इत्यञ् न,
बुद्धिनिषेधसन्निधयोगशिष्टत्वात् ङिणकिदभावेन बुद्धेरप्रसक्तेः । द्रयाढकीचेति । खे

‘द्विगोः’ (सू ४७९) इति ङीप् । द्रयाढकी । द्रयाचितिकी-द्रयाचितीना ।
 ‘अपरिमाण—’ (सू ४८०) इति ङीष्निषेधात् द्रयाचिता । द्विपात्रिकी—द्वि-
 पात्रीणा—द्विपात्री । (१७२१) कुलिजाल्लुक्यौ च ५ । १ । ५५ ॥ कुलिजा-
 न्ताद्द्विगोः सम्भवत्यादिष्वर्थेषु लुक्यौ वा स्तः । चात्स्थ । लुगभावे ठञ् श्रव-
 णम् । द्विकुलिजी-द्विकुलिजिना-द्विकुलिजिकी-द्वैकुलिजिकी । (१७२२) सोऽ-
 स्यांशचस्नभृतयः ५ । १ । ५६ ॥ अंशो भाग । वस्न मूल्यम् । भृतिर्वेतनम् ।
 पञ्च अंशो वस्न भृतिर्वा अस्य पञ्चकः । (१७२३) तदस्य परिमाणम् ५ । १ ।
 ५७ ॥ प्रस्थं परिमाणमस्य प्रास्थिको राशिः । (१७२४) सङ्ख्यायाः संज्ञासङ्घ-
 सूत्राध्ययनेषु ५ । १ । ५८ ॥ पूर्वसूत्रमनुवर्तते । तत्र ‘संज्ञाया स्वार्थे प्रत्ययो

रूपम् । द्विगो इति ङीप् । द्रयाढकीति । ठञि ‘अध्यर्ध’ इति तस्य लुक् । ‘द्विगोः’ इति
 ङीबित्यर्थः । प्रत्ययलक्षणमाश्रित्य ठञन्तलक्षणङीप् तु नेति ‘अपरिमाणविस्त’ इत्य-
 त्रोक्तम् ‘अध्यर्ध’ इति लुक् ठञ एव, न तु ठञ्स्वयोरपि, विधिसामर्थ्यात् । द्रयाचितिको
 द्रयाचितीनेति । छनि खे च रूपम् । अथ द्रयाचितशब्दात् ठञो लुकि ‘द्विगोः’ इति
 ङीपमाशङ्क्याह—अपरिमाणेति ङीष्निषेधादिति । एवं छन् ख ठञ् लुग्भिः द्विपात्रिकोत्यादि ।
 कुलिजाल्लुक्यौ च । अन्यतरस्यामित्यनुवृत्तिमभिप्रेत्याह—लुक्यौ वा स्त इति । ‘आर्हात्’
 इत्यत्र मरिमाणपर्युदासादटगभावे प्राग्वहतीयस्य ठञः ‘अध्यर्ध’ इति नित्यं लुकि
 प्राप्ते लुको विकल्पविधिः । चात् छञचेति । तथा च ठञो लुक् खश्च छञचेति त्रितय
 विकल्प्यते । तत्र छनः खस्य ठञो लुकश्चाभावे ठञः श्रवणं पर्यवस्यति । तदाह—लुग-
 भावे ठञः श्रवणमिति । द्विकुलिजिकीति । ठञो लुकि रूपम् । ‘द्विगोः’ इति ङीप् । द्विकु-
 लिजीनेति । खे रूपम् । द्विकुलिजिकीति । छनि रूपम् । द्वैकुलिजिकीति । ठञो लुकभावे
 रूपम् । परिमाणान्तस्येत्यत्र असंज्ञाशाणकुलिजानामित्युक्तेर्नोत्तरपदबुद्धिः ।

सोऽस्याश । स इति प्रत्येकमंशादिवन्वेति । सोऽस्याशः, तदस्य वस्नम्, सास्थ
 भृतिः, इत्यर्थेषु प्रथमान्ताद्यथाविहितं प्रत्ययाः स्युरित्यर्थः । पञ्चक इति । ‘सङ्ख्यायाः’
 इति कन् ।

तदस्य परिमाणम् । अस्मिन्नर्थे प्रथमान्ताद्यथाविहितं प्रत्ययाः स्युरित्यर्थः ।
 प्रास्थिक इति । ‘आर्हात्’ इत्यत्र परिमाणपर्युदासात् प्राग्वहतीयञ् अत्र सङ्ख्यापि
 परिमाणम् । यद्यपि ‘अगोपुच्छसङ्ख्यापरिमाणा’दिति दृष्टग्रहणात् सङ्ख्याया न परि-
 माणम्, तथाप्यत्र परिच्छेदकत्वात् सङ्ख्यापि परिमाणम्, उत्तरसूत्रे सङ्ख्याया परि-
 माणेन विशेषणाद्विज्ञात् । तेन षष्टिः परिमाणमस्य षाष्टिकमिति सिद्धम् । द्विषष्ठ्या-
 दिभ्यस्त्वजमिधानान्नेति भाष्ये स्पष्टम् । सङ्ख्यायाः । अनुवर्तते इति । तथा च तदस्य

वाच्य' (वा ३०३९) । यद्वा द्व्येकयोरिति वत्सङ्ख्यामात्रवृत्ते परिमाणानि प्रत्यय । पञ्चैव पञ्चका शकुनय । पञ्च परिमाणमेषामिति वा । सङ्घे पञ्चक । सूत्रे अष्टकं पाणिनीयम् । सङ्घशब्दस्य प्राणिसमूहे रूढत्वासूत्रं पृथगुपात्तम् । पञ्चकमव्ययनम् । 'स्तोमे ङविधि' (वा ३०४५) पञ्चदश मन्त्रा परिमाण-मस्य पञ्चदशः स्तोमः । सप्तदशः एकविंशः । ङप्रत्यये तिलोपः । सोमयागेषु

परिमाणमित्यर्थे प्रथमान्तात् सङ्ख्यात्मकपरिमाणवाचिनो यथाविहितं प्रत्ययाः स्यु-रित्यर्थः । संज्ञाया स्वार्थे प्रत्ययो वाच्य इति । पञ्चकाः शकुनय इत्यत्र पञ्च परिमाणमे-षामित्यर्थो न सम्भवति, आ दशतः सङ्ख्याः सङ्घेये इति पञ्चनृशब्दस्य सङ्घेय-वृत्तिकत्वेन पञ्च परिमाणमिति सामानाधिकरण्यानुपपत्तेः । अतः संज्ञायां स्वार्थ एव सङ्ख्यायाः प्रत्यय इति पर्यवस्यतीति भावः । यद्वि । द्विशब्दस्य एकशब्दस्य च सङ्घेयवृत्तित्वेऽपि 'द्व्येकयोः' इति समासवृत्तावेकत्वद्वित्वपरत्वमभ्युपगम्यते । अन्यथा 'द्व्येकयोः' इति द्विवचनानुपपत्तेः । तद्वत्पञ्चका-शकुनय इति तद्धितवृत्तावपि पञ्चनृशब्दस्य पञ्चत्वसङ्ख्यापरतया पञ्चत्व परिमाणमस्येति सामानाधिकरण्यं स्वी-कृत्य पञ्चत्ववाचिनः पञ्चनृशब्दात् पञ्चत्वरूपपरिमाणवति प्रत्ययः उपपद्यत इत्यर्थः । तत्र संज्ञायां स्वार्थे उदाहरति—पञ्चैवेति । परिमाणानि प्रत्ययमुदाहरति—पञ्च परि-माणमिति । पञ्चत्वमित्यर्थः । सङ्घे इति । उदाहरण वच्यत इत्यर्थः । पञ्चक इति । पञ्च-त्वमस्य सङ्घस्य परिमाणमित्यर्थः । सङ्घस्य पञ्चत्वं तु अवयवद्वारा बोध्यम् । सूत्र इति । उदाह्रियत इति शेषः । अष्टक पाणिनीयमिति । सूत्रमिति शेषः । अष्टावध्यायाः परिमाणमस्येति विग्रहः । अत्राष्टत्वम् अध्यायद्वारा सूत्रेऽन्वेति । सूत्रशब्दश्च सूत्रसङ्घ परः, एकस्मिन् सूत्रे अष्टकत्वस्यासम्भवात् । नन्वेवं सति सङ्घग्रहणेनैव तिद्धे सूत्र ग्रहण व्यर्थमित्यत आह—मङ्घशब्दस्येति । पञ्चकमव्ययनमिति । पञ्चावृत्तया परिमाण-मस्येति विग्रहः । स्तोमे ङविधिरिति । तदस्य परिमाणमित्यर्थं सङ्ख्यावाचिन उप-सङ्ख्यातव्य इति शेषः । सामाधारमन्त्रसमूहे स्तोमशब्द शक्त इति कैयटः । मनुष्या-दिसमूहे तु स्तोमशब्दो लाक्षणिक इति तदाशयः । तदाह—पञ्चदश मन्त्रा इति । पञ्च-दश-स्तोम इति । पञ्चदशनृशब्दात् ङप्रत्यये 'ङेः' इति टिलोपः । सामाधारभूतपञ्चदश-मन्त्रसमूह इत्यर्थः । ननु ङित्वाभावेऽपि 'नस्तद्धिते' इत्येव टिलोपसिद्धे ङित्व व्यर्थ-मित्यत आह—एकविंश इति । एकविंशतिर्मन्त्राः परिमाणमस्य समूहस्येति विग्रहः । ङप्रत्यये इति । 'तिविंशतेर्ङिति' इति टिलोपः । सोमांसकास्तु पृष्ठरथन्तरादिसङ्ख्या-व्या प्रगीतमन्त्रसाध्या गुणवत्त्वेन वर्णनात्मिका स्तुतिरेव स्तोमः, स एव ङप्र-त्ययार्थः । प्रगीतपञ्चदशमन्त्रपरिमाणकः स्तोम इत्यर्थः । पञ्चदशत्वसङ्ख्यात्मकरि-

छन्दोगे क्रियमाणा उपदिष्टानि स्तुतिः स्तोमः । (१७२५) पङ्क्तिविंशति-
त्रिंशच्चत्वारिंशत्पञ्चाशत्षष्टिसप्तत्यशीतिनवतिशतम् ५ । १ । ५६ ॥ एते
रुदिशब्दा निपात्यन्ते । (१७२६) पञ्चदशतौ वर्गौ वा ५ । १ । ६० ॥ पञ्च परि-
माणमस्य पञ्चदशः । दशत् । पञ्चे पञ्चकः । दशकः । (१७२७) त्रिंशच्चत्वारिं-
शतोब्राह्मणे संशायां ङण् ५ । १ । ४२ ॥ त्रिंशदायाय परिमायमेवा ब्राह्म-

माणं स्तुतौ मन्त्रद्वारा बोध्यम् । एवञ्च 'पञ्चदशेन स्तुवते' इत्यादौ धात्वर्थभूत-
स्तुतिपामानाभिव्यक्त्यर्थं पञ्चदशादिशब्दानामुपपन्न इत्याहुः । तन्मनसबलम्याह—
सोमजगोभिवत्यादि ।

पङ्क्तिविंशति । रुदिशब्दा निपात्यन्त इति । तदस्य परिमाणमित्यर्थः इति शेषः ।
पञ्च पादाः परिमाणमस्येत्यर्थः पञ्चनृशब्दात् तिस्रस्त्ययः प्रकृतेऽटिलोपः, चकारस्य कु-
त्वम्, अनुस्वारपरमवर्णौ, पङ्क्तिरिति रूपम् । 'पञ्चाक्षरा पञ्चपदा पङ्क्तिः' इति छन्दः-
शास्त्रे । दशानां वर्गः दशत् । 'पञ्चदशतौ वर्गौ वा' इति वक्ष्यते । द्वौ दशतौ परिमाण-
मस्य सङ्ख्येति विंशतिः । शतिस्रस्त्ययः प्रकृतेर्विन्भावः, अनुस्वारश्च । अत्रामद्वयप्रह-
णमनुवर्तते । तथा च गवां विंशतिरिति भवति । सङ्ख्येति स्तादात्म्यविवक्षायां तु
विंशतिर्गाव इति भवति । स्वभावः देववचनं स्त्रीत्वं च । एवं त्रिंशदादावपि । विंश-
त्याद्याः सङ्कल्पे सङ्ख्याः सङ्ख्येयसङ्ख्यययोः' इति, 'तासु चानवतेः स्त्रियः' इति
चामरः । त्रयो दशतः परिमाणमस्य सङ्ख्यस्य त्रिंशत्, शतप्रत्ययः, प्रकृतेः त्रिन्भावश्च ।
चत्वारो दशतः परिमाणमस्य सङ्ख्यस्य चत्वारिंशत्, शतप्रत्ययः । प्रकृतेः चत्वारि-
न्भावश्च । पञ्च दशतः परिमाणमस्य सङ्ख्यस्य पञ्चाशत्, शतप्रत्ययः प्रकृतेः पञ्चा-
देशः । षड् दशतः परिमाणमस्य सङ्ख्यस्य षष्टिः, निप्रत्ययः 'प्रकृतेः षष्' जश्वाभा-
वश्च । सप्त दशतः परिमाणमस्य सङ्ख्यस्य सप्ततिः, तिप्रत्ययः प्रकृतेः सप्तादेशः । अष्टौ
दशतः परिमाणमस्य सङ्ख्यस्य अशीतिः, तिप्रत्ययः प्रकृतेः अशी इत्यादेशः । नव
दशतः परिमाणमस्य सङ्ख्यस्य नवतिः, तिप्रत्ययः प्रकृतेः नवादेशः । दश दशतः परि-
माणमस्य सङ्ख्यस्य शतम्, तप्रत्ययः प्रकृतेः शादेशश्च । एतत्सर्वं भाष्ये स्पष्टम् ।
'एतान्यव्युत्पन्नानिपदिकानि' इति तु भाष्यनिष्कर्षः । पञ्चदशतौ । पञ्च दश वा
परिमाणमस्य वर्गस्येत्यर्थः एतौ निपात्येते इत्यर्थः । पञ्चदश इति । पञ्च परिमाणम-
स्येत्यर्थः पञ्चनृशब्दात् इतिप्रत्ययः । तत्र इकार उच्चारणार्थः । 'ऐः' इति टिलोपः ।
दशदिति । दश परिमाणमस्य वर्गस्येति विग्रहः । इति द्विवाट्टिलोपः । एतदर्थमेव
द्विवम् । पञ्च इति । इत्यभावपक्षे 'सङ्ख्याया' इति कञ्प्रत्ययः । त्रिंशच्चत्वारिंशतोः ।
तदस्य परिमाणमिदं यथे परिमाणानि ब्राह्मणे वाच्ये त्रिंशच्चत्वारिंशद्भ्यां ङण् स्यादि-

णानां त्रैशानि । चात्वारिंशानि । (१७२८) तदर्हति ५।१।६३॥ लब्धुं योग्यो भवतीत्यर्थे द्वितीयान्तादृष्टादयः स्युः । श्वेतच्छत्रमर्हति श्वेतच्छत्रिक । (१७२९) छेदादिभ्यो नित्यम् ५।१।६४॥ नित्यमाभीक्ष्ण्यम् । छेदं नित्यमर्हति छेदिको वेतसः । छिन्नप्ररूढत्वात् । 'विराग विरङ्गं च' (ग सू ९९) विरागं नित्यमर्हति-वैरङ्गिकः । (१७३०) शीर्षच्छेदाद्यच्च ५।१।६५॥ शिरश्छेदं नित्यमर्हति शीर्षच्छेद्य-शीर्षच्छेदिक । यट्ठको सन्नियोगेन शिरसः शीर्षभावो निपात्यते (१७३१) दण्डादिभ्यो यत् ५।१।६६॥ एभ्यो यत्स्यात् । दण्डमर्हति दण्डयः । अर्धः । वध्यः । (१७३२) पात्रादुधश्च ५।१।६८॥ चाद्यत् । तदर्हतीत्यर्थे । पात्रिय-पात्र्यः । (१७३३) कडङ्करदक्षिणाच्छ च ५।१।६९॥ चाद्यत् । कडं करोतीति विप्रहेऽत एव निपातनात्त्वच् । कडङ्कर माषमुद्रादिकाष्टमर्हतीति । कडङ्करीयो गौ । कडङ्कर्य । दक्षिणामर्हतीति दक्षिणीय-दक्षिण्य ।

त्यर्थः । ब्राह्मणं वेदेषु मन्त्रव्यतिरिक्तो भागः । त्रैशाषीति । द्वित्वात् 'टि' इति टिलोपः ।

तदर्हति । अर्हतीत्यस्य योग्यो भवतीत्यर्थे अकर्मकत्वात्तदिति द्वितीया न स्यात् । इष्यते तु द्वितीयान्तादेव प्रत्ययः । तत्राह—लब्धुमिति । श्वेतच्छत्रमर्हति । आर्हीयष्टक् । छेदादिभ्यो नित्यम् । आभीक्ष्ण्यमिति । पौनःपुन्यमित्यर्थः । तत्रित्यमर्हतीत्यर्थे द्वितीयान्तेभ्यः छेदादिभ्यो यथाविहितं प्रत्ययः स्यादित्यर्थः । छेदिको वेतस इति । 'आर्हात्' इति ठक् । 'तदर्हति' इत्येव सिद्धे आभीक्ष्ण्य एवेति नियमार्थमिदं सूत्रम् । वस्तुतस्तु नित्यमिति नाभीक्ष्ण्यार्थक प्रत्ययार्थकोटिप्रविष्टम्, किन्तु अपाक्षिकार्थकम् 'समर्थानां प्रथमाद्वा' इति वाम्रहणानुवृत्तिनिवृत्त्यर्थमित्यभिप्रेत्य विग्रहवाक्यस्यापि लोके दर्शनाश्रित्यग्रहणं न कर्तव्यमित्युक्त भाष्ये । एवञ्च छेदादिभ्यः पाक्षिकप्रत्ययस्य 'तदर्हति' इत्येव सिद्धत्वात् सूत्रमेवेदं नारब्धव्यमिति फलति । विराग विरङ्गं चेति । गणसूत्रमिदम् । उक्तेऽर्थे विरागशब्दो विरङ्गादेश लभत इत्यर्थः । चादा-र्हीयष्टक् । शीर्षच्छेदाद्यच्च । चादार्हीयष्टक् । ननु 'शीर्षच्छन्दसि' इति छन्दस्येव शिरसः शीर्षादेशविधानात् कथमिह शीर्षादेश इत्यत आह—यट्ठकोरिति । दण्डादिभ्यः । यदित्यनुवर्तते तदाह—यत्स्यादिति । 'दण्डादिभ्यो यः' इति त्वपपाठः, 'अचो यत्' इति सूत्रभाष्ये तथैव दर्शनात् । अभ्यं इति । मूल्यं पूजाविधि वार्हतात्यर्थः । 'मूल्ये पूजा-विधावर्धः' इत्यमरः । वध्य इति । वध्यमर्हतीत्यर्थः । पात्रात् वंश्च । पात्रियः पात्र्य इति । पात्रमर्हतीत्यर्थः । कडङ्करदक्षिणाच्छ इति । 'कड मदे' कडनकड. मदः 'वज्रार्थे कविधानम्' इति कः । खजिति । तथाच 'स्वित्यनव्ययस्य' इति सुमिति भावः । कडङ्करं च दक्षिणं

(१७३३) स्थालीविलात् ५ । १ । ७० ॥ स्थालीबिलमर्हन्ति स्थालीविलीयास्तण्डलाः
स्थालीबिल्याः पाकयोग्या इत्यर्थः । (१७३५) यज्ञस्त्विजग्यां घृत्तजौ ५ । १ । ७१ ॥
यथासङ्गय स्तः । यज्ञस्त्विजं बार्हति यज्ञियः, आन्विजीनो यजमानः । 'यज्ञस्त्विजग्या
तत्कर्माहतीत्युपसङ्गयानम्' (वा ३०५२) यज्ञियो देशः । आन्विजीनः ऋत्विक् ।
इत्यार्हियाणां ठगादीनां द्वादशानां पूर्णोऽवधिः ।

अथ ठजधिकारे कालाधिकारप्रकरणम् ॥ ३४ ॥

अतः परं ठजेव । (१७३६) पारायणतुरायणचान्द्रायणं वर्तयति ५ ।
१ । २ ॥ पारायणं वर्तयति पारायणकश्चात्र । तुरायणं यज्ञविशेषः । तं वर्तयति
तौरायणिको यजमानः । चान्द्रायणिकः । (१७३७) संशयमापन्नः ५ । १ । ७३ ॥
संशयविषयीभूतोऽर्थः । सांशयिकः । (१७३८) योजनं गच्छति ५ । १ । ७४ ॥

चेति समाहारद्वन्द्वारूपश्चमी । स्थालीविलात् । छयतावनुवर्तते, तदहंतीति च । यज्ञस्त्वि-
जग्या घृत्तजौ । तदहंतीत्यर्थः । यज्ञम् ऋत्विज वेति । यज्ञमर्हतीति यज्ञियः । ऋत्विजम
हंतीत्यान्विजीन इत्यन्वयः । तत्कर्मेति । यज्ञकर्माहंतीत्यथ यज्ञशब्दात् ऋत्विजकर्मा
हंतीत्यर्थे ऋत्विजद्वन्द्वारूपे यथासङ्गयं घृत्तजौ उपसङ्गयानमित्यर्थः । यज्ञियो देश इति ।
यज्ञानुष्ठानमर्हतीत्यर्थः । आन्विजीनः ऋत्विजः । ऋत्विजर्हन्तीत्यर्थः कर्माहंतीत्यर्थः । यथापि
यज्ञस्त्विजद्वन्द्वयोरेतत्कर्मेति लक्षणया सिध्यति । तथाप्यत्र प्रकरणे मुख्यार्थेभ्य एव
प्रत्यय इति ज्ञापनार्थमिदम् । ठगादीनां द्वादशानामिति । 'प्राग्वत्तेः' इत्यारभ्य 'तेन
क्रीतम्' इत्यतः प्राक् द्योदश प्रत्ययाः अनुक्रान्ताः । तत्र 'प्राग्वत्तेः' इति ठज विना
आर्होदित्यादिविहितानां ठगादीनां द्वादशानां विधिः पूर्ण इत्यर्थः ।

इति तद्धिते प्राग्वतीये आर्हियाणां ठगादीनां द्वादशानां पूर्णोऽवधिः ।

अथ तद्धिते प्राग्वतीये ठजधिकारे कालाधिकारः निरूप्यते—अतः परं ठजेवेति ।
आर्हियेष्वर्थेषु प्राग्वतीयतदुपवादा आर्हियदगादयः । आर्हियायर्थेषु निरूपितेषु तत्
ऊर्ध्वं ठगादिप्रत्ययानाम् अनुवृत्तेरसम्भवत् प्राग्वतीय ठजेवनुवर्तते इत्यर्थः । पारा-
यण । द्वितीयातेभ्यः पारायणादिशब्देभ्यः वर्तयतीत्यर्थे ठज् स्यादित्यर्थः । पारायणं
वर्तयतीति । पारायणं वेदाध्ययनं तद्वर्तयति आवर्तयतीत्यर्थः । पारायणिकः छात्र
इति । गुरौ स्वप्नेतरि नायं प्रत्ययः, अनभिधानादिति भावः । तौरायणिको यजमान
इति । ऋत्विजि नायं प्रत्ययः, अनभिधानादिति भावः । चान्द्रायणिक इति । चान्द्रा-
यणं वर्तयतीत्यर्थः । चान्द्रायणं कृच्छ्रविशेषः । संशयमापन्नः । अस्मिन्नर्थे संशयशब्दश्च
द्वितीयात्तादृक् स्यादित्यर्थः । अत्र आपन्न इति कर्तरि क्तः । विषयतया प्राप्त
इत्यर्थः । उपसर्गवशात् । संशयविषयीभूतोऽर्थ इति । तेन समवायेन संशयाधारे सन्दे-

यौजनिक' । 'क्रोशशतयोजनशतयोरुपसङ्ख्यानम्' (वा ३०५५) क्रोशशतं गच्छति क्रौशशतिक' । यौजनशतिक' । 'ततोऽभिगमनमर्हतीति च वक्तव्यम्' (वा ३०५६) । क्रोशशतादभिगमनमर्हतीति क्रौशशतिको भिक्षुः । यौजनशतिक आचार्यः । (१७३६) पथः षक्न् ५ । १ । ७५ ॥ षो षोषर्थः । पन्थानं गच्छति पथिकः । पथिकी । (१७४०) पन्थो ण नित्यम् ५ । १ । ७६ ॥ पन्थानं नित्यं गच्छति । पान्थ-पान्था । (१७४१) उत्तरपथेनाहृतं च ५ । १ । ७७ ॥ उत्तरपथेनाहृतमौत्तरपथिकम् । उत्तरपथेन गच्छति औत्तरपथिकः । 'आहृतप्रकरणे वारिजङ्गलस्थलकालान्तरपूर्वादुपसङ्ख्यानम्' (वा २०५७) । वारिपथिकम् । (१७४२) कालात् ५ । १ । ७८ ॥ 'व्युष्टादिभ्योऽण्' (सू १७६१) इत्यतः प्राग्विकारोऽयम् । (१७४३) तेन निर्वृत्तम् ५ । १ । ७९ ॥ अह्ना निर्वृत्तम् 'आह्निकम्' । (१७४४) तमधीष्टो भृतो भूतो भावी ५ । १ । ८० ॥ अधीष्टः सत्कृत्य व्यापारितः । भृतो वेतनेन क्रीतः । भूतः स्वसत्तया व्याप्तकालः । भावी तादृशः एवा-

ग्वरि नायं प्रत्यय इति भावः । अमरस्तु 'सांशयिकः संशयापन्नमानसः' इत्याह । योजनं गच्छति । द्वितीयान्ताद्योजनशब्दात् गच्छतीत्यर्थे ठञ् स्यादित्यर्थः । क्रोशशतेति । आभ्यामपि द्वितीयान्ताभ्यां गच्छतीत्यर्थे ठञ् उपसङ्ख्यानमित्यर्थः । क्रोशशतादिति । ल्यब्लोपे पञ्चमी । क्रोशशतमतीत्येत्यर्थः । पथः षक्न् । पथः षक्न् इति छेदः । द्वितीयान्तात् पथिन्शब्दात् गच्छतीत्यर्थे षक्न् स्यादित्यर्थः । पन्थो ण नित्यम् । पथ इत्यनुवर्तते गच्छतीति च । नित्यमिति गच्छतीत्यत्रान्वितं प्रत्ययार्थप्रविष्टमेव न तु विधानान्वितं सत् महाविभाषानिवृत्त्यर्थम् । द्वितीयान्तात् पथिन्शब्दात् नित्यं गच्छतीत्यर्थे णप्रत्ययः स्यात् प्रकृतेः पन्थादेशश्चेत्यर्थः । भाष्ये तु नित्यग्रहणं प्रत्याख्यातम् । उत्तरपथेनाहृतं च । उत्तरपथशब्दात् तृतीयान्तात् आहृतमित्यर्थे गच्छतीत्यर्थे च ठञ् स्यादित्यर्थः । वारिजङ्गलेति । वारि, जङ्गल, स्थल, कान्तार एतत्पूर्वात् पथिन्शब्दात् तृतीयान्ताद् आहृतमिति गच्छतीति चार्थे ठजित्यर्थः । वारिपथेन गच्छति आहृतं वेत्यर्थः । जाङ्गलपथिकः, स्थालपथिकः, कान्तारपथिकः ।

कालात् । इत्यतः प्रागिति । व्याख्यानादिति भावः । तेन निर्वृत्तम् । तृतीयान्ताच्चिर्वृत्तमित्यर्थे ठञ् स्यादित्यर्थः । आह्निकमिति । 'अह्णस्त्रोरेव' इति नियमाच्च टिलोपः । तमधीष्टो । द्वितीयान्तात् अधीष्टादिष्वर्थेषु ठञ् स्यादित्यर्थः । व्यापारित इति । प्रेरित इत्यर्थः । तादृश एवेति । स्वसत्तया व्याप्यमानकाल इत्यर्थः । मासमधीष्ट इत्यादौ

नागतकाल' । मासमधीष्टो मासिकोऽध्यापकः । मासं भृतः मासिकः कर्मकरः । मासं भूतो मासिको व्याधि' । मास भावी मासिक उत्सवः । (१७४५) मासाद्वयसि यत्स्वजौ ५ । १ । ८१ ॥ मासं भूतो मास्यः—मासीनः । (१७४६) द्विगोर्यप् ५ । १ । ८२ ॥ मासाद्वयसीत्यनुवर्तते । द्वौ मासौ भूतो द्विमास्य' । (१७४७) षण्मासाण्यच्च ५ । १ । ८३ ॥ वयसि इत्येव । यवप्यनुवर्तते चाट्ठञ् । षण्मास्यः—षाण्मास्यः—षाण्मासिक' । (१७४८) अवयसि ठञ्च ५ । १ । ८४ ॥ चाण्यत् । पण्मासिको व्याधि—षाण्मास्यः । (१७४९) समायाः खः ५ । १ । ८५ ॥ समा-धीष्टो भूतो भूतो भावी वा समीन' । (१७५०) द्विगोर्वा ५ । १ । ८६ ॥ समाया' ख इत्येव । 'तेन परिजड्य-' (सू १७५७) इत्यतः प्राग्निर्वृत्तादिषु पञ्चस्वर्थेषु प्रत्ययाः । द्विसमीनः—द्वैसमिक । (१७५१) रात्र्यहःसंवत्सराच्च ५ । १ । ८७ ॥ द्विगो' इत्येव । द्विरात्रीण—द्वैरात्रिकः । द्वयहीनः द्वैयहिक । ममासान्तविधेरनि—

'कालाध्वनोः' इति द्वितीया । मासाद्वयसि । अत्र 'भूत इत्येवानुवर्तते' व्याख्यानात् । मासशब्दात् द्वितीयान्तात् भूत इत्यर्थे यत्स्वजौ स्तः वयसि गम्ये इत्यर्थः । द्विगोर्यप् । अनुवर्तते इति । मासान्ताद्द्विगोर्भूत इत्यर्थे यप् स्याद्वयसि गम्ये इत्यर्थः । षण्मासाण्यच्च । वयसीत्येवेति । षण्मासशब्दात् भूत इत्यर्थे ष्यञ्च स्याद्वयसि गम्ये इत्यर्थः । अत्र चकारात्सङ्ग्रहितस्य यपोऽनुकर्षणे ष्यञ्चपावेव स्याताम्, ननु ठजपि । इष्यते तु ठजपि । तत्राह—यवप्यनुवर्तते इति । स्वरितत्वादिति भावः । तर्हि चकारः किमर्थं इत्यत आह—चाट्ठजिति । तथा च ण्यत् यप् ठजिति त्रय प्रत्यया फलिताः । अवयसि ठञ्च । षण्मासशब्दात् द्वितीयान्तात् भूते अवयसि ठञ् च स्यादित्यर्थः ।

समाया' खः । मण्डूकप्लुत्या 'तमधीष्टो भूतो भूतो भावी' इति कृत्स्नमेव सूत्रमनुवर्तते । समाशब्दाद्वितीयान्तात् अघाष्टादिष्वर्थेषु खः स्यादित्यर्थः । द्विगोर्वा । समाया' ख इत्येवेति । तथा च समान्तात् द्विगोर्द्वितीयान्तात् खो वा स्यात् पञ्चे ठजिति फलितम् । 'अप्सुमनः समासिकतावर्षाणां बहुत्वं च' इति लिङ्गानुशासनसूत्रम् 'हायनोऽध्वी शरत्समाः' इत्यमरः । 'समां समां विजायते' इति सूत्रादेकवचनमप्यस्ति । पञ्चस्विति । तेन निर्वृत्तम् तमधीष्टो भूतो भूतो भावीति पञ्चस्वित्यर्थः । एषां यथायोगमन्वयः । द्वैसमिक इति । स्वाभावे प्राग्वतीयञ् । रात्र्यहः । द्विगोरित्येवेति । रात्रि, अहन्, संवत्सर एतदन्तात् द्विगोर्निर्वृत्तादिष्वर्थेषु खो वा स्यादित्यर्थः । पञ्चे ठञ् । द्विरात्रीण इति । द्वाभ्यां रात्रिभ्यां निवृत्तः द्वे रात्री अधीष्टो भूतो भूतो भावी वेत्यर्थः । एवमग्रेऽपि यथायोगं ज्ञेयम् । द्वयहनि इति । द्वाभ्यां अहोभ्यां

त्यत्वान्न तच् । द्विसंवत्सरीण । (१७५२) सङ्ख्यायाः संवत्सरसङ्ख्यस्य च ७ । ३ । १५ ॥ सङ्ख्याया उत्तरपदस्य वृद्धिः स्यात् विदादौ । द्विसंवत्सरिक । द्वे षष्ठी भूतो द्विषाष्टिक । परिमाणान्तस्थेत्येव सिद्धे संवत्सरग्रहणं परिमाणग्रहणे कालपरिमाणस्याग्रहणार्थम् । तेन द्वैसमिक इत्युत्तरपदवृद्धिर्न । (१७५३) वर्षाङ्ग-
श्च ५ । १ । ८८ ॥ वर्षशब्दान्ताद्द्विगोर्वा ख । पक्षे ठ्वा च लुक् । त्रीणि
रूपाणि । द्विवर्षीणो व्याधि द्विवर्षः । (१७५४) वर्षस्याभविष्यति ७ । ३ । १६ ॥
उत्तरपदस्य वृद्धिः स्यात् । द्विषाधिकः । भविष्यति तु द्वैषिक । अघीष्टभृतयोर-

निर्बृत्तः द्वे अहनी अधीष्ट इत्यादिष्वर्थेषु 'तद्वितार्थ' इति द्विगोः खः, 'अह्णहोः'
इति टिलोपः । समाहारद्विगोरस्तु न खः, टच् कृते अहन् शब्दाभावात् । द्वैषाधिक
इति । 'अह्णहोरेव' इति नियमात् न टिलोपः । किन्त्वटिलोपः अह्णादेशो वा । 'न-
ब्बाभ्याम्' इत्येच् । ननु इयहीन इत्यत्र 'तद्वितार्थ' इति द्विगुसमासे कृते 'रात्र्यहः'
'संवत्सराच्च' इति ख बाधित्वा परत्वात् 'राजाहः सस्त्रिभ्यः' इति टच् 'अहोऽह्ण'
भूतेभ्यः' इत्यह्णादेशे तस्य स्थानिषत्वेनाहन् शब्दावेऽपि टजन्तस्य तदभावात् 'रा-
त्र्यहः संवत्सराच्च' इति खप्रत्ययो न स्यात् । कृतेऽपि खप्रत्यये इयहीन इति स्यादि-
त्यत आह—नन् स्तु न्त्वेऽन्त्यत्वान्न टजिति । एवं च टजभावे सति नाह्णादेशः, समा-
सान्ते, पर एव तद्विधानादिति भावः । 'समासान्तविधिरनित्यः' इति षष्ठाध्यायस्य
द्वितीये पादे 'द्वित्रिभ्या पाङ्मूर्धसु बहुव्रीहौ' इति सूत्रभाष्ये स्पष्टम् । अथ संवत्स-
रान्तस्य खे उदाहरति—द्विसंवत्सरीण इति । ठञित्वादिबृद्धौ प्राप्तायाम् । सङ्ख्यायाः
संवत्सर । आदिबृद्धिप्रकरणे उत्तरपदस्येत्यधिकारे इदं सूत्रम् । संवत्सरश्च सङ्ख्या
चेति समाहारद्वैधात् । सङ्ख्याया उत्तरपदस्येति । सङ्ख्यायाः परस्य सवत्सरस-
ङ्ख्यरयोत्तरपदस्येत्यर्थः । नन्वत्र संवत्सरग्रहणं व्यर्थम्, सवत्सरस्य द्वादशमास-
परिमाणस्य 'परिमाणान्तरस्यासङ्ज्ञाज्ञानयोः' इत्येव सिद्धिरित्यत आह—परिमाणा-
न्तरयेत्येवेति । वर्षाङ्गलुक् च । वा च ङागति । खठञोरिति शेषः । द्विवर्षीण इति । खे रूपम् ।
द्विवर्ष इति । खठञोरुकि रूपम् ।

ठञि आदिबृद्धौ प्राप्तायाम् । वर्षस्याभविष्यति । आदिबृद्धिप्रकरणे उत्तरपदस्ये-
त्यधिकारे इदं सूत्रम् । शेषप्रकरणे तङ्ख्याचष्टे—उत्तरपदस्य वृद्धिः स्यादिति । अभवि-
ष्यति यो जिदादिः तस्मिन् परे इत्यर्थः । निर्बृत्तादिषु पञ्चमवर्षेषु भविष्यदर्थे वर्ज-
यित्वा तदितरेषु चतुर्ष्वर्थेषु यस्तद्वितः तस्मिन् परे इति यावत् । द्विषाधिक इति ।
द्वाभ्यां वर्षाभ्यां निर्बृत्तः द्वे वष अधीष्टः भृतः भूतो वेत्यर्थः । अत्यन्तसंयोगे द्वितीया
द्वैषिक इति । व्याधिरिति शेषः । चित्तवति नित्यलुको वक्ष्यमाणत्वात् । नन्वेव सति

भविष्यतीति प्रतिषेधो न । गम्यते हि तत्र भविष्यत्ता, न तु तद्वितार्थः । द्वे वर्षे
अधीष्टो भूतो वा कर्म करिष्यतीति द्विवार्षिको मनुष्यः । 'परिमाणान्तस्यासंज्ञाशा-
णयोः' (सू १६८३) । द्वौ कुडवौ प्रये जनमस्य द्विकौडविकः । द्वाभ्यां सुवर्णा-
भ्यां क्रीतं द्विसौवर्णिकम् । त्रिनैः केरुकम् । 'असंज्ञा-' इति किन् । पञ्च कपालाः
परिमाणमस्य पाञ्चकपालिकम् । तद्वितान्तः सङ्गा । द्वैशाणम् । कुलिजशब्दमपि
केचित्पठन्ति । द्वैकुलिजिकः । (१७५५) चित्तवति नित्यम् ५।१।८६ । वर्ष-
शब्दान्ताद्द्विगोः प्रत्ययस्य नित्यं लुक्स्याच्चेतने प्रत्ययार्थे । द्विवर्षो दारकः ।
(१७५६) षष्टिकाः षष्टिरात्रेण पठ्यन्ते ५।१।६०॥ बहुवचनमतन्त्रम् । षष्टि-
को धान्यविशेषः । तृतीयान्तात्कन रात्रशब्दोपपन्नो निपात्यते । (१७५७) तेन
परिजग्यलभ्यकार्यन्तुकरम् ५।१।६३॥ मासेन परिजग्योः जेतुं शक्ये मामि-
को व्याधिः । मासेन लभ्य कार्यं सुकरं वा मामिकम् । (१७५८) तदस्य ब्रह्म-
चर्यम् ५।१।६४॥ द्वितीयान्तात्कालवाचिनोऽस्येत्यर्थे प्रत्यय स्यात् । अन्यन्त-
संयोगे द्वितीया । मासं ब्रह्मचर्यमस्य स मासिको ब्रह्मचारी । आर्धमासिक । यद्वा

द्वे वर्षे अधीष्टो भूतो वा कर्म करिष्यति द्विवार्षिक इत्यत्र कथमुत्तरपदबुद्धिः । भवि-
ष्यत्वस्य प्रतीतेरित्याशङ्क्याह—अधीष्टभूतयोरभविष्यतीति प्रतिषेधो नेति । कुत इत्यत
आह—ने हि तत्र भविष्यतीति । अध्येषणभरणयोः कप्रत्ययेन भूतत्वमेव शब्द-
शक्त्या गम्यते । तद्विप्रत्ययेन च तथाविष्याध्येषणभरणकर्माभूतौ प्रतीयेते । एवं-
विधाध्येषणभरणविशिष्टयोस्तु भविष्यता कर्माचरणेन सम्बन्धः कर्म करिष्यतीत्य-
नेनावगत इति न स तद्वितार्थः । एवञ्च तत्रापि भविष्यदर्थकनद्धितपरकत्वाभावात्
स्यादेवोत्तरपदबुद्धिरित्यर्थः । द्विवार्षिको मनुष्य इति । 'चित्तवति नित्यम्' इति वक्ष्य-
माणस्तु नित्यलुक् न भवति, चित्तवतीत्येवारम्भसामर्थ्यात् नित्यत्वे सिद्धे पुनर्नि-
त्यग्रहणेन भूत एवार्थे नित्यं लुगित्यभ्युपगमादिति हरदत्तः । केचित्तु द्विवार्षिकः
अमनुष्य इति छिन्दन्ति । चित्तवति नित्यम् । प्रत्ययस्येति । स्वस्य उष्णश्चेत्यर्थः ।
दारकः बालकः ।

षष्टिकाः । तृतीयान्तादिति । षष्टिरात्रशब्दादिति शेषः । तेन परिजग्यः । निर्वृत्ताद्यः
पञ्चाशं निवृत्ताः । तेन परिजग्यम्, तेन लभ्यम्, तेन कार्यम्, तेन सुकरम् इत्य-
र्थेषु तृतीयान्ताट्टजित्यर्थः । परिजग्य इत्यस्य विवरणम् जेतुं शक्य इति । तदस्य
ब्रह्मचर्यम् । ननु द्वितीयान्तादिति कथम् सूत्रे ब्रह्मचर्यविशेषणस्य तच्छब्दस्य प्रथ-
मान्तत्वादित्यत आह—अ यन्नेति । तथा च कालविशेषाभिग्याप्तं ब्रह्मचर्यमस्येत्यर्थे
कालाध्यत्ययः । इदमर्थं प्रति ब्रह्मचर्यं विशेषणम् । मासिको ब्रह्मचारीति । मासामि-

प्रथमान्तादस्येत्यर्थे प्रत्यय । मासोऽस्येति मासिकं ब्रह्मचर्यम् । 'महानाम्न्यादि-
भ्यः षष्ठ्यन्तेभ्य उपसङ्ख्यानम्' (वा ३०६४) गहानाम्न्यो नाम विदामचवन्—'
दस्याद्या ऋच तासा ब्रह्मचर्यमस्य महानाम्निक । हरदत्तस्तु 'भस्यादे'—'
इति पुंवङ्गावान्माहानामिक इत्याह । 'चतुर्मासाण्यो यज्ञे तत्र भव इत्यर्थे' (वा
३०६९) चतुर्षु मासेषु भवन्ति । चातुर्मास्यानि यज्ञकर्माणि । 'अण् सञ्ज्ञायाम्'
(वा ३०७०) चतुर्षु मासेषु भवति चातुर्मासी आषाढी पौर्णमासी । अण्णन्तत्वा-
न्वीप् । (१७५६) तस्य च दर्शना यज्ञाख्येभ्यः ५ । १ । ६५ ॥ द्वादशाहस्य
दक्षिणा द्वादशाहिकी । आख्याग्रहणादकालादपि । आग्निष्टोमिकी । वाजपेयिकी ।

व्यासब्रह्मचर्यवानित्यर्थः । आर्धमासिक इति । 'अर्धात्परिमाणस्य' इत्युभयपदवृद्धिः ।
अत्र इदंशब्दार्थस्य ब्रह्मचारिणः प्राधान्यम् । मासाभिख्यासं ब्रह्मचर्यं तु तद्विशेषण-
मिति स्थितिः । यद्वेति । सूत्रे तदिति प्रथमान्तम् । ब्रह्मचर्यमिति षष्ठ्यर्थे प्रथमा ।
तथा च प्रथमान्तात्कालवाचिनः अस्य ब्रह्मचर्यस्येत्यर्थे ठञ्जित्यर्थः फलति । तदाह—
प्रथमान्तादिति । कालवाचिन इति शेषः । अस्येत्यर्थ इति । अस्य ब्रह्मचर्यस्येत्यर्थ
इत्यर्थः । मासोऽस्येत्यनन्तर ब्रह्मचर्यस्येति शेषः । अस्मिन्पक्षे ब्रह्मचर्यमेव प्रत्यया-
र्थत्वात्प्राधानम् । इदमर्थस्तु तद्विशेषणमिति बोध्यम् । उपसङ्ख्यानमिति । अस्य ब्रह्म-
चर्यमित्यर्थे ठञ् इति शेषः । महानाम्निक इति । महानाम्नीशब्दस्य ऋग्विशेषेषु
रूढस्य नित्यस्त्रीलिङ्गत्वात् भाषितपुंस्कत्वाभावात् 'भस्यादे' इति पुंवत्त्व नेति भावः ।
हरदत्तमिवति । माहानाम्निकमित्येव भाष्ये उदाहृतत्वादिवदमुपेक्ष्यमिति भावः ।
चतुर्मासाण्यो यज्ञे, तत्र इति । वार्तिकमिदम् । तत्र भवो यज्ञः इत्यर्थे चातुर्मासशब्दा-
त्सप्तम्यन्ताण्यो वाच्य इत्यर्थः । चतुर्विंति । चतुर्षु मासेषु अतीतेष्वित्यर्थः । अण्
सञ्ज्ञायामिति । वार्तिकमिदम् । चतुर्मासशब्दात् भवार्थे अण् वाच्यः सञ्ज्ञायामि-
त्यर्थः । चतुर्विंति । फाल्गुनी पौर्णमासीमारभ्य चतुर्षु मासेष्वतीतेष्वित्यर्थः । आषाढीति ।
आषाढ्याः पौर्णमास्याः चातुर्मासीति सम्ज्ञेति भावः । न च 'तत्र भवः' इत्यणैव
सिद्धमिति वाच्यम्, 'द्विगोलुङ्गनपत्ये ईति लुङनिवृत्त्यर्थत्वात् ।

तस्य च दक्षिणा । तस्य दक्षिणेत्यर्थे यज्ञकालवृत्तिभ्यः ठञ् स्यादित्यर्थः । 'द्वादशा-
हस्येति । द्वादशदिनसाध्यमुन्याकः ऋतुद्वादशाहः तस्येत्यर्थः । कालोपसर्जनक्रतुवा-
चित्वादयमपि कालवृत्तिरिति भावः । 'कालात्' इत्यधिकारसूत्रे हि यथाकथञ्चित्का-
लबोधकस्य ग्रहणमिति 'तदस्य परिमाणम्' इति सूत्रे भाष्ये स्पष्टम् । नन्वेव सति
अग्निष्टोमस्य दक्षिणा आग्निष्टोमिकीत्यत्र ठञ् न स्यात् । अग्निष्टोमशब्दस्य कथञ्चि-
दपि कालवाचित्वाभावादित्यत आह—आख्याग्रहणादकालादपीति । अन्यथा यज्ञेभ्य-

(१७६०) तत्र च दीयते कार्यं भववत् ५ । १ । ६६ ॥ प्रावृषि दीयते कार्यं वा प्रावृषेभ्यम् । शारदम् ।

इति तद्धिते प्राग्वतीये ठञ्चधिकारे कालात् इत्यधिकारः सम्पूर्णः ।

अथ ठञ्चिप्रकरणम् ॥ ३५ ॥

(१७६१) व्युष्टादिभ्योऽण् ५ । १ । ६७ ॥ व्युष्टे दीयते कार्यं वा वैयुष्टम् । व्युष्ट, तीर्थ, सङ्ग्राम, प्रवास इत्यादि । 'अग्निपदादिभ्य उपसङ्ख्यानम्' (वा ३०७२) अग्निपदे दीयते कार्यं वा आग्निपदम् । पैलुमूलम् (१७६२) तेन यथाकथा-
चहस्ताभ्यां णयतौ ५ । १ । ६८ ॥ यथाकथाच्येन्यव्ययस्य तान्तामीयन्ताद्वस्त-
शब्दाच्च यथासङ्ख्यं णयतौ स्तः । 'अर्थाभ्यां तु यथासङ्ख्यं नेष्यते' । यथाकथाच
दीयते कार्यं वा यथाकथाचम् । अनादरेण देयं कार्यं वेत्यर्थः । हस्तेन दीयते कार्यं
वा हस्त्यम् । (१७६३) सम्पादिनि ५ । १ । ६९ ॥ तेन इत्येव । कर्णवेष्टकाभ्या
सम्पादि कर्णवेष्टकिकं सुखम् । कर्णालङ्काराभ्यामवश्यं शोभत इत्यर्थः । (१७६४)
कर्मवैषाद्यन् ५ । १ । १०० ॥ कर्मणा सम्पादि कर्मण्यं शौर्यम् । वेपेण सम्पादी

इत्येव सिद्धे आख्याग्रहणवेत्यर्थोदिति भावः । वस्तुतस्तु यज्ञेभ्य इत्येवोक्तौ काला-
दित्यधिकारात् द्वादशाहादिशब्देभ्य एव स्यात्, न तु अग्निष्टोमादिशब्देभ्यः । आ-
ख्याग्रहणे तु अग्निष्टोमादिभ्यो द्वादशाहादिशब्देभ्यश्च सर्वेभ्यो यज्ञवाचिभ्य इति
भाष्ये स्पष्टम् । तत्र च दीयते । तत्र दीयते तत्र कार्यमित्यर्थयोः सप्तम्यन्तात्कालवा-
चिनो भववत्प्रत्ययाः स्युरित्यर्थः । प्रावृषेभ्यमिति । 'प्रावृष पण्यः' इति भवार्थे विहितः
इहापि भवति । शारदमिति । शरदि दीयते कार्यं वेत्यर्थः । सन्धिबेलाद्यण भवेविहितः
इहापि भवति । इदं वृत्त्यनुरोधेन । वस्तुतस्तु तत्र कार्यं दीयत इत्यर्थे यज्ञाख्येभ्यः
भववत्प्रत्ययाः स्युरित्यर्थः । अग्निष्टोमे दीयते भक्तम् आग्निष्टोमिकम् । कार्यग्रहणा-
दग्निष्टोमे दीयते हिरण्यमित्यत्र न भवति । न ह्यग्निष्टोमे हिरण्यं क्रियत इति भाष्ये
स्पष्टम् । इति तद्धिते प्राग्वतीये ठञ्चधिकारे कालात् इत्यधिकारः सम्पूर्णः ।

अथ ठञ्चिर्विनिर्णयते । व्युष्टादिभ्योऽण् । तत्र च दीयते कार्यमित्यनुवर्तते । दीयते
कार्यं वेत्यर्थे सप्तम्यन्तेभ्यो व्युष्टादिभ्यो अण् स्यात् ठञोऽपवादः । व्युष्ट प्रभातम् ।
वैयुष्टमिति । अणि 'नखाभ्याम्' इत्यैच् । तेन यथा । अर्थाभ्यामिति । प्रकृत्योः प्रत्यययोश्च
यथासङ्ख्यम्, न तु दीयते कार्यमित्यनयोरित्यर्थः, व्याख्यानादिति भावः । सम्पादिनि ।
नेनेत्येवेति । सम्पादः सम्पत्तिः शोभा अस्यास्तीति सम्पादी । तस्मिन्नर्थे तृतीयान्ताट्ठ
नित्यर्थः । कर्मवैषाद्यत् । तृतीयान्तात्कर्मन्शब्दात् वैषाद्यत्वाच्च सम्पादिन्यर्थे यस्या-

वेद्यो नटः । वेप कृत्रिम आकारः । (१७६५) तस्मै प्रभवति सन्तापादि-
भ्यः ५।१।१०१॥ सन्तापाय प्रभवति सान्तापिकः । साङ्ग्रामिकः । (१७६६)
योगाद्यच्च ५।१।१०२॥ चाटुञ् । योगाय प्रभवति योग्य -यौगिकः । (१७६७)
कर्मण उक्कञ् ५।१।१०३॥ कर्मणे प्रभवति कर्मुकम् । (१७६८) समयस्त-
दस्य प्राप्तम् ५।१।१०४॥ समयः प्राप्तोऽस्य सामयिकम् । (१७६९) ऋतो-
रण् ५।१।१०५॥ ऋतुः प्राप्तोऽस्य आर्तवम् । 'उपवन्नादिभ्य उपसंख्यानम्' ।
उपवस्ता प्राप्तोऽस्य औपवस्त्रम् । प्राशिना प्राप्तोऽस्य प्राशित्रम् । (१७७०) का-
लाद्यत् ५।१।१०७॥ कालः प्राप्तोऽस्य काल्य शोतम् । (१७७१) प्रकृष्टे ठञ्
५।१।१०८॥ कालात् इत्येव । तदस्येति च । प्रकृष्टो दीर्घः । कालोऽस्येति कालिकं
वैरम् । (१७७२) प्रयोजनम् ५।१।१०९॥ तदस्य इत्येव । इन्द्रमहः प्रयोजनमस्य
ऐन्द्रमहिकम् । प्रयोजनं फलं कारणं च । (१७७३) विशाखाषाढाक्र्मन्थ-
दण्डयोः ५।१।११०॥ आभ्यामणस्यात्प्रयोजनमित्यर्थे क्रमान्मन्थदण्डयोरर्थयोः ।

दित्यर्थः । तस्मै प्रभवति । चतुर्थ्यन्तेभ्यः सन्तापादिभ्यः प्रभवतोत्यर्थे ठञ् स्यादित्यर्थः ।
सन्तापाय प्रभवतीति । शत्रूणां पीडाये शक्नोतीत्यर्थः । योगाद्यच्च । चतुर्थ्यन्तात्प्रभवती-
त्यर्थ इति शेषः । कर्मण उक्कञ् । चतुर्थ्यन्तात्प्रभवतीत्यर्थे इति शेषः । कर्मुकमिति ।
उक्कमि टिलोपः । समयस्तदस्य । तदिति प्राप्तमिति च सामान्ये नपुंसकम् । समयः
प्राप्तोऽस्येत्यर्थे प्रथमान्तात्समयशब्दात् ठञिः प्रथः । तदियुत्तरार्थम् । ऋतोर्ण् ।
प्राप्तमित्येव । प्राप्तोऽस्येत्यर्थे प्रथमान्तात् ऋतोरणित्यर्थः । आर्तवमिति । अणि ओर्गुणः,
आदिबृद्धिः, रपरत्वम् । कालाद्यत् । तदस्य प्राप्तमित्येव । प्रथमान्तात्कालशब्दात् अस्य
प्राप्त इत्यर्थे यदित्यर्थः । प्रातःकाले काल्यशब्दस्तु कल्यवदभ्युत्पन्नं प्रातिपदिकम् ।
कल्यमेव काल्यं वा । प्रकृष्टे ठञ् । अस्य प्राप्त इत्यर्थे प्रकृष्टवृत्ते कालशब्दात् ठञित्यर्थः ।
यतोऽपवादः । प्रकृष्टशब्दस्य विवरणं-दीर्घ इति ।

प्रयोजनम् । तदस्येत्येवेति । अस्य प्रयोजनमित्यर्थे प्रथमान्ताट्ठञित्यर्थः । इन्द्रमह
इति । इन्द्रोत्सव इत्यर्थः । 'मह उद्भव उत्सवः' इत्यमरः । प्रयोजनं फल कारणं चेति ।
प्रयुज्यते प्रवृत्त्या निष्पाद्यते इति कर्मणि ल्युटि प्रयोजनशब्दः फलवाची । प्रयुज्यते
प्रवर्तते पुरुषोऽनेनेति करणे ल्युटि प्रयोजनशब्दः प्रवर्तकवाचीत्यर्थः । विशाखाषाढात् ।
विशाखाशब्दात् आषाढशब्दाच्च प्रथमान्तात् अस्य प्रयोजनमित्यर्थे अण् स्यात्,
समुदायेन मन्ये दण्डे च क्रमात् गम्ये सतीत्यर्थः । तदाह—आभ्यामिति । स्थूणामेकां
निखाय तस्यां रज्जुद्वयमधरोत्तरमासज्ज्य तयोः रज्ज्वोर्मन्थदण्डः ऊर्ध्वमासज्ज्यते ।
येन रज्ज्वा आमितेन दधि विलोढयते इति स्थितिः । तत्र स्थूणा मन्य इत्युच्यते ।

विशाखा प्रयोजनमस्य वैशाखो मन्य । आषाढो दण्डः । 'चूडादिभ्य उपसंख्या-
नम्' । चूडा-चौढम् । श्रद्धा—श्राद्धम् । (१७७४) अनुप्रवचनादिभ्यश्चुः
५।१।१११॥ अनुप्रवचन प्रयोजनमस्य अनुप्रवचनीयम् (१७७५) समापना-
त्सपूर्वपदात् ५।१।११२॥ व्याकरणसमापन प्रयोजनमस्य व्याकरणसमापनीयः ।
(१७७६) ऐकागारिकट् चोरे ५।१।११३॥ एकमसदायमगारं प्रयोजनमस्य
सुमुषिषोः स ऐकागारिकश्चोरः । (१७७७) आकालिकडाद्यन्तवचने ५।१।
११४॥ समानकालावायन्तौ यस्येत्याकालिक । समानकान्तस्याकाल आदेशः ।
आशु विनाशोत्यर्थः । पूर्वदिने मध्याह्नादावुत्पद्य दिनान्तरे तत्रैव नश्वर इति वा ।
'आका ताट्ठश्च' (वा ३०७८) आकालिका विद्युत् ।

इति तद्धिते प्राग्वतीयस्य टञ् पूर्णोऽवधि ।

अन्थानाख्यदण्डो दण्ड उच्यते । अनयोः वंशाखशब्दः आपादशब्दश्च रूढौ । तत्रावय-
वार्थाभिनिवेशो न कर्तव्यः । चूडादिभ्य इति । चूडादिभ्यः प्रथमान्तेभ्य अस्य प्रयोज-
नमित्यर्थे अणित्यर्थः । चौढमिति । चूडा प्रयोजनमस्येति विग्रहः । डलयोरभेदाच्चौ-
लमित्यपि । श्रद्धा श्राद्धमिति । श्रद्धा प्रयोजनमस्येति विग्रहः । श्रद्धाशब्दादणि श्राद्ध-
मित्यर्थः । अत्र प्रयोजनशब्दः कारणवाची । श्रद्धाहेतुकमिति यावत् । अनुप्रवचनादि-
भ्यश्च । प्रथमान्तादनुप्रवचनादिशब्दादस्य प्रयोजनमित्यर्थे छः स्यादित्यर्थः । अनु-
प्रवचनं नाम उपनयनाङ्गं किञ्चित्कर्म आश्रलायनसूत्रे प्रसिद्धम् । समापनात्सपूर्वपदात् ।
सपूर्वपदात्समापनशब्दात् अस्य प्रयोजनमित्यर्थे छः स्यादित्यर्थः । व्याकरणसमापनीय
इति । मङ्गलाचार इति शेषः ।

ऐकागारिकट् चोरे । एकमगारं प्रयोजनं प्रयोजकमस्य चोरस्येति विग्रहे ऐकागार-
शब्दादिकट्प्रत्यये ऐकागारिकट् इति निपात्यते । टित्वं ङीर्भर्थम् । प्रयोजनमित्येव
सिद्धे चौर एवेति नियमार्थं सूत्रम् । एकमित्यस्य विवरणम्—असहायमिति । 'एके
मुख्यान्यकेवलाः' इत्यमरः । सुमुषिषोरिति । चौर्यं कर्तुमिच्छोरित्यर्थः । चोरस्य हि
असहायमगारमिष्टं गेहान्तरसत्त्वे चौर्यप्रकटनप्रसङ्गादिति भावः । चोरे किम् । एका-
गारं प्रयोजनमस्य भिन्नोरिति वाक्यमेव । भाष्ये तु 'एकागाराच्चोरे' इत्येव सुब-
चम् । प्रकृतत्वाट्ठञ् सिद्ध इत्युक्तम् । आकालिकट् । समानकालाविति बहुव्रीहिः ।
अद्यन्ताविति । उत्पत्तिविनाशावित्यर्थः । सामानकालस्येति । समानकालशब्दस्य ह्यप्र-
त्यये परे आकालदेशो निपात्यत इत्यर्थः । ननु उत्पत्तिविनाशयोरेककालिकत्वमसम्भ-
वपराहतमित्यत आह—आशु विनाशोति । लक्षणां विनैवाह—पूर्वदिने इति । आकालाट्ठ-
श्चेति । आकालशब्दादाद्यन्तवचनाट्ठञ्प्रत्ययश्च वक्तव्य इत्यर्थः । चात् ठञ् । आकालिका

अथ तद्वितेषु भावकर्मार्थाः ॥ ३६ ॥

(११७८) तेन तुल्यं क्रिया चेद्वतिः ५।१।११५ ॥ ब्राह्मणेन तुल्यं ब्राह्मण-
वदधीते । क्रिया चेत् इति किम् । गुणतुल्ये मा भूत् । पुत्रेण तुल्यं स्थूलः ।
(१७७९) तत्र तस्येव ५ । १ । ११६ ॥ मधुरायामिव मधुरावत्सुध्ने प्राकारः ।
चैत्रस्येव चैत्रवन्मैत्रस्य भावः । (१७८०) तदर्हम् ५ । १ । ११७ ॥ विधिमर्हति
विधिवत्प्रयते क्रियाग्रहण मण्डकप्लुत्या अनुवर्तते । तेनेह न । राजानमर्हति
छत्रम् । (१७८१) तस्य भावस्त्वतलौ ५ । १ । ११८ ॥ प्रकृतिजन्यबोधे प्रकारो

विद्युदिति । ठनि टाप् । ठजि तु ङीप् । आकालिकी । अर्थः प्राग्वत् । इति तद्विते
प्राग्वतीयस्य ठञ् । पूर्णोऽवधिः ।

अथ भावकर्मार्थानिरूप्यते । तेन तुल्यं क्रिया चेद्वतिः । तुल्यमिति क्रियेत्यस्य विशेषणम् ।
सामान्याभिप्रायं नपुसकम् । तृतीयान्तात्तुल्यमित्यर्थे वतिप्रत्ययः स्यात् । यत्तुल्यं सा
चेति क्रियेत्यर्थः । तुल्या क्रियेत्यर्थे वतिः स्यादिति यावत् । ब्राह्मणेन तुल्यं ब्राह्मणवदधीते
इति । अत्र ब्राह्मणवदित्युदाहरणम् । ब्राह्मणेन तुल्यमधीते इति विग्रहवाक्यम् । अत्र
ब्राह्मणशब्देन ब्राह्मणकर्तृकाध्ययनं लक्ष्यते । इह त्वत्कर्तृकं अध्ययनं तुल्यं चस्त्रियकर्तृका-
ध्ययनमिति बोधः । गुणतुल्ये इति । द्रव्यतुल्येऽपीति बोध्यम् । तेन चैत्रेण तुल्यो धनी
देवदत्तः इत्यादौ न भवति । 'अयमेव न तद्वत्' इत्यादौ वतेः साधुत्वार्थम् आह्वेति
क्रियापदं प्रयुज्यते वृद्धाः । तत्र तस्येव । तत्रेवेति तस्येवेति चार्थे सप्तम्यन्तात्
षष्ठ्यन्ताच्च वतिः स्यादित्यर्थः । अतृतीयान्तार्थं आरम्भः । अस्मादेव निर्देशादिव
शब्दयोगे षष्ठ्यर्थं सप्तम्यपीति भाष्यम् । अत्र 'क्रिया चेद्' इति नानुवर्तते इत्यभि-
प्रेत्योदाहरति—मधुरायामिव मधुरावत्सुध्ने प्राकार इति । अत्र मधुरायामिवेति नाधिकरण-
सप्तमी तथा सति विद्यमानेति क्रियापदसापेक्षतया असामर्थ्यात् । अत एव
अस्मादेव सूत्रनिर्देशादिवशब्दयोगे षष्ठ्यर्थं सप्तमीति भाष्यं सङ्गच्छते । मधुरा-
सम्बन्धिप्राकारसदृशः सुध्नस्य प्राकार इति बोधः । मैत्रस्य भाव इति । वृत्तमित्यर्थः ।
तदर्हम् । अर्हतीत्यर्थम् । पचाधच् । तदिति कर्मणि द्वितीयान्तम् । लब्धुं योग्यं भव-
तीत्यर्थात् । कृद्योगलक्षणषष्ठ्यभावस्तु आर्षः । वतिरित्यनुवर्तते । द्वितीयान्तादर्ह-
तीत्यर्थे वतिः स्यादित्यर्थः । विधिमर्हतीति । विधि लब्धुं योग्यं भवतीत्यर्थः । विधिव-
त्प्रयते इति । हरिरिति शेषः । विधि लब्धुं योग्यं हरिपूजनमित्यर्थः । विहित प्रकार-
मनतिक्रान्तमिति यावत् । मण्डकप्लुत्येति । पूर्वसूत्रे अननुवृत्तेरिति भावः ।

तस्य भावः । षष्ठ्यन्तान्नाह इत्यर्थे स्वतलौ स्त इत्यर्थः । भावशब्दस्य अभिप्रा-
यादावपि वृत्तेराह—प्रकृतिजन्यबोधे प्रकारो भाव इति । स्वतलप्रत्ययौ यत उत्पत्त्येते

भाव गोर्भावो गोत्वम् । गोता । 'त्वान्तं क्लीबम्' (लि १२०) 'तलन्तं क्रियाम्' (लि १७) । (१७८२) आ च त्वात् ५ । १ । १२० ॥ 'ब्रह्मणस्त्व' इत्यतः प्रकृतत्वलावधिक्रियेते । अपवादैः सह समावेशार्थं, गुणवचनादिभ्यः कर्मणि विधानार्थं चेदम् । चकारो नञ्सन्ध्यामपि समावेशार्थः । क्रिया भावः क्लृप्तम्-क्रीत्वम्-क्रीता । पस्निम्-पुंस्त्वम्-पुस्ता । (१७८३) न नञ्पूर्वा-
त्तत्पुरुषादचत्तरस्यङ्गत्वलवणवटयुधकतरस्यस्येभ्यः ५ । १ । १२१ ॥ इतः

तस्मात्प्रकृतिभूतशब्दात् व्यक्त्यबोधे जायमाने यत् जात्यादिकं विशेषणतया भासते तद्व्यक्तिविशेषणं भावशब्देन विवक्षितमित्यर्थः । यथा-गोशब्दाद्व्यक्तिबोधे जायमाने गोत्वं विशेषणत्वेन भासते, गोशब्दस्य गोत्ववर्तीषु व्यक्तिषु गोत्वे च शक्तिग्रहणात् । न हि गोत्वं विहाय गोव्यक्तिषु गोशब्दस्य शक्तिग्रहः सम्भवति, अतीतानागतानां वर्तमानां चानन्तत्वेन युगपदुपस्थित्यसम्भवात् गोशब्दात् प्राणित्वपशुत्वादिरूपेणापि गोव्यक्तिप्रतीत्यापत्तेश्च । ततश्च सर्वासु गोव्यक्तिष्वनुगतं तदितरव्यक्तिभ्यो व्यापृतं कश्चिद्धर्मविशेषं शक्यतावच्छेदकं पुरस्कृत्य गोशब्दः प्रवर्तते इति सिद्धान्तः । एवं घटादिशब्दा अपि घटत्वादितत्तद्धर्मं पुरस्कृत्य प्रवर्तन्ते । तद्विद्वाद्शब्दप्रवृत्तिनिमित्तं भावशब्देन विवक्षितमिति भाष्यकैयटयोः स्थितम् । गोर्भाव इति । गोशब्दस्य प्रवृत्तिनिमित्तमिति बोधः । त्वान्तं क्लीबं तलन्तं क्रियाम् इति । लिङ्गानुशासनसूत्रसिद्धिमिदम् । आ च त्वात् । त्वतलावित्यनुवर्तते । आहृमयाद्यायाम् । तदाह-ब्राह्मणस्य इत्यतः प्रागिति । ननु 'तस्य भावस्त्वतलौ' इत्यतः त्वतलोरुत्तरसूत्रेष्वनुवृत्त्यैव सिद्धेरधिकारोऽयं व्यर्थ इत्यत आह-अपवादैरिति । 'पृथ्वादिभ्य इमनिज्वा' इत्यादिविहितैरिमनिजादिभिरपवादैः समुच्चयार्थमित्यर्थः । असति त्वेतिस्मिन्नाधिकारसूत्रे उत्तरत्र इमनिजादिविधिषु त्वतलोरनुपस्थितिः स्यात् । प्रत्यक्षनिर्दिष्टैरिमनिजादिविशेषैः शान्ताकाङ्क्षत्वात् । अन्यथा 'प्राग्दीप्त्यनोऽण्' इत्यधिकृतस्य अणः 'अत इज्' इत्यादावपि प्रवृत्तिः स्यादिति भावः । प्रयोजनान्तरमाह-गुणवचनादिभ्य इति । अन्यथा भावेऽर्थे सावकाशयोस्त्वतलोः कर्मण्यर्थे गुणवचनादिभ्यो विशेषविहितेन व्यञ्जा बाधप्रसङ्ग इति भावः । नन्वेवमपि आत्वादित्येवास्तु, स्वरितत्वादेव पूर्वसूत्रादिह त्वतलोरनुवृत्तिसिद्धेस्तदनुकर्षार्थश्चकारो व्यर्थ इत्यत आह-चकार इति । अन्यथा त्वतलौ क्रीपुसाभ्यां न स्यातां, अन्यत्र तयोः सावकाशत्वादिति भावः । पौस्त्वमिति । सयोगान्तलोपे 'पुमः खर्यग्रपरे' इति रुत्वम् । पाक्षिकावनुनासिकानुस्वारौ, विसर्गे कृते सत्वम् । एव पुरस्त्वम् । तत्र 'ह्रस्वात्तादौ' इति पठ्यं तु न भवति, सवनादिषु पाठात् ।

न नञ्पूर्वात् । इतः परमिति । त्वतत्त्वधेरूर्ध्वमित्यर्थः, नञ्पूर्वात् इत्युत्तरस्य प्रति-

परं ये भावप्रत्ययास्ते नञ्त्तत्पुरुषान्न स्युश्चतुरादीन्वर्जयित्वा । अपतित्वम् ।
 अपटुत्वम् । नञ्पूर्वात् किम् । बार्हस्पत्यम् । तत्पुरुषात् किम् । नास्य पटव' सन्ती-
 स्यपटु' तस्य भावः आपटवम् । अचतुर-इति किम् । आचतुर्यम् । आसङ्गत्यम् ।
 आलवण्यम् । आलवण्यम् । आयुष्यम् । आकृत्यम् । आरस्यम् । आलस्यम् ।
 (१७८४) पृथ्वादिभ्य इमनिज्वा ५ । १ । १२२॥ वावचनमणादिसमावेशार्थम् ।
 (१७८५) र ऋतो हलादेर्लघोः ६ । ४ । १६१॥ हलादेर्लघोर्ऋकारस्य रः स्यात्
 इष्टेमेयस्सु (१७८६) टे. ६ । ४ । १५५ ॥ भस्य टेलोपः स्यादिष्टेमेयस्सु । पृथो-
 भावः प्रथिमा-पार्थवम् । प्रदिमा-मार्दवम् । (१७८७) वर्णद्वयादिभ्यः ष्यञ्च

वेष इति भाष्यादिति भावः । चतुरादीनि । चतुर, सङ्गत, लवण, वट, युध, कत, रस, लस, एतान् वर्जयित्वेत्यर्थः । अपतित्वमिति । इह 'पत्यन्तपुरोहितादिभ्यः' इति यक् न भवति । अपटुत्वमिति । इह 'इगन्ताच्च लघुपूर्वात्' इत्यण् न भवति । बार्हस्पत्यमिति । 'पत्यन्तपुरोहितादिभ्यः' इति यक् । आपटवमिति । 'इगन्ताच्च लघुपूर्वात्' इत्यण् । अपटुशब्दस्य बहुव्रीहिसत्त्वात्तत्पुरुषत्वाभावाच्चास्याणो निषेध इति भावः । आचतुर्यमिति । अचतुरस्य भावः ब्राह्मणादित्वात्ष्यञ् । आसङ्गत्यमिति । असङ्गतशब्दात् ष्यञ् । आलवण्यमिति । अलवणशब्दात् ष्यञ् । आलवण्यमिति । न वटः अवटः तस्मात् ष्यञ् । आयुष्यमिति । अयुधशब्दात् ष्यञ् । आकृत्यमिति । अकतशब्दात् ष्यञ् । आरस्यमिति । अरसशब्दात् ष्यञ् । आलस्यमिति । लसतीति लसः न लसः अलसः तस्मात् ष्यञ् । पृथ्वादिभ्य इमनिज्वा । तस्य भावः इत्यनुवर्तते । पृथ्वादिभ्यः षष्ठ्यन्तेभ्यः भावे इमनिज्वा स्यादित्यर्थः । ननु वाग्रहणं व्यर्थम्, 'समर्थानां प्रथमाद्वा' इति महाविभाषयैव वाक्यस्य सिद्धत्वात् । न च इमनिज्भावे त्वत्प्रत्ययार्थं वाग्रहणमिति वाच्यम्, आ च त्वादित्येव तत्समावेशसिद्धिरित्यत आह— वावचनमणादिसमावेशार्थमिति । पृथुसृदुप्रभृतिषु 'इगन्ताच्च लघुपूर्वात्' इत्यणः, चण्डखण्डादिषु गुणवचनलक्षणव्यञ्जः, बालवत्सादिषु वयोवचनलक्षणस्य अजश्च औत्सर्गिकस्य समावेशार्थमित्यर्थः । अन्यथा महाविभाषावशादपवादेन मुक्ते पुनरुत्सर्गो न प्रवर्तते इति 'पारे मध्ये षष्ठ्या वा' इति सूत्रभाष्ये सिद्धान्तितत्वादिमनिज्वत्तलामभावे तेषां प्रभृतिर्न स्यादिति भावः ।

र ऋतो हलादे । र इति प्रथमान्तम् । इष्टेमेयस्त्विति शेषप्रणम् । 'तुरिष्टेमेयस्सु' इत्यतः तदनुवृत्तेरिति भावः । अङ्गस्येत्यधिकृतं हलादेरङ्गस्य लघोः ऋकारस्य र इति रेफाकारसङ्घात आदेशः स्यात् इष्टनि इमनि ईयसि च परे इत्यर्थः । टे. । इष्टेमेयस्सु इत्यनुवर्तते । 'अल्लोपोऽनः' इत्यतः लोपः इति च । तदाह-टेलोपः स्यादिष्टेमेयस्त्विति । प्रथिमेति । पृथशब्दादिमनिच्, चकार इत् नकारादिकार उच्चारणार्थः । ऋकारस्य

५।१।१२३॥ चादिमनिच् । शौक्यम्-शुक्लम् । दार्ढ्यम् । 'पृथुमृदुशृङ्गशङ्खः, परिबृढानामेव रत्वम्' (वा ४२११) । द्रढिमा । षो ङीष् । औचिती । याथा-
कामी । (१७८८) गुणवचनब्राह्मणाद्व्ययः कर्मणि च ५।१।१२३॥ चाद्वा-
वे । जडस्य कर्म भावो वा जाड्यम् । मूढस्य भावः कर्म वा मौढ्यम् । ब्राह्म-
प्यम् । 'अर्हतो नुम च—' (वा ३०९२) अर्हतो भावः कर्म वा आर्हन्त्यम् ।
आर्हन्ती । ब्राह्मणादिराकृतिगणः । (१७८६) यथातथायथापुरयोः पर्यायेण
७।३।३१॥ नञः परयोरेतयोः पूर्वोत्तरपदयोः पर्यायेणोत्तरयोः वृद्धिनिदादौ । अय-

रः, उकारस्य गुणं बाधित्वा टेलोपः । पार्थक्यमिति । इमनिजभावे 'दृगन्ताच्च लघुपूर्वात्'
इत्यण् । अदिमेति । मृदुशब्दादिमनिचि श्रकारस्य रः, 'टिः' टिलोपश्च । मार्दवमिति ।
'इगन्ताच्च' इत्यण् । वणदृढाद्व्ययः व्यञ्ज । षष्ठ्यन्तेभ्यो वर्णवाचिभ्यो दृढाद्व्यञ्ज
भावे व्यञ्ज च स्यादित्यर्थः । गुणवचनत्वादेव व्यञ्जि सिद्धे इमनिचसमुच्चयार्थं वचनम् ।

‘पृथुं मृदुं शृङ्गं चैव कृशं च दृढमेव च ।

परिपूर्वं बृढं चैव षष्टेतां रविधौ स्मरेत्' ॥

इति वार्तिकमर्थतः सङ्गुह्याति—पृथुमृदुशृङ्गादि । तेन कृतयतीत्यादाविष्टव-
त्वेऽपि रभावो न । द्रढिमेति । दृढशब्दादिमनिचि श्रकारस्य रः । अशिमा कशिमा
द्रढिमा परिब्रढिमा । ननु वर्णदृढादीनां व्यञ्जन्तानां लोकतो नपुंसकत्वात् व्यञ्जः पि-
त्त्वस्य किं प्रयोजनमित्यत आह—षो ङीष् इति । औचितीति । उचितशब्दात् ब्राह्म-
णादित्वात् व्यञ्जि लोकात् स्त्रीत्वम् । पित्त्वात् ङीषि 'हलस्तद्धितस्य' यति यलोपः ।
उचितस्तु न दृढादिः, तद्गुणे अदर्शनात् इमनिचप्रसङ्गाच्च । अस्यैव व्यञ्ज उत्तरसूत्रे
अनुवृत्तेरिहैव तस्य पित्त्वप्रयोजनकथनामिति बोध्यम् । याथाकामीति । काममनतिक्रम्य
यथाकामम् । ततः स्वार्थे चतुर्वर्णादित्वात् व्यञ्जि लोकात् स्त्रीत्वे पित्त्वात् ङीष् ।

गुणवचन । गुणोपसर्जनद्वयवाचिभ्यो ब्राह्मणाद्व्यञ्ज षष्ठ्यन्तेभ्यो भावे कर्म-
णि च अर्थे व्यञ्जित्यर्थः । अर्हतो नुमचेति । वातिकमिदम् । 'अर्हः प्रशसायम्' इति
सूत्रेण शतरि अर्हच्छब्दः पूज्यवाचीति कैषटः । अर्हच्छब्दात् व्यञ्ज स्यात्प्रकृतेर्नुम्
चेत्यर्थः । मित्रादन्त्यादच्च परः । अनुस्वारपरसवर्णौ । लोकात् नपुंसकत्वं स्त्रीत्वं
च । तदाह—आर्हन्त्यमार्हन्तीति । आर्हन्त्यशब्दात् ङीषि 'हलस्तद्धितस्य' इति यलोपः
यथातथेति निपातसमुदायः । यथापुरमिति पुराशब्देन पदार्थानतिवृत्तावव्ययीभावः ।
इमौ शब्दौ नन्पूर्वपदौ ब्राह्मणादी, तयोः व्यञ्जि आदिवृद्धौ विशेषमाह—यथातथाय-
थापुरयोः पर्यायेण । आदिवृद्धिप्रकरणे उत्तरपदस्य पूर्वस्य चेत्यधिकारे इदं सूत्रम् ।
'नञः शुचि' इत्यतो नञ इत्यनुवर्तते । तदाह—नञः परयोरेतयोरेति । यथातथायथा-

यातथाभावः आयाथातथ्यम्-अयाथातथ्यम् । आयाथापुर्थ्यम्-अयाथापुर्थ्यम् । आपा-
दसमाप्तेर्भावकर्माधिकारः । 'चतुर्वर्णादीनां स्वार्थे उपसंह्यानम्' (वा ३०९१) ।
चत्वारो वर्णाश्चातुर्वर्ण्यम् । चातुराश्रम्यम् । वैस्वर्यम् । षाड्गुण्यम् । सैन्यम् ।
साक्षिध्वम् । सामीप्यम् । औपम्यम् । त्रैलोक्यम् , इत्यादि । सर्वे वेदाः सर्ववे-
दास्तानघीते सर्ववेद 'सर्वादेः-' (वा २७४८) इति लुक् । स एव सार्ववैद्यः ।
'चतुर्वेदस्योभयपदवृद्धिश्च' (ग सू ९३) । चतुरो वेदानघीते चतुर्वेदः । स एव
चातुर्वैद्यः । चतुर्विद्यस्य इति पाठान्तरम् । चतुर्विद्य एव चातुर्वैद्यः । (१७६०)
स्तेनाद्यन्नलोपश्च ५ । १ । १२५॥ न इति सङ्घातग्रहणम् । 'स्तेन चौर्ये' पचा-
द्यच् । स्तेनस्य भावः कर्म वा स्तेयम् । स्तेनात् इति योगः विभज्य स्तैन्यमिति

पुरः इत्यनयोरित्यर्थः । पर्यायेणेति । कदाचित्पूर्वपदस्य कदाचिदुत्तरपदस्येत्यर्थः । आय-
यातथ्यमिति । यथातथेति निपातनात् ष्यञि पूर्वपदस्यादिबुद्धिः । अयाथातथ्यमिति ।
उत्तरपदस्यादिबुद्धिः । आयाथापुयमिति । यथापुरशब्दात् ष्यञि पूर्वपदस्यादिबुद्धिः ।
अयाथापुर्थ्यमिति । उत्तरपदस्यादिबुद्धिः । आपादसमाप्तेरिति । अत्र व्याख्यानमेव शरगम् ।
चतुर्वर्णादीनामिति । चतुर्वर्णादिभ्यः स्वार्थे ष्यञ उपसङ्ख्यानमित्यर्थः । सर्ववेदा इति ।
'पूर्वकाल' इति समासः । लुगिति । अध्येतृप्रत्ययस्येति शेषः । स एव सार्ववैद्य इति ।
सर्ववेदशब्दात् स्वार्थे ष्यञिति भावः । चतुर्वेदस्येति । वार्तिकमिदम् । ष्यञिति शेषः ।
चतुर्वेद इति । 'तद्धितार्थ' इति द्विगुः । ततोऽध्येतृप्रत्ययस्थाणो 'द्विगोर्लुगनपत्ये' इति
लुक् । चतुर्विद्यस्येतीति । 'चतुर्वेस्योभयपदवृद्धिश्च' इति वार्तिके चतुर्वेदस्येत्यस्य स्थाने
चतुर्विद्यस्येति केचित्पठन्तीत्यर्थः । चतस्रो विद्याः अघीते इत्यर्थे 'तद्धितार्थ' इति
द्विगौ 'विद्यालक्षणकल्पान्ताच्च इति ठकि 'द्विगोर्लुगनपत्ये' इति तस्य लुकि चतु-
र्विद्यशब्दात् स्वार्थे ष्यञि उभयपदवृद्धौ चातुर्वैद्यः इति रूपमिति भावः ।

स्तेनाद्यन्नलोपश्च । यदिति च्छेदः । स्तेनशब्दात् षष्ठ्यन्तात् भावे कर्मणि चार्थे
यत्स्यादित्यर्थः । नेति सङ्घातग्रहणमिति । नलोपश्चेत्यत्र नेत्यकार उच्चारणार्थो न
भवति । किन्तु नकाराकारसङ्घातग्रहणमित्यर्थः । स्तेयमिति । स्तेनशब्दात् यत्प्रत्यये
सति नेति सङ्घातस्य लोप इति भावः । न च नकारमात्रलोपेऽपि 'यस्येति' च इत्य-
कारलोपात् स्तेयमिति सिध्यतीति वाच्यम् , 'अचः परस्मिन्' इत्यकारलोपस्य
स्थानिवत्त्वेन तमाश्रित्य एकारस्य अयादेशप्रसङ्गात् । न च सङ्घातग्रहणेऽपि 'अलोऽ-
न्यस्य' इत्यकारस्यैव लोपः स्यादिति शङ्क्यम् , 'यस्येति च' इत्येव अकारस्य लोप-
सिद्धाविह नलोपविधिवैयर्थ्यात् , नानर्थकेऽलोन्यविधिः' इति निषेधाच्च । योगः
विभज्येति । स्तेनादिति पृथक् सूत्रम् । ष्यञित्यनुवर्तते । स्तेनशब्दाच्चावे कर्मणि च

व्यवन्तमपि केचिदिच्छन्ति । (१७६१) सख्युर्यः ५ । १ । १२६ ॥ सख्युर्भावः कर्म वा सख्यम् । 'दूतवणिज्या च' दूतस्य भावः कर्म वा दूत्यम् । 'वणिज्यम्—' इति काशिका । भाववस्तु 'वणिज्याशब्दः स्वभावात्त्राजिज्ञः । भाव एव चात्र प्रत्ययो न तु कर्मणि' इत्याह । भाष्ये तु 'दूतवणिज्या च' इति नास्त्येव ब्राह्मणादित्वाद्वाणिज्यमपि । (१८६२) कपिज्ञात्योर्दक् ५ । १ । १२७ ॥ कापेयम् । ज्ञातेयम् । (१७६३) पत्यन्तपुरोहितादिभ्यो यक् ५ । १ । १२८ ॥ सैन्यपत्यम् । पौरोहित्यम् । 'राजासे' (ग सू १०६) राजन्शब्दोऽस्मान्ने यक लभत इत्यर्थः । राज्ञो भावः कर्म वा राज्यम् । समासे तु ब्राह्मणादित्वात्त्यञ्, आचिराज्यम् । (१७६४) प्राणभृज्जातिवयोवचनोद्गात्रादिभ्योऽञ् ५ । १ । १२९ ॥ प्राणभृज्जाति आरवम् । औष्ट्रम् । वयोवचनं कौमारम् । कैशोरम् । औद्गात्रम् ।

व्यमित्यर्थः । समासकृदन्ततद्धितान्नामसंज्ञकसंज्ञानामजातिसङ्ख्यासंज्ञाभेदमिदं वच्छब्दरूपं गुणवचनसम्ज्ञकं भवतीति आकट्टारसूत्रभाष्यरीत्या [स्तेनशब्दस्य पचाद्यजन्तस्य कृदन्तस्य गुणवचनत्वाभावादप्राप्ताविदं वचनम् । अव्युत्पन्नप्रातिपदिकतया गुणवचनत्वेऽपि यत्प्रत्ययेनापवादेन पक्षे समावेशार्थं वचनम् । ततो 'यज्ञलोपश्च' इति योगान्तरम् । स्तेनात् इत्यनुवृत्तावुक्तोऽर्थः । केचिदिति । भाष्यादृष्टत्वात् योगविभागोऽयमप्रामाणिक इति भावः । सख्युर्यः । सखिशब्दात् षष्ठ्यन्तात् भावकर्मणोः यः स्यादित्यर्थः । दूतवणिज्या चेति । वार्तिकमिदम् । आभ्यामपि षष्ठ्यन्त्याभ्यां भावकर्मणोः यस्यादिति वक्तव्यमित्यर्थः । नास्त्येवेति । वार्तिकत्वे तस्य भाष्ये पाठावश्यकत्वात् पाठस्य चाभावादप्रामाणिकमेवेदं वृत्तिपठितं वार्तिकमिति भावः । तर्हि दूतवणिज्यां भावकर्मणोः कथं यप्रत्यय इत्याशङ्क्य नास्त्येव यप्रत्ययः, किन्तु व्यञ्जेवेत्याह—ब्राह्मणादित्वाद्वाणिज्यमपीति । अपिना दौत्यसङ्ग्रहः ।

कपिज्ञात्योर्दक् । पञ्चम्यर्थे षष्ठी । आभ्यामपि षष्ठ्यन्ताभ्यां भावकर्मणोः ङमित्यर्थः । अत्र कपिज्ञात्योः भावकर्मणोश्च न यथासङ्ख्यं, व्याख्यानात् । पत्यन्त । पत्यन्तेभ्यः पुरोहितादिभ्यश्च षष्ठ्यन्तेभ्यो भावकर्मणोर्यक् स्यादित्यर्थः । राजासे इति । पुरोहितादिगणसूत्रमिदम् । राजा असे इति च्छेदः । स इति समासस्य प्राचां संज्ञा । तदाह—राजन्शब्द इति । राज्यमिति । यकिं टिलोपः । 'ये चाभावकर्मणो' इति प्रकृतिभावस्तु न, अभावकर्मणोरिति पर्थ्युदासात् । समासे त्रिविति । अधिको राजा अधिराजः प्रादिसमासः । असे इति पर्थ्युदासाद्यगभावे ब्राह्मणादित्वात् व्यञ्जि आधिराज्यमिति रूपमित्यर्थः । यक्स्थञोः स्वरे विशेषः । प्राणभृज्जाति । प्राणभृत्—प्राणिनः, तज्जातिवाचिभ्यो विद्योविशेषवाचिभ्य उद्गात्रादिभ्यश्च षष्ठ्यन्तेभ्यः भावकर्मणोः अञि-

अन्नेत्रम् । सौष्ठवम् दौष्टवम् । (१७६५) हायनान्तयुवादिभ्योऽण् ५ । १ । १३० ॥ द्वैहायनम् । त्रैहायनम् । यौवनम् । स्थाविरम् । 'श्रोत्रियस्य यलोपश्च' (वा ३०९३) श्रौत्रम् । कुशलचपलनिपुणपिशुनकुतुहलक्षेत्रज्ञाः युवादिषु ब्राह्मणादिषु च पठ्यन्ते । कौशल्यम्-कौशलमित्यादि । (१७६६) इगन्ताच्च लघुपूर्वात् ५ । १ । १३१ ॥ शुचेर्भावः कर्म वा शौचम् । मौनम् । कथं काव्यम् । कविशब्दस्य ब्राह्मणादित्वात्थञ् । (१७६७) योपधाद्गुरुपोत्तमाद्बुञ् ५ । १ । १३२ ॥ रामणीयकम् । आभिधानीयकम् । 'सहायाद्वा' (वा ३०९४) साहाय्यम्-साहायकम् । (१७६८) इन्द्रमनोज्ञादिभ्यश्च ५ । १ । १३३ ॥ शैष्योपा-

त्यर्थः । प्राणशृज्जातीति । उदाहरणसूचनम् । एवं वयोवचनेति ।

हायनान्त । हायनान्तेभ्यः युवादिभ्यश्च षष्ठ्यन्तेभ्यो भावकर्मणोः अण् स्यादित्यर्थः । द्वैहायनमिति । द्विहायनस्य भावः कर्म वेति विग्रहः । वयोवचनलक्षणस्य अञोऽपवादः । एवं त्रैहायनमपि । यौवनमिति । अनिति प्रकृतिभावान्न टिलोपः । श्रोत्रियस्येति । वार्तिकमिदम् । श्रोत्रियशब्दात् षष्ठ्यन्तात् भावकर्मणोः अण्, प्रकृत्यर्थलोपश्चेत्यर्थः । येति सङ्घातग्रहणम् । श्रौत्रमिति । छन्दोऽधीते इत्यर्थे छन्दश्शब्दात् चप्रत्यये तस्य इयादेशे प्रकृतेः श्रोत्र इत्यादेशे 'यस्येति च' इत्यल्लोपे श्रोत्रियशब्दः । श्रोत्रियस्य भावः कर्म वेत्यर्थे श्रोत्रियशब्दादणि यकाराकारसङ्घातस्य लोपे रेफादिकारस्य 'यस्येति च' इति लोपे श्रौत्रमिति रूपम् । यकारादिकारस्य 'यस्येति च' इति लोपे सति यकारमात्रस्यानेन लोपे तु रेफादिकारस्य यण स्यात् । नच तस्य 'यस्येति च' इति लोपः शङ्क्यः, लक्ष्ये लक्षणस्य सकृदेव प्रवृत्तिरिति न्यायात् । अकारलोपस्य स्थानिवत्त्वेन इकारान्तस्य भवाभावाच्च । 'श्रोत्रियस्य घलोपश्च' इत्येके पठन्ति । इगन्ताच्च । लघुः पूर्वोऽवयवो यस्येति विग्रहः पूर्वत्वं च इयवधिकमेव गृह्यते, व्याख्यानात् । तथा च लघुपूर्वो य इक् तदन्तात्प्रातिपदिकात् षष्ठ्यन्ताद्भावकर्मणोरण् स्यादित्यर्थः । गुणवचनेत्यादेरपवादः । कथं काव्यमिति । कविशब्दस्य लघुपूर्वेगन्तत्वात् 'गुणवचन' इति व्यञ्जं बाधित्वा अण्प्रसङ्गात् काव्यमिति कथमित्याक्षेपः । समाञ्चे-कपिशब्दस्येति । ब्राह्मणादित्वादित्यनन्तरं व्यञ्जि उपपाद्यमिति शेषः ।

योपधात् । योपधात् गुरुपोत्तमात् प्रातिपदिकात् षष्ठ्यन्ताद्भावकर्मणोर्वृत्तित्यर्थः । रामणीयकमिति । रमणीयशब्दात् बुञ् । आभिधानीयकमिति । अभिधानीयशब्दाद्बुञ् । सहायादेति । बुजिति शेषः । पक्षे ब्राह्मणादित्वात् । ष्यञ् । इदन्तु वार्तिकं भाष्ये कचिन्मृग्यम् । इन्द्रमनोज्ञादिभ्यश्च । इन्द्रात् मनोज्ञादिभ्यश्च षष्ठ्यन्तेभ्यो बुजित्यर्थः । शैष्योपाध्यायिकेति । शिष्यश्च उपाध्यायश्चेति इन्द्राद्बुञ् । स्त्रीत्वं लोकात् । यद्यपि

व्याधिका । मानोद्धकम् । (१७६६) गोत्रचरणाच्छाधात्याकारतद्वेतेषु
५ । १ । १३४ ॥ अत्याकारोऽधिकेपः । तद्वेतः ते गोत्रचरणयोर्भावकर्मणो प्राप्तः
अवगतवान्वा । गार्गिकया श्लाघते । गार्ग्यत्वेन विकृत्यत इत्यर्थः । गार्गिकया
अत्याकुस्ते । गार्गिकमवेतः । (१८००) होत्राभ्यश्छुः ५ । १ । १३४ ॥ होत्राशब्दो
ऋत्विग्वाची स्त्रीलिङ्गः । बहुवचनाद्विशेषग्रहणम् । अच्छावाकस्य भावः कर्म वा
अच्छावाकीयम् । मैत्रावरुणीयम् । (१८०१) ब्रह्मणस्त्वः ५ । १ । १३६ ॥ होत्रा-
वाचिनो ब्रह्मण्यशब्दात्त्वः स्यात् । छस्यापवादः । ब्रह्मत्वम् । नेति वाच्ये त्ववचनं
तलो बाधनार्थम् । ब्राह्मणपर्यायाद्ब्रह्मण्यशब्दात्तु त्वतलौ । प्रत्ययत्वम्—ब्रह्मता ।

इति तद्धिते भावकर्मविकारप्रकरणम् ।



‘योगधातु’ इत्येव सिध्यति, तथापि गोपालपशुपालिकेत्युदाहरणं बोध्यम् । गोत्रचर-
णात् । गोत्रप्रत्यान्तात् शास्त्राध्येतृवाचिनश्च षष्ठ्यन्ताद्भावकर्मणोर्बुञ् स्यात् श्लाघा-
दिषु विषयेष्वित्यर्थः । अपत्याधिकारादन्यत्र प्रवराभ्यायप्रसिद्धं गोत्रमित्युक्तम् ।
अत्याकार इत्यस्य विवरणम्—अधिकेप इति । तद्वेत इत्येतद्ब्रुवोति—ते गोत्रेति ।
तच्छब्देन गोत्रचरणयोः भावकर्मणो विवक्षिते । अवपूर्वादिणः प्राप्त्यर्थान् ज्ञानार्थान्
कर्तरि कः । ते अवेतस्तद्वेत इति विग्रहः । ‘द्वितीया’ इति योगविभागात् समासः ।
अवगतवान्वेति । ज्ञातवानित्यर्थः । गार्गिक्येति । गार्ग्यशब्दाद्बुञ् ‘आपत्यस्य’ इति
बलोपे ‘यस्येति च’ इत्यकारलोपे लोकात् स्त्रीत्वे टापि ‘प्रत्ययस्थात्’ इति इत्वे
गार्गिकाशब्दः । काठिकया श्लाघते इति चरणादुदाहार्यम् । अत्र श्लाघादयः पदा-
न्तरोपात्ता एव प्रत्यायार्थान्वयिनः, न तु प्रत्ययवाच्या इति बोध्यम् ।

होत्राभ्यश्छुः । ऋत्विग्वाचीति । याज्ञिकप्रसिद्धेरिति भावः । ऋत्विग्विशेषवाचिभ्यः
षष्ठ्यन्तेभ्यः छुः स्याद्भावकर्मणोरित्यर्थः । अच्छावाकीयमिति । ‘आ च त्वात्’ इति
त्वतलोरपि सर्वत्र समावेशो बोध्यः । ब्राह्मणस्त्वः । होत्राभ्यः इत्यनुवृत्तमेकवचनेन
विपरिणम्यते । तदाह—होत्रावाचिन इति । ऋत्विग्वाचिन इत्यर्थः । ननु ब्रह्मणो
नेत्येवास्तु । ब्रह्मणश्छो न इत्यर्थलाभे सति छे निषिद्धे आ च त्वादित्यधिकारात्
‘होत्राभ्यश्छुः’ इत्येव भावकर्मणोस्त्वप्रत्ययः सिध्यतीत्यत आह—नेति वाच्ये इति ।
तलो बाधनार्थमिति । अधिकारवशाद्दोत्राभ्य इति भावकर्मणोः प्राप्तस्य तलो निवृत्त्य-
र्थमित्यर्थः । एतेन ‘तस्य भावस्त्वतलौ’ इत्यनेन ब्रह्मणः कर्मणि त्वस्याप्राप्तेस्तदर्थं
त्वप्रत्ययविधानमिति न शङ्क्यम् । नापि ब्रह्मणो नेत्युक्ते पूर्वसूत्रविहितानां त्वतच्छानौ
निषेधः स्यादित्यपि शङ्क्यम्, शब्दोपात्तस्य छस्यैव निषेधात् । अत्र होत्राग्रहणानु-
वृत्तेः प्रयोजनमाह—ब्राह्मणपर्यायादिति । इति तद्धिते भावकर्मार्थकाः, नञ्स्वरधिकाराश्च ।

अथ तद्धिते पाञ्चमिकप्रकरणम् ॥ ३७ ॥

(१८०२) धान्यानां भवने क्षेत्रे खञ् ५।२।१॥ भवन्त्यस्मिन्निति भव-
नम् । मुद्गानां भवनं क्षेत्रं मौद्गीनम् । (१८०३) व्रीहिशाख्योर्दक् ५।२।२॥
त्रैहेयम् । शालेयम् । (१८०४) यवयवकषष्टिकाद्यत् ५।२।३॥ यवानां भवनं
क्षेत्रं यव्यम् । यवक्यम् । षष्टिक्यम् । (१८०५) विभाषातिलमाषोमाभ-
ज्जाणुभ्यः ५।२।४॥ यद्वा स्यात् पक्षे खञ् । तिल्यम्—तैलीनम् । माष्यम्-
माषीणम् । उभ्यम्—औमीनम् । भज्जथम्—भाज्जीनम् । अणव्यम्—आणवीनम् ।
(१८०६) सर्वचर्मणः कृतः खखञौ ५।२।५॥ असामर्थ्येऽपि निपातनात्स-
मासः । सर्वक्षर्मणा कृतः सर्वचर्मणः—सर्वचर्मणः । (१८०७) यथामुखसंमु-

अथ पाञ्चमिका निरूप्यन्ते । धान्यानां भवने । धान्यवाचिभ्यः षष्ठ्यन्तेभ्यः भवने
क्षेत्रेऽर्थे खञित्यर्थः । भवनशब्दस्य भावत्युद्भूतत्वे क्षेत्रशब्दपमानाधिकरण्यानुपप-
त्तेराह—भवन्त्यस्मिन्निति भवनमिति । भूधातुरुत्पत्तिवाची । उत्पत्तिस्थानं भवनमिति
लभ्यते । धान्योत्पत्तिस्थानं क्षेत्रम् । 'केदारः क्षेत्रम्' इत्यमरः । क्षेत्रशब्दाभावे
भूधातोः सत्तावाचित्वमाश्रित्य यत्र विद्यते तज्जननमिति व्युत्पत्त्या आधारसामान्ये
गृहकुसूलादि लभ्यते । अतः क्षेत्रपदम् । भवनपदाभावे तु क्षेत्रशब्देन सेतुबन्धकार्या-
द्विपुण्यप्रदेशोऽपि लभ्येत । अतो भवनपदम् । उभयोपादाने तु धान्योत्पत्तिप्रदेश
एव लभ्यत इति न पौनरुक्त्यम् । व्रीहिशाख्योर्दक् । व्रीहिशब्दात् शालिशब्दाच्च
षष्ठ्यन्ताज्जवने क्षेत्रेऽर्थे ढगित्यर्थः खञोपवादः । यवयवक । यव, यवक, षष्टिक एभ्यः
षष्ठ्यन्तेभ्यो भवने क्षेत्रे यस्यादित्यर्थः । खञोऽपवादः । धान्यानामित्यनुवृत्तेरिहापि
षष्ठ्येव समर्थविभक्तिः । विभाषा तिल । तिल, माष, उमा, भज्ज, अणु एभ्यो धान्य-
विशेषवाचिभ्यः षष्ठ्यन्तेभ्यो यद्वा स्यादित्यर्थः । 'उमाभज्जौ धान्यविशेषौ' इति
भाष्यम् । 'उमा स्यादतसी कुमा' इत्यमरः । अणव्यमिति । अणुर्धान्यविशेषः । यत्ति
'जोगुणः' 'वान्तो यि' इत्यवादेशः । सर्वचर्मणः । सर्वचर्मन्शब्दात्तृतीयांतात् चर्मणा
सर्वं कृतम् इत्यर्थे खखञौ स्त इत्यर्थः । औचित्यादिह तृतीया समर्थविभक्तिः ।
नन्विह सर्वशब्दस्य कृते अन्वयात् चर्मण्यन्वयाभावादसामर्थ्याच्चर्मणा समासास-
म्भवात् कथं सर्वचर्मन्शब्दाप्रत्यय इत्यत आह—अनामर्थ्येऽपीति । सर्वचर्मणा कृत
इति विग्रहवाक्यम् । चर्मणा कृत्स्नः कृत इत्यर्थः । सर्वचर्मण इति । 'नस्तद्धिते' इति
टिलोपः । सर्वेण चर्मणा कृत इत्यर्थे तु न खखञौ व्याख्यानात् ।

यथामुख । यथामुख, सम्मुख आभ्यां षष्ठ्यन्ताभ्यां दर्शन इत्यर्थे खः स्यादित्यर्थः ।
दृश्यतेऽस्मिन्निति दर्शनः आदर्शादिः । ननु मुखस्य सदृश यथामुखमिति कथमव्य-

स्वस्य दर्शनः स्वः ५ । २ । ६ ॥ सुखस्य सदृशं यथानुगमं प्रतिप्रिम्बम् । निपातना-
त्सादृश्येऽव्ययीभावः । समं सर्वं सुखं सम्मुखम् । समशब्दस्यानन्तापो निरात्यते ।
यथामुखं दर्शनो यथामुखानः । सर्वस्य सुखस्य दर्शनं सम्मुखान । (१८०८)
तत्सर्वादेः पथ्यङ्गकर्मपत्रपात्रं व्याप्नोति ५ । २ । ७ ॥ सर्वादेः पथाद्यन्ता-
द्द्वितीयान्तात्स्वः स्यात् । सर्वपथान्व्याप्नोति सर्वपथीनः । सर्वाङ्गीणः । सर्व-
कर्मिणः । सर्वपत्रिणः । सर्वपात्रीणः । (१८०९) आप्रपदं प्राप्नोति ५ । २ । ८ ॥
पादस्याग्रं प्रपदं, तन्मर्यादीकृत्य आप्रपदम्, आप्रपदोन् पठः । (१८१०)
अनुपदस्वर्वाङ्गायानयं वद्धाभजयतिनेयेषु ५ । २ । ९ ॥ अनुपदस्य सादृश्ये
वा । अनुपदं वद्धा अनुपदीना उपानत् । सर्वाङ्गानि भक्षयति सर्वाङ्गीनो
मिक्षुः । अयानयः स्थानविशेषः । तं नेय अयानयानं शारः । (१८११)

यीभावः ? 'यथाऽसादृश्ये' इति सादृश्ये तन्निषेधादित्यत आह—निपातनादिति ।
सम्मुखशब्दे आभिमुख्यार्थकस्य समिधुपसर्गस्य न प्रवेशः, किन्तु समशब्दस्य सर्व-
पर्यायस्येत्याह—समं सर्वं सुखं सम्मुखमिति । समिधस्य विवरणं सर्वमिति । समं च
तन्मुखं चेति कर्मधारये सम्मुखशब्द इत्यर्थः । निपात्यन इति । इदं च भाष्ये स्पष्टम् ।
एवञ्च समिधुपसर्गपूर्वाद्यं प्रत्ययो नेष्यन इति भावः । तत्सर्वादेः । पथिन्, अङ्ग,
कर्मन्, पत्र पात्र एषां समाहारद्वन्द्वान् पञ्चमर्थं द्वितीया । प्रातिपदिकेतिशेषास्वात्-
दन्तविधिः । प्रहगवता प्रातिपदिकेन तदन्तविधिर्नास्तीति निषेधस्तु न, केवलाना-
मेषां सर्वादित्वस्यासम्भवात् । तदिति तु द्वितीयान्तं व्याप्नोतीत्यत्रान्वेति । तत्तच्च
तद्व्याप्नोतीत्यर्थं सर्वशब्दपूर्वपदकेभ्यः पथ्यङ्गकर्मपत्रपात्रान्तेभ्यः प्रातिपदिकेभ्यो
द्वितीयान्तेभ्यः स्वः स्यादित्यर्थः फट्ति । तदाह—सर्वादेः पथाद्यन्ता । सर्वपथीनिति ।
'स्वकूपः' इति समासान्तः । आप्रपदम् । आप्रपदमि यव्ययीभावात् द्वितीयान्ताप्रा-
प्नोतीत्यर्थे स्वः स्यादित्यर्थः । पदस्याग्रं प्रपदमिति । 'पादाग्रं प्रपदम्' इत्यमरः । आप्र-
पदमिति । 'आङ्मर्यादाभिन्विध्योः' इत्यव्ययीभावः ।

अनुपदः । अनुपदं सर्वाङ्गं, अयानयं एषां समाहारद्वन्द्वान् द्वितीया । वद्धा, भक्ष-
यति, नेय एषां द्वन्द्वान् सप्तमी । तिङन्तस्य द्वन्द्वानुप्रवेशः आर्षः । आनुपदादिभ्यो
द्वितीयान्तेभ्यः क्रमाद्द्वितीयस्य स्वः स्यादित्यर्थः । अनुपदस्य सादृश्ये वेति । आद्ये
'यस्य चायामः' इत्यव्ययीभावः, द्वितीये सादृश्ये अव्ययीभावः । अनुपदं वद्धेति ।
क्रियाविशेषगतरद्द्वितीया । अनुपदीना उपानदिति । पदम्बन्धिव्यङ्ग्योपलक्षितेत्यर्थः ।
पदेन सदृशेति वा । तत्तुल्यपरिमाणेति यावत् । अयानय इति । ध्रुते शाराणां प्रदक्षि-
णपरिवर्तनम् अयः, प्रपथ्यपरिवर्तनं अनयः । अयमहितः अनयः अयानयः । प्रदक्षिण-

परोवरपरम्परपुत्रपौत्रमनुभवति ५।२।१०॥ परांश्चावरांश्चानुभवतीति प-
रोवरीणः । अवरस्योत्त्वं निपात्यते । परांश्च परतराश्चानुभवति परम्परीणः ।
प्रकृतेः परम्परभावो निपात्यते । पुत्रपौत्रान् अनुभवति पुत्रपौत्रीणः । परम्परा-
शब्दस्तु अव्युत्पन्नं शब्दान्तरं क्लीतिङ्गम् । तस्मादेव स्वार्थे ष्वञि पारम्प-
र्यम् । कथं पारोवर्यवदिति । असाधुरेव । स्वप्रत्ययसन्निधौगेनैव परोवरेति निपा-
नात् । (१८१२) अवारपारात्यन्तानुकामं गामी ५।२।११॥ अवारपारं
गामी अवारपारीणः-अवारीणः-पारीणः-पारावारीणः । अत्यन्तं गामी अत्यन्तीनः ।

प्रसव्यगामिनां यस्मिन् युग्माद्विपदे स्थितानां परकीयैः शारैरनाक्रमणं तत्स्थानमिह
अयानयशब्देन लक्षणयोच्यत इत्यर्थः । एतत्सर्वं भाष्ये स्पष्टम् ।

‘ससहायस्य शारस्य परैर्नाक्रम्यते पदम् ।

असहायस्तु शारेण परकीयेण बाध्यते ॥’

इति श्रुतशास्त्रमर्यादा । विस्तरस्तु कैयटमनोरमादावनुसन्धेयः । त नेय इति । तं
स्थानविशेषमयानयाख्यं प्रापणीय इत्यर्थः । जीञ् द्विकर्मकः, प्रधाने कर्मणि यत्, ‘अप्र-
धाने द्वितीया’ इति भावकर्मलकारप्रक्रियायां वक्ष्यते । परोवर । परोवर, परम्पर, पुत्र-
पौत्र एभ्यो द्वितीयान्तेभ्यः अनुभवतीत्यर्थे खः स्यादित्यर्थः । परोवरीण इति । परे च
अवरे च परावरे । ताननुभवतीत्यर्थः । अवरस्योत्त्वमिति । अवरशब्दस्य आदेरकारस्य
स्वप्रत्ययसन्निधौगेन उत्त्वं निपात्यत इत्यर्थः । एवं च विग्रहवाक्ये इदमुत्त्वं न भवति ।
प्रकृतेरिति । परपरतरशब्दात् इन्द्रास्त्रे सति तत्सन्निधौगेन प्रकृतेः परम्परभावो निपा-
त्यत इत्यर्थः । नन्वेव सति कस्याणपरम्परेत्यादौ कथं परम्पराशब्दः ? परम्परभावस्य
स्वप्रत्ययसन्निधौगशिष्टत्वादित्यत आह—परम्पराशब्दस्त्विति । तस्मादेवेति । परम्परेत्य-
व्युत्पन्नप्रातिपदिकादेवेत्यर्थः । कथमिति । परावरशब्दात् भावे वा स्वार्थे वा ष्वञि
अवरस्यादेरुत्त्वे पारोवर्यशब्दात् अनुपि पारोवर्यवदिति कथमित्याक्षेपः, उत्त्वस्य
स्वप्रत्ययसन्निधौगशिष्टत्वादिति भावः । उत्त्वं दुरूपपादमेवेत्याह—असाधुरेवेति । नन्वत्र
परोवरेति निर्देशात् खादन्यत्राप्युत्त्वं किं न स्यादित्यत आह—स्वप्रत्ययसन्निधौगेनैवेति ।
अत एव भाष्ये ‘परांश्चावरांश्चानुभवति’ इत्येव विग्रहो दक्षित इति भावः ।

अवारपार । अवारपार, अत्यन्त, अनुकाम एभ्यः गामीत्यर्थे खः स्यादित्यर्थः ।
गामीत्यस्य अवश्यं गमिष्यत्वित्यर्थः । ‘आवश्यकाधमर्ण्ययोगिनिः’ इति णिनिः ।
‘भविष्यति गम्यादयः’ इति भविष्यत्कालता । ‘बहुलमाभीक्ष्ये’ इति वा णिनिः ।
अवारपारीण इति । अवारपारं गामीति विग्रहः । अवारपारशब्दाद्विगृहीताद्विपरीता-
दपि, व्याख्यानात् । तदाह—अवारीणः पारीण इति । अत्यन्तीन इति । अत्यन्तशब्दोऽत्र

दृशं गन्तेत्यर्थः । अनुकामं गामी अनुकामीन । यथेष्टं गन्ता । (१८१३)
समां समां विजायते ५ । २ । १२ । यलोपोऽवशिष्टविभक्तेरलुक्च पूर्वपदे निपा-
त्यते । समांसमीना गौः । 'समांसमीना सा यैव प्रतिवर्षं प्रसूयते' इत्यमरः । 'खप्र-
त्ययानुत्पत्तौ यलोपो वा वक्तव्यः' (वा ३१००) । समां समां विजायते । समायां
समाया वा । (१८१४) अद्यश्वीनावष्टब्धे ५ । २ । १३ ॥ अद्य श्वो वा विजायते
अद्यश्वीना वडवा । आसन्नप्रसवेत्यर्थः । केचित्तु विजायत इति नानुवर्त्यन्ति ।

भृशवाची । तदाह—भृश गन्नेति । अनुकाममिति । कामः इच्छा । तान्गमि तन्मे रर्थः ।
पदार्थानतिवृत्तावव्ययीभावः । ममा ममान् । निपूर्वो जनिर्गर्भविमोचने वर्तते ।
विजायते गर्भम् विमुञ्चतीत्यर्थः । धन्वर्दनेऽप्यह्प्रहादकर्मक । अतो न कर्मणि
द्वितीया । गर्भविमोचनेन कृत्स्नायाः समाया अव्यापनादत्यन्तसंयोगलक्षणा द्विती-
यापि न भवति । किन्तु सप्तम्येव तत्र सप्तम्यन्तस्य समायामित्यस्य 'नित्यव्रीप्प-
योः' इति द्विवचने समायां समायामिति भवितव्यम् । तत्र पदद्वयमपि यद्वर्दनेऽप्य-
हितं निर्दिश्यते—समांसमामिति । समायां समायामित्यर्थः । एव च समाया समाया
विजायत इत्यर्थे सप्तम्यन्तद्वयसमुदायात् विजायत इत्यर्थे खः स्यादिति फलितम् ।
ननु सप्तम्यन्तद्वयसमुदायात् खप्रत्ययोत्पत्तौ तदन्तस्य समुदायस्य प्रातिपदिकत्वात्
तदवयवयोः सप्तम्योर्लुकि समांसमीन इति स्यात् । इष्यते तु समांसमीनेति । तत्राह—
यलोप इति । पूर्वपदे विभक्ते तद्वयवस्य यकारस्य लोपः । अवशिष्टस्य विभक्त्यशस्य
अलुक्च निपात्यत इत्यर्थः । भाष्ये तु 'यलोपनिपातनादवशिष्टविभक्त्यशस्य न लुक्
इत्युक्तम् । ननु समां समांमिति निर्देशात् उत्तरपदेऽपि यकारलोपः अवशिष्टविभक्त्य-
शस्य अलुक् च स्यादित्यत आह—पूर्वपदे इति । 'पूर्वपदस्य यलोपवचनम्' इति वार्ति-
कादिति भावः । खप्रत्ययानुत्पत्ताविति । पदद्वयेऽपीति शेषः । इह विभाषया कदाचित्
खप्रत्ययाभावे सति समायां समायां विजायत इति वाक्यदशायां सप्तम्यन्तद्वये यका-
रलोपो वा वक्तव्य इत्यर्थः । तत्र पदद्वयेऽपि निपातनादेव यकारलोपः सिद्धः, सूत्रे
उभयत्रापि तथोच्चारणात् । विकल्प एव तु यलोपस्य वाक्यदशायां वार्त्तिक इति
बोध्यम् । एतत्सर्वं भाष्ये स्पष्टम् ।

अद्यश्वीनाऽवष्टब्धे । अद्यश्वीनेत्यविभक्तिको निर्देशः । अवष्टब्धम् आसन्नम् अवाचा-
लम्बनाविदूरयोः' इत्याविदूर्ये स्तम्भेः षत्वविधानात् । अद्य श्वो वा विजायत इत्यर्थे
अद्य श्वस् इति समुदायात्खः स्यादासन्नत्वे गम्ये इत्यर्थः । अद्यश्वीना वडवेति । अद्य
वा श्वो वेति वार्थे निपातनात्समासः । खे सति 'अव्ययानां भमात्रे' इति टिलोपः ।
सूत्रे अद्यश्वीनेति टाबन्तनिर्देशे तु अद्यश्वीनो गोसमूहः, अद्यश्वीनं गोमण्डलमिति

कार्ययोः ५।२।२०॥ शालीनेऽष्ट । कृपपतनमर्हति कौपीनं पापम् । तत्साधनत्वात्तद्वद्गोप्यत्वात् वा पुरुषलिङ्गमपि, तत्सम्बन्धात्तदाच्छादनमपि । (१८२२) व्रातेन जीवति ५।२।२१॥ व्रातेन शरीरायामेन जीवति न तु बुद्धिवैभवेन स व्रातीनः । (१८२३) सप्तपदीनं सग्यम् ५ । २ । २२ । सप्तभिः पदैरवाप्यते साप्तपदीनम् । (१८२४) हैयङ्गवीनं सञ्ज्ञायाम् ५।२।२३॥ गोदोहस्य ह्रियङ्गुरादेशो विकारार्थे खञ् च निपात्यते । दुग्धत इति दोहः धीरम् । होगोदोहस्य विकारो हैयङ्गवीनम् नवनीतम् । (१८२५) तस्य पाकमूले पीत्वादिकर्णादिभ्यः कुण्ठः ५।२।२४॥ पीतूनां पाकः पीतुः कुण्ठः । कर्णस्य मूलं कर्णजाहम् । (१८२६) पञ्चाक्षिः ५ । २ । २५॥

निपात्येते' इति भाष्यम् । अवृष्ट इति । अग्रगल्भ इत्यर्थः । अग्रागल्भ्यादन्यत्र गन्तुमशक्ताः शालाप्रवेशमेवाहति यः सः शालीन इति यावत् । कृपावतरणशब्दस्य विवरणमिदम् । कृपशब्दो नरकामिधायी । कौपीनं पापमिति । नरकपतनसाधनमकार्यं पापमित्यर्थः । अनयोरर्थयोरेतौ रूढौ । ननु पुरुषलिङ्गे कथं कौपीनशब्द इत्यत आह—तत्साधनत्वादिति । पापसाधनत्वाद्वा, पापवदाच्छादनीयत्वाद्वा पुरुषलिङ्गकौपीनशब्दो लाक्षणिक इत्यर्थः । तत्सम्बन्धादिति । कौपीनशब्दस्य लक्ष्यपुरुषलिङ्गसम्बन्धात् तदाच्छादनवस्त्रखण्डे कौपीनशब्दो लक्षितलक्षण्यं प्रयुज्यत इत्यर्थः । व्रातेन जीवति । व्रातशब्दात्तृतीयान्तात् जीवतीत्यर्थे खञ् स्यादित्यर्थः । नानाजातीयानाम् अलब्धजीवनद्रव्याणां भारवहनं निवृत्त्यर्थं दिनां भूतेषु । तस्य यज्ञीवनार्थं कष्टं कर्म तदिह व्रातम् इति भाष्यम् । तादृशसङ्घवाचिनो व्रातशब्दात् 'तस्येदम्' इत्यणि व्रातशब्दोऽत्र तदीयकर्मणि विवक्षित इति तदाशयः । तदाह—शरीरायासेनेति ।

साप्तपदीनम् । सप्तपदशब्दात् तृतीयान्तादवाप्यं सख्यमित्यर्थे खञि साप्तपदीनमिति भवतीत्यर्थः । सप्तभिः पदैरिति । पदविच्छेपैरित्यर्थः । हैयङ्गवीनम् । हास् इत्यव्ययं पूर्वेषुरित्यर्थः । तत्रोपशो गोदोहः—गोपयः द्योगोदोहः । तस्मात् षष्ठ्यन्तात् विकारार्थे खञि ईनादेशे प्रकृतेः 'ह्रियङ्' इत्यादेशे ओर्गुणे अवादेशे आदिबुद्धौ हैयङ्गवीनमिति भवति सञ्ज्ञायाम् इति भाष्यम् । तदाह—योगोदोहस्येत्यादिना । नवनीतमिति । भाष्ये तु 'हैयङ्गवीनं घृतम्' इति दृश्यन्ते 'तत्तु हैयङ्गवीनं स्यात् द्योगोदोहोद्भवं घृतम्' इत्यमरः । तस्य पाकमूले । पाकमूले इति समाहारद्वन्द्वसप्तमी । पाकः परिणामः । षष्ठ्यन्तेभ्यः पीत्वादिभ्यः पाकेऽर्थे कुण्ठः । कर्णादिभ्यस्तु मूलेऽर्थे जाहः जित्यर्थः । कुण्ठस्तद्धितत्वात् ककारस्य नेत्सञ्ज्ञा । जाहचस्तु जकारस्य प्रयोजना-

वर्तते । पक्षस्य मूलं पक्षति । (१८२७) तेन वित्तश्चुचुपचणपौ १२।२६ ।
 यकारः प्रत्यययोरादौ लुप्तनिर्दिष्टः, तेन चस्य नेत्सञ्ज्ञा । विद्यया वित्तो विद्याचुचुः ।
 विद्याचण । (१८२८) विनङ्भ्यां नानाजौ नसह १२।२७ । असहार्थे पृथ-
 ग्भावे वर्तमानाभ्यां स्वार्थे प्रत्ययौ । विना, नाना । (१८२९) वेः शास्त्रच्छङ्कु-
 टचौ १२।२८ । क्रियाविशिष्टसाधनवाचकात्स्वार्थे । विस्तृतम्-विशालम् । विश-
 ङ्कटम् । (१८३०) सम्प्रोदक्ष कटच् ५ । २ । २६ । संकटम् । प्रकटम् । उत्क-
 टम् । चात् विकटम् । 'अलावूतिलोमाभङ्गाभ्यो रजस्युपसंख्यानम्' (वा ३१०७) ।
 अलावूना रजः अलावूकटम् । 'गोष्ठजादयः स्थानादिषु पशुनामभ्यः' (वा
 ३१०९) । गवां स्थानं गोगोष्ठम् । 'सङ्घाते कटच्' (वा ३११०) । अवीनां

भावात् नेत्सञ्ज्ञा । पक्षात्तिः । मूलग्रहणमात्रमिति । पूर्वसूत्रे पाकमूल इति समासनि-
 दिष्टत्वेऽप्येकदेशे स्वरितत्वप्रतिज्ञानादिति भावः । तस्येत्यप्यनुवर्तते । पक्षशब्दात्
 षष्ठ्यन्तात् मूलेऽर्थे तिप्रत्ययः स्यादित्यर्थः । तेन वित्त । तृतीयान्तात् वित्त इत्यर्थे
 चुचुपचणपौ भवत इत्यर्थः । वित्तः प्रसिद्धः । चस्य नेत्सञ्ज्ञेति । उपदेशे आदिवाभा-
 वादिति भावः । विनङ्भ्याम् । नसहेति सङ्घातः पृथक्त्वे वर्तते । प्रकृतविशेषणमि-
 दम् । तदाह—असहार्थे इति । तस्य विवरणं—पृथग्भावे इति । वर्तमानाभ्यामित्यनन्तरं
 विनङ्भ्यामिति शेषः । स्वार्थे इति । प्रत्ययार्थस्य अनिर्देशादिति भावः । प्रत्ययाविति ।
 यथासङ्गं नानाभाविति शेषः । विनेति । वेर्नाप्रत्यये रूपम् । पृथगित्यर्थः । नानेति ।
 नजो नाभि आदिवृद्धौ रूपम् । पृथगित्यर्थः । नसहेत्यस्य प्रत्ययार्थत्वे तु नेत्यनेन न
 सहेति गम्येत । एवं सति नाना न न सह, किन्तु सहेत्यर्थः स्यात्, 'द्वौ नजौ प्रकृत-
 मर्थं गमयता' इति न्यायात् इति भाष्ये स्पष्टम् । वेः शास्त्रच्छङ्कुटचौ । क्रियाविशिष्टेति ।
 क्रियाविशिष्टकारकाचकात्स्वार्थे शास्त्रच्छङ्कुटचप्रत्ययौ स्त इति यावत् । इदं च
 भाष्ये स्पष्टम् ।

सम्प्रोदक्ष कटच् । सं, प्र, उत् एभ्यश्च क्रियाविशिष्टसाधनवाचिभ्यः स्वार्थे कटच्
 स्यादित्यर्थः । चाङ्गेरपि । सङ्कटं सहतमित्यर्थः । निबिडीकृतमिति यावत् । प्रकट-
 मिति । प्रज्ञातमित्यर्थः । प्रकाशमिति यावत् । उत्कटमिति । उन्नतमित्यर्थः । अधिक-
 मिति यावत् । रूढशब्दा पृते कथञ्चिद्भूतपाद्याः । अलावूतिलेति । अलावू, तिल,
 उमा, भङ्गा इत्येभ्यः षष्ठ्यन्तेभ्यो रजसि अभिधेये कटचः उपसङ्ख्यानमित्यर्थः ।
 विकारप्रत्ययानामपवादोऽयम् । रजः चूर्णरेणुः । गोष्ठजादय इति । पशुनामभ्यः स्थाना-
 दिभ्यर्थेषु गोष्ठजादयः प्रत्यया वक्तव्या इत्यर्थः । गोष्ठजादीनां प्रत्ययानां स्थाना-
 दीनां चार्थानां प्रपञ्चनपराणि 'सङ्घाते कटच्' इत्यादीनि 'साकटशाकिना'वित्य-

सङ्घातः अविष्टः । 'विस्तारे पटव्' (वा ३११५) । अविष्टः । 'द्वित्वे गोयु-
गच्' (वा ३११६) । द्वौ वृषौ वृषगोयुगम् । 'षट्त्वे षड्गवच्' (वा ३११७)
अश्वषड्गवम् । 'स्नेहे तैलच्' (वा ३११८) । तिलतैलम् । सर्पपतैलम् । 'भवने
क्षेत्रे शाकटशाकिनौ' (वा ३११९) इक्षुशाकटम् । इक्षु-किन् । (१८३१)
अवात्कुटारच्च ५ । २ । ३० ॥ चाकटच् । अवाचीनोऽवकुटारः । अवकटः ।
(१८३२) नते नासिकायाः संज्ञायां टीटज्जाटज्भटच्चः ५ । २ । ३१ ॥ अवात्
इत्येव । नतं नमनम् । नासिकाया नतं अवटीटम् । अवनाटम् । अवभटम् ।
तयोनास्यमिका अवटीटा । पुरुषोऽप्यवटीटः । (१८३३) नेविडज्विरीसचौ
५ । २ । ३२ ॥ निबिडम् । निबिरीसम् । (१८३४) इनत्पिटच्चिकचि च ५ । २ ।
३३ ॥ ने इत्येव । नासिकाया नतेऽभिधेये इनत्पिटचौ प्रत्ययौ प्रकृतेश्चिकचि इत्या-
देशौ च । 'कप्रत्ययचिकादेशौ च वक्तव्यौ' (वा ३१२१) । चिकिनम् । चिपिटम् ।

न्तानि षड्वार्तिकानि । तेषु चतुर्षु पशुनामभ्य इत्यनुवर्तते । अप्रस्तावयवः समूहः
सङ्घातः । प्रस्तावयवस्तु विस्तारः । द्वित्व इति । प्रकृत्यर्थगतद्वित्व इत्यर्थः । द्वौ
वृषौ वृषगोयुगमिति । द्वयवयवकसङ्घाताभिप्रायमेकवचनम् । द्वयं युगमित्यादिवत् ।
केचित्तु द्वौ वृषावित्यर्थे वृषगोयुगमिति स्वभावाद्वैकवचनं विशतिरित्यादिवदि-
त्याहुः । एवमुपगोयुगम् । अश्वषड्गवम् । अवात्कुटारच्च । क्रियाविशिष्टसाधनवाचका-
दवात्स्वार्थे कुटारश्च स्यादित्यर्थः । अवाचीन इति । अवाचीने विद्यमानादवात् कुटारचि
अवकुटार इत्यर्थः ।

नते नासिकायाः । अवादित्येवेति । अवशब्दात् नासिकाया अवनतेऽर्थे टीटच्, नाटच्
भटच् एते प्रत्ययाः स्युरित्यर्थः । 'णमु प्रह्वत्वे' इति धातोर्भावे कप्रत्यये नतशब्द इत्य-
भिप्रेत्याह—नतं नमनमिति । प्रह्वत्वमित्यर्थः । ननु यदि नासिकायाः नमनमवटीटं
तर्हि अवटीटा नासिकेति कथमित्यत आह—नद्योगादिनि । नमनयोगात्तत्र लाङ्गि-
कमिति भावः । पुरुषोऽप्यवटीट इति । तादृशनासिकायोगादिति भावः । नेविडज्विरी
सचौ । 'नते नासिकायाः संज्ञायाम्' इत्यनुवर्तते । नेः नासिकाया नतेऽर्थे बिडच्,
बिरीसच् द्वौ प्रत्ययौ स्त इत्यर्थः । निबिडा वृक्षा इति तु उपमानादित्याहुः । इनत्पि-
टच् । इनच् पिटच् इति समाहारद्वन्द्वार्थमैकवचनम् । चिकचि इत्यपि चिक चि
इत्यनयोः समाहारद्वन्द्वार्थमैकवचनम् । प्रकृतेरिति । नेरित्यर्थः । तत्र इनचि परे
चिक इत्यादेशः । तत्र अकारः उच्चारणार्थः । पिटचि तु परे चि इत्यादेशः । कप्रत्य-
येति । उक्तनेः कप्रत्ययः प्रकृतेः चिकादेशश्चेत्यर्थः । अयमपि ककारान्त एवादेशः ।
चिकिनमिति । इनचि प्रत्यये कृते नेः चिकादेशो रूपम् । चिपिटमिति । पिटचि कृते नेः चि

चिक्कम् । 'क्लिन्नस्य चिल् पिल् लक्ष्यस्य चक्षुषी' (वा ३१२२) क्लिन्ने चक्षुषी अन्य चिल्ल । पिल्लम् । 'चुल् च' (वा ३१२३) । चुल्लः । (१८३५) उपाधिभ्यां त्यक्त्रासञ्चारूढयोः ५ । २ । ३४ ॥ संज्ञायाम् इत्यनुवर्तते । पर्वतस्यासन्नं स्थलमुपत्यका । आरूढ स्थलमधित्यका । (१८३६) कर्मणि घटोऽठच् ५ । २ । ३५ ॥ घटत इति घटः । पचाद्यच् । कर्मणि घटते कर्मठः पुरुषः । (१८३७) तदस्य सञ्जातं तारकादिभ्य इतच् ५ । २ । ३६ ॥ तारकाः सञ्जाताः अस्य तारकित नभः । आकृतिगणोऽयम् । (१८३८) प्रमाणे द्वयसज्जघ्नमात्रचः ५ । २ । ३७ ॥ तदस्य इत्यनुवर्तते । ऊरु प्रमाणमस्य ऊरुद्वयसम् ।

इत्यादेशे रूपम् । चिक्कमिति । कप्रत्यये नेः चिकादेशे रूपम् । क्लिन्नस्य चिल्पिल्लश्चास्य चक्षुषी इति । वार्तिकमिदम् । चिल् पिल् इति समाहारद्वन्द्वप्रथमैकवचनम् । क्लिन्ने अस्य चक्षुषी इति विग्रहे क्लिन्नशब्दात् अस्य चक्षुषी इत्यर्थे लप्रत्ययः प्रकृतेः चिल् पिल् एतावादेशौ स्त इत्यर्थः । क्लिन्ने इति । नेत्रामयप्रयुक्तजलनिष्पन्दवती इत्यर्थः । चिच्छः पिल्ल इति । क्लिन्नचक्षुष्कः इत्यर्थः । चुल् चेति । उक्तविषये क्लिन्नस्य चुल् आदेशश्च, लप्रत्ययसन्नियोगेन वक्तव्य इत्यर्थः ।

उपाधिभ्याम् । उप, आधि आभ्यां यथासङ्ग्यमासञ्चारूढयोर्वर्तमानाभ्यां स्वार्थे त्यक्न् प्रत्ययः स्यादित्यर्थः । आसन्नं समीपम् । आरूढम् उच्चम् । अनुवर्तन इति । 'नते नासिकायाः' इत्यस्मादिति भावः । कस्य समीपं कस्योच्चम् इत्याकाङ्क्षायां सञ्ज्ञाधिकारात् पर्वतस्येति लभ्यत इत्यभिप्रेत्याह—पर्वतस्येति । उपत्यका, अधित्यकेति । स्त्रीत्व लोकात् । अत्र 'प्रत्ययस्थात्' इति इत्वं तु न, 'त्यक्नश्च' इत्युक्तः । कर्मणि घटोऽठच् । सप्तम्यन्तात्कर्मन् शब्दात् घट इत्यर्थे अठच्स्यादित्यर्थः । घटशब्दस्य कलशपर्यायत्वभ्रमं वारयति—कर्मणि घटन इति । व्याप्रियत इत्यर्थः । तथा चात्र घटशब्दो यौगिको घटमाने वर्तत इति भावः । कर्मठ इति । अठचि 'नस्तद्धिते' इति टिलोपः । अठचि ठस्य अङ्गात्परत्वाभावादिकादेशाभाव इति भावः । तदस्य । प्रथमान्तेभ्यस्तारकादिभ्यः अस्य तत्सञ्जातमित्यर्थे इतच् स्यादित्यर्थः । तारकित नभ इति । सञ्जातनक्षत्रमित्यर्थः । आकृतिगणोऽयमिति । तेन पुष्पितो वृक्षः फलित इत्यादिसङ्ग्रहः ।

प्रमाणे । अनुवर्तन इति । ततश्च अस्य प्रमेयस्य तत्प्रमाणमित्यर्थे प्रमाणे विद्यमानात्प्रथमान्तात् द्वयसच्, द्वाञ्च मात्रच् एते प्रत्ययाः स्युः । प्रमाणवानिदमर्थोऽत्र प्रत्ययार्थ इति भाष्ये स्पष्टम् । तत्र 'प्रथमश्च द्वितीयश्च ऊर्ध्वमाने मतौ मम' इति भाष्ये उक्तम् । प्रमाणमिह परिच्छेदकमात्रम्, तत्र मात्रच्—प्रथमात्रमूर्ध्वमात्रमि-

ऊरुदध्नम् । ऊरुमात्रम् । 'प्रमाणे लः' (वा ३१२८) शम । दिष्टिः । वितस्तिः ।
 'द्विगोर्नित्यम्' (वा ३१२९) । द्वौ शमौ प्रमाणमस्य द्विशमम् । 'प्रमाणपरिमा-
 णाभ्या सख्यायाश्चापि संशये मात्रज्वक्तव्यः' (वा ३१३३) शममात्रम् । प्रस्थ-
 मात्रम् । पञ्चमात्रम् । 'वत्त्वन्तात्त्वार्थे द्वयसज्जात्रचौ बहुलम्' (वा ३१३४) ।
 तावदेव तावद्द्वयसम् । तत्त्वन्मात्रम् । (१८३६) पुरुषहस्तिभ्यामण्व ५ । २ ।
 ३८ ॥ पुरुषः प्रमाणमस्य पौरुषम्—पुरुषद्वयसम् । इति च—इति च—
 (१८४०) यत्तदेतेभ्यः परिमाणे वतुप् ५ । २ । ३६ ॥ यत्परिमाणमस्य यावान् ।
 तावान् । एतावान् । (१८४१) किमिदम्भ्यां वो घः ५ । २ । ४० ॥ अभ्या वतुप्

त्यादि इति कैयटः । वस्तुनस्तु 'यत्तदेतेभ्यः' इति सूत्रभाष्यस्वरसादायामपरिच्छेद-
 कमेवात्र प्रमाणम् इति शब्देन्दुशेखरे विस्तरः । प्रमाणे ल इति । लुको ल इति पूर्वा-
 चार्यशास्त्रसिद्धा सम्ज्ञा । प्रमाणे वर्तमानाद्विहितस्य द्वयसज्जादेर्लुक्प्रत्यय इत्यर्थः ।
 शमो दिष्टिविनिस्तरिति । शमः प्रमाणमस्येत्यादिविग्रहः । शमादयः अनुध्वमानवि-
 शेषाः । तेभ्यो मात्रचो लुक्, इतरयोरसम्भवात् । अत्र 'आयामस्तु प्रमाणं स्यात्'
 इत्येव गृह्यते । एवञ्च ऊरुद्वयसमित्यादौ न लुक् । द्विगोर्नित्यमिति । प्रमाणान्ताद् द्विगोः
 परस्य द्वयसजादेरित्यं लुक् स्यादित्यर्थः । प्रमाणान्तस्य द्विगोः प्रमाणावृत्तित्वात्
 सामर्थ्यादिह तदन्तविधिः । पूर्ववातिकेन तु नात्र प्राप्तिरस्ति, द्विगोः प्रमाणत्वाभा-
 वात् । द्विशममिति । तद्वितार्थं द्विगुः । ततो मात्रचः अनेन लुक् । विकल्पस्याप्रकृत-
 त्वादेव सिद्धे नित्यग्रहणं स्पष्टये वक्ष्यमाणस्य मात्रचः लुगर्थम् । अन्यथा शममात्र
 मित्यत्रेव द्विशमशब्दादपि सः मात्रच् न लुप्येत इति भाष्ये स्पष्टम् । प्रमाणेति ।
 प्रमाणवाचिनः परिमाणवाचिनः सङ्ख्यावाचिनश्च सशये मात्रज्वक्तव्य इत्यर्थः ।
 अत्र प्रमाणमायाम एव गृह्यते, 'आयामस्तु प्रमाणं स्यात्' इति वचनात् । अत
 एव परिमाणग्रहणमर्थवत् । शममात्रमित्यादि । शमः स्यान्न वेत्यादिविग्रहः । वत्त्व-
 न्तादिति । वातिकमिदम् । पुरुषहस्तिभ्यामण्व च । उक्तविषये इति शेषः । चात् द्वयस-
 जादयश्चयः ।

यत्तदेतेभ्यः । तदस्येत्यनुवर्तते । अस्य तत्परिमाणमित्यर्थे परिमाणवाचिभ्यः
 प्रथमान्तेभ्यः किम्, यद्, तद्, एतद् एभ्यः वतुप् स्यादित्यर्थः । यावानिति । यच्छ्र-
 द्वाद्गतुप् । उपावितौ । 'आ सर्वनाम्नः' इत्यात्वम्, सुः, 'उगिदचाम्' इति लुम्,
 'अवसन्तस्य' इति दीर्घः, ह्रस्वयादिसंयोगान्तलोपौ । एवं तावान्, एतावान् ।
 किमिदम्भ्यां वो घः । तदस्य इति, परिमाणे वतुबिति चानुवर्तते तदाह—अभ्या
 वतुप् स्यादिति । आभ्यां प्रथमान्ताभ्याम् अस्य तत्परिमाणमित्यर्थे वतुप् स्यादि-

स्याद्वस्य च घः । कियान् । इयान् । (१८४२) किमः संख्यापरिमाणे ङति
च ५ । २ । ४१ ॥ चाद्वतुप् । तस्य च वस्य घः स्यात् । का संख्या एषां ते कति
कियन्तः । क्षेपे तु न । का संख्या एषा दशानाम् । (१८४३) संख्याया अव-
यवे तयप् ५ । २ । ४२ ॥ पञ्च अवयवाः अस्य पञ्चतयं दारु । (१८४४) द्वित्रि-
भ्यां तयस्यायज्वा ५ । २ । ४३ ॥ द्वयम्-द्वितयम् । त्रयम्-त्रितयम् । (१८४५)
उभादुदात्तो नित्यम् ५ । २ । ४४ ॥ उभयशब्दात्तयप् आदेशोऽयन् स्यात्, स

त्यर्थः । वस्य च घ इति । वकारस्य वकार इत्यर्थः । कियानिति । कि परिमाणमस्येति
विग्रहः । किशब्दात् वतुप् । उपावितौ । वकारस्य वकारः इत्यादेशः, किम् इत्यत्
इति स्थिते 'इदङ्किमोरीरकी' इति किमः कीभावे 'यस्येति च' इति ईकारलोपे किय-
त्शब्दात्सौ 'उगिदचाम्' इति नुमि 'अत्वसन्तस्य' इति दीर्घे, ह्रस्व्यादिसंयोगान्त-
लोपाविति भावः । श्यानिति । इदंशब्दात् वतुपि वकारस्य वकारे इयादेशे इदम्
इत्यत् इति स्थिते 'इदङ्किमोरीरकी' इति शित्वादिदमः इकारे सर्वादेशे 'यस्येति च'
इति ईकारस्य लोपे इत्यत् इति प्रत्ययमात्रं शिष्यते । ततः सौ नुमादि पूर्ववत् ।

किमः सङ्ख्या । तदस्येत्यनुवर्तते । सङ्ख्यायाः परिमाणं परिच्छेदः । किशब्दः
प्रश्ने वर्तते । का अस्य सङ्ख्येत्येवं सङ्ख्यापरिच्छेदविषयकप्रश्ने विद्यमानात् किश-
ब्दात्प्रथमान्तात् अस्येत्यर्थे ङतिप्रत्ययश्च स्यादित्यर्थः । का सङ्ख्या एषा ते कतीति ।
का सङ्ख्या अस्येति, का सङ्ख्या अनयोरिति च प्रश्नो न सम्भवति, अस्येत्यनेन
एकत्वस्य अनयोरित्यनेन द्वित्वस्य च ज्ञातत्वात्, ज्ञाते च प्रश्नासम्भवात् । का
सङ्ख्या एषामिति तु प्रश्नः सम्भवति, तत्र एषामित्यनेन बहुत्वस्य ज्ञातत्वेऽपि तत्-
स्याप्यत्रित्वचतुष्ट्वादिसङ्ख्यानामज्ञातत्वात् उक्तं च भाष्ये—'न द्व्येकयोः प्रश्नोऽस्ति
इति । ततश्च नित्यबहुवचनान्तोऽयं कतिशब्दः 'ङति च' इति षट्सञ्ज्ञकत्वात्
'षड्भ्यो लुक्' इति जरशसोर्लुक् । कियन्त इति । कियानिति वत्प्रक्रिया । बहुवचने
विशेषः । सङ्ख्यापरिमाणे इत्युक्तं किमः क्षेपार्थकत्वे ङतिर्न भवति । का सङ्ख्या एषा
दशानामिति । दशावरा परिषदित्यत्र ब्राह्मणब्रुवाणां मेलने इदं वाक्यं प्रवृत्तम् ।
सङ्ख्येयद्वारा सङ्ख्यायाः कुत्सात्र गम्यते,

‘अवतानाममन्त्राणां जातिमात्रोपजीविनाम् ।

सहस्रशः समेतानां परिषत्वं न विद्यते ।’

इति स्मरणात् । सङ्ख्यायाः । तदस्येत्यनुवर्तते । द्वित्र्यादिसङ्ख्याका अवयवाः
अस्यावयविन इति विग्रहे अवयवोभूतसङ्ख्यावाचिनः प्रथमान्तात् अस्यावयविन
इत्यर्थे तयबित्यर्थः । पञ्चतयमिति । पञ्चावयवकः समुदाय इत्यर्थः । द्वित्रिभ्याम् । द्वि-
त्रिभ्यां परस्य तयपः अयज्वा स्वादित्यर्थः । द्वयमिति । द्विशब्दात्तयपः अयचि 'यस्ये-

चोदात्तः । उभयम् । इति तद्धिते पाञ्चमिकाः ।

अथ तद्धिते मत्वर्थीयप्रकरणम् ॥ ३८ ॥

(१८४६) तदस्मिन्नधिकमिति दशान्ताद्ऽः ५।२।४५॥ एकादश अधिकाः अस्मिन्नेकादशम् । 'शतसहस्रयोरेवेष्यते (वा ३१४१) । नेह । एकादश अधिकाः अस्या विशतौ । 'प्रकृतिप्रत्ययार्थयोः समानजातीयत्वमेवेष्यते' (वा ३१४०) । नेह । एकादश भाषाः अधिकाः अस्मिन्सुवर्णशते । (१८४७) शदन्तविशतेश्च ५।२।४६॥ ङः स्यादुक्तेऽर्थे । त्रिंशदधिका अस्मिन् त्रिंशं शतम् । विशम् । (१८४८) सङ्ख्याया गुणस्य निमाने मयट् ५।२।४७॥ भागस्य मूल्ये वर्तमानाप्रथमान्तात्संख्यावाचिनः षष्ठ्यर्थे मयट् स्यात् । यवानां द्वौ भागौ

ति च' इति इकारलोपः । इयवययकसमुदाय इत्यर्थः । एवं त्रयम् । उभादुदात्तो नित्यम् । स चोदात्त इति । आद्युदात्त इत्यर्थः । अन्तोदात्तत्वस्य चित्वेनैव सिद्धेरिति भाष्ये स्पष्टम् । 'अत्र अयच्छप्रत्यय एव विधीयते, न तु तयप आदेशः' इति स्थानिवत्सूत्रभाष्ये स्पष्टम् । तयप आदेश इति मूलं तु वातिकानुरोधेन । इति पाञ्चमिकाः ।

अथ मत्वर्थीयाः—तदस्मिन्नधिकम् । तदधिकमस्मिन् इति विग्रहे प्रथमान्तात् दशान्ताद्दशान्तात् समासात् अस्मिन्नित्यर्थे इप्रत्ययः स्यादित्यर्थः । प्रत्ययविधौ तदन्तविधिप्रतिषेधादन्तग्रहणम् । अत एव निर्देशात् पञ्चम्यर्थे सप्तमीत्याहुः । औपश्लेषिकेऽधिकरणे सप्तमीति भाष्यम् । सामीपिकमधिकरणमिति कैयटः । एकादश भाषाः अधिकाः अस्मिन्निति । अस्मादित्यर्थः । अस्मिन् उपरिलिष्टा इति वा । न च व्यपदेशित्वत्वेन केवलदशान्ताद्वापि स्यादिति शङ्क्यम् । 'व्यपदेशिवद्भावोऽप्रातिपदिकेन इत्युक्तेः । शदन्तविशतेश्च । शेषपूरणेन सूत्रं व्याचष्टे । ङः स्यादुक्तेऽर्थे इति । दशान्तत्वाभावात्पूर्वणाप्राप्तिः । त्रिंशं शतमिति । 'हे' सति 'टिः' इति टिलोपः । 'विशमिति । विशतिः अस्मिन्नधिका इति विग्रहः । 'ति विशतेः' इति तिशब्दस्य लोपः अन्तग्रहणादेकत्रिंशं शतमिति सिद्धम् । अन्यथा प्रत्ययग्रहणपरिभाषया तद्वादिनियमः स्यात् । विशतावप्यन्तग्रहणम्' इति वातिकात् एकविंशं शतमित्यादि सिद्धम् । सङ्ख्याया गुणस्य । तदस्येत्यनुवर्तते । गुणः भागः अंशः । निमीयते क्रीयतेऽनेनेति निमानं मूल्यद्रव्यम् । 'मेकं प्रणिदाने' करणे ल्युट् । तदाह—भागस्य मूल्य इत्यादि । षष्ठ्यर्थे इति । अस्त्येत्यर्थे इत्यर्थः । यवानां द्वौ भागौ निमानमस्योदम्भिन्नागस्येति विग्रहवाक्यम् । द्वौ भागौ यवप्रस्थाभ्याम् एक उदम्भिन्नागः क्रीयते यत्र तत्रेदं वाक्यं प्रयुज्यते । द्विमयमुदरिवद्यवानामित्युदाहरणम् । यवानामिति सम्बन्धसामान्ये षष्ठी । यवप्रस्थद्वयेन क्रेतव्यमुदरिवदित्यर्थः । द्विशब्दस्य भागवृत्तेनित्यसापेक्षत्वाद्वा-

निमानमस्योदश्विद्वद्भास्य द्विमयमुदश्विद्वद्वानाम् । गुणस्य इति किम् । द्वौ व्रीहि-
यवौ निमानमस्योदश्वितः । निमाने किम् । द्वौ गुणौ क्षीरस्य एकस्तैलस्य द्विगुणं
क्षीरं पच्यते तैलेन । (१८४६) तस्य पूरणे ङट् १।२।४८॥ एकादशाना पूर-
णः एकादशः । (१८५०) लङ्तादसंख्यादेर्मट् ५ । २ । ४६ ॥ ङटो मडागमः
स्यात् । पञ्चाना पूरणं पञ्चमः । नान्तात् किम् । विश । असंख्यादेः किम् ।
एकादशः । (१८५१) षट्कतिकतिपयचतुरां थुक् ५ । २ । ५१ ॥ एषां थुगा-
गमः स्याङ्ङटि । पण्णा पूरणः पष्ठः । कतिथः । कतिपयशब्दस्यासंख्यात्वेऽप्यत
एव ज्ञापकाङ्ङट् । कतिपयथः । चतुर्थः । 'चतुरश्रयतावायक्षरस्य लोपश्च' (वा
३१५८) । तुरीयः-तुर्यः । (१८५२) बहुपूगगणसङ्ख्यस्य तिथुक् ५ । २ ।
५२ ॥ 'ङटि' इत्येव । पूगसङ्ख्योरसंख्यात्वेऽप्यत एव ङट् । बहुतिथि इत्यादि ।
(१८५३) वतोरिथुक् ५।२।५३ ॥ ङटि इत्येव । यावतिथिः । (१८५४) द्वेस्ती-

वानामित्येतत्सापेक्षत्वेऽपि प्रत्ययः । द्वौ व्रीहियवौ निमानमस्योदश्वित इति । द्वित्व-
संख्याविशिष्टौ व्रीहियवाराशौ यौ तौ अस्य उदश्वितो निमानमित्यर्थः । अत्र उद-
श्विद्यावत्, तदपेक्षया व्रीहियवाराशयोर्द्विगुणत्व न विवक्षितम् । किन्तु राशिद्वित्व
मेव विवक्षितमिति द्विशब्दस्य भागवृत्तिवाभावान्न प्रत्ययः ।

तस्य पूरणे ङट् । संख्याया इत्यनुवर्तते । सख्येयार्थकसंख्यावाचिनः षष्ठ्यन्ता-
त्प्रवृत्तिनिमित्तसंख्यायाः पूरणे वाच्ये ङट्प्रत्ययः स्यादित्यर्थः । पूर्यते अनेनेति पूरणः
अवयवः, सः प्रत्ययार्थः । एकादश इति । एकादशत्वसंख्यायाः पूरकोऽवयव इत्यर्थः ।
यस्मिन् अनुपात्ते एकादशत्वसंख्या न सम्पद्यते, यस्मिन्नुपात्ते तु सा पूर्यते सोऽव-
यवः एकदेश इति यावत् । प्रवृत्तिनिमित्तेति किम् । पञ्चानां घटानां पूरणं जलादि ।
नान्तादसंख्यादेर्मट् । ङटो मडागमः स्यादिति । शेषपूरणमिदम् । ङटि टकार इत् ।
अकार उच्चारणार्थः । पञ्चम इति । पञ्चनृशब्दात् ङटि तस्य मडागमे सति नलोपः ।
यद्यपि मटः प्रत्ययत्वेऽपि न रूपभेदः । तथापि स्वरविशेषार्थं मडागमाश्रयणमिति
भाष्ये स्पष्टम् । षट्कति । थुकि ककार इत् । उकार उच्चारणार्थः । क्तिवादन्त्यादचः
परः । षष्ठ इति । अपदान्तत्वात् षस्य न जश्त्वम् । चतुर्थ इति । अपदान्तत्वाच्च रेफस्य
विसर्गः चतुर इति । वार्तिकमिदम् । चतुर् शब्दात् षष्ठ्यन्तात्पूरणे ह्ययतौ स्तः ।
आयक्षरस्य लोपश्चेति । 'च' इति सङ्ख्यातस्य लोपश्चेत्यर्थः । बहुपूगगणेति । बहु, पूग,
गण, सङ्ख्य एषां ङटि तिथुगागमः स्यादित्यर्थः । ककार इत् । उकार उच्चारणार्थः ।
क्तिवादन्त्यादचः परः । इत्यादीति । पूगतिथिः गणतिथिः सङ्ख्यतिथिः । वतोरिथुक् ।
ङटोऽप्येवेति । वतुवन्तस्य इथुगागमः स्यात् ङटोऽर्थः । यावतिथि इति । यावत्तं पूरण

यः ५ । २ । ५४ ॥ डटोऽपवादः । द्वयोः पूरणः द्वितीयः । (१८५५) त्रेः सम्प्रसारणं च ५ । २ । ५५ ॥ तृतीय । (१८५६) विशत्यादिभ्यस्तमड्न्यतरस्याम् ५ । २ । ५६ ॥ एभ्यो डटस्तमडागमो वा स्यात् । विशतितमः—विश । एकविशतितमः—एकविश । (१८५७) नित्यं शतादिमासार्धमाससंवत्सराच्च ५ । २ । ५७ ॥ शतस्य पूरणं शततम । एकशततम । मासादेरत एव डट् । मासतमः । अर्धमासतम । वत्सरतम । (१८५८) षष्ठ्यादेश्चासङ्ख्यादेः ५ । २ । ५८ ॥ षष्ठितमः । सङ्ख्यादेस्तु 'विशत्यादिभ्यः' (सू १८५६) इति विकल्प एव । एकषष्ठ—एकषष्ठितम । (१८५९) मतौ छुः सूक्तसान्नोः ५ । २ । ५९ ॥ मत्वर्थे

इति विग्रहः । 'बहुगणे'ति सङ्ख्यात्वात् 'तस्य पूरणे' इति डटि ऽकृतेरिधुक् । रे-स्तीयः । द्विशब्दात् षष्ठ्यन्तात् पूरणे तीयप्रत्ययः स्यादित्यर्थः । त्रेः सम्प्रसारणं च । त्रेस्तीयः स्यात्प्रकृतेः सम्प्रसारणं चेत्यर्थः । तृतीय इति । त्रयाणां पूरणं इति विग्रहः । तीयप्रत्यये सति रेफस्य सम्प्रसारणम् ऋकारः । 'सम्प्रसारणाच्च' इति पूर्वरूपम् । 'हलः' इति दीर्घस्तु न भवति, 'ढ्रलोपे' इत्यतः अण इत्यनुबृतेः ।

विशत्यादिभ्यः । तमटि टकार इत्, सकारादकार उच्चारणार्थः । अत्र 'पङ्क्तिविशति' इति सूत्रानुक्रान्ता एव विशत्याद्यर्थे गृह्यन्ते न तु लोकप्रसिद्धा एकविंशत्यादयोऽपि विप्रकर्षादिति कैयटः । एकविशतितम इत्यत्र तु तदन्तविधिना तमडित्यग्रे वच्यते । नित्यं शतादिमासार्धमामसवत्सराच्च । शतादिभ्यो मासात् अर्धमासात् संवत्सराच्च परस्य डटो नित्यं तमडागमः स्यादित्यर्थः । ननु 'षष्ठ्यादेश्चेत्युत्तरसूत्रेण शततमः सिध्यतीत्यत आह—एकशततम इति । 'असङ्ख्यादे' इति पर्युदासादुत्तरसूत्रस्य नात्र प्रवृत्तिरिति भावः । ननु मासार्धमाससंवत्सरशब्दानां सङ्ख्यावाचित्वाभावात् तेभ्यो डट एवाप्रसक्तेः तस्य कथं तमड्विधिरित्यत आह—तामादेरिति । मासतम इति । मासस्य पूरणः अर्धमासादिरवयवः । अर्धमासतम इति । अर्धमासस्य पूरणः विशत्यादिरवयवः । सवत्सरतम इति । सवत्सरस्य पूरणो मासादिरवयवः । षष्ठ्यादेश्चासङ्ख्यादेः । असङ्ख्यापूर्वपदात् षष्ठ्यादेः परस्य डटो नित्यं तमडागमः स्यादित्यर्थः । 'विशत्यादिभ्यः' इति विकल्पस्यापवादः । एकषष्ठः—एकषष्ठितम इति । सङ्ख्यादिस्वान्नित्यस्य तमतोऽभावे 'विशत्यादिभ्यः' इति डटस्तमड्विकल्पः । तमडभावे डटि 'यस्येति च' इति इकारलोपे एकषष्ठ इति रूपम् । ननु केनलात् षष्ठ्यादेर्विहितस्य नित्यतमटः सङ्ख्यादेः कथं प्रसक्तिः तमडागमविधेरप्रत्ययविधिर्वेऽपि 'ग्रहणवता प्रातिपदिकेन तदन्तविधिर्नास्ति' इति निषेधादिति चेत्, मैवम्—असङ्ख्यादेरिति हि इह प्रकरणे ग्रहणवता प्रातिपदिकेन तदन्तविधिं ज्ञापयति । तेन 'विशत्यादिभ्यः'

छः स्यात् । अच्छावाकशब्दोऽस्मिन्नस्ति अच्छावाकीयं सूक्तम् । वारवन्तीयं साम । (१८६०) अध्यायानुवाकयोर्लुक् ५ । २ । ६० ॥ मत्वर्थस्य छस्य । अत एव ज्ञापकात्तत्र छः विधानसामर्थ्याच्च विकल्पेन लुक् । गर्दभाण्ड—गर्दभाण्डीयः । (१८६१) विमुक्तादिभ्योऽण् ५ । २ । ६१ ॥ मत्वर्थेऽण् स्यादध्यायानुवाकयोः । विमुक्तशब्दोऽस्मिन्नस्ति वैमुक्तः । दैवासुरः । (१८६२) गोषदादिभ्यो वुन् ५ । २ । ६२ ॥ मत्वर्थेऽध्यायानुवाकयोः । गोषदकः । इषेत्वकः (१८६३) तत्र कुशलः पथः ५ । २ । ६३ ॥ वुन् स्यात् । पथि कुशलः पथकः । (१८६४) आकर्षादिभ्यः कन् ५ । २ । ६४ ॥ आकर्षे कुशलः आकर्षकः । आकर्षादिभ्यः इति रेफरहितो मुख्यः पाठः । आकषो निकषः । (१८६५) धनहिरण्यात्कामे

इति पूर्वसूत्रम् एकविंशतितमः इत्यादावपि प्रवर्तत इति भाष्ये स्पष्टम् । एवञ्च एकाविंशतितमः इत्यपि सिद्धम् ।

मतौ छः सूक्तसाम्नोः । मनुशब्दो मत्वर्थे लाक्षणिक इत्याह—मत्वर्थे इति । अच्छावाकीयं सूक्तमिति । अच्छावाकशब्दः अस्यास्ति अस्मिन्नस्तीति वा विग्रहः । अच्छावाकशब्दयुक्तमित्यर्थः । अच्छावाकशब्दात् शब्दस्वरूपपरात् प्रथमान्ताच्छः । वारवन्तीयं सामेति । 'अश्चं नत्वा वारवन्त'मित्यस्यां ऋच्यभ्यूढमित्यर्थः । एवमस्यवामीयमित्यपि । 'अस्यवामस्ये'त्यस्य एकादेशानुकरणमस्यवामेति । तस्माच्छः । अस्यवामशब्दसंयुक्तमित्यर्थः । प्रकृतिचदनुकरणमित्यस्यानित्यत्वात्सुपो न लुक् । अध्यायानुवाकयोर्लुक् । नन्वध्यायानुवाकयोरभिधेयत्वे छस्य कथं प्राप्तिः । सूक्तसाम्नोरिति नियमादित्यत आह—अत एवेति । विधानेति । मनुप्रकरण एवास्मिन्सूत्रे कर्तव्ये अत्र प्रकरणे छस्य लुग्विधानसामर्थ्यादिति कैयटः । ज्ञापकसिद्धविधानसामर्थ्यादित्यन्ये । भाष्ये तु 'अध्यायानुवाकयोर्वा लुग्वक्तव्यः' इति वचनमेवारब्धम् । गर्दभाण्ड, गर्दभाण्डीय इति । गर्दभाण्डशब्दसंयुक्तोऽध्यायोऽनुवाको वेत्यर्थः । भाष्योदाहरणादेव क्वचिदेतन्नामकोऽध्यायोऽनुवाको वा अन्वेष्यः । विमुक्तादिभ्योऽण् । वैमुक्त इति । विमुक्तशब्दयुक्तोऽध्यायोऽनुवाको वेत्यर्थः । गोषदादिभ्यो वुन् । गोषदक इति । गोषदशब्दसंयुक्तोऽध्यायोऽनुवाको वेत्यर्थः । इषेत्वक इति । 'इषेत्वा' इति शब्दयुक्त इत्यर्थः । अस्यवामीयमित्यत्रोक्तरीत्या सुपो न लुक् ।

तत्र कुशलः पथः । वुन् स्यादिति । सप्तम्यन्तात्पथिन्शब्दात्कुशल इत्यर्थे वुनित्यर्थः । पथक इति । अकादेशे 'नस्तद्धिते' इति टिलोपः । आकर्षादिभ्यः कन् । आकर्षक इति । यद्यपि वुनैवानुवृत्तेनेदं सिध्यति । तथापि शकुनिक इत्याद्यर्थं कन्ग्रहणम् । धनहिरण्यात्कामे । तत्रैत्यनुवर्तते । धनशब्दात् हिरण्यशब्दाच्च सप्तम्यन्तात्कामेवाच्चे

५।२।६५॥ कामः इच्छा । घने कामो घनको देवदत्तस्य । हिरण्यकः । (१८६६)
 स्वाङ्गेभ्यः प्रसिते ५।२।६६॥ केशेषु प्रसितः केशकः । तद्रचनायां तत्पर इत्यर्थः ।
 (१८६७) उदराट्ठगाद्यने ५ । २ । ६७ ॥ अविजिगीषौ ठक् स्यात्कनोऽपवादः ।
 बुभुक्षयात्यन्तपीडित उदरे प्रसितः औदरिकः । आद्यूने किम् । उदरकः । उदर-
 परिमार्जनादौ प्रसक्त इत्यर्थः । (१८६८) सस्येन परिजातः ५ । २ । ६८ ॥
 कन् स्वर्थे न तु ठक् । सस्यशब्दो गुणवाची न तु धान्यवाची । शस्येन इति
 पाठान्तरम् । सस्येन गुणेन परिजातः संबद्धः सस्यकः साधुः । (१८६९) अंशं
 हारी ५ । २ । ६९ ॥ हारी इत्यावश्यको णिनिः । अत एव तद्योगे षष्ठी न ।
 अंशको दाय्याद् । (१८७०) तन्त्रादचिरापहृते ५ । २ । ७० ॥ तन्त्रक-
 पटः । प्रत्यग्र इत्यर्थः । (१८७१) ब्राह्मणकोष्णिके संज्ञायाम् ५ । २ । ७१ ॥

कन् स्यादित्यर्थः । काम इच्छेति । न तु कामयिता, व्याख्यानादिति भावः । स्वप्ने
 प्रसिते । तत्रैत्यनुवर्तते । स्वाङ्गेभ्यः सप्तम्यन्तेभ्यः प्रसितेऽर्थे कन् स्यादित्यर्थः ।
 प्रसितः उत्सुकः । तद्रचनायामिति । वेष्यादिभ्यश्चेत्यर्थः । अत्रैवार्थे अस्य साधुत्वम्,
 व्याख्यानादिति भावः । उदराट्ठगाद्यने । अत्र प्रसित इत्यनुवर्तते । सप्तम्यन्तादुदरश-
 ब्दात् आद्यूने प्रसिद्धेऽर्थे ठगित्यर्थ इत्यभिप्रेत्य आद्यूनशब्दं विवृण्वन्नाह—अविजिगी-
 षाविति । 'दिवोऽविजिगीषायाम्' इत्यविजिगीषायामेव दिवो निष्ठानस्वविधानादिति
 भावः । मुमुक्षुश्चेति । दुधा पीडित एव सन् उदरपरिमार्जने प्रसितः, न तु मल्लवद्यद्
 विजिगीषयेत्यर्थः । उदरक इति । मल्ल इति शेषः । स हि युद्धे विजिगीषया उदरपरि-
 मार्जनादौ उत्सुको भवति । तदाह—उदरपरिमाजनादौ प्रसक्त इति । विजिगीषयेति
 शेषः । सस्येन परिजातः । तृतीयान्तान्तरात्, णिनि इत्यर्थे कन् स्यादित्यर्थः ।
 संहितितद्वगेव कुतो नानुवर्तते इत्यत आह—अन् स्वर्थे न तु ठगिति । स्वरितस्वप्रति-
 ज्ञायां तु पाणिनीयपरम्परेव प्रमाणम् । सस्यशब्दो गुणवाचीति । व्याख्यानेऽत्र
 शरणम् । शस्येनेतीति । 'शसु रतुतो' इति धातौ कर्मणि यति शस्यशब्दः स्तुत्यपर्यायः ।
 स्तुत्यश्च गुण एवेति भावः । परिजात इत्यस्य विवरणम् सम्बद्ध इति ।

अश हारी । द्वितीयांतात् अंशशब्दत्वं हारीत्यर्थे कन् स्यादित्यर्थः । ननु कुण्डो-
 शयष्टीपस्त्रादंशमिति कथं द्वितीयेत्यत आह—अन् णिनिर्वाति । 'आवश्यक-
 मर्णयोः' इत्यनेनेति शेषः । षष्ठी नेति । 'अकेनोः' इति तन्निपेधादिति भावः । तन्त्रा-
 दचिरापहृते । तन्त्रशब्दात् पञ्चम्यन्तात् अचिरापहृतेऽर्थे कनित्यर्थः । तन्त्रं तन्तुवाय-
 शलाका । अचिरेण कालेन अपहृतः अचिरापहृतः । 'कालः परिमाणिक' इति
 समासः । प्रत्यग्र इति । नूतन इत्यर्थः । ब्राह्मणकोष्णिके । आयुधजीविविषयब्राह्मणश-

आयुषजीविनो ब्राह्मणाः यस्मिन्देशे सः ब्राह्मणकः । अल्पमन्नं यस्यां सा उष्णिका यवागूः । अरुपाशब्दस्योष्णादेशो निपात्यते । (१८७२) शीतोष्णाम्यां कारिणि ५ । २ । ७२ ॥ शीतं करोतीति शीतकोलसः । उष्णं करोतीत्युष्णकः शीघ्रकारी । (१८७३) अधिकम् ५ । २ । ७३ ॥ अध्यारूढशब्दात्कनुत्तरपदलोपश्च । (१८७४) अनुकाभिकाभीकः कमिता ५ । २ । ७४ ॥ अन्वभ्या कन्, अभेः पाक्षिको दीर्घश्च । अनुकामयते अनुकः । अभिकामयते अभिकः अभीकः । (१८७५) पार्श्वेनान्विच्छति ५ । २ । ७५ ॥ अनुजुहपायः पार्श्वम्, तेनान्विच्छति पार्श्वकः । (१८७६) अयःशूलदण्डाजिनाभ्यां ठक्ठञौ ५ । २ । ७६ ॥ तीक्ष्णोपायोऽयः शूलं, तेनान्विच्छति आयः शूलिकः साहसिकः । दण्डाजिनं दम्भः, तेनान्विच्छति दाण्डाजिनिकः । (१८७७) तावतिथं ग्रहणमिति लुग्वा ५ । २ । ७७ ॥ कन् स्यात्पूरणप्रत्ययस्य च लुग्वा । द्वितीयकं-द्विकं वा ग्रहणं

ब्दात् प्रथमान्तात् अस्मिन्मित्यथ कन् निपात्यत इत्यर्थः । अरुपाशब्दस्येति । अरुपाशब्ददात् प्रथमान्तात् अस्मिन्मित्यर्थे कन्प्रत्ययः प्रकृतेरुष्णादेशश्च निपात्यत इत्यर्थः । शीतोष्णाम्यां कारिणि । शीतमिव शीतं मन्दमित्यर्थः । उष्णमिव उष्णम् शीघ्रमित्यर्थः । आभ्यां क्रियाविशेषणाम्यां द्वितीयान्ताभ्यां कन् स्यादित्यर्थः । यः आशु कर्तव्यान्-थान् चिरेण करोति सः शीतक उच्यते, यस्तु अनाशु कर्तव्यान् आश्वेव करोति सः उष्णक उच्यत इति भाष्ये । सञ्ज्ञायामित्यनुवृत्तेरथमर्थो लभ्यत इति कैयटः । तदाह—शीतकोऽलस इति । उष्णकः शीघ्रकाराति च । अधिकम् । अध्यारूढशब्दादिति । व्युत्पादनमात्रमिदम् । शुद्धरूढ एवायमिति बोध्यम् । अनुकाभिक । अनुक, अभिक, अभीक एषां समाहारइन्द्रः । सौत्रं पुस्तकम् ।

पार्श्वेनान्विच्छति । तृतीयान्तात्पार्श्वशब्दात् अन्विच्छतीत्यर्थे संज्ञायां कन् स्यादित्यर्थः । अन्वेष्टेणं मार्गणम् पार्श्वमिव पार्श्वम् अनुजुहपायः । ऋजूपायेन अन्वेष्टव्यान् अर्थान् यः अनुजुना उपायेनान्विच्छति सः पार्श्वक इति भाष्यम् । तदाह—अनुजु-रित्यादि । अयः शूलदण्डाजिनाभ्यां ठक्ठञौ । अयःशूल, दण्डाजिन आभ्यां तृतीयान्ताभ्यां अन्विच्छतीत्यर्थे संज्ञायां ठक्ठञौ स्त इत्यर्थः । अयःशूलमिव अयःशूलम् । साहसमित्यर्थः । यो मृदुनोपायेन अन्वेष्टव्यान् अर्थान् तीक्ष्णोपायेनान्विच्छति सः आयः शूलिक इति भाष्यम् । तदाह—तीक्ष्णोपाय इत्यादि । दण्डाजिन दम्भ इति । दम्भार्थ-त्वादण्डाजिनशब्दो दम्भे लाक्षणिक इति भावः । तावतिथम् । तावतां पूरणं तावतिथमिति । पूरणप्रत्ययान्तानां सामान्यनिर्देशः । तृतीयार्थे प्रथमा । ग्रहणमिति भावे ण्युक्तम् । तथा च तृतीयान्तात्पूरणप्रत्ययान्तात् ग्रहणमित्यर्थे कन् स्यात्पूरणप्रत्य-

देवदत्तस्य । द्वितीयेन रूपेण ग्रहणमित्यर्थः । 'तावतिथेन गृह्णातीति कन्वत्त्वञ्चो
नित्यं च लुक्' (वा ३१७२) षष्ठेन रूपेण गृह्णाति षट्को देवदत्तः । पञ्चकः ।
(१८७८) स एषां ग्रामणीः ५ । २ । ७८ ॥ देवदत्तो मुख्यः एषां देवदत्तकाः ।
त्वत्काः । मत्काः । (१८७९) शृङ्खलमस्य बन्धनं करमे ५ । २ । ७९ ॥ शृङ्खलका
करमः । (१८८०) उत्कः उन्मनाः ५ । २ । ८० ॥ उद्गतमनस्कवृत्तेरुच्छब्दात्स्वार्थे-
कम् । उत्क उत्कण्ठितः (१८८१) कालप्रयोजनाद्रोगे ५ । २ । ८१ ॥ कालव-
चनात्प्रयोजनवचनाच्च कन् स्याद्रोगे । द्वितीयेऽहनि भवो द्वितीयको ज्वरः । प्रयोजनं
कारणं रोगस्य फलं वा । विपपुष्पैर्जनितो विषपुष्पकः । उष्णं कार्यमस्य उष्णकः ।
रोगे किम् । द्वितीयां दिवसोऽस्य । (१८८२) तदस्मिन्नन्नं प्राये संज्ञायाम्
५ । २ । ८२ ॥ प्रथमान्तात्सप्तम्यर्थे कन्स्याद्यत्प्रथमान्तमन्नं चेत्प्रायविषय तत् । गुहा-

यस्य च लुप्तेत्यर्थं इत्यभिप्रेत्याह—कन् स्यादित्यादि । पूरणप्रत्ययान्तस्य तु प्रकृतिभू-
तस्य न लुक् । किन्तु पूरणप्रत्ययमात्रस्य, षष्ठेन गृह्णाति षट्क इति भाष्योदाहर-
णात् । द्वितीयेन रूपेणेति । अनेन तृतीयैव समर्थविभक्तिरिति सूचितम् । इतिना लो-
कानुसारित्वं गम्यते । एवं च ग्रन्थविषयकमेव ग्रहणमिह फलति । तेन द्वितीयं ग्रहणं
देवदत्तेन दण्डस्येत्यादौ न भवति । तान्वतिथेनेति । ग्रहणेऽर्थे विहितं ग्रहीतरि न प्रा-
प्नोतीत्यारम्भः । षट्को देवदत्त इति । भाष्ये एवमेवोदाहृतत्वात् पूरणप्रत्ययस्यैव
लुगिति गम्यते, न तु तदन्तस्य ।

स एषां ग्रामणीः । ग्रामणीविशेषवाचकात् शब्दात्प्रथमान्तात् अस्येत्यर्थे कन्
स्यादित्यर्थः । देवदत्तो मुख्यः एषामिति । एतेन ग्रामणीशब्दो मुख्यपर्याय इति सूचि-
तम् । 'ग्रामणीर्नापिते पुंसि श्रेष्ठे ग्रामाधिपे त्रिषु' इत्यमरः । त्वत्काः मत्काः इति ।
त्वमहं वा मुख्य एषामिति विग्रहः । प्रत्ययोत्तरपदयोरचेति त्वमौ । शृङ्खलमस्य
करम इति षष्ठ्यर्थे सप्तमी । बन्धनमिति करणे क्युट् । अस्य करमस्य शृङ्खलं बन्धन-
मिति विग्रहे बन्धनविशेषणात् शृङ्खलशब्दात् प्रथमान्तात् अस्य करमस्येत्यर्थे कन्
स्यादित्यर्थः । शृङ्खलकः करम इति । शृङ्खलेन बद्ध इति यावत् । करमः बाल उट्ठः ।
उत्क उन्मनाः । उद्गतमनस्कवृत्तेरिति । उत्कण्ठितवृत्तेरित्यर्थः । कालप्रयोजनाद्रोगे । काल,
प्रयोजन अनयोः समाहारद्वन्द्वः । तदाह—कालवचनात् प्रयोजनवचनाच्चेति । यद्योचि
तविभक्त्यन्तादिति शेषः । कालशब्देनात्र कालवृत्तिः पूरणप्रत्ययान्तो द्वितीयादि-
शब्द एवगृह्यते, न तु मासादिशब्दः, व्याख्यानात् । तदाह—द्वितीयेऽहनीति । प्रयुज्य-
तेऽनेनेति करणे क्युटि प्रयोजनं साधनम् । कर्मणि क्युटि तु फलम् । तदाह—प्रयोजन
कारणं रोगस्य फलं चेति । तदस्मिन्नन्नम् । प्रथमान्ताद्बन्धवाचकात् अस्मिन्मित्यथ कन्

पूषा. प्रायेणाक्षमस्या गुडापुपिका पौर्णमासी । 'वटकेभ्य इनिर्वाच्य' (वा ३१७५) वटकिनी । (१८८३) कुल्माषादञ् ५।२।८३॥ कुल्माषाः प्रायेणाक्ष-
मस्यां कौल्माषी । (१८८४) श्रोत्रियश्छन्दोऽधीते ५।२।८४॥ श्रोत्रियः । वा
इत्यनुवृत्तेरछान्दसः । (१८८५) आद्धमनेन भुक्तमिनिठनौ ५।२।८५॥ आद्धी ।
आद्धिकः । (१८८६) पूर्वादिनिः ५ । २ । ८६ ॥ पूर्वं कृतमनेन पूर्वी । (१८८७)
सपूर्वाञ्च ५।२।८७॥ कृतपूर्वी कटम् । (१८८८) इष्टादिभ्यश्च ५ । २ । ८८ ॥
इष्टमनेन इष्टी । अधीती । (१८८९) छन्दसि परिपन्थिपरिपरिणौ पर्यव-
स्थातरि ५ । २ । ८९ ॥ लोके तु परिपन्थिशब्दो न न्याय्यः । (१८९०) अनुप-

स्यात् अन्नस्य बाहुल्ये गम्ये सञ्ज्ञायामित्यर्थः । वटकेभ्य इति । संज्ञायामित्येव ।
वटकिनीति । वटकाः प्रायेण अन्नमस्यां पौर्णमास्यामिति विग्रहः । कुल्माषादञ् ।
कनोऽपवादः । 'स्याद्यावक्तु कुल्माषः चणको हरिमन्थकः' इत्यमरः । श्रोत्रियश्छ-
न्दोऽधीते । द्वितीयान्ताच्छन्दश्शब्दात् अधीते इत्यर्थे घञ्, प्रकृतेः श्रोत्रादेशश्च निपा-
त्यते । अध्येत्रणोऽपवादः । वेत्यनुवृत्तिरिति । 'तावतिथम्' इति सूत्रान्मण्डूकप्लुत्येति
शेषः । ततश्च घनभावे अध्येत्रणिति भावः वाग्रहणाननुवृत्तौ तु घना अध्येत्रणो
बाधः स्यादिति बोध्यम् ।

आद्धमनेन । प्रथमान्तात् आद्धशब्दात् भुक्तमनेनेत्यर्थे इनिठनौ एतौ स्त इत्यर्थः ।
आद्धसाधनद्रव्ये आद्धशब्दो लाक्षणिकः । इनिप्रत्यये नकारादिकार उच्चारणार्थः ।
पूर्वादिनिः । अनेनेति कर्तृत्वतीयान्तमनुवर्तते । कां क्रियां प्रति कर्तेत्याकाङ्क्षायां भुक्तं
पीतमित्यादि यत्किञ्चिक्रियापदमध्याहार्यम् । उपस्थितत्वात् कृञर्थभूतं क्रियासा-
मान्यमेव प्रतीयते । ततश्च पूर्वं कृतमनेनेति विग्रहे कृतमित्यादिक्रियाविशेषणात्पू-
र्वशब्दात् अनेनेत्यर्थे इनिः स्यादित्यर्थः । सपूर्वाञ्च । विद्यमानपूर्वादपि पूर्वशब्दादु-
क्तविषये इनिः स्यादित्यर्थः । पूर्वान्तादिति यावत् । प्रातिपदिकविशेषणत्वेऽपि प्रत्य-
यविधौ तदन्तविधिप्रतिषेधादप्राप्ते सूत्रमिदम् । कृतपूर्वी कटमिति । अत्र यद्वक्तव्यं
तत्कर्तृकर्मणोः कृतीत्यत्रोक्तम् । इष्टादिभ्यश्च । इष्टादिभ्यः तृतीयान्तेभ्यः अनेनेत्यर्थे
इनिः स्यादित्यर्थः । छन्दसि परिपन्थि । परिपन्थिन्, परिपरिन् एतौ शब्दौ छन्दसि
निपात्येते पर्यवस्थातरि वाच्ये । पर्यवस्थातृशब्दादिनिप्रत्यये अवस्थातृशब्दस्य
यन्थादेशो परिपन्थिन्शब्दः । पर्यवस्थातृशब्दादिनिप्रत्यये अवस्थातृशब्दस्य पर
इत्यादेशो परिपरिन्शब्दः । 'मा त्वा विदन्परिपन्थिनः, सा त्वा परिपरिणो विदन्'
इति श्रुतौ उदाहरणम् । इदं सूत्रं वैदिकप्रक्रियायामेव व्याख्यातुमुचितम् । अनुप-
न्वेष्टा । पदस्य पश्चादनुपदम् । पश्चादर्थे अव्ययीभावः । सप्तम्या अग्भावः । अनुप-

द्यन्वेष्टा ५ । २ । ६० ॥ अनुपदमन्वेष्टा ननुपदो । (१८६१) साक्षाद्दृष्टि
संख्यायाम् ५ । २ । ६१ ॥ साक्षाद्दृष्ट्या साक्षी । (१८६२) क्षेत्रियच् परन्नेत्रे
चिकित्स्यः ५ । २ । ६२ ॥ क्षेत्रियो व्याधिः । शरीरान्तरे चिकित्स्यः । अप्रतिकार्य
इत्यर्थः । (१८६३) इन्द्रियमिन्द्रसिक्कमिन्द्रदृष्टमिन्द्रसृष्टमिन्द्रजुष्टमिन्द्र-
दत्तमिति वा ५ । २ । ६३ ॥ इन्द्र आत्मा, तस्य लिङ्गं करणेन कर्तुरनुमानः । इति-
करणं प्रकारार्थम् । इन्द्रेण दुर्जयमिन्द्रियम् । (१८६४) तदस्यास्त्यस्मिन्निति
मनुप् ५ । २ । ६४ ॥ गावोऽस्यास्मिन्वा सन्ति गोमान् ।

‘भूमनिन्दाप्रशंसासु नित्ययोगेऽतिशायने ।

‘तर्ज्येऽतिशयः भवन्ति मनुवादय ॥’ (वा ३९८३)

दमित्यस्मात् अन्वेष्टरि अर्थे इतिप्रत्ययो निपात्यते । साक्षाद्दृष्टि मन्वायाम् । साक्षा-
दित्यव्ययम्, इह शब्दस्वरूपपरं लुप्तपञ्चमीकम् । साक्षादित्यव्ययात् दृष्टदर्थे इतिः
स्यादित्यर्थः । साक्षीति । यः कर्मणि स्वयं न व्याप्रियते, किन्तु कर्म क्रियमाणं परयति
सोऽयं साक्षीत्युच्यते । साक्षादित्यव्ययादिभिः यदाऽव्ययानां भेदान्ने इति टिलोपः ।

क्षेत्रियच् । परम् अन्यत् क्षेत्रं शरीरम् परक्षेत्रम् । चिकित्स्यः प्रतीकार्यः ‘क्रिते-
व्याधिप्रतीकारे’ इत्युक्तेः । परक्षेत्रशब्दात् सप्तम्यन्तात् चिकित्स्य इत्यर्थे घच्,
परशब्दस्य लोपश्च निपात्यते । शरीरान्तरे इति । आविनि शरीरे चिकित्स्यः, न तु
वर्तमाने शरीरे इत्यर्थः । फलितकारः— इति । तदयम् । इन्द्रिय-
अर्थेषु इन्द्रियमिति भवति । इन्द्रशब्दात् यथायोगं तदुक्तं नान्तं लिङ्गमित्या-
द्यर्थेषु घच् निपात्यत इति यावत् । इन्द्र आत्मेति । ‘स एतामेव पुरुषं ब्रह्म तनममपश्य-
दिदमदर्शमिति । तस्मादिदन्द्रो नामेदन्द्रो ह वै नाम तमिन्द्रं सन्तमिन्द्रमित्याच-
क्षते’ इति श्रुतेरिति भावः । तस्य लिङ्गमिति । आत्मनेऽनुपपन्नमित्यर्थः । लिङ्गत्वमु-
पपादयति— तन्नेनेति । चक्षुरादीन्द्रियं किञ्चित्कर्तृप्रदितं इति सर्वेति, करणत्वात्,
चटकरणदण्डादिवदित्यनुमानादित्यर्थः । मम चक्षुरित्येवमिन्द्रेण दृष्टं ज्ञातमिन्द्र-
यम् । इन्द्रेण सृष्टमिन्द्रियम् । इन्द्रेण जुष्टं सेवितं प्रीणितं वा इन्द्रियम् । रुढश-
ब्दोऽयं कथञ्चिद्व्युत्पादितः । इन्द्रेण दुर्जयमिन्द्रियमिति— तदित्युक्तम्— इति ।
मिति । इतिशब्द इत्यर्थः ।

तदस्यास्त्यस्मिन्निति मनुप् । तदस्यास्तीति तदस्मिन्नस्तीति विग्रहे अस्तिसमान-
धिकरणाग्रथमान्तात् अस्य अस्मिन्निति चार्थे मनुप् स्यादित्यर्थः । उपावितौ । इति
शब्दो विषयविशेषलभार्थः । तदाह—भूमनिन्देति । श्लोकवातिकमिदम् । भूमा
बहुत्वम् यथा गोमान्, यवमान् । निन्दायां ककुदावर्तिनी कन्या । प्रशंसायां रूप-

(१८६५) रसादिभ्यश्च ५ । २ । ६५ ॥ मतुप् । रसवान् । रूपवान् । अन्य-
मत्वर्थीयनिवृत्त्यर्थं वचनम् । रस्, रूप, वर्ण, गन्ध, स्पर्श, शब्द, स्नेह, भाव ।
'गुणात्' (ग० सू० ११२) 'एकाचः' (ग. सू. ११३) । स्ववान् । गुणग्रहणं
रसादीनां विशेषणम् । (१८६६) तसौ मत्वर्थे १ । ४ । १६ ॥ तान्तसान्तौ भसंज्ञौ
स्तौ मत्वर्थे प्रत्यये परे । 'वसोः सम्प्रसारणम्' (सू ४३५) । विदुष्मान् 'गुण-
वचनेभ्यो मतुपो लुगिष्टः' (वा ३१८५) । शुक्लो गुणोऽस्यास्तीति शुक्लः
पठः । कृष्णः । (१८६७) मादुपधायाश्च मतोर्घोऽयवादिभ्यः ८ । २ । ६ ॥
मवर्णावर्णान्तान्मवर्णावर्णोपधाच्च यवादिवर्जितात्परस्य मतोर्मस्य वः स्यात् । किं-
वान् । ज्ञानवान् । विद्यावान् । लक्ष्मीवान् । यशस्वान् । भास्वान् । यवादेस्तु

वान् । नित्ययोगे क्षीरिणो वृक्षाः । अतिशायने उदरिणी कन्या । संसर्गे दण्डी छत्री ।
वृत्तिनियामकः संसर्गविशेषो विवक्षितः । तेन पुरुषी दण्ड इति नास्ति । रसादिभ्य-
श्च । मतुर्भवति । शेषपूरणमिदम् । उक्तविषये इति शेषः । पूर्वैर्नैव सिद्धे किमर्थमिद-
मित्यत आह—अन्यमत्वर्थीयेति । 'अत इतिठनौ' इत्यादिनिवृत्त्यर्थमित्यर्थः । रसा-
दीन् पठति—रसरूपेत्यादि भावेत्यन्तम् । गुणादिति । एकाच इति । गणसूत्रम् । उदाह-
रति—स्ववानिति । गुणग्रहणमिति । गुणादित्येतत् रसादीनां षष्ठां विशेषणमित्यर्थः ।
तेन गुणवाचकानामेव षष्ठां ग्रहणात् जलादिवाचकानां रसादिशब्दानां द्रव्यवाचिनां
च गन्धादिशब्दानाम् इह न ग्रहणमिति भावः । 'रसिको नटः, स्पर्शिकं वारी' इत्या-
दिप्रयोगदर्शनात् इदं सूत्रं भाष्ये प्रत्याख्यातम् । ननु विद्वच्छब्दान्मतुपि यजादि-
स्वादिपरकत्वाभावेन भत्वाभावात् 'वसोः सम्प्रसारणम्' इति कथं सम्प्रसारणमि-
त्यत आह—तसौ मत्वर्थे । मत्वर्थप्रत्ययाच्चिष्टप्रातिपदिकविशेषणत्वात्तदन्तविधिमभि-
प्रेत्याह—तान्तसान्ताविति । तकारसकारान्तावित्यर्थः । गुणवचनेभ्य इति । वास्तिकमि-
दम् । गुणे गुणवति च ये प्रसिद्धाः शुक्लादिशब्दाः त एव गृह्यन्ते, नतु रूपादिशब्दा
अपि । तेन रूपं वस्त्रमित्यादि न भवति । अत्र यद्वक्तव्यं तदध्वरमीमांसाकौतूहले
अरुणाधिकरणे प्रपञ्चितमस्माभिः ।

मादुपधायाश्च । मात् उपधायाश्चेति ष्छेदः । मादित्यावर्तते । स च अश्चेति
समाहारद्वन्द्वपञ्चम्येकवचनम् । मतुप्प्रत्ययाच्चिष्टप्रातिपदिकविशेषणत्वात्तदन्तवि-
धिः । मवर्णान्तादवर्णान्ताप्रातिपदिकात्परस्य मतोः मस्य वः स्यादित्येकोऽर्थः ।
मादित्युपधाविशेषणम् । मकारात्मिका अकारात्मिका च या उपधा ततः परस्य
मतोर्मस्य वः स्यादित्यन्योऽर्थः । फलितमाह—मवर्णेत्यादिना । मान्तादुदाहरति—
किवानिति । किमस्यास्मिन्वास्तीति विग्रहः । एवमग्रेऽपि । अकारान्तादुदाहरति—

यवमान् । भूमिमान् । (१८६८) भयः ८।२।१०॥ भयन्तान्मतेर्मस्य वः स्यात् ।
अपदान्तत्वाच्च जश्त्वम् । विद्युत्वान् । (१८६९) संज्ञायाम् ८।२।११॥ मतो-
र्मस्य वः स्यात् । अहीवती । मुनीवती । शरादित्वात् दीर्घ । (१९००) आस-
न्दीचदृष्टीचच्चक्रीचत्कक्षीचद्द्रुमण्वच्चर्मण्वती । ८ । १ । १२ ॥ एते षट्
संज्ञायां निपात्यन्ते । आसनशब्दस्यासन्दीभावः । आसन्दीवान् ग्रामः । अन्यत्रा-
सनवान् । अस्थिशब्दस्याष्टीभावः । अष्टीवान् । अस्थिमानन्यत्र । चक्रशब्दस्य
चक्रीभावः । चक्रीवानाम राजा । चक्रवानन्यत्र । कक्ष्यायाः सम्प्रसारणम् ।
कक्षीवाक्षामपि । कक्ष्यावानन्यत्र । लवणशब्दस्य रुमण्भावः । रुमण्वान्नाम
पर्वतः । लवणवानन्यत्र । चर्मणो नलोपाभावो णत्व च । चर्मण्वती नाम नदी ।
चर्मवत्यन्यत्र । (१९०१) उदन्वानुदधौ च ८।२।१३॥ उदस्त्येदन्मात्रे
मतावुदधौ संज्ञाया च । उदन्वान्समुद्र ऋषिश्च । (१९०२) राजन्वान्मनोरा-
ज्ये ८ । २ । १४ ॥ राजन्वती भूः । राजवानन्यत्र । (१९०३) प्राणिस्था-
दातो लज्जन्यतरस्याम् ५ । २ । १६ ॥ चूडाल — चूडवान् । प्राणिस्थात्
किम् । शिखावन्दीपः । आतः किम् । हस्तवान् । 'प्राण्यहादेव' (वा ३।८९)

ज्ञानवानिति । अत्र तपरकरणाभावादाकारस्यापि ग्रहणमिति मत्वाह—विषयानिति ।
मोपधादुदाहरति—लक्ष्मीवानिति । अदुपधादुदाहरति—यशस्वानिति । 'तसौ मत्वर्थे'
इति भत्वाच्च इत्वम् । आकारोपधादुदाहरति—भास्वानिति । अथ विद्यत्त्वानित्यत्र
मकाराकारान्तत्वाभावान्मकाराकारोपधत्वाभावाच्च आदुपधाया इति क्त्वाप्राप्ता-
वाह—ज्ञयः । अपदान्तत्वादिति । 'तसौ मत्वर्थे' इति भत्वेन पदत्ववाधादिति भावः ।
संज्ञायाम् । अहीवतीत्यादि नदीविशेषस्य नगरीविशेषस्य वा संज्ञा । शरादिन्वादीनि ।
'शरादीनां च' इति दीर्घ इत्यर्थः । आसन्दीवत् । समाहारद्वन्द्वे हस्त्वम् । निपात्यत
इति । आसन्दीभावादिकमेवात्र निपात्यते वत्त्वं तु संज्ञायामिति सिद्धम् । कक्ष्याया
सम्प्रसारणमिति । निपात्यत इति शेषः । 'न सम्प्रसारणे' इति सूत्रभाष्ये तु 'कक्ष्यायाः
संज्ञायां मतो सम्प्रसारणं वक्तव्यम्' इत्यारब्धम् । अतोऽत्र सूत्रे कक्षीवच्छब्दपठः
अनार्थः इत्याहुः । उदन्वानुदधौ च । उदधौ संज्ञायां चेति । वस्तुतस्तु उदन्वाश्चेत्येव
सूत्रयितुमुचितम् , संज्ञायामित्यनुवृत्त्यैव समुद्रेऽपि उदन्वच्छब्दस्य सिद्धत्वात् ।

राजन्वान् सौराज्ये । सु शोभनो राजा यस्य देशस्य सः सुराजा, तस्य भावः सौरा-
ज्यम् । तस्मिन्नर्थे राजन्शब्दात् मनुपि 'मादुपधाया' इति वत्त्व सिद्धम् । नलोपा-
भावो निपात्यते । प्राणिस्थात् । आदन्तात्प्राणिस्थवाचिनः शब्दात् मत्वर्थे लृच् वा

नेह । मेधावान् । प्रत्ययस्वरेणैव सिद्धे अन्तोदात्तत्वे चूडालोऽसीत्यादौ 'स्वरितो वानुदात्ते पदादौ' (सू ३६५९) इति स्वरितवाचनार्थश्चकार । (१६०४) सि-
ध्मादिभ्यश्च ५ । २ । ६७ ॥ लज्वा स्यात् । सिध्मल-सिध्मवान् । अन्य-
तरस्यां ग्रहणं मतुप्समुच्चयार्थं, न तु प्रत्ययविकल्पार्थम् । तेन अकारान्तेभ्य इनिठ-
नौ न । 'वातदन्तबलललाटानामृड च' (ग० सू ११५) । वातूनः । (१६०५)
वत्सांसाभ्यां कामबले ५ । २ । ६८ ॥ आभ्यां लच् स्याद्यथासङ्ख्यं कामवति
बलवति चार्थे । वत्सलः । असल । (१६०६) फेनादिलच्च ५ । २ । ६९ ॥
वालिच् । अन्यतरस्यां ग्रहणं मतुप्समुच्चयार्थमतुवर्तते । फेनिल-फेनलः-फेनवान् ।

स्यादित्यर्थः । शिखावान् दीप इति । अत्र शिखाशब्दस्य दीपाग्रवाचिनः प्राणिस्थवा-
चित्वाभावात् न लज्जिति भावः । प्राण्यद्वादेवेति । भाष्ये तथा वचनादिति भावः ।
वनु लचश्चिक्करणं व्यर्थम्, चित इत्यन्तोदात्तत्वस्य प्रत्ययस्वरेणैव सिद्धेरित्यत
आह-प्रत्ययस्वरेणेति । चूडालोऽसीति । तत्र असीत्येतत् 'तिङ्ङितिङः' इति निहतम् ।
चूडालात्सो रुवे उत्वे तस्य सुप्त्वेनानुदात्तस्यादगुणस्य 'एकादेश उदात्तेन' इत्यु-
दात्तत्वे तस्य परेण पूर्वरूपंकादेशे तस्य पदाद्यनुदात्तेन सहैकादेशत्वात् 'स्वरितो वाऽ-
नुदात्ते' इत्यस्य प्राप्तौ तन्निरवृत्त्यर्थं चिक्करणमित्यर्थः । सिध्मादिभ्यश्च । लज्वा स्यादिति ।
मत्वर्थे इति शेषः । अन्यतरस्यामिति । पूर्वसूत्रादन्यतरस्यामित्यनुवृत्तं न लचप्रत्यय-
विकल्पार्थकम्, किन्तु मतुप्प्रत्ययस्यमुच्चयार्थकमेव अन्यतरस्यामित्यस्याव्ययत्वेना-
नेकार्थकत्वात् । ततश्च सिध्मादिभ्यः लच् मतुप् च स्यादिति लभ्यते । नचान्यतर
स्यामित्यस्यात्र लचप्रत्ययविकल्पार्थकत्वेऽपि तदभावे मतुप् सिद्ध इति वाच्यम्,
लजभावे मतुवेव भवति, ननु अत इनिठनौ इत्येतदर्थं समुच्चयविधानात् । तदाह-
तेनेति । सिध्मादिषु ये आकारान्ताः तेभ्य इनिठनौ ज्ञेयार्थः । एतत्सर्वं भाष्ये स्पष्टम् ।
सिध्म, गड्ड, मणि, विजय, निष्पाव, पांसु, हनु, पाणि इत्यादयः सिध्मादिषु पठि-
ताः । एवञ्च लज्जा स्यादिति विवरणवाक्ये वाशब्दश्चार्थः । इदमन्यतरस्यां ग्रहणमुत्त-
रसूत्रेषु सर्वत्र मत्वर्थीयविधिष्वनुवर्तते, ननु रुडशब्देषु । अतो न तेषु मतुप्समुच्चय
इत्यास्ता तावत् । वातदन्तबलललाटानामृड चेति । सिध्मादिगणसूत्रमिदम् । एभ्यो
लच् प्रकृतेरुड् चादेशः । ङकारस्तु आदेशत्वसूचनार्थः । अन्यथा प्रत्ययत्वशङ्का
स्यात् । वातूलः, एवं दन्तूलः, बलूलः, ललाटूलः । वत्सामाभ्यां कामबले । लच् स्या-
दिति । मत्वर्थे इति शेषः । कामबलशब्दौ तद्वति लाङ्गिकावित्यभिप्रेत्याह-काम-
वति बलवति चेति । फेनादिलच्च । मत्वर्थे इति शेषः । चाछजिति । सन्निहितत्वादिति
भावः । नन्वेवं सति मतुप् नैव स्यादित्यत आह-अन्यतरस्यां ग्रहणमिति । सिध्मादि-

(१६०७) लोमादिपामादिपिच्छादिभ्यः शानेलचः ५ । २ । १०० ॥ लो-
मादिभ्यः शः । लोकश—लोमवान् । रोमश—रोमवान् । पामादिभ्यो न ।
पामन । 'अज्ञात्कल्याणे' (ग० सू ११८) अज्ञाना । 'लक्ष्म्या अचच्' (ग० सू
१२१) । लक्ष्मणः । 'विष्वगित्युत्तरपदलोपश्चाकृतसन्धे' (वा ३१९४) ।
विषुणः । पिच्छादिभ्य इलच् । पिच्छिलः—पिच्छवान् । उरमित् ।—उरस्वान् ।
(१६०८) प्रज्ञा श्रद्धार्चाभ्यो णः ५ । २ । १०१ ॥ प्राज्ञो व्याकरणम् । प्राज्ञा ।
श्राद्ध । आर्च । 'वृत्तेश्च' (वा ३१९५) वार्त्तः । (१६०९) तपः सहन्मान्यां

सूत्रे व्याख्यातमिदम् । लोमादि । श, न, इलच् एते, त्रिभ्यो गणेभ्यो यथाङ्कमथं
स्युर्मन्त्वर्थे । अज्ञात्कल्याणे इति । पामादिभ्यो न । कल्याणं, सुन्दरं तद्विशेषण-
कादङ्गशब्दात् मन्त्वर्थे नप्रत्यय इत्यर्थः ।

अङ्गनेति । कल्याणानि अङ्गानि अस्याः इति विग्रहः । 'लक्ष्म्या अचच्'
इत्यपि पामादिगणसूत्रम् । लक्ष्मीशब्दात् मन्त्वर्थे नप्रत्ययः स्यात् प्रकृतेरका-
रोऽन्तादेशश्च । लक्ष्मण इति । लक्ष्मीरस्तीति विग्रहः । नप्रत्यये प्रकृतेरकारे अन्ता-
देशे णत्वम् । विष्वगिति । इदमपि पामादिगणसूत्रमिति केचित् । भाष्ये तु नप्रकरणे
इदं वार्तिकं पठितम् । विषु इत्यव्ययं सर्वतः इत्यर्थः । विषु अञ्चतीति विष्वङ् ।
सर्वतो गामित्यर्थ इति धर्तृस्वामी । विषु इति निर्यगर्थ इति भवस्वामी । पराङ्मुखे
इति भट्टभास्करः । विषु अञ्च् इत्यस्मात् अकृतसन्धेर्मन्त्वर्थे नप्रत्ययः स्यात्, उत्तर-
पदलोपरच्चेत्यर्थः । विषुण इति । विष्वङ् अस्यास्तीति लौकिकविग्रहः । विषु अञ्च्,
इत्यलौकिकविग्रहवाक्यम् । कृतसन्धेर्मन्त्वर्थे तु विष्वङ्शब्दस्य उत्तरपदस्य लोपे
'लोपो व्योः' इति यलोपे विष्ण इति स्यादिति भावः । सन्धेर्नानिप्रत्ययपदा-
दोऽथम् । प्रज्ञाश्रद्धार्चाभ्यो णः । प्रज्ञा, श्रद्धा, अर्चा एभ्यो मन्त्वर्थे णप्रत्यय स्यादि-
त्यर्थः । प्राज्ञो व्याकरणमिति । प्रज्ञानं प्रज्ञा । स्त्रियनिर्पक्षिके प्रपूर्वकात् शाधातोः
'आतश्चोपसर्गे' इति भावे अङ् । प्रज्ञा । अस्यास्तीति विग्रहः । उपसर्जनभूतमपि
प्रज्ञानक्रियां प्रति व्याकरणस्य कर्मत्वाद्द्वितीया । कृषीगण्यो नात्र प्रवर्तते, 'कर्तृ-
कर्मणोः कृति' इत्यत्र कृद्ग्रहणेन तद्धितयोगे तक्षिपेधात् । अत्र यद्वक्तव्यं तत्कर्तृक-
र्मणोः कृतीत्यत्र प्रपञ्चितम् । न च प्रजानातीति प्रज्ञः । 'इगुपध' इति कः । प्रज्ञाश-
ब्दात् स्वार्थे अणि प्राज्ञ इति सिध्यतीति शङ्क्यम्, तथा सति स्त्रियां ङीप्प्रसङ्गात् ।
तदाह—प्राज्ञेति । श्राद्ध इति । श्रद्धा अस्यास्तीति विग्रहः । आर्च इति । अर्चा अस्या-
स्तीति विग्रहः । वृत्तेश्चेति । वार्तिकमिदम् । मन्त्वर्थे णप्रत्यय इति शेषः । वार्त्त इति ।
वृत्तिरस्यास्तीति विग्रहः ।

विनीनी ५। २। १०२ ॥ विनीन्योरिकारो नकारपरित्राणार्थः । तपस्वी । सहस्री ।
 असन्तत्वादइन्तत्वाच्च सिद्धे पुनर्वचनमणा बाधो मा भूदिति । सहस्रात्तु ठनोऽपि
 बाधनार्थम् । (१६१०) अण् च ५। २। १०३ ॥ योगविभाग उत्तरार्थः । तापसः ।
 साहस्रः । 'ज्योत्स्नादिभ्य उपसंख्यानम्' । (वा ३१९७) ज्यौत्स्नः । तामिस्र ।
 (१६११) सिकताशर्कराभ्यां च ५। २। १०४ ॥ सैकतो घटः । शार्करः ।
 (१६१२) देशे लुविलचौ च ५। २। १०५ ॥ चादम्पतुप् च । सिकताः सन्त्य-
 निन्देशे सिकता-सिकतिल-सैकत-सिकतावान् । एवं शर्करेत्यादि । (१६१३)

तपःसहस्राभ्याम् । विनिश्च इति चेति द्वन्द्वः । मत्वर्थे इति शेषः । यथासङ्ग-
 मन्वयः । विनिप्रत्यये इतिप्रत्यये च नकारादिकारौ उच्चारणार्थौ । ननु नकारयोः
 इत्सञ्ज्ञा कुतो न स्यात् । न च प्रयोजनाभावः, निस्स्वरस्यैव फलत्वादित्यत आह—
 विनीन्योरिकारो नकारपरित्राणार्थ इति । तथा च उपदेशे अन्त्यरत्वाभावान्तेत्सञ्ज्ञेति
 भावः । यद्यपि 'अस्मायमेधा' इत्यसन्तत्वादेव तपःशब्दाद्विनिस्सङ्गः । 'सहस्रशब्दात्तु
 'अत 'इनिठनौ' इत्येवेत्सिद्धः । तथापि विशिष्य उत्तरसूत्रविहितेन अणा असन्ताद-
 न्तलक्षणयोः विनीन्योः सामान्यविहितयोः बाधो मा भूदिति विशिष्येह तपस्सह-
 स्रशब्दाभ्यां तयोः विधानम् । सहस्रशब्दात्तु अदन्तलक्षणठनोऽपि बाधनार्थमिह
 इन्विधानम् । एतत्समाधानं क्वचिन्मूलपुस्तकेषु दृश्यते । अण् च । तपस्सहस्राभ्यां
 मत्वर्थ इति शेषः । ननु तपःसहस्राभ्यां विनीन्यणः । इत्येकमेव सूत्रमस्तु । न च तपः-
 सहस्राभ्यां विनीन्योर्यथासङ्ख्यायार्थं पृथक्सूत्रकरणम् । अन्यथा त्रयोऽपि प्रत्यया द्वा-
 भ्यां स्युरिति वाच्यम् 'तपःसहस्राभ्यामण्विनीनि, इति सूत्रकरणे भिन्नविभक्त्युच्चा-
 रणादेव अणः उभयसम्बन्धस्य विनीन्योर्यथासङ्ख्यत्वस्य च सिद्धेरित्यत आह—योग-
 विभाग उत्तरार्थ इति । उत्तरसूत्रे अण एवानुवृत्त्यर्थ इत्यर्थः । ज्यौत्स्न इति । शुक्लपक्ष इति
 शेषः । ज्योत्स्ना चन्द्रिका । सा अस्यास्तीति विग्रहः । तामिस्र इति । कृष्णपक्ष इति
 शेषः । तमिस्राः तमोयुक्ता रात्रयः । ता अस्य सन्तीति विग्रहः । ज्योत्स्नादित्वाद्गण् ।

सिकताशर्कराभ्यां च । मत्वर्थे अणिति शेषः । सैकतो घट इति । सिकता अस्य स-
 न्तीति विग्रहः । देशे लुपो वच्यमाणत्वात् घट इति विशेष्यम् । 'अप्सुमनः समासि-
 कतावर्षाणां बहुवचं च' इति लिङ्गानुशासनसूत्रात् सिकताशब्दो नित्यं बहुवचनान्तः ।
 देशे लुवि लचौ च । पूर्वसूत्रविहितस्याणो लुप् ह्रस्वच स्यादित्यर्थः । चादणिति । सञ्चि-
 हितत्वादिति भावः । तर्हि अपवादेन मुके उत्सर्गस्याप्रवृत्तेर्मतुप् नैव स्यादित्यत
 आह—मतुप् चेति । समुच्चयार्थकान्यतरस्याह्रणणुवृत्तेरिति भावः । सिकता इति ।
 सिकताशब्दात् नित्यं बहुवचनान्तादणो लुपि प्रातिपदिकावयवत्वात् सुपो लुकि-

दन्त उन्नत उरच् ५ । २ । १०६॥ उन्नता दन्ताः सन्त्यस्य दन्तुरः । (१६१४) ऊ-
षसुषिमुष्कमधो रः ५ । २ । १०७॥ ऊपरः । सुधिरः । मुष्कोऽण्डः मुष्करः । मधु-
माधुर्यम्-मधुरः । 'रप्रकरणे खन्खकुञ्जेभ्य उपसंहयानम्' (वा ३१९८) ।
खरः । मुखरः । कुञ्जो हस्तिहतुः कुञ्जरः । 'नगपांसुपाण्डुभ्यश्च' (वा ३१९९) ।
नगरम् । पांसुरः । पाण्डुरः । पाण्डुरशब्दस्त्वव्युत्पन्न एव । 'कच्छ्वा ह्रस्वत्वं च'
(वा ३२००) । कच्छुरः । (१६१५) द्युद्भ्यां मः ५ । २ । १०८॥ द्युमः ।
दुमः । (१६१६) केशाद्भोऽन्यतरस्याम् ५ । २ । १०९॥ प्रकृतेनान्यतरस्यां प्र-
हयेन मनुपि सिद्धे पुनर्ग्रहणमिति नोः समावेशार्थम् । केशवः-केशी-केशिकः—

युक्तवज्रावाहिशेष्यस्य देशस्य एकत्वेऽपि बहुवचनमिति भावः । 'हयवरट्' इति सूत्रे
'एका च सिकता तैलदाने असमया' इति भाष्ये प्रयोगात् सिकताशब्दः एकवचना-
न्तोऽप्यस्तीति लिङ्गानुशासने मूलकारो वक्ष्यति । दन्त उन्नत उरच् । उन्नतविशेषण-
काहन्तशब्दात् मत्वर्थे उरच् स्यादित्यर्थः । उन्नत इति प्रकृतिविशेषणम् । दन्त इति
सप्तमी पञ्चम्यर्थे । ऊषसुषि । ऊष, सुषि, मुष्क, मधु एषां समाहारद्वन्द्वत्वात्पञ्चम्येक,
वचनम् । सौत्रं पुंस्त्वम् । एभ्यो मत्वर्थे रप्रत्ययः स्यादित्यर्थः । ऊपर इति । ऊषः
चारमृत्तिकाविशेषोऽस्यास्तीति विग्रहः । सुधिर इति । सुषिः बिलं अस्यास्तीति
विग्रहः । मधुशब्दः चौद्रे द्रव्ये माधुर्यात्मकरसविशेषे च गुणे वर्तते । तत्र रसविशेष-
वाचिन एवात्र ग्रहणमित्याह—मधु माधुर्यामिति । तथा भाष्यादिति भावः । अन्यथा
मधुद्रव्यवति घटेऽपि मधुरपदप्रयोगः स्यात् । खरो गर्दभः, धिष्ण्यो वा । मुखरः
शब्दं कुर्वन् । कुञ्जरो हस्ती । रुढशब्दा एते । नगपास्त्विति । वार्तिकमिदम् । नगर-
मिति जातिविशेषणवाची अत एव नगरीति ङीष् । पांसुर इति । पांसुः अस्यास्तीति
विग्रहः । पाण्डुर इति । पाण्डुः शुक्लवर्णः, सः अस्यास्तीति विग्रहः । कथं पाण्डुर-
शब्द इत्यत आह—पाण्डुरशब्दस्त्विति । 'हरिणः पाण्डुरः पाण्डुः' इत्यमरः । कच्छ्वा
इति । वार्तिकमिदम् । कच्छ्वाशब्दाद्ग्रन्थः, प्रकृतेर्ह्रस्वश्च अन्तादेश इत्यर्थः । कच्छुरः
शुनां रोगविशेषः ।

द्युद्भ्यां मः । 'दिव उत्' इति कृतोत्वस्य दिव्शब्दस्य द्यु इति निर्देशः । दिव्श-
ब्दात् द्युशब्दाच्च मप्रत्ययः स्यादित्यर्थः । द्युमः दुम इति । रुढशब्दादेतौ । केशाद्भो-
ऽन्यतरस्याम् । मत्वर्थे इति शेषः । नन्विहान्यतरस्याद्ग्रहणं व्यर्थम्, समर्थानामिति
वाग्रहणेनैव वाक्यस्य सिद्धत्वात् । न च महाविभाषया अपवादेन मुक्ते औत्सर्गिक-
स्याप्रवृत्तेः 'पारेमध्ये षष्ठ्या वा' इत्यत्रोक्तत्वादिह मनुष्योऽप्रवृत्त्यपत्तौ तत्प्रवृत्त्यर्थ-
मन्यतरस्याद्ग्रहणमिति वाच्यम् । प्राणिस्थादिति सूत्रादन्यतरस्याद्ग्रहणस्य समु-

केशवान् । 'अन्येभ्योऽपि दृश्यते' (वा ३२१०) । मणिवो नागविशेषः । हिर-
प्यवो निधिविशेषः । 'अर्णसो लोपश्च' (वा ५०५३) । अर्णव । (१६१७) गा-
ण्ड्यजज-र-ह-र-या- ५ । २ । ११० ॥ ह्रस्वदीर्घयोर्गण । तन्त्रेण निर्देशः । गाण्डि-
वम्-गाण्डीवमर्जुनस्य धनु । अजगवं पिनाकः । (१६१८) काण्डाण्डादोर-
ञ्जीरचौ ५ । २ । १११ ॥ काण्डीरः । आण्डीरः । (१६१९) रजः कृष्या-
सुतिपरिपदो वलच् ५ । २ । ११२ ॥ रजस्वला स्त्री । कृषीवलः ।
'वले' (सू १०४०) इति दीर्घः । आसुतीवलः । शौण्डिकः । परिषद्वलः । 'पर्षत्'
इति पाठान्तरम् । पर्षद्वलम् । 'अन्येभ्योऽपि दृश्यते' (वा ३२१०) आतृवलः ।
पुत्रवलः । शत्रुवलः । 'वले' (सू १०४०) इत्यत्र 'सज्ञायाम्' इत्यनुवृत्तेर्नेह
दीर्घः । (१६२०) दन्तशिखात्सञ्ज्ञायाम् ५ । २ । ११३ ॥ दन्तावलो हस्ती ।
शिखावलः केकी । (१६२१) ज्योत्स्नातमिखाऽट्झिणोर्जस्विन्नूर्जस्वल-
गोमिन्मलिनमलीमसाः ५ । २ । ११४ ॥ मत्वर्थे निपात्यन्ते । ज्योतिष उप-

च्ययार्थकस्यानुवृत्त्येव तस्मिन्नेरित्यत आह—प्रकृतेनेति । निठनोरिति । इनिठनार-
पीत्यर्थः । अन्यथा 'सिन्धादिभ्यश्च' इत्यत्रेव 'मतुबेव समुच्चयेत, नत्विनिठनाविति
भावः । तथा च वप्रत्यये इनिठनोर्मतुपि च चत्वारि रूपाणीत्याह—केशव इत्यादि । अन्ये
भ्योऽपीति । वार्तिकमिदम् । केशादन्येभ्योऽपि मत्वर्थे वो दृश्यत इत्यर्थः । अर्णस इति ।
वार्तिकमिदम् । अर्णसो वप्रत्ययः प्रकृतेः सकारस्य लोपश्चेत्यर्थः । अर्णव इति । अर्णः
जलम् । तत्प्रभूतमरिमहस्तीति विग्रहः । इदं तु वार्तिकं भाष्ये न दृश्यते । गाण्ड्य-
जगात्सज्ञायाम् । ह्रस्वदीर्घयोरिति । गाण्डिशब्दस्य गाण्डीशब्दस्य च कृतयणोः गाण्ड्य
इति युगपद्विदेशः । 'कृष्यात्परस्य' इत्यत्र खितिशब्दयोः खीतीशब्दयोश्च यथे-
त्यर्थः । ततश्च गाण्डिशब्दात् गाण्डीशब्दात् अजगशब्दाच्च मत्वर्थे वप्रत्ययः स्या-
दित्यर्थः । रुढशब्दत्वादिह न मतुप्समुच्चयः । काण्डाण्डादोरन्नीरचौ । काण्ड, आण्ड
आभ्यां ईरन्, ईरच् इति प्रत्ययौ मत्वर्थे स्त इत्यर्थः । रजः कृषि । रजस्, कृषि,
आसुति, परिषद् एभ्यो मत्वर्थे वलच् स्यादित्यर्थः । आसुतीवल इति । 'घुञ् अभिषवे ।
आङ्पूर्वात् खियां किन् । 'वले' इति दीर्घः । अन्येभ्योऽपीति । वार्तिकमिदम् । 'रजः
कृषि' इत्यादिसूत्रोपात्तादन्येभ्योऽपि वलच् दृश्यत इत्यर्थः । आतृवलः । दलोपे'
इत्यतः अण इत्यनुवृत्तेः 'वले' इति न दीर्घः । पुत्रवल इत्यादौ 'वले' इति दीर्घमा-
शङ्क्याह—वले इत्येवेति ।

दन्तशिखात्सञ्ज्ञायाम् । समाहारद्वन्द्वत्पञ्चमी । दन्तशब्दात् शिखाशब्दाच्च
मत्वर्थे वलच् स्यात्सञ्ज्ञायामित्यर्थः । ज्योत्स्ना । ज्योतिष इति । ज्योत्स्नावयवा-

घालोपो नश्च प्रत्ययः । ज्योत्स्ना । तमस उपधाया इत्वं रश्च । तमिस्त्रा । स्त्रीस्त्व-
मतन्त्रम् । तमिस्त्रम् । शृङ्गादिनच् । शृङ्गिणः । उर्जसो बलच् । तेन बाधा माभू-
दिति विनिरपि । ऊर्जस्वी । ऊर्जस्वल । 'ऊर्जोऽसुगागमः' इति वृत्तिस्तु चिन्त्या-
'ऊर्जस्वतीः' इति वदसुबन्तन्तेनैवोपपन्ने । गोशब्दान्मनिः । गोमी । मलशब्दादि-
नच् । मलिनः । ईमसश्च । मलीमसः । (१६२२) अत इति ठनौ ५।२।११५।
दण्ढी-दण्डिकः । (१६२३) व्रीह्यादिभ्यश्च ५ । २ । ११६। व्रीही-व्रीहिः ।
न च सर्वेभ्यो व्रीहादिभ्य इति ठनौ षेते । किं तर्हि । 'शिखामालासङ्गादिभ्य इनिः,
यवखलादिभ्य इकः' (वा ३२०९) अन्येभ्य उभयम् । (१६२४) तुन्दादिभ्य-

ज्योतीषि, तान्यस्यां सन्तीति विग्रहे, ज्योतिषशब्दात् नप्रत्ययः उपधाभूतस्य इका-
रस्य लोपश्च निपात्यते । सति च इकारस्य लोपे इणः परस्वाभावान्, पत्वनिवृत्तौ
ज्योत्स्नेति रूपम् । 'चन्द्रिका कौमुदी ज्योत्स्ना' इत्यमरः । तमस इति । तमः अस्या-
स्तीति विग्रहे तमसशब्दात् रक्प्रत्ययः । उपधाभूतस्य मकारादकारस्य इत्वं च
निपात्यत इत्यर्थः । तमिस्त्रा तामसी रात्रिः' इत्यमरः । ननु 'तमिस्त्रा' इति स्त्रीलि-
ङ्गनिर्देशात् तमिस्त्रं गृहमिति कथमित्यत आह—स्त्रीत्वमन्त्रमिति । शृङ्गादिनजिति ।
निपात्यत इति शेषः । शृङ्गिण इति । शृङ्गमस्यास्तीति विग्रहः । इनचि णत्वम् ।
ऊर्जसो बलजिति । निपात्यत इति शेषः । ऊर्जस् इत्यसुन्नन्तं प्रातिपदिकम् । ननु 'अ-
स्मायामेधा' इति विनिना सिद्धेरूर्जस्विन्निति निपातन व्यर्थमित्यत आह—तेनेति ।
विशेषविहितेन बलचा अस्मायेति सामान्यविहितस्य विनो निवृत्तिर्मा भूतिरेतदर्थं
विनो निपातनमित्यर्थः । ऊर्ज इति । ऊर्जशब्दाद्बलचि प्रकृतेरसुगागम इति वृत्तिग्रन्थ
अनुपपन्नः इत्यर्थः । कुत इत्यत आह—ऊर्जस्वतीर्गमिदिति । ऊर्जस्वतीरित्यत्र बल-
प्रत्ययाभावेन तत्सन्निधौगतिरस्य असुगागमस्याप्रसक्तेः तत्र ऊर्जस् इत्यसुबन्तं
प्रातिपदिकमवश्यमभ्युपेयम् । तेनैव ऊर्जस्विन्नूर्जस्वलयोः द्विनिवृत्त्यानिपातनो-
पपत्तेरित्यर्थः । ईमसश्चेति । मलशब्दात् निपात्यत इति शेषः । अत इति ठनौ । अद-
न्तान्मत्वर्थे इनि ठन् एनौ स्त इत्यर्थः । समुच्चयार्थकान्यतरस्यादुपहणानुवृत्तेर्मतुबधि
भवति । 'एकाक्षराकृतो जातेः सप्तम्यां च न तौ स्मृतौ' इति श्रुतिः । एकाक्ष-
रात् स्ववान्, कृतः कारकवान्, 'जातेः वृत्तवान्, सप्तम्यां दण्डाः अस्यां शाखायां
सन्ति दण्डवती । इदं प्रायिकम् । तेन कार्यां कारिकः' तण्डुल्यां तण्डुलिकः इत्यादि
सिद्धमिति भाष्ये स्पष्टम् ।

व्रीह्यादिभ्यश्च । मत्वर्थे इति ठनौ इति शेषः । शिखाम् केल्यदि । वार्निकमिदम् ।
शिखा माला, संज्ञा वीणा, वदवा, बलाका, पताका, वर्मन् शर्मन् पुंभ्यः इतिरेव

इत्तच्च ५।२।११७। वादिनिठनौ मतुप् च । तुन्दिल — तुन्दी-तुन्दिकः-तुन्द-
वान् । उदर, पिचण्ड, यव ब्रीहि । 'स्वाङ्गाद्विबृद्धौ' (ग० सू० १२४) विबृद्ध्यु-
पाधिकात्स्वाङ्गावाचिन इलजादयः स्युः । विबृद्धौ कणौ यस्य स कर्णिलः-कर्णी-
कर्णिकः-कर्णवान् । (११२५) एकगोपूर्वाट्ठञिनित्यम् ५।२।११८॥ एकशत-
मस्यास्तीति ऐकशतिकः । ऐकसहस्रिकः । गौशतिकः । गौसहस्रिकः । (११२६)
शतसहस्रान्ताश्च निष्कात् ५।२।११९॥ निष्कात्परौ यौ शतसहस्रशब्दौ तद्-
न्तात्प्रातिपदिकाट्ठञस्यान्मत्वर्थे । नैकशतिकः । नैकसहस्रिकः । (११२७) रू-
पादाहतप्रशंसयोर्यप् ५।२।१२०॥ आहतं रूपमस्यास्तीति रूप्यः कार्षापणः ।
प्रशस्तं रूपमस्यास्तीति रूप्यो गौः । आहत—इति किम् । रूपवान् । 'अन्येभ्यो
ऽपि दृश्यते' (वा ३२१०) । हिम्याः पर्वताः । गुण्याः ब्राह्मणाः । (११२८)
अस्मायामेवास्त्रजो विनिः ५।२।१२१ ॥ यशस्वी-यशस्वान् । मायावी ।

नतु ठनित्यर्थः । यवखलेति । यवखल, नौ, कुमारी एभ्यः ठनेव, न त्विनिरित्यर्थः ।
परिशिष्टेभ्यस्तु ब्रीह्यादिगणपठितेभ्यः उभावित्यर्थसिद्धम् । इदं वृत्तौ स्पष्टम् ।
तुन्दादिभ्य इलच्च । मतुप्चेति । समुच्चयार्थकान्यतरस्याङ्ग्रहणावृत्तेरिति भावः । उद्
रादयश्चास्त्रास्तुन्दादिगणपठिताः । स्वाङ्गादिवृद्धाविति । गणसूत्रमिदम् । वृद्धविषयात्
स्वाङ्गादिलच्, इनिठनौ मतुप् चेत्यर्थः । कर्णिल इति । वृद्धौ कणौ यस्येति विग्रहः ।
एकगोपूर्वाट्ठञिनित्यम् । एकपूर्वात् गोपूर्वाच्च नित्यं ठञ् स्यादित्यर्थः । यद्यपि नित्य-
ग्रहणाभावेऽपि ठञा इनिठनोर्निवृत्तिः सिध्यति । तथापि समुच्चयार्थकान्यतरस्यांग्रह-
णानुवृत्त्या मतुप् समुच्चीयेत । तन्निवृत्त्यर्थे नित्यग्रहणम् । ऐकशतिक इति । 'पूर्वकाल
इति । समासः । 'सङ्ख्यायाः संवत्सर' इत्युत्तरपदबुद्धिस्तु न, तत्र प्रतिपदोक्तद्वि-
तार्थसमासस्यैव ग्रहणात् । शतसहस्र । निष्कात् पराविति । असामर्थ्येऽपि सौत्रत्वात् ।
समास इति भावः ।

रूपादाहत् । आहतेति भावे क्तः । आहतविशेषणकात् प्रशंसाविशेषणकाच्च
रूपशब्दात् मत्वर्थे यप् स्यादित्यर्थः । आहतं रूपमिति । आहतेन निष्पन्न स्वरूपं
यस्येति विग्रहे रूपशब्द इत्यर्थः । रूप्यकार्षापण इति । परिमाणविशिष्टः रजतमुवर्णा-
दिमुद्रिकाविशेषयुक्तः कार्षापण इत्युच्यते । तत्स्वरूपं च स्वर्णकारकृता हनननिष्पा-
द्यमिति बोध्यम् । रूप्यो मोरिति । प्रशस्तरूपसम्पन्न इत्यर्थः । अन्येभ्योऽपीति । वार्ति-
कमिदम् । रूपशब्दाद्व्येभ्योऽपीति यप् दृश्यत इत्यर्थः । हिम्याः पर्वता इति । भूग्नि-
यप्, बहुलं हिममेवस्तीति विग्रहः । गुण्या ब्राह्मण इति । प्रशंसायां यप् । प्रशस्त-
गुणसम्पन्ना इत्यर्थः । अस्मायामेवास्त्रजो विनिः । असित्यनेन असन्तं विवक्षितम् ।

ब्रीह्यादिपाठादिनिठनौ । मायी, मायिकः । क्विन्नन्तत्वात्कु । स्रग्वी । आमयस्यो-
पसंख्यानं दीर्घश्च' (वा ३२१३) आमयावी । 'शृङ्गवृन्दाभ्यामारकन्' (वा
(३२१४) । शृङ्गारकः । वृन्दारकः । 'फलबर्हाभ्यामिनच्' (वा ३२१५) ।
फलिनः । बर्हिणः । 'हृदयाच्चालुरन्यतरस्याम्' (वा ३२१६) । इनिठनौ मतु-
प्च । हृदयालुः—हृदयी—हृदयिकः—हृदयवान् । 'शीतोष्णतृप्रेभ्यस्तदसहने—' (वा
३२१७) । शीतं न सहते शीतालुः । उष्णालुः 'स्फायितश्चि' (सू उ १७०) इति
रक् । तृप्ः पुरोडाशः, तं न सहते तृप्रालुः । 'तृप् दुःखम्' इति माघवः । हि-
माच्चेलुः' (वा ३२१८) हिमं न सहते हिमेलु । 'बलादूलः' (वा ३२१९)
बलं न सहते बलूलः । 'वातात्समूहे च' (वा ३२२०) । वातं न सहते वातस्य
समूहो वा वातूलः । 'तप्पर्वमरुद्भयाम्' (वा ३२२१) । पर्वतः । मरुतः ।
(१६२६) ऊर्णाया युस् । ५ । २ । १२३ ॥ सिस्वात्पदत्वम् । ऊर्णायुः । अत्र

असन्त, माया, मेधा, स्रज् एभ्यो विनिप्रत्ययः स्यादित्यर्थः । प्रत्यये नकारादिकार
उच्चारणार्थः । यश्चस्वीति । 'तसौ मत्वर्थे' इति भवान्न रुत्वमिति भावः । यश्चस्वा-
निति । 'एकगोपूर्वात्' इति सूत्रे नित्यग्रहणेन निबृत्तमिति समुच्चायार्थमन्यतरस्याद्
ग्रहणमिह मण्डूकप्लुत्या अनुवर्तते । 'तसौ मत्वर्थे' इति सूत्रे यश्चस्वानिति आप्यो
दाहरणादिति भावः । स्रग्वीत्यत्र 'ब्रश्च' इति षत्वमाशङ्क्याह—किन्नन्तत्वा-
दिति । आमयस्येति । आमयशब्दात् मत्वर्थे विनिः प्रकृतेर्दीर्घश्चेत्यर्थः । शृङ्गवृन्दाभ्या-
मिति । फलबर्हाभ्यामिति । हृदयाच्चालुरन्यतरस्यामिति च । वानिकत्रयमिदम् । मतुपचेति ।
वक्तव्य इति शेषः, भाष्ये तथोक्तत्वात् । जुट् इति चकारस्येत्सञ्ज्ञा । अन्यतरस्यां
ग्रहणाच्चाखोरभावे इनिठनौ । समुच्चायार्थकान्यतरस्यां ग्रहणानुबुत्तेर्मतुवपि । तथा-
च्चात्र चत्वारः प्रत्ययाः । तदाह—'हृदयाच्चालुरित्यादि 'शीतोष्णतृप्रेभ्यः तन्न सहते' इति
वार्तिकमर्थतः सङ्गुहयति—शातेति । शीत, उष्ण, तृप् एभ्यः द्वितीयान्तेभ्यः न
सहते इत्यर्थे चालुर्वक्तव्य इत्यर्थः । तृप्ः पुरोडाश इति । मन्त्रभाष्ये तथोक्तत्वादिति
भावः । हिमाच्चेलुरिति । वार्तिकमिदम् । हिमशब्दात् द्वितीयान्तात् न सहत इत्यर्थे
चेलुः स्यादित्यर्थः । चकार इत् । बलादूल इति तन्न सहते इत्यर्थे वक्तव्य इति शेषः
वातात्समूहे चेति । षष्ठ्यन्ताद्वातशब्दात् समूहेऽर्थः, द्वितीयान्तात् न सहते इत्यर्थे च
ऊलप्रत्ययो वाच्य इत्यर्थः । तप्पर्वमरुद्भयामिति । वार्तिकमिदम् । पर्वमरुद्भ्यां तप्
वक्तव्य इत्यर्थः । तन्वक्तव्य इति वृत्तिकृत्, हरदत्तरच । प्रौढमनोरमायां तु
निश्च निराकृतम् । शब्देन्दुशेखरे तु हरदत्तसम्मतं निश्चमेव स्थापितम् । रुढत्वाद-
वयवार्थाभावान्न मतुप् ।

छन्दसि इति केचिदनुवर्तयन्ति । युक्तं चैतत् । अन्यथा हि 'अहंशुभमो-' (सू १९४६) इत्यत्रैवोणाप्रहणं कुर्यात् । (१६३०) वाचो ग्मिनिः ५ । २ । १२४ ॥ वाग्मी । (१६३१) आलजाटचौ बहुभाषिणि ५ । २ । १२५ ॥ 'कुत्सित इति वक्तव्यम्' (वा ३२२३) कुत्सित बहुभाषते वाचालः वाचाटः । यस्तु सम्यग्बहुभाषते स वाग्मीत्येव । (१६३२) स्वामिन्नैश्वर्ये ५ । २ । १२५ ॥ ऐश्वर्यवाचकात्स्वशब्दान्मत्वर्थे आमिनच् । स्वामी । (१६३३) अर्शआदिभ्योऽच् ५ । २ । १२७ ॥ अर्शस्यस्य विद्यन्ते अर्शसः । आकृतिगणोयम् । (१६३४) द्वन्द्वोपतापगह्वात्प्राणिस्थादिनिः ५ । २ । १२८ ॥ द्वन्द्वः । कटकवलयिनी । शङ्खनूपुरिणी । उपतापो रोगः कुष्ठो । किलासी । गह्वं निन्द्यम् । ककुदावर्ती काकतालुकिनी । प्राणिस्थात् किम् । पुष्पफलवान्वटः । 'प्राण्यज्ञाच्च' । प्राणिपादवती । 'अतः' इत्येव । चित्रकललाटिकावती सिद्धे प्रत्यये पुनर्वचनं ठनादिबाधनार्थम् ।

ऊर्णाया युस्त् । ऊर्णायाशब्दे यस्येति च' इति लोपमाशङ्क्याह-सित्वादिनि । अनुवर्तयन्तीति । 'बहुलं छन्दसि' इत्यस्मादिति शेषः । वाचो ग्मिनि । वाचश्शब्दात् मत्वर्थे ग्मिनिप्रत्ययः स्यादित्यर्थः । नकारादिचार उच्चारणार्थः । अतद्धित इति पर्युदासात् गकारस्य नेत्संज्ञा । वाग्मीति । वाचश्शब्दात् ग्मिनिप्रत्यये कुत्वं, जश्चम् । प्रत्यये नकारोच्चारणं तु 'प्रत्यये भाषायाम्' इत्यनुनासिकाभावायम् । आलजाटचौ । वाचश्शब्दात् आलच्, आटच् एतौ मत्वर्थे बहुभाषिणीत्यर्थः । ग्मिनोऽपवादः । यस्तु सम्यगिति । न च अदद्दु, अकुत्सितं च यो वदति तत्रापि वाग्मीति कुतो न भवतीति वाच्यम्, 'यो हि सम्यग्बहु भाषते वाग्मीत्येव स भवती'ति भाष्यबलेन पूर्वसूत्रस्य सम्यक् बहुभाषिण्येव प्रबृत्तेरभ्युपगमादिति भावः । स्वामिन्नैश्वर्ये । ऐश्वर्ये इति प्रकृतिविशेषणमित्यभिप्रेत्याह—ऐश्वर्यवाचकादिति । आमिनजिति । निपात्यत इति शेषः । स्वामीति । स्व ऐश्वर्यं, तद्वानित्यर्थः । नियन्तेति यावत् । ऐश्वर्यं त्युक्तेभ्यो वानित्यर्थे स्वामीति न भवति । अर्शआदिभ्योऽच् । अर्शस्शब्दः आदिः एषामिति विग्रहः । अर्शस इति । अर्शः गुदरोगविशेषः । द्वन्द्वोपताप । द्वन्द्वस्यासात् उपतापवाचकात् गह्वं वाचकाच्च प्राणिस्थविषयेभ्यो मत्वर्थे इनिः स्यादित्यर्थः । द्वन्द्वेति उदाहरणसूचनम् । कटकवलयिनीति । कटकवलययोः कञ्चिदाकृतिभेदं परिकल्प्य द्वन्द्व उपपाद्य । उपताप इत्यस्य विवरणं—रोग इति । किलासः कुष्ठभेदः । गह्वमित्यस्य विवरणं—निन्द्यमिति । ककुदावर्तीति । ककुद ग्रीवाया अधस्थापृष्ठभागः । तत्र आवर्तः ककुदावर्तः सः अस्यास्तीति विग्रहः । काकतालुकिनीति । काकस्येव तालुके काकतालुके, ते अस्याः स्त इति विग्रहः । प्राण्याज्ञानेति । व्याख्यानमेवात्र शरणम् ।

(१६३५) वातातीसाराभ्यां कुक्च ५।२।१२६॥ चादिनिः । वातकी । अति-
सारकी । रोगे वायमिष्यते । नेह । वातवती गुहा । 'पिशाचाच्च' (वा ३२२४) ।
पिशाचकी । (१६३६) वयसि पूरणात् ५ । २ । १३०॥ पूरणप्रत्ययान्तान्मत्वर्थे
इनिः स्याद्वयसि श्योत्ये । मासः संवत्सरो वा पञ्चमोऽस्यास्तीति पञ्चम्युष्टः ।
ठनादिबाधनार्थमिदम् । वयसि किम् । पञ्चमवान् ग्रामः । (१६३७) सुखादि-
भ्यश्च ५ । २ । १३१॥ इनिर्मत्वर्थे । सुखी । दुःखी । 'माला क्षेपे' (ग० सू ११६)
माली । (१६३८) धर्मशीलवर्णान्ताच्च ५ । २ । १३२॥ धर्माद्यन्तादिनिर्मत्वर्थे ।
ब्राह्मणधर्मी । ब्राह्मणशीली । ब्राह्मणवर्णी । (१६३९) हस्ताज्जातौ ५।२।१३३॥
हस्ती । जातौ किम् । हस्तवान्पुरुषः । (१६४०) वर्णद्वयहाचारिणि ५ । २ ।
१३४॥ वर्णी । (१६४१) पुष्करादिभ्यो देशे ५।२।१३५॥ पुष्करिणी । पद्मिनी ।
देशे किम् । पुष्करवान्करी 'बाहुरूपपदाद्वलात्' (वा ३२२५) बाहुवली । ऊरु-
वली । 'सर्वादिरच' (वा ३२२६) सर्वधनी । सर्वबीजी । 'अर्थ्याच्चास्तजिहिने' (वा

एवंविधवार्तिकस्य भाष्ये अदर्शनात् । अत इत्येवेति । समासान्त इति सूत्रभाष्यरीत्या
मण्डकल्लुत्या तदनुवृत्तेरिति भावः । चित्रकल्लाटिकावतीति । चित्रकं च ललाटिका
चेति द्वन्द्वः । अदन्तत्वाभावादिनिर्नेति भावः । ननु 'अत इनिठनौ' इत्यतोऽनुवृत्त्यैव
सिद्धे पुनरिहि इनिग्रहण किमर्थमित्यत आह—सिद्ध प्रत्यये इति । ठनादिनि । आदिना
मतुपः सङ्ग्रहः ।

वातातीसाराभ्यां कुक्च । चादिनिरिति । वात, अतीसार आभ्यां मत्वर्थ इनिः स्यात्
प्रकृतेः कुक् चेत्यर्थः । कुकि ककार इत्, उकार उच्चारणार्थः । किप्त्वादन्तावयवः ।
वातकीति । वातरोगवानित्यर्थः । अतिसारकीति । अतीसाररोगवानित्यर्थः । रोग चाथ-
मिति । व्याख्यानादिति भावः । रोग एवेत्यर्थः । वातवती गुहेति । अत्र रोगस्याप्रती-
तेरिनिङ्कुषौ नेति भावः । पिशाचाच्चेति । वातिकमिदम् । पिशाचादिनिः प्रकृतेः कुक्चे-
त्यर्थः । वयसि पूरणात् । 'अत इनिठना'वित्येव इनिसिद्धः । किमर्थमित्यत आह—
ठनादिबाधनार्थमिति । सुखादिभ्यश्च । इनिर्मत्वर्थे इति । इनिरेव, ननु टमित्यर्थः । माला क्षेपे
इति । सुखादिगणसूत्रमिदम् । धर्मशील । धर्माद्यन्तादिति । धर्म, शील, वर्ण एतदन्ता-
दिनेरेवेत्यर्थः । हस्ताज्जातौ । हस्तान्मत्वर्थे इनिरेव समुदायेन जातिविशेषे गम्ये
इत्यर्थः । वर्णद्वयहाचारिणी । वर्णशब्दान्मत्वर्थे इनिरेव समुदायेन ब्राह्मणचारिणगम्ये
इत्यर्थः । वर्णीति । वर्णः ब्राह्मणादितत्त्वर्णोचितवसन्तादिकालमुपनयनम्, सोऽस्या-
स्तीति विग्रहः । पुष्करादिभ्यो देशे । पुष्करशब्दान्मत्वर्थे इनिरेव स्यात् देशे गम्ये ।
बाहुरूपपदाद्वलादिति । वार्तिकमिदम् । बाहु, ऊरु एतत्पूवपदकात् बलशब्दान्तान्म-

३२२७) अर्थी । सञ्ज्ञिते तु अर्थवान् । तदन्ताच्च' (वा ३२२८) । धान्यार्थी । हिरण्यार्थी । (१६४२) बलादिभ्यो मतुबन्यतरस्याम् ५ । २ । १३६ ॥ बलवान्—बली । उत्साहवान्—उत्साही । (१६४३) संज्ञायां मन्माभ्याम् ५ । २ । १३७ ॥ मन्नन्तान्मान्ताच्चेनिर्मत्वर्थे । मन्—प्रथिमिनी । दामिनी । म—होमिनी सोमिनी । संज्ञायाम् । किम् । सोमवान् । (१६४४) कंशंभ्यां वभयुस्तिवतुतयसः ५ । २ । १३८ ॥ कम्, शम् इति मान्तौ । कम् इत्युदकसुखयोः । शम् इति सुखे । आभ्यां सप्त प्रत्ययाः स्युः । युस्यसो' सकारः पदत्वार्थः । कंवः । कम्मः । कंयुः । कंतिः । कंतुः । कंतः । कंयः । शंबः शंभः । शंसुः । शंतिः शंतुः । शंतः । शयः अनुस्वारस्य वैकल्पकः परसवर्णः । वकारयकारपरस्यानुनासिको वयौ । (१६४५) तुन्दिबलिबटभः ५ । २ । १३६ ॥ वृद्धा नाभिस्तुन्दि' । 'मूर्धन्योपघोऽयम्' इति माधवः । तुन्दिमः । बलिभः । बटिभः । पामादिवाद्बलिनोऽपि ।

त्वर्थे इतिरेवेत्यर्थः । सर्वादेश्वेति । वार्तिकमिदम् । इतिरेवेति शेषः । अर्थाच्चातन्निहिते इति वार्तिकमिदम् । असञ्ज्ञितविषयकादर्थशब्दात् इतिरेवेत्यर्थः । अर्थेति । असञ्ज्ञितः अर्थः अस्येति विग्रहः । अर्थो नास्तीति यावत् । तत्र विरोधादस्तीति न सम्बध्यते । अर्थोऽसञ्ज्ञितोऽस्येत्यर्थे अप्राप्त एव इतिर्विधीयत इति कैयटः । प्रत्ययविधौ तदन्तविधिनियेधादाह—तदन्ताच्चेति । अर्थशब्दान्तादपि इतिर्वक्तव्यः इत्यर्थः ।

बलादिभ्यो । मतुबभावपक्षे सन्निहितः इतिरित्यभिप्रेत्योदाहरति—बलवान् बलीति । मज्ञाया मन्माभ्याम् । प्रथिमिनोति । पृथ्वादिभ्य इमनिउवा' इमनिजन्तः प्रथिमन् शब्दः अत्र मनोऽनर्थकत्वेऽपि 'अनिनस्मन्' इति तदन्तविधिना इमनिजन्तोऽपि गृह्यते । प्रथिमन्शब्दादिनिप्रत्यये ढिलोपे नान्तलङ्गणीपि प्रथिमिनीशब्दः । दामिनीति । दामन्शब्दादिनौ ढिलोपे ङीबिति भावः । मेति । मान्नोदाहरणसूचनदिदम् । होमिनी सोमनीति । होमशब्दात्सोमशब्दाच्च इनौ ङीबितिभावः । कश्चन्याम् । व भ, युस, ति, तु, व, यस्, एषां सप्तानां द्वन्द्वात् प्रथमाबहुवचनम् । मत् प्रत्ययाः स्युरिति । मत्वर्थे इति शेषः । पदत्वात् इति । अन्यथा कम् इत्यस्मात् युप्रत्यये यप्रत्यये च कृते भत्वात् पदत्वाभावादनुस्वारो न स्यादिति भावः । वकारयकारपरस्येति । बहुव्रीहिः । वकारपरकस्य यकारपरकस्य चानुस्वारस्येत्यर्थः । तुन्दिबलि । तुन्दि, बलि, वटि एभ्यो मत्वर्थे अप्रत्ययः स्यादित्यर्थः । समाहारद्वन्द्वात्पञ्चम्यकवचनम् । पुंसव मार्षम् । वटिभ इति । 'वटवेष्टने' वटन वटिः सोऽस्यास्यास्तीति विग्रहः । अह शुभमोयुंस्

(१६४६) अहंशुभयोर्युस् ५ । २ । १४० ॥ 'अहम्' इति मान्तमव्ययमहङ्कारे । शुभमिति शुभे । अहयुः, अहङ्कारवान् । शुभंयुः, शुभान्वित् । इति मत्वर्थीया ।

अथ तद्धिते प्राग्दिशीयप्रकरणम् ॥ ३ . ॥

(१६४७) प्राग्दिशो विभक्तिः ५।३।१॥ दिक्छन्देभ्य इत्यतः प्राग्वक्ष्यमाणा प्रत्यया विभक्तिमज्ञा स्युः । अथ स्वार्थिका प्रत्यया । 'समर्थानाम्' इति 'प्रथमात्' इति च निवृत्तम् । 'वा' इति त्वनुवर्तन एव । (१६४८) किं सर्वनामवृत्त्योऽद्वाद्यादिभ्यः ५।३।२ । किम सर्वनाम्नो बहुशब्दाच्चेति प्राग्दिशोऽविक्रियते । (१६४९) इदम् इश् ५।३।३ । प्राग्दिशीने परे । (१६५०) एतेतौ रथोः ५।३।४ । इवंशब्दस्य 'एत' 'इत' इत्यादेशौ स्तो रेफादौ थकारादौ च प्राग्दिशीने परे । इशोऽपवादः । (१६५१) एतदोऽन् ५ । ३ । ५ ॥ येन विभाग कर्तव्यः । अहंयु शुभंयुरित्यत्र सुब्लुकमाशङ्क्याह—अहमित्यादौति । मिरवं पदस्वार्थम् । तेन पदत्वादनुस्वारे परसवर्णः सिध्यति ।

इति तद्धिते पञ्चमाध्यायस्य द्वितीयोऽध्यायः ।

अथ पञ्चमाध्यायस्य तृतीयपादे प्राग्दिशीयप्रकरणं निरूप्यते । प्राग्दिशो विभक्तिः । दिक्छन्देन तद्धितं सूत्रं विवक्षितमित्यभिप्रेत्याह—दिक्छन्देभ्य इत्यतः इति । विभक्ति-संज्ञका इति । तत्फलं तु 'न विभक्तौ तुस्माः' इति निषेधः, त्यदाद्यत्वम्, इदम् 'ऊङि-द्वभ्यदादि' इति स्वरश्च । स्वार्थिका इति । स्वोयप्रकृत्यर्थं भवा इत्यर्थः । तमिलादि-त्वर्थनिर्देशाभावात् 'अतिशयने' इत्यादीनां प्रकृत्यर्थविशेषगत्वाच्चेति भावः । निवृत्तमिति । अत्रोपपत्तिः 'समर्थानाम्' इत्यत्रोक्ता । अनुवर्तन एवेति । व्याख्यानमेवात्र शरणम् । किं सर्वनाम । अद्वाद्यादिभ्य इति छेदः । प्राग्दिश इत्यनुवर्तने । तदाह—प्राग्दिशोऽविक्रियते इति । विधेयानिर्देशाद्विकारोऽपमिति भावः । किमः सर्वनामत्वेऽपि इयादिपयुंदासात् पृथगग्रहणम् । इयादिषु किंशब्दपाठस्तु त्वं च कश्च कौ अहं च कश्च कौ, इत्यत्र 'त्यदादीनां मिथः सहोक्तौ' इति किमः शेषत्वार्थः । अथ वक्ष्य-माणनमिलादिप्रत्यये परे कार्यविशेषानाह—इदम् इश् इत्यादिना इदम् इश् । प्राग्दिशीने परे इति शेषपूरणम् । प्रकरणलभ्यमिदम्, शिरवात् सर्वादेशः । इत इत्युदाहरणम् । एतेतौ रथोः । इदम् इत्यनुवर्तते । एतच्च हच्चेति द्वन्द्वप्रथमाद्विचनम् । रश्च थ्च तयोरिति द्वन्द्वः । रेफादकार उच्चारणार्थः । रेफ्यकाराभ्यां प्राग्दिशीय-प्रकरणलभ्यं विशेष्यते । 'यस्मिन्विधिः' इति तद्वादिविधिः । तदाह—एदं शब्दस्येत्यादिना । तत्र रेफादौ परे एनः, थादौ तु इदिति यथापह्नवं बोध्यम् । एतर्हि, इत्यम् ।

एतदः एतेतौ स्तो रथोः । 'अन्' । एतदः इत्येव । अनेकाल्त्वात्सर्वादेशः । 'नलोप' प्रातिपदिकान्तस्य' (सू २३६) (१६५२) सर्वस्य सोऽन्यतरस्यां दि ३।३६॥ प्राग्विदशीये दकारादौ प्रत्यये परे सर्वस्य सो वा स्यात् । (१६५३) पञ्चम्यारतसिल् ५ । ३ । ७ । पञ्चम्यन्तेभ्य किमादिभ्यस्तसिल्वा स्यात् । (१६५४) कु तिहोः ७ । २ । १०४ । किमः कुः स्यात्तादौ हकारादौ च विभक्तौ परतः । कुतः कस्मात् । यतः । ततः । अतः । इतः । अमुतः । बहुतः । द्वा-

एतदोऽन् । प्राग्विदशीये प्रत्यये परे एतद्दशब्दस्य अन् स्यादित्यर्थः प्रतीयते । एवं सति एतच्छब्दस्य अनेव स्यात् नत्वेतेतौ तन्नाह—योगविभाग इति । एतद इति । प्रथमसूत्रमिदम् । तस्य शेषपूरणम् 'एतेतौ रथोः' इति । एतच्छब्दस्य एतेतौ स्तो रेफ्यकारादौ प्रत्यये परे इत्यर्थः । एतहि, इत्थम् इत्युदाहरणम् । अन्निति द्वितीयं सूत्रम् । एतद इत्येवेति । रथोः इति तु नानुवर्तते इति भावः । तथा च एतद् इत्यस्य अन् स्यात्प्राग्विदशीये परे इत्यर्थः फलति अतः 'अन्न' इत्युदाहरणम् । ननु अनादेशे नकारस्य इत्सज्ञायाम् अकारोऽन्यादेशः स्यादित्यत आह—अनेकाल्त्वादिति । नकारस्य प्रयोजनाभावात् । नेत्सज्ञा, निस्त्वरस्य प्रत्ययविषयत्वादिति भावः, तहि अत इत्यादौ नकारस्य श्रवण स्यादित्यत आह—नलोप इति । सर्वस्य सोऽन्यतरस्या दि । दि इति सप्तम्येकवचन प्राग्विदशीयविशेषणम् । 'यस्मिन्विधिः' इति तदादिविधिः । तदाह—प्राग्विदशीये दकारादाविति । सदा इत्युदाहरणम् । तदेवं तसिलादिप्रत्ययेषु प्राग्विदशीयेषु परेषु कतिपयान् आदेशान् विधाय तसिलादिप्रत्ययान् वक्तुमुपक्रमते ।

पञ्चम्यास्तसिल् । किमादिभ्य इति । किसर्वनामबहुभ्य इत्यर्थः । वा स्यादिति । 'समर्थानाम्' इत्यतो वाग्रहणस्यानुवृत्तेरिति भावः । कुतिहो । कु इति लुप्तप्रथमा-कम् । 'किमः क' इत्यस्मात् 'किमः' इत्यनुवर्तते । 'अष्टन आ' इत्यतो विभक्ता-विति । तिश्च ह्य तयोरिति द्वन्द्वः । इकार उच्चारणार्थः । ताभ्यां विभक्तिविशे-ष्यते । तदादिविधिः तदाह—किमः कु स्यादित्यादिना । कुत इति । किशब्दात् पञ्च-म्यन्तात्तसिल्, सुब्लक्, किमः कुभावः, 'तसिलादयः प्राक् पाशपः' इत्युक्तेरन्य-यत्वम् । वेत्यनुवृत्तेः फलमाह—कस्मादिति । तिहोरित्युक्तेरत्र न कुभावः । सर्वनाम्न उदाहरति—यत इति । यच्छब्दात् पञ्चम्यन्तात् सुब्लक्, तसिलो विभक्तित्वात् तस्मिन्परे त्यदाद्यत्वं पररूपम् । एव तच्छब्दात्तत इति रूपम् । पचे तस्मादिति भवति । अत इति । एतच्छब्दात् पञ्चम्यन्तात् तसिल्, सुब्लक्, एतदोऽन्, सर्वा-देशः, नलोपः । पचे एतस्मादिति भवति । इत इति । इदंशब्दात्पञ्चम्यन्तात् तसिल्, सुब्लक्, इदम इश् । पचे अस्मादिति भवति । अमुत इति । अदसंशब्दात् पञ्चम्य-

देस्तु द्वाभ्याम् । (१६५५) तस्यैश्च ५ । ३ । ८ ॥ किं सर्वनाम बहुभ्यः परस्य तसे-
स्तसिलादेशः स्यात् । स्वरार्थं विभक्त्यर्थं च वचनम् । (१६५६) पर्यभिभ्यां
च ५ । ३ । ६ ॥ आभ्यां तसिल् स्यात् । 'सर्वोभयार्थाभ्यामेव' (वा ३२४०) ।
परितः, सर्वत इत्यर्थः । अभितः उभयत इत्यर्थः । (१६५७) सप्तभ्यास्त्रल्
५ । ३ । १० ॥ कुत्र । यत्र । तत्र । बहुत्र । (१६५८) इदमो हः ५ । ३ । ११ ॥ त्रलो-
ऽपवादः । इशादेशः । इह । (१६५९) किमोऽत् ५ । ३ । १२ ॥ वाग्रहणमपकृ-
ष्यते । सप्तम्यन्तात्किमोऽद्वा स्यात् । पक्षे । त्रल् । (१६६०) काऽति ७ । २ ।
१०५ ॥ किमः क्वादेशः स्यादति । क । कुत्र । (१६६१) वा ह च्छन्दसि
५ । ३ । १३ ॥ 'कुह स्यः' । 'कुह जग्मथु' । (१६६२) एतदस्त्रतमोऽह्यनसो
वानुदात्तौ २ । ४ । ३३ ॥ अन्वादेशविषये एतदोऽश् स्यात्स वानुदात्तव्रतसो

न्तात् तसिल्, उत्त्वमत्वे च । पक्षे अमुष्मादिति भवति । बहुत इति । पक्षे बहुभ्य
इति भवति । इयादेस्त्विति । सर्वनामत्वात् प्राप्तस्तसिल् इयादिपर्युदासान्तेत्यर्थः ।
तसेश्च । परस्य तसेरिति । 'प्रतियोगे पञ्चभ्यास्तसिः' 'अपादाने चाहीयकहोः' इति
वक्ष्यमाणस्य तसेरित्यर्थः । ननु तसेस्तसिल् किमर्थमित्यत आह—स्वरार्थमिति ।
लिस्त्वरार्थमित्यर्थः । विभक्त्यर्थमिति । विभक्तिनिमित्तक्यदाद्यत्वाद्यर्थमित्यर्थः ।
अन्यथा परत्वात्तसौ कृते तस्य अप्राग्दिशीघ्रत्वात् विभक्तिस्वाभावात् त्यदाद्यत्वादिकं
न स्यादित्यर्थः । पर्यभिभ्या च । सर्वोभयार्थाभ्यामेवेति । वार्तिकमिदम् । परिषिञ्चति
अभिषिञ्चति इत्यादौ वाग्रहणात् पक्षे न तसिल् ।

सप्तभ्यास्त्रल् । किमादिभ्यः सप्तम्यन्तेभ्यः अङ्ग्यादिभ्यस्त्रलित्यर्थः । कुत्र इत्यादि-
रूपाणि कुत इत्यादिवत् । इदमो हः । इदंशब्दात् सप्तम्यन्तात् हप्रत्ययः स्यादि-
त्यर्थः । किमोऽत् । अपकृत्यत इति । 'वा ह च्छन्दसि' इत्युत्तरसूत्रादिति शेषः । अप-
कर्षे व्याख्यानमेव श्रवणम् । अत्रत्यये तकार इत् । न विभक्ताविति निषेधस्तु न
भवति, 'तवर्गात्येवप्रतिषेधोऽतद्धिते' इति वार्तिकात् । काति । क अतीति छेदः ।
क्वेति लुप्तप्रथमाकं 'किमः कः' इत्यतः किम इत्यनुवर्तते । तदाह—किमः क्वेति ।
किंशब्दात् सप्तम्यन्तात् अत्रत्ययः, तकार इत्, किमः क्वादेश इति भावः । कुत्रेति ।
अत्रत्ययाभावपक्षे त्रलि 'कु तिहोः' इति कुभावे रूपम् । केचित्तु 'किमोऽत्' इत्यञ्च
उत्तरसूत्राद्वाग्रहणापकर्षे प्रमाणाभावाञ्चलं बाधित्वा नित्य एव अत्रत्ययः, कुत्रेति
त्वपशब्द एवेत्याहुः । वा ह च्छन्दसि । हेति लुप्तप्रथमाकम् । किमः सप्तम्यन्तात्
हप्रत्ययः स्यादित्यर्थः । चाद् त्रल् च । यद्यपि वैदिकप्रक्रियायामिदमुपन्यसनीयम्,
तथापि वाग्रहणस्य पूर्वसूत्रे अपकर्षज्ञानायात्र तदुपन्यासः । एतद्वचनसोः । 'इदमोऽ-

परत, चानुदात्तौ स्त' । एतन्मिन्प्राप्ते सुखं वसाम् । अतोऽत्राधीमहे । अतो न गन्तारम् । (१६६३) इतराम्योऽपि दृश्यन्ते ५ । ३ । १४॥ पञ्चमीसप्तमीतरविभक्त्यन्तादपि तसिलादयो दृश्यन्ते । 'दृशिर्गृहणाद्भवद्वादियोग एव' (वा ३२४४) । स भवान् । ततो भवान् । तत्र भवान् । तं भगवन्तम् । ततो भवन्तम् । तत्र भवन्तम् । एव दीर्घायु । देवाना प्रियम् । आगुष्मान् । (१६६४) सर्वैकान्यकियत्तदः काले दा ५ । ३ । १५॥ सप्तम्यन्तेभ्यः कालार्थेभ्यः स्वार्थे दा स्यात् सर्वस्मिन्काले । सदा । सर्वदा । एकदा । अन्यदा । कदा । यदा । तदा । काले किम् । सर्वत्र देशे (१६६५) इदमो हिंल् ५ । ३ । १६॥ सप्तम्यन्तात्काले इत्येव । हस्यापवाद । अस्मिन्काले । एतर्हि । काले किम् । इह देशे । (१६६६) अधुना ५ । ३ । १७॥ इदम सप्तम्यन्तात्कालवाचिनः स्वार्थे अधुनाप्रत्ययः स्यात् । इश् । 'यस्य-' (सू ३११) इति लोप । अधुना । (१६६७) दानीं च ५ । ३ । १८॥ इदानीम् । (१६६८) तदो दा च ५ । ३ । १९॥ तदा—

न्वादेशे' इत्यस्मात् अन्वादेशे 'अशनुदात्त' इत्यनुवर्तते । तदाह—अन्वादेशेत्यादिना । अतोऽत्रेति । एतच्छब्दात् त्रिलि प्रकृतेरशादेशे अत्रेति रूपम् । अतो न गन्तास्म इति । एतस्मादप्रामादित्यर्थः । एतच्छब्दात्तसिल् प्रकृतेरशादेशः । 'एतदोऽन्' इत्येव सिद्धे अनुदात्तार्थं वचनम् । न च लिट्स्वरे सति शेषनिघातेन त्रतसोरनुदात्तत्वं सिद्धमिति शङ्क्यम्, लिट्स्वरापवादे अशोऽनुदात्तत्वे कृते लिट्स्वराप्राप्त्या प्रत्ययस्वरेण त्रतसोरुदात्तत्वे प्राप्ते तद्विधानार्थत्वात् । इतराम्योऽपि दृश्यन्ते । पञ्चमीसप्तमीतरविभक्त्यन्तोऽपीत्यर्थः । फलितमाह—पञ्चमीसप्तमीतरविभक्त्यन्तादपीति । किमादेरिति शेषः । एवमिति । स दीर्घायुः, ततो दीर्घायुः तत्र दीर्घायुरित्याद्युक्तमित्यर्थः ।

सर्वैकान्य । सप्तम्यन्तेभ्य इति । सर्वादिभ्य इति शेषः । सप्तम्या इत्येवानुवर्तते, व्याख्यानादिति भावः । सदा सर्वदेति । 'सर्वस्य सोऽन्यतरस्यां दि' इति सभावविकल्पः । कदेति । किशब्दात् दाप्रत्यये सति तस्य 'किमः कः' इति कादेशः । इदमो हिंल् । इदमः हिंल् इति छेदः । एतर्हीति । इदमशब्दात् हिंल्, 'एतेतौ रथोः' इत्येतादृशः । अधुना । 'इदम्' इति 'सप्तम्या' इति 'काले' इति चानुवर्तते । तदाह—इदम इति । शशिति । 'इदम् इश्' इत्येनेनेति शेषः । अधुनेति । इयदितिवत् प्रत्ययमात्रं शिष्यते । पठन्ति चाभियुक्ताः—

'उदितवति परस्मिन्प्रत्यये शास्त्रयोनौ गतवति विलय च प्राकृतेऽपि प्रपञ्चे ।

सपदि पदमुदीतकेवलः प्रत्ययो यत् तदियदिति मिमीते कोऽधुना पण्डितोऽपि॥' इति वैयाकरणीमौपनिषदीं च प्रक्रियामाश्रित्य प्रवृत्तो द्वयर्थोऽयं श्लोकः । दानीं

तदानीम् । 'तदो दावचनमनर्थकं, विहितत्वात्' (वा ३२४३) (१६६६) अन-
द्यतने हिंसाभ्यन्तरस्याम् ५।३।२१॥ कहि—कदा । यहि—यदा । तहि—तदा ।
एतस्मिन्काले एतहि । (१६७०) सद्यः पक्षपरार्यैषमः परेद्यव्यद्यपूर्वेद्युर-
न्येद्युरन्यतरेद्युरितरेद्युरपरेद्युरधरेद्युरभ्येद्युरुत्तरेद्युः । ५।३।२२॥ एते नि-
पात्यन्ते । 'समानस्य सभावो द्यम् चाहनि' (वा ३२४५) समानेऽहनि सद्यः ।
'पूर्वपूर्वतरयोः परादेशः, उदारी च प्रत्ययौ संवत्सरे' (वा ३२४६) पूर्वस्मिन् वत्सरे
पक्ष । पूर्वतरे वत्सरे परारि । 'इदमः इष् समसण्' प्रत्ययश्च संवत्सरे (वा
३२४७) अस्मिन्संवत्सरे ऐषमः । 'परस्मादेद्यव्यहनि' (वा ३२४८) परस्मिन्-
हनि परेद्यवि । 'इदमोऽशभावो द्यश्च' (वा ३२४९) अस्मिन्नहनि अद्य । 'पूर्वान्या-
न्यतरेतरापरारोभ्येद्युश्च' (वा ३२५०) पूर्वस्मिन्नहनि पूर्वेषु ।
अन्यस्मिन्नहनि अन्येषु । उभयोरन्येभ्येषु । 'उभयोः एव प्रत्ययौ' (वा ३२५१)
उभययुः । (१६७१) प्रकारवचने थाल् ५।३।२३॥ प्रकारवृत्तिभ्यः किमा-

च । इदमः सप्तम्यन्तात् कालवाचिनः स्वार्थे दानीमिति च प्रात्ययः स्यादित्यर्थः ।
इदानीमिति । इदशब्दात् दानीप्रत्ययः, इह । तदो दा च । सप्तम्यन्तात्कालप्रवृत्तेः
तच्छब्दात् दाप्रत्ययः, दानीप्रत्ययश्च स्यादित्यर्थः । तदो दावचनमिति । वातिकमि-
दम् । विहितत्वादिति । 'सर्वैकान्य' इत्यनेनेति शेषः । अनद्यने हिंसा । अनद्यतनकाल-
वृत्तिभ्यः किमादिभ्यः सप्तम्यन्तेभ्यः हिल्प्रत्ययो वा स्यादित्यर्थः । पक्षे दाप्र-
त्ययः । एतस्मिन्काले एतहीति । एतदशब्दात् हिल् । 'एतद' इति योगविभागात्
रेफादौ एतादेशः ।

सद्यः पक्ष । 'समानस्य सभावो द्यस् चाहनि' इति भाष्यवाक्यमिदम् । अह-
वृत्तेः समानशब्दात्सप्तम्यन्तात् द्यसप्रत्ययः । समानस्य सभावश्च निपात्यत इत्य-
र्थः । सद्यः समानेऽहनीत्यर्थः । 'पूर्वपूर्वतरयोः परादेशः उदारी च संवत्सरे' इत्यपि
भाष्यवाक्यम् । उच्च आरिश्चेति द्वन्द्वः । 'सप्तम्यन्तादिसौ प्रत्ययौ संवत्सरे' अभि-
धेये । इदमः इह समसण् इत्यपि भाष्यवाक्यम् । ऐषम इति । समसणि णकार
इत् सकारादकार उच्चारणार्थः । णित्वादादिबुद्धिः । 'परस्मादेद्यव्यहनि' इत्यपि
भाष्यवाक्यम् । सप्तम्यन्तात् पृथग्विरिकारान्त प्रत्ययः । 'इदमोऽशभावो द्यश्च' इत्य-
पि भाष्यवाक्यम् । सप्तम्यन्तात् अकारान्तो द्यप्रत्ययः । 'पूर्वान्यान्यतरेतरापरारो-
भ्येभ्योऽन्येषु च' इत्यपि भाष्यवाक्यम् । प्रकारवचने थाल् । पञ्चम्यर्थे सप्त-
मीत्याह—प्रकारवृत्तिभ्य इति । सामान्यस्य भेदको विशेषः प्रकारः । यथा बहुभिः

दिभ्यस्थात्स्यात्स्वार्थे । तेन प्रकारेण तथा । यथा । (१६७२) इदमस्थमुः ५ ।
३ । २४॥ यालोऽपवादः । 'एतदो वाच्य' (वा ३२३५) अनेन एतेन वा
प्रकारेण इत्थम् । (१६७३) किमश्च ५ । ३ । २५॥ केन प्रकारेण कथम् ।
इति तद्धिते प्राग्विचारीयप्रकरणम् ।



अथ तद्धिते प्राग्विचारीयप्रकरणम् ॥ ४० ॥

(१६७४) दिक्छन्देभ्यः सप्तमीपञ्चमीप्रथमाभ्यो दिग्देशकालेष्व-
स्तातिः ५ । ३ । २७ ॥ सप्तम्याद्यन्तेभ्यो दिशि रूढेभ्यो दिग्देशकालवृत्तिभ्यः
स्वार्थेऽस्तातिप्रत्ययः स्यात् । (१६७५) पूर्वाधरावराणामसि पुरधवश्चेषाम् ।
५ । ३ । ३६॥ एभ्योऽस्तात्यर्थेऽसिप्रत्ययः । स्यात्, तद्योगे चेषा क्रमात् 'पुर'
'अध्' 'अच्' इत्यादेशाः स्युः । (१६७६) अस्ताति च ५ । ३ । ४०॥ अस्तातौ

प्रकारैर्भुङ्क्ते इति विशेषैरिति गम्यते । सादृश्यं त्विह न गृह्यते सर्वथेत्यादौ तदप्र-
तीतेः । तेन प्रकारेणेत्यनन्तरं विशिष्ट इति शेषः । 'यथा हरिः तथा हरः' इत्यादौ
यत्प्रकारवान् हरि तत्प्रकारवान् हर इति बोधे सति हरिसदृशो हर इति फलति ।
तदभिप्रायेण यथाशब्दस्य सादृश्यार्थकत्वोक्तिः । इदमस्थमुः । इदशब्दात्प्रकारवृत्तेः
यमुप्रत्ययः स्यादित्यर्थः । प्रत्यये उकार उच्चारणार्थः । मकारस्य उपदेशे अन्य-
त्वाभावात्स्वम् । यद्यपि 'न विभक्तौ' इति निषेधादेव मस्येत्त्वं न भवति, तथापि
तदनित्यत्वज्ञापनार्थं मकारोच्चारणमित्याहुः । इत्थमिति । 'एतेतौ रथोः' इति प्रकृते-
रिदम इदादेशः । एतच्छब्दात् यमुप्रत्यये तु 'एतद्' इति योगविभागाद् इदादेशः ।
किमश्च । प्रकारवृत्तेस्थमुरिति शेषः । कथमिति । 'किमः कः' इति कादेशः ।

इति तद्धिते प्राग्विचारीयानां विभक्तिसंज्ञकानां पूर्वोऽवधिः ।

अथ प्राग्विचारीयप्रकरणमारभ्यते । दिक्छन्देभ्यः । सप्तम्याद्यन्तेभ्य इति । सप्तमीपञ्चमीप्र-
थमान्तेभ्य इत्यर्थः । रूढेभ्य इति । शब्दग्रहणलभ्यमिदम् । अस्तातिप्रत्यये इकार
उच्चारणार्थः । तकारान्तः प्रत्ययः । 'सङ्ख्याया विधार्थे धा' इति सूत्रपर्यन्तमिदं
सूत्रमस्यातिवर्जमनुवर्तते । अत्र विभक्तीनां दिगादीनां च न यथासङ्ख्यं, व्याख्या-
नात् । पूर्वाधरावराणाम् । असीति लुप्तप्रथमाकम् । पुर, अध्, अव् एषां इन्द्रात्प्रथ-
माबहुवचनम् । अस्तात्यर्थे इति । दिग्देशकालवृत्तिभ्य इत्यर्थः । अस्तीति च । अस्ता-
तीति लुप्तसप्तमीकम् । अस्तातीति तकारान्तात् सप्तम्येकवचनं वा । 'पूर्वाधराव-
राणा'मिति 'पुरधव' इति चानुवर्तते तदाह—अस्ताताविति । यद्यपि सूत्रक्रमे 'पूर्वा-
धर' इति 'अस्ताति च' इति च 'सङ्ख्याया विधार्थे' इत्यतः प्राक् पठितम्, तथापि
अस्तातौ पुराधादेशविधानाय 'अस्ताति च' इति सूत्रमुपन्यसनीयम् । तत्रानुवृत्तिप्र-

परे पूर्वादीनां पुरादयः स्युः । पूर्वस्याम्-पूर्वस्याः-पूर्वा वा दिक् । पुरः-पुर-
स्तात् । अघः-अघस्तान् । अघः । (१६७७) विभाषाऽवरस्य ५ । ३ । ४१ ॥
अवरस्याऽस्तातौ परेऽव् स्याद्वा । अवस्तात्-अवरस्तान् । एवं देशे काले च ।
दिशि ऋद्वेभ्यः किम् । ऐन्द्रथां वसति । सप्तम्याद्यन्तेभ्यः किम् । पूर्वं प्राप्तं गतः ।
दिगादिवृत्तिभ्यः किम् । पूर्वस्मिन् गुरौ वसति । 'अस्ताति च' (सू १९७६) इति
ज्ञापकादसिरस्ताति न बाधते । (१६७८) दक्षिणोत्तराभ्यामतसुच् ५ । ३ ।
२८ ॥ अस्तातेरपवादः । दक्षिणतः, उत्तरतः । (१६७९) विभाषा परावरा-
भ्याम् ५ । ३ । २६ ॥ परतः । अवरतः । परस्तात् । अवरस्तात् । (१६८०)
अञ्चेर्लुक् ५ । ३ । ३० ॥ अद्यत्यन्तादिक्लृब्दादस्तातेर्लुस्यात् । 'लुक्क्षितलुकि'
(सू १४०८) । प्राच्यां प्राच्या प्राची वा दिक् प्राक् । उदक् । एवं देशे काले
च । (१६८१) उपयुपरिष्ठात् ५ । ३ । ३१ ॥ अस्तातेर्विषये ऊर्ध्वशब्दस्योपा-
देशः स्यात्, रित्रिष्टातिलौ च प्रत्ययौ । उपरि-उपरिष्ठाद्वा वसति, आगतो,
रमणीयं वा । (१६८२) पश्चात् ५ । ३ । ३२ ॥ अपरस्य पञ्चभाव आतिश्च प्रत्य-

दर्शनाय 'पूर्वाधरः' इत्यपि सूत्रमिह वोपन्यस्तम् । पुर इति । पूर्वाशब्दात् असिप्र-
त्ययः प्रकृतेः पुर आदेशः । पुरस्तादिति । पूर्वाशब्दात् अस्तातिप्रत्ययः प्रकृतेः पुर
आदेशः । अघ, अघस्तादिनि । अधरशब्दात् असिप्रत्यये अस्तातिप्रत्यये च प्रकृतेः
अध् आदेशे रूपम् । अव इति । अवरशब्दात् असिप्रत्यये प्रकृतेः अव् आदेशे रूपम् ।
विभाषाऽवरस्य । 'अस्ताति च' इति पूर्वसूत्रादस्तातोत्यनुवर्तते । तदाह—अवरस्येति ।
एवमिति । पूर्वस्मिन्, पूर्वस्मात्, पूर्वं वा देशः, कालो वा पुरः, पुरस्तादित्यादि । पूर्व
स्मिन् गुराविति । पूर्वकालिकाभ्यापनकर्तरीत्यर्थः । ननु 'दिक्लृब्देभ्यः' इति सामान्य-
विहितस्य पराशब्देषु सावकाशस्य अस्तातेः पूर्वाधरावरशब्देषु असिना विशेष-
विहितेन बाधः स्यादित्यत आह—अस्ताति चेतीत्यादि ।

दक्षिणोत्तराभ्याम् । दिग्देशकालवृत्तिभ्यामिति शेषः । दक्षिणतः, उत्तरतः इति । न च
तसुजेव प्रत्ययोऽस्तु दिग्वर्तित्वे तु 'सर्वनाम्नो वृत्तिमात्रे' इति पुंस्त्वेनैव दक्षिणत
इत्यादिसिद्धमिति वाच्यम्, स्पष्टार्थत्वात् । अत एव भाष्ये अकारः प्रत्याख्यातः ।
केचित्तु अकारोच्चारणमन्यतो विधानार्थम्, तेन पुरत इति सिद्धमित्याहुः । समा-
नकालीनमित्यादिवत् पुरत इति प्रमादिकमेवेति बहवः । विभाषा । अतसुजिति
शेषः । पश्चे अस्तातिः । अञ्चेर्लुक् । प्राच्यामिति । लिङ्गविशिष्टपरिभाषया अस्तातेर्लुक् ।
उपयुपरिष्ठात् । 'ऊर्ध्वस्य उपभावः रित्रप्रत्ययो रिष्टातिरप्रत्ययश्च' इति भाष्यम् ।
तदाह—अस्तातेर्विषये इत्यादिना । वसति, आगतो, रमणीयं वेति । विभक्तिप्रत्ययस्य यथा-

योऽस्तातेर्विषये । (१६८३) उत्तराधरदक्षिणादातिः ५ । ३ । ३४ ॥ उत्तरात् । अधरात् । दक्षिणात् । (१६८४) एनवन्यतरस्यामदूरेऽपञ्चम्याः ५ । ३ । ३५ ॥ उत्तरादिभ्य एनन्वा स्यादवध्यवधिमतो सामीप्ये पञ्चमी विना । उत्तरेण । अधरेण । दक्षिणेन । पक्षे यथास्वं प्रत्ययाः । इह केचिदुत्तरादीनननुवर्त्य दिक्छन्दमात्रादेनपमाहुः । पूर्वेण ग्रामम् । अपरेण ग्रामम् । (१६८५) दक्षिणादाच् ५ । ३ । ३६ ॥ अस्तातेर्विषये । दक्षिणा वसति । अपञ्चम्या इत्येव । दक्षिणादागतः । (१६८६) आहि च दूरे ५ । ३ । ३७ ॥ दक्षिणाद् दूरे आहि स्यात् । चादाच् । दक्षिणाहि-दक्षिणा । (१६८७) उत्तराच्च ५ । ३ । ३८ ॥ उत्तराहि-उत्तरा । (१६८८) संख्याया विधार्थे घा ५ । ३ । ४२ ॥ क्रियाप्रकारार्थे वर्तमानात्संख्याशब्दात्स्वार्थे घा स्यात् । चतुर्धा, पञ्चधा । (१६८९) अधिकरणविचाले च ५ । ३ । ४३ ॥ द्रव्यस्य संख्यान्तरापादने संख्याया घा स्यात् । एक राशि

सङ्ख्यमुदाहरणम् । पश्चात् । 'अपरस्य पञ्चभावः, आतिश्च प्रत्ययः' इति भाष्यवाक्यमिदम् । प्रत्यये इकार उच्चारणार्थः । उत्तराधर । आतिप्रत्यये इकार उच्चारणार्थः । अस्तातेरपवादः । एनवन्यतरस्याम् । 'अपञ्चम्या इति प्रागसे' इति भाष्यम् । सूत्रक्रमे 'पूर्वाधर' इत्यसि वक्ष्यति ततः प्रागित्यर्थः । उत्तरादिभ्य इति । उत्तराधर-दक्षिणादित्यनुवर्तत इति भावः । अदूरे इत्येतद्वाचष्टे-अवध्यवधिमतोः सामीप्ये इति ।

पञ्चमीं विनेति । पञ्चम्यन्तान्न भवतीत्यर्थः । यथास्वमिति । एनवभावे पक्षे अस्तातिः असिः आतिश्चेत्यर्थः । दिक्छन्दमात्रादिति । अञ्चत्यन्तात्तु नेदम्, व्यवस्थितविभाषाश्रयणात् । तेन प्राचेन ग्राममित्यादि न भवतीत्याहुः । दक्षिणादाच् । अस्तातेर्विषये इति । एतेन अदूरे इति नानुवर्तत इति सूचितम् । एवं च आञ्चप्रत्यये 'उत्तराधरदक्षिणादित्यातिप्रत्यये, दक्षिणोत्तराभ्याम्' इत्यतसुचि च त्रीणि रूपाणि । आहि च दूरे । दक्षिणाशब्दादिति शेषः । चादाजिति । तथा दूरे उक्तरूपत्रयेण सह चत्वारि रूपाणीति भावः । उत्तराच्च । आच् आहिचेति शेषः । अतसुचा, आतिना च चत्वारि रूपाणि ।

संख्याया विधार्थे घा । विधाशब्दस्यार्थः प्रकारः विधार्थः । 'विधा विधौ प्रकारे च' इत्यमरः । सामान्यस्य भेदको विशेषः प्रकारः । स चाभिधानस्वभावात् क्रियाविषयक एव गृह्यते तदाह—क्रियाप्रकारेति । चतुर्धा । पञ्चधेति । गच्छतीत्यादिक्रियापदमध्याहार्यम् । चतुष्प्रकारा गमनादिक्रियेति बोधः । नवधा द्रव्यमित्यादावपि भवतीत्यादिक्रियापदमध्याहार्यम् । अधिकरणविचाले च । अधिकरणं द्रव्यं, तस्य विचालः विचालनं सङ्ख्यान्तरापादनम्, तदाह—द्रव्यस्येति । सङ्ख्यान्तरापादनं च

पञ्चधा कुरु । (१६६०) एकादो ध्यमुञ्जन्यतरस्याम् ५।३।४४। ऐकध्यम्
एकधा । (१६६१) द्विज्योश्च धमुञ् ५।३।४५ ॥ आभ्यां 'वा' इत्यस्य वसुष्
स्याद्वा । द्वैधम्-द्विधा । त्रैधम्-त्रिधा । 'धमुञ्जन्तात्स्वार्थे' वदर्शनम्' (वा
३२३०) पथि द्वैधानि । (१६६२) एधाच्च ५।३।४६ ॥ द्वेधा । त्रेधा ।
(१६६३) याप्ये पाशप् ५।३।४७। कुत्सितो भिषक् भिषक्पाश । (१६६४)
पूरणाद्भागे तीयादन् ५।३।४८ ॥ द्वितीयो भागो द्वितीयः । तृतीयः । स्वरे
विशेषः । 'तीयादीकस्वार्थे' वा वाच्यः' (वा २६९१) । द्वैतीयिक-द्वितीयः ।
तार्तीयिक-तृतीय । 'न विद्यायाः' (वा २६९२) । द्वितीया, तृतीया विद्येत्येव ।
(१६६५) प्रागेकादशभ्योऽञ्छन्दसि ५।३।४९ ॥ पूरणप्रत्ययान्ताद्भागेऽन ।

न्यूनसङ्ख्यस्य अधिकसङ्ख्याकरणम् अधिकसङ्ख्यस्य न्यूनसङ्ख्याकरणं च । आद्ये
उदाहरति—एक राशि पञ्चधा कुर्वति । द्वितीये तु अनेकमेकधा कुर्वितुदाहार्यम् । इह
राशिविषयक एव प्रकारो गम्यते, न तु क्रियाप्रकार इति सूत्रारम्भः । एकादो ध्यमुञ्-
न्यतरस्याम् । एकात् धः इति छेदः । धाशब्दस्य ध इति षष्ठ्येकवचनम् । एकशब्दा-
त्परस्य धाप्रत्ययस्य ध्यमुञ्जादेशः स्यादित्यर्थः । ऐक्यमिति । न च एकशब्दात् ध्य-
मुञ्जप्रत्ययः स्वतन्त्रो विधीयताम्, न तु धाप्रत्ययस्यादेश इति वाच्यम्, तथा सति
अधिकरणविचाल एव सञ्ज्ञितत्वादापत्तेः । द्विज्योश्च धमुञ् । पृष्टी पञ्चम्यर्थे । 'ध'
इति 'अन्यतरस्या'मिति चानुवर्तते । तदाह—आभ्यामिति । परस्येति शेषः । धमुञ्जन्ता-
दिति । वातिकमिदम् । इक्षिप्र ह्णात् कचिदेवायम् । पथि द्वैधानीति । तृणानीति शेषः ।
द्वैधमित्यस्मात् ढप्रत्यये टिलोपे रूपम् । न च 'तसिलादयः प्राक् पाशपः' इति ढप्रत्य-
यान्तस्याप्यव्ययत्वं शङ्क्यम्, स्वभावतः सत्त्ववचनत्वेनाव्ययत्वासम्भवात् 'द्वैधा-
नि' इति भाष्यप्रयोगाच्च । एधाच्च । द्वित्रिभ्यां परस्य धाप्रत्ययस्य एधाजित्या-
देशः स्यादित्यर्थः । 'पञ्चग्यारतसिल्' इत्यारम्य 'एधाच्च' इत्यन्तर्विहितप्रत्यया-
न्तानामव्ययत्वम् । याप्ये पाशप् । याप्यः कुत्सितः 'निकृष्टप्रतिकृष्टावरेफयाप्याव-
माधमाः' इत्यमरः । कुत्सिते विद्यमानात् स्वार्थे पाशप् स्यादित्यर्थः । प्रवृत्तिनिमित्त-
कुत्सायामिदम् । अप्रवृत्तिनिमित्तकुत्सायामपि कुत्सित इति वक्ष्यमाणं भवतीति
भाष्ये स्पष्टम् ।

पूरणाद्भागे । पूरणार्थकतीयप्रत्ययान्तात् भागे विद्यमानात्स्वार्थे अन् स्यादि-
त्यर्थः । अन्विधेः प्रयोजनमाह—स्वरे विशेष इति । 'न्नित्यादिर्नित्यम्' इति स्वरे
इत्यर्थः । तीयादीकगिति । वातिकमिदम् 'इष्टं साम' इति सूत्रभाष्ये स्थितम् । न
विद्याया इति । वातिकमिदमपि तत्रैव स्थितम् । विद्यावृत्तेः । तीयप्रत्ययान्तादीकक

चतुर्थ । पञ्चमः । (१६६६) षष्ठाष्टमाभ्यां अ च ५ । ३ । ५० ॥ चादन् । षष्ठो भागः षष्ठः—षष्ठ । आष्टमः—अष्टमः । (१६६७) मानपश्वङ्गयोः कन्लुकौ च ५ । ३ । ५१ ॥ षष्ठाष्टमशब्दाभ्यां क्रमेण कन्लुकौ स्तो माने पश्वङ्गे च वाच्ये । षष्ठको भागः मानं चेत् । अष्टमो भागः पश्वङ्गे चेत् । अस्यानो वा लुक् । चकाराद्यप्राप्तम् । षष्ठः—षष्ठ, अष्टमः—आष्टम । महाविभाषया सिद्धे लुग्वचनं पूर्वत्र जानौ नित्याविति ज्ञापयति । (१६६८) एकादाकिनिच्चासहाये ५ । ३ । ५२ ॥ चात्कन्लुकौ । एकाकी—एकक—एक । (१६६९) भूतपूर्वं चरट् ५ । ३ । ५३ ॥ आढयो भूतपूर्वं आढचरः । (२०००) षष्ठ्या रूप्य च ५ । ३ । ५४ ॥ षष्ठ्यन्ताद्भूतपूर्वोऽर्थे रूप्यः स्याच्चरट् च । कृष्णस्य भूतपूर्वगौः कृष्णरूप्यः—कृष्णचरः । तसिलादिषु रूप्यस्यापरिगणितत्वान्न पुंवत् । शुभ्राया भूतपूर्वः शुभ्रा रूप्यः ।

नेत्यर्थः । प्रागेकादशभ्यः । शेषपूरणेन सूत्रं व्याचष्टे—पूरणप्रत्ययान्तात् भागे अनिति । द्वितीयतृतीयशब्दाभ्यां पूर्वसूत्रेण सिद्धत्वाच्चतुर्थादिदशमशब्दपर्यन्तविषयकमिदमित्यभिप्रेत्योदाहरति—चतुर्थ इति । न चानेनैव सिद्धत्वात्पूर्वसूत्रं किमर्थमिति शङ्क्यम्, तस्य छन्दस्यपि प्रवृत्त्यर्थत्वात् । षष्ठाष्टमाभ्यां अ च । पूर्वसूत्रविषये इति शेषः । जेति लुसप्रथमाकम् । जे आदिवृद्धिः । चादनिति । इह न यथासङ्ग्यम्, व्याख्यानात् । मानपश्वङ्गयोः । अस्य अनो वेति । अष्टमशब्दात्पूर्वसूत्रविहितस्य अप्रत्ययस्य अनुप्रत्ययस्य च अनेन लुगित्यर्थः । चकाराद्यप्राप्तमिति । अप्रत्ययः अनुप्रत्ययश्चेत्यर्थः । ननु 'समर्थानाम्' इत्यतो वाग्रहणानुवृत्त्येव जानोरभावे सति पश्वङ्गे अष्टमो भाग इत्यस्य सिद्धेरिह लुग्विधानं व्यर्थमित्याशङ्क्याह—महाविभाषयेति । पूर्वत्रेति । 'षष्ठाष्टमाभ्यां अ च' इति सूत्रे इत्यर्थः । एवं षष्ठाष्टमाभ्यां शब्दाभ्यां जानोरिह नित्यं प्राप्तयोः कदाचिल्लुग्विधिरर्थवानित्यर्थः । एकादाकिनिच्चासहाये । असहायवाचकादेकशब्दास्त्वर्थे आकिनिचप्रत्ययः स्यादित्यर्थः । भूतपूर्वं चरट् । भूतपूर्वं वर्तमानात्प्रातिपदिकात् स्वार्थे चरट् स्यादित्यर्थः । षष्ठ्या रूप्य च । रूप्येति लुसप्रथमाकम् । भूतपूर्वं इत्यनुवर्तते । षष्ठ्यन्ताद् भूतपूर्वोऽर्थे इति । भूतपूर्वोऽर्थे विद्यमानात् षष्ठ्यन्तादित्यन्वयः । भूतपूर्वं इत्यनुवृत्तं हि श्रुतत्वात् षष्ठ्या विशेषणम् । भूतपूर्वं सम्बन्धे या षष्ठी तदन्तात्स्वार्थे रूप्यः स्यादिति फलति, यथाश्रुते तु स्वाधिकप्रकरणविरोधः । कृष्णरूप्य इति । भूतपूर्वगत्या कृष्णसम्बन्धी गौरित्यर्थः । शुभ्रा रूप्यशब्दे 'तसिलादिषु' इति पुंवत्त्वमाशङ्क्य 'तसिलादयः प्राक् पाशपः' इत्यादिवातिकपरिगणितेषु रूप्यस्यानन्तर्भावात्तस्मिन्परे पुंवत्वं नेत्याह—तसिलादिष्वित्यादि । शुभ्राया भूतपूर्वं इति । गौरिति शेषः । शुभ्रा रूप्य इति । भूतपूर्वगत्या शुभ्रासम्बन्धी गौरित्यर्थः ।

(२००१) अतिशायने तमविष्टनौ ५।३।५५ ॥ अतिशयविशिष्टार्थवृत्तेः स्वार्थे एतौ स्तः । अयमेषामतिशयेनाढ्यः आढ्यतमः । लघुतमः, लघिष्ठः । (२००२) तिङ्शब्द ५।३।५६। तिङ्न्तादतिशये द्योत्ये तमप्स्यात् । (२००३) तत्तमपौ घः १।१।२२ ॥ एतौ घसंज्ञौ स्तः । (२००४) किमेत्तिङ्गव्यय-
घादांश्चद्रव्यप्रकर्षे ५।४।११ ॥ किम् एदन्तात्तिङोऽव्ययाच्च यो घस्तदन्ता-

अतिशायने । अतिपूर्वकः शीङ्धातुरूपसर्गवशादुत्कर्षे वर्तते । उत्कर्षश्चाधिक्य-
फलको न्यक्कारः, नस्वाधिक्यमात्रम्, तथा च सति अकर्मकत्वापातात् । न चेष्टा-
पत्तिः, तथा सति 'शुक्लमतिशेते शुक्लतरः, कृष्णमतिशेते कृष्णतरः, इत्यादिभाष्य-
विरोधात् । अतिशायिता अतिशायिनः, बाहुलकः कर्तरि ल्युट् इति भाष्यम्, अत
एव निपातनादीर्घः । अतिशायने इति प्रकृत्यर्थविशेषणम् । अतिशयितरि विद्यमानात्
प्रातिपदिकात् स्वार्थे तमप् इष्टम् च स्यादित्यर्थः । फलितमाह—अतिशयविशिष्टार्थ-
वृत्तेरिति । यदि तु अतिशायनशब्दस्य भावव्युत्पन्नत्व तर्हि प्रत्ययार्थस्य प्राधान्या-
पत्तौ शुक्लतरादिशब्दात् शुक्लादिगतमतिशायनमिति बोधः स्यात् न त्वतिशयित-
शुक्ल इति, तथा च शुक्लतरः शुक्लतरेति पुंस्त्वं स्त्रीत्वं च न स्यात् । अतिशायने
वर्तमानादित्यर्थे तु अतिशयप्रकर्षादिशब्देभ्य एव स्यात्, न तु पट्वादिभ्यः । अति-
शयविशिष्टे लक्षणाया विद्यमानादित्यर्थे अतिशय्यमानादपि प्रत्ययापत्तिः । अतिश-
यनकर्तरि लक्षणाया तु भाष्योक्तमेव साधु इत्यस्तां तावत् । अयमेषामिति । द्वयोरेकस्य
निर्धारणे त्रयीयसुनावपवादी वक्ष्येते । अतः परिशेषाद्वहूनामकस्य निर्धारणे अस्य
तमपः प्रवृत्तिरिति भावः । अतिशयेनाढ्य इति । द्रव्यस्य जातेर्वा स्वतः प्रकर्षयोगो
नास्ति, अन्यथा घटतम इत्याद्यापत्तेः । किन्तु गुणद्वारैव द्रव्यजात्योः प्रकर्षयोगः ।
तथा च आढ्यतम इत्यत्र उत्कर्षविशिष्टः आढ्यः प्रकृत्यर्थः तमप्सु तद्द्योतकः,
तमपि सति 'सुपो धातु' इति सुपो लृक्, 'घकालतनेषु' इति योगेन सुबन्तादेव
तद्वितोपत्तेरुक्त्वात् । अत्र आतिशायनिकप्रत्ययान्तादातिशयनिकप्रत्ययोऽनभि-
धानाच्च भवति । 'श्रेष्ठतमाय कर्मणे' इति तु छान्दसमिति भाष्ये स्पष्टम् । लघिष्ठ
इति । लघुशब्दादिर्धनि ओर्गुणे प्राप्ते 'इष्टेमेयसु' इत्यनुवृत्तौ 'देः' इति टिलोपः ।
निङ्श्च । अत्राप्रातिपदिकत्वादप्राप्ते वचनम् । तमप् स्यादिति । 'अजादी गुणवचना-
देव' इति नियमादिष्टानुवर्तत इति भावः ।

तत्तमपौ घः । प्रथमस्य प्रथमपादे सूत्रमिदम् । आतिशायनिकप्रत्ययप्रकरणान्ते,
पितौ घः तादी घः इति वा वक्तव्यं प्रकरणान्तरे पृथग्गुरुसूत्रकरणमत्यन्तस्वाधिकमपि
तरपं ज्ञापयति । तस्य आतिशायनिकरणबहिर्भूतस्य सत्त्वे तत्सङ्ग्रहणार्थं प्रकरणा-
न्तरे सूत्रकरणस्यावश्यकत्वादित्याहुः, तेन 'अल्पात्तरम्' 'लोपश्च बलवत्तरः'

दासु- स्यान्न तु द्रव्यप्रकर्षे । किन्तमाम् । प्राह्वेतमाम् । पचतितमाम् । उच्चैस्त-
माम् । द्रव्यप्रकर्षे तु उच्चैस्तमस्तत् । (२००५) द्विवचनविभज्योपपदे
तरवीयसुनौ ५ । ३ । ५७ ॥ द्वयोरेकस्यातिशये विभक्त्ये चोपपदे सुतिष्ठन्तादेतौ
स्त । पूर्वयोरपवादः । अयमनयोरतिशयेन लघु- लघुतरः-लघीयान् । उदीच्या-

इत्यादि मिद्धम् । किमेतिङ्यय । आमु इति छेदः । उकार उच्चारणार्थः । किम् ,
पुत् , तिङ् , अव्यय एषां चतुर्णां द्वन्द्वः । 'किमेतिङ्ययप्रकृतिको घ' इति मध्यमप-
दलोपी समासः । फलितमाह—किम् एदन्तादित्यादिना । एभ्य इत्यर्थः । कितमामिति ।
अत्यन्तस्वार्थिकोऽयं तमप, नत्वतिशायने । एषामतिशयेनाढ्य इति वदेषामतिशयेन क
इति विग्रहस्यासम्भवात् । जातिगुणक्रियासंज्ञाभिः समुदायादेकदेशस्य पृथक्करणं हि
निर्धारणम् , किशब्दश्च न जात्याद्यन्यतमप्रवृत्तिविमिक्तकः , एवं चात्रातिशयस्याप्र-
तीतेर्द्रव्यप्रकर्षो दूरापास्त इति भावः । प्राह्वेतमामिति । प्राह्वः पूर्वाह्वः । 'प्राह्वाप-
राह्वमभ्याह्वः त्रिसन्ध्यम्' इत्यमरः । अतिशयिते पूर्वाह्वे इत्यर्थः । पूर्वावयवगत-
प्रकर्षादह्वः प्रकर्षो बोध्यः । अत्र अहर्न द्रव्यम् । सूर्योदयादारभ्य सृष्टस्तमयावधि
कस्यच कालस्य अहर्न शब्दार्थत्वात् । तस्य च उदयादिक्रियाघटितत्वान्न द्रव्यत्व-
मिति भावः । पचतितमामिति । अतिशयिता पाकक्रियेत्यर्थः । तिङन्तेषु क्रियाविशे-
ष्यकबोधस्यैव 'प्रसंसायां रूपप्' इति सूत्रभाष्ये प्रपञ्चितत्वात् । अतोऽत्र क्रियाया
एव प्रकर्षो न तु द्रव्यस्येति भावः । उच्चैस्तमामिति । आशंसतीत्यध्याहार्यम् । अति-
शयेन उच्चैराशसनादिक्रियेत्यर्थः । अत्रापि क्रियाया एव प्रकर्षो न तु द्रव्यस्य ।
उच्चैस्तमस्तरिति । अनिशयेन उच्चैस्ततरित्यर्थः । अत्र उच्चैस्त्वप्रकर्षस्य तरौ द्रव्ये
भानादाम् नेत्यर्थः । किन्तमामित्यादौ 'यस्येति च' इति लोपं परत्वात् बाधित्वा
हस्वान्तलक्षणानुदो निवृत्त्यर्थमामु इत्युकारोच्चारणम् , सति तु तस्मिन् 'निरनुबन्ध
कप्रहणे न सानुबन्धकस्य' इति परिभाषया नुद्विधावस्य न ग्रहणमित्यादि 'आमि
सवनान्नः' इति सूत्रभाष्ये प्रपञ्चितम् ।

द्विवचन । उच्यतेऽनेनेति वचनम् । द्वयोरर्थयोर्वचनं द्विवचनम् । द्वयर्थप्रतिपादक-
मिति यावत् , न द्विवचनसञ्ज्ञकमिह गृह्यते व्याख्यानान् । विभक्त्यं विभज्यम् ।
'ऋह्लोः' इति ष्यत बाधित्वा निपातनाद्यत् । द्विवचनं च विभज्यं चेति समाहार-
द्वन्द्वः । द्विवचनविभज्यं च तदुपपदं चेति कर्मधारयः । द्वयर्थप्रतिपादके विभक्त्य-
विषयके च उपपदे सतीति फलितम् । प्रातिपदिकादिति तिङ् इति चानुवर्तते । सुब-
न्तात्तद्धितोत्पत्तिरिति सिद्धान्तासुबन्तत्वं प्रातिपदिकविशेषणं लभ्यते फलित-
माह—द्वयोरेकस्यातिशयेन । द्वयोर्मध्ये अन्यतरापेक्षया अतिशयविशिष्टत्वावृत्तेः
विभागप्रयोजकीभूतधर्मवाचककाच्च शब्दात्स्वार्थे तरवीयसुनौ स्त इति यावत् । यक

प्राच्येभ्यः पटुतराः—पटीयाम् । (२००६) अजादी गुणवचनादेव ५ । ३ । ५८ ॥ इष्टनीयसुनौ गुणवचनादेव स्तः । प्रथिष्ठः—प्रथीयान् नेह—पाचक-
तरः, पाचकतम । (२००७) तुश्चुन्दन्ति ५ । ३ । ५९ ॥ तुश्चुन्तादिष्ठनी-
यसुनौ स्तः (२००८) तुरिष्ठेमेय सु ६ । ४ । १५४ ॥ तुश्चुन्दस्य लोपः स्यात्
एषु परेषु । अतिशयेन कर्ता करिष्ठः । दोहीयसी धेनुः । (२००९) प्रशस्यस्य

प्यत्र द्वे सुबन्ततिङन्ते प्रकृती, द्वौ च प्रत्ययौ, तथापि न यथासङ्ख्यम्, व्याख्या-
नात् । अथ द्विवचनोपपदे उदाहरति—अयमनयोऽग्निः । अत्र उपोच्चारितं पदम् उपप-
द्यम्, न तु कृत्रिमम्, तद्धितविधौ तदसम्भवात् धात्वधिकार एव तत्प्रवृत्तेरुक्त्वात् ।
तच्चोपपदं विग्रहवाक्येऽवश्यं प्रयुज्यते, तद्धितवृत्तौ तु गतार्थवान्नावश्यकम् ।
लघीयानिति । ईयसुनि नकार इत्, उकार उच्चारणार्थः, उगित्वान्नुम्, 'सान्त'
इति दीर्घः, हलङ्वादिसंयोगान्तलोपौ । अथ विभक्त्येव उदाहरति—उदीच्याः
प्राच्येभ्य इति । 'पञ्चमी विभक्ते' इति पञ्चमी । द्विवचनसङ्गग्रहणे तु दन्ताः स्निग्ध-
तराः इति न सिध्येत् । 'बहुषु पुत्रेषु एतदुपपन्नं भवति अयं ज्येष्ठः, अयं मे मध्यमः
अयं मे कनीयान्' इति आद्यन्तवत्सूत्रभाष्यप्रयोगात् 'नेर्देशिकानां वार्ततरकाः
इति तस्मिन्' इति सूत्रभाष्यप्रयोगाच्च अद्वयार्थोपपदेऽपि तरवीयसुनावित्याहुः ।
अजादी । तरसमपौ इष्टनीयसुनौ चेति चत्वारः प्रत्ययाः अनुक्रान्ताः, तेषां मध्ये यौ
अजादी इष्टनीयसुनौ तावित्यर्थः । तदाह—इष्टनीयसुनादिति । पाचकतरः—पाचकतम
इति । क्रियाशब्दत्वादाभ्यामिष्टनीयसुनौ नेति भावः । गुणवचनादाजादी एवेति विप-
रीतनियमव्यावृत्त्यर्थ एवकारः, तेन पटुतरः पटुतमः इत्यादि सिद्धम् ।

तुश्चुन्दन्ति । तु इत्यस्य तुरिति पञ्चम्येकवचनम् । तु इत्यनेन तुन् तुचोः सामान्येन
ग्रहणम् । प्रत्ययत्वात्तदन्तग्रहणम् । अजादी इत्यनुवर्तते तदाह—तन्तजन्नादिति ।
अगुणवचनादपि तुप्रत्ययान्तात् प्राप्त्यर्थमारम्भः । एवञ्च पूर्वेण नियमेन व्यावर्ति-
तयोः प्रतिप्रसवोऽयं नवपूर्वो विधिरिति सूचयितुं छान्दस्यमयत्रोपन्यस्तम् । तथा च
अगुणवचनादपि कर्तृशब्दादिष्टान्प्रत्यये कर्त्तुं इष्ट इति स्थिते 'इष्टमेयस्सु' इति
विहिते टिलोपे प्राप्ते—तुरिष्ठमेयः सु । तु इत्यस्य तुरिति षष्ठ्येकवचनम् । विधिति ।
इष्टन्, इमन्, ईयस् इत्येतेष्वित्यर्थः । अयं लोपः सामान्यस्त्वर्वादेशः, अन्यस्य
श्रुकारस्य 'टिः' इत्येव सिद्धः । करिष्ठः इति । अयमनयोरतिशयेन दोग्धीत्यर्थः । इष्टनि 'भस्याऽडे' इति पुंवस्त्वे
छीपो निवृत्तौ तुप्रत्ययस्य लोपे परनिमित्ताभावात् 'दादेः' इति धात्वस्य निवृत्तौ
उगित्वान् डीपि दोहीयसीति रूपम् । 'पुगन्त' इति गुणस्तु न निवर्तते । छुप्तेऽपि
वृत्ति प्रत्ययलक्षणेन तत्सत्त्वात् ।

अः ५ । ३ । ६० ॥ अस्य आदेशः स्यादजायोः (२०१०) प्रकृत्यैकाच् ६ । ४ । १६३ ॥ इष्टादिष्वैकाच्प्रकृत्या स्यात् । श्रेष्ठः-श्रेयान् । (२०११) ज्य च ५ । ३ । ६१ ॥ प्रशस्यस्य ज्यादेशः स्यादिष्टेयसोः । ज्येष्ठः । (२०१२) ज्यादादीयसः ६ । ४ । १६० ॥ 'आदेः परस्य' (सू ४४) ज्यायान् । (२०१३) वृद्धस्य च ५ । ३ । ६२ ॥ ज्यादेशः स्यादजायोः । ज्येष्ठः-ज्यायान् । (२०१४) अन्तिक-बाढयोर्नेदसाधौ ५ । ३ । ६३ ॥ अजायोः । नेदिष्ठः-नेदीयान् । साविष्ठः-साधी-यान् (२०१५) स्थूलदूरयुवह्रस्वन्तिप्रक्षुद्राणां यणादिपरं पूर्वस्य च गुणः ६ । ४ । १५६ ॥ एषा यणादिपरं लुप्यते, पूर्वस्य च गुण इष्टादिषु स्थविष्ठः ।

प्रशस्यस्य अ. अजायोरिति । इष्टन्नीयसुनोरित्यर्थः । अजादी इत्यनुवृत्तं सप्तम्या विपरिणम्यत इति भावः । प्रशस्यशब्दस्य क्रियाशब्दतया गुणवचनत्वाभावेऽपि अत एव ज्ञापकादिष्टन्नीयसुनौ । अ इष्ट, अ ईयस् इतिस्थिते इष्टेमेयसु विहित-टिलोपे प्राप्ते-प्रत्येकान् । एकः अच् यस्येति बहुव्रीहिः । इष्टादिष्विति । 'तुरिष्ठे-मेयःसु' इत्यतः तदनुवृत्तेरिति भावः । अल्लोपोऽनः, नस्तद्धिते, यस्येति च, टेः' इत्यादेरेतत्प्रकरणस्थलोपस्याय प्रकृतिभाव इति भाष्ये स्पष्टम् । अष्टः । श्रेयानिति । अयमनयोरतिशयेन प्रशस्य इत्यर्थः । ज्य च । 'ज्य' इति लुप्तप्रथमाकम् । प्रशस्य-स्येति अजादी इति चानुवर्तते तदाह-प्रशस्येति । ज्येष्ठ इति 'प्रकृत्यैकाच्' इति प्रकृतिभावान्न टिलोपः । ईयसुनि ज्यादेशे ज्येयानिति प्राप्ते-ज्यादादीयसः । ज्यात्, आत् इति छेदः । ज्यात् परस्य ईयसः आकारः स्यादित्यर्थः । अन्तादेशत्वे प्राप्ते आह-आदेः परस्येति । वृद्धस्य च । शेषपूरणेन सूत्रं व्याचष्टे-ज्यादेशः स्यादजायो-रिति । इष्टन्नीयसुनोरित्यर्थः । ज्येष्ठ इति । अयमनयोरतिशयेन वृद्ध इत्यर्थः । अन्तिक-बाढयोः । अजायोरिति । शेषपूरणमिदम् । अन्तिक, बाढ अनयोरिष्टेयसुनोः परतः नेदः, साध एतावादेशौ स्त इत्यर्थः । नेदिष्ठः नेदीयानिति । अयमनयोरतिशयेनान्तिक इत्यर्थः । साविष्ठः साधीयानिति । अयमनयोरतिशयेन बाढ इत्यर्थः । बाढो भृशः । भृ-शप्रतिज्ञयोर्बाढम्' इत्यमरः, 'अतिवेल्भृशात्यर्थातिमात्रोद्वाढनिर्भरम्' इति च ।

स्थूलदूर । एवमिति । स्थूल, दूर, युवन्, ह्रस्व, चिप्र, छुद्र इत्येतेषामित्यर्थः । यणादीति । यण् आदिर्यस्येति विग्रहः । परमिति यणादीत्यस्य विशेषणम्, परभूतं यणादीत्यर्थः । लुप्यत इति । 'अल्लोपोऽनः' इत्यतोऽनुवृत्तं लोपपदमिह कर्मणि घञ-न्तमाश्रीयत इत्यर्थः । भावसाधनत्वे परमित्यनेन सामानाधिकरण्यासम्भवात् । पूर्वस्येति । पूर्वत्व यणपेक्षया बोध्यम् । इष्टादिष्विति । 'तुरिष्ठमेयसु' इत्यतस्तदनुवृ-त्तेरिति भावः । स्थविष्ठ इति । स्थूलशब्दादिष्टनि ल इत्यस्य लोपे ऊकारस्य गुण ओ-

द्विष्टः । यविष्टः । हसिष्टः । क्षेपिष्टः । क्षोदिष्टः । एवम्—ईयस् । इस्वक्षिप्रभुद्राणां
बुध्वादित्वात् । हसिमा । क्षेपिमा । क्षोदिमा । (२०१६) प्रियस्थिरस्फिरो-
रुबहुलगुरुवृद्धतृप्रदीर्घवृन्दारकाणां प्रस्थस्फवर्धगर्वपित्रब्र्राघिवृन्दाः
६ । ४ । १, ५ ॥ प्रियादीनां क्रमात्प्रादयः स्युरिष्टादिषु । प्रेष्ठः । स्थेष्ठः । स्फेष्ठः ।
वरिष्ठः । बहिष्ठः । गरिष्ठः । वर्षिष्ठः । त्रपिष्ठः । द्राघिष्ठः । वृन्दिष्ठः । एवमीय-
स् । प्रियोरुबहुलगुरुदीर्घाणां पृथ्वादित्वात् प्रेमा इत्यादि । (२०१७) बहोर्लोपो

कारः, अवादेश इति भावः । ओर्गुणस्तु न प्रवर्तते, यणादिलोपस्याभीयत्वेनासिद्ध-
त्वात् । एवमप्रेऽपि । दविष्ट इति दूरशब्दादिष्ठनि र इत्यस्य लोपे ऊकारस्य गुणे
अवादेशः । वांष्ठ इति । युवन्शब्दादिष्ठनि वक्षित्यस्य लोपे उकारस्य गुणे अवादेशः ।
परमित्यनुक्तौ यु इत्यस्यापि यणादेलोपः स्यात् । हमिष्ठ इति । ह्रस्वशब्दादिष्ठनि व
इत्यस्य लोपः । परमित्यनुक्तौ अत्र रादेलोपः स्यात् । क्षेपिष्ठ इति क्षिप्रशब्दादिष्ठनि
र इत्यस्य लोपे इकारस्य गुणः । 'इको गुणबुद्धी' इत्युक्तेः न पकारस्य गुणः । क्षोदिष्ठ
इति । बुध्वादिष्ठनि र इत्यस्य लोपः, उकारस्य गुणः । एयमीयस् इति । स्थवी-
यान्, इवीयान्, बवीयान्, इसीयान्, क्षेपीयान्, क्षोदीयान् । इमनिजनुबुक्तेः प्रयो-
जनमाह—ह्रस्वक्षिप्रति ।

प्रिय स्थिर प्रियादीनामिति प्रिय, स्थिर, स्फिर, उरु, बहुल, गुरु, बृद्ध, तृप्र, दीर्घ,
वृन्दारक एषां दशानामित्यर्थः । प्रादय इति । 'प्र' स्थ, स्फ, वर्, बंदि, गर, वधि,
अप्, द्राघि, वृन्द एते दशेत्यर्थः । षष्ठादिष्विति । इष्टेमेयस्स्वित्यर्थः । 'नरिष्टेमेयःसु'
इत्यतः तदनुबुक्तेरिति भावः । प्रेष्ठ इति । प्रियशब्दादिष्ठनि प्रकृतेः प्रादेशः । आभी-
यत्वेनासिद्धत्वादकारोच्चारणसामर्थ्याच्च न टिलोपः । आद्गुणः । स्थेष्ठ इति ।
स्थिरशब्दादिष्ठनि प्रकृतेः स्थादेशः । प्रकृतिभावान्न टिलोपः । स्फेष्ठ इति । स्फिर-
शब्दस्य इष्ठनि स्फादेशः । वांष्ठ इति उरुशब्दात् इष्ठनि वर आदेशः । बहिष्ठ
इति । बहुलशब्दस्य बहि इत्यादेशः । इकार उच्चारणार्थः । अन्यथा आभीयत्वेना-
सिद्धत्वात् उच्चारणसामर्थ्याद्वा इकारस्य लोपो न स्यात् । गरि इति गुरुशब्दस्य
इष्ठनि गर् आदेशः । वर्षिष्ठ इति । वृद्धशब्दस्य इष्ठनि वषिरादेशः बंदिवादिकार
उच्चारणार्थः । त्रपिष्ठ इति । तृप्रशब्दस्य इष्ठनि त्रप् आदेशः अदुपधः । तृपधातो-
स्तुप्यर्थकादौणादिके रक्ति तुल्यशब्दः । द्राघिष्ठ इति । दीर्घशब्दस्य इष्ठनि द्राघिरा-
देशः । बहिर्वादिकार उच्चारणार्थः । वृन्दिष्ठ इति । वृन्दारकशब्दस्य इष्ठनि वृन्द आदेशः
अकार उच्चारणार्थः । एयमीयस्तुति । प्रयान्, स्थेयान्, स्फेयान्, वरीयान्, बही-
यान्, गरीयान्, वर्षीयान्, त्रपीयान्, द्राघीयान्, वृन्दीयान् । अत्र इमनिजनु-
बुक्तेः प्रयोजनमाह—प्रयोरुपबहुलेति । इत्यादीति । वरिमा, बंदिमा, गरिमा, द्राघिमा ।

भू च बहोः ६।४।१५८ ॥ बहोः परयोरिमेयसोलोपः स्याद्बहोश्च भूरादेशः ।
 भूमा-भूयान् । (२०१८) इष्टस्य यिट् च ६।४।१५९ ॥ बहोः परस्य इष्टस्य
 लोपः स्यात् यिङागमश्च । भूयिष्ठः (२०१९) युवात्पयोः कनन्यतरस्याम्
 ५।३।६४ ॥ एतयोः कनादेशो वा स्यादिष्टेयसोः । कनिष्ठः कनीयान् । पक्षे
 यविष्ठ अल्पिष्ठः इत्यादि । (२०२०) विन्मतोर्लुक् ५।३।६५ ॥ विनो मनुपश्च
 लुक्स्यादिष्टेयसोः । अतिशयेन स्रज्वी, स्रजिष्ठ-स्रजीयान् । अतिशयेन त्वग्वान्,
 त्वचिष्ठः-त्वचीयान् । (२०२१) प्रशंसायां रूपप् ५।३।६६ ॥ सुबन्ता-
 सिबन्ताच्च । प्रशस्तः पटुः पटुरूपः । प्रशस्तः पचति पचितिरूपम् । (२०२२)

बहोलोपः । भू इति लुप्तप्रथमाकम् । इष्टमेयस्त्वित्यनुवृत्तम् । तत्र इष्टन उत्तरसूत्रे
 कार्यान्तरविधनादिह तस्य न सम्बन्धः । तदाह—बहो परयोरिति । 'आदेः परस्य'
 इति प्रत्यययोरालोपः । भूमेति । बहुस्त्वमित्यर्थः । बहुशब्दात् पृथ्वादिस्वादिमनिचि
 प्रकृतेर्भूभावः, प्रत्ययादेरिकारस्य लोपश्च । भूयानिति । अयमनयोरतिस्रयेन बहुस्-
 त्वर्थः, वैपुल्यवाचकात् बहुशब्दादीयसुनि प्रकृतेर्भूभावः, प्रत्ययादेरिकारस्य लोपश्च ।
 भूभावस्याभीयत्वेनासिद्धत्वादोर्गुणो न भवति । इष्टस्य यिट् च । लोपः स्यादिति ।
 'आदेः परस्य' इति बोध्यम् । यिटि टकार इत् । इष्टस्यादिलोपे कृते यिङागमः । ट
 इत् । टित्वात् प्रत्ययस्याद्यवयवः । बहोर्भूभावस्तु पूर्वसूत्रेण सिद्ध एव । यदि तु लोप
 इति निवृत्तं तदा यकार आगम इति भाष्यम् ।

युवात्पयोः । इष्टेयसोरिति । अजादी इत्यनुवृत्तस्य सप्तम्या विपरिणामादिति
 भावः । कनिष्ठः कनीयानिति । अयमनयोरतिस्रयेन युवा अल्पो वेत्यर्थः । पक्षे यविष्ठ
 इति । युवनशब्दादिष्टिनि 'स्थूलदूर' इति वनो लोपो उकारस्य गुणे अवादेशे रूपम् ।
 अल्पिष्ठ इति । अल्पशब्दादिष्टिनि टिलोपः । इत्यादिति । यवीयान्, अल्पीयानिति
 रूपद्वयमादिपदप्राधान्यम् । विन्मतोर्लुक् । इष्टेयसोरिति । अजादी इत्यनुवृत्तस्य सप्तम्या
 विपरिणामादिति भावः । स्रजिष्ठ इति । स्रज्विनशब्दादिष्टिनि विनो लुकि तन्निमित्त-
 पदत्वभङ्गात् कुत्वनिवृत्तिरिति भावः । एवं स्रजोयानिति त्वचिष्ठ इति । त्वचिष्ठशब्दा-
 दिष्टिनि मनुपो लुकि तन्निमित्तपदत्वभङ्गात् कुत्वनिवृत्तिरिति भावः । एवं त्वची-
 यान् । अत एव ज्ञापकादाभ्यामिष्टजीयसुनौ । प्रशंसायां रूपम् । सुबन्तात्तिबन्ताच्चेति ।
 शेषपूरणमिदम् । 'तडश्च' इत्यनुवृत्तम्, प्रातिपदिकादिति च । 'घकाल' इत्यादि-
 लिङ्गात् सुबन्तादिति लभ्यत इति भावः । प्रशंसाविशिष्टे स्वार्थे वर्तमानात् तिबन्ता-
 त्सुबन्ताच्च रूपविति फलितम् । पचतिरूपमिति । प्रशस्ता पाकक्रियेत्यर्थः । अत्र
 भाष्ये 'क्रियाप्रधानमाख्यातं द्रव्यप्रधानं नाम' इति सिद्धान्तितम् । पचतीत्यर्थः पच-

ईषदसमाप्तौ कल्पदेश्यदेशीयरः ५ । ३ । ६७ ॥ ईषदूने विद्वान्निष्कल्-
 रूपः । यशस्कल्पम् । यजुष्कल्पम् । विद्वद्देश्यः । विद्वद्देशीयः । पचतिकल्पम् ।
 (२०२३) विभाषा सुपो बहुचपुरस्तात् ५ । ३ । ६८ ॥ ईषदसमाप्तिविशिष्टे-
 ऽर्थे सुबन्ताद्बहुज्वा स्यात्स च प्रागेव, न तु परतः ईषदन. पठुः बहुपठुः ।
 पटुकल्पः । सुप. किम् । यजतिकल्पम् । (२०२४) प्रकारवचने जातीयर-

निरूपमित्यत्र च न द्विवचनबहुवचने । तिस्रैव द्विस्वबहुत्वयोरुक्तत्वात् । 'एकवचनं
 तु उत्सर्गत' करिष्यते, नपुंसकत्वं तु लोकात् इत्यपि भाष्ये स्पष्टम् ।

ईषदसमाप्तौ । ईषदसमाप्तिविशिष्टेऽर्थे विद्यमानात् सुबन्तात् स्वार्थे कल्पम्, देश्य,
 देशीयर एते प्रत्ययाः स्युरित्यर्थः । विद्वत्कल्प इति । ईषन्न्यूनवैदुष्यवानित्यर्थः । यश
 स्कल्पमिति । असम्पूर्णं यश इत्यर्थः । 'सोऽपदादौ' इति सत्वम् । यजुष्कल्पमिति । अस-
 म्पूर्णं यजुरित्यर्थः । 'इणः पा' इति कत्वम् । विद्वद्देश्य इति । असम्पूर्णवैदुष्यवानि-
 त्यर्थः । एवं विद्वद्देशीयः । अत्र सर्वत्र 'स्वार्थिकाः प्रकृतितो लिङ्गवचनान्यनुवर्तन्ते'
 इति वचनात् प्रकृतिलिङ्गत्वं बोध्यम् । पचतिकल्पमिति । असम्पूर्णा पाकक्रियेत्यर्थः ।
 पचतिरूपमितिवलिङ्गवचननिर्वाहः । एवं वृषभकल्पः इयं गौरित्वादावपि प्रकृतिलि-
 ङ्गत्वं बोध्यम् । 'कचित् स्वार्थिकाः प्रकृतितो लिङ्गवचनान्यतिवर्तन्ते' इति वचनात्
 गुडकल्पा द्राघेत्वादौ प्रकृतिलिङ्गातिक्रमः । एतत्सर्वमग्रेव भाष्ये स्पष्टम् । विभाषा ।
 ईषदसमाप्तावित्यनुवर्तते तदाह—ईषदसमाप्तिविशिष्ट इति प्रागेवेति । सूत्रे तु शब्दाऽव-
 धारणे इति भावः । बहुपठुरिति । पटुशब्दात् सुबन्तात् प्राक् बहुचि कृते प्रातिपदिका-
 वयवत्वात् सुपो लुकि समुदायात् पुनः सुबुत्पत्तिः ।

न च तद्धितान्तत्वाभावात् समासत्वाभावाच्च पूर्वोत्पन्नसुबिविशिष्टस्य प्रातिपदि-
 कत्वाभावात् कथमिह लुगिति वाच्यम्, 'अर्थवत्' इत्यनेन तस्य प्रातिपदिकत्वव-
 त्वात् पठुरित्यस्य पूर्वोत्पन्नसुप्रत्ययान्तत्वेऽपि बहुपठुरिति समुदायस्य प्रत्ययान्त-
 त्वाभावात् प्रत्ययग्रहणे यस्मात् स विहितस्तदादेरेव ग्रहणात् । न चेवं सति 'कृत्तद्धित'
 इत्यत्र समासग्रहणं व्यर्थमिति वाच्यम्, पठ्वदितसङ्घातस्य चेत् प्रातिपदिकसंज्ञा
 तर्हि समासस्यैवेति नियमार्थत्वात् । न चेवं सति प्रकृते बहुपठुरिति समुदायस्य
 पूर्वोत्पन्नसुबिविशिष्टस्य कथं प्रातिपदिकत्वम् असमासत्वादिति वाच्यम्, यत्र सङ्घाते
 पूर्वो भागः पदं तस्य चेत् प्रातिपदिकसंज्ञा तर्हि समासस्यैवेति नियमशरीराभ्यु-
 पगमात् इति प्रागुक्तं न विस्मर्तव्यम् । न च 'समर्थाना'मिति सूत्रे वाग्रहणादेव सिद्धे
 विभाषाग्रहणं व्यर्थमिति वाच्यम्, बहुजभावपचे पूर्वसूत्रविहितकल्पवाच्यत्वात् ।
 अन्यथा महाविभाषया 'अपवादेन मुक्ते उत्सर्गस्य न प्रकृति'रिति सिद्धान्तात् बहु-
 जभावे वाच्यमेव स्यात् । न च कल्पवादीनां बहुधा समानविधयकावाधिरवकाशत्वं

३।३।६६ ॥ प्रकारवति चायम्, थाल् तु प्रकारमात्रे । पटुप्रकारः । पटुजातीयः
(२०२५) प्राग्वहात्कः ५ । ३ । ७० ॥ 'इवे प्रतिष्ठते' (सू २०५१) इत्यतः
प्राक्काधिकारः । (२०२६) अव्ययसर्वनाम्नामकच्प्राक्ते ५ । ३ । ७१ ॥
'तिष्ठ' (सू २००२) इत्यनुवर्तते । (२०२७) कस्य च दः ५ । ३ । ७२ ॥
कान्ताव्ययस्य दकारोऽन्तादेशः स्यादकच्च । (२०२८) अज्ञाते ५ । ३ । ७३ ॥
कस्यायमश्चोऽश्चकः । उच्चकैः । नीचकैः । सर्वकैः । विश्वकैः । 'ओकारसकारभ-

शङ्कथम्, तेषां तिष्ठन्ते सावकाशात्वात् इति भाष्ये स्पष्टम् । एतदभिप्रेत्याह—पटु-
कल्प इति । ननु सुबन्तात्तद्विरोधोपत्तिरिति सिद्धान्तादिह सुब्रह्मणं व्यर्थमिति पृच्छति—
सुपः किमिति । तिष्ठश्चेत्यनुवृत्तिनिवृत्त्यर्थं सुब्रह्मणम् । न च अस्वरितत्वादेव तदनुवृ-
त्तिर्न भविष्यति इति वाच्यम्, 'अव्ययसर्वनाम्नाम्' इत्याद्युत्तरसूत्रे तिष्ठश्चेत्यनुवृ-
त्तेरावश्यकतया तस्य स्वरितत्वावश्यकत्वादिति भाष्ये स्पष्टम् । एतदभिप्रेत्याह—
यजतिकल्पमिति । तुब्रह्मणं तु स्वाधिकाः प्रकृतितो लिङ्गवचनान्यनुवर्तन्ते, 'कचिदतिव-
र्तन्ते' इति ज्ञापनार्थम् इति भाष्ये प्रपञ्चितम् ।

प्रकारवचने । 'प्रकारवचने थाल्' इत्यतोऽस्य वैलक्षण्यमाह—प्रकारवति चायमिति ।
प्रकारवत्येवेत्यर्थः । थाल् तु प्रकारमत्रे इति । वस्तुतस्तु उभयमपि प्रकारवतीति
न्याय्यम्, अविशेषात् । अन्यथा तथेत्यत्र सः प्रकारः इत्येवार्थः स्यात् । न च किमा-
दिभ्यो विशिष्य विहितेन थाला जातीयरो बाधस्तत्तज्जातीयः इत्याद्यसिद्धिरिति
वाच्यम्, 'जात्यन्ताच्छ बन्धुनि' इति तज्जात्यादिशब्दात् छप्रत्ययेनैव तज्जातीया-
दिसिद्धेः । अत एव यथाजातीयक इत्यादिभाव्यप्रयोगाः सङ्गच्छन्ते । जयादित्यस्तु
अत्र प्रकारः भेदः, थात्विधौ सामान्यस्य भेदको विशेषः प्रकार इत्याह । वामनस्तु
सादृश्यं भेदश्चेत्युभयमपि प्रकार इत्याहुः ।

प्राग्वहात्कः । इवशब्दस्तद्वदितसूत्रपर इति मत्वाह—इवे प्रतीति । अव्ययसर्वना-
म्नाम् । अनुवर्तते इति । मण्डकूप्लुत्येति शेषः । अव्ययसर्वनाम्नां तिष्ठन्तानां च टेः
प्राक् अकच्प्रत्ययः स्यादित्यर्थः । अकचि ककारादकार उच्चारणार्थः । चकार इत्
ककारान्तः प्रत्ययः । अयमपि प्राग्वहादधिकारः । कस्य च दः । पूर्वसूत्रे 'अव्ययसर्व-
नाम्नाम्' इति समासनिर्देशोऽपि एकदेशं स्वरितत्वप्रतिज्ञाबलात् अव्ययग्रहणमेवात्रा-
नुवर्तते । कस्य इत्यत्र ककारादकार उच्चारणार्थः । ककारस्येति विवक्षितम् । तेना-
व्ययस्य विशेषणात् तदन्तविधिः, तदाह—कान्ताव्ययस्येति । अकच्चेति । चकारेण तद-
नुकर्षादिति भावः । एतेन अकच्संज्ञियोगशिष्ट एवायं दकारः इत्युक्तं भवति । अय-
मपि प्राग्वहादधिकारः । अज्ञाते । अज्ञातेऽर्थे विद्यमानात् सुबन्तात्स्वायं कप्रत्ययः
स्यात् । अव्ययसर्वनाम्नां तिष्ठन्तानां च टेः प्राक् अकच् स्यात् । तत्रापि ककारा-

कारादौ सुपि सर्वनाम्नष्टेः प्रागकच्, अन्यत्र तु सुबन्तस्य टेः प्रागकच् । (वा ३२८४) युवकयोः । आवकयोः । युष्मकासु । अस्मकासु । युष्मकाभिः । अस्मकाभिः । ओकार-इत्यादि किम् । त्वयका मयका । 'अकचप्रकरणे' तूष्णीमः कां वक्तव्यः' (वा ३२८५) मित्वादन्त्याश्च परः । तूष्णीकामास्ते । 'शीले को मलोपध्व' (वा ३२८६) । तूष्णीशीलः तूष्णीकः । पचतकि । जल्पतकि । धक्ति । हिरकुत् । (२०२६) कुत्सिते ५ । ३ । ७४ ॥ कुत्सितोऽश्वोऽश्वक । (२०३०)

न्ताव्ययानां दकारोऽन्तादेशः स्यादित्यर्थः । कस्यायमिति । स्यादित्यर्थः । अज्ञातत्वाभिनयोऽयम् अज्ञातोऽश्व इति विग्रहः । उच्चकैरिति । उच्चैरित्यव्ययस्य टेः प्रागकच् । सर्वके विश्वके इति ।

ननु 'अव्ययसर्वनाम्नाम्' इति सूत्रे सुपः इत्यनुबुक्तेः सुबन्तानां सर्वनाम्नां टेः प्रागकजिति फलितम् । तथा सति युवयोः, आवयोः युष्मासु अस्मासु, युष्माभिः अस्माभिः, इत्यत्र सुबन्तानां टेः प्रागकचि युवकयोः आवकयोः, युष्मकासु अस्मकासु, युष्मकाभिः अस्मकाभिः, इति न स्युः । युवकयोः आवकयोः, युष्मकासु अस्मकासु, युष्मकाभिः अस्मकाभिः, इति स्युः । यदि तु सुप इत्यनुबुक्त्यै प्रातिपदिकादित्येवानुवर्त्य प्रातिपदिकादेव सर्वनाम्नां टेः प्रागकजित्यर्थः स्यात्, तर्हि त्वयका मयकेति न स्यात् त्वकया, मकया इति स्यादित्यत आह—नैकरेति । वार्तिकमिदम् । ओकारादौ सकारादौ भकारादौ च सुपि सर्वनाम्नष्टेः प्रागकच्, अन्यत्र तु सुबन्तस्यैव सर्वनाम्नष्टेः प्रागकजित्यर्थः । इदं तु वार्तिकं युष्मदस्मन्मात्रविषयकमेव, भाष्ये तथैवोदाहृतत्वात् । अन्येषां तु सर्वनाम्नां प्रातिपदित्यैव टेः प्रागकच्, न तु सुबन्तानाम्, तेन सर्वकेणेत्यादि सिद्धम् । अत एव विभक्तौ परतो विहितः किमः क आदेशः साक्यकार्यः 'कः कौ के' इति भाष्यं सङ्गच्छते । त्वयका मयकेति । इह त्वया मयेति सुबन्तयोः प्रागकच् । प्रातिपदिकस्य टेः प्रागकचि तु त्वकया मकयेति स्यादिति भावः । का वक्तव्य इति । काम् प्रत्यय इति वृत्तिस्तु चिन्त्या, भाष्ये प्रत्ययशब्दस्यादर्शनात् किं तु मित्वादागम एवायम् । तदाह—मित्वादिति । अकचोऽपवादः तूष्णीकामिति । तूष्णीमित्यव्ययस्य ईकारादुपरि का इत्याकारान्त आगमः । शीले इति । इदमपि वार्तिकम् । तूष्णीम् इत्यव्ययात् कप्रत्ययः स्यात् मकारस्य लोपश्च शीले गम्ये इत्यर्थः । शीलं स्वभावः । तूष्णीक इति । मौनस्वभाव इत्यर्थः । भाष्ये दीर्घस्यैव प्रयोगदर्शनात् 'केऽण' इति ह्रस्वो न भवति । 'अव्ययसर्वनाम्नाम्' इत्यत्र तिङश्चेत्यनुबुक्तेः प्रयोजनमाह—पचतकीति । पचतीत्यत्र इकारात् प्रागकच् । ककाराङ्कार उच्चारणार्थः । अन्वया इकारात्प्राक् अकप्रत्यये आदुगुणे पचतके इति स्यादिति भावः । जल्पतकीति । जल्पतीत्यस्य टेः प्रागकच्,

संज्ञायां कन् ५ । ३ । ७५ ॥ कुत्सिते कन्त्यात्तदन्तेन चेत्संज्ञा गम्यते । शूद्रकः ।
 राघकः । स्वरार्थं वचनम् । (२०३१) अनुकम्पायाम् ५ । ३ । ७६ ॥ पुत्रकः ।
 अनुकम्पितः पुत्र इत्यर्थः । (२०३२) नीतौ च तद्युक्तात् ५ । ३ । ७७ ॥ साम-
 दानादिरूपा नीतिः । तस्या गम्यमानायामनुकम्पायुक्तात्कप्रत्ययः स्यात् । हन्त
 ते घनिका । गुडका । एहकि । अद्भकि । पूर्वेणानुकम्प्यमानाप्रत्ययः । अनेन
 तु परम्परासम्बन्धेऽपीति । विशेषः । (२०३३) बह्वचो मनुष्यनाम्नष्टुच्चा
 ५ । ३ । ७८ ॥ पूर्वसूत्रद्वयविषये । (२०३४) घनिलचौ च ५ । ३ । ७९ ॥ तत्रैव ।

धकिदिति । धिक् इत्यव्ययस्य टेः प्रागकच्, कस्य दश्च हिरकुदिति । हिरुगित्यव्ययस्य
 टेः प्रागकच् कस्य दश्च ।

कुत्सिते । येन धर्मेण कुत्स्यते वस्तु तद्धर्मयुक्तार्थाभिधायिनः प्रातिपदिकास्वार्थे
 प्रत्ययः स्यादित्यर्थः । अव्ययसर्वनाम्नान्तु टेः प्रागकच्, कान्तस्याव्ययस्य दकार-
 रचान्तादेश इति बोध्यम् । तिङश्चेत्यप्यनुवर्तते । अश्च इति । धावनस्य असम्य-
 क्त्वादश्चस्य कुत्सा बोध्या । सर्वनामाव्ययतिङन्तानि पूर्ववद्बुदाहार्याणि । 'याप्ये
 पाशप्' इति प्रवृत्तिनिमित्तकुत्सायामेव भवति । इदं तु सूत्रमप्रवृत्तिनिमित्तकुत्साया-
 मपि इति भाष्ये स्पष्टम् । सज्ञाया कन् । कुत्सिते इत्यनुवर्तते तदाह—कुत्सित इति ।
 तदन्तेन चेदिति । कुत्साहेतुकसंज्ञाविषये कनिति यावत् । अनुकम्पायाम् । अनुकम्पायु-
 क्तार्थाभिधायिनः स्वार्थे कः स्यादित्यर्थः । अनुकम्पा दया । नीतौ च तद्युक्तात् ।
 सामदानादिति । आदिना भेददण्डयोर्ग्रहणम् । तद्युक्तादित्येतद्वाच्ये—अनुकम्पायु-
 क्तादिति । अव्ययसर्वनाम्नां टेः प्रागिति चानुवर्तते, 'कस्य च दः' इति च । हन्त ते
 घनिका इति । दास्यन्ते इति शेषः । हन्तेत्यव्ययमनुकम्पाद्योतकम् । 'हन्त हर्षेऽनु-
 कम्पायाम्' इत्यमरः । हन्तेत्यदन्तम् । हे पुत्रेति शेषः । अनुकम्पायुक्ता धाना इत्य-
 र्थः । धानाशब्दात् कप्रत्यये 'केऽणः' इति ह्रस्वे कान्तात् टापि 'अभाषितपुष्काच्च'
 इति विकल्पात् पक्षे इत्वाभावः । एहकीति । एहीति तिङन्तस्य टेः प्रागकच् । 'अव्य-
 यसर्वनाम्नाम्' इत्यत्र तिङश्चेत्यनुवृत्तेरिति भावः । अद्भकीति । अद्भीति तिङन्तस्य
 टेः प्रागकच् । पूर्वेणेति । अनुकम्पायास्तद्विषयत्वादिति भावः । परम्परासम्बन्धेऽपीति ।
 पुत्रः साक्षादनुकम्प्यः तद्द्वारा धाना अनुकम्पायुक्ता इति भावः ।

बह्वचो मनुष्य । ठजिति ष्छेदः । पूर्वसूत्रद्वयविषये इति शेषपूरणम् । 'अनुकम्पा-
 याम्' इति 'नीतौ च तद्युक्तात्' इति च सूत्रद्वयविषये बह्वचो मनुष्यनाम्नः प्रातिपदि-
 कात् ठज्वा स्यादित्यर्थः । पक्षे कः । घनिलचौ च । तत्रैवेति । शेषपूरणमिदम् । बह्वच
 इति पूर्वसूत्रविषये इत्यर्थः । 'अनुकम्पायाम्' इति 'नीतौ च तद्युक्तात्' इति च सूत्र-

(२०३५) ठाजादूर्ध्वं द्वितीयादचः ५ । ३ । ८३ ॥ अस्मिन्प्रकरणे
ब्रह्मोच्चादिप्रत्ययश्च तस्मिन् प्रत्यये परे प्रकृतेर्द्वितीयादच ऊर्ध्वं सर्वं लुप्यते । अनु-
कम्पितो देवदत्तो देविकः-देवियः-देविल-देवदत्तकः । अनुकम्पितो वायुदत्तः
वायुकः । ठग्रहणमुको द्वितीयत्वे कविधानार्थम् । वायुक-‘पितृक’ । ‘चतुर्थादच
ऊर्ध्वस्य लोपो वाच्यः’ (वा ३२९६) अनुकम्पितो बृहस्पतिदत्तो बृहस्पतिकः ।
‘अनजादौ च विभाषा लोपो वक्तव्यः’ (वा ३२९७) देवदत्तकः-देवकः ।
‘लोपः पूर्वपदस्य च’ (वा ३२९८) । दत्तिक-दत्तियः-दत्तिल-दत्तकः ।

इयविषये बह्वचो मनुष्यनामनः घन् हल्च् एतौ च प्रत्ययावित्यर्थः । ठाजादौ । अस्मि-
न्प्रकरणे इति । अनुकम्पायां, नीतौ च इत्यस्मिन्प्रकरणे इत्यर्थः । सन्निधानलभ्यमिदम् ।
सर्वमिति । ऊर्ध्वग्रहणादिद लभ्यते । अन्यथा ‘आदेः परस्य’ इति परिभाषया द्विती-
याच यः परः तस्यादेरेव स्यादिति भावः । ‘अजिनान्तस्योत्तरपदलोपश्च’ इत्यतो लोप
इत्यनुवृत्तमिह कर्मसाधनमाश्रीयते इति मत्वाह—लुप्यत इति । देविक इति । देवदत्त-
शब्दात् ठचि द्वितीयादचः परस्य दत्तशब्दस्य लोपे इकादेशो रूपम् । देविय इति । देव-
दत्तशब्दात् घनि दत्तशब्दस्य लोपे ह्यादेशो रूपम् । देविल इति । हल्चि दत्तशब्दस्य
लोपः । देवदत्तक इति । कप्रत्यये सति ठाजाद्यभावाच्च दत्तपदलोपः । वायुक इति । वायु-
दत्तशब्दात् दत्तशब्दस्य लोपः । ठकः परत्वात् ठस्य कः । नन्विकादेशे सति देविक
इत्यत्र अजादित्वादेव मिद्वे ठग्रहणं व्यर्थमित्यत आह—ठग्रहणमिति । कृत एवं ठग्रहणे
वायुशब्दात्परस्य दत्तशब्दस्य ठावस्थायामेव नित्यत्वात् लोपे कृते ठस्य उकः पर-
त्वात्कादेशः सिध्यति । अन्यथा इकादेशे कृते अजादित्वं पुरस्कृत्य दत्तशब्दस्य लोपे
सति वायु इक इति स्थिते ठस्याभावात् कादेशो न स्यात् । न च स्थानिवत्वादिक-
स्य ठव शङ्क्यम्, ‘ठस्येकः’ इत्यत्र स्थान्यादेशयोरकार उच्चारणार्थ इति पक्षे अ-
श्विचित्वात् सन्निपातपरिभाषाविरोधाच्चेति भाष्ये स्पष्टम् । पितृक इति । पितृदत्त-
शब्दात् ठचि दत्तशब्दस्य लोपे उकः परत्वात् ठस्य कः । अथ—

‘चतुर्थादनजादौ वा लोपः पूर्वपदस्य च ।

अप्रत्यये तथैवेष्टः उवर्णाञ्च हलस्य च ॥’

इति वक्ष्यमाणश्लोकवार्तिकं भङ्क्त्वा चतुर्थादच इत्येतद्व्याचष्टे—चतुर्थादच
ऊर्ध्वस्य लोपो वाच्य इति । बृहस्पतिक इति । बृहस्पतिदत्तशब्दात् ठचि दत्तशब्दस्य लोपे
ठस्य इकादेशः । द्वितीयादूर्ध्वत्वाभावादप्राप्ते वचनम् । अनजादौ वेति चार्तिक-
भागं व्याचष्टे—अनजादौ च विभाषा लोपो वक्तव्य इति । अनजादौ चेति पाठे विभाषेति
भाष्यलब्धम्, तत्र देवदत्तको देवक इति कप्रत्यये दत्तलोपधिकरणपोदाहरणात् । नोः

‘विनापि प्रत्यय पूर्वोत्तरपदयोर्वा लोपो वक्तव्यः’ (वा ३२९९) देवदत्तः—दत्तः—देवः । सत्यभामा-भामा-सत्या । ‘उवर्णाह्ल इलस्य च’ (वा ३३०३) । भानु-दत्तः—भानुलः । ‘ऋवर्णादपि’ (वा ५०५४) । सवित्रियः । सवितृलः ।

‘चतुर्थादनजादौ वा लोपः पूर्वपदस्य च ।

अप्रत्यये तथैवेष्ट उवर्णाह्ल इलस्य च ॥’

(वा ३२९६-३३००) ॥ (२०३६) प्राचामुपादेरड्जुचौ च ५ । ३ ।

८० ॥ उपशब्दपूर्वात्प्रातिपदिकात्पूर्वविषये अडच् वुच् एतौ स्तः । चाद्यथा-प्राप्तम् । प्राचांप्रहणं पूजार्थम् । अनुकम्पितः उपेन्द्रदत्तः उपडः—उपकः—उपियः—उपिलः—उपिकः—उपेन्द्रदत्तकः षड्रूपाणि । (२०३७) जातिनाम्नः कन् ५ । ३ । ८१ ॥ मनुष्यनाम्नः इत्येव । जातिशब्दो यो मनुष्यनामधेयस्तस्मात्क-न्यादनुकम्पायां नीतौ च । सिंहकः । शरभकः । रासभकः । ‘द्वितीयं सन्ध्यक्षरं

पूर्वपदस्य चेति । विभाषेति शेषः । अनजादाविति तु नात्र सम्बध्यते तद्वाह—रत्न इत्यादि । ठचि घनि इलचि के च रूपम् । अप्रत्यये तथैवेष्ट इति वार्तिकभागां व्याच-ष्टे—विनापि प्रत्यय पूर्वोत्तरपदयोर्वा लोपो वक्तव्य इति । दत्त देव इति । देवदत्तशब्दात् ठाजादिप्रत्ययस्थाप्यभावे पूर्वोत्तरपदयोः क्रमेण लोपे रूपम् । उवर्णादिति । ल इति लोपस्य पूर्वाचार्यसंज्ञा । उवर्णात्परस्य इलको लोपः स्यादित्यर्थः । ‘आदेः परस्य’ इति इकारस्य लोपः । चकारेण ठाजादौ द्वितीयादच ऊर्ध्व लोपः सूत्रसिद्धः अनुष्यते । ऋवर्णादपीति । ऋवर्णादपि परस्य इलच आदेर्लोपः स्यादित्यर्थः । सवित्रियः सवितृल इति । घनि इलचि च रूपम् । वस्तुतस्तु ऋवर्णादपीति भाष्यादष्टत्वादुपेक्ष्यम् । तदेवं व्याख्यातं वार्तिकं समस्तं पठति—चतुर्थ्यादित्यादि ।

प्राचामुपादेरड्जुचौ च । पूर्वविषये इति । ‘बह्वचो मनुष्यनाम्नः’ इति सूत्रविषये इत्यर्थः । चाद्यथा प्राप्तमिति । ठच्, घन् इलच्चेत्यर्थः । ठज्वेत्यतो वेत्यनुबुध्यैव सिद्धे प्राचांप्रहणं व्यर्थमित्यत आह—प्राचांप्रहणमिति । उपड इति । उपेन्द्रदत्तशब्दात् अडचि द्वितीयं सन्ध्यक्षरमिति वक्ष्यमाणेन एकारादेर्लोप इति केचित् । ‘नेन्द्रस्य परस्य’ इति ज्ञापकेन पूर्वोत्तरपदनिमित्तकार्यापेक्षया अन्तरङ्गस्याप्येकादेशस्य पूर्वमप्रवृत्तेरिकारा-दिलोप इति शब्देन्दुशेखरे । उपक इति । वुचि अकादेशे अकारादिलोपे रूपम् । उपिय इति । घनि रूपम् । उपिल इति । इलचि रूपम् । उपिक इति । ठचि रूपम् । उपेन्द्रदत्तक इति । कप्रत्यये रूपम् । ठाजाद्यभावात्लोपो न । जानिनाम्नः कन् । जातिशब्दो य इति । यः जातिप्रवृत्तिनिमित्तकः प्रसिद्धः सन् मनुष्यनामधेयभूतः स इत्यर्थः । ‘अनुकम्पा-याम्’ इति ‘नीतौ’ इति च सूत्रद्वयविहितस्यापवादः । द्वितीयं सन्ध्यक्षर चेदिति । ‘एचः

चेत्तदादेर्लोपो वक्तव्यः (वा ३३०३) कडोडः कहिवः । 'एकाक्षरपूर्वपदानामुत्तर-
पदलोपो वक्तव्यः' (वा ३३०६) । वागाशीर्दत्तः वाचिकः । कथं षडङ्गुलि
दत्तः षड्ङ्क इति 'षष्ठाद्यादिवचनात्सिद्धम्' (वा ३३०७) । (२०३८) शेष्-
लसुपरिविशालवरुणार्थमादीनां तृतीयात् ५ । ३ । ८५॥ एषा मनुष्यनाम्ना

सन्ध्यचराणि' इति प्राचाभाचार्यायां प्रवादः । कडोड इति । ऋषिविशेषस्य नामेदम् ।
अत्र द्वितीयोऽच् सन्ध्यचरं, तदादेर्लोपः न तु तदूर्ध्वस्यैव । एकाक्षरेति व्यञ्जनसहित
एकोऽच् एकाक्षरं एकाक्षकमिति यावत् । तथाविध पूर्वपदं येषां पदानां तानि एकाक्ष-
रपूर्वपदानि, तेषां मध्ये उत्तरभूतानि पदानि यावन्ति तेषां लोपः स्यादित्यर्थः । इह
उत्तरपदशब्दो यौगिकः, न तु समासस्य चरमावयवे रूढः व्याख्यानात् । द्वितीयादच
ऊर्ध्वमित्यनेन द्वितीयाविविशिष्टस्य लोपे अप्राप्ते वचनमिदम् ।

वागाशीर्दत्त इति । वाचि आशीः यस्य न तु मनस्येव सः वागाशीः । तेन दत्त इति
विग्रहः । यद्वा आशासनमाशीः, वाचा आशीः वागाशीः । 'कर्तृकरणे कृता' इति
समासः । तथा वागाशिषा दत्त इति विग्रहः । वाक्करणकाशासनेन दत्त इत्यर्थः ।
वाचिक इति । वागाशीर्दत्तशब्दात् ठचि वागित्येमाक्षरपूर्वपदपरयोराशीर्दत्तशब्द-
योर्लोपे सति अन्तर्वर्तिविभक्त्या पदत्वमाश्रित्य प्रवृत्तकुत्वजश्वयोरिकाश्रयभत्वेन
पदत्वबाधाविध्वत्तौ वाचिक इति रूपमिति केचित् वस्तुनस्तु ठचि इकादेशात् प्राक्-
ठावस्थायामेव उत्तरपदलोपे कर्तव्ये अमिदत्वाच्च पूर्व कुस्वादिप्रवृत्तिरित्याहुः । यद्यपि
द्वितीयादच ऊर्ध्वस्य शीर्दत्तशब्दस्य लोपे वागा ह्क् इति स्थिते 'यस्येति च' इत्या-
कारलोपे उत्तरीत्या कुत्वजश्वयोः निष्ठृतौ वाचिक इति सिध्यति तथापि आका-
रलोपस्य स्थानिवत्त्वेन आकारान्तस्य इकमाश्रित्य भत्वे सति आकारान्तनिष्ठभत्वेन
चकारान्तनिष्ठपदत्वस्य अव्याघातात् कुत्वजश्वयोः वागिक इति स्यात् । उत्तरपद-
लोपे तु अञ्जलादेशत्वेन स्थानिवत्त्वाभावात्तुल्यावधिकया भसन्न्या 'सुसिद्धन्तम्'
इति पदसञ्ज्ञा बाध्यते, एकसञ्ज्ञाधिकारे परत्वादिति भावः । कथमिति अत्रापि
अङ्गुलिदत्तशब्दस्य लोपे सति इकप्रत्ययाश्रितभत्वेन पदत्वाभावात् जश्वं दुर्लभमिति
प्रश्नः । षष् इति । षष्शब्दस्य पूर्वपदत्वे 'ठाजादौ' इति सूत्रसिद्धौ द्वितीयादच ऊर्ध्व-
स्यैव लोपः, न त्वयमुत्तरपदलोप इति वचनात् षड्ङ्क इति सिद्धमित्यर्थः । एवञ्च
षडङ्गुलिदत्तः इत्यत्र ढकाराकारादूर्ध्वस्य लोपो सति ढकाराकारस्य 'यस्येति च' इति
लोपे सति तस्य स्थानिवत्त्वेन अकारान्तस्य इकमाश्रित्य भत्वे सति तेन अकारान्त-
निष्ठेन अकारान्तस्य पदत्वान्याघाताज्जश्वं निर्बाधमिति भावः । स्पष्टं चेदं 'स्वादिषु'
इति सूत्रे आप्ये ।

शेवल । एषामिति । शेवल, सुपरि, विशाल, वरुण, अर्थमद् पृथ्वीपदकानामित्यर्थः ।

ठाजादौ परे तृतीयादचः ऊर्ध्वं लोपः स्यात् । पूर्वस्यापवादः । अनुकम्पितः शेवल-
दत्तः शेवलिक'-शेवलिय'-शेवलिलः । सुपरिकः । विशालिकः । वरुणिकः । अर्थ-
मिकः । (२०३६) अजिनान्तस्योत्तरपदलोपश्च ५।३।८१ ॥ अजिनान्ता-
न्मनुष्यनाम्नोऽनुकम्पायां कन् तस्य चोत्तरपदलोपः । अनुकम्पितो व्याघ्राजिनो
व्याघ्रकः । सिंहकः । (२०४०) अल्पे ५।३।८५ ॥ अल्पं तैलं तैलकम् ।
(२०४१) ह्रस्वे ५।३।८६ ॥ ह्रस्वो वृक्षो वृक्षकः । (२०४२) संज्ञायां कन्
५।३।८७ ॥ ह्रस्वहेतुका या सज्ञा तस्यां गम्यमानाया कन् । पूर्वस्यापवादः ।
वशकः । वेणुकः । (२०४३) कुटीशमीशुण्डाभ्यो रः ५।३।८८ ॥ ह्रस्वा
कुटी कुटीरः । शमीरः । शुण्डारः । (२०४४) कृत्वा डुपच् ५।३।८९ ॥
ह्रस्वा कुतूः कुतुपः । 'कुतूः कृत्तिस्नेहपात्रं ह्रस्वा सा कुतुपः पुमान्' इत्यमरः ।
(२०४५) कासूगोणाभ्यां घृश्च ५।३।९० ॥ आयुवविशेषः कासूः । ह्रस्वा
सा कासूतरी । गोणीतरी । (२०४६) वत्सोक्षाश्वर्षमेभ्यश्च तनुत्वे ५।३।

पूर्वस्येति । 'ठाजादौ' इत्यस्येत्यर्थः । शेवलिक इति । शेवलदत्तशब्दात् ठचि तृतीयादचः
परस्य दत्तशब्दस्य लोपः । शेवलिल इति । इलचि रूपम् । सुपरिक इति । सुपरिदत्तश-
ब्दात् ठचि दत्तशब्दलोपः । विशालिक इति । विशालदत्तशब्दात् ठचि रूपम् । वरुणिक
इति । वरुणदत्तात् वरुणिकः । अर्थमिक इति । अर्थमदत्तात् अर्थमिकः । 'अकृतसन्धीना-
मेधाम्' इति वार्तिकं भाष्ये स्थितम् । तेन सुपर्याशीर्दत्तः सुपरिकः; इत्यादि सिध्यति
अजिनान्तस्य व्याघ्रक इति । व्याघ्राजिन इति कस्यचिन्मनुष्यस्य नाम । तस्मात् कनि
अजिनकस्य लोपः । सिंहक इति । सिंहाजिनशब्दात् कनि अजिनस्य लोपः । अल्पे ।
अल्पत्वविशिष्टे वर्तमानान् यथाविहितं प्रत्ययाः स्युः । तैलकमिति । सर्वकम् उच्चकैः
पचतकीत्याद्यप्युदाहार्यम् । ह्रस्वे । ह्रस्वत्वविशिष्टे वर्तमानाद्यथाविहितं प्रत्यया
इत्यर्थः । अल्पत्व महत्त्वप्रतिद्वन्द्वि, ह्रस्वत्वं तु दीर्घत्वप्रतिद्वन्द्वीति भेदः । सम्ज्ञायां
कन् । वशक इति । ह्रस्वस्य वेणुजातिविशेषस्य नाम । कुटीशमी । ह्रस्व इत्येव । कुटीर
इति । 'स्वार्थिकाः क्वचित्प्रकृतितो लिङ्गवचान्यतिवर्तन्ते' इति पुंस्त्वम् । एवं शमीरः
शुण्डार इत्यपि । ह्रस्वा शमी शुण्डा चेत्यर्थः । कृत्वा डुपच् । कुतुप इति । कुतूशब्दात्
डुपचि द्विवाट्टिलोपः । तत्रापि कुटीरादिवत् स्त्रीत्वमपहाय पुंस्त्वमेव । तत्रामरकोश-
मपि प्रमाणयति—कुतः कृत्तौति ।

कासूगोणीभ्या घृश्च । ह्रस्व इत्येव । कासूतरीति । विश्वात् ङीषिति भावः । 'कासु-
बुद्धि कुवाच्येऽस्त्रे' इति नानार्थरत्नमालायाम् । एवं गोणीतरीति । वत्सोक्ष । ह्रस्व
इति निवृत्तम् । वत्स, उच्चन्, अश्व, आश्वभ एभ्यस्तनुत्वविशिष्टवृत्तिभ्यः घृश्च प्रत्यय

६१॥ वत्सतरः । द्वितीयं वयः प्राप्तः । उक्षतरः । अक्षतरः । ऋषभतरः । प्रवृत्तिनिमित्ततनुत्व एवायम् । (२०४७) कियत्तदा निर्धारणे द्वयोरेकस्य ङतरच् ५ । ३ । ६२ ॥ अनयोः कतरो वैष्णवः । यतरः । ततरः । महाविभाषया क. । यः । स. । (२०४८) चा बहूनां जातिपरिप्रश्ने ङतमच् ५।३।६३। बहूनां मध्ये निर्धारणे ङतमज्वा स्यात् । 'जातिपरिप्रश्ने' इति प्रत्यान्यातमाकरे ।

स्यादित्यर्थः । तनुत्वं न्यूनत्वम् । वत्सः प्रथमवयः । वयसश्च प्रथमस्य तनुत्वम् उत्तरवयः प्राप्स्या ज्ञेयम् । तदाह—द्वितीय वयः प्राप्त इति । उक्षतर इति । उक्षा तरुणो बलीवर्दः । तारुण्यस्य तनुत्वं तृतीयवयः—प्राप्स्या ज्ञेयम् । अक्षतर इति । गर्दभेन अश्वायामुत्पादितः अश्वतरः । अश्वतरत्वं च अश्वत्वापेक्षया न्यूनमेव । ऋषभतर इति । ऋषभः भारस्य बोढा तस्य तनुत्व भारोद्ग्रहणे मन्दशक्तिता तद्भानित्यर्थः । तनुः कुक्षो वत्सो वत्सतर इति कुतो नेत्यत आह—प्रवृत्तिनिमित्तानुत्वे एवायमिति । एतच्च भाष्ये स्पष्टम् ।

कियत्तदो निर्धारणे । किम्, यत्, तत् एषां समाहारङ्ङन्तात्पञ्चमी । द्वयोरेकस्य निर्धारणे गम्ये निर्धार्यमाणवाचिभ्यः किमादिभ्यः ङतरच् स्यादित्यर्थः । अनयोः कतरो वैष्णव इति । को वैष्णव इत्यर्थः । अत्र वैष्णवत्वगुणेन किशब्दार्थः इदमर्थान्नां निर्धार्यते । अतः किशब्दात् ङतरचि ङित्वाट्टिलोप कतर इति भवति । एवं यत्तद्-ब्दात् तत्तद्-ङ्ङात् ङतरचि टिलोपे यतरः ततरः इति भवति । निर्धार्यमाणवाचिभ्य इति किम् । कयोरन्यतरो देवदत्तः, ययोरन्यतरः, तयोरन्यतरः इत्यत्र किमादिभ्यो न भवति । वा बहूनाम् । कियत्तद् इति, निर्धारणे इति, एकस्येति चानुवर्तते । बहूना-मिति निर्धारणे षष्ठी तदाह—बहूना मध्ये निर्धारणे ङतमज्वा स्यादिति । मध्ये इत्य-नन्तरमेकस्येति शेषः । जातिपरिप्रश्ने गम्ये इत्यपि बोध्यम् । जातिश्च परिप्रश्नश्चेति समाहारङ्ङन्तः । जातौ परिप्रश्ने च गम्ये इत्यर्थः । तत्र जातविति कियत्तदां सर्वेषा-मेव विशेषणम् । परिप्रश्नग्रहणं तु किम् एव विशेषणम्, तच्च चेपार्थकस्य किमो निवृत्त्यर्थम् । यत्तदोस्तु परिप्रश्नग्रहणं न विशेषणम् । असम्भावादि वृत्तौ स्पष्टम् । अत्र वार्तिकम्—'किमादीनां द्विवह्वर्थे प्रत्ययविधानादुपाध्यानर्थवयम्' इति पूर्व-सूत्रे द्वयोरिति 'अत्र सूत्रे जातिपरिप्रश्ने इति च न कर्तव्ये' इति भाव इति कैयटः । तदाह—जातिपरिप्रश्ने इति प्रत्याख्यातमाकरे इति । चेपार्थस्य त्वनभिधानान्न ग्रहण-मिति तदाशयः । वंसूत्रे द्वयोरिति चेति बोध्यम् । तथा च 'कतमः एषां पाचकः शूरो देवदत्तः' इत्यत्र क्रियागुणसम्ज्ञाभिरपि निर्धारणे ङतमच् भवति । 'एषां कतरो देवदत्तः' इत्यत्र बहूनामेकस्य निर्धारणे ङतरच् भवति । अत एव 'प्रत्ययः' इति सूत्र-भाष्ये 'बहुष्वासीनेषु कश्चित् कश्चिष्टृच्छति कतरो देवदत्तः' इति प्रयोगः सङ्गच्छते ।

कनमो भवता कठः । यतमः । ततमः । वाम्रहणमकजर्थम् । यकः । सकः । महाविभाषया कः, यः, सः । किमोऽस्मिन्विषये डतरजपि । कतरः । (२०४६) एकाच्च प्राचाम् १।३।६४॥ डतरच् डतमच्च स्यात् । अनयोरेकतरो मैत्रः । एषामेकतमः । (२०४०) अपक्षेपणे कन् १।३।६५॥ व्याकरणकेन गर्वितः येनेतरः कुत्स्यते तदिहोदाहरणम् । स्वतः कुत्सितं तु 'कुत्सिते' (सू २०२९) इत्यस्य । इति तद्धिते प्राग्वीयप्रकरणम् ।

अथ तद्धिते स्वार्थिकप्रकरणम् ॥ ४१ ॥

(२०४१) इवे प्रतिकृतौ ५।३।६६॥ कन्स्यात् । अश्व इव प्रतिकृति अश्वकः । प्रतिकृतौ किम् । गौरिव गवयः । (२०४२) संज्ञायां च १।३।६७ ॥ इवार्थे कन् स्यात्समुदायश्चेत्संज्ञा । अप्रतिकृत्यर्थमारम्भः । अश्वसदृशस्य संज्ञा

कतमो भवता कठ इति । 'गोत्रं च चरणैः सह' इति कठस्य जातिस्त्वम् । वाम्रहणमकजर्थमिति । अन्यथा महाविभाषया अपवादेन मुक्ते उत्सर्गस्याप्रवृत्तेरुक्त्वादकच् न स्यादिति भावः । न च 'अव्ययसर्वनाम्नाम्' इत्यस्याभिकारत्वात् तदनुवृत्त्यैव सिद्धे चाग्रहणं व्यर्थमेवेति वाच्यम्, इहैव सूत्रे तदनुवृत्तिः, न तु पूर्वसूत्रे इति ज्ञापनार्थत्वात्, अतो डतरज्विषये नाकच् । महाविभाषयेति । अत एव 'अवक्षेपणे' इति सूत्रे भाष्ये 'क एतयोरर्थयोर्विशेषः' इति प्रयोगः सङ्गच्छते । 'तमवादयः प्रागवक्षेपणकनो नित्याः प्रत्ययाः' इति तु प्राथिकमिति भावः । किमोऽस्मिन्निति । 'वा बहुनाम्' इति प्रकृतसूत्रविषयेऽपीत्यर्थः, बहुवासीनेषु इत्याद्युदाहृतभाष्यप्रयोगादिति भावः । एकाच्च प्राचाम् । शेषपूरणेन सूत्रं व्याचष्टे—डतरच् डतमच्च स्यादिति । पूर्वसूत्रद्वयविषये इति शेषः । 'महाविभाषयव सिद्धेप्राचाङ्ग्रहणं न कर्तव्यम्' इति भाष्यम् । अत एव नाकजर्थं तत् । अवक्षेपणे कन् । व्याकरणकेन गर्विता इति । व्याकरणं हि स्वतो न कुत्सितम्, किं तु अभीतं सदध्येतुकुत्सहेतुभूतगर्वमावहतदक्षेपणम् । नन्ववक्षेपणं कुत्सा, तत्कथं व्याकरणमवक्षेपणं स्यात् 'कुत्सित' इत्यनेन गतार्थं चेदमित्यत आह—येनेतर इति । अवक्षेपणशब्दः करणे ल्युडन्त इति भावः ।

इति तद्धिते प्राग्वीयप्रकरणम् ।

अथ तद्धिते प्राग्वीयप्रकरण निरूप्यते । इवे प्रकृतितौ । कन् स्यादिति । 'अवक्षेपणे कन्' इत्यतः तदनुवृत्तेरिति भावः । इवार्थः—उपमानत्वम् । तद्धति वर्तमानात्प्रातिपदिकात्कन् स्यात्प्रतिकृतिभूते उपमेये इति फलितम् । मृदादिनिर्मिता प्रतिमा प्रतिकृतिः । अवश्यक इति । प्रतिकृतेः स्त्रीत्वेऽपि 'स्वार्थिकाः प्रकृतितो लिङ्गवचनान्यनुवर्तन्ते' इति पञ्चिङ्गत्वम् । संज्ञाया च । कनिथि शेषः । समुदायश्चेदिति । प्रकृतिप्रत्ययसमु-

अश्वकः । ऋष्टकः । (२०५३) लुम्भनुष्ये ५।३।६८॥ संज्ञायां चेति विहितस्य कनो लुप्स्यान्मनुष्ये वाच्ये । 'चञ्चा तृणमयः पुमान्' । चञ्चेव मनुष्यश्चञ्चा । वघ्निका । (२०५४) जीविकार्थं चापण्ये ५ । ३ । ६९ ॥ जीविकार्थं यदविक्रीयमाणं तस्मिन्वाच्ये कनो लुप्स्यात् । वासुदेवः । शिवः । स्कन्दः । देवलकानां जीविकार्थास्तु देवप्रतिकृतिष्विदम् । अपण्ये किम् । हस्तिकान्विक्रीणीते । (२०५५) देवपथादिभ्यश्च ५ । ३ । १०० ॥ कनो लुप्स्यात् । देवपथः । हंसपथः । आकृतिसरणोऽयम् ।

द्यायश्चेत्प्रकृत्यर्थसदृशस्य सम्ज्ञेत्यर्थः । पूर्वसूत्रेणैव सिद्धे किमर्थमिदमित्यत आह—अप्रतिकृत्यधमारम्भ इति । तथा च प्रतिकृताविति निवृत्तम् । इव इति त्वनुवर्तत एव । तदाह—अश्वसदृशस्येति । अश्वसदृशस्य अमनुष्यस्य कस्यचित्सम्बन्धो वा । अश्वसदृशोऽयमश्वसञ्ज्ञक इति बोधः । लुम्भनुष्ये । संज्ञायां चेति विहितस्येति । न तु 'इवे प्रतिकृतौ' इति विहितस्य, मनुष्यस्य प्रतिकृतिस्वासम्भवादिति भावः । चञ्चेव मनुष्यः चञ्चा इत्युदाहरणं वक्ष्यन् चञ्चाशब्दं व्याचष्टे—चञ्चा तृणमयः पुमानिति । चञ्चेति । चञ्चातुल्यो मनुष्योऽयं चञ्चासञ्ज्ञक इत्यर्थः । वघ्निकेति । वघ्निका चर्ममयी प्रतिकृतिः । तत्तुल्यो मनुष्योऽयं वघ्निकासञ्ज्ञक इत्यर्थः । लुप्तिर्युक्तत्वात् स्त्रीत्वम् । वचनं तु विशेष्यवदेव, 'हरीतक्यादिषु व्यक्तिः' इत्युक्तेः । तेन चञ्चे इव मनुष्यौ इत्यत्र चञ्चा इति न भवति ।

जीविकार्थं चापण्ये । पण्यं विक्रीयमाणम् । तदाह—अविक्रीयमाणमिति । वासुदेव इति । वासुदेवतुल्या जीविकार्था अविक्रिया प्रकृतिरित्यर्थः । एवं शिव इत्यादि । कथं प्रतिकृतेरविक्रियायाः जीविकार्थत्वमित्यत आह—देवलकानामिति । प्रतिमां गृहीत्वा मित्रार्थं प्रतिगृहभरतामित्यर्थः । तत्तदायतनेषु प्रतिष्ठितासु पूजार्थप्रतिमासु उत्तरसूत्रेण लुग्वच्यते । इति त्वान्विक्रीणीते इति । जीविकार्थं हस्तितुल्यप्रतिकृतीः विक्रीणीते इत्यर्थः । अत्र पण्यत्वप्रतीतेः कनो न लुक् । 'सम्ज्ञायां च' इति विहितस्य नायं लुप् । किन्तु 'इवे प्रतिकृतौ' इति विहितस्यैव, भाष्ये प्रतिकृतावेव एतदुदाहरणत्वात् पठन्ति चाभियुक्ताः—

'रामं सीतां लक्ष्मणं जीविकार्थं विक्रीणीते यो नररत्नं च चिक् चिक् ।

अस्मिन्पद्ये योऽपशब्दं न वेत्ति व्यर्थप्रज्ञं पण्डितं तं च चिक् चिक् ॥' इति ।

अत्र रामादिशब्दाः प्रतिकृतिषु वर्तन्ते । तासां चात्र पण्यतया कनो लुप् दुर्लभ इति रामसीतालक्ष्मणशब्दानामपशब्दस्वमित्याशयः । देवपथादिभ्यश्च । कनो लुप् स्वादिति । शेषपूरणमिदम् । 'इवे प्रतिकृतौ' इति विहितस्य देवपथादिभ्यः परस्य कनो लुप् स्वादिति यावत् । देवपथ इति । देवानां ऐश्याः देवपथः । तत्प्रतिकृतिरिति

(२०५६) वस्तेर्ढञ् ५।३।१०१॥ इवे इत्यनुवर्तत एव । 'प्रतिकृतौ' इति निवृ-
त्तम् । वस्तिरिव वास्तेयम्—वास्तेयी । (२०५७) शिलायाः ढः ५ । ३ । १०२ ॥
शिलेव शिलेयम् । योगविभागात् ढषपीत्येके । शैलेयम् । (२०५८) शाखा-
दिभ्यो यः ५ । ३ । १०३ ॥ शाखेव शाख्यः । मुख्यः । अवनमिव जघन्यः ।
अग्रयः । शरण्यः । (२०५९) द्रव्यं च भव्ये ५ । ३ । १०४ ॥ द्रव्यम् अयं
प्राज्ञः । (२०६०) कुशाग्राच्छ्रुः ५ । ३ । १०५ ॥ कुशाग्रमिव कुशाग्रीया बु-
द्धिः । (२०६१) समासाच्च तद्विषमात् ५ । ३ । १०६ ॥ इवार्थविषयात्स-

त्यर्थः । 'इवे प्रतिकृतौ' इति कनो लुप् । एवं हंसपथः । अत्र वृत्तौ पठितम्—

'अर्चासु पूजनार्थासु चित्रकर्मध्वजेषु च ।

इवे प्रतिकृतौ लोपः कनो देवपथादिषु ॥' इति ।

अर्चाः प्रतिमाः । पूजार्थासु तासु चित्रकर्मसु ध्वजेषु देवपथादिगणपठितेषु इवे
प्रतिकृतौ इति विहितस्य कनो लुवित्यर्थः । 'तद्राजस्य' इति सूत्रे कैयटोऽप्येतं
श्लोकं पपाठ । अर्चासु यथा—शिवो विष्णुर्गणपतिरित्यादि । चित्रकर्मसु यथा—
रावणः कुम्भकर्णः इन्द्रजित् इत्यादि । ध्वजेषु यथा कपिः गरुडः वृषभ इत्यादि ।
वस्तेर्ढञ् । निवृत्तमिति । अस्वरितत्वादिति भावः । 'सञ्ज्ञायां च' इत्यादिपूर्वसूत्रेषु
क्वापि प्रतिकृतावित्यस्यानिवृत्तेः न लुग्विधिषु तेषु तदनुवृत्तिरपेक्षिता । वस्तिरिवेति ।
'वस्तिर्नामेरश्चो द्वयोः' इत्यमरः । शिलाया ढः । इवे इत्येव । शिलेव शिलेयमिति ।
दध्यादीति शेषः । योगेति । शिलाया इत्येको योगः । ढमित्यनुवर्तते, इवे इति च ।
शैलेयमिति । भित्वादादिबुद्धिः, क्षियां, ङीप् च फलम् । ढः इति द्वितीयो योगः ।
शिलाया इत्यनुवर्तते । उक्तोऽर्थः । शाखादिभ्यो यः । यत् इति त्वपपाठः । तैत्तरीये
'मुख्यो भवति' इत्यादौ मुख्यशब्दस्य । आद्युदात्तत्वदर्शनात्, उगवादिसूत्रभाष्य-
विरुद्धत्वाच्च ।

द्रव्यं च भव्ये । द्रव्यं द्वादिवार्थवृत्तेः । यप्रत्ययो निपात्यते भव्ये उपमेये गम्ये ।
'भव्य आत्मवान् । अभिप्रेतानामर्थानां पात्रभूतः' इति वृत्तिः । द्रव्यम् । अयमिति ।
द्रु- वृत्तः, सः यथा पुष्पफलादिभाक् एवमभिमतफलपात्रभूत इत्यर्थः । यद्वा द्रुः कल्प-
वृक्षोऽत्र विवक्षितः, स इव अभिमतार्थभागित्वर्थः । यप्रत्यये ओर्गुणः अवादेशः ।
कुशाग्राच्छ्रुः । इवे इत्येव । कुशाग्रमिवेति । सूक्ष्मत्वेन सादृश्यम् । कुशाग्रवत् सूक्ष्मेत्यर्थः ।

समासाच्च । तच्छब्देन प्रकृतः इवार्थः परामृश्यते । तद्वाह—इवार्थविषयादिति ।
इवार्थः सादृश्यमुपमानोपमेयभावात्मकम्, तद्विषयकदित्यर्थः । सादृश्यवदर्थबोध-
कात् समासादिति यावत् । यच्चपि वचस्यास्य इति समासोऽपि सादृश्यवदर्थबोधकः,

मासाच्छुः स्यात् । काकतालीयो देवदत्तस्य वधः । इह काकतालसमागमस-
दृशश्चोरसमागम इति समासार्थः । तत्प्रयुक्तः काकमरणसदृशस्तु प्रत्ययार्थः ।
अजाकृपाणीयः । अतर्कितोपनत इति फलितोऽर्थः । (२०६२) शर्करादि-

तथापि सादृश्यवद्ध्यबोधकसमस्यमानयावत्पदावयवकात् समासादिति विवक्षितमिति
न दोषः । छः स्यादिति । चकारेण पूर्वसूत्रोपात्तच्छस्यानुकर्षादिति भावः । इवार्थे इति
शेषः । पूगाम्भ्यः इत्यतः प्रागिवाधिकारात् । ततश्च इवार्थकसमस्यमानयावत्पद-
कात्समासादिवार्थे छः स्यादिति लभ्यते । काकतालीयो देवदत्तस्य वध इति । काकः
कश्चिदकस्मात् तालवृक्षस्य मूलं गतस्तालफलपतनान्मृतः । तथैव कश्चिद्देवदत्तः
अकस्मान्निर्जनप्रदेशे क्वचिद्वृतः चोरेण हतः । तत्रेदं वाक्यं प्रवृत्तम् । अत्र समासा-
र्थगतं सादृश्यमेकं, प्रत्ययार्थगतम् अन्यसादृश्यं च भासते ।

तथाहि—काकगमनमिव तालपतनमिव काकतालमिति समासस्य विग्रहः । अत्र
काकशब्दः काकागमनसदृशे देवदत्तागमने लाक्षणिकः । तालशब्दस्तु तालपतनस-
दृशे चोरागमने लाक्षणिकः । काकागमनसदृशं देवदत्तागमनं तालपतनसदृशं चोरा-
गमनमिति च काकतालमिति समासाद्बोधः । यद्यप्यत्र काकतालशब्दयोः मिलित-
योरेकत्रान्वयाभावात् द्वन्द्वसमासो न सम्भवति, परस्परान्वयाभावेन असामर्थ्या-
च्च, तथापि अस्मादेव विधिबलात् 'सुप्सुपा' इति समासः । तथा च काकताल-
समागमसदृशो देवदत्तचोरसमागम इति समासार्थः तथाह—इह काकतालसमागमसदृ-
शश्चोरसमागम इति समासार्थ इति । अत्र चोरसमागम इत्यस्य चोरेण देवदत्तस्य समा-
गम इत्यर्थः । तदेवंविधात्समासात् काकतालशब्दादिवान्तरार्थे सादृश्यान्तरे छप्र-
त्ययः । तत्र समासात्मककाकतालशब्दभूतप्रकृत्यर्थरूपकाकतालसमागमसदृशदेवदत्त-
चोरसमागमे सति तालपतनकृतकाकमरणे उपस्थिते उपमानत्वं, देवदत्तवधे चोराग-
मनकृते उपमेयत्वं च छप्रत्ययेन गम्यते । ततश्च तादृशचोरसमागमे सति तालपतन-
कृतकाकमरणसदृशो देवदत्तस्य चोरकृतो वध इति छप्रत्ययेन लभ्यते । तदाह—तत्प्रयु-
क्त इति । तादृशतालपतनप्रयुक्तेत्यर्थः । सदृश इत्यनन्तरं देवदत्तवध इति शेषः । तथा-
च काकतालसमागमसदृशो देवदत्तचोरसमागमः, तद्वेत्नुकस्तालपतनकृतकाकमरणस-
दृशश्चोरकृतो देवदत्तवध इत्येवं काकतालीयो देवदत्तवध इति समासाद्बोधः । एतदे-
वाभिप्रेत्योक्तं भाष्ये 'काकगमनमिव तालपतनमिव काकतालम् । काकतालमिव का-
कतालीयम्' इति । अत्र काकतालमिति इवार्थगमितकेवलद्वन्द्वान् न भवति इवान्त-
रार्थस्य सादृश्यान्तरस्याप्रतीतेरित्यलम् । अजाकृपाणीय इति । अजागमनमिव कृपाण-
पतनमिव अजाकृपाणम्, तदिव अजाकृपाणीयः । अजाकृपाणसमागमसदृशो देवदत्त-
चोरसमागमः समासार्थः कृपाणपतनप्रयुक्ताजामरणसदृशो देवदत्तवधश्चोरकृतः शब्द-

भ्योऽण् ५ । ३ । १०७ ॥ शर्करेव शर्करम् । (२०६३) अङ्गुल्यादिभ्यष्टक्
 ५ । ३ । १०८ ॥ अङ्गुलीव अङ्गुलिकः । भरुजेव भारुजिकः । (२०६४) एकशा-
 लायाष्टजन्यतरस्याम् ५ । ३ । १०९ ॥ एकशालाशब्दादिवार्थे ठज्वा । पक्षे
 ठक् । एकशालेव एकशालिलः-एकशालिकः । (२०६५) कर्कलोहितादीकक्
 ५ । ३ । ११० ॥ कर्कः शुक्लोऽश्वः । स इव कार्कीकः लौहितीकः स्फटिकः ।
 (२०६६) पूगाब्ज्योऽग्रामणीपूर्वात् ५ । ३ । ११२ ॥ इवार्थो निवृत्तः । नाना-
 जातीयाः अनियतवृत्तयोऽर्थकामप्रधानाः सङ्घाः पूगाः । तद्वाचकात्स्यार्थे व्य-
 स्यात् । लौहितध्वज्यः । 'व्रातक्फजोरस्त्रियाम्' (सू ११००) व्रातः । कापोत-
 पाक्यः । क्फज् । कौञ्जायन्यः । ब्राध्नायन्यः । (२०६७) आयुधजीविस-
 ङ्गाब्ज्यट् वाहीकेष्वब्राह्मणराजन्यात् ५ । ३ । ११४ ॥ वाहीकेषु यः आयु-
 धजीविसङ्घस्तद्वाचिनः स्वार्थे व्यट् । क्षौद्रक्यः । मालव्यः । टित्वान्डीप् । क्षौ-

वार्थः । अत्र सर्वत्र अतर्कितोपनतत्वं साधारणो धर्म इत्याह—अतर्कितेति ।

शर्करादिभ्योऽण इवे इत्येव । शर्करमिति । 'स्वार्थिकाः प्रकृतितो लिङ्गवचनान्य-
 तिवर्तन्ते' इति विशेष्यनिश्चनतेति भावः । अङ्गुल्यादिभ्यष्टक् । इवे इत्येव । अङ्गुलीवेति ।
 अङ्गुलिशब्दात् 'कृदिकारादकिनः' इति ङीष् । अङ्गुलिकः इति । पूर्ववद्दिशेऽप्यनिघ्नता
 भरुजेव भारुजिक इति । पूर्ववद्दिशेऽप्यनिघ्नता । एकशालायाः । पक्षे ठगिति । अन्यतर-
 स्यां ग्रहणम् अनन्तरठकः समुच्चयार्थमिति भावः । ठज्वेत्येव सुवचम् । कर्कलोहितादीक-
 क् । कर्कः शुक्लोऽश्व इति अश्वपर्यायेषु 'सितः कर्कः' इत्यमरः । लौहितीकः स्फटिक इति ।
 जपापुष्पादिसम्पर्कवशात् लोहित इवेत्यर्थः । पूगाब्ज्यः । इवार्थो निवृत्त इति । व्याख्या-
 नादिति भावः । अनियतवृत्तय इति । उद्बृत्ता इत्यर्थः । तद्वाचकादिति । पूरोति न स्व-
 रूपग्रहणं, व्याख्यानात् । ग्रामणीवाचकपूर्वावयवकभिन्नात् पूगवाचकादित्यर्थः । लौ-
 हिनध्वज्यः इति । लोहिताः ध्वजाः यस्य पूगस्य स लोहितध्वजः, स एव लौहितध्व-
 ज्यः । व्रातक्फजोरस्त्रियामिति । इदं सूत्रम् 'गोत्रे कुञ्जादिभ्यः' इत्यत्र प्रसङ्गादुपादाय
 व्याख्यातम् । व्रात इति । उदाहरणसूचनमिदम् भारोद्धहनादिशरीरायासजीवनात् ना-
 नाजातीयानामनियतवृत्तीनां मङ्गो वातः । कापोतपाक्य इति । कपोतान् पक्षिविशेषान्
 भक्ष्याय पचतीति कपोतपाक्यः स एव कापोतवाक्यः । पचेः कर्तरि घञ्, 'चजोः कु-
 क्षिण्यतोः' इति कुत्वम् । क्फजिति । उदाहरणसूचनमिदम् । कौञ्जायन्य इति । 'गोत्रे
 कुञ्जादिभ्यः' इति क्फज् । आयन्नादेशः । ततः स्वार्थे अनेन व्यः । एवं ब्राध्नायन्यः ।
 आयुधजीवि । वाहीकेष्विति । वाहीकाख्यग्रामविशेषेऽप्यित्यर्थः । क्षौद्रक्य इति । क्षुद्रको
 नाम कश्चिदायुधजीविनां वाहीकदेशवासिनां सङ्घः । स एव क्षौद्रक्यः । मालव्य इति ।

द्रकी । आयुध—इति किम् । मन्त्राः । सद्म—इति किम् । सम्राट् । बाहीकेषु
किम् । शबराः । ब्राह्मण—इति किम् । गोपालकाः । सालङ्कायना । ब्राह्मणे
तद्विशेषग्रहणम् । राजन्ये स्वरूपग्रहणम् । (२०६८) वृकाट्टेण्यन् ५ । ३११५॥
आयुधजीविसङ्घाचकात्स्वार्थे । वार्केण्यः । आयुध इति किम् । जातिविशेषान्मा
भूत् । (२०६६) दामन्यादित्रिगर्तषष्ठाच्छ्रुः ५ । ३ । ११६ ॥ दामन्यादिभ्यस्त्रि-
गर्तषष्ठेभ्यश्चायुधजीविसङ्घाचिभ्यः स्वार्थे छः स्यात् । त्रिगर्तः षष्ठां वर्गो येषा
ते त्रिगर्तषष्ठाः ।

‘आहुत्रिगर्तषष्ठान्तु कौण्डोपरथदाण्डकी ।

क्रौष्टुकिर्जालमानिश्च ब्राह्मणुसीऽथ जालकिः ॥’

दामनीयः । दामनीयौ । दामनयः । औलपि, औलपीयः । त्रिगर्तः, कौण्डो-
परथीयः । दाण्डकीयः । (२०७०) पश्वादिर्द्यौधेयादिभ्योऽणञौ ५ । ३ ।
११७ ॥ आयुधजीविसङ्घाचिभ्यः एभ्यः क्रमादणञौ स्तः स्वार्थे । पार्श्वः ।

मालवो नाम कश्चिद्बाहीकेषु आयुधजीविनां सङ्घः । स एव मालव्यः । दित्वात्
ढीविति । एवं च अस्त्रियामिति नात्र सम्बध्यत इति भावः । तद्विशेषेति । व्याख्याना-
दिति भावः । वृकाट्टेण्यन् । वृको नाम कश्चिदायुधजीविसङ्घः । स एव वार्केण्यः । आ-
दिबुद्धिः । रपरत्वम् । जातिविशेषादिति । वृको नाम कश्चिन्मनुष्यखादी चतुष्पाजाति-
विशेषः प्रसिद्धः । तस्मान्नेत्यर्थः । दामन्यादि । दामनिः आदिर्यस्य दामन्यादिः ।
त्रिगर्तः षष्ठो यस्य वर्गस्य सः त्रिगर्तषष्ठः । दामन्यादिश्च त्रिगर्तषष्ठश्चेति समाहारङ्-
न्हात्पञ्चमी । फलितमाह—दामन्यादिभ्यस्त्रिगर्तषष्ठेभ्यश्च । आयुधजीविनां हि षड्व-
र्गः, तत्र षष्ठस्त्रिगर्तः वर्गः, तेभ्यः षड्वर्गभ्य इति यावत् । के ते त्रिगर्तषष्ठा इत्यत
आह—आहुतिरिति । कौण्डोपरथः, दाण्डकिः, क्रौष्टुकिः, जालमानिः, ब्राह्मणुसः, जालकिः,
इत्येतान् त्रिगर्तषष्ठान् आहुतिरित्यर्थः । जालकिरिति त्रिगर्तस्य नामान्तरम् । एतेषु
षट्सु कौण्डोपरथब्राह्मणशब्दौ शिवाद्यणन्तौ । शेषः इषन्तः । दामादिगणमुदाहरति—
दामनीय इति । दामनिरेव दामनीयः । औलपीति । प्रकृतिप्रवर्शना । औलपीय इति ।
औलपिशब्दात् स्वार्थे छः । त्रिगर्तेति । त्रिगर्तषष्ठानामुदाहरणत्वेन प्रिदम् । कौण्डोपर-
थीय इति । कौण्डोपरथशब्दात्स्वार्थे छः । दाण्डकीय इति । दाण्डकिशब्दात् स्वार्थे छः ।
क्रौष्टुकीयः, जालमानीयः ‘ब्राह्मणुसीयः, जालकीयः इत्यणुदाहार्यम् ।

पश्वादिर्द्यौधेयादि । एभ्य इति । पार्श्वदिभ्यो द्यौधेयादिभ्यश्चेत्यर्थः । पादर्व इति ।
पशुशब्दाज्जनपदश्च त्रियविशेषयोर्वाचकादपत्येत्त्वर्थेषु ‘इयञ्मगध’ इत्यण् । ततोऽप-

पार्श्वौ । पार्श्वः । यौधेयः । यौधेयौ । यौधेयाः । (२०७१) अभिजिद्विदभृ-
च्छालावच्छिखावच्छुमीवदूर्णावच्छुमदणौ यञ् ५ । ३ । ११८॥ अभिजि-
दादिभ्योऽण्णन्तेभ्यः स्वार्थे यञ्स्यात् । अभिजितोऽपत्यमाभिजित्यः । वैदभृत्यः ।
शालावत्यः । शैखावत्यः । शामीवत्यः । और्णावत्यः । श्रौमत्यः । (२०७२)
व्यादयस्तद्राजाः ५।३।११६॥ 'पूगाञ्ज्यः'—(सू२०६६) इत्याश्च उक्ता एत-
त्सञ्ज्ञाः स्युः । तेनास्त्रिया बहुषु लुक् । लोहितध्वजाः, कपोतपाकाः, कौञ्जायनाः,
ब्राध्नायनाः इत्यादि । (२०७३) पादशतस्य सङ्ख्यादेर्वीप्सायां वुन्लोपश्च

त्यसङ्ख्यविवक्षायामनेन अणिति भावः । पार्श्व इति । अपत्यसङ्ख्यबहुत्वविवक्षायां प्रकृत-
स्याणोऽपि तद्राजत्वाल्लुक् 'व्यादयस्तद्राजाः' इति वक्ष्यमाणत्वादिति भावः । यौधेय
इति । युधाशब्दादपत्येऽर्थे 'द्वयचः' इति ढक् । तदन्तादपत्यसङ्ख्यविवक्षायामनेन अञ् ।
जित्वम् आद्युदात्तत्वफलकम् । यौधेया इति । अपत्यसङ्ख्यबहुत्वविवक्षायाम् 'तद्रा-
जस्य' इत्यञो लुक् । 'कितः' इत्यन्तोदात्तं फलम् । अभिजिद्विदभृत् । अभिजित्,
विदभृत्, शालावत्, शिखावत्, शमीवत्, ऊर्णावत्, श्रुमत् एषां समाहारद्वन्द्वात्
पञ्चम्या लुक् । अण इति प्रत्ययत्वात् तदन्तग्रहणम् । तदाह—अभिजिदादिभ्य इति ।
अत्र 'आयुधजीविसङ्घादिति निवृत्तम्' इति वृत्तिः । आभिजित्य इति । अभिजितो-
ऽपत्यम् आभिजितः । अपत्येऽण् । आभिजित एव आभिजित्यः । वैदभृत्य इति । विद-
भृतोऽपत्यं वैदभृतः । स एव वैदभृत्यः । शालावत्य इति । शालावतोऽपत्यं शाला-
वतः स एव शालावत्यः । शैखावत्य इति । शिखावतोऽपत्यं शैखावतः, स एव शैखा-
वत्यः । शामीवत्य इति । शमीवतोऽपत्यं शामीवतः स एव शामीवत्यः । और्णावत्य इति ।
ऊर्णावतोऽपत्यमौर्णावतः, स एव और्णावत्यः । श्रौमत्य इति । श्रुमतोऽपत्यं श्रौमतः,
स एव श्रौमत्यः । अत्र अभिजित्स्यादिशब्देषु अञः स्वार्थिकतया गोत्रार्थकत्वादा-
भिजित्यस्यायमिति विग्रहे 'गोत्रचरणात्' इति वुञि 'आपत्यस्य च' इति यलोपे
आभिजितक इति भवति । 'अपत्याणन्तेभ्यः वायं यञ् । तेन आभिजिता सुहूर्त
इत्यादौ न यञ्' इति भाष्ये स्पष्टम् ।

व्यादयस्तद्राजाः । लोहितध्वजा इति । 'पूगात्' इति विहितस्य व्यस्य तद्राजत्वात्
बहुत्वे लुक् । कपोतपाकाः कौञ्जायनाः ब्राध्नायनाः इति । 'व्रातच्छफोः' इति विहितस्य
व्यस्य लुक् । इत्यादौति । चौद्रक्यः, चौद्रक्यौ, जुद्रकाः । आयुधजीवीति व्यदो
लुक् । वार्कण्यः, वार्कण्यौ वृकाः । घृकाट्टेण्यणो लुक् । दामनीयः, दामनीयौ, दाम-
नयः, कौण्डोपरयाः इत्यादौ दामन्यादिनिर्गतपष्ठात् इति छस्य लुक् । पार्श्वः,
पार्श्वौ, पार्श्वः, यौधेयाः इत्यत्र पक्षादियौधेयाद्यणञोलुक् । आभिजित्यः आभि-

५ । ४ । १ ॥ लोपवचनमनैमित्तिकत्वार्थम् अतो न स्थानिवत् । 'पादः पत्' (सू ४१४) । 'तद्धितार्थ'— (सू ७२८) इति समासे कृते प्रत्ययः । वृक्षयं क्रियामेव । द्वौ द्वौ पादौ ददाति द्विपदिकाम् । द्विशतिकाम् । 'पादशतग्रहणमनर्थकम् , अन्यत्रापि दर्शनात् । (वा ३३१४) । द्विमोदकिकाम् । (२०७५) दण्डव्यवसर्गयोश्च ५ । ४ । २ ॥ वुन्स्यात् । अवीप्सार्थमिदम् । द्वौ पादौ दण्डितः द्विपदिकाम् । द्विशतिकां व्यवसृजति ददातीत्यर्थः । (२०७५) स्थूलादिभ्यः प्रकारवचने कन् ५ । ४ । ३ ॥ जातीयरोऽपवादः । स्थूलकः । अणुक' । 'वज्रद्वहृतोरुपसङ्ख्यानम्' (वा ३३१५) । चञ्चत्कः । वृहत्क' । 'सुराया अहौ' (ग सू १३०)

जित्यौ, अभिजितः, विद्वृतः इत्यादौ अभिजिद्विद्वृत्यादिविहितस्य यजो लुगिति भावः । इति तद्धिते पञ्चमाध्यायस्य तृतीयपादः समाप्तः ।

अथ पञ्चमाध्यायस्य चतुर्थपादप्रारम्भः । पादशतस्य सङ्ख्यादेर्वीप्साया वुन् लोपश्च । पादश्च शतं चेति समाहारद्वन्द्वत्वात् लोपापेक्षया षष्ठी । वुन्प्रत्ययापेक्षया तु सा पञ्चम्यर्थः । सङ्ख्यावाचकशब्दपूर्वकात् पादशब्दात् शतशब्दाच्च वीप्साविशिष्टावृत्तेः स्वार्थे वुन्प्रत्ययः स्यात् , प्रकृतेरन्त्यस्य लोपश्चेत्यर्थः । ननु वुनः अकदेशे सति 'यस्येति च' इत्येव लोपसिद्धेरिह लोपविधिव्यर्थः इत्यत आह—लोपवचनमनैमित्तिकत्वार्थमिति । 'यस्येति च' इति लोपस्य परनिमित्तकतया तस्य 'अचः परस्मिन्' इति स्थानिवत्त्वात् 'पादः पत्' इति पदादेशो न स्यात् । अस्य तु लोपस्य परनिमित्तकत्वाभावेन स्थानिवत्त्वाप्रसक्तेः पञ्जावो निर्बाध इति भावः । तद्धितार्थ इति । न च वीप्सायाः प्रकृत्यर्थविशेषणतया वुनोऽर्थाभावात्कथमिह तद्धितार्थ इति समास इति वाच्यम् , वुनो द्योतकतया द्योत्यर्थेनैवार्थवत्त्वात् । वुन्नय क्रियामेवेति । स्वभावादिति भावः । द्विशतिकामिति । द्वे द्वे शते ददातीति विग्रहः । पादशतेत्यादि । वार्तिकमिदम् । अनर्थकमिति कथम् , पादशतभिन्नव्यावृत्त्यर्थत्वादित्यत आह—अन्यत्रापि दर्शनादिति । तदुदाहृत्य दर्शयति—द्विमोदकिकामिति । द्वौ द्वौ मोदकौ ददातीति विग्रहः । दण्डव्यवसर्गयोश्च । वुन् स्यादिति । सङ्ख्यादेः पादशतात् दण्डव्यवर्गयोग्ययोर्वुन् स्यात्प्रकृतेरन्तलोपश्चेत्यर्थः । दण्डनं दण्डः । बलात्कृत्य द्रव्यग्रहणम् । व्यवसर्गो दानम् । ननु पूर्वेण सिद्धे किमर्थमिदमित्यत आह—अवीप्साथमिति । द्वौ पादौ दण्डित इति । बलात्कृत्य ग्राहित इत्यर्थः ।

स्थूलादिभ्यः । प्रकारो भेदः सादृश्यं च । व्याख्यानात् । तद्धितं वर्तमानाद्यथायोगकञ्चित्यर्थः । जातीयरोऽपवाद इति । पुतेन अयमपि तद्भवेन प्रकारवति भवति, न तु प्रकारमात्रे इति सूचितम् । चञ्चत्क इति । चञ्चधातुश्चलने । अचञ्चन्नपि यश्चञ्चन्निव

सुर णोऽहि सुरक । (२०७६) अनत्यन्तगतौ क्तात् ५ । ४ । ४ ॥ छिन्नकम् । भिन्नकम् । अभिन्नकम् । (२०७७) न सामिवचने ५ । ४ । ५ ॥ सामिपर्याये उपपदे क्तान्ताच्च कन् । सामिकृतम् । अर्थकृतम् । अनत्यन्तगतेरिह प्रकृत्यैवाभिधानात्पूर्वेण कञ प्राप्त, इदमेव निषेधसूत्रमत्यन्तस्वार्थिकमपि कन ज्ञापयति । बहुतरकम् । (२०७८) बृहत्या आच्छादने ५ । ४ । ६ ॥ कन्स्यात् । 'द्वौ प्राग्वारोत्तरासङ्गौ समौ नृहतिका तथा' इत्यमरः । 'आच्छादने किम् ? बृहती छन्दः । (२०७९) अषडक्षाशितङ्घलङ्कर्मलम्पुरुषाभ्युत्तरपदात्स्वः ५ । ४ । ७ ॥ स्वार्थे । अषडक्षाणो मन्त्रः । द्वाभ्यामेव कृत इत्यर्थः । आशिता गावोऽस्मिन्निति

इश्यते स चञ्चलकः । यथा स्पन्दमानस्वच्छजलमध्यवर्ती मणिः । बृहत्क इति । अबृहन्नपि बृहन्निव इश्यते स बृहत्कः, बृहदाख्यसामविशेषो वा । सुराया अहाविति । गणसूत्रमिदम् । प्रकारवचने कन्निति शेषः । सुरायाः अहावेवेतिनियमार्थमिदम् । सुरक इति । 'केऽण' इति ह्रस्वः । अनत्यन्तगतौ क्तात् । अत्यन्तगतिः अशेषावयवसम्बन्धः, तदभावः अनत्यन्तगतिः, तस्यां गम्यमानायां क्तान्तात्कञ्चित्यर्थः । छिन्नकमिति । किञ्चिदवयवावच्छेदनं छिन्नमित्यर्थः । न सामिवचने । वचनग्रहणं पर्यायलाभार्थमिति मत्वा आह—सामिपर्यायाये उपपदे इति । सामिकृतमिति । सामीत्यव्ययमर्थे । 'सामि' इति समासः । अर्थकृतमिति । अर्थं कृतमिति कर्मधारयः । सामीत्यस्य क्रियाविशेषणत्वेन कारकत्वात् समुदायस्य क्तान्तत्वम्, कृद्ग्रहणे गतिकारकपूर्वस्यापि ग्रहणात् । नन्विह अनत्यन्तगतेः प्रकृत्यैवाभिहितत्वात् 'उक्तार्थानामप्रयोगः' इति न्यायेन पूर्वसूत्रविहितस्य कनोऽप्रसृप्तेरिह तन्निषेधो व्यर्थ इति शङ्कते—अनत्यन्तगतेरिति । परिहरति—इदमेवेति । तथापीति पूर्वमभ्याहार्यम् । ज्ञापयतीति । न ह्ययमनत्यन्तगताविति कनः प्रतिषेधः किं तर्हि, अत्यन्तस्वार्थिकस्य कनः । तत्र च इदमेव ज्ञापकम् अन्यथा तद्वैयर्थ्यादिति भावः । बहुतरकमिति । बहुतरमेव बहुतरकम् । भाष्ये तु इदं सूत्रं प्रत्ययाख्यातम् । 'तमबाधन्तात् स्वार्थे कन् वक्तव्यः' इति वचनेन यावादित्वाद्वा स्वार्थे कना बहुतरकं सुकरतरकमित्यादि सिद्धमिति तदाशयः । बृहत्या आच्छादने । कन् इति शेषः । बृहत्येव बृहतिका । उत्तरीयं वासः । तदाह—द्वौ प्राकरेति । अमरवाक्यमिदम् ।

अषडक्षा । स्वार्थे इति । शेषपूरणमिदम् । अषडक्ष, आशितङ्कु, अलङ्कर्मन्, अलम्पुरुष पुंभ्यः अभ्युत्तरपदाच्च स्वार्थे स्त्रः स्यादित्यर्थः । अषडक्षीणो मन्त्र इति । मन्त्रग्रं मन्त्रः । रहसि राजतदमात्यादिभिः युक्तिभिः क्रियमाणं निर्धारणम् । अविद्यमानानि षट् अक्षीणि श्रोत्रेन्द्रियाणि यस्मिन्निति बहुव्रीहिः । 'बहुव्रीहौ सक्थ्यक्ष्णोः'

आशितः श्रुतीनमरण्यम् । निपातनात्पूर्वस्य सुम् । अलं कर्मणे अलङ्कर्मिणः । अल-
म्पुरुषीणः । ईश्वराधीनः । नित्योऽयं खः उत्तरसूत्रे विभाषाग्रहणात् । अन्येऽपि
केचित्स्वार्थिकाः प्रत्ययाः नित्यमिष्यन्ते । तमवादयः प्राक्कनः, व्यादयः प्राग्वुनः,
आमादयः प्राक्मयटः । बृहतीजात्यन्ताः समासान्ताश्च इति भाष्यम् । (२०८०)
विभाषाञ्चेरदिक् स्त्रियाम् ५। ४। ८॥ अदिकञ्चीवृत्तेरत्यन्तात्प्रातिपदिकात्ख

इति षच् । तदन्तादनेन स्वार्थे खः द्वाभ्यामेवेति । पुरुषाभ्यामिति शेषः । आशिताः
इति । 'अश भोजने' इत्यस्मादाशितः कर्तेतिशेषकार्त्तविरि कः । पूर्वस्य सुमिति ।
आशितशब्दस्येत्यर्थः । अलङ्कर्मिण इति । 'पर्यादयो ग्लानार्थे' इति चतुर्थीसमासा-
त्खः, टिलोपः । अलम्पुरुषीण इति । अलं पुरुषायेति विग्रहः । मातृभोगीण इत्यादा-
विव अषडङ्गीणादौ णत्वम् । 'पद्व्यवायेऽणि इति निदेशस्तु न, पदे परतः यत्पदं
तेन व्यवाये इत्याश्रयणात् । ईश्वराधीन इति । 'यस्मादधिकम्' इति ईश्वरशब्दात्म-
समी । शौण्डादित्वादधिकशब्देन समासः । ततः-स्वार्थे खः । 'समर्थानाम्' इत्यतो
वाग्रहणानुवृत्त्या अस्य खस्य वैकल्पिकत्वभ्रमं वारयति—नित्योऽयं ख इति । उच-
रेति । 'विभाषाञ्चेः' इत्युत्तरसूत्रे 'समर्थानाम्' इत्यतो वाग्रहणानुवृत्त्यैव सिद्धे
विभाषाग्रहणादिह पूर्वसूत्रे वाग्रहणानुवृत्त्यभावो ज्ञाप्यत इत्यर्थः । न चेवं सति आ-
शिताः गावोऽस्मिन्निति, अलं कर्मण इति च विग्रहप्रदर्शनमनुपपन्नमिति वाच्यम्,
तस्य खप्रत्ययप्रकृतिकथनार्थत्वेन अलौकिकविग्रहवाक्यप्रायत्वात् ।

प्रसङ्गादाह—अन्येऽपीति । इष्यन्त इति । भाष्यकृतेति शेषः । तमवादयः प्राक्कन
इति । 'अतिज्ञायने तमप्' इत्यारभ्य 'अवक्षेवणे कन्' इत्यतः प्राग्वहिताः प्रत्यया
इत्यर्थः । व्यादयः प्राग्वुन इति । 'पूगाभ्योऽग्रामगीपूर्वाद्' इत्यारभ्य 'पादशतस्य
सङ्ख्यादेर्वीप्सायां वुन्' इत्यतः प्राग्वहिताः प्रत्यया इत्यर्थः । आमादयः प्राक्कनमयट् इति ।
'किमेतिङ्गव्यघादाम्' इत्यारभ्य 'तत्प्रकृतवचने मयट्' इत्यतः प्राग्वहिता इत्यर्थः ।
बृहतीजात्यन्ता इति । बृहतीशब्देन 'बृहत्या आच्छादने' इति कन् लक्ष्यते । जात्यन्त-
शब्देन तु 'जात्यन्ताच्छ बन्धुनि' इति छो लक्ष्यते । बहुवचननिर्देशात् पाशबादयोऽपि
'षष्ठया रूप्य च' इत्यन्ताः गृह्यन्त इति कैयटः । वस्तुतस्तु परिगणिता एव नित्याः,
न तु पाशबादयोऽपि । बृहतीजात्यन्ताः इति बहुवचनं तु 'बृहत्या आच्छादने' इति
'जात्यन्ताच्छ बन्धुनि' इति च सूत्रयोर्मध्यगतेन 'अषडङ्' इति सूत्रेण विहितं
खप्रत्ययमभिप्रेत्येति न दोषः । 'विभाषाञ्चेः' इति उत्तरसूत्रे खविधौ विभाषाग्रहणं तु
तस्यापि बृहतीजात्यन्तरालवर्तित्वाविशेषात् नित्यत्वे प्राप्ते विकल्पार्थम् । अनित्योऽयं
खः, उत्तरसूत्रेषु विभाषाग्रहणादिति मूलं तु अभ्युच्चययुक्तिरिति शब्देन्दुशेखरे
स्थितम् । विभाषाञ्चेरदिक् स्त्रियाम् । अदिक् स्त्रियामिति कर्मधारयगर्भो नन्तत्पुरुषः ।

स्याद्वा स्वार्थे । प्राक्-प्राचीनम् । प्रत्यक्-प्रतीचीनम् । अवाक्-अवाचीनम् । 'नि-
कृष्टप्रतिकृष्टावरेफयाप्यावमाधमा' इत्यमरः । अर्चन्तमश्चतीति अर्वाक्-अर्वाचीनम् ।
अदिकिञ्चयाम् किम् ? प्राची दिक्, उदीची दिक् । दिग्ग्रहणम् किम् ? प्राचीना
ब्राह्मणी । खीग्रहणम् किम् ? प्राचीनं ग्रामादाप्रा । (२०८१) जात्यन्ताच्छ्रु ब-
न्धुनि ५।४।६॥ ब्राह्मणातीयः । बन्धुनि किम् ? ब्राह्मणजातिः शोभना । जाते-
र्व्यञ्जकं द्रव्यं बन्धु । (२०८२) स्थानान्ताद्विभाषा सस्थानेनेति चेत् ५।४।
१०॥ सस्थानेन तुल्येन चेत्यनान्तमर्थवदित्यर्थः । पित्रा तुल्यः पितृस्थानीयः-
पितृस्थानः । सस्थानेन किम् ? गोस्थानम् । (२०८३) अनुगादिनष्टक् ५।४।१३॥

तदाह-अदिकिञ्चीवृत्तेरिति । प्रागिति । 'अन्वेच्छुक् इति लुप्तास्तात्यन्तमिदम् । प्राचि देशे
इत्यर्थे प्राचीनमिति खान्तमिदं स्वभावादाधेयपरम् । स्वाभावादेव सामान्ये नपुंसक-
मेकवचनान्तत्वं च । इदं तु पदसंस्कारपक्षे । वाक्यसंस्कारपक्षे तु प्रागादिशब्दोभ्यः
समभिव्याहृतदेशकालस्थवृत्तादिवोधकेभ्यः खः । तत्र उपस्थितविशेष्यलिङ्गव्याप्यो
मानाभावात् प्राचीना आभ्राः, प्राचीना वाटी, प्राचीना वनमिति भवतीत्याहुः ।
अर्चन्तमश्चतीति वचयन् अर्चच्छ्रुद्विष्टुणोति-निकृष्येति । अमरवाक्यमिदम् । प्राची
दिगिति । लिङ्गविशिष्टपरिभाषया प्राप्तिः । दिग्ग्रहणं किमिति । अस्त्रियमित्येतावतैक
प्राची दिगित्यत्रातिप्रसङ्गनिरासात्किं तेनेति प्रश्नः । अव्याप्तिपरिहारार्थमित्याह-
प्राचीना ब्राह्मणीति । नेयं दिग्रूपा स्त्री, किन्तु तन्निष्ठा स्त्रीति खो भवत्येवेति भावः ।
खीग्रहणं किमिति । अदिशीत्येतावतैव प्राचीना ब्राह्मणीत्यत्रान्यासिनिरासात्प्रश्नः ।
इदमप्यव्याप्तिपरिहारार्थमित्याह-प्राचीनं ग्रामादाप्रा इति । स्थानिवत्सूत्रभाष्ये अयं
प्रयोगः स्थितः । अत्र प्राच्यां दिशीत्यर्थे लुप्तास्तात्यन्त्या प्रागिति प्रकृतिः । स च
अव्ययत्वात् अस्त्रीति खो भवेत्येवेति भावः ।

जात्यन्ताच्छ्रु बन्धुनि । छेति लुप्तप्रथमाकम् । जातीशब्दान्तात् प्रातिपदिकाद्वन्धुनि
वर्तमानात् स्वार्थे छुप्रत्ययः स्यादित्यर्थः । बन्धुशब्दो द्रव्यवाचीति वक्ष्यति । तथा च
बन्धुनि वर्तमानादित्यनेन जात्याश्रयद्रव्यलक्षणादिति फलितम् । ब्राह्मणजातीय इति ।
ब्राह्मणत्वजात्याश्रयो व्यक्तविशेष इत्यर्थः । ब्राह्मणजातिः शोभनेति । ब्राह्मणत्वजा-
तिरित्यर्थः । बन्धते ब्राह्मणत्वादिजातिर्व्यज्यतेऽस्मिन्निति बन्धु द्रव्यम् । 'श्रृष्टृ-
स्निहि' इत्यादिना अधिकरणे उपस्थयः यदाह-जातेर्व्यञ्जकं द्रव्यं बन्ध्विति । आप-
र्यायस्तु बन्धुशब्दो नेह गृह्यते, बन्धुनीति नपुंसकनिर्देशादिति भावः । स्थानान्तात् ।
सस्थानेनेत्यस्य विवरणं तुल्येनेति । इतिशब्दादर्थवदिति लभ्यते । तुल्यरूपेणार्थेन
यदि स्थानान्तं शब्दस्वरूपमर्थवद्भवति, तदा स्थानान्तात् छो वा स्यादित्यर्थः ।

अनुगदतीत्यनुगादी । स एव आनुगादिकः । (२०८४) विसारिणो मत्स्ये ५।४।१६॥ अणस्यात् । विसारिणः । मत्स्ये इति किम् ? विसारी देवदत्तः । (२०८५) सङ्ख्यायाः क्रियाभ्यावृत्तिगणने कृत्वसुच् ५।४।१७ ॥ अभ्यावृत्तिर्जन्म । क्रियाजन्मगणनवृत्तेः सङ्ख्याशब्दात्स्वार्थे कृत्वसुच्स्यात् । पञ्चकृत्वो भुङ्क्ते । सङ्ख्यायाः किम् ? भूरिवारान्भुङ्क्ते । (२०८६) द्वित्रिचतुर्भ्यः सुच् ५।४।१८॥ कृत्वसुचोऽपवादः । द्विर्भुङ्क्ते । त्रिः । 'रात्सस्य' (सू० २८०) । चतुः (२०८७) एकस्य

तुल्यरूपार्थे वर्तमानात् स्थानान्तात् छो वा स्यादिति यावत् । पितृस्थानीय इति । स्थानं पूज्यत्वादपिदम् । पितृस्थानमिव स्थान यस्येति बहुव्रीहिः । पितृनिष्ठपूज्यत्वादितुल्यपूज्यत्वादिमानित्यर्थः । गोस्थानमिति । गवां निवास इत्यर्थः । अत्र तुल्यत्वाप्रतीतेर्नञ्चुः । 'किमेत्तिङ्ग्यय' इत्युत्तरसूत्रं नसङ्गात्पूर्वमेव व्याख्यातम् । 'अमुच ष्छन्दसि इति तु वैदिकप्रक्रियायां व्याख्यास्यते । अनुगादिनष्टक् । स्वार्थे इति शेषः । 'आमादयः प्राद्मयटः इत्युक्तेः ठगादयो नित्या एव प्रत्ययाः । अनुगादिनि । 'सुप्यजातौ' इति णिनिः । प्रकृतिप्रदर्शनमिदम् । ठको नित्यत्वात्स एवेत्यस्वपदविग्रहप्रदर्शनम् । आनुगादिक इति । 'नस्तद्धिते' इति टिलोपः । इह क्रमेण च 'स्त्रियाम्' इति 'अणिनुणः' इति च सूत्रद्वय पठितं कृदधिकारे व्याख्यास्यते । विसारिणो मत्स्ये । अणिनुणः' इति पूर्वसूत्रात् अणिण्यनुवर्तते तदाह-अण् स्यादिति । मत्स्ये विद्यमानात् विसारिणशब्दात् स्वार्थे अण् स्यादित्यर्थः । विसारिण इति । 'हनप्यनपत्ये' इति प्रकृतिभावाट्टिलोपो न । सङ्ख्यायाः । अभ्यावृत्तिशब्देन यदि द्वितीयादिप्रवृत्तिगृह्यते, तदा चतुर्वारं पाकप्रवृत्तौ त्रिः पचतीति स्यादित्यत आह-अभ्यावृत्तिजन्मेति । उपसर्गवशात् 'वृत्तु वर्तने' इति घातोरूपत्तौ वृत्तिरिति भावः । कृत्वसुचि चकार इत् । बकार उच्चारणार्थः । तद्धितश्चासर्वविभक्तिः' इत्यत्र तसिलादिषु परिगणनात् कृत्वोऽर्थानामव्ययत्वम् । पञ्चकृत्वो भुङ्क्ते इति । पञ्चत्वसङ्ख्याकोरपत्तिविशिष्टा भोजकक्रियेत्यर्थः । सङ्ख्यायाः किमिति । गणने वृत्तिः सङ्ख्याशब्दानामेवेति प्रश्नः । भूरिवारान् भुङ्क्ते इति भूरिशब्दो बहुशब्दपर्यायः । वारशब्दस्तु समभिध्याहृतक्रियापर्याप्ते काले वर्तते । 'कालावनोरत्यन्तसयोगे' इति द्वितीया । बहुकालेषु कार्त्स्न्येन व्याप्ता भोजनक्रियेत्यर्थः । भोजनबहुत्वं त्वर्थाद्व्ययते । यथा च वारशब्दोऽयं न गणनवाची । भूरिशब्दोऽपि न सङ्ख्याशब्देन गृह्यते । 'बहुगणवतुङ्कति सङ्ख्या' इत्यत्र बहुग्रहणेन तत्पर्यायश्च असङ्ख्यात्वबोधनात् अतोऽत्र न कृत्वसुच् ।

द्वित्रिचतुर्भ्यः । क्रियाभ्यावृत्तिगणने इत्येव । सुचि चकार इत्, उकार उच्चारणार्थः पूर्ववदन्ययत्वम् । त्रिरिति । भुङ्क्ते इत्यनुषज्यते । रादिनि । चतुरशब्दात् सुचि चतुर्स् इति स्थिते 'रात्सस्य' इति सकारस्य 'लोपे चतुरिति रूप-

सकृच्च ५।४।१६॥ 'सकृदित्यादेशः' स्यात्, चात्सुच् । सकृद्भुक्ते । 'संयोगान्तस्य' (सू ५४) इति सुचो लोप, न तु 'हल्ङ्याप्-' (२५२) इति, अभैत्सीदित्यत्र सिच इव सुचोऽपि तदयोगात् । (२०८८) विभाषा बहुधाऽविप्रकृष्टकाले ५।४।२०॥ अविप्रकृष्ट आसन्न । बहुधा बहुकृत्वो वा दिवसस्य भुक्ते । आसन्नकाले किम् ? बहुकृत्वो मासस्य भुक्ते । (२०८९) तत्प्रकृतवचने मयट् ५।४।२१॥ प्राचुर्येण प्रकृतं, यस्य वचनं प्रतिपादनम् । भावेऽधिकरणे वा लुट् । आद्ये प्रकृतमन्नमन्नमयम् । अपूपमयः । यवागूमयी । द्वितीयेऽन्नमयो यज्ञः । अपूपमयं

मित्यर्थः । अत्र भुङ्क्ते इत्यनुषज्यते । एकस्य सकृच्च । शेषपूरणेन सूत्रं व्याचष्टे— सकृदित्यादेशः स्यादिति । सकृद्भुक्ते इति । एकशब्दात् सुच्, प्रकृतेः सकृदित्यादेशश्च । अत्र एकशब्दः क्रियाविशेषणम् । एकत्वविशिष्टा भुजिक्रियेत्यर्थः । स्वादु पचति इत्यादिवदेकं भुङ्क्ते इति प्रयोगे प्राप्ते इदं सूत्रमिति कैयटः । एको भुङ्क्ते इत्यत्र तु नायं विधिः प्रवर्तते, क्रियाग्रहणमनुवर्त्य क्रियाविशेषस्यैव एकशब्दस्य ग्रहणादित्यास्तां तावत् । ननु 'संयोगान्तस्य' इति सुचो लोप इत्यनुषपञ्चम्, हल्ङ्या-भ्यः' इत्येव हि सुलोपोऽत्र युक्तः, तस्मिन् कर्तव्ये संयोगान्तलोपस्य त्रैपादिकस्या-सिद्धत्वादित्यत आह—ननु हल्ङ्याविनीति । सिच इवेति । अभैत्सीदित्यत्र सिचो लोपन्निवृत्त्ये हल्ङ्याबित्यत्र सिग्रहणेन सिचो न ग्रहणं, तत्साहचर्यात् सुग्रहणेनापि सुजयं न गृह्यत इति भावः ।

विभाषा बहुधाऽविप्रकृष्टकाले । अविप्रकृष्टकालिकक्रियाजन्मगगनवृत्तेर्बहुशब्दात् धाप्रत्ययो वा स्यात् । पक्षे कृत्वसुच् । बहुधा बहुकृत्वो वा दिवसस्य भुङ्क्ते इति । दिवसे प्रातः सङ्गवाद्यव्यवहितकालिकोत्पत्तिविशिष्टा भोजनक्रियेत्यर्थः । कृत्वोऽर्थप्रयोगे कालेऽधिकरणे' इति दिवसात्पृष्टीति हरदत्तः शेषत्वविवक्षायां षष्ठी इति तु नवीनाः । तत्प्रकृतवचने । तदिति प्रथमान्तनिर्देशः । प्राचुर्येणेति । बहुलतया उपस्थितं प्रकृतशब्देन विवक्षितमित्यर्थः, उपसर्गबलादिति भावः । प्रतिपादनमिति । बोधनमित्यर्थः । भाव इति । तथा च प्रकृतस्य बोधने सतीत्यर्थः । प्राचुर्यविशेषणकचस्तुवृत्तेः प्रथमान्तात्स्वार्थे मयडिति फलति अत्र प्राचुर्यविशिष्टं वस्तु प्रकृतेरर्थः । प्रत्ययस्तु तद्बोधकः । अधिकरणे वेति । तथा च प्राचुर्यविशेषणकं यङ्गस्तु यस्मिन्नुच्यते तदधिकरणे वाच्ये तादृशवस्तुवृत्तेः शब्दात् मयडिति फलितम् । अत्र पक्षे प्राचुर्यविशिष्टमुच्यमानं वस्तु प्रकृत्यर्थः । तदधिकरणं प्रत्ययार्थः । तन्त्रेणार्थद्वये सूत्रतात्पर्यम्, व्याख्यानात् । यद्यप्याद्यपक्षेस्वार्थिकप्रकरणपाठः समञ्जसः न तु द्वितीयपक्षे, तथापि 'अथ स्वार्थिकाः' इति मूलं प्रायिकाभिप्रायमिति न दोषः । आद्ये इति । भाववस्तुपक्षे इत्यर्थः । प्रकृतमन्नमन्नमयमिति । प्रचुरमन्नमित्यर्थः । स्वार्थिकत्वात्प्रकृतिलिङ्गताः ।

पर्व । (२०६०) समूहवच बहुषु ५ । ४ । २२ ॥ सामूहिकाः प्रत्ययाः अतिदि-
श्यन्ते, नान्मयद् । मोदकाः प्रकृताः, मौदकिकम् मोदकमयम् । शाकुलिकम्-
शाकुलीमयम् । द्वितीयेऽर्थे मौदकिको यज्ञः—मोदकमयः । (२०६१) अनन्ताव-
सथेतिहभेषजाऽऽयः ५ । ४ । २३ ॥ अनन्त एव आनन्त्यम् । आवसथ एव
आवसथम् । इतिह इति निपातसमुदायः ऐतिह्यम् । भेषजमेव भेषज्यम् ।
(२०६२) देवतान्तात्तादर्थ्ये यत् ५ । ४ । २४ ॥ तदर्थ एव तादर्थ्यम् । स्वार्थे

अपूपमय इति । प्रचुरोऽपूप इत्यर्थः । यवागूमयीति । प्रचुरा यवागूरित्यर्थः । द्विवात्
लीविति भावः । द्वितीये इति । अधिकरणत्वेऽप्युच्यते । नान्मयस्यो यज्ञ इति । 'इष्टेषु
दशौदनाः पशौ तं सोमसहस्रम्' इत्येति तदर्थः । प्राचुर्यविशिष्टास्त्राणी-
त्यर्थः । अस्वार्थिकत्वेन प्रकृतिलिङ्गाभावाद्द्विशेष्यनिष्कृता अपूपमयः पर्वेति ।
पर्वणि प्रचुराः अपूपाः कार्या इत्याद्युच्यन्तानापूपाधिकरणः पर्वत्यर्थः । अस्वार्थिक-
त्वाद्विशेष्यनिष्कृताः । केचित्तु द्वितीयपक्षे वचनशब्दोऽधिकरणत्वेऽङ्गत्वेन, प्रकृत्यर्थो न
विवक्षित इत्याहुः । तथा सति प्राचुर्यविशिष्टान्नाद्यधिकरणं यज्ञ इत्येव बोधः, न तु
उच्यमानत्वस्य बोधः ।

समूहवच बहुषु । तत्प्रकृतवचने इत्येव । सामूहिका इति । 'तस्य समूहः' इत्यधि-
कारविहिताः प्रत्यया इत्यर्थः । बहुषु प्राचुर्यविशिष्टेषु वर्तमानाच्छब्दात् स्वार्थे समू-
हत्वप्रत्ययाः स्युरित्यर्थः । यद्वा बहुत्वविशिष्टानि प्राचुर्यविशिष्टानि वस्तूनि यस्मि-
न्नधिकरणे उच्यन्ते, तदधिकरणे वाच्ये तद्वस्तुवृत्तेः शब्दात् समूहवचप्रत्ययाः स्युरि-
त्यर्थः । आद्य उदाहरति—मोदकाः प्रकृतः मौदकिकमिति । 'अचित्तहस्तिषेनोः' इति
सामूहिकच्छब्दः । स्वार्थिकत्वेऽपि प्रकृतिलिङ्गातिक्रमः कुटीरवत् । शाकुलिकमिति ।
शाकुलयः प्रचुरा इत्यर्थः । पूर्ववदृक्, प्रकृतिलिङ्गातिक्रमश्च । द्वितीयेऽर्थे मौदकिको
यज्ञ इति । मोदका अस्मिन्न्यज्ञे उच्यन्त इति विग्रहः । अनन्तावसथेतिह । अनन्त आव-
सथ, इतिह, भेषज एभ्यः स्वार्थे व्यप्रत्ययः स्यादित्यर्थः । अनन्त एवेति । अन्तो
नाशः । तस्याभावः अनन्तः । अर्थाभावे नन्तत्पुरुषः अर्थाभावे अव्ययीभावेन तद्वि-
कल्पस्योक्तत्वात् । आनन्त्यमिति । स्वार्थिकत्वेऽपि प्रकृतिलिङ्गात्यतिक्रमः । आवसथो
गृहम् । निपातसमुदाय इति । स च उपदेशपारम्पर्ये वर्तते । तस्मात्स्वार्थे व्यः 'पार-
म्पर्योपदेशे स्यादेतिह्यमितिहाय्यम्' इत्यमरः । भेषज्यमिति । भेषजम् औषधम्,
तदेव भेषज्यम् । 'भेषजौषधभेषज्यानि' इत्यमरः ।

देवतान्तात्तादर्थ्ये यत् । तदर्थ एवेति । तच्छब्देन देवतान्तस्यार्थ उच्यते, तस्म अर्थ
तदर्थः ततः स्वार्थे चतुर्वर्णादित्वात् व्यजित्यर्थः । देवतान्तात्तातिपदिकात् यत्स्या-
त्यकृत्यर्थार्थे वस्तुनि वाच्य इत्यर्थः । त्यज्यमानद्रव्ये उद्देश्यविशेषो देवता मन्त्र-

व्यष् । अग्निदेवतायै इदमग्निदेवत्यम् । पितृदेवत्यम् । (२०६३) पादार्धाभ्यां
 च ५ । ४ । २५ ॥ पादार्थमुदकं पाद्यम् । अर्घ्यम् । 'नवस्य नू आदेशो लघ्नप्लाक्ष
 प्रत्यया वक्तव्या' (वा ३३२७) । नूतनम्-नूतनम्-नवीनम् । 'नश्च पुराणे प्रातृ'
 (वा ३३२८) । पुराणार्थे वर्तमानात्प्रशब्दान्नो वक्तव्यः चात्पूर्वोक्ताः । प्रणम्-
 प्रत्नम्-प्रतनम्-प्रीणम् । 'भागरूपनामभ्यो घेयः' (वा ३३३०) भागघेयम् ।
 रूपघेयम् । नामघेयम् । 'आग्नीध्रसाधारणादञ्' (वा ३३३४) आग्नीध्रम् ।
 साधारणम् । स्त्रियां ङीप्-आग्नीध्री साधारणी । (२०६४) अतिथेर्घ्यः ५ ।
 ४ । २६ ॥ तादर्थ्ये इत्येव । अतिथये इदमातिथ्यम् । (२०६५) देवात्तल् ५ । ४ ।
 २७ ॥ देव एव देवता । (२०६६) अवेः कः ५ । ४ । २८ ॥ अविवेकाविकः ।
 (२०६७) यावादिभ्यः कन् ५ । ४ । २९ ॥ याव एव यावकः । मणिकः । (२०६८)

स्तुत्या चेत्युक्तं 'सास्य देवता' इत्यत्र । अतः पितृदेवत्यं रक्षोदेवत्यमित्यादौ नाव्या-
 सिः । तदाह—पितृदेवत्यमिति । देवताशब्दस्य देवाः मनुष्याः पितरः असुराः रक्षांसि
 पिशाचाः इत्यादि श्रुतिपुराणादिप्रसिद्धजातिविशेषपरत्वे तु अत्राव्यासिः स्यादिति
 भावः । भाष्ये तु पितृदेवत्यमिति न सिध्यतीत्याक्षिप्य दिवेरैश्वर्यकर्मणो देवः तस्मा-
 त्स्वार्थे तलिति समाहितम् । हविः प्रति पित्रादीनामीश्वरत्वं स्वामित्वम् । हविस्तु
 यजमानस्य स्वम् । तच्च यजमानेन अग्न्याद्युद्देशेन त्यक्तं चेत्तदाग्न्यादिस्वामिकं
 भवितुमर्हति, अतो देवतात्वं त्यज्यमानद्रव्योद्देश्यस्वविशेषात्मकमेव भाष्यरीत्यापि
 पर्यवस्यतीत्यलम् । पादार्धाभ्यां च । तादर्थ्यं यदिति शेषः । अर्घ्यमिति । अर्घार्थमुदक-
 मिति विग्रहः । अर्घः पूजा । 'मूल्ये पूजाविधावर्घः' इत्यमरः । नवस्येति । वातिकमि-
 दम् । एते प्रत्यया अत्यन्तस्वाधिकाः । नवीनमिति । नवशब्दात् खप्रत्यये, तस्य ईना-
 देशे, प्रकृतेर्नूभावे, ओर्गुणः, अवादेशः । नश्च पुराणे प्रादिति । वार्तिकमिदम् । चात्पूर्वोक्ता
 इति । लप्, तनप्, ख इत्यर्थः । प्रीणमिति । खे रूपम् । भागरूपेति । वातिकमिदम् ।
 आग्नीध्रेति । वार्तिकमिदम् । आग्नीध्रमिति । अग्नीध्रः शरणम् आग्नीध्रम् । ततः स्वार्थे
 अञि आग्नीध्रमेव । अनेकं प्रत्ययविशिष्टसम्बन्धं साधारणमुच्यते । ततः स्वार्थे अञि
 साधारणमित्येव । अञ्विधेः प्रयोजनमाह—स्त्रिया ङीविति । अतिथेर्घ्यः । तादर्थ्ये इत्ये-
 वेति । अतिथये इदमित्यर्थे अतिथिशब्दाच्चतुर्थ्यन्तात् ण्यः स्यादित्यर्थः । देवात्तल् ।
 तादर्थ्ये इति निवृत्तम् । अत्यन्तस्वार्थिकोऽयं तल् । देवतेति । स्वार्थिकेत्येन प्रकृति-
 लिङ्गातिक्रमात् स्त्रीत्वम् । अवेः कः । अयमपि केवलस्वार्थिकः । 'अवयः शैलमेवाकाः'
 इत्यमरः ।

यावादिभ्य कन् । यावक इति । यवानामयं यावः ओदनादिः, स एव यावकः । अल-

लोहितान्मणौ ५।४।३० ।। लोहित एव लोहितको मणिः । (२०६६) वर्णे चानित्ये ५।४।३१ ।। लोहितकः कोपेन । 'लोहितास्त्रिज्जवाधनं वा' (वा ३३२२) । लोहितिका, लोहिनिका कोपेन । (२१००) रक्ते ५।४।३२ ।। लाक्षादिना रक्ते यो लोहितशब्दस्तस्मात्कन्यात् । 'लिङ्गबाधनं वा' (३३२२) इत्येव । लोहितिका-लोहिनिका शाटी । (२१०१) कालाच्च ५।४।३३ ।। 'वर्णे चानित्ये' (सू २०९९) 'रक्ते' (सू २१००) इति सूत्रद्वयमनुवर्तते । कालक मुख वेलक्षणेन । कालकः

कङ्कषोवा यावः, स एव यावकः 'यवोऽलक्तो द्रुसामयः' इत्यमरः । लोहितान्मणौ । मणौ वर्तमानात् लोहितशब्दात्स्वार्थे कन् स्यादित्यर्थः । माणिक्यमयो मणिरेवेह मणिर्विवक्षितः । यस्तु जपाकुसुमादिनिमित्तलौहित्यवान् स्फटिकमणिस्तस्य तु 'रक्ते' इत्युत्तरसूत्रेण सिद्धम् । वर्णे चानित्ये । अनित्ये वर्णे विद्यमानात् लोहितशब्दात्स्वार्थे कन् स्यादित्यर्थः । अमण्यर्थमिदम् । लोहितकः कोपेनेति । देवदत्तादिरिति शेषः । कोपनिमित्तकं देवदत्तादेर्लौहित्यमनित्यमेव, कोपभावे तदभावात् । यद्यपि माणिक्यमणि-लौहित्यमपि अनित्यमेव, माणिक्ये नष्टे तज्ज्ञात्वा, तथापि आश्रयद्रव्यस्य उत्पत्ति-प्रभृति नाशपर्यन्त यो वर्णो वर्तते, स वर्णः नित्य इत्यभिमतमिति न दोषः । स्यादेतत्—लोहिनिका लोहितिका वा कोपेनेति स्त्रियां रूपद्वयमिष्यते । तत्र लोहितशब्दात् 'वर्णादनुदात्तात्' इति नत्वसन्नियोगशिष्टं ङीपं परत्वात् स्वार्थिकतया अन्तरङ्गत्वाच्च बाधित्वा कनि कृते सति नत्वसन्नियोगशिष्टङीपो न प्रसक्तिः, कोपधत्वेन तोपधत्वाभावात् । ततश्च लोहितशब्दात् 'अजाद्यतः' इति टापि 'प्रत्यय-स्थात्' इति इच्चे लोहितिकेत्येव स्यात्, न तु तत्र लोहिनिकेति । अत आह—लोहितास्त्रिज्जवाधन वेति । वार्तिकमिदम् 'लोहितशब्दात्परस्य स्त्रीलिङ्गबोधकप्रत्ययस्य कना बाधो वा स्यादित्यर्थः । असति तु कना ङीपो बाधे लोहिनीशब्दात् कनि 'क्रेऽणः' इति ह्रस्वे कन्मन्ताद्वापि लोहिनिकेति सिध्यति । सति तु कना ङीपो बाधे लोहिताशब्दात् कनि 'क्रेऽणः' इति ह्रस्वे टापि लोहितिकेति भवति । ननु ङयाप्रातिपदिकात् इत्यत्र लिङ्गविशिष्टपरिभाषयैव सिद्धे ङयाग्रहणं ङयाबन्तादेव तद्धिताः भवन्ति, न तु ङयाभ्यां प्रागित्येवमर्थमित्युक्तम् । एवञ्च ङीपः प्राक् कनः प्रसक्तेरेवाभावादिदं वार्तिकं व्यर्थमिति चेत् ? अत एव वार्तिकाल्लिङ्गात्स्वार्थिक-तद्धितेषु ङयाग्रहणं न सम्बध्यते । न च सुबन्तात्तद्धितोत्पत्तिरिति सिद्धान्तात् 'कुत्सिते' इति सूत्रस्थभाष्यरीत्या स्वार्थद्रव्यलिङ्गसङ्ख्याकारककुत्सादिप्रयुक्तकार्याणां क्रमिकतया ङयाबन्तादेव सुपि ततः कनि रूपसिद्धेर्वचनमिदं व्यर्थमिति । वाच्यम्, अत एव स्वार्थिकतद्धितानां प्रातिपदिकादेव प्रभृत्तिविज्ञानादित्यन्यत्र विस्तरः ।

रक्ते । लाक्षादिना रक्ते पटादौ लौहित्यस्य यावद्द्रव्यमवस्थानेन नित्यतया पूर्वे

पट । कालिका शाही । (२१०२) विनयादिभ्यष्टक् ५।४।३४॥ विनय एव
वैनयिक । नामयिक' उपायादध्रस्वत्वं च' (ग सू १४४) औपयिक । (२१०३)
वाचोव्याहृतार्थायाम् ५।४।३५॥ सन्दिष्टार्थायावाचि विद्यमानाद्वाक्छब्दात्स्वार्थे
ठक् स्यात् । 'सन्देशवाग्वाचिकं स्यात्' इत्यमर । (२१०४) तद्यत्कात्कर्मणाऽण्
५।४।३६॥ कर्मैव कर्मणम् । वाचिक श्रुत्वा क्रियमाणं कर्मेत्यर्थः । (२१०५) ओ-
षधेरजातौ ५ । ४ । ३७ ॥ स्वार्थेऽण् । औषध पिबति । अजातौ किम् औषधयः
क्षेत्रे रुढाः । (२१०६) प्रज्ञादिभ्यश्च ५।४।३८॥ प्रज्ञ एव प्राज्ञः । प्राज्ञा स्त्री ।
दैवतः । बान्धवः । (२१०७) मृदस्तिकन् ५ । ४ । ३९ ॥ मृदेव मृत्तिका ।
(२१०८) सस्नौ प्रशंसायाम् ५।४।४०॥ रूपोऽपवादः । प्रशस्ता मृत मृत्सा
मृत्तना । उत्तरसूत्रे अन्यतरस्या प्रहणान्नित्योऽयम् । (२१०९) बह्वल्पार्थाच्छु-
स्कारकादन्यतरस्याम् ५।४।४१॥ बहूनि ददाति बहुश । अल्पानि अल्पश ।

णाप्राप्तौ वचनम् । कालाच्च । द्वयमनुवर्तत इति । अनित्ये वर्णे रक्ते च वर्तमानात्स्वार्थे
कन्निति फलितम् । अनित्ये वर्णे उदाहरति—कालक मुख वैलक्ष्येणेति । लज्जासूयादि-
नेत्यर्थः । रक्ते उदाहरति—कालकः पट इति । नीत्यादिनेति शेषः । विनयादिभ्यः ।
उपायादध्रस्वत्वं चेति । गणसूत्रमिदम् । उपायशब्दात्स्वार्थे ठक् । प्रकृतेर्दीर्घस्य ह्रस्वत्वं
चेत्यर्थः । ह्रस्वस्य ह्रस्वविधौ वैयर्थ्याद्दीर्घस्येति गम्यते । वाचो व्याहृतार्थायाम् । इदम्
अस्य वक्तव्यमिति दूत प्रति योऽर्थ उच्यते स व्याहृतः । व्याहृतः अर्थो यस्या इति
विग्रहः तदाह—'सन्दिष्टार्थायामिति । तद्वक्तात् । सन्दिष्टार्थाया दूतवाचा यत्प्रयुक्तं कर्म तद-
भिधायिनः कर्मणशब्दात्स्वार्थे अणिगत्यर्थः । 'कर्मैव कर्मणमिति । अन्निति प्रकृतिभा-
वान्न टिलोपः । दूतवाक्यं श्रुत्वा तथैव यत्क्रियते कर्म तत्कर्मणमुच्यते । तदाह—
वाचिकं श्रुत्वेति । औषधेरजातौ । औषध पिबतीति । शुण्ठीमरीचादिचूर्णमवादिद्रव्यसंसृष्टं
विवक्षितम् । तस्य जातिवचनत्वमिति । भावः । क्षेत्रे रुढा इति । उत्पन्ना इत्यर्थः ।
शास्त्रादिसस्यात्मिका इति फलितम् । प्रज्ञादिभ्यश्च । स्वार्थे अणिगति शेषः । प्राज्ञ
इति । प्रजानातीति प्रज्ञः, 'इगुपधज्ञा' इति कः । प्रज्ञशब्दात्स्वार्थे अण् । प्राज्ञीति ।
अण्णन्तत्वात् ङीप् । प्रज्ञा अस्यास्तीति विग्रहे तु 'प्रज्ञाश्रद्धार्चाभ्यः' इति गान्तात्
टापि प्राज्ञेति रूपम् ।

मृदस्तिकन् । मृत्शब्दात्स्वार्थे तिकन्नित्यर्थः । सस्नौ । प्रशस्तायां मृदि वर्तमानात्
मृच्छब्दात्स्वार्थे स-स्न एतौ प्रत्ययौ स्त इत्यर्थः । रूपप इति । 'प्रशंसायां रूपप्' इति
विहितस्येत्यर्थः । नित्योऽयमिति । सस्नविधिरित्यर्थः । वस्तुतस्तु 'व्यादयः प्राग्वुनः'
इत्यादिपरिगणितेषु अनयोः प्रत्यययोरन्तर्भावादनित्यत्वमेवानयोश्चितमित्याहुः ।

‘बह्वृत्पार्थान्मङ्गलामङ्गलवचनम्’ (वा ३३३८) । नेह—बहूनि ददात्यनिष्ठेषु ।
अरूपं ददात्याभ्युदयिकेषु । (२११०) सख्यैकवचनाच्च वीप्सायाम् ५।३।
४३॥ द्वौ द्वौ ददाति द्विशः । माषं माषं माषशः । प्रस्थशः । परिमाणशब्दाः
वृत्तावेकार्था एव । संख्यैकवचनात् किम् ? घटं घटं ददाति । वीप्सायाम् किम् ?

बह्वृत्पार्थाच्छस्कारकादन्यतरस्याम् । बह्वृत्पार्थाच्च कारकाभिधायिनः शब्दात्स्वार्थे शस्-
प्रत्ययो वा स्यादित्यर्थः । बह्वृत्पार्थादिति । वातिकमिदम् । मङ्गलामङ्गले गम्ये एवार्थं
शसित्यर्थः । बहूनि ददात्यनिष्ठेष्विति । भयादिनिमित्तेष्वित्यर्थः । अल्पददात्याभ्युदयि-
केष्विति । अभ्युदयः श्रयः, तत्प्रयोजनकेष्विष्टादृत्तित्वित्यर्थः । आभ्युदयिकेषु बहुदानं
अनिष्ठेषु अल्पदानं च मङ्गलं तद्विपरीतदानं तु अमङ्गलमिति भावः । अर्थग्रहणा-
द्भूरिशो ददाति, स्तोकशो ददाति इत्याद्यप्युदाहार्यम् । सङ्ख्यैकवचनाच्च । सङ्ख्या
च एकवचनं चेति समाहारद्वन्द्वाल्पञ्चमी । एकत्वविशिष्टोऽर्थो उच्यतेऽनेनेत्येकवचनम् ।
एकत्वविशिष्टस्यार्थस्य वचन इति विग्रहः । सङ्ख्यावाचकान्प्रत्ययस्माच्चैकत्वविशिष्ट-
वाचकाकारकाभिधायिनः प्रातिपदिकात् वीप्साया शस् वेत्यर्थः । सङ्ख्यावाचिन
उदाहरति—द्वौ द्वौ ददातीति । ‘नित्यवीप्सयोः’ इति द्विवचनम् । द्विशः इत्यत्र तु न ।
शसैव वीप्साया उक्तत्वात् । ‘तद्विश्वासर्वविभक्तिः’, इत्यत्र ‘शस्प्रभृतयः प्राक् समा-
सान्तेभ्यः’ इति परिगणनात् शसादीनां ङाच्पर्यन्तानामव्ययत्वम् । एकत्वविशिष्ट-
वाचिन उदाहरति—माष माष माषश इति । माष माषमित्यनन्तरं ददातीति शेषः ।
माषशब्दः परिमाणविशेषवाची । प्रस्थश इति । प्रस्थ प्रस्थ ददातीति विग्रहः ।

ननु घट घटं ददातीत्यत्रापि घटशः इति स्यात्, घटशब्दस्याप्येकत्वविशिष्टार्थ-
वाचकत्वात् । न च एकत्वविशिष्टस्यैवार्थस्य वाचकः एकवचनशब्देन विवक्षितः घट-
शब्दस्तु नैवम्, घटौ घटाः इत्यादौ द्वित्वबहुत्वविशिष्टवाचकत्वादिति वाच्यम्, एवं
सति माषशः प्रस्थशः इत्यत्रापि शसभावप्रसङ्गादित्यत आह—परिमाणशब्दा वृत्तावे-
कार्था एवेति । अयमाशयः—समासादिवृत्तौ एकत्वविशिष्टस्यैवार्थस्य वाचका एकवच-
नशब्देन विवक्षिताः तथा विधाश्च परिमाणशब्दा एव, न तु घटादिजातिशब्दा अपि ।
माषदातेत्युक्ते हि माषपरिमितस्य हिरण्यादेर्दत्तं प्रतिपद्यते, न तु माषाणामिति ।
अतो माषशब्दोऽर्थं भवति वृत्तावेकत्वविशिष्टार्थनियतः । एवं प्रस्थादिशब्दोऽपि ।
घटशब्दस्तु नैवं घटदातेत्युक्ते घटानां दातेत्यपि प्रतिपद्यते । एतदेवामिप्रेत्य प्रत्यु-
दाहरति—घट घटमिति । एतत्सर्वं जयादित्यमरम् । वामनस्तु उक्तनियमे प्रमाणाभा-
वात् जातिशब्देभ्योऽपि शस् भवत्येव, एकवचनग्रहणं तु घटौ घटौ ददातीत्यादौ
शसभावार्थमित्याह । एकैकशः पितृसमुक्तानित्यत्र तु शसैव वीप्साया उक्तत्वात् द्विवचन-
मार्थमिति हरदत्तः । प्रत्याहाराद्विक्रमाभ्यां एकैकशः सहस्रकृत्वः इति भाष्यप्रयो-

द्वौ ददाति । कारकात् इत्येव । द्वयोर्द्वयोः स्वामी । (२१११) प्रतियोगे पञ्च-
भ्यास्तसि ५ । ४ । ४४॥ प्रतिना कर्मप्रवचनीयेन योगे या पञ्चमी विहिता तदन्ता-
त्तसिः स्यात् । प्रद्युम्नः कृष्णतः प्रति । 'आद्यादिभ्य उपसङ्ख्यानम्' (वा ३३३९) ।
आदौ आदितः । मध्यतः । अन्ततः । पृष्ठतः । पार्वतः । आकृतिगणोऽयम् ।
स्वरेण स्वरतः । वर्णतः । (२११२) अपादाने चाहीयरुहोः ५ । ४ । ४५॥ अपा-
दाने या पञ्चमी तदन्तात्तसिः स्यात् प्रामादागच्छति । प्रामतः । अहीयरुहोः
किम् ? स्वर्गाद्धीयते । पर्वतादचरोहति । (२११३) अतिग्रहाव्यथनक्षेपेऽचक्र-
र्तारि तृतीयायाः ५ । ४ । ४६॥ अकर्तारि तृतीयान्ताद्वा तसि स्यात् । अतिक्रम्य
ग्रहोऽतिग्रहः । चारित्रेणातिगृह्यते, चारित्रतोऽतिगृह्यते, चारित्रेणान्यानतिक्रम्य
वर्तत इत्यर्थः । अव्यथनमचलनम् । वृत्तेन न व्यथते, वृत्ततो न व्यथते, वृत्तेन
न चलतीत्यर्थः । क्षेपे—वृत्तेन क्षिप्तः, वृत्ततः क्षिप्तः, वृत्तेन निन्दित इत्यर्थः ।
अकर्तारि इति किम् ? देवदत्तेन क्षिप्तः । (२११४) हीयमानपापयोगाच्च
५ । ४ । ४७॥ हीयमानपापयुक्तादकर्तारि तृतीयान्ताद्वा तसिः । वृत्तेन हीयते । वृत्तेन
पापः । वृत्ततः क्षेपस्याविवक्षायामिदम् । क्षेपे तु पूर्वेण सिद्धम् । अकर्तारि इति
किम् ? देवदत्तेन हीयते । (२११५) षष्ठ्या व्याश्रये ५ । ४ । ४८॥ षष्ठ्यन्ताद्वा
तसि स्यान्नानापक्षसमाश्रयणे । देवा अर्जुनतोऽभवन् । आदित्याः कर्णतोऽभवन् ।

गात् स्वार्थिकशसा समाधेयमित्यन्ये ।

प्रतियोगे । विहितेति । 'प्रतिः प्रतिनिधिप्रतिदानयोः' इति प्रतेः कर्मप्रवचनीयत्वे
तद्योगे 'प्रतिनिधिप्रतिदाने च यस्मात्' इति पञ्चमी विहितेत्यर्थः । प्रद्युम्नः कृष्णतः
प्रतीति । कृष्णस्य प्रतिनिधिरित्यर्थः । आद्यादिभ्य इति । अयं सार्वविभक्तिकस्तसिः ।
अपादाने चाहीयरुहोः । अहीयरुहोरिति छेदः । हीयते इत्यादौ कर्मणि लकारे यगन्त-
स्य एकदेशस्य हीयेत्यनुकरणम् । हीयरुहोः सम्बन्धि यन्न भवति तस्मिन्नपादाने
इत्यर्थः । अतिग्रहाव्यथन । अतिक्रम्य ग्रह इति । लोकवृत्तमतिक्रम्य तद्विलक्षणतया प्र-
तीयमानत्वमित्यर्थः । चारित्रेणेति । चरित्रमेव चारित्रम्, तेन हेतुना इतरविलक्षण-
त्वेन दृश्यते इत्यर्थः । फलितमाह—अन्यानतिक्रम्य वर्तत इति । 'व्यथ भयसञ्चलनयोः'
इति चलनार्थात् व्युटि व्यथनशब्दः तदाह—अव्यथनमचलनमिति । क्षेपे इति । उदा-
हृत्यत इति शेषः । क्षेपो निन्दा । हीयमानपापयोगाच्च । हीयमानेति । हीयमानयुक्तात्
पापयुक्ताच्चेत्यर्थः । ननु पूर्वसूत्रे क्षेपग्रहणादेव सिद्धे किमर्थमिदमित्यत आह—क्षेप-
स्याविवक्षायामिति । तत्त्वकथने इत्यर्थः । षष्ठ्या व्याश्रये । नानापक्षसमाश्रयणे इति । सर्व-
साधारण्यं विहाय एकपक्षाश्रय इति यावत् । पक्षः स्वीयत्वेन परिग्रहः । देवा अर्जुन-

अर्जुनस्य कर्णस्य पक्षे इत्यर्थः । व्याश्रये किम् ? वृक्षस्य शाखा । (२११६) रोगाच्चापनयने ५ । ४ । ४६॥ रोगवाचिनः पष्ठयन्ताद्वा तसिद्धिक्त्तिस्त्रायाम् । प्रवाहिकातः कुह । प्रतीकारमस्याः कुर्वित्यर्थः । अपनयने किम् ? प्रवाहिकायाः प्रकोपनं करोति । (२११७) कृन्धस्तियोगे सम्पद्यकर्तरि चिवः ५ । ४ । ५० ॥ 'अभूततद्भावे' इति वक्तव्यम्' (वा ३३४०) विकारात्मतां प्राप्नुवत्यां प्रकृतौ वर्तमानाद्विकारशब्दात्स्वार्थे चिवर्वा स्यात्करोत्यादिभियोगे । (२११८) अस्य चवौ ७ । ४ । ५२ ॥ अवर्णस्य ईत्स्यात् चवौ । वेर्लोपः । च्यन्तत्वादव्ययत्वम् । अकृष्णः कृष्णः सम्पद्यते, तं करोति—कृष्णीकरोति । ब्रह्मीभवति । गङ्गीस्यात् । 'अव्ययस्य च्वावीत्वं' नेति वाच्यम्' (वा ५०५२) । दोषाभूतम् अहः । दिवाभूता रात्रिः

तोऽभवन्निति । अर्जुनस्य पक्षे देवा आसन्नित्यर्थः । आदित्याः कर्णतोऽभवन्निति । सूर्याः कर्णस्य पक्षे आसन्नित्यर्थः । रोगाच्च । रोगस्य प्रतीकारः चिकित्सा । प्रवाहिकातः इति । विपृचिकाप्रतीकारमित्यर्थः ।

कृन्धस्तियोगे । अभूतेति । येन रूपेण प्रागभूतं यद्वस्तु तस्य तदुपप्राप्तावित्यर्थः । एवञ्च यत्र प्रकृतिस्वरूपमेव विकाररूपमापद्यमानं विकाराभेदेन विवक्ष्यते, तत्रैवायं प्रत्यय इति लभ्यते । सम्पद्यकर्तरीत्येकं पदम् । सम्पदनं सम्पद्यः । सम्पूर्वात्पदधातोरेत एव निपातनादेव भावे कृत्संज्ञः शः, दिवादित्वात् श्यन् । सम्पद्यस्य कर्तेति षष्ठी-समासः । सम्पद्यमाने वर्तमानादिति यावत् । केन रूपेण कस्य सम्पत्तिरित्याकांक्षायाम्, 'अभूततद्भावे' इति वार्तिकात् प्रकृतेर्विकाररूपेण सम्पत्तिरिति लभ्यते । तत्र विकारवाचकादेव प्रत्ययः न तु प्रकृतिवाचकात् व्याख्यानात् । तथा च फलितमाह—विकारात्मतामित्यादिना । वर्तमानादिति । विकारवाचकशब्दस्य प्रकृतौ गौण्या दृष्ट्या विद्यमानत्वं बोध्यम् । करोत्यादिभिरिति । 'डु कृञ् करणे, भूसत्तायाम्, अस् भुवि' इति धातुभिर्योगे सतीत्यर्थः । चिवप्रत्यये चकार इत्, इकार उच्चारणार्थः । अत्यन्तचवौ । इत्स्यादिति । 'ई ब्राध्मोः' इत्यतः तदनुवृत्तेरिति भावः । वेर्लोप इति । वेरपृक्तस्य इत्यनेनेति शेषः । च्यन्तत्वादव्ययत्वमिति । 'ऊर्यादिच्चिवाचश्च' इति निपातनात् स्वरादिनिपातमित्यव्ययत्वमित्यर्थः । 'तद्वितरचासर्वविभक्तिः' इत्यत्र 'शस्त्रभृतयः श्राक् समासान्तेभ्यः' इति परिगणितेष्वन्तर्भावादव्ययत्वमिति केचित् । कृन्धयोगे उदाहरति—कृष्ण इति । वस्तुतः अकृष्णः सन् वेषादिना कृष्णभावं प्राप्नोतीत्यर्थः । तं करोतीति । अकृष्णं कृष्णरूपेण सम्पद्यमानं करोतीत्यर्थः । कृष्णीकरोतीति । अत्र वस्तुतः अकृष्णो नटः प्रकृतिभूतः । स तावत्कृष्णभावं विकारं प्राप्नुवन् सम्पद्यमानत्वात् सम्पद्यकर्ता भवतीति तत्राभेदारोपमवलम्ब्य वर्तमानः विकारभूतकृष्णवाचकः शब्दः ।

एतच्च 'अव्ययीभावश्च' (सू ४५१) इति सूत्रे भाष्ये उक्तम् । (२११६) क्य-
च्च्योश्च ६ । ४ । ५२ ॥ हल परस्यापत्ययकारस्य लोप स्यात्क्ये च्वौ च परतः ।
गार्गीभवति । (२१२०) च्वौ च ७ । ४ । २६ ॥ च्वौ परे पूर्वस्य दीर्घः स्यात् ।
शुचीभवति पठस्यात् । 'अव्ययस्य दीर्घत्व न' इति केचित्, तन्निर्मूलम् ।
'स्वस्ति स्यात्' इति तु महाविभाषया च्वेरभावात्सिद्धम् । स्वस्ती स्यात्' इत्यपि
पक्षे स्यादिति चेदस्तु । यदि नेष्यते तर्ह्यनभिधानात् च्विरेव नोत्पद्यत इत्यस्तु ।

तस्मात् च्विप्रत्ययः, चकार इत् हकार उच्चारणार्थः । तस्मिन्परे अकारस्य इत्त्वम् ।
'वेरपूकस्य' इति वकारलोपः । कृष्णीति ईकारान्तमव्ययम् । ब्रह्मीभवतीति । अब्रह्म
ब्रह्म सम्पद्यमान भवतीत्यर्थः । ब्रह्मनूशब्दात्तच्चिः । अन्तर्वर्तिनीं विभक्तिमाश्रित्य
पदत्वान्नलोपः । ईत्वमिति भावः । अत्यन्तस्वार्थिकानामेव प्रातिपदिकादुत्पत्तिः न तु
सुबन्तादिति नियमः । अतो न च्वेः प्रातिपदिकादुत्पत्तिः । किन्तु सुबन्तादेवेति
बोध्यम् । अत एव अगौगौः सम्पद्यत गोऽभवदित्यत्र च्व्यन्तस्य गोशब्दस्य 'पुङ्ग-
पदान्तात्' इति पररूपमुदाहृतं भाष्ये सङ्गच्छत इत्यलम् ।

गङ्गास्यादिति । अगङ्गा गङ्गात्वेन सम्पद्यमाना स्यादित्यर्थः । 'अस्य च्वौ' इति
ईत्वम् । दोषाभूतम् अहरिति । दोषेत्याकारान्तमव्ययं रात्रावित्यर्थे वर्तते । इह तु रा-
त्रिरित्यर्थे वर्तते । अदोषाभूतमहः बहुलमेघावरणान्धकारात् दोषाभूतमित्यर्थः । दि-
वाभूता रात्रिरिति । दिवेत्याकारान्तमव्ययम् अहनीत्यर्थे । इह तु अहरित्यर्थे वर्तते ।
चन्द्रिकातिशयवशात् अहभूतेत्यर्थः । ननु अव्ययस्य च्वाचीत्वं न' इति वार्तिकम्
'अस्य च्वौ' इति सूत्रभाष्ये च दृश्यत इत्यत आह—एतच्चेति । गार्गीभवतीति वक्ष्य-
न्नाह—क्यच्च्योश्च । 'अङ्गोपोऽनः, इत्यस्मात् लोप इति, 'हलस्तद्धितस्य' इत्यस्मात्
हल इति, 'सूर्यतिष्य' इत्यतः य इति, 'आपत्यस्य च' इत्यस्मात् आपत्यस्येति चा-
नुवर्तते तदाह—हलः परस्येति । गार्गी भवतीति । अगार्ग्यो गार्ग्यः सम्पद्यमानो भव-
तीत्यर्थः । यञन्तात् च्वौ यकारस्य लोपः । वेलोपः । यकारस्य तु 'आपत्यस्य च'
इति लोपो न सम्भवति, ईकारेण व्यवधानात् 'हलस्तद्धितस्य' इत्यपि न सम्भ-
वति तस्य ईति अर्थवत्येव विधानात् अतो वचनमिति भावः । अथ शुचीभव-
तीति वक्ष्यन्नाह—च्वौ च । दीर्घः स्यादिति । 'अकृतसार्वधातुकयोः' इत्यतः तदनुवृत्ते-
रिति भावः । अव्ययस्येति । अव्ययस्य 'च्वौ च' इति दीर्घो नेत्यर्थः । तेन स्वस्ति
स्यादित्यत्र च्वौ न दीर्घ इति भावः । तन्निर्मूलमिति । भाष्यादावदृष्टत्वादिति भावः ।
तर्हि स्वस्ति स्यादिति न स्यात् । दीर्घप्रसङ्गात्पित आह—स्वास्ति स्यादिति त्विति ।
ननु महाविभाषया दीर्घाभावे स्वस्ति स्यादिति सिद्धान्तपि कदाचित् स्वस्ती स्या-
दिति दीर्घो दुर्वार इति शङ्कते—स्वस्तीत्यादित्यपि पक्षे स्यादिति । दृष्टापत्तिरित्याह—

‘रीढः’ (सू० १२३४) । मात्रीकरोति । (२१२१) अरुर्मनश्चक्षुश्चेतोरहोर-
ज्जसां लोपश्च ५।४।५१॥ एषा लोपः स्यात् च्विश्च । अरुक्करोति । उन्मनी-
स्यात् । उच्चक्षुक्करोति । उच्चचेतीकरोति । विरहीकरोति । विरजीकरोति । (२१२२)
विभाषा साति कात्स्न्ये ५।४।५२॥ च्विविषये सानिर्वा स्यान्माकृत्ये । (२१२३)
सात्पदाद्योः ८।३।१११॥ सस्य षत्वं न स्यात् । दधि सिञ्चति । कृत्स्नं शस्त्र-
मग्निः सम्पद्यतेऽग्निसाद्भवति । अग्नीभवति । महाविभाषया वाक्यमपि । कात्स्न्ये
किम् ? एकदेशेन शुक्लीभवति पटः । (२१२४) अभिविधौ सम्पदा च ५।४।
५३॥ सम्पदा कृन्वस्तिमिश्र योगे सातिर्वा स्याद्दथासौ । पक्षे कृन्वस्तियोगे च्विः ।

अस्त्विति । दीर्घतदुभावाभ्यां रूपद्वयमिति शेषः । प्रमाणिकत्वादुभयमप्यादृतव्य-
मिति भावः । ननु शिष्टानङ्गीकारात् कथं दीर्घपाठादर इत्यत आह—यदि नप्यते
इत्यादि । मातृशब्दाद् च्विप्रत्यये विशेषमाह—रोक्त्वन इति ।

अरुर्मनश्चक्षुः । एषामिति । अरुस्, मनस्, चक्षुस्, चेतस्, रहस्, रजस् इत्ये-
तेषामित्यर्थः । पूर्वैर्नैव प्रत्ययसिद्धेस्तत्सन्निधौ न अन्यलोपे इह विधीयते । अरुक्करो-
तीति । अनरुः अरुः संपद्यते तत् करोतीत्यर्थः । प्रकृतेरन्यलोपे उकारस्य ‘च्वौ च’
इति दीर्घः । उन्मनीकरोतीति । अनुन्मना, उन्मनाः सम्पद्यते तं करोतीत्यर्थः । च्वौ अ-
न्यलोपः ईत्वं च । उच्चक्षुक्करोतीति । अनुच्चक्षुः उच्चक्षुः सम्पद्यते, तं करोतीत्यर्थः ।
च्वौ अन्यलोपः दीर्घश्च । उच्चचेतीकरोतीति । अनुच्चेताः उच्चेताः सम्पद्यते, तं
करोतीत्यर्थः । च्वौ अन्यलोपः, इत्वं च । विरहीकरोतीति । रहो विजनप्रदेशः,
विशिष्टं रहो विरहः, अविरहो विरहः सम्पद्यते तत् करोतीत्यर्थः । च्वौ अन्य-
लोप ईत्वं च । विरजीकरोतीति । अविरजाः विरजाः सम्पद्यते तं करोतीत्यर्थः । अन्य-
लोपे अस्य च्वौ ईत्वं च । विभाषा साति । सातीति लुप्तप्रथमाकम् । च्विविषये इति ।
अभूतज्ञावे सम्पद्यकर्तरि कृन्वस्तियोगे इत्यर्थः । सात्पदाद्योः । शेषपूरणेन सूत्रं व्याचष्टे-
सस्य षत्वं न स्यादिति । सातेरवयवस्य पदादेश सस्य षत्वं न स्यादित्यर्थः । ‘न रपर-
स्युपि’ इत्यतो नेति ‘अपदान्तस्य’ इत्यतो मूर्धन्य इति चानुवर्तत इति भावः । पदा-
देरुदाहरति—दधि सिञ्चतीति । षिचि धातोः ‘धात्वादेः षः सः’ इति षस्य सः । तस्य
‘आदेशप्रत्यययोः’ इति षत्वे प्राप्ते अनेन निषेधः । कृत्स्नमिति । सर्वव्यवयोपेतमि-
त्यर्थः । अग्निसादित्यत्र प्रत्ययावयवसकारत्वात् षत्वे प्राप्ते अनेन निषेधः । अग्नी-
भवतीति । च्विप्रत्यये ‘च्वौ च’ इति दीर्घः । महाविभाषयेति । ‘समर्थानाम्’ इत्यतः
बाग्रहणानुद्घोचेरित्यर्थः । महाविभाषया सिद्धे इह विभाषाग्रहणं तु अपवादेन मुक्ते
औत्सर्गिकच्चेः समावेशार्थम् ।

अभिविधौ सम्पदा च । अकारः कृन्वस्तिसमुच्चयार्थः । तदाह—सम्पदा कृन्वस्तिः

सम्पदा तु वाक्यमेव । अग्निसात्सम्पद्यते, अग्निसाद्भवति शस्त्रम्, अग्नीभवति । जलसात्सम्पद्यते, जलीभवति लवणम् । एकस्या व्यक्तेः सर्वावयवावच्छेदेनान्यथाभावः कात्स्न्यम् । बहूनां व्यक्तीनां किञ्चिदवयवावच्छेदेनान्यथात्वं त्वभिविधिः । (२१२५) तदधीनवचने ५।४।५४॥ सातिः स्यात्कृभ्वस्तिभिः सम्पदा च योगे । राजसात्करोति, राजसात्सम्पद्यते । राजाधीनमित्यर्थः । (२१२६) देये त्रा च ५।४।५५॥ तदधीने देये त्रा स्यात्सातिश्च कृभ्वादियोगे । विप्राधीनं देयं करोति-विप्रत्रा करोति । विप्रत्रा सम्पद्यते । पक्षे विप्रसात्करोति । देये किम् ? राजसाद्भवति राष्ट्रम् । (२१२७) देवमनुष्यपुरुषपुरुषमर्त्येभ्यो द्वितीयासप्तम्योर्बहुलम् ५।४।५६॥ एभ्यो द्वितीयान्तेभ्यः सप्तम्यन्तेभ्यश्च त्रा स्यात् । देवत्रा वन्दे रमे वा । बहुलोक्तेरन्यत्रापि । बहुत्रा जीवतो मनः । (२१२८) अव्यक्तानुकरणाद्यजवरार्धादनिता डाच् ५।४।५७॥ द्वयच् अवरं न्यूनम्, न तु ततो न्यूनम्, 'अनेकाच्' इति यावत् । तादृशमर्थं यस्य तस्माद्डाच्स्या-

भिश्चेति । अभिविधावित्यस्य विवरणम्—व्याप्ताविति । पक्षे इति । सातिप्रत्ययाभाव-पक्षे कृभ्वस्तियोगे पूर्वण च्विः, सम्पदा योगे तु सातेरभावे वाक्यमेव, न तु च्विः, कृभ्वस्तियोग एव तद्विधानादित्यर्थः । सम्पदा योगे उदाहरति—अग्निसात्सम्पद्यते इति । कृभ्वस्तियोगे उदाहरति—अग्निसाद्भवति शस्त्रमिति । अग्निसात्करोति अग्निसात्स्यादित्युदाहार्यम् । कात्स्न्याभिविध्योर्विशेषमाह—एकस्या व्यक्तेरित्यादिना । तदधीनवचने । शेषपूर्णेन सूत्रं व्याचष्टे—मातिः स्यादित्यादिना । 'अभूततद्भावे' इति निवृत्तमिति भावः । देये त्रा च । तदधीनवचन इत्येवानुवर्तते । कृभ्वादियोगे इति । कृभ्वस्तिभिः सम्पदा च योगे इत्यर्थः । देवमनुष्यपुरुषपुरुषमर्त्येभ्यो द्वितीयासप्तम्योर्बहुलम् । एभ्य इति । देव, मनुष्य, पुरुष, पुरु, मर्त्य इत्येतेभ्य इत्यर्थः । अत्यन्तस्वार्थिकोऽयम् । 'साती'ति 'कृभ्वस्तियोगे' इत्यपि निवृत्तम् । देवत्रा वन्दे रमे वेति । देवान् वन्दे, देवेषु रमे वेत्यर्थः । मनुष्यत्रा पुरुषत्रा । पुरुषशब्दे बहुलपथिभिः । पुरुषा मर्त्यत्रा । अन्यत्रापीति । देवादिभ्योऽन्यत्रापीत्यर्थः । बहुत्रा जीवतो मन इति । जीवतो जन्तोर्मनः बहुषु विषयेषु गच्छति बहून् व्याप्नोतीत्यर्थः ।

अव्यक्तानुकरणात् । यत्र ध्वनौ अकारादयो वर्णविशेषाः न व्यज्यन्ते सः अव्यक्तो ध्वनिः तस्यानुकरणम् अव्यक्तानुकरणम् । द्वयत्रवरार्थशब्द व्याचष्टे—द्वयजिति । द्वा-वचौ यस्येति विग्रहः । अवरशब्दं व्याचष्टे—न्यूनमिति । द्वयजेव अवरं न्यूनसङ्ख्या-कमिति सामानाधिकरण्येनान्वयः । न तु ततो न्यूनमिति । एकाचक मित्यर्थः । फलित-माह—अनेकाजिति यावदिति । तादृशमर्थमिति । अनेकाचकम् अर्थं भागः यस्य तत्

कृभ्वस्तिभिर्योगे । 'डाचि विवक्षिते द्वे बहुलम्' (वा ४६९७) । 'नित्यमा-
 श्रेष्ठिते डाचीति वक्तव्यम्' (वा ३६३८) । डाचपरं यदाश्रेष्ठितं तस्मिन्परे पूर्व-
 परयोर्वर्णयोः पररूपं स्यात् । इति डकारपकारयोः पकारः । पटपटाकरोति ।
 अव्यक्तानुकरणात् किम् ? ईषत्करोति । द्वयजवरार्धात् किम् ? अत्करोति । अवर-इति
 किम् ? वरटवरटा करोति । त्रपटत्रपटाकरोति । 'अनेकाचः' इत्येव सूत्रयितुमुचि-
 तम्, एवं हि डाचीति परसप्तम्येव द्वित्वे सुवचेत्यवधेयम् । अनितौ किम् ?
 पठिति करोति । (२१२६) कृजो द्वितीयतृतीयशम्बवीजात्कृषौ ५ । १ । ५८ ॥
 द्वितीयादिभ्यो डाचस्यात्कृञ एव योगे कर्षणेऽर्थः । बहुलोक्तेरव्यक्तानुकरणादन्यस्य

द्वयजवरार्धम् । तस्मादित्यर्थः । कृभ्वस्तिभिः इति । मण्डूकच्छ्रुत्या तदनुवृत्तेरिति
 भावः । तथा च अनेकाचभागयुक्तादव्यक्तानुकरणात् शब्दात् कृभ्वस्तियोगे डाच्
 स्यादिति फलितम् । अथ पटच्छब्दादव्यक्तानुकरणात् डाचमुदाहरित्वान् पटच्छब्दस्य
 द्विवचनमाह—डाचि विवक्षिते द्वे बहुलमिति । यद्यपि 'सर्वस्य द्वे' इति प्रकरणे 'डाचि
 द्वे भवतः' इति वक्तव्यम् इत्येव भाष्ये वार्तिकं पठितम् । तत्र डाचि परत इति नार्थः,
 तथा सति डाचि सति पटच्छब्दस्य द्विवचनं, सति च द्विवचने अर्थस्यानेकाचत्वात्
 डाजित्यन्योन्याश्रयापत्तेः, अतः डाचि विवक्षिते इत्याश्रितम् । एवञ्च डाचि विव-
 क्षिते पटच्छब्दस्य द्विवचने सति पटत् पटत् इत्यस्यानेकाचार्धभागयुक्तत्वात् डाच्
 सूपपादः । पटत् पटत् आ करोतीति स्थिते प्रक्रियां दर्शयति—नित्यमाश्रेष्ठिते डाचीति ।
 'एकः पूर्वपरयोः' इत्यधिकारे पररूपप्रकरणे 'नाश्रेष्ठितस्यान्त्यस्य तु वा' इति सूत्र-
 भाष्ये इदं वार्तिकपठितम् । डाचपरमिति । डाच् पर यस्मादिति विग्रहः । पकार इति ।
 तथा च पटपटत् आ करोति इति स्थिते द्वित्वादिजोपे पटपटाकरोतीति रूपमित्यर्थः ।
 अवेति किमिति । द्वयजर्धद्वित्येवास्त्वित्यर्थः । वरटवरटाकरोतीति । वरटत् इत्यव्यक्ता-
 नुकरणात् डाचि द्विवचने पररूपे टिलोपे रूपम् । द्वयजर्धद्वित्युक्ते तु अर्धभागस्य वर-
 टत् इत्यस्य बह्वचत्वाडडाच् न स्यादित्यर्थः । अनेकाच इत्येवेति । द्वयजवरार्धद्वित्य-
 पनीय 'अव्यक्तानुकरणादनेकाचोऽनितौ डाच्' इत्येव सूत्रयितुमुचितमित्यर्थः । एव
 होति । 'अनेकाचोऽनितौ' इति पाठे सति पाच्छब्दस्य द्वित्वाध्यागेव अनेकाचत्वात्
 डाच् सम्भवतीति 'डाचि परतो द्वित्वम्' इति वक्तुं शक्यमिति भावः । पटीतीति ।
 'अव्यक्तानुकरणस्य' इति पररूपम् ।

कृजो द्वितीय । द्वितीयादिभ्य इति । द्वितीय, तृतीय, शम्ब, बीज इत्येतेभ्य इत्यर्थः ।
 कृञ एव योगे इति । कृभ्रह्मात् कृभ्रस्तिनानुवर्तत इति भावः । मद्रात्परिवापणे'
 इति आवाक्येन इत्यनुवर्तते । बहुलोक्तेरिति । 'डाचि बहुलं द्वे भवतः' इति बहुलग्रह-

डाचि न द्वित्वम् । द्वितीयं तृतीयं कर्षणं करोति । द्वितीयाकरोति । तृतीयाकरोति । शब्दशब्दः प्रतिलोमे । अनुलोमं कृष्ट क्षेत्रं पुनः प्रतिलोमं कर्षति, शब्दाकरोति । बीजैः सह कर्षति, बीजाकरोति । (२१३०) सङ्ख्यायाश्च गुणान्तायाः ५ । ४ । ५६ ॥ कृञो योगे कृषौ डाच्स्यात् । द्विगुणाकरोति क्षेत्रम् । क्षेत्रकर्मकं द्विगुणं कर्षणं करोतीत्यर्थः । (२१३१) समयाच्च यापनायाम् ५ । ४ । ६० ॥ कृषौ इति निवृत्तम् । कृञो योगे डाच्स्यात् । समयाकरोति । कालं यापयतीत्यर्थः । (२१३२) सपत्रनिष्पत्त्रादतिव्ययने ५ । ४ । ६१ ॥ सपत्राकरोति मृगम् । सपुङ्खशर-प्रवेशेन सपत्रं करोतीत्यर्थः । निष्पत्त्राकरोति । सपुङ्खस्य शरस्यापरपार्श्वे निर्गमनाक्षिपत्त्रं करोतीत्यर्थः । अतिव्ययने किम् ? सपत्रं निष्पत्रं वा करोति भूतलम् । (२१३३) निष्कुलान्निष्कोषणे ५ । ४ । ६२ ॥ निष्कुलाकरोति दाडिमम् । निर्गतं कुलमन्तरवयवानां समूहो यस्मादिति बहुव्रीहेर्डाच् । (२१३४) सुखप्रियादानुलोम्ये ५ । ४ । ६३ ॥ सुखाकरोति प्रियाकरोति गुरुम् । अनुकूलावरणेनानन्दयतीत्यर्थः । (२१३५) दुःखात्प्रातिहोम्ये ५ । ४ । ६४ ॥ दुःखाकरोति स्वा-

णात् अव्यक्तानुकरणस्यैव डाचि द्वित्वम्, न तु तद्व्यस्येत्यर्थः शब्दशब्दः प्रतिलोमे इति । वर्तत इति शेषः । बीजेह सह कर्षतीति । आदौ कृष्टक्षेत्रे कुलत्वादिबीजानां वापे कृते पुनः बीजैः सह कर्षणं प्रसिद्धम् 'कर्षात्त्वत्' इति सूत्रभाष्यप्रामाण्यात् कृषावातुः शब्दिकरणोऽस्ति । तेन शब्दिकरणत्वात् कृषतीत्येव युक्तमिति न शङ्क्यम् । सङ्ख्यायाश्च । शेषपूरणेन सूत्रं व्याचष्टे—कृञो योगे इति । समयाच्च । कृषाविति निवृत्तम् । समपक्षब्दात् यापनायां गम्यमानायां ङाजित्यर्थः । समयाकरोति । करोतिरिह यापनायामित्याह—यापयतीति । अतिक्रान्तं करोतीत्यर्थः । अद्येदं कर्तव्यमित्युक्ते विध्वं कश्चिदापाद्य कालक्षेपं करोतीति यावत् । सपत्र । सपत्रशब्दात् निष्पत्रशब्दाच्च अतिव्ययने ङाजित्यर्थः । 'व्यध ताडने' चतुर्थान्तः । अतिक्रम्य वेधः अतिव्यधनम् । लक्ष्ये शराः पतन्मथनेनेति पात्रं, शराणां पुङ्खगतो बर्हः । भूतलमिति । पुङ्खपर्यन्तं पुङ्खवर्जं वा शरप्रवेशनेन सपत्रं निष्पत्रं वा भूतलं करोतीत्यर्थः ।

निष्कुलान्निष्कोषणे । ङाजिति शेषः निष्कोषणम् अन्तर्गतावयवानां वहिःकरणम् । निष्कुलाकरोति दाडिममिति । निर्गतं कुलं यस्मादिति बहुव्रीहिः । कुलशब्दश्च अन्तरवयवसमूहे वर्तते तदाह—निर्गतमित्यादि । सुखप्रियादानुलोम्ये । सुखशब्दात्प्रियशब्दाच्च आनुलोम्ये गम्ये डाच् स्यादित्यर्थः । आराध्यगुर्वादिचित्तानुवर्तनमानुलोम्यम् । सुखाः करोति प्रियाकरोति गुरुमिति । चित्तानुवर्तनेन गुरुं सुखसम्पन्नं प्रियसम्पन्नं च करोतीत्यर्थः । तदाह—अनुकूलेति । दुःखात् । ङाजिति शेषः । आराध्यप्रतिकूलाचरणं प्राति-

मिनम् । पीडयतीत्यर्थः । (२१३६) शूलात्पाके ५।४।६५॥ शूलाकरोति मांसम् ।
 शूलेन पचतीत्यर्थः । (२१३७) सत्यादशपथे ५।४।६६॥ सत्याकरोति भाण्डं
 वणिक् । क्रेतव्यमिति तथ्यं करोतीत्यर्थः । शपथे तु सत्यं करोति विप्रः । (२१३८)
 मद्रात्परिवापणे ५।४।६७॥ मद्राशब्दो मङ्गलार्थः । परिवापणं मुण्डनम् । मद्रा-
 करोति । माङ्गल्यमुण्डनेन संस्करोतीत्यर्थः । भद्राच्चेति वक्तव्यम्' (वा ३३४३) ।
 भद्राकरोति । अर्थः प्राग्वत् । परिवापणे किम् ? मद्रं करोति । भद्रं करोति ।
 इति स्वार्थिकप्रकरणम् । इति तद्धिताः ॥

अथ द्विरुक्तप्रकरणम् ॥ ४२ ॥

(२१३६) सर्वस्य द्वे ८ । १ । १ ॥ इत्यधिकृत्य । (२१४०) नित्यबोप्स-
 योः ८ । १ । ४ ॥ आभीक्ष्ण्ये बोप्सायां च द्योत्ये पदस्य द्विर्वचनं स्यात् । आभी-
 लोभ्यम् । अन्यत्पूर्ववत् । शूलात्पाके । ङाजिति शेषः । शूलाकरोतीति । अत्र करोतिः
 पाके वर्तते । तदाह—शूलेन पचतीत्यर्थः इति । सत्यादशपथे । ङाजिति शेषः । सत्याक-
 रोति भाण्डमिति । रत्नादिद्रव्यजातमित्यर्थः । सत्यशब्दोऽत्र तथ्ये वर्तते । 'सत्यं तथ्य-
 मृतं सम्यक्' इत्यमरः । क्रेतव्यमिति । एतावतैव मूल्यान इदं क्रयणार्हं नातोऽधिक-
 मूल्यानेत्येवं यथाभूतार्थं वदतीत्यर्थः । सत्यङ्करोति विप्रः इति । शपथं करोतीत्यर्थः । म-
 द्रात्परिवापणे । ङाजिति शेषः । मद्राशब्दो मङ्गलार्थः इति । मङ्गलपर्यायः इत्यर्थः । परिवापणं
 मुण्डनमिति । केशान्वपते इत्यादौ तथा दर्शनादिति भावः । माद्रस्यमुण्डनेनेति । चौले-
 नेत्यर्थः । मद्रं करोति । भद्रं करोतीति । चेमं करोतीत्यर्थः । अत्र परिवापणस्याप्रतीतेः न
 ङाजिति भावः । इति बालमनोरमायां तद्धितप्रकरणं समाप्तम् ।

अथ द्विरुक्तप्रकरणम् । सर्वस्य द्वे । इत्यधिकृत्येति । द्विर्वचनविधयोऽनुक्रंस्यन्त इति
 शेषः । नित्यबोप्सयोः । नित्यशब्देन नित्यत्वं विवक्षितम् । तच्च आभीक्ष्ण्यमिति भा-
 ष्यम् । व्याप्तुमिच्छा वीप्सा, व्याप्तिप्रतिपादनेच्छा, सा च प्रयोक्तृधर्मः । व्याप्ति-
 रेव तु शाब्दबोधविषय इति भाष्यस्वरसः । तथा च नित्यव्याप्त्योरित्येव सुवचम् ।
 व्याप्तिश्च कार्त्स्न्येन सम्बन्धः, उपसर्गबलात् । पदस्येत्यधिकरिण्यमाणमिहापकृत्यते
 सर्वस्येति स्थानवष्टी । द्वे इति स्वादेशसमर्पकम् । तस्य च शब्दरूपे इति विशेष्यम-
 र्थास्त्वभ्यते, शब्दानुशासनप्रस्तावात् । ते च शब्दरूपे स्वरूपतः अर्थतश्चान्तरतमे पदे
 इति स्थानेऽन्तरतमपरिभाषया लभ्यते ततश्च पौनःपुन्ये कार्त्स्न्येन गम्ये कृत्स्ना-
 न्नयवविशिष्टस्य पदस्यार्थतश्च शब्दतश्चान्तरतमे द्वे पदे भवत इति फलितम् । तद्-
 मिष्टेत्याह—आभीक्ष्ण्ये बोप्सायां च द्योत्ये इति । द्योत्यं च द्योत्या च द्योत्यम् । तस्मि-
 न्नित्यर्थः । 'नपुंसकमनपुंसकेनैकवच्चास्यान्यतरस्याम्' इति नपुंसकैकशेषः । एकत्वं च

क्षयं तिङन्तेष्वव्ययसंज्ञककृदन्तेषु च । पचति पचति । भुक्त्वा भुक्त्वा । वीप्सा-
नाम्-वृक्षं वृक्षं सिध्यति । ग्रामो ग्रामो रमणीयः । (२१४१) परेर्वर्जने ८।१।५॥
परि परि वज्रेभ्यो वृष्टो देवः । वज्रान्परिहृत्येत्यर्थः । 'परेर्वर्जने वाचचनम्' ।
(वा ४६८३) परि वज्रेभ्यः । (२१४२) उपर्यध्यधसः सामीप्ये ८।१।७॥

नित्यवीप्से च प्रकृतिगम्ये । द्विर्वचनं तु धोतकम् । सत्यपि प्रकृतेर्द्वित्वे द्विरुक्तयोः
प्रकृत्यनतिरेकादिति बोध्यम् ।

द्विर्वचन स्यादिति । द्वे पदे आदेशौ स्त इत्यर्थः । तत्रावयवयोः पदत्वं स्वतः सि-
द्धम् । समुदायस्य तु पदद्वयात्मकस्य स्थानिवत्त्वात् सुबन्तत्वम् । तेन अपचक्षपच-
क्षित्यत्र कमुट् वृच्चान्वृच्चानित्यत्र 'पदान्तस्य' इति णत्वनिषेधः । अग्रेऽग्रे इत्यत्र 'एङः
पदान्तात्' इति पूर्वरूपं चेत्यादीन्यवयवानां पदकार्याणि सिध्यन्ति । पुनः पुनरिति
समुदायस्य स्थानिवत्त्वेन सुबन्तत्वात् भावे ऽयञि, भवे ठञि च पौनःपुन्यम् , पौनः
पुनिक इति च सिध्यति । द्वे उच्चारणे स्त इत्याश्रयणे तु सर्वं पदं द्विरुच्चारयेदित्यर्थः
फलितः स्यात् , ततश्च पुनरित्येकस्यैव द्विरुच्चार्यमाणस्य पुनः पुनरित्यादेशत्वाभा-
वेन स्थानिवत्त्वाप्रसक्त्या सुबन्तत्वविरहात् तद्धितोत्पत्तिर्न स्यात् , तस्मादादेशपक्ष
एव श्रेयानित्यास्तां तावत् । आभीक्ष्ण्य तिङन्तेष्विति । आभीक्ष्ण्यं पौनःपुन्यम् । त-
च्चेह प्रधानभूतक्रियाया एव । क्रियाप्राधान्यं चाख्यातेष्वस्तीति 'प्रशंसायां रूपप्'
इति सूत्रे भाष्ये स्पष्टम् । अव्ययकृत्वमपि क्त्वातुमुन्नादिषु क्रियाप्राधान्यम् , अव्य-
यकृतो भावे' इत्युक्तेः । तथा च तिङन्तेषु अव्ययसंज्ञककृदन्तेषु च पौनः पुन्यनिमि-
त्तकद्विर्वचनं नान्यत्रेत्यर्थः । तथैवोदाहरति—पचति पचति भुक्त्वा भुक्त्वेति । वीप्साया-
मिति । उदाह्रियत इति शेषः । वृक्ष वृक्षमिति । कृत्स्नं वृक्षमित्यर्थः । अथ प्रकृततद्वा-
टिकागतवृक्षकार्त्स्न्यं गम्यते जगतीतलस्थितकृत्स्नवृक्षसेचनस्य अशक्यत्वात् । सर्व-
शब्दस्य कार्त्स्न्यवाचित्वेऽपि न द्वित्वमित्यनुपदमेव 'यथास्वे' इत्यत्र वक्ष्यते । वृक्षं
वृक्षमित्यत्र कार्त्स्न्यावगमेऽपि प्रत्येकनिष्ठमेकत्वमेव भासते, न तु बहुत्वम् अतो न
बहुवचनम् , 'एकैकस्य प्राचा'मिति लिङ्गाच्च । सर्वस्येत्यभावे वृक्षाभ्यामित्यादौ स्वा-
दिषु' इति पदत्वमवलम्ब्य प्रकृतिभागमात्रस्य द्विर्वचनं स्यात् । कृते तु सर्वग्रहणे प-
दावयवत्वानाक्रान्तस्यैव कृत्स्नावयवोपेतस्य पदस्य द्वित्वमित्यर्थलभाच्च दोषः । पद-
स्येति किम् ? वाक्यस्य मा भूत् ।

परेर्वर्जने । वर्जने वर्तमानस्य परीत्यस्य द्वे स्त इत्यर्थः । परि परि वज्रेभ्यो वृष्ट इति ।
पर्जन्य इति शेषः । 'अपपरी वर्जने' इति परिः कर्मप्रवचनीयः । 'पञ्चम्यपाङ्परिभिः'
इति पञ्चमी । परि हरेः संसारः इत्यत्र तु परेरसमासे इति वक्तव्यमिति वार्तिकात्
न द्विर्वचनम् । उपर्यध्यधसः । उपरि, अधि, अधः एतेषां द्वे स्तः सामीप्ये गम्ये इत्य-

उपर्युपरि ग्रामम्, ग्रामस्योपरिष्ठात्समीपे देशे इत्यर्थः । अर्धधिसुखम्, सुख-
स्योपरिष्ठात्समीपकाले दुःखमित्यर्थः । अधोऽधो लोकम्, लोकस्याधस्तात्समीपे
देशे इत्यर्थः । (२१४३) वाक्यादेरामन्त्रितस्यासूयासम्मतिकोपकुत्स-
नभर्त्सनेषु ८ । १ । ८ ॥ असूयायाम्-सुन्दर सुन्दर वृथा ते सौन्दर्यम् ।
सम्मतौ—देव देव वन्द्योऽसि । कोपे—दुर्विनीत दुर्विनीत इदानीं ज्ञास्यसि ।
कुत्सने—घातुष्क घातुष्क वृथा ते घनुः । भर्त्सने—चोर चोर घातयिष्यामि त्वाम् ।
(२१४४) एकं बहुव्रीहिवत् ८ । १ । ६ ॥ द्विरक्तः एकशब्दो बहुव्रीहिवत्स्यात् ।
तेन सुब्लोपपुंवद्भावौ । एकैकमक्षरम् । इह द्वयोरपि सुपोर्लुकि कृते बहुव्रीहिवद्भा-
वादेव प्रातिपदिकत्वात्समुदायात्सुप् । एकैकया आहुत्या । इह पूर्वभागे पुंवद्भावाद-

र्थः । सामीप्यं च उपर्युपरि ग्राममित्यत्र अधोऽधो लोकमित्यत्र च देशतः, अर्धधिसु-
खमित्यत्र तु कालत इति ज्ञेयम् । वाक्यादेः । द्वे स्त इति शेषः । यद्यपि कोपाद्भर्त्स-
नम्, असूयाया कुत्सनं, तथापि विनापि कोपासूये भर्त्सनकुत्सनयोः शिष्यादौ सम्म-
वात्पृथक् ग्रहणम् इति भाष्ये स्पष्टम् । सुन्दरेति । सौन्दर्यमसहमानस्येदं वाक्यम् ।
देवेति । तव वन्दनं संमतमित्यर्थः । दुर्विनीतेति । क्रोधाविष्टस्य वाक्यम् । ज्ञास्यसीति ।
दुर्विनयस्य फलमिति शेषः । घातुष्केति । युद्धासमर्थं प्रति निन्देयम् । चोरेति । चोरं
प्रति अवाच्यवादोऽयम् ।

एक बहुव्रीहिवत् । द्विरक्त इति । द्विवचनं प्राप्त इत्यर्थः । एतच्च प्रकरणाह्वयते,
'वीप्सामात्रविषयमिदम्' इति भाष्याच्च । नेनेति । बहुव्रीहिवत्त्वेन सुब्लोपपुंवद्भावौ
सिध्यत इत्यर्थः । तत्र सुब्लोपमुदाहरति—एकैकमिति । इहेति । एकैकमित्यत्र एकमि-
त्यस्य द्विवचने सति एकमेकमिति स्थिते सुपो लुकि, समुदायात् सुबित्यन्वयः । ननु
'यत्र सङ्घाते पूर्वो भागः पदं तस्य चेज्जवति तर्हि समासस्यैव' इति नियमेन समुदा-
यस्य प्रातिपदिकत्वाभावात् कथमिह सुपो लुक्, कथं वा समुदायात् सुबित्यत आह—
बहुव्रीहिवद्भावादेव प्रातिपदिकत्वादिति । एतच्च सुपोर्लुकीत्यत्र समुदायात्सुबित्यत्र च
मध्यमणिन्यायेनान्वेति । अथ पुंवत्त्वेऽप्युदाहरति—एकैकया आहुत्येति । एकयेत्यस्य
द्विवचने सति एकया एकयेति स्थिते, बहुव्रीहिवत्त्वेन समुदायस्य प्रातिपदिकत्वात्सु-
पोर्लुकि, पूर्वखण्डस्य पुंवत्त्वे कृते, समुदायात्पुनरवृत्तीयोत्पत्तौ, एकैकयेति रूपम् ।
बहुव्रीहिवत्त्वाभावे तु इह समुदायस्य प्रातिपदिकत्वाभावात् सुपोर्लुक् पूर्वखण्डस्य
पुंवत्त्वं च न स्यात्, उत्तरपदपरकत्वाभावात् समासचरमावयवस्यैव उत्तरपदत्वादिति
भावः । एकैकामित्यत्र उत्तरखण्डस्य 'सर्वनाम्नो वृत्तिमात्रे' इति पुंवत्त्वं बहुव्रीहि-
वत्त्वे सत्यपि न प्रवृत्तिमर्हति, पूर्वस्यैवेदं 'भस्त्रैषाद्वा' इति लिङ्गादित्युक्तावादिति

वप्रहे विशेषः । 'न बहुव्रीहौ' (सू २२२) इत्यत्र पुनर्बहुव्रीहिप्रहणं मुख्यबहुव्रीहि-
लाभार्थम् । तेनातिदिष्टबहुव्रीहौ सर्वनामतास्त्येवेति प्राश्नः । वस्तुतस्तु भाष्यमते
प्रत्याख्यतमेतत्, सूत्रमतेऽपि बहुव्रीह्यर्थेऽलौकिके विप्रहे निषेधकं, न तु बहुव्रीहा-
वितीहातिदेशशङ्कैव नास्ति । एकैकस्मै देहि । (२१४५) आबाधे च ८।१।१०॥
पीडायां योत्यायां द्वे स्तो बहुव्रीहिवच्च । गतगतः । विरहात्पीडयमानस्येगमुक्तिः ।
बहुव्रीहिवद्भावात्सुब्लुक् । गतगता । इह पुवद्भावः । (२१४६) कर्मधारयव-

बोध्यम् । ननु सुपोर्लुकि पूर्वखण्डस्य एकाशब्दस्य पुंवत्त्वे सत्यसति वा वृद्धौ एकैक-
येति सिध्यत्येवेत्यत आह—इह पूर्वभागे इति । अवग्रहे इति । समस्तपदस्य द्विधा करणे
पूर्वखण्डः अवग्रहः । 'तस्य पूर्वोऽवग्रहः' इति प्रातिशाक्यम् । एकैकयेत्येक एकया इती-
ष्यते पूर्वखण्डस्य पुंवत्त्वम् । बहुव्रीहिवत्त्वाभावे तु एकैकयेत्येका एकयेति स्यादिति
भावः । तैत्तिरीयास्तु एकैकयेत्येका एकया इत्येवावगृह्णन्ति । एकं समासवदित्येव
सिद्धे बहुव्रीहिप्रहणं बहुव्रीहौ प्रकृत्या पूर्वपदमिति स्वरार्थम् ।

ननु बहुव्रीहिवत्त्वे सति 'न बहुव्रीहौ' इति सर्वनामत्वनिषेधादेकैकस्मै देहीत्यादौ
कथं सर्वनामकार्यमित्यत आह—न बहुव्रीहावित्यत्रेति । 'विभाषा दिक्समासे बहुव्रीहौ'
इत्यतो बहुव्रीहिप्रहणानुवृत्त्येव सिद्धे 'न बहुव्रीहौ' इत्यत्र पुनर्बहुव्रीहिप्रहणं मुख्यब-
हुव्रीहिलाभार्थम् । अतः बहुव्रीहिवदित्यतिदिष्टबहुव्रीहौ सर्वनामत्वनिषेधो नेत्यर्थः ।
तदाह—तेनेति । तदेवं प्राचीनोक्तं परिहारमुक्त्वा सिद्धान्तमतेनाह—वस्तुतस्त्विति ।
एतदिति । 'न बहुव्रीहौ' इति सूत्रमित्यर्थः । एव च बहुव्रीहावपि सर्वनामत्वस्य भा-
ष्यसम्मततया बहुव्रीहिवत्त्वातिदेशे सत्यपि सर्वनामत्वं निर्बाधमिति भावः । सूत्रम-
तेऽपीति । उपसर्जनत्वादेव बहुव्रीहौ सर्वनामत्वनिषेधे सिद्धे 'न बहुव्रीहौ' इति बहुव्री-
ह्यर्थेकं अलौकिकविग्रहवाक्ये एव समासात् प्राक् सर्वनामत्वं निषिध्यत इति प्रागेवो-
क्तम् । तस्मादिह बहुव्रीह्यतिदेशप्रयुक्तसर्वनामकार्याभावशङ्कैव नास्तीत्यर्थः । एकैकस्मै
देहीति । इह द्वयोरपि सुपोर्लुकि पुनः सर्वादिपठितैकशब्दान्ततया सर्वनामत्वात् स्मै
भाव इति भावः । आबाधे च । आबाधः पीडा तदाह—पीडायामिति । गतगत इति ।
प्रियां विना काल इति शेषः । आबाधं दर्शयितुमाह—विरहादिति । स्त्रीवियोगादि-
त्यर्थः । बहुव्रीहिवद्भावादिति । गत इत्यस्य द्विवचने सति बहुव्रीहिवत्त्वात् समुदायस्य
प्रातिपदिकत्वेन सुपोर्लुकि समुदायात् सुबुत्पत्तिरित्यर्थः । गतगतेति । प्रियेति शेषः ।
इयमपि स्त्रीविरहात् पीडयमानस्योक्तिः । एकस्या एव गमनकर्त्याः द्विः कथनात्
समानाधिकरणं स्त्रीलिङ्गसुत्तरपदमिति 'स्त्रियाः पुंवत्' इति पुंवत्त्वम्, बहुव्रीहिवत्त्वा
दुत्तरपदत्वस्यापि सत्त्वात् । तदाह—इह पुवद्भाव इति ।

दुत्तरेषु ८१।११॥ इह उत्तरेषु द्विर्वचनेषु कर्मधारयवत्कार्यम् । प्रयोजनं सुब्लोप-
पुंवद्भावान्तोदात्तत्वानि (वा ४६८९) । (२१४८) प्रकारे गुणवचनस्य ८१।
१२॥ सादृश्ये बोधे गुणवचनस्य द्वे स्तस्तच्च कर्मधारयवत् । 'कर्मधारयवदुत्तरेषु'
(सू २१४६) इत्यधिकारात् । तेन पूर्वभागस्य पुंवद्भावः, 'समासस्य' (सू ३७३४)
इत्यन्तोदात्तत्वं च । पटुपट्वी । पटुपटुः । पटुसदृशः, ईषत्पटुरिति यावत् ।
गुणोपसर्जनद्रव्यवाचिनः केवलगुणवाचिनश्चेह गृह्यन्ते । शुक्लशुक्लं रूपम् । शुक्ल-
शुक्लः पटः । 'आनुपूर्व्ये द्वे वाच्ये' (वा ४६९२) मूले मूले स्थूलः । 'सम्भ्रमेण
प्रवृत्तौ यथेष्टमनेकधा प्रयोगो न्यायसिद्धः' (वा ५०५६) । सर्पः सर्पः । बुध्यस्व
बुध्यस्व । सर्पः सर्पः सर्पः । बुध्यस्व बुध्यस्व बुध्यस्व । 'क्रियासमभिहारे च' (वा

कर्मधारयवदुत्तरेषु । कार्यं स्यादिति शेषः । कर्मधारयवत्त्वस्य फलमाह—प्रयोजन-
मिति । सुब्लोपादीनां प्रत्येकान्वयाभिप्रायमेकवचनम् । अन्तोदात्तत्वानीति । अनुदात्तं
चेत्यधिकृतमपि भाष्यप्रामाण्यान्नात्र सम्बध्यत इति भावः । प्रकारे गुणवचनस्य । प्रका-
रशब्दः सादृश्ये वर्तते व्याख्यानादित्यभिप्रेत्याह—सादृश्ये बोधे इति । गुणवचनशब्देन
'आ कडारात्' इति सूत्रस्थभाष्यपरिगणिताः शब्दा गृह्यन्त इति 'बोतो गुणवचनात्'
इत्यादौ प्रपञ्चितमिदम् । तेनेति । कर्मधारयवत्त्वेनेत्यर्थः । पुंवद्भाव इति । 'पुंवत्कर्मधा-
रय' इत्यनेनेति शेषः । पटुपट्वीति । पट्वीशब्दस्य द्विर्वचने कर्मधारयवत्त्वात् 'पुव-
त्कर्मधारय' इति पूर्वस्वरूपस्य पुंवत्त्वे रूपमिति भावः । यद्यपि बहुव्रीहिवत्त्वेऽपि 'स्त्रि-
याः पुंवत्' इति पुंवत्वादिदं सिद्धम्, तथापि कारिकेत्यादिकोपधादिष्वपि पुंवत्त्वार्थं
कर्मधारयवदिति वचनमिति भावः । पटुपटुरिति । 'बोतो गुणवचनात्' इति क्लीबभावे
पुंसि च द्विर्वचने रूपम् । पटुसदृश इति । इत्यर्थ इति शेषः । फलितमाह—ईषत्पटुरिति ।
इहगुणवचनशब्दस्य गुणोपसर्जनद्रव्यवाचित्वमेवेति । भ्रमं निरस्यति—गुणोपसर्जनेति ।
शुक्लशुक्लं रूपमिति । शुक्लसदृशमित्यर्थः, ईषच्छुक्लमिति यावत् । एवं शुक्लशुक्लः
पट इति बोध्यम् । आनुपूर्व्ये इति । अत्र वार्तिके कर्मधारयवदिति न सम्बध्यते, तदु-
दाहरणे भाष्ये सुब्लोपादर्शनादित्यभिप्रेत्योदाहरति—मूले मूले इति । पूर्वपूर्वो मूलभागः
उत्तरोत्तरमूलभागापेक्षया स्थूल इति यावत् ।

सम्भ्रमेणेति । वार्तिकमिदम् । सम्भ्रमः भयादिकृता स्वरा, तेन प्रवृत्तौ गम्यमा-
नायां यथेष्टम् इच्छानुसारेण अनेकधाशब्दः प्रयोक्तव्य इति वक्तव्यमित्यर्थः । अनेक-
मेत्युक्तेर्हे इति निवर्तते, यथेष्टमित्युक्तेरसकृत्त्वेऽप्येकस्य प्रयोगः स्यादिति शङ्कां
निरस्यति—न्याय सिद्ध इति । यावद्भारं प्रयोगे सति बोद्धा अर्थं प्रत्येति, तावद्भारमेव
प्रयोगः बोधात्मकफलपर्यवसायित्वाच्छब्दप्रयोगस्येत्यर्थः । एतच्च भाष्ये स्पष्टम् ।

४६९५) । लुनीहि लुनीहीत्येवायं लुनाति । 'नित्यवीप्सयोः' (सू २१४०) इति सिद्धे भृशार्थे द्वित्वार्थमिदम् । पौनःपुन्येऽपि लोटा सह समुच्चित्य योतकतां लब्धुं वा । 'कर्मव्यतिहारे सर्वनाम्नो द्वे वाच्ये समासवच्च बहुलम्' (वा ४७००) । बहुलप्रहरणादन्यपरयोर्न समासवत् इतरशब्दस्य तु नित्यम् । 'असमासवद्भावे पूर्वपदस्यस्य ध्रुपः सुर्वक्तव्यः' (वा ४७००) । अन्योन्यं विप्रा नमन्ति । अन्योन्यौ ।

अत्रापि कर्मधारयवत्त्वानतिदेशाच्च सुबलुक्, भाष्ये तथैवोदाहरणात् । क्रियासमभिहारे चेति । वार्तिकमिदम् । द्वे स्त इति शेषः । पौनःपुन्यं भृशत्वं च क्रियासमभिहारः । लोडन्तविषयमेवेदम् । 'क्रियासमभिग्याहारे लोट् लोटो हिस्वौ वा च तध्वमोः' इति सूत्रभाष्ये क्रियासमभिहारे लोष्मध्यमपुरुषैकवचनस्य द्वे भवत इति वक्तव्यमिति पाठमभिप्रेत्योदाहरति-लुनीहि लुनीहीत्येवायं लुनातीति । 'लुञ् छेदने' अस्मात् 'क्रियासमभिहारे लोट् लोटो हिस्वौ' इति लोट् । तस्य हि इत्यादेशः रनाविकरणः । लुनीहीत्यस्य अनेन द्विवचनम् । 'यथाविध्यनुप्रयोगः पूर्वस्मिन्' इत्यनुप्रयोगः । तस्मान्नडादयः । अतिशयेन पुनर्वा लवनं लुनीहीति द्विरुक्तस्यार्थः एककर्तृकं लवनमनुप्रयोगस्यार्थः इतिशब्दस्त्वभेदान्वये तात्पर्यं ग्राहयतीत्यादिमूल एव लकारार्थप्रक्रियायां स्फुटीभविष्यति । तथा च अतिशयितमेककर्तृकं लवनमिति फलितोऽर्थः । नित्येति । 'नित्यवीप्सयोः' इति पौनःपुन्ये द्विवचने सिद्धेऽपि भृशार्थे द्विवचनार्थमिदं वार्तिकमित्यर्थः । नन्वस्य भृशार्थ एव द्विवचनफलकत्वे 'भृशे च' इत्येव सिद्धे 'क्रियासमभिहारे' इति व्यर्थमित्यत आह-पौनःपुन्येऽपीति । लुनीहि लुनीहीत्यत्र पौनः पुन्ये लोटो द्विवचनस्य च समुच्चयार्थमिति यावत् । अन्यथा लोटैव पौनःपुन्यस्याद्योति-तत्वात्तत्र नित्यवीप्सयोर्द्विवचनस्य प्रवृत्तिर्न स्यादित्यर्थः । एवं च 'धातोरेकाचः' इति पौनःपुन्ये यङन्ते पापच्यते इत्यादौ न द्विवचनमित्यन्यत्र विस्तरः ।

कर्मव्यतिहारे इति । क्रियाविनिमयः कर्मव्यतिहारः, तस्मिन् गम्ये सर्वनाम्नो द्वे स्तः । ते च द्विरुक्ते पदे बहुलं समासवदित्यर्थः, अत्र 'बहुलम्' इति समासवदित्यत्रैवान्वेति द्विवचनं तु नित्यमेव । अन्यपरयोरिति । अन्यशब्दपरशब्दयोरेव बहुलं समासवत्त्वम्, इतरशब्दस्य तु नित्यमेवेत्यर्थः । अत एव अन्यशब्दस्य समासवत्त्वरहितमेव इतरशब्दस्य तत्सहितमेवोदाहरणं भाष्ये दृश्यते । तथा च 'परस्परोपपदाच्च' इति वार्तिकप्रयोगात् परशब्दस्यापि समासवत्त्वाभावो गम्यत इति भावः । एवञ्च क्रियासमभिहारे अन्यशब्दस्य परशब्दस्य च नित्यं द्विवचनम् । द्विरुक्तयोस्तु समासवत्त्वं बहुलम् इतरशब्दस्य तु तदुभयमपि नित्यम् । एतत्त्रयव्यतिरिक्तसर्वनामशब्दस्य तु नेदं द्वित्वम्, बहुलप्रहणादिति स्थितिः । असमासवद्भावे इति । इदमन्यपरशब्दयोरेव, इतरशब्दस्य समासवत्त्वस्यैवोक्तत्वात् । ध्रुपः ध्रुतिरिति । सुबिति प्रत्याहारः ।

अन्योन्यान् अन्योन्येन कृतम् । अन्योन्यस्मै दत्तमित्यादि । अन्योन्येषां पुष्करै-
राशुशान्तः इति माघः । एवं परस्परम् । अत्र कस्कादित्वादित्यस्य सः । इतरे-
तरम्, इतरेतरेणेत्यादि । 'स्त्रीनपुंसकयोश्चत्तरपदस्थस्याः विभक्तयेऽम्भावे' वा वक्त-

सष्ठानामपि विभक्तीनां पूर्वपदस्थानां प्रथमैकवचनं सु इत्यादेशो वाच्य इत्यर्थः । इदं
द्वित्वादिविधानं प्रथमैकवचनमात्रविषयमिति केचित् । तदेतन्नास्यविरुद्धम्, भाष्ये
द्वितीयादिविभक्तेरुदाहृतत्वादित्यभिप्रेत्य द्वितीयादिविभक्तीरुदाहरति—अन्योन्यं
विप्रा नमन्तीत्यादि । इह अन्यम् अन्यौ इत्यादीनां द्वित्वे पूर्ववत्सुपः सुः । प्रथमैकव-
चनस्यैवेदं द्वित्वादीत्येतत् न क्वचित्सम्भनमिदं—अन्योन्येऽपि न वि माघ इत्यन्तम् ।
परस्परमित्यत्र विसर्गस्य सत्त्वापवादसुपध्मानीयमाशङ्क्य आह—कस्कादित्वादित्यादि ।
इतरेतरमिति । इतरः इतरावित्यादीनां द्वित्वे समासवत्त्वत् सुपोर्लुकि समुदायात् पुनः
सुबुत्पत्तिरिति भावः ।

स्त्रीनपुंसकयोरिति । स्त्रीनपुंसकयोर्विद्यमानानाम् अन्यपरेतरपदानां कर्मव्यतिहारे
द्वित्वे उत्तरपदस्थविभक्तेः आम् इत्यादेशो बहुलं वक्तव्य इत्यर्थः । अन्योन्यामित्यादि ।
अन्योन्याम् अन्योन्यं वा इमे ब्राह्मण्यौ कुले वा भोजयतः, परस्परां परस्परं वा इमे
ब्राह्मण्यौ कुले वा भोजयतः, इतरेतरम् इतरेतरं वा इमे ब्राह्मण्यौ कुले वा भोजयत
इत्यन्वयः । तत्र अन्यामित्यस्य द्वित्वे दलद्वये टाबभाव इति वक्ष्यमाणतया पुंवत्त्वात्
टापो निवृत्तौ समासवत्त्वाभावात्सुपोरलुकि पूर्वपदस्थविभक्तेः सुभावे रूपे 'अतो
शेरल्लुतात्' इत्युत्त्वे आद्गुणे उत्तरपदस्थविभक्तेरनेन आम्भावे अन्योन्यामिति
रूपम् । आम्भावविरहे तु पुंवत्त्वाद्टापो निवृत्तौ पूर्वपदस्थविभक्तेः सुभावे पुँश्चिद्व-
देव अन्योन्यमिति रूपम् । इयं ब्राह्मणी अन्यां ब्राह्मणीं भोजयति अन्या त्विमामि-
त्येवं विनिमयेन ब्राह्मण्यौ भोजयत इत्यर्थः । इदं कुलं कर्तुं अन्यकुलं भोजयति, अ-
न्यकुलं कर्तुं इदं कुलमित्येव विनिमयेन कुले भोजयत इत्यर्थः । अत्रान्यश्चदस्य
नपुंसकलिङ्गस्य द्वित्वे पूर्वपदस्थायाः विभक्ते सुभावे उत्तरपदस्थविभक्तेः आम्भावे
अन्योन्यामिति रूपम् । आम्भावविरहे तु 'बलीबे चाद्द्विरहः स्वमोः' इति वक्ष्य-
माणतया पुंवत्त्वात् अद्देशाभावे अन्योन्यमिति पुंवदेव रूपमिति बोध्यम् । एवं
स्त्रीत्वे परामिति पदस्य द्वित्वे दलद्वयेऽपि पुंवत्त्वात् टापो निवृत्तौ पूर्वोत्तरपदस्थवि-
भक्तयोः क्रमेण सुभावे अम्भावे च परस्परामिति रूपम् । आम्भावविरहे तु द्वित्वे
पुंवत्त्वाद्टापो निवृत्तौ पूर्वपदस्थविभक्तेः सुभावे परस्परमिति रूपम् । नपुंसकत्वं तु
परमित्यस्य द्वित्वे पूर्वपदस्थविभक्तेः सुभावे उत्तरपदस्थविभक्तेराम्भावे परस्परा-
मिति रूपम् । आम्भावे तु द्वित्वे पूर्वपदस्थविभक्तेः सुभावे परस्परम् इति रूपम् ।
इतरामित्यस्य द्वित्वे पुंवत्त्वाद्टापो निवृत्तौ उत्तरपदस्थविभक्तेराम्भावे समासवत्त्वात्

व्यः' (वा ४७०१) । अन्योन्याम्-अन्योन्यम्, परस्पराम्-परस्परम्, इतरेतराम्-इतरेतरं वा इमे ब्राह्मण्यौ कुले वा भोजयतः । अत्र केचित्-आमादेशो द्वि-
तोयाया एव भाष्यादौ तथैवोदाहृतत्वात् तेन त्रीनुंसकयोरपि तृतीयादिषु पुंव-
देव रूपमित्याहुः, अन्ये तूदाहरणस्य दिङ्मात्रत्वात्सर्वविभक्तीनामामादेशमाहुः ।

दत्तद्वये टावभावः क्लीवे चाद्भुविरहः स्वमो ।

समासे सोरलुक्चेति सिद्धं बाहुलकात्त्रयम् ॥

तथाहि—अन्योन्य परस्परमित्यत्र दत्तद्वयेऽपि टाप्प्राप्तः । न च 'सर्वनाम्नो
वृत्तिमात्रे—' (वा) इति पुंवद्भावः । अन्यपरयोरसमासवद्भावात् । न च द्विर्वचन-

पूर्वपदस्थविभक्तेर्लुकि इतरेतरमिति रूपम् । आम्भावविरहे तु इतरेतरमिति रूप-
म् । नपुंसकस्य तु इतरच्छब्दस्य द्वित्वे पुंवत्त्वादुदादेशविरहे पूर्वपदस्थविभक्तेः
लुकि उत्तरपदस्थविभक्तेराम्भावतदभावाभ्यां रूपद्वयम् ।

अत्र भाष्यादौ द्वितीयाविभक्त्यन्तस्योदाहरणादितरविभक्तिषु आम्भावो न भ-
वतीति प्राचीनमतमाह—अत्र केचिदिति । तेनेति । द्वितीयेतरविभक्तिषु आम्भावविर-
हेणेत्यर्थः । पुंवदेवेति । आम्भावविरहे सति बहुलग्रहणात् पुंवत्त्वे टावभावे प्रथमतः-
तीयादिविभक्तिषु पुंवदेव रूपम् । नपुंसकत्वे प्रथमतःतीयाविभक्तिषु आम्भावविर-
हात् प्रथमैकवचनस्य इदं पुंवदेव रूपमित्यर्थः । सिद्धान्तमाह—अन्ये त्विति । दिङ्मा-
त्रत्वादिति । दिक्प्रदर्शनमात्रत्वादित्यर्थः । उपलब्धत्वादिति यावत् । अथात्र बहुल-
ग्रहणानुवृत्तेः प्रयोजनकथनपरप्राचीनश्लोकमाह—रत्तद्वये इति । स्त्रीलिङ्गेष्वन्यपरेतर-
शब्देषु कर्मव्यतिहारे द्वित्वे सति पूर्वोत्तरखण्डयोः पुंवत्त्वाद्भाविनवृत्तिरित्यर्थः । यद्यपि
इतरेतरमित्यत्र समासवत्त्वात्सर्वनाम्नो वृत्तिमात्रे इति पुंवत्त्वादेवापूर्वखण्डे टावभावः
सिद्धः, तथाप्युत्तरखण्डे टाव भावार्थं बाहुलकाश्रयणमिति भावः । क्लीवे इति । अन्यो-
न्यमित्यादौ अदुदादेशविरह इत्यर्थः । समासे सौरिति । कृतद्वित्वस्य अन्येन समासे
पूर्वखण्डस्थस्येत्यर्थः । तथादीनि । यथेद स्पष्टं भवति, तथा उदाहृत्य प्रदर्शयत इत्यर्थः ।
ननु पूर्वदले 'सर्वनाम्नो वृत्तिमात्रे' इति पुंवत्त्वेनैव टाङ्गिनवृत्तेः सिद्धत्वात् तद्विषये
बहुलग्रहणं बादर्तव्यमित्याशङ्क्य निराकरोति—न चेति । 'सर्वनाम्नो वृत्तिमात्रे इति
पुंवत्त्वस्यात्र न प्रसक्तिरित्यर्थः । कुत इत्यत आह—अन्यपरयोरिति । समासवच्च बहु-
लम्' इति समासवचनम् इतरशब्दमात्रविषयं, न त्वन्यपरशब्दविषयमिति प्रागुक्त-
मित्यर्थः । ननु मास्तु समासवचनं, तथापि 'सर्वनाम्नो वृत्तिमात्रे' इति पुंवत्त्वं दुर्वारं
द्विर्वचनस्य वृत्तिस्वादित्याशङ्क्य निराकरोति—न च द्विर्वचनमेव वृत्तिरिति । 'कृत-
द्वित्समासैकशेषसनाद्यन्तधातुरूपाः पञ्च वृत्तयः' इति परिगणनादिति भावः । द्वि-

मेव वृत्तिः । 'यां यां प्रियः प्रेक्षत कातराक्षीं सा सा' इत्यादावतिप्रसङ्गात् । अन्योन्य-
मितरेतरम्' इत्यत्र च 'अदृढतरादिभ्यः-' (सू ३१५) इत्यदृढ प्राप्तः । 'अन्यो-
न्यसंसक्तमहस्त्रियामम्' अन्योन्याश्रयं 'परस्परसिमादृश्यम्' अपरस्परैः इत्यादौ
सोर्लुक्च प्राप्तः । सर्वं बाहुलकवलेन समाधेयम् । 'प्रकृतवार्तिकभाष्योदाहरणम्'
'स्त्रियाम्' (सू ४५३) इति सूत्रे 'अन्योन्यसंश्रयं त्वेतद्' इति भाष्यं चात्र प्रमाण-
मिति । (२१४८) अकृच्छ्रे प्रियसुखयोरन्यतरस्याम् ८। १। १३। प्रियप्रियेण
ददाति प्रियेण वा । सुखसुखेन ददाति सुखेन वा । द्विर्वचने कर्मधारयवद्भावा-
त्सुब्लुकि पुनस्तदेव वचनम् । अतिप्रियमपि वस्त्वनायासेन ददातीत्यर्थः । (२१४९)

र्वचनस्य वृत्त्यन्तभावे बाधकमाह-या यामिति । द्विर्वचनस्य वृत्त्यन्तभावे 'यां यां प्रियः
प्रेक्षत कातराक्षीं सा सा हिया नम्रमुखी बभूव' इत्यत्र श्लोके यां यामित्यत्र सा
सेत्यत्र च 'सर्वनाम्नो वृत्तिमात्रे इति पूर्वखण्डस्य पुनर्वचं स्यादित्यर्थः ।

कलीवे चादृढविरहः इत्यस्योदाहरति-अन्योन्यमिति । ननु समासे सोरलुक् चेति
कथम् ? अन्यपरशब्दयोः समासवत्त्वाभावादित्याशङ्क्य कृतद्वित्वस्यान्येन समासे
पूर्वखण्डस्यस्य सोरलुगिति तदर्थमभिप्रेत्य तथैवोदाहरति-अन्योन्यसंसक्तमिति । अ-
न्योन्येन संसक्तमिति वृत्तीयासमासः । अहश्च स्त्रियामा चेति समाहारद्वन्द्वः । अहश्च
रात्रिश्च अन्योन्येन संयुक्तमित्यर्थः । अन्योन्याश्रय इति । अन्योन्यस्य आश्रय इति
वृत्तिसमासः ।

परस्परसिमादृश्यमिति । अक्षणा सादृश्यमदिसादृश्यम् । परस्परस्याचि सादृश्य-
मिति विग्रहः । अपरस्परैरिति । न परस्परे अपरस्परे तैरिति विग्रहे षष्ठु कृतद्वित्वेषु
समासावयवेषु पूर्वखण्डस्यस्य सुबादेक्षस्य सोर्लुक् प्राप्त इत्यर्थः । सुभावविधानं
तु अन्योन्यमित्यादावसमासे चरितार्थमिति भावः । ननु बहुलग्रहणादेतत् समाधेय-
मित्यत्र किं प्रमाणमित्यत आह-प्रकृतवार्तिकेति । स्त्रीनपुंसकयोरिति प्रकृतवार्तिके
अन्योन्यमिमे ब्राह्मण्याविति, इतरेतरमिमे कुले इति चोदाहरणात् 'दलद्वये टावभावः
कलीवे चादृढविरहः स्वमोः' इति विज्ञायते । 'स्त्रियाम्' इति सूत्रे अन्योन्यसंश्रयं
त्वेतदिति भाष्यप्रयोगात् समासे सोरलुगिति विज्ञायत इत्यर्थः । अकृच्छ्रे । कृच्छ्रं
कष्टम् । अकृच्छ्रम् अनायासः । तस्मिन्वर्तमानयोः प्रिय-सुख इत्यनयोः द्वे वा स्तः ।
कर्मधारयवद्भावादिति । 'कर्मधारयवदुत्तरेषु' इत्यधिकारादिति भावः । 'समासवच्च
बहुलम्' इत्यतः समासवदित्यनुवृत्तिस्तु न शङ्क्या तस्य वार्तिकस्थत्वात्, एवं च
प्रियेणेत्यस्य सुखेनेत्यस्य च द्वित्वे सति कर्मधारयवत्त्वात् सुपोस्तृतीयैकवचनयोर्लुकि
पुनः समुदायात् तृतीयैकवचनमिति फलितम् ।

यथास्वे यथायथम् ८। १। १४॥ यथास्वम् इति वीप्सायामव्ययीभावः । योऽय-
मात्मा यच्चत्मीय तद्यथास्वम्, तस्मिन्यथाशब्दस्य द्वे क्लीबत्वं च निपात्यते ।
यथायथ ज्ञाता, यथास्वभावमित्यर्थः । यथात्मीयमिति वा । (२१५०) द्वन्द्वं
रहस्यमर्यादत्त्वचनव्युत्क्रमणयज्ञपात्रप्रयोगाभिव्यक्तिषु ८। १। १५॥ द्वि-
शब्दस्य द्विवचनं पूर्वपदस्य अन्भावोऽत्वं चोत्तरपदस्य नपुंसकत्वं च निपात्यते
एष्वर्थेषु । तत्र रहस्यं द्वन्द्वशब्दस्य वाच्यम्, इतरे विषयभूताः । द्वन्द्वं मन्त्र-
यते रहस्यमित्यर्थः । मर्यादा स्थित्यनतिक्रमः । आतुरं हीमे पशवो द्वन्द्वं
मिथुनीयन्ति । माता पुत्रेण मिथुनं गच्छति । पौत्रेण प्रपौत्रेणापि मर्यादीकृत्य

यथास्वे यथायथम् । वीप्सायामिति । कार्सन्येन सम्बन्धो वीप्सेत्युक्तम् । स्वशब्दा-
र्थगतकार्सन्ये द्योत्ये यथाशब्दस्य स्वशब्देनाव्ययीभाव इत्यर्थः । कृत्स्नश्चासौ स्वश्चे-
त्यस्वपदविग्रहः नित्यसमासत्वात् । स्वशब्दस्तु आत्मात्मीयज्ञातिधनवाची इह
तु आत्मात्मीयवाच्येव गृह्यते न तु ज्ञातिधनवाची व्याख्यातः द्वित्यभिप्रेत्य विग्रह-
वाक्यस्य फलितमर्थमाह—दे इति । स्त इति शेषः । निपाननादिति भावः । न च
'नित्यवीप्सयोः' इत्येव वीप्सया द्वित्वमिह सिद्धमिति शङ्क्यम् द्वित्वविषयस्य शब्द-
स्य लक्षणया कार्सन्यविशिष्टे वृत्तावेव वीप्सायाः द्विवचनविधानात्, अन्यथा सर्वो
घटः इत्यादौ सर्वशब्दस्यापि द्वित्वापत्तेरिति भावः । क्लीबत्वमिति । यथायथा इति स-
मुदायस्येति शेषः । अन्यथा अव्ययत्वादलिङ्गत्वं स्यादिति भावः । एवं च कृतद्वित्वस्य
नपुंसकहस्वत्वं च फलितम् । यथायथ ज्ञातेति । अत्र ज्ञातेति वृत्तन्तम् । तद्योगे 'न
लोक' इति षष्ठीनिषेधात्कर्मणि द्वितीया वृजन्तत्वे तु यथायथस्य ज्ञातेत्येव ।

द्वन्द्व रहस्य । पूर्वपदस्वेति । द्वौ द्वाविति द्वित्वे कर्मधारयवत्त्वात् सुब्लुकि समुदायात्
पुनः सुपि पूर्ववदावयवस्य इकारस्य अम् इति मकारान्तादेश इत्यर्थः । आत्वमिति ।
उत्तरपदस्व अकारोऽन्तादेश इत्यर्थः । न च त्यदाद्यत्वमुत्तरपदान्तस्य सिद्धमिति वा-
च्यम्, सम्ज्ञात्वात्तदप्राप्तेरित्याहुः । नपुंसकत्वं चेति । चकारः अनुक्तसमुच्चये कृत-
द्वित्वस्य नपुंसकत्वं द्विवचनाभावरचेत्यर्थः । आचतुर होति । आडभिविधौ । आङ्म-
र्यादा' इत्यव्ययीभावः । शरत्प्रभृतिस्त्वात् टच् । चतुर्थान्तमिति फलितोऽर्थः । पशवः
स्वप्रभृति चतुर्थपर्यन्तं द्वन्द्वं मिथुनीयन्ति इत्यन्वयः । मिथुनशब्देन मैथुनं विवक्षि-
तम् । मिथुनस्य कर्म मैथुनम् । तदिच्छतीत्यर्थं 'सुप आत्मनः' इति वयच् । फलित-
मर्थमाह—मिथुन गच्छतीति । मिथुनत्वं प्राप्नोतीत्यर्थः । मिथुनायन्ते इति वयङ्पाठ
स्तु प्रामादिकः । मर्यादीकृत्येति । स्वप्रभृति चतुरोऽभिव्याप्येत्यर्थः । अत्यन्तसहचरित

व्युत्क्रमणं पृथगवस्थानम् । द्वन्द्वं व्युत्क्रान्ता. द्विवर्गसंबन्धेन पृथगवस्थिताः । द्वन्द्वं
यङ्गपत्राणि प्रयुनक्ति । द्वन्द्वं सङ्कर्षणवासुदेवौ, अभिव्यक्तौ सादृचरणेत्यर्थः । योग-
विभागादन्यत्रापि द्वन्द्वम् इष्यते ।

इति द्विरुक्तप्रकरणम् ।



इति श्रीभट्टोजिदीक्षितविरचितायां सिद्धान्तकौमुद्यां
पूर्वार्धं समाप्तम् ।



त्वेन लोकविज्ञानमभिव्यक्तिरिति भाष्याल्लभ्यते । तदाह—सादृचरणेत्यर्थ इति । अत्र
द्वन्द्वं न्यङ्गीत्यत्र चोपसायां द्वित्वम् अन्यत्र स्वार्थे इति बोध्यम् । अन्यत्रापीति ।
द्वन्द्वानि सहते इत्यादावित्यर्थः । शीतमुष्णं च एकं द्वन्द्वम् । सुख दुःखं चापरम् ।
क्षुत्तृष्णा चान्यत् । इह स्वार्थे द्वन्द्वः । अग्भावादि पूर्ववत् । 'चार्थे द्वन्द्वः' इति निपा-
तनादन्यत्रापीति सिद्धम् ।

इति द्विरुक्तप्रकरणम् ।



इति श्रीमत्सन्ततसन्तन्यमानरयेन कूर्मषोडशारथचक्राकारादिबहुपुणविराजमानप्रौ-
ढापरिमितमहाध्वरस्य श्रीशाहजी तुक्कोजी भोसलबोलमहीमहेन्द्रामात्यधुरन्धरस्य
श्रीमत् आनन्दरायविद्वत्सर्वभौमदयाचर्युणा पञ्चपुरुषोपेक्षेण वाक्ये पद
तद्वयानिर्वर्तितापरिमिताग्निविजृम्भितवाजपेयसर्वपृष्ठासौर्यामप्रमुखमख-
सन्तर्पितशतमखप्रमुखबहिर्मुखेन पदवाक्यप्रमाणपारावारपारीणा-
प्रजन्मविरवेश्वरवाजपेययाजिनो लब्धविद्यावैशद्येन अध्वर-
मीमांसाकुतूहलदृष्टिनिर्माणप्रकटितसर्वतन्त्रस्वातन्त्र्ये-
ण बौधायनापस्तम्बसत्याषाढभारद्वाजकात्याय-
नाश्वलायनद्राह्यायणादिकल्पसूत्रतद्भाष्यपारी-
णमहादेववाजपेययाजिसुतेन अक्षपूर्णाम्बा-
गर्भजातेन वासुदेवदीक्षितविदुषा
विरचितायां सिद्धान्तकौमुदी-
व्याख्यायां बालमनोरमायां
पूर्वार्धं सम्पूर्णम् ।



प्राप्तिस्थानम्—

चौखम्बा-संस्कृत-सीरिज

पो० बा० नं० ८, बनारस—१

रूपलेखन-पङ्क्तिरेखनप्रकारः

‘भूतपूर्वे चरद्’ इति निर्देशात् भूतशब्दस्य पूर्वनिपात इति ग्रन्थमुपपाद्यताम्—

न न पूर्व भूत इति विग्रहे सुप् सुपेति समासे सुपो लुकि सुवन्त सुवन्तेन समस्यते इति समासशास्त्रे सुवन्त प्रथमानिर्दिष्टम्, सुवन्तत्वञ्च द्वयोरप्यविशिष्टम् । ततश्च ‘प्रथमानिर्दिष्ट समास उपमर्जनम्’ इति उपमर्जनत्वस्य द्वयोरप्यविशिष्टत्वात् ‘उपमर्जन पूर्वम्’ इत्यन्तरस्य पूर्वनिपाते विनिगमनाविरहात् पर्यायेण द्वयोरपि पूर्वनिपात स्यादिति चेद्, न । ‘भूतपूर्वे चरद्’ इति निर्देशात् भूतशब्दस्यैव पूर्वनिपातो न तु पूर्वशब्दस्येति दिम् ।

‘अधिहरि’ इति प्रयोगं साधय—हरौ इति लौकिकविग्रहवाक्ये ऋग् वि अधि इत्य-लौकिकविग्रहवाक्ये ‘अव्यय विभक्ति’ इत्यादिना विभक्त्यर्थे अव्ययीभावसमासे ‘कृतद्धित’ इति प्रातिपदिकत्वे ‘सुपो धातु’ इति विभक्त्यर्थे समासविधायकशब्देऽव्ययमित्यस्य प्रथमानिर्दिष्टत्वात् ‘अव्ययीभावश्च’ इत्युपमर्जनसंज्ञाया पूर्वनिपाते ‘अव्ययीभावश्च’ इत्यव्ययसंज्ञायाम् अधिहरीति समुदायादुत्पन्नस्य सुप- ‘अव्ययाङ्गमुप’ इति टुकि ‘अधिहरि’ इति सिध्यति ।

अधिगोपमिति—गोपायतीति विग्रह गुपधानो धिच् ‘आयादय आनेमाटुके वा’ इत्याद्युत्पत्त्य- लोपो व्योर्वलि’ इति यलोप- ‘विरपृक्तस्य’ इति प्रकारलोप । तदेव गोपाशब्द आकारान्त गा पातीति विग्रहे पातेतिङ् उपपदसमासे च गोपाशब्द । गोपि इति प्रथम्यर्थे ‘अव्यय विभक्ति’ इत्यादिना विभक्त्यर्थे समासे सुब्लुकि ‘अव्ययीभावश्च’ इति समासस्य नपुसकत्वे ‘ह्रस्वो नपुसके’ इति ह्रस्वे नमानादुत्पन्नस्य सो- स्थाने ‘नाव्ययीभावात्’ इत्यमि ‘अमि पूर्व’ इति पूर्वरूपे ‘अधिगोपम्’ इति निष्पद्यते ।

विभाषाधिकारस्य सम्यक् फलं पदार्थः—‘विभाषा’ अधिकारसूत्रमिदम् । ननु एकार्थीभावे समासस्य व्यपेक्षाया वाक्यस्य च सिद्धौ सूत्रमिदं व्यर्थमिति चेद् ? न । लक्षण-चक्षुष्कान् प्रति क एकार्थीभावो नित्य, क पाक्षिकः, क नाऽस्तीत्यर्थबोधनार्थं ‘विभाषा’ इति सूत्रस्याऽऽवश्यकत्वात् । ननु प्रागेव ‘विभाषा’ अधिकारस्य कर्तुमुचितत्वादत्रैतत्करण-सामर्थ्यादितः पूर्वेषा नित्यत्वमेवेत्यवगम्यते । न चैव ‘सुप् सुपा’ इत्यस्याऽपीत पूर्वत्वा-न्वित्यत्वाऽपत्तिरिति वाच्यम् । तथा सति अनेनैव सिद्धे ‘अव्यय विभक्ति’ इत्यादिना समासविधानस्य वैयर्थ्यापत्तेः ।

आयतीगवम्—आयत्यो गावो यस्मिन् काले इति विग्रहे आयतीशब्दस्य गोशब्देन सह ‘तिष्ठद्गुप्रभृतीनि च’ इति समासः, तिष्ठद्गवादीना समुदायानामेव निपातनात् आयतीश-ब्दस्य पुंवद्भावाभावात्, समासान्तश्च प्रत्ययश्च, एचि अवादेशः । तेन आयतीगवमिति साधु ।

परोक्षम्—अ- ‘परमिति विग्रहे परमित्यस्याक्षिशब्देन सह समामान्तविधानसामर्थ्या-दव्ययीभावसमासे ‘अनुभ्योऽङ्ग’ इति गणसूत्रेण समासान्ते एचि सुब्लुकि ‘परोक्षे

निपातनात् परशब्दस्य ओकारादेशे पररूपे च कृते तस्मात् यथायथ सुप अम्भावे
परोक्षान्तेनेति शङ्कम् । ननु परोक्षा नित्या इति कथमिति चेद् ? उच्यते । अक्षणः । इति लौकिक-
वाचित्वात् । अक्षि डप् सम् । इत्यलौकिकविग्रहे च 'अव्ययीभावे शरत्पञ्चतिभ्यः' इति शरदा-
विग्रहे पाठात् समासान्तविधानात् अन्यव्ययस्यापि परशब्दस्य समासे ऽपि सुबुद्धिः परशब्दस्य
पूर्वनिर्वाते 'परोक्षे लिट्' इति निपातनात् परशब्दस्य ओकारान्तादेशे पररूपे 'यस्येति च'
इति निपातनात् 'एकारलोपे परोक्षमिति' निष्पद्यते । ततः परोक्षमस्यास्तीत्यर्थे धर्मप्रधानात्
— 'अर्ज आदि घोऽव्' इति अन् प्रत्यये 'यस्येति च' इत्येकारलोपे ऽपि च कृते
परोक्षा नित्या इति सिद्धयति ।

'द्विपुश्च' इति सूत्रं कथं त्यक्तुं शक्यते, तत् दर्शयित्वा द्विगोस्तत्पुरुषत्वे किम्फल-
मिति दर्शय ।

ननु 'तत्पुरुष' इत्यधिकारसूत्राऽनन्तर 'सख्यापूर्वो द्विपुश्च' इति सूत्रकरणाच्चकार-
बलेन द्विगुतत्पुरुषयोः समावेशः स्यात् । न च चकारस्योक्तसंज्ञाद्वयपर्यायार्थत्वेन ननु चकार-
त्वं समासकथमुभयोः समावेशः स्यादिति वाच्यम् । 'सख्यापूर्वो द्विगु' इति योगं विभज्य
पूर्वेण 'तद्वितीयोत्तरपदसमाहारे च' इत्यत्रोक्तस्य सख्यापूर्वस्य तत्पुरुषसंज्ञाविधानसामर्थ्यादेव
पर्यायपरिसिद्धौ चकारस्य संज्ञाद्वयसमावेशार्थत्वाक्षते । एवञ्च 'द्विपुश्च' इति सूत्रं त्यक्तुं
शक्यते । द्विगोस्तत्पुरुषत्वे — 'राज्ञा समाह्वार इति विग्रहे 'तद्वितीयो' इति द्विगु-
तत्पुरुषत्वात् 'राजाहस्त्वयिष्ठव्' इति टच् । 'स नपुसकम्' इति नपुसकत्वम् ।
'अकारा नोत्तरपदो द्विगुः खियान्' इति तु न भवति, समासान्तस्य टच्ः समुदायावयवत्वेन
उत्तरपदसंज्ञाभावादिनिदिक् ।

अथ स इत्यत्र द्वितीया सम्बध्यते न वा, अस्याव्ययस्य क्तान्तेन सह समासे
किम्फलम् ? इत्येतस्यैव प्रदर्शय ।

'स्वयं क्तेन' इत्यस्य ह्ययमर्थः— क्तप्रत्ययान्तप्रकृतिकसुबन्ते रवयमित्यन्यस्य समन्वये
न तत्पुरुष इत्यर्थः । ननु 'द्वितीया श्रितातीत' इत्येतोऽनुवृत्तद्वितीया स्वयमित्यनेन सम्बध्यता-
मिति चेद् ? न । स्वयमित्यव्ययस्य आत्मनेपथ्यकरणं कर्तृशक्तिप्रधानतया उदायाया एवोचित-
त्वात् द्वितीया इत्यनेन न सम्बध्य, अयोग्यत्वात् । ननु स्वयमित्यव्ययस्य समासे असमा-
नेति किं फलम् ? अतमासेऽपि 'अव्ययादाप्सु' इति लुक् पठतेति चेद् ? न । स्वयंकृत-
त्वात् प्रत्ययमित्यर्थः 'अत इच्' इति स्वयंकृतशब्दात् षष्ठ्यन्तादिति तद्विधान्तप्रातिपदिकादवय-
त्वात् सुबुद्धिः 'यस्येति च' इत्येकारलोपे आदिबुद्धौ 'स्वायंकृति' इत्यस्य फलत्वात् । समा-
साभावे तु क्तशब्दस्यैव षष्ठ्यन्तत्वात् तत इञि ऋकाररयादिबुद्धौ रपरत्वे 'स्वयंकृतिः' इति
भेदस्य सत्त्वाच्च ।

'चतुर्थी तदर्थार्थ' अत्र तदर्थपदेन किं ग्राह्यम् ? 'अथवासादयः' के समासाः ?
तत्प्रदर्शय ।

अत्र सूत्रे तदर्थपदेन प्रकृतिविकृतिभाव एव गृह्यते, अन्यथा यदि तादर्थ्यभावे अयं समासः

स्यात्, तर्हि वलिरक्षितग्रहणं व्यर्थं स्यात् । भूतभ्यो वलिः, गोभ्या रक्षितं तुणमित्यत्रापि बलेभूतार्थतया, रक्षितगुणश्च गवःपदना च तदर्थेत्येव मन्तव्यमिति चेत् वलिरक्षितग्रहणं व्यर्थं मज्जापयति—‘अत्र सूत्रे तदर्थेन प्रकृतिविकृतिभाव एव गृह्यते’ इति । तेन ‘यूपाय दारु’ कुण्टलाय विच्छेदः इत्यत्र प्रकृतिविकृतिभावस्य सत्त्वात् समासः । ‘रघुनाथ स्थाली’ इत्यत्र तु प्रकृतिविकृतिभावविरहात् न समास इति फलम् । ननु तर्हि ‘आश्वाय धाम’ अश्वधाम इत्यत्र न च समास इति चेद् ? न । अत्र ‘पष्ठी’ इत्यनेन पष्ठीतत्पुरुषसमासस्य विहितता वा ।

प्रतिपदविधाना षष्ठी का ? अनेन वार्तिकेणैव सिद्धे ‘न निर्धारणे’ इति सूत्रं व्यर्थं न वेति प्रतिपादय ।

पद पद प्रतिविहिता प्रतिपदविधाना कान्काविशेषोपादानेन विहितेत्यर्थः । ‘पष्ठी शेषे’ इत्येतद्विहितपष्ठयतिरिक्ता सर्वाऽपि षष्ठी प्रतिविहितेति चेत् तदा न समस्यति इति तदर्थः । ननु ‘न निर्धारणे’ इत्यनेन निर्धारणविहितपष्ठया समासो विधि दत्ते, वार्तिकेनापि प्रतिपदविधानपष्ठया गतासो निदिश्यते यत्र प्रत्ययान्तरादिति चेत् तदा तत्र प्रतिपदविधानत्वाद्वातिकेनैवोक्तसत्रप्रयोजनस्य गतार्थत्वात् तत्र विधानेति चेद् ? न । अत्र न च गतार्थत्वात् न च विधानेन पष्ठया अविधानेन सप्तम्या एव विधानादनुवादः । वाचास्पदश्च न तत्र न च सत्रस्य न्यस्यमानस्य एव पष्ठया विधानात्तरयाऽऽप्रतिविधित्वाद्वातिकेनाऽगतायेतया न च गतार्थत्वादि दिक् ।

‘पूरणगुणसुहितार्थ’ अत्रत्यगुणवाचकेन सर्वत्र समासनिषेधो न वेति लिख ।

अत्रत्यगुणवाचकशब्देन पष्ठयन्तस्य सप्तम्यनिषेधोऽस्मादिह इत्यर्थः । अत्र प्रमाणं ‘तद शिष्य सज्ञाप्रमाणत्वात्’ इत्यादिनिर्देश एव । तथा हि—गुणेन समासकेनेत्यत्र नियतं तत्र अशिष्यमित्यत्र समासनिषेधेन निर्देशाऽमङ्गतिरिति न एव व्यर्थभूतो आपयति—‘अनित्योऽयमित्यादिना । तेन ‘अर्थगौरवम्, बुद्धिमन्थम्’ आदि निरुद्धम् ।

‘भूभर्ता, त्रिभुवनविधातुः’ अत्र ‘तृजकाभ्यां कर्तरि’ इति कथं न निषेध इति प्रदर्शय ।

ननु भुवो भर्ता भूभर्ता, अत्रापि ‘तृजकाभ्यां कर्तरि’ इति निषेधः स्यात् ? न च भर्तृ शब्दस्य याजकादौ पाठात् भवत्येव षष्ठीसमासः ‘याजकादिभिश्च’ इत्यस्य प्रतिप्रवर्तनात्वादिति वाच्यम्, एव तर्हि वज्रस्य भर्तेत्यत्रापि समासप्रसङ्गादिति चेद् ? न । याजकादौ प्रत्ययकस्त्रेण भर्तृ शब्दस्य ग्रहणं व्याख्यानात् । एव च ‘वज्रस्य भर्ता’ इत्यत्र ‘याजकादिभिः’ इति न समान इति दिक् । नन्वेव ‘तृजकाभ्यां कर्तरि’ इति निषेधात् ‘त्रिभुवनविधातुः’ इत्यत्र समासो न भवादिति चेद् ? न । अत्र पष्ठया समासवेनाऽदोषात् ।

‘तच्चकस्य’ सर्पस्य अत्रत्यफक्किं सप्तम्यगुणपादय ।

तच्चकस्य सप्तम्य अत्र तच्चकस्येति पष्ठयन्तरय इत्येति समानाधिकरणेन सह ‘पूरणगुण’ इति समासविधानेन समासनिषेधात्सनासो न भवति । ननु षष्ठीसमासस्य निषेधे

षेऽपि 'विशेषण निमित्तेण नबुलम्' इति विशेषणसमासो दुवार इति चेद्? न । तत्र बहु-
लग्रहणाद् विशेषणसमासप्रवृत्ते । गोधेनोरित्यादिषु षष्ठीसमासः प्राप्तः, सोऽप्यनेन समाना-
धिकरणग्रहणेन वायते । ननु षष्ठीसमास एवात्र प्रसज्यते, 'पोटायुवति' इत्यादि विशेष-
णित्तिर्कर्मणां तत्र परस्यापि षष्ठीसमासस्य बाधितत्वादिति चेद्? न । 'पोटायुवति'
इत्यादिविधयो गोर्धेनोरित्यादिप्रयुक्तादिकारणत्वेन सावकाशः, षष्ठीसमासस्तु 'राज्ञः' पुरुषः
इत्यादौ असमानाधिकरणे सावकाशः, गोर्धेनोरित्यादिभूमयं प्राप्तम् । तत्र पोटायुवतीत्या-
दिविधीन् बाधित्वा प्राप्तः षष्ठीसमासः समानाधिकरणग्रहणाद् निषिध्यते ।

'मध्याह्नः, सायाह्नः' अत्रैकदेशिसमासे किम्प्रमाणं कथञ्च तदिति प्रदर्शय ।

ननु 'पूर्वापराधरोत्तरमेकदेशिनैकाधिकरणे' इति सूत्रे पूर्वादीनामुपादानादेतेषामेवैक-
देशानां समासः स्यादन्येषां न स्यात्तथा मध्याह्नः सायाह्न इत्यदिप्रयोगो नैवोपपद्येतेति
चेद्? न । 'सख्याविसाय' इति ज्ञापनात् । तथा हि—एकदेशिसमासमन्तरं सायपूर्वकाह्न
शब्दस्यालभात् प्रकृतसूत्रेण द्वौ परे अहनादेशविधानं व्यर्थं स्यात् । तदेव व्यर्थं सञ्ज्ञापयति
'सर्वोऽप्येकदेशोऽह्ना समस्यते' इति । तेन ज्ञापनेन 'मध्याह्नः' 'सायाह्नः' इत्यत्र एकदेशिस-
मासस्यासिद्धिः । नन्वेव तर्हि 'मध्यरात्रः, पश्चिमरात्रगोचरा' इत्यत्र केन समास इति
चेद्? प्रकृतज्ञापकस्य सामान्यापेक्षत्वेन अत्रापि सनगमसिद्धिः । ननुक्तम्—'केचित्तु सर्वोऽप्ये-
कदेशः कालेन सनम्यते न त्वह्नैव, ज्ञापकस्य सामान्यापेक्षत्वात् । तेन 'मध्यरात्रः' 'उपा-
गना पश्चिमरात्रगोचरा' इत्यादिसिद्धिमित्याहुः' इति ।

'प्राप्तजीविका' अत्र केन समासः, कथञ्च तस्य सिद्धिरिति प्रदर्शय ।

जीविका प्राप्ता या स्त्री सा प्राप्तजीविका अत्र 'प्राप्तापन्ने च द्वितीयया' इति सूत्रेण
ममासे प्राप्तापदस्य दीर्घाकारस्य ह्रस्वाकारे च कृते प्रयोगः सिद्ध्यति । अन्यथा कर्मधारयम-
मासाभावेन 'पुवत्कर्मधारय' इति सूत्राप्रवृत्त्या प्राप्तपदे ह्रस्वाकारो दुर्लभ इति 'प्राप्तापन्ने
च द्वितीयया' अत्र अकारः प्रश्लेष्टव्यः, 'त च प्राप्ता आपन्ना अनयोरन्ते विधेय इति दिक् ।

'युवखलती, युवजरती' अत्र सामानाधिकरण्याभावात्कथं समास इति लिख ।

ननु सूत्रे पुंलिङ्गयुवन्शब्दम्यैवोपादानात् खलतीजरतीशब्दाभ्यां सामानाधिकरण्याभावेन
समासाप्राप्त्या 'युवखलती' 'युवजरती' इत्यादि न स्यादिति चेद्? न । 'प्रातिपदिकग्रहणे
लिङ्गविशिष्टस्यापि ग्रहणम्' इति परिभाषया युवतिशब्दस्यापि समानविधानात् । तथा हि—
प्रातिपदिकस्य ग्रहणे लिङ्गबोधकप्रत्ययविशिष्टस्य अपिशब्दात्केवलस्याऽपि ग्रहणम्बोधम् ।
एवञ्चोक्तपरिभाषया सूत्रोपात्तयुवल्छब्देन युवतिशब्दस्याऽपि ग्रहणात्तस्याश्च खलत्यादिसमा-
नाधिकरणत्वादुक्तप्रयोगोपपत्तौ न किमपि बाधकमिति दिक् ।

लिङ्गविशिष्टपरिभाषायां किम्प्रमाणं कथञ्च तदिति लिख ।

ननु सूत्रे कुमारशब्दस्य पाठात्तस्य श्रमणादिभिः स्त्रीलिङ्गविशिष्टैः सह सामानाधिकरण्या-
भावात्कुमारी श्रमणा कुमारश्रमणेति प्रयोगो न स्यादिति चेद्? न । 'प्रातिपदिकग्रहणे
लिङ्गविशिष्टस्यापि ग्रहणम्' इति परिभाषया कुमारशब्देन कुमारीशब्दस्य ग्रहणात्तस्य च श्रम-

णादिशब्देन समानाधिकरणत्वात्समासे उक्तप्रयोगस्योपपत्तेः ।

श्रमणादिगणे श्रमणा-प्रव्रजिताः, इत्यादिस्वीटिप्ताः पठन्तः, तेषाञ्च कुमास् इति पुं
ज्ञेन सह सामानाधिकरण्याविरहात् समानाधिकरणं न्यर्थं सङ्गोपायति—‘प्रातिपदिकग्र
इति । फलञ्च—‘गुवखलती’ इत्यादि ।

‘गतिकारकोपपदानां कृद्भिः सह समासवचनं प्राक्सुबुत्पत्तेः’ इति परिभाषा
किम्प्रमाणम्, अस्याः फलञ्च किमित्येतत्सम्यगुपपादय ।

‘उपपदगतिङ्’ इति सूत्रे ‘सुवामन्त्रिते पराङ्गवत्स्वरे’ इति लृत्वात्तुनिनि प्रथमान्त
‘सह सुपा’ इति सूत्रात् गुपेति तृतीयान्तश्च पदमनुवर्तते । एवञ्च उपपद सुबन्त सुवन्तेन
समाससंज्ञको भवतीत्यर्थे तिङन्तेन सह समासे निषिद्धेऽन्तिङ्ग्रहणं व्यर्थं सन् ‘सुपा’
तृतीयान्त पदं नानुवर्तते इति ज्ञापयति ।

एवमेव ‘कुगतिप्रादयः’ इति सूत्रे गतिग्रहणं पृथक्कृत्य तत्रातिङ्ग्रहणस्यापकर्षणेन ग
संज्ञकोऽन्तिङन्तेन सह समाससंज्ञको भवतीत्यर्थेन तत्रापि सुपेति तृतीयान्तपदस्य नानुवृत्ति
इत्यञ्च गतिकारकोपपदानां कृद्भिः सह समासवचनं प्राक्सुबुत्पत्तेः’ इति परिभा
षिता । फलानि च अस्या—‘व्याघ्री, अश्वक्रोती, कच्छपी’ इति । तथापि न्याजिघ्रनीति न्य
‘आतश्चोपसर्गे’ इति कः, आढौ प्रशब्देन गतिसमासः । स यदि प्रशब्दस्य नानुवृत्तिः
तर्हि सुबुत्पत्तये सख्याद्यपेक्ष्य ततः प्रागेय लिङ्गयोग इति लिङ्गनिमित्तेन टापा भाग्यम्, न
छीपा । ग्रमात्रस्य जातित्वाभावात् । एवञ्च परिभाषाऽस्वीकारे ‘व्याघ्रा’ स्यात् । अश्वेन व
अत्र ‘कटुराणे कृना बहुलम्’ इति समासे ‘क्रीनात्करणपूर्वात्’ इति छीषि ‘अश्वक्री
इति भवति । सुवन्तेन समासे तु टाप् स्यात् । एव कच्छेन पिबतीति ‘कच्छपी’ अत्र ‘सु
इति योगविभागात्के, उपपदनमासे जातिव्याख्यापि च तत्सिद्धिः । सुवन्तेन सह समासे
उक्त रूप न स्यादिति संक्षेपः ।

‘दीर्घाह्नी प्राबुट्’ अत्र गत्वं कुतो नेति वद ।

दीर्घाणि अहानि यस्यामिति बहुव्रीहौ समासे छीषि भ्रमशायाम् ‘अल्लोपोऽ
इत्यलोपे ‘दीर्घाह्नी’ इति भूते, अत्र यद्यपि ‘अह्नोऽदन्तात्’ इत्यदन्तानुकरणाद्दशद्वयैवां
णत्वविधानात् प्राप्तिर्नास्ति, तथापि ‘प्रातिपदिकान्तनुम्बिमक्तिपु च’ इत्यनेन णत्वप्राप्तिर्न
तदर्थं ‘छुन्नादिपु च’ इत्यत्रास्य पाठसत्त्वेन णत्वनिषेधः । एवञ्च यद्यपि ‘अह्नोऽदन्त
इत्यत्रादन्तानुकरणं न स्यात्, तथापि ‘दीर्घाह्नी’ इत्यत्र ‘छुन्नादिपु च’ इति णत्वनि
स्यादिति ।

‘आन्महतः’ इत्यत्र लक्षणप्रतिपदोक्तपरिभाषा प्रवर्तते न वा ।

महतः सेवा ‘महत्त्वेवा’ इत्यादि षष्ठीसमासस्य लक्षणिकत्वम् । ‘सन्महत्परमोत्तमोत्कृ
पूज्यमानै’ इति सूत्रविहितसमासस्तु प्रतिपदोक्तः । ततश्च ‘लक्षणप्रतिपदोक्तयो प्रतिपदो
स्यैव ग्रहणम्’ इति परिभाषया ‘महावैयाकरण’ इत्यत्रात्वं स्यात् । महत् सेवा ‘महत्त्वे
इत्यत्र चात्व न स्यात्, इति समानाधिकरणं प्रकृतसूत्रे व्यर्थमेव स्यात् । तदेव न्यर्थं न
पयति—‘आन्महतः’ इत्यत्र ‘लक्षणप्रतिपदोक्तयो प्रतिपदोक्तस्यैव ग्रहणम्’ इति परिभा

न प्रवर्तते इति तेन 'महाबाहु' इत्यत्र 'प्रहान्तो बाहु' यस्येति विग्रहे 'अनेकमयपदार्थ' इति बहुव्रीहिसमासे 'आन्महत्' नमानाधिकरणजातीययो' इति आत्वे 'महाबाहु' इति रूपम् । 'आन्महत्' समानाधिकरणजातीययो' इत्यत्र समानाधिकरणस्येदमेव प्रयोजनम् ।

'अष्टागवम्' इत्यत्र युक्तार्थस्य कथं लाभः ? तस्य साधनञ्च कुरु ।

अष्टौ गावो यस्मिन् इति बहुव्रीहिसमासे 'अच्' पत्यग्ववमगात् इत्यत्र 'अच्' इति योगविभागात् अचि, 'गवि च युक्ते' इति अष्टन आत्वे 'अष्टागवम्' इति रूपं सिद्धम्, युक्तार्थत्वापि बहुव्रीहिणा लाभः ।

यद्यपि तत्पदे युक्तार्थो न लभ्यते, तथापि तत्र 'अष्टानां गवां समाहार' 'तद्धितार्थोत्तरपदसमाहारे च' इति समाहारे तत्पुरुषसमासे 'गोरतद्धितलुकि' इति टचि, 'अष्टागवम्' इति भूते, ततोऽष्टागवमस्यास्तीति 'अर्श आदिभ्योऽच्' इति अच्प्रत्ययेन युक्तार्थो गम्यते, तेन च 'गवि च युक्ते' इति आत्वे 'अष्टागवम्' इति सिद्धयतीति दिक् ।

'चित्राजरद्वगुः' इत्यत्र पुंवद्भावः कस्य भवति, तत्प्रदर्शय ।

चित्रा जरती गौर्यस्येति त्रिपदे बहुव्रीहौ 'स्त्रियां पुदद्' इति विहितः पुंवद्भावश्चित्राशब्दे न प्रवर्तते, सूत्रस्यास्योत्तरपदप्रकरणस्य चित्राशब्दश्च न मध्यमेन जरतीशब्देन व्यवधानात् उत्तरपदपरकत्वाभावात् । मध्यमे जरतीशब्दे तु प्रवर्तते एव उत्तरपदपदत्वात् । न चात्र उत्तरपदशब्देन पूर्वपदस्याक्षेपात् जरतीशब्दस्य च पूर्वपदत्वाभावात् कथमिह पुंवत्वमिति वाच्यम् 'अनङ् ऋतो ऋत्' इति सूत्र इव प्रकृतसूत्रेऽपि 'स्त्रियाः पुदद्' इत्यत्र पूर्वपदस्यानाक्षेपात् । 'अनङ् ऋत्' इत्यत्र पूर्वपदस्यानाक्षेपे हि 'होतृपोचनेष्टोद्गातारः' इत्युपान्तस्य नेष्टुर्दाहान् अनङ् माप्तरागं नष्टुर्वा इति दिक् ।

पुंवद्भावप्रतिषेधोऽप्यत्ययश्च प्रधानपूरण्यामेव, अस्याशयं सोदाहरणं प्रदर्शय ।

कल्याणी पञ्चमी यासां रात्रीणां भिति विग्रहे उद्भूतावयवोदविवक्षा पञ्चमीशब्दः प्रधानपूरणप्रत्ययान्तश्चेति 'पूरणी प्रियादिषु' इति पुंवद्भावप्रतिषेधे जाते 'अप्पूरणीप्रमाण्यो' इत्यपि ईकारलोपे च कृते प्रयोगः द्वियति । कल्याणपञ्चमीकः पक्षः अत्र तु तिरोहितावयवभेदविवक्षाया पञ्चमीपदार्थः प्रधानं भवतीति पुंवद्भावप्रतिषेधोऽप्यत्ययश्च न भवति । 'उद्भूतावयवभेदविवक्षाया समासघटकतया यावन्ति पदानि सन्ति, तेषां सर्वेषामर्थः प्रधानं भवति, तिरोहितावयवभेदविवक्षायान्तु समासघटकपदानामर्थः प्रधानं न भवति, किन्तु अन्यपदार्थ एव प्रधानं भवतीति दिक् ।

सपत्नीशब्दः कतिविधः, तत्र पुंवद्भावे सति कानि रूपाणि भवन्ति, तत्प्रदर्शय ।

सपत्न्या अपत्यमित्यर्थे शत्रुपर्यायं विवाहनिबन्धनञ्च पतिशब्दमाश्रित्य प्रवृत्ताभ्यां सपत्नीशब्दाभ्यां 'तस्यापत्यम्' इत्यां बाधित्वा 'स्त्रीभ्यो ङक्' इति ङकि प्राप्ते 'शिवादिभ्योऽण्' इत्यणि आद्यस्य सपत्नीशब्दस्य भाषितपुस्कतया पुंवत्त्वे ङीपो निवृत्तौ सापत्न इति रूपम् । नकारस्य तु न निवृत्तिः, शत्रुपर्यायसपत्नशब्दस्य अव्युत्पन्नप्रातिपदिकतया तत्र नकारस्य स्त्रीत्वनिमित्तकत्वाभावात् । द्वितीयस्य तु सपत्नीशब्दस्य ङीवन्त्वाभ्यामुत्पन्नस्य

शेवाद्यणि कृते भाषितपुस्तकत्वामावात् न पुनवम्, किन्तु ङीपो 'यन्वेति च' इति लोपे 'सापत्न' इति रूपम् । सापत्य-सपत्या अपत्यमित्यर्थे स्वाभिपर्यायपतिशब्दमाश्रित्य प्रवृत्तात् मपत्नीशब्दात् 'तस्यापत्यम्' इत्यण बाधित्वा 'दित्यदित्यादित्यपत्युत्तरपदान्य' इति ग्र्यप्रत्यये अस्य मपत्नीशब्दस्य भाषितपुस्तकत्वात् पुनस्त्वे सति ङीबन्त्वर्थो निवृत्तौ 'यन्वेति च' इतीकारलोपे 'भावयः' इति रूपम् । नचात्र 'शिवाद्यण्' इति कथं नेति वाच्यम् । शिवादौ रूढयोरैव ग्रहणात् । शत्रुपर्याय पतिशब्दमाश्रित्य प्रवृत्तसपत्नशब्दो रूढः । विनाहनिवन्धन पतिशब्दमाश्रित्य प्रवृत्तस्तु योगरूढः । स्वाभिपर्यायपतिशब्दमाश्रित्य प्रवृत्तस्तु केनल्यौगिकः ॥

‘ओर्गुणः’ इत्यत्र ‘ओरोत्’ इति न्यासो युक्तो नवेति प्रदर्शय ।

ननु गुण उकारस्थाने भवन् स्थानसान्यादोकार इव भवति । ततश्च लाघवात् ‘ओरोत्’ इत्येव सिद्धे गुण इति गुरुनिर्देशो व्यर्थ इति चेद्, न । ‘सञ्ज्ञापूर्वको विपरिणित्य इति परिभाषायाः ज्ञापकत्वेन साफल्यत्वात् । नचैवमपीह नङितमज्ञापूर्वकत्वं दुर्पारमिति वाच्यम् । विधेयममर्षकपदं यत्र सञ्ज्ञारूपं स एव सञ्ज्ञापूर्वकविधिनिगम्युपगमात् । न च ‘ओत्’ इति ‘तपरस्तत्कारय’ सञ्ज्ञेति वाच्यम् । विधीयमानत्वादेय तत्कालत्वसिद्ध्या तत्कारय उच्चारणार्थत्वात् । स्वयम्भुवोऽपत्यमित्यर्थे अणि स्वायम्भुवः, सञ्ज्ञापूर्वकत्वेनानित्यत्वादोर्गुणभावे उवङ् आदिवृद्धिरिति दिक् ।

कथं तर्हि ‘विनसा हतबान्धवा’ इति भट्टिः, इमां शङ्कां निराकुरुत ।

ननु विगता नासिका यन्वेति विग्रहे अचि नसादेशे टापि च विनसेति भट्टिप्रयोगो न युज्यते । आदेशस्यास्य नसादेशे प्रत्यपवादत्वादिति चेद् ? उच्यते-विगता नासिका इति प्रादिसमासः । अबहुव्रीहिन्यात् न आदेशः, किन्तु टाया ‘पद्म्’ इति नमादेशे विनसेति तृतीयान्त रूपम् । अत्र उपलक्षिता रत्याभ्याहार्यम् ।

‘सुपां सुपा तिडा नाम्ना’ इत्यादिकारिका सोदाहरणं व्याख्यायताम् ।

सुबन्तानां सुबन्तेन, सुवन्तानां तिडा, सुवन्तानां प्रातिपदिकेन, सुबन्तानां धातुना च, निबन्तानां तिडन्तेन, निबन्तानां सुबन्तेन च समाम, इत्येव बुद्धेः षड्विध नाम्नो ज्ञेयः इति कारिकार्थः । अथोदाहरणानि क्रमेण—राजपुरुष—अत्र राज्ञः इति षष्ठ्यन्तस्य सुबन्तेन सह समासः । पर्यभूषयत्—अत्र परीति सुबन्तस्य अभूषयत् इति निबन्तेन सह ‘नह सुपा’ इत्यत्र सहेति योगविभागात्समासः । कुम्भकारः—अत्र ‘उपपदमटिङ्’ इति सत्रेण कुम्भज्येति षष्ठ्यन्तस्य करोति प्रातिपदिकेन समासः । कटप्रू—‘किञ्चिप्रच्छथुत् ननु कटप्रू जुश्रौण । त्रीर्धोऽसम्प्रसारणञ्’ इति वार्तिकेन कटस्य ‘प्र’ धातुना समासो निपातितः । पिबनखादन—अत्र मयूरव्यंसकादित्वात् तिडन्तस्य तिडन्तेन सह समासः । कृन्तविचक्षणा—कृन्त विचक्षणं यस्यां क्रियाया सा कृन्तविचक्षणा, अत्र कृन्तेति तिडन्तस्य विवक्षणेति सुबन्तेन सह ‘एही-डादयोन्यपदार्थे’ इति मयूरव्यंसकादौ पाठात् समासः इत्यलम् ।

‘हृल्लेखः’ इति संसाध्य ‘उत्तरपदाधिकारे’ इयं परिभाषा कथं ज्ञापितेति लिख ।
‘हृदयस्य लेखः’ ‘हृल्लेखः’ अत्र ‘षष्ठीः’ इत्यनेन षष्ठीतत्पुरुषसमासे, ‘हृदयस्य हृल्लेखः’

उत्तरपदाधिकारे प्रत्ययग्रहणे तदन्तविधिर्नास्ति' इति परिभाषा ज्ञापयति । लेखेतिपदं पञ्चमलेखशब्दबोधनार्थमिति न शङ्क्यम् । 'महचरितासहचरितयो महचरितस्यैव ग्रहणम्' इति परिभाषया अग्रप्रत्ययसाधुचर्येणान्तलेखरयैव ग्रहणम् ।

‘परमकारीषगन्धीपुत्रः’ दृजं गङ्गां त्रं शङ्कानिरासपूर्वकं न्याख्येयम् ।

ननु करीपस्य गन्ध इव गन्धो यस्येति त्रिग्रहे 'मत्स्यपुत्रम'नपूर्वपदस्य बहुव्रीहिर्वाच्यो वा चोत्तरपदलोप' इति समासे पूर्वखण्डे उत्तस्य गन्धशब्दस्य लोपे च 'उपमानाच्च' इतीत्वे करीषगन्धः, तस्यापत्य स्त्री इत्यर्थे 'तस्यापत्यम्' इत्यणि 'अणिञोरनार्थो.' इति तस्य व्यङ्ग्यदेशे 'यस्येति च' इतीकारलोपे आदिवृद्धौ 'यङ्वाप्' इति चापि, कारीषगन्ध्या, परमा च सा कारीषगन्ध्या च परमकारीषगन्ध्या, तस्याः पुत्र इति षष्ठीसमासे सुब्लुकि परमकारीषगन्ध्या पुत्र इति स्थिते 'व्यङ्. सम्प्रसारण पुत्रपत्योस्तत्पुरुषे' इति व्यङ्ग्य सम्प्रसारणे 'सम्प्रसारणस्य' इत्यनेन तस्य दीर्घ 'परमकारीषगन्ध्या' इति भवति । ननु अत्र सम्प्रसारण दुर्लभम्, व्यङ्ग्य करीषगन्धशब्दादेव विहितत्वेन परमकारीषगन्ध्याशब्दस्य पूर्वपदस्य व्यङ्ग्यत्वाभावात्प्रत्ययग्रहणे यस्यात्म विहितत्वनादेस्तदन्तस्य च ग्रहणादिति चेद्? न । 'स्त्रीप्रत्यये चानुपसर्जने न' इति परिभाषया तदादिनियमाभावात् परमकारीषगन्ध्याशब्दोऽपि व्यङ्ग्य एवेति तात्पर्यात् । कारीषगन्ध्यामतिक्रान्त, अतिकारीषगन्ध्याः, 'अत्यादयः' इति समासे उपसर्जनह्रस्व । तस्य पुत्र अतिकारीषगन्ध्यापुत्र । अत्र 'स्त्रीप्रत्यये तदादिनियमो न' इति निषेधो न भवति, अनुपसर्जन एव स्त्रीप्रत्यये तस्य निषेधस्य प्रवृत्तेः । व्यङ्ग्यत्वे स्त्रीप्रत्ययोऽत्र उपसर्जन एव । अतस्तत्र तदादिनियमसत्त्वात् अतिकारीषगन्ध्याशब्दो नैव व्यङ्ग्य इति न सम्प्रसारणमिति ठिक ।

‘गर्गभगिनी’ अत्र णत्वं कुतो नेति प्रतिपादय ।

ननु 'गर्गाणां भगिनी' 'गर्गभगिनी' इत्यत्र द्वान् प्रत्ययप्रकृतिभूतभगिन्शब्दात्मकप्रातिपदिकान्तत्वात् नकारस्य 'प्रातिपदिकान्तनुस्विभक्तिषु च' इति णत्वविकल्पः कथ्येनेति प्रष्टुराशयः । उत्तरपदोऽनुस्वयमाशयः—प्रकृतसन्ने पूर्वपदेन उत्तरपदमाक्षिप्यते, तच्च प्रातिपदिकस्यैव विशेषणम्, न तु तदन्तस्य, नापि नुस्विभक्तेः । प्रकृतोदाहरणे च भगिनीशब्द उत्तरपद न तु तत्प्रातिपदिकम्, प्रत्ययान्तत्वात् लिङ्गविशिष्टपरिभाषया प्रातिपदिकग्रहणेन भगिनीशब्दस्य ग्रहणेऽपि तदन्तमीकार एव न तु नकारः, अती नात्र पाक्षिक णत्वमिति । अत्र च नुमग्रहणमेव ज्ञापकम् ।

‘माषकुम्भवापेन’ ‘चतुरङ्गयोगेन’ अत्र णत्वं कथं वारितं तत्प्रदर्शय ।

माषाणां कुम्भी माषकुम्भ, तस्य वापः इति षष्ठीसमासः । अत्र निमित्तकारिणोः प्रकारनकारयोः कुम्भपदेन व्यवधानाच्च णत्वम् । चतुरङ्गयोगेनेति । चत्वारि अङ्गानि रथगजतुरग-

उद्दिष्टं यस्य तत् चतुरङ्गसैन्यम्, तेन योग इति विग्रहः । अत्र निमित्तकार्यिणोरङ्गपदेन व्यवधानान्न पठ्यम् । उभयत्रापि कुम्भशब्दस्य अङ्गशब्दस्य च प्रत्ययलक्षणेन अन्तर्वर्तिनीं विभक्तिमाश्रित्य पठन्व वर्तते । 'उत्तरपदत्वे चापदादिविधौ प्रतिषेधः' इति निषेधस्तु नात्र प्रवर्तते, उत्तरखण्डस्य कार्यभाष्ये सत्येव तत्प्रवृत्ते । अत एव 'न लुमनाङ्गस्य' इत्यत्र पर-
दवावेत्येन तस्या परिभाषया उदाहरणमुक्तमाप्ये । अत्र हि वाक्छब्दस्य उत्तरपदस्य कुत्वरूपकार्यभासत्वरूपान्ते तस्य अन्तर्वर्तिनी विभक्तिमाश्रित्य पठन्वभावात् कुत्वं न भवति । अत एव च 'कुमनि च' इति सूत्रे भाष्ये गणान् कुम्भं मापकुम्भं न पकुम्भस्य बापो मापकुम्भवाप तेन मापकुम्भवापेनेत्यत्र 'पदव्यवायेऽपि' इति निषेधप्रवृत्तये 'प्रातिपदिकान्त' इति पठ्यप्रवृत्तिरूपन्यस्ता सङ्गच्छते । न चैव सति रम्यवीणा इत्यत्र वि इत्युत्तरखण्डस्य कार्य-
भासत्वाभावात् 'उत्तरपदत्वे चापदादिविधौ' इति प्रत्ययलक्षणनिषेधस्याप्रवृत्तौ अन्तर्वर्तिविभ-
क्त्याश्रयणेन पठत्वात् 'पदव्यवायेऽपि' इति पठ्यनिषेधः स्यादिति वाच्यम्, पदेप रे यत्पदं तेन व्यवाये पठ्य नेत्यर्थस्येव भाष्यसम्मतत्वादिति दिक् ।

‘आदिवृद्धिरन्त्योपधावृद्धौ बाधते’ अस्या आशयः प्रकटय ।

एकलक्ष्ये एककालावच्छेदेन कार्यद्वयस्यासम्भवरूप विप्रतिषेधः निमित्त, तच्चात्र नास्ति, यतः एकलक्ष्ये आदिवृद्धौ अन्त्यवृद्धौ च सत्या नहि कश्चिद् विरोधः । एवञ्च एकत्र लक्ष्ये आदिवृद्धौ उपधावृद्धौ च सत्या नास्ति विरोध इति विप्रतिषेधसूत्राप्रवृत्तौ परत्वमूलकबाधो न सम्भवति । एवमादिवृद्धौ सत्यामन्त्योपधावृद्धयोः सत्यो आदिवृद्धेश्च प्रसङ्ग इति नित्यत्वप्रसु-
क्तोऽपि बाधो न भवति । अथ च सर्ववृद्धोनाप्रकृतिप्रत्ययोभयसंपेक्षारवेनान्तरङ्गत्वमूलकबाधा-
सम्भवे । अथ च वृद्धिप्रत्ययस्य न लक्ष्येनापवादमूलकबाधाम्भवेति किन्मूलिकगट्टिवृद्धिर्वापि-
केति मन्देहे अनुशक्तिकादिगणे पुष्करसच्छब्दस्य पाठो बाधकत्वे मूलम् । अन्यथा 'तद्धितेष्व-
चामादे' इति सूत्रेणादिवृद्धौ 'अत उपधाया' इत्यनेनोपधावृद्धौ च सत्या पौष्करमादिशब्दस्य
सिद्धौ तद्वगे पुष्करसच्छब्दस्य पाठ उभयपदवृद्धौ न निष्फल एव स्यादिति ।

‘तस्येदमित्यपत्येऽपि बाधनार्थं कृतं भवेत् । उपसर्गः शेष एवाशौ वृद्धान्यस्य प्रयोजनम्’ इति कारिका व्याख्यायताम् ।

इदमर्थेऽपत्यसमूहविकारादीनामन्तर्भावादपत्येऽपि 'तस्येदम्' इत्यण् प्रवर्तते इति किम-
नेन 'तस्यापत्यम्' इति सूत्रेण । यद्यपि 'अत इच्' इत्याद्यर्थः 'तस्यापत्यम्' इति वक्त-
व्यम्, तथापि योगविभागः किमर्थं इत्याक्षेपराशयः । समावृत्ते-‘तस्येदम्’ इत्यस्य यद्वाधकं
‘वृद्धाच्छ’ इति, तद्वाधनार्थं पृथक् सूत्रं कृतं भवेदित्यर्थः । ननु 'तस्येदम्' इत्यणस्तदप-
वादस्य वृद्धाच्छस्य च शैषिकत्वादपत्यार्थे प्रसक्तिरेव नास्ति, अपत्यादिचतुर्यपदन्तेभ्यो योऽ-
न्योऽर्थः स शेष इत्यभ्युपगमाद्, अत आह-‘उत्सर्गः’ शेष एवामौ, असौ-अपत्यार्थः । असति
योगविभागे अदन्तबाह्यादिप्रकृतिसम्बद्धस्यैवापत्यार्थस्योपयोगादुपगवादिप्रकृतिसम्बद्धोऽपत्यार्थः
शेष एव स्यात् । तथा च अण बाधित्वा भाव्यादिभ्यो 'वृद्धाच्छ' प्रसज्येत । कृते तु 'योगवि-
भागे प्रकृतिसामान्यसम्बद्धस्यापत्यार्थस्योपयोगाच्छेषवागवन्' इत्यस्य प्राप्तिरेव नास्ति ।

एव ब प्राप्तिमन्त्रादनद्वारा। एवमथकृतम् 'तस्यापत्यम्' इति नृन्मन्त्रस्य सिद्धम् । ननु ऋषिरेवृद्धत्वेन ह्यस्य प्रवृत्त्यभावाभिप्लवो नैवेति तत् स्यादत आह—वृद्धानीति । भाग्यानि तानि तानि वृद्धानि, अस्य प्रयोजनमित्यलम् ।

कृतमन्थेः किम् ? सौत्यितिः, 'अकृतव्यूहपरिभाषया सावुत्थियिर्माभूत्' इति ।

सौत्यितिरित्यत्र सु-शोभिनः, उत्थिनः सूत्यतः । प्रादिसमासे सवर्णदीर्घ । सूत्थिगन्ध पत्य सौत्यिति । अत इन्, सुबुक् आदिबुद्धि, 'यस्येति च' इत्यकारलोपः । 'तरया त्यम्' इति सूत्रे कृतमन्थेरित्यस्याभावे सु उत्थित इत्यस्यामेव दशाया सवर्णदीर्घत्वादादिवृत्ततायामावादेशे सावुत्थिरिति स्यात् । नन्वत्रान्तरङ्गत्वात्सवर्णदीर्घं कृते नदुत्तरमेव इन्द्रप्रत्य उचितः परादन्तरङ्गस्य बलवत्वात् । ततश्च मन्थे-प्राक् तद्धितोत्पत्तेरप्रसक्ते-कृतमन्थेरिति व्य मेवेति चेद्, न । 'अकृतव्यूहा-पाणिनीयाः' इति परिभाषया मन्थेरभावप्रसङ्गात् । तथाहि-अन्तरङ्गपरिभाषाया अप्यपवादभूतया अकृतव्यूहपरिभाषया मन्थे-प्रागेव प्रत्यय स्यात् । न आदिबुद्ध्यपेक्षयाऽन्तरङ्गोऽपि सवर्णदीर्घं अकृतव्यूहपरिभाषया आदिबुद्धे-प्राग् न स्यात् । एवञ्च सवर्णदीर्घात्प्रागेवादिबुद्धौ आवादेशे सावुत्थितेरिति स्यादित्यर्थः ।

गोत्रे स्वैकोनेति कारिका यथायथमुपपादनीया ।

ननु 'एको गोत्रे' इति सूत्रं व्यर्थम्, न च गत्रानेकप्रत्ययव्यावृत्त्यर्थमावश्यकं तदि वाच्यम् । युगपदेकस्मिन् गोत्रेऽनेकप्रत्ययानामप्रसक्तं रित्याशङ्क्य सूत्रारम्भश्च दर्शयति-**गो स्वैकोनेत्यादि ।** स्व गोत्रं तदपेक्षया एकोनसख्याना प्रत्ययाना तृतीये द्वयोः, चतुर्थे त्रयाण पञ्चमे चतुर्णां प्रत्ययाना परम्परा प्रसज्येत इति तदर्थः । तथाहि-उपगुशशब्दात्तृतीये वाच्ये द्वयोः णिञोः प्रत्ययोरपत्तिः । उक्तशब्दादेव चतुर्थे वाच्ये त्रयाणामङ्गिका प्रत्ययाना प्रसक्तिः । एव पञ्चमे वाच्ये चतुर्णामङ्गिका प्रत्ययाना परम्परेति । न च 'यस्येति च' इति सूत्रेण णोऽलोपेनाविचयनात्वाऽणिञादीनामप्रत्ययाना परम्परेत्युक्ते कथं सङ्गतिरिति वाच्यम् । अन्तादिति उत्पत्तिः, इजन्तात् फक् इत्यभिप्रायेण प्रत्ययपरम्परेत्युक्ते सङ्गतेः । यद्वा स्व गो तदपेक्षया द्वयूनमस्येभ्य प्रकृतिभूतेभ्य प्रातिपदिकेभ्योऽनिष्टप्रत्ययोत्पत्तिरित्यर्थः उपगोस्तृतीये वाच्ये एकस्मादौपगवादिजनिष्ठ प्राप्नोति, चतुर्थे वाच्ये द्वाभ्यां, पञ्चमे त्रिभ्य इत्यादि । अत्रानिष्टोत्पत्तिमात्रं न विवक्षितिरित्यर्थः । अत्र पक्षे उपगुशब्दादण्येष्टसिद्धावपि औ गवादिञ्चिच्चवृत्त्यर्थं नियनार्थं सूत्रम् । गोत्रे वाच्ये एक एव शब्दः प्रत्ययप्रकृतिर्नैवेने कशब्दः इत्यर्थः । यद्वा एकः शब्दः प्रथमवाची, प्रथम शब्दो गोत्रे प्रत्ययमुत्पादयतीत्यर्थः प्रथमतस्तत्र सर्वमूलकत्वमिति स्पष्ट भाष्ये । **अपत्यं पितुरेवेति ।** मुख्यपक्षमाह-**ततः प्राचा पीत्यादि ।** पित्रपेक्षया प्राचा पितामहादीनामपीत्यर्थः । न पतन्यनेनेत्यपत्यमिति व्युत्पत्तेः । यस्य यन्निमित्तमपतनं तस्य तदपत्यमिति फलितम् । पितामहादीनामपतने पौत्रादेरा हेतुत्वेन स तेषामपत्यम्भवति । **मतभेदेनेति ।** प्रथमपक्षे प्रत्ययमालानिवृत्तये, द्वितीये स्वद्वयनसंख्येभ्योऽनिष्टोत्पत्तिनिवृत्तये इत्यर्थः । सूत्रमेतत्तत्तत्परमिति स्पष्टम् ।

आकर्षादित्यादि श्लोकवार्तिकमिदम् 'प्राग्वहद्वेषा इत्यादौ ठगिति घगिति वा छेद इति सशयनिवृत्त्यर्थम् 'आकर्षात्छल्' इति सूत्रभाष्ये पठितम् । तत्र आकर्षादित्यनेन 'आकर्षात्छल्' इति सूत्रं विवक्षितम् । 'पर्यादिभ्यः' इत्यनेन 'पर्यादिभ्यः छल्' इति सूत्रं विवक्षितम् । 'भखादिभ्यः' इत्यनेन 'भखादिभ्यः छन्' इति सूत्रं विवक्षितम् । 'कुपीवसृगदिभ्यः' इत्यनेन 'कुसीददशैकादशात् छन्छचौ' इति सूत्रं विवक्षितम् । 'भान्मपात्' इत्यनेन 'भान्मपात् छल्' इति सूत्रं विवक्षितम् । 'किमरादिरित्यनेन 'किमरादिभ्यः छन्' इति सूत्रं विवक्षितम् । 'उपवृत्तः'

‘नेष्टन्’ इत्याकारे एतैः सत्रैर्विहिता षट् प्रत्ययाः पित इत्यर्थः । ननु ‘नुमीठ’ इति सत्रे प्र-
 - षट् पित इति कथमिति चेदुच्यते—पठिति सूत्रषट्केन विहिता इत्यर्थः । प्रत्ययास्तु सप्त ।

प्राग्दिशीयानां विभक्तिसंज्ञाफलानि लिखत ।

प्राग्दिशीयानां विभक्तित्वे त्यदाद्यत्वं, ‘न विभक्तौ तुस्मा’ इतीतिज्ञाननिषेधः, ‘तद्धित-
 प्राच्यविभक्ति’ इत्यव्ययमज्ञा, विभक्तिस्वरश्चेति चलारि प्रयोजनानि । तथाहि—तच्छब्दात्
 पञ्चम्यान्मसिल्’ इति तत्तिलप्रत्यये, तसिलौ विभक्तित्वात् विभक्तौ विधीयमाने ‘त्यदादी-
 नाम’ इति त्यदाद्यत्वे ‘न विभक्तौ तुस्मा’ इति सकारस्येत्सज्ञाननिषेधे तद्धितश्चाऽसर्वविभक्ति-
 द्यव्ययसंज्ञायाञ्च विभक्तेर्लुकिं तत् इति जायते । एवञ्च प्रयोजनत्रयस्यैकमेवोदाहरणम् । स्वरस्य
 तु इत इति । अत्रेदंशब्दात्तमिलि ‘इठम इश्’ इति दशादेशे ‘ऊडिदम्’ इत्यादिनेदम-
 परस्य तम आद्युदात्तत्वम्, असति तु विभक्तित्वे लिति प्रत्ययात्पूर्वमाद्युदात्तत्वं स्यात्, स्पष्ट-
 शब्दे ‘सद्य परद्’ इत्यादि । सूत्रव्याख्यानमूल एव द्रष्टव्यम् ।

चतुर्थादनजादौ चेति कारिका व्याख्येया ।

चतुर्थादनञ्च ऊर्ध्वस्य लोपो वाच्यः । तेन बृहस्पतिदत्तशब्दात् ‘बृहच्चो भानु’ इत्यान्मसृज्वा’
 इति ठचि दत्तशब्दस्य लोपे ठस्येकादेशे बृहस्पतिदत्तः सिद्ध्यति । ‘अनजादौ च विभाषा
 लोपो वक्तव्यः’ इति देवदत्तशब्दात्पत्यये दत्तशब्दस्य पाक्षिके लोपे देवदत्तको देवक इति रूप
 द्वयम् । पूर्वपदन्य च लोपो वा भवति । अनजाशिविति नात्र सम्बध्यते । तेन देवदत्तशब्दात्
 ठचि धनि ऋचि कप्रत्यये च क्रमेण दत्तिक -दत्तिय -दत्तिल -दत्तक इति रूपाणि सिद्ध्यन्ति ।
 अप्रत्यये-विनापि प्रत्यये पूर्वोत्तरपदयोर्वा लोपः । तेन देवदत्तशब्दात् ठाजादिप्रत्ययस्याभावे-
 ऽपि पूर्वोत्तरपदयोः क्रमेण लोपे देवदत्त -दत्त -देव इति रूपाणि । सत्यभामा-भामा-सत्या
 इति च । ‘ल’ इति लोपस्य पूर्वानार्यमज्ञा । उवर्णात्परन्त्येल्लो लोपः स्यात् । ‘आदे-परस्य’
 इति इकारस्य लोपः, तेन भानुदत्तशब्दात् ‘धनिलचौ च’ इति इलचि भानुदत्तः-भानुलः,
 इति सिद्ध्यति ।

‘काकतालीयः’ इति अर्थनिर्देशपूर्वकं साधय ।

काकागमनमिव तालपतनमिवेति विग्रहे काकशब्दः काकागमनसदृशे देवदत्तागमने लाक्ष-
 णिकः । तालशब्दस्तु तालपतनसदृशे चोर्गागमने लाक्षणिकः । काकागमनसदृशदेवदत्तागमन
 तालपतनसदृशचोरगमनमिति च काकतालमिति समासाद्वोधः । अत्र अस्मादेव विधिवलात्
 ‘मुप्सुपा’ इति समासः । ततः काकतालेनि समासात्सादृश्यान्तरे छप्रत्ययः । तादृशचोरसमागमे
 सति तालपतनकृतकाक्रमरगसदृशो देवदत्तस्य चोरकृतो वव इति छप्रत्ययाद्वोधः ।

‘कर्मधारयवदुत्तरेषु इति सूत्राभिप्रायः सोदाहरणो वर्णनीयः ।

कर्मधारयवत् इति । इत उत्तरेषु द्विर्वचनेषु कर्मधारयवत्कार्यं स्यात् । कर्मधारये यानि
 सुब्लोपपुंवद्भावान्तोदात्तत्वानि भवन्ति, तान्यत्रापि स्युरित्यर्थः । यथा—‘पट्टपट्वी’ इत्यत्र
 ‘प्रकारे गुणवचनस्य’ इति सूत्रेण पट्वीशब्दस्य द्विर्वचने कर्मधारयत्वात् ‘पुवत्कर्मधारय’

इति पूर्वखण्डस्य पुवत्त्वं 'समासस्य' इत्यन्तोदात्तत्वञ्च भवति । 'वातो गुणवचनात्' इति बीषोऽभावे पुसि वा पदुरिति सुबन्तस्य द्वित्वे कर्मधारयवद्भावात् 'सुपो धातु' इति सुलोपः 'समासस्य' इत्यन्तोदात्तत्वञ्चेति दिक् ।

‘एकं बहुव्रीहिवत्’ इति सूत्रं शङ्कानिरासपूर्वकं व्याख्येयम् ।

‘विभाषा दिक्सप्तसे पटुद्रोहौ’ इत्यतो पटुर्वातिप्रकरणेऽनुवर्तमाने ‘न बहुव्रीहौ’ इत्यत्र पुनबहुव्रीहिग्रहणं अत्र मुख्यबहुव्रीहिमासासिर्बोधितो भवति तत्रैव सर्वनामसज्ञा न स्यादिति निषेधति । एवञ्चात्र ‘एकं बहुव्रीहिवत्’ इति सूत्रेण बहुव्रीहिसमासे यत् कार्यम्भवति, तत् कार्यमत्रापि स्यादिति आरोपयति । तेनात्र बहुव्रीहिसमासामाभावात् सर्वनामसंज्ञायामुक्तप्रयोगसिद्धिः । सूत्रप्रत्याग्याने सर्वनामसज्ञाया विवाद एव नास्ति । सूत्रसत्तायामपि ‘एकं बहुव्रीहिवत्’ इति सूत्रेण बहुव्रीहिसमासारोपो भवति, तेन च सुब्लुक् पुवद्भावो सिद्ध्यतः । न तु बहुव्रीहिसमासो भवतीति सन्देहाभाव इति दिक् ।

बहुलग्रहणस्य प्रयोजनं लिख ।

श्रीलिङ्गे पदद्वये टावभावो भवति । नपुंसकलिङ्गे च स्वमो स्थानेऽदृढादेशस्य विरहो—अभावो भवति । अन्यपदैः सह अन्यादिशब्दानां समासे सति सो—सुविभक्तेरुलूक् न भवतीत्येतत् कार्यत्रय, बाहुलकात्—बाहुलग्रहणात् सिद्धम्भवति । श्रीलिङ्गेऽन्योऽन्यमित्यादौ पदद्वये टाप् न भवति । नपुंसकलिङ्गेऽन्योऽन्यमित्यादौ अदृढादेशो न भवति । अन्योऽन्यसप्तमिस्त्वा-दिसमासस्थले पूर्वपदघटकसोर्लुक् च न भवति । अत्र च ‘अन्योऽन्यसत्रयं रवेतत्’ इति भाष्योक्त प्रमाणमिति दिक् ।

‘दलद्वये टावभावः’ इति कारिका सोदाहरणं व्याख्येया ।

‘कमव्यतिहारे सर्वनाम्नः’ इत्यत्र बहुलग्रहणस्य प्रयोजनमाह—दलद्वये इत्यादिना ।

श्रीलिङ्गेष्वन्यपरतरशब्देभ्यु कर्मव्यतिहारे द्वित्वे मति पूर्वोत्तरखण्डयो टाधिनवृत्तिर्बहुलग्रहणस्य प्रथम प्रयोजनम् । न च सर्वनाम्नो वृत्तिमात्रे पुवद्भावः । अन्यपरयो रामामवज्ञानात् । न च द्विवचनमेव वृत्तिः । ‘या वा प्रियं प्रैक्षत कातराक्षी सा सा’ इत्यादावितिप्रमद्भावात् । अत्र हि द्विवचनस्य वृत्त्यन्तर्भावे या यामित्यत्र सा सेत्यत्र च ‘सर्वनाम्नो वृत्तिमात्रे’ इति पूर्वखण्डस्य पुवत्त्वं स्यात् । नपुंसके च ‘अन्योऽन्यमितरेतरम्’ इत्यत्र ‘अदृढादतरादिभ्यः’ इति सो प्रा-सोऽदृढं बाहुलकात् भवतीति तस्य द्वितीय प्रयोजनम् । अन्योऽन्यसप्तमिस्त्वाम्’ ‘अन्योऽन्याश्रय’ ‘परस्परश्लिषादृश्यम्’ ‘अपरस्परै’ इत्यादिषु सोर्लुक् प्राप्नो बाहुलकात् भवतीति सोरलुक्चेति तृतीय प्रयोजनम् । अत्र कृतद्वित्वेषु समामावयवेषु पूर्वखण्डस्य सुत्रादेशस्य मोर्लुक् प्राप्नोः । सुभावविधानान्तु असमासे चरितार्थम् ।

तस्यापत्यम् । तस्येति न स्वरूपग्रहणं किन्तु पष्ठ्यन्तमात्रोपलक्षणमित्यत्र आह—

पष्ठ्यन्तादिति । पष्ठ्यन्त्यस्याऽध्याहारः, अथवा अनुकरणात्पञ्चम्याः सौत्रो लुगिति बोध्यम् ॥

ननु उपगु अ इति स्थितौ गुणादेशस्य पितृव्यादौ सऽत्रकाशत्वात् ‘ओर्गुणः’ इत्येनं बाधित्वा परत्वात् ‘अचो ऽणिनि’ इति वृद्धिपसङ्गः । गुणे च कृतेऽवादेशे च ‘अन् उपपद्य’

ति वृद्धिप्रसङ्गश्च — ति हि वृद्धिरेवेति भावः । न चादिवृद्ध्या परत्वादन्योपधावृद्धेर्बाधोऽपि
 'पुनः प्रसङ्गविज्ञानात्सिद्धम्' इति न्यायेन पुनः कुतो न ते इति वाच्यम् । अत्र लक्ष्याऽनु-
 रोवात् 'सकृद्वृत्तौ विप्रतिषेधेन यद्वाधितं तद्वाधितमेवेत्यस्यैवाऽऽश्रयणात् । अनुशतिका-
 दिगणे पुष्करसच्छब्दपाठयोक्तार्यं ज्ञापकत्वं बोध्यम् । तथाहि—पुष्करसच्छब्दात्पुष्करसादि-
 रित्यस्य सिद्धयर्थमनुशतिकादिषूक्तशब्दपाठः । आद्युपधावृद्धिभ्यामुक्तप्रयोगसिद्धावुक्तगणे उक्त-
 शब्दपाठो व्यर्थो भूतो ज्ञापयति, आदिवृद्धिरिति । तथा च, आदिवृद्धयोपधावृद्धेर्बाधावुक्तप्रयो-
 गाऽसिद्ध्या तदर्थमुक्तगणे तत्पाठस्याऽऽवश्यकत्वेन स्वाशे चारितार्थ्यं जातम् । न च पुष्कर-
 सत्रा चरतीत्यर्थं ठकि पौष्करसादिकं न्येतत्प्रयोगसिद्धयर्थमनुशतिकादिषूक्तशब्दपाठस्याऽव-
 श्यकत्वं । न चोपधावृद्धयैवोक्तप्रयोगसिद्धौ तत्र पाठो व्यर्थ एवेति वाच्यम् । उपधावृद्धेर्जिणि-
 त्येव विधानादिति वाच्यम् । पुष्करसच्छब्दाद्व्योऽनभ्यानात् ' उक्तज्ञापकेन सत्यपि सम्भवे
 वा न भवतीत्यवश्यमाश्रयणायम्भवतीति बोध्यम् । ननु—इत्यनेऽपि जातं इत्यादावुपधावृद्धे-
 र्बाधोऽस्तु, औपगव' इत्यादिप्रवृत्तिप्रवृत्तगरे उक्तं कथन्तद्वाध इति चेन्न ।
 जातं इत्यादावुपधावृद्धिवापरश्च निर्गमे जाते वृत्तचित्कालान्तरप्राप्ताया अप्युक्तवृद्धेर्बाधस्य
 नृत्तित्वादिति भावः ।

ननु इदमर्थोऽपत्यसमूहपिकारादीनामन्तर्भावादपत्येऽपि 'तस्येदमिति' सूत्रेणाऽणः सिद्धौ
 किमर्थं नस्याऽपत्यमिति सूत्रम् । न चाण 'अत इव' इत्याद्यर्थमावश्यकत्वमिति वाच्यम् ।
 तत्र तदर्थकत्वेनाऽऽवश्यकत्वेऽपि तत्रैव पाठस्य युक्तत्वा यौगविभागस्य नैरर्थक्यादित्याशङ्क्य
 समाधत्ते—**तस्येदमित्यपत्येऽपि बाधनार्थं कृतम्भवेदिति ।** तस्येदमित्येनद्वाधकस्य
 वृद्धाच्छब्दः इति सूत्रस्य बाधनार्थं तरवाऽपत्यमिति पु 'कृतमिति'—द्वाधः । ननु अपत्यचतुर्थी-
 पर्यन्तेभ्योऽन्योऽर्थः शेष इति स्वीकारेण नरयेदपित्येतत्सूत्रविहितस्याऽणः 'वृद्धाच्छ' इत्येत-
 द्द्विहितस्य छस्य च शेषेदपत्यपत्यार्थं नृत्तप्राप्तगत्यन्तद्वाधनार्थत्वं यौगविभागस्येत्यन-
 आह—**उत्सर्गः शेष एवाऽसौ द्वाऽन्यस्य प्रयोजनमिति ।** उक्ततत्तत्प्रकृत्यर्थान्विताऽप-
 त्याधर्षस्यैवोक्तत्वावुपगवादेतन्मन्त्रित्वेन शेषप्राप्तपवादप्रवृत्तिरित्येवेति । तस्यापत्यमिति
 यौगविभागे तु उपगवपत्यत्वस्याऽनेनोक्तत्वाच्छेषत्वाऽभावेनाऽपवादस्य प्रसङ्ग एव नास्तीति
 अपवादाऽप्रवृत्तिरूपोऽपवादः । ननु उपगवादेरवृद्धत्वेन वृद्धाद्विहितस्य छस्य स्वत एव प्रसङ्गो
 नास्तीत्याशङ्क्यामाह—**वृद्धाऽन्यस्य प्रयोजनमिति ।** भावादिवृद्धप्रातिपदिकेभ्यः छाऽभावः
 प्रयोजनमिति भावः ॥

ननु अन्तरङ्गत्वात्सन्धौ कृतायामेव प्रत्ययोत्पत्तिरिति व्यर्थं समर्थानां प्रथमाद्वेति सूत्रस्थं
 समर्थग्रहणमित्याशयेनाऽऽशङ्कते—**कृतसन्धेः किमिति ।** समाधत्ते—**अकृतव्यूहपरिभाषया**
सावुत्थितिर्मा भूदिति । अयम्भावः—तदसत्त्वे कृतसन्धिकार्यां च दितप्रत्यय इत्यर्थाऽभावादुक्त-

परिभाषया वृद्धो नानावर्णोऽप्येव निरूपितः । त्वदेतद्वर्णमिति प्रमाणम् ।
रिति तदावश्यकं, तस्मिन्सति ह्यतस्त्वे तद्धितौ पर्याप्तौ । सुतराभिष्टमिहिरिति । ननु प्रमाणेन
आप्तिर्यपरिभाषेति हरदत्तप्रभृतयः । त्वेव निवेदितं केचित् ।

ननु 'तस्यापत्यमिह' इति विधिः पठ्यते मध्ये प्राथमिकस्थैव कृत्विना जनदेनाऽप्य-
नानावर्णोऽप्येव निरूपितः । अतस्त्वे ग्रहणेन प्रथमादिति न निमित्तमिति ।
प्रथमात्मिकमिति । समावृत्ते—**अपत्यवाचकादिति ।** अयम्भावः, प्रथमादित्यस्याऽमरत्वे यथा
तस्याऽपत्यमित्यादि सूत्रविहितप्रत्ययस्य पठ्यन्नादभ्युपगतिस्तथैनाऽपत्यवाचकदेवदत्तादिशब्द-
प्रत्ययः स्यादिति शङ्का स्यादिति तद्व्यावृत्त्यर्थं प्रथमादित्यावश्यकमिति । ननु यद्यपि उपगो-
रपत्यमिति विग्रहवाक्येऽपत्यवाचकस्य देवदत्तादेरप्राप्त्या नन प्रत्ययान्तरं न अपत्य-
मुपगोरिति वाक्ये तस्य प्राथम्येनोक्तापत्तिरनदवश्येनेति चेन्न । तस्यापत्यस्य समर्थादित्यस्य
सामर्थ्यान्नियतत्वादत्र लक्षणाऽपेक्षरथैव प्राथम्यस्य ग्रहणाद्विग्रहवाक्यापेक्षस्य तस्याऽनियत-
त्वाद्विग्रहेनाऽदोषान् । **पठ्यते मा भूदिति ।** इन्द्रो देवताऽस्य हविष इति विग्रहे ऐन्द्र
हविरिति प्रथमान्तात्प्रत्ययोत्पत्तिवत्, उपगोरपत्यस्य देवदत्तस्येति विग्रहे औपगवो देवदत्त
इति भवतु पर देवदत्तोऽपत्यमस्योपगोरिति विग्रहे देवदत्तिरुपगुरिति मा भूदित्यर्थः ।

ननु तद्धितस्याऽपवादत्वात्प्रत्यय समासवाचकत्वम् । न च तद्धितस्य विकल्पतया पक्षे समा-
सस्याऽपि सम्भवाद्वाचकत्वकथनं न युक्तमिति वाच्यम् । 'पारे मध्ये पठ्या वा' इत्यत्रत्यवा
ग्रहणज्ञापितस्य यत्रोत्सर्गापवादौ महाविभाषा विकल्पते तत्राऽपवादविनिर्मुक्तोत्सर्गस्याऽप्र-
वृत्तिरित्यस्य सत्त्वात्पक्षे समासाऽप्राप्तेरित्याह—**दैवयज्ञि इति सूत्रादन्यतरस्यां ग्रहणा-
नुवृत्तेः समासोऽपीति ।**

अपत्यं पौत्रप्रभृति गोत्रम् । ननु पौत्र प्रत्ययऽपत्यमिति तत्रादप्यप-
त्यरूपपौत्रादेर्गोत्रसंज्ञा स्यादेवेति व्ययनपत्यप्रत्ययमित्यत्र आह—**अपत्यत्वेन विवक्षितमिति ।**
पौत्रादीनामपत्यत्वेन विवक्षायामेव गोत्रसंज्ञायाः पौत्रादिना विवक्षायाः सा माभूदित्यर्थमन-
त्यग्रहणम् । तेन औपगव इत्यादावप्यणो गोत्रसंज्ञाभिर्हि । अगोऽपत्यत्वमेव शम्यतावच्छेद-
कत्र तु पौत्रत्वादिकम् । इतरथा गोत्राधिकारस्थयन्त्रार्थस्यैव गोत्रसंज्ञा स्यान्नत्वण इति ।
नचाऽपत्याधिकारे गोत्रयुवसंज्ञाकरणसामर्थ्यादपत्यस्य लभान्तेनेवेत्तप्रयोजनसिद्धौ प्रयोज-
नाऽभावाद्बन्धमपत्यग्रहणमिति वाच्यम् । 'ति तद्राजा' इत्येतत्तत्रवृत्तकनपदेन 'जनपदात्
क्षात्रेयादम्' इत्येतत्सूत्रविहिताऽप्यादीनामेव ग्रहणेन गोत्रयुवसंज्ञाप्रकरणेन व्यवधानाद-
जादे. पूर्वप्रत्ययानामग्रहणाऽपत्याधिकारनाशमर्थः पौत्रसंज्ञायाऽपत्यस्याऽसम्बन्धशङ्का
व्यावृत्त्यर्थं पुनरपत्यग्रहणस्याऽवश्यकत्वारिति भावः ।

ननु 'एकस्मिन् गोत्रे' इति सूत्रव्यर्थम् । न च तत्राऽनेकप्रत्ययव्यावृत्त्यर्थमावश्यकं सूत्र-
मिति वाच्यम् । युगपदैकस्मिन् गोत्रेऽनेकप्रत्ययानामपत्यत्वेरित्याह—**सूत्रारम्भकल प्रवृत्ति-**
यति—गोत्रे स्वैकोनसंख्यानां प्रत्ययानां परम्परेति । स्वयं गोत्रान्तरपेक्षया एवैकसं-
ख्यानां प्रत्ययानां तुतोयेऽप्येव, चतुर्थे त्रयोणां, पञ्चमे चतुर्णां परम्परा प्रसज्यत इति तदर्थः ।

द्विरुक्तान्त-सूत्रसूची

पृष्ठम् सूत्रम्

८६१ अंशं हारी
९३७ अकृष्टे प्रियसु
४९० अक्षालाकासं
६३१ अक्षोऽदर्शनाद्
८०२ अगारान्ताटठन्
६१७ अग्नेः स्तुत्सोम
७२४ अग्नेर्हक्
५५० अग्रस्यासुर
५९७ अग्रान्तशुद्धश्च
६८८ अक्षुलेर्वाणि
९०८ अङ्गुल्यादिभ्यष्टक्
७६४ अच
६३१ अचतुरविचतुर
७२९ अचित्तहस्ति
७७५ अचित्ताद्देशवा
५३९ अचट् गत्यर्थवदेशु
६३० अक्षप्रत्यन्ववपूर्वा
८९१ अजादी गुणवच
६०७ अजाद्यन्तम्
८१० अजाविभ्यां ध्यन्
९०२ अजिनान्तस्योत्तर
८९६ अज्ञाते
८९३ अन्वेर्लुक्
५८९ अन्नासिकायाः
७६४ अपाञ्चौ च
८०८ अपो ह्यचः
७९४ अणकुटिलिकायाः
८७० अणच
७१३ अणिषोरनार्थयोः
४७२ अणगयनादिभ्यः

पृष्ठम् सूत्रम्

७९९ अणमहिष्यादिभ्यः
६८९ अत इञ्
८७३ अत इनिठनौ
७१२ अतश्च
९२२ अतिग्रहाव्ययन
९१८ अतिथेर्न्यः
८८९ अतिशयने तम
५५१ अतेः शुनः
५८२ अत्यन्तसयोगे च
७०९ अत्रिभृगुकुत्स
७३९ अदूरभवश्च
५३९ अदोऽनुपदेशे
८४८ अष्टास्वीनावष्टब्धे
५११ अधिकरण वाचिना
७६२ अधिकम्
८८६ अधिकरणविचाले
६१५ अधिकरणेतावत्वे
७७४ अधिकृत्य कृते
८८२ अधुना
६०८ अध्ययनतोः
८१७ अध्यर्धपवाद् द्वगोः
८६० अध्यायानुवाकयोः
८०२ अध्यायिन्यदश
७७१ अध्यायेष्वेः षेः
८५० अधदनो यत्स्वा
६०८ अध्वर्युक्कतुरनपुं
७०३ अन्
९१२ अनत्यन्तगतौ
५४० अनत्याधान
८८३ अनद्यतने हिङ्

पृष्ठम् सूत्रम्

९१७ अनन्तावसथेतिह
४९७ अनश्च
८९८ अनुकम्पायाम्
५३७ अनुकरण
८६२ अनुकामिका
६३४ अनुगवमायामे
९१४ अनुगादिनष्टक्
८५० अनुश्लङ्गामी
७९९ अनुदात्तादैरञ्
७८२ अनुदात्तादेशश्च
८६७ अनुपदसर्वाङ्गा
८६४ अनुपपन्नेष्टा
८३७ अनुपवचनादि
७३५ अनुवाहणादिनिः
४९२ अनुर्यस्मया
६०७ अनुवादे चरणानाम्
७७० अनुशक्तिकादीनां
६९२ अनुष्यानन्तर्ये
५६५ अनेकमन्यपदार्थ
५५० अनोरमायस्सरसां
७६९ अन्तःपूर्वपद्माट्टजे
५३८ अन्तरपरिग्रहे
५८८ अन्तर्बहिर्भ्यां च
८९२ अन्तिकवाढयोः
८८५ अक्षाणः
५०४ अन्नेन व्यञ्जनम्
४९५ अन्यपदार्थे च
६३४ अन्ववत्पताद्रह
६८३ अपत्यं पौत्र
५५९ अपथं नपुंसकम्

७५५ अपदातौ
 ४०७ अपपरिवहिरक्षवः
 ४९१ अपपरी
 ७९४ अपमित्ययाचि
 ६६८ अपरस्पराः
 ६६९ अपस्करो
 ९२२ अपादाने चाही
 ७०५ अपूर्वपदादन्यत
 ५०६ अपेतापोढमुक्त
 ७२२ अपोनप्त्रपाञ्चपु
 ५७१ अपूर्णीग्रमा
 ७७५ अभिजनश्च
 ९१० अभिजिह्विदभृ
 ७७४ अभिनिष्क्रामति
 ९२५ अभिविधौ
 ८५० अभिमित्राच्छु
 ७६४ अमावास्याया
 ६४० अमूर्धमस्तकात्
 ५४५ अमैवाव्ययेन
 ८६२ अयः शूलदण्डा
 ७५४ अरण्यान्मनुष्ये
 ९२५ अरुर्मनश्चक्षुरचेतो
 ६५७ अर्थे विभाषा
 ५१५ अर्थं नपुंसकम्
 ५५९ अर्धर्चाः पुंसि
 ५५२ अर्धाच्च
 ८१५ अर्धात्परिमाणस्य
 ७५७ अर्धाद्यत्
 ८७६ अर्शआदिभ्यो
 ६३७ अल्लुगुत्तरपदे
 ५९५ अल्पाख्यायाम्
 ६०६ अल्पात्तरम्
 ९०२ अल्पे
 ७९९ अवक्रयः
 ९०४ अवक्षेपणे

७६२ अवयवाद्गतोः
 ७८५ अवयवे च
 ८३१ अवयसि ठञ्च
 ६३३ अवसमन्धेभ्यः
 ८५२ अवारकुटारच्च
 ८४८ अवारपारात्यन्ता
 ७५३ अवृद्धादपि
 ६९४ अवृद्धाभ्यो
 ९१८ अवेःकः
 ९२६ अव्यक्तानुकरणा
 ४८२ अव्ययं विभक्त
 ८९६ अव्ययसर्वनाम्नाम्
 ७४८ अव्ययात्त्यप्
 ४८२ अव्ययीभावः
 ४८६ अव्ययीभावश्च
 ७६९ अव्ययीभावाच्च
 ४९६ अव्ययीभावे शरत्
 ७७० अशब्दे यत्त्वा
 ५६३ अशाला च
 ६७२ अश्वपत्यादि
 ८५० अश्वस्यैकाहगमः
 ६९४ अश्वादिभ्यः
 ९१२ अषडङ्गाशितङ्ग्वलं
 ६५७ अषष्ठ्यतृतीयास्थ
 ६६३ अष्टतः सङ्ज्ञायां
 ७८७ असङ्ज्ञायां तिल
 ८१४ असमासे
 ७५८ अस्माग्रनिके
 ५३९ अस्तं च
 ८८४ अस्ताति च
 ८०० अस्तिनास्तिदिष्टं
 ५६० अस्मदो
 ८७४ अस्मायामे
 ९२३ अस्य च्वौ
 ५४६ अहःसर्वैकदेश

८७९ अहंशुभमोर्युस्
 ५४७ अह्वृत्तखोरेव
 ५४८ अह्वोऽदन्तात्
 ५४८ अह्वोऽह्व एतेभ्यः
 आ
 ७९२ आकर्षाष्टल्
 ८७० आकर्षादिभ्यः
 ८३७ आकालिक
 ७९८ आक्रन्दाट्टञ्च
 ८५० आगवीनः
 ७०२ आगस्त्यकौण्डिन्य
 ७२१ आग्रहाण्यश्च
 ४९२ आहर्म्यादाभि
 ८३९ आ च त्वात्
 ६३८ आज्ञायिनि च
 ८२४ आढकाचित
 ६३८ आत्मनश्च
 ८१० आत्मन्विश्व
 ८१० आत्माध्वानौ
 ७८४ आथर्वणिक
 ५३८ आदरानादर
 ६१५ आनङ्गतो
 ५५३ आन्महतः
 ६७६ आपत्यस्य
 ६०० आपोऽन्यतर
 ८४७ आप्रपदं प्राप्नोति
 ९३२ आवाधे च
 ७७५ आयुधजीविभ्य
 ९०८ आयुधजीविसं
 ७९३ आयुधाक्छ च
 ६९९ आरगुदीचाम्
 ८१४ आर्हादगोपुच्छ
 ८७६ आलजाटचौ
 ८०२ आवसथाष्टल्
 ६६९ आश्वर्यमनित्ये

७६७ आश्वयुज्या
८६७ आसन्दोचदष्टी
६६९ आस्पदं प्रतिष्ठा
८८६ आहि च दूरे
इ
६६३ इकः काशे
६६२ इको वहेऽपीलोः
६६८ इको हस्वोऽङ्गया
८४४ इगन्ताच्च लघुपू
५९३ इकर्मव्यतिहारे
७२० इजश्च
८८२ इतराभ्योऽपि इ
६९७ इतश्चानिजः
६५६ इदङ्गिमीरीरकी
८७९ इदम् इन्
८८४ इदमस्थसुः
८८२ इदसो हिल्
८८१ इदसो हः
८२० इङ्गोण्याः
६१७ इद्वृद्धौ
५९८ इनः खियाम्
८५३ इनचिपटच्चिकचि च
७२७ इनण्यनपत्ये
७३० इनित्रकटयचश्च
८६५ इन्द्रियमिन्द्रलिङ्ग
९०४ इवे प्रतिकृतौ
६२१ इष्टकेषोऽकामालानां
८६४ इष्टादिभ्यश्च
८९४ इष्टस्य चिच् च
७२० इसुसुकान्ताकः
ई
६१७ ईदग्नेः सोमवरुण
५९९ ईयसश्च
६३५ ईषदकृता
६२८ ईषदर्थे

८९५ ईषदसमासौ कल्पपू
उ
८०८ उगवादिभ्यो यत्
६४५ उगितश्च
७९६ उन्ञ्जति
८६३ उत्क उन्मनाः
७४५ उत्करादिभ्यः
५५० उत्तमेकाभ्यां
८३० उत्तरपयेनाहृतं
७६२ उत्तरपदस्य
५५१ उत्तरमृगपूर्वाच्च
८८६ उत्तराच्च
८८६ उत्तराधरद्विणा
६७४ उत्सादिभ्योऽञ्
६४७ उदकस्योदः
७३९ उदक्च विपाशः
८६७ उदन्वानुदधौ च
८६१ उदराट्ठगाछूने
७२० उदश्चितोऽन्य
७०९ उदीचा वृद्धा
७०८ उदीच-दिङ्
७५० उदीच्यप्रामाच्य
५९७ उद्भिभ्यां काकु
७१० उपकादिभ्योऽन्य
७६६ उपजानूपकर्णौ
७८० उपज्ञाते
५६२ उपज्ञापक्रम तद्वा
५४२ उपपदमतिङ्
५९५ उपमानाच्च
५५१ उपमानादप्राणिषु
५२५ उपमानानि सा
५२५ उपमित व्या
९३० उपर्यध्यधसः
८८५ उपर्युपरिष्ठात्
६६२ उपसर्गस्य च

५९० उपसर्गाच्च
६३५ उपसर्गाद्वधनः
५९० उपसर्गादनोत्परः
४८३ उपसर्जनं
५३९ उ-जेऽन्वाजे
८५४ उपाधिभ्यां
७६७ उते च
८५६ उभादुदात्तो
७८८ उभोर्णयोर्वा
५९८ उरःप्रभृतिभ्यः
८०६ उरसोऽपच
७८० उरसो यच्च
६१९ उषासोषसः
७८८ उष्माद्वृज्
ऊ
६३० ऊदनोर्दशे
८७५ ऊर्गाया युस्
५९४ ऊर्ध्वाद्धिभाषा
५३७ ऊर्ध्वादिचिबडा
८७० ऊषसुषिसुष्क
ऋ
६२८ ऋक्पूर्वधूः
६४७ ऋचः शे
७७३ ऋतपृञ्
७९९ ऋतोऽञ्
८३६ ऋतोरण्
६४३ ऋतो विद्यायोनि
८१२ ऋचभोपानहोः
६९५ ऋच्यन्धकवृ
ए
८७४ एकगोपूर्वा
६४९ एकतद्विते
८०४ एकद्वारद्विच
९३१ एकं बहुमीहि
४८३ एकविभक्ति

९०८ एकशालयाः

९१५ एकस्य सकृच्च

९४८ एकह्लादौ

९०४ एकाच्च प्राचाम्

८८८ एकादाकिनिच्चास

५५६ एकादिश्चैकस्य

८८७ एकाद्वो ध्यमुञ्

६८५ एको गोत्रे

७५१ एह् प्राचां

७८८ एण्यादञ्

७८१ एतदस्त्रतसोः

८७९ एतदोऽन्

६५७ एति संज्ञायाम्

८७९ एतेतौ रथोः

८८७ एधाच्च

८८९ एनबन्त्यतरस्याम्

ते

८३७ ऐकागारिकद्

७४९ ऐषमोह्यः

श्रो

७९५ ओजःसहोऽभ्रमसा

६३७ ओजःसहोऽभ्रमः

७३९ ओरञ्

७८५ ओरञ्

५८५ ओर्गुणः

७५२ ओर्देशे ठञ्

९२० ओषधेरजातौ

श्रो

७०४ औक्षमनपत्ये

क

८७८ कशभ्याम्

८१७ कसाद्विठन्

७९० कंसीयपरश

५९७ ककुदस्याव

७५४ कच्छाग्निववञ्

७५५ कच्छादिभ्यश्च

७७९ कठचरका

८०२ कठिनान्तप्रस्ता

८२८ कडंरुदक्षि

५३३ कडाशः

५३८ कणेमनमी

७५० कण्वादिभ्यो

५२९ कतरकतमौ

७४७ कश्यादिभ्यो

८०७ कथादिभ्यः

७५६ कन्थापलदन्

७४८ कन्थायाष्टक्

६९६ कन्यायाः

८४३ कपिज्ञास्योर्दक्

६९३ कपिवोधादाङ्गिरसे

८०९ कम्बलाच्च

७१२ कम्बोजाखलक्

९०८ कर्कलोहितादी

७७१ कर्णललाटात्क

६६० कर्णे लक्ष्णस्या

५१३ कर्तरि च ५०४ कर्तृक

८३६ कर्मण उक्ञ्

८५४ कर्मणि घटोऽठक्

५१२ कर्मणि च

९३३ कर्मधारयवदुत्तरेणु

७८० कर्मन्दकृशाश्वा

९३५ कर्मवेषाद्यत्

८०१ कर्माध्ययने वृत्तम्

७७९ कलापिनोऽण्

७७७ कलापिवैशम्पाय

७६७ कलाप्यश्वास्थयव

७१८ कलेर्दक्

६९८ कल्याण्यादीना

६५८ कवं चोष्णे

८९६ कस्य च दुः

७२२ कस्येत्

८७२ काण्डाण्डादीर

६९८ का पथ्यक्षयोः

७४८ कापिश्याः षफक्

६४० कारनाग्नि च प्राचां

६७० कारस्करो वृक्षः

६९१ कारे सत्यागदस्य

८०१ कार्मस्ताच्छीत्ये

८६३ कालपयोजनाद्गो

५०१ कालाः

५१७ कालाः परिमाणिनः

९१९ कालाच्च

७५८ कालाट्ठञ्

८३० कालात्

७६७ कालात्साधुपुष्प्यत्

८३६ कालाद्यत्

७२४ कालेभ्यो भववत्

७४२ कालोपसर्जने च

७७७ काश्यपकौशिका

७५२ कारयादिभ्यः

९०२ कासूगोणीभ्यां ष्टरच्

६७० कास्तीराजस्तु

९१० क्रियत्तदो निर्धारणे

८७९ किसर्वनामबहुभ्यो

५२९ कि चेपे

६७२ किति च

६३६ किमः चेपे

८५६ किमः सङ्ख्यापरि

८८४ किमश्च

८५५ किमिदम्भ्यां बो वः

८८९ किमेत्तिङव्ययघा

८८१ किमोऽन्

७९९ किसरादिभ्यःष्ठन्

५३७ कुगतिप्राङ्यः

९०२ कुटीशमीशुण्डा

८८० कु तिहोः
 ९०२ कुत्वा डुपच्
 ५२४ कुत्सितानि कुत्सनैः
 ८९७ कुत्सिते
 ६६७ कुमति च
 ५५३ कुमहद्भयामन्य
 ५३३ कुमारः श्रमणादिभिः
 ७४४ कुमुदनद्वेतेसे
 ५९६ कुम्भपदीषु च
 ७११ कुरुनादिभ्यो ण्यः
 ७०६ कुर्वादिभ्यो ण्यः
 ७४७ कुट्टादिभ्यो ण्यः
 ६९८ कुलटया वा
 ७९२ कुलत्थकोपधादण्
 ७०५ कुलास्त्रः
 ७८० कुलालादिभ्यो
 ८१५ कुलिजास्त्रुक्खौ च
 ८६४ कुलमाषादण्
 ९०६ कुशाप्राच्छुः
 ७९६ कुन्निदशैकादशा
 ६६८ कुस्तुम्भुरुणि
 ७५६ कृकणपर्णाद्भार
 ९२७ कृञो द्वितीयतृतीय
 ७६६ कृतलब्धक्रीत
 ७८० कृते ग्रन्थे
 ५३२ कृत्यतुल्याख्या
 ५०४ कृत्यैरधिकार्थवचने
 ५१९ कृत्यैर्ग्रन्थे
 ९२३ कृत्वस्तियोगे
 ७०० कंकयमित्रयुप्रलया
 ५७२ केऽणः
 ७२८ केदाराद्यञ्च
 ८७१ केशाहोऽन्यतर
 ७३० केशाश्चाभ्यां यञ्
 ६५७ कोः कत्तपुरुषे

७४० गोपधाच्च
 ७८५ गोपधाच्च
 ७५५ गोपधादण्
 ७६७ गोशाङ्गञ्
 ७८३ गोपिञ्जल
 ७१९ गौमारापूर्ववचने
 ७०८ गौसत्यकामा
 ९११ कतेन च पूजायाम्
 ५२७ कतेन नन्विशिष्टे
 ५१९ कतेनाहोरात्रावयवाः
 ७९४ कत्रेर्मन् नित्यम्
 ५४५ कत्वा च
 ५७८ क्यङ्मानिनोश्च
 ९२४ क्यच्छयोश्च
 ७७१ क्रतुयज्ञेभ्यश्च
 ७३३ क्रतुवदन्तिद्वारात्
 ७३५ क्रतुवदन्तिद्वारात्
 ७८८ क्रतुवदन्तिद्वारात्
 ७१५ क्रतुवदन्तिद्वारात्
 ८८१ क्वाति
 ७०४ क्वाद्भः
 ७२० क्षीराङ्गञ्
 ६१० क्षुद्रजन्तवः
 ६९९ क्षुद्राभ्यो
 ७८० क्षुद्राभ्रमरवटर
 ५४९ क्षुभ्नादिषु च
 ८६५ क्षेत्रियचपर
 ५२० क्षेपे
 ख
 ८०४ खः सर्वधुरात्
 ५०१ खट्वा क्षेपे
 ७२९ खण्डिकादि
 ७३० खलगोरथात्
 ८१० खलयवमाष
 ८१९ खार्था ईकन्

५५० खार्थाः प्राचास्य
 ग
 ५९४ गन्धस्येदुत्पत्ति
 ७६९ गम्भीराभ्यः
 ६९२ गर्गादिभ्यो
 ७५५ गर्तोत्तरपदा
 ६११ गवाश्चमृ
 ६३९ गवियुधिभ्यां
 ७५५ गहादिभ्यश्च
 ८७२ गाण्डधजगात्सं
 ७३५ गाथिविदधिके
 ४९८ गिरेश्च सेन
 ८०७ गुडादिभ्यश्च
 ८४१ गुणवचन
 ७०० गृष्टयादिभ्यश्च
 ८०५ गृहपतिना
 ७७६ गात्रचरित्रास्ये
 ८४५ गोत्रचरणाच्छ्ला
 ७८२ गोत्रचरणाद्वुञ्
 ७०६ गोत्रस्त्रियाः
 ७७३ गोत्रादङ्कवत्
 ६८८ गोत्राद्यन्यस्त्रि
 ७१४ गोत्रादयवात्
 ६९० गोत्रे कुञ्जादि
 ६७६ गोत्रेऽल्लुगचि
 ७२७ गोत्रोच्चोष्टोर
 ८२१ गोद्वयचोऽसङ्ख्या
 ६९९ गोधाया ढक्
 ७८८ गोपयसोर्यत्
 ७९२ गोपुच्छाट्ठञ्
 ७५५ गोयवाग्वोश्च
 ५२३ गोरतद्वितलुकि
 ७८६ गोश्च पुरीषे
 ८६० गोषदादिभ्य
 ८५० गोष्टास्त्रन्भूत

८३८ तत्र तस्येव
 ५८४ तत्र तेनेदमिति
 ८०२ तत्र नियुक्तः
 ७६८ तत्र भवः
 ८२१ तत्र विदितः
 ८०७ तत्र साधुः
 ७१९ तत्रोद्धृतममत्रेभ्यः
 ५४२ तत्रोपपदं
 ८४७ तत्सर्वादिः पथ्यञ्
 ७३२ तदधीते
 ९२६ तदधीनवचने
 ८१२ तदर्थं विकृतेः
 ८२८ तदहति
 ८३८ तदहम्
 ७४१ तदधिष्यं संज्ञाप्र
 ८५७ तदस्मि अधिकमि
 ८६३ तदस्मिन्नस्मि
 ७३८ तदस्मिन्नस्तीति
 ८२२ तदस्मिन्बुद्ध्या
 ८०१ तदस्मै दीयते णि
 ८१३ तदस्य तदस्मिन्
 ७९९ तदस्य पण्यम्
 ८२५ तदस्य परिमाणम्
 ८३३ तदस्य ब्रह्मचर्यम्
 ८५४ तदस्य सञ्ज्ञातं
 ७६८ तदस्य सौढम्
 ७३२ तदस्यां ग्रहर
 ८६५ तदस्यास्त्य
 ८८२ तदो दा च
 ७७४ तद्वच्छति पथि
 ८२३ तद्वरति वहत्या
 ५२२ तद्वितार्थोत्तर
 ६७२ तद्वितेव्वचा
 ९२० तद्वृत्ताकर्म
 ७११ तद्वाजस्य

८०३ तद्वहति रथयुग
 ८६१ तन्त्रादचिराप
 ८६९ तपः सहस्राभ्यां
 ८३० तमधीष्टो भृतो
 ७९२ तरति
 ८८९ तरसमपो
 ७९७ तवकममका
 ५७२ तसिलादिञ्चा
 ७८० तसिश्च
 ८८० तसेश्च
 ८६६ तसौ मत्वर्थे
 ५३५ तस्मान्नुडचि
 ७५७ तस्मिन्नणि च
 ८३६ तस्मै प्रभवति
 ८०९ तस्मै हितम्
 ८३४ तस्य च दक्षिणा
 ७९९ तस्य धर्म्यम्
 ८२० तस्य निमित्त
 ७३८ तस्य निवासः
 ८५१ तस्य पाकमूले
 ८५८ तस्य पूरणे
 ८३८ तस्य भावस्त्व
 ८८२ तस्य वापः
 ७८४ तस्य विकारः
 ७७१ तस्य व्याप्यान
 ७२६ तस्य समूहः
 ६८० तस्यापत्यम्
 ७८१ तस्येदम्
 ८२१ तस्येश्वरः
 ७८७ तालादिभ्यो
 ८६२ तत्रातिथिं ग्रहणमि
 ७०२ तिककितवादिभ्यो
 ७०८ तिकादिभ्यः फिञ्
 ८८९ तिष्ठश्च
 ७७७ तित्तिरिवरतन्नु

५३९ तिरोऽन्तर्धी
 ५८३ ति विशतेर्दिति
 ४९३ तिष्ठद्गुप्तभृतीनि
 ५६० तिष्यपुनर्वस्वोर्न
 ७४९ त्तिरुह्योत्तरपदा
 ६५५ तीर्थे ये
 ८७३ तुन्दादिभ्य हलञ्च
 ८७८ तुन्दिबलिबटेभिः
 ८९१ तुरिष्टेमेय.सु
 ८९१ तुरङ्गन्दमि
 ७७२ तुदीसलातुर्ग्वर्मती
 ५१२ तुजकाभ्यां कर्तरि
 ६५८ तुगे च जातौ
 ५०२ तुनीया तस्कृतार्थेन
 ५४१ तुनीयास्तुनीयन्त्र
 ४८४ तुनीयास्तुनीयौर्बहु
 ७११ ते तद्वाजाः
 ८२० तेन क्रीतम्
 ८३८ तेन तुल्यं क्रिया
 ७९१ तेन दीव्यति खनति
 ७३८ तेन निर्धृत्तम्
 ८३० तेन निवृत्तम्
 ८३३ तेन परिजयलभ्य
 ७७७ तेन प्रोक्तम्
 ८३५ तेन यथाकथा च
 ७१६ तेन रक्त रागात्
 ८५२ तेन वित्तश्चुञ्चुप्
 ५८६ तेन सहेति तुल्ययो
 ७८० तेनैकदिक्
 ७५१ त्यदादीनि च
 ६२५ त्यदादीनि सर्वान्
 ७८५ त्रयुजतुनोः
 ८२७ त्रिशङ्खवारिशतोः
 ५९७ त्रिककुत्सपर्वते
 ८५९ त्रेः सम्प्रसारणञ्च

५१६ त्रेल्ययः

६४९ स्वे च

द्व

८८४ दक्षिणादाच्

७४७ दक्षिणापश्चात्पुरसः

५९३ दक्षिणेर्मा लुब्ध

८८५ दक्षिणोत्तराभ्या

९११ दण्डव्यवसर्गयोश्च

८२८ दण्डादिभ्यो

७२० दध्नष्टक्

८७१ दन्त उञ्जत् उरच्

८७२ दन्तशिखास्संज्ञा

७०१ दाण्डिनायनहा

८८२ दानीं च

९०९ दामन्यादित्रि

८८४ दिक्छन्देभ्यः सप्त

७५७ दिक्पूर्वपदाट्ठञ्च

७५० दिक्पूर्वपदादत्सं

५२१ दिक्संख्ये संज्ञायां

७६८ दिगादिभ्यो यत्

५८४ दिङ्नामान्दन्तरा

६७३ दित्यदित्या

६१८ दिवसश्च पृथिव्याम्

६१८ दिवो द्यावा

७६३ दिशोऽमद्राणाम्

७२५ दीर्घाच्च वरुणस्य

९२८ दुःखात्प्रातिलोम्ये

७०५ दुष्कुलाड्डक्

६५६ दृग्दृशवतुषु

७६९ दत्तिक्कुचिकलशि

७१७ दट्ठं साम

७६७ देयमृगे

९२६ देये त्रा च

६१६ देवताद्वन्द्वे च

७२५ देवताद्वन्द्वे च

९१७ देवतान्तात्तादर्थ्ये

९०५ देवपथादिभ्यश्च

९२६ देवमनुष्यपुरुष

९१८ देवात्तल

७७० देविकाशिशपा

८७० देशे लुबिलवौ च

७१५ देवयज्ञिशौचि

७२४ द्यावापृथिवी

८७१ द्युदुभ्यां मः

७४८ द्युप्रागपागुदक्

९०६ द्रव्यं च भव्ये

६९१ द्रोणपर्वतजीव

७८८ द्रोश्च

९३८ द्वन्द्व रहस्य मर्यादा

८४४ द्वन्द्वमनोज्ञादि

६०७ द्वन्द्वश्च प्राणि

६१९ द्वन्द्वान्चुदष

७१७ द्वन्द्वान्छः

७८२ द्वन्द्वान्त्वन्वैरसैथु

६०५ द्वन्द्वे चि

८७६ द्वन्द्वोपतापग

७५९ द्वारादीनां च

५२४ द्विगुणेकवचनम्

४९७ द्विगुश्च

८२४ द्विगोः घञ्

८३१ द्विगोर्यप्

६७६ द्विगोर्लुगनपत्ये

८३१ द्विगोर्वा

५१६ द्वितीयवृत्तीयच

४९९ द्वितीया श्रिता

६५३ द्वितीये चानुपा

९१५ द्वित्रिचतुर्भ्यः

८१९ द्वित्रिपूर्वादृणच

८१८ द्वित्रिपूर्वाशिष्कात्

५८८ द्वित्रिभ्यां षम्

८५६ द्वित्रिभ्यां तय

५५२ द्वित्रिभ्यामञ्जलेः

८८७ द्विभ्योश्च धमुञ्

५९३ द्विदण्ड्यादि

८९० द्विवचनविभ

६३५ द्विस्तावा त्रिस्तावा

७२८ द्वीपादनुसमुद्र

८५८ द्वेस्तीयः

७१९ द्वेपवैयःप्रादञ्

६९७ द्वयचः

७७२ द्वयजृद्ब्राह्मणकर्म

७१० द्वयव्यगधक

६२९ द्वयन्तरुपसर्गोभ्यो

५५५ द्वष्टनः षड्भ्या

ध

८०५ धनगणं लब्ध्वा

८६० धनहिरण्याकामे

५९४ धनुषश्च

७५३ धन्वयोपचाद्वुञ्

७१८ धर्मं चरति

८०६ धर्मपथ्यर्थन्याया

८७७ धर्मशी उवर्णा

५९२ धर्मादिनिष्केव

८४६ धान्यानां भवने

८०४ धुरो यद्वह्नौ

७५४ धूमादिभ्यश्च

५१९ ध्वाङ्क्षेण क्षेपे

न

५७२ न कपि

५७९ न कोपधायाः

६५७ नचप्राद्रा

७१६ नचत्रेण युक्तः

७६६ नचत्रेभ्यो बहु

७५४ नगरात्कुत्सन

७०२ न गोपवनादि

५३७ न गोऽप्राणिष्व

५३५ नञ्

७७३ नजः शुचीश्वर

६३६ नञस्तत्पुरुषो

५९१ नञ्कुःसुभ्यो

७४४ नडशादाङ्

६९१ नडादिभ्यः

७४५ नडादीनां कुक्च

८२३ नते नासिकायाः

६७९ न तौत्तवलिभ्यः

७८३ न दण्डमाणवा

६९४ न दधिपयथा

४९८ नदीर्घौर्णमा

४९५ नदीभिश्च

६४५ नद्याः शेषस्यान्य

७४७ नद्यादिभ्यो ढक्

७४४ नद्यां मतुप्

५७२ नद्यतश्च

७५१ न द्वयचः प्राच्य

८३९ न नन्तुर्नन्तु

५०८ न निर्धारणे

६२२ नपुंसकमनपुंसकेनै

४९८ नपुंसकादन्य

६३५ न पूजनाद्

७१३ न प्राच्यभ

८०४ न भकुर्कु

५३७ नभ्राणनपात्र

७०३ न मपूर्वोऽप

६८९ नटवाभ्या पदा

६६३ नरे संज्ञायाम्

५३५ नलोपो नजः

५४९ नसङ्ख्यादेः समा

५९९ न सज्ञायाम्

९१२ न सामिवचने

४९७ नस्तद्धिते

६६० नहिबृतिबृषि

६०० नाडी तन्म्योः

८१५ नातः परस्य

८५८ नात्तादत्तपा

५५२ नावो द्विगोः

४८४ नाव्ययीभावा

८०२ निकटे वसति

७८६ नित्यं वृद्धशरा

८५९ नित्यं शतादि

५४० नित्यं हस्ते

५१३ नित्यं क्रीडाजीवि

५९१ नित्यममिच्छा

९२९ नित्यदीप्सयोः

७९४ निर्द्वत्तऽबद्धता

७५२ निशाप्रदोषाभ्यां

९२८ निष्कुलाश्रिक्तो

६०२ निष्ठा

६०० निष्प्रवाणिश्च

८९८ नीतौ च तद्य

७२९ नेन्द्रस्य परस्य

६४२ नेन्तिस्त्वन्नातिषु

८५३ नेचिडजिजरी

७९२ नौद्वयचष्टन्

८०६ नौवयोधर्मविष

७८९ न्यग्रोधस्य च

प

८५१ पञ्चास्तिः

७९७ पश्चिमस्थभृगा

८२७ पङ्क्तिविशतिश्चि

८२७ पञ्चदशतौ वर्गे

५०६ पञ्चमी भवेन

६३७ पञ्चम्याः स्तोका

८८० पञ्चम्यास्तसिल्

८१९ पणपादमाषश

८४३ पथ्यन्तपुरोहि

७८१ पत्रपूर्वाद्गञ्

७८१ पत्राध्वयुपरि

७६४ पथः पन्थ च

७३० पथःष्कन्

८३६ पथो विभाषा

६०७ पथ्यतिथिव

८०५ पदमस्मिन्दश्यम्

८६७ पदव्यवायेऽपि

७९३ पदान्तस्यान्य

७९८ पदोत्तरपदं

७४६ पद्यस्यतदर्थे

८३० पन्थो ण नित्यम्

२५७ परवलिङ्ग द्वन्द्वत

८०० परश्वधाट्टञ्च

६३९ परस्य च

७५७ परावराधमोत्तम

८१३ परिखाया ढञ्

७९७ परिपन्थ च

८१४ परिमाणान्तस्या

७९६ परिमुख च

७१८ परिवृतो रथः

७९८ परिषदो ण्यः

८७७ परिषदो ण्यः

९३० परेर्वर्जने

८४८ परोवरपरम्पर

७९२ पर्पादिभ्यः छन्

८८९ पर्यभिभ्यां च

७५६ पर्वताच्च

९०९ पश्चादियौधे

७८५ पलाशादिभ्यो

८८५ पश्चात्

७१८ पाण्डुकम्बला

८२२ पात्रात्छन्

८२८ पात्राद्धञ्च

५२० पात्रेसमिताद्यश्च

९१० पादशतस्य
 ६४६ पादस्य पदा
 ५९६ पादस्य लोपो
 ९१८ पादाविभ्यां च
 ६६४ पानं देशे
 ५२४ पापाणके
 ६७० पारस्करप्रभृ
 ८२९ पारायणतुरा
 ७७९ पाराशर्यं शि
 ४९३ पारे मध्ये षष्ठ्या
 ८६२ पार्श्वेनान्विच्छति
 ७३० पाशादिभ्यो यः
 ६२२ पिता मात्रा
 ७७३ पितुर्यच्च
 ७२५ पितृव्यमातु
 ७०० पितृष्वसुरङ्गण्
 ७८६ पिष्टाच्च
 ६९६ पीलायावा
 ५२९ पुवत्कर्मधारय
 ८२१ पुत्राच्छ च
 ७०९ पुत्रान्तादन्य
 ६४१ पुत्रेऽन्यतर
 ६३२ पुमान्विधा
 ७७८ पुराणप्रोक्तेषु
 ८५५ पुरुषहस्तिभ्या
 ५३९ पुरोऽन्ययम्
 ८७७ पुष्करादिभ्यो
 ९०८ पूगाब्जयोऽग्रा
 ५०८ पूरणगुणसुहिता
 ८८७ पूरणाद्भागो तीया
 ८२३ पूरणार्धाट्ठन्
 ५९७ पूर्णाद्विभाषा
 ५२० पूर्वकालैकसर्व
 ५८९ पूर्वपदात्संज्ञायाम्
 ५५८ पूर्ववदश्ववदवा

५०३ पूर्वमदशसमोना
 ८६४ पूर्वादिनिः
 ८८४ पूर्वाधरावराणाम्
 ५२७ पूर्वापरप्रथम
 ५१३ पूर्वापराधरोत्तर
 ७६३ पूर्वाह्णापराह्णा
 ८४० पृथ्वादिभ्य
 ६५८ पृषोदरादीनि
 ६४७ पेष दासवाहन
 ६७८ पैलादिभ्यश्च
 ५२९ पोटाद्युवतिस्तोक
 ७७२ पौरोडाशपरो
 ८९५ प्रकारवचने जातीयर्
 ८८३ प्रकारवचने थाल्
 ९३३ प्रकारे गुणवच
 ५८६ प्रकृत्याक्षिपि
 ८९२ प्रकृत्यैकाच्
 ८३६ प्रकृष्टे ठञ्
 ९२० प्रज्ञादिभ्यश्च
 ८६९ प्रज्ञाप्रज्ञार्चा
 ७९८ प्रतिकण्ठार्थ
 ८०७ प्रतिजनादिभ्यः
 ७९८ प्रतिपथमेति
 ९२२ प्रतियोगे पञ्चभ्याः
 ६७० प्रतिष्कशश्च
 ६३४ प्रतेरुरसः सप्तमी
 ७५७ प्रत्ययोत्तरपद
 ४८२ प्रथमानिदिष्ट
 ७४२ प्रधानप्रत्ययार्थ
 ६६३ प्रनिरन्तः शरेषु
 ७७४ प्रभवति
 ८५४ प्रमाणे द्वयसच्
 ७९६ प्रयच्छति गार्ह्यम्
 ८३६ प्रयोजनम्
 ६९७ प्रवाहणस्य डे

८९४ प्रशंशायां रूपप्
 ५३१ प्रशंसावचनैश्च
 ८९१ प्रशस्यस्य श्रः
 ५९३ प्रसंभ्यां जानु
 ६७० प्रस्कण्वहरिश्च
 ७५३ प्रस्थपुरवहा
 ७५० प्रस्थोत्तरपद
 ८०० प्रहरणम्
 ४८० प्राक्कडारात्स
 ८०८ प्राक् क्रीताच्छः
 ८९६ प्रागिवाक्कः
 ८८७ प्रागेकादशभ्यो
 ८०३ प्राग्विताद्यत्
 ९७९ प्राग्दिशो विभक्तिः
 ६७२ प्राग्निर्वरतोऽम्
 ८१४ प्राग्वतेष्टञ्
 ७९० प्राग्वहतेष्टक्
 ७५५ प्राचां कटादेः
 ७६३ प्राचां ग्रामनगरा
 ७६८ प्राचां नगरान्ते
 ७०९ प्राचामवृद्धा
 ९०० प्राचामुपादे
 ८४३ प्राणभृज्जाति
 ७८७ प्राणिरजतादि
 ८६७ प्राणिस्था
 ६६५ प्रातिपदिकान्त
 ५४० प्राध्वं बन्धने
 ५१७ प्राप्तापन्ने च
 ७६६ प्रायभवः
 ६४१ प्रावृट्शरत्काल
 ७६० प्रावृष एण्यः
 ७६१ प्रावृषष्टप्
 ८९३ प्रियस्थिरस्फिर
 ७३५ प्रोक्ताल्लुक्
 ७८९ प्लक्षादिभ्योऽण्

फ

६७९ फक्किजोरन्य
७८८ फले लुक
५६० फलगुनोप्रोष्ठपदा
७०७ फाण्टाहतिमि
८६८ फेनादिलच्च
७०७ फेरछ च
८०७ बन्धने चर्षौ
६१५ बन्धुनि बहु
६४० बन्धे च विभाषा
७८८ बलादिभ्यो मनु
८५८ बहुपरागणस
५८७ बहुव्रीहौ सक्थ्य
५८७ बहुव्रीहौ संख्येये
८९३ बहोर्लोपो भू
७०९ बह्वच इजः प्राख्य
७३९ बह्वचः कूपेषु
७७१ बह्वचोऽन्तोदात्ता
८९८ बह्वचो मनुष्य
८०१ बह्वचपूर्वपदा
९२० बह्वचार्थोच्छ्र
६८९ बाह्वादिभ्यश्च
७४५ बिस्वकादि
७८५ बिस्वादिभ्यो
८१८ बिस्ताच्च
९१२ ब्रह्म्या आच्छादने
८४५ ब्रह्मणस्त्वः
५५३ ब्रह्मणो जानपदा
६३३ ब्रह्महस्तिभ्यां
८६१ ब्राह्मणकोष्णिके
७२८ ब्राह्मणमाणव
७०४ ब्राह्मोऽजातौ
भ
८०७ भक्ताणः

८०२ भक्तादणन्य
७७५ भक्तिः
५०५ भक्षणे मिश्रीकर
६९४ भर्गास्त्रैर्गते
७५१ भवतश्चक्रुर्मौ
७९४ भस्त्रादिभ्यः
८२३ भागाद्यच्च
७२६ भिन्नादिभ्योऽण्
६५६ भीरोः स्थानम्
८८८ भूतपूर्वे चष्ट्
५३८ भूपणेऽलम्
७३१ भौरिक्याद्यैषुका
६८३ भ्रान्ति च ज्यायसि
७०५ भ्रातृव्यच्च
६२२ भ्रातृपुत्रौ स्वसुदु
६९७ भ्रुवो लुक्च
म
८०० मट्टुनक्षत्रं नक्षत्रम्
८०७ मतजनहलात्करण
७३९ मतोश्च बह्वज्जात्
८५९ मतौ छः सूक्तसाम्नोः
६६२ मतौ बह्वचोऽन
७५५ मद्रवृज्यो कन्
९२९ मद्रात्परिवापणे
७०५ मद्रेभ्योऽञ्
६९३ मधुबभ्रुवोर्ब्राह्मण
६४० मध्याद्गुरौ
७५८ मध्यान्मः
५४० मध्येपदे निवचने
७४४ मध्वादिभ्यश्च
६३८ मनसः सज्ञायाम्
७५५ मनुष्यतस्थयोः
७०९ मनोजतिविन्यतौ
६४८ मन्यौदनसकतुबि
७७४ मयट् च

७८६ मयड्वैतयोर्भाषा
५३३ मयूरव्यंसकाद्यश्च
६७० मस्करमस्करिणां
७०५ महाकुलाङ्गुलजौ
७२४ महाराधप्रोष्ठपदा
७७६ महाराजाट्टञ्
७२३ महेन्द्राङ्गौ च
८११ माणवचरकाभ्यां
६१९ मातरपितरावुदीचां
६४३ मातृपितृभ्यामन्य
६९५ मातृसंख्यासं
६४३ मातृपितृभ्यां स्वस
७०० मातृष्वसुश्च
७९८ माथोत्तरपदपदव्य
८६६ मादुपधाताश्च मतो
८८८ मानपथङ्गयोः
७८८ माने वयः
८३१ मासाद्वयसि
६६३ मित्रे चर्षौ
७९५ मुद्रादण्
८०५ मूलमस्योबर्हि
९२० मृदस्तिक्कन्
य
८२९ यज्ञस्त्रिभ्यां घञ्
६९२ यज्ञजोश्च
६९१ यज्ञिजोश्च
८५५ यत्तदेतेभ्यः परिमाणे
८४१ यथातथायथापुरयोः
८४६ यथामुखसम्मुखस्य
४८९ यथासदृश्ये
९३७ यथास्वे यथायथम्
८४६ यवयवकषष्टिकाद्यत्
७०१ यस्कादिभ्यो.गोत्रे
४९३ यस्य चायामः
५०७ याजकादिभिश्च

८८७ याच्ये पाशप्
 ४९० यावद्वधारणे
 ९१८ यावादिभ्यः कन्
 ५३२ युवा खलतिपठित
 ८९४ युवात्पयोः
 ७२७ युवोरनाकौ
 ७५६ युष्मदस्मदोरन्यतर
 ६७७ यूनि लुक्
 ८१० ये च तद्धिते
 ७०३ ये चाभावकर्मणोः
 ६१० येषां च विरोधः
 ७४२ योगप्रमाणे च तद्
 ८३६ योगाद्यच्च
 ८२९ योजनं गच्छति
 ८४४ योपधाद्गुरुपोत्तमात्
 र
 ८४० ऋतो हलादर्लघोः
 ९१९ रक्ते
 ७९७ रक्षति
 ७४८ रङ्गोरमनुष्येऽण्च
 ४७२ रजःकृष्यासुति
 ६५८ रथवदयोश्च
 ७८१ रथाद्यत्
 ८६६ रसादिभ्यश्च
 ६०५ राजदन्तादिषु
 ७३१ राजन्यादिभ्यो जुञ्
 ८६७ राजन्वान्सौराज्ये
 ७०३ राजश्चशुराद्यत्
 ५४७ राजाहःसलिभ्यष्टच्
 ७५५ राज्ञः क च
 ५५८ रात्राह्लाहाः पुंसि
 ६५३ रात्रेः कृति विभाषा
 ८३१ रात्र्यहः संवत्सराच्च
 ७४६ राष्ट्रवारपाराद्ध खौ
 ७२३ रीडतः

८७४ रूपादाहतप्रशंसयोः
 ७०५ रेवत्यादिभ्यष्टक्
 ७८३ रैवतिकादिभ्यः
 ९२३ रोगाच्चापनयने
 ७४० रोणी
 ७५३ रोपधेतोः प्राचां
 त्त
 ४९२ रक्षणेनाभिप्रती
 ७९९ लवणाटूञ्
 ७९५ लवणात्लुक्
 ७६४ लुक्कृत्तलुकि
 ६९३ लुक्छियाम्
 ७५१ लुपि युक्तवद्भक्ति
 ७८९ लुप्च
 ७१६ लुबविशेषे
 ७४१ लुब्धोगाप्रख्यानात्
 ९०५ लुभ्मनुष्ये
 ८२२ लोकसर्वलोकाटूञ्
 ५९५ लोपो व्योर्वलि
 ८६९ लोमादिपामादि
 ९१९ लोहितान्मणौ
 च
 ६९३ वतण्डाच्च
 ८१७ वतोरिड्वा
 ७५८ वतोरिथुक्
 ७६६ वत्सशालाभिजि
 ८६८ वत्सांसाभ्यां काम
 ९०२ वत्सोच्चाश्वर्षभेभ्यः
 ६६१ वनगिर्योः सन्ज्ञायाम्
 ७६१ वनं पुरगामिश्रका
 ६०१ वन्दिते आतुः
 ५९७ वयसि दन्तस्य
 ८७७ वयसि पूरणात्
 ७४३ वरणादिभ्यश्च

७७० वर्गान्ताच्च
 ६६९ वर्चस्केऽवस्करः
 ८४० वर्णदृष्टादिभ्यः
 ८७७ वर्णाद्ब्रह्मचारिणि
 ९१९ वर्णे चानित्ये
 ५३३ वर्णो वर्णन
 ७४८ वर्णौ जुक्
 ८३२ वर्षस्याभविष्यति
 ७६० वर्षाभ्यष्टक्
 ८३२ वर्षात्लुक् च
 ६६१ वले
 ८०५ वश गतः
 ७३५ वसन्तादिभ्यष्टक्
 ९०६ वस्तेर्ङञ्
 ७९३ वस्नक्रयेविक्रयाटूञ्
 ८२३ वस्नद्रव्याभ्यां
 ७०९ वाकिनादीनां कु
 ९३१ वाक्यादेरामन्त्रित
 ६४७ वा घोषमिश्रशब्देषु
 ८७६ वाचोगिमिनः
 ९२० वाचो व्याहृतार्था
 ८७७ वातातीसाराभ्यां
 ६८४ वान्यस्मिन्सपिण्डे
 ९०३ वा बहूनां जाति
 ६६५ वा भावकरणयोः
 ७१८ वामदेवाड्ड्यड्ड्यौ
 ७२३ वायव्यपुत्रिषसो
 ६४५ वा शोकव्यन्त्रोगेषु
 ५९४ वासन्ज्ञायाम्
 ७७६ वासुदेवार्जुनाभ्यां
 ८८१ वा ह च छन्दसि
 ६६४ वाहनमाहितात्
 ६०२ वाहिताग्न्यादिषु
 ७५२ वाहीकप्रामेभ्यश्च
 ८१८ विंशतिकास्त्रः

८१० विशतित्रिशङ्क्याम्
 ८५९ विशत्यादिभ्यस्त
 ६९७ विकर्णकुक्षीतका
 ६९६ विकर्णशुक्लद्वय
 ७७४ विद्वराभ्यः
 ७७३ विद्यायोनिसम्बन्धे
 ८०५ विध्यत्यधनुषा
 ८९२ विनम्भ्यां नानाजौ
 ३२० विनयादिभ्यष्टक्
 ८९४ विन्मतोलुक्
 ६१४ विप्रनिषिद्ध चान
 ४९० विभाषा
 ८१८ विभाषा कार्षापण
 ७५४ विभाषा कुरुयुगं
 ५३९ विभाषा कृत्रि
 ५५६ विभाषा चत्वारिंश
 ९१३ विभाषा श्रेयदिविषयो
 ८४६ विभाषा निलमायो
 ८८५ विभाषा परावरा
 ३५८ विभाषा पुरुषे
 ८६१ विभाषा पृथङ्गाप
 ७२१ विभाषा फाल्गुनी
 ९१६ विभाषा बहोर्धा
 ७५६ विभाषा मनुष्ये
 ७५९ विभाषा रोगातप
 ८८५ विभाषाऽवरस्य
 ६४१ विभाषा वर्षचर
 ७९४ विभाषा विवध
 ६११ विभाषा बृहस्पतृण
 ५९७ विभाषा श्यावा
 ६१५ विभाषा समीपे
 ९२५ विभाषा साति
 ८९५ विभाषा सुपो बहुच्
 ५६४ विभाषा सेनासुरा

६४३ विभाषा स्वसुपत्योः
 ८०९ विभाषा हविरपुषा
 ६५६ विभाषोदरे
 ७५२ विभाषोशीनरेण
 ६६४ विभाषोपधि
 ८६० विमुक्तादिभ्यो
 ८३६ विशात्रादङ्
 ६०९ विशिष्टलिङ्गो
 ५२६ विशेषणं विशेषे
 ७४२ विशेषणानां
 ७३० विषयो देशे
 ६७४ विष्किरः
 ९१५ विसारिणो
 ७४० वुक्लृकठञि
 ९०९ वृकाट्टेय्यण्
 ८९३ वृद्धस्य च
 ७५१ वृद्धाच्छ्र
 ७०६ वृद्धाट्टकसौवी
 ७५३ वृद्धात्प्राचाम्
 ७५५ वृद्धादकेकान्त
 ५८० वृद्धिनिमित्तस्य च
 ७५१ वृद्धिर्वाच
 ७१० वृद्धस्कोसला
 ६२० वृद्धो यूना तल्ल
 ५२८ वृन्दारकनाग
 ८५२ वेः शालच्छृङ्ग
 ७९३ वेतनादिभ्यो
 ६३९ वैयाकरणाख्ययां
 ५८६ वोपसर्जनस्य
 ७९५ व्यञ्जनैरुप
 ७०५ व्यन्सपन्ने
 ७६८ व्याहरति स्मृगः
 ८३५ व्युष्टादिभ्योऽण्
 ६९० व्रातरुफजोः
 ८५१ व्रातेन जीवति

८४६ ब्रीहिशाल्योल्लङ्क्
 ७८७ ब्रीहेः पुरोडाशे
 ८७३ ब्रीह्यादिभ्यश्च
 श
 ८०४ शकटादण्
 ८०० शक्तियष्टयोरी
 ७७५ शण्डिकादिभ्यो
 ८१७ शतमानविशतिक
 ८७४ शतसहस्रा
 ८१६ शतच च ठन्यताव
 ८५७ शदन्तविशतेश्च
 ७९७ शब्दद्वन्द्वं करोति
 ७८६ शङ्गाः छलज्
 ६४१ शयनाम्नालि
 ६९१ शरद्वच्छुनक
 ६६२ शरादीना च
 ७६८ शरीरावयवाच्च
 ८०९ शरीरावयवाच्च
 ९०७ शर्करादिभ्योऽण्
 ७३३ शर्कराया वा
 ८०० शालालुनोऽन्य
 ७८३ शाललाद्वा
 ९०६ शाखादिभ्यो
 ८१९ शाणाद्वा
 ८०० शालीनकौपीने
 ७४५ शाखाया वलच्
 ९०६ शिलाया ङः
 ८०० शिल्पम्
 ६९४ शिवादिभ्योऽण्
 ७७५ शिशुकन्दयम्
 ८६२ शीतोष्णाभ्यां
 ८२८ शीर्षच्छेदाद्यच्च
 ८०० शीलम्
 ७२२ शुक्राद्गन्
 ७७३ शुण्डिकादिभ्योऽण्

६९७ शुभ्रादिभ्यश्च
 ६९० शुद्धाणामनिर
 ८१७ गूर्णाद्वज्रन्यतर
 ९२९ शूलात्पाके
 ७२० शूलोखाद्यत्
 ८६३ शृङ्खलमस्य
 ९०१ शैवलसुपरि
 ५९८ शेषाद्विभाषा
 ७४६ शेषे
 ५६२ शेषो बहुव्रीहिः
 ७७८ शौनकादिभ्यः
 ७३२ श्येनतिलस्य
 ७६४ श्रविष्ठाफरगु
 ८०२ श्राणामासौ
 ८६४ श्राद्धमनेन
 १५९ श्राद्धे शरदः
 ५२७ श्रेण्यादयः
 ८६४ श्रोत्रियश्छन्दो
 ७९२ श्वगाणादृङ्
 ६२३ श्वशुरः श्वशवा
 ७५९ श्वसस्तुट् च
 ६३४ श्वसोवसीयः
 ७९३ श्वादेरिजि
 ष
 ८५८ षट्कृतिकतिपय
 ८३१ षण्मासाण्यच्च
 ७०४ षपूर्वहन्धत
 ८३३ षष्टिकाः षष्टिरा
 ८५९ षष्ठ्यादेश्वासं
 ८८८ षष्ठाष्टमाभ्यां
 ५०७ षष्ठी
 ६४२ षष्ठ्या आक्रोशे
 ८८८ षष्ठ्या रूप्य
 ९२२ षष्ठ्या व्याश्रये
 ६४९ षडङ्गः सम्प्रसार

स

८६३ स एषां ग्रामणीः
 ७२३ सयोगादिश्च
 ७६८ संवत्सराग्रहायणी
 ८२९ संशयमापन्नः
 ७९५ ससृष्टे
 ७९२ सस्कृतम्
 ७१९ संस्कृतं भक्षाः
 ६६० संहितायाम्
 ८४३ सख्युर्यः
 ७३९ सङ्कलादिभ्यश्च
 ५८२ सङ्ख्ययान्यथा
 ५२३ सङ्ख्यापूर्वो
 ८१६ सङ्ख्याया अतिश
 ८५५ सङ्ख्याया भव
 ९१५ सङ्ख्यायाः क्रिया
 ८२२ सङ्ख्यायाः संवत्सर
 ८२५ सङ्ख्यायाः सज्ञासं
 ८५७ सङ्ख्याया गुणस्य
 ८८६ सङ्ख्याया विधार्थ
 ९२८ सङ्ख्यायश्च गुणा
 ४९४ सङ्ख्या वंशयेन
 ५९६ सख्यासु पूर्वस्य
 ९२१ सख्येकवचनाच्च
 ७३१ सग्रामे प्रयोजन
 ७८२ सङ्घाङ्गलक्षणेष्वा
 ५७९ सङ्घापूर्वयोश्च
 ५१९ संज्ञायाम्
 ७८० संज्ञायाम्
 ८६७ संज्ञायाम्
 ७९९ संज्ञायां ललाट
 ७६२ संज्ञायां शरदो
 ७१७ संज्ञायां श्रवणा
 ७८२ संज्ञायां कन्
 ८९८ संज्ञायां कन्

९०२ संज्ञायां कन्
 ५६२ संज्ञायां कन्थोशी
 ९०४ संज्ञायां च
 ८०४ संज्ञायां जन्याः
 ८०५ संज्ञायां धेनुष्या
 ८७८ संज्ञायां मन्मा
 ९२९ सत्यादशपथे
 ८८३ सद्यःपरस्परार्थे
 ५६० स नपुंसकम्
 ७५९ सन्धिवेलाद्युतु
 ५२८ सन्महत्परमो
 ९२८ सपत्रनिष्पन्ना
 ८६४ सपूर्वाच्च
 ६०१ सप्तमीविशेषणे
 ५१८ सप्तमी शौण्डैः
 ८८१ सप्तम्याङ्गल्
 ८०८ सभाया यः
 ५६३ सभा राजाऽमनुष्य
 ८३६ समयस्तदस्य
 ९२७ समयाच्च यापना
 ४७९ समर्थः पदविधिः
 ६७१ समर्थानां प्रथ
 ७९८ समवायान्सम
 ८४९ समांसमां विज्ञा
 ८०८ समानतीर्थे वासी
 ६५४ समानस्यच्छ
 ८०८ समानोदरे शयि
 ८३७ समापनात्सपूर्वप
 ८३१ समायाः खः
 ९०६ समासाच्च तद्धि
 ४९६ समासान्ताः
 ६५६ समासेऽङ्गुले.
 ९१७ समूहवच्च बहुषु
 ८३९ सम्पादिनि
 ६४९ सम्प्रसारणस्य

८५२ सम्प्रोदश्च कटच्
८२४ सम्भवयवहरति
७६७ सम्भूते
८४६ सर्वचर्मणः कृतः
७६० सर्वत्राण्च तलोपश्च
८१० सर्वपुरुषाभ्यां
८२१ सर्वभूमिपृथिवी
९२९ सर्वस्य द्वे
८८० सर्वस्य सोऽन्यतर
८८२ सर्वैकान्यकिञ्चित्तदः
९२० ससौ प्रशंसायाम्
८६० सस्येन परिजातः
४८० सह सुपा
६५३ सहस्य सः संज्ञायाम्
५४० साक्षात्प्रभृतीनि च
८६५ साक्षाद्दृष्टरि
९२५ सात्पदाद्योः
८५१ सात्पदीनं सख्यं
५०१ सामि
७६० सायश्चिरम्प्राह्णे
७११ सास्वावयव
७१० सास्वेयगा
७२० नास्मिन्पौर्णमा
७२१ सास्य देवता
८७० निष्ठाशकं
७२९ सिति च
५१८ सिद्धशुष्कपक्व
८६८ सिधमादिभ्यश्च
७७५ सिन्धुतच्चशि
७३४ सिन्धवपकराभ्याम्

९२८ सुखप्रियादानुलो
८७७ सुखादिभ्यश्च
६८९ सुधातुरकङ् च
४८१ सुपो धातुप्राप्ति
४९० सुप्रतिना मात्रार्थे
५९० सुप्रातसुश्वसुदि
७४० सुवास्वादिभ्यो
६५७ सुषामादिषु च
७६३ सुसर्वाधाऽजनपद
५९८ सुहृद्दुहृद्गौ मित्रा
७३७ सूत्राच्च कोपधात्
७०७ सेनान्तलक्षण
७९९ सेनाया चा
८०८ सोदराद्यः
७२३ सोमादृथण्
७७५ सोऽस्य निवासः
८२५ सोऽस्याशवस्नभृत्
७३१ सोऽस्यादिरिति
८४२ स्तेनाद्यन्तलोप
५०७ स्तोकान्तिकदूरार्थ
५६७ स्त्रियाः पुवङ्गाधित
५९७ स्त्रियां संज्ञायाम्
७१२ स्त्रियामवन्तिकु
६२१ स्त्री पुवङ्ग
६७५ स्त्रीपुंसाभ्यां
६९७ स्त्रीभ्यो ङक्
७३९ स्त्रीषु सौवीरसास्व
७१९ स्थण्डिलाच्छुयि
७६५ स्थानान्तगोशाल
९१४ स्थानान्ताङ्गिभाषा

८२९ स्थालीत्रिलान्
८९२ स्थूलदूरयुवहस्व
९११ स्थूलादिभ्यः प्रकार
६४२ स्थे च भाषायाम्
५०० स्वयं कतेन
७०५ स्वसुच्छः
७९१ स्वागतादीनाञ्च
५८१ स्वाङ्गाच्चेतः
८६० स्वाङ्गेभ्यः प्रसिते
८७६ स्वामिन्नेश्वर्ये
ह
७९४ हस्युत्पन्नादिभ्यः
६९१ हरितादिभ्यो
७९० हरीदत्तादिभ्यः
६३९ हलन्तान्तसप्तम्याः
७८२ हलमीरा ठक्
८०४ हलमीराट्ठक्
८७७ हस्ताज्जातो
८४४ हायनान्तयुवा
८०१ हित भक्षाः
६४७ हिमकाषिहिति
९२२ हीयमानपापयो
८०७ हृदयस्य प्रियः
६४६ हृदयस्य हृल्लेख
६१६ हृद्गगलिङ्गन्ते
७७४ हेतुमनुष्येभ्यो
८५१ हैयङ्गवीनं सञ्ज्ञा
८४५ होत्राभ्यश्च
७४९ इस्वात्तादौ तङ्गि
९०२ इस्वे

द्विरुक्तान्त-वार्तिकसूची

वार्तिक	सूत्राङ्क	वार्तिक	सूत्राङ्क	वार्तिक	सूत्राङ्क
अ		अभ्यहितश्च	९०५	आवन्तो वा	८२१
अक्षप्रकरणे तूष्णी	२०२८	अभ्रूकूसादीनामिति	९२९	आमयस्योपसं	१९२८
अकारान्तोत्तरपदो	८२१	अमानिनीति वक्तव्यं	८४१	आमुष्यायणामुष्य	९७९
अगोवत्सहलेष्विति	८५०	अमेहकतसिन्नेभ्य	१३२४	आहृतप्रकरणे वारि	७४१
अग्निक्लिभ्यांङव	१०७८	अरण्याणः	१३२५, १३५३	आहौप्रभृतादिभ्यः	१५४९
अग्निपदादिभ्यउप	१७६१	अणसोलोपश्च	१९१६	इ	
अग्नीधःशरणे	१५००	अर्थाच्चासन्निहिते	१९४१	इकन्पदोत्तरपदाच्छ	१२७०
अग्नादिपश्चाद्धिमच्	१३९१	अर्थेन नित्यसमासो	६९८	इकारादाविति वा	१५६०
अङ्गचतुर्धर्मनिर्पूर्वा	१२७०	अर्थाच्चेति वक्तव्य	१६९०	इके चरतावुपसंख्या	९९१
अचिशीर्ष इति	१६६७	अर्हतो नुम् च	१७८८	इत्येऽनभ्यासस्य	१००७
अज्ञस उपसख्या	९६०	अलावृत्तिलोमाभ	१८३०	इदम् इक्षु समलण्	१९७०
अण् संज्ञायाम्	१७५८	अक्षरम् - लक्ष्मणादि	६९३	इत्तेऽन्तादौ	१९७०
अतद्धितः इति वा	१०५७	अवर्णान्ताद्वा	९४१	इक्षुवृद्धभाविनम्	९९९
अत्यादयः क्रान्ता	७८०	अवाद्यः कृष्टाद्यथे	७८०	इरिकादिभ्यः प्रति	१०५१
अद्भुतायाम्लहितम्	७५८	अद्वयतादित्युक्तम्	१३१३	इवेन समासो	६५०
अद्वन्द्वतत्पुरुषविशे	९३८	अवेदुग्धे	१२४२	ई	
अधर्माच्चेति वक्त	१५९१	अव्ययस्य च्वावीत्व	२०१८	ईकवच	१०७७
अध्यात्मादेष्टजिष्य	१४३७	अव्ययाना भमात्रे	१३२४	ईयसो बहुव्रीहेर्निति	८९४
अनजादौ च विभा	२०३५	अश्मनो विकारे	१५१४	ईङ्गुणवचनेनेति	७५५
अनेकप्राप्तावेकत्र	९०३	अष्टनः कपाले	८०७	उ	
अनेकशफेष्विति	९३९	असमासवद्भावे	२१४७	उत्तरपदं यत्प्राति	१०५५
अनानलोपश्च वा	८२१	अस्तोश्चति वक्त	१००७	उत्तरपदस्य चेति	९९५
अन्ताच्च	१३९१	अस्मिन्नथऽण् द्विद्वा	१२०८	उत्तरपदेनपरिमाणिना	७१६
अन्ताच्च	९६९	अहग्रहण द्वन्द्वार्थम्	७८७	उपधिशब्दात्स्वार्थे	१६७५
अन्येभ्योपि दृश्यते	१९१६	अह्नः खः क्रतौ	१२५१	उवर्णाञ्च इलस्य च	२०३५
	१९१९, १९२७	आ		उष्णभद्रयोः करणे	१००७
अपरस्यार्धे पश्चभाभो	७३७	आकर्षात्पदादे	१६२५	ऋ	
अपीत्वादीनामिति	१०४३	आकालाट्टंश्च	१७७७	ऋतुनक्षत्राणां समा	९०५
अपो योनियन्मतुषु	९७६	आख्यानाख्यायि	१२७०	ऋतोबुद्धिर्माह्वधा	१३९७
अमितः परितः	६५९	आग्नीध्रसाधारणा	२०९३	ऋवर्णादपि	२०३५
अभूततन्नाव इति	२११७	आद्यादिभ्य उपसं	२१११		

वार्तिकम्	सूत्रम्	वार्तिकम्	सूत्रम्	वार्तिकम्	सूत्रम्
ए		ज		ञ	
एकविभक्तावपष्टयन्त	७१३	गङ्गादेः परा सप्तमी	८९८	जातार्थे प्रतिप्रसूतो	१४११
एकाक्षरपूर्व	२०३७	गणिकाया यजिनि	१२४८	जानिकालसुवादि	८९९
एकाचो नित्यम्	१५२४	गन्धस्येवे तदेकान्ते	८७४	ज्योत्स्नादिभ्य उ	१९१०
एतदो वाच्यः	१९७२	गवि च युक्ते	८०७	ट	
ओ		गिरिनद्यादीना वा	१०५४	ठञ्जुमोरच	८३६
ओकारसकारभ	२०२८	गिलगिले च	१००७	ड	
क		गिलेऽगिलस्य	१००७	डाचि विवक्षिते	२१२८
कच्छवा ह्रस्वव च	१९१४	गुणवचनेभ्यो मतुपो	१८९६	ढ	
कप्रत्ययनिकादेशा	१८३४	गुणात्तरेण तरलोप	७०३	ततोऽभिगमनम	१७३८
कम्बोजादिभ्य इनि	११९४	गोरजादिप्रसङ्गे	१०७७	तत्पचनीति	१७१८
कर्मप्रवचनीयाना	७८०	गोहजादयः	१८३०	तदन्ताच्च	१९२१
कर्मव्यतिहारे	२१४७	घ		तस्मिन्वर्तते	१२४१
कल्पदेशीयरी	८३६	घोषग्रहणमपि क	१०५७	तदाहेति	१५४८
कारके छ च नायम्	१०२५	घन्तादजाद्यन्तम्	९०४	तदोदावचनमनर्थक	१९६८
कार्षापणाद्विठन्	१६९०	च		तद्बृहतोः करपत्योः	१०७१
कुक्कुट्यादीनामण्डा	८३६	चञ्चद्बृहतोरुप	२०७५	तत्पर्वमरुद्धयाम्	१९२८
कृशो गा च षष्ठी	७०३	चटकादिति वाच्यम्	११२४	तरसप्तमी	८३६
कृञ्छद्या न	९८६	चतुरश्रयतावाद्य	१८५१	तस्येदमित्यपत्येऽपि	१०८८
कृष्णोदक्पाण्डुसख्या	९४३	चतुर्थादच	२०३५	तावतिथेन गृह्णाति	१८७७
केवलायारचेति	१६९८	चतुर्थादजजादौ	२०३५	निलान्निष्फला	१२४२
कोपधप्रतिपेधे	८३८	चतुर्थ्यर्थ	१७१३	तिष्ठत्यनौ	८३६
कौपिञ्जल	१५१२	चतुर्मासाण्यो	१७५८	तायादाकक् स्वार्थे	१९९४
क्रोशशनयोजनश	१७३८	चतुर्वर्णादीनां	१७८९	त्यदादितः शेषे पुन	९३८
क्रिन्नस्यचिलिङ्गश्च	१८३४	चतुष्पाज्जातिरिति	४५३	त्यदादीनां फिक्वा	११८०
क्षत्रियममानभवदा	११८६	चरट्जातीयरी	८३६	त्यदादीनां मियः	९३८
ख		चरणाद्धर्मानाय	१५०६	त्यन्नेर्ध्रुव इति	११२४
खप्रत्ययानुत्पन्नो	१८१३	चित्रारेवती	१४०८	व्रतमौ	८३६
खलतिकादिषु	१३००	चिरपरूपराग्भ्यः	१३९१	त्रौ च	१०२७
खलादिभ्य इनिः	१२६०	चुल् च	१८३४	श्रुपाभ्यां चतुरो	९४५
खुरखराभ्यां वा णस्	८५७	च्यर्थ इति वाच्यम्	७७५	खनलोर्गुणवचनस्य	८३६
क्यश्च	८५९	छ		थ	
ग		छागबृषयोरपि	११७९	थाल्	८३६
गजसहायाभ्यां	१२५१				